


GOVERNMENT OF INDIA  
ARCHAEOLOGICAL SURVEY OF INDIA  
CENTRAL  
ARCHAEOLOGICAL  
LIBRARY

ACCESSION NO 27206

CALL No. Sa4v/Har/Bha.

D.G.A. 79





REPRINT FROM THE PANDIT.

# काशिकाव्याख्या

पदमञ्जरी

27206



महामहोपाध्यायश्रीहरदत्तमिश्रविरचिता

H. Datta Mishra

तत्पूर्वार्धम् ।

Part I

काशिकराजकीयसंस्कृतपाठशालायां व्याकरणप्रधानाध्यापकेन  
भारद्वाजदामोदरशास्त्रिणा संशोधितम् ।

Sa 4V  
Har / Bha



कारयाम् ।

मेडिकलहालनामके यन्त्रालये मुद्रितम् ।

सं० १९४२-१९४५ ई० ।



CENTRAL ARCHAEOLOGICAL  
LIBRARY, N. H.

Acc. No. 27206

Date..... 16-7-57

Call No. Sa 4v

*Harib Sa*



## श्रीविश्वनाथो विजयते ।

इयं काशिकाव्याख्या पदमञ्जरी पुरातनतरग्रन्थपरिशीलन-  
शालिनां मनीषिणां विनोदाय काशिकराजकीयप्रधानविद्यालयाध्य-  
क्षश्रीयुतविनिसहाहेबमहोदयानां प्रोत्साहनतो विशुद्धपुस्तकालाभे-  
ऽपि महता परिश्रमेण संदिग्धेषु स्थलेषु भाष्यकैयटादिग्रन्थपर्यालो-  
चनया पाठनिश्चयं विदधता मया पञ्चमाध्यायपर्यन्तं संशोध्य  
प्रकाशिता । अवशिष्टप्रश्नांशो ऽचिरंैव समाप्तो भविष्यतीत्याशासे ।  
ग्रन्थदिदृक्षूणां सौकर्यायाकाराद्यत्तरक्रमानुसारि सूचीपत्रं, यच्चान्यदपि  
विषये ऽवश्यवक्तव्यं तदेतद्ग्रन्थसमाप्तावेव निवेदितं भवेद् इति ।  
शम् ।

संस्कृतपाठालये व्याकरणशास्त्रप्रधानाध्यापको  
दामोदरशास्त्री ।

THE DIRECTOR  
1077  
MAY 1907

INDIA



॥ श्रीः ॥

श्रीविश्वनाथो विजयते ॥

उपोद्घातः ।

नमः श्रीदूष्यपादेभ्यो बालशास्त्रिभ्यो गुरुवर्येभ्यः ।

साम्प्रतं किल भारतवर्षे ऽवत्यपुरातनपण्डितरत्नप्रणीतानि  
नानाविधदर्शनपुस्तकानि यवनसाम्राज्यकालमारभ्य दुरवस्थामाप्नु-  
वन्नित्यतिरोहितं परीक्षकाणाम्, येषां नामानि केवलं क्वाचित्क्व-  
क्विका वा श्लोकान् वा परिदृश्यमानपुस्तकेषु निरीक्ष्य निर्धाय च  
तदर्थगाम्भीर्यमुत्कण्ठमानाः सकलतत्तत्पुस्तकनिरीक्षणे ऽनुभूतचिर-  
तदन्वेषणपरिश्रमा अनुपलभ्य तानि भृशं खिद्यन्ते भूयांसो विप-  
श्चितः । तामिमां न्यूनतामपसारयितुकामैः प्रशस्योद्योगैः साम्प्र-  
तिकसम्राडधिकृतप्रधानमहोदयैः प्रसह्य महान्तमर्थव्ययमूरीकृत्य  
चिरपरिश्रमं मुहुरन्विष्य नानादेशेषु संस्कृतशास्त्रपुस्तकानि संपाद्य  
विशदमुद्रणशैलीं विपुलीक्रियमाणैर्नवनवोदितैर्मूर्तैरिव तदीययशः-  
शशधरैराह्लाद्यमाना विद्वज्जनचकोरा मन्ये नातिचिराद्विस्मरिष्यन्ति  
तदलाभसमुद्भूतं प्रभूतं खेदमासादयिष्यन्ति साकल्येन संस्कृतपुस्त-  
कानि संपादयिष्यन्ति च तेः स्वसमीहितम् । अथापि देशान्तरेषु  
पाणिनीयतन्त्रसम्बन्धिनां पुस्तकानां नातिसम्पत्तिं समालोच्य निर्धार्य  
चेतद्वेशे व्याकरणाभ्यासशैलीबाहुल्यं तदीयप्राचीननिबन्धान् प्रचिका-  
शयिषुभिः काशिकसंस्कृतपाठशालाप्रधानाध्यक्षवरैः श्रीयुतयिफिय-  
साहिबमहोदयैः समुद्योजिता अस्मद्गुरुवरश्रीदबालशास्त्रिदूष्यपादाः  
काशिकां प्राकाशयन् ।

सा तदानीमप्राप्य विख्यातवैदुष्यश्रीहरदत्तमिश्रनिर्मितां तद्व्याख्यां पदमञ्जरीं केवलैव मुद्रिता नातिप्रियाकरोति सव्याख्यकाशिकापर्यालोचनसमुत्सुकान्, अनन्तरं तत्पदमलंकुर्वाणैः संस्कृतविद्यानदीष्णाधिषणैः श्रीयुतडात्तरथिबोसाहिबमहोदयैरालोक्य पाठशालीयविद्यामन्दिरे ऽसंशोधितमेकमेव पदमञ्जरीपुस्तकमनुचिन्त्य तावन्मात्रेण मुद्रणकार्यनिर्वाहवैधुर्यमासाद्य द्विचाणि माधवीयधातुवृत्तेरपूर्णानि पुस्तकानि संभाव्य पदमञ्जरीपुस्तकान्वेषणे बिलम्बं तस्याः संशोध्य मुद्रणे नियुक्तावाहं श्रीयुतगङ्गाधरशास्त्री च पुस्तकानामपरिष्कृततया चिरानुभूतपरिश्रमो भ्वादिगणं काशीविद्यासुधानिधिपत्ने ऽमुद्रयाव । अनन्तरं चैकमेव भृशमशुद्धं पुस्तकमाकलय्य पुस्तकान्तरसाहायकविरहेण विरमितमावाभ्यां संमुद्रणम् । अथेदानीं संस्कृतविद्यारसास्वादनचतुरैः श्रीयुतवेनिससाहिबवर्यैः पदमञ्जरीप्रकाशने नियुक्ताहं तदीयं पुस्तकान्तरमन्वेषयन् संप्राप्य परिपूर्तिरहितमपि संशोधितमेकं पुस्तकं साम्प्रतं प्रकाशयितुं यत्ते, प्रार्थये च सर्वदेशस्थितान् महाशयान् माधवीयधातुवृत्तेः पदमञ्जर्या वा उपलब्धे प्रबोधयितुं येन प्रकाशितसकलप्रतीका सा संपादयितारं यशोभागिनं कुर्यादिति शम् ॥

काशिकराजकीयपाठालये

व्याकरणशास्त्राध्यापको

दामोदरशास्त्री ।

॥ ॐ नमो गणेशाय ॥

## काशिकाव्याख्या पदमञ्जरी ।

व्यक्तप्रधानपुरुषात्मकमस्वतन्त्रमेतत्समस्तमधिष्ठति यः स्वतन्त्रः ।  
तस्मै शिवाय परमाय दशाव्ययाय साध्याय सादरमयं विहितः प्रणामः ॥ १ ॥  
स्वस्वं मनोरथमवाप्तुमपेतविघ्नं यस्य प्रसादमनवाप्य न शक्नुवन्ति ।  
पद्मासनप्रभृतयः प्रथमेऽपि देवास्तद्वस्तु हस्तिमुखमस्तु मयि प्रसवम् ॥ २ ॥

तातं पद्मकुमाराख्यं प्रणम्याम्बां श्रियं तथा ।

ज्येष्ठं चाग्निकुमाराख्यं माचार्यमपराजितम् ॥ ३ ॥

यश्चिराय हरदत्तसंज्ञया विश्रुतो दशसु दिक्षु दक्षिणः ।

उज्जहार पदमञ्जरीमसौ शब्दशास्त्रसहकारपादपात् ॥ ४ ॥

तामिमामनुपधेन चेतसा भाषयन्तु भुवि भव्यबुद्धयः ।

कः खलु प्रणयिनि प्रियंवदे मत्सरी भवति मद्विधे जने ॥ ५ ॥

अविचारितरमणीयं कामं व्याख्याशतं भवतु वृत्तेः ।

हृदयंगमा भविष्यति गुणवृत्त्याणामियं व्याख्या ॥ ६ ॥

इष्टदेवनमस्कारः कार्यः सत्तेह किं कृतः ।

वृत्तौ सूत्रे तथा भाष्ये वार्तिके च तदुच्यते ॥ ७ ॥

मनसा वचसा च कर्मणा कृत एवायमिहानिवेशितः ।

नहि दर्भपवित्रपाणिताद्वपरं मङ्गलमत्र कीर्त्यते ॥ ८ ॥

वृत्त्यन्तरेष्वसन्तं गुणं वदन् वृत्तिवृत्तिजे अन्ये प्रेक्षावतां प्रवृत्त्यै  
क्रियमाणं वस्तु निर्दिशति । 'वृत्तौ भाष्यइति' । वस्तुनिर्दिष्टे सति तेनार्थ-  
नार्थिनः प्रवर्तन्ते इतरे नेत्युपयुक्ते अन्योद्वा वस्तुनिर्दिष्टः । वृत्त्यन्तरे-  
ष्वसम्भविनो गुणस्य कथनं तु प्रवृत्तिनियमार्थं, कथमपरथा प्रवृत्तिर्विहाय  
वृत्त्यन्तराण्यस्याम् । स पुनर्गुणो वृत्त्यादिषु विप्रकीर्णस्य तन्त्रस्य यः सार-  
भूतोऽस्तत्संगहात्मकत्वम् । तत्र सूत्रार्थप्रधानो अन्यो वृत्तिः । सा चेह  
पाणिनिप्रणीतानां सूत्राणां कुणिप्रभृतिभिराचार्यैर्विरचितं विवरणम् ।  
आक्षेपसमाधानपरो अन्यो भाष्यम् । तद्विह कात्यायनप्रणीतानां वा-

क्यानां पतञ्जलिप्रणीतं विवरणम् । तथाशब्दः समुच्चये । पारायणशब्दः  
 प्रत्येकमभिसम्बध्यते धातुपारायणं नामपारायणमिति । यत्र धातुप्रक्रिया  
 तद्भातुपारायणम् । यत्र गणशब्दानां निर्वचनं तन्नामपारायणम् । आदि-  
 शब्देन शितोणादिफिषादेशहणम् । विप्रकीर्णस्य, वित्तिप्तस्य, तन्त्रस्य,  
 'तन्त्रं प्रधाने सिद्धान्ते तन्तुवाये परिच्छद' इति निघण्टुः । इह तु सि-  
 द्धान्तबचनः, तत्रापि व्याकरणशास्त्रे वर्जते वृत्त्यादिसमभिव्याहारात् ।  
 तस्य यः सार उत्कृष्टांशस्तस्य संग्रहः क्रियते संगृह्यतइत्यर्थः । तत्प्रकारं  
 दर्शयति 'इष्टुपसंख्यानवती' इति । सूत्रेणासंगृहीतं लक्ष्यं येन संगृह्यते  
 तदुपलक्षणमिष्टुपसंख्यानग्रहणम् । तेन वक्तव्यादीनामपि ग्रहणं, वृत्त्यन्त-  
 रेण सूत्राण्येव व्याख्यायन्ते इयं पुनरिष्टादिमती, तथा शुद्रगणा, वदति  
 'लोहितडाग्न्यः क्यप्बचनं भृशादिष्वितराणां' इति । 'कणातु शकलः पूर्वः  
 कतादुत्तर इष्यत' इति च सैषा गणस्य शुद्धिः । वृत्त्यन्तरेण तु गणपाठ एव  
 नास्ति प्रागेव शुद्धिः । गोरणादित्यादौ गूढः सूत्रार्थो विवृतो यथा सा  
 विवृतगूढसूत्रार्था, गूढग्रहणं सूत्रार्थमात्रोपलक्षणं, सूत्रार्थप्रधानेत्यर्थः ।  
 अनेन वृत्तिवृत्तमुक्तं, व्युत्पन्नानां शब्दरूपाणां सिद्धिर्यस्यां सा व्युत्पन्नरू-  
 पसिद्धिः, उदाहरणमण्डितेत्यर्थः । यदि बोदाहृतशब्दरूपं यथा सिद्ध्यति  
 तथा व्युत्पत्तिः क्रियते यस्यां सा व्युत्पन्नरूपसिद्धिः । दुर्निरूपेषु पदेषु  
 क्वचित्प्रक्रिया ऽभिधीयतइत्यर्थः । वृत्तिरिति यस्याभिधानम् । काशिकेति  
 देशतोभिधानं, काशिषु भवा 'काश्यादिभ्यष्टज्जिठौ' काशिका ॥  
 यथा पुनरयमंशः सारभूतस्तथा दर्शयति । 'व्याकरणस्ये' इति । एतावदेव  
 हि शास्त्रशरीरं यदिष्टुपसंख्यानादि, एतावति हि शास्त्रकृत्यं परिनिनि-  
 ष्ठति परिसमाप्यते । अस्यैव तु शास्त्रशरीरस्य परिकरबन्धो रत्ताबन्धः  
 परिशिष्टांशो यन्यकारेण भाष्यकारादिना क्रियते आक्षेपसमाधानादिमु-  
 खेनायमेवांश उपस्थाप्यतइत्यर्थः । अत्र च व्याकरणाविषया वृत्तिः क्रियतइति  
 वचनात्तस्य यत्प्रयोजनं तदेवास्या अपीति अर्थादुक्तं भवति । अथ व्याक-  
 रणस्यैव किं प्रयोजनं, किमनेन 'पृष्टेन सर्वथाध्येयं व्याकरणं, श्रूयते हि

‘ब्राह्मणेन निष्कारणो धर्मः षडङ्गे वेदोऽध्येयो ज्ञेय’ इति सन्ध्यापास-  
नादिवदवश्यं कर्तव्यं व्याकरणाध्ययनमित्युक्तं भवति । तत्र यथा ऽनुपा-  
सीनः सन्ध्यां प्रत्यवैति तथा ऽनधीयानोपि व्याकरणं, तत्र व्याकरणं ज्योतिषं  
निरुक्तं शिवा कुन्दो विचितिः कल्पसूत्राण्यङ्गानि, अङ्गत्वं चाङ्गसंस्तवात् ।

मुखं व्याकरणं तस्य ज्योतिषं नेत्रमुच्यते ।

निरुक्तं आत्रमुद्विष्टं कुन्दसां विचितिः पदे ॥

शिवा घ्राणं तु वेदस्य हस्तौ कल्पान् प्रवचते ।

इति । उपकारकत्वाच्च तत्र व्याकरणमर्थविशेषमाश्रित्य पदमन्त्रा-  
वज्ञाणं पदपदार्थप्रतिपादनेन वेदस्योपकरोति । ज्योतिषमप्यध्ययनोपयो-  
गिनमनुष्ठानोपयोगिनं च कालविशेषं प्रतिपादयति, निरुक्तं तु व्याकरण-  
स्यैव कात्स्न्यम् । कुन्दो विचितिरपि ‘गायत्र्या यजति’ ‘त्रिष्टुभा शंसती’-  
त्यादौ श्रुतानां गायत्र्यादिशब्दानां लक्षणतोर्यमाचष्टे । शिवाप्यध्ययनकाले  
कर्मणि च मन्त्राणामुच्चारणप्रकारं प्रतिपादयति । कल्पसूत्राण्यपि प्रति-  
शाखं शाखान्तराधीतेन न्यायप्राप्तेन चाङ्गेनोपेतस्य कर्मणः प्रयोगं कल्प-  
यन्ति । षट्सु चाङ्गेषु व्याकरणं प्रधानं पदपदार्थज्ञानस्य तदायत्तत्वात् ।  
वृत्तिकारस्तु प्रयोजनप्रवणत्वात्प्रेतावत्यभृतेः सम्भवाच्च प्रयोजनस्य भाष्य-  
कारेण प्रठितं साक्षात्प्रयोजनमाह । ‘अथेति’ । अथेत्ययं शब्दोऽधिकारार्थः,  
अधिकारः प्रस्तावः प्रारम्भः, तमथशब्दो द्योतयति, शब्दानुशासनमित्ये-  
तावत्युच्यमाने सन्देहः स्यात् किं शब्दानुशासनं प्रारभ्यते उत श्रूयत-  
इति, अथशब्दे तु सति क्रियान्तरव्यवच्छेदेन प्रस्तूयतइत्येवैर्यो निश्ची-  
यते । विविक्षाः साधवः शब्दाः प्रकृत्यादिविभागतो ज्ञाप्यन्ते येन तच्छा-  
स्त्रमत्र शब्दानुशासनम्, अनुपूर्वा हि शासिर्विविच्य ज्ञापने दृष्टः । तद्वथा  
‘अस्तेत्रविंशत् त्रेत्रविंशत् ह्यप्राट् सप्रैति त्रेत्रविद्वानुशिष्ट इति,’ ‘संपूषन्वि-  
दुषा नय यो अञ्जसानुशास’ती,’ति च । ततः करणे ल्युट्, शब्दानामनुशा-  
सनं शब्दानुशासनमिति कर्मणि षष्ठ्या समासः । अत्र च शब्दानामिदम-  
नुशासनं नार्थानामिति अर्थव्यावृत्तिपरायां चोदनायां कर्तृविशेषस्याविव-



क्षितत्वादुभयप्राप्तभावाच्चोभयप्राप्तौ कर्मणी'त्यनेन षष्ठी किं तर्हि  
'कर्तृकर्मणोः कृती'त्यनेनेति 'कर्मणि चे'ति न निषिद्धः समासः ।

अनिदं प्रथमाः शब्दाः साधवः परिकीर्त्तिताः ।

तएव शक्तिवैकल्यप्रमादालसतादिभिः ॥

अन्यथोच्चारिताः पुंभिरपशब्दा इतीरिताः ।

स्मारयन्तश्च ते साधूनर्थधीहेतवः स्मृताः ॥

यद्यपि लोके गवादयो गाव्यादयश्च सममेव प्रयुज्यन्ते वाचकत्वा-  
भिमानोपि सम एव तेषु लौकिकानां साधीयान् गाव्यादिषु, तथापि  
गवादयो ऽनादयः साधवस्तएव साक्षादुचकाः । गाव्यादयस्तु बाला-  
दिभिरशक्त्यादिना गवाद्युच्चारणेच्छयैव तथातथोच्चार्यन्ते । आदिमन्तो  
ऽपभ्रंशाः, ते च स्वयमवाचका अपि प्रथमं गवादिशब्दस्मरणद्वारेणार्थधियं  
जनयन्ति, ये च तत्रैव प्रथमे व्यवहारे व्युत्पाद्यन्ते तेषां गवादिष्वत्तेष्वेव  
वाचकत्वाभिमानः । एवं तन्मूलानामपि । तत्र ये साधवस्ते शास्त्रेणानुशिष्यन्ते  
ऽसाधुभ्यो विविक्ताः प्रकृतिप्रत्ययविभागेन ज्ञायन्ते इमे साधव इति, कथं  
पुनरिदमाचार्येण पाणिनिना ऽवगतमेते साधव इति, आपिशलेन पूर्वव्या-  
करणेन, आपिशालिना तर्हि केनावगतं, ततः पूर्वण व्याकरणेन, यद्येष-  
मन्धपरम्पराप्रसङ्गः, तद्यथा शुक्लं वीरमित्यन्थेनाते केनेदमवगतमिति पृष्टा  
यदान्थान्तरं मूलं निर्दिशति सोप्यन्थान्तरं तदा नैतद्वचः शौक्ये प्रमाणं  
भवति तादृगेतत् । नैष दोषः । सर्व एव हि ते स्वस्वे काले गाव्यादिभ्यो वि-  
विक्तान् गवादिशब्दान् प्रत्यक्षत एवोपलभन्ते चत्वारो वेदा ऋग्यजुः-  
सामाथर्वणलक्षणाः, तत्र ऋग्वेद एकविंशतिधा भिन्नः, एकशतं यजुःशाखाः,  
सहस्रवर्त्मा सामवेदः, नवधाथर्वणो वेदः, षडङ्गानि, मीमांसान्यायविस्तरः,  
अष्टादश पुराणानि, अनन्तान्युपपुराणानि, अष्टादश स्मृतयः, अनन्ता उप-  
स्मृतयः, भारतरामायणादिरितिहासः, आयुर्वेदो धनुर्वेदो गान्धर्वोऽर्चशास्त्रं  
काव्यानि नाटकानि एतावान् प्रयोगस्य विषयः, तद्यस्यात्र सर्वत्र निष्ठा,  
स तावत्सर्वानेव व्याकरणानुगताञ्छब्दान् प्रत्यक्षयति व्याकरणेन च  
पूर्वस्मिन्नपि काले तेषां सत्तामनुसन्धत्ते, एषा अस्मदादीनां गतिः । पाणि-

निरपि स्वकाले शब्दान् प्रत्यक्षयचापिशलादिना पूर्वस्मिन्नपि काले सत्ता-  
मनुसन्धत्ते, एवमापिशलिः, अनादिरयं संसारः । कथं पुनरस्मदादीनां सर्वल-  
क्ष्यदर्शित्वं, माभूदस्मदादीनामस्मद्विशिष्टानां महर्षीणां सम्भवति यस्य  
वा ईश्वरानुग्रहः स सर्वं प्रत्यक्षयति । अत्रैव हि लौकिकाः स्मरन्ति ।

येनाक्षरसमाम्नायमधिगम्य महेश्वरात् ।

कृत्स्नं व्याकरणं प्रोक्तं तस्मै पाणिनये नमः ॥

इति । अक्षरसमाम्नायं च व्याचक्षते देवसूत्राणीति ।

अथ वा कस्य चित्के चिदपरस्यापरे तथा ।

अन्यस्यान्ये तथा शब्दाः सन्ति दर्शनगोचराः ॥

तथा च ।

यद्विस्मृतमदृष्टं वा सूत्रकारेण तत्स्फुटम् ।

वाक्यकारो ब्रवीत्येवं तेनादृष्टं च भाष्यकृत् ॥

अत एव च पाणिनीयमेतन्निमुनि व्याकरणं वदन्ति सन्तः । अव-  
णोन्त्रियगोचराश्च शब्दा इति नास्त्यन्धपरम्पराप्रसङ्गः । यस्मात्स्वेस्वे काले  
सर्वे शब्दाः प्रत्यक्षतो दृश्यन्ते । पूर्वपूर्वव्याकरणवशेन तु तस्मिंस्तस्मिन्  
काले सत्तानुसन्धीयतइत्येतावत्, तस्माच्चास्त्यन्धपरम्पराप्रसङ्गः । नहि चतु-  
ष्पति मूले कथिते पयसः शौण्डम्यप्रमाणं भवति । यद्यपीतिहासपुराणादि-  
ष्वपशब्दा अपि संभवन्ति तथापि येषामेव पूर्वपूर्वव्याकरणवशेन तस्मिं-  
स्तस्मिन्काले सत्तानुसन्धानं तद्वानादयः साधव इति निर्णयिते ।

यथैव वेदवाक्यानां पाठे सत्यपि सङ्करे ।

बहूनामभियुक्तानामुपदेशेन निर्णयः ॥

आह ।

अनादिता चेत्साधुत्वं संज्ञाशब्देषु का गतिः ।

उच्यते, नाम करणे दृष्टेषु नियमश्रुतेः ॥

यथाकामं न संज्ञानां विनियोगः समस्ति नः ।

तस्मादनादिता संज्ञास्वपि नैव विरुध्यते ॥

यास्तत्तद्वेशभाषाभिः संज्ञास्तासां न साधुता ।

लकारवार्तिके चैतद्वृत्तं कात्यायनो ब्रवीत् ॥

नहि यथाहचि संज्ञा शक्यते कर्तुं गृह्येषु नियमविधानात् । तत्रापस्तम्बो 'द्वुत्तरं चतुस्तरं वा नाम पूर्वमाख्यातोत्तर'मित्याह । बोधायन-  
स्त्वधिकमप्याह । 'अप्यणूकं देवतानूकं वे'ति । अप्यणूकम् अप्यभिधायि,  
देवतानूकं देवताभिधायि, 'कृतं कुर्याच्च तद्वित'मिति गृह्यान्तरं, तस्माद-  
नादिप्रयुक्तानामेव द्रविणोदा घसिष्ठो रुद्र इत्यादीनां संज्ञात्वेन विनि-  
योगः । याः पुनर्द्वैशभाषाभिः संज्ञाः कूचिमञ्चीत्यादयो न तासां साधुत्वं,  
तदेतत् लकारोपदेशस्य प्रयोजननिराकरणावसरं धार्तिककारेणाप्युक्तं,  
'न्याय्यभावात्कल्पनं संज्ञादिष्विति, यदृच्छया कश्चित् लतको नाम तस्मै  
दद्धत्तकाय देहीति अच्कार्यं यथा स्यादिति लकार उपदिश्यते । तत्र  
न्याय्यभावात् न्याय्य अतकशब्दः स हि कृदन्तः अतीयतेः कुनि अतक इति,  
ततश्च तस्यैव संज्ञात्वेन कल्पनं युक्तं स एव संज्ञात्वेन कल्पयितव्य  
इत्यर्थः । आदिशब्देनैतद्वर्शयति क्रियाशब्दा अपि न लक्षणमस्तीत्येव  
प्रयोक्तव्याः किं तर्हि अनादिप्रयुक्ता एवेति तेषु चानादिमत्त्वमाप्तोपदेशादव-  
गन्तव्यं, यथा नहि वचिरन्तिपरः प्रयुज्यतइति, अस्त्येवं शास्त्रीये नामकरणे

यास्त्वेताः स्वेच्छया संज्ञाः क्रियन्ते टिघुभादयः ।

कथं नु तासां साधुत्वं नैव ताः साधवो मताः ॥

अनपभ्रंशरूपत्वाद्याप्यासामपशब्दता ।

हस्तचेष्टा यथा लोके तथा सङ्केतिता इमाः ॥

ततश्च

नासां प्रयोगेभ्युदयः प्रत्यवायोपि वा भवेत् ।

लाघवेनार्थबोधार्थं प्रयुज्यन्ते तु केवलम् ॥

तदेवमनादिरनपशब्दता साधुत्वमिति स्थितम् । अपरे त्वभ्युदययो-  
ग्यतां साधुत्वमातिष्ठन्ते, सा च व्याकरणपरम्परया ऽवसीयतइत्याहुः । अपर  
आह । शब्दावान्तरजातिः साधुत्वं सा च व्याकरणपरिकिर्मिते चेतसि  
वकास्ति रवतस्त्वमिव परीक्षकाणाम् । आह च ।

अनपभ्रष्टतानादिर्यद्वाभ्युदययोग्यता ।

व्याक्रिया व्यञ्जनीया वा जातिः कापीह साधुता ॥

इति । अस्त्येवं साधुत्वमस्तु च व्याकरणं साधूनां प्रज्ञापनं किं पुनरितैः प्रज्ञापितैः प्रयोजनं, माभूदन्यज् ज्ञानमेव प्रयोजनं, श्रूयते हि 'यो वा इमां वाचं पदशोत्तरशः स्वरशश्च वेद स आर्त्विजीनः स्या' इति । आर्त्विजीनो यजमानः अत्विजमहंतीति, अथ वा आर्त्विजीन अत्विक्क-  
र्ममहंतीति याजकोप्यार्त्विजीनः, 'यज्त्विग्भ्यां घञौ' इति सूत्रेण 'यज्-  
त्विग्भ्यां तत्कर्ममहंतीति चोपसंख्यान'मिति धात्तिकेन च खञ्, 'विद्वान्  
यजेत, विद्वान्याजये'दिति द्वयोरपि विदुषोरधिकारात् । स्मर्यते च

यश्च व्याकुरुते वाचं यश्च मीमांसतेध्वरम् ।

तावुभौ<sup>१</sup> पुण्यकर्माणौ पङ्क्तिपावनपावनौ ॥

इति ।

शब्दब्रह्मणि निष्णातः परं ब्रह्माधिगच्छति ॥

इति च, तथा ।

निरुक्तमस्य यो वेद सर्वपापैः प्रमुच्यते ॥

इति । तदेवं साधूनां शब्दानां प्रकृतिप्रत्ययादिविभागेन ज्ञानमेव तावत् पुरुषार्थः, न च तत्रोपायान्तरं लघीयोस्ति अन्यदतो व्याकरणात् । यस्य चैतच्चास्ति तस्याध्ययनमेव निष्फलं, श्रूयते हि

यदधीतमविज्ञातं निगदेनैव शब्दयते ।

अनग्नाविव शुष्कैधो न तज्ज्वलति कर्हि चित् ॥

अविज्ञातं प्रकृत्यादिविभागेनाविज्ञातार्थमिति नैरुक्ताः । अर्थज्ञानमपि व्याकरणायत्तमेव । किं च साधूनां प्रज्ञापनं प्रयोगोपि तेषामेव यथा स्यादिति, तदिह साधून् प्रज्ञापयत आचार्यस्य साधुभिरेव भाषितव्यं नासाधुभिरित्यभिमतं लक्ष्यते । अनया स्मृत्या मूलभूता श्रुतिरप्यनुमीयते यथाष्टकादिषु ।

ननु चार्थाभिधानाय प्रयोगः शब्दगोचरः ।

प्राप्त इत्यविधेयस्यात् सुधितस्येव भोजनम् ॥

उच्यते ।

अर्थप्रयुक्ते शब्दानां प्रयोगे समुपस्थिते ।

धर्माय नियमः शास्त्रे प्राङ्मुखत्वादिवद्भवेत् ॥

तदुपघाताय भोजने प्रवृत्तिः, शक्यं च यत्किञ्चन दिङ्मुखेन भुञ्जानेनापि तदुपहन्तुं, अथ च तत्र धर्माय नियमः क्रियते 'प्राङ्मुखे चानि भुञ्जीते'ति, तद्वदिहापि साधुभिरसाधुभिश्च भाषणे प्राप्ते नियमः क्रियते साधुभिरेव भाषेत एतैर्भाषमाणस्य धर्मो भवति धर्मोदभ्युदय इति । श्रूयते च 'एकः शब्दः सम्यक् ज्ञातः सुष्ठु प्रयुक्तः स्वर्गं लोके कामधु भवतीति' स्मर्यते च

यस्तु प्रयुङ्क्ते कुशलो विशेषे शब्दान्यथावद्व्यवहारकाले ।

सोऽनन्तमाप्नोति जयं परत्र वाग्योगविदुष्यति चापशब्दैः ॥

इति । कात्यायनप्रणीतेषु भाषाख्येषु श्लोकेषु मध्ये पठितोऽयं श्लोकः । तथा साधुष्वपि सामान्यलक्षणान्विताद्विशेषलक्षणान्वितस्य प्रयोगे फलविशेषः स्मर्यते ।

नाकमिष्टसुखं यान्ति सुयुक्तैर्वडवारधैः ।

अथ पत्काषिणो यान्ति येचीकमतभाषिणः ॥

इति । अयमर्थः । कमे 'रायादय आर्तुधातुके वे' ति णिङ्भावपत्तेरुङि 'कमेरूपसङ्ख्यान'मिति चङे विशेषलक्षणं, णिङ्भावपत्तेरु णिश्चिदु-  
सुभ्य इति सामान्यलक्षणं, तत्र ये विशेषलक्षणस्य स्मरन्तो ऽचकमतेति प्रयुज्यन्ते ते सुयुक्तैर्वडवारधैरिष्टसुखं नाकं स्वर्गं यान्ति ये तु सामान्य-  
लक्षणवशेनाचीकमतेति भाषन्ते ते पादौ कर्षन्तः स्वर्गं यान्तीति, चङिधौ भाष्यकारेण पठितोऽयं श्लोकः । तदेवं साधून् प्रयुञ्जानस्याभ्युदयो भवतीति नियमार्थः । अपर आह । गम्यागम्यवद्व्याभत्यवच्यायं नियमः । तद्व्या-  
रागात् स्त्रीषु प्रसज्यन्तं प्रत्युच्यते इयं गम्येयमगम्येति । शक्यते च यां काञ्चिदपि गच्छतो रागविगमः कर्तुं, तत्र नियम इयमेव गम्या ऽन्यां गच्छन् प्रत्यवेयादिति । तथा तुधा मांसभक्षणे प्रवृत्तिः शक्यं च यत्किञ्चिन्मांसं

भक्तयता क्षुदुपहन्तुं तत्र नियमः 'पञ्च पञ्चनखा भक्त्याः' पञ्चैव गोधा-  
दयो भक्त्या अन्यत्र प्रत्यवाय इति, तद्वदिहापि साधुभिरेव भाषेत  
अन्यैर्भाषमाणः प्रत्यवेयादिति नियमार्थ इति । तथा च ब्राह्मणं, 'ते  
सुरा हेलयो हेलय इति कुर्वन्तः पराबभूवुः तस्माद्ब्राह्मणेन न स्वेच्छितवै  
नापभाषितवै स्वेच्छे ह वा एष यदपशब्द' इति अत्र हेलयो हेलय इति  
वाक्यद्विर्वचनमपशब्दः, 'हैहेप्रयोगे हैहयो' रिति प्राप्तस्य घृतस्याकरण-  
मित्यन्ये । अरिशब्दे रेफस्य लत्वमित्यपरे । तथा

दुष्टः शब्दः स्वरतो वर्णतो वा मिथ्याप्रयुक्तो न तमर्थमाह ।

स वाग्वज्रा यजमानं हिनस्ति यथेन्द्रशत्रुः स्वरतोऽपराधात् ॥

इति अपशब्दप्रयोगे प्रत्यवाय उदाहृतः, मन्त्रो हीन इति प्रसिद्धः पाठः,  
स्वरेण स्वरतः आद्यादित्वात्तसि, मिथ्याप्रयुक्तो यदर्थप्रतिपादनाय प्रयुक्तः  
शब्दस्ततोर्थान्तरं स्वरवर्णदोषान्प्रतिपादयन्नभिमतमर्थमाहेत्यर्थः । वाग्वे  
वज्रा वाग्वज्रः यथेत्युदाहरणे इन्द्रशत्रुः इन्द्रशत्रुशब्दः, स हि स्वरकृताद-  
पराधाद्यजमानं हिनस्तिवान्, इन्द्रमभिवरता हतपुत्रेण त्वष्ट्रा 'इन्द्रशत्रु-  
वर्द्धुस्वे'ति मन्त्रः प्रयुक्तः तत्रेन्द्रस्य शत्रुरिति षष्ठीसमासार्थं विवक्षिते  
ऽन्तोदात्ते प्रयोक्तव्ये आद्युदात्तः प्रयुक्तस्तत्र बहुव्रीह्यर्थापसंहारादिन्द्र ए-  
वास्य शत्रुरभवत् । कः पुनर्बहुव्रीहितत्पुरुषयोरर्थभेदो यावता यस्येन्द्रःशत्रुः  
इन्द्रस्याप्यसौ शत्रुरेव सपत्नपर्यायः शत्रुशब्दः, नैव दोषः । क्रियाशब्दोत्र  
शत्रुशब्दः शातयिता शत्रुरिति, तत्रेन्द्रस्य शातयिता भूत्वा वर्द्धुस्वेति षष्ठी-  
समासार्थः, बहुव्रीहौ त्विन्द्रशातयितृक इति ततश्च स्पष्ट एवार्थभेदः ।  
कथं पुनरत्राद्युदात्तत्वस्य वान्तोदात्तत्वस्य वा प्रसङ्गः, यावता यज्ञकर्मणी-  
त्येकश्रुत्या भवितव्यम्, अयमप्यदोषः, तत्र हि जपादिपर्युदासेन मन्त्रा-  
णामेकश्रुतिर्विधीयते स्वेच्छया प्रयुज्यमानश्च मन्त्रो न भवति, यदि वा  
एकश्रुत्यभावादेवात्र प्रत्यवायस्तथा यस्तु प्रयुङ्क्त इति श्लोकेन दुष्यति चाप-  
शब्देरिति दोषो दर्शितः, तस्मादपशब्दप्रयोगे ऽधर्म इति तदेतद्व्यज्रक-  
र्मणि सर्वेषामभिमतं, तथा च प्रायश्चित्तविधिरपि तत्र भवति 'आहिता-

विरपशब्दं प्रयुज्य प्रायश्चित्तीयं सारस्वतीमिष्टं निर्वपेदिति । प्रायश्चित्ते भवा, प्रायश्चित्तीयं यज्ञकर्मणोन्यत्र न प्रत्यवाय इति केचित् । अन्ये तु तत्रापि कियन्तं प्रत्यवायमिच्छन्ति, तथा च नानृतं वदेदिति निषेधः द्विविधं ह्यनृतं शब्दानृतमर्थानृतं च । तथाहि । शब्दस्य अर्थस्य वा ऽन्यथा प्रतिपत्तिहेतुरुच्चारणमनृतं, तदत्र प्रतिषिध्यते । यथा ऽर्थानृतं वदतः प्रत्यवाय एवं शब्दानृतमपीत्यलम् । इयता स्थितमेतत्, शब्दानुशासनमित्यन्वर्थसंज्ञोच्चारणेन व्याकरणप्रयोजनमन्वाख्यायतइति ।

अथ किं सूत्रकारेण नेदमुक्तं प्रयोजनम् ।

यथा तन्त्रान्तरेष्वदौ प्रयोजनमुदीर्यते ॥

उच्यते,

काणादे पाणिनीये वा कुत्र लोकः प्रवर्त्तते ।

उक्तं प्रयोजनं यत्र यत्र वा नैतदीरितम् ॥

तस्मात्

यत्र प्रयोजनं व्यक्तं तत्र लोकः प्रवर्त्तते ।

न त्ववश्यमिदं वाच्यं ग्रन्थादाविति मन्महे ॥

किं च प्रयोजनवचनस्य किं प्रयोजनं, तदर्थिनां तत्र प्रवृत्तिरिति चेत् न । पुंवाक्यानां विप्रलम्भभूयिष्ठत्वात्तेभ्य उत्पद्येति प्रत्ययो द्वागेष लीयते ततश्च सकलशास्त्रश्रवणोत्तरकालं तच्चिश्चयो भवति ततः किं न प्रयोजनश्रवणमात्रादेव प्रवृत्तिः, अयं सूत्रकारो गुडजिह्विकान्यायेन यत्किञ्चित्प्रयोजनमुक्त्वा अन्यस्मिन्नेव स्वाभिप्राये प्रवर्त्तयेदिति सम्भावयन्तो न प्रयोजनप्रतिपादनमाद्विषयते, तत्कथं प्रवर्त्तन् । अथ सन्देहात्प्रवृत्तिः, अस्त्येवं शास्त्रे प्रयोजनवाक्ये तु कथं प्रवृत्तिः । नहि तस्य प्रयोजनमुक्तम् । अथ तस्याप्युच्येत तस्यापीत्यनवस्था स्यात् । अथ सूत्रकारः स्वयमेवोपसृत्य तत्रतत्र प्रवर्त्तयति शास्त्रेष्वेवमेवास्तु किं प्रयोजनवचनेन, भाष्यकारस्तु विवरणकारपदवीमधगाहमानः प्रयोजनप्रतिपादनमाश्रयते, वृत्तिकारोपि तदेव पठितवान् । तथा वेदरक्षापि प्रयोजनं व्याकरणस्य । ननु नियतानुपूर्वीकस्य

शिष्याचारपरम्परया धार्यमाणशरीरस्य वेदस्य का नाम रत्ता व्याकरणेन ।  
 सत्यम् । ये भाषायामदृष्टा लोपागमवर्णविकाराः केवलं कुन्दस्येव दृश्यन्ते  
 ते केवलप्रयोगशरणैः प्रामादिकाः संभाव्येरन्, वैयाकरणस्तु 'लोपस्तच्चा-  
 त्मनेपदेष्ट्वि'ति लक्षणदर्शो तदेव रूपं स्थापयति । तथा ऊहापि प्रयोजनं,  
 यत्राङ्गजातं पूर्णमुपदिष्टं सा प्रकृतिर्देशपूर्णमासादिः, यत्र न सा विकृतिः,  
 'सौर्यं चरुं निर्वपेद्वस्त्ववर्चसकाम' इत्यादिः, तत्र वैकृतस्य विधेरुपकारा-  
 पेक्षायां तन्मुखेन प्राकृतमङ्गजातं प्राप्यते तत्र यस्याङ्गस्य प्रकृतौ यो जन्यतयो-  
 पकारः कृतो यथा 'व्रीहीनवहन्ती'त्यत्रावघातस्य वैतुष्यं, तस्य विकृ-  
 तावसम्भवेन निवृत्तिः, यथा कृष्णलेखवघातस्य । यथा चान्यदङ्गजात  
 प्राप्यते एवं मन्त्रोपि, तस्य चानुष्ठेयार्थप्रकाशनं कार्यं प्रकृतौ, तत्र प्रकृतौ  
 यस्य मन्त्रस्य यदभिधेयं तत्साकल्येनाभिधेयं विकृतौ नास्ति तस्य सर्व-  
 स्यैव निवृत्तिः यथा कृष्णलेखवघातमन्त्रस्य । 'अवरत्ता दिवः सपत्नं  
 वध्यास'मिति । यस्य त्वेकदेशस्याभिधेयं नास्ति तस्य तावन्मात्रं निवर्तते  
 यथा 'अग्नये जुष्टं निर्वपामी'त्यत्र देवताभिधायि पदं सौर्यादिषु निव-  
 र्तते । न च विभक्तेरुपद्वारत्वादेकारस्यावस्थानपसङ्गः, अकारान्तव्यतिरि-  
 क्तेष्वेव ह्येकारस्य संप्रदानं वाच्यं तत्र तु यशब्दस्य वाच्यं, ततश्चेकारा-  
 न्तेग्निशब्दे निवर्तमाने एकारोपि निवर्तते. ततः सौर्यं कर्मणि देवताभि-  
 धायि चतुर्थ्यन्तं यपदमूह्यं सूर्यायेति । तथा 'देवीरापः शुद्धा स्ये'ति  
 अप्सु विनियुक्तो मन्त्रः तस्याज्ये ऊहा देवान्य शुद्धमसीति । तथा पुरो-  
 डाशे ऽवदानमन्त्रः 'माभेर्मासंविख्या'इति तस्य धानासूहः माभैष्ट मा-  
 संविजिध्वमित्यादिः । न चैतद्वैयाकरणानां सुकरम् । तथा ऽसन्देहः,  
 'स्थूलपृषतीमनङ्गाहीमालभेते'त्याम्नायते । तत्र सन्देहः किं स्थूला पृषती  
 स्थूलपृषती, आहोस्वित् स्थूलानि पृषन्ति यस्याः सा स्थूलपृषतीति, तत्र  
 वैयाकरणाः पूर्वपदप्रकृतिस्वरणं बहुव्रीह्यर्थं निश्चिनोति, तदेवम्

उपासनीयं यत्नेन शास्त्रं व्याकरणं महत् ।

प्रदीपभूतं सर्वासां विद्यानां यदवस्थितम् ॥

किं बहुना ।



इदमाद्यं पदस्थानं मुक्तिसोपानपर्वणाम् ।

इयं सा मोक्षमाणानामञ्जिस्ता राजपटुतिः ॥

रूपान्तरेण ते देवा विश्रान्ति महीतले ।

ये व्याकरणसंस्कारपरिचित्रितमुखा नराः ॥

‘केषां शब्दानामिति’ । कथं पुनरनुशासने गुणीभूतानां शब्दानां किंशब्देन परामर्शो युज्यते, स्यादयं दोषो यदि केषामित्येतावदुच्येत तदाहि शब्दानामित्यनुषङ्ग आश्रयणीयः, तच्च गुणीभूतस्यानुपपन्नम्, इह तु शब्दानामिति स्वशब्देनोपादीयते तत् प्रकृतगुणभूतशब्दपरमित्येतावत्, तच्च नानुपपन्नं बुद्धौ सविहितत्वात्, राजपुरुषोऽयं कस्य राज इति-वत् । पृच्छतश्चायमभिप्रायः, शब्दानुशासनमित्यत्र शब्दशब्दः सामान्य-वचनः सन्ति च समुद्रघोषादयः शब्दा येषु वर्णाभिधक्तिरपि नास्ति, सन्ति च गाव्यादयोपभ्रंशाः, सन्ति च गवाद्योनादयः साधवः, तत्रावि-शेषात्सर्वेषामनुशासनं प्राप्नोतीति । इतरोपि शब्दानुशासनशब्दस्य व्याक-रणो योगकृत्त्वात् तस्य च वेदाङ्गत्वात् समुद्रघोषगाव्यादिव्युत्पादनस्य च वेदानुपयोगित्वादाह । ‘लौकिकानां वैदिकानां चेति’ । लोके विदिता लौकिकाः ‘लोकसर्वलोकाभ्यां ठञ्’ । यद्यपि गाव्यादयोऽपि लोके विदिता-स्तथापि ते न सर्वलोके विदिताः प्रतिदेशं भिद्यत्वादपशब्दानां, लोकशब्द-श्चायं सर्वस्मिँल्लोके वर्तते सङ्कोचकाभावात्, अतः सर्वलोकप्रसिद्धानां गवा-दीनामित्यर्थः, साधूनामिति यावत् । वेदे भवा वैदिकाः, अध्यात्मादित्वात् ठञ्, वैदिकानां लौकिकत्वेऽपि प्राधान्यव्यापनार्थं पृथग् ग्रहणं, यथा ब्राह्मणा आगता वसिष्ठोऽप्यागत इति । नन्वन्वाख्याने प्रतिपदपाठोभ्यु-पायस्तत्रान्वाख्याने त्रयः प्रकाराः शब्दापशब्दोभयोपदेशभेदेन, शब्देषु ह्युप-दिष्टेषु गम्यतएतदतोऽन्ये ऽपशब्दा इति, यथा ‘पञ्च पञ्चनखा भत्या’ इति भत्यानियमादन्ये ऽभत्या इति गम्यते । तथाऽपशब्दोपदेशेऽन्ये सुशब्दा इति गम्यते, यथा ऽभत्या ग्रामकुक्कुट इत्युक्ते आरण्यो भत्या इति गम्यते, हेयोपादेयोपदेशेऽपि स्पष्टं प्रतिपत्तिर्भवति यथा अपथमिदमेव पन्था इति, शानन्त्याच्छब्दानां सर्वथाप्यसम्भव एव, एवं हि श्रूयते बृहस्पतिरिन्द्राय

दिव्यं वर्षसहस्रं प्रतिपदविहितानां शब्दानां शब्दपारायणं प्रोवाच  
 न चान्तं जगामेति । बृहस्पतिः प्रवक्ता, इन्द्रग्राधेता, दिव्यं च वर्षस-  
 हस्रमध्ययनकालो न चान्तगमनमासीदस्य तस्य कुतोऽस्य स्वत्पायुषि  
 प्रजायां यस्सर्वथा चिरंजीवति स वर्षशतं जीवति न चान्योभ्युपायोऽस्तीति  
 मन्यमान आह । 'कथमिति' । कथं व्याकरणेन शब्दानुशासनं कथं वा  
 व्याकरणं शब्दानामनुशासनं न कथं चिदित्यर्थः । येनाल्पेनैव यत्नं महतो  
 महतः शब्दोपाधः प्रतिपद्यन्ते तदुपायान्तरदर्शयति । 'प्रकृत्यादिविभाग-  
 कल्पनयेति' । तत्र प्रतिपदशब्दोपदेश एव तावदाश्रितो नियतत्वात्,  
 अपशब्दा हि प्रतिदेशं प्रतिगृहं प्रतिपुरुषं प्रत्यवस्थं भिच्चात्मानवस्थिताः,  
 न ते लक्षणानुशास्तुं शक्यन्ते । उपेयस्य चार्थस्य साक्षात्प्रतिपत्तिर्युक्ता ।  
 प्रत्ययात्पूर्वं क्रियतइति प्रकृतिः । आदिशब्देन प्रत्ययविकारागमानां  
 ग्रहणं, तेषां विभागो ऽसंकीर्णरूपता तस्य कल्पना ऽवयवकल्पिका बुद्धि-  
 स्तया हेतुभूतया शब्दानामनुशासनं व्याकरणेन, व्याकरणं वा कल्पनाय-  
 हणेन, कल्पनामात्रं प्रकृत्यादिविभागो न पारमार्थिक इति वैयाकरणसि-  
 द्धान्तं दर्शयति । अत एव व्युत्पत्तेरनियमो दृश्यते, 'वसन्तव्यत्कर्त्तरि  
 णिच्' वसतीति वास्तव्यः, तद्वितान्तो वा वास्तुनि भवो वास्तव्य इति,  
 तथा 'गिरौ इश्चन्दसि' गिरौ शेते गिरिशः, तद्वितो वा गिरिरस्यास्तीति  
 लोमादित्वाच्च्ः गिरिश इति । नन्वेवं प्रतिशब्दं प्रकृतिप्रत्ययविभाग-  
 उच्यमाने गुरुतरमापद्यते तद्वथा पचतीत्यत्र शब्दे पचिप्रकृतिः तिप्प्रत्ययः  
 क्विप्प्रत्यय इत्यादि, तत्कोयमभ्युपायो दर्शितः, अत आह । 'सामान्यवि-  
 शेषवता लक्षणेने'ति । करणणा तृतीया कल्पनायां च करणता, वृत्तौ  
 चशब्दो न पठितव्यः, एकस्मिन् हि साधे हेतुद्वयसमावेशे समुच्चयो  
 भवति, इह तु कल्पनायां लक्षणं करणं, कल्पना त्वनुशासने हेतुः । तद-  
 यमर्थः । सामान्यविशेषवता लक्षणेन करणभूतेन या प्रकृत्यादिविभागक-  
 ल्पना तथा हेतुभूतया शब्दानामनुशासनं व्याकरणं व्याकरणेन वा शब्दा-  
 नामनुशिष्टिरिति । तत्रोत्सर्गलक्षणं सामान्यवत् । तद्वथा । 'कर्मण्य-  
 णि'ति, तत्र धातेरित्येतत्कर्मणीत्येतच्च सामान्यम्, अनेन च कुम्भ-

कारो नगरकार इत्यादिकं महान्तं शब्दौघं प्रतिपद्यते । विशेषलक्षणं विशेषवत् । तद्वथा । 'आतेनुपसर्गे क' इत्यत्रात इत्यनुपसर्गइति च विशेषः । अनेन गोत्रः कम्बलद इत्यादिकं महान्तं शब्दौघं प्रतिपद्यते । एवमन्यत्रापि द्रष्टव्यम् । क्व चित्पद्यते लाघवं भवतीति, अपाठ एव ज्यायान् । अथ किमर्थो वर्णानामुपदेश इति, न तावदविप्लुतवर्णस्वरूपज्ञापनार्थः । तस्य कलाधमातादिदोषरहितस्य लोकत एव सिद्धत्वात् । अन्यथा दीर्घप्लुतादेरप्युपदेशः कर्तव्यस्यात् । न च ग्रहणकशास्त्रेण तेषां सिद्धिः, तस्य स्वरूपस्योच्चारणैकसमधिगम्यत्वात् । अथ तेषां लोकोत्ता गणादिबिदादिपाठस्य तन्त्रेणोभयार्थत्वाद्वा परिज्ञानं ह्रस्वादिष्वप्येवमेवास्तु । न च 'वृद्धिरादैजि'त्यादिवत्संज्ञापरिभाषादिरूपता येन पारम्पर्येणापि तावदुपयुज्येत, तस्माच्चार्य उपदेशेनेति प्रश्नः । 'प्रत्याहारार्थ इति' । प्रत्याह्रियन्ते संक्षिप्यन्ते ऽस्मिन्वर्णा इति प्रत्याहारः । विशिष्टानुपूर्विको विशिष्टानुबन्धयुक्तश्चाक्षरसमान्वायः । स यथा स्यादित्येवमर्थ इत्यर्थः । संक्षेपो राशीकरणम् । प्रत्याहारो वा किमर्थ इत्याह । 'प्रत्याहारो लाघवेन शास्त्रप्रवृत्त्यर्थ इति' । सति हि प्रत्याहारे 'आदिरन्त्येन सहेते'त्येतत्प्रवर्तते तत्प्रवृत्तौ चाकारादीनां वर्णानामणित्यादिकास्संज्ञासंपद्यन्ते ताभिश्च व्यवहारे लाघवं भवति, असति तु प्रत्याहारे सच्चिदेशविशेषापेक्षयोराद्यन्तयोरभावाद् आदिरन्त्येनेत्यस्याप्रवृत्तावणादिसंज्ञाऽभावादकारादीनां यावतां कार्यमिष्यते तावन्तः स्वरूपेणैव शास्त्राः स्युः, ततश्च गौरवप्रसङ्ग इत्यर्थः । अथ वा प्रत्याह्रियन्ते संक्षिप्यन्तइति संक्षेपः सकोचः प्रत्याहारो ऽणादिसंज्ञा, सति हि वर्णोपदेशे पूर्वाक्षाक्षरसमान्वायस्तावत्संपद्यते तेनाणादयः संज्ञास्तप्ते लाघवेन शास्त्रप्रवृत्तिरित्यर्थः ॥

अइडण् ॥ कोस्य सूत्रस्यार्थः । किमभिधेयं पृच्छ्यते किं वा प्रयोजनं, तत्राभिधेयं नास्त्येव, अभिधेयशून्यस्यापि प्रयोग उपपद्यते, प्रयोजनार्थो हि शब्दानां प्रयोगो विद्यते चात्र प्रयोजनमणादिसंज्ञानिष्पत्तिः ।

अथेह कस्मादाहुणादिकमच्कार्यं न भवति । उच्यते । अत्र च सत्यस्मिन् सचिवेशे 'हलन्त्य'मित्यस्मिन् पठते आदिरन्त्यनेत्यनेनाच्संज्ञा निर्वर्त्यते, अतो ऽस्मात्सचिवेशात्पागकारादीनामच्त्वाभावात् तत्कार्याभावः । अथ वा चादिषु पाठाविपातत्वं निपातत्वात्प्रत्ययसंज्ञा प्रत्ययत्वात्प्रकृतिभावः । किं निपातव्यक्तिरैकैवात्र निर्दिश्यते, ननु सर्वा एव व्यक्तयो निर्देष्टुमिष्टाः । सत्यं, तथापि सर्वासां युगपदुच्चारयितुमशक्यत्वादेकैव निर्देश्या सा च निपातव्यक्तिरैव युक्ता, तच्चिद्वंशे संहिताकार्याभावादित्यस्य रूपस्य स्फुट-मवगमात् । 'अनेन क्रमेणेति' । अनेन क्रमस्य विवक्षितत्वं दर्शयति । एवं ह्यण्यहणेष्वाकारादीनां त्रयाणां ग्रहणमिण्यहणेष्वाकारस्याग्रहणम्, उग-ग्रहणेष्वाकारकारयोर्द्वयोरप्यग्रहणमुपपद्यतइति भावः । 'वर्णानिति' । यद्य-मी वर्णाः, कारप्रत्ययः कस्माच्च भवति । उच्यते । 'वर्णात्कार' इत्यस्य नाय-मर्थो वर्णादुच्चार्यमाणत्वात्कारः प्रत्ययो भवतीति । एवं हि विज्ञायमाने ककार इत्यादावुच्चार्यमाणस्याज्भक्त्यमुदायस्यावर्णत्वात्कारप्रत्ययो न स्यात् किन्तर्हि निर्देश इत्यनुवृत्तेः यस्याच्चार्यमाणस्य प्रयोगस्यो वर्णो निर्देश्यः प्रतिपाद्यस्तस्मादुर्णादुर्णस्य प्रतिपादकात्कारप्रत्यय इत्यर्थः । अत्र चानुपूर्वीसंपादनएव तात्पर्यं न तु कविपुत्रइत्यादिषु दृष्टानामकारा-दीनां प्रतिपादनइति कारप्रत्ययाभावः । 'अन्तइति' । यद्यपि णकारस्य पूर्वोत्तरवर्णोपेतया मध्यभावस्तथापि पूर्वोपेतमन्त्यत्वमस्त्येव, 'हलन्त्य' मि-त्यत्र हलन्त्यत्वमाश्रितं न मध्यत्वं प्रतिषिद्धं, तच्चान्त्यत्वमस्त्येव मध्यत्वं तु सदप्यनाश्रितत्वादकिञ्चित्करमिति भावः । नन्वेवमप्यप्रधानत्वाद् यथाच्-कार्येव भवति तथेत्संज्ञापि न स्यादित्याशङ्क्याह । 'इतिमिति' । अप्रा-धान्यमणादिसंज्ञास्वनन्तर्भावात्स्यात् स च सहेतेति वचनादित्संज्ञापूर्वक इति भावः । 'तस्येत्यादि' । तस्येति कर्मणि षष्ठी, ग्रहणमुपादानं तच्च शब्दविषयं सदुच्चारणं संपद्यते । उच्चारणवचन एव वा ग्रहिः, ग्रहणवता प्रातिपदिकेनेति यथा । 'एकेनेति' । सहार्थयोगे तृतीया । तस्य णकारस्यैकेनादिना ऽकारेण सह प्रदेशेषु संज्ञात्वेनोच्चारणं भवति

न केवलस्य, आदिरन्त्येनेतिवचनानापि वर्णान्तरसहितस्येत्यर्थः । अथ वा तस्येति कर्त्तरि षष्ठी । ग्रहणमुपादानमेव, स णकार एकेनैवादिना सहितो ग्राहको भवति न त्वनेकेन नापि वर्णान्तरेण, न च केवल इत्यर्थः । 'उरण् रपर' इत्यकारेणेति, । अत्राकारेणेत्यावद्विवक्षित 'मुरण् रपर' इत्युपलक्षणम्, 'उरण् रपर' इत्यादावकारेणेत्यर्थः । अत एवाकारेणेत्युक्तम्, 'उरण् रपर' इत्यस्य तु विवक्षितत्वे तत्र वक्तव्यम् । अथेणः षीध्वमित्यादाविकारेण ग्रहणं कस्माच्च भवति 'अचि श्नुधातुभुत्रां ख्यारियडुवडा' वित्यन्नेकारोकारयोर्द्वयोः स्वरूपेण निर्द्वंशाद्, अन्यथा हीण इति ब्रूयात् । न च पूर्वण परेण वेति सन्देहः, पूर्वणेति व्याख्यानात् । ख्यारियपि हि निर्द्वंशे किं ह्रस्वयोर्येहणमुतदीर्घयोः, अथ यकारवकारयोरिति सन्देहाद् व्याख्यानात् एव निर्णयः, 'ह्रस्वमवर्णमित्यादि' । प्रयुज्यतइति प्रयोगो धात्वादिः, तत्र ह्रस्वमवर्णं संवृतं संवृतादयः शब्दा उभयवचना द्रव्यमाहुर्गुणं च । यथा शुक्लादयः, संवृतगुणयुक्तमित्यर्थः । 'विवृतत्वमिति' । गुणवचनात्त्वप्रत्ययः । विवृतगुणत्वमित्यर्थः । तथा च शिवा विवृतकरणास्वराः, तेभ्य ए ओ विवृततरौ, ताभ्यामै औ, ताभ्यामप्याकारः, संवृते ऽकार इति । 'तेषां सावर्ण्यप्रसिद्धयर्थमिति' । अन्यथा भिन्नत्वात्प्रयत्नस्यासति सावर्ण्यं दण्डाटकमित्यादौ दीर्घप्लुतयोः परतो 'ऽकः सवर्णं दीर्घ' इति दीर्घत्वं न स्यात् । ननु च सत्यपि विवृतत्वे नैव प्लुतस्य दीर्घत्वं प्राप्नोति तस्मिन्कर्तव्ये प्लुतस्यासिद्धत्वात्, स्वरसन्धिषु प्लुतस्य सिद्धत्वज्ञापनाददोषः । 'विवृत इति' । विवृततर इत्यर्थः । नाह विवृतस्य विवृततरेण सावर्ण्यमुपपद्यते प्रयत्नभेदात् । विवृतेपि हि प्रतिज्ञायमानो यद्यन्तरसमान्नायिक एव प्रतिज्ञायेत ततो धातुप्रातिपदिकप्रत्ययनिपातस्यस्याकारस्य संवृतत्वादवृत्तत्वं स्यात् । ततश्च शमामृष्टानां दीर्घा ऽकारस्य न स्यात्, अन्यस्यैव तु स्यात्, दृषदित्यन्तोदात्तो न स्यात् । नायक इति प्रत्ययाकारस्यानच्त्वादायादेशो न स्यात् । प्रपचतीति प्रशब्दाकारस्य 'निपाता आद्युदात्ता' इत्याद्युदात्तो न स्यात् । 'अस्य च्वावि' त्यादावुपात्तस्य संवृतत्वादनणत्वादसति ग्राहकत्वे ऽकारस्यैव ग्रहणाच्छुक्लीभवतीत्यादावेव

स्यात् मालीभवतीत्यादौ तु न स्यात् । अथाक्षरसमान्नायिकस्यैव विवृत-  
त्वप्रतिज्ञाने किं प्रयोजनं, नह्ययं क्व चिदपि पुनः प्रयुज्यते । उच्यते । यत्रा-  
'कस्सवर्णे दीर्घ' इत्यादौ प्रत्याहारग्रहणं तत्रादिरन्त्येनेतिवचनादनयो-  
रेवाकारककारयोरनुकरणमिति तेन प्रत्याहागतेनाकारेण विवृतेन प्रयो-  
गस्योर्दीर्घप्लुतयोः सावर्ण्यग्रहणे सति खट्वाढकमित्यादौ दीर्घत्वादि कार्यं  
यथा स्यात्, असति हि विवृतत्वे 'अस्य च्वा' वित्यादिवत्प्रत्याहारेष्वपि  
संवृतस्य प्रयोगस्य ह्रस्वस्यैव हि कार्यं स्यात् । सति तु विवृतत्वे  
दीर्घप्लुतयोःपीत्यस्त्येवाक्षरसमान्नायिकमात्रस्यापि विवृतत्वप्रतिज्ञाने फलम्  
अतः पूर्वाक्तदोषप्रसङ्गादेव यो नाम कश्चिदकारः स सर्वो विवृतः  
प्रतिज्ञायते, तदाह । 'इह शास्त्रइति' । इहेत्येतावत्युक्ते सति सविधा-  
नादक्षरसमान्नाय इत्यर्थस्यादिति शास्त्रग्रहणम्, ननु चा 'स्य च्वा' वित्या-  
दौ सत्यपि विवृतत्वे नैव सर्वर्णानां ग्रहणं सिध्यति अनणत्वात्, प्रत्युच्चा-  
रणं ह्यन्ये चान्ये चाकारादयः, तदिह सर्वेषां विवृतत्वेपि सावर्ण्यमात्रं  
सिध्यति न त्वणत्वमपि, येऽक्षरसमान्नायउपदिष्टास्तएवाण, आदिरन्त्ये-  
नेति वचनात् । ततश्चाक्रः सर्वर्णइत्यादौ प्रत्याहारएव सर्वर्णग्रहणं स्यात्,  
ना 'स्य च्वावि' त्यादौ । एतच्च्वादिप्रकाराद्विष्वपि समानं, तेषां 'को यण-  
ची' त्यादावेव याहकास्स्युर्न 'यस्येति चे' त्यादौ । ननु प्रत्यभिज्ञानादुच्चा-  
रणस्य चाभिष्यञ्जकत्वात्सर्वप्लुच्चारणेषु एक एवाकारस्तत्कस्यानणत्वमा-  
शङ्क्यते । यद्वेवमनुबन्धकार्याणि संकीर्यन्, 'कर्मण्यण्' 'आतिनुपसर्गे  
क' इत्यादिषु पुनः पुनरेक एवाकार उच्चार्यते स च नानानुबन्धयुक्त इति  
सर्वत्र सर्वानुबन्धकार्यप्रसङ्गः, 'अ सांप्रतिक' इत्यस्य चानुबन्धकार्यप्रसङ्गः ।  
लोकवद्वयस्या भविष्यति । तद्वथा लोके इह मुण्डो भव, इह जटिलो  
भव इह शिखी भव इह तूष्णीको भवेत्येकस्यापि धर्मिणो देशभेदेन  
धर्मभेदउक्ते यो यत्र धर्म उक्तः स तत्रैव व्यवतिष्ठते न पुनर्धर्मिण  
एकत्वादन्यत्रापि भवति, तद्वदिहापि गोद्वय इत्यत्र चाश्वादिप्रतिषेधो  
लिङ्गमावृत्तिकृतमपि दृक्त्वमाश्रीयतइति, तेन घटेन तरति घटिकः,  
धनस्य निमित्तं धन्यमित्यादौ दृज्जलचणौ ठन्यतौ भविष्यतः । आवृत्तिक-

तादेव दृज्ज्यपदेशात् स्वाश्रयस्यैकाज्ज्यपदेशस्य निवृत्तत्वात्किरिणेत्यादौ  
 सावेकाच इति विभक्तेरुदात्तत्वं न भविष्यति । स्यादेतत् । एकश्चेदकारः  
 तमेकदैक एवाच्चारयेच बहवः सहेति । न । दर्शनस्पर्शनादिवदुपपत्तेः ।  
 यथैकमेव पटमेकदैव कश्चित्स्पृशति कश्चित्स्पृशति तादृगेतदुच्चारणं  
 नामेति । सत्यमेकत्वेऽप्यकारस्य न कश्चिद्वेषः । युक्तिवशात् प्रत्युच्चारणं  
 भिन्नोकार आश्रितः । तथाहि । दण्ड-अश्रमित्यकारयोः कालव्यवायो  
 दृश्यते दण्डेतिशब्दव्यवायश्च, न चैकस्य कालशब्दव्यवाय उपपद्यते ।  
 नानात्वे तूपपद्यते, यथा 'अइउणि'त्यत्राकारेकारयोः यथा वा ऽहिरिति ।  
 ननु यथा एकस्यापि घटादेस्त्वज्जकप्रदीपसन्निधानासन्निधानाभ्यामुपल-  
 ब्ध्यनुपलब्धी तथैकस्याप्यकारस्य व्यञ्जकध्वनिसन्निधानात्प्रथममुपलब्धस्य  
 मध्ये च तदसन्निधानादनुपलब्धस्य पश्चात्तत्सन्निधानादुपलब्धिरिति उप-  
 लब्ध्येरेव कालव्यवायो नाकारस्य, नैतत्प्रतीतिसात्त्विकमुच्यते । लौकिका  
 ह्यकारयोरेव व्यवायं प्रतिपद्यन्ते ये ऽस्मिन् दुस्तर्के शिञ्जिता न भवन्ति । किं  
 चानुनासिकत्वादीनां विरुद्धानां धर्माणामेक एवाश्रयोकार उपलभ्यते, अतो  
 विरुद्धधर्माध्यासात् गवाश्वादिबद्धेदोनुमातव्यः, प्रत्यभिज्ञा च जातिनिश्च-  
 न्धना जालादिवत्, व्यक्तिप्रत्यभिज्ञा त्वसिद्धा भेदस्यैव प्रतिपुरुषं प्रसिद्धेः ।  
 तथा च कुड्यान्तर्हितेषु वक्तृषु शब्दविशेषाद्वक्तृविशेषं निश्चिन्वन्ति न चैत-  
 दस्यैव प्रतिभासे सत्युपपद्यते । एवं तर्हि सैव जातिरत्र निर्दिश्यते ततश्च  
 सर्वेषामणत्वं भविष्यति । यद्येवमणुदित्सवर्णस्य चेत्यण्यहणमनर्थकम्,  
 एवं ह्यवरसमान्नायव 'दस्य च्वा' वित्यादावपि जातिनिर्देश एवास्तु किम-  
 ण्यहणेन । एवं तर्हि नैवात्र जातिर्निर्दिश्यते नाप्येकैव ह्रस्वव्यक्तिः षडपि  
 ह्रस्वव्यक्तयो निर्दिश्यन्ते तदैतदेवं कथं भवति । सादृश्यप्रधानो निर्देशः ।  
 सादृश्यं च षण्णामपि ह्रस्वव्यक्तीनामस्तीत्येकव्यक्तिनिर्देशेऽपि तद्रूपस्या  
 विवक्षितत्वात् षण्णामप्ययं निर्देशः संपद्यतइति सर्वसामण्यत्वसिद्धिः ।  
 एवं च कृत्वा यदत्र विवृतोच्चारणं तदेव धात्वादिगतस्याप्यकारस्य विवृ-  
 तत्वेऽच्चारणं संपन्नमिति न तेषां पृथग्विवृतत्वं प्रतिज्ञातव्यमिति सर्वमव-  
 दातम् । कथं पुनर्जायते विवृतः प्रतिज्ञायतइत्याह । 'तस्येत्यादि' । यदि

पूर्वमकारो विवृतो न प्रतिज्ञातः स्यात् ततस्तस्य विवृतस्य 'प्रयोगार्थम्' ।  
 अर्थशब्दो निवृत्तिवचनः प्रयोगनिवृत्त्यर्थे प्रत्यापत्तिं न कुर्यात् । अथ वा तस्ये-  
 ति संवृतः परामृश्यते, तस्य संवृतस्य प्रयोगो यथा स्यादित्येवमर्थमित्यर्थः ।  
 स्वरूपाद्वि प्रच्युतस्य पुनस्तत्प्राप्तये यत्कार्यवान् भवति । ननु चातिबद्ध  
 इत्यादावाकारस्य विवृतस्य ह्रस्वो विधीयमान आन्तरतम्याद्विवृतो भवेत्  
 तस्य प्रयोगो माभूदिति प्रत्यापत्तिवचनमर्थवत् । नैतदेवं, ह्रस्वादशेष्व 'च-  
 श्चे' त्युपस्थानादचो ह्रस्वेन भाज्यम्, असति च विवृतत्वे ऽकार आकारं न  
 गृह्णातीति आकारस्य ह्रस्वो नैव स्यादिति कस्य प्रत्यापत्तिः स्यात्, यस्त-  
 द्वा 'पोन्यतरस्या' मित्याकारस्यैव ह्रस्वस्तस्य प्रत्यापत्तिस्स्यात्, एवं मन्यते ।  
 नैव लोके न च वेदे विवृताकारोस्ति कस्तर्हि संवृतः योस्ति स भविष्यति,  
 अथ वा यदि विवृतः प्रतिज्ञायते प्रयोगोपि तस्य तथाभूतस्य प्राप्नोती-  
 त्याशङ्काह । 'तस्येत्यादि' । अस्मिन्यते ज्ञापकस्यानुपपत्तित्वाच्च का  
 चिदनुपपत्तिः, विवृतत्वप्रतिज्ञानं तु व्याख्यानाद् अवसेयं, यदि प्रत्यापत्तिः  
 क्रियते तथैव प्रत्यापत्त्या सर्वाकारः संवृतः संपन्न इति पुनरपि सावर्ण्ये  
 न स्यादित्यत आह । 'शास्त्रान्तइति' । शास्त्रान्ते क्रियमाणा प्रत्यापत्तिः  
 सर्वेष्वेव शास्त्रकार्येष्वभिधातीति भावः ॥

अल्लक ॥ इह प्रयोजनार्थो वर्णानामुपदेशो न स्वरूपज्ञापनार्थः,  
 लकारोपदेशस्य च न किञ्चित्प्रयोजनं दृश्यतइति तदुपदेशमात्रेणुक्तैः  
 किं पुनः कारणम् लकारोपदेशस्यैव प्रयोजनं पृच्छति न पुनर्वर्णान्तरोपदे-  
 शस्येत्याशङ्कां निराकुर्वन्नाह । 'अकारादयो वर्णा इति' । वर्णशब्द उभ-  
 यलिङ्गः, तथा च पूर्वत्र ह्रस्वमवर्णमित्युक्तम् इह च वर्णो इति । 'प्रचुर-  
 प्रयोगविषया इति' । प्रयुज्यतइति प्रयोगो धात्वादिः प्रचुरः प्रभूतः प्रयोगो  
 विषयो येषामिति त्रिपदो बहुव्रीहिः, अथ वा प्रयुक्तिः प्रयोगस्तस्य  
 विषयः प्रयोगविषयस्ततः प्रचुरशब्देन बहुव्रीहिः । 'सुज्ञानम्' 'प्रयोजन-  
 मिति' । तद्वथा । दण्डायं दध्यत्र देवच्छत्रमित्यादौ स्यान्नित्वं निमि-  
 त्तत्वमित्यादि । 'लकारस्त्विति' । तुशब्दो ऽकारादिभ्यो विशेषं दर्शयति ।  
 'कृपिस्थ एवेति' । स्यादेतत् कृपिस्थस्य तस्याच्कार्यार्थ उपदेश इति,



तत्राह । 'कृपेश्चेति' । नहि तस्याप्ययमौपदेशिकः किं तर्हि 'कृपो रो ल' इति विधानेन संपादितः, स चासिद्ध इत्यर्थः । ततः किमित्याह । 'तस्यासिद्धत्वादिति' 'अच्कार्याणि भविष्यन्तीति' । कल्पतइति धातो-  
रन्त इत्युदात्तत्वं, कृप्तमिति हि शेषनिघातः, कल्पनमिती 'को गुणवृद्धी' इत्यादीनि । 'किमर्थम् लकार उपदिश्यतइति' । नहि तस्ये 'को यण-  
ची' त्यादौ स्थानित्वं निमित्तत्वं वा संभवतीति भावः । 'लत्वविधाना-  
दिति' । लत्वं विधीयते येन लत्वविधानं सूत्रं 'कृपो रो ल' इत्येतत् तस्मात्पराणीत्यर्थः । एतेन तेषु लत्वस्य सिद्धत्वं दर्शयति । 'कृप्प्रशिख इति' ।  
अत्र गुरोरनृत इति प्लुते कर्तव्ये लकारस्य सिद्धत्वात् तस्य चानच्त्वादचो विधीयमानः प्लुतो न स्यात् । 'प्रकृप्त इति' । अन्तर्भावितण्यर्थात्कर्मणि क्तः । 'गतिरनन्तरः' शेषनिघातः । अत्रो 'दात्तादनुदात्तस्य स्वरित' इत्यस्मिन्कर्तव्ये लकारस्य सिद्धत्वात्तस्य चानच्त्वादचो विधीयमानस्वरि-  
तो न स्यात् । ननु च नाचः स्वरितो विधीयते, सत्यम् । अनुदात्तसंज्ञा त्वचो विधीयते एवं स्वरितसंज्ञा ऽपि ततश्च स्थान्यादेशयोहभयोरपि लकारयोरनच्त्वात् स्वरितो न स्यादेव । 'कृप्प्रवानिति' । अत्रो 'नचि चे' ति पकारस्य द्विर्वचनं न स्यात् । यद्यपि पूर्वमपि द्विर्वचनस्योदाहरणं सम्भवति तथापि स्पष्टार्थमिदमुदाहरणमुपन्यस्तम् । ननु च 'कृपो रो ल' इत्येत-  
त्सूत्रं स्वरितविधानात्परम् अ अ इत्येतस्मात्पूर्वमस्तु, एवं हि लत्वस्या-  
सिद्धत्वात् प्लुतस्वरितद्विर्वचनान्यपि लकारस्यैव सिद्ध्यन्ति । नैतदस्ति ।  
'कृपो रो ल' इत्येतस्मिन्नुक्त्यमाणे 'यो यङी' त्येतदप्युक्तं ततश्च निजेगित्यतइति 'हलि चे' ति दीर्घत्वं स्यात्, तस्मिन् कर्तव्ये लत्वा-  
सिद्धत्वादिति यथान्यासमेव साधीयः । कृपिस्य एव प्रयुज्यतइत्येतदपि शिथिलयत्राह 'यच्चाशक्तिजमिति' । साधुशब्दोच्चारणशक्तेरन्या शक्ति-  
रेवात्राशक्तिः न ह्यशक्तेर्जन्म । नन्वसाध्वनुकरणमप्यसाध्येष, यथा ब्रह्मह-  
त्यानुकरणं, यो ह्येवमसौ ब्राह्मणं हन्तीति ब्राह्मणं हन्ति सोऽपि प्रत्यवेति ।  
विषमोयमुपन्यासः । न तत्रानुकरणात् प्रत्यवायः किं तर्हि अविकलं तत्-  
क्रियानुष्ठानादेव । एवं यदि पुनरनुकरणात्प्रत्यवायः स्याद् एवमसौ

ब्राह्मणं हन्तीति कदलीस्तम्भं हिन्दत्रपि प्रत्यवेयात्, तद्वदिहापि य एवं  
 कुमार्यल्लतकशब्दः प्रयुक्तस्तमेव यदनुकुर्वन् प्रयुज्जीत ततः स्यादसाधुः,  
 अयं तु शब्दान्तरं प्रयुङ्क्ते, कथम् । अर्थभेदात् । कुमार्या प्रयुक्तस्य पुरुषवि-  
 शेषार्थः, अनुकरणस्य तु कुमार्या प्रयुक्तमनुकार्यशब्दरूपम् । अत  
 एवाह । ‘असाधुशब्दरूपं तदनुकरणस्यापीति’ । न चापशब्दप-  
 दार्थकत्वादपशब्दत्वम्, अन्यथा ह्यपशब्द इत्येवायमपशब्दस्यात् ।  
 नापि ‘प्रकृतिवदेनकरणं भवती’त्यपशब्दत्वं, शास्त्रीया हि तत्र  
 प्रकृतिर्ऐह्यते शास्त्रीयं च कार्यमतिदिश्यते न चापशब्दश्शास्त्रीया प्रकृ-  
 तिः, न चाप्यपशब्दत्वं शास्त्रीयं कार्यम्, अतो ऽशक्तिजानुकरण-  
 मपि साध्ये । इष्यतइत्यनेनैतद्वर्णयति न्यायसिद्धमप्येतच्छिष्टाना-  
 मिच्छया नियम्यतइति, तेन किं सिद्धं भवति, लवणस्य दीर्घा न  
 सन्तीत्येतत्सिद्धं भवति, अन्यथा ‘कृत इदुतो’ रित्येतच्छक्तित्वैकल्याद्  
 लृत इति पठन्तीं कुमार्यो यदा शिष्टो ऽनुकुर्यात् कुमार्यल्लतक इत्याहेति  
 तदा लवणस्य दीर्घप्रयोगः साधुरेव स्यात् । ‘इको यणचौ’त्यनास-  
 त्यपि लकारोपदेशे वैषम्यात् संख्यातानुदेशाभावेऽपि आन्तरतम्यात्सिद्ध-  
 मिष्टं, गमिप्रभृतीनाञ्चकारस्येत्संज्ञापि पुषादिश्रुताद्व्युदित इति ज्ञा-  
 पकात्सिद्धा, अतः पूर्वोक्तान्येव प्रयोजनानि । ननु च तान्यपि ‘ञकार-  
 लकारयोः सवर्णसंज्ञा वक्तव्येति’ सवर्णसंज्ञया सिद्ध्यन्ति, सा चावश्यं वक्त-  
 व्या पितृ-लकार इत्यत्र सवर्णदीर्घत्वं यथा स्यात् । सत्यम् । सवर्णसंज्ञा-  
 अयणे सा तावदुक्तव्या कृप्तशिखइत्यत्र श्रुतसिद्धये यवः कर्त्तव्यो, ऽनृत  
 इति प्रतिषेधप्रसङ्गात् लकारोपदेशे तु स तावदुपदेश्यः स्वरसन्धिप्रकरणे  
 च लकारस्य ञकारवद्वाचो वाच्य इत्यविशेषात् सूत्रकारलकारमुपदिदेश ॥

एओङ् ॥ अत्र पूर्वांश्चेति नोक्तं पूर्वं सहास्य ग्रहणासम्भवात् । अथ  
 ‘षिद्विदादिभ्योङ्’ ‘अस्यतिवक्तित्वातिभ्योङि’त्यकारेण ग्रहणं कस्माच्च  
 भवति । आदिरन्त्येनेत्यत्राणुदित्सवर्णस्य चेत्यतो ऽप्रत्यय इत्यनुवृत्तेः ।  
 एवञ्च ‘रोः सुपी’त्यत्राप्रत्यय इति निषेधात् स्वरूपग्रहणं ‘सुपि चे’त्यत्र  
 तु प्रतिषेधो न भवति यत्रादौ सुपीति विशेषणात्, उत्तरत्र च बहुव-

चने भलीति, 'सुप्रिडन्तं पद' मित्यत्रापि तिङ्साहचर्यात् सुबितिप्रत्याहारः, 'शास इदङ्हलो' रित्यत्र प्रत्याहारे सति अडादौ हलादौ चेत्यं विधीयेत, ततश्चाङ्हलोरित्यनर्थकम् । एतावन्तो हि प्रत्यया अडादयो हलादयश्च, व्यतिशसै इत्यत्र तु कृतीत्यनुवृत्तेरेवाप्रसङ्गः, अतोङ्ग्रहणसामर्थ्यात् स्वरूपग्रहणम् । अट्टशोडीति न प्रत्याहारः 'अच्छृत्यता' मिति कृतां लिटि पुनर्गुणविधानात् । 'सनि च' 'इङ्श्चे'ति न प्रत्याहारः, 'इको भलि'ति कित्त्वविधानात्, 'अज्भन्गमां सनी'ति दीर्घविधानाच्च, नहीङन्तानां सनि गम्यादेशे ङन्ता अजन्ता वा धातवः सनि संभवेयुः । 'परिमाणाख्यायां सर्वेभ्यः' 'इङ्श्चेति' न प्रत्याहारः यदि स्यादृकारान्तानामेङन्तानां च सामान्यलक्षणेनैव घञः सिद्धत्वादिवर्णावर्णान्तेष्वज्पोर्बाधाय घञ्विधिस्स्यात् । न च तयोरपि वचनसामर्थ्यादित्ये बाध इति विकल्पस्स्यात् । ततश्च तद्विधावेव वा ग्रहणं कुर्यात् । 'क्रीङ्जीनां णा' विति न प्रत्याहारः । क्रीन्योः पृथगुपादानाद्वातुसाहचर्याच्च । इङ्धार्योरिति न प्रत्याहारः धारिसाहचर्यात् ॥

ऐनैच् ॥ इहा 'दिरन्त्येन सहेते'ति मध्यवर्तिनामजित्येषा संज्ञा भवन्ती इकारादिनामिव यकारादीनामपि प्राप्नोति ततश्च दधि यकारः दधि करोति दधि ङ्कार इति यणादेशः प्राप्नोति, एवमग्रहणे यकारस्यापि ग्रहणे सुगणं यकार इत्यकः सर्वर्थे दीर्घः प्राप्नोति, तथा अङ्ग्रहणे चकारस्यापि ग्रहणादुचीनामित्यादौ अङ्ग्रहणाय इति शब्दं स्यात्, एवं सर्वेष्वेव प्रत्याहारेषु मध्यवर्तिनामनुबन्धानां तत्तत्प्रत्याहारनिबन्धनं कार्यं प्राप्नोतीत्यभिप्रायेणाह । 'प्रत्याहरेनुबन्धानामिति' । प्रत्याहारे अन्तरसमावाये ये ऽनुबन्धाः तेषामग्रहणेऽप्यलक्षणमेतत् । अजादिप्रत्याहारग्रहणेषु कथं ग्रहणं न भवति प्राप्नोत्येवेत्यर्थः 'आचारादिति' । आचरणमाचारः, आचार्यस्य प्रवृत्तिः 'उणादयो बहुलं' 'तृषिमृषिकृशेः काश्यपस्य' अचि ङमुङिति, ततो ज्ञापकाच्च भवति, सामान्यापेक्षं च ज्ञापकमिति कार्यान्तरमपि तत्रतत्र न भवति । 'अप्रधानत्वादिति' । अणादिसंज्ञाप्रणयना-

यमनुबन्धोच्चारणं तत्राकारादारभ्य आ चकारात्मध्यवर्तिनामचसंज्ञा भवन्ती स्वप्रवृत्तेः प्राग्येषां स्वार्थमुपादानं निश्चितं न परार्थमेव तेषां प्रधानानां भवति तत्र च येषामृकारादीनां न क्व चिदपि संज्ञास्वरूपान्तर्भावस्तेषां तावत्स्वार्थमेवोपादानमिकारादीनामप्यणादिसंज्ञासु न कथं चिदपि प्राधान्यम् । इगादिसंज्ञासु संज्ञास्वरूपान्तर्भावे ऽपि स्वरूपमित्यनुवृत्तेः स्वार्थमप्युपादानं न परार्थमेव, णकारादीनां तु परार्थमेवेत्यप्राधान्यम् । किं च णकारादीनामचसंज्ञा प्राप्नोति लोपश्च तत्र परत्वावित्यत्वाच्च लोपे कृते संज्ञाप्रवृत्तिकाले ऽसत्त्वादपि तेषामज्ञादिसंज्ञाऽभाव इत्याह । 'लोपश्चेति' । स्वार्थेण तस्य, 'अल्पाच्तर' मिति यथा, यस्मिंस्तु प्रत्याहारो यो ऽनुबन्धोपेतितः तस्य वचनसामर्थ्यात्तत्प्रवृत्तेः प्राग् लोपाभावः । इहाकारादयो वर्णाः सभागा इष्यन्ते, यदाह 'तस्यादित उदात्तमर्दुह्रस्व', पूर्वस्यार्दुह्रस्यादुत्तरस्येदूताविति । सन्ति च केषां चिद्वाणा वर्णान्तरबुद्धिबोधा आकारादिष्वकारादयः, एकारैकारयोरकारिकारौ, ओकारौकारयोरकारोकारौ, ञकारे रेफ, लकारे लकारः । ते तत्तदकारादियहणेन एह्येच वेति सन्देहः । तदर्थं च किमकारादिसंघातमात्रमाकारादयो वनादिवच्छरीरादिवद्वा, किं वा वर्णान्तरमेतत्सदृशावयवं नृसिंहादिवदिति सन्देहः । किं तावत्प्राप्तम् । संघातमात्रमिति, कुतः । अकारादिरूपप्रत्यभिज्ञानात् क्रमेणोपलब्धेश्च, एचो इति ह्युक्ते पूर्वमकारः पश्चादिदुतौ इति प्रतिपत्तिः, स्थानक्रमाभिधानाच्च एहे कण्ठतालव्यौ ओऔ कण्ठोष्ठाविति । नह्येकस्य वर्णस्य स्थानद्वयेन क्रमेण निष्पत्तिः । सूत्रकारोप्याह एचोः प्रतिप्रसङ्गे तदवयवाविदुतौ भवेते इति । आश्वलायनोप्याह 'विविच्य सन्ध्यतराणामकार' मिति । अतः संघातमात्रत्वात्तद्वहणेन यहणे सति अग्ने'इन्द्रः । वायो उदकमित्यत्र सवर्णदीर्घत्वं प्राप्नोति । 'विप्रतिषेधे परं कार्य' मिति परत्वादन्तरङ्गत्वाच्चावयवप्रतिपत्तिपूर्वकत्वात्समुदायप्रतिपत्तेः, अग्ने एतीत्येहः पदान्तादिति स्यात्, आलूय प्रलूयेति तुक्, खट्वाभिरित्यत्रैस्, यातेत्यतो लोपः, वाचा तरति वाचो निमित्तमिति द्युज्जलक्षणी ठन्यतौ

स्याताम्, एवमाद्ये पक्षे दोषं दृष्ट्वा द्वितीयं पक्षमाश्रित्याह । 'वर्णेष्वित्यादि' । 'वर्णैकदेशा इति' । पुनर्वर्णग्रहणं वर्णानां सतामेकदेशा एते न पुनर्वर्णसमूहानामिति ज्ञापनार्थं, तेन वर्णैकत्वव्यवस्थापक एकत्वप्रतिभासा निर्णीतः, नह्याकारादेः पदस्येव वर्णसमूहत्वेन प्रतिभासः किं त्वैकवर्णतया, अकारादिभागसंवेदनं त्वैकवर्णत्वेऽपि तस्य सभागत्वात् भागानां चाकारादिसादृश्यादुपपन्नं, तदाह । 'वर्णान्तरसमानाकृतय इति' । भागानामेव च क्रमोपलब्धिः स्थानभेदोप्येकवर्णत्वेऽपि वकारवदुपपन्नः, सूत्रकारवचनमपि सदृशभागनिबन्धनमेवास्तु, अतोकारप्रत्यभिज्ञानादेरन्यथापि सिद्धत्वादबाधितान्यथानुपपन्ना चैकत्वबुद्धिरेकवर्णत्वे प्रमाणम् । 'तेष्विति' । एकदेशेषु । 'तत्कार्यमिति' । वर्णान्तरकार्यं सवर्णदीर्घत्वादि न भवति, किं कारणमित्याह । 'तच्छायानुकारिणो हीति' । तच्छाया, तदाकारः, एवं प्रत्यक्षेणैक्यं साधयित्वा तत्र विप्रतिपन्नं प्रत्यनुमानमाह । 'पृथगित्यादि' । इच्छायोनिरात्मगुणोत्र प्रयत्नो न पुनः स्पृष्टतादिवर्णगुणः । इहैकप्रयत्ननिर्वर्त्य एको वर्ण एकेच्छापूर्वकश्चैकप्रयत्नः, तत्र यथा एकवर्णोच्चारणेच्छापूर्वकैकप्रयत्ननिर्वर्त्यत्वादकारादीनां सभागत्वेऽप्येकत्वं तथा एकारादेरपि, नहि कश्चिदेकाराद्युच्चारयन् प्रयत्नस्य तत्कारणभूताया इच्छाया वा भिन्नत्वमुपैति, अतो नरसिंहवज्रात्यन्तरत्वादकारादीनामभावादेव तत्कार्याणामभावः । यद्येवं 'तस्माच्चुङ् द्विहल' इति नुङ् आनर्धत्वादावेव स्याद् आनुधतुरित्यादौ न स्याद्, अकारस्थस्य रेफस्याहलत्वात् । तथा 'कृपो रो ल', इति लत्वं कल्प्ता, चलीकृत्यते कल्पयिष्यत इत्यादौ शुटुस्यैव रेफस्य स्यात् शुटो लकारो न तु कृत इत्यादाश्चकारस्थस्य लकारः, रषाभ्यामिति णत्वमातीर्णमित्यादावेव स्यात् तिसृणां मानूणामित्यादौ तु न स्याद् इत्यत आह । 'नुद्धिधीत्यादि' । सकारनकारस्थानिकस्य मूर्द्धन्यस्य विनाम इति पूर्वाचार्याणां संज्ञा, इह तु णकारस्य ग्रहणं नुङ्विधौ तावद् द्विहलयग्रहणं न करिष्यते । न चैवमाटतुरित्यादावपि प्रसङ्गः, अशनोतिश्वेत्यस्य नियमार्थत्वाद् अकारोपधस्य यदि भवति अशनोतिरेवेति, अशनातिनिवृत्त्यर्थं हि नाशन इत्येव ब्रूयात्, लत्वे च रो

ल इति सामान्यनिर्देशादुकारलकारस्थयोश्च रेफलकारयोर्निष्कृष्य स्यान्त्या-  
देशभावायोगादेकदेशविकारद्वारेण चकारस्यैव लकारः । अत्र च प्रमाणं  
'लुटि च कृप' इति निर्देशः, यत्वेपि र इति सामान्यनिर्देशात् चका-  
रस्योपि तावद्रेफो गृह्यते, न च परयाऽज्भक्त्या व्यवधानम्, 'अटकुप्वाङ्नुम्-  
व्यवायेपी' त्यत्र व्यवायेपीति विभज्य सामान्येन व्यवायेपि यत्त्वविधा-  
नात् । न चैवं वर्णान्तरव्यवायेपि प्रसङ्गः, अटकुप्वाङ्नुम्भिरिति निय-  
मार्थत्वात् । आक्षरसमावायिकैस्तत्प्रत्यायितैर्वा व्यवाये यदि भवति  
एभिरवेति, लुभ्नादिषु वा नृनमनतृप्पोतियहणं ज्ञापकमिति प्रतिविधानम् ॥

हयवरट् ॥ अडुदात्त इति न प्रत्याहारः, 'प्राक् सितादङ् व्यवा-  
येपी' ति वचनात् 'प्रत्याहारे तस्मिन् प्रत्येकमटत्वे 'ऽलोन्त्यस्ये' त्यन्त्यस्य  
स्यात् समुदायस्य त्वटत्वे सर्वादेश इति कुतो व्यवायः । ननु चाडुदात्त  
इत्यत्र यदा प्रत्याहारस्तदा ऽडुद्वयाय इत्यत्रापि प्रत्याहार एव यत्त्वविधि-  
घत्, ततश्चाध्यवसुनेतीत्यादौ यत्त्वविधानार्थमेतत्स्यात् । एवं तर्ह्यादिर-  
न्त्येनेत्यत्रापत्यय इत्यनुवर्तते स चान्वर्थः प्रतीयते विधीयत इति, तेन भाव्य-  
मानेन सर्वत्र प्रत्याहारग्रहणं न भविष्यति, न चैवमिको यणची' त्यादौ दोषः,  
आदिरन्त्येनेत्येतद्वि अडुडणित्यादिभिः प्रत्येकमभिसंबध्यते, तत्र क्व विद-  
न्वर्थग्रहणं क्व चित्र । इड् वलादेरिति न प्रत्याहारः, 'विभाषेण' इति वच-  
नात् । इड्विधौ ह्यङ्गस्येत्यनुवृत्तं पञ्चम्यन्तं चेद्विपरिणम्यते इकारादीनां च  
प्रत्येकमिटत्वं तत्रादेः परस्येत्याहुर्धातुकादेरिकादिरादेशः स्याद्, अवि-  
परिणामे त्व 'लोन्त्यस्य' स्यात् समुदायस्य त्विटत्वे सर्वादेशः । न च  
त्रिष्वपि पक्षेषु इणन्तादङ्गादुत्तरो य इट् तत उत्तरेषां षीध्वंलुङ्लितां धका-  
रस्य संभवः । 'दीधीवेवीटा' मिति न प्रत्याहारः । इग्यतिरिक्ताना-  
मितां गुणप्राप्त्यभावात्, सर्वेषामिकां गुणनिषेधे निर्विषयत्वप्रसङ्गाच्च ।  
'इट ईटी' ति न प्रत्याहारः । ईटा साहचर्यात् । विधौ च स्वरूपग्रहण-  
मुक्तम् अनुवादोपि तस्यैव न्याय्यः । अयं रेफो यकारात्पूर्वं उपदिश्येत  
हरयवडिति परो वा यथान्यासम्, तत्र पूर्वापदेशे यण्यहणानि सर्वाणि  
रेफेण याह्याणि 'इको रणचि' 'उदात्तरणो हत्पूर्वात्' उदात्तस्वरितयो रणः

स्वरितो ऽनुदात्तस्य 'संयोगादेरातो धातो रण्वत इति,' तत्रैको रण्वीति संख्यातानुदेशादिकारस्य रेफः प्राप्नोति, तथा देवित्वा द्विदेविषति रलो व्युपधादिति कित्त्वविकल्पः स्याद् वकारस्य रलन्तर्भावात् । रेफस्य च वल्यनन्तर्भावात् गौधेरः पचेरन् 'जीवेरदानुक्' जीरदानुरिति 'लोपो व्योर्वली' ति न स्यादतः पर एवोपदेश्यः । अत्र पचे दोषमुद्भावयितुमाह । 'अयमित्यादि' । व्यवहितेपि परशब्दे वर्त्तते यथा बाल्यात्परं वृद्धत्वमिति । यकारात्परस्य रेफस्योपदेशादयं दोषो न तु वकारादिति वकारात्पर इति नोक्तं, यदि पर उपदिश्यते ततः किमित्याह 'तस्येत्यादि' । 'अनुनासिकः प्राप्नोतीति' । णकारस्तुल्यस्थानत्वात् । ननु चैवं सत्यन्तरतमपरिभाषा बाध्येत, नहि णकारो रेफस्यान्तरतमः प्रयत्नभेदात्, तत्रयनमित्यादौ तु सावकाशं वचनम् । नैतदस्ति । व्यक्तिः पदार्थ इत्यस्मिन्यत्ते एतच्चाव्यते तस्मिन्यत्ते सर्वासां व्यक्तीनां तात्पर्येण निर्द्वंशाव्यदेतद्विषयं लक्षणं तत्प्रयत्नभेदादनन्तरतममपि णकारं न प्रवर्त्तयेद् व्यर्थमेव स्यात् । 'द्विर्वचनं प्राप्नोतीति' । ततश्च द्वयो रेफयोः श्रवणं स्यात्, 'रो रिर' लोपे द्विर्वचनस्यासिद्धत्वात् । हलो यमामित्यत्र च 'भयो होन्यतरस्या' मित्यतो ऽन्यतरस्यायहणमनुवर्त्तते । अतः स्यादेव पत्ते द्वयो रेफयोः श्रवणम् । 'परसवर्णः प्राप्नोतीति' । कः पुनरसौ, ननु रेफोष्मणां सवर्णा न सन्ति, वर्णान्तरापेक्षयैतदुच्यते रेफस्तु रेफस्य सवर्ण एव, एवं व्यक्तिपदार्थमाश्रित्य चोदिते जातिपदार्थमाश्रित्य परिहा रमाह । 'नैष दोष इति' । जातावेकवचनं नैते दोषा इति यावत् । 'आकृताविति' । जातावित्यर्थः । इह केषां चिन् जातिः पदार्थः, एहीत- तत्सम्बन्धो हि शब्दो ऽर्थं बोधयति न चतुरादिवत्तत्तिरपेक्षं, सम्बन्ध- श्रवणं च व्यक्तिषु न संभवति तासामानन्त्यात् । केषां चिद्व्यक्तिः पदार्थः, तत्रैव बाह्यदोहादिकार्यसम्भवात्, जातौ हि पदार्थे व्यक्तिषु क्रियमाणं बाह्यदोहादिकमचोदितार्थानुष्ठितः स्यात् जातेश्चोपलक्षणभावेनाश्रयणात्, सम्बन्धश्रवणं यथा यत्रासौ काको ऽदो देवदत्तएहमिति । पाणिनेस्तूभयं केवलव्यक्तिपत्ते हि सम्बन्धश्रवणासम्भवः, जातिरूपलक्षणमिति चेत्, न । तटस्थत्वाभावात् । यत्र हि सम्बन्धश्रवणोत्तरकालं शब्दार्थः प्रतीयमानः

प्रातिस्विकेनाकारेण प्रतीयते न तदाकारेणैव तत्रोपलक्षणत्वं यथा एहे, न-  
हि एहं प्रतीयमानं काकाधारमेव प्रतीयते किं तर्हि प्रातिस्विकेनाकारेण  
इह तु गौरित्युक्ते गवाकारेण व्यक्तयः प्रतीयन्ते न श्वण्डादिरूपेणेति तट-  
स्यत्वाभावाच्चोपलक्षणत्वं जातेः । अस्तु तर्हि सैव वाच्या, न, व्यक्तेरपि  
प्रतीतेः । न खलु गौरित्युक्ते गोत्वमिति वचिष्कृष्टा जातिः प्रतीयते किं  
त्वनियता व्यक्तेरपि, अन्यथासिद्धेशब्दार्थत्वमिति चेत् न । तदभावात् ।  
स्यादेतत् । सत्यम् अनियता व्यक्तिः प्रतीयते सा त्वपर्यवसानेन न तु शब्द-  
महिम्ना, जातिप्रतीतिर्हि न जातिमात्रे पर्यवस्यति किं तु व्यक्तिमपि कव-  
लीकरोति । यथा पञ्जरस्य सिंहमनुभवतः सिंहप्रतीतिः पञ्जरं, तत्र  
ह्यन्तर्बन्धेन सिंहः सिंहशब्दवाच्य इति जानतो बलात्पञ्जरमपि प्रतीयते,  
तद्वदिहापि व्यक्तिगतामेव जातिमनुभवतो जातिप्रतीतिरुत्पद्यमाना  
बलाद् व्यक्तिमपि गोचरयति । अतो अन्यथासिद्धप्रतीतित्वाच्च व्यक्तिः  
शब्दार्थ इति, तच्च नैवम् । अन्यथासिद्धेरभावात् । यदि हि जातिप्रती-  
तेरयं स्वभावो व्यक्तिमपि गोचरयतीति ततो गोत्वमित्यादावपि प्रसङ्गः,  
नहि तत्र जातिर्न प्रतीयते । स्यादेतत् । गोत्वादिशब्दैर्जातिः स्वरूपे-  
णाभिधीयते गवादिभिस्तु व्यक्तिपरतन्त्रा, अतः प्रतीतिवैषम्यमिति, मैवम् ।  
व्यक्तिपरन्तेत्यपि जातिरेव चेदुच्यते ततो गोत्वगोशब्दयोरविशेषापत्तिः,  
तत्त्वान्तरं चेज्जातिरेव वाच्येति ततः, पारतन्त्र्यस्यापि वाच्यत्वात् । न  
चानभिधाय व्यक्तिं तत्पारतन्त्र्यमभिधातुं शक्यमिति व्यक्तेरपि वाच्यत्व-  
प्रसङ्गः । न च वाच्यं गङ्गायां घोष इति वल्लक्षणया व्यक्तिः प्रतीयत इति,  
शब्दान्तरसन्निधानमन्तरेणापि नियमेन प्रतीयमानत्वात् तर्हि लाक्षणि-  
कोर्यं एवं प्रतीयते अतश्शब्दमहिम्नैव जातिव्यक्तिश्च प्रतीयत इत्युभयं  
शब्दार्थः । तत्र क्वचित्किं चित्तात्पर्येणोच्यते किञ्चित्त्वान्तरीयकतया दृष्टं  
चैकशब्दवाच्येष्वपि कुत्र चित्तात्पर्यं कस्य चित्त्वान्तरीयकत्वं यथा 'यहं संमा-  
ष्टीति,' कर्मत्वं विवक्षितमेकत्वमविवक्षितं तद्वदिह 'यरो ऽनुनासिके  
ऽनुनासिको वे' त्यत्र लक्षणानुरोधादाकृतिः प्राधान्येनाश्रीयते तस्या एक-  
त्वाच्छास्त्रमपि सकृदेव प्रवर्तते न प्रतिव्यक्त्यावृत्त्या । यद्येवं कथं समु-



दाये प्रवर्तते । उच्यते । जातेः स्थानित्वमादेशत्वं निमित्तत्वमित्येवमा-  
दयो धर्मा व्यक्तिद्वारकास्ते न जातौ प्रवर्तमानास्तद्वृत्तीषु व्यक्तिषु प्रवर्तन्ते ।  
न च व्यक्तयस्तेन तेन प्रीतिस्विकेनाकारेण प्रतीयन्ते किं त्वेकजातिरूपिता  
इति एष समुदायार्थः समुदाये प्रवर्तमानं कथं प्रवर्तते, किमविशेषेण,  
नेत्याह । 'यरोनुनासिकइत्यादि' । येयमस्य सकृत्प्रवृत्तिस्तत्रान्तरतमप-  
रिभाषापि एकवाक्यतामापद्यतइत्यर्थः । ततः किमित्यत आह । 'तद-  
नेनेति' । 'गकारादीनामिति' । वर्गवृत्तीयानाम् । 'ङकारादय इति' । वर्गप-  
ञ्चमाः, 'यथास्वमिति' । यो यस्य वर्गः स तस्येत्यर्थः । 'स्थानतो गुणतश्चेति' ।  
वृत्तीयान्तात्तसिः । स्थानानि गुणांश्च तुल्यास्यप्रथममित्यत्र वक्ष्यामः । 'ये  
तु न स्थानतो नापि गुणत इति' । अन्तरतमा इत्यपेक्ष्यते ते सर्वे निवर्तिता  
इति वक्ष्यमाणेन सम्बन्धः । के पुनस्ते गजडानां सानुनासिका यवलाः ।  
'स्थानमात्रेण गुणमात्रेण वेति' । अत्राप्यन्तरतमा इत्यपेक्ष्यते पूर्ववच्च  
सम्बन्धः, तत्र स्थानमात्रेणान्तरतमा जडवानां यलवाः सानुनासिका, गुण-  
मात्रेण त्वन्तरतमास्तृतीयानामन्यवर्गीयाः पञ्चमाः इतिकरणो हेतौ  
यस्मादेव स्थानगुणाभ्यामन्तरतमा एव विहिता अन्ये सर्वे निवर्तितास्त-  
स्मात्स्थानमात्रेणान्तरतमो रेफस्य णकारो न भवति । 'द्विर्वचने ऽपीति' ।  
एवं परिहार इति शेषः । रेफस्येत्यादिना यर्कार्यस्य द्विर्वचनस्य सहेतुकां  
प्राप्तिमनूद्य परिहरति । 'तदित्यादि' । रेफस्य द्विर्वचनं प्रति निमित्त  
भावः 'सात्ताच्छिष्टः', प्रत्यक्षशिष्टः, रहाभ्यामिति द्विर्वचनं तु यरन्तर्भा-  
वादनुमितं, प्रत्यक्षानुमितयोश्च प्रत्यक्षं बलीयः, तद्वया ब्राह्मणा भोज्यन्तां  
माठरकौण्डिन्यौ परिविविषातामिति परिवेषणैसाधनत्वेन भुजिसाध-  
नत्वं बाध्यते । यद्येव 'मिको यणवी' त्यस्मिच्चिद्वृत्ते ऽजिति निमित्तभावं  
प्रत्यनुमीयमाना इकः कार्ययोगं प्रति सात्ताच्छिष्टा इति दध्युदकादिषु  
बाधितव्यो निमित्तभावः । न । तत्र व्यक्तेः प्राधान्येनाश्रयणाद् व्यक्तिप्रा-  
धान्ये हि प्रतिलक्ष्यमसकृत्लक्षणं प्रवर्तते प्रतिलक्ष्यं वा भिन्नानि लक्षणानि  
तेषां सर्वेषां तन्त्रोच्चारण 'मिको यणवी' ति । ततश्चेकामपि निमित्तभावं  
प्रत्यपि तात्पर्येण निर्वृत्तास्तत्रापि यन् भविष्यति, इतरथा तद्विषयं लक्षणं

व्यर्थं स्यात् । जातिनिर्देशेषु क्वचिदपि व्यक्तौ प्रवृत्ते जातौ प्रवृत्तमेवेति विशेषः । 'अनुस्वारस्येत्यादि' । न केवलं 'यरोऽनुनासिकेऽनुनासिको वे'त्येत-  
देवान्तरतमे सकृदेव प्रवर्तमानं विदधाति अपि त्व 'नुस्वारस्य ययि परसव-  
र्ण' इत्येतदपीत्यपि शब्दार्थः । ततः किमित्यत आह । 'न चेत्यादि' । रेफस्य  
सवर्णोऽस्तीति सम्बन्धः । किं विशिष्टो नास्तीत्याह । 'अनुस्वारान्त-  
रतम इति' । रेफस्य हि रेफ एव तुल्यस्थानप्रयत्नः स चानुस्वारान्तरतमो न  
भवति । यत्र वाऽनुस्वारान्तरतमाः परसवर्णास्सन्ति, अङ्कितः कुण्डित  
इत्यादौ तत्र चरितार्थं वचनम् । 'अठां मध्यइति' । नन्वनुस्वारस्याप्यु-  
पदेशः कर्तव्यः प्रेङ्गणमित्यादौ णत्वं यथा स्यात् । न च परसवर्णं कृते  
कवर्गव्याघादिति णत्वसिद्धिः । तस्यासिद्धत्वात् । एवं तर्हि नुम्यवायइति  
णत्वं भविष्यति । यदि नुम्यवायइत्युच्यते प्रेन्वनमित्यत्रापि प्राप्नोति  
इह च न स्यात् प्रोम्भणमिति । अनुमस्थानिकत्वात् । नैष दोषः । नुम्य-  
हणमनुस्वारोपलक्षणार्थं तत्र यथा नतत्र दृष्ट्वा वाचं विसृजेदिति कालो-  
पलक्षणे दिवा नतत्रदर्शनेपि न भवति, रात्रावदर्शनेपि भवति, एवमि-  
हापि सत्यपि नुम्यनुस्वाराभावे न भवति असत्यपि नुम्यनुस्वारे सति  
भविष्यति । इह केचिदुज्जिमपध्मानीयोपधं पठन्ति, तेषामुज्जितेत्यादौ  
जश्च यथा स्यादिति भ्रूल्वप्युपदेशः कर्तव्यः । वृत्तिकारस्तु दकारोपधं  
मन्यते, अभ्युद्गः समुद्ग इति यथा स्यात् 'भुज्युज्जौ पाण्युपतापयो'-  
रिति च कुत्वाभावे निपात्यमाने बकारोच्चारणं लिङ्गम् । उज्जेरकुत्ववि-  
षये दकारस्य बकारविधायि वचनमस्तीति । तच्च 'स्तो श्चुना श्चु' रित्य-  
स्थानन्तरं कल्प्यते उज्जेर्देस्य ब इति उज्जेर्देकारस्य श्चुना योगे बकारो  
भवतीत्यर्थः । स्तोश्चुनेत्युपजीवनार्थं चात्रैवास्य कल्पनं युक्तमन्यथा बहुतरं  
कल्प्यं स्यात् । बत्वस्यासिद्धत्वादुज्जिजीषतीत्यत्र न न्द्रा इति प्रतिषेधसि-  
द्धिरिति । नन्वनुस्वारविसर्जनीययोः शर्धुपदेशः कर्तव्यः । सर्पीषि सर्पिष्यु  
अत्र शर्धवायइति षत्वं यथा स्यात् । माभूदेवं 'नुम्विसर्जनीयशर्धवाये-  
पी'ति भविष्यति, तत्र चावश्यं नुम्यहणमेव कर्तव्यं नुमस्थानिकेनैवानुस्वा-  
रेण व्यवाये यथा स्यात् पुंस्वित्यादौ माभूदिति तस्मात्सुष्ठूक्तमठां मध्य-

इति । 'उरःकेणेति' । नायमज्ञातादौ कप्रत्ययः 'सोपदादा' विति सत्वप्रस-  
ङ्गात्, किं तर्हि उरः कायतीत्या 'तेनुपसर्गे कः' । 'उरः पेणेति' । पा  
रक्षणे उभयत्र 'कुप्वो ऋकूपौ चे'ति यथायथं विसर्जनीयजिह्वामूली-  
योपध्मानीयेषु कृतेषु तद्व्यवाये शब्दं भवति ॥

लण् ॥ अयं शकारो द्विरनुबध्यते पूर्वश्च परश्च । तत्रेण्यहणान्यण्य-  
हणानि च प्रत्यासत्तेः पूर्व्येणैव वा स्युः भूयसामनुग्रहाय परेणैवेति संशये  
निर्णयमाह । 'इण्यहणानीत्यादि' । तत्र न यथा सर्वाणीण्यहणानि  
पूर्वेण तथा पूर्वमेव प्रतिपादितम् । अण्यहणानि च पञ्च 'उरण् रपरः', 'अणु-  
दित्सवर्णस्य चाप्रत्ययः', 'कृलोपे पूर्वस्य दीर्घो ऽणः' 'केणः' अणोपग्र-  
हस्येति । तत्रो 'रण् रपर' इति यदि परेण स्यात् कृतं प्रकृतं नूः पाहि  
कातृणामित्यादावाद्युदात्तानुदात्तस्वरितानुनासिकदीर्घा रपराः स्युः, कर्त्ता  
कारक इत्यादौ च गुणधृद्व्योः प्राप्तयोरेवोरवर्णस्य च रपरत्वादान्तर्याविशे-  
षात्सर्वेणैव स्युः । 'इको यणचि'कत्रर्थं रपरत्वे द्वयोरेफयोः श्रवणं स्यात् ।  
नैष दोषः । 'ऋत इट्ठातो'मिति धातुग्रहणं ज्ञापकं पूर्व्येणेति, तद्वि मातृ-  
णामित्यादौ माभूदिति, परेण च ग्रहणे 'नामी'ति दीर्घं रपरे कृतेऽनुका-  
रान्तत्वादेव न भविष्यतीति तद् व्यर्थं स्यात् । न च वाच्यं विकीर्षतीत्य-  
त्रा 'ज्जननगमां सनी' ति दीर्घं रपरे सत्यु 'पधायाश्चे'तीत्वमेषितव्यं  
तदनुमातृणामित्यादावपि स्यादित्युत्तरार्थे धातुग्रहणमिति, तथा हि सति  
तत्रैव कर्त्तव्यं स्यात् कृलोप इत्यापि हलामणाप्रसम्भवादचां तु विशेषा-  
भावाद्गर्थमेवाण्यहणं स्यात्, ततश्चा 'चश्चे'त्येव सिद्धमित्यणसाम-  
र्थ्यात् पूर्व्येण । ननु वृह उग्रमन इत्यस्मात्तृच्युदित्त्वादिवभावे गुणे  
ठत्वधत्वष्टत्वढलोपेषु कृतेषु रेफस्य दीर्घं ऋकारं कृलोपस्यासिद्धत्वा 'दु-  
पधायाश्चे'तीत्वे पूर्व्येण च गुणे वेर्द्धेति यथा स्यादित्येवमर्थमण्यहणं  
स्यात् । यत्तर्हि तृतीये निर्दिशति तज्ज्ञापयति पूर्व्येणेति । अन्यथा 'हल'  
इत्याप्यस्यैवाण्यहणस्यानुवृत्तस्त्रेः संप्रसारणे दीर्घः स्यात् । 'केण' इत्यत्र  
परेणाण्यहणे गोका नौका उपानत्का गीष्का धूष्का चतुष्कमिति घत्ववि-  
सर्जनीययोरसिद्धत्वाद्ब्रुस्वप्रसङ्गः, एवं तर्हि ब्रुस्वश्रुत्या 'ऽचश्चे'त्युपस्य-

तस्याबाधाय पूर्वेण भविष्यति । अबाधेनापि ह्युपपत्तौ सत्यां बाधो न  
न्याय्यः । अणो प्रगृह्यस्येत्यत्र परेण सति कर्तुं अने वायो पचै पपौ माला-  
माचक्ष्णोमाल् वृत्तवयतेरप्रत्ययः वृत्तव्, अत्रापि प्राप्नोति । एवं तर्हि अप्र-  
गृह्यस्येति पर्युदासेनाच एवानुनासिको युक्तः । न चाण्यग्रहणसामर्थ्या-  
च्चजिवयुक्तन्यायस्य बाधः, तस्य पूर्वेणाप्युपपन्नत्वात् । अतः सुष्ठुक्तम्  
अण्यग्रहणानि सर्वाणि पूर्व्येति । अस्यापवादः ‘अणुदित्सवर्णस्य चाप्र-  
त्यय’ इत्येतदेवैकम्परेणेति । यद्यत्र पूर्वेण स्याद् ‘उरण् रपर’ इत्यत्र  
उरित्यनेन ऋकारस्याग्रहणात् ‘ऋत इदुतो’ रपरो न स्यात्, ऊकालोजि-  
त्यत्रैजभिस्त्रिमात्राणामग्रहणात् प्रुतसंज्ञापि न स्यात्, अत एतदेकं परेण ।  
अत्र च ज्ञापकम् ‘उर्चदि’ति तपरकरणम् । तद्वि कृत संशब्दनइत्येत-  
स्माच्चुरादिणिजन्ताल्लुङि वङि अवीकृतदित्यत्र ऋकारस्य स्थानिन ऋकार  
एव यथा स्यादित्येवमर्थं, न च पूर्वेण ग्रहणे ऋकारस्य स्थानित्वमादेशत्वं  
वा प्रसक्तमित्यनर्थकं तत्स्यात् । ननु परेणापि ग्रहणे उरित्यनेन स्थानि-  
ना दीर्घस्य ग्रहणे सत्यपि ऋदित्यनेन भाव्यमानत्वादृकारस्य स्थानित्व-  
मादेशत्वं वा उपसक्तमित्यनर्थकम्, उच्यते । असति तपरकरणे भाव्यमानत्व-  
स्यैवासिद्धिस्तथाहि । अपूर्वनिष्पत्तिः प्राप्तस्थान्येन बाधितस्य प्रतिप्रसवे च  
तस्य लाघवं भवतीति अचीकृतत् अवीकृतत् अमीमृचदित्यत्र इराभि  
र्चवर्णस्य विनाशे प्राप्ते स्वरूपमेवावस्थितमभ्यनुज्ञायते, संभवति च  
स्वरूपाभ्यनुज्ञानं सवर्णग्रहणे सतीति स्वरूपाभ्यनुज्ञानार्थमेव सवर्णग्रहणं  
स्यात्, सति तु तपरकरणे सवर्णग्रहणाभावात् स्वरूपाभ्यनुज्ञानासंभवा-  
दपूर्वविधिरेव संपद्यतइति भाव्यमानत्वसिद्धये कर्तव्यं तपरकरणमिति  
ज्ञापकमेव । ‘अथ किमर्थमिति’ । एवं हि सन्देहएव न भवतीति भावः ।  
‘अन्तःस्थानामपि हि सवर्णानां ग्रहणमिष्यतइति’ । अन्तस्था द्विप्रभेदा  
रेफवर्जिता यवलाः सानुनासिका निरनुनासिकाश्च, तत्राक्षरसमाख्याये  
निरनुनासिकाः पठ्यन्ते, ततश्च सय्यन्तेत्यादावान्तरतम्यात्सानुनासिकेषु  
यकारादिषु परसवर्णेष्वनुस्वारस्य कृतेषु तेषां प्रत्याहारेणुपदेशाद्व्य-  
नासीत्य ‘नचि वे’ति द्विवचनं न स्यात्, अण्यग्रहणे तु सति सवर्णग्रह-

णेन तेषामपि यत्वात् सिध्यति । अथ सानुनासिका उपादृश्येरन् ततो निरनुनासिकेषु तेषु परसवर्ण एव न स्यात्, ययां मध्ये तेषामसंनिवेशात् । 'हकारादिष्वित्यादि' । चकारलृकारयोः सवर्णसंज्ञाया उपसंख्यानाद् चकार लृकारमपि एहाति ततश्चा 'रण् रपर' इति लृकारस्याप्यण् रपरः स्याद् लपरश्चेष्यते तस्मादनुनासिकः प्रतिज्ञायते, तेन चकारस्याण् रपर लृकारस्य तु लपर इति तवल्कार इति सिद्धं भवतीति । किं पुनरिमे वर्णा उत्सवाः यदनुबद्धोपि पुनर्णकार एवानुबध्यते यत एवमण्यहणेषु इण्यहणेषु सन्देहो भवति । सत्यमेतत् । ज्ञापयत्याचार्यो भवत्येषा परिभाषा 'व्याख्यानतो विशेषप्रतिपत्तिर्नहि सन्देहादलक्षण' मिति ॥

अमङ्गणम् ॥ 'सृजिदृशोर्भक्त्यमकिती' ति न प्रत्याहारः, साक्षाद्दृष्टरीति निर्द्वैशात् भाव्यमानत्वाच्च, वमेव स्वाजसमौट् 'तस्यस्थमिषां तान्तन्ताम्' इव एकावोमित्यत्रापि, 'अम्शसो' रिति शस्साहचर्या 'दमि पूर्व' इति सुबधिकारात् । 'तृणह दमि' ति न प्रत्याहारः, 'ब्रुव ईट्' 'अङ्गार्यगालवयो' रित्यागमसाहचर्यात्, भाव्यमानत्वाच्च । अत एव 'वव उमि' ति न प्रत्याहारः, भृशजोरोपधयोरित्यपि न प्रत्याहारो व्याख्यानाद्भाव्यमानत्वाच्च अकारेणापि ग्रहणमस्य दृश्यतइति, । यद्येवं कथं त्रिभिरिति पूर्वमुक्तम्, अष्टाध्यायीगतग्रहणाभिप्रायं तत्, अत एव यमिर्जमन्तेष्वित्यत्रापि दृश्यते । 'के चित्त्वित्यादि' । यान्येतान्यनन्तरोक्तानि प्रत्याहारग्रहणानि तानि 'पुमः खय्यम्परे' 'हलो यमां यमि लोपः' 'ङमो ह्रस्वादचि ङमुण् नित्य' मित्येवं प्रकारेणैव भवत्विति निश्चित्य केचिदाचार्या मकारानुबन्धं प्रत्याचक्षते तत्र दोषमाह । 'तथा चेति' । 'पुमः खय्यम्पर' इत्यत्र तु भ्रकारभ्रकारपरस्य च खयोसम्भवाददोषः । 'हलो यमां यमि लोप' इत्यत्रापि भ्रकारभ्रकारयोः परतो हल उत्तरयोर्भ्रकारभ्रकारयोरसम्भवः, सम्भवेपि वा भ्ररो भरीति लोपः । आगमिनोर्भ्रभ्रभावाद् इति लभेरुज्भेश्च क्विपि सम्भव इति चेद् न, उज्भेः संयोगान्तलोपाल्लभेर्ज्ञेस्त्वविधानात् । 'प्रतिपत्तिगौरवमिति' । यद्यागमिनोर्भावस्तर्हि त्रय आगमिनः पञ्चागमाः वैषम्यात्संख्यातानुदेशो न स्यात् । नैव दोषः । यथासंख्यमित्यत्र प्रमितितदशायां

निर्देशगतसंख्यासाम्यमाश्रीयते न त्वनुष्ठानसमये प्रयोगगतमिति चोद्य-  
परिहारयोः क्रियमाणयोः प्रतिपत्तिगौरवं भवतीत्यर्थः ॥

अभञ्ज् ॥ 'उत्सादिभ्योञ्' 'अत इञ्' 'गर्गादिभ्यो यञि' त्येवमादौ  
न प्रत्याहारो भाव्यमानत्वाद् अनभिधानाच्च । 'उञि च पद' इत्यत्र न  
प्रत्याहारः, पदेन विशेषणात् ॥

घठधष् ॥ लषपतपदेति न प्रत्याहारः, अकारोच्चारणाद्वातुसाह-  
चर्याद्वा ॥

जबगडदश् ॥ एतदोश् 'इदम इश्' एशिरेजिति न प्रत्याहारो  
भाव्यमानत्वाद् मस्जिनशोरिति मस्जिसाहचर्यात् ॥

खफकृठयचटतव् ॥ 'एचोयवायाव' इत्यत्राकारस्यासन्निवेशादावि-  
ति न प्रत्याहारः, तत्साहचर्यादवित्यपि । ननु ककारणौवास्य ग्रहणं, न च खफौ  
तत्रान्तर्भूतौ तत्किमर्थे तयोर्यहणमित्याह । 'खफग्रहणमिति' । उत्तरैरनुब-  
न्धै 'रनुस्वारस्य ययि परसवर्णः' 'पुमः खय्यम्पर' इत्यादौ प्रत्याहारे  
तयोर्यहणं यथा स्यादित्येवमर्थमित्यर्थः ।

कपय् ॥ 'एचो ऽयवायाव' इत्यत्राकारस्यासन्निवेशादायिति न  
प्रत्याहारस्तत्साहचर्यादवित्यपि ॥

शषसर् ॥ इरितां धातूनामुपदेशसामर्थ्या 'दिरितो वे' ति न प्रत्या-  
हारः, प्रियस्थिरादिसूत्रे धरिति न प्रत्याहारो भाव्यमानत्वात् प्रादि-  
साहचर्याद्वा ॥

हल् ॥ इहान्येषां वर्णानां सकृदुपदेशो हकारस्तु द्विरुपदिश्यते तत्र  
द्वितीयोपदेशस्य प्रयोजनं पृच्छति 'अथेति' । 'स्निहित्वेति' । णिह प्रीतौ ।  
'अलित्वादिति' । लिह आस्वादने, लुङ्, कसः 'हो ठः' 'षठोः कः सि' ।  
'रुदिहि स्वपिहीति' । रुदिर् अश्रुविमोचने जिष्वप् शये अदादी, लोट् सिप्  
सेहिः । 'अदाग्धामिति' । लुङि तसस्ताम् । 'ज्नेः सिच्' वदव्रजेति शृदुः ।  
'दादेर्धातोर्घः' । तस्यासिद्धत्वादुकाराश्रयः सिचो लोपः, 'अवस्तथो-  
र्द्धाधः' । एवं परोपदेशस्य प्रयोजनानि दर्शयित्वा पूर्वोपदेशस्य प्रयोजनं दर्श-  
यितुं पृच्छति । 'हयवरेत्येति' । 'महांहि स इति' । महान् हि स इति

स्थिते 'दीर्घादटि समानपाद' इति रुः, 'आतोऽटि नित्य' मित्यनुना-  
सिकः । भोभगोअघोअपूर्वस्येति यत्थम्, 'हलि सर्वेषा' मिति यलोपः, अत्रा-  
शीत्यनुवर्तते । ब्राह्मणो हसति । ब्राह्मणशब्दात्सो रुः, 'हशि चे' त्युत्वं,  
गुणः, उपलक्षणं चैतत् प्रयोजनानां तेने 'णः शीधंलुङ्लिटां धो ऽङ्गात्'  
'विभाजेट' इति मूर्द्धन्यविकल्पोऽपि प्रयोजनं, लिलिहिठ्वे, लिलिहिध्वे ।  
णकारादीनामनुबन्धानां यावद्विग्रहणमिष्यते तानार्थेया दर्शयति । 'एक-  
स्मादित्यादि' । परे शास्त्रा इति शेषः 'स्युरिति' वत्यमाणेन सम्बन्धः,  
एङ् । यञ् । अण् । क्वप् । अङिति । एकस्मादेकारादेः परे ङकारादयो शास्त्राः  
स्युः, एवमुत्तराण्यर्थो वेदितव्यः । द्वाभ्यां षः । भक्, भष् । त्रिभ्य एव  
कणमाः । अक्, इक्, उक् । अण्, इण्, यण् । अम्, यम्, इम् । ज्ञेयो  
चयो चतुर्भ्यः । अच्, इच्, एच्, ऐच् । यय्, मय्, भय्, खय् । रः पञ्च-  
भ्यः । यर्, भर्, खर्, चर्, शर् । 'श्लौ षड्भ्यः' । अश्, हश्, भश्, जश्,  
बश् । अल्, हल्, वल्, रल्, भल्, शल् इति ॥

वृद्धिरादैच् ॥ त्रिपदमिदं सूत्रम् । वृद्धिः आद् ऐच् इति । अत्र  
चाकारः प्रयोगस्यैकाकारैरर्थवान्, जात्यभिप्रायं चैकवचनम् । ऐच्छद्भस्तु  
ऐकारौकाराभ्यां, संज्ञिनेर्द्वित्वेऽपि द्विवचनं न भवति द्वयोरप्येकशब्दरूपरूपित-  
त्वेनैक्यमापन्नयोरिवाभिधानात् । एवं सर्वेष्वेव प्रत्याहारिष्वेकवचनं द्रष्ट-  
व्यम् । समाहारद्वन्द्वो वा ऽऽर्द्धोऽर्जति । 'द्वन्द्वान्द्वयद्वयान्तात् समाहार'  
इति समासान्तस्तु न भवति समासान्तविधेरनित्यत्वाद, नित्यत्वं च द्वित्रिभ्यां  
पादन्मूर्द्धस्त्विति मूर्द्धन्शब्दस्य निर्द्वैशादवसीयते, अन्यथा 'द्वित्रिभ्यां ष मूर्द्ध-  
न' इति षप्रत्ययान्तत्वान्मूर्द्धस्त्विति निर्द्वैश्यं स्यात् । आदैच्छद्भ्यात्समासत्वा-  
दर्थवत्त्वाद्वा विभक्त्युत्पत्तौ 'चोःकुः' पदस्येति कुत्वं प्राप्तम्, अयस्मया-  
दित्वेन भत्वाच्चहि भविष्यति कुन्दावत्सूत्राणि भवन्ति । वृद्धिशब्दस्य  
अपीशब्दानां प्रवृत्तिरिति पक्षे वृधु वृद्धावित्यस्माद्वावे क्तिनि व्युत्पत्तिः,  
अभेदोपचाराच्च वृद्धियुक्तेष्वेवादैच् वृत्तिः । न चैवं लक्षणैवादैच् वृद्धिश-  
ब्दस्य वृत्तिसिद्धेः सूत्रस्यानर्थक्यं, नियमार्थत्वात् । अन्यथा वृद्धेर्नक्रिया-  
योगिष्विकारादिषु प्रतेषु च वर्तते । मा तत्र वर्तिष्ठ आदैस्त्वेव वर्तता-

मिति नियमः । चतुष्टयीपक्षे तु कथं यावत्तच्च संज्ञात्वेन विनियुक्ते सति सिचि वृद्धिरित्यादौ । प्रदेशान्तरएव वृद्धिशब्दस्यादैत् प्रवृत्तिर्युक्ता न त्वत्रैव संज्ञाविनियुक्तिकाले, उच्यते । नित्यः शब्दार्थसंबन्ध इति दर्शनेन क्व चिदपि पुरुषव्यापारात्माग् वाचकः सन् पुरुषव्यापारेण वाचकः क्रियते, अतः सर्वे शब्दाः संज्ञारूपेण सर्वानर्थान् प्रतिपादयितुं समर्थाः, तत्रानियतार्थेन व्यवहारासिद्धेर्नियमार्थ एव पुरुषव्यापारः । मया प्रयुक्तस्य वृद्धिशब्दस्यादैत्र्यं इति एवं तावत्प्रदायो व्याख्यातः । वाक्यविषयाः पुनरष्टौ विख्याताः । अनर्थकं, साध्वनुशासनं, प्रयोगनियमार्थम्, आदेशार्थं, मागमार्थं, विशेषणार्थं, तद्गुणाध्यारोपार्थं, संज्ञार्थमिति । तत्रानर्थकाभिधानं प्रमादाद्यदोषादनवधानादशक्तेर्वा भवति, न चैतच्चतुष्टयं भगवतः सम्भवति, आचार्यो हि दर्भपवित्रपाणिः शुचाववकाशे प्राङ्मुख आसीनो महगलपूर्वकं महता प्रणिधानेन सूत्राणि प्रणीतवान्, तत्राशक्यं वर्णेनाप्यनर्थकेन भवितुं किंपुनरियता सूत्रेण । साध्वनुशासनमपि न भवति सिद्धत्वाद्वृद्धिशब्दस्य क्तिन्नन्तत्वात्, आदैच्छब्दस्य चार्थवत्त्वात् । ननु कन्दोवद्भावेन सूत्रेणैव प्रयोगः सिद्ध्यति, सूत्रादुहिरपि कुत्वाभावार्थं निपातनमेतत् स्यात् । उच्यते । वृद्धिशब्दस्यैवमनन्वयप्रसङ्गः संभूयकारित्वं च पदानां व्युत्पत्तिसिद्धमतो नायं पक्षः । नापि प्रयोगनियमार्थं, यत्र हि सहप्रयोगप्रसङ्गस्तत्र नियमः कर्तव्यः, न च वृद्ध्यादैच्छब्दयोः सहप्रयोगप्रसङ्गः, विनियोगात्मागसम्बन्धाद् उत्तरकालं वृद्धिशब्देनैव गतत्वात् । किं च नेह प्रयोगनिग्रम आरभ्यते, नन्वा-रभ्यते, 'परश्चे'ति । पदस्य नारभ्यते, पदस्याप्यारभ्यते 'उपसर्जनं पूर्व'-मिति । ययोरैकपदं नास्ति तयोरनारभ्यते, तयोरप्यारभ्यते 'ते प्राग्धातोः' 'कञ्चानुप्रयुज्यते लिटी'ति, नैवं विधेनोच्चारणेनारभ्यते, एवमप्यार-भ्यते 'विदाङ्कुर्वन्तिवत्यन्यतरस्याम्' इति, नात्र केवलः प्रयोग एव नि-यम्यते किं तु आमादिकमपि विधीयते ऽतः केवलस्य प्रयोगनियमस्य सात्तादुच्चारणेन क्व चिदप्यभावाच्चायं प्रयोगनियमः । आदेशार्थमपि न भवति, स्थान्यर्थाभिधानसमर्थस्यैव ह्यादेशत्वं, न च वृद्धिशब्द आदैच्वां ते वा तस्यार्थमभिधातुं समर्थाः, निर्देशाच्च, यदयं सिचि वृद्धिः, याति-



वातिद्राति, रायो, नाव, इत्याह, ततो ज्ञायते न वृद्धिशब्द आदैचां ते वा तस्यादेशा इति । अथादैच्शब्दस्य वृद्धिशब्द आदेशः कस्मात् भवति, नह्यत्र किं विल्लिङ्गमस्ति । सत्यम् । अयं तु पक्षो न संभवत्येव ऐच्छब्दो ह्यादिरन्त्येनेति संज्ञात्वेन विनियुक्तः कथमस्य स्वरूपस्य ग्रहण, मशब्दसंज्ञेति निषेधात् । एतैरेव लिङ्गैरागमत्वं न भवति, षष्ठ्यभावाच्च । पूर्वा तु ताभ्यामिति पञ्चम्याः षष्ठ्यर्था ऽवगम्यते । टित्त्वादिलिङ्गाभावाच्च, नहि तद्रहितः कश्चिदागमो दृष्टः, विशेषणत्वमपि न भवति असंभवादप्रयोजनत्वाच्च । नह्यस्ति संभवो वृद्धिशब्दश्चासावादैच्छब्दश्चेति, नापि वर्धनक्रिया ऽऽदैज् इति । एवं विशेषणे च प्रयोजनमपि नास्ति, एतेन तद्गुणाधारोप्यपि निरस्तः । यथा हि सिंहो माणवक इति सिंहगुणा माणवकआरोप्यन्ते नैवमत्र सम्भवः प्रयोजनं वा ऽस्ति । अतः पारिशेष्यात्संज्ञासंज्ञिसम्बन्ध एवेत्यालोच्याह । 'वृद्धिशब्द इत्यादि' । विपर्ययस्तु न भवति वृद्धिशब्दः संज्ञी आदैचः संज्ञेति, स हि त्रिधा स्याद् आदैजित्ययं शब्द आ ऐ औ इत्ययं समुदायस्ते वा प्रत्येकमिति । तत्रादैच्छब्दस्तावच्च सम्भवति ऐजित्यस्य संज्ञाशब्दत्वात् स्वरूपग्रहणासम्भवाद्गौरवादनावृत्तेश्च । आर्वात्तित्यो हि संज्ञा भवन्ति, वृद्धिः शब्दश्चावर्तते नादैच्छब्दो नापि समुदायो गौरवादनावृत्तेश्च । अस्तु तर्हि प्रत्येकं लाघवादावृत्तेश्च । 'अष्टन आ विभक्तौ' 'पूतक्रतोरै च' 'मनोरौ वे' ति । न । प्रयोजनमन्तरेणैकस्यानेकसंज्ञाकरणस्यायुक्तत्वात्, नह्ययं वृद्धिशब्दः सहस्रेण नामभिः स्तोतव्यः 'शब्देनार्थस्य संज्ञात्वं मा विज्ञायीति शब्दग्रहणम् एतच्चार्थे व्यवहारासम्भवाल्लभ्यते । तदिह वृद्धिशब्दः संज्ञात्वेन विधीयतइति समुदायेनानर्थकादिपवनिरासः, वृद्धिशब्दइत्यनेन विपर्ययनिरासः । वृद्धिशब्दः संज्ञा न पुनरादैच्छब्द इतिवचनव्यक्त्या शब्दग्रहणेनार्थनिरासः, वृद्धिशब्दः संज्ञा न पुनरर्थ इति । यत्र समुदायस्य कार्यमिच्छति करोति तत्र प्रयत्नम्, 'उभे अभ्यस्त' मिति, तत्र ह्युभेग्रहणं समुदि-

१ आगमार्थमपीति पा० ।

२ शब्देनार्थावगतेरर्थस्य संज्ञात्वमिति पा० ।

तप्रतिपत्त्यर्थम्, 'अनन्यार्थां वा महतीं संज्ञां करोति 'हलानन्तराः संयोग' इति, इह तु महासंज्ञाकरणं मङ्गलार्थम् । अत एव प्रथममुच्चारणम्, अन्यथा हि सतः कार्येणः कार्येण भवितव्यमित्य 'देङ् गुण' इत्यादिव-  
त्रिर्दिश्येत, अतो यथाभावात्प्रत्येकमेव संज्ञा । किं च लौकिकप्रयोगे व्यवस्थितानामादैच् संज्ञया भवितव्यं, न च समुदायस्य क्वचित्प्रयोगोऽतोऽसंभवादपि प्रत्येकमेव संज्ञा । लिङ्गाच्च । किं लिङ्गं, 'प्रत्येवृद्धमकर्थादीनां' 'मालादीनां चे'ति । इदं हि मालाप्रस्य इत्यादाववृद्धमिति पर्युदासे प्राप्ते वचनम्, अतः प्रत्येकमेव संज्ञा तदाह । 'प्रत्येकमिति' ॥  
तत्रापि त्रयः प्रकाराः, लुगादिसंज्ञावत्तद्वावितानामेव, टिसंज्ञावद्वाऽतद्वावितानामेवा, नुनासिकादिसंज्ञावदुभयेषां वेति । तत्र यदि तद्वावितानामेव, ये वृद्धिसंज्ञया भाज्यन्ते तेषामेव स्यात् शालीयो मालीय इति हेो न स्यात्, आस्रमयं नैकुलमयं<sup>१</sup>, वृद्धलक्षणो मयण् न स्यात् । आस्रगुप्तायनिः, उद्रीचां वृद्धादिति फिज् न स्यात् । अथातद्वावितानामेव, गार्गीयः, ऐतिकायनीयः, औपगवीयः, हेो न स्यात् । अतो दोषदर्शनाद-  
वृक्षमाणविशेषत्वाच्चेभ्येषां संज्ञेत्याह 'सामान्येनेति' । आकारोऽन-  
न्तत्वादेव न भिन्नकालानां ग्राहक इति न तत्रिवृत्त्यर्थं तपरत्वं<sup>२</sup>, नापि गुणान्तरयुक्तानां ग्रहणार्थम्, अभेदकत्वाच्च गुणानां, लोके हि मुण्डे-  
नापि चौर्यं कृते संज्ञातकेशोऽपि प्रत्यभिज्ञाय निरुह्यते, तथा ऽडुदात्त इत्यु-  
दात्तवचनं लिङ्गम् । अन्यथा ह्युदात्तगुणमेवाटमुच्चारयेत्, अतोऽनर्थकं तपरकरणमित्यत आह । 'तपरकरणमिति' । तश्चासौ परश्च तपर, स्तस्य  
करणमुच्चारणम्, आकारात्परस्य तकारस्योच्चारणमित्यर्थः । अथ वा तः  
परो यस्मादिति तद्गुणसंविज्ञानो बहुव्रीहिः, तकारसहितस्याकारस्योच्चा-  
रणमित्यर्थः । 'ऐजर्थमिति' । ऐचोरर्थः प्रयोजनं यस्य तत्तथोक्तं, 'तपर-

१ अन्वर्थमिति पा. ।

२ उपदेशइति पा. ।

३ नैकुलमयमित्यधिकं-२-पु. ।

४ तपरकरणमिति पा. २ ।

स्तत्कालस्ये' त्यत्र तः परो यस्मादिति बहुव्रीहिराश्रितः, तत्कथं तपरकर  
णमैजर्थमित्याशङ्क्य पञ्चमीसमासोपि तत्राश्रित इति दर्शयति ।  
'तादपि पर इति' । इतिकरणो हेतौ, यस्मात् तादपि परस्तस्मादैजर्थ  
इति । ऐजर्थत्वमेव प्रकटयति । 'खट्वैलकादिष्विति' । असति तपरकरणे  
त्रिमात्रचतुर्मात्रयोरेवोः सवर्णग्रहणेन ग्रहणादृद्विसंज्ञा स्यात् ततश्च  
वृत्तैलका वृत्तौदनः, खट्वैलका खट्वौदन इति त्रिमात्रचतुर्मात्रस्यानिनोस्त्रि-  
मात्रचतुर्मात्रावेवैकारौकारौ स्यातामिति तत्रिवृत्त्यर्थे तपरकरणम् । आश्व-  
लायन इत्यादीनि तद्वावितानामाकारादीनां क्रमेण रूपोदाहरणानि ।  
अश्वलेतिकशब्दैः नडादी, उपमन्युशब्दैः बिदादिः, लक्षणस्य बहुविषय-  
त्वसूचनार्थं चतुर्थस्योदाहरणस्योपन्यासः । आकारस्यातद्वावितस्य कार्या-  
दाहरणमाह । 'शालीयो मालीय इति' । ऐकारौकारयोस्त्वतद्वावितयोह-  
दाहरणं रैकुलमयं नौकुलमयमिति, वृद्धलक्षणा मयद्ववति ॥

अदेङ् गुणः ॥ पूर्वण तुल्यमेतत् । 'तपरकरणं त्विह सर्वार्थमिति' ।  
न तु पूर्ववदन्यतरार्थमिति तुशब्दस्यार्थः । असति हि तस्मिन् दीर्घप्लु-  
तयोरेपि गुणसंज्ञा स्यात् ततश्च तरतीति कदा चिदकारः स्यात् कदा  
चिदाकारः । रपरत्वे कृतएकस्याधर्धमात्रत्वादपरस्याद्वृत्तीयमात्रत्वात् ।  
न चाकारस्य वृद्धिसंज्ञा आधिकैकसंज्ञाधिकारादन्यत्र संज्ञासमावेशात् ।  
एङ्श्च त्रिमात्रचतुर्मात्रस्य गुणसंज्ञायां रथेणा, खट्वेणा, अश्वोठः, वडवोठ  
इति त्रिमात्रचतुर्मात्रा स्यातां, तरितेत्यादीनि तद्वावितानामदेङ् क्रमेण  
रूपोदाहरणानि । पचन्ति जयन्तीत्यकारस्य कार्यादाहरणे । अत्रान्त्यकारे  
परतः शबकारस्या'तो गुण' इति पररूपं भवति, एकारस्यातद्वावितस्यो-  
दाहरणमहं पचदति, ओकारस्य तु न संभवति ॥

इको गुणवृद्धी ॥ 'परिभाषेयमिति' । नाधिकारः, अस्वरितत्वात्,  
असंयुज्यनिर्द्वैशाच्च । अधिकारे हीको गुणवृद्धी न धातुलोप इति संयु-  
ज्यैव निर्द्वैशेत् । नापि विधिः, इकः स्थाने गुणवृद्धी भवत इति लक्षणा-

न्तरेण विधास्यमानत्वात् । ननु यदायं स्वतन्त्रो विधिस्तदा तेष्विक  
इत्यस्योपस्थापकाभावाद् यातेत्यादावनिकोपि विधिः स्यात्, इह तु  
सार्वधातुकाद्यभावेपि दधि मध्वित्यादौ विधिरस्तु, एवं तर्हि गुणवृद्ध्या  
धिकारे पुनर्गुणवृद्धियहणाच्च विधिः । यद्यपि प्रकृतं गुणवृद्धियहणं संज्ञा-  
परम्, इह त्वनुवृत्तिसामर्थ्यात्संज्ञिपरं भविष्यति, 'अदेङ् गुण' इत्यत्र  
वानुवर्तमानमपि वृद्धियहणं न संबध्यते, अन्यत्रचनाञ्चकाराकरणाच्च,  
अन्या हि तत्र गुणसंज्ञोच्यते चकारश्च न क्रियते ऽतो विधिपक्षे पुनर्गु-  
णवृद्धियहणं न कर्तव्यम् । अत एवाधिकारोपि न भवति, परिभाषायां  
तु तस्या विशिष्टविषयत्वसिद्धये कर्तव्यं तदिति वक्ष्यामः । अतः परिभा-  
षेयम् । योगो वायं व्यपदिश्येन सूत्रं वा तत्कथमियमिति स्त्रीलिङ्गनि-  
र्द्देशः, उच्यते । यथायं योगो यथा वा सूत्रमिदम् एवं परिभाषापि  
तत्सामानाधिकरण्यादियमिति निर्द्देशः । ननु परिभाषात्वं विधित्सितम्,  
इदंशब्दस्तु उद्देशकः, सिद्धरूपस्य चोद्देशः सूत्ररूपता योगरूपता वा  
सिद्धेति पुनरप्युद्देशकस्य स्त्रीलिङ्गानुपपत्तिः । कश्चिदत्र परिभाषेयमित्य-  
नूद्य स्थानिनियमार्थतां विधीयते येयं परिभाषा सा स्थानिनियमार्थेति न  
तु परिभाषारूपता विधीयतइत्याह । स वाच्योसिद्धं परिभाषात्वं कथ-  
मनूद्यतइति । अव्यापकश्चायं परिहारः 'समर्थः पदविधि' रित्यादौ,  
तत्र परिभाषेयमित्येतावच्छ्रूयते न पुनरेतदर्थेति । वयं तु ब्रूमो निर्द्दि-  
श्यमानप्रतिनिर्द्दिश्यमानयोरैक्यमापादयन्ति सर्वनामानि पर्यायेण तल्लिङ्ग-  
भाजि भवन्ति, तत्र यथा ऽणौ यत्कर्म णौ चेत्स कर्ता इति कर्माकार-  
परामर्शिनोपि तच्छब्दस्य विधीयमानस्य कर्त्ताकारस्य लिङ्गं भवति तदु-  
दिहापि सूत्रमेवोद्दिश्यत, इदंशब्दस्य विधीयमानपरिभाषाकारस्य लिङ्गं  
भविष्यति । 'स्थानिनियमार्थेति' । इगाद्ये स्थानिनि गुणवृद्धोर्निर्णयमार्थः  
प्रयोजनं यस्याः सा तथोक्ता 'द्वन्द्वे घी' ति वृद्धिशब्दस्य पूर्वनिपातः प्राप्तः  
सूत्रनिर्द्देशेन न नित्यं बाध्यते धर्मादिषु उभयमिति वचनादिति सूत्रय-

चाह । 'वृद्धिगुणावित्यादि' । किं पुनरनेन ग्रन्थेनोच्यते, ननु नियम-  
रूपेणास्य सूत्रस्य प्रवृत्तिरिति, यथा 'एच इग्घस्वादेशे' इह स्व आदिश्यमान  
एच इगेवेति, यद्येवम् अनियमप्रसङ्गे नियम इति 'सार्वधातुकार्हुधा-  
तुकयोः,' सिद्धि वृद्धिरित्यत्रैव स्यात्, अत्र ह्यसत्यस्मिन्यागे ऽलोन्त्यस्य  
भवन्तो वृद्धिगुणावनन्त्यस्याविशेषितत्वादिकश्चानिकश्च प्राप्नोते, न तु  
मिदिमृजिपुगन्तलधूपधक्किंशितप्रतुद्वेष्वपि । अत्रालोन्त्यस्येत्यनिक एव  
प्रसङ्गः । अथ सर्ववाक्यानां सावधारणत्वात् प्राप्तमेवावधारणमिक एवे-  
त्येवशब्देनाभिधीयते न पुनर्नियमोनेन प्रदर्श्यते, यथा 'तपस्तपःकर्म  
कस्येव' इति । अतो विधिरूपेणैवाप्य व्यापरो विवक्षितः, परिभाषात्वाच्च  
गुणवृद्धिविधेः संस्कारकं विध्यन्तरमिदं, यथा 'इद्गोण्या' इत्यादे 'रलोन्-  
त्यस्ये' त्ययमिति पठः । ततो नाप्राप्तायामलोन्त्यपरिभाषायामियमारभ्य-  
माणा तस्या बाधिका स्यात्, ततश्च यत्रैषा न तत्र सा प्रवर्ततेति जुसि गुणो  
यथेह भवति अविभयुः अविभहरिति एवमनेनिजुः पर्यवेविषुरत्रापि प्राप्नो-  
ति । 'सार्वधातुकार्हुधातुकयो' यथेह भवति चेता स्तोतेति एवमीहितो-  
हिता उम्भिता ऽत्रापि प्राप्नोति । अथ तु सामान्यविशेषयोरसंभवे बाध्यबा-  
धकभावः । अस्ति चात्र संभवे यद'लोन्त्यस्य' ऽगुणवृद्धी स्याताम् इकश्च,  
ततो 'जुसि चे' त्यादौ गुणवृद्धिलिङ्गादिकपरिभाषाप्यपतिष्ठत अङ्गस्येति  
स्थानषष्ठीनिर्द्वंशाद् 'अलोन्त्यस्ये' त्येषापि, तत्र च न समुच्चयो ऽङ्गान्त्य-  
स्यानिकोपि गुणो भवति तदवयवस्य चेको ऽनन्त्यस्यापीति । नापि  
विकल्पः । कदा चिदङ्गान्त्यस्यानिकोपि कदा चित्तदवयवस्येको ऽनन्त्य-  
स्यापीति, एकत्वात् षष्ठ्यर्थस्यैक एव हि सकृच्छ्रुताया अङ्गस्येति षष्ठ्या  
अर्थः स्थानेयोगो वा अवयवयोगो वा, न द्वौ समुच्चितौ नापि विकल्पितौ  
तत्र यद्व्यङ्गस्येत्येतत्पूर्वमिक इत्यनेन वैयधिकरण्येन संबध्येत अङ्गस्य य  
इक् तस्य गुण इति ततो ऽलोन्त्यस्येत्येतदनन्वितं स्यात् । अतः पूर्वम-  
लोन्त्यस्येत्यनेन संबध्यते स चान्येका विशेष्यते अङ्गान्त्यस्येको गुण इति,  
यद्वा इका ऽङ्गं विशिष्यते विशेषणैः च तदन्तविधिः, इगन्तस्याङ्गस्ये-  
ति, एवमपि हि स्थानषष्ठीत्वानपायादलोन्त्यस्येत्यग्राहतप्रसरं सर्वथाङ्गा-

न्यस्येको गुण इति जुसि सार्वधातुकार्द्धधातुगुणे न कश्चिद्वेषः । मिदा-  
दिषु पूर्वोक्तेन प्रकारेण द्वयोरन्वयासंभवादन्त्यतरद्वातव्यं तत्राविशेषादुभ-  
यमपि त्यज्येत, उच्येते च वृद्धिगुणौ 'मृजेर्वृद्धिः' 'मिदेर्गुण' इति तौ सर्वा-  
देशौ स्याताम् । अतो विधिरूपेण नियमरूपेण वास्य सूत्रस्य व्यापारो नाभ्यु-  
पगन्तव्यः, किं तर्ह्यनेन क्रियते पदोपस्थापनं यत्र ब्रूयाद् गुणो भवतीति  
वृद्धिर्भवतीति तत्रैक इत्येतत् षष्ठान्तं पदमुपतिष्ठतामिति । 'अलोन्त्यस्ये'-  
त्यस्य तु वाक्यभावः, एवं हि विज्ञायमाने सिचि वृद्धिरित्यादौ यत्रान्त्य  
इक् संभवति तत्रैक इत्येतेनोपस्थितेनाङ्गे विशेषिते तदन्तविधौ सती-  
गन्ताङ्गस्य गुण इति वाक्यव्यापारे परिनिष्ठिते पश्चादलोन्त्यस्येत्ये-  
तदिगन्तस्य प्राप्तं गुणं ततो ऽपकृष्याङ्गान्त्यस्य विधत्ते न त्विक इत्यस्योप-  
स्थानवेलायामुपतिष्ठते, 'मिदेर्गुण' इत्यादौ तु यत्रान्त्य इङ् न संभवति  
तत्राङ्गेनेकि विशेषितेङ्गस्येको गुण इति वाक्यव्यापारे परिसमाप्ते स्थान-  
षष्ठभावात्स्वयं न प्रवर्तते न त्विक इत्यनेन सहोपतिष्ठते येनाविशेषा-  
दुभयोर्निवृत्तिः स्यादिति सिद्धमिष्टम् । वृत्तिकारेण त्वस्य सूत्रस्य प्रयोजनं  
पिण्डीकृत्य प्रदर्शितं सर्वथान्त्यस्य वा ऽनन्त्यस्य वैक एव गुणवृद्धी भवतो  
न त्वत्तरव्यापारः, अत एव वेदितव्यावित्याह । अन्तरव्यापारप्रदर्शने  
तु इक् एव स्थाने भवत इत्येतावदुक्तव्यं स्यात् । 'स्वसंज्ञया शिष्यमाणा-  
विति' । वृद्धिर्भवति गुणो भवतोत्येवं विधीयमानावित्यर्थः । 'इक् इति  
किमिति' । प्रधानावयवात्तेपेण समुदायस्यैवात्तेपः, सूत्रं किमर्थमित्यर्थः ।  
'आत्सन्ध्यत्तरेत्यादि' । ननु 'गापोऽष्टगिति' टकः कित्करणं सामग इत्या-  
दावाल्लोपार्थं ज्ञापकम् आकारस्य गुणो न भवतीति, यदि हि स्याद्गुणे  
कृते ऽल्लोपे च सिद्धं स्यात् सामग इति । तथा ग्लायतीत्यादौ सन्ध्य-  
त्तराणामप्युपदेशसामर्थ्याद् गुणो न भविष्यति, इतरथा प्रक्रियालाघवार्थ-  
मेकारमेवोपदिशेत् । 'जनेर्ङ' इति डित्करणाद्वृज्जनानामपि गुणो न भवि-  
ष्यति, यदि हि तस्य स्याद्वृज्मात्रस्य मात्रिके ऽकारे गुणे कृते सिद्धं  
स्यादुपसरज इति । यद्येवं मिदेर्गुणो ऽन्त्याङ्गावर्तितः सर्वादेशः स्यात्,  
किं च गमेरप्ययं डो भवति तस्य च स्थानत आन्तर्यादोकारो गुणः स्याद्,

रैनौग्लौशब्देभ्यश्चाचाराक्खिबन्तेभ्यस्तृजादौ गुणप्रसङ्गे। यद्व्यभिधानमस्ति,  
तथा चितः, चिनुतः, भिचः, बेभिद्यते, इत्यादौ 'कृति चे'ति प्रतिषेधार्थ-  
मपि गुणस्यैग्लतणत्वमेवितव्यम्। अथ वृद्धिग्रहणं किमर्थम् 'मृजेवृद्धि' रिको  
यथा स्यात्, अलोन्त्यस्य मा भूत्। योगविभागात्सिद्धम्। मृजेवृद्धिरचः, मृजे-  
रचो वृद्धिर्भवति, अङ्गात्तिप्तेन प्रत्ययेनाचो विशेषणाच्चमार्टे अटो न भवि-  
ष्यति, सिचि वृद्धिस्तर्ह्यकारस्य मा भूत्, अचिकीर्षीत्। अतो लोपो भवि-  
ष्यति 'एयल्लोपात्रियह्यण्गुणवृद्धिदीर्घेभ्यः पूर्वविप्रतिषिद्ध' मिति-  
वचनादप्या चिकीर्षक इति। आकारस्य नास्ति विशेषः, सविधानादसंभ-  
वश्च। एजन्तमपि न संभवति आत्वविधानात्। रैनौग्लौशब्दानामाचारक्खि-  
बन्तानामविशेषः, गोशब्दस्य क्खि बन्तस्य 'अन इद्वातो'रित्यतो धातोरि-  
त्यनुवृत्तेः धातुरेव यो धातुरिति विज्ञानात् सिचि वृद्ध्याभावः। अभैत्सीदि-  
त्यादौ सिचि वृद्धिरित्यनेन व्यञ्जनस्य नाप्राप्तायां वृद्धौ विधीयमाना हल-  
न्तलवणा वृद्धिर्बाधिका, 'नेटी'त्ययं च निषेधो च यावती हलन्तस्य  
वृद्धिः सिचि वृद्धिरिति वा हलन्तस्याच इति वा सा सर्वा न भवतीति  
विज्ञायते, तेनानदीदित्यादौ अन्त्यस्य वृद्धिर्न भविष्यति, तदेवमिको  
वृद्धिर्यथा स्याद् अदेह्यव्यञ्जनानां मा भूद् इत्येवमर्थं तावद् वृद्धिग्र-  
हणं न कर्तव्यम्। एवं तर्हि मृज्यते मृष्ट इत्यादौ 'कृति चे'ति प्रतिषेधार्थं  
मृजेवृद्धेरिग्लतणत्वम्, इदमपि योगविभागात्सिद्धम्, मृजेवृद्धिरित्यस्यानन्तर-  
मजादौ कृति चेति वक्तव्यं परिमृजन्ति परिमार्ज्जन्ति परिममृजतुः परिम-  
मार्जतुरित्येवमर्थं, तत्र योगविभागो ऽजादौ कृति मृजेरचो वृद्धिर्भवति,  
किमर्थमिदं नियमार्थं कृति यदि भवति अजादावेवेति। तेन मृज्यते  
मृष्ट इत्यादौ न भविष्यति, ततो वा, ऽजादावपि विकल्पेनेति। सिचि  
वृद्धेस्तर्हि प्रतिषेधार्थमिग्लतणत्वं, एणु स्तुतौ धू विधूनने कुटादी, न्यनुवीद्  
न्यधुवीद्, अत्राप्यन्तर्भूतसिज्मात्रापेत्वादन्तरङ्गउवडि सति हलन्तत्वा-  
'चेटी'ति निषेधः। यदि सिच्यन्तरङ्गं भवति अचैषीद् अहौषीद् गुणः  
स्यात्। अस्तु तस्यैव वृद्धिः करिष्यते, अकार्षीदित्यादौ हलन्तलवणा  
वृद्धिः, अतरीदित्यादौ हलन्तलवणाया 'नेटी'ति प्रतिषेधे ऽतो हलादे-

रिति विकल्पं बाधित्वा 'ऽतो ज्ञान्तस्ये'ति नित्या वृद्धिः । अलावीदि-  
 त्यादावुवर्णान्तेषु सेटि सिच्यन्तरङ्गत्वाद्गुणाबादेशयोः कृतयोरपि 'अतो  
 ज्ञान्तस्ये' त्यत्र वकारस्यापि लुप्रनिर्दिष्टत्वाच्चित्या वृद्धिः । यद्येवं मा भवान-  
 वीत् अमवीदित्यत्रापि तर्हि वकारप्रश्लेषाच्चित्या वृद्धिः स्यात्, सिच्यन्तरङ्गं  
 भवतीत्युक्ते ह्यन्तत्तणेत्यत्र णिश्चिह्नं न कर्तव्यम्, औनयीदश्वयीदित्य-  
 चान्तरङ्गत्वाद्गुणायादेशयोः कृतयोर्यान्तानां त्रेत्येव सिद्धत्वात् । तत्स्थाने  
 अविमवी निवेशयिष्यामः । 'अतो ज्ञान्तस्ये' त्यत्र वकारप्रश्लेषेण प्राप्ता  
 वृद्धिरविमव्योर्नेति तदेवमनर्थकं वृद्धियहणं, नानर्थकं सिच्यन्तरङ्गस्य प्रवृ-  
 त्तिमाश्रित्य हि वृद्धियहणं प्रत्याख्यायते, यदि च सिच्यन्तरङ्गं स्यात्  
 चिनीप्रभृतिभ्यो यङ्लुगन्तेभ्यश्चरिणोतिजिरिणोतिभ्यां च लुङि सिचि  
 अचेचायीद् अनेनायीद् अचिरायीद् अजिरायीदिति न स्याद्, गुणायादे-  
 शयोः कृतयोः यान्तानां नेति प्रतिषेधप्रसङ्गाद्, इलत्तणायां तु सिचि  
 वृद्धौ तथैवान्तरङ्गं बाध्यते, यदि स्याद् न कापि सिचीगन्तमङ्गं भवेत्, तत-  
 श्चाचिरायीदित्यादि सिद्धं, यथा च तथा गुणायादेशौ बाध्येते एवं न्यु-  
 वीदित्युवङ्गपि बाध्येत, अतः प्रतिषेधार्थमपि वृद्धेरिलत्तणत्वमेषितव्यमिति  
 सर्वमवदातम् । एवं बहुवक्तव्यत्वादृतिकारेण वृद्धियहणस्य प्रयोजनं न  
 दर्शितम् । अथ कथं स्वसंज्ञया शिष्यमाणावित्येष विशेषो लभ्यते इत्याह ।  
 'गुणवृद्धियहणमित्यादि' । इह पूर्वसूत्राभ्यां गुणवृद्धियहणमनुवर्तते,  
 तेनैवादेडामादेवां च ग्रहणे सिद्धे यत्पुनर्गुणवृद्धियहणं तत्स्वसंज्ञया  
 विधाननियमार्थं, मन्यथा प्रकृतं गुणवृद्धियहणं तदस्यमुपलक्षणं स्याद्  
 वस्तुतो ये गुणवृद्धी तद्विधाविति, स तु विधिर्गुणवृद्धिशब्दाभ्यां प्रकारा-  
 न्तरेण वेत्येव विशेषो नाश्रितः स्यात्, पुनर्गुणवृद्धियहणसामर्थ्यात् शब्द-  
 व्यापारोप्याश्रीयते गुणवृद्धी ये गुणवृद्धी, एवं शब्दिते ये गुणवृद्धी इत्यन्यतरस्य  
 गुणवृद्धियहणस्य स्वरूपप्रधानत्वं संपद्यते तेनायं विशेषो लभ्यतइत्यर्थः ।  
 अन्यथा 'अव' श्चेत्यस्य स्वसंज्ञया विधाने नियमस्य 'दिव उदि' त्या-  
 दिष्वगुणवृद्धिसंज्ञकेषु तत्संज्ञेषु च यत्रेङ् न संभवति 'अष्टन आ विभक्ता'-  
 वित्यादौ तत्र चरितार्थत्वा 'दिव औदि' त्यादिषु गुणवृद्धिसंज्ञकेषु यत्रेङ्



संभवति तत्रायं नियमः स्यात् । 'द्वौः पन्थाः स इममिति ।' स इत्येतदनु-  
दाहरणं, नह्यत्रेगस्ति ॥

एवं प्रकटितोऽस्माभिर्भाष्ये परिचयः परः ।

तस्य निःशेषतो मन्ये प्रतिपत्तापि दुर्लभः ॥

न धातुलोपश्चादुर्धातुके ॥ 'दुरीणां लोपश्च,' दुःशब्दउपपदे इणो  
धातोरप्रत्ययो भवति धातोश्च लोपः, दुःखेन ईयते प्राप्यते दूरमित्यत्र यद्यपि  
कृतस्य धातोल्लोपः संभवति तथाप्येवं विषये गुणवृद्धोः प्राप्त्यभावादे-  
कदेशे धातुशब्दे वर्तत इत्याह । 'धात्वेकदेशइति' । धातुलोपइति  
तत्पुरुषे सति आर्द्धधातुकग्रहणं लोपविशेषणं गुणवृद्धिविशेषणमुभयविशेषणं  
वेति त्रयः कल्या, स्तत्र यदि लोपविशेषणमार्द्धधातुकनिमित्ते धातुलोपे सति  
यत्किञ्चिद् निमित्ते गुणवृद्धी न भवत इत्यर्थः स्यात्, ततश्च प्रेङ्गमित्यत्र  
प्रपूर्वादिन्येः क्तप्रत्यये तन्निमित्ते नलोपे सति प्राप्नुवत आद् गुणस्यापि  
निषेधः स्यात्, यद्यपीक इत्यनुवर्तते तथापि द्वयोः षष्ठीनिर्दिष्टयोः स्थाने  
भवन्नन्यतरत्रपदेशं लभतइति स्यादेव, न चेह सूत्रइक इत्यस्य रूपपरत्वे  
प्रमाणमस्ति उत्तरसूत्रे तु प्रमाणं वक्ष्यामः । ननु पूर्वं धातुः साधनेन युज्यत-  
इत्यस्मिन् दर्शने प्रथमोपनतक्तप्रत्ययापेक्षत्वादुपधालोपान्तरङ्ग इति तद-  
पेक्षः प्रतिषेधोऽप्यन्तरङ्गः, पूर्वं धातुरूपसर्गेण युज्यतइति तु दर्शने प्रथमोपन-  
तोपसर्गःपेक्षत्वाद् गुणान्तरङ्गस्ततश्चा 'सिद्धं बहिरङ्गमन्तरङ्ग' इति प्रतिषेधो  
न भविष्यति । नैतदस्ति । नाजानन्तर्यइति निषेधात् । अथ गुणवृद्धिविशेष-  
णमार्द्धधातुकग्रहणं ततोऽयमर्थः स्यात् यत्किं चन निमित्ते धातुलोपे सत्यार्द्ध-  
धातुकनिमित्ते गुणवृद्धी न भवत इति, तदा प्रेङ्गमित्यत्र दोषो न, गुण-  
स्यातन्निमित्तत्वात्, किं तु क्लोपयतीत्यत्र क्लृयी शब्दइत्यस्माद्विष्णुचि पुकि च  
यलोपे पुगन्तलक्षणस्य गुणस्य निषेधः स्यात् । अत उभयविशेषणमार्द्ध-  
धातुकनिमित्ते धातुलोपे सत्यार्द्धधातुकनिमित्ते गुणवृद्धी न भवत इति,  
तत्र सकृच्छ्रुतस्योभयविशेषणत्वमेव तावद् दुर्लभम्, अथापि स्याद् एवमपि

लोपगुणवृद्धीनामेकाद्विधातुकनिमित्तत्वं न लभ्यते, ततश्च विभज्या-  
न्वाख्यानपक्षे भेदतदित्यत्र भिदेर्यान्तात्कर्मणि यकि भिदइयदिति  
स्थिते नित्यत्वात्पूर्वं णिलोपे कृते यकभेदेय प्रवृत्ते प्रत्ययलक्षणो न निच-  
मपेत्त्य प्राप्रवतो गुणस्य निषेधः स्याद् द्वयोरप्याद्विधातुकनिमित्तत्वा-  
दिति तत्पुरुषे सति सर्वथा दोषं दृष्ट्वाह । 'तस्य लोपो यस्मिन्निति' ।  
अस्मिन्यक्ते धातोर्लोपो यस्मिन्निति अन्यपदार्थभूतेनाद्विधातुकेन लोपो  
विशेष्यते साक्षाच्च गुणवृद्धी धातोर्लोपो यस्मिन् तस्मिन्निति एकाद्विधा-  
तुकनिमित्तत्वं च लोपगुणवृद्धीनां लभ्यतइति न कश्चिद् दोषः । 'ते  
न भवत इति' । अनेन गुणवृद्धोरयं निषेधो न पूर्वसूत्रव्यापारस्येति  
दर्शयति, पदोपस्याप्यं हि पूर्वसूत्रव्यापारो न चैवं भूतत्वाद्विधातुके तस्य  
प्रसङ्गः, 'दीधीवेवीटा'मिति चासंबद्धं स्यादुपस्थाननिषेधे । 'लोलुव  
इत्यादि' । लूपभ्यां यङ् द्विवचनं गुणो यङ्लुको गुणो निषिद्धे उवङ् ।  
'मरीमृज इति' । 'रीयदुपधस्य च'लोलुयादिभ्य इत्यादिना सूत्रार्थमुदाहर-  
णेषु दर्शयति । ननु च यङ्कारस्यातो लोपे कृते तस्य स्थानिवत्त्वादेव गुणवृद्धी  
न भविष्यतः, यथा पापचक इत्यत उपधाया इति वृद्धिः, नह्यत्रानेन  
निषेधः सिध्यति, किं कारणम् । अनिलक्षणत्वात् । नालोपो  
लभ्यते, 'यङोऽचि चे'ति समुदायलुका प्रतिपदविहितेन बाधितत्वात् ।  
योगविभागात्सिद्धम् । अतो लोपो भवत्याद्विधातुके, ततो यस्य, य इत्यस्य  
समुदायस्य योकारस्तस्यापि लोपो भवति, किमर्थमिदं विशेषविहितेन  
समुदायलुका ऽतो लोपो मा बाधीति, तेन स्थानिवत्त्वादेव गुणवृद्धी न  
भविष्यतः, यथैव तर्हि गुणवृद्धी न भवत एवं चेतियः, चेक्रियः, लोलु-  
व, स्तोष्टुवः, सुश्रुव, इतीयङुवङावप्यचप्रत्ययमपेत्त्य न स्यातां, मा भूतामचि  
य एव त्वसौ स्यान्त्यकारस्तदाश्रयौ भविष्यतः । स हि यकारे लुप्ते प्रत्य-  
यसंज्ञकः । ननु चेन्नियः तोष्टुव इत्यत्रान्तरङ्गानपि विधीन् बहिरङ्गो  
लुग् बाधतइति अङ्गत्सार्वाधातुकयोर्दीर्घात् प्रागेव यङो लुकि कृते

स्थानिवद्भावे सत्यपि वेतिअत्र तोष्टुअत्र इति स्थिते स्थान्यकारेण सह लघूपधमङ्गं संज्ञातमिति अत्रप्रत्यये गुणः स्यादेव, न । अन्तरङ्गावियदुवङ्गौ भविष्यतोऽशिश्चिपद् अदुदुवद् इति यथा । अतः स्थानिवत्त्वादेव सिद्धं नार्थानेन । उच्यते । सर्वत्र दीर्घान्तेषु ह्रस्वान्तेषु चेयदुवङ्गोः कृतयोः पुनर्लघूपधलक्षणो गुणः प्राप्नोति, न च पुनरपि स्थानिवद्भावः, आदिष्टादत्रः पूर्व्वत्वात् । किञ्च यद्यतो लोपः क्रियेत जङ्गम इत्यत्र गमहनेत्युपधा-लोपः स्यात्, अथात्रानङ्गीति प्रतिषेधस्तर्हि दरीदृश इत्यत्र अदृशोरिति गुणः स्याद्, देव्य इत्यत्र 'दीङो युङ्वी'ति युट् स्यात्, सनीसंसो दनीध्वंस इत्यत्रानिदितामित्युपधालोपः स्यात् । यायावर इत्यादिष्वा-कारलोपः स्यात्, यदा पुनर्योगविभागमकृत्वा विशेषविहितः समुदाय-लुक् क्रियते तदा हलचोरादेशस्य स्थानिवत्त्वाभावादुपधालोपादयो न भवन्तीत्यवश्यं समुदायस्य लुगेषितव्यः । एवं च लोलुव इत्यादावपि गुणवृद्धौ स्यातामिति सूत्रमपि कर्तव्यम् ॥ 'लूज् लवितेति । 'प्रागेव धातु-संज्ञाया भवन्ननुबन्धलोपो धातुलोपो न भवति । 'रेडसीति' । रुष रिष हिंसायाम् । अन्येभ्यो ऽपि दृश्यन्त इति विच्, वेरपृक्तस्य लोपो, न धातु-लोपो भवति । नन्वसत्यपि धातुग्रहणे लुप्यते ऽस्मिन्नित्यधिकरणसाधन-लोपशब्दस्याश्रयणादनैमित्तिके ऽनुबन्धप्रत्ययलोपे न भविष्यति, तत्र । लोपशब्दो हि संज्ञाशब्दः कथमस्याधिकरणसाधनता लभ्यते । 'रोरवी-तीति' । इ शब्दे यङ्लुकि तिपि रूपम् । नन्वसत्यप्यार्धधातुकग्रहणे धातेर्लोपो यस्मिन्निति बहुव्रीहिर्विज्ञास्यते, रोरवीतीत्यत्र च यङ्लुगनै-मित्तिको, नष्टादुर्धधातुकग्रहणं बहुव्रीहित्वे प्रमाणं, सत्यपि तस्मिंस्तत्पु-रुषसम्भवात् । इदं तर्हि प्रयोजनं तुर्वी शुर्वी धुर्वी हिंसार्थाः, मुक्ता मोह-समुद्वाययोः, तेभ्यो यङ्लुगन्तेभ्यस्तिबादौ सार्वधातुके परतो राल्लोपे तोतोर्ति मोमोर्तीत्यादौ क्लृर्लोपस्य गुणस्य चैकनिमित्तत्वाविषेधः स्यादेव । 'इक इत्येवेति' । इक इत्यस्यानुवृत्तिं प्रति न शङ्का कार्येत्येवशब्द-स्यार्थः अतो ऽभाजि रागदिति 'भञ्जेश्च विणि' 'घञि च भावकरण-यो'रित्युपधालोपः ॥

प्रक्रियातर्कगहनप्रविष्टो हृष्टमानसः ।

हरदत्तहरिः स्वैरं विहरन्केन 'वार्यते' ॥

कृडिति च ॥ कृडित्यहणं यदि विधीयमानस्य प्रतिषेधस्य विशेषणं स्याद् गुणवृद्धी कृडिति न भवत इति ततो विधिसंस्पर्शा 'तस्मिन्निति निर्दिष्टे पूर्वस्ये' त्यस्योपस्थानात् कृडित्यनन्तरएव प्रतिषेधः स्यात्, यद्यपि प्रतिषेधस्य विधानदशायां पौर्वापर्यं न संभवति तथा निषेध्यमानयोगुणवृद्धोरपि, तथापि स्यान्निरुद्धोऽनन्तरे कृडिति प्रतिषेधः स्यात्, एवं हि विधानोत्तरकालमपि तावद्गुणवृध्यभावरूपस्य प्रतिषेधस्य कृडिदनन्तरः संभवति, 'इको यणचो' त्यादावप्येतावदेव पौर्वापर्यं यद्विधानदशायां तु स्यान्निरुद्धोत्तरकालं तु विधेयस्य । यदा त्वनूद्यमानयोगुणवृद्धोर्विशेषणं कृडिति सति ये गुणवृद्धी प्राप्नुतस्ते न भवत इति तदा ऽनुवादकत्वात्तस्मिन्नित्यादिकायाः परिभाषाया अनुपस्थानं, नहि कृडिति सति ये गुणवृद्धी इत्युक्ते विधिव्यापारेण कृडितः कश्चित् संस्पर्शा, विध्यङ्गभूताश्च परिभाषास्तत्रैवोपतिष्ठन्ते नानुवादे तस्यापि परार्थत्वाद् द्वयोश्च परार्थयोः परस्परं संबन्धाभावात्, अन्यथा 'वृद्धिर्यस्यावामादिस्तद्वृद्ध' मित्यत्रेकपरिभाषोपस्थाने शालीय इति<sup>१</sup> वृद्धसंज्ञाया अभावात्तल्लक्षणशङ्को न स्यात्, तथा चोदीचामातः स्यादिति स्यानेयहणं कृतमातः स्याने योऽकार इत्यनुवादकत्वात् षष्ठी स्यानेयोगेति स्यानेयोगो न लभ्येतेति, अतो ऽस्मिन् पक्षे कृडितीति सति सप्तमी यस्य च भावेनेति, कृडितोर्हं सत्ताल्लक्षणेन भावेन गुणवृद्धोः प्राप्तिलक्षणो भावो लभ्यते, निमित्तस्य च सत्तया निमित्तिनः प्राप्तिलक्ष्यतइति कृडिति सति ये गुणवृद्धी प्राप्नुत इत्यस्य कृडिनिमित्ते ये गुणवृद्धी प्राप्नुतस्ते न भवत इत्यर्थो भवति, भिन्नो मृष्ट इत्यादौ चोपधाया अपि प्राप्नुवन्त्यौ गुणवृद्धी कृडितं निमित्तमाश्रित्य प्राप्नुत इत्येतत्सर्वमालोच्याह । 'निमित्तसप्तम्येषेति' । निमित्तसप्तमी

१ जीयते इति पा. २ ।

२ उपस्थापनादिति पा. २ ।

३ क्व चिद्वृद्धसंज्ञा न स्यादित्येव पाठः पु. २ ।

निमित्तसप्तमी, पञ्चम्यर्थं शेषत्वेन विवक्षिते षष्ठीसमासः । 'क्ङिर्विमित्त-  
इति' । एतेन गुणवृद्धिविशेषणं क्ङिद्वयहणमिति दर्शयति । ननु च विधी-  
यमानतया प्राधान्यात् प्रतिषेधस्यैवैतद्विशेषणं युक्तं, नैतदस्ति । यत्र हि  
गुणः कृत्यात्मसंस्कारः प्रधानोपकाराय ग्रहते प्रभवति तत्रात्मनोपि संस्का-  
रमनुभूय प्रधानेन संबध्यते, यथा पानीयमेलादिसंस्कृतं पुरुषेण । उक्तं च

गुणः कृत्यात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते ॥

इति, इह च गुणवृद्धोः क्ङिद्वयहणेन विशेषितयोर्महान् प्रधान-  
प्रतिषेधस्योपकारो भवति व्यग्रहितस्यापि तत्सिद्धेः । 'भिन्न इति' । रदा-  
भ्यामिति नत्वम् । 'मृष्ट इति' । प्रश्चादिना षत्व, 'चित्त्वन्तीति' ।  
'सार्वधातुकमपित्' 'दुश्लुवाः सार्वधातुके' यद्वेषा निमित्तसप्तमी  
शचङन्ते दोषः, धि धारणे रि गतौ तुदादी, ताभ्यां तिपि 'तुदादिभ्यः  
शः' 'णिश्चिदुभ्यः कर्त्तरि चङ्' धिश्चिति रिश्चिति शिश्चत् द्रुश्चत् इति स्थिते  
शचङन्तस्याङ्गस्य तिपि लघूपधलक्षणश्च गुणः प्राप्नोति शचङोः परतः  
पूर्वस्य सार्वधातुकलक्षणश्च तत्र शचङ्निमित्तस्यैव प्रतिषेधः स्याद्  
न तिङ्निमित्तस्य, पदान्तरे तु तिङ्निमित्तस्यापि गुणस्य शचङोः  
परतः प्रतिषेधो लभ्यते । न वा बहिरङ्गलक्षणत्वाद्बहिर्भूततिबाश्चयो गुणो  
बहिरङ्गो ऽन्तर्भूतशचङ्निमित्ताभ्यामिषदुवङ्भ्यां बाधियते । 'ग्लानिस्थ-  
श्च क्खु' रित्यत्र वक्ष्यति गित्वायं प्रत्ययो न कित् तेन स्य ईकारो न भवती-  
ति, क्खोर्गित्वाच्च स्य ईकार इति च, ततश्च भूष्णुरित्यत्र प्रतिषेधो न  
स्यादित्यत आह । 'गकारोऽप्यत्रेत्यादि' । 'चत्वं भूतः' । चत्वं प्राप्तः ।  
अत एव गकारप्रश्लेषात् संख्यातानुदेशो न भवति, अन्यथा क्ङितौ द्वौ  
गुणवृद्धौ अपि द्वे इति संख्यातानुदेशः प्राप्नोति किति गुणस्य ङिति वृद्धे-  
रिति, ज्ञापकाद्वा, यदयं 'मिदेर्गुण' इति श्यनि ङिति गुणं शास्ति तज्ज्ञाप-  
यत्याचार्यो नात्र संख्यातानुदेशो भवतीति । यदि तर्हि क्खुप्रत्ययो गिद्

भूष्णुरितोऽप्राप्तिः, नैष दोषः । 'श्रुतः कृति' त्यत्रापि गकारश्चत्व-  
भूतो निर्दिश्यते सौत्रत्वाच्च निर्देशस्य चत्वस्यासिद्धत्वात्प्राप्तमपि  
'हशि चे'त्युत्वं न भवति कुर्वोरिति विसर्जनीयश्च भवति । 'कामय-  
तइति' । 'कर्माण्ड' । 'लैगवायन इति' । लिगुशब्दा 'बडादिभ्यः फगि' ति  
फक्, 'ओर्गुण' इति गुणस्य प्रतिषेधः कथं न भवति यावतोकार इगेव, नैत  
दस्ति । अत्र हि चकारः क्रियते स इत्यर्थो विज्ञायते तेनेक इतीमं शब्द-  
मुच्चार्य विधीयमानयोर्गुणवृद्धोः प्रतिषेधो न चैवमोर्गुणः । 'मृजेरित्यादि' ।  
इह त्रिमुनिव्याकरणं यथोक्तं च मुनीनां प्रामाण्यमिति दर्शनस्थितिस्तेन  
सूत्रकारेणानुक्तं वार्तिककार आह, तदुक्तं च दूषयति, एवं भाष्यकारो वार्ति-  
ककारेण । व्याख्यातृत्वमपि द्वयोश्चास्तीत्येतावत्, 'यस्मिन्विधिस्तदा-  
दावलयहण' इत्यनेन तदादिविधौ सिद्धेऽप्यादिग्रहणं मुख्ये ऽजादौ यथा  
स्याद् व्यपदेशिवद्भावेनाजादौ मा भूत् । तुन्दपरिमृजः, पूयं ममृज, त्वया  
ममृजे । 'संक्रमो नामेत्यादि' । संक्रामतो ऽपक्रामतो गुणवृद्धौ अस्मादिति  
कृत्वा । 'लघूपधगुणस्याप्यत्र प्रतिषेध इति' । अत्र सूत्रे लघूपधगुणस्यापि  
प्रतिषेधो न तु 'सार्वधातुकार्द्धधातुकयो' रित्येतस्यैवेत्यर्थः । अनेन निमि-  
त्तसप्तम्याः फलं दर्शितम्, अत्रेत्यनेन सूत्रं निर्दिश्यते । इहाचिनोदिति  
ङितो लङ्ङिस्तिबादेशः, स्यानिवद्भावाद् ङिदिति गुणप्रतिषेधः प्राप्नोति,  
इहाचिनवमिति ङितो लङो मिति तस्यापि स्यानिवद्भावपरम्परया  
ङित्वाद् गुणप्रतिषेधः स्यादित्यत आह । 'अचिनवमित्यादि' । यदि ङिति  
यत्कार्यं तद् ङितो लकारस्यादेशे स्यानिवद्भावात्स्यात् यासुटो ङिटुचनम-  
नर्थकं स्याद् लिङो ङित्वादेव तदादेशेषु ङित्कार्यस्य सिद्धत्वात् ॥

दीधीवेवीटाम् ॥ 'दिधीवेव्योरिति' । दिधीङ् दीप्तिदेवनयोः  
वेवीङ् वेतिना तुल्यइत्येतयोः, अथ दीङ् वये धीङ् अनादरे वेज् तन्तु-  
सन्ताने वी गत्यादिषु एतेषां ग्रहणं कस्माच्च भवति, दीङ्स्तावच्च भवति,  
'मीनातिमिनोतिदीङां' त्यपि चे'ति चकारेणैज्प्रविषयमात्वविधानात् ।

वेजोपि न भवति, गुणप्राप्त्यभावात् । नैतदस्ति । चकारस्तावन्मीनाति-  
मिनोत्यर्थः स्यात् दीङोपि ग्रहणं ल्यबर्थं स्याद् वेजोपि, प्रवेयमित्यत्र  
‘ईदृशीती’ त्वे कृते गुणः प्राप्नोति, एवं तर्हि चतुर्णां ग्रहणे<sup>१</sup>भिप्रेते ऽसन्दे-  
हार्थं दीवेधीवीटामिति ब्रूयात् । किं चा ‘वयवप्रसिद्धेः समुदायप्रसिद्धिर्ब-  
लीयसी’ । ‘इटश्चेति’ । आर्धधातुकस्येडित्वागमस्य । ननु धातुसाहचर्या-  
दिट किट गतावित्यस्य धातोर्यहणं युक्तं, सत्यं, प्रसिद्धातिशयादागमस्य  
ग्रहणं, मागमो हि प्रसिद्धतरः शास्त्रे<sup>२</sup> ऽल्पाक्षरत्वेन पूर्वनिपाताभावाच्च  
धातुरिट्, दीधीवेज्योस्तु धातुत्वात्प्रकृतित्वादभ्यहितं चेति पूर्वनिपातः ।  
अथ दीधीवेज्योः किमर्थं ग्रहणम् । यावता क्कान्दसावेतौ क्कन्दसि च दृष्टा-  
नुविधिः । दृश्यते च गुणो ‘होत्राय वृतः कृपयन्नदीधेत्,’ अधोधयुर्दोश-  
राज इति । अतस्सयोरनर्थकः प्रतिषेधः, के चिदाहुः । आदीध्यनमावेव्यनम्  
इत्युदाहरतो वृत्तिकास्य नानयोश्क्कान्दसस्त्वभिप्रेतमन्यथा हि<sup>३</sup> क्कन्दस्येव  
किञ्चिदुदाहार्यमिति । इदं तु वार्तिकविरुद्धम् । यदाह ‘दीधीवेज्योश्क्क-  
न्दोविषयत्वाद् दृष्टानुविधानाच्च क्कन्दस्यदीधेददीधयुरिति च गुणदर्शना-  
दप्रतिषेध’ इति । ‘आदीध्यनमिति’ । ल्युटि एरनेकाच इति यणादेशः । ‘कणि-  
तेति’ । कणिरणी शब्दार्थौ लुटि तिपो डादेशस्तासि टिलोपः कणित्-आ  
इति स्थिते तकारान्तं लघूपधमङ्गमिति प्राप्तस्य गुणस्य प्रतिषेधः, ननु च  
‘नेड्वशि कृति’ इत्यत इडित्यनुवर्त्तमानआर्द्धधातुकस्येडिति पुनरिड्यग्रहण-  
मिदं यथा स्याद् विकारो मा भूदित्येवमर्थं भविष्यति । यद्येवम् ।  
अलावीत् पिपठिषतेः क्किपि पिपठीरित्य ‘त्राकः सवर्णे दीर्घा’ वारूप-  
धाया इति च दीर्घा न स्याद्, अङ्गप्रकरणे नियमादाङ्ग एव विकारो  
‘निवर्त्यते इह च पिपठिषतेरप्रत्यये नपुंसके ‘जसः शी’ अतो लोपस्य  
स्यानिवत्त्वानुभूय भवतीति सान्तमहत् इति दीर्घत्वं न भवतीति पिपठिषि  
ब्राह्मणकुलानीति भवति ॥

१ अभिमत इति पा० २१

२ अल्पाक्षरत्वेनेत्यारभ्य पूर्वनिपात इत्यन्तं अन्यो बहुषु पुस्तकेषु नास्ति ।

३ क्कन्दस्यमेवेति पा० २ ।

४ नियम्यतइति पा० २ ।

हलोऽनन्तराः संयोगः ॥

अन्तरमवकाशवधिपरिधानान्तर्द्विभेदतादर्थ्यं ।

क्षिद्रात्मीयविनाञ्जिरवसरमध्येन्तरात्मनि च ॥

इत्यन्तरशब्दानेकार्थः । इह क्षिद्रवाचिनो ग्रहणमितरेषामसम्भवात् । न विद्यते ऽन्तरं येषां ते ऽनन्तरा निश्क्षिद्राः, एतमेवार्थं व्यक्तेन शब्दान्तरेण दर्शयति । 'भिवज्जातीयैरञ्भिरव्यवहिताः श्लिष्टोच्चारिता इति' । एवं भूता हि हलो निश्क्षिद्रा भवन्ति, भिवज्जातीयैरितिवचनं तत्रैव व्यवधानप्रसिद्धेः, श्लिष्टोच्चारिता इति वचनादवयवेऽपि संज्ञा न भवति अस्मिन्त्यप्सु, विद्यते ह्यत्रान्तरमर्द्धमात्रा कालः । 'संयोगइति' । यद्येकैकस्य हलः श्लिष्टोच्चारितस्यैषा संज्ञा स्याद् इह च निर्यायादित्यत्र 'प्रत्येकं संज्ञित्वे सति रेफे यकारः संयोग इति 'वान्यस्य संयोगादे' रित्येत्वं स्यात् । समुदायस्य संज्ञित्वे ऽचो रहाभ्यामिति यकारस्य सत्यपि द्विवचने तस्यासिद्धत्वादेत्याभावः । इह च संस्फुषीष्ट 'अतश्च संयोगादे' रितिट्, संस्क्रियतइति 'गुणोर्तिसंयोगाद्धो' रिति गुणो, दृषत्करोति ककारसंनिधौ दकारस्य संयोगत्वात् संयोगान्तलोपः स्यात्, शक्ता वस्तेति भलि तकारे परतः स्काः संयोगाद्धोरिति लोपः स्यात्, निर्यात इति संयोगादेरातइति निष्ठानत्वं स्यात्, समुदाये तु संज्ञिनि नैते दोषा इत्यालोच्याह । 'समुदायः संज्ञीति' । महासंज्ञाकरणमन्वर्थसंज्ञाविज्ञानार्थं संयुज्यन्ते ऽस्मिन्मिथो हल इति, नैरन्तर्यं च श्रुतं संज्ञिरूपे ऽनुप्रविशतीति युक्तं, प्रत्येकपक्षे तु तदुपलक्षणं स्याद्, अतः समुदाय एव संज्ञी युक्त इति भावः । हल इति बहुवचननिर्देशाद् द्वयोः संज्ञा न स्यादित्याशङ्क्याह । 'जातौ चेति' । चशब्दो यस्मादर्थ, यस्माज्जातौ बहुवचनं तेन द्वयोर्बहूनां चेति । अथ यत्र बहवो हलः संश्लिष्टास्तत्र किं द्वयोर्बहूनां चाविशेषेण संज्ञा ऽऽहोस्विद्वहूनामेव, यदि बहूनामेव इह 'मस्तिन्नशो भली' त्यन्त्यादयः परे नुमि मन्सज्जइति स्थिते न संज्ञानामेका संज्ञा न तु सजयोरिति स्काः



संयोगाद्योरिति सलोपो न स्यात् । नैष दोषो, मस्जेरन्त्यात्पूर्वं नुमेषितव्यो  
मग्न इत्युपधालोपो यथा स्यात् । अन्यथा द्वयोस्संज्ञाश्रयेण सत्यपि संयो-  
गादिलोपे तस्यासिद्धत्वाच्चलोपो न स्याद्, इह तर्हि निर्गल्यात् संस्वरि-  
षीष्ट संस्वर्यते निर्गलान् इति एत्वेङ्गुणनिष्ठानत्वानि न स्युः । अस्तु  
तर्ह्यविशेषेण, कुतः, निश्चिद्रत्वस्याविशेषात्, न च द्विर्वचनन्यायेन समु-  
दायस्यैव स्यादिति वाच्यं, यथा द्विर्वचनं समुदायावयवैकाचोर्युगपत्  
कर्तुमशक्यं नैवमत्राशक्तिः, यथा च समुदाये द्विरुक्ते ऽवयवा अपि द्विरुक्ता  
भवन्ति वृत्तः प्रचलन् सहावयवैः प्रचलतीति न्यायेन, न च तथेह समुदाये  
प्रवृत्तया संज्ञया ऽवयवानां तत्कार्यसिद्धिः, अतो नायं द्विर्वचनन्यायस्य  
विषयो ऽतो ऽविशेषेण द्वयोर्बहूनां चेति स्थितं, यद्येवमिन्द्रमिच्छति  
इन्द्रीयति ततः सन् इन्द्रीयिषतीत्यत्र द्वौ संयोगौ नदौ दरौ च तत्र  
नन्दा इति प्रतिषेधो नकारवद्वकारस्यापि स्यात्, न वाज्विधे, रजादेरिति  
वर्त्तते तत्र कर्मधारयात् 'पञ्चमी, आदेरचः परे नदरा न द्विरुच्यन्तइत्यर्थः ।  
अग्निरित्यादीनि रूपोदाहरणानि । 'तिलौस्त्र्यावपतीति' । 'हेमपरेवे' ति  
वर्त्तमाने 'इः सिधुडि' ति च 'नश्चेति' धुट् चत्वं तत्र यदा न धुट् तदा  
नसतरयाः । यदा धुट् तदा नतसतरयाः । 'तितउच्छ्रमिति' । 'तनो-  
तेर्हउ सन्वज्वेति' २० "इउप्रत्ययः, व्यस्तोच्चारणसामर्थ्याद् गुणाभावः,  
सन्वद्वावाद् द्विर्वचनमित्वं" च टिलोपः । 'संयोगान्तलोपः स्यादिति' ।  
यद्यचोरप्यनन्तरयोः संयोगसंज्ञा स्यादिति भावः । ननु च 'के वे' ति तुकि  
कृते तकारः पदान्ते न संयोगः, नैतदस्ति, 'के वे' त्ययं तुग् ह्रस्वमात्रभक्ते  
न तदन्तग्रहणेन गृह्यतइति पदं संयोगान्तमेव । पचतीति रूपप्रत्युदाहरणं,  
पनसमिति कार्यप्रत्युदाहरणम् । 'स्कोस्संयोगाद्योरिति लोपः स्यादिति' ।  
यदि सकारमकारयोः सान्तरयोरपि संयोगसंज्ञा स्यादिति भावः ॥

मुखनासिकावचनानुनासिकः ॥ यद्यत्र मुखं च नासिका चेति  
द्वन्द्वः स्याद् द्वन्द्वश्च प्राणितूर्यादिसूत्रेणैकवद्भावः स्यात् ततश्च 'स नपुं-

१ पञ्चम्यामादेरच इति पा. २

२ "," एतच्चिन्तिते सर्वत्र प्रथमान्तस्थाने सप्तम्यन्तः पाठः पु. २ ।

सक' मिति नपुंसकत्वे ह्रस्वो नपुंसकेति ह्रस्वत्वे च मुखनासिकवचनइति प्राप्नोतीत्युत्तरपदलोपिनं तत्पुरुषं दर्शयति । 'मुखसहिता नासिकेति' । 'तयो-  
च्चार्यतइति' । एतेन 'कृत्यल्युटो बहुल' मिति कर्मणि ल्युटं दर्शयति, तयेति  
करणे कर्तरि वा तृतीया, करणस्यैव कर्तृत्वेन विवक्षणात्, सूत्रेपि मुखना-  
सिकावचन इति 'कर्तृकरणे कृता बहुल' मिति तृतीयासमासः षष्ठीस-  
मासो वा । 'अनुस्वारस्यैव हि स्यादिति' । तस्मिन्नुच्चार्यमाणे नासि-  
काया एव व्यापारो न मुखस्य तेन तस्यैव स्याद् न तु जमङ्गनानां  
नाप्यभ्रञ्जो अप इत्यस्य, तदुच्चारणे मुखस्यापि व्यापारादित्येवकारेण  
दर्शयति । ननु यथा प्रासादवासिन आनीयन्तामित्युक्ते ये प्रासादएव  
निवसन्ति ये च प्रासादे भूमौ च ते द्वये अणानीयन्ते प्रासादवासान्वय  
उभयेपामस्तीति । तथेहापि नासिकावचन इत्युक्ते यः केवलनासिका-  
वचनो यश्च मुखनासिकावचन उभयोरपि ग्रहणं भविष्यति, नासिकान्व-  
यस्य विवक्षितत्वात् तत्किमुच्यते अनुस्वारस्यैव हि स्यादिति अनुस्वार-  
स्यापि हि स्यादिति तु वक्तव्यम्, उच्यते । इह त्रीणि दर्शनानि कृतुं  
एवानुनासिको मुखेन नासिकया चोच्चार्यते, पूर्वा भागो मुखेन परो  
नासिकया, विपरीतं वा । नासिक्यभागानुरागाच्चेतरोपि भागस्तद्वदेव  
भासतइति । तत्रोत्तरस्मिन्दर्शनद्वये नासिकान्वयस्य भागविषयत्वाच्चासि-  
कावचनग्रहणेनोभयवचनो न गृह्यतइति सुष्ठुक्तमनुस्वारस्यैव हि स्यादिति ।  
'कचटतपानाम्माभूदिति' । ते हि मुखेनैवोच्चार्यन्तइत्यसति नासिकाग्र-  
हणे शेषामेव स्यात् ततश्च तर्पमित्यनुदात्तोपदेशेत्यनुनासिकलोपः स्यात्,  
ओदनपगित्य 'नुनासिकस्य क्तिञ्क्लोः कडिती' ति दीर्घः स्यादिति महा-  
संज्ञाकरणमन्वर्थसंज्ञाविज्ञानार्थः, मनु पश्चान्मुखस्य नासिका व्याप्रियते  
यस्मिन् नासिकाया वा पश्चान्मुखं व्याप्रियते यस्मिन् इति, तेन भागविषयो  
नासिकाव्यापार इति सूचनात् प्रासादवासिन्यायस्यायमविषय इत्युक्तं  
भवति ॥

तुल्यास्य प्रयत्नं सवर्णम् ॥ तुल्यशब्दोऽयं यद्यपि तुलया संमितं  
तुल्यमिति नैवयोधर्मेति यतमुत्पाद्य व्युत्पाद्यते तथापि व्युत्पत्त्यर्थमेव

तुलोपादीयते रूठशब्दस्त्वयं प्रवीणः प्रतिलोमादिवदित्याह । 'तुल्यशब्दः  
 सदृशपर्याय इति' । ननु नौवयोधर्म्येति वक्ष्यति यथा तुला द्रव्यान्तरं  
 परिच्छिनत्ति तथा तुल्यमपि सादृश्येन परिच्छिनत्तीत्येतत्तुलया तुल्यस्य  
 साधर्म्यमिति, सत्यं, नह्येवं लौकिकाः प्रतीयन्ति । तथाहि । तुल्य इत्युक्ते  
 सदृश इति प्रत्ययो भवति न तु कश्चिदवयवार्थः प्रतीयते । 'आस्ये  
 भवमास्यमिति' । लोकसिद्धं तावदास्यमोष्ठात्प्रभृति प्राक्काकलकाद्  
 अस्यन्ते तिष्ठन्ते ऽनेन वर्णा इति कृत्वा, काकलकं नाम गीवाया  
 उन्नतप्रदेशः, इह तु तस्मिन्नास्ये भवमास्यमित्यर्थः । 'दिगादिभ्यो यत्'  
 'शरीरावयवाच्चे'ति यत्प्रत्ययः । किं पुनस्तदित्याह । 'ताल्वादिसंस्थान-  
 मिति' । यस्मिन्वर्णा निष्पद्यन्ते तत् स्थानम् । आदिशब्देन नासिका-  
 दीनां ग्रहणं नासिकापि न बाह्या वर्णात्यन्तिनिमित्तं किं तर्हि अन्तरास्ये  
 चर्मविततमस्ति पणचर्मवत्, तत्संबद्धा रेखा नासिका तस्यां वायुना  
 ऽभिहतायां वर्णात्यन्तिः । यदि पुनर्लौकिकमास्यं गृह्येत तदा तुल्यास्य-  
 प्रयत्नमिति द्वन्द्वगर्भा बहुव्रीहिः स्यात्, आस्यं च प्रयत्नश्च आस्यप्रयत्नौ तौ  
 तुल्यौ यस्येति त्रिपदे वा बहुव्रीहिः, स्तुल्य आस्ये प्रयत्नो यस्येति तत्र द्वन्द्व-  
 गर्भे आस्यग्रहणं व्यर्थं स्यात्, सर्वेषां हि क्षतुल्यं विसर्जनीयस्यैकीयमते नार-  
 स्यत्वात् सावर्ण्याभावेपि न दोषः, त्रिपदे तु बहुव्रीहावाप्त्येन प्रयत्नस्य विशे-  
 षितत्वादास्याद्वाह्याः प्रयत्ना हापिता भवन्ति किं तु ताल्वादिसंस्थानं तुल्यत्वे-  
 नाविशेषितं स्यात् ततश्च भिन्नस्थानानामपि जलगडदानां संवर्णसंज्ञा प्राप्नो-  
 ति तत ऊर्ज इति करो करोति गकारस्य जकारे लोपः स्याद् अतस्तद्विदा-  
 न्तस्यैव ग्रहणं, तत्रापि यदि द्वन्द्वगर्भा बहुव्रीहिः स्यात् स्थानेन प्रयत्नो न  
 विशेषितः स्यात् ततश्च ककाराडकारयोर्मिथः संवर्णसंज्ञा न स्यात् बाह्य-  
 प्रयत्नस्य भिन्नत्वात् ततश्च शङ्कितेत्य 'नुस्वारस्य ययि परसंवर्ण' इति डका-  
 रो न स्यात् । अथ सत्यपि बाह्यप्रयत्नभेदआभ्यन्तरस्य प्रयत्नस्याभेदमाश्रित्य  
 संज्ञा स्यात् चकारशकारयोरपि सत्याभ्यन्तरभेदे बाह्याभेदमाश्रित्य संव-  
 र्णसंज्ञा प्राप्नोति ततश्चारुश्चेततीति वक्ष्यमाणप्रत्युदाहरणं नोपपद्येतेतीम-  
 न्दोषं दृष्ट्वा त्रिपदेयं बहुव्रीहिरिति दर्शयति । 'तुल्य आस्ये प्रयत्नो यस्येति' ।

तद्वितान्त आस्यशब्दो न स्वाङ्गवाच्येवेत्यमूर्द्धमस्तकादित्यलुङ् भव-  
ति । नन्वस्मिन्नपि पते भिवविभक्तिकृत्वात्पाधान्याच्यास्यं तुल्यत्वेनावि-  
शेषितं स्याद्, नैवात्रास्यं तुल्यतया विशेष्यते भेदनिबन्धना हि तुल्यता  
न च कवगघडां भिन्नं स्यान्म एकत्वात्कण्ठस्य किं तु तद्वितान्तस्यास्यशब्द-  
स्याश्रयणसामर्थ्यादास्यइत्येकत्वं विवक्षितं, तेनैकस्मिन्नेव तात्त्वादिके स्थाने  
यः प्रयवः स तुल्यो ययोरित्याश्रयणाच्च कश्चिद्दोषः । 'समानजातीयं  
प्रतीति' । एतच्च संज्ञाविधानसामर्थ्याल्लभ्यते ऽन्यथा यत्किञ्चनवर्णोपेतया  
तुल्यास्यप्रयवत्वेन सवर्णत्वे लब्धे तदाश्रयमन्यस्यापि कार्यं स्यात्सवर्ण-  
संज्ञाविधानमनर्थकं स्यात् । न च रेफोष्मनिवृत्त्यर्थं ववनं रेफस्यापि रेफः  
सवर्ण एव, एवमूष्मस्वपि द्रष्टव्यं, संबन्धिशब्दत्वाद्वा, सम्बन्धिशब्दो हि  
तुल्यास्यप्रयवशब्दस्ततश्च यथा तुल्याय कन्या दातव्येत्युक्ते दात्रा तुल्या-  
येति गम्यते तथेहापि, अथ वा महती संज्ञा क्रियते अन्वया यथा विज्ञा-  
येत समानोस्य वर्णः सवर्ण इति, यदि च समानजातीयमेव प्रति सवर्ण-  
संज्ञा भवति एवं समानोस्य वर्णो भवति । 'चत्वार इत्यादि' । द्विविधाः  
प्रयवा बाह्या आभ्यन्तराश्च तत्राभ्यन्तराश्चत्वारो वृत्तौ दर्शिताः ।  
आभ्यन्तरत्वं पुनरेषां स्थानकरणव्यापारेणोत्पत्तिकालएव भावात्, स्थानं  
तात्त्वादि, करणं जिह्वाया अयोपायमध्यमूलानि । बाह्याः पुनरेकादश । वि-  
वारः संवारः श्वासो नादो घोषो ऽघोषो ऽल्पप्राणो महाप्राण उदात्तोनुदात्तः  
स्वरितश्चेति । बाह्यत्वं पुनरेतेषां वर्णनिष्पत्तिकालादूर्द्ध्वं वायुवशेनोत्पत्तेः ।  
तत्र स्पृष्टकरणा स्पर्शाः, कादयो मात्रसानाः स्पर्शाः । स्पृष्टं स्पृष्टतागुणः  
करणं कृतिरुच्चारणप्रकारः, स्पृष्टतानुगतं करणं येषां ते तथोक्ताः । एव-  
मन्यत्रापि दृषत्स्पृष्टकरणा अन्तस्थाः, यत्नत्रा अन्तस्थाः । विवृतकरणा  
ऊष्माणः स्वराश्च, शषसहा ऊष्माणः, स्वराः सर्वेषाचः । वर्गाणां  
प्रथमद्वितीयाः शषसविसर्जनीयजिह्वामूलीयोपध्यानीया यमौ च प्रथ-  
मद्वितीयौ विवृतकण्ठाः श्वासानुप्रदाना अघोषाः, वर्गयमानां प्रथमे  
ऽल्पप्राणा इतरे महाप्राणाः । वर्गाणां तृतीयचतुर्थौ अन्तस्था हकारानु-  
स्वारौ यमौ तृतीयचतुर्थौ संवृतकण्ठा नादानुप्रदाना घोषवन्तश्च । वर्ग-

यमानां तृतीया अन्तस्था अल्पप्राणाः, इतरे महाप्राणाः, यथा तृतीयास्त-  
था पञ्चमा आनुनासिक्यमेषामधिको गुणः । तत्र यमा नाम वर्गेष्वादि-  
तश्चतुर्णां पञ्चमेषु परतः तेष्व नासिक्या भवन्ति, तद्यथा पलिक्कीरिन्,  
चस्त्रतुः, आगमत्रायः, जघ्नतुः, अग्रस्वतीमित्यादि, य एते द्विविधाः प्रयत्ना-  
स्तेषामिह सवर्णसंज्ञायामाभ्यन्तरा स्पृष्टतादयश्चत्वार एवाश्रीयन्ते न  
विवारादयो बाह्या आस्यबहणेन तेषां निवर्तितत्वात् । ‘अग्रश्च इत्यादि’ ।  
अत्र सवर्णसंज्ञा भवतीति प्रकृतं बहुवचनान्तं विपरिणतमनुषज्यते त्रयो-  
कारा मिथः सवर्णसंज्ञा भवन्तीत्यर्थः । कथं त्रयोकाराः यावता प्रत्युच्चारणं  
भेदे ऽनन्ता अभेदे त्वेक एव, तत्राह । ‘उदात्तेति’ । अनेन प्रकारेण त्रय  
इत्यर्थः । एवं च त्रय इत्यस्य त्रिविधा इत्यर्थो भवति तत्राकुहविसर्ज-  
नीयाः कण्ठ्याः, इचुयशास्तालव्याः, उपपध्मानीया ओष्ठ्याः, चटुरषा मूर्द्ध-  
न्याः, लतुलसा दन्त्याः, एहे कण्ठतालव्यौ, ओच्चौ कण्ठोष्ठ्यौ, वकारो  
दन्तोष्ठ्यः, इत्येवं तुल्यस्थानप्रयत्नाः सर्वे ऽकारादयो मिथः सवर्णसंज्ञा  
भवन्तीति । ‘अन्तस्था द्विप्रभेदा इति’ । अत्रापि पूर्ववदनुषङ्गः, अन्तस्था  
इत्युक्तेपि रेफनिवृत्त्यर्थं स्वरूपेण पठति । ‘यवला इति’ । ‘रेफोष्मणां  
सवर्णा न सन्तीति’ । विज्ञातीयाभिप्रायमेतत् । संज्ञातीयास्तु रेफोष्माण-  
स्तुल्यस्थानप्रयत्नास्सवर्णा भवन्त्येव तत्र रेफस्य तावदावला भिन्नस्याना  
चटुरषा भिन्नप्रयत्ना अन्ये भिन्नस्थानप्रयत्नाः, एवमूष्मणामपि सवर्णाभावो  
वेदितव्यः । ‘वर्ग्य इत्यादि’ । वर्गे भवो वर्ग्यो दिगादित्वाद्यत् । ‘वर्ग्येण’ ।  
स्ववर्गान्तःपातिना, तद्यथा ककारः खकारेण । ‘तर्पतेति’ । तृप् प्रीणने ।  
‘इचुयशानामिति’ । एषां मध्ये येषां प्रसङ्गस्तेषां मा भूदित्यर्थः । ‘अरुश्  
श्च्योततीति’ । श्च्युतिर् चरणे । अरुः शब्दस्य रुत्वविसर्जनी-  
ययोः ‘वा शरी’ति सकारस्तस्यापि श्चुत्वे शकारः । ‘चकारलकार-  
योरिति’ । स्थानभेदाच्च प्राप्नोतीत्यारम्भः । श्रुतत्वाच्चानयोरेव मिथः  
सवर्णसंज्ञा विधीयते न त्वेतयोरन्येन सह । ‘होतृकार इति’ । कथं  
पुनरत्र समुदायिनोन्तरतमो भवति न समुदायस्य, तत्रापि चकार-

स्यैव न लकारस्येत्यत आह । 'उभयोरित्यादि' । उभयोरन्तरतमो दीर्घा न सम्भवति लकारस्यापि दीर्घा न सम्भवतीत्यत ऋकार एव भवत्युभयोरित्यर्थः । ननु च नैतत्सवर्णसंज्ञायाः प्रयोजनं, कथम् । अकः सवर्णइत्यत्र तु वक्ष्यति 'अति 'अ+वावचनं' लति लखावचन' मिति । तत्र चायमंथा ऽकां सवर्णं अति परतो वा अ+भवति । द्विमात्रायं, मध्ये द्वौ रेफौ तयोरेका मात्रा ऽभितोऽभक्तेरपरा, ईषत्स्पृष्टश्चायं, तत्र प्रयवभेदादृकारेणायहणाद् अनणत्वादीर्घसंज्ञाया अभावादप्राप्तोयं विधीयते, लति ल+वावचनमित्ययमपि द्विमात्र ईषत्स्पृष्टश्च, मध्ये द्वौ लकारौ तयोरेकामात्रा ऽभितोऽभक्तेरपरा, पूर्ववदप्राप्ता विधीयते । तत्र अति अ+वावचनमित्यत्र वाशब्दो दीर्घस्य समुच्चयार्थस्तेनाप्राप्त एव दीर्घा भविष्यति । ननु यद्यविधायैव सवर्णसंज्ञां तदुच्यते ततो ऽक इति सम्बन्धादङ्मात्रस्य लति तत्कार्यं स्याद् दध्यल्लकारो मध्यल्लकार इति, संज्ञाविधाने तु ऋकार ऋकारस्यैव सवर्ण इति तत्रैव व्यस्यतं भवति, तस्माद्विधेया सवर्णसंज्ञा । न विधेया, यदेतद् अतीति एतदृत इति वक्तव्यं सवर्णइत्येव ऋकारस्य ऋकार एव सवर्ण इति अत्येव भविष्यति । तत लति, अत इत्येव, इदं चासवर्णार्थं तेन लति रूपद्वयं सिद्धं होतृकारो होतृल+कार इति । तत्र वक्तव्यं भवति । कथम् । अ+वावचनम्, ल+वावचनमिति ब्रुवतापि तयोरत्वं वक्तव्यम्, अन्यथा विधानमात्रमनयोः स्याद् न त्वच्कार्यः पुनः, सति त्वच्त्वे ताभ्यां त्रिमात्रयोरपि सावर्ण्याद् ग्रहणे सति पुनसंज्ञा भवतीति पुनसिद्धिः ! एवं च होतृऋकार इति ऋकारयो रेफद्वययुक्तत्वाद्विवृतत्वाच्च कदा विद्वेफद्वययुक्त अ+भविष्यति कदा चिद्विवृतः शुद्धो दीर्घः । लकारेपि कदा चिदृकारान्तरतम ऋकारः कदा चिद् लकारान्तरतम ल+कार इति । सत्यम् । सवर्णसंज्ञायां तत्र वक्तव्यं भवति, तद्वेच्येत इदं वा, कोऽन्वत्र विशेषः, इदं वा ऽवश्यं वक्तव्यम् । इदमपि सिद्धं भवति 'अत्यकः' खद्वल्लकारः, मातृल्लकारः । 'वा सुप्यापिशलेः' उपल्लकारीयति उपाल्लकारीयतीति । अदितासृदितां च धातूनां पृथगुपदेशसामर्थ्यादनुबन्धकार्याणामसङ्करः ॥

नाज्भलौ ॥ अत्राज्भलौ न केनापि सवर्णसंज्ञा भवत इति ताव-  
दर्था न भवति, संज्ञाया निर्विषयत्वात्, एतावन्तो वर्णा अवश्च हलश्च  
नाप्यचामज्भिर्हलां हल्भिः सवर्णत्वनिषेधः, अत एव निर्देशात्, अन्यथा  
ऽकारस्याकारे दीर्घा न स्याच्चाजिति, नाप्यज्भलाविति पूर्वसवर्णस्तस्मा-  
दचां हलां च मिथः सवर्णसंज्ञा निषिध्यते तत्र च यद्यपि नाज्भलावि-  
ति सामान्येनाक्तं तथाप्यकारहकारयोरिकारशकारयोश्च प्राप्तिरिति तत्रैव  
निषेधः, यद्येवं नाप्यशलाविति वक्तव्यं, न तावदेवं लाघवे विशेषः । किं  
च प्रागुक्तं पक्षद्वयं सम्भाव्येत । 'अरुच हलश्चेति' । अनेन नात्राज्भलो-  
र्निर्देश इति दर्शयति, तत्रापि न दोषः कश्चित् किं तु पदान्तरसम्भा-  
वनैव । तुल्यास्यप्रयत्नाविति प्रसङ्गे हेतुमाह । 'सवर्णदीर्घत्वं न भवतीति' ।  
प्रतिषेधस्य फलं दर्शयति । ननु दीर्घविधावचीत्यनुवर्त्तते, तच्चावश्यमनु-  
वर्त्यं, कुमारी शेतइत्यत्र प्रा भूदिति, नह्यत्रानेन निषेधः सिद्ध्यति । किं  
कारणम्, वाक्यापरिसमाप्तेः । इह हि वर्णानामुपदेशः पूर्वं तत इत्संज्ञा  
तत 'आदिरन्त्येन सहेते' ति प्रत्याहारस्ततो 'नाज्भला' वित्यस्य निष्पत्ति-  
स्तस्मिंश्च निष्पत्ते सत्यपवादविषयपरिहारेणोष्टविषये सवर्णसंज्ञा प्रवर्त्तते  
न त्वेतत्सूत्रनिष्पत्तिसमये, ततश्चाणुदित्सवर्णस्य चेत्येतत्स्वाङ्गभूतेषु उप-  
देशेत्संज्ञाप्रत्याहारसवर्णत्वेषु निष्पत्तेष्व 'स्य च्वा' वित्यादिषु वर्त्तते न  
त्वङ्गेषूपदेशादिष्विति 'नाज्भला' वित्यगृहीतसर्वर्णानामचां ग्रहणमिति  
सिद्धम्, अवश्यं चागृहीतसर्वर्णानामेवाचां ग्रहणमेष्टव्यम्, अन्यथा ह्यजिति  
ग्रह्यमाण इकारः शकारस्य ग्राहकः स्यात् । न चास्मिन्नपि सूत्रे ऽयमेव  
निषेधः, स्वात्मनि क्रियाविरोधात्, अतो ऽज्यग्रहणेनापि शकारस्य ग्रहणं,  
हल्षु चोपदेशादुल्लग्रहणेनापीति शकारद्वयस्य मिथः सवर्णसंज्ञा न स्यात्,  
ततश्च परःशतानि कार्याणीत्यत्र शतात्पराणि शतादाधिकानीति विग्रह्य  
'कर्तृकरणे कृता बहुल' मिति बहुलवचनात्समासे पारस्करादित्वात्सुटि  
कृते 'ऽनचि चे' ति शकारस्य द्विवचने परश्शतानीति स्थिते मध्यमस्य  
शकारस्य 'भरो भरि सवर्ण' इति लोपो न स्यादिति सर्वदा शकारत्र-  
यश्रवणप्रसङ्गः । अतो ऽगृहीतसर्वर्णानामचां ग्रहणादीकारशकारयोरप्रति-

षिटुं सवर्णत्वमिति कुमारी शेतइत्यत्र मा भूदिति दीर्घविधावचीत्यनुवर्त्य  
तदनुवृत्तिसामर्थ्याच्चाज्ञेयं यो ऽङ्गं न कथं चन हल् तत्रैव दीर्घत्वविज्ञा-  
नादुकारशकारयोरकारकाराभ्यां सावर्ण्येन ग्रहणादवत्त्वे सत्यपि हलत्व-  
स्यापि भावाद्दीर्घाभावः सिद्धः, सत्यम् । अङ्गग्रहणमप्यन्यार्थमनुवर्त्यम्,  
इदमपि वैपाशो मत्स्यः, आनडुहं चर्मइत्यत्र यस्येति लोपाभावात् कर्तव्यं  
दण्डहस्तो दधिशीतमित्येतदुभयथापि सिद्धतीति प्रदर्शनार्थमुदाहरणद्व-  
यमुपन्यस्तम् । 'वैपाश इति' । भवार्थेण 'आनडुहमिति' । विकारे  
'प्राणिरजतादिभ्योञ्' ॥

ईदूदेद् द्विवचनं प्रष्टव्यम् ॥ अत्र चत्वारः पक्षाः सम्भवन्ति । ईदा-  
दि विशेष्यं द्विवचनं विशेषणं, तत्र द्विवचनान्तत्वमीदादेर्न सम्भवतीति  
द्विवचनसंज्ञकमीदादि प्रष्टव्यमिति प्रथमः पक्षः । ईदादि विशेषणं द्विवचनं  
विशेष्यं विशेषणेन तदन्तविधावीदाद्यन्तं द्विवचनमिति द्वितीयः पक्षः ।  
प्रत्ययग्रहणपरिभाषया तदन्तविधौ सति पश्चाद् द्विवचनान्तस्येदादिभि-  
र्विशेषणादीदाद्यन्तं द्विवचनान्तमिति तृतीयः । ईदादिविशिष्टेन द्विवच-  
नेन तदन्तविधावीदाद्यन्तं यद् द्विवचनं तदन्तं प्रष्टव्यमिति चतुर्थः । तत्राद्ये  
पक्षे ऽग्नी वायू खट्वे इत्यादावेव स्यात्, एकादेशस्य परं प्रत्यादिवद्वावेन  
द्विवचनमीदादीति, पचेते पचेथे पचावहे इत्यादावेकारमात्रस्याद्विवचन-  
त्वाव स्यात् । तृतीये तु कुमार्यारगारं कुमार्यगारं वध्वारगारं वध्वगारम्  
इत्यत्रापि स्यात्, एतद्वि प्रत्ययलक्षणेन द्विवचनान्तमीदाद्यन्तं च श्रूयते ।  
यथा हि तावकीन इत्यादावादेशेन संख्याविशेषो व्यज्यते तथेहापि सत्यां  
प्रष्टव्यसंज्ञायां प्रकृतिभावेन द्वित्वमभिध्यज्येतेति स्याद् द्विवचनान्त-  
स्यापि समासः । चतुर्थे कुमार्यगारमित्यादावप्रसङ्गे द्विवचनस्यानीदा-  
द्यन्तत्वात्, किं त्वशुक्ले शुक्ले समपद्येतां शुक्ल्यास्तां वस्त्रे अत्रापि प्राप्नो-  
ति, कथं, शुक्लशब्दादुत्पद्यतेद्विवचनमौ, 'नपुंसकाच्चे' ति शीभावस्ततश्चिः,  
शीशब्दस्य सुपो धात्विति लुक्, 'अस्य च्यौ' तद्वितान्तत्वात्सुः, अथ्ययत्वा-  
ल्लुक्, अत्र शीशब्द ईकारान्तं द्विवचनं तदन्तश्च समुदायः प्रत्ययलक्षणे-  
नेति प्रष्टव्यसंज्ञा प्राप्नोति । अयं च तृतीयेपि पक्षे समानो दोषः । किं च



संज्ञाविधौ प्रत्ययग्रहणे तदन्तविधिप्रतिषेधात् तदन्तपक्षोत्थानमेव नास्ति ।  
 अतो द्वितीयं पक्षमाश्रित्याह । ' ईद् ऊद् एद् इत्येवमन्तं द्विवचनमिति ' ।  
 नन्वस्मिन्नपि पक्षे ईदूतोः केवलयोरेव संभव इत्यग्नी इत्यादिकं यद्यपि  
 सिध्यति, तथाप्येकारान्तस्य तु द्विवचनस्य पक्षेते इत्यादौ सम्भवात्तत्रैव स्याच्च  
 खट्वे इत्यादौ । अपदेशिवद्वावेनात्रापि भविष्यति । किं पुनरत्र प्रमाणमयमेव  
 पक्ष आश्रीयतइति । तृतीयचतुर्थयोस्तावदसम्भव एव, संज्ञाविधौ प्रत्ययग्रहणे  
 तदन्तविधिप्रतिषेधात् । संज्ञायाश्च संक्षेपेवायामनन्तरश्रुतं द्विवचनमेव  
 संज्ञीत्युक्तमिति प्रथमस्याप्यसम्भवः । अत्र चतुर्थः पक्षो ऽसम्भवादेव निरस्तो  
 न दोषस्तत्वात् । शुक्ल्यास्तां वस्त्र इत्यत्र ह्य ' न्तरङ्गानपि विधीन् बहिरङ्गो  
 लुग्बाधतइति ' अन्तरङ्गमपि शीभावं बाधित्वा सुपो धात्विति लुकि कृते  
 ऽनीकारान्त द्विवचनं भवति । अग्नी इत्यादौ प्रगृह्यत्वात् पुनः प्रगृह्या  
 अचीति प्रकृतिभावः । प्रत्युदाहरणेषु तदभावात् स्वरसन्धिः, तपरकरणं  
 गुणान्तरभिचानां तत्कालानां ग्रहणार्थमिति चेत्, न । अभेदकत्वाद् गुणानां,  
 भिन्नकालानां निवृत्त्यर्थमिति चेत् । न, ईदूतोरनङ्त्वात् । स्यादेतत् ।  
 जातिपक्षे यद्यपि दीर्घान्वारणसामर्थ्यात् प्रयत्नाधिक्यादकुर्वद्वाचेत्यादौ  
 ह्रस्वानां न स्यात् पुतानां तु स्यादेव, एकारस्य त्वङ्त्वादपि पुतस्य प्रसङ्गः,  
 अतः पुतनिवृत्त्यर्थं तपरकरणमिति । तत्र । इष्टत्वात् । किमर्थं पुनः  
 पुतानां प्रगृह्यसंज्ञेयते प्रगृह्याः प्रकृत्येति प्रकृतिभावो यथा स्यात् ।  
 मा भूदेवं, पुनः प्रकृत्येत्येव भविष्यति, यत्र तर्हि पुताश्रयः प्रकृतिभावः  
 प्रतिविध्यते ' अप्रतवदुपस्थित ' इति, तत्र प्रगृह्याश्रयः प्रकृतिभावो यथा  
 स्याद् अग्नी३ इतीति । इह च अग्नी३ अप्रगृह्यस्येत्यनुनासिकपर्युदासो  
 यथा स्यात्, अतः पुतानामपि प्रगृह्यसंज्ञाया इष्टत्वाच्च तच्चिन्त्यर्थमपि  
 तपरकरणमित्यत आह । ' तपरकरणमसन्देहार्थमिति ' । असति हि तस्मिन्  
 समाहारद्वन्द्वे नपुंसकह्रस्वत्वे च कृते ख्येति निर्देशे सन्देहः स्यात्,  
 इतरतरयोगद्वन्द्वेपि सन्देह एव, तस्मादसन्देहार्थं तपरकरणम् । यद्यस-  
 न्देहार्थमपि तपरत्वं क्रियते तदेव पुतस्येष्टां संज्ञां व्यावर्तयति तत् पुतस्य

कथं संज्ञा, मा भूत् पुनस्तस्य त्वसिद्धत्वात् स्थानिनि प्रवृत्ता संज्ञा स्वर-  
सन्धिमनुनासिकं च प्रतिभन्त्स्यति । सिद्धः पुनः स्वरसन्धिषु, पुनः  
प्रकृत्येति लिङ्गात् । अन्यथा कार्यणो ऽसत्त्वात्कस्य प्रकृतिभावो विधी-  
येत, यस्य च विकारप्रसङ्गः पुनःप्रकरणे तस्य प्रकृतिभावो विधेयः, पुनस्या-  
सिद्धत्वेन तस्य विकाराप्रसङ्ग इति पुनस्यासतः प्रकृतिभावविधानमनुप-  
पन्नम् । अस्तु स्वरसन्धिप्रकरणे पुनः सिद्धः संज्ञाविधावसिद्धः, संज्ञाविधौ  
च सिद्धः, कथम् । 'कार्यकालं संज्ञापरिभाषं' ततश्च प्रगृह्यः प्रकृत्येत्य-  
त्रास्यापस्यानात्संज्ञापि स्वरसन्धिप्रकरणान्तर्गतैव तर्हि सिद्धः पुनः  
स्वरसन्धिष्विति नाश्रीयते पुनभावी प्रकृत्येति स्थानिन एव प्रकृतिभावो  
विधास्यते, एवमप्यनुनासिकपर्युदासे न सिध्यति कार्यकालपक्षे संज्ञायाम-  
पि पुनस्तस्य सिद्धत्वात् । एवं तर्हि 'यथोद्देशं संज्ञापरिभाषं' ततश्चा-  
स्मिन् प्रदेशे संज्ञायां क्रियमाणायां पुनस्तस्य सिद्धत्वात् स्थानिनि प्रवृत्ता संज्ञा  
स्वरसन्धिमनुनासिकं च प्रतिभन्त्स्यति । ननु यद्यपि संज्ञायामसिद्धः  
पुनो ऽनुनासिकपर्युदासे तु सिद्धस्ततश्च यस्यानेन संज्ञा कृता द्विमात्रस्य  
न सो ऽनुनासिकविधिं प्रति स्थानी किं तु त्रिमात्र एव, न च स्थानिव-  
द्भावात्तस्यापि प्रगृह्यत्वमल्लिधित्वात् । अवश्यं च सिद्धः पुनः स्वरसन्धि-  
षु इत्याश्रयणीयं, दण्ड-आइठकमिति पुनस्तस्य सवर्णदीर्घेण निवृत्तिर्यथा  
स्यात्, तथा च 'अइउणि' त्यत्र सर्वैरेव ग्रन्थकारैरुक्तम् । तथा सुश्लोकाइ  
इति सुश्लोकेति, अत्रापि 'अपुनतवदुपस्थित' इति पुनस्तस्य प्रकृतिभावे  
प्रतिषिद्धे गुणे भवन् पुनमेव निवर्त्तयति न तु स्थानिनम्, अन्यथा ह्या-  
देशरूपे पुनः श्रूयेत, तदिह यथोद्देशे ऽपि संज्ञापरिभाषे कथमिवेष्टसि-  
द्धिः कथं वा ग्रन्थेषु पूर्वापरविरोधपरिहार इति विपरिचितः प्रष्टव्याः ।  
'मणीवादीनामिति' । सिद्धयदिति शेषः । न पुनर्मणीवादीनामपरः  
प्रतिषेधो विधेयः । न चेदं वचनं, भाष्यवार्तिककाराभ्यामपठितत्वात्, किं  
तु मणीवादीनां निर्वाहः कर्तव्य इत्यर्थस्तत्र मणी वापृश्य लम्बते इत्यत्र

वाशब्दस्योपमानार्थस्य प्रयोगो, रोदसीवेत्यादौ ह्यान्दसत्वादिति निर्वाहः ॥

अदसो मात् ॥ 'स्वरितेनाधिकार' इत्यत्र द्वौ पञ्चावर्थाधिकारः शब्दाधिकारश्चेति, तत्रार्थाधिकारो नाम यस्य यस्मिन्सूत्रे स्वरितत्वं प्रतिज्ञातं तत्र तस्य यो ऽर्थः स उत्तरत्राधिक्रियतइति । शब्दाधिकारस्तु स एव शब्दो ऽविवक्षितार्थो ऽधिकृतस्तत्तत्सूत्रानुगुणमर्थं प्रतिपादयतीति । तत्रार्थाधिकारे पूर्वत्रेदादिभिस्तदन्तं प्रत्यायितम्, इहानुवृत्तं मादित्यनेन विशेष्येतेत्यमुक्तेत्यत्रापि प्रसङ्गः, शब्दाधिकारे त्वीदादिमात्रस्येहानुवृत्तस्यापि विशेष्याभावादसति तदन्तविधौ मादित्यनेन विशेषणाददोष इति, तस्मादित्याह । 'तस्मात्परे ईदूदेदन्ता इति' । 'प्रगृह्यसंज्ञा इति' । प्रगृह्यशब्दः संज्ञा येषां ते तयोक्ताः । यद्यपि पूर्वसूत्रेणैव प्रगृह्यशब्दः संज्ञात्वेन विनियुक्तस्तथापीह संज्ञिनो न प्रत्याययति, स्वरूपपदार्थकस्यैव तस्येहानुवृत्तेः । किमर्थमिदमुच्यते । यावता स्त्रीनपुंसकयोर्द्विवचने मुत्वस्यासिद्धत्वेप्येकारान्तत्वात् पूर्वणैव सिद्धा संज्ञा स्वरसन्धिप्रकरणे च मुत्वस्यासिद्धत्वादेकारस्यैव विकारप्रसङ्गे प्रकृतिभावोऽपि सिद्धो ऽनुनासिकपर्युदासश्च कार्यकालपक्षे लिङ्गत्रयेपि द्विवचने सिद्धो, ऽणोप्रगृह्यस्येत्यत्रोपस्थितेन पूर्वसूत्रेण संज्ञायां क्रियमाणायां मुत्वस्यासिद्धत्वादतोनुनासिकपर्युदासे ऽद्विवचनार्थायमारम्भः, प्रकृतिभावे तु पुंसि द्विवचनार्थश्च । नन्वारब्ध्येप्यस्मिन्यथोद्वेशपक्षे संज्ञायां कर्तव्यायां मुत्वमीत्वयोरश्रयात्सिद्धत्वेपि स्वरसन्धिप्रकरणे तयोरसिद्धत्वादयावेकादेशप्रसङ्गः । अमी आसतइत्ययादेशो, अमू आसातइति पुंस्यावादेशो, 'ऽमी अत्रेत्येङः पदान्तादती' त्येकादेशः । न च संज्ञाया वैयर्थ्यं, अनुनासिकपर्युदासेनार्थवत्त्वात् । तत्र हि कर्तव्ये मुत्वमीत्वयोरसिद्धत्वाभावाद्ययोरनेन संज्ञा कृता तावेव न तं प्रति । कार्यकालपक्षे तु संज्ञायामपि कर्तव्यायामाश्रयात् सिद्धत्वं नाश्रयणीयमणोप्रगृह्यस्येत्यत्रोपस्थिते ऽस्मिन् क-

तथ्ये मुख्यमीत्वयोः सिद्धत्वात्तावता चास्य चरितार्थत्वात्, तदेवमुभयोरपि पक्षयोः स्वरसन्धिः स्यादेष । उच्यते । यद्यनुनासिकपर्युदास एव प्रयोजनमभविष्यद् अणोप्रवृत्त्यानुनासिकोऽदसो नेत्येवावस्यत् । अमुके अमु-  
येत्यादावनन्त्यादनवमानत्वाच्चाप्रसङ्गः, अतः संज्ञारम्भसामर्थ्यात्प्रकृतिभा-  
वार्थत्वमप्यस्य विज्ञापते तत्र स्वरसन्धिप्रकरणे मुख्यमीत्वयोः सिद्धत्वम-  
न्तरणानुपपन्नमित्युभयोरपि पक्षयोः सामर्थ्यादसिद्धत्वबाधः । 'मादिति  
किमिति' । अदस इति षष्ठी अमी अमू इत्यत्र च मुख्यमीत्वयोः स्यान्निना-  
वेकादेशावन्तवद्वादाददःशब्दग्रहणेन गृह्येते इति तदादेशयोरपि तद्वह-  
णेन ग्रहणादस्ति तावदिष्टसिद्धिः । एदिति च निर्वर्तिष्यते, न च मात्परा-  
धीदूतौ सम्भवत इत्यतिप्रसङ्गोपि नास्तीति प्रश्नः । 'अमुकेचेति' ।  
एकयोगनिर्दिष्टानामेकदेशानुवृत्तिर्दुर्ज्ञानेति भावः । न च मादित्यस्मिन्  
सत्यपि दृष्टग्रहणसामर्थ्याद् अत्र प्रसङ्गः । मादित्यस्य वैयर्थ्यप्रसङ्गात् । न  
च विकल्पो, ऽतुल्यबलत्वात् । तद्वि 'पूर्वत्र चरितार्थं मादिति त्वकृता-  
र्थम्, न चानुवृत्तिसामर्थ्यं, मन्यानुरोधेनाप्यनुवृत्तिसम्भवात् ॥

शे ॥ शे इति श्रुतेरविशेषात् काशे कुशे इत्यत्रापि प्रसङ्ग इति मत्वा  
पृच्छति । 'किमिदमिति' । 'सुपामादेश इति' । काशे इत्यत्र तु लाव-  
णिकत्वादग्रहणमिति भावः । 'युष्म इति' । षष्ठीबहुवचनस्य सुपां सुलु-  
गित्यादिना शे आदेशः । 'शेषे लोपः' । 'अस्मे इति' । चतुर्थीबहुवचनस्य  
शे । 'त्वे मे इति' । सप्तम्येकवचनस्य त्वमावेकवचने । 'अस्मे इन्द्रावृहस्पती  
इति' । छान्दसमुदाहरणमित्युक्त्वा इतरत्तु लौकिकमनुकरणमित्युक्तेन युष्मे  
वाजबन्धवः, त्वे रायो मे राय इत्येषामप्यनुकरणत्वमुक्तं स्याद्, अतो यद-  
न्तेतरदिति विवक्षितं तत्स्वरूपेण पठति । 'युष्मे इतीत्यादि' । लौकिक-  
मनुकरणमित्यनेन च सूत्रस्यावश्यकत्वं दर्शयति, अस्मे इन्द्रावृहस्पती  
इत्यादि छान्दसत्वादपि सिद्धेत् । इदं तु पदकारैरिति परं प्रयुज्यमानं लौ-  
किकमतो न छान्दसत्वात्सिद्धिरिति ॥

निपात एकाजनाङ् ॥ 'व्याहरति मृगः', 'अवहृपणोः समर्थयो' रिति निर्देशादेकाजिति कर्मधारयो न बहुव्रीहिरित्याह । 'एकश्चासाविति' । यद्येवमेकग्रहणमनर्थकं निपातोऽजित्येवास्तु । तत्र निपातेनाङ् विशिष्यते, निपातसंज्ञकोजिति विपर्ययस्तु न भवति, अजन्तो निपात इति व्याख्याभावाद् हलन्तानां सत्यसति वा प्रत्यक्षत्वे विशेषाभावात् । ननु पुरोस्तीति हलन्तस्य प्रकृतिभावाद्देहत्वं न स्यात् । नैतदस्ति । प्रत्यक्षसंज्ञायां इत्त्वस्यासिद्धत्वात् सकारस्य च कार्यान्तराप्रसङ्गात् । ननु चेदमस्ति प्रयोजनमवा निपातस्य विशेषणे, किम्, अजन्तस्य यथा स्याद्, अज्मात्रस्य मा भूदित्येवं सत्यनाडित्यनर्थकं स्यात् । अतो निपातेनाङ् विशिष्यते नार्थ एकग्रहणेन । न । अच्समुदायनिवृत्त्यर्थं तर्ह्येकग्रहणम् । अइउ अपेहीति समुदायस्यैव स्याद् नावयवानाम्, एकाङ्द्विवचनवदजन्तस्यैव प्रकृतिभावः स्यात्, पूर्वयोस्तु स्वरसन्धिः स्यात् । ननु च निपातोजिति चैकत्वस्य विवक्षितत्वात् समुदायस्य न भविष्यति, एवं तर्ह्यच्समुदायग्रहणशङ्कानिरासार्थमेकग्रहणं कुर्वन् ज्ञापयति, वर्णनिर्देशेषु व्यक्तिसंख्या न विवक्ष्यते जातिरेव निर्दिश्यत इति, तेन दम्भेर्हलग्रहणस्य जातिवाचकत्वात्सिद्धमित्युपपन्नं भवति । 'निपात इति किमिति' । निपातस्यैकाचोर्थवत्त्वसम्भव इति प्रश्नः । 'चकाराजिति' । कृत्रा लिटि तिपो णल्, अन्यव्यतिरेकाभ्यां प्रत्ययस्याप्यर्थवत्त्वमिति भावः । आकारोत्र द्विविशिष्ट उपात्तः, प्रयोगे च न क्व चिन् डकारः श्रूयते, अतोर्थवशेन डित्वाडित्त्वे व्यवस्थापयति । 'ईषदर्थेदत्यादि' । 'ईषदर्थे' । आ उष्ण ओष्णः । आङीषदर्थेदति चोक्तम् । 'क्रियायोगे' । आ इत एतः, प्रादिषु यठितः । 'मर्यादाभिविधौ चेति' । समाहारद्वन्द्वभागमस्यानित्यत्वाच्चमभावः । मर्यादासहितो वा ऽभिविधिः, मर्यादायाम्, आ उदकान्ताद् ओदकान्तात् । अभिविधौ, आ आहिच्छन्नाद् आहिच्छन्नात् । आह च । विना तेन मर्यादा, सह तेनेत्यभिविधिः । 'आङ् मर्यादाभिविधौ' रिति च द्विविधेष्टः पूर्वप्रक्रान्तस्य वाक्यस्यान्यथात्वद्व्योतनायाकारः प्रयुज्यते, आ एवं नु मन्यसे, नैवं पूर्वममस्याः संप्रति त्वेवं मन्यस इति, तथा स्मृतेः सूचक आकारः प्रयुज्यते, ततः स्मृतोर्था निर्दिश्यते, आ एवं किल तदिति ॥

ओत् ॥ ननु चाहोप्रभृतयो निपातसमाहाराः, अह उ अहो, उत अह उताहो, अथ उ अथो, या उ यो, न उ नो, मा उ मो, च उ चो, यद्यप्यर्थभेदो न प्रतीयते तथाप्यनर्थकानामपि निपातानां दर्शनात् समाहारत्वं नानुपपन्नं, ततश्चादिवद्वाधात् पूर्वणैश्च सिद्धा प्रगृह्यसंज्ञा, यथा 'एषो उवा अपूष्या' इति, एषा उ एषो इत्याशङ्क्य एकनिपाता इति दर्शयति । 'ओदन्तो यो निपात इति' । चादिषु तथा पाठादिति भावः । समाहारपक्षे च आहो इतीत्यादौ 'उज' 'ऊँ' इत्ययं विधिः प्राप्नोति । अथापि समाहार 'एवमप्य सूत्रं कर्त्तव्यम्' । 'ओ चित्सखायम्' 'ओ पुं वर्तमानम्' इत्याद्यर्थम् । आ उ ओ इत्यत्रान्तवद्वाधादनाङिति प्रतिषेधः प्राप्नोति, अत्रापि पर्युदासे सिद्धम्, आङनाङेरिकादेश आदिवद्वाधादनाङ्यहणेन गृह्यतइति । इहानन्तोऽदो भवदिति व्यन्तत्वादिपातत्वेपि प्रतिपदोक्तस्योकारस्य ग्रहणाच्च भवति, एवमप्यगौर्गोः समपदान्त गोभवदित्यत्र प्राप्नोति, गौणमुख्ययोर्मुख्ये कार्यसंप्रत्ययाच्च भविष्यति । अत्र हि जाड्यादिधर्मणोरोपितगोत्वे वाहीके गोशब्दो वर्त्तनइति गौर्णार्थत्वमस्य । कथं तर्हि गौर्वाहीकस्तिष्ठति गां वाहीकमानयेति वृद्धात्वे भवतः । उच्यते । स्वार्थे 'प्रवृत्तात्मातिपदिकाद्विभक्तावुत्पत्त्यायां कार्येषु कृतेषु शब्दान्तरसंविधानादत्र गौणत्वं प्रतीयते, कारकाणामपि हि क्रियया सम्बन्धो न परस्परं, गामानय, वाहीकमानय, गौस्तिष्ठति, वाहीकस्तिष्ठतीति, पश्चात् वाक्योपन्यासात् सामानाधिकरण्याद्वौणार्थे प्रादुर्भावो भवति, इह तु गौणार्थप्रादुर्भावादुत्तरकालं व्यन्तत्वे सति प्रगृह्यसंज्ञा प्राप्तिरिति विशेषः । अतः पदकार्येष्वेवायं न्यायो न प्रातिपदिककार्येष्विति सिद्धम् ॥

संबुद्धौ शाकल्यस्येतावनार्थे ॥ संबुद्धावित्यनेनाऽनूद्यमान ओकारो विशेष्यते, उतः कृतीतिवचिमित्तसप्तमीर्यामित्याह । 'संबुद्धिनिमित्त इति' । परसप्तम्यां तु त्रयो इतीत्यादौ नपुंसके न स्यादिति भावः ।

१ तथापीति २ ।

२ गौणत्वमर्थस्येति पा. २ ।

३ वर्तमानादिति पा. २ ।

‘अवैदिकइति’ । अनार्षइत्यस्यार्थमाह । अपिर्वेदस्तदुक्तमृषिणेत्यादौ दर्शनात् । १ ननु च गवित्ययमाहेत्यत्रानुकार्येणार्थवत्त्वात्प्रातिपदिकत्वे सति विभक्त्या भाव्यमित्यत आह । ‘अत्रेत्यादि’ । अत एव हि विभक्त्यभावादपदान्तत्वाद्धाकल्यस्यापि प्रत्युदाहरणे ‘लोपःशाकल्यस्ये’ति लोपो न भवति । ‘भेदस्याविवक्षितत्वादिति’ । भेदनिबन्धनो हि प्रतिपाद्यप्रतिपादकभावः स तस्मिन्विवक्षिते न भवति । ‘असत्यर्थवत्त्व-इति’ । यद्वानर्थकः कथं तर्हि प्रयुज्यते, प्रयोजनवत्त्वात्प्रयोजनमनुकार्यप्रतीतिः । यदप्यभिधानश्यापारो नास्ति तथापि तद्वानामुच्चारितं रूपं सादृश्यादनुकार्यप्रतिपत्तिपरं भेदश्च सचेव न विवक्षित इति अनुकार्यस्यापशब्दत्वे ऽपि नास्यापशब्दत्वम् । ‘शाकल्यग्रहणं विभाषार्थमिति’ । तत्र बहुवाः प्रगृह्यमेवाधीयते, तैत्तिरीयास्त्वप्रगृह्यम् ॥

उज्रः ॥ यद्वयमेको योगः स्याद् उज्र ऊँ इति यथा पठितं सूत्रकारेण तत उज्र इत्यस्य श्रुतेनादेशेन सम्बन्धः स्याद् न प्रगृह्यसंज्ञया, सा तु ‘निपात एकाग्रनाडि’ति नित्यैव स्यात्, शाकल्यश्रुत्यनुवृत्त्या चादेशे विकल्पिते रूपद्वयमेव स्याद् उ इति ऊँ इतीति न तु वितीति तृतीयम्, अतो विभज्य व्याचष्टे । तत्र यदपि पूर्वसूत्रेषु सामानाधिकरण्येन निर्देशात्प्रदेशेष्विव प्रगृह्यशब्दे द्विवचनादभिधेयस्तथापीह षष्ठीनिर्देशात्स्वरूपपदार्थकः सम्पद्यते, ऽत एवाह । ‘उज्रः १ प्रगृह्यसंज्ञा भवतीति’ । प्रगृह्यमित्येषा संज्ञा भवतीत्यर्थः । पूर्वत्र तु द्विवचनं प्रगृह्यसंज्ञं भवतीत्युक्तमनेन च प्रगृह्यसंज्ञाया एव विकल्पनाद् उ इति वितीति साधितं रूपद्वयम् ॥

ऊँ ॥ ‘शाकल्यस्य मतेन प्रगृह्यसंज्ञकश्चेति’ । अनेनास्मिन्नपि योगे द्वयमप्येतदनुवर्त्यमिति दर्शयति । यदि शाकल्यस्येति नापेत्येत तदा प्रगृह्यस्योक्तौ नित्यमादेशः स्यात्, अनुवृत्तस्य प्रगृह्यशब्दस्य षष्ठान्ततया

१ ‘गवित्ययमाहेति’ । ननु चानुकार्येणेति पा० २ ।

२ प्रयोजनं चानुकार्यप्रतिपादनमेवेति पा० २ ।

३ उज्र इत्यादीति पा० २ ।

त्रिपरिणामात् ततश्च ऊँ इति त्रितीये द्वे एव रूपे स्याताम्, च इतीति न स्यात्. शाकल्यग्रहणेन तु विकल्पे सति तदपि भवति । तथा प्रवृत्त्यग्रहणाननुवृत्तौ प्रवृत्त्याप्रवृत्त्यापेक्षयादेशे विकल्पः स्यात्, तत्र प्रवृत्त्य-  
स्यादेशे ऽपि सिद्धमिष्टम्, अप्रवृत्त्यस्य तु यण् सानुनासिको वकारः  
स्यात्, अतः प्रवृत्त्यग्रहणमप्यनुवृत्त्यम् । 'त्रीणि रूपाणीति' । त्रीण्येव  
रूपाणि भवन्ति त्रीणि च भवन्तीत्यर्थः । इह यदेतन्नूँ इति पदकारैरुच्य-  
तइत्यनुकरणे 'यरोनुनासिके ऽनुनासिको वे' त्येष विधिर्भवति ।

इदूतौ च सप्तम्यर्थे ॥ 'शाकल्यस्येताविति निवृत्तमिति' ।  
अस्वरितत्वात् । इह च शब्देन प्रयत्नेन प्रकृतमनुकृत्यते, तत्र संज्ञाया  
अननुवृत्तौ विधेयं नास्तीति सैवानुकृत्यते, 'मामक्यां तन्वामिति प्राप्त-  
इति' । सप्तम्यर्थे दर्शयति । मामकीतनूशब्दे सुपां सुलुगिति लुप्रसप्त-  
मीकौ । 'मामकी इति तनू इतीति' । 'कार्योदाहरणे । गौरी अधिश्चित  
इति तु संहितापाठे ऽपि कार्योदाहरणमिति स एव तत्र दर्शितः ।  
'अना भवातीति' । रूपप्रत्युदाहरणं, कार्यं तु पदकाले । 'धीतीत्यादि' ।  
धीतीमतीसुष्ठुतिशब्देभ्यः परस्य तृतीयैकवचनस्य पूर्वसवर्ण ईकार, स्तद्वृ-  
यति । 'धीत्या मत्येत्यादिना' । 'वाप्यश्वा नद्यातिरिति' । 'संज्ञाया'-  
मिति सप्रमीसमासः । अथ क्रियमाणेप्यर्थग्रहणे कस्मादेवात्र न भवति, अ-  
स्ति ह्यत्रापि सप्तम्यर्थः । उच्यते । जहत्स्वार्था वृत्तिरिति पक्षे समासस्यैवार्थव-  
त्त्वात् पूर्वोत्तरपदयोर्वर्णवदानर्थक्यम् इति सप्तम्यर्थो नास्ति । अजहत्स्वा-  
रथापामपि वृत्तावुपसञ्जनपट्टं न स्वार्थमात्रे पर्यवस्यति किं तु तत्संसृष्टे प्रधा-  
नार्थे, तत्रार्थग्रहणसामर्थ्याद्व्यावानर्थो वाक्ये सप्तम्यन्तेनाभिधीयते केवलो  
ऽसंसृष्टरूपस्तस्यैव ग्रहणमिति संसृष्टे न भविष्यति, तपरकरणं गुणान्तरभि-  
वानां तुल्यकालानां ग्रहणार्थमिति चेत्, न । अभेदकत्वाद् गुणानाम् । भि-  
न्नकालानां प्रुतानां निवृत्त्यर्थमिति चेत्, न । अनण्त्वादसंभवाच्च, नहि सप्त-  
म्यर्थवृत्तिं प्रुतान्तं संभवतीत्यत आह । 'तपरकरणमित्यादि' । 'इदूतावि-



त्यादि' । ईदूतौ सप्तमीत्येवास्तु नार्थो ऽर्थयहणेन, 'लु'प्तेर्यहणाद्वेदिति' । असत्यर्थयहणे संज्ञाविधौ प्रत्यययहणे तदन्तविधिप्रतिषेधात्सप्तम्या एव संज्ञा स्यात्, ततश्च सोमो गौरी अधिश्रित इत्यत्र न स्याज्जुप्तत्वात् । अर्थयहणे त्वर्थनिमित्तेयं संज्ञा न तु प्रत्ययश्रवणनिमित्ता, ऽतो 'लुप्तेऽर्थयहणाद्वेत्' । नात्र सप्तमी लुप्यते पूर्वसवर्णे ऽत्र भवति सुपां सुलुगिति, ततो ऽकः सवर्णे दीर्घत्वेन तस्यादिवत्त्वान्न सप्तमीयहणेन यहणाद् अस्त्येव सप्तमीति शङ्कते । 'पूर्वस्य चेदिति' । दूषयति । 'आडाम्भाव इति' । यदि ह्यत्र पूर्वसवर्णः स्यात् कादेशं बाधित्वा ऽऽडामौ स्यातामतो लुगेव युक्तस्तस्मादर्थयहणं कर्त्तव्यं, न कर्त्तव्यं, यस्मात्सर्वत्रैव लुका भाष्यमिति न क्व चित्सप्तम्यस्ति उच्यते चेदं तत्र वचनसामर्थ्यात्संज्ञाविधावपि तदन्तविधिर्भविष्यति । नेदं वचनाल्लभ्यं, यतो वचनादत्र दीर्घत्वं तत्रैव स्याद् दृतिं न शुष्कं सरसीशयानमिति । अत्र हि सरःशब्दात्परस्य द्विशब्दस्य 'याद्वियाजीकाराणामुपसङ्ख्यान' मितिकारे कृते सप्तम्येव श्रूयतइति तत्रैव स्याद् न गौरी इत्यादौ, 'तत्रापि सरसी यदि' तत्रापि सिद्धं, कथं, यदि सरसीशब्दो विद्यते असंदिग्धे संदिग्धाभिधानमेतद् शास्त्राणि चेत्प्रमाणं स्युरिति यथा । अस्ति च सरसीशब्दो दक्षिणापथे महान्ति सरांसि सरस्य उच्यन्ते ततश्च सरसीशब्दोऽपि लुप्तसप्तमीक एवेति वचनात्तदन्तविधिरित्येतदेव स्थितम्, एवं तर्हि 'ज्ञापकं स्यात्तदन्तत्वे,' ईदूदेदित्यत्र चत्वारः पक्षा उपन्यस्तास्तत्र तदन्तत्वे इत्यनेन तृतीयवस्तुर्गपता ध्रुपलक्षयति, तत्र ज्ञापकं स्याद् इह प्रश्नप्रकारे प्रत्ययलक्षणं न भवतीति, यदि स्यात् पूर्वाक्तन्यायेन संज्ञाविधौ प्रत्यययहणे तदन्तविधेरश्रयणात् लुप्तायामपि सप्तम्यां प्रत्ययलक्षणेन सप्तम्यन्तमिति संज्ञा भविष्यति किमर्थयहणेन तेन तदन्तत्वे यो दोष उक्तः प्रत्ययलक्षणेन संज्ञा प्राप्नोतीति स न भवतीति संज्ञाविधौ प्रत्यययहणे तदन्तविधेरभावादेव तदन्तपक्षस्तत्र नैव स्थित इत्याह । 'मा वेति' ॥

१ लुप्तेत्यादीत्येव पु. २ पाठः ।

२ तत्रापीत्यादीत्येव पु. २ पाठः ।

३ इतिवदिति पा. २ ।

दाधा छदाप् ॥ किमिदं प्रयोगस्थानामनुकरणं प्रयोगे ये दाधारूपाः श्रूयन्ते ते घु संज्ञा भवन्तीति आहोऽस्विदुपदेशे धातुपाठे ऽवस्थितानां यावतामनुकरणं दाधारूपं संभवति तेषामिति, किं चातो, यदि प्रयोगस्थानामनुकरणं शिति न प्राप्नोति, दो प्रणिश्रयति, देङ् प्रणिश्रयते । दाङ् प्रणिश्रयच्छति । धेट् प्रणिश्रयति, किं कारणमदाधारूपत्वात्, प्रणिदाता प्रणिधाता इत्यादावेव तु स्यात्, किमुच्यते शिति न प्राप्नोतीति । यावता दोदेङ्धेटामशित्यप्यात्वे कृतेपि लाक्षणिकत्वाच्च प्राप्नोति, नैव दोषः । 'गामादायहणेष्वविशेष' इति दोदेङ् । तावदुच्यते । अस्याश्च परिभाषाया दैपः पितृं लिङ्गम् । अन्यथा हि लाक्षणिकत्वादेवास्य ग्रहणं न भविष्यति 'दो दद् घो' रित्यत्र च द् इत्येतद् धेनिनृत्पृथं सत्तस्य घुसंज्ञां ज्ञापयति, दधातेस्तु 'दधातेर्हि' रिति ह्यदेशविधानादेव दद्वावाप्रसङ्गः । यदि 'गामादायहणेष्वविशेष' स्तर्हि अर्थवत्परिभाषापि निवर्तते, तत्र को दोषः, प्रनिद्वारयति अत्रापि प्राप्नोति, अस्तु, शास्त्रं कस्माच्च भवति, उपसर्गादित्यनुवर्तते, सम्बन्धिश्च शब्दश्चायमुपसर्ग इति, तस्मादेवं विज्ञाप्यामो गदादीनां य उपसर्गस्तत्रस्या चिमित्तादुत्तरस्य तानेव गदादीन् प्रत्युपसर्गस्य नेरिति, प्रनिद्वारयतीत्यत्र च यं प्रत्युपसर्गो नासौ दारूपो यश्च दारूपो न तं प्रत्युपसर्गस्तस्यानर्थकत्वाद्, अतः शित्येव दोषः । उपदेशस्थानां त्वनुकरणे दोदेङ्धेटानुकरणानामप्या 'देव उपदेशेशिती' स्यात्त्वसद्भावात्तेषां दाङ्दाप्रधाजां च सर्वेषां सिद्ध्यति, आत्वविषयेष्वेकदेशविकृतस्यानन्यत्वात् सिद्धं, सर्वेषां च स्वरूपेणानुक्रियमाणत्वात् लक्षणप्रतिपदोक्तयोर्निरनुबन्धकेति च परिभाषयोरनुपस्थानं, नापि प्रनिद्वारयतीत्यत्र प्रसङ्गो, नहि दीङ् इत्येतदनुकरणस्यात्वमस्ति कृतात्वमपि किञ्चिन्मात्रसाधर्म्यादनुकरणं न विरुध्यते, यथा गवित्ययमाहेति कृतावादेशमपि गोशब्दस्येति, निर्दाषं द्वितीयं पक्षमाश्रित्याह । 'दादृपाश्चत्वार इत्यादि' । एवं च दीङ्ानुकरणस्यात्वाभावात् कृजादिषु मीनातिमिनोतिदीङामित्यात्वे दादृपस्यापि घुसंज्ञा

न भवति प्रनिदाता णत्वं न भवति । उपादास्तास्य स्वरः शित्तकस्य  
 'स्याध्वोरिच्छे' तीत्वं न भवति । केचिन् तु संज्ञामिच्छन्ति तेषामप्युपादा-  
 स्तेत्यत्र न भवति, 'सचिपातलवणो विधिरनिमित्तं तद्विधातस्ये'ति,  
 'प्रणिददातीत्यादौ नेर्गद्वेतिणत्वं, 'प्रणिददातीति,' 'ओतः श्यनि' । 'दातं  
 बर्हि'रिति' । लूनमित्यर्थः । घु संज्ञाया अभावाद् 'दो दद् घो' रिति न  
 भवति । अचदातमित्यत्र च 'अच उपसर्गात्' इति न भवति । ननु दाध्दैपो-  
 रननुकरणादेव न भविष्यति, अस्मदायत्तं सत्त्वनुकरणं दाध्दैपोर्न करिष्या-  
 मः । तच्च । असति तस्मिन्नातिपदोक्तमेव दाधारूपमनुकरणं दृश्येत, सति तु  
 तस्मिन् यावतामनुकरणं दाधारूपं सम्भवति लाक्षणिकं प्रतिपदोक्तं वा  
 तावतां सर्वेषामनुकरणं भवति, 'उदीचां माङ्गे व्यतीहार' इति च मेढः  
 कृतात्वस्य निर्द्वेशो ज्ञापयति 'नानुबन्धकृतमनेजन्तत्वं' मिति । नहि माङ्  
 मानद्वयस्य व्यतीहारे वृत्तिः सम्भवति, तेन द्वैपः पकारे श्रूयमाणत्वात्  
 भवतीति अदाबिति प्रतिषेधो भवति । संज्ञाप्रवृत्तिसमये च यद्वाङ्मपं  
 तस्य प्रतिषेध इति प्रणिदापयतीत्यत्र प्रागेव पुनः प्रवृत्तां घुसंज्ञामा-  
 श्रित्य णत्वं भवति । दाधा छपिदिति वा वक्तव्यं, पित् घुसंज्ञा न भव-  
 तीति, बकारो वा द्वयोरनुबन्धः, सूत्रमपि बकारान्तमेव पठितव्यं, भाष्य-  
 वार्तिकविरोधस्तु महापदमञ्जर्यामस्माभिः प्रपञ्चितः ॥

आद्यन्तवदेकस्मिन् ॥ 'दुन्द्वे घी' त्येतद्वाधित्वा 'ऽज्ञाद्वदन्त'-  
 मित्यन्तशब्दस्य पूर्वनिपातः प्राप्नो ऽस्मादेव निर्द्वेशाच्च भवति । न चात्य-  
 न्तबाधोऽन्तादिष्वेति लिङ्गात्, असहायस्येत्यादिना सूत्रारम्भस्य प्रयोज-  
 नमाह । सति परस्मिन् यस्मात्पूर्वं नास्ति स आदिः, सति च पूर्वस्मि-  
 न्यस्मात्परं नास्ति सोन्तः, तदेतदुभयमसहाये न सम्भवति तस्मादाद्य-  
 न्तयोर्नान्युपदिष्टानि उक्तानि कार्याणि तान्यसहायस्यापि यथा स्युरि-  
 त्ययमारम्भो ऽसहायस्येत्यनेनासहायवचन एकशब्दो न संख्यावचन  
 इति दर्शयति । बहुष्वपि व्यवस्थितस्यैकत्वसंख्यास्तीति एकस्मिन्निति  
 व्यर्थं स्यादिति भावः । एकस्मिन्नित्युपमेये सप्रमी अश्वणादुपमानस्यापि  
 सप्रमी समर्थतेत्याह । 'सप्तम्यर्थे वतिरिति' । वर्तमानादिति शेषः, 'स्तच्च

तस्येवेती' वार्थे वतिः । पूर्वं त्वसहायस्येति षष्ठीनिर्देशः सप्रत्ययस्यैव शेषरूपविवक्षया कार्यार्थत्वात्सर्वातिदेशानां प्राधान्यात्कार्यातिदेशोपमित्याह । 'कार्यं भवतीति' । आद्यन्तवद्व्यपदेशो निमित्तं 'पूर्ववत्सन' इति तु निर्मूलं, व्यपदेशातिदेशे हि कुरुते कुर्वे इत्यादौ अन्तवद्व्यपदेशेपि अन्त्योजादिरस्येत्येवं रूपस्य बहुव्रीह्यर्थस्याभावात्संज्ञाया अभावे ढेरत्वं न स्यात्, कुर्वार्तं इत्यादौ तु दृष्टस्य ढेरत्वाख्यस्य कार्यस्यातिदेशे न दोषः । 'आध्यामिति' । अत्र द्वे अन्तत्वे उपयुज्येते अकारान्तस्याङ्गस्यालान्त्यस्य दीर्घ इति । 'सभासवयन इति' । असत्यकग्रहणे यत्रादिव्यपदेशो नास्ति मध्येऽसहाये च सोऽतिदेशस्य विषयो 'वृद्धिर्यस्याच्चा-मादिस्तद्वृद्धु' मित्यत्रादिव्यपदेशस्याप्येतदेव व्यावर्त्यमिति विकल्पः स्यात्, कदा चिद्वृद्धुसंज्ञा कदा चित्तेति, तस्मादाकारमाश्रित्य पक्षे वृद्धुसंज्ञा न भवतीति यन्वार्थः ॥

तरप्तमपौ घः ॥ तरतेर्छंदोरत्रित्यपि गुणे भूतपूर्वेषां पकारेण यद्यपि तरन्निति रूपं भवति तथापि तमपा साहचर्यात् प्रत्ययस्यैव ग्रहणमित्याह । 'तरप्तमपौ प्रत्ययाविति' । तेन नद्यास्तरो नदीतर इति ह्रस्वो न भवति, अथ वा तरन्निति रूपाश्रया संज्ञा रूपनियहश्च प्रयोग-उपदेशे वा तत्र न क्वचित्प्रयोगे तरन्निति रूपमस्तीत्युपदेशगतं गृह्यते, न चात्रोपदेशिकं तरन्नरूपमस्ति, सत्यामपि वा घसंज्ञायां न दोषो ह्रस्वत्वं हि समानाधिकरणे स्त्रीलिङ्गे विधीयते । आतिशायनिकप्रकरणएव ताद्री घः पितौ घ इति वा कर्तव्ये प्रकरणोत्कर्षेण संज्ञाकरणमन्यापि तरन्नस्तीति सूचनार्थं, तेना 'त्पाचत्तर' लापश्च बलवत्तर इत्यादौ स्वार्थं तरप् सिद्धो भवति ॥

बहुगणवत्तुडतिसंख्या ॥ यद्यपि वत्तुडती इति संज्ञाविधौ प्रत्ययग्रहणं तथापि केवलयोः प्रत्यययोः संज्ञायां प्रयोजनाभावात् तदन्तयोरेव ग्रहणं, 'बहुकृत्वइत्यादि' । 'संख्यायाः क्रियाभ्यावृत्तिगणने कृत्वसुच्' 'संख्याया विधार्थं धा' बहुत्वार्थादिति वर्तमाने संख्यैकवचनादिति शस् । 'संख्याया आतिशदन्तायाः कन्,' 'तावत्कृत्वइति' । 'यस्यदेतेभ्यः परिमाणे व.

तुप्, 'आ सर्वनाम्' । 'कतिङ्त्वइति' । 'किम्: संख्यापरिमाणे इति च' । 'बहुगणशब्दयोरित्यादि' । कथं पुनर्यहणं नास्ति, संख्येत्यन्वर्थ-संज्ञेयं संख्यायते ऽनयेति संख्येति । न च यो वैपुल्ये बहुशब्दे बहुरोद-न इति, संख्येये वा गणशब्द इत्तूणां गण इति, नाभ्यां संख्यायते, यदि तर्हि संख्यावाचिनोरेव ग्रहणं किमर्थं तयोरिह संज्ञा विधीयते यावता संख्याप्र-देशेषु लौकिक्यपि संख्या गृह्यते, अन्यथा पञ्चकः सप्तक इत्यादौ संख्याया अतिशदन्ताया इति कन् न स्यात्, अतिशदन्ताया इति च प्रतिषेधो ऽनर्थकः स्यात्, शास्त्रीयायाः संख्यायास्तिशदन्ताया अभावादित्यत आह । 'भूर्यादीनामित्यादि' । एतेन नियमार्थमेतयोर्ग्रहणमिति दर्शयति, तुल्यजातीयापेक्षत्वाच्च नियमस्य भूर्यादीनामेवानियतबहुत्ववाचिनां निवृत्तिर्नाबहुत्वविषययोर्द्व्यंशशब्दयोर्नापि नियतबहुत्ववाचिनां आदीनां, तदाह । 'भूर्यादीनामिति' 'अर्द्वपूर्वपदश्चेति' । अर्द्वशब्दः पूर्वपदं यस्य स च पूरणप्रत्यायान्तः पूरणप्रत्ययान्तान्त इत्यर्थो, नहि पूरणप्रत्ययान्तस्या-र्द्वशब्दः पूर्वपदं सम्भवति समास एव हि पूर्वपदं सम्भवति । 'अर्द्वपञ्च-मशूर्पेइति' । अर्द्वं पञ्चमं येषामिति बहुव्रीहिः । अर्द्वपञ्चमैर्द्वौधिकैश्च-तुर्भिः शूर्पैः क्रीत इति तद्वितार्थेति समासः । 'शूर्पादजन्यतरस्या' मिति विहितस्याजष्टञा वा अर्धर्द्वपूर्वद्विगोरिति लुक् । कथं पुनर्लुक् यावता नायं समासः, नापि कन्, समासकन्विध्यर्थमिति सम्बन्धसामान्येणैषी तेन समासे विधीयमाने समासनिमित्ते वान्यस्मिन्विधीयमानदन्त्यर्थः ॥

ष्णान्ता षट् ॥ इह कस्माच्च भवति विप्रुषः पामान इति, सङ्ख्येति वर्तते, ननु च तत्सङ्ख्याग्रहणं संज्ञाप्रधानं इहानुवृत्तमपि ष्णान्तानां संज्ञा-मेव विदध्याद् न तु ष्णान्तेत्यस्य विशेष्यं समर्पयेद् अत आह । 'स्त्रीलिङ्ग-निर्द्वंशादिति' । ष्णान्तेत्यत्र स्त्रीलिङ्गस्य विशेष्यापेक्षायां सम्बध्यमानं प्रदेशेष्विव संज्ञिप्रधाने भविष्यतीत्यर्थः । अत एवात्रान्तग्रहणम्, इतरथा-वर्णग्रहणे सर्वत्र तदन्तविधिरित्येव सिद्धम्, इह कस्माच्च भवति शतानि सहस्राणि नुमि कृते तस्य पूर्वभक्तत्वाच्चान्ता सङ्ख्या भवति, अस्तु, लुक्क-स्माच्च भवति, सर्वनामस्थानसन्निपातकृतो नुम् तद् विहन्ति । अथेह कथं

संज्ञा ऽष्टानामिति, कथं च न स्यात्, अष्टन् आम् इति स्थिति परत्वाचित्यत्वा 'च्चाष्टन आ विभक्ता' वित्यात्वे कृते ऽनान्तत्वादसत्यां संज्ञायां नुङ् न स्यात्, अष्टनो दीर्घग्रहणं ज्ञापकं कृतात्वस्याप्यष्टनः संज्ञा भवतीति । एतच्च तत्रैवोपपादयिष्यामः । यद्वा प्रागेव विभक्त्युत्पत्तेरनुद्दिश्य प्रयोजनविशेषं षट्संज्ञा भविष्यति सा च कृतेप्यात्वे न निवर्तते ॥

इति च ॥ 'इत्यन्ता च या संख्येति' । अनेन संख्याग्रहणानुवृत्तिं दर्शयति । असत्यां ह्यनुवृत्तौ पातेर्दतिः पतयोनपि स्यात्, 'अथेह संख्याग्रहणानुवृत्तावपि कस्मादेवात्र न भवति सामान्येन हि इतेः संख्यासंज्ञा विहिता, उच्यते । संख्यासंज्ञायां हि वतुना साहचर्यात्तद्वितस्य इतेग्रहणं न त्वाणादिकस्य ॥

क्तवतू निष्ठा ॥ इह क्तवतु रूपाश्रयेयं संज्ञा रूपनिर्णयश्च प्रयोगउपदेशे वा भवति, न च प्रयोगे सानुबन्धकं रूपमस्तीत्युपदेशगतं शास्त्रं तत्र 'नपुंसके भावे क्तः' जीत इति कस्य क् चिदुपदेशोऽस्ति, यदि तस्यैव स्याद् लिङ्गान्तरे कानान्तरे धात्वन्तरे च न स्यात् क्तवतोस्तु न क् विदुपदेशतत्केन विहितयोः क्तवत्वारेषा संज्ञा विधीयते, अन्यैव संज्ञया वक्ष्यति निष्ठेति । यद्येवम् इतरेतगश्चयः प्राप्नोति विहितयोः संज्ञा संज्ञया च विधानमिति । नैष दोषः । भाविनी संज्ञा विज्ञायते सूत्रशाटकवत्, तद्यथा कश्चित्कं चित्तन्तुवायमाह अस्य सूत्रस्य शाटकं वयेति स पश्यति यदि शाटको न वातव्यो ऽथ वातव्यो न शाटकः शाटको वातव्यश्चेति विप्रतिषिद्धं, स मन्ये वातव्यो यस्मिन्नुते शाटक इत्येतद्ववतीति तद्वदिहापि तौ भूते काले भवतो ययोर्विहितयोर्निष्ठेत्येव संज्ञा भविष्यतीति ॥

संज्ञादीनि सर्वनामानि ॥ द्वन्द्वतत्पुरुषयोस्तरपदलिङ्गत्वेन नपुंसकत्वायोगाद् बहुवचनासंभवाच्च संज्ञादीनीति बहुव्रीहिरित्याह । 'सर्वशब्द इत्यादि' । 'आदिर्येषामिति' । यद्येवं बहुव्रीहेरन्यपदार्थप्रधानत्वात्स-

सर्वशब्देऽपलक्षितानां विश्वादीनामेव संज्ञा स्याद् नोपलक्षणस्य सर्वशब्दस्य  
 यथा चित्रगुरानीयतामित्युक्ते यस्य ता गावः स एवानीयते न चित्रा गाव  
 इत्याशङ्क्याह । 'तानीमानीति' । अत्र तानीत्येव सिद्धइमानीति प्रत्यक्षवि-  
 षयेणेदंशब्देन गणपठितेषु सर्वशब्दस्यान्तर्भावं सूचयन् तद्गुणसंविज्ञानं  
 बहुव्रीहिं दर्शयति । तस्यान्यपदार्थस्य गुणो वर्तिपदार्थः सोऽपि कार्यो संवि-  
 ज्ञायते यस्मिन् बहुव्रीहौ स तद्गुणसंविज्ञानो, मत्वर्थे हि बहुव्रीहिः भूमा-  
 दिषु च मत्वर्थे विधीयते, तद्वच्च स्वस्वामिभावादिसम्बन्धः प्रवृत्तिनिमित्तं  
 न तत्रोपसर्जनस्य कार्ययोगः, यथा गोमन्तमानयेति, संभवति ह्यरण्याव-  
 स्थिताभिरपि गोभिः स्वस्वामिभावो, यत्र तु संयोगसमवाययोरन्यतरत्  
 प्रवृत्तिनिमित्तं तत्र स्वभावादेवोपसर्जनस्यापि कार्ययोगः । यथा दण्डनमा-  
 नय विषाणिनमानयेति, नो खलु गृहावस्थितेन दण्डेन दण्डसंयुक्तः पुरुषो  
 भवति, एवं बहुव्रीहावपि चित्रगुः शुक्लवासा इति, इहाप्यादिशब्देऽवयव-  
 वचन उद्भूतावयवभेदः समुदायः समासार्थस्तत्र समुदायस्य युगपल्लस्ये प्रयो-  
 गाभावात्तदन्तर्भूतानां संज्ञा भवन्ती विश्वादीनामिव सर्वशब्दस्यापि भवि-  
 ष्यति, अत्र च लिङ्ग 'मदः सर्वेषामि' ति निर्देशः, 'चामि सर्वनाम्नः सुट्' ।  
 'सर्व इति' । 'जसः शी' पूर्वयोस्तूपन्यासो जसन्ततामस्यादर्शयितुम् ।  
 'सर्वस्मादित्यादि' । 'सर्वनाम्नः स्मै' 'इसिङ्गयोः स्मात्स्मिनौ' । उभ-  
 शब्दे द्विवचनविषयएव प्रयुज्यते ऽसति द्विवचने नैव प्रयुज्यते, नहि  
 भवत्युभौ पुत्रावस्य उभदुत्र इति, उभयशब्देऽत्र तत्स्थाने भवति उभयपुत्र  
 इत्यादि, न च द्विवचने किं चित्सर्वनामकार्यमस्ति, स्मैप्रभृतीनामेकवच-  
 नबहुवचनविषयत्वात् काकचोश्च नास्ति विशेष इति तस्येह पाठे प्रयो-  
 जनमाह । 'उभशब्दस्येत्यादि' । उभाभ्यां हेतुभ्याम् उभयोर्हेत्वोरिति  
 तृतीयावष्टौ भवतः । 'उभयस्मिन् उभयेषामिति' । उभाववयवावस्थेति  
 व्युत्पाद्यमान उभयशब्दे यदा तिरोहितावयवभेदं समुदायमाचष्टे तदै-  
 कवचनं भवति उभयो मणिरिति, यदा तु वर्गद्वयारब्धे समुदायिनि  
 वर्त्तमानो वर्गभेदानुगतं समुदायमाचष्टे तदा बहुवचनम् । उभये  
 देवमनुष्या इति । 'इतरइतमेति' । संज्ञाविधौ प्रत्ययग्रहणेऽपि तदन्त-

योर्यहणं केवलयोः प्रयोजनाभावात् । 'वत्यमाणेनेति' । प्रथमचरमे-  
त्यादिना । 'सर्वशब्दपर्यायस्येति' । अस्ति च सर्वशब्दपर्यायः सम-  
शब्दो 'नभन्तामन्यके समे' 'मानो वृकाय वृक्ये समस्मै' 'उरुष्याणो  
ऽघायतः समस्मात्' । 'उतो समस्मिन्नाशिणी हि नो वसो' 'मानः  
समस्य दूढ' इति यथा, एतच्च सर्वेषां नामानि सर्वनामानीत्यन्वर्थसंज्ञा-  
करणाल्लभ्यते, स एव हि समशब्दः सर्वेषां नाम भवति यः सर्वशब्दपर्यायः ।  
यद्यन्यर्थसंज्ञा पूर्वपदात् संज्ञायामिति शास्त्रं<sup>१</sup> कस्माच्च भवति, अस्मादेव नि-  
पातनात् । यदि 'संज्ञादीनि सर्वनामानि' तर्हीहापि प्राप्नोति, सर्वा नाम  
कश्चित् तस्मै सर्वाय देहीति, इह चातिक्रान्तः सर्वस्मै अतिसर्वाय  
देहीति, तस्मान्संज्ञानामुपसर्जनानां च सर्वादीनां संज्ञाप्रतिषेधो वक्तव्यः,  
न केवलं संज्ञायाः, पाठोपि तेषां गणे नास्तीति वक्तव्यं, संज्ञामानप्रतिषेधे  
हि सर्वनामप्रयुक्तमेव कार्यं तेषां न स्यात् पाठाश्रयं तु स्यादेव 'त्यदा-  
दीनामः' तन्नामकः कश्चित् तत्, तदौ, तदः । अतिक्रान्तस्तमिततत्,  
अतितदौ, अतितदः । 'अहुतरादिभ्यः पञ्चभ्यः,' कतरमतिक्रान्तं ब्राह्म-  
णकुलमतिकतरमिति संज्ञाप्रतिषेधस्तावच्च वक्तव्यः ॥

अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥

तत्र यथा बाहुर्नामकश्चित्तस्यापत्यं बाहवः, 'बाहुादिभ्यश्चे'-  
तीञ् न भवति । संज्ञा, श्वशुरस्यापत्यं 'राजश्वशुराद्य' च भवति ।  
धान्यमातुः स्वसा, 'मातृपितृभ्यां स्वसे' ति षत्वं न भवति, एवमिहापि  
संज्ञाभूतानां सर्वादीनां संज्ञा तच्चिबन्धनं च कार्यमन्तर्गणकार्यं च न  
भविष्यति, यद्वा व्यवस्थायामित्यत्रासंज्ञायामिति विभज्यते, तेन च गण-  
पाठो विशेष्यते, यान्येतान्यनुक्रान्तानि सर्वादीनि तान्यसंज्ञायां द्रष्टव्या-  
नीति । उपसर्जनप्रतिषेधोपि न कर्तव्यः, सर्वादीनां संज्ञा विधीयते तत्र  
कः प्रसङ्गो यत् सर्वाद्यन्तस्य स्यात्, सर्वशब्दस्य तु सत्यामपि संज्ञाया-

१ प्राप्नोति, अस्मादेव निपातनाच्च भविष्यतीति पा. २ ।

२ यतः संज्ञाप्रतिषेधे इति पा. २ ।



मङ्गस्यासर्वनामत्वात् स्मायाद्युपसङ्गः । यद्येवं परमसर्वस्मादित्यादावपि न स्याद् यतो यदङ्गं न तत्सर्वनाम यच्च सर्वनाम न तदङ्गमिति, मा भू-  
दङ्गं सर्वनाम, अवयवस्यैव तु सर्वनामत्वे 'ऽङ्गाधिकारे तस्य च तदुत्तरपदस्य  
चेति' समुदायस्य च कार्यं भविष्यति, यथा 'ऽस्यादीनामनङ् परमाष्ट्येति ।  
न चैवमत्यस्त्रेत्यादिवदतिसर्वायेत्यादावुपसर्जनेपि प्रसङ्गे 'ऽर्थद्वारकस्य सम्ब-  
न्धस्याश्रयणात्सर्वनामार्थगतमेकत्वादिकं या विभक्तिराहेति, 'यथा 'ऽष्टाभ्य  
चौश्' 'षड्भ्यो लुग्' इति परमाष्टौ परमपञ्चेत्यादौ भवति, प्रियाष्टानः प्रि-  
यपञ्चान इत्यादौ न भवति तदुदत्तापि, 'त्यदादीनाम' इत्याद्यन्तर्गणकार्यं  
मध्येषमेव द्रष्टव्यम् । यत्तु रूपाश्रयं कार्यं 'युष्मदस्मदोरनादेश' इति न पाठा-  
श्रयं नापि संज्ञाश्रयं तदस्याद्यनङ् वदुपसर्जनेपि भवति, 'यत्तुपसर्जनं' दशा-  
याः प्रागेव प्राप्तं तदपि भवति अतिक्रान्ती भवकन्तमतिभवकानिति, तस्मा  
कार्यस्तदन्तस्य संज्ञया, उच्यते । अवयवसर्वनाम्नामित्येकत्वं परमभवकानिति  
तदन्ताच्च स्यात् । 'पञ्चम्यास्तसिल्' परमसर्वतः 'सप्तम्यास्तल्' परम-  
सर्वत्र । 'आ सर्वनाम्नः' 'विष्वदेवयोश्च टेरद्वयञ्चतौ' वप्रत्यये 'परमत-  
द्वयङ् परमयद्वयङ् इत्यादौ न स्यादिति तदन्तस्य संज्ञेयितव्या, कथं पुनरि-  
ष्यमाणापि लभ्यते, ज्ञापकादिति वक्ष्यामः, तत्तदन्तस्य च भवन्ती परमस-  
र्वादिवद् अतिसर्वादेरपि स्यादिति उपसर्जनप्रतिषेधोपि वक्तव्यो, न  
वक्तव्यः, अन्यर्थसंज्ञाविज्ञानादेव सिद्धं, वृत्तौ हि प्रधानार्थसंसर्गादुपसर्जन-  
नानि न सर्वार्थानि यथा सम्भवं च सार्वार्थ्यमिति प्रत्यक्षपरोक्षतादिविशेष-  
वाचित्वेपि तदिदमादौनां भवत्येव, अन्यर्थत्वादेव च संज्ञाभूतानामपि  
संज्ञाऽभावः, एवं तावत्संज्ञानिबन्धनं स्मायाद्युपसर्जनानां निवारितं  
त्यदाद्यन्तर्गणकार्यं तु स्यादेव पाठस्य स्थितत्वात् । एवं तर्हि तन्त्राश्रित्य-  
कशेषाणामन्यतमाश्रयणात् द्वितीयोपि सर्वनामशब्द उपात्तस्तेन पाठो

१ तदित्यधिकम् २ पुस्तके ।

२ यच्चंति पा० २ ।

३ ताया इत्येवपाठः २ पुस्तके ।

४ तावप्रत्यये इति पा० २ ।

विशेष्यते, यानि सर्वेषां नामानि तानि सर्वादीनीति, तेन सर्वादिपाठोप-  
जीवनेन प्रवर्तमानमन्तर्गतकार्यमपि व्यवस्थास्यते, यद्वा संज्ञाया अन्यर्थ-  
त्वात्तत्संबन्धयोग्यानां सर्वार्थानां तावत्पाठो ऽवश्याभ्युपगन्तव्यस्ततश्च  
प्रकारान्तरजुषां पाठे प्रमाणाभावादेव सिद्धः पाठात्पर्युदासः ॥

विभाषा दिक्समासे बहुव्रीहौ ॥ अत्र समासावयवानां सर्वादीनां  
संज्ञा विकल्प्यत इति वृत्तौ लप्यते, यथाह । 'दिगुपदिष्टइत्यादि' । दिशामु-  
पदिष्टुक्ते 'दिङ्गामान्यन्तराल' इत्यस्मिन्समासे ऽवयवत्वेन वर्तमानानी-  
त्यर्थो, न चावयवानां संज्ञाविकल्पे किं चित्प्रयोजनमस्ति स्मायादिकं  
तावदङ्गाश्रयं काकचोश्च नास्ति विशेषो दिग्वाचिनामकारान्तत्वात् ।  
सर्वनाम्नो वृत्तिमात्र इति पूर्वपदस्य पुंवद्वाचोपि न प्रयोजनं, तत्र हि  
मात्रग्रहणं क्वचित्सर्वनामत्वेन दृष्टानां संप्रत्यसर्वनामत्वेपि यथा स्यात्, तथा  
च दक्षिणपूर्वाया इति संज्ञाभावपक्षेपि भवति । स्यादेतत् । अवयवानामेव  
संज्ञा, कार्यं 'त्वङ्गाधिकारे तस्य च तदुत्तरपदस्य चे'ति । एवमपि दक्षिणपू-  
र्वतः दक्षिणपूर्वत्रेत्यत्र तसिलादयो न स्युस्तस्मात्सर्वाद्यन्ते बहुव्रीहौ संज्ञा  
विकल्प्यते, सर्वादीनीत्ययं तु वृत्तिरन्यः सर्वाद्यन्ते प्रवर्तमाना संज्ञा सर्वा-  
दीन्यपि गोचरयतीत्येवं परो व्याख्येयः । यद्वा ऽवयवानां संज्ञाविधानेन तद-  
न्तस्यापि सिध्यति तदन्तविधेरभ्युपगमादिति । 'समासग्रहणं किमिति' ।  
न बहुव्रीहिः समासत्वं व्यभिचरतीति प्रश्नः । 'दक्षिणदक्षिणस्या इति' ।  
'एकं बहुव्रीहिव'दित्यनुवृत्ता 'वा बाधे चे'ति दक्षिणशब्दस्य द्विवचनं 'न ब-  
हुव्रीहौ' वित्ययमपि निषेधो न भवति, तत्रापि समासाधिकारात् । 'दक्षि-  
णोत्तरपूर्वाणामिति' । असति बहुव्रीहियहणे यथा 'न बहुव्रीहायि'ति  
प्रतिषेधं बाधतएवं 'द्वन्द्वे चे'त्येतमपि बाधेत । अथ क्रियमाणेपि बहुव्री-  
हियहणे या पूर्वा सोत्तरा यस्योन्मग्नस्य तस्मै पूर्वात्तराय देहीत्यत्र कस्माच्च  
भवति । प्रतिपदोक्ते यो दिक्समासो 'दिङ्गामान्यन्तराल' इति तस्य

१ सर्वनामानीत्यधिकम् ३ पुस्तके तदसंबन्धम् ।

२ आश्रयणीय इति पा० २ ।

३ यदेति पा० २ ।

ग्रहणं, यद्येवं तत एव हेतोर्द्वन्द्वे न भविष्यति, सत्यम् । उत्तरार्थमवश्यं कर्त्तव्यं बहुव्रीहियहणमिहापि विस्पष्टार्थं भविष्यतीति मन्यते ॥

न बहुव्रीहौ ॥ अत्र वृत्तौ द्विधा सूत्रार्थो लक्ष्यते, बहुव्रीहाविति निषेधाधिकरणं 'बहुव्रीहौ संज्ञा न भवति, बहुव्रीह्याधारा संज्ञा न भवतीति । बहुव्रीहेः संज्ञा न भवतीति, सर्वाद्याधिकरणं वा, बहुव्रीहौ यानि सर्वादीनि तानि सर्वनामसंज्ञानि न भवन्तीति, तत्र सर्वनामसंज्ञायामित्यादिना ऽऽद्यं पक्षं दर्शयति । कथं पुनर्ज्ञायते ऽभ्युपगतस्तदन्तर्विधिरिति । अत एव निषेधात् । द्वितीयं सूत्रार्थं दर्शयति । 'बहुव्रीहावित्यादि' । प्रथमस्योदाहरणमाह । 'प्रियविश्वायेति' । 'सर्वनामसंख्ययोर्हपसंख्यानमिति' सर्वनाम्नः पूर्वनिपाते प्राप्ते 'वा प्रियस्येति' 'प्रियशब्दस्य पूर्वनिपातः । 'द्वान्यायेति' । सर्वनामसङ्ख्ययोरिति द्वान्ययोः पूर्वनिपाते प्राप्ते परत्वात् सङ्ख्यायाः पूर्वनिपातः । द्वितीयस्योदाहरणमाह । 'इह चेति' । अत्र च प्रतिषेधो ऽयमारभ्यतइत्यनुषङ्गे, ऽत्रासति निषेधे ऽकचि सति त्वकत्पितृको मकत्पितृक इति प्राप्नोति सति तु 'प्रागिवात्क' इति के सति 'प्रत्ययोत्तरपदयोश्चेति' त्वमादेशयोस्त्वत्कपितृको मत्कपितृक इति सिद्ध्यति 'न द्यूतश्चे'ति 'समासान्ते कपि । ननु च बहुव्रीहावयवं निषेधः, इह च प्रागेव ततस्त्वकं पिता ऽस्य अहकं पिता ऽस्येति वाक्यावस्थायामेवाकच् प्राप्नोति, एवं तर्हि प्रतिषेधसामर्थ्यात् यदुक्त्यापमर्द्धेन बहुव्रीहिर्भवति तस्यामेवावस्थायां निषेधो भविष्यति, अत्र च प्रथमः सूत्रार्थस्तदन्तर्विधिज्ञापनायैवोपन्यस्तो न तु प्रियविश्वायेत्यादौ समुदायस्य संज्ञाप्रसङ्गे ऽसर्वार्थत्वात् यथा ऽतिसर्वायेत्यादौ । बहुव्रीहाविति वर्तमाने पुनर्बहुव्रीहियहणं किमर्थमित्याह । 'बहुव्रीहावित्यादि' । वस्तान्तरवसनान्तरा इति' । वसनन्तरं येषामिति बहुव्रीहौ द्वन्द्वः । अत्रासति बहुव्रीहियहणे वर्तमानद्वन्द्वान्नयो निषेधः स्यात् ततश्च जसि विभाषा स्यात् पुनर्बहुव्रीहियहणात्

१ बहुव्रीहौ संज्ञा न भवतीति नास्ति २ पुस्तके

२ प्रियशब्दस्येति नास्ति ३ पुस्तके ।

३ कश्चित् पा० २ ।

यदन्तो द्वन्द्वः सोऽन्तरशब्दो बहुव्रीहेः पूर्वमत्रासीद् इति बहुव्रीह्याश्रयो नित्य एव निषेधो भवति, इदं तु तदन्तस्य संज्ञानिषेध इति प्रथमपदानुरोधेन प्रत्युदाहरणं न त्वत्र प्रसङ्गोऽसर्वार्थत्वात् । वसन्त्यस्मिन्निति वसनं गृहं, तेन 'विरूपाणामपि समानार्थानां' मित्येकशेषाभावः ॥

तृतीयासमासे ॥ 'समासइति वर्तमानइत्यादि' । मुख्यस्यैव ग्रहणे प्राप्ते गौणस्यापि ग्रहणार्थं पुनः समासग्रहणमित्यर्थः । न च तृतीयासमासमात्रार्थं वाक्ये प्रसङ्ग इत्याह । 'पूर्वसदृशेत्यादि' । एतच्च लक्षणप्रतिपदोक्तपरिभाषया लभ्यते । 'त्वयका मयकेति' । युष्मदस्मदोऽस्तृतीयैकवचने 'त्वमावेकवचने' 'योचि' सुबन्तयोः प्राक् टेरकच् ॥

द्वन्द्वे च ॥ अयं समुदायस्यैव निषेधो नावयवानां, कुत, स्यदादीनां तावत् 'त्यदादीनि सर्वैर्नित्य' मिति एकशेषेण भाव्यम्, प्राक् च त्यदादिभ्योऽकारान्तास्तत्र न काकचोर्विशेषः, 'सर्वनाम्ना वृत्तिमात्रे पुंवद्भाव' इति त्विष्यतएव दक्षिणोत्तरपूर्वाणामिति, सोऽयं प्रतिषेधो ज्ञापयति अस्ति सर्वनामसंज्ञायां तदन्तविधिरिति ॥

विभाषा जसि ॥ 'जसः कार्ये प्रति विभाषेति' । तत् कथं, व्यवस्थितविभाषेयं, यद्वा जसीति कार्यापेक्षयाधिकरणसम्प्रती, जसाधारं यत्कार्यं शीभावाख्यं तत्र कर्तव्यइति, अन्ये त्वाहुः । जस ई जसी शब्दरूपापेक्षया नपुंसकह्रस्वत्वे सप्तम्या लुका निर्देशो जस ईकारे कर्तव्यइति, किं पुनः कारणमेवं व्याख्यायते तत्राह । 'अकञ्ज्मीति' । हिशब्दो यस्मादर्थं, यद्यविशेषेण विकल्पः स्यात् कतरकतमश्च इति स्थिते कुत्सादर्थविवक्षायां यस्यामवस्थायामकच्विधिं प्रति संज्ञा स्यात् ततश्च तन्मध्यपतितत्वात्तद्वहणे शीभावस्यात्, के तु सति न भवति ॥

प्रथमचरमतयाल्पाधकतिपयनेमाश्च ॥ 'उभयशब्दस्येत्यादि' । उभाववयवावस्य 'उभादुदात्तो नित्य' मिति तयपोऽयज्ञादेशः । स्यानिवद्वाद्वाद्भवत्ययं तयबन्तस्तथापि गणे पाठाद् नित्यैव संज्ञा भवति । ननु गणे

पाठस्योभयस्मिन्भयेशामित्यादिरवकाशः, इह तयव्यवहणस्य द्वितये द्वितया इति, उभयशब्दान्जस्यभयप्रसङ्गे परत्वादियमेव विभाषा प्राप्नोति, नैष दोषः । अन्तरङ्गा नित्या संज्ञा विभक्त्यनपेक्षत्वादिति सैव प्रवर्तते । 'काकचोर्यथायोगं वृत्तिरिति' । नेमशब्दे ऽकचो वृत्तिः, अन्येषु कस्येत्येष यथा-योगार्थः, कः पुनर्दोषो नेमशब्दे यदि जसः कार्यं प्रति न स्यात् पक्षे को ऽपि स्यात् । अस्तु, नेमके नेमकाः नित्येण्यकचि तस्य तद्वहणेन ग्रहणादस्मिन्विकल्पे सति इतद्रूपद्रव्यं भवत्येव, सत्यं, प्रथमादिषु पक्षे ऽकज्ज भवतीत्येवं परो गन्तः ॥

पूर्वपरावरदक्षिणोत्तरापराधराणि व्यवस्थायामसंज्ञायाम् ॥ 'असंज्ञायामिति' । संज्ञायामसत्यां, पूर्वादयश्चेत्संज्ञारूपा न भवन्तीत्यर्थः । व्यवस्था, नियमः, स चात्रार्थादवध्यपेक्ष इत्याह । 'स्वाभिधेयापेक्षइत्यादि' । पूर्वादीनां शब्दानां स्वाभिधेयो दिग्देशकालस्वभावार्थस्तमपेक्षते तेन धापेक्ष्यते यः स स्वाभिधेयापेक्षो ऽवधिर्मर्यादा पूर्वदेशस्य यत्पूर्वत्वं तत्परदेशमपेक्ष्य भवति परस्यापि यत्परत्वं तत्पूर्वदेश, मेवं दिक्कालयोरपि द्रष्टव्यं, तस्मात्पूर्वादिशब्दवाच्यो ऽर्थो ऽवश्यमवधिं कं चिदपेक्ष्य भवति तत्र योयमपेक्षाया नियमः सा व्यवस्थेति तावद्विवक्षितं, तस्यां गम्यमानायां पूर्वादिशब्दानां स्वाभिधेय एव वर्तमानानामियं संज्ञा भवति न तु वाच्यायाम् । 'प्रवीणा इत्यर्थ इति' । अनेन व्यवस्थाभावमाह । नहि प्रवीणशब्दः सापेक्षमर्थमाचष्टे । सत्यामेव व्यवस्थायामित्यनेनान्वर्थतां दर्शयति, सुमेरुमवधिमपेक्ष्य कुरुक्षेत्रशब्दो वर्तते, ऽत्र जसः कार्यं प्रतीति नोक्तं विशेषाभावात् ॥

स्वमज्ञातिधनाख्यायाम् ॥ अज्ञातिधनाख्यायामित्यस्यार्थमाह । 'न चेदित्यादि' । यत्र शब्दान्तरनिरपेक्षः स्वशब्दो ज्ञातिधने स्वरूपेणाचष्टे तत्रासौ संज्ञारूपेण प्रवर्तते । 'आत्मीया इत्यर्थ इति' । पुत्राणां गवां सत्यपि ज्ञातिधनत्वे न तेनाकारेण तत्र वर्तते किं त्वात्मीयाकारेणेत्यर्थः । आख्याग्रहणे त्वसति ज्ञातिधनयोः पर्यवसानाद् अत्रापि प्राप्नोति । 'धूमायन्तइत्यादि' । यथोत्तमकान्यश्लिष्टानि असंहतानि

धूमायन्ते संहतानि तु प्रच्वलन्ति तद्वत् ज्ञातयोपीत्यर्थः । 'स्वा ज्ञातय इति' । स्वशब्दस्यानेकार्थस्य व्यक्तीकरणाय पर्यायस्यापि ज्ञातिशब्दस्य प्रयोगः, स एव तु न प्रयुक्तः, निरङ्कुशः कविवाच इति ॥

अन्तरं बहिर्योगोपसंख्यानयोः ॥ बहिरित्यनावृता देश उच्यते, बहिरित्यनेन योगो बहिर्योग इतीतिशब्दाध्याहारेण विग्रहसमासः, स चानावृतस्य बाह्यस्य वस्तुनो भवति उपसंवीयते विधीयते वासोऽन्तरेणेत्युपसंख्यानं कर्मणि ल्युट्, 'नगरबाह्या इति' । बहिर्योगं दर्शयति, परिधानीयमन्तर्वासः प्रावरणीयं बहिरवासः । 'अन्तरेतापस इति' । अत्र संज्ञाभावाद्देः स्मिच् भवति । जसीति वर्तमाने कथं सप्तम्यन्तं प्रत्युदाहरणे दीयतइत्यत आह । 'गणसूत्रस्य चेत्यादि' । गणसूत्रमप्येवमेव पठ्यते, कस्मात्पुनरप्रस्तुतस्य गणसूत्रस्य प्रत्युदाहरणं दीयते न सूत्रस्य, 'अपुरीति वक्तव्य' मिति वक्ष्यति तद्गणसूत्रविषयं यथा स्यादिति । तस्यायं प्रस्तावः । सूत्रस्याप्यनया दिशा प्रत्युदाहरणं गम्यतइति न पृथग्दर्शितम् । 'अन्तरायामिति' । प्राकारादुद्दिष्टैर्वान्यामित्यर्थः । यद्यपि गणसूत्रेऽन्तरशब्दः पठ्यते तथापि तस्यैव सर्वनामत्वात् टापा सहैकादेशोपि तद्गुह्येन गृह्यतइति स्यात् प्रसङ्गः, लिङ्गविशिष्टपरिभाषया वा टाबन्तस्यैव संज्ञाप्रसङ्गे वचनम् । 'विभाषाप्रकरणइत्यादि' । यथायमर्थः सिद्ध्यति तथा 'विभाषा द्वितीयातृतीयाभ्या' मित्यत्र वक्ष्यामः ॥

स्वरादिनिपातमत्रयम् ॥ 'तसिलादिरिति' । 'पञ्चम्यास्तसिलि'त्यारभ्य 'एधाच्चे' त्येतदन्तः, शस्तसी 'बहुत्वार्याच्छस्' 'प्रतियोगे पञ्चम्यास्तसिः' । 'संख्यायाः क्रियाभ्यावृत्तिगणने कृत्वमुच्' 'द्वित्रिचतुर्भ्यः सुच्' । 'आस्थालाविति' । 'इण आसिः' । अयाः, प्रबपूर्वत्वं प्रवथाः । व्यर्थः । संपद्यकर्तरि च्चिः 'विभाषा सातिः कात्स्न्य' 'देये चा च' 'अमु चच्छन्दसि' किमेत्तिङव्ययघादामु । 'निपाता वक्ष्यन्तइति' । अथ किमर्थं स्वरादीनां पृथग्गुह्यं क्रियते ते चादिष्वेव पठ्येरन्, न । चादीनामसत्त्ववचनानां निपातसंज्ञा, स्वरादीनां पुनः सत्त्ववचनानामसत्त्ववचनानां चाव्य-

यसंज्ञा, स्वस्ति वाचयति स्वः पश्येति, क्रियासम्बन्धे ऽनेकशक्तिदर्शनात् सत्त्ववाचित्वम् । अथ 'प्राचीश्वराभिपाताः' स्वरादीनि चादयोसत्त्व- इत्येवं सूत्रन्यासः क्रियेत, कः पुनरत्र विशेषस्तत्र वा स्वरादियहणं क्रिये- त अत्र वा, किं च 'निपात एकाजनाडिति' प्रगृह्यसंज्ञा स्वरादीनामप्ये- काचां प्रसज्येत 'किमोत्' 'दक्षिणादाच्' 'एकाच्च तद्धितः,' केनभृ- तयस्तु कृत एकावस्सन्ति । अथ चादिरेकाजनाडिति क्रियते तदा चादीना- मसत्त्ववचनत्वं विशेषणं न लभ्यते । नैष दोषः । 'चादयोसत्त्व' इत्यत्रा- सत्त्वग्रहणं चादीनां पाठविशेषणं यथा तिङो गोत्रादीनीत्यत्र कुत्सनाभी- ल्यग्रहणं गोत्रादीनां, तेन यत्र यत्र चादियहणं तत्र सर्वत्र विशिष्टानामेव ग्रहणं, तत्रायमप्यर्थः उभे संज्ञे न कर्तव्ये भवतो ऽव्ययं निपात इति । कथं, प्राचीश्वराभिपाता इति वा ऽव्ययानीति वा सूत्रं 'कर्तव्यं ततः स्वरा- दीनि 'तद्धितश्चासर्वविभक्ति'र्यावदव्ययीभावश्चेति, ततश्चादयो ऽसत्त्वइत्यादिभ्य याव 'दधिरीश्वरे' 'विभाषा कृत्री' इति तत्र यस्मिन् प्रदेशे निपातग्रहणं तत्र चादियहणमस्त्वव्ययप्रदेशेष्वव्ययग्रहणं निपातग्रहणं चेति तत्तु तथा न कृतमित्येव । 'अव्ययमित्यन्वर्थसंज्ञेति' । 'सदृशम् इत्यादि' । श्रुतिश्चेयमाथर्वणी प्रणवविद्यायां त्रिषु लिङ्गेषु स्त्रीपुत्रपुं- सकेषु सदृशं, लिङ्गविशेषप्रतिपादने ऽसामर्थ्यात् । 'विभक्तिष्विति' । कारकेषु, 'वचनेष्विति' । एकत्वादिसंख्यासु, अव्ययीभावस्य शक्तिर्लिङ्ग- विशेषयोगेपि वचनादव्ययत्वं, यस्माच्च व्येति नाना न गच्छति सत्त्वध- र्माच्च गृहातीत्यर्थस्तत्तस्मादव्ययमिति, यच्छब्दरूपं न व्येति तदव्ययमिति वा, किं पुनः प्रयोजनमन्वर्थसंज्ञाकरणे उपसर्जनप्रतिषेधो ऽत्युच्चैसौ अत्यु- च्चैस इति, अतिक्रान्तप्रधानस्यात्र सत्त्वधर्मपरिग्रहात् उच्चैःशब्दः पठ्यते कः प्रसङ्गस्तदन्तस्यै, तज्ज्ञापयत्याचार्यो ऽस्त्यव्ययसंज्ञायां तदन्तविधिरिति, तेन परमस्वः परमोच्चैरिति स्वरादिप्राधान्ये तदन्तस्यापि भवति कुशब्दः स्वरादिषु पठितव्यो ऽव्ययसंज्ञार्थः ॥

तद्धितश्चासर्वविभक्तिः ॥ इह यद्यपि संज्ञाविधौ प्रत्ययग्रहणे तदन्तविधिप्रतिषेधस्तथापि केवलस्य तद्धितस्य संज्ञायाः प्रयोजनाभावात् 'तदन्तविधिर्विज्ञायतइत्याह । 'तद्धितान्तः शब्द इति' । अक्च् तावत्प्रातिपदिकस्य सुबन्तस्य वा विधीयते । 'अव्ययादाप्सुप' इत्यत्राप्यव्ययाद्विहितस्य सुपो लुग् न तु परस्या, त्युच्चावित्यादावपि प्रसङ्गात् । तत्पुरुषे तुल्यार्थ, नाव्ययदिकृच्छ्र, 'खित्यनव्ययस्ये'त्यत्रापि पूर्वपदस्याव्ययस्य ग्रहणं, सर्वा विभक्तिर्यस्य सम्बन्धिनी न भवति सोऽसर्वविभक्तिः, किं पुनरिदं तद्धितस्य विशेषणमाहो स्वित्तदन्तस्य, कथञ्चेदं तद्धितस्य विशेषणं कथं वा तदन्तस्य, यदि सर्वा विभक्तिर्यस्य सम्बन्धिनी न भवति कारणत्वेन यस्यात्पत्तौ सर्वा विभक्तिः कारणं न भवति, यथा 'पञ्चम्यास्तसिलि'त्यादाविति कार्यमन्यपदार्थस्तदा तद्धितस्य विशेषणं भवति तद्धितस्यैव ह्युत्पत्तिर्न तदन्तस्य, एवं विशिष्टेन तद्धितेन तदन्तविधौ तादृशतद्धितान्तोऽव्ययमित्यर्थो भवति । अथ तु सर्वा विभक्तिर्यस्य कार्यत्वेन सम्बन्धिनी न भवति यस्मात्सर्वा विभक्तिर्नोत्पद्यतइति कारणमन्यपदार्थस्तदा तदन्तस्य विशेषणं भवति । नहि तद्धितमात्राद्विभक्त्युत्तिप्रसङ्गः । तत्र पूर्वस्मिन् पक्षे विना नानेत्यत्र न स्याद् नहि विनऽभ्यामित्यत्र प्रतिनियता का चिद्विभक्तिराश्रीयतइति सर्वविभक्त्यन्ताभ्यां विनऽभ्यानाज्ञौ भवतोऽव्ययेभ्यस्तु निःसङ्गेभ्यः सामान्यविहिताः स्वादयो विद्वन्तएवेति पक्षे येषि भवदादिप्रयोगे तसिलादयो विधीयन्त 'इतराभ्योपि दृश्यन्ते' इति तेषि स भव्वास्ततो भव्वास्तं भवन्तं ततो भवन्तमित्यादि-सर्वविभक्त्यन्तेभ्य उत्पद्यन्तइति तत्रापि न स्या 'तस्यापत्यं' 'तत्र भव' इत्यादौ च षष्ठ्यादिकैश्च विभक्तिर्निमित्तं न तु सर्वत्यूपागवादावितिप्रसङ्गश्चेति द्वितीयं पक्षमाश्रित्याह । 'यस्मादित्यादि' । तत इत्यादौ 'प्राग्दिशो विभक्ति' रिति तसिलादीनां विभक्तित्वात्पदाद्यत्वं, कथं पुनरेतेऽसर्वविभक्तयो यावता यत्र च सङ्ख्या सम्भवति तत्रायमुपदेशोऽव्ययेभ्यस्तु



निःसङ्ख्येभ्य इत्यस्मिन्यन्ते 'अव्ययादाप्सु' इति ज्ञापकाश्रयणे च सर्ववि-  
भक्तयो, ऽथ सङ्ख्याकर्मादयश्च स्वादीनामर्थास्तेन सहास्यैकवाक्यतेति  
पक्षस्ततो ऽविभक्तित्वमेवासत्त्वभूतार्थानामापद्येत । उच्यते । 'द्वेकयोर्द्विव-  
चनेकवचने' इत्यत्रैकस्मिन्नित्यपनीयैकवचनमिति पृथक् सूत्रं कर्त्तव्यं,  
ततो द्विवद्द्वौद्विवचनबहुवचने इति, ततश्चैकवचनमेकस्मिन्नपि भविष्यति,  
सङ्ख्याकर्माद्यभावे चाप्राप्त<sup>१</sup>प्रापणार्थत्वादेकवचनमित्यस्य सूत्रस्य, द्वित्व-  
बहुत्वयोस्तु प्राप्तं द्विवचनबहुवचनान्धां बाध्यते, ततश्चासत्त्ववचनेभ्योऽपि  
सप्तानां विभक्तीनां सप्ताप्येकवचनानि भवन्ति । अव्ययीभावादप्येषमेव,  
तावतापि नाव्ययीभावा, तृतीयासप्तम्यो, रित्यस्योपपत्तेस्तद्विदमुच्यत एकव-  
चनमुत्सर्गतः करिष्यत इति । एवं स्थिते यस्मात्सर्वा विभक्तिर्नात्पद्यत इत्येक-  
वचनेन विग्रहो ऽवयवकात्स्न्यवृत्तिः सर्वशब्दो यस्य त्रिकस्य विभक्तिसंज्ञा  
विहिता तच्चिरवशेषं यस्माच्चात्पद्यते किं तु तदेकदेश एवेत्यर्थस्तदाह ।  
'यस्मात् सर्वा विभक्तिरिति' । यदि तु सर्वा विभक्तय इति बहुवचनेन  
विग्रह्येत ततः सर्वाचीन इतिवत् प्रकारकात्स्न्येऽपि सर्वशब्दस्य सम्भवाद्  
एकवचनमात्रेऽप्येतावपि सर्वा विभक्तयः सप्ताप्येकवचनान्यसत्त्ववच-  
नेभ्य उत्पद्यन्त इति न स्यादसर्वविभक्तित्वमिति भावः । इह 'तेनैक-  
दिक्' 'तसिश्चे' त्येकस्मिन्नर्थे विधीयमानयोरप्यणतसोरण द्रव्यप्रधान-  
स्तसिस्तु द्रव्योपसर्जननृतीयार्थप्रधान इति तस्यासत्त्ववचनता । 'तद्वित  
इति किमिति' । असर्वविभक्तिरव्ययमित्येवास्तु मा भूत्सर्वमेव प्रकरणं ये  
हि स्वरादयो ये च निपाताः ये च कृन्मेजन्ताः ये च त्कादयो यश्चा-  
व्ययीभावः सर्वे ते ऽसर्वविभक्तय इति प्रश्नः । 'एको द्वौ बहव इति' । एते-  
भ्योऽपि सप्तस्वपि विभक्तिष्वेकैकमेव वचनमुत्पद्यत इति स्यादतिप्रसङ्ग इति  
कर्त्तव्यं तद्वितग्रहणं, तद्वितग्रहणे तस्मिंश्च कृते प्रकरणमपि कर्त्तव्यमिति  
भावः । विंशत्यादयस्तु कृतैकशेषा द्विवचनबहुवचनान्ता अपि भवन्तीति

१ प्रयोगार्थत्वादिति पा० २ पुस्तके ।

२ सर्वासामिति पा० २ ।

नासर्वविभक्तयः, एवं द्वयत्रयोभयशब्दा अयजन्ताः । एवमपि गोदयो<sup>१</sup>र-  
दूरभवो यामः 'अदूरभवश्चे' त्यणो 'वरणादिभ्यश्चे'ति लुपि युक्तवद्वा-  
घात् सर्वासु विभक्तिषु द्विवचनस्योत्पत्तेरस्त्यतिप्रसङ्गः, स्यादयं पर्यनुयोगो  
यदि तद्धितान्तो गोदशब्दो वयं तु 'लुब्धोगाप्रख्यानाद्' 'योगप्रमाणे च  
तदभावे दर्शनं स्यादि' त्यधीयाना नैवं पर्यनुयोज्याः, एवमपि 'सङ्ख्यायास्स-  
ज्जासङ्गसूत्राध्ययनेषु' सज्जायां स्वार्थउत्पादः पञ्चैव पञ्चकाः शकुनयो  
ऽत्र प्राप्नोति, पचतिरूपं पचतिकल्पमित्यादौ च एकवचनमेवोत्पद्यतइति  
स्यादेवातिप्रसङ्गस्तस्मात्तद्धितानां पाठ एवाश्रयणीयस्तदाह । 'सिद्धं तु  
पाठात्तसिलादयः प्राक् पाशपः शस्त्रभृतयः प्राक् समासान्तेभ्यः मान्तः  
कृत्वार्थास्तसिवती नानाजविति' ॥

कृन्मेजन्तः ॥ अत्रापि पूर्ववत्तदन्तस्य सज्जेति स्थिते मेजन्तग्रहणं  
कृदन्तस्य विशेषणं कृदन्तमेजन्तमव्ययमिति, कृत एव वा कृत्यो मेजन्त-  
स्तदन्तमव्ययमिति, तत्राद्ये पक्षे प्रतामौ प्रतामः, लवमाचष्टइति णिचि  
क्वपि णिलोपे ऊठेत्येधत्पूठस्विति वृद्धौ लौरत्रापि प्राप्नोति, भवति ह्ये-  
तत् प्रत्ययलक्षणेन कृदन्तं मेजन्तं च श्रूयतइतीमं दोषं दृष्ट्वा द्वितीयं  
पक्षमाश्रित्याह । 'कृत्य इति' । नन्वत्रापि कारयांचकार आमन्तस्य न  
प्राप्नोति, पूर्वत्र तु लिटः कृत्वात्सिद्धु, मत्रापि स्वरादिष्वामिति पाठात्  
सिद्धु, मत्रापि तत्र तद्धितस्य पाठः, एवमपि कृदन्तत्वादुत्पत्तानां सुपा 'माम'  
इति लुग्भविष्यति, लेरिति हि तत्र नानुवर्त्तते । 'स्वादुङ्कारमिति' ।  
'स्वादुमि णमुल्' स्वादुमित्यर्थग्रहणात्सम्यक् कारमित्यपि भवति, स्वादु-  
मीति निपातनात्पूर्वपदस्य मान्तत्वं, 'येन विधिस्तदन्तस्ये' त्येव सिद्धेरपा-  
र्थकमन्तग्रहणं तत्राह । 'अन्तग्रहणमित्यादि' । नित्ययोगे बहुव्रीहिविज्ञा-  
नादौपदेशिकप्रतिपत्तिः । 'आधयइति' । आहुपूर्वाद्वात्र 'उपसर्गे घोः  
किः,' चतुर्थ्यकवचने 'घेर्ङिति' आधये, भवत्ययं संप्रत्येजन्तो नोपदेशे,  
एवं चिकीर्षवे करोतेः सचन्ता 'त्सनाशंसभित्त उः,' कुम्भकारशब्दः कर्म-

एयणन्तः 'बहुवचने भल्येत्,' अत्राव्ययसञ्ज्ञायामव्ययादिति लुक् स्यात्, सञ्चिपातपरिभाषया ऽप्येतत्सिद्धं तथा लक्षणप्रतिपदोक्तयोः प्रतिपदोक्तस्येवेति, अन्तग्रहणं तु यवान्तरं द्रष्टव्यम् ॥

अव्ययीभावश्च ॥ 'लुङ्मुखस्वरोपचारा इति' । अत्र मुखस्वरोपचारौ निवर्त्यमानतया प्रयोजनं मशकार्यो धूम इतिवत् । लुक् प्रवर्त्यमानतया उपानीति । अव्ययादिति लुक् । 'पूर्वपदप्रकृतिस्वर एवेति' । समासस्वरेणान्तोदात्तत्वम् । 'उपपयः काम इति' । 'शीलिकामिभिर्ताचरिभ्यो णः' कर्मणि घञन्तेन वा बहुव्रीहिः, अत्र मुखस्वरनिवृत्तिरेव साक्षात्प्रयोजनं लुक् तु नाव्ययीभावादतोमिति विशेषप्रतिषेधात् सिद्धोऽतः कृकमिकंसेत्यत्र चानुत्तरपदस्यस्येति वर्तते । नन्वन्यदप्यव्ययकार्यं सम्भवति उपाग्निकमित्यकच्, उपकुम्भमन्यइति मुम्प्रतिषेधः, उपकुम्भीभूत इति 'अस्य च्वा' वितीत्वस्योपसङ्ख्यानिकः प्रतिषेधः, उपाग्न्यधीयानेति सुबामन्त्रितइत्यस्योपसङ्ख्यानिकः प्रतिषेधस्तत्कुतोऽयं कार्यनियम इत्यत आह । 'सर्वमिदमित्यादि' । इह चेत्यादिना न लोकाव्ययेत्यत्र यद्व्यति 'अव्ययप्रतिषेधे तोऽमुक्तसुनोरप्रतिषेध' इति तस्यावक्तव्यतां दर्शयति ॥

शि सर्वनामस्थानम् ॥ 'कुण्डानीति' । 'जशसोः शिः' सर्वनामस्थानइति वर्तमाने 'नपुंसकस्य कलव' इति नुम् । 'सर्वनामस्थाने चासम्बुद्धा' इति दीर्घा यद्यपि 'जसः शि' 'नपुंसकाच्चे'ति विहितस्य शिशब्दस्य शब्दरूपापेक्षया नपुंसकह्रस्वत्वे शि इति रूपं सम्भवति तथापि लाक्षणिकत्वाच्च तस्य ग्रहणं सर्वनामस्थानप्रदेशेषु शियग्रहणे सुटो ग्रहणं न स्यात्, शिसुटोरिति वचने नपुंसकसुटोऽपि ग्रहणं प्राप्नोत्यतः संज्ञा तावत्कर्तव्या । किमर्थं तु महती क्रियते । के चिदाहुः, सर्वे नाम तिष्ठत्यस्मिन्निविति सर्वनामस्थानं, नाम प्रातिपदिकं सर्वशब्दोऽवयवकार्त्स्न्यवचनः सर्वावयवयुक्तं यत्र नाम तिष्ठतीत्यर्थस्तेनान्यत्र न्यूनं नाम तिष्ठतीत्यर्था गम्यन्ते, किं सिद्धं भवति, उपेयुष इत्यादौ सम्प्रसारणे कृते पूर्वकृतस्येदो निवृत्तिः सिद्धा भवति, अन्यथा निवृत्तिकारणाभावात् अवतिष्ठेतेति । एवं

तु कस्मिन् प्रातिपदिके किं न्यूनमिति न ज्ञायेत तस्मात्पूर्वाचार्यानुपालब्धमेषा महती संज्ञा प्रणीता ॥

सुडनपुंसकस्य ॥ 'सुडिति पञ्च वचनानीति' । अनेनौट्टकारेण प्रत्याहारो न टाशब्दस्येति दर्शयति, आदिरन्त्येनेत्यत्रान्यत्वप्रयुक्ता यस्येत्संज्ञा तेन प्रत्याहारो लकारे त्वकारस्येत्संज्ञा विधानसामर्थ्यात् प्रत्याहार इति भावः । 'नपुंसकादन्यत्रेति' । अनेन पर्युदासतां दर्शयति, प्रसज्य-प्रतिषेधे हि कुण्डानि तिष्ठन्तीति जसः शौ पूर्व्वेण या प्राप्तिस्तस्या अपि प्रतिषेधशङ्काया 'मनन्तरस्य विधिर्वा भवति प्रतिषेधो वेति' परिहर्तव्यं स्याद् असमर्थसमासश्चाश्रयणीयः स्यात् । 'नपुंसके न विधिरिति' । स्त्रीपुंससम्बन्धिनः सुट उपादानाद् । 'न प्रतिषेध इति' । विधिप्रधानत्वात् पर्युदासस्य । 'तेनेत्यादि' । 'यत एवं नपुंसकेनास्य व्यापारस्तेन जसो यः शिस्तस्य पूर्व्वेण संज्ञा भवतीति । 'सामनी इति' । नपुंसकाच्चेति शीभावः, 'विभाषा द्विश्यो' रित्यल्लोपाभावे दीर्घा न भवति ॥

न वेति विभाषा ॥ नवाशब्दोऽयमेकनिपातोऽप्यस्ति प्रतिषेधवाची नवोक्तार्थत्वादिति यथा, तस्य ग्रहणे विभाषादिक्तमासइति प्रकृते 'न बहुव्रीहा' विति प्रतिषेधोऽनर्थकः स्याद्, विभाषाप्रदेशेषु च नशब्द एवोपादेयः स्याद्, अत एव संख्यावाचिनो नकारान्तस्याप्यग्रहणं, प्रत्ययस्त्रीलिङ्गवचनोपि न गृह्यते प्रदेशेष्वसम्भवात्, नहि 'विभाषा श्वे' रित्यादौ विधेयस्य नवपुराणत्वं स्त्रीलिङ्गता वा सम्भवति, तस्माद्विपातसमुदायोऽयमित्याह । 'नेति' । 'प्रतिषेध इत्यादि' । तयोः प्रतिषेधविकल्पयोरित्यनेनार्थयोरेषा संज्ञेति दर्शितम् । ननु च स्वं रूपं शब्दस्येति वचनाच्चवाशब्दयोरेव ग्रहणं युक्तं तत्राह । 'इतिकरण इत्यादि' । कर्मणि ल्युट्, इतिश्चासौ करणश्च सार्थस्य संज्ञिनो निर्देशो यथा स्यादित्येवमर्थः । इतिशब्दो हि पदार्थविपर्यासकृत् तत्र लोके बाह्यार्थप्रधानेषु शब्देष्विति-शब्दः प्रयुक्तोऽर्थपदार्थकत्वात् प्रच्याव्य शब्दपदार्थकत्वे व्यवस्थापयति गौरित्ययमाहेति, इह तु व्याकरणे स्वं रूपमिति वचनात् स्वरूपपदार्थः, ततश्च नवाशब्दाभ्यां परत्र प्रयुक्त इतिशब्दस्तौ स्वरूपपदार्थकत्वात्प्रच्या-

व्यार्थपदार्थकत्वे व्यवस्थापयति, तस्मादर्थयोरेव संज्ञा । विभाषाप्रदेशे-  
 खित्यादिना प्रतिषेधविकल्पयोरेकस्मिन्नेव योगे सहोपस्थापनं तं  
 विषयभेदेनेति दर्शयति, तथा सति विषयभेदो दुर्ज्ञानः स्यादिति  
 भावः । तत्रेत्यादिना पूर्वं प्रतिषेधः प्रवर्तते पश्चाद्विकल्प इति दर्शयति ।  
 यदि तु पूर्वं विकल्पः प्रवर्तते पश्चात्प्रतिषेधस्ततो विकल्पप्रवृत्तिरनर्थिकैव  
 स्यात् । आनुपूर्वी च संज्ञाविधिषाक्ये श्रुतैव प्रदेशवाक्येष्वप्याश्रितुं युक्ता ।  
 ‘उभयत्र विभाषाः प्रयोजयन्तीति’ । प्राप्तविभाषायामप्राप्तविभाषायां च  
 संज्ञाकरणस्यानुपयोगात् । तथाहि । प्राप्तविभाषायां ताव ‘द्विभाषोपपदेन  
 प्रतीयमान’ इति स्वरिर्जात इत्यादिना नित्यमात्मनेपदे प्राप्ते विभाषा  
 विधीयते, विभाषाशब्दश्चायं चान्यतरस्यामित्यादिवद्विकल्पवाचित्वेन  
 प्रसिद्धः । तेन भावाभावयोः प्रतिपादितयोर्भावांशस्य प्राप्तत्वादभावांश-  
 परता विज्ञायते भावांश स्थित एव । अप्राप्तविभाषायामपि ‘विभाषोर्णा’-  
 रित्यभावांशस्य प्राप्तत्वाद् भावांशपरता विज्ञायते, ‘विभाषा श्वे’ रित्यत्र  
 तु यदि विधिमुखेन विभाषा श्रुतिः प्रवर्तते पितृस्वेव संप्रसारणं विभाषा  
 स्यात्किंत्सु तु यज्ञादित्वाच्चित्यमेव स्यात् । अथ प्रतिषेधमुखेन प्रवृत्ति-  
 स्तदा किंत्स्वेव विकल्पः स्यान्न पितृसु, न च शक्यं वक्तुं पितृसु विधि-  
 मुखेन प्रवर्तते किंत्सु प्रतिषेधमुखेनेति, एकत्वाद्वाक्यस्य तस्य चान्यतर-  
 विकल्पणवोपक्षीणत्वात्, संज्ञाकरणे तु पूर्वं प्रतिषेधे किंत्सु प्रवृत्ते किद-  
 किदाख्या लिट् सर्व एव समीकृतो भवति, सर्वस्यासम्प्रसारणनिमित्त-  
 त्वात्, ततो विकल्पः सर्वत्र विधिमुखेन पक्षे सम्प्रसारणं सम्पादयति ।  
 एतच्चाकृतौ पदार्थं समुदाये सकृल्लक्षणं प्रवर्ततइति दर्शने प्रयोजनम् ।  
 यदा तु प्रतिलक्ष्यं ‘विभाषा श्वे’ रित्यस्य व्यापारस्तदा क्व विधिमुखेन  
 क्व चित्प्रतिषेधमुखेन प्रवर्ततइति संज्ञाकरणमन्तरेणापीष्टं सिद्धमिति ।  
 तथा च ‘हृक्कारन्यतरस्या’ मित्यादावन्यतरस्याग्रहणे वायग्रहणे चोभयत्र  
 विभाषास्विष्टसिद्धिः । सूत्रारम्भे तु संज्ञाप्यर्थः, विभाषेत्यर्थः । संज्ञा  
 नवार्थयोरिति व्याख्येयम् । ‘शुशवेति’ । श्वयतेर्लिटि तिपो णलि  
 सम्प्रसारणे वृद्धावादेशौ ॥

इग्यणः सम्प्रसारणम् ॥ 'यणः स्थानइति' । कथं पुनरनुवादे स्थानसम्बन्धो लभ्यते, 'षष्ठी स्थानयोगे' त्यत्राधिकारात् । 'भूत इति' । कार्यान्तरार्थमनूद्यमानो भूतो विधेयस्तु भावी तत्र च संज्ञितो भावित्वात् संज्ञापि भाविन्येव यथा ऽस्य सूत्रस्य शाटकं वयेति, 'वचिस्वपियज्ञादीनां किति' तद्वति यस्य भूतस्य सम्प्रसारणसंज्ञा भवतीति । 'इष्टम्' । 'उत्तमिति' । वचिस्वपीत्यादिना सम्प्रसारणं, 'गृहीतमिति' । गृहीत्येत्यादिना 'ग्रहो ऽलिटि दीर्घः' । 'के विदित्यादि' । एवं वदतां भाविनी संज्ञा नाश्रयणीया स्थानयोगश्च लभ्यते, इग्यण इत्यत्र भवतीत्यध्याहारात्पूर्व-सूत्राच्चैतिकरणानुवृत्तेर्यणः स्थाने इग्भवतीति योयं वाक्यार्थ इत्यर्थो लभ्यते, कथं पुनरर्थद्वयमेकस्य सूत्रस्य भवति, तन्त्रेणावस्था वा, अस्य च लिङ्गं विभक्तिविशेषनिर्देशो, यदयं षड्ः सम्प्रसारणमित्यादौ भाव्य-मानविभक्त्या निर्देशं करोति ततो ज्ञापयति वाक्यार्थः संज्ञेति, नहि तत्र वर्णस्य सम्भवः सम्प्रसारणस्येत्यादौ तु भूतविभक्त्या निर्देशात् ज्ञायते वर्णः संज्ञीति, नहि तत्र वाक्यार्थः सम्भवति । तत्रेत्यादिना द्वयो-रर्थयोर्विषयविभागेनोपस्थानं दर्शयति । 'अदुहितरामिति' । दुहेर्लङि कर्मकर्त्तरि उत्तमैकवचनइटि न दुहसुनमामिति यकि प्रतिषिद्धे शब्दुकि अदुहि इति स्थिते 'तिङश्चेति' तरपि किमेत्तिङव्ययघादित्याम् । तत्र लकारस्य यणः स्थाने इद्विहित इति सम्प्रसारणसंज्ञायां 'हल' इति दीर्घ-त्वं प्राप्नोतीति चोद्यमपाकरोति । 'सङ्ख्यातानुदेशादिति' । तरप उप-न्यासोऽङ्गसंज्ञार्थः । सङ्ख्यासाम्यात्सङ्ख्यातानुदेशे सति यकारस्यानिकत्ये-कारस्य संज्ञया भाव्यम्, अयं तु लकारस्यानिकः, व्युभ्यामित्यत्र 'दिव उ' दित्युत्वे यणादेशे 'हल' इति दीर्घत्वं प्राप्तं तपरकरणाच्च भवति । अतद्व्युः अतद्व्युवौ अतद्व्युव इत्यादावूठः सम्प्रसारणसंज्ञायां 'सम्प्रसा-रणाच्च' इति पूर्वरूपत्वं प्राप्तं वार्णादाङ्गं बलीय इति उषडा बाध्यते ॥

आद्यन्तौ टकितौ ॥ अत्र द्वौ पदौ सम्भवतः संज्ञा स्यात् परिभा-षा वेति, तत्र संज्ञापक्षे ऽयमर्थः । टकिताविति कर्मधारयः, इत्संज्ञकौ टकार-ककारौ आद्यन्तयोः संज्ञेति, तत्रेडित्यत्राद्यर्थेन टकारेण बहुव्रीहौ इकारादिः

शब्दो एहीत आदेशो विधीयमानस्तद्यस्य स्थाने ऽन्तरतम इतव्यो भव-  
तीति सिद्धमिष्ट, मेवं पुण्यन्तवचनेन ककारेण बहुव्रीहौ षकारान्तो एहीत  
आदेशो भियो भीष् भवतीति सिद्धम् । नन्वस्मिन्यन्ते संज्ञा संज्ञिप्रत्यायनार्था  
संज्ञिनं प्रत्याय्य स्वयमेव निवर्तिष्यतइति किमिद्वहणेन टकावित्ये-  
वास्तु । उच्यते । इत्संज्ञकत्वेन देशविशेषो लस्यते तेनेत्संज्ञकस्य यो  
देशस्तद्देशावस्थितौ टकौ संज्ञे भवत इति आलजाटचौ 'ठस्येक' इत्या-  
दौ टकौ संज्ञे न भवतः । अस्मिन्यन्ते दोषः, 'लुङ्लङ्लङ्त्वङुदात्त'  
इत्यङित्यकारादेरादेशस्य विधानात्तस्यैवादात्तत्वमलोन्यस्य स्याद् नाका-  
रस्य, नैष दोषः । अङुदात्त इति त्रिपदो बहुव्रीहिः, उदात्ताकार आदि-  
रस्येति, विशेषणस्याप्युदात्तस्य सौत्रः परनिपातः, एवमप्याङजादीनामित्य-  
त्रोदात्तग्रहणमेवानुवर्ततइति बहुव्रीहेरसम्भवाद्दोषस्तस्मात्परिभाषापत्त-  
माश्रित्याह । 'आदिष्टिद्ववतीति' । परेण परिभाषाप्रकरणेन साहचर्या-  
दिति भावः । यद्वा 'षष्ठी स्थानेयोगे'त्यत्रेदमनुवर्त्यमत एवाह ।  
'षष्ठीर्निर्दिष्टस्येति' । तेन 'चरे ष्टः' 'आतिनुपसर्गे क' इत्यादयः  
प्रत्यया आद्यन्तभूता न भवन्ति । एवमपि 'गापोष्टक्' 'व्रीहिशाल्यो-  
र्ठंगि' त्यत्र प्रसङ्गस्तत्र टर्काष्टित्वकित्वयोगे परत्वादन्त्यः स्यात् । नैष दोषः ।  
'पुरस्तादपवादा अनन्तरान्विधीन् बाधन्ते न परानिति' एवमयं स्थाने-  
योगं बाधते न प्रत्ययपरत्वम् । 'भीषयतइति' । जिभी भये, णिच् ।  
'भियो हेतुभये षुक्' 'भीष्म्योर्हेतुभये' ॥

मिदचोन्यात् परः ॥ अत्र इति निर्धारणे षष्ठी जातावेकवच-  
नमित्याह । 'अत्रामित्यादि' । अत्रापि जातौ बहुवचनम् । यदि  
पुनरन्यादित्यनया समानाधिकरणा पञ्चमी स्यात् ततो हलन्तेष्वस्याः  
प्रवृत्तिर्न स्यात्, ततश्च 'नपुंसकस्य क्लृप्त' इति नुमिहैवान्यात्परः स्यात्  
कुण्डानीति, यशांसीत्यत्र त्वलोन्यस्य स्यात्, एवं 'शेमुचादीना'मित्या-  
दौ, ततश्च तेषु मित्वमनर्थकं स्यादिति भावः । समानजातीयस्यैव  
निर्द्धारणं भवतीत्यन्योप्यजेव विज्ञायतइत्याह । 'अन्यादचः परइति' ।

पुरस्तादपवादन्यायेन स्थानियोगत्वस्यैवायमपवादो युक्त इत्याशङ्काह ।  
 'स्थानियोगप्रत्ययपरत्वस्यापवाद इति' । स्थानियोगश्च प्रत्ययपरत्वं चेति  
 समाहारे द्वन्द्वः, वृणह इति निर्देशात् श्नमो मकारो न श्रवणार्थोतो मि-  
 त्करणसामर्थ्यात् प्रत्ययपरत्वस्याप्ययमपवादो युक्त इति भावः । 'मस्जेरि-  
 त्यादि' । 'मस्जिनशोर्भली'ति नुम् यद्वन्त्यादचः परः स्यात् ततो  
 निष्ठायां मन्स्जइति स्थिते 'स्कोस्संयोगाद्भारन्ते चे'ति सलोपो न  
 स्यात् । बहूनां समु'दाये समुदायस्यैका संयोगसंज्ञा न द्वयोर्द्वयोरित्यस्मिन्  
 पठे सत्यपि वा सलोपे तस्यासिद्धत्वादनुपधानकार इति अनिदिता-  
 मित्यनुषङ्गलोपो न स्यात्, नकारस्योपधाया अनुषङ्ग इति पूर्वाचार्या-  
 णां संज्ञा, तस्माज्जकारात्पूर्वा नुम् कर्तव्य इत्यर्थः । 'मग्नइति' । 'ओदि-  
 तश्चे'ति निष्ठानत्वं तस्यासिद्धत्वात्कुत्वम् । अत्रा 'अन्तौ टकितावि'त्य-  
 तोन्त इत्यनुवृत्तौ पूर्वस्य सङ्घातस्य मिदन्तावयवो भवति । आदिरित्य-  
 नुवृत्तौ तत्र सञ्चिहितस्य परस्यादिर्भवति । अथोभयं निवृत्तं ततो ऽभक्त  
 इति त्रयः पक्षाः । तत्राभक्ते ताता पिण्डानामिति नलोपो न स्यात्, तच्छ-  
 व्दा 'ज्जशशसोशशिः' तानि 'शेश्छन्दसि बहुलमि'ति शैर्लुक् । वहं-  
 लिहः, अभ्रंलिहः 'वहाभ्रे लिह' इति खशि 'अर्द्धिषदजन्तस्य मुमि'ति  
 मुम् । अस्यापदान्तत्वादनुस्वारो न स्यात्, ऋपुणी इत्यत्र परत्वाच्चित्यत्वा-  
 च्छ नुमि कृते तेन व्यवधानादौङः शीभावो न स्यात् । अथ परादिः ऋपुणे  
 'घेर्ङितीति' गुणः प्राप्नोति, अतिसखीनि 'सख्युरसम्बुद्धावि'ति णिट्द्वावे  
 'ऽचो ञ्णिती'ति वृद्धिः प्राप्नोति, ऋपुणि 'अच्च घेः' शुचीनि 'नोपधाया'  
 इति दीर्घत्वं न प्राप्नोति, ताता पिण्डानामिति नलोपः । वहंलिहइत्यनु-  
 स्वारः, तस्मात्पूर्वान्त एवायं मिदेषितव्यः ॥

एच इग्रस्वादेशे ॥ परिभाषेयं स्थानिनियमार्थो, ह्रस्वो नपुंसक-  
 इत्यादावुपतिष्ठते । इहैवां पूर्वा भागो मात्रात्मकः कण्ठोऽकारसदृशः,  
 एदैतोत्तरस्तालव्य इकारसदृशः, ओदैतोत्तरोष्ठ उकारसदृशः । एवमव-  
 यवसमाहारात्मनामेवां ह्रस्वशासनेषु समुदायान्तरतमस्याभावाद् अव-



यथान्तरतमो ह्रस्वो भवन् कदा चिदकारः स्यात् कदा चिदिकारोकारौ  
 मा कदा चिदकारो भूदित्येवमर्थमिदमारभ्यते, तदाह । 'इगेव ह्रस्वो  
 भवतीति' । यदि त्वयं विधिः स्यात् तदा ह्रस्वादेशइति विषयोपल-  
 क्षणमेतत्स्याद् यस्मिन्विषयएवो ह्रस्वादेशप्रसङ्गस्तत्रैभवतीति, ततश्च  
 दीर्घाणां स्थाने दीर्घा एवेकः स्युः सवर्णयहणात् । नैष दोषः । 'भा-  
 व्यमानेण सवर्णाव एह्णाति' 'भाव्यमानोप्युकारः सवर्णान् एह्णाति'  
 'दिव उदि' ति तपरकरणाद् अमूभ्यामितिवत्, तथैचामिकां च साम्यात्  
 संख्यातानुदेशोपि स्याद् आदेशयहणं चानर्थकं स्यात्, तत आदेशयहण-  
 सामर्थ्याद् ह्रस्वादेशे ह्रस्वादेशनकालदक्कृत्यो ह्रस्वादेशं कुर्वन्निकं कुर्या-  
 दित्यर्थः, यद्वा ऽऽदिश्यतइत्यादेशः, ह्रस्वश्चासावादेशश्च ह्रस्वादेशः,  
 निर्द्धारणे सप्तमी, जातावेकवचनम् । आदिश्यमानेषु ह्रस्वेषु मध्ये इगेव  
 ह्रस्वो भवतीति सर्वथा नियमरूपेणास्य प्रवृत्तिः, प्राप्तिपूर्वकश्च नियम  
 इति ये प्राप्ता अन्तरतमास्तेष्वेव नियमः । न च अकारलकारौ प्राप्ता-  
 विति कुतो यथासङ्ख्यं कुतो दीर्घप्रसङ्गः, एवं चेणित्येव सिद्धे इयहणं  
 परेण मा भूदिति । 'अतिरिअतिनु', एयमतिक्रान्तं नावमतिक्रान्तं ब्राह्म-  
 णकुलमिति प्रादिसमासे नपुंसकह्रस्वत्वम् । 'उपसिति' । अव्ययीभावः ।  
 रैशब्दश्चन्द्रस्येवेति भाष्यम्, एकारस्याप्रसिद्धत्वादुदाहरणं न प्रदर्शितं, हे  
 शब्दमतिक्रान्तं ब्राह्मणकुलमितिहि । 'अतिखट्व इति' । उपसर्जनह्रस्वः ।  
 'देवदत्तेति' आमन्त्रिताद्युदात्तत्वं, 'देवदत्त' । गुरोरनृत इत्यादिना गतः ॥

षष्ठी स्थानेयोगा । 'योगनियमार्थेति' । यदपि षष्ठी स्थानेयोगैवे-  
 त्यस्यां वचनव्यक्तौ यत एवकारस्ततोऽन्यत्रावधारणमिति षष्ठीनियमः  
 श्रुत्या प्रतीयते तथापि स्थाननिमित्तक एव सम्बन्धः षष्ठ्या वाच्य इत्यर्था-  
 त्सम्बन्धनियमोपि भवतीति भावः । योगे वा नियमो योगनियमः, यदि  
 योगनियमः क्रियते लोकेपि नियमः प्राप्नोति अवयवषष्ठ्यादयश्च न सि-  
 द्ध्यन्ति, ततश्च 'शास इदहहलोः' शासेश्चान्यस्य स्यादुपधामात्रस्य च,  
 'ऊदुपधाया गोहः' गोहेश्चान्यस्य स्याद् उपधामात्रस्य च, तत्राह । 'इह-  
 शास्त्रे या षष्ठ्यनियतयोगेति । एतेन शास्त्रे ऽयं नियमः शास्त्राङ्गत्वात्परिभा-

षाणां तत्राप्यनियमप्रसङ्ग इति दर्शयति । अनियमप्रसङ्गे नियमः कर्त्तव्यो  
 लोकवत्, तद्वथा लोके यामान्तरं जिगमिषुः कश्चित्कं विदाह पन्थानं  
 मे भवानुपदिशत्विति, स यत्र संदेहः पथि द्वैविध्यात् तत्रैवोपदिशति  
 अमुष्मिन्नवकाशे ऽनेन पथा गच्छेति, एवमिहार्थे 'अस्तेभूः' अस्तेः स्थाने  
 ऽनन्तरो वेति संदेहे नियमः क्रियते स्थानेयोगैवेति, एतदेव स्पष्टयति ।  
 'स्थानेयोगस्य निमित्तभूत इति' । निमित्तभूते, निमित्तत्वं प्राप्ते, निमित्तय-  
 हणं कुर्वन् स्थानइति निमित्तसप्तमीति दर्शयति, स्थानशब्दोऽयमस्त्यपकर्षव-  
 चनो गोस्थाने ऽश्वो बध्यतामिति, अस्ति च निवृत्तिवचनः श्लेष्मणः स्थाने  
 कटुकमौषधमिति, अस्ति च प्रसङ्गवचनः, दर्भाणां स्थाने शरैः प्रस्तरितव्य-  
 मिति, तदिह चरमस्य ग्रहणमित्याह । 'स्थानशब्दश्चेति' । चशब्दोऽवधारणे  
 भिन्नक्रमश्च<sup>१</sup>वाचीत्यनन्तरं द्रष्टव्यः । प्रसङ्गवाच्येवेति क<sup>२</sup> यथेत्याह ।  
 'यथेति' । निवृत्तिवाची न गृह्यते ऽस्तेरुपदेशसामर्थ्यात्, नह्यार्धधातुके  
 निर्वातितस्य सार्वधातुके अवणमुपपद्यते, नहि मथुरायां व्यापादितः सुप्ते  
 जीवति । नाप्यपकर्षवचनो नह्यर्थेन नित्यसम्बद्धस्य ततोपकर्षः सम्भवति ।  
 नाप्यार्द्धधातुकादपकर्षो नहि नित्ये प्रकृतिप्रत्ययसमुदाये प्रकृतेरपकर्षः  
 सम्भवति, स्वाभाविक एव ह्यस्तेरप्रयोग आर्द्धधातुके भूशब्दस्य च प्रयोगो  
 ऽनेन प्रकारेणान्वाख्यायते, अतः प्रसङ्ग एव स्थानं, प्रसङ्गः प्राप्तिः, अस्तेः  
 प्राप्तौ भूः प्रयोक्तव्य इत्यर्थः । अस्तिनाथे प्रतिपादयितुमुद्भूत आर्द्ध-  
 धातुके विषये भवतिना प्रतिपादयेदिति यावत् । प्रसङ्गसम्बन्धस्येत्या-  
 दिना सूत्रार्थमुदाहरणे<sup>३</sup>दर्शयति । ब्रुव इत्युपलक्षणं, किं पुनर्बहवः षष्ठ्यर्था  
 यत इदमुच्यतइत्यत आह । 'बहवो हीति' । एकशतं षष्ठ्यर्थास्तत्र स्वस्वा-  
 मिभावादयः शब्दे न सम्भवन्ति समीपादय एव तु सम्भवन्तीति, अतो या-  
 वन्तः शब्दे सम्भवन्तीत्युक्तं, व्यवहितमपि समीपं भवतीत्यनन्तराद्दे-  
 नोपादानं, स्थानेयोगेत्यसमासश्चेद् योगेति स्त्रीलिङ्गं षष्ठीशब्देन च

१ प्रसङ्गे इत्यधिकं २ पुस्तके ।

२ कथमिवेति पा. २ ।

३ अवदर्शयतीति पा. २ ।

सामानाधिकरण्यमनुपपन्नं, समासेपि तत्पुरुषश्चेत् तौ च पूर्वोक्तदोषौ  
सप्तम्या लुक् प्रसङ्गश्च, बहुव्रीहावपि लुक्प्रसङ्गो ऽनिवार्य एवेत्यत आह ।  
'षष्ठी स्थानेयोगेत्यादि' । यद्वाऽयोगेति पदच्छेदः । न विद्यते योगो  
यस्याः साऽयोगा, तत्र योगमन्तरेण षष्ठ्या एवाभावात् विशिष्टो योगो  
यस्या नास्तीत्यर्थः । एवं च कृत्वा संदेहवोपस्थानमित्येवं सर्वत्र सिद्धं  
भवति । अथ वा योगवती योगा, षष्ठ्याश्चावश्यं भावी योग इति साम-  
र्थ्याद्वृत्ति मत्वर्थोऽङ्कारः, बहुवो योगा यस्याः सन्तीति, अस्मिन्नपि पते  
सन्देहविषयउपस्थानमिति सिद्धं, भाष्ये सूत्रं प्रत्याख्यातं, कथम् 'अस्तेभू'-  
रित्य सन्देहः स्थाने ऽनन्तरः समीपइति, लत्यानुरोधात् स्थानइति  
व्याख्यास्यामः, इदं तु षष्ठ्यन्तं यथा स्थानेन युज्येत अतः षष्ठ्युच्चारिता  
तेन 'निर्दिश्यमानस्यादेशा भवन्ती' ति सिद्धं भवतीति, तत्र सूत्रे षष्ठ्यन्तं  
गृह्यते षष्ठ्यन्तमेव निर्दिश्यमानं स्थानेन युज्यते न तु प्रतीयमानमिति, तेन  
'पादः पदि' त्यस्यायमर्थः, पादन्तस्याङ्गस्य यो ऽवयवः पाच्छब्दः सूत्रे  
षष्ठ्या निर्दिष्टस्तस्य पच्छब्द आदेशो न तु प्रतीयमानस्य तदन्तस्येति ॥

स्थानेन्तरतमः ॥ यद्वयं स्वतन्त्रो विधिः स्याद् अत्रापि प्राप्नोति  
दधि मधु, अस्तु न कश्चिदन्य आदेशः प्रतिनिर्दिश्यते तत्रान्तर्यतः स  
एव तस्य भविष्यति । न । तस्याप्यन्य इत्यनवस्थाप्रसङ्गात् । प्रयोजनमन्तरेण  
हि प्रवर्तमानमसङ्गदपि प्रवर्तते ततश्च सर्वस्य निवृत्त्यनुस्रत्वादर्थप्रत्या-  
यनाय प्रयोगो न स्यात्, अपि च बिसं मुसलमित्यादौ यदा समुदायस्य  
समुदायस्तदा सकारमात्रस्यानादेशत्वात् षत्वाप्रसङ्गेपि सकारमात्रस्य  
सकार<sup>१</sup> इति षत्वं प्राप्नोति, अतः परिभाषाप्रकरणात् परिभाषेयं यत्र  
स्थानषष्ठी तत्रोपतिष्ठते, तेन विधिवाक्यानामनेन सूत्रेणैकवाक्यत्वाद्  
विधानकालएवान्तरतम आदेशो विधीयतइत्याह । 'स्थाने प्राप्यमाणाना-  
मिति' । अत्रैवशब्दाप्रयोगात् प्राप्यमाणानामिति वचनाच्च विशिष्ट-  
विधिरेवायं न नियमः, अर्थात्वनन्तरतमव्युदास इति दर्शितं भवति ।  
अन्तरतम इत्यस्यार्थमाह । 'सदृशतम इति' । 'कुतश्चेति' । शब्दत्वस्य

साधारणत्वात् प्रातिस्विकविशेषस्य चासाधारणत्वात् प्रश्नः । 'वतण्डी चासौ युवतिरिति' । विग्रहवाक्यमितरदुदाहरणम् । अत्र वतण्डस्यापत्यं स्त्री 'वतण्डाच्च' लुक् स्त्रियामिति यत्रो लुक्, शार्ङ्गवादिपाठान्डीन् । पोटायुवतीति समासे सति पुंवत्कर्मधारयेति पुंशब्दे निर्दिश्यमानो वतण्डापत्यवाचिनो वतण्डशब्दस्य तदपत्यवाची वातण्डशब्दो भवति । 'चकारस्येत्यादि' । अल्पप्राणत्वादिकं सर्वणसंज्ञायामुक्तम् । 'अमुष्मे अमूभ्यामिति' । अदसश्चतुर्थ्येकवचने त्यदाद्यत्वं 'सर्वनाम्नः स्मै,' भ्यामि 'सुपि चेति' दीर्घत्वम् । 'स्थानइति वर्तमानइति' । पूर्वसूत्राद्, यद्यपि तत्र समस्तं तथापि स्वरितत्वानुषङ्गादनुवृत्तिरविहृदा । 'पुनः स्थानेयहणमिति' । प्रकृतेन हि स्थानशब्देन स्थाने प्राप्यमाणानामित्ययमर्था लभ्यते, अयं तु तात्त्वादित्थानवचनो वाक्यभेदेन सम्बध्यते, स्थानेन्तरतमो भवति । यत्रानेकमान्तर्गते तत्र स्थानकृतान्तर्गमाश्रीयतइति वाक्यभेदस्य च तमव्यहणं लिङ्गं, स्थानकृतएव हि सादृश्ये एह्यमाणे सादृश्यान्तरपरित्यागात् तमव्यहणं व्यर्थमेव स्यात् । 'तमव्यहणं किमिति' । सुसदृशसम्भवे तदेव गृहीष्यतइति प्रश्नः । 'वाग् घसतीत्यादि' । इषत्सदृशेषि लोके सादृश्यव्यवहारदर्शनात् तमव्यहणमिति भावः । 'सोष्माणः सोष्माण इत्यादि' । ऊष्मशब्देन गुणमात्रवचन, इतिकरणो हेतौ, यस्मादूष्मगुणयुक्तास्तस्मादूष्मगुणयुक्तस्य हकारस्य द्वितीयाः प्रसक्ता इत्यर्थः । 'शादय ऊष्माणः सस्थानेन द्वितीया हकारेण चतुर्थी' इति शिवा, अत्रोष्मशब्दो गुणवचनः, सस्थानेनेति इत्थंभूतलवणे तृतीया, हशषसाः खच्चादीनां द्वितीयानां सस्थाना यथा ते ऊष्माण एवं द्वितीया अपीत्यर्थः । फकारस्य सस्थान ऊष्मा नास्ति, तस्मात्तस्य विशेषत ऊष्मत्वं वक्तव्यं, हकारेण चतुर्थी इति, यथा हकार ऊष्मा एवं तेषीत्यर्थः । एवं नादवतो नादवत इतीत्यत्रापि हेत्वर्थो योज्यः । इह इष्टमुत्तमं आन्तर्यतोर्दुमात्रस्य व्यञ्जनस्यार्दुमात्रेकं संप्रसारणं प्राप्नोति, इह च दध्यत्र कुमायत्र ब्रह्मबन्धुर्थं मात्रिकद्विमात्रिकत्रिमात्रिकाणामिकां मात्रिकद्विमात्रिकत्रिमात्रिका यथः

प्राप्नुवन्त्यान्तर्यतो, नैव लोके न च वेदे ऽर्द्धमात्र इगस्ति नापि मात्रिको  
 द्विमात्रिको वा यण् योस्ति स भविष्यति, इहान्तरतमशब्दः सप्तम्यन्तोपि  
 पठितो भाष्ये, स्थानेन्तरतमउरण् रपर इति संहितापाठो नित्यस्तत्र  
 पदच्छेदे सप्तम्यन्तमपि सम्भवति, तत्र चायमर्थः षष्ठीति वर्तते, अन्तर  
 तमो यच्चादेशस्य स्थानी तत्र षष्ठी यत्र षष्ठी तस्यादेश इत्य 'कः सर्वर्णे दीर्घ'  
 इत्यादौ विधीयमानस्य दीर्घस्यान्तरतमे स्थानिन्यक इति षष्ठ्यापसंहा-  
 रात् सिद्धमिष्टं, तथा 'वान्तो यि प्रत्यय' इत्यत्रैव इत्यनुश्रुतायाः  
 षष्ठ्या वान्तादेशस्यान्तरतमयोरोदौतोरुपसंहारात् सिद्धम्, इतरथैज्-  
 मात्रस्य वान्तादेशः स्यात् । अत्र पठे दोषः 'इको यणचो' ति यणो येऽ-  
 न्तरतमा इकस्तत्र षष्ठीति दध्यत्रेत्यादावेव स्यात् कुमार्यत्रेत्यादौ न  
 स्यात्, तथे 'को गुणवृद्धी' गुणवृद्धोर्यन्तरतमा इकस्तत्र षष्ठीति इहैव  
 स्याद् नेता लबिता नायको लावक, श्वेता स्तोता चायकः स्तावक  
 इत्यत्र न स्यात्, एवं दोषवत्त्वादस्य पठस्य यथाव्याख्यातमेव साधोयः ।  
 'वान्तो यि प्रत्यय' इत्यत्र परिहारं वक्ष्यति ॥

उरण् रपरः ॥ अत्र चत्वारः पक्षाः सम्भवन्ति, उः स्थाने रपरोण्  
 भवतीत्यनेन रपरत्वविशिष्टेण भाव्यतइति प्रथमः पक्षः, उः स्थाने  
 ऽखेव भवति स च रपर इति अणनण् प्रसङ्गे ऽण् नियम्यते, तस्य च  
 रपरत्वं विधीयतइति द्वितीयः पक्षः, उः स्थाने विहितेणित्यनूद्य तस्य  
 विधानोत्तरकाले रपरत्वमात्रं विधीयतइति तृतीयः पक्षः । य उः स्थाने  
 शिवधीयते इत्यनूद्य तस्य प्रसङ्गावस्थायामेव रपरत्वमात्रं विधीयतइति  
 चतुर्थः पक्षः । तत्र प्रथमपक्षे नाप्राप्तिपूर्वात्तादिषु विधीयमानेण तेषां बाधकः  
 स्यात् तैरनवरुद्धस्य विषयस्याभावात्, एवं हि तदा वचनव्याक्तिः, षष्ठीनि-  
 द्विष्टमात्रस्याभवाच्चादेशो ऽन्तरतमो भवति चवर्णस्य त्वण् रपर इति,  
 ततश्च कृतिरित्यत्र 'जित्यादिर्नित्य' मिति प्राप्प्रमृकारं बाधित्वाण् रपरः  
 स्यात्, प्रकृतमिति शेषनिघातः स्वरितश्च, नृः पाहीति पूर्वसवर्णदीर्घत्वम-  
 नुनासिकं च बाधित्वाण् रपरः स्यात्, कर्त्ता कारक इति च गुणवृद्धी  
 बाधित्वा ऽण् भवचकार एवेति नियमाभावादिकारोकारावपि रपरौ

स्यातां, ये चामी प्रतिपदमुः स्थानच्चादेशः 'कृत इद्वातो' रित्यादयस्तेषु  
रपरत्वं न स्यात्, द्वितीये तु कामं गुणवृद्धोर्द्धाणो न स्यात् । तथाहि ।  
सर्वेषु गुणवृद्धिमञ्जकेषु प्राप्तेषु अणोव भवतीति नियमादकाराकारावेव गुण-  
वृद्धौ रपरे भवत इति सिद्धं कर्त्तव्यादि, शास्त्रान्तरेण योण् प्रसक्तः स एव  
नियमादपि भवतीतीकारोकारावपि न प्राप्नुतः । नन्वनियमप्रसङ्गे नियम  
इति वृद्धावेव स्याद् अस्ति तत्रानियमप्रसङ्ग इति कृत्वा, गुणस्तु कर्त्तव्यादौ  
मात्रिकस्य मात्रिको ऽकार एव प्राप्नोति तरितेत्यादौ द्विमात्रस्य द्विमात्र एव  
भवेद्, अणोवेति तत्र नियमाभावात् तरितेत्यादावेडेव गुणः स्यात्, कर्त्त-  
व्यादौ तु यद्यप्यकार एव गुणो लभ्यते, तस्य रपरत्वं तु न लभ्यते,  
यो ह्यणनणप्रसङ्गे ऽणोवेति भवतीति नियमतो योण् तस्यैव रपरत्वं विहितम्  
अतो नियमपक्षेपि गुणविषये दोषस्तदवस्य एव । उच्यते । द्वे एते परि-  
भाषे आदेशनियमार्थे 'स्थानेन्तरतम' इति च 'उरण् रपर' इति च, तत्र  
पूर्वस्या अवकाशः 'चजोः कुघ्रिण्यतो' रित्यादि, अस्या अवकाशो यत्रा-  
न्तरतम्ये विशेषो नास्ति यथा तारक इत्यादौ, वृद्धीनां कर्त्ता तरितेत्यादौ,  
गुणो भवतीत्युक्ते सर्वेषु गुणेषु प्राप्तेषु 'स्थानेन्तरतम' इति नियमोस्तु 'उरण्  
रपर' इति वा, परत्वात् 'उरण् रपर' इत्ययमेष भविष्यति, अतः सुष्ठु क्तं  
नियमपक्षे गुणविषये न कश्चिद्दोष इति, किन्तुदात्तादिषु दोषस्तदवस्य  
एव स्यात् । तथाहि । कृतिरित्यादावुदात्तो भवतीत्युक्ते सर्वेषुदात्तसञ्ज्ञकेषु  
प्राप्तेषु परत्वादनेनाण एवादत्ताः स्युस्ते च रपरा, एवमनुदात्तादिष्वपि  
द्रष्टव्यं, ये च प्रतिपदमादेशः 'कृत इद्वातो' रित्येवमादयस्तेष्वनिय-  
मप्रसङ्गाभावादसति नियमे रपरत्वं न स्यात्, तदाह । उरण् रपरवचन-  
मन्यनिश्चयार्थं चेदुदात्तादिषु दोष इति । तृतीये पक्षे उदात्तादिषु न दोषः  
ऽनित्यादिभिरन्तरतमस्यैव विधानात्, किरतीत्यादौ च न दोषः, गुणवृ-  
द्धोरुक्तदोषः स्यादेव, तथाहि । विहितस्य पश्चादनेन रपरत्वं विधीयते  
विधानकाले त्वान्तर्यतो मात्रिकस्य मात्रिके गुणे रपरे कर्त्तव्यादि यद्यपि  
सिध्यति तरितेत्यादौ त्वेडेव गुणः स्याद्वृद्धिषु च विधानसमये कस्याश्चिदा-

न्तर्याभावात् तिसृषु प्रवृत्तास्वाकारस्याण्त्वात् रपरत्वे कारकस्तारक इति  
यद्यपि सिद्धयति वायकस्तावक इत्याद्यनिष्टमनुसज्यतएव, अत एवमेतेषु  
पक्षेषु दोषसद्भावाच्चतुर्थं पक्षमाश्रित्याह । 'उः स्थानेण प्रसज्यमान एवेत्या-  
दि' । एतच्च स्थानद्वयग्रहणानुवृत्तेर्लभ्यते, तत्रैकमुः स्थाने योण् विधीयत-  
इत्यनुवादेपि स्थानसम्बन्धलाभाय, द्वितीयं तु सोण् प्रसङ्ग एव प्रसज्यमाना-  
वस्थायामेव रपरो भवतीति रपरत्वस्य कालविधानार्थं, 'स्थानेन्तरतम'  
इत्यत्र हि यद्यपि तात्त्वादिवचनः स्थानशब्दस्तथापि न तेनात्र कश्चिदर्थो-  
स्तीति प्रसङ्गवचन एवेह सम्पद्यते । एवं च गुणवृद्धोः प्राप्त्यवस्थायामेवाणो  
रपराः सम्पत्ता इति प्रमाणतोऽन्तरतमावेडैचौ बाधित्वा स्थानतोन्तरतम  
एव भविष्यतीति न कश्चिद्वेषः । न चानेकारत्वात्सर्वादेशप्रसङ्गः, आनुपू-  
र्या सिद्धेः । यदाङ्गस्येति षष्ठी अन्येऽल्यनुसंहता तदायमुः स्थाने यदाय-  
मुः स्थाने तदा रपरो यदा रपरस्तदनेकालिति न पुनः परावृत्त्य सर्वादेशो  
युज्यते । 'द्वैमातुर इति' । 'मातुरुत्सङ्घासम्भद्रपूर्वायाः' । 'खेयमिति' ।  
'ई च खनः' । 'सौधातकिरिति' । 'सुधातुरकङ् च' अत्रायमकङादेशो-  
ण्त्वाद्रपरो न भवति । अथ योत्राण् स परः कस्माच्च भवति अनादेशत्वात्,  
समुदायो ह्यत्रादेशः, यद्येवं खद्वयं इत्यादावपि रपरत्वं न स्यात् पूर्वपरयोर्ह  
समुदायोत्र स्थानी नावयव अकारः । उच्यते । पूर्वपरयोरिति द्विवचननि-  
र्द्देशात्तयोरेव स्थानित्वं न समुदायस्य, अनिर्देशात् । अत एव द्वयोः स्थानि-  
नोर्भिन्नादिषु नत्ववत् द्वावादेशौ स्याताम् इति तत्रैकग्रहणं क्रियते, तत  
अकारस्यापि स्थानित्वमस्त्येव तदिदमुच्यते यो ह्यभयोः स्थाने भवति  
लभते सैन्यतरव्यपदेशमिति, अतस्तत्रापि रपरत्वं भविष्यति ॥

अलान्त्यस्य ॥ अल इति जसन्तं चेदयमर्थः स्यात्, अलात्मका आदेशा  
अन्त्यस्येति, तत्र रहोरजसां लोपः सर्वादेशः स्याद् नीरजीकरोतीति, अ-  
न्त्यस्य चाविशेषितत्वात् 'वसुसंसुध्वंस्वनहुहां द' इति दत्वं पदस्याप्य-  
न्त्यस्य स्यात् परमानहुद्वाभिनि, असन्देहार्थं चालोन्त्यस्येति वाच्यं स्याद् अ-  
तोलोन्त्यस्येत्यनेन सामानाधिकरण्यात् षष्ठ्यन्तमिति स्थितं, यदि षष्ठी

स्थानेयोगेत्यनेनैकवाक्यतास्य स्यात् ततोयमर्थः स्यात्, इह शास्त्रे या का  
चन षष्ठी सान्त्यस्यालो भवति सा स्थानेयोगेति, ततश्चाटुधातुकस्येड्व-  
लादेरित्यस्याप्यन्तेत्यनुसंहारादाटुधातुकान्त्यस्यैवेष्ट स्यात् स च भव 'वा-  
द्यन्तौ टकिता' वित्यन्त्यात्माक् स्यात्, 'आद्यन्तौ टकिता' वित्यनेन हि  
स्थानेयोगत्वमेव षष्ठ्या बाध्यते न पुनरन्त्येत्यनुसंहारोपि, अतो भिन्नं वाक्यं  
तदाह । 'षष्ठीनिर्दिष्टस्येत्यादि' । सामान्यवचनेपि 'षष्ठी स्थानेयोगे' त्यधि-  
कारात् स्थानषष्ठीनिर्दिष्टस्येति वेदितव्यम् । अन्यथा षष्ठीमात्रस्याधिकारे  
यस्य षष्ठीनिर्दिष्टस्य यत्काये यथाभूतमुच्यते आदेशरूपमागमरूपं वा तत्त-  
थाभूतमेव तदन्तस्य भवतीत्यर्थः स्यात् ततश्च स एव दोषो य एकवा-  
क्यतायाम्, अतः 'षष्ठी स्थानेयोगे' ति सर्वमनुवर्त्यम् । अयञ्चार्थो भवति ।  
स्थानषष्ठीनिर्दिष्टस्य यदुच्यते तत्तदन्यस्यालो भवति न तस्य ह्यन्त्यस्येति,  
सोऽयं कार्यस्यान्त्येत्यनुसंहारो वृत्तिकारेण दर्शितः । यद्वा या स्थानेयोगा  
षष्ठी सान्त्यस्याल इति षष्ठ्या एवानुसंहारो वेदितव्यः, अत्र पठे 'द्विच्चे'-  
त्यस्यायमर्थः, यत्र द्विदादेशो विधीयते तत्र या षष्ठी सान्त्यस्याल इति,  
एवं सर्वत्र, कार्यानुसंहारे तु यथाश्रुतमेव षष्ठ्याः स्यादनुसंहारे द्विच्चेत्या-  
दावसङ्गतिः, अतः कार्यानुसंहारो वृत्तिकारेण दर्शितः ॥

द्विच्च ॥ 'होतापोताराविति' । 'अतो द्विसर्वनामस्थानयो'-  
रिति गुणः । अण्वृत्तित्यादिना दीर्घः । 'मातापितराविति' । 'पिता मात्रे' त्ये-  
कशेषाभावपक्षे ऽभ्यर्हितत्वान्मातुः पूर्वनिपातः । पितुर्देशगुणं माता गौर-  
वेणातिरिच्यते । अथ तातदन्त्यस्य कस्माच्च भवति तत्राह । 'तातद्वीत्या-  
दि' । अनन्यार्थद्विच्चेष्वनडादिषु चरितार्थमेतद् गुणवृद्धिप्रतिषेधार्थतया  
चरितार्थद्विच्चे तातद्वि परेणानेकाल्पित्सर्वस्येत्यनेन बाध्यतइत्यर्थः । ननू-  
त्सर्गापवादयोर्युक्ता विप्रतिषेधोऽतुल्य'कत्वत्वात्, न चान्तरेण सर्वादेशतां  
गुणवृद्धिप्रतिषेधार्थत्वस्योन्मेष इति चरितार्थत्वमपि द्विच्चेस्य चिन्त्यम् ।  
न ब्रूमी गुणवृद्धिप्रतिषेधार्थस्य निश्चितत्वाद् दुर्बलं द्विच्चेमिति किं तु  
सर्वादेशेपि तातद्वि गुणवृद्धिप्रतिषेधः प्रयोजनं सम्भाव्यते तावता च किं



यानपि विलम्बो भवति, अनडादिषु सर्वादेशत्वे न किञ्चिन् डित्वस्य प्रयो-  
जनमिति सर्वादेशार्थता सम्भावनापि नास्तीति । तेष्वेव सहसा प्रवर्त्तते  
ततश्च विप्रतिषेधोपपत्तिः । अथ वा एहरित्यस्यानन्तरं तुह्यास्तातडाशि-  
षीति वक्तव्यम् एरित्येवैवं वक्तव्ये डित्करणं गुणवृद्धिप्रतिषेधार्थमेवेति नि-  
श्चितमिति विप्रतिषेधोपपत्तिस्तदाह । 'तातडि डित्करणस्य सावकाश-  
त्वाद्विप्रतिषेधात्सर्वादेश इति' । अथ वा यथोपदर्शितं गुणवृद्धिप्रतिषेधा-  
र्थत्वं सर्वादेशतामन्तरेण नोपपद्यतइति अन्तरैरेव विप्रतिषेधं सर्वादेश-  
स्तातड् भवति ॥

आदेः परस्य ॥ शास्त्रे न क्वचित्परस्येत्युच्चार्य कार्यं विधीयतइति  
निर्विषयमेतदित्यभिप्रायेणाह । 'कु चेति' 'यत्रेत्यादि' । पञ्चमीनिर्दे-  
शेषु तस्मादित्युत्तरस्येति परस्य कार्यं विधीयतइत्यर्थः । 'आमीन इति' ।  
आस उपवेशने अनुदात्तेत् । 'द्वीपमिति' । द्विधागता आपो ऽस्मिन्निति  
'अङ्पूर्वः पथामान्त' इति अकारः समासान्तः ॥

अनेकाल्शित्सर्वस्य ॥ अनेकाल्पदहणं किमर्थम् 'अस्तेभूः' स-  
र्वस्य यथा स्यादलोन्यस्य मा भूत् । नैतदस्ति प्रयोजनम् । 'डित्वे'-  
त्येतच्चियमार्थे भविष्यति, यदनेकालन्त्यस्य भवति डित्वेति, एषमप्यम-  
त्यनेकाल्पदहणे 'ऽतो भिम ऐस' त्यादिषु पञ्चमी निर्देशेष्वनेकाल्पा-  
देश आदेः परस्य स्यात्, सति तु तस्मिन् द्वावेतावलोन्यस्येत्यस्यापवादौ  
'आदेः परस्य' 'अनेकाल्शित्सर्वस्ये' ति तत्रादेः परस्येत्यस्यायमवकाशो य  
एकालादेशो लोपो वा 'इदासः' 'बहोर्लोपो भू च बहोः' आसीनो,  
भूयान् । 'अनेकाल्शित्सर्वस्ये' त्यस्यावकाशो यत्र पञ्चमीनिर्देशो  
नास्ति 'अस्तेभूः', इहोभयं प्राप्नोति 'अतो भिम ऐस्' अपवादविप्रति-  
षेधादनेकाल्शित्सर्वस्येत्ययमेव भवतीति सिद्धमिष्टम् । शिद्धहणं कि-  
मर्थं 'जसः शी' सर्वस्य यथा स्यात्, अनेकालित्येव भविष्यति, शकारे  
लुप्ते नानेकाल्, आनुपूर्व्यात्सिद्धं, यदायं सर्वादेशस्तदा प्रत्ययो यदा प्रत्य-  
यस्तदेत्संज्ञा, यदेत्संज्ञा तदा लोपो यदा लोपस्तदैकाल् तदिह सर्वादेशत्व-  
मन्तरेण नैकाल्त्वमुपपद्यते, 'इह तर्हि' 'इदम इश्' 'इदं किमोरीशकी' ।

अत्र ह्यन्तरेणापि सर्वादेशानां प्रागेवेत्संज्ञा भवति । नन्वत्रापि शकारः प्रयोज-  
नान्तराभावाद् अनेकालत्वमादेशस्य संपाद्य निवर्तिष्यते । इह तर्हि  
'असारेद्वयध्यामलोपरचे' ति लोपः शिन्सर्वस्य यथा स्यात् 'इदम इशि'  
त्यादावपि प्रयोजनाभावादित्संज्ञैव शकारस्य न स्यादिति श्रवणप्रसङ्गः ॥

स्थानिवदादेशो ऽनलक्ष्यधौ ॥ ननु तत्स्थानापचस्य तदुर्मलाभो  
लोकावेदयोः सिद्ध एव लोके तावदेकास्मन्नुपाध्याये मृते तत्स्थाननिविष्ट-  
स्याप्यभिवाचनादुपाध्यायधर्मलाभो भवति, एकस्मिन् राजनि प्रोषिते  
तत्स्थानेभिषिक्तस्य तत्पुत्रादेरपि तदुर्मलाभो भवति, वेदेषु व्रीहस्था-  
नापतिता नीवारादयो ऽवघातादान् व्रीहधर्मान् लभन्ते, तदुदत्राप्य-  
स्तिस्थानापचो भूरक्षिधर्मान् धातुत्वादीन् लप्स्यते नार्थानेनेत्याश-  
ङ्काह । 'स्यान्यादेशयोरित्यादि' । अयमभिप्रायः । उपाध्यायत्वप्रयुक्ता  
उपाध्यायधर्मा राजधर्माश्चाभिषिक्तत्वप्रयुक्ता व्रीहधर्माश्चापूर्वमाधनत्व-  
निबन्धना न तत्स्वरूपनिबन्धना इति युक्तं तत्प्रकारजुषां भवतीति,  
इह तु स्वरूपमिति वचनादस्यादिस्वरूपनिबन्धना धातुत्वादयो धर्मा न  
भवनादर्थोभिधानलक्षणकार्यप्रयुक्तास्तस्य स्वरूपमादेशानां नास्तीति  
तत्स्थानापचानामपि न स्युरिति तदाह । 'पृथक्त्वादिति' । रूपभेदा-  
दित्यर्थः । नन्वेतत्प्रकारजुषोऽपि तत्स्थानापचस्य तद्धर्मलाभो दृश्यते,  
यदा ह्युपाध्यायः शिष्येण यज्ञार्थमुपनिमन्त्रितः कार्यग्रामङ्गात् स्वशिष्य,  
मन्यं प्रेरयति तदा स तत्र गत्वा ऽग्रामनादीनुपाध्यायधर्मान् लभते, अत्रा-  
प्युपाध्यायप्रतिनिधिन्वात् तद्वबुद्धैव तदुर्मो अनुष्ठीयन्ते, एवं कृते तु  
सत्युपाध्याय इति न तत्स्थानापचनया, न चैवमत्र संभवतीत्यारब्धव्यमेव  
सूत्रम् । युष्मदस्मदोरादेशनिषेधात्सिद्धम् । यदयं 'युष्मदस्मदोरादेश'-  
इत्याह तज्ज्ञापयति भवति स्थानिकृतमादेश इति, अलाश्रये चाप्रसङ्गा-  
दो जगिधत्यव्यहणात् । यदि हि स्थान्यलाश्रयमप्यादेशे स्यात् किन्ती-

१ अर्थेति पा. २ ।

२ स्थानपतितेति पा. २ ।

३ विशेषेत्याधिकम् २ पुस्तके ।

४ स्थान्यादेशयोरित्याधिकं २ पुस्तके ।

त्येव सिद्धे ल्यब्यहणमनर्थकं स्यात् । सत्यम् । उत्तरार्धे तावत् स्यानिव-  
दादेश इति वक्तव्यम् । अज्ञादेशस्य विषयविशेषे स्यानिवृत्तं वक्ष्यामि,  
पदान्तादिविधिषु प्रतिषेधं वक्ष्यामीति सेन्यार्थः सन्निहैव क्रियते लिङ्गा-  
नाश्रयणाय । षोढातिदेशो, निमित्तातिदेशो व्यपदेशातिदेशः, शास्त्राति-  
देशो, रूपातिदेश, स्तादात्म्यातिदेशः, कार्यातिदेश, इति । तत्र निमित्तम-  
शक्यमतिदेष्टुं ब्राह्मण्य<sup>१</sup>वत्, नहि ब्राह्मणस्यायभोजनादिनिमित्तं ब्राह्मण्यं  
वचनशतेनापि तत्रियेतिदेष्टुं शक्यते 'पूर्ववत्सन' इत्यत्रापि न प्रकृतिग-  
तत्रिमित्तं डित्वादि सनन्ते ऽतिदिश्यते, किं तु प्रकृतिगतमेव तत् सना  
व्यवधानेप्यात्मनेपदनिमित्तमिति, एतावता निमित्तातिदेशवाचो ऽयुक्तिः ।  
व्यपदेशातिदेशः संज्ञापत्तात्र भिद्यते तत्र च वतैरानर्थक्यं वक्ष्यते, कः  
पुनरायुष्मतो व्यपदेशो ऽभिप्रेतः, किं स्यानीति व्यपदेशः, यथा 'आद्यन्तव-  
देकस्मिन्नि' त्यत्र व्यपदेशातिदेशपत्र, उत स्यानिनो ये व्यपदेशा धातुर-  
ङ्गमित्यादयस्तत्रादेशस्य भवन्तीति, पूर्वः पक्षो भवतोप्यनभिप्रेतः, द्विती-  
यस्य तु संज्ञापत्तान्महान् भेदः । तथाहि । संज्ञापत्ते यत्र स्यानिरूपमु-  
च्चार्यत 'आङो यमहन' इत्यादौ तत्रैव कार्यं स्याद् न धातोस्तव्या-  
दयो ऽङ्गस्येनादय इत्यादौ, नह्यत्र संज्ञात्वेन विनियुक्तमस्त्यादि स्यानि-  
रूपमुच्चारितं यच्चोच्चारितं न सा संज्ञा, आदेशस्यैव कार्यं स्याद् न  
स्यानिनो, नहि संज्ञाच्चारिता स्वयं कार्येण युज्यते, स्यानिनस्तु व्यपदेश  
आदेशस्यातिदिश्यमाने धातोस्तव्यादयो ऽङ्गस्येनादय इत्यादौ स्यान्यादे-  
शयोरुभयोरपि कार्यं सिद्धाति, उभयोरपि व्यपदेशसद्भावात् । 'आङो यम-  
हन' इत्यादिकं तु स्यानिस्वरूपनिबन्धनं कार्यमादेशस्य न स्यात्, नह्यत्र  
कश्चिद्व्यपदेशो य आदेशस्यातिदिश्येत, अथापि स्वं रूपमिति वचनादुचि-  
त्यपि हन्तेर्व्यपदेश इति तस्मिन्नतिदिष्टे कार्यं सिध्यतीत्युच्यत, एवमपि  
पूर्वाक्तस्तावद्विशेषो विद्यतइत्यास्तामेतत् । अप्रधानत्वात्तु व्यपदेशो न भव-


१ यद्यपि बहुषु पुस्तकेषु ब्राह्मणवदित्येव पाठ उपलभ्यते तथाप्यर्थसंगत्या  
ब्राह्मणवदित्येव पाठः स्थापितः । सोऽपि पाठो सापनीयश्चेद् ब्राह्मणवदीत्यस्याये  
इतिवाक्येनेति शेषयित्वा कथं चित् लाप्यताम् ।

ति । अत एव शास्त्रातिदेशोऽपि न भवति । स्थानिरूपे चाऽ<sup>१</sup>तिदिश्यमान-  
आदेशविधानं व्यर्थं स्यात् । न च वचनद्वयप्रामाण्याद्विकल्पो 'वा लिटी-  
ति' विकल्पाख्यात् । तादात्म्यातिदेशोऽसंभवाच्च भवति, द्वयोर्हि सहा-  
वस्थितयोरन्यान्यतादात्म्यमतिदिश्यते सुबामन्वितयोरिव, इह त्वादेशेन  
स्थानी निवर्तित इत्यसंभवः, अतः पारिशेष्यात्प्राधान्याच्च कार्यातिदेशाय  
तदाह । 'स्थान्याश्रयकार्यमिति' । 'स्थान्याश्रयेषु कार्येष्विति' च । तात्प-  
र्यतश्चायं कार्यातिदेशो वर्ण्यते, अत्राणि त्वादेशः स्थानिना तुल्यं  
वर्ततइत्येतावत्येव पर्यवसितानि, केन तु प्रकारेण तुल्यत्वमित्यपेक्षायां  
तत्कार्यापत्त्येति तदाह । 'स्थानिना तुल्यं वर्ततइति' । 'स्थानिवदिति' ।  
'स्थान्याश्रयेष्विति' । बह्व्रीहिः । अनत्विधावित्यस्यार्थमाह । 'अनला-  
श्रयेष्विति' । एतेन विधीयतइति विधिः कार्यम्, अलाश्रयो विधिरत्विधि-  
रित्युत्तरपदलोपी समास इति दर्शयति, किमर्थं पुनरुत्तरपदलोपाश्रयणम् ।  
स्यादेतत् । सति तस्मिन् यश्चालि विधिः, यश्चालो विधिः, यश्चालः  
परस्य विधिः, यश्चाला विधिः, 'सर्वश्चासावलाश्रय इति सर्वत्र प्रतिषेधः  
सिध्यति, तत्रालि विधिः । यजेः क्तः इष्टः, क इष्ट इत्यत्र संप्रसारणस्य स्थानि-  
वत्त्वात् को यष्टेत्यादिव 'दृशि चे' त्युत्वं प्राप्तं न भवति, स इष्ट इत्यत्र  
एतत्तदोः सु लोपो न भवति । अलो विधिः, द्युकामः । उकारस्य 'लोपो  
व्योर्बली' ति न भवति । उत्वं तु अहर्विमलद्यु इत्यत्र चरितार्थम् ।  
अलः परस्य विधिः । द्यौः, पन्थाः, सः । हल्ङ्यान्निति लोपो न भवति ।  
अला विधिः । छूढोरस्केन । अत्र 'सोपदादा' विति विसर्जनीयस्य स्थाने  
विहितस्य स्थानिवत्त्वात् विसर्जनीयस्याट्सूपदेशाद् अङ्गव्याये इति णत्वं  
प्राप्तं न भवति । अतः सर्वविभक्त्यर्थसंग्रहार्थमुत्तरपदलोपाश्रयणम् ।  
अन्यथा हि षष्ठीसमास एवाश्रीयते ऽलस्थानिक एव विधिराश्रितः स्यादि-  
ति, तच्च, सम्बन्धसामान्ये षष्ठीविज्ञानादपि सर्वविभक्त्यर्थसंग्रहस्य सिद्ध-

१ अतिदेशस्येत्याधिकं २ पुस्तके ।

२ वक्ष्यति इति पा. २ ।

३ स सर्व एवेति पा. २ ।



त्वात्, अनुवादे हि स्थानेयोगाभावात् सर्वोल्सम्बन्धी विधिः प्रतिपत्स्यत,  
 एवं तर्हि यत्र गुणभावेनाप्यलाश्रीयते तत्रापि निषेधो यथा स्यात् प्रप-  
 ठेति, अत्र हि वलादेरिति प्रत्ययः प्राधान्येनाश्रितो बल् तु गुणभावेनेति  
 अप्राधान्याच्च स्यात्, उत्तरपदलोपे तु भवति अलाश्रयत्वादिद्विविधेः ।  
 यद्वलाश्रयेषु स्थानिवत्त्वं न भवति वृत्ताय 'सुपि चे'ति दीर्घा न स्यात्  
 यजादौ सुपीत्यलाश्रयत्वात् । अरुदितामित्यत्र सार्वधातुकस्य तसस्ता-  
 मादेशे 'रुदादिभ्यः सार्वधातुक' इति वलाश्रय इण् न स्यात्, अत आह ।  
 'स्थान्यलाश्रयाणीति' । स्थानिनो ऽल् स्थान्यत्स आश्रयो येषां तानि  
 तथोक्तानि । अगमभिप्रायः । यथा गुरुष्वदुरुषु च वर्तितव्यमन्यत्रोच्छिष्टभो-  
 जनात् पादोपसंहरणाच्चेति अतिदेशे प्रवृत्ते यदा गुरुषु च स्वयं गुरुभ-  
 वति तदोच्छिष्टं भुज्यते पादौ चोपसंहर्यते तत्कस्य हेतोरतिदेशेनैकवा-  
 क्यतामापन्नः प्रतिषेध आतिदेशिकीमेव प्राप्तिं प्रतिषेधतीति तथेहाप्या-  
 तिदेशिक एवाल्विधिः प्रतिषिध्यते, न च वृत्ताय अरुदितामित्यत्रातिदे-  
 शापेक्षा स्वयमेव यजादित्वादुलादित्वाच्च, ततश्च यत्र स्थानिन एवाला-  
 श्रीयते स एव निषिध्यते यथा प्रपठेत्यत्र, नह्यत्र ल्यप् स्वयं वलादि-  
 रिति । ननु च गुरुषु स्वयं गुरुत्वउच्छिष्टभोजनादौ न मात्रयाप्यतिदे-  
 शापेक्षा, इह तु सत्यपि स्वयमेव यजादित्वे नान्तरेणातिदेशं दीर्घः  
 सिद्ध्यति असुप्त्वात् । अरुदितामित्यत्रापि सत्यपि स्वयं वलादित्वे  
 ऽसार्वधातुकत्वादतिदेशेनैव वेदं प्रार्थनीयः । सत्यम् । द्वे कार्ये सुप्संज्ञा  
 च दीर्घत्वं च, नहि प्रयोगगमत्राण्येव कार्यमतिदेश्यमिति नियमोस्ति,  
 यत्तु शास्त्रीयं तदेवातिदिश्यते, न च सुप्संज्ञा ऽलाश्रयेति तस्या-  
 मतिदिष्टायां स्वाश्रयं यजादित्वमाश्रित्य दीर्घत्वं भविष्यति, अरुदि-  
 तामित्यत्राप्यातिदेशिकं सार्वधातुकत्वं स्वाश्रयं च वलादित्वमाश्रित्येदं  
 भविष्यति । ननु च वृत्तायेत्यत्र स्थानिन एकारस्यालत्वात्तदाश्रयं सुप्सं-  
 ज्ञाश्रयमेव, उच्यते । कार्यापेक्षमल्विधित्वं नोदाहरणापेक्षम्, एतदुक्तं  
 भवति । यस्मिन् कार्ये विधीयमाने ऽल् एवासाधारणं किं चिद्रूपं निमि-  
 त्तादिरूपेणाश्रीयते ह्रस्वि हलि ध्यावर्जलि हल् द्यावभ्यः अङ्गव्यायदिति स

एवाल्लिधिः, 'सुषि चे' त्यत्र तु नैवंविधं किं विदस्ति, केवलं वृत्तायेत्य-  
 आदाहरणेऽलात्मकः स्थानीत्येतावत् किमुदाहरणमिति प्रश्नः । धात्वा-  
 द्यादेशः प्रयोजनमित्युत्तरं, तत्र प्रयुज्यते ऽनेनेति प्रयोजनमुदाहरणं न  
 प्रयुज्यत इत्यर्थात्प्रश्नानुरूपं प्रतिवचनम् । ननु चास्तिब्रुवोराहुर्धातुके परत  
 आदेशाभ्यां भाव्यं तत् किमितिदेशेनेत्यत आह । 'आहुर्धातुके विषयदत्या-  
 दि' । दाधिकं, दधि संस्कृतं 'दधृष्टृक्' । 'अत्रयादेश इति' । त्वामात्रस्य  
 ल्यबादेशः त्वान्तस्याव्ययसंज्ञा स कथमव्ययादेशः, तस्मात् त्वायहणेन ल्यपो  
 ग्रहणात्तदन्तस्यापि संज्ञा भवनीत्येवं परमेतत् । तत्रापि 'ऋदृङ्गणे गति-  
 कारकपूर्वस्यापि ग्रहण' मिति प्रस्तुत्येति संघातस्य भवति । 'वत्करणं  
 किमिति' । विनापि तेन तदर्थो गम्यते, यथा 'ङित्किदित्यादाविति प्रश्नः ।  
 'स्थानीत्यादि' । अस्मि वत्करणे संज्ञाप्रकरणत्वात् स्थान्यादेशस्य संज्ञा  
 विज्ञायेत मैवं विज्ञायीति वत्करणमित्यर्थः । किमर्थं पुनः स्थान्यादेशस्य  
 संज्ञा नेष्यत इत्याह । 'स्वाश्रयमपीति' । संज्ञायां हि स्थानिस्वरूपानिब-  
 न्धन 'माङो यमहन' इत्यादि कार्यमादेश एव स्याद् न स्थानिनि, नहि  
 संज्ञोच्चारिता स्वयं कार्येण युज्यते । 'आत्मनेपदेष्वन्यतरस्या' मिति च  
 विषयसप्तमी विज्ञायते, 'स्वाश्रयमपीति' । कोर्थः, स्थानिन्यपीत्यर्थः ।  
 तथा चोत्तरयन्यउभयत्रेति सप्तमीनिर्देशः । 'आदेशग्रहणं किमिति' ।  
 यथा पितृवत्स्थूल इत्युक्ते सम्बन्धिशब्दात्पुत्र इति गम्यते, तथेहापि स्था-  
 निवदित्युक्ते क इत्यपेक्षायां यदपेक्षं स्थानित्वं स एवादेश इति गम्यत-  
 इति प्रश्नः । 'आनुमानिकस्येत्यादि' । द्विविधो हि आदेशः प्रत्यक्षश्चा-  
 'स्तेर्भू' रित्यादिः, आनुमानिकश्च 'एह' रित्यादिः । अत्रेकारेणैका-  
 रान्तः स्थान्यनुमीयते, विषाणेनेव गौः । उकारेण चोकारान्त आदेशः, तत-  
 स्तेस्तुरिति संपद्यते । तत्रासत्यादेशग्रहणे प्रत्यक्षस्यैव ग्रहणं स्याच्चानु-  
 मानिकस्य, पुनः श्रुतेस्तु व्याप्यर्थत्वाद् आदेशमात्रं स्थानिवद्भवति । तेन

१ अत्रेत्यधिकं ४ पुस्तके ।

२ लिट् किदिति ४ पुस्तके पाठः ।

३ आर्वाधित्यधिकं ४ पुस्तके ।

पचत्वित्यत्र तिङन्तं पदमिति पदसंज्ञा सिद्धा भवति । ननु चेकारमात्रस्यो-  
कारमात्रमादेशोस्तु किं तदन्तानुमानेन, एवं हि 'एह' रित्येतच्च यथा-  
श्रुतमेव व्याख्यातं भवति आदेशयहणं च न कर्तव्यं भवति, 'एकदेश-  
विकृतस्यानन्यत्वा' त्यदसंज्ञा भविष्यति, एवं तर्हि पुनःश्रुतिरेव लिङ्गम्-  
एकदेशविकारः शास्त्रे नाश्रीयतइति, तेन

सर्वं सर्वपदादेशा द्वातीपुत्रस्य पाणिनेः ।

एकदेशविकारे हि नित्यत्वं नोपपद्यते ॥

इति सिद्धं भवति । 'दुपयित्यदादेशा इति' । 'दिव औत्,'  
'पथिमथ्भुत्तामात्,' 'त्यदादीनाम्,' इत्येते । ननु सामान्यातिदेशे  
विशेषानतिदेशस्ततश्च यथा ब्राह्मणवदस्मिन् वृत्तिये वर्तितव्यमिति  
ब्राह्मणमात्रकार्यमेव भवति न माठरादिविशेषकार्यं, तथा स्थानिवदादे-  
श इत्युक्ते यः स्थानी यदाकारविशिष्टः सूत्रे श्रुतस्तदादेशस्य तदाकारप्रयु-  
क्तैव कार्येण भवितव्यं, तत्रो ल्यवित्यत्र च वस्तुस्थित्या सन्निहितमपि  
बलादित्वं स्थानिरूपेण नाश्रितम् । तथाहि । इडादिरपि तत्रा भवत्येव,  
तत्रा केवलोपि, दत्वायेति यगन्तोपि, इष्टीनमिति मान्तोपि, तत्र  
तत्रामात्रप्रतिबद्धं यत्कार्यं कृत्वप्रत्ययत्वादि तदादेशे ऽतिदिश्यतां बला-  
दित्वस्य तु कुतोतिदेशः । एवं क इष्ट इत्यादावपि च यण इक् भवति,  
दिवो ऽलोन्यस्योत्वौत्वे भवतः, पथादीनामन्यस्याद्भवति, त्यदादीनाम-  
न्यस्याकारः, विसर्जनीयस्य सत्वमित्येवं यणादिरूपेण स्थानिन आश्रयणं  
ततश्च तत्तदाकारप्रयुक्तस्यैव कार्यस्यापि अतिदेशो न हलत्वादिविशेष-  
निबन्धनस्येति नार्थः ऽनल्लिधावित्यनेन, यत्र तर्हि विशेषरूपमेव स्थानि-  
त्वेनाश्रीयते यथा च्छ्रोः शूडिति वकारः, तत्र तत्कार्यमादेशस्य मा भूद्  
अत्तद्व्याभ्यां वलि लोपो न भवति । अथानापि वकारान्तस्याङ्गस्यालोन्यस्यो-  
डिति रूपेण स्थानिन आश्रयणम्, एवमपि विशेषातिदेशज्ञापनार्थमिदमु-  
च्यते, अन्यथा ल्यपो बलादित्ववत् किञ्चित्स्याप्यतिदेशो न स्यात्, देवित्वे-  
त्यादावकितोपि तत्रः सम्भवात्, अनुबन्धाश्च स्थानिन्यसन्त एव कार्येषु

युज्यन्तइति तत्कार्येष्वनलविधाविति निषेधो न भवति, लिङ्गाच्च । यदयं 'सेह्यपिच्चे' त्याह, तज्जापयति भवत्यनुबन्धकार्योणामतिदेश इति ॥

अथः परस्मिन् पूर्वविधौ ॥ 'अथ इति स्थानिनिर्देश इति' । यद्यप्यनूद्यमानादेशविशेषणत्वात् स्थानषष्ठी न लभ्यते तथाप्येव य आदेश इत्युक्ते तत्स्थानिक एव प्रतीयतइति, परस्मिन्निति निमित्तभावे सप्तमी न परसप्तमी, परशब्देनैव परत्वस्योक्तत्वात्, परस्मिन्य आदेश इति अनुवादत्वाच्च, किति ये गुणद्वी इतिवत्, पूर्वविधाविति विषयइति प्रकृतत्वात् स्थानिवत्त्वस्य, पूर्वविधौ कर्तव्ये स्थानिवदिति, एवं पदतात्पर्यं दर्शयित्वा वाक्यार्थमाह । 'अजादेश इत्यादि' । किमर्थमिदमुच्यते, पूर्वत्र स्थानिकार्यमादेशेतिदिष्टमिह तु स्थानिनि सति पूर्वस्य यत्कार्यं तदादेशेपि सति पूर्वस्य भवतीत्यतिदिश्यते । ननु तत्रापि स्थानिनिमित्तमन्यस्य तदप्यतिदिश्यते, यथा वृत्तायेति 'सुपि चे' ति दीर्घत्वम् । एवं तर्ह्यल्विध्यर्थमिदम् । तथाहि । वक्त्रश्चेत्युरदत्वे 'न संप्रसारणे संप्रसारणमि' ति वकारस्य संप्रसारणप्रतिषेधः स्थान्यलाश्रयो ऽस्मादुचनानुवति, इदं च संप्रसारणे परतः प्रतिषेध इति पठे प्रयोजनं, संप्रसारणभाविनि यण्येव प्रतिषेध इति तु पठे न प्रयोजनम् । इहाचितीकः बहुचितीक इति चितेः कपि दीर्घत्वे कृते 'इस्वान्तेन्त्यात्पूर्व' मिति स्थान्यलाश्रयः स्वरो भवति, एवं यातेर्यङन्तात् क्तिचि अतो लोपे यलोपविधिं प्रति स्थानिवत्त्वनिषेधाद् यलोपे च यायाति इति स्थिते यङ्कारलोपस्य स्थानिवत्त्वा 'दातो लोप इटि चे' त्याकारलोपे पुनर्यलोपे यातिरिति भवति । न च पुनराकारलोपः पुनश्च यलोप इति प्रत्ययमात्रस्य अवगणप्रसङ्गः, अल्लोपस्य स्थानिवत्त्वाच्चिणो लुङ्न्यायेनासिद्धत्वाद्वा, तथा च वरे विधौ स्थानिवत्त्वं निषिध्यते यायावर इति, स्थानिवद्वावादातो लोपो माभूदिति, तथा तिष्ठतेर्यङन्तात् क्तिच् अल्लोपयलोपयोस्तेष्ठीति स्थिते अल्लोपस्य स्थानिवत्त्वादियद् भवति, तथा चोत्तरसूत्रे कण्डूतिरित्यत्र उवङ्प्रसङ्गं बोधयित्वा ऽस्तु तस्यैव कृताः शूडित्यूट् करिष्यतइत्युक्तं, इयाडि च कृते यलोपे च तेष्ठीतिरिति भवति, न च पुनरियङ्, आदिष्टादचः पूर्वत्वात्, तथा पेपीयतेः क्तिचि अल्लोपय-



लोपयोरनेकाच इति यणि यलोपे पेप्तिरिति भवति, शानूनकरणे यङ-  
न्तात् क्तिचि अल्लोपयलोपाल्लोपेषु पूर्वत्रासिद्धीये न स्थानिवदिति स्थानि-  
वत्त्वनिषेधाच्छां ष इति षत्वे शाष्टिरिति भवति, एवं चिचीयते<sup>१</sup>श्चेत्किरि-  
त्येषा दिक्, तथा तितउमाचष्टइति णिचि टिलोपस्य स्थानिवत्त्वादत्रो ज्-  
णितीत्यस्याभावे 'अत उपधाया' इति स्थान्यलाश्रया वृद्धिर्भवति । न चात्र  
क्लिगुपधात्वेत्युपधाविधिं प्रति स्थानिवत्त्वनिषेधस्तस्य प्रत्ययविधिविष-  
यत्वात्सत्यां च वृद्धौ पुकि सति तितापयतीति भवति । न च पुक्यापि  
स्थानिवत्त्वम्, आदिष्टादवः पूर्वत्वात् । ननु पूर्वस्य कार्यं कर्त्तव्यं सति  
स्थानिवत्त्वेन भवितव्यम्, अत्र च सर्वत्र स्थानिवत्त्वे सति पूर्वस्य कार्य-  
प्राप्तिरिति इतरेतराश्रयम्, नात्र स्थानिवत्त्वात् प्रागेव पूर्वस्य कार्यं प्राप्ते  
स्थानिवत्त्वं किं तर्हि प्राप्ता पश्चाद्वा पूर्वस्य कार्यं चिकीर्षिते । अत एव  
वरे विधौ स्थानिवत्त्वनिषेधस्तदेवमल्विध्यर्थमिदम्, किं च ब्राह्मणवद-  
स्मिन् त्रित्रये वर्तितव्यमित्यत्र ब्राह्मणाश्रयं कार्यं प्राप्यते न तु स्वाश्रयं  
युद्धादिकं व्यावर्त्यते पूर्वसूत्रेपि स्थान्याश्रयं प्राप्यते न स्वाश्रयं व्यावर्त्यते यथा  
वृत्तायेति दीर्घत्वमादेशाश्रयं भवति, भविता भवितुं भवितव्यमिति गुणः,  
इह तु स्थान्यलाश्रयमेवेष्यते स्वाश्रयं नेष्यते, तथा च पटयतीति टिलोपे  
कृते प्राप्ता उपधावृद्धिर्न भवति, अवधीदिति हलन्तलक्षणा । बहुखट्वाक  
इति ह्रस्वान्तेन्यात्पूर्वमिति स्वरो न भवति, वाख्यार्यलोपो न भवति, तन्व-  
क्तीतीण न भवति, एवं बहूनि स्वाश्रयनिवृत्तेरुदाहरणानि । अत एव द्विर्व-  
चनादिविधौ स्थानिवत्त्वनिषेधः । अतोजादेशः परनिमित्तकः पूर्वस्य  
विधौ स्थानिवदेव यथा स्यात् मा भूत्स्वयंनिमित्तमिति नियमार्थमपीद-  
मारब्धव्यम् । कथं पुनरेकेन यत्नेनोभयं लभ्यं विधिश्च नियमश्च, विधि-  
ग्रहणसामर्थ्यादिति तत्रिरूपणे वक्तव्यम् । अथ वा विधियहणं विधि-  
मात्रे स्थानिवद्भावो यथा स्यादशास्त्रीये च विपरीते च, तेन पटयती-  
त्यादौ स्थानिनि दृष्टो वृद्धभावादिरशास्त्रीयो ऽप्यतिदिश्यते, तत्र

१ चेचीयतेः क्तिचि चेत्किरिति पाठान्तरम् २ पुस्तके ।

२ दिष्टेति पा० २ पुस्तके ।

वृत्तिकारेण यत्प्रसाध्यत्वादशास्त्रीयोदाहरणानि दर्शितानि, विधिशब्दः कर्मसाधनः पूर्वस्येति शेषलक्षणषष्ठी, पूर्वस्य व्यवस्थितस्य सतः सम्बन्धिनः कार्यं कर्तव्ये इति, पूर्वत्वं त्वत्राजपेत्तमाश्रीयते नादेशापेत्तं निमित्तापेत्तं वा, न चाजपेत्ते पूर्वत्वे विधिशब्दे भावसाधनः सम्भवति, भावसाधने हि तस्मिन् पूर्वस्येति कर्मणि षष्ठीविज्ञानात् पूर्वस्मिन्विधातव्ये स्थानिवदित्यर्थः स्याद्, अत्रस्थिते वाचि ततः पूर्वं किं चिद्विधेयं भवति, इहचादेशः स्थानिवदितिवचनात् आदेशेन स्थानी निवर्तित इति नायमर्थः सम्भवति, अत्रादेशः परनिमित्तकस्तस्यैवादेशस्य स्थानिभूतो योच् ततः पूर्वस्मिन्विधातव्यइति । तथाहि । अत्रो य आदेश इत्यादेशात्प्रागवस्थानूयते, ततश्च संनिधानात् प्रतीयमानमवधित्वमपि तदवस्थस्यैवात्रो युक्तम् । अत एवाच्यते यो ऽनादिष्टादचः पूर्वस्तस्य विधिं प्रति स्थानिवद्भावइति । आदेशेनमादिष्टं तदङ्गतं यस्य सोनादिष्टः, अङ्गतादेशादचः पूर्वस्येत्यर्थः । आदेशात्प्रागवस्थायामिति यावत्, न चास्या अवस्थायाः पूर्वस्मिन् विधातव्ये तदादेशः स्थानिवदिति सम्भवति । ननु कर्मसाधनेष्यजादेशः स्थानिवद्भवति अङ्गतादेशादचः पूर्वस्य विधाविति नायमर्थः सम्भवति, स्थानिवद्भावदशायामच आदेशेन निवर्तितत्वात्, नात्र सन्त्यक्तः पूर्वस्येत्ययमर्थः किं तर्हि अत्रोवस्थानदशायां पूर्वत्वेन दृष्टस्याजपस्याप्रभृतिपूर्वस्येत्यर्थः, तदेवमजपेत्तस्य पूर्वत्वस्याश्रयणात् कर्मसाधन एव विधिशब्दः, किं पुनः कारणमजपेत्तमेव पूर्वत्वमाश्रीयते न पुनरादेशापेत्तं निमित्तापेत्तं वा, उच्यते, तदपेत्ते पूर्वत्वे त्रयाकरणः सौवश्व इत्यत्र स्थानिवद्भावदैवोरायावौ प्राप्नुतस्तावपि हि यथादेशात्तत्रिमित्ताच्च परस्मादचः पूर्वस्य कार्यं, न च वाच्यं सत्यपि स्थानिवत्त्वे ऽन्तर्भूताजनिमित्ततया ऽन्तरङ्गयोरायावोः कर्तव्ययोर्बहिर्भूततद्वितापेत्ततया बहिरङ्गवैचावसिद्धावित्यायावौ न भविष्यत इति । नाजान्तये बहिरङ्गप्रकृतिरिति वचनात् । यथा अतद्व्यतिरिति बहिर्भूतक्रियपेत्तेऽप्युक्त-

भूताजपेत्ते यणि नासिद्धो भवत्यजपेत्ते तु पूर्वत्वे विद्याकारणः सुचश्व-  
 इत्यजवस्थायां प्यारभावेनैवोरदर्शनादप्रसङ्गस्तदाह । अचः पूर्वत्वविज्ञाना-  
 दैवोः सिद्धमिति, किं च निमित्तापेत्ते पूर्वत्वे द्वाभ्यां देयं लवनमित्यत्रात्वे-  
 त्वगुणाः स्वनिमित्तात्पूर्वेषां स्वेषामेव कार्येषु दीर्घगुणावादेशेषु स्थानि-  
 वत्स्युस्तथोभयोरपि पक्षयोरपीपचदित्यादौ सन्वत्त्वधुनीति सन्वद्वावो न  
 स्यात्, उपधाह्रस्वस्य स्थानिवत्त्वादलघूपधत्वात्, अजपेत्ते तु पूर्वत्वे  
 पाचि अत् इति स्थिते द्विवचनमुपधाह्रस्वत्वं णिलोप इत्येतेषु प्राप्तेषु  
 परत्वादन्तरङ्गत्वाच्च णिलोपे कृते परत्वावित्यत्वाच्च ह्रस्वत्वे च पश्चा-  
 द्विवचने ऽभ्यासस्य स्थानिनोचः पूर्वत्वेनादृष्टत्वावाप्तिः स्थानिवद्वाव-  
 स्तथा च तत्र तत्रोच्यते योऽनादिष्टादवः पूर्वस्तस्य विधिं प्रति स्थानि-  
 वद्वाव आदिष्टाच्चैषोचः पूर्व इति, तस्मादजपेत्तमेव पूर्वत्वम् । यद्येवं  
 तन्वन्तीत्यत्रेति कर्त्तव्ये यणः स्थानिवत्त्वं न स्यात् तन्उग्रन्तीत्यजव-  
 स्थायां यत्पूर्वमङ्गं न तस्येष्ट किं तर्हि ततः परस्यादेशस्यैव, निमित्तापेत्ते  
 तु यणो निमित्तादन्यकारात्पूर्वस्य तस्यैव यण इङ्विधेय इति कर्म-  
 साधने भावसाधने च विधिशब्दे स्थानिवत्त्वं लभ्यते, आदेशापेत्तेपि भाव-  
 साधने यणः पूर्वत्वेनेदो विधेयत्वात्सिध्यति । नैष दोषः । आर्द्धधातुकस्ये-  
 षित्यत्र एकाच उपदेशइत्यत उपदेशइत्यनुवृत्तेरुपदेशे वलादेरिङ्गविष्यति,  
 नन्दक इत्यत्रापि तर्हि प्राप्नोति, 'नेङ्गि कृतीति' निषेधो भविष्यति ।  
 तत्राप्युपदेशइत्यनुवृत्तेरेवमपि चोरिष्यतइत्यादौ वलादिलक्षणे विण्वदिटि  
 च प्राप्ते नित्यत्वाच्चिण्वदिडिति, वत्यति नित्यश्चायं वस्तिनिमित्तविद्याती-  
 ति । तत्रोपपद्यते, उक्तेन प्रकारेण वलादिलक्षणस्यापीदो नित्यत्वात् ।  
 एवं तर्हि बहिरङ्गस्य यणो ऽसिद्धत्वादिविभावः । यद्वा पूर्वस्माद्विधिः  
 पूर्वविधिरिति पञ्चमीसमासोप्याश्रीयते, तेन पूर्वस्मादङ्गादिदो निमित्त-  
 त्वेनाश्रितात्परस्य यण इति कर्त्तव्ये स्थानिवद्गविष्यति ॥

कानि पुनः पञ्चमीसमासप्रयोजनानि । इदं तावत्प्रयोजनं तन्व-  
 न्तीति । किञ्च वेभिदिता माथितिकः अपीपवन्, वेभिदतिर्यङन्तात्तृचि  
 अल्लोपयलोपयोः कृतयो 'रिकाच उपदेशेनुदात्ता' इति इट् प्रतिषेधः स्याद्  
 अल्लोपस्य स्थानिवत्त्वाच्च भवति, नैतदस्ति । वेभिदतिर्यङति स्थिति ऽल्लो-  
 पश्च प्राप्नोति इट् च, परत्वादिट्, नित्योल्लापः, कृतेपीटि प्राप्नोति, इट् पुन-  
 रनित्यः नहि कृते ऽल्लापे प्राप्नोति नित्येनाल्लापिन बाध्यति । यस्य च नि-  
 मित्तं लक्षणान्तरेण विहन्यते न तदनित्यम् अत उभयोरनित्ययोः परत्वा-  
 दिदेष भविष्यति । इदं तर्हि मथितं पण्यमस्य माथितिक इति ठस्यैकादेशे  
 कृते यस्येति लोपे चैकस्य स्थानिवद्भाविन ऽयहणेन ग्रहणा 'दिसुसुक्तान्तात्क'  
 इति कादेशः प्राप्नोति, यस्येति लोपस्य स्थानिवद्भावाच्च भवति, इतदपि  
 सविपातपरिभाषया ठस्येति वर्णग्रहणेनाल्लोपस्थितेन स्थानिवद्भावाभावा-  
 द्वा सिद्धम् । इदं तर्हि अपीपवन् अपीपचञ्चदति स्थिते ऽन्याकारस्य  
 चङकारस्य चातो गुणे इति पररूपत्वे तस्य परं प्रत्यादिबद्भावाज् भिद्यहणेन  
 ग्रहणे सति 'सिजभ्यस्तादिभ्यश्चे' ति जुस् प्राप्नोति णिलोपस्यैकादेशस्य  
 वा स्थानिवद्भावाच्च भवति, तदेवमजपेक्षमेव पूर्वन्वमाश्रीयते विधिषड्-  
 श्च कर्मसाधनः शेषषष्ठा च समास इति न कश्चिद् दोष इति स्थितम् ।  
 'पटयतीति' । णाविष्टवदिति टिलोपः । 'अवधीदिति । 'हनो वध  
 निडि' 'लुडि' चे'ति वधादेशः । 'हलन्तलक्षणोति' । वंदवजेत्यत्र  
 हलन्तस्येत्यनुवृत्तेर्हलन्तलक्षणा, बहुवद्भुक् इत्यत्र 'स्वरदीर्घयलोपेषु लोपा-  
 जादेशो न स्थानिवदि' ति वचनात् स्वरविधावप्यत्र स्थानिवत्त्वं भवत्येव ।  
 'प्रश्न इति' । यजयाचयतेत्यादिना नङ्, क्त्वाः शूडिति कस्य शः । 'तुकि न  
 स्थानिवद्वतीति' । तुकि कर्त्तव्ये न स्थानिवद्वतीत्यर्थः । नन्वन्तरङ्गत्वात्  
 पूर्वं तुका भाव्यं यत्र चैकं निमित्तीकृत्य युगपदाङ्गवार्गयोः प्रसङ्गस्तत्र  
 वार्गोदाङ्गं बलीयः, यथा करोतेर्लिटि णलि कृञ्चदति स्थिते गौरित्यत्र  
 सावकाशा 'मचेा जिणती' ति वृद्धिं बाधित्वाऽन्तरङ्गत्वात्प्राप्तं यणं वृद्धि-

रेव बाधते, प्रश्न इत्यत्र तु शस्य नङ् निमित्तं तुक्स्तुक्चः, भिन्नकाला-  
 चानयोः प्राप्तिरिति नायमस्य विषय इति तुकि सति च्छाः शूडि-  
 त्यत्र सतुक्कच्छकारनिर्देशेन तस्यैवादेशः, एवं च सत्यपि स्थानिवत्त्वे सतु-  
 क्कच्छग्रहणेन शो गृह्यते न केवलं क्यग्रहणेनेति कुतस्तुक्कः प्रसङ्गे ऽत एव  
 नङो डित्वमपि विश्व इति गुणो मा भूदिति, तस्मादप्रत्युदाहरणमेत-  
 दिति प्रत्युदाहरणान्तरमाह । ‘आक्राष्टामिति’ । ‘सृष्टमृशकृषतृपृदृपां  
 सिञ् वा वक्तव्य’ इति क्तापवादः पक्षे सिञ् । अनुदात्तस्येत्यम् यच्चि  
 वदवज्ञेतिवृद्धिः । ‘पूर्वत्रासिद्धे न स्थानिवदि’ ति वचनादत्राप्यतृप्यत्राहं ।  
 ‘आगत्येति’ । ‘वा ल्यपि’ । ‘युवज्जानिरिति’ । बहुव्रीहौ पुंवद्भावः, युव-  
 तिशब्दस्य वयोवचनत्वेनात्रातिवाचित्वा ‘ज्जातेश्चे’ ति प्रतिषेधो न  
 भवति । ‘यलोपे न स्थानिवदिति’ । ननु योत्रादेशो नासौ लोपस्य  
 निमित्तं तस्य वल्मात्रनिमित्तत्वात्, यश्च निमित्तं नकारः नासावादेश  
 इति स्थानिवत्त्वं न भविष्यति, न च ज्ञायाशब्दस्य जनैरौणादिके यङ्-  
 मत्यये ‘ये विभाषे’ त्यात्वे च व्युत्पादितत्वाद् निङः स्थानिवत्त्वे सत्या-  
 तो लोपप्रसङ्गः, नह्युणादिषु व्युत्पत्तिकार्यमवश्यं भवति, अत उदाहर-  
 णान्तरोपन्यासः । ‘वैयाघ्रपद्मइति’ । व्याघ्रस्येव पादावस्येति ‘पादस्य  
 लोपोहस्त्यादिभ्य’ इत्यपरनिमित्तः, ‘गर्गादिभ्यो यञ्’ । ननु सत्यपि  
 स्थानिवत्त्वे वचनात्पद्मावो भविष्यति, यद्येवं पादे इत्यत्रापि प्राप्नोति सति  
 तु परस्मिचित्यस्मिन्वैयाघ्रपद्म इत्यत्र पद्मावस्य चरितार्थत्वाद् पादे इत्ये-  
 कादेशस्य स्थानिवत्त्वात् पद्मावाभावः । कथं पुनरेकादेशस्य स्थानिवत्त्वं, न-  
 ह्ययमत्र आदेशः किं तर्हि अचोः, उच्यते । वर्णनिर्देशेषु जातियहणाद्,  
 अत्र इत्येकत्वस्याविवक्षितत्वाद् अचोरप्यादेशः स्थानिवत् । द्वयोरपि वा  
 स्थानित्वे यदेकस्य स्थानित्वं तदाश्रयं तस्य स्थानिवत्त्वं भविष्यति, अत एव  
 आयसौ गौमन्तौ चतुरौ आनडुहाविति, आयसादिभ्यो ऽणन्तेभ्य औप्र-  
 त्ययएकादेशस्यादिवत्त्वात् प्राप्तौ नुमामौ न भवतः, उदकं वहति,  
 ‘कर्मण्यण्’ संज्ञायामुदभावः, सप्तम्येकवचनएकादेशस्यादिवत्त्वाद्भुत्वे  
 सति प्राप्तो वाह ऊन भवति उदवाहेइति । ‘आदीध्यइति’ । अदा-

दित्वाच्छपो लुक् परस्मिन्नित्युच्यमाने स्थानिवद्वावाभावात् कृते टेरेत्वे  
लोपो न प्राप्नोति टेरेत्वं तु कृताकृतप्रसङ्गित्वाच्चित्यमिति तदेव भवति ।  
ननु च परस्मिन्नित्यसति शब्लुकोपि स्थानिवत्त्वात् तद्व्यवधानादेव लोपो  
न भविष्यति, न । क्लिगुपधात्ववङ्परनिष्ठासकुत्वेष्विति लुका लुप्तस्य  
स्थानिवत्त्वप्रतिषेधात् । 'हे गौरिति' । 'गोतो णित्' । 'बाभ्रवीया इति' ।  
बभ्रोरपत्यमिति 'मधुबधुवोर्जास्त्रणकौशिकयो' रिति यञ् 'ओर्गुणः,'  
'वान्तो यि प्रत्यय' इत्यवादेशः । अवादेशो न स्थानिवद्भवतीति । ननु  
चासत्यपि स्थानिवद्वावे संनिपातपरिभाषया न भवितव्यमेवात्र यलोपेन,  
नैतदस्ति । अत्र इत्ययं संधातो यादिसन्निपातकृतो न च स लोपस्य  
निमित्तं किं तर्हि वकारमात्रं, यत्रोच्चं स्थानिवद्वावस्याप्यप्रसङ्गः । योत्रादेशो  
नासावाश्रीयते यश्चाश्रीयते नासावादेशः । 'नैधेय इति' । निपूर्वाद्वाञ् 'उप-  
सर्गे घोः किः' । 'आतो लोपः' । 'ट्टुचः' 'इतश्चानिञ्' इति ठक् । ननु  
च पूर्वस्मादपि विधौ स्थानिवत्त्वमुक्तं तत् कथमेतानि प्रत्युदाहरणानि । नैप  
दोषः । अत्राप्यजपेक्षस्य पूर्वस्याश्रयणं योनादिष्टादचः पूर्वस्ततः पर-  
स्येति, एवमपि हे गौरित्यत्र प्राप्नोति व्यवहितेपि परश्चद्वृत्तेर्गकारात्प-  
रस्य सोर्लोपः, एवमितरयोरपि, नैतदेवं, पूर्वस्य विधिरिति षष्ठीसमास  
एवायं तत्रानुवादत्वात् स्थानवद्भावात् सम्बन्धसामान्ये षष्ठी, पूर्वस-  
म्बन्धिनि विधाविति । सम्बन्धश्च द्विविधः कार्यित्वेन निमित्तत्वेन वा,  
यत्र कार्यित्वेन स पूर्वस्य विधिः यत्र निमित्तत्वेन स पूर्वस्मात्ततश्च  
योनादिष्टादचः पूर्वस्तन्निमित्तत्वेनाश्रित्य यत्कार्ये प्रा तं स एव पूर्वस्माद्विधिः,  
यथाऽपीपचन्निति । अत्र हि योनादिष्टो णिच् वङ् वा ततः पूर्वमपीपच्  
इत्येवाभ्यस्तं परस्य भेर्जुसो निमित्तं, तन्वन्तीत्यत्र यो ऽनादिष्टो ऽच्  
उपत्ययस्ततः पूर्वं यत् तन्निमित्तत्वेनाश्रीयते तद्विधावङ्गस्येत्यनुवृत्तेः ।  
एतदेव तत्रङ्गाधिकारस्य प्रयोजनं, हे गौरित्यादौ तु यो ऽनादिष्टादचः  
पूर्वा गकारादिर्न तत्सम्बद्धिलोपादेर्निमित्तं यच्च निमित्तमोकारादिर्ना-

साधनादिष्टादवः पूर्व इति न दोषः । इह तर्हि वेतस्वानिति ठिलो-  
पस्य पूर्वविधौ स्थानिवत्त्वात् सकारात्पूर्वस्यानुपधात्वाद् मादुपधाया इति  
वत्त्वं न स्यात् । न च स्थानिवद्भावेन सचिहितमकारमपेत्याकारान्ता-  
दिति लभ्यते, तस्यानादिष्टादवः पूर्वत्वाभावात् तदपेक्षवत्त्वे स्थानिव-  
द्भावात्, नैव दोषः 'पूर्वत्रासिद्धे न स्थानिवत्' । विधियहणं किं, ननु  
पूर्वसूत्रादेवानुवर्तते समासद्वयपरिग्रहार्थम्, अस्मिन् हि तस्मिन् पूर्वस्ये-  
त्युक्ते पूर्वस्माद्विधौ न स्यात्, पूर्वस्मादित्युक्ते पूर्वस्य विधौ न स्यात्,  
नैतदस्ति । पूर्वस्येत्युक्तेऽपि अनुषादत्वात् स्थानवष्टमभावात् सर्वः पूर्वस-  
म्बन्धी विधिः प्रतिपत्स्यते, एवं तर्हि विधिमात्रे स्थानिवद्वया स्यात्  
शास्त्रीये विपरीते च, यद्वा विधियहणं द्वितीयो यवस्तत्रावः पर-  
स्मिन्पूर्वस्येत्येको योगः, विधावित्येवा, नेन ववश्चेत्यादौ स्थान्यलाश्रयम-  
तिदिश्यते, ततो विधौ, अथः परस्मिन्पूर्वस्येत्येव, नियमार्थमेत्, अत्रादेशः  
परनिमित्तकः पूर्वविधौ स्थानिवदेष न तु स्वयं निमित्तमिति, तेन पटय-  
तीत्यादि सिद्धं भवतीति । नन्वसत्यपि द्वितीययवे यथा चोलवत् का-  
श्मीरिषु ग्रीहयो, मरुभूमिवदस्मिन्प्रदेशे जलमित्यादौ दृष्टान्ते प्रसिद्धस्य  
भावस्याभावस्य वा यथादर्शनमतिदेशः, एवमत्रापि भविष्यति, विषम उप-  
न्यासः । युक्तं तत्र भावस्यैवाभावस्यैव च प्रसिद्धत्वाद्, इह तूदाहरणभे-  
देन भावाभावयोः प्रसिद्धावपि स्थानिवदादेश इत्युक्ते ऽश्रुतक्रियापदेषु  
वाक्येषु भवतीत्येवाध्याहारस्य प्रसिद्धत्वाद् भावातिदेशः स्याद् इत्यलम-  
तिप्रबन्धेन ॥

न पदान्तद्विर्वचनवरेऽलोपस्वरसवर्णानुस्वारदीर्घजश्चरविधिषु ॥  
द्विर्वचने यलोपादौ च तावत् तदेव विधेयं न तु तस्य व्यवस्थितस्य किं  
चित्, कै स्त इत्यादौ तु पदान्तस्य सतः कार्यमावादि पदान्तस्य वा  
ऽऽवादीर्घधानमित्युभयथा सम्भवः, एवं वरे विधावपि, तथा ऽपि सर्वा-  
यहाय भावसाधन एव विधिश्छन्दः । 'एतेष्विति' । पदान्तादिविधेयभेदेन  
भिन्नानि यानि विधानानि एतेष्वित्यर्थः । 'पूर्वविधावित्यादि' । यद्यपि  
व्याकरणे न पदानि संस्क्रियन्ते न वाक्यं, तथापि वाक्यगते स्त इत्या-

दिके पदे व्युत्पाद्यमाने कावित्यादेः पदस्यासत्यपि निमित्तत्वे सविधा-  
नमविहृद् तत्तश्चानादिष्टादचः पूर्वत्वसम्भवाद् अस्ति स्यानिवत्त्वमसङ्ग  
इति भावः । 'दध्यच्चेति' । स्यानिवद्वावप्रतिषेधसामर्थ्यादसिद्धं बहिरङ्ग  
इत्येतदपि न प्रवर्तते, शच्यावि-यादावपि बहिर्भूताजपेक्षत्वाद्यण ब-  
हिरङ्ग एव, वरइतिनिपातनादलुक् । 'यायावर इति' । 'नित्यं कौटिल्ये  
गताविति' यङ् । 'अतो लोपः परनिमित्तक इति' । आर्तुधातुकइति  
परसप्तमीपक्षइति भावः । तथा च 'नुदात्तेतश्च हलाद्दे' रित्यत्रादियहणम्,  
असति हि तस्मिन् हलन्तादिति विज्ञायेत ततश्च जुगुप्सो मीमांसन  
इत्यत्र युञ्ज स्यादिति । यदि च सा विषयसप्तमी स्यात् प्रागेव प्रत्ययोत्य-  
त्तेरतो लोपे सति हलन्तत्वादत्रापि युच् सिद्धः स्यात् । यत्स 'चो यदि'-  
त्यत्र वत्यति अज्यहणं किं यावता हलन्ताण्यतं वत्यति अजन्तभूतपूर्वादपि  
यथा स्याद् दित्स्यन्थित्यमिति तद्विषयसप्तमीपक्षइति वेदितव्यं, परसप्त-  
मीपक्षे हि प्राक् प्रत्ययोत्यत्तेरतो लोपाभावादनुपपन्नं तत्स्यात् । 'कण्डूयतेः  
क्तिनि कृतइति' । क्तिचावादिभ्यो वक्तव्य इत्यनेनेति भावः । 'क्तिवि इति  
तु युक्तः पाठः । कण्डूतिरित्यत्राल्लोपस्य स्यानिवत्त्वादुषङ् प्रा-  
प्नोति, अस्तु क्त्वाः शूडित्यङ् भविष्यति, न चोऽपि स्यानिवत्त्वम्, आदि-  
ष्टादचः पूर्वत्वात्, अत एवाठः पुनरुवङ् न भवति । 'परसवर्णे न स्यानि-  
वद्भवतीति' । ननु इनसारल्लोपे कृते पश्चादनुस्वारो भववादिष्टादचः  
पूर्वं इति कथमस्य परसवर्णे कर्त्तव्ये स्यानिवत्त्वमसङ्गः । स्यादेतत् । स्यानिनो  
नकारस्यानादिष्टादचः पूर्वत्वादादेशानुस्वारोपि स्यानिवद्वावादनानदि-  
ष्टादचः पूर्वं इति । तच्च । नह्यनादिष्टादचः पूर्वत्वं नाम शास्त्रीयं यद-  
तिदिश्येत । एवं तर्ह्यनादिष्टादचः पूर्वच्चापेक्षेवः परस्मिन्नित्यतिदेशे  
कर्त्तव्ये स्यानिवदादेश इत्येतत् प्रवर्तते, अतः सवर्णहणं कृतम् । 'शिब-  
न्तीति' । यद्यपि शिण्ठोत्येवानुस्वारविधेरप्युदाहरणं तथापि तस्मिन्नेवो-  
दाहृते परसवर्णविधौ स्यानिवत्त्वनिषेधस्तस्य स्यानिनोनुस्वारस्यापि विधौ  
स्यानिवत्त्वप्रतिषेधमन्तरेणानुपपन्नं इति वृथानुस्वारहणं न कर्त्तव्यमित्या-  
शङ्कानिराकरणाय केवलानुस्वारोदाहरणं दर्शितम् । 'प्रतिदीन्नेति' । प-



तिपूर्वाद्विवे: 'कनित्युवृषितत्तिराजिधन्वकुप्रतिदित्र' इति कनिःप्रत्ययः ।  
 'भस्येत्यधिकृत्येति' । परनिमित्तकत्वापपादनार्थः । किमिदं मुक्तं हलि  
 चोपधायां चेति दीर्घत्वं न स्यादिति, उपधायाञ्चेत्येतल्लेखकैः प्रमादा-  
 ल्लिखितं, तथा चोपधायाञ्चेत्यत्र वक्ष्यति प्रतिदीव्रित्यत्र 'हलिचे' ति  
 दीर्घत्वमिति । 'अस्माद्वचनाद्ववतीति' 'न भकुर्कुणामि' ति तु प्रति-  
 षेधो रेफवकारान्तस्य भस्येत्यत्र न प्रवर्तते । 'भलो भलीति सलोप  
 इति' । सकारे षिवो लोप इत्येतत् नु नाश्रीयते तस्मिंस्त्वाश्रिते छान्दस-  
 त्वाद्वर्णलोपः । 'बहुवद्वृक इति' । अत्र स्यानिवदभावाद् 'द्वध्वान्तेत्या-  
 त्पूर्वं' मिति खकाराकारव्योदात्तत्वं न भवति, 'कपि पूर्व' मित्येतदेव  
 तु भवति । 'कियोः गिर्योरिति' । 'कृणोरिच्चे' ति व्युत्पत्तिपक्षतदु-  
 दाहृतम् । उपधायाञ्चेत्यत्र त्वश्रुत्युत्तिपक्षमाश्रित्य वक्ष्यति 'उणादयो  
 ऽव्युत्पन्नानि प्रातिपदिकानि,' तेन किर्यागिर्योरित्यादिषु दीर्घा न भव-  
 तीति 'क्विलुगु धात्वचङ्परनिर्द्वासकुत्वेष्वजादेशो न स्यानिवद्ववती' ति  
 वक्तव्यम्, क्क्वौ यद्विधीयते तत्र कर्त्तव्ये यत्र कुत्र चित् कृतो जादेशो न  
 स्यानिवद्ववत ति, लवमाचवाणो लौ, अत्र णिचि यष्टिलोपः यश्च कौ  
 णिलोपस्तदुभयमपि क्वौः शूडिति वकारस्य क्किनिमित्तऊठि कर्त्तव्ये न  
 स्यानिवद्ववतीति 'एत्यधत्पूटस्वि' ति वृद्धिः ये तु कौ लुन्तं न स्यानिव-  
 दिति पठन्ति तेषामेतच्च स्यात्, तथा पिपठिपतेः कौ अतो लोपे नपुंसके  
 बहुवचने जमि भल्लवणे नुमि जस्निमित्तेपि कर्त्तव्ये ऽतो लोपस्य स्या-  
 निवत्त्वनिषेधः स्यात्, कौ कृतत्वात्, कौ विधिं प्रतीत्यत्र तु पक्षे प्रतिषेधो  
 न भवति पि. ठीणि ब्राह्मणकुलानि, नुम्यसति सान्तमहत इति दीर्घत्वं न  
 भवति देवयतेर्दयूरित्यत्रोभयथापि सिध्यति । लुक् लुका लुन्ते न स्या-  
 निवत्, आमलक्या विकारः फलं 'नित्यं वृद्धशरादिभ्य' इति मयटः 'फले  
 लुक्' 'लुक्कटितलुकी' ति ङीपो लुक् परनिमित्तकः यस्येति लोपे न स्या-  
 निवद् भवति, के चित्चेतदर्थं सूत्रे खर ई वरे इति ईकारप्रश्लेषं वर्णयन्ति,

ईविधिं प्रति न स्यानिवदिति । उपधात्वे, उपधात्वे कर्तव्ये न स्यानिवत्  
परिवाशब्दाच्चातुरर्थिके णिकृते पारिखे भवः पारिखीय इति 'वृद्धादके-  
कान्तलोपधा' इति ह्ये न स्यात्, आकारलोपस्य स्यानिवत्त्वादन्युपधा-  
खकार इति, प्रत्ययविधिविषयं चैतत्, यत्रोपधासंज्ञानिबन्धनः प्रत्ययो  
विधातुमिष्यते तत्रैवेत्यर्थः, घटयतीत्यादौ तु तत्र भवति । चङ्परो यो  
निर्द्वासा ह्रस्वस्तत्र न स्यानिवद्वति । वार्दितवन्तं प्रयोजितवान् अवी-  
वदद् वीणां परिवादकेन, योसौ णौ णिर्लुप्यते तस्य स्यानिवद्वावाद् णौ च-  
ङ्युपधाया ह्रस्वो न स्यात्, यश्चङ्परो णिर्च तस्मिन्नुपधाया यस्मिन्-  
श्चाङ्गस्योपधा न चङ्पर इति । कुत्वम्, पाठयतेः क्तिचि पाक्तिः कुत्वमु-  
पलक्षणं लेहयतेलेटिः । दोहयतेदोभिः, याचयतेर्याक्तिर्विशयतेर्विष्टिस्त्यादि ॥

द्विर्वचने ऽचि ॥ अचः परस्मिन्नित्यत्र योनादिष्टादचः पूर्व इति  
स्थितं, साचकस्य द्विर्वचनं न त्वचः पूर्वस्येत्यप्राप्तं स्यानिवत्त्वं विधीयते  
रूपातिदेशार्थं च, अत्र षट् पत्ताः सम्भवन्ति । अचीत्यादेशोपलक्षणम्,  
द्विर्वचनइतिविषयनिर्देशः, अचि योजादेशः स द्विर्वचने स्यानिवद्वतीति  
प्रथमः पक्षः, अचीत्येतदपि स्यानिवद्वाक्केनैव सम्बध्यते द्विर्वचनइति  
विषयनिर्देशाद् द्विर्वचने कर्तव्ये ऽजादेशः स्यानिवद्वत्यचि पर इति  
द्वितीयः । द्विर्वचननिमित्तत्वादजेव द्विर्वचनग्रहणेन विशेष्यते, द्विर्वचनम-  
स्मिन्नस्तीत्यर्थाद्वाच्यप्रत्ययान्तेन वाऽधिकरणसाधनेन वा । आदेशोप-  
लक्षणं, द्विर्वचननिमित्तेचि योजादेशः स स्यानिवदिति तृतीयः । एवं विशे-  
षितं वाज्यग्रहणं स्यानिवद्वावस्य विशेषणम्, अजादेशः स्यानिवद्वतीति द्विर्व-  
चननिमित्ते ऽचि परत इति चतुर्थः । द्विर्वचनग्रहणमावर्तते, तत्रैकेनावि-  
शेष्यते, परेण विषयी निर्दिश्यतइति स्थिते तद्विशेषितमज्यग्रहणं स्यानि-  
वद्वावस्य विशेषणं द्विर्वचने कर्तव्ये ऽजादेशः स्यानिवद्वति द्विर्वचन-  
निमित्ते ऽचि परत इति पञ्चमः । एवमेव स्थितेज्यग्रहणमादेशोपलक्षणं,  
द्विर्वचननिमित्ते ऽचि योजादेशः स द्विर्वचने कर्तव्ये स्यानिवद्वतीति  
षष्ठः । अजादो पक्षे ऽचो द्विर्वचनेनाविशेषितत्वाद् द्विर्वचननिमित्तेष्वचि  
आदेशः स्यानिवत्स्यात्, ततश्चाचिकीर्तद् इत्यत्र णिचि 'उपधायाश्चे'

तीत्वस्य 'वहो' इति द्विवचने स्थानिवद्वादादचकीर्त्तदिति स्यात् । दुद्रू-  
 यति ऊठि यणादेशः स्थानिवत्स्यात्, भवनमिच्छति, भवनीयतेः सन्  
 विभवनीयिषति ल्याटि कृतयोर्गुणावादेशयोः स्थानिवत्त्वे बुभवनीयिषती-  
 त्यनिष्टं रूपं प्राप्नोति, द्वितीये तु अचिकीर्त्तदित्यत्र न दोषः, इत्वस्य  
 तकारेण व्यवहितत्वात् स्थानिवद्वावभाजौ ह्यादेशस्य स्थानिवत्त्वविधान-  
 वेलायामच्यनन्तरे स्थानिवत्त्वेन भवितव्यम् । एवं ह्यचि परतः स्थानि-  
 वद्भावः कृतो भवति, दुद्रूपतीत्यादौ तु स्यादेव, यथावित्यत्र 'त औ णल'  
 इत्येकारेण वृद्धौ कृतायां संप्रत्यादेशात्परोच्चास्तीति स्थानिवत्त्वं न स्यात् ।  
 जगमतुरित्यादौ च गमहनेत्युपधातोपस्य व्यवहितत्वाच्च स्यात् । तृतीये  
 तु कालावधारणं कर्त्तव्यम्, अन्यथा द्विवचनानुत्तरकालमपि स्थानिरूपमे-  
 वावतिष्ठेत्, चतुर्थे तु ययौ जगमतुरित्यादौ पूर्वोक्तन्यायेन स्थानिवद्वावो  
 न प्राप्नोति, कालावधारणं च कर्त्तव्यम् । पञ्चमे ऽपि ययौ जगमतुरित्यादौ  
 न स्यात्, अत एतेषु पक्षेष्वेवं दोषसम्भवात् षष्ठं पक्षमाश्रित्याह । 'द्विव-  
 चननिमित्तेचीत्यादि' । अत्र हि पक्षे द्विवचनेनावो विशेषणादचिकीर्त्तत्  
 दुद्रूषति विभवनीयिषतीत्यादौ न दोषः, आदेशोपलक्षणत्वाच्च यथावि-  
 त्यादावपि न दोषः, पुनश्च द्विवचनबहणात् कालावधारणमपि लभ्यते । \*  
 ननु द्विवचननिमित्ते ऽचि योजादेश इत्युच्यमाने नुनावयिषति चुतावयि-  
 षति पुष्कारयिषतीत्यादौ शोरद्विवचननिमित्तत्वात्तच्चिमित्तावादेश आका-  
 रश्च न स्थानिवत्स्यात्, ततश्चाभ्यासउकारो न श्रूयेत । नैष दोषः । पुय-  
 ण्कीति ज्ञापकाद् द्वित्वनिमित्तेपि यौ स्थानिवत्त्वापायात् । तथाहि । नहि  
 यौ कृतस्य स्थानिवद्वावमन्तरेण योः पराः पुयण्त्यो ऽवर्षपरः सम्भवन्ति,  
 प्रियविषति, प्रियविषतिइत्यत्र सम्भवदिति चेत्, किमेतावता पुयहणं प्र-  
 त्याहारयहणं जयहणं चार्थवद्भवतीति ज्ञापकमुक्तार्थस्य, यद्येवमचिकीर्त्तदि-  
 त्यचेत्वस्य स्थानिवत्त्वादचकीर्त्तदिति स्यात्, नैष दोषः । ज्ञापकस्य तुल्य-  
 ज्ञातीयापेक्षत्वात् योजात्तरभागस्यादो ऽवर्षपक्षे भावस्तत्रैव स्थानिव-  
 त्त्वज्ञापनात् । 'नन्वेवमपि योः पुयणित्यत्र शेरित्यश्रवणात्सामान्येन द्वि-  
 त्वनिमित्तं स्थानिवत्त्वं विज्ञायेत ततश्च विभवनीयिषतीत्यत्रापि स्यात्

नैतदस्ति । येन नाव्यवधानमित्येकेनैव प्रत्ययेन तत्र व्यवधानाश्रयणात्  
 णोरेव केवलस्य व्यवधायक्य सम्भवात्' १ \* । नन्ववीत्युच्यमाने चक्रतुरि-  
 त्यादौ न स्यात्, न ह्यत्राज्मात्रं द्विर्वचननिमित्तं कर्तृहं स्यात् चकार च-  
 क्रदित्यादौ ह्यज्मात्रं प्रत्ययः, स्यादेत् । परस्मिन्विद्यनुवृत्तमवीत्यनेन विशेष-  
 ण्यते तत्र यस्मिन्विधिस्तदादावल्लहणमिति तदादिविधिर्भवति अत्रादौ  
 परस्मिच्चिति द्विर्वचननिमित्तत्वेनापि अजाद्वेष विशेष्यतइति, एवमपि च-  
 क्रतुरित्यत्र स्यात्, यद् द्विर्वचननिमित्तमजादि न तदादेशस्य निमित्तमस्येव  
 यणो विधानात्, यच्चादेशस्य निमित्तं न तद् द्विर्वचनस्य निमित्तं पपतुः  
 चक्रतुरित्यादावेव तु स्यात्, किं च यस्मिन्विधिरितिवचनात्, यत्र किंविद्वि-  
 धीयते तत्रैव तदादिविधिः, इह तु अचि योजादेश इत्यनुवादत्वात्तदादि-  
 विधेरेवासम्भवस्तस्मादजेव एह्यते न तदादिः । उच्यते । चक्रतुरित्यादा-  
 वतुसोद्विर्वचनं प्रति निमित्तत्वेनाश्रयेण्यचि परत्रावस्थिते द्विर्वचनं  
 दृष्टमित्येतावताजेव द्विर्वचननिमित्तमित्युच्यते ममुदायेष्यं द्विर्वचनशब्द  
 उपचारेण प्रवर्तते, एवमपि पपतुरित्यत्र न स्यात्, आज्ञापस्याज्ञा  
 दिनिमित्तं नाज्मात्रम्, नैष दोषः । अचि योजादेश इति कार्यः, अचि  
 यो दृष्ट इत्यर्थः । यश्चाचि विधीयते यश्चाज्ञादौ द्वावपि अचि दृष्टा-  
 वेवेति सर्वत्र सिध्यति, अथ वा ऽज्ञादावालोपो न हलादौ तत्र प्राप्ता  
 प्राप्तविवेकेनाव एव निमित्तत्वं द्विर्वचनस्य कर्तव्यइति एवकारेणैतद्वर्ण-  
 यति द्विर्वचनग्रहणमचं विशिनष्टि कालं चावधारयतीति, एकस्योभय-  
 सम्बन्धे हि भवति एवकारः, देवदत्तो ग्रामं गच्छतु स एव ग्रामानयन्ति ।  
 यदात्रापि पूर्ववत्कार्यातिदेशः स्यात् चक्रतुरित्यादावनचक्रत्वादपातं  
 द्विर्वचनं स्थानिवद्भावाद् भवदपि यणादादेशयुक्तस्यैव स्यादित्यभ्यासे  
 स्थानिरूपं न श्रूयते तदर्थमाह । 'रूपातिदेशश्चायमिति' । चशब्देवधा-  
 रणे, कथं पुनरवगम्यते रूपातिदेशोयमिति, अज्यग्रहणात्, तद्वि जेघीयत  
 इत्यत्र 'ई घ्राध्मा' रिति हलादौ विहितस्येत्यस्य स्थानिवत्त्वं मा भूदित्ये-  
 वमर्थं क्रियते, यदि च रूपं स्थानिवत् ततो ऽसत्यज्यग्रहणे घ्रायघीयध्मा-

धीय् इति द्विवचनं स्यादिति तन्निवृत्तयेऽज्यहणमर्थवद् भवति । अथ हि कार्यं स्थानिवद् भवति तस्य सत्यपि स्थानिवत्त्वे ईकारयुक्तस्यैव द्विवचनमिति नार्थाज्यहणेन भवेत्तु कसौ 'घसिभसोर्हली' त्युपधालोपे कृते सत्यसति वा द्विवचने स्थानितिश्रुतौ विशेषाभावः, ह्रान्दसश्च कसुः कृदसि दृष्टानुविधानमते ज्ञापकमेवाज्यहणं, तत्र यद्यपि स्थान्येव स्वरूपमापद्यते तथाप्यतिदेशिकानातिदेशिकरूपभेदाश्रयस्तु वति, द्विवचन एव कर्तव्यइत्येतदेव स्पष्टयति । 'नियतकालइति' । कृते द्विवचनइत्यादिना नियतकालत्वमेव दर्शयति, यदि कृते द्विवचने पुनरादेशरूपमेवावतिष्ठते यथा चक्रनुरित्यादौ द्विवचनादूर्ध्वं पूर्वं कृतो यथादेश एव श्रूयते तथा नित्यनुरित्यादावपि द्विवचनात्पूर्वमेकाच्त्वादि, यदादेशे कृते स्थानिवद्भावाद् द्विवचनेपि पूर्वप्रवृत्त इत्येव स्यात् । अस्तु, तस्यासिद्धवदत्राभादित्यसिद्धत्वाद् एनेकाव इति यणि सति श्रवणं न भविष्यति, यद्वा पूर्वप्रवृत्तोपायद् द्विवचनकालेऽपहृत इति पुनः प्रवर्तयितव्यस्तस्यां च दशायामनेकाच्त्वाद्याणा बाध्यते । यद्येवमियेष उवाचेति इषेहेरेच लिटि तिपि णलि प्रवृत्तस्यापि गुणस्य द्विवचनकालेऽपहृतत्वात्कृते द्विवचने पुनः प्रवृत्तिस्ततश्चानादिष्ठादचः पूर्वत्वेनाभ्यासो दृष्ट इति तस्याभ्यासस्य उवाचि कर्तव्ये गुणस्य स्थानिवद्भावादसवर्णइति प्रतिषेधः स्यात् । असवर्णयहणसामर्थ्यात्स्थानिवत्त्वं न भावयति । अस्ति वचनस्यावकाश इयति इयतः, नह्येकमुदाहरणमसवर्णयहणं प्रयोजयति यद्येतावत्प्रयोजनं स्यादर्त्तावित्येव ब्रूयात्, किं तर्ह्युच्यते द्विवचने पुनरादेशरूपमेवावतिष्ठतइति, अत्र हि पुनःशब्दादवतिष्ठतइतिवचनाच्च पूर्वकृतस्यैवादेशस्योन्मज्जनमेवोक्तं प्रतीयतइति, नायमर्थः, अपि तु कृते द्विवचने स्थानिरूपं नावतिष्ठते यत्प्राप्तं तद् भवतीत्येवं परमेतत् । 'आल्लोपेत्यादि' । उपलक्षणमेतत् ततुरिः पपुरिरित्यादौ 'अत इद्वाता 'रुदोष्पपूर्वस्य' बहुलं ह्रन्दसी' ति इत्वात्वयोरपि स्थानिवत्त्वं भवति, । 'आटिटादिति' । अटतेर्यन्ताल्लुङि चङि अत्रादेर्द्वितीयास्येति टिशब्दस्य द्विवचनमाडजादीनाम् । 'निनायेत्यादि' । 'णलुत्तमो वे' ति यदा णित्वं नास्ति तदा गुणः णित्वपक्षे वृद्धिः । 'नेनेलोलाइति द्विवचनमिति' । गुणवृद्धोस्तु स्थानिवद्भावे विशेष-

षाभावाच्चेतः । 'जले मसृइति' । भावे लिट्, अनेमित्तिकमात्वं शिति तु प्रतिषेधइत्यात्वयं स्थानिवत्त्वं न भवति । 'श्रवणमित्यादि' । यदि कालो नावधार्येत तदोत्तरकालमपि स्थानिरूपं प्रसज्येत ततश्चाकारस्य श्रवणे सति परेण सह वृद्धिरेचीति वृद्धिः स्यात् । इहाधिज्ञगइति गाङ्गलिटीति द्विलकारनिर्देशेन लकारादौ लिटि गाङ्गादेशविधानाद-  
ज्जनिमित्तत्वाभावात् स्थानिवत्त्वाभावः ॥

अदर्शनं लोपः ॥ इह दर्शनं ज्ञानमुपलब्धिस्तच्च शब्दानुशासनप्र-  
स्तावाच्छब्दविषयं सच्छ्रवणं भवतीत्याह । 'अश्रवणमिति' । अश्रवणं च  
श्रातृव्यापारस्तविषये 'लोपो व्यावर्त्तली'त्यस्य वकारयकारौ वल्परौ न  
श्रातव्यावित्यर्थः स्यात्, ततश्च प्रयोक्तृव्यापार उच्चारणमनिषिद्धं स्यात्  
असति श्रवणे उच्चारणमनर्थकमेव स्यादिति श्रवणनिषेधेन<sup>१</sup> तद्वेतुभूतमु-  
च्चारणमेव निषिद्धं भवतीत्याह । 'अनुच्चारणमिति' । 'लोपो व्यावर्त्तली'-  
त्यस्य कोर्थः वकारयकारौ वल्परौ नोच्चारयितव्याविति, अनेनापि प्रकारे-  
णास्मिन्विषये तयोराभाव एव व्याख्यापितो<sup>२</sup> भवति, नहि विद्यमानयोरा-  
नुच्चारणमुपपद्यतइत्याह । 'अभाव इति' । स्वाभाविक एवाभाव इत्यर्थः ।  
'विनाश इति' । कार्यशब्ददर्शनएतत् । 'अनर्थान्तरमिति' । शब्दविष-  
याणामेषामर्थो न भिद्यतइत्यर्थः, स्वं रूपमिति वचनाद् अदर्शनशब्दस्यैव  
संज्ञायां लोपप्रदेशेषु अदर्शनशब्दएवादेशः स्यादित्यत आह । 'एतैः शब्दै-  
रिति' । एतच्च 'न वेति विभाषे'त्यत इतिकरणानुवृत्तेर्लभ्यते, अथ वा  
महती संज्ञा क्रियते ऽन्वया यथा विज्ञायेत लोपनं लोप इति, न चाद-  
र्शनशब्दो लोपनक्रिया भवति । यद्येवं प्रदेशेष्वेवार्थग्रहणमस्तु किं संज्ञया,  
तत्र । असति संज्ञाकरणे स्वं रूपमिति वचनात् प्रदेशेषु लोपशब्द एवा-  
देशः स्यात् सति त्वशब्दसंज्ञेति निषेधाच्च स्वरूपग्रहणं भवति । 'न  
शब्दस्येति' । अर्थसिद्धमप्येतद्विस्पष्टार्थं पुनरुक्तम् । ननु विधिप्रदेशेष्वित-  
रेतराश्रयः प्राप्नोति, सतोऽदर्शनस्य संज्ञा संज्ञया चादर्शनं भाव्यतइति, तत्र ।  
नहि लोपविधानात्प्रागसदेवादर्शनं वचनेन भाव्यते ऽनित्यत्वप्रसङ्गात्,

(१) न निषिद्धमिति पुस्तक पाठान्तरम् ।

(२) अश्रवणनिषेधे इति २ पुस्तके पाठः ।

(३) व्याख्यातो भवतीति पुस्तकान्तरे पाठः ।

किं तर्हि सदेवादर्शनं साधुत्वेनान्वाख्यायते । यद्येवं सर्वस्य स्वविषयाद-  
न्यत्र स्वभावतोऽदर्शनमस्तीति लोपसंज्ञा स्यात् ततश्च दधिमध्विति  
णिवोऽदर्शनस्य लोपसंज्ञायां प्रत्ययलक्षण्येन वृद्धिः स्यात् अङ्गस्य वृद्धि-  
रङ्गसंज्ञा च विधानप्रतिबद्धा, क्विपस्त्वदर्शनस्य लोपसंज्ञायां तुक् प्राप्नोति  
तत्राह । 'प्रसक्तस्येति' । एवं मन्यते स्यान्वति वर्त्तते स्यान् च प्रसङ्गः  
तेन प्रसङ्गे यददर्शनं तस्य लोपसंज्ञा, न च दधीत्यत्र क्विपः केन चित्प्र-  
सङ्गेऽस्ति, एवमपि यामणीरित्यत्र कर्मधातुकर्तृसन्विधानादस्ति अणः  
प्रसङ्ग इति तददर्शनस्य संज्ञायां वृद्धिः स्यात् योत्राणः प्रसङ्गः क्विपा सो-  
पद्विप्रते सामान्यशास्त्रं हि विशेषसन्विधौ तद्गतिरिक्त्वैव विषये प्रतीतिं  
जनयति, तेन सत्सूट्टिषेत्यस्य सन्विधौ कर्मण्यणित्यनेन नयतेर्य भवतीति  
बुद्धिरेव न जन्यते ॥

प्रत्ययस्य लुक्शुलुपः ॥ अदर्शनमिति सम्बन्धात् प्रत्ययस्येति  
कर्मणि ब्रह्मी, यदि प्रत्ययादर्शनस्य लुगादिसंज्ञासङ्करः प्राप्नोति विधान-  
दशायां यथा कया चन संज्ञया भावितस्य प्रत्ययादर्शनस्यानुवादप्रदेशेषु  
यत्किञ्चन संज्ञाच्चारणेपि ग्रहणप्रसङ्गस्ततश्चात्तीति लुक्संज्ञाया भावित-  
स्यापि शपोऽदर्शनस्य श्लावित्यत्र ग्रहणाद् द्विवचनं स्यात् जुहोतीत्यु 'तो  
वृद्धिर्लुकि हली' ति वृद्धिः स्यात्, हरीतक्याः फलानि 'लुक्त्वितलुकी' ति  
ह्रीषोलुक् स्यात् 'लवणात् लुक्' लवणस्त्वपः, युक्तवद्भावः स्यात्, तथा लोप-  
संज्ञया भावितस्यापि लुक्संज्ञाया अगोमती गोमती सम्प्रदा गोमतीभूता  
ब्राह्मणीति च्चेर्ल्लोपे 'लुक् तद्वितलुकी' ति लुक् स्यादित्यत आह ।  
'अनेकसंज्ञाविधानाच्चेत्यादि' । यद्यतद्भावितस्याप्येताः संज्ञाः स्युरनेक-  
संज्ञाकरणमनर्थकं स्यात्, एकमेव संज्ञां कृत्वा तथैव सर्वाणि कार्याणि  
विधीयेरन्, तस्मादनैकसंज्ञाविधानादप्या संज्ञया यदर्शनं भावितं तस्यैव  
सा संज्ञेति संज्ञानां सङ्करो न भवति, यद्येवं विधिप्रदेशेष्वितरेतराश्रयः  
प्राप्नोति, न चात्र नित्यतया परिहारः सम्भवति, अदर्शनमेव हि नित्यं न  
पुनर्लुगादिसंज्ञया भावितं तत्र यदि तथा संज्ञया भावितस्यादर्शनस्य सा  
संज्ञेति व्यक्तमितरेतराश्रयो भवति, तत्राह । 'विधिप्रदेशेषु चेति' । अदि-

प्रभृतिभ्यः परस्य शपस्तद्वति यस्य भूतस्य लुक् संज्ञा भविष्यतीत्येवं भावि-  
 म्याः संज्ञाया विज्ञानाच्च भवतीतरतराश्रयत्वदोषः, लोपसंज्ञात्वदर्शनमात्रस्य  
 विधीयतइति लुगादिसंज्ञाविषये ऽपि भवत्येव । न च लुगादिसंज्ञाभिर्बाधः,  
 एकसंज्ञाधिकारादन्यत्र संज्ञानां समावेशात्, अत एव 'न लुमताङ्गस्ये' ति  
 निषेधः । 'वरणा इति' । 'अदूरभवश्चे' त्यणो 'वरणादिभ्यश्चे' ति लुप् ।  
 'प्रत्ययग्रहणं किमिति' । न तावदप्रत्ययनिवृत्त्यर्थं लुग, णिजोः तद्राजस्य  
 यञञोश्च शपः यङः सिचः लेः सुप् इति सर्वत्र प्रत्ययस्यैव निर्देशाद्  
 अनुवादेषु च तद्भावितस्यैव तस्य संप्रत्ययान्, 'गोस्त्रियोरुपसर्जन-  
 स्ये' त्यत्र योगो विभज्यते, गोरुपसर्जनस्य स्त्रिया इति, 'लुक्कृत-  
 लुकी' ति स्त्रिया इत्येव, गोरिति निवृत्तम् इतरथा कृते ऽपि प्रत्ययग्रहणे  
 गमेर्लो लुक् स्यात् 'कंसीयपरशब्दयोर्यञञौ लुक् चे' त्यत्र व्याप्रातिपदिका-  
 धिकारात् कंसीयपरशब्दयोः प्रातिपदिकात्म्यस्य भागस्य लुग्विज्ञास्यते  
 न प्रकृतिभागस्य अन्यथा कृते ऽपि प्रत्ययग्रहणे कमेः सः परान् शणाति  
 परशुरिति उकारसकारयोरुलुक् स्यादतो ऽप्रत्ययनिवृत्त्यर्थं तावत्प्रत्ययग्रहणं  
 न कर्त्तव्यं, यत्र तर्हि न कश्चिदिदिश्यते 'अत्रिभृगुकुस्रसिष्ठगोतमा-  
 ङ्गिरोभ्यश्चे' ति अत्र प्रत्ययप्रतिपत्त्यर्थं प्रत्ययग्रहणं भविष्यति, नैवं,  
 तत्रापि 'यस्कादिभ्यो गोत्र' इत्यतो गोत्रग्रहणानुवृत्तेरज्यादिभ्यो गोत्रे यो  
 विहितस्तस्य लुक्, तथा 'जनपदे लुबि'त्यत्र व्याप्रातिपदिकात्म्यस्य  
 इत्यनुवृत्तेः जनपदे विहितस्य चातुरर्थिकप्रत्ययस्यैव लुप् लवणात् लुगि-  
 त्यादिष्वपि प्रकृतस्यातः प्रत्ययस्य प्रतिपत्त्यर्थमपि न कर्त्तव्यं भवति,  
 सर्वत्र चाज्यादिभ्यः प्रातिपदिकाल्लवणादिति पञ्चम्यधिकारेण सच्चिहि-  
 तस्य षष्ठीं प्रकल्पयिष्यति सा चानियतयोगत्वात् स्थानषष्ठी भविष्य-  
 तीति स्थानषष्ठीप्रतिपत्त्यर्थमपि प्रत्ययग्रहणं न कर्त्तव्यं भवति, एवं तर्हि  
 सर्वत्रेशार्थं प्रत्ययग्रहणमसति तस्मिन् 'यञञोश्च' 'सुपोधातुप्रातिपदि-  
 कयो' रित्यादिषु यत्रानेकाल् प्रत्ययस्तत्रालोन्त्यस्य स्यात् लवणाङ्गुगित्यादौ  
 तु आदेः स्यात् सति तु प्रत्ययग्रहणे तत्सामर्थ्यात् सर्वत्रेशो लुगादिर्भ-  
 वति, ज्ञापकात्सिद्धं, यदयं 'घोर्लोपो लेटि वे' ति लोपे प्रकृते लुगवाद्-



हृदिहेति लुक् शास्ति तज्जापयति लुगादयः सर्वादेशा इति । अलोन्यस्य हृदशंनं प्रकृतेन लोपेनापि सिद्धं विपर्ययस्तु न भवति घोर्लोप इत्यत्र तावदसंज्ञातविरोधित्वाद् अलोन्यस्येति प्रवर्त्तते पश्चान्नुग्रहणं तस्यैव सर्वादेशतां गमयति सामान्येन च ज्ञापकं समर्थयिष्यते लोपव्यतिरिक्तम-  
दशंनं सर्वादेश इति, अतः सर्वादेशार्थमपि प्रत्ययग्रहणं न कर्तव्यमिति प्रश्नः । इतरो ऽपि विदिताभिप्रायः परिहरति । ‘आगस्तयः कुण्डिना इति’ । असति प्रत्ययग्रहणे आगस्त्यकौण्डिन्ययोरित्यत्र लुगणिजोरित्यतो लुग्रहणमनुवर्त्तते वा न वा, ऽनुवृत्तौ स्थानिनौ द्वौ लुका सह त्रय आदेशा इति वैषम्यादसति यथासङ्ग्यैकैकस्य त्रय आदेशाः पर्यायेण स्युस्ततश्चागस्तयोपि कुण्डिनाः स्युः कुण्डिनाश्चागस्तयः स्युः लुक् च क्रियमाणो यदि ज्ञापकात्सर्वादेशस्तत उभयत्रापि विभक्तिमात्रश्रवणप्र-  
सङ्गः, अथ निवृत्तं ततो ऽगस्तयः कुण्डिना इत्यत्र न कश्चिद्वेषः । आगस्तीनां क्वात्रा आगस्तीया इत्यत्र तु प्राग्दीव्यतीये ऽजादौ प्रत्यये विवक्षिते ऽप्यगस्त्यादेशस्य निषेधाभावात् प्रवृत्ताववृद्धत्वाच्चे न स्यात्, प्रत्ययग्रहणे तु सति लुग्रहणानुवृत्त्यागस्त्यकौण्डिन्ययोः प्रत्ययांशस्य लुग्न भवति परिशिष्टयोर्भागयोर्ग्रहणसंख्यमगस्त्यकौण्डिनवावित्यर्थः सम्पद्यते, तेनागस्तयः कुण्डिना इति च सिद्ध्यति, प्राग्दीव्यतीये च विवक्षिते गोत्रे लुगन्तीति लुकि प्रतिषिद्धे तत्सचियोगशिष्टत्वादगस्त्यादेशे ऽपि निवृत्ते आगस्त्यशब्दस्य वृद्धत्वाच्चे कृते सूर्यतिष्यागस्त्येति यलोपे चागस्तीया इति सिद्ध्यति । कौण्डिन्ये च नास्ति विशेषो निवृत्ते ऽपि कुण्डिनजादेशे कौण्डिन्यशब्दादपि ‘कण्वादिभ्यो गोत्र’ इति अणि कृते आपत्यस्येति यलोपे कौण्डिना इत्येव भवितव्यमत आगस्त्यकौण्डिन्ययोरित्यत्रावश्य-  
मनुवर्त्य लुग्रहणं ततश्च पूर्वोक्तदोषपरिहाराय प्रत्ययग्रहणमपि कर्तव्यम् । वयन्तु ब्रूमः । सर्वादेशार्थमपि प्रत्ययग्रहणं सामान्येन ज्ञापकमगतिरिति रिति । प्रत्ययलोपे प्रत्ययलक्षणमिति सूत्रारम्भस्य प्रयोजनमाह । ‘प्रत्यय-  
निमित्तमित्यादि’ । लक्षणशब्दो ऽयमस्ति भावसाधनः प्रादुर्भाववचनः, अस्ति च करणसाधनो निमित्तवचनस्तत्राद्यस्य ग्रहणे प्रत्ययलोपे सति

प्रत्ययस्य प्रादुर्भावो भवतीत्यर्थः स्यात् तत्र लुप्तस्यैव प्रत्ययस्य पुनः प्रादु-  
र्भावविधौ लोपविधिर्नार्थः स्यात् । ननु च यः प्रत्यस्यैव लोपो णेरनिटी-  
त्यादि तस्य दैर्घ्यं नामास्तु यस्तु टेरित्यादिना सामान्येन विहितः स  
यदा प्रत्ययस्य भवति भित्तुमाचष्टे भित्तयतीति तदा तस्य पुनः प्रादु-  
र्भावे ऽपि न तस्य वैधर्म्यमुपप्रत्यये चरितार्थत्वात् । एवं तर्हि लुप्तस्यैव  
प्रत्ययस्य पुनः प्रादुर्भावइष्टे न प्रत्ययस्य लोप इति वक्तव्यम् । सामा-  
न्यविहितो लोपः प्रत्ययस्य न भवतीति । अथ प्रत्ययान्तरस्य लुप्तप्रत्यय-  
निमित्तकस्य प्रादुर्भावो विधीयते यथा ग्रामणीरिति क्विपो लोपे तच्चि-  
मित्तकस्य सोर्विधिः, एवमपि प्रत्ययलोपे प्रत्ययइत्येव वक्तव्यं प्रत्ययस्य  
लोपे न तन्निमित्तकः प्रत्ययो भवतीति अतो निमित्तपर्यायेण लक्षणशब्देन  
बहुव्रीहिः, कार्यं चान्यपदार्थ इत्याह । 'प्रत्ययहेतुकं कार्यमिति' ।  
प्रत्यासत्तेश्च यः प्रत्ययो यस्य कार्यस्य निमित्तं तस्य लोपे ऽपि तद्व्रती-  
त्यर्थः । 'पदसंज्ञा भवतीति' । ननु च स्थानिषद्भावेनापि सिद्धा पद-  
संज्ञा इह तर्हि ताता पिण्डानामिति तच्छब्दात्परस्य जसः शिः 'शेश्क-  
न्दसि बहुलमिति लोपे 'नपुंसकस्य भलच' इति नुम् सर्वनामस्यानइति  
दीर्घश्च भवति, अनङ्गान् सोर्लोपे नुम्भवति, अधोक् अङ्गुणौ भवतः,  
न्यमाट् मृजेवृट्तिः, उन्देल्लडि तिलोपे श्नामाटो भवतः । श्नाचलोपः औ-  
नत्, अग्निचित् क्विपो लोपे तुम्भवति, एतान्यपि स्थानिषद्भावेनैव  
सिद्ध्यन्ति, न सिद्ध्यन्ति, अल्विधित्वात्, सर्वत्रैवात्मात्रप्रत्ययः तदाश्रयो  
विधिरल्विधिरिति, नैतत्सुष्ठूच्यते, उक्तं हि कार्यापेक्षमल्विधित्वं नोदा-  
हरणापेक्षमिति नुमादिविधौ च सर्वत्र शास्त्रे यदूपमाश्रीयते सर्वनाम-  
स्याने सार्वधातुके पिति कृति सुप्तिङन्तमिति साधारणं तदलखानलश्च,  
केवलं ताता पिण्डानामित्याद्युदाहारेणोऽर्थादलात्मकं तदित्येतावत्, इह  
तर्हि अवृणोष्ट वृहि हिंसायां लङ् तिप् श्न्म् इतश्चेतीकारलोपः  
तकारस्य हल्ङ्यादिलोपे हलादौ पिति सार्वधातुके विधीयमानो  
ऽल्विधिः वृणह इम् अस्माद्व्रति, तथा आशीरित्यत्र 'शासईदङ्-  
हलो' रितित्वं लुप्ते ऽपि क्विपि भवति । ननु च 'वर्णाश्रये नास्ति

प्रत्ययलक्षणं, 'नैष विधं वचनमस्ति द्वितीयस्य प्रत्ययग्रहणस्य प्रयोजनमिदं  
 पठ्यते ऽत्र हि प्रत्ययलोपे तल्लक्षणमित्येष सिद्धे पुनः प्रत्ययग्रहणाद्येन  
 प्रत्ययस्यैवासाधारणं रूपं निमित्तत्वेनाश्रीयते सुपि सार्वधातुके कृति  
 सुप्तिङन्तमिति तदेव यथा स्यात् तेन गोहितमित्यसौदेशो न भवति,  
 नह्येवो यथायाव इत्यत्र प्रत्ययस्यासाधारणं किञ्चिद्रूपमुपात्तं किन्त्व-  
 चीति यदुपात्तं तद्वशे हितमित्यस्मिन्नुदाहरणे अर्थात्मन्ययात्मकमित्येतावत्,  
 इत्येवागमयोस्तु हलादौ कृति हलादौ पिति सार्वधातुकवृत्ति प्रत्ययश्च  
 प्राधान्येन निमित्तं हलं तु तद्विशेषणमिति नैमौ वर्णोऽश्रयौ तस्मादस्मि-  
 धर्थमिदमारब्धं, यद्येष भसंज्ञाङ्गेष्वपि दोषः, भसंज्ञायां तावद्वाञ्छः  
 पुरुषो राजपुरुष इति श्रूयमाणे प्रत्यये यथा संज्ञा भवति एवं लुप्ते ऽपि  
 स्यात् ततश्च तथा वदसंज्ञाया बाधितत्वाद् नलोपो न स्यात् । ननु च  
 द्वे अत्र पदसंज्ञे स्वादाविति च सुप्तिङन्तमिति च, तत्र या स्वादौ पद-  
 मिति पदसंज्ञा सा ऽपवादभूतया भसंज्ञया बाध्यते या तु 'सुप्तिङन्त' मिति  
 पदसंज्ञा सा न बाधनीया यथा श्रूयमाणे प्रत्यये राज इति समुदायस्य ।  
 नैतदेवं, श्रूयमाणे प्रत्यये ततः पूर्वस्य भागस्य भसंज्ञा समुदायस्य तु  
 विसर्जनीयान्तस्य पदसंज्ञेति युक्तं विभिन्नावधिकया भसंज्ञया पदसंज्ञा  
 न बाध्यतइति, लुप्ते तु प्रत्यये यत्सैवावधेः स्वादौ पदमिति पदसंज्ञा  
 सुब्रन्तं पदमित्यपि तस्यैवावधेः पदसंज्ञा तत्रैवावधौ भसंज्ञा भवन्ती  
 यथा ऽपवादत्वात् स्वादिलक्षणां पदसंज्ञां बाधते तथा सुब्रन्तलक्षणामपि  
 परत्वाद् बाधेत, एवं तर्हि 'न लुमताङ्गस्ये' ति प्रतिषेधाद् भसंज्ञा न भवि-  
 ष्यति यचीति सप्रमीनिर्देशात् ततः पूर्वस्य भागस्य वस्तुतो ऽस्य प्रवर्त-  
 माना भसंज्ञाप्यङ्गकार्यमेव, एवं च बुद्ध्वा 'न डिंसंबुद्धौ' रित्यत्र डो न-  
 लोपः प्रतिषिध्यते, यदि प्रत्ययलक्षणेन भसंज्ञा स्याद् अपवादत्वादेवाहुं  
 चर्म्वेति नलोपो न भविष्यतीति किं तेन प्रतिषेधेन, इह तर्हि चित्रायां  
 जाता 'चित्रारवतीरोहिणीभ्यः स्त्रियामुपसंख्यान' मित्यणो लुकि लुक्त्वि-  
 तलुकी' ति टापि लुप्ते चित्र इति स्थिते प्रत्ययलक्षणेनाणन्तत्वात् डीप्  
 प्राप्नोति, नैष दोषः । टिड्ढाणजित्यत्रात इत्यनुवर्तते तत्र चाणाकारो

विशेष्यते अण्योकार इति ततश्चाकार एव डीपो निमित्तम् अण् तु तद्विशेषणमिति प्रत्ययलक्षणत्वाभावाद् डीबभावः । इह तर्हि वनण्ड-  
स्यापत्यं ऽस्त्री वतण्डाच्चेत्यजो 'लुक् स्त्रिया' मिति लुकि वतण्डी शार्ङ्ग-  
वादिलक्षणं डीनं बाधित्वा प्राचां ष्फस्तद्वितः सर्वत्रेति सर्वत्रयहणस्य पूर्व-  
त्रापकर्षात्प्राचां मतेन यञन्तलक्षणः ष्फः प्राप्नोति यथा आवट्याच्चापं वा  
बाधित्वा ष्फ एव भवतीति । नैष दोषः । अत्रापि यजाकारो विशेष्यते  
यजोकारइति यजवयवो योकारस्तदन्तादिति तेनात्राप्यकार एव निमित्तं  
तद्विशेषणान्तु यजिति ष्फो न भवति । अयं तर्हि दोषः परिवीरिति, परि-  
पूर्वाट्टेजः क्तिपो लोपे यजादित्वात् संप्रसारणे पूर्वत्वे च तुक् प्राप्नोति  
'हल' इति दीर्घश्च तत्र विप्रतिषेधेन दीर्घ इष्यते स विप्रतिषेधो न सिद्ध्यति,  
किङ्कारणम्, इह प्रत्ययलोपे सर्वाणि प्रत्ययाश्रयाणि कार्याणि पर्यवसानानि  
तान्यनेन प्रत्युत्थाप्यन्ते, अनेनैव तुगनेनैव दीर्घस्तद्वेकयोगलक्षणयोरयुक्तो  
विप्रतिषेधः, नैष दोषः । अवस्थिते प्रत्यये तच्चिबन्धनं यत्कार्यं भवत्येव तदे-  
वानेन लुप्ते तस्मिन् प्रत्युत्थाप्यते, नतु यस्य प्राप्तिमात्रं तदपि परिवीये-  
त्यादौ श्रूयमाणे प्रत्यये दीर्घ एव परत्वाद् भवति न तुक् ततश्चात्रापि यदि  
क्तिबेवास्यास्यद् दीर्घ एवाभविष्यदिति स एवानेन प्रत्युत्थाप्यते तदेवमार-  
ब्धव्यं सूत्रं न कश्चिद्वोष इति स्थितम् । अत्रोच्यते । यदुक्तं वृणह इम् हलाश्रय  
इति नायं हलाश्रयः, हलीति तत्र निवर्तिष्यते, यदि निवर्तते वृणहानि  
अत्रापि प्राप्नोति नाभ्यस्तस्याचीत्यतो नाचीत्यनुवर्त्तते ततश्चानल्लि-  
धित्वात् स्यानिवद्वावेनैव सिद्धु इमागमः, आशीरित्यत्रापि 'आशा-  
सः क्वाउपसंख्यान' मित्यस्माद् वचनात्सिद्धमित्वम्, आरब्धे ऽपि खल्वस्मिं-  
स्तदवश्यं वक्तव्यं, यदि ताव 'च्छास इदङ् हलो' रित्यत्र शासिमात्रस्य ग्रहणं  
ततो नियमार्थमाशासः क्वावेव यथा स्याद् आशास्तइत्यादौ माभूदिति,  
अथ यस्माच्छासेरङ् विहितस्तस्य ग्रहणं ततो यथा ऽऽशास्तइत्यादौ न  
भवति तथा क्विप्यपि न स्यादिति विधिर्यमिदम् । इह तर्हि बिदस्याप-  
त्यानि बहूनि 'अनृष्यानन्तर्यं बिदादिभ्यो ज्' बिदाः बिदानामपत्यं युवा,  
ऽत इज्' तस्य एयत्तत्रियार्थं जित इति लुकि कृते अजो गो त्रबहुत्वउत्पन्नस्य

लुकि प्राप्ते 'गोत्रे ऽलुगची' ति प्रतिषेध इष्यते सोऽज्ञादाविति लुप्तेष्य-  
स्माद्वचनाद्वर्तते, एतदपि नास्ति प्रयोजनम् अवीति विषयसप्तमी  
तेन गोत्रइजि विवक्षिते ऽनुत्पन्नएव लुकि प्रतिषिद्धे पश्चाद्विज्ञो लुगिति  
सिद्धमिष्टं तदेवमल्विधेः कस्य चिद् दर्शनात् स्थानिवद्भावेनैव सिद्धमिति  
नार्थो ऽनेन । एवं तर्हि नियमार्थमिदं प्रत्ययलोपे प्रत्ययलक्षणमेव यथा  
स्यात् प्रत्ययाप्रत्ययलक्षणं मा भूदिति, एतदुक्तं भवति । यस्मिन्कार्ये  
विधीयमाने प्रत्ययस्यैवामाधारणं क्रिञ्चिद्रूपं निमित्तत्वेनाश्रीयते तदेव  
प्रत्ययलोपे ऽपि भवति न पुनः प्रत्ययाप्रत्ययसाधारणं रूपमाश्रित्य यद्विधी-  
यते तदिति, तेन शोभना दृष्टेः यस्य सुदृष्टिनि 'सोर्मनसी अलोमोष-  
सी' इत्युत्तरपदाव्युदात्तत्वं न भवति । अन्यथा लुप्ते ऽपि जसि स्यानि-  
वद्भावेनासन्तमुत्तरपदमिति स्यात्प्रसङ्गः । प्रत्ययलक्षणं तु न भवति ।  
'अग्निनस्मन्ग्रहणान्यर्थवता चानर्थकेन तदन्तविधिं प्रयोजयन्ती' त्यस्मा-  
त्तस्य ग्रहणात्, वृत्तिकारेण तु नियमार्थमप्येतत् प्रत्ययलोपे सर्वत्र प्रवर्त्त-  
तइति मत्वात्कं पदसंज्ञा भवतीति । 'आग्नीयेति' । 'आहुः यमहनः' ।  
'संग्रमीयेति' । समो गमृच्छीत्यात्मनेपदम् 'इटोत्' 'बहुलं हृन्दसी' ति  
शपो लुक्, उभयत्र गमहनेत्युपधा लोपः ॥

न लुमताङ्गस्य ॥ लुमतेति लुशब्दो यस्मिन्नस्ति स लुमात् लुगादिः सं-  
ज्ञाशब्दः, करणे च तृतीया लोपे च करणत्वं, प्रत्ययलोपइत्यनुवृत्तेः लुमता श-  
ब्देन प्रत्ययलोपे सति अङ्गस्य प्रत्ययलक्षणं कार्यं न भवति तत्र च प्रत्यासत्ते-  
र्लुप्तप्रत्ययापेतया येनाङ्गसंज्ञा प्रतिलब्धा तस्य तच्चिमित्तं कार्यं न भवती-  
त्यर्थः । एतदेव वस्तुतो दर्शयति । 'लुमता लुप्ते प्रत्यये यदङ्गमिति' । तेनेत्का-  
मेत्यत्रातो हेरिति लुकि कृते परस्मैपदापेतया यदङ्गं शबन्तं न तस्य दीर्घत्वं  
यस्य च दीर्घत्वं न तत्परस्मैपदापेतयाङ्गं किं तर्हि शबन्तयेति निषे-  
धाभावात् प्रत्ययलक्षणेन 'क्रमः परस्मैपदेष्वि' ति दीर्घा भवति, तथा  
'गमेरिट् परस्मैपदेषु' 'न इद्वाश्चतुर्भ्य' इटो विधिप्रतिषेधौ जिगमिष विवृ-  
त्सीति परस्मैपदलुक्पि भवतः, लुमता लुप्ते परस्मैपदे यदङ्गं सनन्तं न

तस्येष्टो विधिनिषेधौ किं तर्हि सकारादेः प्रत्ययस्येति, इदं चान्यदस्मिन्  
यस्य दर्शितं नाङ्गस्येत्यनेनाङ्गाधिकारः प्रतिनिर्दिश्यते न लुमता लुप्ते  
प्रत्यये आङ्गं भवतीति किं तर्हि लुमता लुप्ते प्रत्यये यदङ्गं तस्याङ्गम-  
नाङ्गं च सर्वं प्रतिषिध्यतइति, तेन गंगाः विदाः यजजोर्लुक्, उग्रयीवः  
‘इवे प्रतिष्ठावि’ति कनो ‘देवपथादिभ्यश्चे’ति लुप्, पन्थाः प्रियो-  
ऽस्य पथिप्रियः, सुपो धात्विति सर्वनामस्थानस्य लुक् अत्र ‘इनत्या-  
दिर्नित्यं’ ‘पथिमथोः सर्वनामस्थान’ इति चाद्युदात्तस्यानाङ्गस्यापि नि-  
षेधो भवति सप्रमीनिर्देशाद्येतद्वस्तुतो ऽङ्गस्य कार्यं, तथा ऽहर्ददाति  
‘रोः सुपो’ति रत्वप्रतिषेधो न भवति । यद्यनाङ्गमपि प्रतिषिध्यते अ-  
वधि भवता दस्युः, अगायि भवता यामः, अध्यगायि भवताऽनुवाकः  
लुङि परतोङ्गस्य विधीयमाना हनिणिडादेशाश्चिणो लुगिति लुङो  
लुकि न स्युः, न लुङि हनिणिडादेशा विधीयन्ते किं तर्हि लुङि  
यदार्धधातुकं तत्र । ततश्च लुङि यदङ्गं चिणन्तं न तस्य हनिणिडादेशाः  
अस्य च ते न तल्लुक्क्यङ्गमिति निषेधाभावः । इह तर्हि ‘मा हि दातां  
सर्पिरागच्छेदिति सजामन्वितयेर्लुकि सति ‘आदिः सिचोन्यतरस्या’-  
‘मामन्वितस्य चे’ति आद्युदात्तत्वं न स्याद्, नैतदङ्गस्य चिणन्तं काये  
किं तर्हि तदन्तस्य षष्ठीनिर्देशात् तेन पयः सामेत्यादौ पदसंज्ञा च भवि-  
ष्यति । ननु यद्यपि तदन्तस्याद्युदात्तत्वं पदसंज्ञा ऽपि तथा लुप्ते इदानीं  
प्रत्यये वस्तुतोङ्गस्य प्राप्तुत इति भवितव्यं निषेधेन, नात्र लुप्ते प्रत्यये  
यदङ्गस्य प्राप्तं तन्निषिध्यते किं तर्हि अवस्थिते ऽपि प्रत्यये यत्ततः पूर्व-  
स्याङ्गस्य कार्यं तन्निषिध्यते वृत्ताः मा हि लाविष्टामित्यादौ च श्रूयमाणे  
प्रत्यये तदन्तस्यैव पदसंज्ञा स्वरश्चेति लुप्ते ऽपि भविष्यतः, एवं च राज्ञः  
पुरुष इति श्रूयमाणे ङसि ततः पूर्वस्य भसंज्ञा न तदन्तस्येति अङ्गकार्य-  
त्वात् लुप्ते ऽपि तस्मिन् प्रत्ययलक्षणेन प्राप्ता ऽनेन निषिध्यते ॥  
इह तर्हि अत्रैवपत्यानि ‘इतरत्त्वानिज’ इति ठकोऽत्रिभृग्विति लुकि  
कृते अत्रय इति तद्वितस्य ‘कित’ इत्यन्तोदात्तत्वं स्यात् तदन्तका-  
र्यत्वात् । नैव दोषः । तद्विनस्यैवान्तोदात्तत्वं न तदन्तस्य । इह तर्हि सर्वः

स्तोमो यस्य सर्वस्तोमः 'सर्वस्य सुपी' त्याद्युदात्तत्वं न स्यात् सुपीति सप्त-  
मीनिर्द्देशात् । कर्त्तव्योत्र यवः, यवश्च सर्वस्य सुप इति षष्ठीनिर्द्देशः  
षष्ठीनिर्द्देशे तु तदन्तकार्यत्वात् सिच्स्वरवत् सिध्यति । ननु द्वयोरपि  
पक्षयोरभूवन् प्रत्ययलक्षण्येन जुष्माप्नोति, 'आत' इति नियमाच्च भवि-  
ष्यति । इह तर्हि देवदत्तं याजयां चकार 'आम' इति लुक् बाधित्वा  
परत्वात्तिच्चादिषु कृतेषु तेषां च लुकि प्रत्ययलक्षणेन तिङन्तत्वादामन्तस्य  
च निघातः ततः परस्यानिघातश्च प्राप्नोति, लेरित्यनुवृत्तेर्लोपस्यायामेव  
लुभविष्यति । इह च देवदत्तो युष्मत्पुत्र इति षष्ठ्यन्तस्य विधीयमानौ  
वांनावौ द्वितीयास्थयोरिति स्थयहणाच्च भवति षष्ठीचतुर्थीद्वितीयास्वव-  
स्थानं श्रूयमाणस्यैव सम्भवति, इह तर्हि परमवाचा परमगोदुहा परम-  
लिहा परमदण्डिना परमदिवा परमकुमार्येति समासार्था या विभक्ति-  
स्तामाश्रित्यात्तरपदस्य पदसंज्ञायां प्राप्तायां 'चोः कुः' दादेर्धातोर्घः 'हो  
ठः' 'न लोपः प्रातिपदिकान्तस्य' 'दिव उन्' 'इको ऽसवर्णे शाकल्यस्य  
ह्रस्वश्चे'ति एते विधयः प्राप्तुवन्ति, नैष दोषः । भसंज्ञाविषये तावत्सैव  
पदसंज्ञां बाधियते । ननु च समुदायस्य या पदसंज्ञा स्वादिष्विति प्राप्ता  
सा तुल्यावधिकया भसंज्ञया बाध्यतां या तूत्तरपदस्य सुबन्तमिति प्राप्ता  
सा कथं बाध्यते भिच्चावधित्वात्, एवं तर्हि सुप्तिङन्तमित्यतः सुबन्तमि-  
त्यनुवर्त्तनीयं ततश्चायमर्थो भवति यज्ञादावसर्वनामस्थाने परतः पूर्वस्स-  
मुदायो भसंज्ञो भवति तत्र च समुदाये यत्सुबन्तं वर्त्तते तदपि भसंज्ञं  
भवति यज्ञादावनन्तरइति, तत्र च समुदायस्य भसंज्ञा प्रधानशिष्टा ऽव-  
यवस्य त्वन्वाचयशिष्टा यत्र च सुबन्तं पश्यति तत्र तस्यापीति, तेन राज्ञ  
इत्यादौ सुबन्ताभावेऽपि भवति सुबन्तसद्भावे तु तस्य समुदायस्य चेति वि-  
वेक्तव्यम्, सर्वनामस्थानेऽपि असर्वनामस्थानइति प्रतिषेधात् पदसंज्ञा न  
भविष्यति । ननु स्वादिष्विति या प्राप्तिः समुदायस्य तस्या एव स  
प्रतिषेधः, नेत्याह, तत्रापि सुबन्तमित्यनुवर्त्तते प्रसज्यप्रतिषेधश्चाश्रीयते,  
तत्सामर्थ्या 'दनन्तरस्य विधिर्वा भवति विप्रतिषेधो वे'ति नाश्रीयते तत-  
श्चायमर्थो भवति सर्वनामस्थाने परतः पूर्वस्य समुदायस्य स्वादिष्विति

प्राप्ता पदसंज्ञा न भवति तत्र च यत्सुबन्तमवयवत्वेन वर्तते तस्य सुब-  
न्तस्य पदसंज्ञा न भवतीति । यद्येवं सुवाक् सुराजेति सावपि समुदाय-  
स्यावयवस्य च स्वादिष्विति वा सुबन्तमिति वा पदसंज्ञाया अभावात्  
कुत्वादि न स्यात्, एवं तर्ह्यसर्वनामस्थानइत्यत्र उत्तरसूत्राद्वीर्यपकृष्यते  
ततो यजादौ सर्वनामस्थाने या च यावती च पदसंज्ञा सा सर्वा प्रतिषि-  
ध्यते सौ तु स्वादिष्विति च सुबन्तमिति च भवत्येव, यद्येवं श्रूयमाणेपि  
सौ पूर्वस्य पदसंज्ञा प्राप्नोति, तत्र को दोषः एवोपगृह्यस्येत्यत्र पदान्तग्र-  
हणं चादयिष्यति भद्रं करोषि गौरित्यत्र मा भूदिति, तत्र क्रियमाणेपि  
पदान्तग्रहणे पुनर्विकारः प्राप्नोति । नैष दोषः । वाक्यपदयोरन्यस्येत्येवमे-  
तद्विज्ञायते तदेवं समासेषुत्तरपदस्य पदत्वं नास्तीति स्थितम् । यद्येवं  
दधिसेचो दधिसेचः 'सात्पद्रादो' रिति षत्वनिषेधो न प्राप्नोति, नैवं विज्ञा-  
यते पदस्यादिः पदादिः पदादेर्नेति कथं तर्हि पदादादिः पदादिः पदा-  
देर्नेति, कथमग्निषु वातु त्वसु, सात्प्रतिषेधो ज्ञापयति स्वादौ यत्पदं  
ततः परस्य नेति, अत्रश्यं च पदादादिरित्येवं विज्ञेयमन्यथा 'गतिकारको-  
पपदानां कृद्विः सह समासवचनं प्राक् सुबुत्पत्ते' रिति यत्र सुबन्तमुत्तरपदं  
तत्र प्रतिषेधो न स्यात्, इह तर्हि बहुसेचो बहुसेचं बहुचो ऽपदत्वात्  
प्रतिषेधो न प्राप्नोति, वक्तव्यमेवैतत् 'बहुचपूर्वस्य ने' ति तत्रायं सूत्रन्यासः  
सातेः सः षत्वं न भवति, ततो बहुच, बहुवः परस्य षत्वं न भवति, आ-  
दिग्रहणं न कर्तव्यम् 'आदेः परस्य' त्येव सिद्धं तदिदं बहुजग्रहणेन निमात-  
व्यम् । 'कार्यते हार्यत इति' । एयन्तात्कर्मणि लकारः यक् णिलोपः ।  
ननु चात्रान्तरङ्गा वृद्धिरुत्पन्नमात्रेणैव भवति लोपस्तु यकि भवन् बहि-  
रङ्गः, एवं तर्हि विभज्यान्वाख्यानपते एतत्प्रयुदाहृतम् ॥

अथोऽन्त्यादि टि ॥ अन्ते भवोऽन्त्यः द्विगादित्वाद्यत् अन्त्या-  
दीति बहुव्रीहिः । यद्यप्यचामित्येतदपेतोन्त्यशब्दस्तथापि सम्बन्धिशब्द-  
त्वेन नित्यसापेक्षत्वादाविरुद्धः समासः । 'निर्द्वारणे षष्ठीति' । यद्येवं निर्द्वार-  
णस्यानेकाश्रयत्वाद् अच इत्येकत्रयनमनुपपन्नं तत्राह 'जाताविति' ।  
योन्योजिति निर्द्वारणस्य सजातीयविषयत्वादाजिति लभ्य, मिच्छब्द इत्या-



दि रूपोदाहरणं कार्यन्त्वग्निवितमावष्टे णिचि णाविष्टवदिति टिलोपः,  
पचेते इत्यादि कार्यादाहरणम् ॥

अलोऽन्त्यात्पूर्व उपधा ॥ समुदाय एवान्त्यो भवतीत्याह । 'धात्वा-  
दाविति' । अल इति जसन्तं चेद् अन्त्यस्याविशेषितत्वात् समुदायादपि  
पूर्वस्य संज्ञायां शिष्ट इति शकारस्येत्वं स्याद् असन्देहार्यमलित्येव च  
ब्रूयाद् अतोऽन्त्यादित्यनया समानाधिकरणा पञ्चमीत्याह । 'अन्त्यादल  
इति' । यद्येवं पूर्वस्याविशेषितत्वात् समुदायस्यापि संज्ञायां शिष्ट इति  
शा इति समुदायस्येत्वं प्राप्नोति । अलोऽन्त्यस्येत्यन्त्यस्य भविष्यति ।  
'नानर्थक्ये लोऽन्त्यविधिरनभ्यासविकारेषु' तत्र यथा ऽऽभ्यामित्यत्र 'हलि लोप'  
इद्रूपस्य विधीयमानो लोपोऽन्त्यस्य न भवति तथात्रापि न स्याद् अतो-  
लोऽन्त्यात्पूर्वालिति वक्तव्यमित्यत आह । 'अलेवेति' । एवकारः पौनर्व-  
चनिकः यथान्त्योल् एवं पूर्वोऽप्यलेवेति । कथं पुनर्द्वितीयमल्यहणमन्तरेणा-  
यमर्थालभ्यते लोकेतः । लोके ह्यमीषां ब्राह्मणानामन्त्यात्पूर्वं आनीय-  
तामित्युक्ते एक एवान्त्यात्पूर्वानन्तर आनीयते न समुदायः संयोगोपध-  
हणं कृज्यमित्यत्रावयवधर्मेण समुदायस्य संयोगस्योपधाव्यपदेशः, अकार  
इत्यादीनि रूपोदाहरणानि कार्यं तु पावक इत्यादा 'वत उपधाया'  
इति वृद्धिः, भेदक इत्यादौ पुगन्तलघूपधस्य चेति गुणः । 'शिष्ट इति' ।  
शासेर्निष्ठा 'शास इदङ्हलो' रितित्व 'शासि वसि घसीनां च' ति षत्वम् ॥

'तस्मिन्निति निर्दिष्टे पूर्वस्य' ॥ इतिकरणस्य गौरित्ययमाहे-  
त्यादौ स्वरूपपदार्थकत्वेन अवस्थापकत्वदर्शनात् तस्मिन्निति चेत्यत्रोपात्त-  
स्येदमनुकरणं ततश्च तत्रैवास्य प्रवृत्तिः स्याद्, अस्ति च तत्र व्यवच्छेद्यं  
हे यौष्माकीण अस्मभ्यं देहि आस्माकीन युष्मभ्यं ददामोति परनिवृत्ति-  
स्तामिमां भ्रान्तिमपाकरोति 'तस्मिन्निति सप्तम्यर्थनिर्देश इति' । एतेन  
'तस्यापत्यं' 'तत्र भव' इत्यादिवत् स्वतन्त्रस्य सर्वनाम्नोऽयं निर्देशस्तदुदेव  
तस्मिन्निति सामान्यविशेषणमविहलीत्यादीनामुपलक्षणं न त्वनुकरण-  
मिति दर्शयति । एतच्चेतिकरणाल्लभ्यते, स हि पदार्थविपर्यासकृत् शास्त्रे

च स्वरूपपदार्थस्तस्य विपर्यासोऽप्यपदार्थकता, यदि च तस्मिन्नणि चेत्यत्रैव-  
तदुपास्यास्यत तत्रैव पूर्वग्रहणमकरिष्यतेति भावः, किमर्थं पुनरिदमार-  
भ्यते इको यणवतीत्यादौ सन्देहः किं सत्सप्रमी किं वा गगायां घोष इतिव-  
दौपश्लेषिकाधिकरणे सप्तमीति तत्र सत्त्वं परस्य च पूर्वस्य च सम्भवति  
एवमुपश्लेषोपि । तत्र पूर्वस्य परस्य च व्यवहितानन्तरस्य यण प्राप्तः ।  
दध्युदकादिषु तु युगपदेकस्य कार्यित्वनिमित्तत्वायोगात्प्रयायेण यण प्राप्तः  
इष्यते च पूर्वस्यैव स्यादनन्तरस्यैवेति तत्र नियमार्थमिदं सप्तमीनिर्देशे  
पूर्वस्य भवति अनन्तरस्यैवेति । इको यणवतीत्यादेश्च सकृत्प्रवृत्तिः सा  
चैवं विशेषितेति न काप्यनिष्टशङ्का । तत्राद्यं नियमं दर्शयति । 'पूर्वस्यै-  
वेति' । व्यावर्त्यं दर्शयति । 'नोत्तरस्येति' । 'पचन्यादनमिति' । यद्यप्य-  
चानियमप्रसङ्गे नास्ति तथापी 'को यणवी' त्यस्मिन्सूत्रे ऽनियमप्रसङ्गे नियमः  
क्रियतइत्येतदपि भवत्येवोदाहरणम् । द्वितीयं नियमं दर्शयति । 'निर्दि-  
ष्टग्रहणमिति' । दिशिह्रव्वारणक्रियः निःशब्दे नैन्तये निरन्तरं दिष्टे  
निर्दिष्ट इत्येवमानन्तर्यमर्थो भवति, तत्रैवं वचनव्यक्तिः, अचि हलीत्यादौ  
पूर्वस्यैव कार्यं भवति तत्र निर्दिष्टे निरन्तर एवोच्चारित इति तत्रार्थात्पूर्व-  
स्यानन्तरस्येत्यर्थो भवति तदाह । 'व्यवहितस्य माभूदिति' । अन्यथा व्यव-  
हिते मा भूदिति वक्तव्यं पूर्वपदस्य व्यवहितेपि वृत्तेः तस्य प्रसङ्गात् ॥

तस्मादित्युत्तरस्य ॥ 'निर्दिष्टग्रहणमनुवर्तत इति' । तेनात्रापि  
व्यवहिते कार्यं न भवतीति भावः । अत्रापीतिपरत्वादनुकरणमिति  
कस्य चिद्वान्तिः स्यात् 'तस्माच्चुड्विहल' इत्यत्रा 'त आदे' रिति दीर्घात्पूर्व-  
स्याङ्गस्यासम्भवात् प्रयोजनाभावात्, यद्यपि तस्यानुकरणं न भवति  
'तस्माच्छसो नः पुंसि' 'तस्माच्चुडवी' त्यत्र तु व्यवच्छेदकमस्ति उच्चारितो  
ऽनुपलभ्यते गौरनश्व इति, पूर्वस्य माभूदिति, अतस्तयोरेवेदमनुकरणमिति  
तामिमां भ्रान्तिमपाकरोति 'तस्मादिति पञ्चम्यर्थनिर्देशइति' एतेन  
पूर्वसूत्रवत् स्वतन्त्रस्य सर्वनाम्नायं निर्देशात् तदुदेव च तस्मादिति  
सामान्यमतिङ् इत्यादीनां विशेषाणामुपलक्षणं न त्वनुकरणमिति दर्श-  
यति, एतच्चेतिकरणाल्लभ्यतइत्युक्तम् । किमर्थं पुनरिदमारभ्यते

‘तिङ्तिङ्’ इत्यादौ कारकविभक्तेरसम्भवादिगोचरतया पञ्चमीति दिक्-  
 कृद्व्यवस्थायाहार्यस्तत्र पूर्वोत्तरशब्दयोरध्याहारः सम्भवतीति नियमार्था  
 परिभाषेयं तदाह । ‘उत्तरस्यैव कार्यमिति’ । तदेवं पूर्वस्य चास्य च वृत्ति-  
 कारेण नियमार्थत्वं दर्शितम् । षष्ठीप्रकृतिपतोपि भाष्ये प्रदर्शितः, कथं,  
 षष्ठीति वर्तते सप्तम्यर्थनिर्देशे पूर्वस्यानन्तरस्य षष्ठी । पञ्चम्यर्थनिर्देश-  
 उत्तरस्यानन्तरस्य षष्ठीति तत्रेकीयणचीत्यादौ यत्र पूर्वमेव षष्ठी विद्यते तत्र  
 पूर्वस्यानन्तरस्य नोत्तरस्यानन्तरस्य सा षष्ठीत्युच्यते ‘आने मुक्’ ‘ईदास’  
 इत्यादौ तु यत्र षष्ठी नास्ति तत्र षष्ठ्यापि प्रकल्प्यते सा चानियतयोग-  
 त्वात् स्थानषष्ठी भवति यस्य च स्थानषष्ठी तस्यैव कार्यमिति सर्वत्र  
 कार्यनियमोपि सिध्यति । यत्र तूभयनिर्देशस्तत्र यानवकाशा सा इत-  
 रस्याः षष्ठीं प्रकल्पयति यथानेमुगिति सप्तमी निरवकाशा ‘ऽतो येय’  
 इति पञ्चम्याः पूर्वसूत्रे सावकाशायाः, एवमीदास इति पञ्चमी आने-  
 मुगिति सप्तम्या, उभयोस्त्वनवकाशयोः परत्वात्पञ्चमी सप्तम्याः षष्ठीं  
 प्रकल्पयति । यथा ‘ऽऽमि सर्वनाम्बः सुडि’ति सर्वनाम्ब इति पञ्चम्यनव-  
 काशामीति सप्तम्या अनवकाशायाः, अथ सप्तम्युत्तरार्था तथाप्यादित्यनु-  
 वृत्तया पञ्चम्या समानाधिकरणा सर्वनाम्ब इति पञ्चम्यपि सावकाशा  
 षष्ठीं प्रकल्पयति । एवं नियमपक्षेपि परत्वानवकाशत्वाभ्यां व्यवस्था  
 द्रष्टव्या । दीर्घाच्चे तु भवतीत्यत्र षष्ठाः स्थाने पञ्चमी व्याख्यानाद्  
 दीर्घस्यैव तुक् भवति न तु कस्य तथा च सुराच्चायेति निर्देश उपपद्यते ॥

स्वरूपं शब्दस्याशब्दसंज्ञा ॥ स्वरूपस्य पर्यायाणां च ग्रहणे प्राप्ते  
 नियमार्था परिभाषेयं, शास्त्राङ्गत्वाच्च परिभाषाणां शास्त्रेणैव नियमो न  
 लोकइत्याह । ‘शास्त्रे स्वमेवेत्यादि शास्त्रमिति’ । शास्त्रमिति णिजन्ताद् यत्,  
 एतच्चाध्याहारेण लब्धम् । ‘शब्दस्येति’ ‘कृत्यानां कर्त्तरि वे’ति षष्ठी, शब्दः  
 स्वमेव रूपं ग्राहयति बोधयतीत्यर्थः । संज्ञापक्षे तु वृत्तावेव शब्दः संज्ञा-  
 नुच्चारणं च नोपपद्यते सूत्रे षष्ठीनिर्देशोपि नातीव युक्तः स्यात् । संज्ञा-

संज्ञिसम्बन्धे प्रायेण सामानाधिकरण्यदर्शनात् । रूपशब्देन चेहाग्निशब्द-  
त्वादिकं शुक्रसारिकापुरुषादिभिस्त्दीरितासु भिन्नासु शब्दव्यक्तिषु सम्-  
वेतं सामान्यमभिधीयते । 'अग्नेर्ठगि'ति सूत्रकारेण या व्यक्तिश्चारिता  
तस्याः सर्वोच्चारणेऽनुगतं सामान्यं वाच्यमित्यर्थः । सामान्यस्य कार्ययोगो  
व्यक्तिद्वारक इति तेन तेनोच्चारितायास्तस्या व्यक्तेर्ठग भवतीत्यर्थः सम्-  
पद्यते । एवकारस्य व्यक्तेर्द्वयं दर्शयति । 'न बाह्योऽर्थ इति' । 'शब्दसंज्ञां  
वर्जयित्वेति' । शब्दसंज्ञासु स्वरूपं बाह्यं न भवतीत्यर्थः । अनियमप्रसङ्गे  
नियमः कर्तव्यस्तं दर्शयति । 'शब्देनेत्यादि' । लोके गौरुपलभ्यता-  
मित्युक्तेऽर्थे एव कार्ययोगो गम्यते नहि शब्दरूपमुपलभ्य कृती भवति,  
व्याकरणे तु प्रत्ययविधानादिकार्यमर्थे न सम्भवति तेन सह पौर्वापर्या-  
योगात् । तेनाग्नेर्ठगित्युक्ते लोकावदर्थे एव तावत्प्रतीयते तत्र सम्भवा  
नास्त्यतस्तद्वाचिनां सर्वेषां सम्प्रत्ययः स्याद् यथा आकृतिचोदनायां  
व्यक्तीनां, माभूदेष दोषः, उपात्तादेव यथा स्यादिति नियमार्थमिदमारभ्यत-  
इत्यर्थः । 'औदश्वित्कमिति' । उदश्विति संस्कृतमिति सप्तमीसमर्था-  
द्वक् 'इसुसुक्तान्तात्कः' । 'घुयहणेऽप्यित्यादि' । अन्यथा 'उपसर्गे घोः  
किं रिति किप्रत्ययो धातेरेव घोः शब्दार्थात्स्थानं तु दाधाभ्यः 'ईह-  
ल्यघो' रित्यत्र तु घुशब्दस्यानाकारान्तत्वाद्वाधानामेव ग्रहणं सिध्यति ।  
कुमारीघ इत्यत्र घरूपेति द्वस्वप्रसङ्गः । ननु च प्रदेशेषु संज्ञिसम्प्रत्याय-  
नार्थे संज्ञाकरणमिति सामर्थ्यात् स्वरूपग्रहणं न भविष्यति, नैतदस्ति ।  
उभयगतिरिह शास्त्रे सम्भवतीति सङ्ख्याकर्मकरणादिष्विव स्वरूपस्य संज्ञि-  
नश्च प्रदेशेषु ग्रहणं स्यात् ज्ञापकात्सिद्धं, यद्यप्य ण्यान्ताषडिति षकारा-  
न्तायाः सङ्ख्यायाः षट्संज्ञां विदधाति तज्ज्ञापयति संज्ञाशब्देन न स्वरूप-  
ग्राहक इति अन्यथा 'षड्भ्यो लुक्' 'षट्चतुर्भ्यश्च' त्यादौ स्वरूपस्यापि  
षडित्यस्य ग्रहणात् षकारान्तायाः सङ्ख्यायाः षट्संज्ञा न विदध्यात् । ननु  
च षकारान्ता संज्ञा षकारान्तस्य कार्यमिष्यते संज्ञापि षकारान्तैव, अतो  
नार्थशब्दसंज्ञेत्यनेन, सत्यं, प्रतिपत्तिगौरवपरिहारार्थः प्रतिषेधः शब्दशब्देन  
चाभेदोपचारात् व्याकरणमुच्यते शब्दे संज्ञा शब्दसंज्ञैवं च कर्मकरणमित्या-

दिष्वर्थसंज्ञास्वपि शास्त्रीयासु स्वरूपग्रहणं न भवति । अथ रूपग्रहणं किमर्थं इह यावता प्रतीतावुपदेशानपेक्षत्वादसाधारणत्वावित्यसम्बन्धित्वाच्च तदेव शब्दस्य स्वार्थो हि स्वप्रतीतो सम्बन्धग्रहणमपेक्षते पर्यायैरपि प्रत्यायनात्साधारणश्चानित्यसम्बन्धश्चानुकरणद्रशायामभावात्, न चार्थो ग्राहकः शक्यते कर्तुं ग्राह्यत्वे च सूत्रमनर्थकं स्यादिति नार्थो रूपग्रहणेन, एवं तर्ह्येतज्ज्ञापयति शास्त्रे स्वरूपेण समानकल्याण्यर्थ इति, तेनार्थवद्ग्रहणेनानर्थकस्येत्युपपन्नं भवति तत्र ज्ञापकादर्थोपि ग्राह्यः स्वरूपमिति वचनाद् रूपं चेति सामर्थ्यादर्थवतो रूपस्य ग्रहणं तेन काशे कुशद्वयत्र 'शे' प्रत्ययसंज्ञाभावः सिद्धः । सित्तद्विशेषाणामिति वार्तिकं व्यावृत्ते । 'सिचिर्देशः कर्त्तव्य इति' । वृत्तसद्व्येवम् । 'ततो वक्तव्यमिति' । स्वरूपमित्यस्यानन्तरम् । ननु किं प्रयोजनमित्युक्ते वृत्तादीति वक्तव्यं किमुच्यते वृत्ताद्व्यर्थमिति, वृत्तादिषु प्रयोजनमस्येत्युक्ते वृत्ताद्व्यस्य प्रयोजनमित्यर्थादुक्तं भवतीत्यदोषः । अस्यार्थस्य न्यायतः सिद्धिं विभाषेत्यत्र अत्यामः । 'पित्यर्यायवचनस्य चेति' । चकारात् स्वरूपस्य विशेषाणां च । इदं वाचनिकमेव जित्यर्यायस्येत्यस्यापि न्यायतः सिद्धिं वत्यामः । 'भित्तस्य चेति' । इदं वाचनिकमेव । मृगपक्षिणोस्तु पिचिर्देशः कर्त्तव्य इत्याहुः । 'अथैकस्येति' । इयमिष्टिरेव ॥

अणुद्विस्ववर्णस्य चाप्रत्ययः ॥ संज्ञासूत्रमेतत् न परिभाषा, प्रसिद्धार्थविनियोगात् । 'परिण णकारेणेति' । एतच्च लणित्यत्र प्रतिपादितम् । 'स्वस्य च रूपस्येति' । यद्यपि प्रथमान्तं प्रकृतं तथापि सवर्णस्य चेति षष्ठ्यन्तस्यानन्तरं श्रूयमाणश्चशब्दोन्यस्य षष्ठ्यन्तस्याभावात् तस्यैव षष्ठ्यन्ततां प्रकल्पयतांति भावः । 'प्रत्ययं वर्ज्जयित्वेति' । तेन तत्रोच्चारितमेव रूपं गृह्यते 'आद् गुण' इत्यादि यथेह भवति देवेन्द्र इति एवं खट्वेन्द्र इत्यादावपि भवति । 'अस्य च्चौ' । यथेह भवति शुक्लीभवतीति एवं मालीभवतीत्यादावपि भवति । 'यस्येति च' यथेह भवति द्वाविः लातिरिति एवं चौडिर्बालाकिरित्यादावपि भवति । चूडाबलाकाशब्दौ बाह्यादी, ननु चाको ऽचीत्यादौ प्रत्याहारग्रहणे कथं मध्यव-

र्त्तिभिरिकारादिभिस्सवर्णयहणं उच्चारिता हि संज्ञाशब्दः संज्ञितं प्रत्याय-  
यति, न च मध्यवर्तिनामुच्चारणमस्ति ते ह्यगादिसंज्ञाभिः संज्ञित्वेन  
प्रत्याय्यन्ते, क तर्हि स्यात् 'अस्य जौ' यस्येति यत्र संज्ञाया उच्चार-  
णमस्ति प्रत्याहारे चाद्वयो वर्ण उच्चारितत्वात्सवर्णयाहकः । स्यादेतत् ।  
अक्षरसमाम्नायउच्चारिता इकारादयः सवर्णानां याहका इति अगादि-  
चादनासु ईकारादयोपि ह्रस्ववत्संज्ञित्वेनैव प्रतीयन्ते न त्विकारादिभिः  
प्रतीतैः प्रत्याय्यन्तइति नापरकालत्वात्, इह वर्णानामुपदेशस्तावद् उप-  
देशोत्तरकाला इत्संज्ञा इत्संज्ञोत्तरकालमादिरन्त्येनेत्येतत्प्रवर्त्तते ततोऽण  
सवर्णस्येति, तदनेनोपदेशादिष्वङ्गेषु निष्पत्रेषु अन्यत्रास्य च्वावित्यादौ  
सवर्णानां यहणं भवति नाङ्गेषु नापि स्वात्मन्यनिष्पन्नत्वात् । यदि  
त्वस्मिन्नपि सूत्रे सवर्णयहणं स्यात् आङ्गमहन्ः 'ऋदोरबि' त्यादौ  
आकारादयोपि सवर्णान् गृहीयुः अतोऽस्मिन् सूत्रे ऽक्षरसमाम्नाये चागृही-  
तसवर्णानां यहणं ततश्च तदेव स्थितं प्रत्याहारेषु मध्यवर्त्तिभिः सवर्ण-  
यहणं न स्यादिति । नैप दोषः उच्चार्यमाणैरेव प्रत्यायकैर्भूवितव्यमिति  
नास्ति नियमः बुद्ध्युपाख्यतास्तु प्रत्यायकाः अस्ति च मध्यवर्त्तिनां बुद्ध्यु-  
पाख्यतास्ततश्च संज्ञित्वेन प्रत्याय्यमानस्यापि प्रत्यायकत्वं भविष्यति । अत्र  
ज्ञापकं 'दीर्घाज्जसि चेति' प्रतिषेधः स हि कुमार्थावित्यादौ 'प्रथमयोः पूर्व-  
सवर्ण' इति दीर्घा माभूदिति तत्र चाक इति वर्त्तते खट्वे इत्यादौ तु  
नादिचीत्येव सिद्धः प्रतिषेधः 'दीधीवेवीटा' त्वाद्विभ्य इत्यादयश्च  
निर्दृशा एवमेवोपपद्यन्ते, यदि मध्यवर्त्तिभिरपि सवर्णयहणं भवति ।  
स्वरानुनासिकेत्यादिरुदात्तः सूत्रे गृहीतः स्वरान्तरभिन्नमपि गृह्णाति  
एवमनुदात्तस्वरितौ च तथा सानुनासिको निरनुनासिकं सोऽपि तम् ।  
'दीर्घा न भवतीति' । असति त्वप्रत्ययइत्यस्मिन् प्रत्ययेनापि सर्वयहणात्  
दीर्घापि स्यात्, । अन्यल्पमिदमुच्यते ऽप्रत्यय इति 'अप्रत्ययादेशटित्किन्मित-  
इति वक्तव्यं, प्रत्यये प्रत्युदाहृतं तत्रादेशे 'इदम इश्' इतः इह विशेष-  
विहितत्वात्प्रदाद्यत्वं बाधित्वा त्रिमात्रिक आदेशः प्राप्नोति, टिति 'आर्द्ध-  
धातुकस्येड्वल्लङ्घः' पठितो दीर्घाऽपि स्यात् 'यहो लिटि दीर्घ' इत्येतत्

यदेदीर्घं एष न ह्रस्व इति नियमार्थं स्यात् 'वृत्तो वे'त्येतदपि वधरि-  
थेति लिटि दीर्घा माभूदित्येवमर्थं स्यात् । किंति 'भुवो वुम्बुङ्लिटो' वे-  
भूव अनुनासिकोऽपि स्यात्, मिति 'अम् सम्बुद्धौ' हेचनद्वन् आमपि स्यात्,  
एवं तर्ह्यप्रत्यय इति नेह संज्ञायहणं किं तर्हि अन्वर्थग्रहणं प्रतीयते  
विधीयतइति प्रत्ययो भाव्यमानः सवर्णाव एहातीत्यर्थः । दशादयोपि  
भाव्यन्ते । संज्ञाप्रत्ययस्य तु नावश्यकः प्रतिषेधः । येनार्थम्प्रतिपन्ति स  
प्रत्ययः नहि दीर्घप्लुतयोरर्थस्याभिधानमस्ति । 'कुहोः श्वु' रित्यादौ भाव्य-  
मानस्याप्युदित्वसामर्थ्यादप्रत्यय इति निषेधाभावः । तथा च पठ्यते  
भाव्यमानेण सवर्णाव एहातीति ॥

तपरस्तत्कालस्य ॥ 'तः परो यस्मादिति' 'बहुव्रीहिं दर्शयति'  
तादपि परस्तपर इति पञ्चमीतत्पुरुषम् ॥ स पुनरस्मादेव निपातनाद्वे-  
दितव्यः । एकस्यापि तपरशब्दस्य तन्त्रावृत्त्यान्यतराश्रयणादर्थभेदे न  
विरुद्धः तत्र बहुव्रीहेर्लिङ्गं 'मतो भिस ऐस्' इति तपरकर<sup>१</sup>णं तत्पुरुषस्य  
लिङ्गं वृद्धिरादैजित्येजर्थं हि तदित्युक्तम् । 'तपरो वर्ण इति' । वर्णस्यैव  
सवर्णसम्भवाद्गुणं इत्युक्तं तत्कालस्येति बहुव्रीहिः स कालोऽस्येति, अयुक्तोयं  
निर्देशः । तदित्यनेन तपरो वर्णः परामृश्यते । प्रसिद्धुपरिमाणा च क्रिया  
प्रसिद्धुपरिमाणस्य क्रियान्तरस्य परिच्छेदिका, कालो यथा दिवसमधीतइति  
दिवसशब्देनोदयादिरस्तमयान्त आदित्यगतिप्रबन्ध उच्यते स चाध्ययनस्य  
परिच्छेदकत्वात् कालः, वर्णस्तु क्रियात्मको न भवतीत्युक्तं वर्णवाचिन-  
स्तच्छब्दस्य कालशब्देन सामानाधिकरण्यम् । एवं तर्ह्युत्तरपदलोपी समासो  
दृष्टव्यः उष्ट्रमुखवत् गम्यमानार्थत्वाच्चाप्रयोगएव लोपः, यथा उष्ट्रो मुखम-  
स्येत्येव विग्रहः, न च प्राणी प्राण्यन्तरस्य मुखमिति सामर्थ्यात्सादृश्यप्रतीतिः  
उष्ट्रइव मुखमस्येति मुखेनैव मुखस्य सादृश्यं प्रसिद्धं न कृत्स्नेनोष्ट्रेणेति  
सामर्थ्यादयमर्थो भवति उष्ट्रमुखमिव मुखमस्येति, एवमिहापि वर्णः कालो  
न भवतीति सामर्थ्यात्तदीया क्रिया क्रियान्तरेण निमेषादिना परिच्छिन्ना

१ येनार्थः प्रतीयते इति पा० २ पु० ।

२ तपरकरणात् इति पा० २ पु० ।

सती वर्णान्तरस्य परिच्छेदिकेति वर्ण एष परिच्छेदक इत्युच्यते स कालो  
 ऽप्येत्यस्य कोऽर्थः तत्कालसंबन्धनी क्रिया परिच्छेदिका अस्येत्यर्थः । एतदेव  
 दर्शयति । 'आत्मनेत्यादिना' ॥ तपरवर्णसन्निधावुच्चारितोप्ययमात्म-  
 शब्दस्तत्सहचरितायामुच्चारणक्रियायां वर्तते वर्णेन क्रियायास्तुन्यत्वा-  
 नुपपत्तेर्यादृशी तपरस्य वर्णस्योच्चारणक्रिया निमेषादिपरिच्छिन्ना तादृ-  
 श्युच्चारणक्रियाऽस्येत्यर्थः । 'गुणान्तरयुक्तस्येति' । यद्गुणक उपात्तस्ततो  
 गुणान्तरयुक्तस्येत्यर्थः । किं पुनरिदं नियमार्थमाहो स्विद्विध्यर्थम्, तत्रा-  
 णित्यनुवृत्तौ नियमार्थं तपरो'वर्णस्तत्कालस्येवेति । निवृत्तौ विध्यर्थं  
 तत्राद्ये पक्षे 'आतो धातोः' आतां पुङ् लौ 'यस्येति च' 'विद्वनोरनु-  
 नासिक स्यादि' त्यादौ भेदका गुणा इत्यस्मिन् दर्शने यद्गुणक उपात्त-  
 स्ततो गुणान्तरयुक्तस्य ग्रहणं न स्यादिति द्वितीयं पक्षमाश्रित्याह । 'विध्य-  
 र्थमिति' । अत्र हेतुमाह । 'अणिति नानुवर्ततइति' । यदिविध्यर्थमिदं  
 ततोऽस्यानणसु चरितार्थत्वाद्गणसु पूर्वमेव प्रवर्तत तत्राह । 'अणामन्येषां  
 चेति' । एतदेव विशदयति । 'आतो भिस ऐसित्येवमादिष्विति' 'न प्रवर्तत  
 एवेति' । परेणानेन बाधितत्वादिति भावः । विरोधो ह्यत्र वर्तते पूर्वसूत्रेण  
 ह्यष्टादशानां ग्रहणमनेन तु षण्णामिति । 'किमुदाहरणमिति' । अभेद-  
 कत्वात् गुणानामनणसु सिद्धमिति प्रश्नः, अणसु भिन्नकालनिवृत्त्यर्थं  
 तावदारब्धं सूत्रं तदेवानणस्यपि विधिमुखेन प्रवर्तमानमिष्टं साधयती-  
 त्युत्तरम् । 'विद्वनोरनुनासिकस्यादिति' कस्य पुनरत्र सवर्णस्य ग्रहणमि-  
 ष्यतइति विन्यं तस्मादुपलक्षणमेतत् । 'आतो धातोः' 'यस्येति च'-  
 त्यादावेव प्रयोजनं, 'तत्कालस्येति किमिति' । प्रधानावयवद्वारेण सूत्र-  
 मेवातिष्यते । 'खट्वाभिरिति' । वर्णाश्रयविधावन्तादिवद्भावे न भवति ॥

आदिरन्त्येन सहेता ॥ इदमपि संज्ञासूत्रमाद्यन्तयोर्मध्यापेक्षत्वात्  
 मध्यवर्तिनां संज्ञित्वं विज्ञायते स्वरूपमित्यनुवृत्तेः स्वरूपस्य चेत्याह ।  
 'मध्यवर्तिनामिति' । यद्यप्याद्यन्तावयवाश्रयविनः समुदायरूपस्य



सम्बन्धिनौ तथापि तस्य युगपन्नत्ये प्रयोगाभावात्समुदायिनां संज्ञेति दर्शयति । 'वर्णानामिति' 'स्वस्य च रूपस्येति' । स्वरूपमादेरेव गृह्यते नान्यस्याप्राधान्यादिति दध्यन्नेति केवल एव यकारः प्रवर्तते न णकारेण सहितः सहयहणादाद्यन्तौ समुदितौ संज्ञेति समुदायादेव विभक्तिर्भवति 'इको यणचो'ति नादिमात्रात् । 'टाइत्यनेन ग्रहणं माभूदिति' । तावतोवधेरविवक्षितत्वाचायमन्यः 'टाडमिडसामिनात्स्याः' 'द्वितीयाटौस्वेन' इति तृतीयैकवचनस्यासौ विशेषणार्थः ॥

येन विधिस्तदन्तस्य ॥ स्वरूपविधिपरिहारायायमारम्भः । इदमपि संज्ञासूत्रं येनेति करणे तृतीया विधीयतइति विधिः कर्मसाधनः किप्रत्ययः । 'विधिर्विधीयतइति' । विधिशब्देन विधानयोग्यं वस्त्वभिधीयते तस्य सांप्रतिक्रियाविशेषद्व्योतनायाख्यातप्रयोगः । आसने आस्ते करणेन करोतीतिवत् । तदन्तस्येति बहुव्रीहिः । तदित्यनेन येनेति निर्दिष्टः करणभूतः शब्दो निर्दिश्यते तदाह । 'आत्मान्तस्येति' । अन्तशब्दस्यावयववाचित्वात्तदाक्षिप्तस्य समुदायस्येयं संज्ञेत्याह । 'समुदायस्य संज्ञा भवतीति' 'अवश्यलाग्नमिति' । मयूख्यंसकादित्वात्समासः, लुप्तेदवश्यमः कृत्यइति मलोपः । अथेह कस्मादेजन्तस्य संज्ञा न भवति 'एवोयवायाव' इति, किं स्यात् अनेकालत्वाद्यादयः सर्वादेशाः स्युस्ततश्च वयनलवनादिष्वयनमिति प्राप्नोति प्रकरणादिवशाच्चात्तादिवदर्थविशेषावगतिः स्यात्, नैष दोषः । 'निर्दिश्यमानस्यादेशा भवन्ती'त्येवं भविष्यन्ति, अथ वा यथा एवा तदन्तविधिः एवमयादिभिरपि भविष्यति एवम'प्याद् गुण' इत्यत्र आदित्यवर्णान्तौ गृह्यते अवीति वाजादेरिति खट्वेन्द्र इत्यादाववर्णान्तस्य समुदायस्याजादेश्च गुणप्रसङ्गः षष्ठ्यनिर्देशाच्चिर्दिश्यमानस्येत्यपि नास्ति एवं तर्हि नैवत्रिधोऽस्य विषयः । येनेति करणे तृतीयेत्युक्तम्, करणं च परतन्त्रं कर्त्राधिष्ठितस्यैव कर्णत्वात् न चैरजित्यादाविकारादीनां पारतन्त्र्यं धात्वादीनां च स्वातन्त्र्यं स्वरूपतोऽवभासते । 'वा स्यादिति' । वृत्तादीनामतो विवक्षानिबन्धनं तदुभयमिति विशेषणत्वेन विवक्षितं परतन्त्रमप्रधानं विशेष्यत्वेन विवक्षितं स्वतन्त्रं प्रधानं तेन विशेषणं विशे-

यस्य तदन्तस्य संज्ञेत्युक्तं सम्भवति विशेष्यसंविधौ च विशेषणं भवति  
संनिधिश्च कुत्र चित्साक्षाच्चिर्देशेन यथेदूदेद्द्विवचनमिति द्विवचनस्य । क  
चिदधिकारादप्यथा 'एरजि' ति धातोः, क चिदासेपादप्यथे 'को भलि' ति  
सना धातोः । 'एवो यवायाव' इत्यादौ न कथं विद्विशेष्यसंनिधिरिति नैत-  
त्प्रवर्तते, यदि विशेषणं तदन्तस्य संज्ञा तत 'उदोष्णपूर्वस्ये' त्यत्र चकारस्तद-  
न्तस्य धातोः संज्ञेति औष्ठपूर्वग्रहणं धातेरेव विशेषणं स्याद् न चकारस्य संज्ञा-  
याः संज्ञिप्रत्यायनार्थत्वात् ततश्चेह स्यात् सङ्कीर्णमिति, पूर्वमित्यादौ च न  
स्यात्. एव 'मुनश्च प्रत्ययादसंयोगपूर्वादि' त्यत्रासंयोगपूर्वग्रहणमङ्गस्य वि-  
शेषणं स्यात् नोतः, नैष दोषः । इयं हि संज्ञा गुणप्रधानभावापेक्षा ततश्चा-  
तश्च प्रत्ययादित्यादौ विशेषणसम्बन्धवेलायां गुणभावास्फुरणात्तमनुभूय  
पश्चात् विशेष्येण सम्बन्धे संज्ञा भवति । 'समासेति' । अनेनैतदाह श्रिता-  
दयो पश्चात् विशेष्यास्तद्विशेषणं च सुप्, एवं 'नडादिभ्यः फणि' त्यादौ  
नडादिविशेष्यं प्रातिपदिकं विशेषणमिति । 'कष्टं परमश्रित इति' । श्रितान्तमे-  
तत्सुबन्तं न भवतीति सम्बुध्यन्तं पठितव्यं तद्वि प्रत्ययलक्षणेन सुबन्तं भवति  
श्रितान्तं च श्रूयते । 'नेत्याहेति' । कः पुनराह उत्तरवादी आचार्यो वा ।  
'उगिदुर्णेति' । उगिता वर्णेन च प्रातिपदिकं विशेष्यमित्यर्थः । यस्मि-  
न्विधिरिति तदन्तविध्यपवादस्तदादिविधिः, अतो विशेषणनैव भवति ॥

वृद्धिर्यस्यावापादिस्तद्वृद्धम् ॥ समुदायस्यैवावामादिः सम्भवतीति  
स एव यस्येयनेनेत्यत्र इत्याह । 'यस्येति समुदाय उच्यतइति' ।  
संज्ञिनिर्देशार्थं चेदम्, अन्यथा तच्छब्देन किं परामृश्येत तदित्यस्यानुपा-  
दाने वृद्धेरेव सा वृद्धसंज्ञा स्यात् । 'अत्रां मध्यइत्यादि' । अत्र यस्येत्य-  
स्यावामित्यनेन सम्बन्धः आदिश्च निर्धार्यते वृद्धिर्विधेयो धर्म आदि-  
शब्दश्चापक्रमवचनः उपक्रम्यतइत्युपक्रमः प्रथम उच्चार्यतइत्यर्थः । यस्य  
समुदायस्य सम्बन्धिनामत्रां मध्ये प्रथमत उच्चार्यमाणो वृद्धिसंज्ञक-  
इत्यर्थः । 'अत्रागिति जातौ बहुवचनमिति' । तेन द्वयोरपि भवतीति  
भावः । एकस्यापि व्यपदेशिवद्भावाद् भवति । 'शालीय इति' । अत्र  
समुदायस्य हलादित्वेप्यत्रपेतया प्रथमोऽव् वृद्धिरिति संज्ञा भवति ।

ननु च निर्द्धारणस्य तुल्यज्ञातीयविषयत्वाच्चिर्द्धार्यमाण आदिरप्यज्ञेय प्रती-  
यते न वा ऽऽकारोच् । अवरसमाख्यायेऽनुपदेशात् कथं तर्हि सोमपं  
ब्राह्मणकुलमिति अच्कार्यं ब्रह्मत्वं भवति सवर्णग्रहणात् त्वच्त्वात् ॥  
इहापि तर्हि सवर्ण ग्रहणाद्विषयति । स्यादेवं यदि ह्यनग्रहणमुच्चारितं  
स्याद् इह तु निर्द्धारणस्वभावात्प्रतीयते, अस्तु तथाप्रतीयमान एव सवर्ण ग्रही-  
ष्यति यथाऽनग्रहणे मध्यवर्तीकारादिः । किञ्चाचामिति निर्द्धारणाश्रये तावद-  
कारस्योच्चारितत्वाद् आकारोऽपि प्रतीयते तेन निर्द्धार्यमाणस्याप्याकारा-  
वेत्यथा भूतमेवाचत्वं प्रतीयत इति यत्किञ्चिदेतच्चोक्तम् । 'वा नामधेय-  
स्येति' । नामधेयशब्दः साङ्केतिकेषु रुठः । 'देवदत्तीया इति' । काश्या-  
दिषु देशवाची देवदत्तशब्दः पठ्यते । 'एङ् प्राचां देश' इति वृद्धसंज्ञकः  
काश्यादिभिः साहचर्यादित्यदेशवाचिनश्च एव भवति, वाहीक्यामवाचि-  
नोपि देवदत्तशब्दस्यानादित्वेनासाङ्केतिकत्वाद् अप्राचां देशवाचित्वाच्च  
वृद्धसंज्ञायाः अभावात् काश्यादिलक्षणौ ठञ्जिठौ न भवतः । 'गोत्रान्ता-  
दित्यादि' । गोत्रशब्देन गोत्रप्रत्ययान्तं एह्यते तदन्तादसमस्तवत् केव-  
लात् गोत्रान्ताद्यः प्रत्ययो भवति स एव तदन्तादपि भवतीत्यर्थः ।  
'घृतरौठीया इति' । रुठस्यापत्य 'मतर्ज्' शेषिकेष्वर्षेष्विजश्चेत्यणो 'न  
द्वचः प्राच्यभरतेषु' इति निषेधाद् 'वृद्धाच्छः' एवं वृद्धान्तीयाः अम्भसो-  
ऽपत्यं 'सम्भूयोम्भसोः सलोपश्चे'ति बाह्यादिषु पाठादिज् सलोपश्च ।  
'ओदनपाणिनीया इति' । पाणिनोपत्यमित्यण् गाथिविदधीति प्रकृतिभावा-  
'ट्टे' रिति टिलोपाभावः पाणिनस्यापत्यं पाणिनोयुवेति इज् तस्य क्वात्रा  
इति विवक्षिते 'यूनि लुगि' ति इजो लुकि कृतेपि प्रत्ययलक्षणेन 'इजश्चे'-  
त्यण् प्राप्तो गोत्राधिकाराव भवति 'कण्वादिभ्यो गोत्र' इत्यत्र तावत्  
पारिभाषिकं गोत्रं एह्यते तद्वेवेतश्चेत्यत्राप्यनुवर्तते तेन यूनीज् न भवति  
कश्यपशब्देऽ बिदादिः, कतशब्देऽ गर्गादिः, जिह्वावपलो हरितभक्षश्च  
कात्यस्ततोऽण्वेव भवति कः पुनरत्र प्रत्ययातिदेशप्रस्तावः यावताशेषा-  
धिकारे प्राग्दीव्यतोऽणित्यत्र चेतदुक्तव्यं, सत्यं, कैश्चित्तु गोत्रान्तस्य वृद्धसंज्ञा  
विहिता एवमपि वृद्धाभीया इति सिद्धेः वार्तिककारस्तु वृद्धसंज्ञायां सत्यां

पिङ्गलकाण्वस्य क्तात्राः पैङ्गलकाण्वा इति 'वृद्धाच्छः' स्यात् प्रत्ययाति-  
देशे तु 'कण्वादिभ्यो गोत्र' इत्यण लभ्यतइति मन्यमानः पूर्ववाक्येन  
परमतमुपन्यस्यानेन वाक्येन निरस्यति स्म, तदेव पठितं वृत्तिकारेण ॥

“त्यदादीनि च” ॥ ‘उत्तरार्थमिति’ । तत्र प्रयोजनवत्त्वात् यस्या-  
चामादिरेडिति सम्बन्धसम्भवाच्च । ‘इह तु न सम्बध्यतइति’ । अयोम्य-  
त्वाद् निर्द्धारणस्य सजातीयविषयत्वात् त्यदादीनां चात्मात्मकत्वा-  
भावाद् नह्यस्ति सम्भवः । ‘यस्याचामादयस्त्यदादय इति’ । न च त्यदादि-  
स्येचि त्यदादिशब्दो वर्ततइति क्लिष्टकल्पना युक्ता, उत्तरार्थमप्यनुवृत्ति-  
सम्भवात् । तदुक्तं ‘मुत्तरार्थमनुवर्तत इति’ । ‘त्यादायनिरिति’ । ‘उदी-  
चां वृद्धादगोत्रादि’ ति किञ् ‘प्रत्ययोत्तरपदयोश्च’ ॥

‘एह प्राचां देशे’ ॥ ‘प्राचां देशाभिधानइति’ । प्राचि देशे ये  
वसन्ति ते प्राचः पुरुषास्तेषां सम्बन्धी यो देशस्तदभिधानइत्यर्थः । एतेन  
श्रुतस्य विशेषणं प्राचां ग्रहणं नाचार्याणामिति दर्शयति, तथा हि सति  
मतेनेत्यध्याहृये स्यादिति भावः । ‘एणीपचनीय इत्यादि’ । एणीपचना-  
दिभ्यश्चः । ‘दैवदत्ता इति’ । ‘वाहीकयामेभ्यश्चे’ ति वृद्धादिति विहि-  
तो ठञ्जिठौ न भवतः । काश्यादिपाठादपि न भवतस्तत्रापि वृद्धाधि-  
कारात् । एवं क्रौडो नाम ग्रामस्तत्र भवः क्रौड इत्यण्वेव भवति । कुणिना  
तु प्राचांग्रहणमाचार्यनिर्द्देशार्थं व्याख्यातं, भाष्यकारोपि तथैवाशिश्रियत् ।  
तेन सैपुरं स्कौनगरं च वाहीकयामौ तत्र ‘वाहीकयामेभ्यश्चे’ ति ठञ्जिठौ  
भवतः । सैपुरिकी सैपुरिका । स्कौनगरिकी स्कौनगरिका । अस्य व्यवस्थित-  
विभाषाविज्ञानाच्च क्रौडदेवदत्तशब्दयोरप्राग्देशवाचिनोष्ठञ्जिठौ न भवतः,  
शेषिक्लेवार्थेष्वियं वृद्धसंज्ञेयते । तेनापत्यविकारयो ‘उदीचां वृद्धाद-  
गोत्रात्’ ‘नित्यं वृद्धशरादिभ्य’ इति वृद्धलक्षणप्रत्ययाभावः । एतदपि व्य-  
वस्थितविभाषयैवासिद्धं, वृत्तिकारपक्षे त्वेतत्सर्वं वचनात्साध्यम् । ‘गौमता  
इति’ । गौमती प्राग्देशे नदी देशग्रहणेन न गृह्यते नदीदेशो ऽयामा इति  
नद्याः पृथग्रहणात् ‘एह प्राचां देशे’ ‘उदीचां वृद्धादगोत्रादि’ त्यादिषु  
प्रागुदञ्चौ श्रुतौ तयोर्विभागज्ञानार्थमाह । ‘प्रागुदञ्चाविति’ । शरावतीनाम

नदी उत्तरपूर्वाभिमुखी तस्या दक्षिणपूर्वस्यां दिशि व्यवस्थिता देशः प्राग्देश  
 उत्तरापरस्यामुदग्देशः तौ शरावती विभजते तथा मर्यादया तयोर्विभागो  
 ज्ञायते । 'सारादकमिति' । 'जातिप्राणिना' मित्येकवद्भावः । क्वचित्  
 क्षीरोदके इति पाठात्तत्र नियतशक्तिविवक्षया जातिपरत्वाभावाद् द्विवच-  
 नम् । किमर्थं विभजते विदुषां शब्दसिद्धयर्थं यद्यपि नद्या एवमुद्देशो न  
 भवति विदुषां शब्दा व्यवस्थिताः सिद्ध्यन्ति तथापि तथा हेतुभूतया व्यव-  
 स्थितं शब्दसाधुत्वमिति उद्देशोऽध्यारोप्यते सैवं भूता सा नोऽस्मान् पातु,  
 क्वचित् प्रागुदीचाविति पाठः तत्राद्यत्यन्तवपूर्वादित्यत्राजितियोगविभागा-  
 दक्षप्रत्ययः । 'उद ईदि' तीन्त्वं, प्रागुदीचमिति पाठे समाहारद्वन्द्वः । 'द्वन्द्व-  
 च्छुदषहान्तात्समाहार' इति टच् । क्व चित्प्रागुदीच इति पाठः तत्रावयव-  
 बहुत्वस्य समुदायआरोपः, प्राग्देशानुदग्देशांश्चेत्यर्थः ॥

इति हरदत्तमिश्रविरचितायां पदमञ्जर्या प्रथमस्याध्यायस्य प्रथमः  
 पादः समाप्तः ॥ १ ॥

“गाङ्गुटादिभ्यो ऽङिण्डित्” ॥ कुट आदिर्येषामिति बहुव्रीह्यावन्तर्ध-  
 तिन्त्या विभक्त्या पदत्वेऽपि जश्त्वं न भवति, अनुक्रियमाणरूपविनाशप्रसङ्गात् ।  
 १ अथ वा कुट कौटिल्यइति धातुपाठे योकारस्तेन सह सानुबन्धानुकरणं द्रष्ट-  
 व्यम् । अत्र चत्वारः पदाः सम्भवन्ति, इत्संज्ञकेन डकारेण सह सम्बन्धप्रतिपा-  
 दनं, डितो वा विधिः, संज्ञाकरणं, तद्वदतिदेशो वेति । तत्राद्ये पदे गाङ्गु-  
 टादिभ्यः परो ऽङिणित्ययो डिट् इत्संज्ञकडकारयुक्तः, इत्संज्ञको डकार-  
 स्तस्यास्तीत्यर्थः । अत्र येषामस्ति डकारः यडादीनां तेषु व्यर्थो ऽनुवादो  
 येषां नास्ति तज्यादीनां तेषु मिथ्याव्यमिति पक्रममात्रमयं पदः । अथ  
 द्वितीयः । गाङ्गुटादिभ्य इति पञ्चम्या ञिणदिति प्रथमायाः षष्ठ्यां  
 प्रकल्पितायां डिदादेशः प्राप्नोति, अत्र प्रथमाया न च वैयर्थ्यं लाघवार्थत्वात्,  
 तत्र डिदिति कर्मधारये ऽसमासे वा 'ऽऽदेः परत्ये' ति तज्यादीनामा-

(१) अथ वेति नास्ति सहेत्यत्र च सहवेति २ पुस्तके पाठः । ३ पुस्तके तु अथ  
 वेति नास्ति कौटिल्ये इतीत्यत्र च इति वेति पाठः ।

(२) मिथ्याव्यमिति २ । ३ । पुस्तके पाठः ।

देर्ङकारः प्राप्नोति, कथं पुनरित्संज्ञको नामादेशः स्यात् स्वयं निवृत्त्यभि-  
मुखः, को दोषः स्थानिनं निवर्त्य निवर्तिष्यते । स्यादेतत् । इद्वहण-  
सामर्थ्यादादेशो न भविष्यति आदेशत्वे हि 'लशक्तद्वित' इत्येव सिद्धेत्सं-  
ज्ञेत्यागमो ङकारो विधास्यतदिति । तत्र । अनेनेत्संज्ञा यथा स्यात् तेन-  
माभूदित्येवमर्थमिद्वहणं स्याद्. कः पुनरत्र विशेषस्तेन वा सत्यामनेन  
वा, अयमस्ति विशेषस्तेन सत्यां लोपः स्याद् अनेन पुनर्न । तस्येति  
प्रकृतपरामर्शात् तस्यैतस्य प्रकृतस्येत्संज्ञकम्येति, एवं च श्रूयमाणएव  
ङकारे ङित्कार्याणि भवन्ति, तत्र 'नेङ्गुशि कृती' त्यत्र वरमनादौ कृतीति  
यदि परिगणनं तदात्र प्रतिषेधाभावात् कुटिडा कुटिङमिति प्राप्नोति ।  
अथ तु सम्भवादाहरणप्रदर्शनं तदात्रापि प्रतिषेधात् कुटिडा कुटिङमिति  
प्राप्नोति, बहुव्रीहौ तु ये ऽमी प्रसिद्धा ङितश्च ङादयस्तएव वृजादीना-  
मादेशाः स्युः, न चान्तर्यतो व्यवस्था, यत्र खल्वन्तरतमस्यानन्तरतमस्य च  
प्रसङ्गस्तत्रान्तरतमपरिभाषा, न चात्रान्तरतमानां तज्यङादीनां प्राप्ति, लौके  
शास्त्रे वा तेषामप्रसिद्धेः । न चान्तरतमपरिभाषैव तान् कल्पयितुमर्हति,  
नियामकत्वात्तस्याः । सन्तु वा तज्यङादयस्तेपि त्वादेशा भवन्ते 'ङिच्चे'-  
त्यन्त्यस्यैव स्युः । ननु च नात्र श्रौतः स्थान्यादेशभावः किं तर्हि गाङ्कुटा-  
दिभ्यः परो ऽङिण्यत्ययो ङिद् इत्संज्ञकङकारयुक्त इति सिद्धानुवादमात्रा-  
न्तरव्यापारः स तु सिद्धानुवादो विधानमन्तरं नोपपद्यते इति ङकार-  
स्येत्संज्ञकस्य विधिः कल्प्यते, किमतो, यद्येवमिदं ततो भवति विधि-  
वाक्यस्याश्रुतत्वात् क्व परिभाषाङ्गतामुपेयात् 'षष्ठी स्थाने योगे' ति वा  
'आदेः परस्ये' ति वा 'ङिच्चे' ति वा । नैतदस्ति । यस्मात् षष्ठी-  
प्रकल्पनेन श्रौत एव स्थान्यादेशभाव उपपादितः । अस्तु वा कल्पित-  
विधानं, य एव त्वसौ विधिः कल्प्यते तत्रैव परिभाषाङ्गभावमुपैति  
विध्यङ्गत्वात्परिभाषाणां, परिभाषाः खलु विधेरङ्गभूता अनुवादवाक्य-  
श्रुतार्थान्यथानुपपत्त्या विधिवाक्यमेव कल्पन्ते सर्वथा दुष्ट एवायं पक्षः ।  
संज्ञाकरणे 'कृडिति चे' त्यत्रास्य ग्रहणं न स्यात् संज्ञारूपस्यानुच्चारित-

त्वात्, डिच्छब्दः संज्ञा डिच्छब्दश्चाध्याहितः प्रत्येकसम्बन्धमपीदृग्रहणं  
 क इद् यस्येत्येतावदेव सम्पादयेत् । न वान्वर्या ऽवयवद्वययुक्ता संज्ञेति  
 प्रत्यभिज्ञाभावात् क्ङित्प्रदेशेष्वस्य ग्रहणं न स्यादेव तथा केवले डिच्छब्द-  
 उच्चारिते तस्यैव ग्रहणं स्याद् न यडादीनां 'कृत्रिमाकृत्रिमयोः कृत्रिमे  
 कार्यसम्प्रत्ययात्,' ततश्च ग्रहिज्यादिसम्प्रसारणं गृह्णातीत्यादावेव स्याद्  
 न जरीग्रहणतद्वत्यादौ, न च यडादीनां डिक्कारणस्य वैयर्थ्यं, किङ्प्रदेशेषु  
 यत्र संज्ञारूपं न प्रत्यभिज्ञायते तत्र ग्रहणार्थत्वात् । ननु चैवं गाङ्कुटा-  
 दिभ्यः परस्य डिक्संज्ञाविधानमनर्थकमापद्यते कथं क्ङित्प्रदेशेष्वस्य ग्रहणं  
 नास्तीत्युक्तमेव केवलश्च डिच्छब्दो ग्रहिज्यादिसूत्रएव न च तत्र गाङ्  
 ग्रह्यते नापि सर्वं कुटादयः किं तु व्यतिरेक एव, सत्यम् । न्यायागतेर्धे  
 किं कुर्मस्त्यज्यतामयं पन्नः, तदेवमेतेषां पन्नाणां दुष्टत्वात् चतुर्थे पन्न-  
 माश्रित्याह । 'अतिदेशोऽयमिति' । 'इडादेशो ग्रह्यतइति' । 'इडश्च'  
 'गाङ् लटि' 'विभाषा लुङ्लृङो' रिति विहितः । 'ङकारस्यानन्यार्थत्वा-  
 दिति' । इडादेशस्य हि यो ङकारस्तस्यैतदेव प्रयोजनमिह तस्यैव ग्रहणं  
 यथा स्यादिति । अथ सामान्यग्रहणं कस्माच्च भवति, असमानत्वादा-  
 देशस्य । ङकारो ऽन्यार्थ आत्मनेपदस्य स्थानिषद्भावेनैव सिद्धत्वात् ।  
 धातोस्तु चरितार्थः, यद्येवम्, आख्यग्रहणे चापि एव ग्रहणं प्राप्नोति पकार-  
 स्थानन्यार्थत्वात्, न । एवं हि चापोनुबन्धावनर्थकौ स्यातां टापश्च  
 टकारः, । अतो यच्च यावच्च समानं सम्भवति चरितार्थपित्वमचरितार्थ-  
 पित्वमपि तत्सर्वमाश्रायते न चान्नूपमेव यावत् । 'कुङ् शब्दइति' ।  
 तदनन्तरं वृत्करणाद् आकृतमिति प्रयोगदर्शनात् कूङ् दीर्घान्तो डिद्वुद्व-  
 तीत्यर्थ इत्यन्तरेणापि वर्ति वत्यर्थागम्यते यथा सिंहो माणवक इति,  
 यद्ययमितिदेशः, 'असंयोगास्लिट् किदि' ति प्रकरणेपि कित्कार्यातिदेशो  
 ऽङ्गीकर्तव्यस्ततश्च सिद्धवतीत्यत्र सत्यपि 'हलन्ताच्चे' ति सनः कित्त्वा-  
 तिदेशे स्वाश्रयमकित्त्वमाश्रित्य सृजिदृशोरित्यमागमः प्राप्नोति, अतिदेशेन  
 पराश्रयं कार्यं प्राप्यते न तु स्वाश्रयं निवर्त्यते, सिद्धं तु प्रसज्यप्रतिषेधात्

जिति न भवतीति, ततश्च स्वाश्रयस्य कार्यस्याभावादातिदेशिककित्वा-  
श्रयः प्रतिषेधो भविष्यति । इह तर्हि उच्चकुटिषति इति इत्यात्मनेपदं  
प्राप्नोति, इति धातोरात्मनेपदमुच्यते इह चातिदेशेन सन एव इत्त्वं  
न धातोः, यत्रावयवे लिङ्गप्रचरितार्थे तत्र समुदायस्य विशेषकं भवति,  
इह स्ववयस्यैव गुणप्रतिषेधादिकं इत्त्वस्य प्रयोजनमस्ति, यदन्तादपि  
तर्हि न प्राप्नोति तस्माच्चैवं शक्यं विज्ञातुं इति धातोरिति ततश्चैकं  
सनमेव इतिमाश्रित्यात्मनेपदं प्राप्नोति, नैष दोषः । सप्तमीसमर्थादुक्तिः  
इतीव इद्वत् । ननु च नात्र वतिर्निर्दिश्यते, सत्यं, परत्र परशब्दप्रयोगात्  
कल्पमानो वतिर्व्याख्यानात् सप्तम्यन्तादाश्रयते, एवमपि प्रतियोगिनि  
सप्तमी प्राप्नोति अज्जतितीति, एवं तर्हि अनुदातइति इत्यत्र उप-  
देशइति वर्त्तते उपदेशे यो इति तत आत्मनेपदं भवति । 'अध्यगी-  
षतेति' । 'विभाषा लुङ्लृङो' रिति गाङादेशः । 'आत्मनेपदेष्वनतः'  
घुमादिसूत्रेणैव, 'अक्षेरित्यादि' । व्यच व्याजीकरणे तुदादौ कुटादिभ्यः  
प्राक् पठ्यते । 'उद्विचिषतेति' । यह्न्यादिना सम्प्रसारणम् । 'उह्यवा'  
इतिबहुव्रीहिः । कथं विव्यचिष्य, अनमीति पर्युदाशेयमसुप्तप्रत्ययस्य कृत्वा  
तत्सदृशे क्तात् कार्यं विज्ञायते, कथं लिखितुं स्वयमेव लिखिष्यतइति,  
यावता कुटेः पूर्वं लिखिः पठ्यते, कश्चिदाह । कुटस्यादिः कुट आदिर्येषां  
ते कुटादयः, कुटादिश्च कुटादयश्चेति बहुव्रीहितत्पुरुषयोः सहविव-  
क्षायां 'स्वरभिन्नानां यस्यात्स्वरविधिः स शिष्यत' इति बहुव्रीहेः शेषः,  
तत्र तत्पुरुषवृत्त्या संश्रुतीतो लिखिरपि इत्त्वस्य निमित्तमिति, एवं तु  
लिखित्वा लिखित्वा लिलिखिषति लिलिखिषति शकुनिपञ्चालेखनइत्यनुप-  
पन्नं स्यात् तस्माद्व्यवश्यमुपपादनीयं 'संज्ञापूर्वको विधिरनित्य' इति  
गुणो न भविष्यति । धू विधूनने कुटादिः । तस्या 'त्तिलूधूसूवनसहचर-  
इत्र' इतीत्रप्रत्यये गुणो न प्राप्नोति, नात्र गुण इष्यते धुवित्रमित्येव भवति,  
कल्पसूत्रकाराणां तु प्रयोगाश्चान्दसन्वादुपपादनीयाः । अथ वा 'भञ्जभा-  
समिदो घुत्' विदिभिदिच्छिदेर्दिदि,ति वक्तव्ये प्रत्ययान्तरकरणं ज्ञापक-  
मातिदेशिकं इत्त्वमनित्यमिति ॥



“विज इट्” ॥ ‘ओविजी भयचलनयोरिति’ । यस्तु सृजिं विजिं विद्युनिट् स्वरानिति विजिः न स एह्यते ऽनिट्त्वाद् इतरस्तु ईदित्त्वसाम-  
 र्ण्यात् सेट्, वृद्धसंज्ञासूत्राद् यस्यादिरिति वर्त्तते तेनेद्विशेष्यते यस्यादिरि-  
 ङिति तेनोत्तमैकवचनस्य ग्रहणं न भवति नह्यसौ कस्य चिदादिः, अत  
 एवागममात्रस्यायं ङित्त्वविधिर्न भवति किं तर्हि तदादेः प्रत्ययस्येत्याह ।  
 ‘इडादिः प्रत्यय इति’ । ‘उद्विजितेति’ । ङित्त्वान्नघूपधगुणाभावः ॥

“विभाषाणांः” ॥ ऊर्णुञ् आच्छादने जिह् नोपधः, रषाभ्या-  
 मितिणत्वेन पाठः । प्रोर्णुनाव रेफवियोगे ऽभ्यासात्परस्य नकारस्य श्रवणं  
 भवति । ‘प्रोर्णुषितेति’ । ङित्त्वपक्षे उवङ् अन्यत्र गुणः ॥

“सर्वधातुकमपित्” ॥ अपिदिति पर्यदासश्चेत् व्यवन्तइत्यत्र  
 व्युत्पद्यन्ते इति स्थिते नित्यत्वादन्तरङ्गत्वाच्चैकादेशः, न च वार्णादाङ्गं  
 बलीयः, नानाश्रयत्वात्तत्र कृते परस्येहापित आश्रितत्वात्तं प्रत्यादिवद्वावात्  
 पिदपितोरेकादेशो ऽपिदुहणेन एह्यतइति शब्रेकादेशवतः सार्वधातुकस्य  
 ङित्त्वाद् गुणनिषेधः प्राप्नोति । प्रसज्यप्रतिषेधे तु पित्त्वनिमित्तो निषेधः  
 पूर्वस्य कार्यमिति पूर्वं प्रत्यन्तवद्वावाद् ङित्त्वाभावः । अस्तु तर्हि प्रसज्य-  
 प्रतिषेधः, यद्येवं तुदानीत्यत्र विकरणोत्तमयोः पिदपितोरेकादेशः परस्य  
 पितो ङित्त्वनिषेधे कर्त्तव्ये आदिवत्स्यादित्याङितमुत्तममाश्रित्य गुणः  
 प्राप्नोति ‘अन्तादिवच्चे’ त्यत्र पूर्वपरौ समुदायावभिप्रेतौ नाचौ, किं  
 कारणम् । आद्यन्तयोर्विवत्त्वात् स्थानिनोरेकादेशेन निवर्तितत्वाच्च,  
 अतः स्थानिनावचौ पूर्वपरौ ययोः समुदाययोरन्तादौ एकादेशोपि तयोरे-  
 वान्तादिवद्ववतीत्ययमतिदेशार्थः । अत एव ब्रह्मबन्धूरित्यत्र एकादेशोपि  
 प्रातिपदिकं प्रत्येवान्तवद्वति ध्रुवै तुवै इत्यत्र च उत्तमैकवचने कृत्वयोरैव  
 पिदपितोरेकादेश इति अत्रात्रैव प्रत्यादिवत्त्वे स्यादेव दोषः, एवं तर्ह्येका-  
 देशस्य पूर्वविधौ स्थानिवद्वावात्पदद्वयेपि यथा स्थानिकाले यथायोगं गुणस्य  
 प्रवृत्तिनिवृत्ती भवतस्तथा कृतेऽप्येकादेशे स्थानिवद्वावा भावय्यतः, एवमुभ-

योर्निर्देशत्वेऽपि प्रसज्यप्रतिषेध एवाश्रयणीयः । तत्र हि तदाश्रयणसाम-  
र्थ्याद्वच्च यावच्च पितो डित्वं प्राप्तं तस्य सर्वस्य निषेधादिद्रमपि सिद्धं  
भवति अचिनोद् अचिनवमिति, अत्र हि डितो लङ् आदेशस्य स्थानि-  
वद्भावेन प्राप्तस्य निषेधो भवति पर्युदासे त्वतिदेशेनैकवाक्यत्वात् तस्यैव  
पर्युदासात् स्थानिवद्भावकृतं डित्वं स्यादेवेति यासुटो डिट्वचनं ज्ञापक-  
माश्रयणीयं स्यात् । किं च डित्वं पित् भवतीत्ययमप्यत्रार्थ इष्यते ऽतो  
न ब्रूताद्वधानित्यत्र तातङः स्थानिवद्भावत्वात्प्राप्तस्य पित्वस्य निषेधात्  
पिदाश्रयो ब्रुव इण् न भवति, तृण्ठाद् भवान् तृणह इण् न भवतीत्येषा दिक् ।  
अत एतदर्थमपि प्रसज्यप्रतिषेध आश्रयणीयः, तत्र हि पृथक् कृतस्य नञो  
यथेष्टमभिसम्बन्धा भवति पिद् डित् भवति डित्वं पित् भवति, तत्र यस्यौ-  
पदेशिकं पित्वं तस्यातिदेशप्राप्तं स्थानिवद्भावप्राप्तं च डित्वं निषिध्यते,  
यस्य पुनरौपदेशिकं डित्वं तस्य स्थानिवद्भावप्राप्तं पित्वं निषिध्यतइति  
विवेक्तव्यम् । 'कुरुनइति' । डित्त्वादिकरणस्य गुणाभावः, 'अत उत्सार्व-  
धातुक' इत्युत्वं च भवति । अत्र च तृतीयासमर्थादुत्तराश्रयणीयो न  
पूर्ववत्सप्तमीसमर्थात् तेन पचेते इत्यत्रा 'तो डित' इति डितो यत्कार्यं  
तदपि भवति, यद्येवं विनृतइति तास्यनुदात्तेदिति लसार्वधातुकानुदात्तत्वं  
प्राप्नोति, नैष दोषः । उपदेशग्रहणमुभाभ्यामपि सम्बध्यते डिटुपदेशाद्-  
दुपदेशादिति, अहन्विबङ्गेरिति वा पर्युदासात् तत्सदृशस्योपदेशङ्कार-  
वतो ग्रहणमिति सर्वमनवद्यम् ॥

“असंयोगाल्लिट् कित्” ॥ लिटा ऽऽक्षिप्तो धातुरसंयोगग्रहणेन  
विशेष्यतइत्याह । 'असंयोगान्तादुत्तरादिति' । ननु चात्र पर्युदासत्वमुक्तं  
प्रतीयते ततश्च संयोगान्तसदृशाद् हलन्तादेव स्याद् विभिदुतुः विभिदुरि-  
त्यादौ, निन्यतुरित्यादौ तु न स्यात्, ज्ञापकात्सिद्धं, यदय 'मृतश्च संयोगा-  
देर्गुण' इति सस्मरतुरित्यादौ गुणं विधत्ते तज् ज्ञापयति नात्र नञिष्युक्त-  
न्यायो धातुमात्रस्यैव ग्रहणमिति, डित्वे प्रकृते कित्त्वातिदेशस्य प्रयोजनम्  
ईजनम् ईजतुः ईजुः यजादीनां कित्तीति सम्प्रसारणं यथा स्यात्, जजाग-  
तुः जजागरुः 'जायोविचिण्णलिट्त्वि' ति गुणा यथा स्यात् । यदि

पुनर्गाङ्गुटादिभ्योऽपि कित्त्वमेवातिदिश्येत, नैवं शक्यम्, इह हि दोषः  
 स्याद् गुणस्तुतौ धू विधून्नने वृच्, नुविता धुविता 'इयुक्ः कित्ती' तीट्प्रति-  
 षेधः प्राप्नोति यथा लूत्वा लूनः, नैव दोषः । पूर्वस्य कार्यातिदेशोप-  
 न्युक्तम्, इह तर्हि कुटित्वा पुटित्वा 'न त्वा सेट्' इत्यातिदेशिकस्यापि  
 कित्त्वस्य प्रतिषेधः स्यात्, ननु च सनि भ्रल्यहणं ज्ञापकं वक्ष्यते 'न त्वा से-  
 डि' ति निषेधो नातिदेशिकस्य भवतीति, सत्यम् । असि त्वायहणे सति  
 तु तस्मिन् सनो 'न त्वा सेडि' ति निषेधो न लभ्यते इत्यज्ञापकं तत्र भ्रल्यहणं,  
 तथा 'सार्वधातुकमपिदि' ति कित्वातिदेशे जायतः जायतीति गुणः स्याद्  
 ङित्वातिदेशे त्वच्चिचिण्णङ्ङित्स्विति पर्युदासो भवति । 'चदुपधेभ्यो  
 लिटः कित्त्वं गुणात् पूर्वविप्रतिषेधेन' । कित्त्वस्यावकाशः अजतुः अजुः  
 नह्यत्र विध्यन्तरस्य कस्य चित्सङ्गः, गुणस्यावकाशः वर्तित्वा वर्धित्वा,  
 ववृते ववृधुरित्यत्रोभयप्रसङ्गे कित्त्वं भवति पूर्वप्रतिषेधेन । इह तु विभिदतुः  
 विभिदुः नित्यत्वादेव कित्त्वं सिद्धं तद्वि कृतेपि गुणे प्राप्नोत्यकृतेपि,  
 गुणस्तु कित्त्वे सति न प्राप्नोति ववृतइत्यत्र तु गुणे कृते संयोगान्तत्वात्  
 कित्त्वं न प्राप्नोतीत्युभयमनित्यमिति पूर्वविप्रतिषेध उच्यते, स चायं  
 कार्यातिदेशपक्षे स्फुटमेव वक्तव्यः । तथाहि । अनेनैव कित्कार्यातिदेश  
 ईजतुरित्यादौ यत्र विध्यन्तरस्याप्रसङ्गस्तत्र सम्प्रसारणमतिदिश्य चरि-  
 तार्थमतिदेशं परत्वाद् गुणो बाधेन, शास्त्रातिदेशे वा 'क्ङिति चे' त्येतच्छा-  
 स्त्रमतिदिश्यते तच्च यद्यापि गुणस्यापवादभूतं तथाप्यन्यत्र चरिता-  
 त्वाद् दुर्बलेनातिदेशेनातिदिष्टः 'क्ङिति चे' ति प्रतिषेधो दुर्बल इति तं  
 बाधित्वा गुणः स्यादेव ॥

“इन्धिभवतिभ्यां च” ॥ इन्धेरागन्तुक इकारो न त्विक्शित्पौ  
 धातुनिर्देशइतीक् प्रत्ययः, तेनानिदितामिति न लोपो न भवति । 'समी-  
 धइति' । जिइन्धी दीप्तौ अनुदात्तेत्, एषः कित्वादिनिदितामित्युपधालोप-  
 द्विर्वचने सवर्णदीर्घत्वं, 'बभूविब बभूवियेति' । कित्वाद्यथाक्रमं वृद्धिगुणौ  
 न भवतः । इन्धेः संयोगार्थमित्यादिना पूर्वेणासिद्धिं दर्शयन् सूत्रारम्भं सम-

येयते । अयं योगः शक्यो ऽवक्तुं, कथम्, इन्धेरनन्तरश्चन्दस्येव लिङ् भवति,  
भाषायां त्विजादेश्चेत्यामा भवितव्यं, चन्दसि च 'चन्दस्युभयथे' ति लिटः  
सार्वधातुकसंज्ञा 'सार्वधातुकमपिदिति' इत्त्वादुपधालोपः । शनमि तु  
कर्त्तव्यसार्धधातुकसंज्ञा चान्दसत्वाद्वा शनमभावः, भवतेरपि 'भुक्ते वुल्लुङ्-  
लिटो' रिति वुग्विधीयते तत्र भूश्च भूइश्च इति स्थिते वुक् प्राप्नोति वृद्धि-  
गुणौ च, कृताकृतप्रसङ्गित्वेन नित्यो वुक्, न च शब्दान्तरप्राप्तिः, एकदेश-  
विकृतस्यानन्यत्वाद् वुकि च कृते ऽनञन्तत्वादलघूपधत्वाच्च वृद्धिगुणौ न  
भविष्यतः, अवश्यं चैतदेवं विज्ञेयं वुका वृद्धिगुणौ बाध्येते इति यो हि  
मन्यते कित्वादिमे गुणवृद्धौ न भविष्यत इति तस्य कालि वृद्धिः स्यादेव  
न 'ह्यवो ज्ञाणी' ति वृद्धेः किति नेति प्रतिषेधः, अनिग्लक्षणत्वात् । एवं  
तर्हि ज्ञापकार्यमिन्धियहण, मेतज् ज्ञापयति इन्धेर्भाषायामप्यनित्य आमिति,  
समीधे समीधां चक्रइति भाषायामपि भवति । भवतेरपि वुगनित्यः, किं  
कारणमिति वक्तव्यं न च गुणवृद्धेः कृतयोऽनुवर्णान्तो भवतिभवति,  
उरिति निवर्त्तयते, यदि निवर्त्तते बोभाव अहं किल बोभव यद्बलुक्यपि  
नित्यत्वाद् वुक् प्राप्नोति, अनुवर्त्तमाने पुनरुचित्यस्मिन् उभयोरनित्ययोः  
परत्वाद् गुणवृद्धेः कृतयोरनुवर्णान्तत्वाद् वुङ् भवति । अथेदानीं यद्बलु-  
क्यप्यनेनैव लिटः कित्वं कस्मात् भवति शितपा निर्देशात् । यदि पुनर्वुग्वि-  
धावेव शितपा निर्देशः क्रियेत, नैव शक्यम् इह हि दोषः स्याद् बोभूवतुः  
बोभूवुः, यदा पुनः कित्वविधौ शितपा निर्देशः क्रियते न वुग्विधौ तदा  
यद्बलुकि पित्सु वचनेषु लिटः कित्वाभावाद्गुणवृद्धेः कृतयोरुचित्यधि-  
काराद्बुङ् भवति, अपित्सु वचनेषु 'असंयोगाल्लिङ्गिदि' ति कित्त्वे सति  
गुणाभावादुवर्णान्तत्वादुग् भवति । ननु चोक्तमारभ्यमाणेपि कित्त्वे वृद्धेः  
प्रतिषेधो न सिद्ध्यति अनिग्लक्षणत्वाद् इति । नैव दोषः । इन्द्रिहणमप्य-  
नुवर्त्तते तत्सामर्थ्यादनिग्लक्षणाया अपि वृद्धेः प्रतिषेधो भविष्यति, सत्य-  
मस्त्ययं शुक्लस्तर्को वार्तिककारस्तु न क्षमते यदाह 'इन्धेश्चन्दोविषय-  
त्वाद्बो वुको नित्यत्वात्ताभ्यां लिटः किद्वचनानर्थक्य'मिति । 'अन्य-  
यन्यीत्यादि' । अन्य यन्य संदर्भे, दम्भु दम्भे, प्वञ्ज परिष्वङ्गे । 'श्रेयतुः

‘श्रेयुरिति’ । कित्वादुपधानोपः, एत्वाभ्यासलोपावप्यत्र वक्तव्यौ । ‘देभतु-  
रिति’ । नलोपे कृते ऽत एकहल्मध्ये नादेशादेरित्येत्वाभ्यासलोपौ, न  
च लोपस्यासिद्धत्वम्, आ भाच्छास्त्रीयस्यासिद्धत्वस्यानित्यत्वात् । ‘परि-  
षस्वजइति’ । ष्वञ्ज परिष्वङ्गे, अनुदात्तेत्, उपसर्गात्सुनोतीति षत्वं,  
सदिस्वञ्ज्योः परस्य लिटीति परस्य प्रतिषेधः, अत्र के चिट्ठेति पठन्ति  
शश्रन्यतुरित्याद्यापि भवति । अथ पित्सु वचनेषु कथं यदि संयोगार्थमेव  
वचनं पित्सु न भाव्यम्, अथ संयोगान्तार्थं पिदर्थं च पित्सुपि भाव्यं  
किं पुनरत्रार्थतत्त्वं देवा ज्ञातुमर्हति ॥

“मृडमृदगुधकुषक्लिशवदवसः त्वा” ॥ क्लिश हिंसायाम् अनुदात्तेद्  
दिवाटिरकर्मकः, क्लिश् विवाधने क्र्यादिः सकर्मकः परस्मैपदी, द्वयोरपि  
ग्रहणं, किमर्थं पुनरिदं तावता किदेव हि त्वा तत्राह । ‘न त्वा सेडित्या-  
दि’ । अपकषा, उपवादः । नन्विदमेव नियमार्थं भविष्यति मृडादिभ्य  
एव त्वा किद्ववति नान्येभ्य इति नार्थो ‘न त्वा सेडि’ त्यनेन, कथं  
नूत्वा पूत्वा तुल्यजातीयस्य सेटो नियमः, ननु क्लिशः त्वानिष्ठयोरिति  
विकल्पेनेद्विधानादनिट् त्वा सम्भवति, एवं तर्हि मृडमृदवदवसां कित्त्व-  
विधानं नियमार्थमितरेषां तु रलो व्युपधादिति विकल्पवाधेन विधिसम्भ-  
वाच्चियमो न भविष्यति । एवमपि विपरीतोपि नियमः स्याद् मृडादिभ्यः  
त्वेव किदिति । ‘उदित्वा उषित्वेति’ । यजादित्वात्सम्प्रसारणं ‘शासि-  
वसिधसीनां च’ ति श्रुत्वं ‘वसतिक्षुधोरिट्’ ॥

“हृदविदमुषयहिस्वपिप्रच्छः संस्व” ॥ ‘सनर्थमिति’ । तत्र चरि-  
तार्थत्वादनितः त्वः कित्त्वविधानं नियमार्थं न भवति ॥

“इको भल्” ॥ सनाक्षिप्तस्य धातोर्एका विशेषणात्तदन्तविधिर्भव-  
तीत्याह । ‘इगन्ताद्वातोरिति’ । इक् स्मरणइत्यस्य तु धातोर्ग्रहणं न भवति  
नह्यतः परो भक्त्यादिसन् सम्भवति, कथम् ‘इणो गा लुङि’ ‘णौ  
गमिरबोधने’ ‘सनि च’ ‘इण्वदिक इति वक्तव्यं’ ‘गमेरिट् परस्मप-  
देषु’ अधिजिगमिषति । ननु च भावकर्मणोरात्मनेपदे ऽनुदात्तोपदेशेत्य-  
नुनासिकलोपार्थमेतत्स्यात्, तत्र तु रूपे विप्रतिपत्तिः गमेरिडादेशस्य ग्रह-

णमिति वचना 'दञ्भनगमां सनी' ति दीर्घा न भवति अधिजिगंस्त-  
इति के चित् । अन्ये त्वाहुः । अञ्भनगमामित्यत्राज्ग्रहणं न कर्त्तव्यं  
कथं, सनि दीर्घ इत्येको योगः, अत्रश्च, एवं सिद्धे ऽज्ग्रहणं प्रवृत्तिभेदेन  
गमेरपि विशेषणार्थम् अजादेशस्य गमेरिति, तेनास्यापि दीर्घेण भाव्यम्,  
अजादेशत्वाद् अधिजिगांस्तइति रूपमिति तदेवं धातोरपि ग्रहणं  
युक्तमेव, एवं तर्हि भला साहचर्याद् गर्गादिषु जिगीषुशब्दस्य पाठाच्च  
प्रत्याहारस्य ग्रहणमुत्तरसूत्रे च इक्षमीपाठुलः पर इत्यनुपपन्नं धातुग्रहणे ।  
'भलादिरिति' । कथं पुनस्सत्सप्तमीनिर्देशे तदादिविधिः शक्यो विज्ञातुं,  
भल्मात्रस्य सनो ऽसम्भवात् । ननु च चिकीर्षितेत्यादावतो लोपे सति  
सम्भवति, अपूर्वविधित्वाच्च न लोपस्य स्थानिवत्त्वम्, एवं तर्हि वृद्धसंज्ञा-  
सूत्रादस्यादिरिति वर्त्तते सन् किद्ववति कीदृशः यस्य भलादिरिति, एतेन  
तदन्तविधिरपि निरस्तो वेदितव्यः । 'विचीषतीति' । एकाच इतीट्-  
प्रतिषेधः । 'तुष्टूषतीति' । 'शूर्पवाः खयः' । 'शिशयिषतइति' । 'पूर्व-  
वत्सनः' । 'किमर्थमिति' । योगविभागविषयः प्रश्नः, सूत्रं तूत्तरार्थं  
कर्त्तव्यं दीर्घत्वं गुणस्य बाधकं भविष्यतीति । ननु कुङ् शब्दे कुटादिः,  
चुकूषतइत्यस्ति दीर्घस्यावकाशः दीर्घान्तोऽयमित्यवोचाम, इह तर्हि गु  
पुरीषोत्सर्गे धु गतिस्यैर्ययोः कुटादी, जुगूषति दुधूषति । एवमपि प्रत्या-  
हारग्रहणमनर्थकमुतो दीर्घ इति वक्तव्यमस्ति प्रत्याहारग्रहणे प्रयोजनं  
किं प्रतिभेदेन गमिमपि विशेषयिष्यामीति । यद्येतावत्प्रयोजनं स्यादुतो  
दीर्घ इत्युक्त्वा इङ्ग्रह्योरिति वक्तव्यं येषां गमेरिडादेशस्य ग्रहणमिति  
पक्षः, येषामनिडादेशस्यापि ग्रहणं तेषामिहग्रह्योरिति वक्तव्यं हना साह-  
चर्यादिरिति धातुग्रहणे नेकारस्तस्मादज्ग्रहणसामर्थ्याद्वीर्घत्वं गुणस्य  
बाधकं भविष्यतीति सुष्ठूक्तं, यथैव तर्हि भलादौ गुणो बाध्यते एवमि-  
डादावपि बाध्येत यियविषयति नात्र दीर्घः प्रवर्त्तते किं कारणं भलिति  
वर्त्तते अनुनासिकस्य क्लिभलोरिति । 'यथैव तर्हीत्यादि' । असति हि  
कित्वे नाप्राप्ते विध्यन्तरे आरभ्यमाणं दीर्घत्वं यथा गुणं बाधते एवं  
णिलोपमपि बाधेत । ननु यत्र नाप्राप्ते तस्य बाधकः क्व च नाप्राप्ते दीर्घ

आरभ्यते गुणे णिलोपे तु जीप्सतीत्यत्र प्राप्ते विचीषतीत्यत्राप्राप्ते पाक्षिक एव परिहारः । यत्र बाध्यं भेदेनापेक्ष्यते इदमस्मिन्विषये प्राप्तमिदमस्मिन्विषयइति तत्रैकवाधेनोपपत्तौ सत्यामनेकवाधो न न्याय्य इति किमेकं बाध्यतामित्यपेक्षायां येन नाप्राप्ते स बाधनीय इत्युच्यते एवं ह्यपेक्षितविधिर्भवति, यदि तु नाप्राप्ते विध्यन्तरइदमारभ्यतइति कार्यसामान्यमपेक्ष्यते तदा सर्वमेव बाधनीयम्, एतेन पुस्त्यादपवादव्यायेन णिलोपमेव दीर्घत्वं बाधेत न गुणमित्यपि चोद्यं निरस्तं, यस्मादयमपि न्यायः कार्यसामान्यचिन्तायां नास्त्येव, अतः सुष्ठूकं णिलोपमपि बाधेतेति । 'दीर्घत्वस्यावकाशदानायेति' । एतदेव स्फुटयति । 'विचीषतीत्यादिष्विति' । सति हि कित्वे विचीषतीत्यादौ कित्वेनैव गुणो बाध्यते न दीर्घणेत्यत्राधित्वैव विध्यन्तरं सावकाशो दीर्घः परत्वाणिलोपेन बाध्यतइत्यर्थः । 'जीप्सतीति' । मारणतोषणनिशामनेषु ज्ञा, ज्ञपमिच्छेति चुरादिषु पाठाद् णिवि पुकि 'मितां ह्रस्वः' सन् सनीयन्तर्द्वुतीडभावपक्षे 'आप्तपृथामीदि' तीत्वम्, 'अत्र लोपोभ्यासस्य' । किमर्थो योगविभाग इत्याशङ्क्य प्रयोजनमाह । 'इकः कित्वमित्यादि' । गुणो माभूदित्येवमर्थमिक उत्तरस्य सनः कित्वं विधीयतइत्यर्थः । दूषयति । 'दीर्घारम्भादिति' । गुणो न भविष्यतीति शेषः । 'कृते भवेदिति' । शास्त्रमावर्तमानं जपादि-वर्तुर्मै साधनमिति भावः । 'अनर्थकं त्विति' । शास्त्रपूर्वकात्मयोगा-वर्तुर्मै न तु प्रवृत्तिमात्रादिति भावः । ननु च सनि मीमाञ्चित्यत्र मिना-तेरपि मीयहणेन ग्रहणार्थं दीर्घविधिः स्याद्, माभून्मीयहणेन ग्रहणं 'मीनातिमिनातिदीडां ल्यपि चे' त्यात्वे कृते 'गामादाग्रहणेष्वविशेष' इति माग्रहणेन ग्रहणं भविष्यति तत्रायमप्यर्थो मीयहणमपि न कर्त्तव्यं भवति । 'ह्रस्वार्थमिति' । ह्रस्वानामेव दीर्घविधानसामर्थ्याद्गुणो न स्याद् दीर्घाणां तु पुनः प्राप्नोति लुलूषति, नहि दीर्घान्तेषु दीर्घशास्त्रं प्रवर्त्तते पूर्वमेव तद्रूपसद्भावादिति भावः । 'सामर्थ्याद्वि पुनर्भाज्यमिति' । सामर्थ्ये प्रयोजनसद्भावः, यथा 'मो राज्ञि समः का' इति मकारस्यैव

मकारो विधीयते विकारान्तरं माभूदिति तथा दीर्घस्यापि गुणो मा-  
भूदिति पुनर्दीर्घा भविष्यति, यदि तर्हि प्राप्नुवन्विधिः दीर्घेण  
बाध्यते अदित्वमपि न प्राप्नोति विकीर्णति तत्राह । 'अदित्वं दीर्घसंश्र-  
यमिति' । दीर्घः संश्रयो निमित्तं यस्य तत्तथोक्तं, यं विधिं प्रत्युपदेशो ऽन-  
र्थकः स विधिर्बाध्यते यस्य तु विधेर्निमित्तमेव नासौ बाध्यते, न चात्रा-  
कृते दीर्घं अदित्वं प्राप्नोति, इह तर्हि तित्तीर्णति अकृतेपि दीर्घत्वे  
अदित्वं प्राप्नोतीति । अदित्वनिवृत्त्यर्थमेव दीर्घत्वं स्याद्, अत आह ।  
'दीर्घाणां नाकृते दीर्घइति' । दीर्घाणामप्यकृते दीर्घत्वे अदित्वं न प्राप्नोति,  
किं कारणम्, इत्थोत्थाभ्यां गुणवृद्धौ भवति विप्रतिषेधेन, अतो याव-  
द्दीर्घेण गुणो न बाधितः तावदित्वं न प्राप्नोति तस्मात्तार्थ एतेनेति  
स्थिते प्रयोजनमाह 'खिलोपस्त्विति' ॥

“हलन्ताच्च” ॥ 'समीपवचनान्तशब्द इति' । अवयववचनस्तु न  
भवति धातावन्यपदार्थं 'येन विधिस्तदन्तस्य' त्येव तदन्तविधेः सिद्धत्वात्,  
इकस्त्वन्यपदार्थत्वं नैव सम्भवति, नहि वर्णा वर्णान्तरस्यावयव उपपद्यते  
'हल् चासावन्तश्चेति' । कर्मधारयं दर्शयति, निपातनाद्विशेषणस्य परनिपात-  
स्तत्र च कस्यान्तो हलित्यपेक्षायामिक इति पञ्चम्यन्तं संनिहितं वृष्टान्तं विप-  
रिक्तम्यतइत्याह । 'दगन्तादिति' । इकमपेक्षमाणस्याप्यन्तशब्दस्य नित्य-  
सापेक्षत्वात् सूत्रे कर्मधारयः, बहुव्रीहौ तु धातोर्न्यपदार्थत्वं नैव सम्भ-  
वति, अन्तशब्दो हि नियतदेशमेव समीपमाचष्टे परं नाम न समीपमात्रं  
न च धातोः परसमीपावस्थिते हलि ततः परः सन्सम्भवति, इकि त्वन्य-  
पदार्थं यस्येकः परसमीपे हल् न तस्यानन्तरः सन् सम्भवतीत्येकेन हला  
व्यवधाने विज्ञायेतेति धिप्सतीत्यत्र न स्याद्, हलिति जातियहणात्  
सिद्धावपि प्रतिपत्तिगौरवप्रसङ्गः । ननु च माभूदन्तयहणं हल इत्येवास्तु  
इका हल्विशेष्यते तेन च धातुः, इकः परो यो हल् तदन्ताद्वातातरिति ।  
न चैवमत्र शङ्कनीयमसत्यन्तयहणे इभ्यतो हलन्तादिति विज्ञापेत् ततश्च  
यज्ञेः सन् 'सन्त्यतः' यियवतइत्यत्रापि कित्वे सति संप्रसारणं प्राप्नोतीति ।



नहीकृष्टस्य मुख्ये ऽर्थे सम्भवति तद्वृत्तिर्युक्ता, किं च इवमत्र  
इत्यस्य व्याख्येयमपि न सम्भवति यायज्यतेः सनि यार्याज्यतइत्यत्र सन्न  
भलादिस्तस्मादन्तग्रहणं चिन्त्यप्रयोजनम्, इह धीप्सतीति य इक्समीपे  
हल् नकारो न ततः परः सन्, यतश्च परः सन् भकात् न स इक्-  
समीप इति कित्त्वं न स्यादित्यत आह । 'दम्भेरिति' । दम्भेरपि परस्य  
सनः कित्त्वं सिद्धं, कुतः, हल्यग्रहणस्य जातिवाचकत्वात्, तत्प्रयोजक  
इतिवत्समासः, जातिवाची हलशब्दः एकैव च जातिर्नकारभकारयोः  
व्यक्तिद्वारकं च जातेरिक्समीपत्वं तदपेक्षयात्र सनः परत्वं भकारव्यक्ति-  
रिक्समीपे वर्त्ततइति जातिरपि वर्त्तते भकारव्यक्तेः परः सन्निति जातेरपि  
परः, विपर्ययस्तु सन्नपि शास्त्रेणानाश्रितत्वाद्किं चित्कारः, नकारव्यक्ति-  
रिक्समीपे न वर्त्ततइति जातिरपि न वर्त्तते नकारव्यक्तेः परः सन्न भव-  
तीति जातेरपि परो न भवतीति । 'धीप्सतीति' । 'दम्भ ईच्च' कित्त्वा-  
दुपधालोपः, 'एकावो बगो भष् भवन्तस्य सूध्वा' रिति भष्भावः, द्विव-  
चनम् 'अत्र लोपो ऽभ्यासस्य'

“लिङ्सिचावात्मनेपदेषु” ॥ ‘आत्मनेपदेषु परत इति’ ।  
एतत्सिच एव विशेषणं न लिङ्परस्मैपदस्य भल्यग्रहणानुवृत्त्यैव व्यावर्ति-  
तत्वात् । ‘भित्सीष्टेति’ । भिदिः स्वरितेत् ‘लिङ् सीयुट्’ ‘सुट्  
तिथोः’ । ‘भुत्सीष्टेति’ । बुधिरनुदात्तेत् पूर्ववद् भष् । ‘अबुट्टेति’ ।  
‘ज्ञेः सिच्’ ‘भलो भलि’ ‘भषस्तथोर्धा धः’ ‘भलां जश् भशी’ ति  
धकारस्य दकारः । ‘यतीष्टेति’ । स्वरितत्वादात्मनेपदं व्रश्चादिषत्वं,  
‘षडोः कः सि’ । ‘अद्रावीदिति’ । अमागमे यणि च कृते वदव्रजेत्यकारस्य  
वृद्धिः ॥

“उच्च” ॥ लिङ्सिज्ज्यामाचिप्तस्य धातोहरित्यनेन तदन्त-  
विधिरित्याह । ‘अवर्णान्तादिति’ । अ गतावित्यस्य तु ग्रहणं न भवति  
‘सर्त्तेशास्त्यर्त्तिभ्यश्चे’ त्यडो विधानेन सिचो ऽसम्भवात् । नन्वङ्विधौ  
कर्त्तरीत्यनुवृत्तेः कर्मणि सिजपि सम्भवति, एवं तर्हि शैलीयमाचार्यस्य

यत्रास्य धातोर्यहणमिच्छति तत्र शित्वा निर्देशं करोति 'अर्त्तिपिप-  
त्त्याश्च' 'सर्त्तिशास्यर्त्तिभ्यश्च' 'गुणोर्त्तिसंयोगाद्धा' रिति । नैतदस्ति ।  
'स्मिपूड्रज्जशां सनि' 'चच्छृतृता' मिति स्वरूपेणापि यहणं दृष्टम्, एवं  
तर्हि व्याप्तिन्यायाद्वर्णयहणम् । 'अकृतेति' । 'ह्रस्वादङ्गा' दिति सिचो  
लोपः । 'अवरिष्टेति' । 'लिङ्सिचोरात्मनेदेष्वि' तीट् 'वा गमः' ।  
'सङ्गंसीष्टेति' । समो गमृच्छीत्यात्मनेपदम् ॥

“हनः सिच्” ॥ सैत्रत्वाच्चिर्देशस्याङ्गोपो न कृतः । 'आह-  
सतेति' । 'आडे। यमहन' इत्यात्मनेपद 'मात्मनेपदेष्वनत' इत्यदा-  
देशः । 'सिज्यहणं लिङ्गवृत्त्यर्थमिति' । प्रकृतं सिज्यहणं लिङ्संबद्धमिति  
तदनुवृत्तौ तस्याप्यनुवृत्तिः स्यादिति भावः । ननु च 'हनो वध लिङी' ति  
लिङि वधादेशो नित्यः, घानिषीष्टेति चिण्वदिटि वधादेशाभावेऽप्यङ्गला-  
दित्वादप्रसङ्गस्तत् किं लिङ्गवृत्त्येत्यत्राह । 'उत्तरत्रेति' । उत्तरार्थप्रवश्यं  
सिज्यहणं कर्त्तव्यं तदिहैव क्रियते न्यायानुवर्णे प्रतिपत्तिगौरवं माभूदित्ये-  
वमर्थमित्यर्थः । 'आत्मनेपदयहणमित्यादि' । यमः परस्मैपदेषु यमरम-  
नमात्रमिति सगिटौ भवत इति ऋलादिः सिज् भवति, उपयमने तु  
नित्यमात्मनेपदं स्याद्धाः परस्मैपदेषु सिचो लुग् भवति 'वा गम'  
इत्यत्रापि परस्मैपदेष्वङ् भवति लिङि यासुट्निवृत्त्यर्थमेव च ऋल्यहणम-  
नुवर्त्यम्, एवमस्मिन्नप्यघानिषातामिति चिण्वदिटि माभूदिति, तदेवं  
'वा गम' इत्यारभ्यात्मनेपदयहणं चित्यप्रयोजनं, किमर्थं पुनरिदं यावता  
ऽऽत्मनेपदं ङिति सिजन्तस्याङ्गस्यानिदितामित्येव नलोपः सिट्, उच्चा-  
रणार्था हि सिच इकारो नानुबन्धः, ज्ञापनार्थम् । एतज् ज्ञापयति न  
सिजन्तस्योपधालोपो भवतीति तेनामंस्तेति सिट् भवति । ननु च  
सिच्यनुदात्तोपदेशेति लोपो यथा स्याद् आत्मनेपदे उपधालोपो माभूदित्ये-  
वमर्थमिदं स्यात्, कः पुनरत्र विशेषः सिचि वा लोपो भवत्वात्मनेपदे  
वा, अयमस्ति विशेषः, आत्मनेपदे लोपे सति 'अतो लोपः' प्राप्नोति

सिचि तु न, आभीयस्यानुनासिकलोपस्यासिद्धत्वात् । यद्यपि उपधालोपो-  
 ष्याभीयस्तथापि व्याश्रयत्वादसिद्धत्वं न प्राप्नोति आत्मनेपद उपधालोपः  
 सिच्यतो लोपः, यद्येवं बहिरङ्ग उपधालोपो बहिर्भूतात्मनेपदापेक्षत्वाद्  
 अन्तरङ्गेल्लोपो ऽन्तर्भूतसिजपेक्षत्वात् 'असिद्धं बहिरङ्गमन्तरङ्गे' । ननु  
 चैषा परिभाषाया भाच्छास्त्रीया 'वाह ऊट्' इत्यत्र ज्ञापितेति तस्या-  
 मन्तरङ्गबहिरङ्गयोरसिद्धत्वाद् यथा पपुष इत्यादाश्चाल्लोपादिषु वसोः  
 संपसरणस्यासिद्धत्वं न भवति तथात्रापि न स्यात्तत्त्वातो लोपः स्या-  
 दिति सिच्येवानुनासिकलोप एषितव्य इति वक्तव्यमेव सिचः कित्त्वमिति  
 ज्ञापकानुपपत्तेरमंस्तेत्यादावुपधालोपः स्यात्, तस्मात् सिच इकारो ऽनु-  
 बन्ध एव नेच्चारणार्थेस्तेनानिदितामिति प्रतिषेधादुपधालोपाभावः ।  
 इदितो नुमित्यत्र धातुग्रहणं सिजन्तनिवृत्त्यर्थमेव क्रियते न धातूपदेशावस्था-  
 यामेव ननु यथा स्यादित्येवमर्थे, कुण्डेत्यादिसिद्धये च यत्रान्तरमास्थेयमिति  
 केचित् । नेति वयम् । उपधालोपेपि नातो लोपेन भवितव्यं किं कारणमुप-  
 देशइति वर्तते उपदेशे यो ऽकारान्तस्तस्य लोपः, इहापि तर्हि न प्राप्नोति  
 'धित्विङ्गयञोर च' धिनुतः कृणुतः, नेपदेशग्रहणेन प्रकृतिरभिसंबध्यते  
 उपदेशे या प्रकृतिरकारान्तेति किं तद्वार्धधातुकमभिसंबध्यते आर्द्धधा-  
 तुकोपदेशे यदकारान्तं तस्येति, तदेवमुपधालोपेपि न कश्चिद्दोष इति ज्ञा-  
 पकार्थमेव वचनमिति सर्वमनाकुनम् ॥

“यमो गन्धने” ॥ ननु यमिरुपरमे पठ्यते, कथं गन्धने वर्तत इत्यत  
 आह । ‘अनेकार्थत्वादिति’ । ‘उदायतेति’ । परावद्यं स्वयं प्रकाशित-  
 वानित्यर्थः । ‘उदायंस्त पादमिति’ । अपकृष्टवानित्यर्थः ॥

“स्थाध्वोरिच्च” ॥ चकारेण कित्त्वं समुच्चीयत इत्याह । ‘सिच्च  
 किदिति’ । प्रयोजनं गुणो माभूदिति । इत्वं तु गुणविधानार्थमेव स्यात्  
 लघुत्वात् । ‘उपस्थितेति’ । ‘उपान्मन्त्रकरणे’ ‘अकर्मकाच्चे’ त्यात्म-  
 नेपदं ‘ह्रस्वादङ्गा’ दिति सिचो लोपो, न चेत्वं सिचीत्युच्यते किं तर्हि इका-  
 रश्चान्तादेशस्सिच्च किद्व्यतीत्येतावत्, तेनेत्वस्यासिज्जिप्तत्वाद् भव-  
 त्येव लोपः । ‘इच्चेत्यादि’ । तकार इदस्य तस्य भावस्तकारेत्वम्, इच्चे-

त्यत्र निर्देशे कस्य कार्यस्य सिद्धये इकारस्य तकारत्वं क्रियतइत्यर्थः ।  
 'दीर्घा माभूदिति' । आन्तर्यतः प्राप्नोतीति भावः । 'अतेपि स इति' ।  
 इकारविधानेनापि विनेत्यर्थः । कित्त्वे हि घुमास्यादिसूत्रेणैव दीर्घस्सिद्धस्त-  
 स्मादित्वविधानसामर्थ्याद् अनन्तरतमोपि ह्रस्व एव भविष्यतीत्यर्थः । 'भा-  
 व्यमानो ऽणसवर्णाच्च एद्वाती' त्ययमप्यत्र परिहारः संभवति । 'अनन्तर  
 इति' । असदृशचादेशे क्रियमाणे ह्रस्वइव पुनोपि स्यात् स माभूदि-  
 त्यर्थः । 'पुनश्चेति' । अनेन तपरत्वं प्रत्याख्यायते । यद्यनेन पुनो  
 विधीयेत तदा यत्र विषये 'ऽनन्त्यस्यापि प्रश्नाख्यायनयो' रित्यादिना  
 पुनो विहितस्तत्राप्यनेनैव स्याद् अस्मिन्कर्तव्ये तस्यासिद्धत्वादिति पक्षे  
 ऽनुवाददोषः प्राप्नोति ततो ह्रस्व एव भविष्यति । अन्ये तु तपरत्वमनेन  
 समर्थितं मन्यन्ते ऽसति तकारआन्तर्यतो दीर्घस्य दीर्घः प्राप्नोति । ननु  
 चेत्तं सिद्धो ऽत्र दीर्घ इति सिद्धे सत्यारम्भो नियमार्थः स्याद् दीर्घ एव  
 यथा स्यात् पुनो माभूदिति तद्विदमुक्तम् । 'अनन्तरइत्यादिना' । घुमास्या-  
 दिसूत्रेणानेन वा दीर्घे सति यद्यपि विशेषो नास्ति तथाप्यनन्तरे ऽवि-  
 द्यमानेपि विशेषे पुनो माभूदिति दीर्घः स्यादित्यर्थः, माभूद् इति चेत्  
 तत्राह । 'पुनश्चेति' । स चासति तपरत्वे न प्राप्नोति सति तु तस्मिन्  
 दीर्घस्याप्रसङ्गाद्विधिरिव संपद्यतइति स्वविषये पुनो न व्यावर्त्यते तदेव-  
 मन्यत्र भिन्नकालनिवृत्त्यर्थं तपरकरणमिह तु दीर्घनिवृत्त्यर्थं पुनप्रवृत्त्यर्थं च  
 वस्तुबलात्समर्पादिति ॥

“न त्वा सेट्” ॥ ‘न किद्वचतीति’ । कित्कार्यं न करोतीत्यर्थः ।  
 न पुनः कक्र.रस्येत्संज्ञाभावात् किञ्च भवतीति प्रकृतो हि किच्छब्दः  
 कित्कार्यकारिणो वर्ततइति तदर्थस्यैव निषेधो युक्तो देवित्वेत्यादौ गुण-  
 प्रतिषेधाख्यं कित्कार्यं न भवतीति । ‘निश्चीतिरिति’ । अत्र तिनुव्रतीट्-  
 प्रतिषेधो न भवति तिनुव्रेष्वयहादीनामिति वचनात् । ‘निकुचिति-  
 रिति’ । कुञ्च कैटिल्याल्पीभावयोः, एषूदाहरणेषु संपसारणं गुणप्रति-

(१) तमनाश्रित्योक्तमित्यधिकं ३ पुस्तके ।

(२) संपद्यमिति पा. २ ।

वेध उपधालोपश्च कित्वाद्भवन्ति । 'न सेडित्यादि' । पूर्वार्द्धमेतौ अन्य  
 उत्तरार्द्धञ्च नेत्यपहृष्यते न सेडित्येतावतापि योगेनाकित्वे कृते गुधितो  
 गुधितवानित्यत्र निष्ठापामवधारणावियमात्रं भविष्यति, 'निष्ठा शीङ्स्वि-  
 दिमिदित्विदिधृष' इति नियमः शीङादिव्य एव परा निष्ठा न क्रिदिति,  
 विपरीतस्तु नियमो निष्ठैवेति व्याख्यानात्र भवति । लिटि तर्हि प्रति-  
 वेधः स्यात् ततश्च जगिमिव जगिमम गमहनेऽप्युपधालोपो न स्याद् अत्र  
 आह । 'ज्ञापकादिति' । पूर्वाचार्यप्रसिद्धा परास्ते लिङुच्यते । यथा भव-  
 न्ती लट्, श्वस्तनी लुट्, किं ज्ञापकमित्यत्र आह । 'सनीति' । 'इको भ-  
 लि' त्यत्र भल्लघहणस्यैतत्प्रयोजनं शिशयिषतइत्यत्र माभूदिति, यदि च न  
 सेडिति प्रतिषेध आतिदेशिकस्यापि कित्वं य स्याद् भल्लघहणमनर्थकं स्यात्  
 प्राप्नोत्वत्र कित्वं न सेडिति प्रतिषेधो भविष्यति, तदेतद् भल्लघहणमौप-  
 देशिकस्य कित्वस्यायं प्रतिषेधो नातिदेशिकस्येयस्यार्थस्य ज्ञापकं विदुः ।  
 ननु चोत्तरार्थं भल्लघहणं स्याज्जोत्त्वं भलादौ यथा स्यात् विण्व-  
 दिति माभूदिति उपास्याविषाताम्, अत्र हि उपास्यासंज्ञातामिति  
 स्थिते इत्वं च प्राप्नोति विण्वद्भावत्वं, परत्वाच्चिण्वद्भावे युस्त्व प्राप्नोति  
 वृद्धिश्च, अपवादत्वाद्युक्ति कृते यकारस्येत्वप्रसङ्गः, न च पुनर्वृद्धिलभ्यते  
 पूर्वमेव युका बाधितत्वात् तस्मादुत्तरार्थं भल्लघहणम्, नैतदस्ति ।  
 यस्मादित्त्वं कित्वसंयोगेनोच्यते न चात्र कित्वमस्ति न सेडिति प्रतिषेधात्  
 नञ्त्रास्यां दशायां भल्लघहणस्य ज्ञापकत्वं स्थितमित्यातिदेशिकस्यापि  
 कित्वस्यायं प्रतिषेधो भवति । 'रेण तुल्यं सुधीवनीति' । शोभना  
 धीवानो ऽस्याः सुधीवा स्त्री 'अनो बहुव्रीहे' रिति प्रकृतस्य ङीपो निषेधे सति  
 'संनियोगशिष्टानामन्यतराभावे उभयोरप्यभाव' इति यथा रेफो न भवति  
 तद्वदिहापीत्यर्थः । 'वस्वर्थमिति' । अर्थशब्देः निवृत्तौ जगिमवानित्यत्र  
 क्लृप्तोः कित्वप्रतिषेधो माभूदित्येवमर्थं तर्हि त्वाग्रहणमित्यर्थः । दूष-  
 यति । 'क्रिदितिदिशादिति' । सिद्धमिति शेषः । आत्वत्रौपदेशिकस्य कि-  
 त्वस्य प्रतिषेध आतिदेशिकं कित्वं भविष्यति, अत्र तर्हि तत्प्रतिषिध्यते  
 संयोगान्तेष्वन्तेः, आज्ञिषान् अत्र हि नलोपो कृते द्विर्वचनएकादेशे च

‘वस्वेकाज्जाहुसा’ मितीडागमस्तत्र कृते कित्त्वप्रतिषेधाद् नलोपनिवृत्तौ द्विहलत्वात् नुठि सत्येकाच्त्वाभावादिण्निवृत्तौ कित्वनलोपादीनां चक-  
कप्रसङ्गः, एवं तर्हि छान्दसः कसुः, लिट् छन्दसि सार्वधातुकमपि भवति  
‘सार्वधातुकमपिदि’ ति डित्वं द्वितीयधालोपः, न च संयोगान्तेषु कित्व-  
डित्वयोः कश्चिद्विशेषस्तस्माद्वस्वर्थमपि त्वाग्रहणं न भवति । एवं  
तर्हि ‘नियुहीतिः प्रयोजनम्’ । किन् क्तिञ्चिन्वृत्त्यर्थं त्वाग्रहणमित्यर्थः । यदि  
पुनरुपरिष्ठाद्योगविभागः क्रियते, न सेणिष्ठा शीङ्स्विदिमिदित्विदिधुवः,  
मृषस्तितायाम्, उदुपधाद्वाादिकर्मणोरन्यतरस्यां, ततः पूङ्ख । पूङ्ख  
परा निष्ठा सेण् न किद्ववति, ततः त्वा च, त्वा च सेट् किञ्च भवति अत्र  
पूङ् इति निवृत्तमिति, ततः त्वाग्रहणं शक्यमकर्तुम् ॥

“ निष्ठा शीङ्स्विदिमिदित्विदिधुवः ” ॥ अत्रिदा स्नेहनमोचनयो-  
रित्यस्य भौवादिकस्य जिद्धातिर्यहणं न तु अत्रिदा गात्रवत्तरणइति दैवा-  
दिकस्य जिद्धिः साहचर्यात्, अस्य चात्रित्वात्, अत्रिदा स्नेहनमोचनयो-  
रिति दैवादिकस्य ग्रहणं न तु अत्रिदा अव्यक्ते शब्दे इत्यस्य भौवा-  
दिकस्य मिदिना साहचर्यात्, जिद्धा प्रागल्भ्ये । ‘शयितवानिति’ । अत्व-  
सन्तस्येति दीर्घः । प्रकृतिग्रहणे यङ्लुगन्तस्यापि ग्रहणं भवति स एव  
धातुर्द्विष्यन्नइति कृत्वा, तत्रापवादः स्मर्यते ।

शितपा शपा ऽनुबन्धेन निद्रिष्टं यङ्गणेन च ।

यत्रैकाज्ग्रहणं किञ्चित्पञ्चैतानि न यङ्लुकि ॥

इति । तदिह शीङो ऽनुबन्धनिर्देशो यङ्लुङ्निवृत्त्यर्थः शेषितः  
शेषितवान्, एनेकावइति यण् ॥

‘मृषस्तितायाम्’ ॥ इदमेव नितिताग्रहणं ज्ञापकमनेकार्था  
धातव इति, अन्यथा मृषस्तितायामेव पठ्यतइति तदपार्थक्यं स्यात् ।  
‘अपमृषतमिति’ । अविस्पष्टमित्यर्थः ॥

“ उदुपधाद्वाादिकर्मणोरन्यतरस्याम् ” ॥ ‘द्युतितमिति’ । द्युत-  
दीप्तौ नपुंसके भावे क्तः । ‘प्रद्युतित इति’ । ‘आदिकर्मणि क्तः कर्त्तरि च’

ति कर्त्तरि क्तः । 'मुद्रितमिति' । मुद्री हर्ष । 'लिखितमिति' । शब्धि-  
करणानामेवेति न तावत् स्थितमित्यशब्धिकरणोपि लिखिः प्रत्युदाहृतः,  
एवं प्रभुक्त इति । स्थिते तस्मिन् खिटिकटी भौवादी क्रशिश्व, खिटितं  
किटितं क्लृष्टमिति प्रत्युदाहर्तव्यम् ॥

“पूङः त्वा च” ॥ इहान्यतरस्याग्रहणानुवृत्तौ सेडित्यस्य च  
निवृत्तौ इद्विधौ पूङ्खेति शक्यमकर्तुम् । उत्तरसूत्रे च वाग्रहणं, कथम्,  
अनिष्टोरेव त्वानिष्टयोरनेन क्त्वं विकल्प्यते, तत्र यदा क्त्वं तदा  
'श्युकः किनी'ति प्रतिषेधात् पूतः पूतवान् पूत्वेति, अक्त्वपत्ते त्विटि  
पक्षितः पक्षितवान् पवित्वेति भवति, सेङ्ग्रहणं तु विच्छिद्येत, तस्मा-  
त्सेडित्यस्मिन्नुत्तरार्थमनुवर्त्तमाने पूङ्खेत्यारभ्य उत्तरत्र वाग्रहणमिह नित्य-  
तासिद्ध्यर्थं, पवित्वेति पत्ते माभूत्तदाह । 'अन्यतरस्याग्रहणं न स्वयंते  
उत्तरसूत्रे पुनर्वाच्यवनादिति' । 'न सेडिति वर्त्ततइति' । ननु पूङः  
परयोः त्वानिष्टयोरिटा न भवितव्यं 'श्युकः किनी'ति प्रतिषेधा-  
दत आह । 'पूङ्खेति' । 'पूङः परो निष्ठाप्रत्यय इत्यादि' । किं पुनः  
कारणं साक्षात् श्रुतं त्वाप्रत्ययमपह्वायानुवृत्तस्य निष्ठाप्रत्ययस्यान्वयो  
दर्शित उदाहरणं च, अत आह । 'त्वाप्रत्ययस्येति' । एतदेव द्रष्टव्यं ।  
'तथा चोक्तमिति' । इडाग्रोः त्वानिष्टयोर्नित्यमक्त्वमिष्यते ततश्च  
त्वाग्रहणमुत्तरार्थमिति भारद्वाजीयैरेवमुक्तमुत्तरार्थमपि तद्विहैव कर्त्तव्यं  
सेडित्यनेन सम्बन्धार्थम्, अन्यथा निष्ठानिवृत्तौ तत्सम्बद्धं सेडित्ये-  
तदपि निवर्त्तत । अनुबन्धोच्चारणं विस्पष्टार्थं न पूजो निवृत्त्यर्थम् इद्विधौ  
पूङ् एव ग्रहणात् पूजः त्वानिष्टयोः इडभावाच्चापि यङ्लुकि निवृत्त्यर्थम्,  
इद्विधावनुबन्धनिर्देशेन यङ्लुक्यपि न त्वा सेडिति प्रातिषेधस्य स्थित-  
त्वात् । न च त्वाग्रहणसामर्थ्यात्तस्यापि प्रतिषेधस्तस्यात्तरत्राप्युपयोगस-  
म्भवात् । अनुबन्धनिर्देशस्य च निष्ठायां चरितार्थत्वात् । एवं च त्वाग्रह-  
णमुत्तरार्थमिति वृत्तिरन्यस्याविरोधस्तेन पोपवितवानिति निष्ठायां भवति  
त्वायां तु गुणे पोपवित्वेति भवति ॥

“नोपधात्थफान्ताद्वा” ॥ 'निष्ठेति निवृत्तमिति' । पूर्वसूत्रे

चानुक्रष्टत्वात् । 'गुफित्वेति' । गुफ गुम्फ गन्धने । 'रेफित्वेति' । रिफ कत्यनयुदुनिन्दाहिंसादानेषु । अथैतद्विकल्पाभावेऽपि रलो व्युपधादिति विकल्पोऽत्र कस्मात् भवति नोपधयहणसामर्थ्यात् । ननु अकारोपधो नोपधयहणस्य व्यावर्त्ये सम्भवति अफ हिंसायाम् अर्फित्वेति, नैतदस्ति । त्रैशब्दं ह्यनयोर्धात्वर्थो भवति अर्फित्वा अफित्वा अम्फित्वेति तच्च सत्यमिति नोपधयहणे भवत्येव । सति तावदनोपधस्य 'न त्वा से डि' ति निषेधे सति अर्फित्वेति भवति, नोपधस्य त्वस्मिन्विकल्पे अफित्वेति । असत्यपि नोपधयहणे सर्वत्रास्मिन्विकल्पे प्रवृत्तेऽपीदमेव रूपत्रयं भवति अन्तयहणं ज्ञापनार्थं यत्रमन्तरेणास्मिन्प्रकरणे न तदन्तविधिर्भवतीति, तेनोत्तरसूत्र-अत इति धातुर्द्वयते न अदन्तः ॥

“वञ्चिलुञ्चृतश्च” ॥ वञ्चु गतौ भौवादिः, वञ्चु प्रक्षम्भने चुरादिः, सोऽपि गृह्यते अनित्यण्यन्ताश्चुरादय इति । लुञ्च अपनयने, अतिः सौत्रो धातुः ‘अतेरीयडि’ ति, स च घृणायां वर्तते ॥

“तृषिमृषिकृशः काश्यपस्य” ॥ त्रितृषा पिपासायां, मृष तितित्तायाम्, कृश तनूकरणे । ‘काश्यपयहणं पूजार्थमिति’ । काश्यपस्येतद्विषयं विज्ञानं नान्येषामित्यसाधारणज्ञानोद्भावनमाचार्यस्य पूजाद्वारेण शास्त्रस्यापि पारम्पर्यप्रतिपादनेन प्रामाण्यप्रतिपादनात् पूजा भवति ॥

“रलो व्युपधाद्गुलादेः संश्च” ॥ त्वाप्रत्ययस्य ‘न त्वा सेडिति’ कित्त्वे प्रतिषिद्धे सनोऽप्यकित्त्वे स्वतः सिद्धोऽभयत्र विधिमुखेनेदं प्रवर्तत-इत्याह । ‘वा कितौ भवत इति’ । ‘द्विभ्योतिषतइति’ । ‘द्व्युतिस्वाध्याः संप्रसारणम्’ । ‘एषिषिषतीति’ । इटि कृते ‘अजादेर्द्वितीयस्य’ ॥

“ऊकालोज्ज्वलदीर्घपूतः” ॥ ऊकालो यस्य स ऊकालः ‘तपरस्त-त्कालस्य’ तिविविर्देशः समर्थनीयः, एतच्च संज्ञिनो विशेषणं तत्र च ऊ इत्येकस्यैव शब्दस्योच्चारणाद्विशेषणस्यैकत्वात् संज्ञाप्यकैवति यश्चादयेत् तं प्रत्याह । ‘ऊ इति त्रयाणामित्यादि’ । प्रश्लेषणं प्रश्लिष्टं, तेन निर्देशः प्रश्लिष्टनिर्देशः । तेन विशेषणत्रयपरिच्छिन्नास्त्रयः संज्ञिन इत्यर्थः । प्रश्ले-



षणे प्रमाणमाह । 'ह्रस्वेति' । ह्रस्वदीर्घप्लुत इति न तावदेका संज्ञा  
 गौरवादनारुत्तेश्च, अतस्तिष्ठणां संज्ञानां द्वन्द्वोपपत्तिः । न चैकस्यानेकसंज्ञा-  
 करणे प्रयोजनमस्ति, लुगादिसंज्ञास्वपि तद्भावितत्वेन प्रत्ययादर्शनस्य  
 भेद आश्रितः प्रकारान्तरासम्भवाद् इह तु निर्देश एव त्रयाणां सम्भवति  
 तस्मात्संज्ञानां त्रित्वात् संज्ञिनामपि त्रित्वमनुमीयतइति भावः । बहु-  
 वचननिरासार्थमेकवद्भाव इत्युक्तं, समाहारद्वन्द्वइत्यर्थः । 'स नपुंसक' प्रि-  
 त्येतत् न भवतीत्याह । 'पुंलिङ्गनिर्देश इति' । सौत्र इति भावः । प्रसलेषे  
 क्रममाह । 'उ ऊ ऊ ३ इत्येवं काल इति' । उकारादीनां परिच्छेदको यः  
 कालो निमेषादिस्तत्काल इत्यर्थः । कुनः पुनरक्षसितमेष एव क्रम इति  
 आदौ मध्ये वा त्रिमात्रे पुनश्चयः प्रकृतिभावः प्राप्नोति, तथा मध्येन्ते  
 वा मात्रिके 'द्वन्द्वे घौ' त्येतद्वध्येतेति चेत्, न । अनेन हि प्लुतसंज्ञा  
 ततश्चादौ मध्ये वा पठितस्य त्रिमात्रस्य प्लुतसंज्ञैव न कुतः प्रकृतिभावः,  
 यदि च मात्रिको मध्येन्ते वा स्याद् ह्रस्वसंज्ञैव न स्यात् कुतो घिसंज्ञा  
 कुतस्तरां पूर्वनिपातः, एवं तर्हि ज्ञापकात्सिद्धं यदयं 'विभाषा पृष्टप्र-  
 तिब्रवने हे' रिति हेः प्लुतं शास्ति तज् ज्ञापयति नान्ते मात्रिकइति, कथं  
 योन्ते स प्लुतः प्लुतस्य प्लुतवचनमनर्थकम्, अनन्तरनमप्लुतार्थमेतत्स्यादिति  
 चेत्, नहि सत्यां गतौ परिभाषा बाध्या । यच्च 'सुपि चे' ति दीर्घत्व  
 शास्ति तज् ज्ञापयति न मध्ये मात्रिक इति, कथं यो मध्ये स दीर्घा  
 दीर्घस्य दीर्घवचनमनर्थकं, यच्चा 'मभ्यादान' इत्यामः प्लुतं शास्ति तज्  
 ज्ञापयति द्विमात्रिको नान्त्य इति, कथं योन्ते स प्लुतः प्लुतस्य प्लुतवचन-  
 मनर्थकम् । 'दधि मध्विति' । रूपोदाहरणे कुमारीत्यादि कार्योदाहरणं,  
 हल्ङ्याबुध्य इति दीर्घाश्रयः सुलोपो भवति । 'देवदत्त ३ अन्वासीति' ।  
 'अनन्त्यापि प्रश्नाव्यानयो' रिति प्लुतः देवदत्त त्वमत्र भवसीति  
 प्रश्नः, नुशब्दः प्रश्नं द्योतयति, देवदत्तशब्दात्परस्य सोः 'ससजुषो-  
 ह' रिति ह्रस्वम्, अतो रोरप्लुनादित्युत्वे प्रतिषिद्धे 'भोभगोऽघोऽपूवस्य यो  
 ऽशी' ति यत्त्व 'लोपः शाकल्यस्य' । उकारोपगन्तेन द्विमात्रयोरपि ग्रह-

याद् ह्रस्वसंज्ञा प्राप्नोति, न च दीर्घप्लुतसंज्ञाभ्यां बाधः, एकसंज्ञाधिकारा-  
दन्त्यत्र संज्ञानां समावेशाभ्युपगमः अत आह । 'कालग्रहणमिति' । काल-  
ग्रहणं तावदुकारादिभिः प्रत्येकमभिसम्बध्यते, उकाल इत्यस्मिन्वाक्ये स-  
त्यपि सवर्णग्रहणे कालशब्दस्य न पुनः प्रत्येकपरिसमाप्तिर्युज्यते कुतः  
एकस्यैव श्रुतत्वात् द्विमात्रत्रिमात्रौ हि संज्ञित्वेन प्रतीयते न तु साक्षा-  
दुच्चरितौ, एवं चैकत्वादुहुत्रीहरेक एव संज्ञी तत्रैकस्य विरुद्धकालद्वया-  
सम्भवेन सवर्णग्रहणाभावाच्चुत एवोकारः कालविशेषणमिति काल-  
ग्रहणं संज्ञिनः परिमाणार्थं, यद्वा ऊ अजिन्येव कालार्थं लभ्यते कथं,  
मुकारादयोऽत्वं न व्यभिचार्यतीति नाच्चेन ते विशेष्यन्ते ऽपि तु तैश्च,  
न चाज्मात्रस्योकारादित्वमुपपद्यतइति सामानाधिकरण्यात्प्रधानुपपत्त्या  
तत्सदृशस्याचः प्रतिपत्तिस्तत्र च स्थानसाम्यमसम्भवाच्च एह्यते प्रयत्नसाम्यं  
चाव्यभिचारीति कालसाम्यमेव ग्रहीष्यते नार्थः कालग्रहणेन तत्क्रियते  
श्रूयमाणेनैव कालं विशेषयितुमिति कालग्रहणं परिमाणार्थम् । 'आलू-  
येति' । ह्रस्वाश्रयस्तुङ् न भवति । 'तितउच्चत्रमिति' । असत्यज्यग्रहणेचद्व-  
यसमुदायस्य प्रत्येकवर्णकालसंकलनया द्विमात्रत्वादीर्घसंज्ञा स्याद् यस्तु  
मध्येर्द्विमात्रकालः सवर्णकालो न भवतीति समुदायस्य द्विमात्रत्वं न  
व्याहन्तीति स्याद्वै प्रसङ्गः, अज्यग्रहणे तु न भवति अच्समुदायस्यान-  
च्त्वात्, यद्यपि वर्णग्रहणे जातिग्रहणं सा तु जातिरेकैक्यव्यङ्ग्या न  
समुदायव्यङ्ग्या, तेन दीर्घसंज्ञायामभावात् 'दीर्घा' 'त्यदान्ताद्वे' तितुग्वि-  
कल्पो न भवति, न च सत्यपि विकल्पे तेन मुक्ते ह्रस्वाश्रयस्तुङ् लभ्यते  
समुदाये कार्यमारम्भमाणे ऽवयवानां स्वकार्यप्रत्यव्यापारात् ॥

"अचश्च" ॥ 'इको गुणवृद्धौ' इत्यनेन समानमिदम् । स्वसंज्ञया  
विधाने निष्पत्तिमित्यत्र युक्तिमाह । 'अजिति वर्ततइति' । ततश्च  
ह्रस्वादिशब्दा इहानुवृत्ता नावमुपस्थापयन्ति तस्य स्वयमुपस्थानादिति  
स्वरूपपदार्थका आश्रीयन्ते, तेन ह्रस्व इत्येवं योज्ज्वलीयते सोऽचः स्थाने  
भवतीत्ययमर्थः सम्पद्यते, एवं दीर्घप्लुतयोः । 'द्वौरित्यादि' । 'दिव चैत्'

‘पथिमथ्यूभुत्तामात्’ ‘त्यदादीनामः’ ‘द्विष उदि’ ति औकारादयो न संज्ञया विधीयन्तइति हल एव स्थाने भवन्ति ॥

“उच्चैरुदात्तः” ॥ ननूदात्तादयः शब्दा लोकोवेदयोः प्रसिद्धा एव तत्किं संज्ञाकरणेन, तत्राह । ‘उदात्तादिशब्दा इत्यादि’ । सत्यं प्रसिद्धा एव ते, कुत्र प्रसिद्धाः धर्ममात्रे स्वरे न तु तद्व्यति, ततश्चो ‘दात्तादनुदात्तस्य स्वरित’ इति स्वरिताख्यस्य धर्मस्यैव विधिः स्यात्, न च धर्म-धर्मिणोः स्यान्त्यादेशभावः संभवतीति ‘षष्ठीस्थाने योगे’ त्यप्यानुपस्थानात् तदङ्गभूतं ‘तस्मादित्युत्तरस्ये’ त्येतदपि न प्रवर्ततेति पूर्वस्याप्यचः स्वरितप्रसङ्गः । स्यादेतत् । यथा ‘रूपो रो ल’ इत्यत्र चकारस्य रेफस्य लकारस्य लकारेपि विहिते कृत्वस्य वर्णस्य कृत्व एव वर्णा भवति तद्वद्विहापि धर्मिणोरेव स्यान्त्यादेशभावो भविष्यतीति । युक्तं तत्र रेफलकारावृत्तकारलकारयोरात्मभूतौ न तानन्तरेण तावुच्चारयितुं शक्यौ, इह तूदात्तादिकमन्तरेणाप्यत्र उच्चारणं शक्यं दृष्टं च भाषायामिति धर्ममात्रमेवादेशः स्यात् । नन्वेवं स्थिते स्यान्त्यपि धर्म एवेति युक्त एव परिभाषाव्यापारः, सत्यं, वर्णमात्रधर्मो ऽयमुदात्तादिरिति व्यामोहनिवर्तनेनावामेवायं धर्मो न हलामिति दर्शयितुमिदमारब्धम् । अत एव वर्णधर्म इति सामान्येनोक्तम् । ‘तद्वृत्तेचीति’ । स उदात्तादिगुणो यस्य, एतेन वस्तुतो ऽन्धर्मत्वमुदात्तादेर्दर्शितं, तथाहि । अन्तरेणापि हलमत्र एव धर्मो दृश्यते आ ते पितर्मरुतां सुन्धमेरु, यथा आकारस्य, नान्तरेणाचं व्यञ्जन-स्याच्चारणमपि भवति कुत एव स्वरः, यदि च हलामप्येते गुणास्ततो हलामचां च पृथक् स्वरोप्युपलभ्येत, यतस्तु खल्ववामेव स्वरमनुविदधति हलस्ततो निश्चीयते ऽनुपरागादेषु स्वरप्रतिभासो न स्वत इति, अनुपरागश्च पूर्वपरसंनिधानेपि परेणैव भवति न पूर्वेण । ‘परिभाष्यन्तइति’ । केचिदाहुः । प्रदेशे लोकप्रसिद्धा हलामचां च ग्रहणे प्राप्ते ऽवामेव ग्रहणं नियम्यतइति परिभाषेषामिति । अन्ये तु धर्मिण्यप्रसिद्धत्वात् संज्ञात्वेन परिभाष्यन्तइति व्याचक्षते । उच्चैरित्यस्याधिकरणप्रधान-

त्वात् क्रियापेक्षत्वाच्चाधिकरणस्योपलभ्यमानइत्युक्तम् ॥ 'श्रुतिप्रकर्षो न  
 गृह्यतइति' । यदि गृह्येत उपांशुप्रयोगे न स्यादित्यव्याप्तिः, श्रुति-  
 प्रकर्षस्य चानवस्थितत्वाद्वादेव कं चित्प्रत्युच्चैस्तदेव कं चित्प्रति नीचै-  
 रिति सर्वमुदात्तं स्यात् सर्वे चानुदात्तमित्यतिव्याप्तिरव्यवस्था च स्याद्  
 इति भावः । 'स्थानकृतमित्यादि' । उच्चता नाम प्रमाणविशेष ऊर्ध्व-  
 तापर्यायस्तत्र तात्त्वादिसंबन्धो वर्णानामन्तरङ्ग इति स्थानसंबन्धि-  
 न्युच्चता गृह्यते तत्कृतमुच्चैस्त्वं संज्ञिनो विशेषणम् । ननु पूर्वमुच्चैरुप-  
 लभ्यमान इति तात्त्वादिस्थानवृत्तिरुच्चैःशब्दो दर्शितः, इह तूच्चैः-  
 स्थाननिष्पन्नत्वाद् अजेवोच्चैरित्युच्यतइति उक्तिविरोधः । न, पूर्वमन्त-  
 रार्थ उक्त इह तु वस्तुर्था व्याख्यातः । ननु चोच्चैः स्थानउपलभ्यमा-  
 नइत्याश्रितेपि प्रांशुपुरुषोच्चारितानुदात्तो ऽप्युदात्त एव स्याद् वामनपुरु-  
 षोच्चारित उदात्तोऽप्यनुदात्तः स्यात् तत्रान्यान्यमुच्चतानीवतायोगाद् अत  
 आह । 'तात्त्वादिषु हीति' । तात्त्वादीनि स्थानानि भागवन्ति, भागा-  
 श्चोत्तरार्धयण व्यवस्थिताः । 'तत्र यः समान इति' । एकपर्यायोऽयं समान-  
 शब्दः, तेनायमर्थः । एकस्मिंस्तात्त्वादिके स्थाने ऊर्ध्वाधरभागयुक्ते  
 ऊर्ध्वभागेनोच्चार्यमाणोजुदात्तसंज्ञो भवति, एवं चोच्चैरित्युच्चैर्ध्वभाग-  
 इत्यर्थः, सर्वश्चायमर्थो लोकप्रसिद्धेरेव लभ्यते सूत्रं तु व्यामोहनिवृत्त्यर्थम् ।  
 ऊर्ध्वभागनिष्पत्तेरप्रत्यक्षत्वात् तविश्वये लिङ्गमाह । 'यस्मिन्निति' ।  
 आयाम इत्यस्य विवरणं निग्रहस्तदुता, रुद्धतेत्यस्य विवरणम् अस्मिन्ध-  
 तेति । 'संरुद्धतेति' । अणुता । अत एव वायुः शनैर्निष्क्रमन् गलावय-  
 वान् शोषयतीति स्वरस्य रुद्धता भवति । 'ये ते के इति' यत्तत्किंभ्या जसि  
 त्यदाद्यत्वं, 'जसः शी', 'आद्रुणः', 'एकादेश उदात्तेनोदात्तः' ॥

"नीचैरनुदात्तः" ॥ 'अजिति वृत्तं इति' । तेन अल संसनधर्म-  
 णानुदात्तसंज्ञो न भवति, अन्ववसर्गे इत्यस्य विवरणं मार्दवमिति, शैथि-  
 ल्यमित्यर्थः । मृदुतेत्यस्य स्निग्धतेति, उरुतेत्यस्य महतेति । महत्त्वादेव च  
 शीघ्रं वायोर्निष्क्रमणाद्गलावयवानामशोषणात्स्वरस्य स्निग्धता भवति ।

‘अनुच्चातीति’ । सर्वादावेवमेव पाठात् फिषि तु ‘सिमस्याथर्वणे’ इत्यन्त उदात्त इत्युक्तम्, अनाथर्वणेपि तुच्छन्दस्यन्तोदात्तत्वं दृश्यते, आद्रात्री वासस्तनुते सिमस्मै, उच्छुकमजते सिमस्मादिति नमस्ते रुद्रेति, ‘तेमयावेकवचनस्ये’ त्यबानुदात्तं सर्वमित्यधिकारात्तेशब्दानुदात्तः, रुद्रादयोऽप्यामन्त्रित्मनिघातेन, पदकाले चाभुदात्तस्य श्रवणं संहितायां तु स्वरितात्संहितायामित्यैकश्रुत्यं भवति ॥

“समाहारः स्वरितः” ॥ ‘सामर्थ्याच्चात्रेति’ । पारिभाषिकयोऽरुद्रात्तानुदात्तयोरेवोः समाहाररूपस्याचः क्व विद्वष्यसम्भवः सामर्थ्यं, ननु च समाहरणं समाहरो विप्रकीर्णानामेकत्र राशीकरणमेकधर्मयोगो वा, यथा पञ्चपूली, षण्णगरी दृष्टेति । तत्र पूर्वा मूर्त्तानामेव उत्तरस्तु धर्मयोरपि सम्भवति किं तु अत्र सामानाधिकरण्यं न घटते, नहि वर्णधर्मयोऽरुद्रात्तानुदात्तयोः समुदायरूपः कश्चिदज् भवतीत्यत आह । ‘तौ समाह्वयेते अस्मिन्नचीति’ । नानेनाधिकरणासाधनत्वं समाहारशब्दस्य दर्शितं, तत्र हि करणाधिकरणयोश्चेति ल्युटा न्वितव्यं वा सरूपविधिश्च नास्ति क्लृप्तुमुत्सर्गलघेर्वासरूपविधिर्नास्तीति वचनात् तस्मादर्थकथनमात्रमेतत् सामानाधिकरण्यं त्वर्शआदित्वाद्व्यत्ययान्तत्वेन समर्थनीयं, ‘शिक्यं कन्येति’ । ‘शिल्पशिक्यकाश्मर्यधान्यकन्याराजन्यमनुष्याणामन्त’ इति फिट्पूत्रेणान्तस्वरितत्वम् । ‘सामान्य इति’ । सामसु साधुः ‘तत्र साधु’ रिति यत् ‘तित्स्वरितम्’ । ‘क्रेति’ । ‘किमेत्’ ‘क्वाति’ ॥

“तस्यादित उदात्तमर्धह्रस्वम्” ॥ आदौ आदितः सप्तम्यन्तात्तसिः । ‘अर्द्धह्रस्वमिति’ । ‘अर्द्धं नपुंसक’ मिति समासः । ह्रस्वशब्द उभयलिङ्गा ह्रस्वो नपुंसके, ‘ह्रस्वं लघ्विति’, तदिह परवल्लिङ्गत्वेन नपुंसकत्वम् ‘उक्तपरिमाणस्याचो ह्रस्वसंज्ञा कृतेति यत्रैव तस्यार्द्धमिति दीर्घप्लुतयोरिति द्विभागवचनं न स्यादित्याशङ्क्याह । ‘अर्द्धह्रस्वमिति’ । ‘चेत्यादि’ । ह्रस्वस्य हि मात्रा भवति अतोर्द्धह्रस्वग्रहणेनार्द्धमात्रोप-

लक्ष्यते । इह प्रकृतत्वादेव स्वरितस्य विभागाख्यानसिद्धे तस्येति वचनं स्वरितमात्रपरिग्रहार्थं, यदि चार्द्धस्वयहणमर्द्धमात्रोपलक्षणं तत्र स्वरित-  
मात्रपरिग्रहेर्थावान् भवति । 'द्वस्वयहणमतन्त्रमिति' । अप्रधानमुपलक्षण-  
त्वाद् यथा काकेभ्यो दधि रत्यतामित्यत्र काकाः । नन्वेवमप्याष्टमिकस्वरि-  
तस्य विभागो न सिद्ध्यति तस्यासिद्धत्वात्, नैष दोषः । इत आरभ्य नव  
सूत्राणि असिद्धकाण्डे उदात्तादनुदात्तस्येत्यस्मात्पराणि पठितव्यानि, किं  
प्रयोजनमिदं तावद्विभागाख्यानमाष्टमिकस्यापि भवति उत्तरत्रापि प्रयोजनं  
तत्रतत्र वक्ष्यामः । 'एकश्रुतिर्वति' । उदात्तभागस्य षट्पद्यात्पटुत्व-  
कृतो विकल्पः षटुत्वे हि तदुपरागात्तदूपतामिवापन्नो नाशुदात्तव्यपदे-  
शमर्हति नाप्युदात्तव्यपदेशम्, उपरागमात्रत्वात् तेन भेदतिरोधानलक्ष-  
णमैकश्रुत्यं परो भागः प्रतिपद्यते, अन्यर्थं वा एकश्रुतित्वं पूर्वभागश्रुते-  
रेका ऽभिन्नाकारा श्रुतिरस्येति कृत्वा । 'अर्धमात्रानुदात्तेति' । एकश्रुति-  
र्वति नोक्तं पूर्वानुसारेण गम्यमानत्वात् लघुना वा महतेन उपरागात् ।  
'माणवकाऽमाणवकेति' । स्वरितमात्रेडिते सूर्येति प्रुतः स्वरितः ॥

“एकश्रुति दूरात्संबुद्धौ” ॥ इह यद्यप्यामन्त्रितान्तस्य पदस्याप्यभिमु-  
खीकरणं प्रति सामर्थ्यं तथापि ह्यर्थविशेषस्य कस्य चिदनुष्ठेयतया, संबो-  
धना संबुद्धिः, अन्तर्भावितव्यर्थो बुद्धिः, तथा च संबोधयति येनेति णिच्  
प्रयुक्तः, तत्र च वाक्यस्यैव करणभावो न पदस्येति मत्वाह । 'एकश्रुति  
वाक्यं भवतीति' । क्तरत्युनस्तदित्यत आह । 'दूरादिति' । 'संबोधनं  
संबुद्धिरिति' । अनेनान्वयस्य संबुद्धिशब्दग्रहणं न पारिभाषिकस्येति  
दर्शयति । पारिभाषिकस्य हि ग्रहणे देवा ब्राह्मणा इत्यत्र न स्यात्,  
अन्वयग्रहणं च दूरादित्यनेन सम्बन्धाल्लभ्यते न ह्यामन्त्रितैकवचनस्य  
दूरत्वमदूरत्वं वा सम्भवति संबोधनस्य तु क्रियारूपत्वाद् अपादानतया  
दूरादिति विशेषणसम्भवाद्, दूरत्वं च न देशस्वरूपागतमाश्रीयते ऽनवस्थि-  
तत्वात् किं तु सम्बोधनक्रियापेक्षया दूरत्वं, यावति देशे प्राकृतप्रयोज्या-  
रितं सम्बोध्यमानेन न श्रूयते किं त्वधिकं प्रयत्नमपेत्यते तत्संबुद्धौ दूरं

भवति । 'स्वराणामित्यादि' । एकश्रुति स्वरूपाख्यानं, भेदतिरोधानमित्यनन्तरोक्तस्यैव विवरणम् । 'आगच्छेत्यादि' । दूराद्भूते वाक्यस्य टेः प्रुत उदात्तः परिशिष्टमेकश्रुति । ननु च प्रुतैकश्रुत्योर्द्वयोरपि दूरात्संबोधनं द्योत्यमिति फलैक्यादिकल्पो युक्तः कथं समावेशः, उच्यते । वाक्यमेव प्रतिपादकत्वात् संबुद्धौ कारणं प्रुतैकश्रुतीत्यस्यैव संस्कारमात्रं यथा विषयग्रहणे चतुष उन्मीलनादि तत्कुतः समानफलत्वमिति वाक्यापेक्षया च समावेशः, अन्त्याजपेक्षया तु बाध्यबाधकभाव एव प्रत्युदाहरणे त्रैस्वर्यमेव भवति, तत्राह 'उपसर्गाश्चाभिवर्ज' मित्याद्युदात्तः । गच्छेति तिङन्तस्य 'तिङ्गुतिङ्' इति निघातः । भोःशब्दे । 'निपाता आद्युदात्ता' इति आद्युदात्तः, शेषयोरामन्वितनिघातः ॥

"यत्तु कर्मण्यत्र प्रत्ययसामसु" ॥ 'एकश्रुत्यमिति' । बहुव्रीहेर्भावप्रत्ययश्चतुर्वर्ण्यदित्वाद्वा कर्मधारयात्स्वार्थे ष्यञ् । 'संपाठ इति' । स्वाध्यायकाले अग्निर्मूर्धादिवः ककुत्, 'अङ्गेर्नलोपश्चे' त्यग्निशब्दः प्रत्ययस्वरेणान्तोदात्तः, मुर्ध्वं बन्धने, कनिन्युवृषितवीति वर्त्तमाने श्वनुत्तन्पूषन् तच्चित्वित्र सूत्रे मूर्धन्शब्दः कनिन्यप्रत्ययान्तो ऽन्तोदात्तो निपातितः, दिवु क्रीडादौ, दिवेरान्तो डित्रिः षष्ठ्येकवचनस्य ऊडिदमित्युदात्तत्वं, ककुच्छब्दः प्रातिपदिकस्वरेणान्तोदात्तः, 'पातेर्डितिः' पतिशब्दः प्रत्ययस्वरेणाद्युदात्तः, प्रथेः शिवन् संप्रसारणं च शित्त्वात् ङीष्, षष्ठ्येकवचनस्य 'उदात्तयणो हल्पूर्वा' दिन्युदात्तत्वम्, इदंशब्दः प्रातिपदिकस्वरेणान्तोदात्तः, आप्रोतेः क्विप् ह्रस्वश्च, ऊडिदमिति विभक्तेरुदात्तत्वं, री गतौ, सूरौर्ङ्भ्यां तुट् चेति असुन् प्रत्ययः, नित्स्वरेणाद्युदात्तो रेतः शब्दः । 'जित्वतीति' । जित्वतेः प्रीणनार्थस्य तिपि निघातः 'प्रणवष्टे' रिति प्रयोगकाले प्रणयः । 'ममेत्यादि' । 'युष्मदस्मदोर्ङ्सी' त्याद्युदात्तत्वम् । अने-शब्दस्यामन्वितनिघातः, वर्चशब्दोऽसुन्प्रत्ययान्तः, विपूर्वाद् हुयते 'हुः संप्रसारणं चे' त्यप्प्रत्यये थाथादिसूत्रेणान्तोदात्तत्वम् । 'जपेनुकरणमन्त्र इति' । यद्यपि स एव मन्त्र उच्चार्यते तथापि वर्णाभिव्यक्त्यनभिव्यक्तिभ्यां भेदपरिकल्पनया ऽनुकरणव्यवहारः । अत एवाह । 'उपांशुप्रयोग

इति' । यथा जले निमग्नस्य पाठः, क्व विदकारणमन्त्र इति पाठः, अने-  
नेदं कुर्यादिति चेदितः करणमन्त्रः ततोऽन्योऽकरणमन्त्रः, प्रसिद्धस्तु पाठो-  
न्तःकरणमन्त्र इति, ननु वार्गिन्द्रियेण शब्द उच्चार्यते स कथमन्तःकर-  
णेन सर्वेन्द्रियसाधारणेन व्यपदिश्यते । सत्यं, वार्गिन्द्रियस्य स्थूलो व्यापार  
उपांशुप्रयोगे नास्ति स एव च तद्व्यापारत्वेन प्रसिद्ध इति सूक्ष्मव्यापारे  
मन एव प्रधानं मन्यते । 'न्यूहा इत्यादि' । षोडशेति पाठः, ओकारा इति  
च, न त्वेते मकारान्तास्तेषु प्रथमसप्तमत्रयोदशास्तथ उदात्तास्त्रिमात्रा  
इतरे त्रयोदशा अनुदात्ता अर्द्धाकाराः । एतच्चाश्वलायनेन चतुर्थे हनीत्य-  
स्मिन् खण्डे लक्षणेनोक्तमुदाहृतं च, षडोङ्कारा इति पाठे मूलान्तरं  
मृग्यम् । 'ए ३ विश्वमित्यादि' । एशब्दे गीतिपूरणः, निपात इत्यन्ये । वि-  
श्वशब्दः कृन्प्रत्ययान्त आद्युदात्तः, विश्वमन्त्रिणं पाप्मानं संदहेति सम्बन्धः,  
गीतिवशादेशब्देनेकमात्रः । 'वाक्यविशेषस्या गीतय इति' । तदुक्तमृषिणा  
गीतिषु सामाख्येति ॥

"उच्चैस्तरां वा वषट्कारः" ॥ 'वषट्कृद्धेन चात्र वौषट्शब्दे  
लक्ष्यतइति' । समानार्थत्वाद् द्वावपि हि तौ देवतामप्रदानस्य द्योतकौ  
कारयहरणं तु ज्ञापकमवर्णादपि कारप्रत्ययो भवतीति, तेन एवकार  
इत्यादि सिद्धं भवति । 'यद्येवमिति' । लक्षणायां हि प्रतिपत्तिगौरवं भव-  
तीति भावः । 'विचित्रा हीति' । क्व चिदन्तरलाघवमाश्रीयते क्व चित्प्रति-  
पत्तिलाघवमिति वैचित्र्यम् । 'उच्चैस्तरामिति' । उच्चैःशब्द उदात्तभवने  
वर्तते तत्र भवनाक्रियापेक्षया प्रत्ययः, उदात्ततर इत्यर्थो विवक्षितः  
प्रकर्षश्च वौषट्कृद्धे ब्रूहिप्रेष्यश्रेष्ठैषड्वैषड्वहानामादेरिति यः पुनो विहितः  
तदपेक्षया वेदितव्यः, सन्त्युदात्ता अयं तूदात्ततरः । अन्यसदेशस्येत्येके, पुनो-  
दात्तस्य च विधानसामर्थ्याच्छेषनिघाताभावोऽसिद्धत्वाद्वा, द्वयोरप्युदात्त-  
दात्ततरो भवतीत्येके । तदा याज्यान्तापेक्षः प्रकर्षः स्वार्थिकस्तरवित्यन्ये ।  
ततो ह्युदात्तमात्रमप्रथमस्य सिद्धमिति द्वितीयस्याचो विधीयते वषट्का-  
रशब्दोऽयं मन्त्रब्राह्मणयोः कल्पसूत्रेषु वौषट्शब्दे निरूढः वषट् क्रियते  
ऽनेनेति वषट्कारः । मा माम्मृजइति मन्त्रे त्रयो 'वैषट्काराः वौषडिति



वषट्करोती' ति ब्राह्मणे च वषट्कारोन्त्यः 'सर्वत्रोच्चैस्तरां बलीयान्याज्या-  
या' इति सूत्रे उच्चैस्तरामिति श्रुतिप्रकर्षो विधीयतइत्याहुः ॥

"विभाषा कुन्दसि" ॥ 'यज्ञकर्मणीत्यस्य निवृत्त्यर्थमिति' । ननु  
यद्ययं योगो यज्ञकर्मणि स्यात् पूर्वा योगो निर्विषयः स्यात्, न च जप-  
न्यूहसामान्यस्य विषयो जपादिव्यतिरिक्तस्तु पूर्वस्य विषय इति व्यवस्था ।  
तथा हि सत्यत्रैव जपादिवहणं कर्तव्यं स्यात् किं कुन्दोयहणेन, कुन्दो-  
यहणात् कुन्दोमात्राय विकल्प इति गम्यते ततश्च यज्ञकर्मणीत्यस्यानु-  
वृत्तौ पूर्वा नित्यो विधिर्निर्विषयः स्यात्, एवं मन्यते । ऊहमन्त्राणामच्छ-  
न्मस्त्वात्ते पूर्वयोगस्य विषया इति कुन्दोरूपेषु मन्त्रेष्वयमेव विकल्पः  
स्यादिति, यदूहमन्त्रेषु सावकाशः पूर्वा योगस्तदा यज्ञकर्मणीत्यस्य विभा-  
षायहणेन निवृत्तावपि कुन्दोरूपेष्वनुहितेषु मन्त्रेषु परत्वादयमेव विकल्पः  
प्राप्नोति, नैष दोषः । यज्ञकर्मणीत्यत्र कर्मग्रहणं यज्ञानुष्ठानमात्रे सर्वत्र  
नित्यो विधिर्यथा स्यादित्येवमर्थे, यद्यप्यूहमाणा मन्त्रा न भवन्ति तथा-  
प्यमन्त्राणामेव तेषां यज्ञकर्मणि प्रयुज्यमानानां पूर्वयोगस्य विषयत्वं  
भवत्येव, ये तु जपादिपर्युदासेन मन्त्राणामेव तत्र ग्रहणमिच्छन्ति तेषां  
सामर्थ्यलभ्या यज्ञकर्मणीत्यस्य निवृत्तिरिति विभाषायहणमनर्थकं स्यात् ।  
'इषइत्यादि' । इडवम्, ऊग् बलं, चतुर्थ्यकवचनस्य सावेकाच इत्युदात्तत्वं,  
'त्वामौ द्वितीयाया' इति त्वादेशेनुदात्तः, आने इत्यामन्त्रिताद्युदात्तत्वम्  
आहुपसर्गः । 'याहाति' । 'तिङ्हातडः' वी गत्यादिषु, मन्त्रे वृषेपचे-  
त्यादिना क्तिबुदात्तः, अग्निशब्देऽन्तोदात्तः । अग्नि पूर्वत्वम् 'एकादेश उ-  
दात्तेनोदात्तः' । 'ईळ इति' । ईडस्तुतौ लहुतमैकवचनं, बहुचा द्वयो र  
चोर्मध्ये स्थितस्य डकारस्य लकारं विदधति । 'पुरोहित', 'पुरोययमि' ति  
गतिसंज्ञा गतिरनन्तरइति पूर्वपदप्रकृतिस्वरः पुरःशब्दोऽसिप्रत्ययात्तोऽन्तोदा-  
त्तः, सन्शब्दो निपातः नसादेशोऽनुदात्तः । देशडिति पचादिषु पठ्यते टि-  
त्वान् ङीप् 'अनुदात्तस्य च वशेऽदात्तलोपः' अभिपूर्वादिषुः क्तिनि शकन्ध्या-  
दित्वात् पररूपे ऽभिष्टेत्यादौ च कर्तित कृत्यतौ इति पूर्वपदप्रकृतिस्व-  
रेणाभिषष्टस्यान्तोदात्तत्वं चतुर्थ्यकवचनम् ॥

“न सुब्रह्मण्यायां स्वरितस्य तूदात्तः” ॥ ‘सुब्रह्मण्या नाम निगद इति’ । अपादबन्धे गदिर्वर्तते यथा गद्यमिति, निशब्दः प्रकर्षे उच्चैरपादबन्धं यजुरात्मकं यन्मन्त्रवाक्यं पठ्यते स निगदः, नितरां गद्यतइति कर्मणि नौ गदनदे-यप्, तस्य च सुब्रह्मण्याशब्दोपलक्षितत्वात् सुब्रह्मण्याशब्दोपरित्यक्तस्त्रीनिङ्गु एव नाम, ओङ्कारस्तिस्वरेण स्वरित इति सुब्रह्मणि साधुरिति यत्प्रत्ययः तित्स्वरेण स्वरितः, तस्य टाबेकादेशः स्वरिता-नुदात्तयोरान्तर्यात् स्वरितः, ततो निपातेनौशब्देन ‘ओमाङोश्चे’ त्युदात्तस्वरितयोरेकादेशः स्वरित एव, आमन्त्रितमाद्युदात्तमिति चाष्टमिकस्तु निघातो ऽसमानवाक्य-चाच भवति । ‘तस्यानेनेति’ । न च तस्यासिद्धु-त्वम्, इदं हि प्रकरणमसिद्धुकाण्डउत्क्रष्टव्यमित्युक्तम्, अत एवास्मिन्नुदात्ते कृते शेषनिघातोऽपि न भवति यथोद्देशपक्षे ऽनुदात्तपरिभाषायां कर्त्तव्यायाम् असिद्धुत्वेन वर्ज्यमानाभावात् तेनेह द्वावप्युदात्तौ सम्पन्नौ इति पश्चिम एकोनुदात्तइति, न च तस्योदात्तादनुदात्तस्येति स्वरितप्रसङ्गः, प्रकरणोत्कर्ष-णास्यासिद्धुत्वाद् नोदात्तस्वरितोदयमिति निषेधाच्च । ‘द्वावनुदात्तावि-ति’ । वकारच्छकारौ, शिष्टं स्पष्टम्, ‘असावमुष्येत्यन्तः’ एतस्मिन्नेव सुब्रह्मण्यानिगदे प्रथमान्तस्य षष्ठान्तस्य चान्त उदात्तो भवति, गार्ग्या यजते दात्तेः पिता यजते तित्स्वरं प्राप्ते वचनं, ‘स्यान्तस्योपोत्तमं च’ स्यशब्दान्त-स्योपोत्तममुत्तमं वोभयमुदात्तं भवति गार्ग्यस्य पिता यजते ‘वा नामे-धयस्य’ देवदत्तस्य पिता यजते ॥

“देवब्रह्मणोरनुदात्तः” ॥ ‘स्वरितस्योदात्ते प्राप्तइति’ । कथं प्राप्नो यावता ऽसिद्धुः स्वरितः, एवं तर्ह्येतज्ज्ञापत्याचार्यस्तस्यादित इत्यारभ्य नवसूत्री ‘उदात्तादनुदात्तस्य स्वरित’ इत्यस्मात्परा द्रष्टव्येति, उत्क्रान्ति प्रयोजनानि उत्तरत्र च वक्ष्यामः, सामान्यापेक्षत्वाज्ज्ञापकस्य नवसूत्र्यप्यु-त्क्रियते न सुब्रह्मण्यास्वर एव । ‘द्वयोरपि पदयोरिति’ द्वितीयस्य पदात्परस्यापि निघातो न भवति ‘आमन्त्रितं पूर्वमविद्यमानवदि’ ति पूर्वस्याविद्यमानत्वात् प्रथमस्यापि न भवति भिन्नवाक्यत्वात् ॥

“स्वरितात्संहितायामनुदात्तानाम्” ॥ ‘अनुदात्तानामिति’ । बहुवचनं जातौ तेनैकस्य द्वयोर्बहूनां च भवति, एकस्य पचति, द्वयोरग्निवेश्यः, बहूनां तु वृत्तावेव दर्शितम् । ‘इममित्यन्तोदात्तमिति’ । इदं शब्दः प्रातिपदिकस्वरणान्तोदात्तः, विभक्तिरनुदात्ता, त्यदाश्रित्ये ऽमि पूर्वः ‘एकादेश उदात्तेनोदात्तः’ । ‘विधिकाल एवेति’ । यद्यप्यत्र विहितस्यानुदात्तविधानेपि न कश्चिद्व्यपस्तथापि तत्त्वेन व्यवहर्त्तव्यमित्येवमुक्तम् । ‘तस्मात् स्वरितादिनि’ । न च तस्यासिद्धत्वेमुक्तत्वाद् नवसूच्यास्तेन कार्यं देवदत्तेत्यादाविवेकश्रुतिर्भवत्येव । ‘गङ्गेप्रभृतीनामिति’ । न च यमुनेप्रभृतीनां व्यवधानं जातेरेकत्वाद् व्यक्तीनां सतीनामप्यनाश्रितत्वाद् अकिञ्चित्करत्वम् । ‘ततः परेषामिति’ । नामान्विते समानाधिकरण्ये इति माणवकशब्दस्याविद्यमानत्वं न भवति । ‘अवयहे माभूदिति’ । इदमेव च संहिताग्रहणं ज्ञापकं पञ्चमीनिर्देशे कालो न व्यवधायक इति, तेन ‘तिङ्गितिङ्’ इत्यवयहेपि भवति अग्निमीळे ॥

“उदात्तस्वरितपरस्य सचतरः” ॥ परशब्दः प्रत्येकमभिसम्बध्यतइत्याह । ‘उदात्तः परो यस्मादिति’ । सचशब्देन नीवैरर्थ उच्यते तेनानुदात्तत्वं लभ्यतइत्याह । ‘अनुदात्ततर इति’ । प्रकर्षे स्थान्यनुदात्तापेक्षः । ‘मातर इत्यनुदात्त इति’ । समासैकदेशो निष्कष्यानुक्तः देवा इत्यादीनां त्रयाणामामन्त्रितानामेकीभूतानामाद्रुदात्तत्वे शेषनिघातः । ‘विभाषितं विशेषवचने बहुवचनमिति विद्यमानपक्षे चाप्रान्वितनिघातः, जसः सकारस्य इत्वं तस्य संसनयुक्तस्यातो रोरपुतादिति उकारानुदात्तः ‘आद्रुणः’ सेष्यान्तर्यतोनुदात्तः, अच्छब्दाकारस्य शेषनिघातः तयोरनुदात्तयो ‘रेडः पदान्तादती’ त्येकादेश आन्तर्यतोनुदात्तः । ‘सरस्वतीकारस्येति’ । ननु च नवसूत्र्युक्त्यत इति ज्ञापितं ततश्च गङ्गेप्रभृतीनामिव सरस्वतीकारस्यापि पूर्वणैकश्रुतिरेव प्राप्नोति, कः पुनः सचतरस्यावकाशः यः स्वरितात्परो न भवति अग्निरिति । न च विप्रतिषेधेन सचतरो लभ्यते, पूर्वत्रासिद्धे नास्ति विप्रतिषेधोऽभावादुत्तरस्य, एवं तर्हि ‘नमु न’ इत्यत्र नेति योगविभागात् सिद्धत्वं भविष्यति, इह देवदत्तस्य

न्यङिति 'न्यधी चे' ति पूर्वपदप्रकृतिस्वरे उदात्तस्वरितयोर्यण इत्यञ्जत्य-  
कारस्य स्वरितः पूर्वस्य सञ्चतरं प्रत्यसिद्धो न भवति प्रकरणोत्कर्षाद्,  
उदात्तस्वरितयोरित्येव सिद्धे परग्रहणं बहुव्रीहावेकवचनविवक्षार्थमिति  
गङ्गेप्रभृतीनां सञ्चतरभावः ॥

“अष्टक एकाल् प्रत्ययः” ॥ ‘घृतस्पृगिति’ । ‘क्लिनेप्रत्ययस्य कु’ रिति  
कुत्वम् । ‘अर्थभागिनि’ । अत्र ‘वेरष्टकस्ये’ ति लोपः प्रयोजनम् । ‘एकाल्-  
ग्रहणं किमिति’ । समुदायद्वारेणायमेकपदविषयः प्रश्नः, अन्यथा प्रत्य-  
यमात्रस्य संज्ञा स्यादिति प्रदेशेषु प्रत्ययग्रहणमेव कर्तव्यं स्यात् किं सञ्ज-  
या, तत्र यद्व्यञ्जन्तस्य स्यात् केवलस्य चाप्यन्तवद्वावाद् अल्यग्रहणं व्यर्थं स्या-  
दिति तत्सामर्थ्यादलसमुदायस्य न भविष्यतीति भावः । ‘दर्विरिति’ ।  
वृ विदारस्य औणादिको वित् प्रत्ययः, वर्णग्रहणे जातियहणादलसमुदाया  
गृह्यन्ते इति भावः । स्यादेतत् । वेरष्टकस्येत्यत्र वोऽष्टकस्येत्यस्तु क्तिञादिषु  
च माभूदिकारः, न चान्यः प्रत्ययो वकारोस्तीति । तत्र । ‘राजनि युधिष्ठजः’  
राजकृत्वा तमाचष्टइति णिचि टिलोपे क्तिपि णिलोपे च कृते क्तिनपः  
सम्बन्धी प्रत्ययो वकारोस्ति, अवश्यं च क्तिञादीनामुच्चारणार्थं कश्चिदजा-  
संजनीयस्तत्राकारे सृशृभ्यां व इत्यादिष्वपि लोपः प्रसज्येत, उकारे तु  
एवुलादिषु, अन्यत्र तु गौरवमिति यथान्यासमेव साधीयः । ननु च यद्व्यञ्ज-  
समुदायोपि गृह्येत अल्यग्रहणमनर्थकं स्याद् अतो यदपि ‘निपात एका-  
जनाङि’ त्यत्रैकग्रहणादुर्णग्रहणे जातियहणं ज्ञापितं । तथाप्यत्राल्यग्रहण-  
सामर्थ्यात्समुदायस्य न भविष्यतीति चिन्त्यप्रयोजनमेकग्रहणं, तथाऽष्टक-  
प्रदेशेष्वल्यग्रहणेनैव सिद्धे नार्थः संज्ञया नतराम्महत्या नतमाम्पूर्वनिर्द्दि-  
ष्टया । ‘सुरा इति’ । सुरां सुनेतीति क्तिपि तुक् सुरासुतमाचष्टइति  
णिचि टिलोपः क्तिञ् णिलोपः, अत्र धातुसकारस्य हलङ्गाब्ध्य इति लोपो  
न भवति प्रत्ययपरिभाषया । सिद्धं, तिपा साहचर्याच्चेकवचनस्य ग्रहणं  
सिद्धमिति प्रत्ययग्रहणमपि चिन्त्यप्रयोजनमेव ॥

“तत्पुरुषः समानाधिकरणः कर्मधारयः” ॥ अत्र तत्पुरुषः समाना-  
धिकरण इति द्वयोरपि पदयोर्मुख्यार्थत्वे ब्राह्मणराज्यं शोभनमित्यादौ यत्र

बाह्येन पदेन तत्पुरुषस्य सामानाधिकरण्यं तत्रैव संज्ञा स्याद् न तु परम-  
 राज्यमित्यादौ शब्दान्तरस्याप्रयोगादित्यन्यतरद्वौणार्थमिति स्थिते काम-  
 चाराद्वदि तत्पुरुषशब्दे गौणः स्यात् तत्पुरुषार्थानि पदानि सामानाधिक-  
 रणानीति ततः सह्यहणाभावात् प्रत्येकं संज्ञा इति शङ्केत, अतस्तत्पुरुष  
 इति पदं मुख्यार्थमित्याह । ‘तत्पुरुष इति’ । ‘समासविशेषस्येत्यादि’ ।  
 इतरद्वौणार्थमित्याह । ‘समानाधिकरणपद इति’ । समानाधिकरणानि  
 पदान्याश्रयत्वेन यस्य सन्ति स तथोक्तः, अवयवद्वारकं सामानाधिकरण्यमौ-  
 पचारिकमपि पदान्तरनिरपेक्षमन्तरङ्गमिति तदेवाश्रीयतइति भावः, भव-  
 ति ह्यवयवधर्मेण समुदायस्य व्यपदेशो यथा समं चूर्णमिति, अत्र  
 ह्यवयवद्वारकं चूर्णस्य साम्यं न तु कृत्वस्य चूर्णस्यान्येन । ‘परमराज्य-  
 मिति’ । ‘अकर्मधारये राज्य’ मित्यत्राकर्मधारयइति निबेधादुत्तर-  
 पदाद्युदात्तत्वाभावे समासान्तोदात्तत्वमेव भवति । ‘पाचकवृन्दा-  
 रिकेति’ । ‘न कोपधाया’ इति प्रतिषेधं बाधित्वा पुंवत्कर्मधारयेति पुंव-  
 द्वावो भवति । ‘तत्पुरुष इति किमिति’ । प्रतिपदोक्तत्वादधिकारावग-  
 तेर्दा समानाधिकरणाधिकारविहितस्तत्पुरुष एव प्रतिपत्स्यतइति प्रश्नः ।  
 ‘पाचिकाभार्य इति’ । अयमेवार्था दुरवधार इति भावः । ‘ब्राह्मण-  
 राज्यमिति’ । अत्रोत्तरपदाद्युदात्तत्वमेव भवति । अथ पूर्वकालैकेत्यस्य  
 प्रकरणस्यान्ते कर्मधारय इति कस्माच्चाक्तं, योयं समानाधिकरणाधिकार-  
 विहितस्तत्पुरुषः स कर्मधारय इति, एवं हि तत्पुरुषः सामानाधिकरण  
 इति न वक्तव्यं भवति । सत्यम् । एकसंज्ञाधिकारात्तु कर्मधारयसंज्ञया तत्पु-  
 रूषसंज्ञया बाधः स्यादिति द्विगोरिव पुनस्तत्पुरुषसंज्ञाविधानाय कर्म-  
 धारयपदमुपादेयं पुनश्च पर्यायप्रसङ्गे समावेशाय चकारोपि वक्तव्यः ।  
 नन्वेवं करिष्यते द्विगुकर्मधारयौ चेति, एवं तु न कृतमित्येव ॥

“प्रथमानिर्दिष्टं समास उपसर्जनम्” ॥ समासइत्यधिकरणनि-  
 र्देशोयं, कष्टश्रितादयश्च समासास्तेषु किं प्रथमानिर्दिष्टं भवितुमर्हति  
 समासे सति यस्मात्प्रथमा विधीयते न च तथाभूतं सम्भवति समासे  
 हि कृते तत एव प्रथमोत्पद्यते न तदवयवाद् अन्तर्वर्तिन्या च विभक्त्या

शितशब्द एव प्रथमानिर्दिष्टो न कष्टशब्दः सापि न समासे सत्यु-  
 त्यत्र किं तर्हि वाक्यकाल एव निर्दिष्टग्रहणं चानर्थकं स्यात् समासे  
 प्रथमान्तमित्येव वाच्यं स्याद् अतो मुख्यस्यासम्भवाद्वाणः समासो गृह्यते  
 इत्याह । 'प्रथमयेत्यादि' । कथं पुनः समास इति शास्त्रस्य ग्रहणमि-  
 त्याह । 'समासविधायीति' । समासविधायित्वात्तादर्यात्ताच्छब्दमि-  
 त्यर्थः । निर्दिष्टग्रहणादेव च तुल्येपि समासार्थत्वे वाक्यं न गृह्यते,  
 नहि तत्र निर्देशार्थो प्रथमा अर्थप्रयुक्तत्वात् । 'द्वितीयेत्येतत्प्रथमानिर्दि-  
 ष्टमिति' । प्रथमया विभक्त्या उच्चारितं, यद्येवं तस्यैव संज्ञा स्याच्च  
 कष्टादीनां नहि ते शास्त्रे प्रथमानिर्दिष्टाः । य एव द्वितीयेत्यस्य  
 प्रथमानिर्देशः स एव कष्टादीनामपि तत्परत्वात्तस्य, यथा वक्ष्यति  
 तस्येति सामान्यं विशेषोपलक्षणार्थं तदीयप्राथम्यं विशेषाणां विज्ञायत इति ।  
 कष्टश्रितादिषूपसर्जनत्वात् पूर्वनिपातो, महासंज्ञाकरणमन्वर्थसंज्ञाविज्ञा-  
 नार्थं लोके ऽप्रधानमुपसर्जनमुच्यते इहाप्यप्रधानमुपसर्जनं, प्रधानमप्रधान-  
 मिति च सम्बन्धिशब्दावेतौ तेन यत्प्रति यदप्रधानं तदेव प्रति तदुपसर्जनं  
 भवति तेन राज्ञः कुमारीश्रित इति द्वितीयाश्रितेत्यत्र प्रथमानिर्दिष्ट-  
 स्यापि कुमारीशब्दस्य संज्ञा न भवति, यदि स्यात् पूर्वनिपातानियम  
 उपसर्जनह्रस्वत्वं च स्यात्, अन्वर्थत्वे तु श्रितादीनेवापेत्य द्वितीयान्तमु-  
 पसर्जनमिति न प्रसङ्गः, एवं राज्ञः कुमार्या इत्यत्र द्वयोरपि 'षष्ठी' त्यत्र  
 प्रथमानिर्देशेपि कुमारीमपेत्य राज्ञ उपसर्जनत्वं न तं प्रति तस्याः ।  
 यद्व्यन्वर्थसंज्ञा नार्थानेन प्रदेशेष्वेवान्वर्थग्रहणमस्तु, वाक्येपि तर्हि स्यात्  
 कुमारी श्रिता गवां कुलम्, अथ संज्ञाविधिर्वाक्ये कस्माच्च भवति यावता  
 समास इति प्रथमानिर्देशस्याधारो न संज्ञायाः, तथा गोकुलं कुमारीपुत्र  
 इत्यत्र समासेपि पूर्वनिपातवद् ह्रस्वत्वं कस्माच्च भवति, तस्मात्सन्त्येवा-  
 पसर्जनत्वे उपसर्जनगोशब्दान्तस्योपसर्जनत्वात् स्त्रीप्रत्ययान्तान्तस्य प्रा-  
 तिपदिकस्य ह्रस्वविधानात्समासाधिकारे पूर्वनिपातवचनाच्छ वाक्ये तौ  
 न भवत इति वाच्यं, संज्ञाविधानं तून्मत्तगङ्गमित्यादौ द्वयोरप्यप्राधान्ये  
 पूर्वनिपातनियमार्थं यत्र चानन्यार्थः प्रथमानिर्देशस्तत्र प्रधानस्यापि यथा

स्यादित्येवमर्थं च, यथा पाचकवृन्दारकः पुरुषव्याघ्रो ऽर्द्धपिप्पली पूर्व-  
काय इति, अत्र 'वृन्दारकनागकुञ्जरैः पूज्यमानम्' उपमितं व्याघ्रादिभिः  
'अर्द्धं नपुंसकं' पूर्वापराधरोत्तरमिति, प्रथमानिर्देशस्येदमेव प्रयोजनं समा-  
सस्य विशेषणं विशेष्येण पृष्ठीत्येव सिद्धत्वाद्, न च पूज्यमानतादिविषय  
एव यथा स्यादिति नियमार्थस्तदारम्भः, उपसर्जनसंज्ञार्थत्वे ऽर्द्धादिपूर्वं  
पदस्य विशिष्टरूपस्यार्द्धपिप्पलीत्यादेः समासस्य विधिसम्भवात् तस्मादे-  
तदर्थोपि संज्ञा ऽन्वर्थत्वं तु सति संभवे व्यवस्थापकम् ॥

“एकविभक्ति चापूर्वेनिपाते” ॥ विभक्तिशब्दः सुपां वाचकः  
कारकशक्तिवचनो वा विभज्यते ऽनया प्रातिपदिकार्थ इति कृत्वा ।  
'समासे विधीयमान इति' । यदुपमर्देनेन समासो भवति तस्मिन्वाक्य-  
इत्यर्थः, समासरूपप्राप्यभिमुखे पदत्रय इति यावत् । एतेन समासार्थं वा-  
क्यमत्र समासो न पूर्वसूत्रद्वयशास्त्रमिति दर्शयति । शास्त्रे सर्वमेकविभक्तिक-  
मित्येकविभक्तीत्यनर्थकं स्यात्, मुख्येपि समासे प्रत्ययलक्षणैकविभक्तित्वं  
समर्थनीयमिति वाक्यमेवात्र समासः, एकस्मिंश्च प्रयोगे सर्वमेकविभक्ति-  
कमिति विशेषणोपादानसामर्थ्यात्प्रयोगभेदेनापि यस्य न सर्वविभक्तित्वं  
तदाश्रीयत इत्याह । 'यच्चित्तविभक्तिरिति' । एतदेव स्पष्टयति ।  
'द्वितीये सम्बन्धिनीत्यादि' । केचिदाहुः । येन सह समस्यते स द्वितीयसम्ब-  
न्धीति, एवं तु पञ्चानां खट्वानां समाहारः पञ्चखट्वीति वा टावन्त इति  
स्त्रीलिङ्गपक्षे उपसर्जनह्रस्वत्वं न स्यात् समाहारो ह्यत्र नानाविभक्तियुक्तो  
न पञ्चञ्शब्दः तस्मात्प्रधानार्थवाची शब्दो द्वितीयः सम्बन्धो, निष्कौ-  
शाम्बिरिति कौशाम्बीशब्दो निष्क्रमणक्रियापेतयाऽऽपादानशक्तियोगात्  
पञ्चम्यन्ते एव न तस्य क्रियान्तरमपेत्य शक्त्यन्तरावेशः सम्भवति निःश-  
ब्दस्तु निष्क्रान्तप्रधानो नानाशक्तिभिर्युज्यते । 'निष्कौशाम्बिरिति' ।  
निकुशाम्बेन निर्मुक्ता नगरी कौशाम्बी, 'गोस्त्रियोहपसर्जनस्ये' ति ह्रस्वः ।  
'निर्वाराणसिरिति' । अनो जलं तद्वरं यस्याः सा वराणा गङ्गा, तस्या  
अदूरभवा नगरी वाराणसी । पुराणे तु वरणा चासिश्च नद्यौ शक-  
ःधादिः तयोरादूरभवा पृषोदरादित्वाद्देफाकारस्य दीर्घः निसः पूर्वलोप-

सर्जनत्वं प्रधानस्यापि हि प्रथमानिर्देशसामर्थ्यात् भवतीत्युक्तम् । इहा-  
स्यावकाशोऽप्रथमानिर्दिष्टः पूर्वस्यावकाशोऽनेकविभक्तिः नीलोत्पलादि-  
रर्तुपिप्पल्यादिश्च, कष्टश्रितादिषु कष्टादय एकविभक्तिकाः प्रथमानि-  
र्दिष्टाश्चेत्युभयप्रसङ्गे परत्वाद्नेनैव प्राप्नोति, ततश्चापूर्वनिपात इति  
प्रतिषेधप्रसङ्गः, न, अप्रतिषेधा, वायं प्रसज्यप्रतिषेधः पूर्वनिपाते नेति किं  
तर्हि पर्युदासोऽयं पूर्वनिपाते न विधिर्न प्रतिषेधः प्रसज्यप्रतिषेधेऽप्यन-  
न्तरप्राप्तिः प्रतिषिध्यते कुत एतद् अनन्तरस्य विधिर्वा भवति प्रतिषेधो  
वा भवति पूर्वा प्राप्तिरप्रतिषिद्धा तथा भविष्यति, न चेयं प्राप्तिः पूर्वा  
प्राप्तिं बाधते प्रतिषिद्धत्वात् ॥

“अर्थवदधातुरपत्ययः प्रातिपदिकम्” ॥ ‘अभिधेयवचनोऽर्थशब्द  
इति’ । न प्रयोजनवचनोऽव्यभिचारात्, न निवृत्तिवचनः, स्वयं निवृत्तस्य  
किं संज्ञया, न धनवचनः, स्वस्वामिभावस्यासम्भवात् । तच्चाभिधेयं चतुर्द्वि-  
जातिगुणक्रियाद्रव्यभेदेन गौः शुक्रः पाचको डित्य इति, यद्व्यर्थवतः संज्ञा  
ऽभावशशविषाणादीनां न प्राप्नोति अर्थाभावान्माभूदनेन समास इति  
भविष्यति, न । अर्थवदित्यनुवृत्तेः, अन्यथा ऽनर्थकेऽत्र विधिसम्भवात् समास-  
ग्रहणं नियमार्थं न स्यात् । उच्यते । येषां तावद्भूतलाद्याश्रयं घटादिप्रतियो-  
गिकं नास्तीति बुद्धिबोध्यं तत्त्वान्तरमभावस्तन्मते तेनार्थेनार्थवत्त्वं, येषा-  
मप्याश्रयाभिमतं भूतलादिस्वरूपमेव तद्बुद्धिविशेषो वा प्रतियोगिनो  
घटादेरभावस्तन्मते तेनैव भूतलादिना ऽर्थवत्त्वमित्यभावस्य ताव-  
त्सिद्धा संज्ञा शशविषाणमित्यत्रापि गवादिष्वनुभूतविषाणं शशमस्तक-  
वर्तितया बुध्योत्प्रेत्य तस्यैवाभिधानाय शब्दप्रयोगः, बुध्युपारोह एव चा-  
र्थस्य शब्दप्रयोगे कारणं न बहिःसत्ता । यदि बहिःसन्तमेवार्थं शब्दा  
अभिदधति घटोऽस्ति घटो नास्तीति प्रयोगो न स्याद् एकत्र पौनरुक्त्याद्  
अपरत्र विरोधाद् बुध्युपारूढस्य बहिःसत्त्वासत्त्वप्रतिपादनायोपपद्यते  
प्रयोगः । एवमपात्तीत् पत्यति अस्य सूत्रस्य शाटकं वयेत्यादावपि बुद्ध्यु-  
पारूढ एव पद्यादीनामर्थो न तु शब्दप्रयोगकाले बहिः सिद्धः । डित्या-  
दीन्यव्युत्पन्नान्युदाहरणानि । व्युत्पत्तौ कृदन्तत्वादेव सिद्धं सर्वनामधातुजमि-



त्यत्रापि पक्षेऽप्ययार्थमनुकरणशब्दार्थं च सूत्रमात्रमिव । ननु लौकिके प्रयोगे शब्दानामर्थवत्ताध्यवसायः स च वाक्यस्यैव पदस्य वा विभक्त्यन्तस्य न तु प्रकृतिभागमात्रस्येति कथं तस्य निष्कष्यार्थवत्त्वनिश्चयः, येषां हि सहैव प्रयोगस्तेषां सङ्घातस्यैवार्थवत्ता यथा वर्णानाम् । उच्यते । अन्यथ्यतिरेकाभ्यां शब्दार्थनिश्चयो यस्य शब्दस्यान्वये योर्थः प्रतीयते अतिरेके च अतिरिच्यते स तस्यार्थः वृत्तौ वृत्ता इत्यादौ च प्रत्ययसामान्यव्यभिचारेऽपि तद्विशेषव्यभिचारे वृत्तौ सामान्यव्यभिचारश्च वृत्तखण्डं वार्त्तां शास्त्रेति, अर्थस्तु मूलस्कन्धफलपलाशादिमान् यावद्वृत्तशब्दं प्रतीयते । 'नान्तस्यावधेरिति' । ननु वनं वणं सम्भक्तौ, धनं धान्यइत्येतयोर्धात्वोरेतौ शब्दौ पचाद्यचि व्युत्पादितौ तत्राधातुरिति निषेधो भविष्यति एवं तद्व्युत्पत्तिपक्षेऽतदुक्तम्, अत एवादहरणत्वेनाप्यन्योरूपन्यासः । किं वासत्यर्थेवद्ब्रह्मणे प्रतिवर्णं संज्ञाप्रसङ्गः, न च प्रतिवर्णं धातुसंज्ञा, न चाधातुरप्रत्यय इति पर्युदासाश्रयणाद् अर्थवतो ब्रह्मणम् । अनर्थक्योरपि धातुप्रत्यययोः सम्भवाद् यथा ऽधीते यावक इति, अत्र ह्यधिपूर्वस्येडोर्थवत्त्वं न तु इडि तस्य क्व चिदप्यप्रयोगाद् यावक इत्यत्रापि यावशब्दस्यैवार्थवत्त्वं न तु कनः, अन्तरेणापि तदर्थोऽवगमात् । न च ज्ञायते केन धर्मेण सादृश्यमिति, न चार्थेऽब्रह्मणपरिभाषयार्थवतो ब्रह्मणम् एषा हि नियतरूपोपादाने व्यवस्थापयति न चात्र रूपविशेषोपादानम् । ननु सत्यामप्यनर्थकस्य संज्ञायां संख्याकर्मादिषु विधीयमानाः स्वादयो न भविष्यन्ति । नैतदस्ति । अविशेषेणोत्पन्नान्ते उत्पन्नानामर्थनियमः, ततश्चाव्ययवत् स्वादयः स्युरेव । 'नलोपो हि स्यादिति' । विभक्तेस्तु श्रवणं न भवति समुदायस्यापि पृथक् प्रातिपदिकसंज्ञायां तदन्तर्भावाल्लुको भावात् । यद्येवं द्विवचनन्यायेनावयवस्य न भविष्यति, युक्तं तत्र पञ्च इत्यत्र येनैवाचा समुदाय एकाच् तेनैव तदवयवोऽचशब्दः पञ्चशब्दश्च, न चैकस्यैकदा ऽनेकं प्रत्ययवत्त्वं निरूपयितुं शक्यं, किञ्च समुदायद्विवचनेनावयवा अपि द्विरुच्यन्ते तदात्मकत्वात्तस्य इह त्ववयवानां समुदायस्य च संज्ञानिवन्धनं शब्दत्वं पृथगेव तत्र समुदायस्य यत् तेन तस्यैव कार्ये

नाशयवानाम् । ननु च एति आभ्याम् औपगवः अ अपेहीति, धातुप्राति-  
पदिकप्रत्ययनिपातानामेकवर्णानामर्थदर्शनात् वृत्तादिष्वपि वर्णा अर्थ-  
वन्तः, तथा कूप इति ककारे सति कश्चिदर्थो गम्यते यूप इति यका-  
रोपजननेर्थान्तरं तेन मन्यामहे यः कूपे कूपार्थः स ककारस्य यो यूपे  
यूपार्थः स यकारस्येति, तथा ब्राह्मण इत्युक्ते योर्थागम्यते नासौ बकारादी-  
नामन्यतरापायेपि गम्यते येषां च सङ्घातो यत्कार्यं करोति प्रत्येकमपि  
तत् कुर्वन्ति यथा तिलानां खारी तैलमुत्पादयति प्रत्येकं च तिलाः, ये च  
यस्मिन् प्रत्येकमसमर्थस्तेषां सङ्घातोपि तत्रासमर्थः, यथा प्रत्येकं सिकतास्तैलं  
नोत्पादयन्ति तथा खार्यपि तासाम्, अतः सङ्घातार्थवत्त्वाच्चार्थवन्ते। वर्णा-  
स्तत्कथमर्थवद्ब्रूहणे सत्यपि तेषां निवृत्तिः । अनर्थकास्तु प्रतिवर्णानामर्थानु-  
पलब्धेः, नहि ब्रा इत्युक्ते कश्चिदर्थो गम्यते ऽतो धात्वादीनामेकवर्णाना-  
मर्थवत्त्वाद् अन्येपि वर्णा अर्थवन्त इत्यनुपलब्धिबाधितमेतद्, एवमन्येपि  
हेतवो बाधितविषयाः । किं च कूपो यूप इत्यन्वयव्यतिरेकाभ्यां ककारय-  
कारयोरर्थवत्त्वे यूप इति चतुर्णां वर्णानामानर्थक्यमभ्युपगतं स्यात्, अथ तेषा-  
मर्थवत्त्वं भूयिष्ठः कूपे यूपार्थः स्यात् कूपार्थश्च यूपे, यत्र भूयसामर्थवताम-  
न्वयो व्यतिरेकस्तु कस्य चित्तत्रतार्थानामपि भूयसामनुवृत्तिर्भवति व्यति-  
रेकस्तु कस्य चिद् यथा देवदत्त गामभ्याज शुक्लां देवदत्त गामभ्याज कृष्णा-  
मिति, अतः सङ्घाता एव तेनार्थवन्तः सङ्घातार्थवत्त्वाच्चेति हेतुरनैकान्तिकः,  
तैलाभिर्वातिसङ्घातेन दीपो न प्रत्येकं, रथावयवैश्चक्रादिभिः संहतैर्विजि-  
क्रिया । किञ्चार्थवतां विपर्ययासे ऽर्थप्रत्ययस्यापि विपर्ययासे, आहर पात्रं पा-  
त्रमाहरेति, अपाये चापायः गामभ्याज शुक्लां गामभ्याजेति, उपजने चोपजनः  
गामभ्याज गामभ्याज शुक्लामिति, वर्णेषु तु नैवं हिनस्तीति सिंहे हन्ति हतः  
घ्नन्ति अतः संघाता एवार्थवन्तः । 'अहविति' । हन्तेर्लङि तिप् 'इतश्च' लोपे  
हल्ङ्यादिलोपो ऽट् स हन्यहणेनैव एह्यते, अत्र प्रागेव लङुत्पत्तेः सं-  
ज्ञायां सत्यामुत्तरकालं पदत्वे सति नलोपः स्यात् । यद्वा प्रातिपदिकसंज्ञा  
पदसंज्ञासमकालमेव स्यात्, न वाप्रत्यय इति प्रतिषेधः 'न डिसम्बुध्या'  
रिति लिङ्गात्, अन्यथा हे राजचित्यादावप्रत्यय इति निषेधादप्रातिपदिक-

त्वादेव नलोपप्रसङ्गात् । अधातुरिति शक्यमकर्तुं, सुपो धात्विति धातुग्रहणं  
 ज्ञापकं न धातेरियं संज्ञेति, नैतदस्ति ज्ञापकं, प्रतिषिद्धार्थमेतत् स्यात्  
 श्येनायतइत्यादावप्रत्यय इति निषिद्धा संज्ञेति भिद् छिद् भूः यूरित्ये-  
 वमादौ क्लिबन्तत्वे कृतन्तत्वादुत्तरसूत्रेण संज्ञा, न च तस्या अपि प्रतिषेधोऽयं  
 मध्ये उपवादा इति न्यायात् पर्युदासत्वाद्वा । 'काण्डे इति' । प्रथमाद्वि-  
 वचनस्य 'नपुंसकाच्चे'ति शीभावः, अप्रत्यय इति च प्रत्ययग्रहणपरि-  
 भाषया तदन्तस्य निषेधः, यत्र हि प्रत्ययः संज्ञिरूपे ऽनुप्रविशति यथा  
 'तरप्तमपौ घ' इति तत्र पदसंज्ञायामन्तवचनेन तदन्तविधिप्रतिषेधः,  
 इह तु पर्युदासे प्रत्ययव्यतिरिक्तः संज्ञी प्रसज्यप्रतिषेधेऽपि न संज्ञाविधौ  
 प्रत्ययग्रहणं किं तर्हि प्रतिषेधइति नास्ति निषेधः । ननूत्तरसूत्रे कृतद्वि-  
 तग्रहणं नियमायै भविष्यति प्रत्ययान्तस्य यदि भवति कृतद्वितान्तस्यै-  
 वेति, उच्यते । अस्मिन् सत्यप्रतिषेधे संज्ञाविधौ तदन्तविधिप्रतिषेधात्प्रत्य-  
 यस्य यदि भवति कृतद्वितान्तस्यैवेति स्थानिनियमः स्यात् सति त्वस्मिन्  
 अत्र तावत्प्रत्ययान्तस्य निषेध इति उत्तरसूत्रेऽपि तद्वितान्तरस्य ग्रहणं  
 भवति, अथ क्रियमाणेऽप्रत्ययइत्यस्मिन्पुंसकह्रस्वत्वं कस्माच्च भवति  
 पर्युदासे तावत्प्रत्ययाप्रत्यययोरेकादेशस्य पूर्वं प्रत्ययान्तवद्भावः, प्रसज्यप्रतिषे-  
 धेऽन्तरङ्गत्वात् प्रागेव प्रत्ययोत्पत्तेः काण्डशब्दस्य प्रवृत्ता संज्ञेति एका-  
 देशस्यान्तवद्भाव इत्यस्त्येव प्रातिपदिकत्वं तथा च ब्रह्मबन्धूरित्यूङ्केकादेश-  
 स्थान्तवत्त्वात् स्वाद्युत्पत्तिः, न चाप्रत्यय इत्यस्य वैयर्थ्यं, त्रपुणी इत्यादौ  
 यत्रैकादेशत्वं नास्ति तत्रार्थवत्त्वात् एवं तर्हि नपुंसके यदुर्तते तस्य  
 ह्रस्वो विभक्त्यन्तं तु संख्याप्रधानं कारकशक्तिप्रधानं च न च तयोर्लिङ्ग-  
 योगः, न चान्तवद्भावेनार्थः शक्योतिदेष्टुमिति न भवति ह्रस्वः, यद्येवं  
 त्रपुणी इत्यादावप्येवमेव न भविष्यति नार्थानेन, न चान्यः प्रत्ययान्तो  
 व्यावर्त्यः सम्भवति । तथाहि । षड्विधाः प्रत्ययाः सनादयः कृतः तिङः  
 सुपः स्त्रीप्रत्ययाः तद्विताश्चेति । प्रातिपदिककार्यमपि 'ह्रस्वो नपुंसके  
 प्रातिपदिकस्य' 'गोस्त्रियोरुपसर्जनस्ये'ति ह्रस्वत्वं 'ट्याप्प्रातिपदिका'-  
 दिति प्रत्ययविधिश्च तच्च कृतद्वितान्तस्येऽप्यतएव सन्प्रभृतिषु येषां तावद्वा-

तुत्वं तेषामधातुरित्येव प्रतिषेधः श्यशवादीनामपि विकरणानां लिङ्गा-  
भावः संख्याकर्माद्यभावो ऽपत्याद्यर्थयोगश्च, एवं तिङन्तानां यथा यः  
पचतिरूपं तस्यापत्यम् इति रूपबन्तत्वात्सत्यपि प्रातिपदिकत्वे, ये तु  
सम्भवन्ति स्वार्थिकास्ते 'तिङश्चे'ति ज्ञापकात्र भवन्ति स्त्रीप्रत्ययानां  
तु विश्वेन नपुंसकेनायोग एव, कुमारीपुत्र इत्यत्र गोस्त्रियोरिति  
ह्रस्वः स्यादिति चेद् अथ क्रियमाणेपि प्रतिषेधे राजकुमारीपुत्र इत्यत्र  
कस्माच्च भवति अत्र हि समासत्वादस्येव प्रातिपदिकत्वम् । अतो  
यस्तत्र परिहारः स एवात्रापि भविष्यति, प्रत्ययविधिस्त्वित्यतएव 'ङ्याप्-  
प्रातिपदिकादि' ति सुबन्तस्य ह्रस्वत्वं न प्राप्नोतीत्युक्तमेव, सुपां चा-  
प्रसङ्गस्तद्विधानदशायां तदन्तस्यासम्भवात्, लिङ्गाभावात् स्त्रीप्रत्यया-  
भावः, तद्वितास्त्वित्यन्त एव 'समर्थानां प्रथमाद्वे' ति । अतो नार्था-  
ऽनेन उत्तरसूत्रे तद्वितयहणेन च । उच्यते । 'बहुषु बहुवचनं' 'कर्मणि द्वि-  
तीये' त्यादिनां स्वादिविधिवाक्येन भिन्नवाक्यतापत्ते सर्वेभ्यः प्रत्यया-  
न्तेभ्यः स्वादयः स्युः, यथाऽव्ययेभ्यः, विकरणान्ताच्च स्वार्थिकास्तद्विता-  
स्युरेवेत्यतोऽप्रत्ययग्रहणं कर्तव्यं तद्वितग्रहणं च, काण्डे कुड्यइत्येत-  
योस्तु प्रत्युदाहरणत्वं ह्रस्वो नपुंसक इत्यत्रोपपादयिष्यामः । अथ प्रत्य-  
यमात्रस्य संज्ञा कस्माच्च भविष्यति संत्यां हि संज्ञायामुक्तेन न्यायेन बहु-  
पटव इत्यादौ स्वादयः स्युः, उच्यते । व्यपदेशिवद्भावेन प्रत्ययान्तवदप्रत्यय-  
इति प्रतिषेधो भविष्यति यद्येवं कृतद्वितमात्रेपि विधिसम्भवात् उत्तरसूत्रे  
तदन्तविधिर्न भवति । अत्र परिहारं वक्ष्यामः ॥

“कृतद्वितसमासाश्च” ॥ कृतो विहितास्तदादय इति वेदित-  
व्यम् । अत्र हि कृद्ग्रहणपरिभाषा नोपतिष्ठते, तेन मूलकेनोपदेशमिति  
वाक्यस्य संज्ञा न भवति मध्येपवादन्यायेन ह्यप्रत्यय इति निषेधः कृद्-  
ग्रहणेन बाध्यते न तु समासग्रहणेन कृतो नियमः । संज्ञाविधौ प्रत्ययग्र-  
हणेप्यत्र तदन्तविधिर्भवतीत्यत्रोपपत्तिमाह । 'अप्रत्यय इति' । पूर्वसूत्रे  
प्रत्ययान्तस्य निषेधो न केवलस्य प्रत्ययस्येत्याश्रित्यैतदुच्यते, अप्राप्त-

प्रापणं विधिः न च तदा कृतद्वितमात्रस्याप्राप्ता संज्ञा तदन्तस्य त्वप्रा-  
प्तेति विध्यर्थत्वात्तदन्तस्यैव ग्रहणं, येषां तु पूर्वत्र प्रत्ययमात्रस्यापि नि-  
षेधस्तेषामर्थवद्ग्रहणानुवृत्तेरर्थवद्विशेषस्य तदन्तस्य ग्रहणं समासग्रहणमन-  
र्थकमर्थवत्त्वात्पूर्वणैव संज्ञासिद्धेरित्यत आह । 'अर्थवत्समुदायानामिति' ।  
कर्मणि षष्ठी । 'नियमो' व्यावृत्तिः । ननु सुराजा अतिराजेत्यादौ  
अन्तर्वर्तिन्यां विभक्तौ लुप्तायां समुदायस्य संज्ञा तामपेत्य सोऽस्त्यस्य  
हल्ङादिलोपे तस्यामवस्थायां नलोपार्थं या संज्ञा प्राप्नोति तस्याः प्रत्यय-  
लक्षणोनाप्रत्यय इति निषेधे प्राप्ते विध्यर्थमेतत्स्यात्, ज्ञापकात्सिद्धम्, 'न  
ङिःसुद्धो' रिति निषेधो ज्ञापयति न प्रत्ययलक्षणेन निषेध इति, अन्यथा  
उक्तेन न्यायेन हे राज्ञचित्यादौ नलोपापसङ्गात् । नैतदस्ति ज्ञापकम्  
हे सुराज्ञचित्यादौ यत्र समासग्रहणेन संज्ञा विहिता तत्र नलोपप्रसङ्गे  
निषेधः स्याद् एषं तर्ह्यत्राप्यप्रत्यय इत्यनुवर्त्तते तेन प्रत्ययान्ते समासे  
विध्यर्थत्वासंभवाच्चियमार्थमेव समासग्रहणम् । यद्वा ऽनुद्दिश्य प्रयोज-  
नविशेषं न कृतसंज्ञा प्रवर्तते तस्यां तु सत्यां यस्यामवस्थायां यत्कार्यं प्रा-  
प्नोति तस्यां तद्वति न प्रतिकार्यमावर्त्तनीया संज्ञेत्ययं पक्ष आश्रीयते  
अत्र च पक्षे सुब्रुत्यस्यार्थं नलोपार्थं च समाससंज्ञानन्तरमेव सकृतसंज्ञा  
प्रवर्त्तते न तु नलोपदशायामिति विध्यर्थत्वासंभवाच्चियमार्थमेव समास-  
ग्रहणं, तुल्यजातीयस्य च नियमेन व्यावृत्तिः, कश्च तुल्यजातीयो यस्या-  
र्थवत्समुदायस्य पूर्वा भागस्तावत्पदं यश्चैव हि सुबन्तानां समास  
राजपुरुष इति, यश्चैव हि तिङन्तानाम् । 'आख्यतमाख्यातेन क्रियासा-  
तत्ये' अश्नीतपिबता खादतमोदतेति, यश्च सुबन्तानां तिङन्तानां च  
जहि कर्मणा बहुलमाभीक्ष्ये जहिजोडः जहिशकट इति, यश्च सुब-  
न्तानां प्रातिपदिकानां च गतिकारकोपपदानामिति वस्त्रक्रीती निष्कक्री-  
तीति, सर्वत्रात्र पूर्वा भागस्तावत्पदम् । अतः स तुल्यजातीयो नियमेन  
व्यावर्त्यते, तेन बहुपठव इत्यत्र जसन्तस्य पुरस्ताद्बहुवि कृते नोत्तरत्र  
संघाते पूर्वा भागः पदमित्यसति नियमे ईषदसमाप्तिलक्षणेनार्थनार्थव-  
त्त्वात्सत्यां संज्ञायां पूर्वात्यवस्य जसः सुपो धात्विति लुकि कृते चित्स्व-

रापि भवं 'श्चितः सप्रकृतेर्बहुजकजर्यमिति' पटुशब्दोकारस्य भवति पूर्वोत्पत्तयः तु जघो ऽवस्थाने तस्यैव स्यात् । 'वाक्यस्यार्थवत् इति' । प्रत्येकं पदैरप्रतीतस्य संसर्गस्य वाक्येन प्रतीयमानत्वात् तस्यार्थवत्त्वं समुदायाच्च प्रत्ययस्याविधानाच्चास्त्यप्रत्यय इति निषेधः । न च नास्ति यस्मिन् प्रत्ययः सो ऽप्रत्यय इति बहुव्रीहिः शक्य आश्रयितुं, बहुपटव इत्यत्रापि निषेधप्रसङ्गात् ॥

“ह्रस्वो नपुंसके प्रातिपदिकस्य” ॥ सूत्रे नपुंसकशब्देन तद्वद्द्रव्यं विवक्षितं न लिङ्गमात्रमित्याह । 'नपुंसकलिङ्गे' इति । नपुंसकं लिङ्गमस्येति बहुव्रीहिः । 'यामणीरिति' । सत्सद्विषेय्यादिना कृप् । 'प्रातिपदिकस्येति किमिति' । नपुंसकलिङ्गं द्रव्यस्यैव धर्मां द्रव्यवाचित्वं च प्रातिपदिकस्यैव न सुबन्तस्य शक्तिसङ्ख्याप्राधान्यात्, न धातोस्तिङन्तस्य वाक्यस्य वा क्रियाप्रधानत्वात्, वर्णोत्त्वनर्थकाः, स्त्रीप्रत्ययानां तु विरुद्धेन नपुंसकेनायोग इति प्रश्नः । 'काण्डे कुट्टे इति' । अत्राप्रत्यय इति निषेधात् प्रातिपदिकत्वं नास्ति । ननु च एकादेशः पूर्वे प्रत्यन्तवद्वावात् प्रातिपदिकग्रहणेन एह्यतइति क्रियमाणेपि प्रातिपदिकग्रहणे ह्रस्वत्वं स्यादेवात आह । 'प्रातिपदिकग्रहणसामर्थ्यादिति' । कथं पुनः सामर्थ्यं यावता यत्रान्तवद्वावो नास्ति वाः वारी चपुष्णी इत्यादौ तद्व्यावर्त्यं स्यात् । अथ शक्तिसङ्ख्याप्राधानत्वात् तत्र नपुंसकेनायोगः काण्डे इत्यादावपि एवमेव न भविष्यति, नह्यन्तवद्वावेन प्रातिपदिकत्वे सत्यपि शक्तिसङ्ख्याप्राधान्यं हीयते । एवं मन्यते । असति प्रातिपदिकग्रहणे नपुंसकवृत्तेरनपुंसकवृत्तेश्च य एकादेशः स नपुंसकवृत्तिग्रहणेन एह्यते नपुंसकइति स्यात्प्रसङ्गः प्रातिपदिकग्रहणे तु मुख्यप्रातिपदिकग्रहणार्थत्वाद् अतिदिष्टप्रातिपदिकत्वस्य ह्रस्वस्याभाव इति, उत्तरार्थं च प्रातिपदिकग्रहणम् । इह वनाय वनाभ्यां वनार्थं वनेभ्य इति ह्रस्वो न भवति बहिरङ्गयोर्दीर्घत्वयोरसिद्धत्वात्, काण्डीभूतमित्यत्र पूर्वं नपुंसकत्वेपि ह्यन्तदशायाम् अव्ययत्वेनालिङ्गत्वाद् ह्रस्वाभावः ॥

“गोस्त्रियोरुपसर्जनस्य” ॥ “स्त्रीति प्रत्ययग्रहणमिति” । अत्र

हेतुमाह । 'स्वरितत्वादिति' । स्वरितेनाधिकार इत्यस्य यत्र स्वरि-  
तत्वं प्रतिज्ञायते तत्र तदधिकारो यावत् इत्ययमप्यर्थः, इह च स्त्रीग्रहणं  
स्वर्यते तेन स्त्रियामित्यधिकृत्य विहितानां टाबादीनां ग्रहणं भवति  
नार्थस्य नापि स्वरूपस्य, क्तिवादीनां तु ह्रस्वभावित्वाभावादग्रहणम् ।  
'उपसर्जनग्रहणं तयोर्विशेषणमिति' । प्रत्येकं सम्बन्धात् द्विवचनं न  
भवतीत्याह । 'गौरुपसर्जनस्येत्यादि' । स्त्रीप्रत्ययान्तस्येति पाठः ।  
पारिभाषिकं ह्यत्रोपसर्जनं दृश्यते न च स्त्रीप्रत्ययमात्रस्य पारिभाषिकोप-  
सर्जनत्वसम्भवः । 'ताभ्यामिति' । उपसर्जनेन गोशब्देन स्त्रीप्रत्ययान्तेन च  
यदि ताभ्यां तदन्तविधिर्न विज्ञायते तदा उपसर्जनस्य गोशब्दस्य  
स्त्रीप्रत्ययान्तस्य च प्रातिपदिकस्य ह्रस्व इत्यर्थः स्यात्ततश्च गोकुलं राज-  
कुमारीपुत्र इत्यापि स्यादिति भावः । इह तु कुमारीपुत्र इत्यत्र  
प्रातिपदिकत्वादेवाप्रसङ्गः । उपसर्जनस्त्रीप्रत्ययान्तस्येति पाठः । उप-  
सर्जनं यत् स्त्रीप्रत्ययान्तं तदन्तस्येत्यर्थः । यदि तु लौकिकेनोपसर्ज-  
नेन स्त्रीप्रत्ययमात्रं विशेष्य पश्चात्तेन प्रातिपदिकस्य तदन्तविधिर्विज्ञायत-  
उपसर्जनं यः स्त्रीप्रत्ययस्तदन्तस्य प्रातिपदिकस्येति ततो हरीतक्यः  
फलानीत्यापि स्यात् स्त्रीप्रत्ययार्थस्य फलं प्रत्युपसर्जनत्वात्तद्विज्ञान-  
त्वेन प्रातिपदिकत्वाच्च, अत एवमेवाश्रयणीयं स्त्रीप्रत्ययान्तं यच्छास्त्री-  
यमुपसर्जनं तदन्तस्य प्रातिपदिकस्येति । 'निष्कौशाम्बरिति' ।  
कौशाम्बीत्येकविभक्तीत्युपसर्जनं स्त्रीप्रत्ययान्तं तदन्तं समासप्राति-  
पदिकम् । अथेह कथं ह्रस्वत्वम् अतिराजकुमारिरिति यावता कुमार-  
शब्दान् ङीष्विहितो न तु राजकुमारशब्दात्, सत्यम् । अनुपसर्जने  
स्त्रीप्रत्यये तदादिनियमो नास्ति । अथ गोशब्देन स्त्रीप्रत्ययान्तेन च  
प्रातिपदिकस्य तदन्तविधौ सत्यपि गोकुलं राजकुमारीपुत्र इत्यत्र कस्माच्च  
भवति यावता 'येन विधिस्तदन्तस्ये' त्यत्र स्वरूपमित्यनुवर्तते ततश्च  
येन तदन्तविधिः तत्स्वरूपस्यापि ग्रहणेन भाव्यम्, एवं तर्हि गोशब्देन  
प्रातिपदिकस्य विशेषणसामर्थ्यात् केवलस्य न भवति, अन्यथा गोशब्द-  
स्यैवोपसर्जनस्य ह्रस्वं विदध्याद् 'येन विधिस्तदन्तस्ये' त्यत्र वा स्वरूपमिति

निवर्त्य, व्यपदेशिवद्भावो ऽपि प्रातिपदिके नास्ति राजकुमारीपुत्र इत्यत्र तु परिहारः शास्त्रीयमप्युपसर्जनं सति सम्भवे ऽन्वर्थमेवाप्रधानमुपसर्जनमिति प्रधानं चापेत्याप्रधानं भवति स्त्रीप्रत्ययान्तस्य च प्रातिपदिकत्वं समासमन्तरेणानुपपन्नं समासश्चावयवात्मको द्वयं चात्र संनिहितं प्रधानमप्रधानमिति तत्रैवं विज्ञास्यामो यत् स्त्रीप्रत्ययान्तं समासप्रातिपदिकं तदन्तर्भूतमेवापेक्ष्य स्त्रीप्रत्ययान्तस्याप्राधान्यमिति, इह तु तत्रानन्तर्भूतं पुत्रमपेत्याप्राधान्यमिति न भवति ह्रस्वः । 'ईयस इत्यादि' । इयसुचन्ताद्यः स्त्रीप्रत्ययो विहितस्तदन्तान्तस्येत्यर्थः । 'बहुश्रेयसीति' 'प्रशस्यस्य अः' डीप् बहूयः श्रेयस्योऽस्येति बहुव्रीहिः 'नद्यूतश्चेति कप् 'ईयसश्चे'ति प्रतिषेधः, पुंस्यपि सोर्हल्ङादिजोपः । बहुव्रीहेरिति किम् । अतिश्रेयसिः ॥

“लुक्लुङितलुकि” ॥ 'स्त्रीग्रहणमनुवर्तते इति' । न तु गोश्रवणं कुतः प्रत्ययादर्शनस्य लुक्संज्ञाविधानाद् गोशब्दस्याव्युत्पन्नत्वाद् व्युत्पत्तिपक्षेऽप्यस्वरितत्वात् । 'उपसर्जनस्य चेति' । अनुवर्तते इत्यपेक्षते, लौकिकं चात्रोपसर्जनं गृह्यते न शास्त्रीयं, पूर्वेषु ह्रस्वत्वे प्राप्त इति क्वचित्पठ्यते, तत्र क्व विदिति विशेषः । पूर्वसूत्रेण हि शास्त्रीयमुपसर्जनं गृहीतं तस्यावकाशो यत्र न तद्वितलुक् निष्कौशाम्भिरिति, अस्यावकाशो यत्र शास्त्रीयमुपसर्जनम् आमलकमिति, तद्वितलुक्च यथा पञ्चेन्द्र इति, अत्र हि समासार्थं नानाविभक्तिके पञ्चेन्द्राणीत्येकविभक्तिकमिति अस्त्युपसर्जनत्वं तत्रोभयप्रसङ्गे परत्वादयमेव लुग् ह्रस्वं बाधत इत्यर्थः । केचित्त्वस्मादेव गन्थात् पूर्वसूत्रे ऽपि लौकिकस्योपसर्जनस्य गृहणं मन्यन्ते तेषां हरीतक्यः फलानि इति लुब्धिष्ये ह्रस्वप्रसङ्ग इत्युक्तं, स्यादेवं लुपि युक्तवदिति शब्दार्थयोरप्यतिदेशः प्रकृत्यर्थस्य यल्लिङ्गं यश्च तदभिधायी प्रत्ययः तयोर्द्वयोरतिदेशस्तत्रोपदेशिकस्य ह्रस्वत्वआतिदेशिकस्य श्रवणं भविष्यतीति । यद्येवं युवतिरिव पुरुषः 'लुम् मनुष्ये' युवतिः, द्वौ ति शब्दौ श्रूयेयातां तस्मा 'ल्लुब्धोगाप्रख्याना'दिति लुपः प्रत्याख्यानेन चात्र परिहारो वाच्यः शास्त्रीयं वोपसर्जनं बाह्यं गन्धस्य च व्याख्यात एवार्थः । अभावरूपेण



लुका पौर्वापर्यासम्भवात् लुकीति सत्सप्तमीत्याह । 'लुकिं सतीति' । 'पञ्च-  
न्द्र इति' । तद्वितार्थ इति समासः, 'सास्य देवते' त्यणो 'द्विगोर्लुगनपत्य'-  
इति लुक्, इन्द्रवरुणेत्यादिना विहितस्य ङीषो ऽनेन लुक्, सचियोगविशि-  
ष्टानामन्यतराभावइत्यानुको निवृत्तिः । 'पञ्चशष्कुल इति' । 'तेन क्रीत'-  
मित्यार्हीयस्य ठको ऽध्वर्तुपूर्वेति लुक् । 'आमलकमिति' । 'नित्यं वृद्धशरा-  
दिभ्य' इति मयटः 'फले लुक्' वदरीकुवलीशब्दाभ्याम् 'अनुदात्तादेश्चे' ति  
अञ्, शष्कुल्यादयो गौरादिङीषन्ताः । 'अवन्तीत्यादि' । अवन्तिकुन्तिशब्दा-  
भ्यामपत्ये 'वृद्धेत्कोसलाजादाञ्ज्यङ्' कुरोः 'कुरुनादिभ्यो ण्यः' स्त्रिया-  
मवन्तीति लुक्, कुरुशब्दाद् 'ऊङुत' इत्यङ् । इतराभ्या 'मितो मनुष्यजाते'  
रिति ङीष् अत्रापत्यलक्षणा जातिः स्त्रीपत्ययान्तेन प्राधान्येनाभिधीयते ॥

“इदोण्याः” ॥ 'पञ्चगोणिरिति' । गोणीशब्दः परिमाणवचनः  
आवपनवचनश्च तत्राद्या 'त्माग्वतेष्टञ्' द्वितीयादार्हीयष्टक् तयोः  
पूर्ववत्लुक् । 'इदिति योगविभाग इति' । इहेदुहणमनर्थकं गोण्या  
इत्येवास्तु द्वस्य इत्येव लुक्स्तु वचनसामर्थ्यादननुवृत्तिः, तदेतदिदुहण-  
मेव लिङ्गं योगविभागस्य, यदि योगविभागः क्रियते सर्वत्रेत्वं प्राप्नोति  
तत्राह । 'स चेति' । यदि सर्वत्र स्याद् गोणीदुहणमनर्थकं स्यादिति  
भावः । ननु तद्वितलुकि लुगप्यक्त इत्वं चेति तयोर्विकल्पप्रसङ्गे नित्य-  
मित्वमेव यथा स्यादित्येवमर्थं गोणीदुहणं स्यात् तत्कथं ततो विशिष्ट-  
विषयत्वं योगविभागस्य । उच्यते, एक एव तावद्योगः सूत्रकारेण पठित-  
स्तत्सामर्थ्याद् विभागसंस्कारोऽप्यनुवर्तते, अविभक्तश्च योगो विशिष्टविषयः  
इदुहणसामर्थ्यात्क्रियमाणो विभागो विशिष्टविषय एव कल्प्यते । अत  
एवोच्यते योगविभागादिष्टसिद्धिरिति स पुनर्विशिष्टो विषयो व्याख्या-  
नादवसेयः, तपरकरणन्तत्कालार्थं दीर्घस्य दीर्घा मा भूद् वचनं तु लुग्न-  
स्वबाधनार्थं स्याद्, असति च तकारे प्राप्तप्रतिषिद्ध ईकार एव प्रतिप्रसूतः  
स्याद् न त्वपूर्वं इकारो विहितः स्याद् इति भाव्यमानत्वमेव न स्यात् ॥

“लुपि युक्तिवद्व्युक्तिवचने” ॥ अभिधेयवल्लिङ्गवचनयोः प्राप्तयोरय-  
मारम्भः । अभावरूपस्य लुपो लिङ्गमद्व्यातिदेशासम्भवादाह 'लुप्ति' ।

‘लुप्संज्ञेत्यादि’ । क वित्तु सप्रम्यन्तो लुप्शब्द उपादीयते तत्रापि प्रकृत्यर्थ-  
 एवाभिधातुमिष्टः सप्रम्युपादानन्तु सूत्रे पठितत्वाद्, यथा मताविति  
 मत्वर्थ उच्यत इति । ‘युक्तवदिति’ ‘निष्ठाप्रत्ययेनेत्यादि’ । अत्र हेतु-  
 माह । ‘स हीति’ । युनक्ति, सम्बध्नाति, यद्यपि प्रत्ययार्थोपि प्रकृत्यर्थ-  
 मात्मना युनक्ति तथापि न तस्येह ग्रहणमानर्थक्याद् नहि तस्यैव लिङ्ग-  
 सङ्ख्ये तस्यैव विधातव्ये । ‘अथ वेत्यादि’ । पूर्वं युजिर्योगइत्यस्य क्व  
 त्वन्तस्य षष्ठीसमासो दर्शित इदानीं तु तस्यैव धातोः क्तान्तस्य वति-  
 निर्देशो ऽसमासश्चेति प्रदर्श्यते । ‘युक्तः प्रकृत्यर्थ इति’ । अत्र हेतुः  
 ‘प्रत्ययार्थेन सम्बद्ध इति’ । अस्मिन्नपि पक्षे पूर्ववदेव प्रत्ययार्थस्याग्रहणं  
 सप्रम्यर्थे वतिरिति, ‘लुपीति’ । प्रतियोगिनि सप्रमीनिर्देशात् सप्रम्यर्थे  
 वर्तमानादिवार्थे वतिरित्यर्थः । व्यक्तिशब्द आविर्भावादिके ऽप्यर्थे वर्तते  
 वचनशब्दो ऽपि भीमसेनो भीम इतिवद् एकवचनादिशब्दानां एकदेश-  
 प्रयोगो ऽपि सम्भाव्येत तस्य च ग्रहणे पञ्चालानां निवास इति वाक्या-  
 वस्यायां षष्ठीदर्शनात्तस्या एवातिदेशः स्यात्, कुरुपञ्चाला इति  
 च द्वन्द्वे वाक्यावस्यायामतिदिष्टस्य वचनस्य लुकि समुदायाद् बहुवचनं  
 न स्यात् ततस्तत्सम्प्रत्ययो माभूदित्याह । ‘व्यक्तिवचने इति चेत्यादि’ ।  
 पूर्वाचार्यनिर्देशाश्रयणे कारणमाह । ‘तदीयमेवेत्यादि’ । कुत इत्यत  
 आह । ‘तथा चेत्यादि’ । नहि स्वकृतमेव स्वयं प्रत्यावष्टइति युक्तम्,  
 विषवृत्तो ऽपि संबध्यं स्वयं क्लृप्तमसाम्प्रतमिति न्यायादिति भावः ।  
 ‘पञ्चालाः क्षत्रिया इति’ । पञ्चालस्यापत्यानि बहूनि ‘जनपदश-  
 ब्दात् क्षत्रियादञ्’ ‘ते तद्राजाः’ तद्राजस्य बहुषु । ‘तेषां निवासो  
 जनपदइति’ । अस्य बह्यमाणेन पञ्चाला इत्यनेन सम्बन्धः ‘तस्य निवास’  
 इत्यणो ‘जनपदे लुप्’ । ‘कुर्व इत्यादि’ । कुरुवः क्षत्रिया इत्यादिकं तु  
 पूर्वानुसारेण गम्यमानत्वाच्चेत् कुरुशब्दादपत्ये ‘कुरुनादिभ्यो ण्यः’ मग-  
 धादिभ्यो ढृञ्मगधेन्यण् शेषं पूर्ववत् । ‘लुपीति किमिति’ । तद्वितो ऽनु-  
 वृत्तः साहचर्यादर्थमुपस्थापयिष्यतीति प्रश्नः । ‘लुकि माभूदिति’ । अन्यथा  
 तद्वितलुकीत्यनुवृत्तेस्तत्रैव स्यादिति भावः । ‘लवणः सूप इति’ ।

‘संसृष्टे’ ‘लवणाल्लुक’ । ‘व्यक्तिवचने इति किमिति’ । युक्तवदिति क्तान्तादुतिरेवाश्रयिष्यते षष्ठीनिर्देशो वा करिष्यतइति मन्यते । ‘शिरीषाणामदूरभवइत्यादि’ । अरीहणादिषु वराहादिषु कुमुदादिषु शिरीष-शब्दस्य पाठाद् बुद्ध्यादिसूत्रेण वृत्रादयो ऽस्माद्वृन्ति तेषां च विशेष-विहितत्वाल्लुका न भवितव्यं, सत्यम् । औत्सर्गिको ऽपि तत् इष्यतइति वक्ष्यति तस्य वरणादिदर्शनाल्लुप, असति व्यक्तिवचनग्रहणे शिरीषेषु यद्व-नस्यतित्वं तस्यापि ग्रामे ऽतिदेशः स्यात् ततश्च शात्वं प्राप्नोति, शात्व-विधौ विफली वनस्यतिरिति नाश्रीयते विशेषः । अत एव वृत्तवृत्ते-र्यत्वं भवत्येव । ‘शिरीषवणमिति’ । ननु च ग्रामे ऽपि वर्त्तमानो गुण-भूतं वनस्यतित्वमाहेति शात्वप्रसङ्गः, न चात्र किञ्चित्प्रधानाश्रयं कार्यमस्ति येन गुणः स्वकार्यं नारभेत, न च व्यक्तिवचनग्रहणस्य वैयर्थ्यं, असति हि तस्मिन्प्रकृत्यर्थगतस्य व्यतिरेकस्याप्यतिदेशात् षष्ठी प्रसज्येत, सति तु तस्मिन् सङ्ख्यामात्रातिदेशे व्यतिरेकसहितायाः सङ्ख्याया अनतिदेशाद् नायं दोषः, एवं तर्हि शात्वविधौ प्रधानवनस्यतिग्रहणाद् अत्र तदभावः । ‘हरीतक्यः फलानीति’ । हरीतकीशब्दाद् गौरादिङ्गीबन्ताद् अनुदात्तादे-श्चेत्यञो ‘हरीतक्यादिभ्यश्चेति’ लुप्, अत्र व्यक्तिरेव युक्तवद्ववति वचनं स्वभिधेयवदेव । ‘खलतिकं वनानीति’ । खलतिकशब्दे वरणादिः समासे उत्तरपदस्य बहुवचनस्य लुपो नियमार्थमेतद् लुबर्थस्य बहुत्वातिदेशः समासे यदि भवति उत्तरपदस्यैवेति मधुरापञ्चालाः, इह न भवति पञ्चालमधुरे इति बहुवचनस्येति वचनाद् । द्वित्वातिदेशः पूर्वपदस्या-ऽपि भवति गोदौ च ग्रामः मधुरा च गोदमधुरा इति ॥

“विशेषणानां चाजातिः” ॥ पूर्वं प्रकृत्यर्थगतयोर्लिङ्गसङ्ख्यायोर्लुबर्थे ऽतिदेशः कृतो न तु लुबन्ते शब्दइति तत्र वर्त्तमानानां<sup>१</sup> विशेषणानां सिद्ध-एव युक्तवद्भावो वचनं तु जातिप्रतिषेधार्थम् । अथ अधिकरणानां विध्यर्थे कस्माच्च भवति ब्रह्मदत्तस्य पञ्चाला इति, तत्पुरुषः समानाधिकरण-इत्यतः समानाधिकरणानुवृत्तेः । ‘गोदाविति’ । गोदौ द्वौ वरणादिः, या-

मजनपदशब्दौ जातिवाचिनौ ताभ्यां लुबर्थौ जातिरूपेणोच्यते । 'जात्यर्थस्य चेत्यादि' । जातिरूपस्य चार्थस्य न जातिवाचिनः शब्दस्येत्यर्थः । तेन किं सिद्धं भवतीत्याह । 'तेनेति' । द्वारग्रहणेनैतद्वर्णयति जातिप्रक्रान्तायां यद्विशेषणमुपनिपातितं तज्जातिमेव साक्षाद्विशिनाष्ट तद्द्वारेण तु लुबर्थो विशिष्टः प्रतीयते तत्र विशेषणविशेष्यभावं प्रति कामचार इति रमणीयादीनां जात्युपनिपाते युक्तवद्भावे न भवति लुबर्थोपनिपाते तु भवति, यद्येवं नार्थो ऽनेन लुपो ऽन्यत्राप्ययं प्रकारो दृष्टो यथा बदरी सूक्ष्मकण्टका मधुरावृत्त इति । मधुरादीनां बदर्युपनिपाते तल्लिङ्गसङ्ख्यायोगो वृत्तोपनिपाते वृत्तलिङ्गसङ्ख्यायोगो वृत्तस्य च नियतलिङ्गता एवं तर्हि यत्तत्रतत्रोच्यते गुणवचनानां हि शब्दानां नाश्रयतो लिङ्गवचनानि भवन्तीति तदनेन क्रियते, 'विशेषणानां' गुणवचनानामित्यर्थः । 'युक्तवद्भाक्त्ववचने' । आश्रयवलिङ्गसंख्ये इत्यर्थः । यदा तु जातिविशेषणं तदा नेति । पदसंस्कारपक्षे च वाचनिकमेतत् पदे हि पदान्तरनिरपेक्षे संस्क्रियमाणे लिङ्गसर्वनामनपुंसकं वस्त्वन्तरानपेक्षमेकत्वं च प्राप्तमिति शुक्लं पटा इति प्राप्ते भाविनो बहिरङ्गस्याश्रयस्य लिङ्गसंख्ये विधीयेते वाक्यसंस्कारे त्वयमनुवाद एवाश्रयविशेषनिष्ठत्वेन विशेषणानामपि तल्लिङ्गसंख्ययोरसिद्धत्वात् । 'मनुष्यलुपीति' । मनुष्यलक्षणे लुबर्थे विशेषणानां प्रतिषेधो लुबन्तस्य तु भवत्येव चञ्चाभिरूप इति, तृणपुष्पश्चञ्चा तत्सदृशो मनुष्यश्चञ्चा 'संज्ञाया' मिति कन् 'लुम्मनुष्ये' इति लुप् चर्मविकारविशेषो वर्द्धिका ॥

“तदशिष्यं संज्ञाप्रमाणत्वात्” ॥ 'संज्ञाप्रमाणत्वादिति' । प्रमाणानां हि प्रमाणत्वं प्रतिपादकत्वं स्वार्थप्रत्यायनलक्षणमेतच्च सर्वेषामेव शब्दानामस्ति न संज्ञाशब्दानामेव, उच्यते चेदं तत्र विशेषो विज्ञायत इत्याह । 'संज्ञाशब्दा हीत्यादि' । ये संज्ञाशब्दास्ते नानालिङ्गसंख्या अपि स्वाभिधेयगतलिङ्गसंख्यापेतया भिन्नलिङ्गसंख्या अपि प्रमाणं स्वार्थस्य प्रतिपादका इत्यर्थः । भवतु संज्ञाशब्दानामेवंविधं प्रमाणत्वं किमायातं यौगिकानां पञ्चालादिशब्दानामित्यत आह । 'पञ्चाला वरणा इत्यादि' ।

तदनेन पक्षधर्मत्वं हेतोर्हत्वं पूर्वं तु दृष्टान्तगतो हेतुर्वाख्यातः । दृष्टान्तमाह । 'यथेति' । युक्तप्रज्ञात्रमारभमाणो ऽपि नात्र कश्चिद्व्ययं करोति तदवश्यमयं शब्दस्वभाव एवावश्यणीयः कश्चिद्वि शब्दः स्वभावात् समुदायसंख्यामभिधत्ते कश्चिदवयवसंख्यां यथा खनं वृत्ता इति, एवं लिङ्गं पि द्रष्टव्यम् ॥

“लुब्धोगाप्रख्यानात्” ॥ 'किं कारणमिति' । निमित्तकारणहेतुषु सर्वोपां प्रायदर्शनमिति प्रथमा द्वितीया वा, तथा च योगाप्रख्यानादित्युत्तरोपपत्तिः योगो जनपदादेः सञ्चयादिभिः सम्बन्धस्तस्याप्रख्यानादनुपलब्ध्यैरित्यर्थः, तदाह । 'नहीति' । एतदेव विवृणोति । 'नैतदिति' । 'संज्ञा एता इति' । यद्यपि संज्ञाशब्दा अपि पङ्कजादयो ऽपेक्षितप्रवृत्तिनिमित्ताः सन्ति तथापीह प्रकरणादनपेक्षितप्रवृत्तिनिमित्ता अपीति बोद्धव्यम् । अत एवाह । 'तस्मादत्रेत्यादि' । ननु योगाप्रख्यानेऽपि तद्विषय उपपद्यते तद्यथा 'कम्बलाच्च संज्ञायां' कम्बल्यमूर्णोपलशतमिति, सत्यं यत्र रूपे विशेषोस्ति, ननु च संज्ञाप्रमाणत्वादिति पञ्चालादिशब्दानामयौगिकत्वमुपपादितमित्यर्थोल्लुब्धपि प्रत्याख्यात एव किमनेन क्रियते । उच्यते । संज्ञाप्रमाणत्वादित्यनेन दृष्टान्तगतो हेतुः शब्देनोक्तस्तस्यैव त्वर्थात् पञ्चालादिगतत्वेन प्रतीयमानस्यासिद्धिमाशङ्क्य योगाप्रख्यानादिति यौगिकत्वमपाकुर्वन् हेतुमेव समर्थयते ॥

“योगप्रमाणे च तदभावे दर्शनं स्यात्” ॥ 'पञ्चालादय इत्यादि' । पूर्वयोगस्याप्रतिभास उक्तो यस्तु तमपजानीते तं प्रत्यनेनानिष्टमापद्यतइति दर्शयति । 'योगप्रमाणे हीति' । हि शब्दे हेत्वर्थे प्रयुज्जानः सूत्रे च शब्दे हेतौ प्रयुक्त इति दर्शयति, एतदेव व्याचष्टे । 'यदीति' । 'अदर्शनमयोगः स्यादिति' । दर्शनं ज्ञानंतच्च प्रयोगस्योच्चारणस्य फलम् अतः फलाभावेन हेत्वभावो विवक्षित इत्याचष्टे, योगनिमित्तको हि योगाभावेन प्रदर्शनं युज्यते यथा दण्डीशब्द इति भावः । ननु भूतपूर्वमपि निमित्तं भवति ततश्च सम्प्रति वरणादियोगाभावेऽपि भूतपूर्वः स एव निमित्तं भविष्यति, नैतदेवम्, भूतपूर्वनिमित्तो हि व्यपदेशो गौणः स्याद् न चायं

गौणः पदान्तरस्य प्रयोगमन्तरेणाऽपि प्रतीयमानत्वात् । किञ्च यौगिकत्वे पुरुषान्तरसम्बन्धनिबन्धनोऽपि व्यपदेशः कस्माच्च प्रवर्तते विपर्ययो वा कस्माच्च भवति देशसम्बन्धाद्वाजसु पञ्चालशब्द इत्यतोऽर्तादिशब्दवदनेकार्थ एवायं पञ्चालादिशब्दः ॥

“प्रधानप्रत्ययार्थवचनमर्थस्यान्यप्रमाणत्वात्” ॥ ‘अर्थवचनमिति’ । कर्मणि षष्ठाः समासः । ननु च प्रधानप्रत्यययोः कर्त्रोर्निर्देशादुभयप्राप्ताद्विन्यनेनात्र षष्ठी ततश्च ‘कर्मणि चे’ति निषेधः प्राप्नोति । नैव दोषः । प्रधानप्रत्यययोरत्र करणत्वं त्रिवर्तितं कस्तर्हि कर्ता पुरुषस्समुदायो वा प्रधानोपसर्जनयोः प्रकृतिप्रत्यययोश्च, एतदुक्तं भवति प्रधानप्रत्ययाभ्यां करणाभ्यां पुरुषेण समुदायेन वा यदर्थस्य वचनशब्देन सह ‘कर्तृकरणे कृता बहुलम्’ ‘कृद्वहणे गतिकारकपूर्वस्या ऽपि ग्रहण’मिति समासः । ननु च प्रत्ययो ऽपि प्रकृत्यपेक्षया प्रधानं कस्माद्वेदेनोपादीयते; उच्यते । यदा प्रकृतिः प्रत्ययार्थं प्रति विशेषणतया स्वार्थमभिधत्ते इति सिद्धं भवति तदा प्रत्ययस्य प्राधान्यं तदेवेदानीं परिभाष्यत इति पूर्वाचार्यैस्तावत्प्रत्ययो भेदेन निर्दिष्टः, प्रधानोपसर्जने प्रकृतिप्रत्ययाविति ततश्च तल्लक्षणनिराकरणे प्रत्ययो ऽपि भेदेनोपादेयः । ‘अशक्यत्वादिति’ । अशक्यत्वमनन्तप्रकारत्वात् बहुव्रीहाद्यन्यपदार्थ उच्यते; प्रत्यययोधमिति समाहारः क्व चित्प्रधानयोरेव सहाभिधानं प्रत्यययोधाविति स्वार्थिकेषु च प्रकृतिप्रत्ययौ प्रकृत्यर्थे सह ब्रूतः । ‘शुक्तर इति’ । तथा आख्यातेषु क्रियाप्रधानमाख्यातमिति तथा ‘कर्त्तरि कृत्’ कर्त्तरि तृतीया तत्र कृत्सु शक्तिपदं द्वयं प्रधानमुच्यते इति क्रियाभेदे शक्यन्तराविर्भावः । पाचकं पश्येति विभक्तिषु शक्तिप्राधान्यमित्याद्यनन्तप्रकारमर्थाभिधानमशक्यं परिभाषितुमिति । लोकेत एवार्थावगतेः कथमेतदित्याह । ‘यैरपीत्यादि’ ॥

‘कालोपसर्जने च तुल्यम्’ ॥ ‘अर्थस्यान्यप्रमाणत्वादिति’ । कथं पुनरयमत्र हेतुर्लभ्यत इत्याह । ‘तुल्यशब्दो हेत्वनुकर्षणार्थ इति’ । कथमेतदित्याह । ‘अशिष्यविशेषणं चैतदिति’ । चशब्दो हेतौ । ‘अन्याय्या

दिति' । रात्रेश्चतुर्दश विभक्तायाः पश्चिमे यामे न्यायं स्वापादुत्थानं शा-  
स्त्रीयत्वात् प्रथमे यामे गते च संवेशनं शयनम् अत्र लक्षणे रात्रिर्मध्ययाम-  
द्वयं नाद्यतनं द्वितीये तु तदपि । 'उभयतोर्द्वारात्रिमिति' । बहुव्रीहिः, कृत्वा  
दिवस आगामिन्या रात्रेः पूर्वोर्द्वेनातीतायाः पश्चिमार्द्वेन च युक्त इत्यर्थः ।  
'यद्वेवमिति' । यद्वर्धमान्यप्रमाणत्वादित्ययमेवात्रापि हेतुरित्यर्थः ।  
'पूर्वसूत्रएवेति' । एवं हि तुल्यमिति न वक्तव्यं भवतीति भावः ॥

“जात्याख्यायामेकस्मिन्बहुवचनमन्यतरस्याम्” ॥ जात्याख्याया-  
मिति विषयसंप्रप्ती एवमेकस्मिन्वित्यपि व्यधिकरणे चैते सप्तम्यौ । जाति-  
र्नामेत्यादिना सूत्रारम्भस्य कारणमाह । 'एकोर्थे इति' । यद्यपि वैशे-  
षिकपरिभाषिता संख्या जातेर्न विद्यते तस्या द्रव्यधर्मत्वात् तथापि भे-  
दगणनरूपा संख्या विद्यतएव । यथोक्तम् ॥

दिष्टिप्रस्यसुवर्णादि मूर्त्तभेदाय कल्पते ॥

क्रिया भेदाय कालस्तु संख्या सर्वस्य भेदिका ॥

इति । वैशेषिकाश्च व्यवहरन्ति पञ्च कर्माणि चतुर्विंशतिर्गुणा  
इति । 'जातेराख्येति' । आख्यानमाख्या प्रत्ययनम् एकस्मिन्नर्थे इति जा-  
त्याख्ये बहुवचनशब्दोऽयमन्वर्थो न पारिभाषिकः, उक्तिवचनं बहूनां वचनं  
बहुवचनं ततश्चायमर्थः एकस्मिन्नर्थे बहूनामुक्तिर्भवतीति सामर्थ्यादुत्पत्त्यर्थो  
गम्यते बहूनामिवोक्तिर्यदि च जात्यर्थो बहुवद्ववतीति बहूनामिवोक्तिर्भव-  
तीति सामर्थ्यात् स एवार्थः संपद्यतइत्याह । 'जात्यर्थो बहुवद्ववतीति' ।  
तेन किं सिद्धं भवतीत्याह । 'तिनेति' । यदि तु जातिशब्दाद्बहुवचनं जा-  
त्यादि विधीयेत ततो विशेषणैः संप्रदादिभ्यो न स्यात् तेषामजातिश-  
ब्दत्वादिति भावः । 'देवदत्त इति' । यद्यपि जातिपदार्थेवादिपदे ह्यत्रा-  
प्यवस्थाभेदानुगता जातिः शब्दवाच्या तथापीह सामर्थ्याद्विचित्रिण्डसम-  
वेता जातिराश्रीयतइत्यनतिदेशः । 'काश्यप इति' । कश्यपशब्दाद्विदा-  
द्यश्च तत इवार्थे संज्ञायां कन् 'लुम्पनुष्ये' । 'भवत्यर्थं जातिशब्द इति' ।  
गुणभूताया गोत्रजातेरभिधानात् । 'न त्वनेन जातिराख्यायतइति' ।  
प्राधान्येनेति भावः । असत्याख्यायहणे जातौ वर्त्तमानादित्यर्थः स्यात् तत्र

यथा व्यक्तिपर्यन्ताभिधाने गवादिभ्योपि भवति एवमत्रापि स्यात् । सति तु तस्मिँस्तत्सामर्थ्याज्जातिप्राधान्ये भवति । 'ब्रीहियवाविति' । ननु च यथा काशिकोसलीया इति जनपदलक्षणो वुञ् न भवति तथा बहुवद्वात्रो ऽत्र न भविष्यति । विषम उपन्यासः । जनपदवाचिनो वुञ् विधीयते न च जनपदरूपः समुदायोवयवाभ्यामारभ्यते ऽतो यत्स्वतन्त्रं प्रातिपदिकं न तज्जनपदवाचि यज्जनपदवाचि न तत्स्वतन्त्रं प्रातिपदिकमिति कुतो वुञ् प्रसङ्गः । अयं तु जातिप्रत्यायने विधिर्न जातिशब्दादिति स्यादेव प्रसङ्गः । 'संख्याप्रयोग इति' । एकस्यैव बहुत्वातिदेशे क्रियमाणेकशब्द-प्रयोगे ऽपि स्यादिति भावः । आरभ्यमाणेष्वेतस्मिन् गोत्वं ब्रीहित्वमि-त्यादि निष्कृष्य जात्यभिधानेनैवायं विधिरिष्यते व्यक्तिपर्यन्ते त्वभिधाने जातिव्यक्त्यास्तादात्म्यं सम्बन्ध इति जातिरूपेण व्यक्तीनामभिधाने एकव-चनं सिद्धं व्यक्त्यात्मना तु जातेरभिधाने बहुवचनमिति नार्थो ऽनेन ॥

“अस्मदो द्योश्च” ॥ अस्मद इत्यभिधेयसम्बन्धेन ब्रूहीत्याह । 'अस्मदो योर्थ इति' । पञ्चम्यां तु तत्र वर्त्तमानस्य तिङन्तस्य न स्यादिति भावः । 'एकत्वे द्वित्वे चेति' । ननु चास्मच्छब्दः प्रत्यगात्मनि वर्त्तते स चैकस्तस्य कथं द्वित्वयोगः, एकत्वमपि तस्यायुक्तं विशेषणमव्यभिचारात् । उच्यते । यदा ऽन्यत्रात्मत्वमध्यारोप्यते ऽयं मे द्वितीय आत्मेति यदा वा 'त्यदादीनि सर्वानित्य' मिति एकशेषः क्रियते तदा सम्भवत्यनेकार्थ-त्वम् । अथ यत्रैवास्मच्छब्दे बहुवचनान्तः प्रयुज्यते तत्र कथं द्वित्वैकत्वविशे-षावसायः, प्रकरणादाराच्छब्दस्यैव दूरान्तिकयोः । 'अहमिति' । 'हे प्रथम-योरम्' 'त्वाहौ सौ' । 'वयमिति' । 'मपर्यन्तस्य' 'यूयवयौ जसि' 'शेषे लोपः' । 'आवामिति' । 'युवावौ द्विवचने' प्रथमायाश्च द्विवचन-इत्यात्वम् । 'सविशेषणस्येति' । त्वं राजा वयमप्युपासितगुरुप्रज्ञाभि-मानोन्नता इत्यत्रोन्नतत्वमेव विधीयते न च विधेयार्था विशेषणमिति अति-देशो भवत्येव । 'युष्मदीति' । भाष्यवार्तिकयोरपठितमपि शिष्टप्रयोग-दर्शनात्पठितम् ॥

“फल्गुनीप्रोष्ठपदानां च नचत्रे” ॥ 'चकार इत्यादि' । के चिदा-



दुः, ज्योतिषामाश्रयस्थिकी नतत्रता चन्द्रयोगे सति भवति अन्यदा तु ज्योतिषमेव चन्द्रयोगश्च द्वयोः समुदितयोरिति द्वयोरेव बहुवचने सिद्धे चकारेण द्वयोरित्यनुकर्षवाचायां ज्ञापयति नतत्रग्रहणं ज्योतिष उपलक्षणमिति, उपलक्षितज्योतिषमेकैकस्याप्यस्तीति एकनिवृत्त्यर्थं द्वयोरित्यनुकर्षणीयमिति । तत्रोच्यते । सत्यप्येकैकस्य ज्योतिषे न तत्र फल्गुनीशब्दो वर्तते एवं प्रोष्ठपदादिशब्द, उद्भूतावयवभेदः समुदाय एव ताभ्यामुच्यते, अत एव 'कृन्दसि पुनर्वस्वोरेकवचनं' 'विशाखयोश्च' इति सूत्रारम्भः नतत्रशब्दश्च निघण्टुषु तारकापर्याय एव पठितः, वेदे ऽपि 'नतत्रेभिः पितरो द्यामपंशन्' त्वं नतत्राणां मेध्यसि चित्रं, नतत्रमुदगात्पूरस्तादित्यादौ ज्योतिर्मात्रवचन एव नतत्रशब्दः, 'नतत्रेण युक्तः काल' इत्यत्र वृत्तिकारो वदति कथं पुनर्नतत्रेण पुष्यादिना कालो युज्यतइति तदप्यनुपपन्नमावस्थिके नतत्ररूपे पुष्यादिभिर्योगस्य कादाचित्कत्वात्, तिष्यपुनर्वस्वोरित्यत्र च उदितौ तिष्यपुनर्वसू दृश्येते इत्थं चन्द्रयोगेऽप्युदाहरिष्यते प्रत्युदाहरणे च ज्योतिःस्वभावमेवायं दर्शयति तिष्यपुनर्वसवो माणवका इति, तस्मादायं वृत्तिकारस्य पक्ष आवस्थिकी नतत्रतेति । ज्योतिर्मात्रवचन एवायं चकारेण द्वयोरित्यस्यानुकर्षणमपि उद्भूतावयवभेदः समुदायो ऽभिधीयते न त्वेकैकं ज्योतिरिति प्रदर्शनार्थं, प्रोष्ठपदानामिति सप्रम्यर्थं षष्ठी नतत्रइति वा षष्ठ्यर्थं सप्तमीत्याह । 'फल्गुन्योर्द्वयोरित्यादि' 'नतत्रयोरिति' । प्रत्येकमभिसम्बध्यते सूत्रे तु व्यत्ययेनैकवचनम् । अत्राप्यर्थस्य बहुत्वातिदेश इति विशेषणस्यापि भवति । 'पूर्वं फल्गुन्याविति' । फल्गुनीभ्यां फल्गुनीभिर्वा युक्तः काल इति अण् 'लुग्विशेषे' 'लुपि युक्तवद्वृत्तिवचने' । 'फल्गुन्यो माणविके इति' । फल्गुन्योर्जाते 'फल्गुन्यषाठाभ्यां ठानौ वक्तव्या' विति टिड्ठाणञिति ङीप् ॥

“कृन्दसि पुनर्वस्वोरेकवचनम्” ॥ ‘द्वयोर्द्विवचने प्राप्तइति’ ।

पूर्वसूत्रे चानुक्तस्य द्वयोरित्यस्येहाननुवृत्तावपि पुनर्वसुशब्देनोद्भूतावयवभेदस्य ज्योतिर्द्वयस्य समुदायस्याभिधानाद् द्वयोरेवायं विधिरिति दर्शयति ॥

“विशाखयोश्च” ॥ किमर्थो योगविभागः, इह चकारेण छन्दसी-  
त्यनुवर्तयिष्यामीति तेनोत्तरत्र छन्दसीति नानुवर्तते ।

“तिष्ठपुनर्वस्वोर्नतत्रद्वन्द्वे बहुवचस्य द्विवचनं नित्यम्” ॥ तिष्ठ-  
पुनर्वस्वोरित्यनेनैव सूत्रेण द्विवचनापेक्षया सप्तमीद्विवचनं नतत्रद्वन्द्व-  
इति सत्सप्तमी, नतत्रद्वन्द्वे सति तिष्ठपुनर्वस्वोर्नतत्रद्वन्द्वेयोरिवोक्ति-  
र्भवतीति द्वन्द्वपेक्षया षष्ठीद्विवचनं वा । ‘तेषां द्वन्द्वइति’ ।  
अत्र तच्छब्दाद् द्विवचनं न भवति वाक्यस्य प्रस्तुतत्वादद्वन्द्व-  
र्थवृत्तित्वाद्, अत्र पारिभाषिकयोर्द्विवचनबहुवचनयोर्ग्रहणे बहुवच-  
नस्य द्विवचनमादेशः स्यात् तत्र जसादेशे प्रथमाद्विवचने ‘जसि चे’ ति  
गुणः स्यात् विशेषणानां च न स्यादिति मत्वाह । ‘बहुवचनस्य  
प्रसङ्गइति’ । बहूनामर्थानामुक्तिप्रसङ्ग इत्यर्थः । ‘द्विवचनं भवति’ । द्वयो-  
रिवोक्तिर्भवतीत्यर्थः । ‘तिष्ठपुनर्वस्वो माणवका इति’ । तिष्ठपुनर्वसु-  
शब्दाभ्यां नतत्राणो लुपि जातार्थे सन्धिवेलादिसूत्रेणाण तस्य अविष्टा  
फलानुनुराधेत्यादिना लुक्, नात्र द्वन्द्वो नतत्रे वर्तते किं तर्हि माणवकेषु  
तत्रापि न गौणो योगपरम्परया वृत्तेः । ‘पर्यायाणामपीति’ । पुनर्नतत्र-  
ग्रहणसामर्थ्यादर्थस्यैवायमनपेक्षितोपातशब्दस्यातिदेशो भवति तेन पर्या-  
याणामपि ग्रहणं सिद्ध्यति । ‘द्वन्द्वइति किमिति’ । तिष्ठश्च पुनर्वसू  
चेति वाक्ये समासेष्यत्तरपदार्थप्रधाने बहुत्वं न सम्भवति तादृशः समा-  
सश्च न सुलभः बहुव्रीहिश्च न सम्भवति व्यधिकरणत्वात् ‘सङ्ख्यापूर्व्या  
द्विगु’ रण्यपूर्वा ऽव्ययपूर्वा ऽव्ययीभावश्चासम्भाव्य एवेति द्वन्द्व एव भवि-  
ष्यतीति मन्यते । ‘यन्तिष्ठ इत्यादि’ । अवयवेन विशदउद्भूता-  
वयवभेदः समुदायः समासार्थः । ननु मुग्धाः पुरुषास्तदाह । ‘तिष्ठ्यादय  
एवेति’ । क्व चित्तु इमे तिष्ठपुनर्वस्वो मुग्धा इति पठ्यते, तत्रापि वैकृत्य-  
वचनान्मुहेः कर्तरि क्तः, अविविक्ता इत्यर्थः । अतएव मुह्यन्तीति यथा,  
‘नतत्रसमासएवायमिति’ । समुदायसमुदायिनोरभेदादिति भावः । ‘सर्वो  
द्वन्द्व इति’ । ननु च एकवद्भावप्रकरणे प्राण्यङ्गादीनां समाहार एव द्वन्द्वो  
दधिपयश्चादीनामितरेतरयोग एवेति नियम आश्रितः, ततश्च तस्मिन्

प्रकरणे अनुपात्तानां 'चार्ये द्वन्द्व' इत्येव समाहारेतरयोः योगयोर्द्वन्द्वसिद्धिः किं ज्ञापकोपन्यासेन । सत्यं, विपरीतोपि नियमः सूत्रे सम्भाव्येत प्राण्यङ्गादीनामेव समाहार इति तस्मादुक्तवचनग्रहणेन प्राण्यङ्गादीनां नियम्यत्वं ज्ञाप्यते वृत्तादिविभाषाप्रयोजनं तत्रैव वक्ष्यामः ॥

“सरूपाणामेक शेष एकविभक्तौ” ॥ समानं रूपं येषामिति सरूपा इति ज्योतिर्जनपदेत्यादिना समानस्य सभावः सह रूपेण वर्तन्त इति सरूपा इति तु न भवति, व्यभिचाराभावात् । रूपशब्दश्चेह श्रौत्र-शास्त्रे शब्दसम्बन्धिनि स्वरूपे वर्तते न चतुर्थ्याह्ये शुक्लादौ, शब्दानुशासन-प्रस्तावानदाह । 'सरूपाणां शब्दानामिति' । निर्धारणे चैषा षष्ठी समु-दायापेक्षया वा । अत्र पञ्च पदाः सम्भवन्ति । समानपर्याय एकशब्द 'स्ते-नैकदिशि' तिवत्समानत्वं च भेदाधिष्ठानमिति पृथक् सर्व्वभ्यः समानायां विभक्तौ परत एकः शिष्यत इति प्रथमः । द्वन्द्व इति वर्तते तत्र विरूपेषु सा-वकाशमपि द्वन्द्वमेकशेषो न बाधते निमित्तत्वात् सरूपाणां द्वन्द्वे कृते समा-सादेकस्यां विभक्तौ परत इति द्वितीयः । अत्र पदे सङ्ख्यावाच्येकशब्दः । द्वस्वो नपुंसकइत्यतः प्रातिपदिकव्येति वर्तते एकविभक्ताविति साङ्ख्योप-लक्षणम् । एकविभक्तौ यानि सरूपाणि दृष्टानि तेषां प्रातिपदिकानामेवा-नैमित्तिक एकशेष इति तृतीयः । विभक्तिशब्दः कारकशक्तिवचनः, विभज्यते ऽनया प्रातिपदिकार्थ इति कृत्वा, एकस्मिन्कारके विवर्तिते यानि सरूपाणि तेषामेकशेषः, कारकं च विवर्तितं स्वनिमित्तां विभक्तिं प्रसूतइति पृथग् विभक्त्यन्तानामेकशेष इति चतुर्थः । सरूपसमुदायादेकस्यां विभक्तौ परत इति पञ्चमः । तत्राद्ये पदे वृत्स् वृत्स् वृत्स् इति स्थिते पूर्वयोर्निवृत्तौ स् स् वृत्स् इति स्थिते मध्यसम्बन्धिनः सोऽहं इत्यादिलोपे तदितरयोः श्रवणप्रसङ्गः, एवमाद्यन्तयोरपि निवृत्तौ द्रष्टव्य, परयोर्द्वयोर्निवृत्तावपि शिष्यमाणसम्बन्धिने लोपासिद्धिरेव, गोदौ वरणादित्यादौ च पृथग् द्विवचनयोः परत एकशेषे तयोः श्रवणप्रसङ्गः, यत्र हि प्रत्ययनिमित्ता प्रक-

तिनिवृत्तिस्तत्र केवलस्यापि प्रत्ययस्य प्रयोगो भवत्येव यथा इयानिति, द्वितीये तु । अश्व अश्व औ इति स्थिते विभक्त्यपेक्षाक्ते<sup>१</sup>षात्पूर्वमन्तरङ्गत्वात्समासान्तोदात्तत्वे कृते यदि पूर्वशेषः सर्वानुदात्तं पदं स्यात् परशेषे तु अश्वशब्दान्तोदात्तः स्यात्, इह च अक् च अक् च अक् च अक्चो अन्तरङ्गत्वादृक्पूर्वधूरिति समासान्ते कृते विभक्तेरकारेण व्यवधानाच्चेकशेषः स्यात्समासान्तो हि समासग्रहणेन गृह्यमाणस्तमेव न व्यवदध्यात् सरूपं तु व्यवदधान्येव, एकग्रहणं वानर्थकं नहि द्वन्द्वानुगपदनेका विभक्तिः सम्भवति, यदि पुनरेकविभक्त्यावित्येतदकृत्वा द्वन्द्वक्रियानन्तरमेवैकशेष इत्युच्येत एवमपि पादौ पादा इत्यादौ द्विवचनबहुवचने न स्यातां प्राण्यङ्गादीनां समाहार एव द्वन्द्व इति नियमात् । तृतीये तु पक्षे जननीवचनो यो मातृशब्दो यश्च माङ् मानइत्यस्मात्तृवि धान्यमातृवचनः तयोरपि माता मातृभ्याम् इति क्व विद्विभक्तौ सरूपत्वात्सर्वत्रैकशेषप्रसङ्गः, तथा हरितशब्दाद्वर्णादनुदात्तादिति डीव्रकारयोर्यो हरिणीशब्दः सम्पद्यते यश्च हरिणशब्दाज्जातिलक्षणे डीषि तयोर्न स्यात् व्यन्तयोः सारूप्येपि प्रातिपदिकावस्थायामसारूप्यात्, चतुर्थे तु निवर्त्तमानः शब्दो यद्यपि सह विभक्त्या निवर्त्तते शिष्यमाणस्य त्वेकवचनश्रवणप्रसङ्गः, अतः पञ्चमं पक्षमाश्रित्याह । ‘सरूपाणां शब्दानामेकविभक्तौ परत इति’ । सरूपसमुदायादेकस्यां विभक्तौ परत इत्यर्थः । ननु व्याप्रातिपदिकादित्येकवचनान्तानां द्वन्द्वस्तत्र चैकत्वं विवक्षितं तत्कयं प्रातिपदिकसमुदायाद्विभक्तिरस्तु प्रत्येकं प्रातिपदिकत्वं समुदायोपि त्वर्थवत्त्वात्प्रातिपदिकं, कः पुनः समुदायस्यार्थः परस्परसम्बन्धः, एकैकेन विशकलितोर्थ उच्यते समुदायेन तु सम्बन्धः तुल्यजातीयस्य चार्थवत्समुदायस्य समासग्रहणेन निवृत्तिः कश्च तुल्यजातीयः यत्र पूर्वा भागः पदं न चात्रैवमिति समुदायाद्विभक्तिरविरुद्धा सा त्वनुद्धृतावयवभेदत्वाद् द्विवचनं बहुवचनं वा न त्वेकवचनं नावौ जनावौ कर्तारवित्यादावच्परत्वादावादित्यपि कृतेषु विरूपाणामपि

समानार्थत्वाद्वैकशेषः, शेषशब्देऽयं नागाजे अनन्ते अप्रधाने उपयुक्तादन्यत्र च न वर्तते किं तर्हि निवृत्तिपदस्यानवत्याह । 'एकः शिष्यते इतरे निवर्तन्ते इति' । नन्वस्मिन् पक्षे एकवचनमनर्थकं नहि समुदायाद्गुणपदनेका विभक्तिः सम्भवति, उच्यते । असत्येकवचने पृथक् सर्वेभ्यो विभक्तौ परत इति प्रथमोपि पक्षः सम्भाव्येत, अतो यत्र पक्षैकैव विभक्तिः सङ्ख्यायां सम्भवति स एवैकवचनादाश्रीयते । अथ वा चतुर्थे पक्षे अन्यः, कथं तर्हि विभक्तौ परत इति नहि कारकशक्त्या शब्दानां पौर्वापर्यं भवति, उच्यते, इष्टवाची परशब्दः एकस्यां विभक्ताविष्टायां एकस्मिन्कारके विवक्षित इति यावत् । ननु चेत्तं शिष्यमाणस्यैकवचनश्रवणप्रसङ्ग इति न वेदानो निवर्तमानसङ्ख्यावेशादुपजायमाने द्वित्वबहुत्वे द्विवचनबहुवचने उपजनयितुमुत्सहेते प्रत्ययान्तत्वेनाप्रातिपदिकत्वात्, नैव दोषः, सहविवक्षाशमेकशेषः का पुनः सहविवक्षा, उक्तमत्र

अनुद्भूतेव भेदानामेका प्रख्यापजायते ।

यदा सहविवक्षां तामाहुर्द्वैकशेषयोः ॥

इति । अयमर्थः । यदा बहुवचोऽयं एकस्यां बुद्धौ उपाकृता यथा पुरोवस्थितस्य हस्तस्य पञ्चाङ्गुलयः ते वैकस्मिन्गुणे क्रियायां वा तथैव विनियुज्यन्ते शोभना इति वा दृश्यन्त इति वा, तदा सहविवक्षा, तथाहि । आत्मनो या बुद्धिस्तां परत्र संक्रमयितुं प्रयोक्ता शब्दः प्रयुज्यत इति । यदि चावयवाः पृथक् पृथगवधारिताः स्युः यथा वातायनगतेन क्रमेण गच्छन्तः ततो भिन्नैरेव शब्दैः प्रत्येकं पर्यवसायिभिरैकवचनान्तरभिधीयेरन् समुदायाकारा त्वनुस्यूतावयवभेदेका बुद्धिस्तां परत्र संक्रमयितुमिच्छता तदनु रूपं शब्दः प्रयोक्तव्यः, न च तादृशस्य समुदायस्यासाधारणः कश्चिच्छब्देऽस्तीत्यवयवशब्दैरेवासौ प्रतिपाद्यः, उपपन्नते चावयवशब्दैरेवाभिधानं समुदायसमुदायिनोरभेदात् स वैकैक एवावयवशब्द उद्भूतावयवभेदसमुदायप्रतिपादनाद् द्विवचनान्तो बहुवचनान्तश्च पवर्तत इति नैकवचनश्रवणप्रसङ्गः । यद्येवमेकेनैवावयवशब्देन तादृशस्य समुदायस्याभिधातुं शक्यत्वाच्च याव-

द्वयवशब्दप्रयोगप्रसङ्गः । अथ मतम्, अन्योन्यसन्निधावेव समुदायरूपाया-  
भिधानशक्तिः प्रादुर्भवति कथं तर्हि एकशेषारम्भे एकस्य सा भवति नहि  
सतोऽसती शक्तिरेकशेषवचनेन कर्तुं शक्यते । उच्यते । विरूपेष्वन्योन्यसंनि-  
धाने समुदायार्थाभिधानशक्तिः प्रादुर्भवति, पटुगुणावित्यत्रापि ह्युद्भू-  
तावयवभेदं समुदायं प्रतिपादयितुमवयवशब्द एव प्रत्येकं द्विवचनान्तः  
प्रवर्त्तते ऽन्यथा द्विवचनबहुवचनायोगात्स्वार्थमात्रपर्यवसायिभिरवयव-  
शब्दैः क्रमेणैवोच्चरणादर्थोऽपि प्रतीयते क्रमेण चानेकार्यप्रतीतौ द्विवच-  
नबहुवचने न भवतः, समुच्चयश्च भवति तद्वथा वाक्ये पटुश्च गुप्तश्चेति,  
अतो विरूपेष्वेवं दर्शनात्सरूपेष्वपि द्वन्द्वाशङ्कायां सारूपेष्वेकस्यैवानेकार्य-  
प्रतिपादनशक्तिरस्तीति वचनेन व्युत्पाद्यते । अन्ये तु तृतीयमपि पदं ग्रन्था-  
रूढं वर्णयन्ति, सङ्ख्याणां शब्दानामेकविभक्तौ परत एकशेषो भवति एक-  
विभक्तौ परतः सङ्ख्याणामित्यन्वयो न त्वेकशेष इति, एकस्मिन्कारके विव-  
क्षिते एकविभक्तौ वा परतो ये सङ्ख्या दृष्टाः शब्दास्तेषामित्यर्थः । तत्र च  
शिष्यमाण एव निवर्त्तमानस्याप्यर्थमाचष्टे अग्निविदिति प्रत्ययनिवृत्तौ प्रकृ-  
तिवदिति द्विवचनबहुवचने यथायोगं भवतः, तत्र<sup>१</sup> यदुक्तं हरितहरिणयोर्ह्य-  
न्तयोर्न स्यादिति, तत्र, प्रातिपदिकग्रहणं नानुवर्त्तते तेन ह्यन्तयोरेव साङ्-  
ख्याद् भविष्यति, यदप्युक्तं मातृशब्दयोः प्रसङ्ग इति अर्थविप्रतिषेधाच्च भवि-  
ष्यति कृते ह्येकशेषे ताभिरित्यनुप्रयोगे पुमर्थो न गम्यते तैरित्युक्ते स्वर्यः,  
वक्ष्यमाणस्य वा एवकारस्येहानुकर्षणादेकविभक्तौ यानि सङ्ख्याण्येतेत्या-  
श्रयणात्परिच्छेदवृत्ताच्चिनश्चाप्तृन्तृजिति सर्वनामस्थाने दीर्घविधानादसा-  
ङ्ख्यादेकशेषाभावः । अत्र पदे एकग्रहणं चिन्त्यप्रयोजनं तदेवं पञ्चसु  
पदेषु त्रयः स्वीकृताः । 'वृत्तश्च वृत्तश्चेति' । अनैमित्तिक एकशेष इति  
पदे विभक्तौ साङ्ख्यं दर्शयितुं विभक्त्यन्तेन विग्रहः, कथं पुनर्विग्रहः  
यावता एकशेषवृत्तिर्नित्या नैतद्व्यासमानार्थवाक्यं प्रत्येकमत्र विवक्षा  
आतश्च प्रत्येकं यतोऽत्र भेदनिबन्धेन समुच्चयश्च शब्देन द्रोप्यते भिन्ना-

१ प्रतिपादनशक्तिरिति पा. ३ ।

२ तत्रेति नास्ति ३ पुस्तके ।

यमपि किञ्चिन्मात्रसाधर्म्याद्वाक्यं भवत्येव समानार्थन्तु बाध्यतएव  
यथा वृत्तौ च वृत्तौ च वृत्तौ वृत्ताश्च वृत्ताश्च वृत्ता इति, ननु यन्मेताव-  
देकार्थाभिनिवेशिनः शब्दा आकाशद्रव्यत्वगोत्वादयो न तेषु द्विवचन-  
बहुवचनेनाप्येकशेषः, ये त्वनेकार्थाभिनिवेशिनः गौः शुक्लः पाचक इत्या-  
दयस्तेष्वनुस्यूतं किञ्चिदर्थगतमेकं गोत्वादिनिमित्तं वक्तव्यम्, अन्यथा  
सम्बन्धग्रहणासम्भवादत्र गवादिषु तदुणता जातिर्निमित्तं न यथा शुक्ला-  
दिष्वपि गुणमात्रनिष्ठेषु गुणिनिष्ठेषु तु स्वगतया जात्या एकीभूतो गुणः,  
एवं पाचकादिष्वपि गोत्वाश्वत्वे सामान्ये निःसाम्यानि सामान्यानी-  
त्यत्र भिन्नेष्वभिन्नप्रत्ययहेतुत्वं तावेतावित्यादौ परोक्षत्वप्रत्यक्षत्वादिकम् ।  
अभावाश्चत्वार इत्यत्र निरुपाख्यत्वमित्यादि सर्वत्र द्रष्टव्यं, निमित्त-  
तदुतोश्च तादात्म्यं सर्वं हि वस्तु एकं नाना च गवादिरूपेणैकं खण्ड-  
मुण्डादि प्रातिपदिकरूपेण नाना, एवं स्थिते यदि तावज्जातिरेव शब्दा-  
र्थस्तदा तस्या एकत्वाच्चाकेशब्दप्रसङ्गः, अथाण्युभयम्, एवमपि जातिरूपे-  
णैव शब्दो द्रव्यमभिधत्ते न प्रातिस्विकेनाकारेणेति नास्त्यनेकशब्दप्रसङ्गः,  
केवलद्रव्यपदार्थपक्षेपि अस्मिन्विषये ऽनेकार्थाभिधानसामर्थ्यं शब्दस्य  
द्व्यादिपदवदभ्युपगन्तव्यम्, अन्यथा सत्यप्येकशब्दे तत्र स्यादिति सिद्ध-  
मेकशब्दत्वं द्रव्यगतसङ्ख्याप्रतिपादनाय द्विवचनबहुवचने भविष्यतो नार्थ-  
एतेनेत्याशङ्काह । 'प्रत्यर्थमित्यादि' । एकैकस्मिन्नर्थे यस्माच्छब्दानां निवेश-  
स्ततो ऽनेकेन शब्देनानेकस्याभिधानं सिद्ध्यति तत्रैवं स्थिते ऽनेकार्थाभिधाने  
कर्तव्ये यावन्तस्तेर्थास्तावतां शब्दानां प्रयोगः प्राप्नोति इष्यते चैकशब्दत्वं  
तस्मादेकशेष आरभ्यते । अयमभिप्रायः । केवलं जातिपक्षे अत्राः पादा  
माषा इत्यादौ अनेकशब्दत्वं स्याद् नहि बिभीतकदेवनशकटाक्षेष्वनु-  
स्यूतं किञ्चित्सामान्यमस्ति, अत एव तत्र व्युत्पत्तिर्भेदेनापेत्यते एवमुभय-  
पक्षेपि, केवलद्रव्यपक्षेपि वृत्तश्चेति वाक्ये ऽनेकशब्ददर्शनाद्विरूपेषु द्वन्द्व-  
दर्शनाच्चारम्भणीयमेतदिति । 'रूपग्रहणं किमिति' । अन्तरङ्गत्वादहे-  
यत्वादुपदेशानपेक्षत्वाच्च रूपकृतमेव समानत्वं गृहीष्यतइति प्रश्नः ।

प्रतिपत्तिनाघवं च समानानामित्युच्यमाने भवति कृतिशब्दत्वेन<sup>१</sup> कृति-  
रिति तुल्यार्थावगमाद् रूपग्रहणे तु वतिपदार्थमवगम्यान्पदार्थावगन्तव्य  
इति गौरवं भवति । 'भिद्येयर्थे इति' । स्वं रूपमित्यत्र रूपग्रहणेन ज्ञापितं  
शास्त्रे रूपवदर्थोपि तन्त्रमिति, ततश्चार्थरूपाभ्यां समानत्वं गृह्येतेति  
भावः । 'एकग्रहणं किमिति' । शेष इत्येकत्वं विवक्ष्यतइति प्रश्नः ।  
'द्विबहोरिति' । द्वित्वबहुत्वविषयस्यानेकस्य शब्दस्येत्यर्थः । ननु द्वयो-  
र्बहूनां चेति बहुवचनप्रसङ्गाद् इह शेषविधानद्वारेण संस्क्रियमाणत्वा-  
च्छिष्यमाणं प्रधानं प्रधाने च सङ्ख्या न विवक्ष्यते यथा ग्रहं संमार्ष्टीति,  
विषम उपन्यासः । संमार्गं विधौ द्वितीयानिर्देशात् ग्रहाः प्रधानभूताः  
संमार्गस्तु तेषां संस्कारः संस्कारो नाम तस्य भवति यच्चास्त्रान्तरे प्रयोजन-  
वत्यां क्रियायां साधनत्वेन विनियुक्तं संस्कृतस्य वा यस्य विनियोगो  
द्रव्यमात्रस्य रूपसंस्कारोऽर्थकः स्यात् यदिह संमार्गसंस्कारो विधीयमानः  
शास्त्रान्तरे विनियुक्तं ग्रहमपेक्षते तत्र नव सङ्ख्या ग्रहाः श्रुता इति तद-  
पेक्षः<sup>२</sup> संमार्गविधिर्नवानामपि भवितुमर्हति, ग्रहमित्येकवचनं तु कर्मत्व-  
मात्रमभिधायकतार्थं भविष्यति, इह तु शेषस्य वाक्यान्तरे ऽनवधारणा-  
दिदमेवात्यन्तिवाक्यमिति विवक्षणीया सङ्ख्या पशुमालभेतेतिवत् ।  
सत्यम् । इदमेवैकग्रहणं ज्ञापकं शास्त्रान्तरानवगतेऽपि प्रधाने सङ्ख्या न  
विवक्ष्यतइति तेन कर्तुरीप्सिततममित्यत्र ईप्सिततमस्य सङ्ख्याया अवि-  
वक्षा सिद्धा भवति । 'शेषग्रहणं किमिति' । साध्वनुशासनप्रक्रमात्सरूपाणा-  
मेकः साधुर्भवतीति विज्ञास्यतइति भावः । 'आदेशो माभूदिति' । असति  
हि शेषग्रहणे 'षष्ठी स्थानेयोगे' ति वचनात् स्थानषष्ठी स्यात् ततश्चा-  
देशः स्याद् अस्तु शब्दतार्थतश्चान्तरतमो भविष्यति, नैवं शक्यं, स्वरे हि  
दोषः स्याद् द्वयोरश्वशब्दयोः समुदायः स्थानी तत्र च द्वावुदात्ताविति  
द्वुदात्त आदेशः स्यादेतेन द्वनुदात्तत्वं व्याख्यातम् 'एकविभक्ताविति  
किमिति' । नानाविभक्तौ वैरूप्यमवश्यंभावीति भावः । 'पयः पय इति' ।



एकविभक्ताविन्यास्मिन्नसति सङ्ख्याणां सर्वत्र सह प्रयोगो न स्याद् अथ क्रियमाणेष्वस्मिन्नैमित्तिकपक्षे कस्मादेवात्र न भवति एतदपि ह्येकस्यां विभक्तौ परतः सङ्ख्यं दृष्टमेव । नैष दोषः । एकग्रहणमस्मिन्यत्र अतिरिच्यतइत्युक्तम्, तत्सामर्थ्यादेकस्यामेव विभक्तौ विषयभूतायां भविष्यति अत्र तु सत्येकशेषे पर्यायेण भिन्ना विभक्तिः स्यात्, अथ वा किं न एतेन पक्षेण क्लेशतो व्याख्येयेन स्तां द्वावेव पक्षौ इह एकश्चेति सङ्ख्याशब्दानामेकशेषो न भवति अनभिधानाद् विशत्यादीनां तु भवत्येव ॥

“वृद्धो यूना तल्लक्षणश्चेदेव विशेषः” ॥ वृद्धशब्दोऽयं लोके चरमे वयसि प्रसिद्धो युवशब्दो द्वितीये तयोरिह ग्रहणे तरुणश्च वृद्धश्च युवा च स्थविरश्चेत्यादौ स्यात् । ‘वृद्धिर्यस्याचामादिस्तद्वृद्धं’ ‘जीवति तु वंश्ये युवा’ अनयोः शास्त्रीयपौरुषेण चौपगवश्चानन्तरं चौपगविश्च युवेत्यादावपि स्यादतो युवशब्दस्य तावत्कृत्रिमस्य अवहितापत्यवाचिनोऽत्र ग्रहणं तत्साहचर्याद्वृद्धशब्दस्यापि अवहितापत्यवाचिनः शास्त्रान्तरे प्रसिद्धस्य ग्रहणमित्याह । ‘वृद्धशब्द इत्यादि’ । गोत्रग्रहणे त्वपत्याधिकारादन्यत्र लौकिकस्य ग्रहणमित्यपत्यमात्रस्य ग्रहणं स्यात् क्व चित्पुनरधिकोऽपि ग्रन्थः पठ्यते, यूनेन सहयोगेणा तृतीयेति स इदानीन्तनैः प्रक्षिप्तः, यूना सह वचन इति सहशब्दं प्रयुज्जानः सूत्रे सहयोगे तृतीयेति दर्शयति, अत एव ज्ञाप्यते सहविषयतायामेकशेष इति । ‘विशेषो वैरूप्यमिति’ । शब्दस्य वृद्धयुवनिमित्तस्य ग्रहणाच्चान्य इति भावः । पदार्थे दर्शयित्वा तदयमर्थ इत्याह । ‘वृद्धयुवनिमित्तकमेवेत्यादि’ । ‘समानायामाकृताविति’ । आकृतिः शब्दस्य प्रवृत्तिनिमित्तं गर्गापत्यत्वादिकं क्व चित्प्रकृताविति पाठः, प्रकृतिर्मूलप्रकृतिर्गर्गशब्दादिः । ‘गार्ग्यश्चेत्यादि’ । गर्गवत्सशब्दाभ्यां गर्गादित्वादाजन्ताभ्यां यूनि ‘यजिज्राश्चेति’ फक् । ‘गार्ग्याविति’ । प्रकरणादिनात्र जीवद्वंश्यतावसायः, शब्दस्य गोत्रद्वयस्यापि साधारणत्वाद्, यद्येवं गार्ग्यश्च गार्ग्यश्चेति गोत्रशब्दयो-

रेव पूर्वैकशेषोस्ति प्रकरणादिनैव युवत्वमन्यतरस्य गंस्यते यूना हि  
 द्वावाकारौ जीवदृश्यत्वं पौत्रप्रभृत्यपत्यत्वं च, तत्र विशेषाविवक्षायां  
 सामान्यशब्दो न निवर्तते यथा वस्तुतो भूतानद्यतनेपि अभूवृषो विबुध-  
 सख इति लुङ् भवति, तस्माच्चार्य एतेन । उच्यते । प्रकरणानपेक्षेण  
 शब्देन जीवदृश्यत्व प्रतिपादयितुकामो दुन्दुं प्रयुज्जीत गार्ग्यायणाविति,  
 अतो दुन्दुनिवृत्त्यर्थं वचनं प्रयुदाहरणे तु सर्वत्र दुन्दुो भवति गार्ग्य-  
 वात्स्यायनाविति । नन्वत्र विशेषान्तरसद्भावेपि तल्लक्षणो विशेषो विद्यत-  
 इति म्यादेकशेषः । नैष दोषः । एवमर्थवचनं व्यज्यते योसौ विशेषो  
 यस्य सद्भावात्पूर्वणाप्राप्तिः स तल्लक्षणश्चेदिति एवं च यावदुद्देश्यं विधेय-  
 सम्बन्धात् सूत्रारम्भहेतुभूतस्य कृत्वस्य विशेषस्य तल्लक्षणत्वविधानात्  
 कुतोत्र प्रसङ्गः, इह तु प्राप्नोति भागवित्तिभागवित्तिकाविति कृत्वस्य  
 विशेषस्य तल्लक्षणत्वादेवकारेण तु व्यावर्त्यते, नह्यत्र तल्लक्षण एव  
 विशेषस्तदाह । 'कुत्सा सौवीरत्वं चापरो विशेष इति' । विशेषहेतु-  
 रित्यर्थः ॥

“स्त्री पुंवच्च” ॥ स्त्रीत्वस्य वैरूप्यकारणस्याधिक्यादुचनं पुंव-  
 च्छेति वक्ष्यामीति च, अत्र स्त्रीशब्दस्य स्वरितत्वे स्व्यधिकारविहितानां  
 टावादीनां ग्रहणादयमर्थो भवति पुंवत् स्त्रीप्रत्ययो न भवति । यथा  
 पुंवदस्यास्तनाविन्यभावातिदेशस्तद्वत्, ततश्च स्त्रीत्वस्यानिवृत्तत्वाद्  
 गार्ग्यश्च स्त्रियो गार्ग्यायणश्च गर्गा इत्यत्र 'यत्रज्ञोश्चे'ति लुग् न स्यात्  
 अस्त्रियामित्याधिकात् प्रसज्यप्रतिषेधेयन्दोषः पर्युदासे तु शिष्यमाणस्य  
 निवर्तमानार्थाभ्यापित्वादस्ति स्त्रीसदृशार्थ इति सिद्ध्यति, इह तु  
 गर्गान्पश्येति स्त्रीत्वस्यानिवृत्तत्वात्पापं पुंसां बहुत्वे शस् उत्पच इति  
 नत्वं न स्यात्, स्व्यर्थवृत्तेः शब्दस्य तु ग्रहणे स्त्रीशब्दस्य पुंशब्दस्यैव रूपं  
 भवतीत्यर्थः स्यात् स्त्रीत्वं त्वनुवृत्तमेव तत्र यद्यपि गर्गा इति बहुषु  
 पुंशब्दस्य रूपमिति तस्मिन्वतिदिष्टे जसादिषु न दोषो नत्वं तु विभक्ति-  
 कार्यं न स्यादेवं स्व्यर्थग्रहणे तु पुमर्थान्तिदेशात्तत्प्रतिबुद्धानां कार्याणां  
 सिद्धिरिति न कश्चिद् दोषः, स्त्रीति चोक्ते ऽर्थ एव प्रतीयते शब्दानामर्थपर-

त्वात्स्वरूपग्रहणन्त्वनाशङ्क्यमेव वृद्धो यूनेत्यनुवर्त्तनाद् अतार्थस्यैव ग्रहण-  
मित्याह । ‘स्वर्थः पुमर्थवद्भवतीति’ । ‘गार्गी चेत्यादि’ । गार्ग्यवात्स्य-  
शब्दाभ्यां ‘यञ्छेति’ ङीप् । ‘दासीति’ । ‘इतो मनुष्यजातिः’ दासी  
इति ङीष् निवृत्ते इजन्ताद् द्विवचने प्रथमयोरिति दीर्घः । इदमपि द्वन्द्व-  
निवृत्त्यर्थमेव वचनम् ॥

“पुमान् स्त्रिया” ॥ ‘स्त्रीपुंसलक्षणश्चेदेव विशेष इति’ । पदान्तर-  
गम्येपि तल्लक्षणे विशेषे भवति यथा गौश्चायं गौश्चेत्यमिति एतौ गात्रौ  
वरत इति, एवं कन्यासुकृकवाकुषामणीखलयूपभृतिषु पुंसः शेषो वेदि-  
तयः । इह कस्मान्न भवति हंश्च वरटा च कच्छश्च डुलिष्वहयश्च  
रोहिच्च अश्वश्च वडवा च पुरुषश्च योषिञ्चेति सर्वत्राप्यत्र स्त्रीपुंसकृत  
एव विशेषः, सङ्ख्यानामिति वर्त्तते तेन समानायां प्रकृतौ यत्र स्त्रीपुंसकृत  
एव विशेषस्तत्रैव भवति इह तु ब्राह्मणवत्सख ब्राह्मणीवत्सा चेत्यत्र  
प्राप्नोति, नैष दोषः । स्त्रीपुंसयोः सहविवत्तायामेकशेषः सा च प्रधानयोरेव  
भवतीति यत्र प्रधानस्त्रीपुंसकृत एव विशेषस्तत्रैवैकशेषः इह त्वप्रधान-  
कृतोपीत्येकशेषाभावः, इहापि मृगवीरादिवज्जातिविवत्तायां कुकुटावि-  
त्यादि सिद्धं द्वन्द्वनिवृत्त्यर्थेन वचनम् । ‘प्रागित्यत्रयमिति’ । प्रपूर्वाद्-  
ञ्चतेः क्तिन्नन्तादस्ताते ‘रञ्जेलुगिति’ लुकि ‘तद्वितश्चासर्वविभक्ति’ रित्य-  
व्ययत्वं सत्वासत्ययोर्द्वन्द्वैकशेषौ चिन्तयौ ॥

“भातृपुत्रौ स्वसुदिहितृभ्याम्” ॥ इदमपि द्वन्द्वनिवृत्त्यर्थे वचनम् ।  
स्वसृशब्दस्य स्त्र्येकापत्यत्वं निमित्तं दुहितृशब्दस्यापत्यत्वमेव भातृपुत्रश-  
ब्दयोः स्त्रीत्वं पुंस्त्वं चोभयत्र विशेषस्तत्र भातरौ पुत्रौ इति स्त्रीपुंस्त्वावि-  
वत्तायां सिद्धं स्वसुदुहितोरभिधानमेकशेषारम्भेऽप्ययमेव निर्वाहः ॥

“नपुंसकमनपुंसकेनैकवच्चास्यान्यतरस्याम्” ॥ ‘शुक्ला च शुक्लं चेति’ ।  
विभक्तौ विभक्त्यन्तयोश्चासारूप्यादप्राप्त एकशेषः, शुक्लं च शुक्लश्चेति विभ-  
क्त्यन्तयोरसारूप्य विभक्तौ सारूप्येपि पुंनपुंसकयोः पर्यायः स्यादिति वचनम्  
एकवद्भावाय च, तल्लक्षणश्चेदेव विशेष इति वर्त्तत इति शुक्लं च कृष्णश्चे-  
त्यत्र मा भूत् एवकारस्तु हिमहिमान्यौ आरण्यारण्यान्यावित्यत्र माभूदिति

अत्र हिमारेणयोर्महत्त्वइति महत्त्वमपरो विशेषः, अन्यतरस्यायहण-  
मानन्तर्यादेकवच्चेत्यनेन सम्बध्यते न त्वेकशेषेण चेत्याह । ‘एकवच्चे-  
त्यादि’ । अस्ययहणमेकवच्चेत्यस्योत्तरानुवृत्तिर्मा भूदिति, इह शुक्लेन च  
वस्त्रेण शुक्लेन च कम्बलेन तेनानेन शुक्लेनेति तल्लक्षणविशेषाभावादेक-  
शेषो न प्राप्नोति सामान्यविवक्षायामेकशब्दत्वमेकवचनं नपुंसकत्वं च  
भविष्यति, यद्येवं तदिदं शुक्लमित्यत्राप्येवमेव भविष्यति नार्थ एतेन,  
द्वन्द्वनिवृत्त्यर्थं तु वचनम् । ‘अनपुंसकेनेति किमिति’ । नपुंसकेनापि  
सहवचने सरूपाणामित्येकशेषेण भवितव्यमिति प्रश्नः, तेन यथा स्यादनेन  
मा भूदिति प्रत्युत्तरं, कोन्वच विशेष इत्यत आह । ‘एकवच्चेति’ ॥

“पिता मात्रा” ॥ ‘मातापितराविति’ । अभ्यर्हितत्वान्मातुः पूर्व-  
निपातः, पितुर्देशगुणं माता गौरवेणातिरिच्यते, पितरावित्यभिधानं जन-  
यितृत्वमात्रविवक्षायां लिङ्गाविवक्षायां समर्थनीयम्, एकशेषारम्भेऽपि द्वन्द्व-  
स्त्विष्यतएवेति नार्थ एतेन ॥

“श्वशुरः श्वश्रू” । पितृश्वशुरौ मातृश्वश्रूभ्यामिति नेक्तं ला-  
घवाथै, श्वश्रूशब्दोऽप्युत्पन्नं प्रातिपदिकं श्वशुरस्योकाराकारलोपश्चेत्यङ्-  
न्तत्वे प्रत्ययान्तत्वाद् ब्रह्मबन्धूरित्यादिवदेकादेशाभावाच्चाप्रातिपदि-  
कत्वेऽपि श्वश्रूत्यस्मादेव निर्देशाल्लिङ्गात् सुपस्तद्धिताश्च भवन्ति ।  
‘श्वश्रूश्वशुराविति’ । अभ्यर्हितत्वादेव पूर्वनिपातः, श्वश्रूः पूर्वजपत्नी च  
मातृतुल्याः प्रकीर्तिताः, अत्रापि दम्पत्योर्जनयितृत्वमात्रविवक्षायां लिङ्गा-  
विवक्षायां समर्थनीयमनारम्भपक्षेऽपि, श्वश्रूश्वशुरावित्यभिधाने द्वन्द्वस्त्व-  
ष्यतएवेति नार्थ एतेन ॥

“त्यदादीनि सर्वैर्नित्यम्” ॥ सर्वशब्दस्यार्थमाह । ‘त्यदादिभिरन्यै-  
श्चेति’ । एतदेव प्रकटयति । ‘सर्वयहणमिति’ । ‘त्यदादिभिरन्यैश्चेति’ ।  
यदिदं साकल्यमुक्तं तदर्थमित्यर्थः, अन्यथा प्रत्यासत्तेस्तल्लक्षणश्चेदेव  
विशेष इत्यधिकाराद्वा त्यदादिभिरेव सहवचने स्यादिति भावः ।  
‘स च देवदत्तश्चेति’ । ननु देवदत्तापि सामान्यविवक्षायां तच्छब्देनैव

निर्द्वैष्टुं शक्यते ततश्च सरूपाणामित्येव सिद्धं, न चारब्धेपि सूत्रे वृत्तौ विशेषोन्तर्भावयितुं शक्यं, तावित्यस्य सरूपसाधारणत्वाद्विरूपाणां च नानाविधत्वात्, सत्यं, तद्वेवदत्तावित्यादिद्वन्द्वनिवृत्त्यर्थं वचनम्, अन्यथा तत्पुत्रस्तदीय इत्यादिवृत्त्यन्तवद् द्वन्द्वेऽपि स्यात् । ‘यद्यप्यपरमिति’ । त्यदादिपाठे शब्दपरविप्रतिषेधाश्रयणादिति भावः । ‘स च यश्च यावित्यादि’ । भाष्ये तु पूर्वशेषः सन्त्वपि दृश्यते स च यश्च तावित्युक्तम्, इह चाहं च भवांश्चावामिति भवतीत्याहुः । ‘त्यदादितः शेषे पुंनपुंसकतो लिङ्गवचनानि’ । आद्यादित्वात्तसिः, त्यदादीनां शेषे सह विवर्तितो योर्थः पुमान् यच्च नपुंसकं तद्वशेन लिङ्गवचनानि भवन्तीत्यर्थः, स च देवदत्ता च तौ, सा च देवदत्तश्च तौ, तच्च देवदत्ता च ते, पुंनपुंसकयोस्तु सह-विवक्षायां परत्वावपुंसकवशेन व्यवस्था, तच्च देवदत्तश्च ते, इह स च कुक्कुटः सा च मयूरी कुक्कुटमयूरावेते, अर्द्धपिप्पल्यास्तद् अर्द्धपिप्पली च सा अर्द्धपिप्पल्या ते इति परवल्लिङ्गमिति समासार्थस्य लिङ्गातिदेशात् द्विशेषणस्यापि सर्वनाम्नस्तद्वै लिङ्गं भवति ॥

“याम्यपशुसङ्घेषु तरुणेष्वस्त्री” ॥ यामे भवा याम्याः ‘यामाद्य-खजौ’ । ‘पुंसः शेषे प्राप्त इति’ । ‘पुमान् स्त्रिये’ त्यनेन । ‘सामर्थ्यादिति’ । प्रधानस्य संघस्य तारुण्यातारुण्यं न सम्भवत इत्यस्मात्सामर्थ्याद्गुणभूतानामपि पशूनां विशेषणमित्यर्थः । ‘एतौ गावाविति’ । यद्यपि द्वयोरपि संघो भवत्येव तथापीह संघग्रहणसामर्थ्याद्गुहूनां संघो गृह्यते अन्यथा शेषस्यानेकविषयत्वाद् अनर्थकं तत्स्यात् । ‘अनेकशफेष्विति’ । शफाः खुराः, उष्ट्राणां त्वारण्यत्वादेकशेषाभावः ॥

इति श्रीहरदत्तमिश्रविरचितायां पदमञ्जय्या प्रथमस्याध्यायस्य द्वितीयः पादः समाप्तः ॥

“भूवादयो धातवः” ॥ भू इत्येवमादयः शब्दा इत्यनेन पाठनिबन्धनेन संज्ञेति दर्शयति । यदि त्वनादृत्य पाठं क्रियावचनो धातुरि-

त्युच्येत ततः<sup>१</sup> आणवेदु इत्यादिष्वपि स्यात्, कथं पुनरपभ्रंशानामनुशासन-  
माशङ्क्यते, कुतो नु खल्वेतद् आणवेदित्यादयोऽपभ्रंशा इति, यावता ये  
शास्त्रेणानुगम्यन्ते ते साधवः, अवश्यं चानुबन्धादिविशिष्टं रूपं पाठेनैव  
दर्शनीयं नहि तद्रूपं प्रयोगे सम्भवति, अतोऽन्यार्थः सन् गणपाठ एवाश्रितो  
भवतीति धातुत्वे सति लङ् भवति, एधते स्पर्द्धतइत्यनुदात्तेतौ, यदि  
पाठमात्रनिबन्धनेयं संज्ञा यावादिव्शब्दानां सर्वनामविकल्पस्वर्गवा-  
चिनां समानशब्दानामपि प्रसङ्गः, न च प्रापणादिरर्था नियामको, ऽना-  
र्थत्वाद् अभियुक्तैरुत्तरकालनिर्दिष्टत्वाद् अनेकार्थत्वाभ्युपगमाच्च, सत्यं,  
संज्ञायां को दोषः, न तावद्वातुप्रत्ययानां लडादीनां प्रसङ्गः, कर्त्रादीनाम-  
भावात् । उच्यते, याः यथेति 'आतो धातो' रिति लोपः स्यात् ।  
नन्वधातुरिति निषेधाद् अप्रातिपदिकत्वाद्विभक्तिरेव न स्यात्, नैतदस्ति,  
विभक्तावुत्पत्त्यायां त्यदाद्यत्वे टापि च यारूपत्वे सति धातुत्वं सुबुत्प-  
त्तिदशायां तु यदित्यस्य नास्ति धातुत्वं, वाशब्दात्तु सुबेव न स्यादेवं दि-  
व्शब्दादपि, न च 'दिव औ' दित्येतद्वातुत्वाभावे लिङ्गं, क्विबन्तस्य  
दीयतेः सुपि सम्भवात्, सानुबन्धकत्वेपि तस्यैव ग्रहणं स्याद्, अतः  
समानशब्दानां प्रतिषेधो वक्तव्य इत्यत आह । 'धातुशब्द इत्यादि' ।  
क्व चित्तु भू इत्येवमादयः शब्दा इत्यस्यानन्तरं क्रियावाचिन इति पठ्यते  
तस्मिन् पठे यास्य ग्रन्थस्य शङ्का सा तस्य द्रष्टव्या, अस्य तु कथं पुनः  
सूत्रेऽनुपात्तः क्रियावचन इत्ययं विशेषो लभ्यते ऽत आह । 'धातुशब्दः  
पूर्वाचार्यसंज्ञेति' । ततः किमित्याह । 'ते चेति' । ततोपि किमि-  
त्याह । 'तदिहापीति' । महत्याः पूर्वाचार्यसंज्ञाया आश्रयणं तदीयोपा-  
धिपरिग्रहार्थमेवेति भावः ॥

यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात्सा क्रियेत्यभिधीयते ॥

सिद्धं वा भवत्वसिद्धं वा शब्देन तु यदुस्तु साध्यत्वेनाभिधीयते सा क्रिया साध्यत्वे चाश्रितक्रमरूपत्वात् पूर्वापरीभूतावयवत्वं विततरूपत्वं यत्तद्रूपमभिधीयते तस्यैकस्मिन् चणे ऽनवस्थानं, यदाह, 'क्रियानामेयम् अत्यन्तापरिदृष्टा ऽशक्या च सा पिण्डीभूता निदर्शयितुमिति' । एकैकस्य क्रियाचरणस्य प्रत्यक्षत्वेऽपि समूहरूपा धातुवाच्या क्रिया न प्रत्यक्षेत्यर्थः । क्रमवन्त एव चणा एकफलोद्देशेन संपाद्यमानत्वात् ऐक्यमिवापचा धातुवाच्याः, तद्वथा पचतीत्यधिश्रयणादयोधःश्रयणान्ताः क्लेदनफलावच्छिन्नाः, एवमपचदित्यत्रापि क्रिया साध्यैव, तादृशस्यैव हि रूपस्य तत्रात्ययः प्रतीयते यत्पूर्वापरीभूतं क्रियते, घट इत्यत्र तु घटशब्देन चक्रादरगतापि घटः सिद्धरूप उच्यते, एकस्मिन्नेव चणे यदुर्शनयोग्यं रूपं तेन रूपेणेत्यर्थः, तदेवं क्रियावचनो धातुरित्याश्रयणादतिप्रसङ्गो नास्तीति स्थितम् । इह भूरादिर्येषामिति बहुव्रीहौ यणादेशे कृते भूवादय इत्यनुपपत्तौ निर्देश इत्यत आह । 'भूवादीनां वकारोऽयं मङ्गलार्थ इति' । अभिधानधर्मस्याप्यभिधेये उपचारः, यथा भमरे द्विरूप इति, भूवादीनां संज्ञिनां सम्बन्धी यो वकारस्तदभिधायिनि भूवादिशब्दे स्थितो ऽयं प्रयुज्यते, लवणेनाप्राप्तो निपात्यतइत्यर्थः । स च मङ्गलार्थः, अपूर्वस्य लाभो मङ्गलं दध्यादिलाभ इव, अस्य वशब्दस्यापूर्वस्य लाभायेत्यर्थः, धर्म्मो वा मङ्गलं, साधुशब्दप्रयोगे ऽपि धर्म्मो भवति भूवादिशब्दश्च साधुः, किं च वकारे सत्यविकृतो भूशब्दो व्याहृत्यादि स्मायेयतीत्यपि धर्म्मो भवतीति । प्रकारान्तरमाह । 'भुवो वार्थे वदन्तीति, । भुवो धातोऽर्थे वदन्तीति वा, भूवादय इति निर्देश इत्यर्थः । अर्थकथनं चैतद्, व्युत्पत्तिस्तु भवनं भूः क्रियासामान्यभुवं वदन्तीत्यौणादिकोऽयं, 'वसिषपियजिराजिन्नजिसदिहनिवाशिवादिवारिभ्य इजि'ति कर्तरि वदेः इज् प्रत्ययः, यदि क्रियासामान्यं ये वदन्ति ते संज्ञिनः, अस्तिभवतिविकृतीनामेव स्याद् न पचत्यादीनां विशेषवाचिनां, घञ्विधिवद्भवति, तद्वथा 'भाव' इति सामान्योपादानेन विधीयमानो घञ् विशेषवाचिभ्योऽपि भवति पाकस्त्याग इति, तत्क-

स्य हेतोः विशेषेष्वपि सामान्यस्य सम्भवाद् विशेषाश्रयनिषेधाभावाच्च, तदु-  
दिहापि । अस्मिन्यन्ते गणपाठसामर्थ्यात् सोप्यङ्गीक्रियते ऽन्यथा शब्धिक-  
रणा ये सेटो निरनुबन्धका अन्तर्गणकार्यवर्जिता भूप्रभृतयस्तेषां पाठान-  
र्थकः स्याद्, बहुव्रीहेस्तु भूत्वादिशब्दस्य पृषोदरादित्वात्साधुत्वं, तृतीयं  
प्रकारमाह । 'भ्वर्या वा वादयः स्मृता इति' । भवनं भूः सौर्या येषां  
ते भ्वर्याः, एवं भूता वादयो वात्र संज्ञिनः स्मृता इत्यर्थः । किमिदं वादय  
इति, वा गतिगन्धनयोः वा आदिर्येषां ते वादयः, वा गतीत्यारभ्या  
चुरादिसमाप्तेः, तथा च भ्वादयो वादयः भूप्रभृतय आ वागतिगन्धन-  
योरित्यस्माद्वादयश्च बहुव्रीहितत्पुरुषयोः सह विवक्षायां  
स्वरभिन्नानां यस्योत्तरः स्वरविधिरिति बहुव्रीहेः शेषः, ततो भुवो वादय  
इति वाच्यवाचकसम्बन्धे शेषषष्ठीसमासः, अस्मिन्यन्ते पाठविशेषोर्थश्चे-  
त्युभयं सूत्रात्तरैर्वोपात्तं भवति ॥

“ उपदेशे ऽजनुनासिक इत् ” ॥ ‘ उपदिश्यते तेनेत्युपदेश इति ’ ।  
अकर्त्तरि च कारक इति करणे घञ् । ननु च नेयं संज्ञा परत्वाच्च कर-  
णाधिकरणयोरिति ल्युट् प्राप्नोति ‘ हलश्चे ’ त्यत्रापि संज्ञायामित्येव, ल्युट्  
तावन्न भवति ‘ कृत्यल्युटो बहुल ’ मिति अकर्त्तरि चेत्यत्र चकारो भिन्न-  
क्रमः संज्ञायां चेति, तेन क्व चिदसंज्ञायामपि भवति, अथोपदिश्यते ऽनेने-  
त्यत्रोपदेशः, कार्यः, विधानं, यद्येवं लण् एध वृद्धौ इत्यादौ न स्यात्,  
नह्यत्र किञ्चिद्विधीयते । अथानिज्ञातस्वरूपस्य स्वरूपज्ञापनं तत्, आचारेव-  
गल्भक्तीबहोद्वेभ्यः क्विबित्यत्र गल्भाद्यकारस्य न स्यात्, नहि गल्भादीनां  
स्वरूपज्ञापनार्थमुच्चारणं पञ्चमीनिर्द्देशेन क्विपो विधानात्, यद्येवं क्विब-  
नेनानिज्ञातरूपो ज्ञायते तत्र चायं भवत्यकार इति भविष्यति शास्त्रवा-  
क्यानीति, लण् एध स्पृष्ट्वेत्यादीनामपि विशिष्टप्रयोजनपरत्वेनोच्चारणाद्-  
वाक्यत्वम्, अस्यैव विवरणं सूत्रपाठ इति, खिलपाठो धातुपाठः, प्राति-  
पदिकपाठो वाक्यपाठश्च, तत्र सूत्रे मतुबादेरङ्कारो धातुषु एधाद्यकारः  
प्रातिपदिकेषु भवच्छब्दस्योङ्कारो वाक्ये गल्भाद्यकारः । ननु च सर्वत्रात्र



शुद्धोऽच् पठ्यते नानुनासिक इत्यत आह । 'प्रतिज्ञानुनासिक्या इति' । प्रतिज्ञामात्रेण समाधिगम्यमानुनासिक्यं येषां ते तथोक्ताः, प्रतिज्ञानुनासिका इति तु प्रसिद्धः पाठस्तत्र प्रतिज्ञासमाधिगम्यत्वाद् अनुनासिके प्रतिज्ञाशब्दो द्रष्टव्यः, ततः समानाधिकरणपदे बहुव्रीहिः, तच्च प्रतिज्ञानं नानियमेन भवति किं तर्हि यत्राचार्याः स्मरन्ति तत्रैव सूत्रकारेण तावद्विवक्षिताः सर्वानुनासिकाः पाठता इलभश्च प्राप्ताविति वत्, लेखकैस्तु संकीर्णा लिखिताः, तत्र स्मृतिपरम्परया निर्णयमित्यर्थः । 'अधर्मा अप इति' । नायं सूत्रादिषु स्वरूपेणोच्चरितो ऽनुनासिकः किं तर्हि 'आडो ऽनुनासिकश्चन्द्रसी' त्यनुनासिकशब्देन विहितः । अथ क्रियमाणेषुपदेशग्रहणे 'उजः' 'ऊँ' इत्यत्र कस्माच्च भवति, विधानसामर्थ्याद्, इत्संज्ञायां हि 'तस्य लोप' इति लोपः स्यात् । यद्येवमत्रापि विधानसामर्थ्यादेव न भविष्यति, एवं तर्हि उदाहरणदिगियं दर्शिता, इदं तत्रोदाहरण- 'मणोऽप्रगृह्यस्यानुनासिकः' दधीच्छति ब्राह्मणकुलमिति व्यजन्तात्क्रियि अल्लोपे वलि लोपे नपुंसकह्रस्वत्वं दधि इति, यद्यत्रेत्संज्ञा स्यात् 'इदितो नुम् धातो' रिति नुम् स्यात् । अत्राप्यनुनासिकविधानसामर्थ्यादेवेत्संज्ञा न भविष्यति । ननु च यत्रेत्संज्ञायां सत्या प्रयोजनं न सम्भवति यथा दधि मध्विति प्रातिपदिकेषु तत्रेत्संज्ञाया अभावः, अत्रानुनासिकविधानमर्थवत् । नैतदेवं, लोपस्येत्कार्यस्य सर्वत्र सम्भवात् तस्मादणोप्रगृह्यस्य इत्संज्ञायामेव विधेयायामनुनासिकविधानसामर्थ्यादेवात्र लोपो न भविष्यति, एवं तर्ह्युत्तरार्थमवश्यमुपदेशइति वक्तव्यं तदिहापि त्रिस्यष्टार्थम्भविष्यतीति मन्यते । 'आतो मनिविति' । अत्र मकारस्येत्संज्ञा न भवति यदि स्याद् 'अन्येभ्योपि दृश्यन्त' इति हलन्तेऽन्त्यादचः परः स्यात् । 'सर्वस्येति' । दरिद्राप्रभृतिसम्बन्धिनापि ॥

“हलन्त्यम्” ॥ अन्तशब्दोत्र समाप्तौ वर्तते नावयवे ऽसम्भवात् न समीपे ऽतिप्रसङ्गात् येन समाप्यते समुदायस्तदन्ते भवमन्त्यं, दिगादित्वाद्वात्, हलन्त्ये सर्वप्रसङ्गः, सर्वस्य हलः संज्ञा प्राप्नोति सर्वा हि हल् तं तमवधिं प्रत्यन्तो भवति, अन्यग्रहणं त्वादिनिवृत्त्यर्थं स्याद्, अत

आह । 'धात्वादेरिति' । आदिशब्देन सूत्रप्रातिपदिकप्रत्ययनिपातागमा-  
देशानां ग्रहणं, शीङ् लण् नदट् सन् आङ् 'त्रपुजतुनोः षुक्' 'चत्विङ्-  
ख्याञ्' इति योऽयं धात्वादिरूपः समुदायस्तदर्थः स उपदेशो न तु  
नान्तरीयकावान्तरसमुदायार्थः, इत्यन्त्यस्य समुदायापेक्षायां प्राधान्याद्वा-  
त्वादेरेव ग्रहणमिति भावः । 'अग्निचिदिति' । अत्रेत्संज्ञायां लोपः  
स्यात् । न च तुको वैयर्थ्यम्, आगत्येत्यादौ चरितार्थत्वात् । न च क्विपः  
पितृत्वस्य वैयर्थ्यम्, अग्निवितावित्यादौ चरितार्थत्वात् । यद्वाप्यत्रोभयत्रापि  
तावतोऽवधेत्कारोन्त्यस्तथापि मुख्यसमुदायस्य नान्य इति नास्ति प्रसङ्गः,  
इह च दण्डिचिन्ति नकारस्येत्संज्ञायां सत्यां 'न डिंसुबुद्ध्या' रिति निषे-  
धाल्लोपाभावेपि समुदायस्य नित्यादाद्युदात्तत्वप्रसङ्गः, यथा श्रोत्रियशब्दे  
वाक्यार्थं पदवचनमिति पक्षे, अथोपदेशानुवृत्तावपि सनुतरित्यस्य रेफस्य  
कस्माच्च भवति स्वरान्तिष्वन्तोदात्तपाठसामर्थ्यात् । इह 'शषसर्' 'हलि' ति  
यो लकारस्तस्येत्संज्ञायां सत्यां हलित्ययं प्रत्याहार उपपद्यते सति च  
प्रत्याहारे लणित्यत्र लकारस्य हल्त्वात्तस्यैव शषसर्हन् इत्यत्रान्ते निर्दिष्ट-  
त्वादित्संज्ञा तदाश्रयश्च प्रत्याहार इति इतरैतराश्रयत्वात् प्रत्याहारो  
नोपपन्नः, ततश्च सर्वेषामेव एकारादीनामित्संज्ञा न स्यादिति सर्व एव  
प्रत्याहारव्यवहारोनुपपन्नः, आदिरन्त्येनेत्येतस्यापि वैयर्थ्यं, स्यादेतत् ।  
हलित्यत्र हकारात् पर लकारस्तस्य लकारस्यैकादेशो लपरः तस्यो-  
पदेशेऽनुनासिक इति इत्संज्ञा स एव हलन्त्यमित्यत्राप्येकादेशेन लपरेण  
निर्दिष्ट इति, एवमपीतरैतराश्रयमेव, लकारस्य सत्यामित्संज्ञायां हलिति  
प्रत्याहारः, सति च प्रत्याहारे 'ऐञ्चिजि' ति चकारस्येत्संज्ञा तस्यां  
सत्यामजिति प्रत्याहारः, अजिति प्रत्याहारे सति लकारस्येत्संज्ञेति  
तस्मादुक्तञ्च परिहारस्तमाह । 'हस्य ल् हलित्यादि' । साधारणं  
भवेत्तन्त्रं यथा तुल्यकृत्ययोर्भुञ्जानयोः प्रदीपः स चेह प्रथमविशेषः  
यथा श्वेतो धावतीत्यत्र साधारणेनैकैव प्रथमेन द्वयोर्वाक्ययोरुच्चा-  
रितयोः फलं सम्पद्यते तथेहाप्येकेन तन्त्रेण प्रबलेन द्वितीयं हल्-  
ग्रहणमुपात्तं परिग्रहीतं वेदितव्यं, तस्य द्वितीयस्यार्थमाह । 'हस्येति' ।

समीपसमीपिसम्बन्धे षष्ठीसमास इत्यर्थः । ततः किमित्याह । 'तेनेत्यादि' । एतद्वर्णयति हकारसमीपवर्तिनो लकारस्य न प्रत्याहारसमाश्रयणेनेत्संज्ञा किं तर्हि साक्षादुपादानेनेति, प्रत्याहारपाठो ऽन्तरसमाश्रयः । 'तथा चेत्यादि' । गतार्थं किं पुनस्तन्त्रे प्रमाणम् । अणुसमाश्रयविशेषत्वमेव, ननु गृह्यते विशेषः, कृत्रिमाकृत्रिमयोः कृत्रिमस्य ग्रहणमिति कृत्रिमो हि प्रत्याहारः, सत्यं स एवासति तन्त्रे ऽनुपपन्न इति त्वयैवाकम् ॥

“न विभक्तौ तुस्माः” ॥ वृत्तादिति तकारस्येत्संज्ञायां 'तित् स्वरितं' स्यात् । ननु चादेशस्योत्तरकालं स्थानिवद्भावेनास्य विभक्तिसंज्ञा उपदेशानन्तरमेवेत्संज्ञा प्राप्नोति, सत्यं, प्रतिषेधसामर्थ्यात्तु भावित्यपि विभक्तित्वे प्रतिषेधो भविष्यति । वर्गग्रहणं किम्, वृत्तानित्यत्रापि यथा स्यात्, क्व पुनरुपदेशे नकारोपमन्त्यो न तावत्तस्य संघातस्य क्व चिदुपदेशः 'शसो न' इत्यत्र त्वकारो नकारस्येत्संज्ञापरित्राणार्थं इति शक्यं वक्तुम्, इह तर्हि 'भस्य र्न्' पचेरिति । 'ब्राह्मणा इति' । रूपोदाहरणमेतत् । कार्योदाहरणं तु 'भवत इति' । अत्र 'सिनि चे'ति पदत्वे जश्त्वं स्यात्, पचतः पचथ इत्यत्र प्रयोजनाभावादेव न भविष्यतीति शक्यं वक्तुम् । 'अपचतामित्यादि' । तामादयस्तसादीनामन्त्यादयः परे स्युः 'किमोदि'त्यस्य 'प्राग् दिशो विभक्ति'रिति विभक्तित्वम् । 'इटोदि'त्यस्यापि स्थानिवद्भावेनेति तयोरपि प्रतिषेधः प्राप्नोति तत्राह । 'किमोदित्यादि' । अनित्यत्वं तु 'इदमस्यमु'रिति यमोहकारोनुबन्धाद्विज्ञायते, क्व वित्तु वृत्तावेव 'इदमस्यमु'रित्युक्ताऽनुबन्धनिर्देशादनित्यत्वमुपलक्ष्यतइति पठ्यते । 'इदानीं तदानीमिति' । दानीमस्तु प्रतिषेधो भवत्येव अनित्यत्वं हि ज्ञापितं न पुनः प्राग्दिशीयेष्वस्याप्रवृत्तिः ॥

'अदिर्जिडुडवः' ॥ आदिशब्दः प्रत्येकमभिसंबद्ध्यते तेनैकवचनमुपपद्यते इति भावः । अत्र टु इति न टवर्गस्य ग्रहणम् । उकारस्याननुनासिकत्वेनानुदित्वात् 'चुटू' इत्युत्तरत्र वर्गग्रहणाद् जिडुभ्यां साहचर्याच्च । 'भिच इति' । 'आदितश्च' रदाभ्यां निष्ठातो नः । 'वेपथुरिति' । द्वितो-

युच् । 'उत्थिममिति' । 'द्वितः क्रिः' 'कर्मम् नित्यं' यजादित्वात्संप्रसार-  
णम् । 'पठयतीति' । पृष्ठादिषु टुशब्दस्यापदेशः, अत्रेत्संज्ञायां सत्यामव-  
यवे ऽकृतं लिङ्गं समुदायस्य विशेषकमिति समुदायात् युच्प्रसङ्गः केवल-  
स्यानुदाहरणत्वमित्कार्याभावात् । 'कण्डूयतीति' । ननु चायं दीर्घान्तः  
कण्डूदिषूपदिश्यते एवं तर्हि कण्डमिच्छतीति क्यजन्तात् क्विपि कण्डु  
ब्राह्मणकुलन्तदिच्छतीति पुनः क्यचि द्रष्टव्यं, तत्रेत्संज्ञायामन्तरङ्गत्वाद-  
कृतएव दीर्घं भवत्ययं टुशब्दः गणपठितश्च कण्डूशब्द एकदेशविकृत  
इति स्यात् प्रसङ्गः, 'जिकारीयतीति' । नायं समुदायः क्वचिदुपदिष्टः ॥

“ षः प्रत्ययस्य ” ॥ 'रजकीति' । षिद्गौरादिभ्यश्चे' ति ङीष्, कथं  
पुनरत्रोपधालोपः, यावता 'अनिदितां हल उपधायाः क्तिती' त्युच्यते-  
ज्ञापकात्सिद्धं, यदयं जनीजूषक्सुरज्जोमन्ताश्चेति मित्सञ्ज्ञां शास्ति तज्  
ज्ञापयति रज्जेरक्डित्यपि क्वचिदुपधालोपो भवतीति । 'षोड इति' । षड्  
दन्ता अस्य 'वयसि दन्तस्य दत्' 'ष उत्वं दत्' दशधासूत्तरपदादेः प्लुत्वम् ।  
षोन्त्यस्योत्वमुत्तरपदादेर्ङकारः षोडन्तामावष्टइति णिचि ठिलोपे पचा-  
द्वचि णिलोपः । 'षण्ड इति' । षणु दाने 'जमन्ताडुः' 'उणादयो बहुलम्'  
इति बहुलवचनात् इत्संज्ञासत्व'पोरभावः । 'षडिक इति' । अनुकम्पित-  
षडङ्गुलिः 'बहूचो मनुष्यनाम्नष्टज्वा' 'ठाजादावूहुं द्वितीयादच इति' ङलि-  
शब्दस्य लोपः, यस्येतिलोपस्य स्यानिवद्भावात् षकारान्ते ऽवधौ भसंज्ञाया  
अभावादन्तर्वर्तिनी विभक्तिमाश्रित्य पदत्वान्जशत्वम् । अत्रेत्संज्ञायां स्त्रीवि-  
वक्षायां ङीष्प्रसङ्गः, यद्यप्येते समुदाया न क्वाप्युपदिश्यन्ते षकारस्तु षष  
उत्वं, षणु दानइत्युपदेशस्यो भवति । 'अविषो महिष इति' । 'अवि-  
मह्योष्टिषच्' । नन्वत्र प्रयोजनाभावादेव षकारस्येत्संज्ञा न भविष्यति  
ईकारस्य टित्त्वादेव सिद्धेः । न च पक्षे ङीषर्थः षकारः, ङीपोपि चितः पर-  
स्योदात्तनिवृत्तिस्वरेणोदात्तत्वात्, सत्यम् । अन्यतरस्यैव श्रवणार्थे उपदेशः  
स्यादिति टकारस्यापि शङ्क्येत ॥

“चुटू” ॥ ‘आदित इति’ । प्रारम्भे वर्त्तमानावित्यर्थः । ‘कौञ्जा-  
यन्य इति’ । र्क्षजन्ताद् ‘वातरक्षजोरस्त्रिया’ मिति स्वार्थं ज्ञेयः । ‘शण्डि-  
कादिभ्यो ज्य इति’ । ‘सोम्याभिजन’ इति तत्र वर्त्तते । ‘मन्दुरज इति’ ।  
व्यापोस्संज्ञाच्छन्दसोरिति ह्रस्वः । ‘अत्राण्य इति’ । ‘धनगणं लब्धे’ त्यतो  
लब्धेति तत्रानुवर्त्तते । किमर्थो योगविभागः चुटुषाः प्रत्ययस्येत्येक एव योगः  
क्रियतामत आह । ‘पृथगित्यादि’ । ‘केशचुञ्चुः केशचण इति’ । अत्र  
चकारस्येत्संज्ञायां ‘चित्’ इत्यन्तोदात्तत्वं स्यात् पित्कारणन्तु पर्यायार्थं  
स्यात् । ‘अवात् कुटारञ्चेति’ । अनेन नते नासिकायाः संज्ञायामित्यत्र  
अवादित्यस्यानुवृत्तिर्दर्शिता ॥

“लशकृतद्विते” ॥ प्रियंवद इति’ । ‘अर्हद्विषदजन्तस्य मुम्’ ।  
‘जिष्णुरिति’ । गुरुप्रत्ययस्य गित्त्वपत्ते गकारस्येदमुदाहरणम् । ‘चूडाल इति’ ।  
मत्वर्थे ‘प्राणिस्थादातो लज्जन्यतरस्या’ मिति लच् । अत्र लिट्स्वरचित्स्वरयोः  
पर्यायः स्यात् । ‘लोमश इति’ । अत्र प्रयोजनाभावादेव न भविष्यतीति शक्यं  
वक्तुम् । ‘कर्णिकेति’ । ‘कर्णललाटात् कनलङ्कार’ इति भवार्थं कन्, अत्र ‘कि-  
ति वे’ति वृद्धिः स्यात् रूपञ्च न सिध्येत्, अथ रुदिरद्विदिरपभृतिषु  
इरित्यस्य समुदायस्य केनेत्संज्ञा, मा भूत्समुदायस्य रेफस्य ‘हलन्त्य’ मिति  
भविष्यति इकारस्यो ‘पदेशेजनुनासिक इदि’ ति । ‘इरितो वे’त्यत्रापि  
इश्च रश्चेरौ तावितावस्येति विग्रहो न तु इरित्ययं समुदायः स इदमस्येति,  
अवश्यं च इकारस्य पृथगित्संज्ञेयितव्या स्वरितेत इत्यात्मने पदं यथा  
स्यादिति । यद्येव ‘मिदितो नुम् धातो’ रिति नुम् प्राप्नोति, कुम्भीधान्यन्यायेन  
न भविष्यति । तद्यथा कुम्भीधान्यः श्रोत्रिय इत्युच्यते यस्य कुम्भ्यामेव धान्यं  
भवति यस्य पुनः कुम्भ्यां धान्यत्र वा नासौ कुम्भीधान्यः । नायं न्यायो  
नुम्विधौ शक्य आश्रयितुम् इह हि न स्यात् टुनदि नन्दथुरिति ।  
ज्ञापकात् सिद्धं, यदयं ‘न दृश’ इति क्तस्य प्रतिषेधं शास्ति तज् ज्ञापयति  
नेदितां नुम् भवति अन्यथा दृशेरदित्वाच्चमि सति अनिगुपधान्नात्  
क्तस्य प्राप्तिरेव नास्ति किं तन्निषेधेन । परिहारान्तरमप्यत्र नुम्विधौ  
वक्ष्यते ॥

“तस्य लोपः” ॥ तस्य ग्रहणं किमर्थं यावता ऽभावो लोपः स च कस्य चिदेव भवति तत्र प्रकरणादित्संज्ञकस्यैव लोपो भविष्यतीत्यत आह । ‘तस्य ग्रहणमित्यादि’ । ‘आदिर्जिष्ठुडव इति’ । असति तस्य ग्रहणे ये ऽनेकाल इत्संज्ञका जिप्रभृतयस्तेष्वलान्त्यस्य लोपः स्यात् तस्य ग्रहण-सामर्थ्यात्तु सर्वस्य भविष्यति, एतच्च नानर्थके लान्त्यस्य विधिरित्यनाश्रित्याक्तम् ॥

“यथासङ्ख्यमनुदेशः समानाम्” ॥ ‘सङ्ख्याशब्देनात्र क्रमो लक्ष्यत-इति’ । कथमव्यभिचारात्, यत्रैक एवोद्देश्यमनुदेशी च यथा ‘मुद्रादणि’ ति न तत्रानियमप्रसङ्ग इत्यनेकत्वसङ्ख्याया एवेह ग्रहणं सा च क्रमं न व्यभिचरति युगपदनेकस्य शब्दस्योच्चारयितुमशक्यत्वात्, मुख्ये त्वर्थे ऽयमर्थः स्यात्समानां समसङ्ख्यानामुद्देशिनां या सङ्ख्या चतुरादिलक्षणा तथा उद्देश्यः सम्बध्यते तत्सङ्ख्याको भूत्वा सम्बध्यतइति ततश्चानर्थक्रमेव स्यात् समत्वादेवास्यार्थस्य सिद्धत्वाद् अतः क्रमपर एव सङ्ख्याशब्द इति । यथाक्रमग्रहणं तु न कृतं सङ्ख्याद्वारकं साम्यं यथा विज्ञायेत, अन्यथा स्थानप्रयत्नादिकृतमपि समत्वं प्रतीयेत । ननु च क्रियमाणमपि सङ्ख्याग्रहणं क्रमपरमिति कथमतः संख्यासाम्यप्रतिपत्तिः, सत्यं, क्रमे शब्दः पर्यवस्यति मुख्या-प्यर्थः प्रतीयते स हि प्रतीतो लाक्षणिकं गमयति तस्मात् संख्याग्रहणसामर्थ्यात् तद्द्वारक्रमेव साम्यं गृह्यते । ‘यथासंख्यमिति’ । ‘यथासादृश्य’ इति वीप्सायामव्ययीभावः । ‘अनुदेशो भवतीति’ । ‘सम्बन्धी भवतीति द्रष्टव्यम् । तथा च वक्ष्यति ‘अनुदेशिनः सम्बध्यन्तइति’ । ‘अनुदिश्यत-इत्यनुदेश इति’ । ‘अकर्त्तरि च कारके संज्ञायां’ मित्यसंज्ञायामपि कर्मणि घञ् । अनुशब्दः पश्चादर्थं दृशिरुच्चारणक्रिय इत्याह । ‘पश्चादुच्चार्यत-इत्यर्थे इति’ । यदुक्तं संख्याद्वारकं साम्यं गृह्यतइति तद्वर्णयति । ‘समानां समसंख्यानाम्,’ अस्यैव विवरणं ‘समं पठितानामिति’ । ‘उद्देशिनामिति’ । कं चिद्वृत्तं विधातुं प्रसिद्धवृत्तशब्दपरामर्शयोग्येन रूपेण उपादानमुद्देशस्तद्वन्त उद्देशिनो विधेयतया पश्चादुच्चारणमनुदेशस्तद्वन्तोऽनुदेशिनः । यद्यपि सूत्रे उद्देशिनो न श्रुतास्तथाप्यनुदेशशब्दस्य सम्ब-

न्विशब्दत्वात् समसंख्यत्वस्य च प्रतियोग्यपेक्षत्वात् तएव गम्यन्ते ।  
 उद्देशिनामनुदेशिनां चेति यथाक्रममित्येतदपेक्षया वक्ष्ये । 'यथा-  
 क्रममिति' । पूर्ववदव्ययीभावस्तृतीयान्तं चैतत् । तदयमन्वयः । समसंख्या-  
 नामुद्देशिनामनुदेशिनां च यो यः क्रमः प्रथमचरमभावस्तेन तेनानुदेशिनः  
 सम्बध्यन्ते उद्देशिभिः सहेत्यर्थाद् गम्यते । क्वचिदुद्देशिभिरिति पठ्यते तत्र  
 सहयोगे तृतीया । प्रथमात् प्रथम इत्यादिना सूत्रार्थमुदाहरणे योजयति ।  
 वहन्ति वर्षन्ति नदन्तीत्यादौ लोक एव यथासंख्यसम्बन्धस्य दृष्टत्वा-  
 चार्थ एतेन, उच्यते, व्युत्क्रमेणापि सम्बन्धो लोके दृश्यते कन्याब्रह्मचारि-  
 णौ दण्डकन्दुकहस्ताविति, योग्यतावशादत्र सम्बन्ध इति चेत् क्रमेणापि  
 सम्बन्धस्तदुदादेव योग्या हि नद्यो वहने घनाश्च वर्षणे, अत एवैकस्य  
 धर्मिणो बहुषु धर्मेषु विहितेषु विधानक्रमेणान्यथा वा योग्यतानुरूप एव  
 सम्बन्धो भवति अमुमुदुर्त्तय स्नापय भोजय भोजय स्नापयोदुर्त्तयेति । स्यादेत-  
 त्, स्वतः प्राप्तिरियं यदुक्तक्रमेण सम्बन्धः । तथाहि । योग्यता विशेषानवधारणे  
 प्रथमप्रतीतयोः सम्बन्धो बाधकाभावात् तावता हि द्वयोरपि चरितार्थत्वं  
 द्वितीयस्य धर्मिणो धर्मस्य वा प्रतियोग्यपेक्षायां प्रथमश्रुतस्य चरितार्थ-  
 त्वाद् अचरितार्थेन द्वितीयेन प्रतियोगिनां सम्बन्धः, एवं सर्वत्र तस्मात्  
 स्वतः प्राप्या क्रमसम्बन्धः सिद्ध इति । यद्येवं लक्षणेत्यभूताख्यानेत्यादौ  
 वैषम्येऽप्येवमेव स्याद् यावतां साम्यं तावतामादितः क्रमेण सम्बन्धः परि-  
 शिष्टस्य तु सर्वैरनन्तरेण वेत्यतः समानामिति वक्ष्यामीत्यारम्भः । 'स्वरि-  
 तेनेति' । 'विशेषं वक्ष्यामीति' । क्वचिद्वि साम्येऽपि नेष्यते, अथारभ्यमाणे-  
 प्यस्मिन् परस्मैपदानां णलादयो 'लुटः प्रथमस्य हारौरसः' 'एचो ऽयवा-  
 याव' इत्यत्र कथमस्य प्रवृत्तिः यावता परस्मैपदादिसंज्ञया युगपदेव संज्ञिनां  
 प्रतीतिः न क्रमेण, सत्यं, तिबादिसूत्रे ऽत्तरसमाश्वाये च तिबादयः क्रमेण  
 प्रतीताः स एव क्रमो नियामको भविष्यति एवं द्वन्द्वेऽपि । पाघ्रेत्यादौ  
 युगपदधिकरणवचनतायां द्वन्द्वेऽपि क्रमस्य प्रतीतिः स एव नियामकः । ननु  
 च तिषो णल् तसो ऽतुस् पः पिबः घो जिघ्र इत्येवं भिन्नवाक्यतयोपदे-  
 शोस्तु एवं हीदं न वक्तव्यं भवति सत्यमेवं तु गौरवं स्यात् तस्य रूपेणा-

निर्देशात् तत्र विभक्तेर्भेदेनोच्चारणाच्च । तथा 'विदो लटो वे' त्यत्रानन्तर्या-  
न्मसो मेत्येव सम्बध्येत, तदाह संज्ञासमासनिर्देशात् सर्वप्रसङ्गानुदेशस्य  
तत्र यथासंख्यवचनं नियमार्थं संज्ञासमासनिर्देशश्च पृथग्विभक्तिसंज्ञ-  
नुच्चारणार्थः प्रकरणे च सर्वसम्प्रत्ययार्थ इति, तौदेय इत्यादौ 'सोस्या  
भिजन' इत्यत्रार्थे प्रत्ययः । 'इहेत्यादि' । एकयोगत्वपक्षे चोदाभिन्नयोगपक्षे  
तु योगविभागो यथासंख्यनिरासार्थ इति वक्ष्यति । केचित् विभज्य योगं  
पठन्ति । अन्ये त्वेकमेव । स्वरितेनेत्यादिपरिहारः । कथं पुनरयं विशेषो लभ्यत-  
इत्याह । 'स्वरितेनाधिकार इत्यादि' । यद्येवं स्वरिते दृष्टे सन्देहः स्यात् न  
ज्ञायते किमयं यथासंख्यार्थ आहो स्वदधिकारार्थ इति सन्देहमात्रमे-  
तद् भवति सर्वसन्देहेषु चेदमुपतिष्ठते व्याख्यानतो विशेषप्रतिपत्तिर्न हि  
सन्देहादलक्षणमिति तत्र व्याख्यानाविर्णयो भविष्यति ॥

“स्वरितेनाधिकारः” ॥ अत्र पारिभाषिकस्य स्वरितस्य ग्रहणे  
रणाभ्याचो ण इत्यादौ नकारादेर्व्यञ्जनस्याधिकारोपलक्षणं नाक्तं स्यात्  
पारिभाषिकस्यान्धर्मत्वादिति मत्वाह । 'स्वरितो नाम वर्णधर्म इति' ।  
वर्णमात्रधर्म इत्यर्थः । स चायं धर्मः कलाध्यातादितुल्यः केवलं सूत्रेष्वेव  
भवति न प्रयोगे, क्वचित् स्वरितो नाम स्वरदोषो वर्णधर्म इति पाठः ।  
तत्र स्वरदोष उच्चारणदोषः, अधिकारशब्दो भावसाधनः । 'विनियोग  
इति' । व्यापारणम् । अथ शब्दस्य विनियुक्तस्य कोव्यापार इत्याह । 'अधि-  
कृतत्वादुत्तरत्रोपतिष्ठतइति' । उपस्थानमप्येतदेव यदुतास्य तत्र बुद्धिस्यता ।  
उत्तरत्रेत्युपलक्षणं क्वचित् पूर्वत्राप्युपतिष्ठते सूत्रकारेण पठितस्याप्यस्य स्व-  
रितत्वस्य संकीर्णत्वात् पाठस्य विषयविभागो दुर्ज्ञेय इत्याह । 'प्रतिज्ञा-  
स्वरिता इति' । प्रत्यय इत्याद्युदाहरणानि । किमर्थं पुनरिदमुच्यते यावता  
निर्दिश्यमानं लोकेधिक्रियते यथा देवताय गौर्दीयतां कम्बलश्चेति देवद-  
त्तायेति गम्यते तथा 'सु स्थिर' इत्यादीनां साकाङ्क्षत्वादनुवृत्तैर्घत्रादिभि-  
रेव सम्बन्धो भविष्यति, अन्यनिर्देशस्तद्विवर्तकः, तद्यथा देवदत्ताय गौर्दीय-  
तां विष्णुमित्राय कम्बल इति कम्बलो गोर्निर्वर्तको भवति तथेहाप्य-  
भिविधौ भाव इतीनुष् घञो निवर्तकः स्यात् ततश्चा 'क्राशेऽवन्त्यार्थ' ।



इत्यादिष्वनन्तर इनुण्वेव स्यात् तस्मात्परिभाषा, ऽधिकारपरिमाणज्ञानं तु न ज्ञायते कियन्तमवधिमधिकारोनुवर्त्तत इति यथा प्रागभ्यासविकारेभ्यो-  
ङ्गाधिकार उतासप्तमपरिसमाप्तेः, धातेरिति प्राक् लादेशेभ्य उताध्या-  
यस्य परिसमाप्तेः, एवं तर्ह्युभयार्थमिदम् । अधिकारार्थं च निवृत्त्यर्थं च  
कथं स्वरितेनाधिकारः स्वरिते दृष्टे ऽधिकारो न भवतीत्यर्थः, तेन 'विं-  
शतिकात् ख' इत्यत्र स्वरितत्वं प्रतिज्ञेयं तदृशनाच्च द्वित्रिपूर्वादित्यस्य  
निवृत्तिरवसीयते, एवमापि स्वरिते दृष्टे संदेहः स्यात् किमयमधिकारार्थं  
आहो स्वित् प्रकृतस्य निवृत्त्यर्थं इति एवं तर्हि यस्य यावत्सु योगेष्वनुवृ-  
त्तिरिष्यते तत्र तावत्तियोऽलनुबन्धनीयः यथा द्वित्रिपूर्वाविष्कादित्यत्रे-  
कारः तेन द्वयोर्योगयोरनुवृत्तिर्भविष्यति एवमन्यत्रापि यत्र तावत्तियोऽल्  
नास्ति तत्र प्राग्वचनं कर्त्तव्यं यथा अङ्गस्य प्राक् टेरिति तद् गुरु भवति ।  
स्यादेतत् व्याख्यानात् परिमाणं ज्ञास्यतइति, अधिकारोपि तर्हि व्या-  
ख्यानात् ज्ञायताम् इनुण्वधजिति संदेहे धजिति व्याख्यास्यामः, इनुण  
आनन्तर्यधजाप्यनुवृत्तिसामर्थ्यं दृष्टमित्यस्येव संदेहः 'यहवृट्निश्चिगम-  
श्चे' त्यादिषु त्वनन्तरस्याप एवाधिकारो न दृष्टानुवृत्तिसामर्थ्यस्यापि धजः  
सिद्धत्वाद्याख्यानाद्वा । यदप्युत्प्रेक्षितम् आकाङ्क्षारहितेपि वाक्ये प्रकृतस्य  
सम्बन्धार्थं शास्त्रीयोधिकारो यथा 'दूरान्तिकाद्येभ्यो द्वितीया वे'त्यत्र प-  
ञ्चम्यधिकार इति तत्रापि व्याख्यानमेव शरणमिति तदेव सर्वत्रास्तु नार्थं  
एतेन, इदं तर्हि प्रयोजनम्, अन्यत्र दृष्टस्याधिकारस्य स्वरितेनोपलक्षणं  
यथा स्याद् यथा गोस्त्रियोरुपसर्जनस्येत्यत्र स्त्रीग्रहणस्य, नह्येतल्लौकि-  
केनाधिकारेण सिद्धमानुषाङ्गिकं वास्य प्रयोजनं यत् साकाङ्क्षेषु अवहि-  
तस्य चानुवृत्तिः ॥

“अनुदात्तङित आत्मनेपदम्” ॥ ‘अविशेषेणेत्यादि’ । लस्य तिवा-  
दयः, लटः शतृशानचौ ‘लिटः कानञ्वा’ ‘कसुश्च’ ‘लटः सट्टे’ त्यात्मने-  
पदपरस्मैपदयोर्विहितत्वादापादपरिसमाप्तेर्नियमार्थं प्रकरणमित्यर्थः । एक-  
वाक्यतया विधावितरतराश्रयणप्रसङ्गः । स्यादेतत्, यथा ‘बहुषु बहुव-  
चनं’ ‘कर्मणि द्वितीया’ ‘ह्याप्प्रातिपदिका’ दित्येतैरेकवाक्यभूतैः

स्वादीनां विशिष्टविधिः, एवमनेन प्रकारेण लस्य तिबादय इत्यादि-  
भिश्च तिङामपि विशिष्टविधिरस्त्विति । यद्येवमात्मनेपदपरस्मैपद-  
संज्ञाभ्यां तिबादीनां विधिः विहितानां च संज्ञाभ्यां भाव्यमितीत-  
रेतराश्रयं प्राप्नोति स्वरूपेण विशिष्टविधौ शत्रादिष्विति प्रसङ्गः, स्यान्मतं,  
लस्य तिप्तस्झिसिष्थस्यमिष्वस्मस, लस्य तिबादयो भवन्ति ततो  
'ऽनुपराभ्यां कृजः' कर्तर्यनुपूर्वात् करोतेः परस्य लस्य तिबादयो  
भवन्ति किमर्थमिदं गन्धनावक्षेपणस्वरितान्नत इति वक्ष्यति तद्वाधनार्थं,  
कर्तृग्रहणं 'भावकर्मणो' रिति वक्ष्यमाणस्य तडो बाधो मा भूदिति,  
एव 'मभिप्रत्यातिभ्यः तिप' इत्यादि, 'लुटि च कृप' इत्येवमन्तं कृत्वा  
ततोनुदात्तङितस्तातांभ्यासायाश्चमिद्वहिर्महिङ्, अनुदात्तङितः परस्य  
लस्य तादयो भवन्ति तिबादीनामपवादः, ततो भावकर्मणोरित्या-  
दि विभाषोपपत्तेन प्रतीयमानइत्येवमन्तं करिष्यते तत्रायमप्यर्थः आत्म-  
नेपदग्रहणं शेषग्रहणं परस्मैपदग्रहणं न कर्तव्यं भवति । एवमपि प्रकरणान्त-  
रावस्थितानां शत्रादीनां नियमो न स्याद् अतो न स्वरूपेण विशिष्ट-  
विधिर्युक्तः संज्ञाश्रयणे तु यत्रैतत्पञ्चकयोर्विधानं तत्र सर्वत्रोपस्थाना-  
वायं द्रोणः किं त्वितरेतराश्रयं प्राप्नोति, यदि त्वस्य सूत्रस्य शाटकं वयेति-  
वद् भाविनी संज्ञा विज्ञायेत ततो नेतराश्रयं लाघवं प्रति न कश्चिद्वि-  
शेष इति किं मुधा भाविसंज्ञाश्रयणखेदेनेति भिन्नवाक्यतया नियमपक्ष  
एवाश्रितो वृत्तिकारेण, यद्येव विकरणव्यवधाने नियमाप्रसङ्गः लिङ्लिट्-  
श्रम्लुलुत्तु वचनानुबन्धयोरर्थवत्त्वाद्, इह हि विकरणानामवकाशो ऽला-  
देशाश्चानशादयः, नियमस्यावकाशो यत्र विकरणा न सन्ति स्पष्टिणीष्ट  
पस्यर्द्धे आस्ते शेते अर्ति जुहोति भिनत्ति भूयादित्यादि । एधते स्पृष्टते  
कुस्ते निक्षिप्तइत्यादावुभयप्रसङ्गे परत्वाद्विकरणेषु कृतेषु तैर्व्यवधाना-  
वियमो न स्याद् असति नियमे यदि तावत् प्रकृतिनियमोऽनुदात्तङि-  
दादिभ्य आत्मनेपदमेव शेषाद्वातोः परस्मैपदमेवेति ततो ऽस्मिन् विषये  
उभयप्रसङ्गः, प्रत्ययनियमेषु तुल्यजातीयस्य नियमेन व्यावृत्तिरिति धातेर-  
नन्तरस्य लस्य यद्यात्मनेपदपरस्मैपदे भवतो ऽनुदात्तङिच्छेषानन्तरमेव-

त्येवं नियमो विज्ञायमानो धात्वन्तरादेव व्यावर्तयेदिति विकरणव्यवधाने  
नियमाप्रवृत्तावुभयप्रसङ्ग एव । एकवाक्यतया विधाने तु नायं दोषो वि-  
हितेषु लादेशेषु सार्वधातुकापेक्षैर्विकरणैर्भावं विधानं चानेन प्रकरणेन  
सहेति नेतः प्राग्विकरणसम्भवः स्यादयो लावस्थायां विधीयमाना अपि  
लकारविशेषापेक्षत्वाद्गृह्यता इति लमात्रापेक्षेत्वन्तरङ्गेष्वालेशेषु कृते-  
ष्वेव भविष्यन्तीति न तत्रापि दोषः । ज्ञापकात् सिद्धं, यदयं 'वृद्ध्यः स्यस-  
नो' रिति स्ये विकल्पं शास्ति तज् ज्ञापयति विकरणेभ्यो नियमो बलीया-  
निति, एतेनैतदपि निरस्तं चङङ्भ्यामात्मनेपदप्रसङ्ग इति, कथं, पूर्वनियमे  
प्रवृत्ते पश्चात् चङङ्गो भवत इति । प्रत्येकमिच्छब्दस्यान्वय इत्याह । 'अनु-  
दात्तेति' । 'ये धातवो ङितश्चेति' । समुदायसम्बन्धे तु वृत्तिङ एव स्यात् स  
ह्यनुदात्तेत् पठ्यते विचक्षण इत्यत्र युज्यथा स्याद् अकारस्त्वनुदात्तेत्विनि-  
बन्धनस्यात्मनेपदस्यानित्यत्वज्ञापनार्थस्तेन स एवायं नागः सहति कल-  
भेभ्यः परिभवं, न सहामि साहसमसाहसिकीत्यादि सिद्धम् । धातव इत्येतत्  
कुतो लभ्यते, के विदाहुः । 'भूवादयो धातवः' इत्यतो धातुग्रहणमनुवर्तते  
तच्चानुदात्तङित इत्यनेन सामानाधिकरण्यात् पञ्चम्या विपरिणम्यते  
अत एव चङङ्भ्यामात्मनेपदं न भवतीति यङन्तादपि तर्हि न प्राप्नोति  
बेभिव्यतइति यङेवं ह्यत्र ङिद् न तदन्तो धातुः, अवयवे चाचरितार्थं  
लिङ्गं समुदायस्य विशेषकं भवति, तस्मादिह धातोरिति नानुवर्त्य प्रायो  
वृत्त्या तु वृत्तौ धातव इत्युक्तं चङङ्गोस्तु परिहार उक्त एव । यदयं प्रकृति-  
नियमः स्याद् अनुदात्तङित आत्मनेपदमेवेति तृज्जादयो न स्युः वचनाद्  
भविष्यन्ति अस्ति वचनस्यावकाशः परस्मैपदिनस्तत्रापि नियमः शेषात्  
परस्मैपदमेवेति तेन वचनाद् भविष्यन्ति तुल्यजातीयस्य च नियमेन  
व्यावृत्तिः कश्च तुल्यजातीयः आत्मनेपदस्य परस्मैपदं तस्य च तत् । एव-  
मपि शेषात् कर्तरीति शेषग्रहणं न कर्तव्यं प्रकृतिनियमपक्षे कथं प्रकृतयो  
नियता आत्मनेपदं परस्मैपदं चानियतं ततो वक्ष्यामि परस्मैपदमिति त-  
च्चियमार्थं भविष्यति यत्र परस्मैपदं चान्यच्च प्राप्नोति तत्र परस्मैपदमेवेति  
प्रत्ययनियमस्तु नान्तरेण शेषग्रहणं शक्यो विज्ञातुमिति शेषग्रहणं कुर्वतः

सूत्रकारस्य स एवाभिप्रेत इत्याह । 'तेभ्य आत्मनेपदं भवति नान्येभ्य इति' । यदि प्रत्ययनियमोयं शेषात् कर्त्तरि परस्मैपदमित्यत्र यदि तावदेवं नियमः कर्त्तरि यदि भवति शेषादेवेति ततोशेषात् कर्त्तरि मा भूद् भावकर्मणोस्तु शेषाच्च परस्मैपदं प्राप्नोति, अथ शेषाद्विद् भवति कर्त्तर्येवेति ततः शेषाद् भावकर्मणोर्मा भूद् अशेषात् भावकर्मकर्तृषु त्रिष्वपि प्राप्नोति, न चैकस्मिन्वाक्ये नियमद्वयं शक्यं विज्ञातुं शेषादेव भवति तत्रापि कर्त्तर्येवेति एवं तर्हि योगविभागेन नियमद्वयं तत्रैव साधयिष्यामः । 'आस्तइत्यादि' । आस उपवेशने, वस आच्छादने, षूङ् प्राणिप्रसवे, शीङ् स्वप्ने, अदादयः 'शीङः सार्वधातुके गुणः' ॥

“भावकर्मणोः” ॥ भाव्यत इति भावः, एयन्ताद् भवतेः कर्मणि घञ् धात्वर्थः क्रियात्मक उच्यते कर्म तु पारिभाषिकं, घञादिविधौ तु 'भाव' इति शुद्धाद् भवतेर्भावे घञ् भावः सत्ता धात्वर्थस्य सिद्धतावस्योच्यते । अयमपि नियम इति दर्शयितुमन्यतः सिद्धिमाह । 'लः कर्मणि चेत्यादि' । कथं पुनरयं नियमः यावता अनुदात्तङित एवात्मनेपदमिति पूर्वण नियमेन यथा शेषात् कर्त्तर्यात्मनेपदं व्यावर्त्तितमेवं भावकर्मणोरपीति तद्विषये विध्यर्थमिदं युक्तं, सत्यं, यदि पूर्वसूत्रे प्रवृत्तेऽस्य प्रवृत्तिर्विपर्ययोपि शक्यते वक्तुं भावकर्मणोरेवात्मनेपदमित्यस्मिन्विषये प्रवृत्ते अनुदात्तङितः कर्त्तर्यात्मनेपदमप्राप्तमिति पूर्वसूत्रमपि विध्यर्थमिति तेन द्वयोरपि लस्य तिबादय इत्येतदपेक्षया नियमार्थत्वं परस्परपेक्षया तु विध्यर्थत्वमेवमापादपरिसमाप्तेर्द्रष्टव्यम् । अत एवास्याऽन्यथा सिद्धिं दर्शयताप्येवशब्देन प्रयुक्तः तिबादिसूत्रेण धातुसामान्यविहितं च लकारमाश्रित्य तिबादयो विहितास्तत्रैभ्य एव धातुभ्य इति पूर्वा नियमोऽयन्त्वेतयोरेवार्थयोरिति । ननु चात्रार्थनियम एव अन्ये प्रतीयतेऽयन्त्वत्रार्था लः कर्मणि चेति भावकर्मणोर्या विहितो लकारस्तस्य सामान्येन तिबादयः सर्वे वक्ष्यन्ते न त्वात्मनेपदमेवातस्तदेव यथा स्यादित्ययमारम्भ इति, प्रत्ययनियमे तु भावकर्मकर्तृष्वपि विहितस्य लस्य सामान्येन तद् वक्ष्यतइति वाच्यं स्यात्, सत्यम् । अयन्त्वत्रार्थः भावकर्मणोरित्युपलक्षणम्, भावकर्मकर्तृष्वि-

त्यर्थः, तिबादय इति सूत्रे तिपः प्रथमनिर्देशादेवमुक्तं तिबादिष्वन्तर्भू-  
तास्तङ् इत्यर्थः, तङानाविति यावत्, किं पुनः स्याद् यद्वयमर्थनियमः  
स्याद् इह को भवता लाभो लब्धः को भवता दायो दत्त इति कर्मणि  
घञ् न स्याद् अकर्त्तरि चेत्यस्य त्वपादानादिरवकाशः, यद्यपि तुल्यजातीयस्य  
परस्मैपदस्य नियमेन व्यावृत्तिरिति परिहारोऽस्ति तथापि पूर्वसूत्रे तावत्  
प्रत्ययनियम इतीहापि स एवाश्रितः । 'भूयतइति' । 'स्त्वै स्तै हर्षतये' । 'सु-  
प्यतइति' । 'जिष्वप् शये, वचिस्वपीत्यादिना संप्रसारणम् । 'क्रियतइति' ।  
'रिङ्शयग्लिङ्त्तु' यदा कर्मवत्कर्मणेत्यर्थं शास्त्रातिदेशो व्यपदेशातिदेशो  
वा तदा शास्त्रव्यपदेशयोरतिदिष्टयोः स्वेन स्वेन शास्त्रेण तत्तत्कार्यं भवति  
तत्र कर्मण्यात्मनेपदमित्यस्यावकाशः शुद्धं कर्म, कर्त्तरि परस्मैपदमित्यस्य  
शुद्धः कर्त्ता कर्मकर्तृभयप्रसङ्गे परत्वात्परस्मैपदं प्राप्नोति अत आह ।  
'कर्मकर्तरीत्यादि' । 'द्वितीयं कर्तृग्रहणमनुवर्त्ततइति' । 'कर्त्तरि कर्म-  
व्यतिहार' इत्यतः कार्यातिदेशपक्षे त्वात्मनेपदमेव । 'परमिति' । नायं  
परिहारो वाच्यः ॥

“कर्त्तरि कर्मव्यतिहारे” ॥ अत्र लौकिकं कर्म दृश्यते न पारिभाषि-  
कमित्याह । 'कर्मशब्दः क्रियावाचीति' । ननु कृत्रिमत्वात्पारिभाषिक-  
स्यैव ग्रहणं युक्तं ततो देवदत्तस्य धान्यं व्यतिलुनन्तीत्यत्रैव स्यात्, एवं  
मन्यते इह कर्त्तरि व्यतिहारइतीयता सिद्धं, करणादिव्यतिहारे कस्माच्च  
भवति, उच्यते, क्रियायाः साध्यत्वात् प्राधान्यं क्रिययाप्तुमिष्टतमत्वात्ता-  
दर्थ्येन क्रियाप्रवर्तनात् कर्मणोऽपि प्राधान्यमित्युभयव्यतिहारे लब्धे  
कर्मग्रहणं क्रियते तद्यदि साधनं कर्म दृश्येत तदा क्रियाया अपि  
संदर्शनप्रार्थनाध्यवसायैराप्यमानत्वात् कृत्रिमकर्मत्वमिति पुनरुभयोरपि  
ग्रहणात् कर्मग्रहणमनर्थकं स्यात्, किं चात्मनेपदेनातिष्ठोनुवृत्तो वा धातुः  
कर्मव्यतिहारेण विशेष्यते तत्र वर्त्तमानाद्वातोऽस्ति न च साधनकर्मणि  
धातोर्वृत्तिः सम्भवति तस्य क्रियावाचित्वादिति । विनिमयो व्यत्यास  
इत्यर्थः, एतदेव स्पष्टयति । 'यत्रेति' । योग्यतावशादस्येदं साधनम-  
स्यर्थं क्रिया साध्येति निज्ञातयोर्विपर्यासः साध्यसाधनभावस्य स व्यतिहार

इति विवक्षितं यत्रेत्युपक्रमात् स व्यतिहारस्य विषयो विवक्षित इत्यर्थः ।  
परस्परकरणमपि कर्मव्यतिहार उच्यते संप्रहरन्ते राजानः व्यात्युत्तीमभिस-  
रणम्लहामदीव्यविति । 'व्यतिलुनतइति ।' लूज् केदने 'आत्मनेपदेष्वनत'  
इत्यदादेशः श्नाभ्यस्तयोरित्याकारलोपः 'प्वादीनां ह्रस्वः,' अन्योन्ययोग्यम-  
न्योन्यविषये वा लवनं कुर्वन्तीत्यर्थः । एवरूपश्चार्थेनैककर्तृकत्वे सति प्रती-  
यतइत्येकवचनं न भवतीति केचिदाहुः । व्यत्यसे व्यतिहे इत्येकवचनमपि  
तत्र तत्रोदाहरिष्यते अन्यो व्यतिस्ते तु ममापि धर्म इति भट्टिप्रयोगः । 'कर्म-  
व्यतिहारइति किमिति' । कर्तृग्रहणमेव व्यतिलुनतइत्यादौ प्रापकत्वेनोप-  
योक्तव्यतइति भावः । अथ कर्तृग्रहणं किमर्थं भावकर्मनिवृत्त्यर्थं न वा  
पूर्वेण भावाद् भावकर्मणोर्हि पूर्वेणात्मनेपदं भवत्येव व्यतिलुयते व्यति-  
पूयतइति तेन यथा स्याद् अनेन मा भूत्, कः पुनरत्र विशेषः, तेन वा स्या-  
दनेन वा, अयमस्ति विशेषः अनेन सति 'न गतिहिंसार्थेभ्य' इति प्रतिषेधः  
प्राप्नोति व्यतिगम्यते ग्रामः व्यतिहन्यन्ते दस्यव इति । न वानन्तरस्य प्रति-  
षेधाद् व्यतिहन्यतइत्यत्र द्वे प्राप्ती भावकर्मणोरिति च कर्मव्यतीहारइति  
च तथानन्तरस्य विधिर्भवति प्रतिषेधो वेति अनन्तरा कर्मव्यतिहारलवणा  
प्राप्तिः प्रतिषिध्यते पूर्वा तु भविष्यति नार्थ एतेन कर्तृग्रहणेनेत्यत आह ।  
'कर्तृग्रहणमिति' । शेषात्कर्तरीति प्रदर्शनमेतदा 'हो दोनास्यविरहण'-  
इत्यादावप्यस्योपयोगं वक्तव्यमः ॥

"न गतिहिंसार्थेभ्यः" ॥ 'व्यतिगच्छन्तीत्यादि' । एषु सप्तगतेषु  
वृहि हिंसि हिंसायां हन हिंसागत्योः गमे 'रिषुगमियमां क्' 'के चे' ति तुक्  
सुपेलेङ्गुमधुगुणः हन्तेर्गमहनेत्युपधालोपः होहन्तेरिति कुत्वम् । 'हसादी-  
नामिति' । हसिप्रकाराणां शब्दक्रियाणामित्यर्थः । 'उपसंख्यानमिति' ।  
संख्यायते संतिष्य प्रतिपाद्यते ऽनेनार्थ इति संख्यानं सूत्रं तस्योपोच्चारि-  
तमुपसंख्यानं सूत्रं समीपइदमपि सूत्रं पठितव्यमित्यर्थः । 'हरतेरप्रतिषेध  
इति' । अर्थग्रहणसामर्थ्याद्ये शब्दान्तरनिरपेक्षा गतिहिंसयोर्वर्त्तन्ते तदह  
एह्यन्तइति उपसर्गवशेन हिंसार्थत्वादुरतेरप्रतिषेध इत्याहुः । इह तु  
ततः संप्रहरिष्यन्तो दृष्ट्वा कर्णधनञ्जयाविति योत्स्यमानाविति विव.

चितं न व्यतिहारः, इह च संख्यवहन्ते गौरेरिति वहेरगत्यर्थत्वादप्रतिषेधः  
देशान्तरप्रापणं हि वहेरर्थः भारं वहतीति नान्तरीयकस्तु गतिप्रत्ययः  
कन्याप्रापणमुखेन गौः सम्बध्यन्तइत्यर्थः ॥

“इतरेतरान्योन्योपपदाच्च” ॥ उपोच्चारितम्यदमुपपदत्र पारिभा-  
षिकम् असम्भवाद्, असत्युपपदग्रहणे पञ्चमीनिर्देशे परस्यैवानन्तरस्य स्यात्  
'तस्मादित्युत्तरस्ये' ति वचनात्, सप्तमीनिर्देशे तु 'तस्मिन्निति निर्दिष्टे  
पूर्वस्ये' ति पूर्वस्यैवानन्तरस्य स्यात् तत्र यद्यपि लकारोऽनन्तरः परो न स-  
म्भवति धातुस्तु सम्भवति पूर्वस्तु धातुरनन्तरो न सम्भवति लकारस्तु स-  
म्भवति, तृतीयादिनिर्देशस्तु पञ्चमीसाधारणत्वा<sup>१</sup>दनध्यवसान इत्युपपदग्रहणं  
क्रियते । 'इतरेतरस्येत्यादि' । लौकिके तु शब्दव्यवहारे लाघवं प्रत्यना-  
दराद् इतरेतरादिशब्दास्तद् उपसर्गाश्च कर्मव्यतिहारव्योतनाय समु-  
ज्जीयन्ते, कर्मव्यतिहारे 'सर्वनाम्ने द्वे भवतस्समासवच्च बहुलं' यदा न  
समासवत् प्रथमैकवचनं तदा, पूर्वपदस्येति षष्ठ्येकवचनान्तस्येतरशब्दस्य  
द्विर्वचने समासवद्भावेन सुबलुकि समासत्वादेव प्रातिपदिकत्वात्<sup>२</sup> पुनः  
षष्ठ्येकवचनम् । अन्यशब्दस्य तु बहुलग्रहणादसमासवद्भावे पूर्वपदस्यस्य  
षष्ठ्येकवचनस्य प्रथमैकवचनम् एवम्परस्परस्येत्यत्रापि कस्कादिषु दर्शनाद्वि-  
सर्जनीयस्य सत्त्वं पदस्य द्विर्वचनविधानादन्योन्यपरस्परंति सूत्रवाक्ययोः  
प्रकृतिभागमात्रस्यानुकरणं द्रष्टव्यम् ॥

“नेर्विशः” ॥ ‘शेषात्कर्त्तरि परस्मैपदे प्राप्तइति’ । अनारम्भस्यापि  
शेषपक्षे नितेपात् । ‘आत्मनेपदं विधीयतइति’ । यद्यपि तिबादिसूत्रा-  
पेक्षया सर्वस्यैव प्रकरणस्य नियमार्थत्वम् । ‘अनुदात्तङित आत्मनेपदं’  
'भावकर्मणो' रिति सूत्रद्वयापेक्षया तु विध्यर्थत्वमपि सम्भवतीति मत्वै-  
वमुक्तम्, एवं सर्वत्र दृष्टव्यम् । न्यविशतेत्यत्र लङि निविशल् इति स्थिते  
लादेशो लकारमात्रापेक्षत्वाद् अन्तरङ्गो ऽडागमस्तु लुहादिविशेषापेक्षत्वा-

१ दुरध्यवसाय इति पा. २ ।

२ समुदायादित्यधिकं २ पुस्तके ।

दुहिरङ्ग इति पूर्वं लादेशे विकरणश्च प्राप्नोति अडागमश्च, नित्यत्वाद्धि-  
करणो, ऽडागमो हि विकरणे कृते तदन्तमेव लङि परतोङ्गम् । तदादि-  
ग्रहणस्य 'स्यादिनुमर्थत्वादिति तस्यैव प्राप्नोति अकृते विकरणे धातुमा-  
त्रस्येति शब्दान्तरप्राप्तेरनित्यः, ततश्च विकरणान्तस्य विधीयमानोऽडा-  
गमो धातुमात्रं प्रत्यभक्त इति नेश्च धातोश्च व्यवधायक इत्यात्मनेपदं  
न प्राप्नोतीत्यत आह । 'यदागमा इत्यादि' । एवं मन्यते बाह्योपसर्ग-  
सम्बन्धापेक्षत्वादयं 'विधिर्वहिरङ्गः, अस्मिंश्चाप्रवृत्ते लादेशोऽप्यप्रवृत्त एव,  
अपवादाविषयपरिहारेण हि तेन प्रवर्तितव्यम् । अनिवृत्तश्च लादेशो वि-  
करणोऽप्येतौ न निमित्तं तेन लावस्यायामेवाङ् भवन् धातुमात्रस्यैव भवति  
ततश्च तदवयवत्वाच्च तस्यैव व्यवधायक इति, कथं तर्ह्युक्तं व्यवधानेऽपि  
भवतीति, श्रुतिमात्रापेक्षया, क्व वित्त्वटा नास्ति व्यवधानमित्येव पाठः ।  
'मधु निविशतीति' अङ्गभक्तो नुम् डेरनवयव इति निशब्दस्यानर्थक्यं  
क्व वित्तु मधूनि निविशन्ति भमरा इति शसन्तं पठ्यते ॥

“परिग्रहेभ्यः क्रियः” ॥ पर्यादय उपसर्गो एह्यन्तइति कथं क्रिय  
इति षष्ठी, उपसर्गैरेव पर्यादिभिरर्थद्वारको विशेषणविशेष्यभावलक्षण-  
सम्बन्धः, न च क्रियो ये उपसर्गास्तेभ्यः परं धात्वन्तरं सम्भवतीति  
क्रीणातेरेवात्मनेपदं भवतीति । यद्वा पर्यादिविशेषणाय षष्ठीमनुभूयात्म-  
नेपदसम्बन्धे क्रिय इति पञ्चमी सम्पद्यते तदाह । 'इत्येतेभ्य उतरस्मात्  
क्रीणातेरिति' । 'बहुवीति' । बहुवो वयः पक्षिणोऽस्मिन्निति बहुव्रीहिः,  
कर्मपदं चैतत्, पक्षिवाचिनो विशब्दस्य नपुंसकत्वाभावाद् विभक्त्यास्य  
व्यवधानात्केवलो नोदाहृतः । ननु बहुव्रीहावपि जहत्स्वार्थायां वृत्तौ वेरा-  
नर्थक्यम् अजहत्स्वार्थायामपि तदर्थस्योपसर्जनत्वमिति न भविष्यति, एवं  
तर्ह्युदाहरणदिगियं दर्शिता, इदं तत्रोदाहरणं वे क्रीणासि अत्रैकादेशविकृत-  
स्यानन्यत्वात्मसङ्गः, वी क्रीणीतः अत्रैकादेशस्य पूर्वं प्रत्यन्तवद्वावात्मसङ्गः ॥

“विपराभ्यां जेः” ॥ 'साहचर्यादिति' । द्वयोर्दृष्टापचारत्वेऽपि  
परस्परसाहचर्यादित्यर्थः । 'नेर्विश' इत्यादिविकरणसाहचर्याद्वा । 'बहुवीति' ।



अत्रापि वे जयसि वी जयत इत्युदाहार्यं, परा, उत्कृष्टा । अथ कथं जेरिति निर्देशः, यावता प्रकृतिवदनुकरणं भवतीति अवि श्नुधात्वित्यादिनेयडादेशेन भवितव्यं, न च दीर्घेषु सावकाशमियङ् परत्वात् 'घेर्ङिती'ति गुणो बाधतइति युक्तं, ह्रस्वेष्वपि पूर्वविप्रतिषेधेनेयङ् इष्टत्वात्, तथा च 'सिय' इति निर्देशः, उच्यते, धातुत्वं तावदर्थाश्रयं क्रियावचनो धातुरिति इह वा विवक्षितार्थे रूपमात्रमनुकृतमिति अनुकार्यस्यापि धातुत्वं नास्ति प्रागेवानुकरणस्य ॥

“आडो दोनास्य विहरणे” ॥ यथैवाग्रत्सा धेनुरानीयतामित्युक्ते सम्भवदुत्ससम्बन्धा गोधेनुरेवानीयते न महिष्यादिधेनुः, तथेहापि सम्भवदास्यविहरणस्य दुदाञ् दानइत्यस्यैव ग्रहणं न तु गामादाग्रहणेष्वविशेष इति सर्वेषां दारूपाणामित्याह । ‘आङ्पूर्वाद्वाञ् इति’ ॥ ‘आदत्त इति’ । श्लौ द्विवचनं पूर्ववदाकारलोपः दकारस्य चत्वं, क्व चिदाडो ङिद्विशिष्टस्य ग्रहणं किं भित्तामाददातीति पठ्यते तत्र स्मृतावाकारः । ‘आस्यविहरण-समानक्रियादपीति’ । कथं, मिहाडो दोनास्य इतीयता सिद्धं द्रव्ये धातोर्वृत्तसम्भवादास्यसमवायिन्यां क्रियायां वर्तमानस्य समुदायस्य निषेधो विज्ञायते, नचैवं स्वं मुखमादत्तइत्यत्रापि मुखविषयत्वादादानस्य प्रतिषेधप्रसङ्गः, ग्राह्यास्यएव समवेता क्रिया तस्यां वर्तमानो ददातिरास्ये वृत्तिर्भवति ग्रहणन्तु ग्राह्यग्राहिणोरुभयोरपि समवेतम् । अनास्य इति पर्युदासः, आस्यानास्यसमुदायश्चास्यादन्य इति विधिरेव भविष्यति, एवं सिद्धे विहरणग्रहणं विहरणविशेषोपलक्षणार्थं तेनासत्यप्यास्ये तादृशे विहरणे भविष्यति यादृशमास्यविहरणम् आस्यव्यादानम् । ‘विपादिकेति’ । पादस्फोटो विपादिका । ‘स्वाङ्गकर्मकाच्चेति’ । स्वमङ्गं स्वाङ्गं न तु पारिभाषिकमद्रवादिलक्षणं, एतच्च न्यायसिद्धमेवातं, कथं, कर्तरीति वर्तते आस्यशब्दश्चायं सम्बन्धिशब्दः कस्यास्यमित्यपेक्षायां यस्मिन् कर्तार्यात्मनेपदं तस्य चेत्तदास्यमिति विज्ञाते तेन परकीयास्यविहरणे विधिरेव भवति ॥

“क्रीडोऽनुसम्परिभ्यश्च” ॥ ‘माणवकमनुक्रीडतीति’ । माणवकेन सह क्रीडतीत्यर्थः । ‘तृतीयार्थे’ इत्यनुः कर्मप्रवचनीयसंज्ञकः ‘आगमेरिति’

यन्तस्येदं ग्रहणम् आगमयस्व तावदिति सहस्र कञ्चित्कालं मा त्वरिष्ठा  
इत्यर्थः । 'शित्तेरिति' । शित्तं विद्योपादानइत्यस्यानुदात्तेत्वादेव सिद्ध-  
मिति शक्तेः सन्नन्तस्य ग्रहणं, 'शित्ततइति' । सनि मीमाध्वित्यच इस्, स्कोः  
संयोगाद्वोरिति सलोपः, 'अत्र लोपोभ्यासस्य' धनुर्विषये ज्ञाने शक्ते भवितु-  
मिच्छतीत्यर्थः, क्रियाविषयो हि शक्तेः प्रयोगः भोक्तुं शक्नोति गन्तुं शक्नोतीति,  
तद्विह ज्ञानं विषय आत्मनेपदेनैव ज्ञानविषयत्वस्य गमितत्वाज् ज्ञानमिति  
न प्रयुज्यते । 'आशिषि नाथ इति' । नाथु नाथु यात्रोपतापैश्वर्याशीषु अनु-  
दात्तेत्, नियमार्थं तु वचनम्, आशिष्येव यथा स्याद् याज्यादिषु माभू-  
दिति, अनुदात्तेत्वं युज्यते, 'सर्पिषो नाथ इति' । 'आशिषि नाथ' इति  
कर्मणि षष्ठी, सर्पिर्म भूयादित्याशास्तइत्यर्थः । 'हरतेरिति' । गतिः  
प्रकारः, 'पैतृकमिति' । पितुरागतं प्रकारं सततं शीलयन्तीत्यर्थः । 'अत-  
ष्ठज्' 'इसुसुक्तान्तात्कः' प्रत्युदाहरणे सादृश्यमात्रं विवक्षितं न प्रकारता-  
च्छील्यं, 'किरतेरिति' । विक्षेपार्थः किरतिः, हर्षादयस्तु विषयत्वेनोपात्ताः,  
तत्र हर्षो विक्षेपस्य कारणं जीविकाकुलायकरणे तु फलम् एतेष्वर्थेष्व-  
पात्रतुष्यादिति सुद्विधीयते । 'आनुतइति' । उत्कण्ठापूर्वं शब्दं करो-  
तीत्यर्थः । गु स्तुतौ अदादिः । 'आपृच्छतइति' । पृच्छ जीप्सायां तुदादिः,  
ग्रहीत्यादिना सम्प्रसारणं, 'वाचा शरीरस्पर्शनमिति' । त्वत्यादौ स्पृशामि  
नैतन्मया कृतमित्येवं रूपः शपथविशेषः । 'देवदत्तायेति' । श्लाघहुङ्-  
स्याशपामिति सम्प्रदानसंज्ञा ॥

“समवप्रविभ्यः स्यः” ॥ सन्तिष्ठतइति' । पाप्मादिसूत्रेण तिष्ठा-  
देशः । अत्राप्युपसर्गग्रहणाद्विह न भवति वे तिष्ठसि वी तिष्ठत इति ।  
'अस्ति सकारमिति' । स्तः सन्तीत्यादौ सकारमात्रस्य दर्शनात्स भुवीत्येव  
धातुः पाठः, अस्तीत्यादौ पिति सार्वधातुके अडागमो विधेयः, आस्ताम्  
आसन्नित्यादौ आडागमस्यादित्यापिशला मन्यन्ते । 'आगमौ गुण-  
वृद्धौ इति' । वैयाकरणः सौवश्व इत्यादौ वृद्धेरागमत्वमित्याहुः । गुणस्य  
त्वागमत्वे उदाहरणं मृग्यम् ॥

“प्रकाशनस्येयाख्ययोश्च” ॥ ‘स्वाभिप्रायकथनमिति’ । कथनमा-  
विष्करणमात्रं न तु शब्देनैव, तेनाभाषमाणायामपि कन्यकायां भवति ।  
‘तिष्ठत्यस्मिचिति’ । प्रकरणादिनात्र विवादपदनिर्णेतुः प्रतीतिर्न तु  
शाब्दीति विग्रहवाक्ये आत्मनेपदं न कृतं, ‘संशय्य कर्णादिष्विति’ ।  
संशयस्थानेषु कर्णादीन् निर्णेतृत्वेनाश्रयतीत्यर्थः ॥

‘उदानूर्ध्वकर्मणि’ ॥ ‘कर्मशब्दः क्रियावाचीति’ । साधनकर्मणि  
धातोर्वृत्यसम्भवादिति भावः । ‘उद ईहायामिति’ । ईहा परिस्यन्दः,  
‘ईहायहणमित्यादि’ । ईहात्मकं यदनूर्ध्वकर्मत्येवमनूर्ध्वकर्मण एव विशेष-  
णम् ईहायहणं न पुनरनूर्ध्वकर्मण्यहणमपनीय ईहायहणं कर्तव्यमित्युच्य-  
तइत्यर्थः । तथा हि सत्यासनादुत्तिष्ठतीत्यत्रापि स्यात्परिस्यन्दरूपत्वादु-  
त्थानस्येति भावः, उद ईहायामित्येतत्कर्मण्यहणात् सिद्धमित्याहुः । कथम्  
ईहाऽनूर्ध्व इत्येतावताऽनूर्ध्वताविशिष्टं क्रियावाचित्वं सिद्धं धातोः क्रिया-  
वाचित्वात्, एवं सिद्धे कर्मण्यहणात् लोकप्रसिद्धं परिस्यन्दात्मकं कर्म एह्यत-  
इति ॥

“उपान् मन्त्रकरणे” ॥ पारिभाषिकमत्र करणं एह्यते, मन्त्रः करणं  
यस्यार्थस्य तस्मिन्वर्तमानादित्यर्थः । ‘उपादित्यादि’ । अमन्त्रकरणार्थ-  
मिदम् । ‘सङ्गतकरणमुपश्लेष इति’ । विनापि मैत्रीसम्बधात् । ‘सुघ्नमु-  
पतिष्ठतइति’ । प्राप्नोतीत्यर्थः । ‘भितुक इति’ । लिप्सया हेतुभूतया  
बाह्यणकुलमुपगच्छतीत्यर्थः ॥

“अकर्मकाच्च” ॥ अत्रासम्भवात् क्रिया कर्म न एह्यते, न ह्यस्ति  
सम्भवो धातुश्च भवत्यक्रियावचनश्चेति । ननु च साधनकर्मणाप्यकर्मक-  
त्वमव्यभिचारादविशेषणं नहि शब्दात्मकस्य धातोः कर्मणा योगावियोगौ  
सम्भवतः साधनयोगस्य क्रियाधर्मत्वादत आह । ‘अकर्मकक्रियावचनादि-  
ति’ । इतेनार्थद्वारकमेतद् धातोर्विशेषणमिति दर्शयति । ‘यावदुक्तमिति’ ।  
यथार्थं यदव्ययमिति वीप्सायामव्ययीभावः । सप्तम्यन्तं चैतत् । ‘संनिधीयत-  
इत्यर्थ इति’ । भावे लकारः, अर्थतो व्याख्यानं चैतत्, यो ह्युपतिष्ठते स  
संनिधत्ते यश्च संनिधत्ते तेन संनिधीयते । ‘अकर्मकादिति किमिति’ । पूर्व-

सूत्रे उपादितियोगविभागादिष्टस्य सिद्धिं पश्यति, न चैवमतिप्रसङ्गः, मन्त्र-  
करणइत्यस्य नियमार्थत्वात् सकर्मकाद्यादि भवति मन्त्रकरणएवेति । 'राजा-  
नमुपतिष्ठतीति' । विपरीतापि नियमः स्यात्, करणे यदि भवति मन्त्रक-  
रणएवेति ततश्चात्र स्यादेवेति भावः ॥

“उद्भिभ्यां तपः” ॥ उत्तपति सुवर्णमित्यत्र सन्तापने विलापने वा  
तपिर्वर्ततइति सकर्मकत्वं, 'स्वमङ्गं स्वाङ्गमिति' । यस्मिन्कर्तव्यात्मनेपदं तस्य  
चेत् स्वमङ्गमित्यर्थः । यद्वान्वर्थग्रहणं ततोप्राणिन्यपि कर्त्तरि यस्य यदङ्गं  
तत्कर्मकादपि प्रसङ्गः परिभाषिके त्वेष दोषो न भवति तस्य प्राणि-  
स्यत्वात् । अन्वर्थेपि न दोषः तपेः प्राणिकर्तृकत्वात् । पारिभाषिकस्य  
त्वसम्बन्धिशब्दत्वात् कर्तुश्चेत्स्वमङ्गमित्येवं न प्रतीयेतेति भावः ॥

‘आङो यमहनः’ ॥ ‘आहतेति’ । अनुदानोपदेशेत्यनुनासि-  
कलोपः । ‘आघ्नत इति’ । पूर्ववदादेशोपधालोपा कुत्वं च । ‘आहन्ति शिरः  
परकीयमिति’ । आजघ्ने विषमविलोचनस्य वत् इत्यत्र तु गाण्डीवी वि-  
षमविलोचनस्य वत् एत्य स्वं वत्तो हतवानित्यर्थः । मत्तोप्युत्साहवर्ध-  
नाय स्वं वत्त आस्फालयति ॥

“समो गमृच्छिप्रच्छिस्वरत्यर्तिशुविदिभ्यः” ॥ समो गमृच्छिभ्यामि-  
त्येतावत्सूत्रं, प्रच्छादयस्तु वार्तिकदृष्टाः सूत्ररूपेण पठिताः सूत्रकारवद्वा-  
र्तिककारोपि शास्त्रस्य कर्ता न व्याख्यातेति दर्शयितुम् । ‘तत्र हीति’ ।  
उत्तरार्थमनुवर्त्तमानमपि योगविभागसामर्थ्यात् तत्र न सम्बध्यतइत्यर्थः ।  
‘न लाभार्थस्येति’ सत्ताविचारणार्थयोस्त्वनुदात्तेत्वादात्मनेपदेन भाव्य-  
मेवेति भावः । ‘दृशेत्वेत्यादि’ । इदं वक्तव्यरूपेणैव पठितं विचित्रा हि  
वृत्तेः कृतिः वृत्तिकारेण, अथास्मिन्नकर्मकाधिकारे ये सकर्मका हनिगमि-  
प्रभृतयस्तेषां कथमकर्मकत्वम्, उच्यते ॥

धातोरर्थान्तरे वृत्तेर्धात्वर्थेनोपसंयहात् ।

प्रसिद्धेरविवक्षातः कर्मणोऽकर्मिका क्रिया ॥

वहति भारमिति, प्रापणे सकर्मको वहिः स्यन्दनेत्यकर्मकः ।  
वहन्ति नद्य इति, प्राणविशिष्टं धारणं जीवतिराह, तत्र प्राणानां

धातुनैवोपात्तत्वाच्च तेन कर्मणा सकर्मकत्वं, न च प्राणकर्मके धारणे ऽन्यस्य कर्मत्वमिति जीवतिरकर्मकः, प्रसिद्धेर्यथा वर्षतीत्यनुपात्ते कर्मान्तरे नियमेन जलं प्रतीयतइति न तेन सकर्मकत्वं, तेन वृष्टे देवइति कर्त्तरि क्तो भवति व्यभिवारिणा तु रुधिरादिना सकर्मक एव, रुधिरं वर्षति शरान्वर्षतीति, कर्मणो ऽविवक्षयाप्यकर्मकत्वं यथा नेह पच्यते नेह भुज्यते इत्यत्र कर्मविवक्षायां तत्कर्मिकैव क्रिया प्रतिषिद्धा स्याद् न पाकमात्रमित्यविवक्षा कर्मणः ॥

“निसमुपविभ्यो ह्रः” ॥ ‘निह्रयतइति’ । कथं पुनरत्रात्मनेपदं यावता ह्रा इत्याकारान्तादियं पञ्चमी एकारान्तश्चायं न च विकृतिः प्रकृतिं संशृङ्गाति, सत्यमाकारान्तात्पञ्चमी न त्विटं प्रयोगस्यस्याकारान्तस्यानुकारणं किं तर्हि धातुपाठे ऽवस्थितैकारान्तस्य तस्यैव लक्षणवशादात्वं, न चानुक्रियमाणरूपविनाशप्रसङ्गः शास्त्रवासनया तस्यैव प्रतीतिः, यथा ‘यस्येति चे’ तीकाराकारयोः ॥

“स्यर्द्धायामाहः” ॥ ‘सविषय इति’ । हेतुभावेन च विषयत्वम्, अत एव हेतौ शानच् प्रयुक्तः । ‘स्यर्द्धमानस्तस्याह्वानमिति’ । ‘शब्दक्रिय एवेति’ । यद्यपि स्यर्द्धायां पठ्यते तथाप्याहपूर्वस्तत्र न वर्तते किं तर्हि शब्दनक्रियावाचीत्यर्थः ॥

“गन्धनाश्रवेणसेवनसाहसिक्यप्रतिपक्षप्रकथनोपयोगेषु कृजः” ॥ ‘अपकारयुक्तमिति’ । अपकारेण प्रयुक्तमनेन मेपकृतमित्येतया बुद्ध्या कृतमित्यर्थः, अथ वा कथं मया ऽपकृतं स्यादिति बुद्ध्या प्रवर्तितमित्यर्थः । ‘हिंसात्मकमिति’ । सूचितस्य वधबन्धनादिका हिंसा इह तु तत्करणत्वात् सूचनमेव हिंसा स्वभावमित्युक्तं, कथं पुनर्ज्ञायते गन्धनं हिंसात्मकमित्यत आह । ‘तथाहीति’ । ‘चुरादाविति’ । स्वभावानुवादः । ‘साहसिक्यमिति’ । सहसा वर्तते साहसिकः ‘ओजःसहोम्भसा वर्तते’ इति ठक्, तस्य कर्मणि ष्यञ्, वर्तिका शकुनिविशेषः ‘एधोदकस्येति’ । समाहारद्वन्द्वः । ‘कृजः प्रतिपक्ष’ इति षष्ठी । ‘उपस्कुरुतइति’ । उपात्मतियञेत्यादिना सृट् ॥

“अधेः प्रसहने” ॥ ‘प्रसहनमभिभव इति’ । सा साहया युधा नृभिः पृतनाबाहिव्यादौ दर्शनात्, केचित्तु बह मर्षणे ऽभिभवे छन्दसीति पठन्ति तत्र छन्दसीति प्रायिकं द्रष्टव्यम्, ‘अपराजयो वेति’ । पराजितुं समर्थस्यैव क्षमया यस्तदभावः स इत्यर्थः, तथा च भारविः । भवादृशाश्चेदधिकुर्वते परान् इति, भवादृशाश्चेत्परानधिकुर्वते क्षमया न पराजयन्ते क्षमन्त-इत्यर्थस्तदाह । ‘न वा तेन पराजित इत्यर्थ इति’ । तेनात्मनेपदवाच्येन कर्त्रा तमित्येतद्वाच्यः कर्मभूतो न पराजित इत्यर्थः । ‘पृथग्योगकरणमित्यादि’ । प्रकथनोपयोगप्रसहनेष्वधेरित्युच्यमाने गन्धनादिष्वपि अधि-पूर्वादेश स्यात्, अथ तत्राधियहणं न क्रियेत प्रसहनेष्वध्यभावेऽपि प्रसङ्गः, अत उत्सर्गेण प्रसहनं विशेषयिष्यामीति प्रसहने वां उत्सर्गं विशेषयिष्यामीति योगविभाग इत्यर्थः ॥

“वेः शब्दकर्मणः” ॥ उदोनूर्ध्वकर्मणीत्यादिवत् कर्मशब्दः क्रियावाचो मा विज्ञायीत्याह । ‘कर्मशब्दइत्यादि’ । विपूर्वस्य कर्तातेः शब्द-क्रियायां वृत्त्यसम्भवात् कृत्रिमसम्भवे लौकिकस्य ग्रहणायोगाच्च, किं च वेः शब्दइत्येव वक्तव्यं कर्मग्रहणमनर्थकं, ‘विकरोति पय इति,’ सकर्म-कत्वाद् उत्तरेणापि न भवति ॥

“अकर्मकाच्च” ॥ ‘आदनस्य पूर्णा इति’ । सुहितार्थयोगे षष्ठी भवति ज्ञापनात्, यदयं पूरणगुणसुहितार्थेति सुहितार्थयोगे या षष्ठी सा न समस्यतइत्याह, तज्ज्ञापयत्याचार्यो भवति सुहितार्थयोगे षष्ठीति । ‘अकर्मकादिति किमिति’ । पूर्वसूत्रे वेरिति योगविभागेनेष्टसिद्धिं मन्यते, न चैव-मतिप्रसङ्गः शब्दकर्मण इत्यस्य नियमार्थत्वात् कर्मणि यदि भवति शब्द-एवेति, कटं विकरोतीति, विपरीतोऽपि नियमः सम्भाव्येत शब्दे यदि भवति कर्मण्येवेति ततश्चात्रापि स्यादिति भावः ॥

“सम्माननोत्सञ्जनाचार्यकरणज्ञानभृतिविगणनव्ययेषु नियः” ॥ ‘सम्माननादिषु विशेषणेषु सत्स्विति’ । युक्तं सम्माननाचार्यकरणवेतनानां विशेषणत्वं तत्र हि प्रापणमेव धात्वर्थः सम्माननादीनि तु तमेव विष-यतया व्यवच्छिन्दन्ति, उत्सञ्जनादीनां त्वयुक्तन्तेषामेव धात्वर्थत्वात् तद्वृ-त्तिरिक्तस्य विशेष्यस्यासम्भवात्, उच्यते, सम्माननादेरुत्सञ्जनादेश्च विशे-

षण्णत्वं समानं पूर्वाक्तं धात्वर्थविशेषणम्, उत्तरस्तु धातुविशेषणमिति विशेष-  
 ष्यमात्रं भिद्यते ऽतः सुष्ठूक्तं सम्माननादिषु विशेषणेष्विति । ' चार्वां बुद्धिरि-  
 ति ' । चादृशब्दात् ' वेतो गुणवचनादि ' ति ङीष् । ' आचार्योऽपि चार्वाति ' ।  
 यथा यष्टीः प्रवेशयेति पुरुषेष्वजहत्स्वलङ्ग एव यष्टिशब्दः तद्वच्चार्वाश-  
 ब्दः । ' ते युक्तिभिरित्यादि ' । पूर्वस्मिन् वाक्ये गुणभावेनापि प्रकृताः शिष्याः  
 तच्छब्देन परामृश्यन्ते, ' स्थाप्यमानेति ' तिष्ठतिः प्रतिपादनेन वर्त्तते  
 ते शिष्याः युक्तिभिः प्रतिपाद्यमानाः निष्पाद्यमाना इत्यर्थः । ' पूजिता भव-  
 न्तीति ' । अभिलषितार्थसम्पादनमेवैतेषां पूजा, पदार्था युक्तिभिः स्थाप्यमा-  
 ना इति तु व्याख्याने पदर्थानामचेतनत्वात् न मुख्यं सम्माननम् । ' उत्तिप-  
 तीत्यर्थ इति ' । तेनोत्सञ्जनं नयतेरर्थ इति दर्शयति । आचार्यकरणमाचार्य-  
 क्रियेति, सूत्रश्रुतौ च कारणावस्थाया विवक्षितत्वात् च्चिः प्राप्तेऽपि विकल्पा-  
 धिकाराच्चकृतः, तथा चाचार्यो कुर्वन्निति च्चिः प्रयुक्तः, ननूपनयनं माणवकस्य  
 संस्कारो येनासावध्ययने योग्यो भवति न त्वनेनाचार्यं कश्चिदतिशयो  
 जन्यते आचार्यशब्दस्य तु प्रवृत्तिनिमित्तमुपनीयाध्यापनं नाम क्रियाविशेषो  
 यद्योपाध्यायशब्दस्यैकदेशाध्यापनं तत्कथमाचार्यकरणआत्मनेपदं विधी-  
 यतइत्यत आह । ' माणवकमीदृशेनेत्यादि ' । एवं मन्यते, उपनीयाध्या-  
 पनेनादृष्टरूपः कश्चिदतिशय आचार्यं जन्यते तदेव प्रवृत्तिनिमित्तमाचा-  
 र्यशब्दस्येति तदाह, ' स्वयमाचार्यः सम्पद्यतइति ' । ' आत्मानमाचार्योऽकुर्व-  
 न्निति च ' हेतुलक्षणे लटः शत्रादेशः । ' ईदृशेनेति ' । यादृशः शास्त्रोक्ते  
 विधिस्तादृशेनेत्यर्थः । ननु यद्याचार्यकमुपनयनस्य प्रयोजनं तत्कर्त्तृभिप्रा-  
 यमिति नार्थ आचार्यकरणआत्मनेपदविधानेन, उच्यते । नोपनयनेनाचा-  
 र्यकं जन्यते किं तर्हि तत्पूर्वकेणाध्ययनेन, उपनयनक्रियायास्तु माणवक-  
 संस्कारः साक्षात्फलम्, एवं संस्कृतस्य माणवकस्य यदध्यापनं तेनाचा-  
 र्यकं जन्यतइति न तदुपनयनायाः क्रियायाः फलं, यच्च तस्याः फलं  
 तन्माणवकगामि न कर्तृगामि । ' निश्चिनोतीत्यर्थ इति ' । अत्रेन ज्ञानं नय-  
 तेरर्थ इत्याह । ' कारं विनयतइति ' । कार एव कारः प्रज्ञादिः, राजयाहो  
 भागः कर्षकैः कल्पितः ॥

“कर्तृस्य चाशरीरे कर्मणि” ॥ नयतेरात्मनेपदविधानात्तत्सम्बन्धेव कर्त्ता लकारवाच्यः प्रत्यासत्तौ गृह्यतइत्याह । ‘नयतेः कर्त्तृति’ । ‘तदे-  
कदेशोपि शरीरमिति’ । अपिशब्दोवधारणे, इह शरीरस्यैव चैतन्यविशि-  
ष्टस्य कर्त्तृत्वं लौकिकाः प्रतीयन्ति न तद्भातिरिक्तस्य बुद्धीन्द्रियादिमतश्चेत-  
नस्य, न च शरीरमेव शरीरस्य भवति अतस्तदेकदेश एव तद्ग्रहणेन  
गृह्यते इत्यर्थः, अत्र क्रोधाद्यपनयनफलं कर्त्तृभिप्रायमिति स्वरितजित  
इत्येव सिद्धे नियमार्थमिदं कर्तृस्य कर्मण्यशरीरस्यएवेति, अथ कथं विग-  
ण्य नयन्ति पौरुषं विजितक्रोधरया जिगीषव इति । के चिदाहुः । अपगमे  
वर्तमानादिदमात्मनेपदविधानं भवति, अत्र तु करोत्यर्थे प्राप्त्यर्थे वा वर्तते  
ऽनेकार्थत्वाद्वातूनामिति ॥

“वृत्तिसर्गतायनेषु क्रमः” ॥ ‘सर्ग उत्साह इति’ । सृष्टश्चेद्वा-  
ह्यणवधे येनेन्द्रलोकापजयाय सृष्ट इत्यादौ दर्शनात्सृजित्साहार्थः ।  
वृत्त्यादिष्विति किम् । अपक्रामति ॥

“उपपराभ्याम्” ॥ ‘उपपराभ्यामिति किमिति’ । उपसर्गनि-  
यमः किमर्थ इत्यर्थः । ‘संक्रामतीति’ । ‘क्रमः परस्मैपदेष्वि’ति दीर्घः ॥

“आङ उद्गमने” ॥ ‘आक्रामति माणवकः कुतुपमिति’ । अवष्टभा-  
तीत्यर्थः । इत्स्वा कुतूः कुतुपः, क्त्वा डुपच् । कुतुपमिति पाठे कुतपो दर्भसं-  
स्तरः । ‘आक्रामति धूमो हर्म्यतलमिति’ । उद्गमने क्रमिरकर्मकस्तस्मा-  
द्धर्म्यतलादिति पञ्चम्यन्तं पठितव्यं, यद्वा उद्गमनपूर्विकायां व्याप्तावत्र  
क्रमिर्द्रष्टव्यः, इह तु नभः समाक्रामति चन्द्रमाः क्रमादिति क्रमिर्व्याप्तौ  
वर्तते नोद्गमने ॥

“वेः पादविहरणे” ॥ ‘विक्रामत्यजिनसन्धिरिति’ । द्विधा भवति  
स्फुटतीत्यर्थः ॥

“प्रोपाभ्यां समर्थाभ्याम्” ॥ अन्योन्यसाहचर्यात्मोपयोरुपसर्गयोर्ग्र-  
हणं न प्रातिपदिकान्तकर्मप्रवचनीययोर्नापि क्रियान्तरसम्बन्धिनोर्नाप्य-



नर्थक्योरित्याह । 'प्र उप इत्येताभ्यामुपसर्गाभ्यामिति' । 'तुल्यार्थाविति' । एतेन समर्थो ययोरिति समर्थः शकन्धादित्वात्पररूपं संशब्दस्यैव वा ऽने-  
कार्थत्वात्तुल्यार्थत्वमिति दर्शयति । ननु 'समर्थः पदविधिरि' त्यादौ  
सम्बन्धार्थत्वं प्रसिद्धं, सत्यम्, इह तु धात्वर्थं प्रति पारतन्त्र्याच्च परस्पर-  
रेण सम्बन्धार्थत्वं धातुना चोपसर्गायोः सम्बन्धो ऽव्यवभिवारी तस्मात्पूर्-  
वाक्त एवार्थः । 'प्रक्रमतइति' । आरभतइत्यर्थः ॥

"अनुपसर्गाद्वा" ॥ 'अप्राप्तविभाषेयमिति' । उपपराभ्यामित्यस्य  
नियमार्थत्वात् वृत्त्यादिसूत्रमनुपसर्गविषयमेवेति न तत्रायं विकल्प  
इति भावः ॥

"अपहृवे ज्ञः" ॥ 'शेषादित्यादि' । असत्यस्मिन् सूत्रे अयमविशेष  
एव भवतीति भावः । 'सोपसर्गश्चेति' । तेना 'नुपसर्गाज् ज्ञ' इत्यनेन  
कर्त्रभिप्राये क्रियाफले न सिद्ध्यतीति भावः । 'अपजानीतइति' । 'ज्ञाज-  
नोर्ज्ञा' ॥

"अकर्मकाच्च" ॥ 'अकर्त्रभिप्रायार्थमिदमिति' । अथ कर्त्रभि-  
प्राये कथं तत्राह । 'कर्त्रभिप्राये हीति' । ननु सोपसर्गात्कर्त्रभिप्रायेष्यने-  
नैवात्मनेपदमेषितव्यम् औपधस्यानुजानीते औपधस्यानुजिज्ञासतइति  
तस्मात्सर्पिषो जानीतइत्युदाहरणाभिप्रायमेतद्वेदितव्यम् । 'कथं वायमक-  
र्मक इति' । सर्पिष इति कर्मणि शेषत्वेन षष्ठी न मावाणामश्नीयादिति-  
वत्, तेन सर्पिषादिना ज्ञेयेन सकर्मक इति मत्वा प्रश्नः । 'अकर्मका-  
दिति किमिति' यदि सर्पिषादि करणत्वेन विवक्षितं तर्हि करणादिति  
वक्तव्यमित्यभिप्रायः । एवमुच्यमाने सकर्मकादपि स्यादेवेति दर्शयति  
'स्वरेणेति' ॥

"सम्प्रतिध्यामनाधाने" ॥ उत्कण्ठास्मरणं, 'मातुरिति' । अधी-  
गर्थदयेशामिति षष्ठी । ननु शेष इति तत्रानुवर्तते तेन कर्म शेषत्वेन  
विवक्षितव्यमिति अकर्मकत्वात्पूर्वणात्रात्मनेपदप्रसङ्गः, अनाधानइत्यस्य  
तु मातरं संजानातीति व्याख्येयं स्याद्वन्न कर्मतैव विवक्षिता, नैव दोषः ।  
अनाधानइति विभज्यते तेन पूर्वयोगस्यापि शेषो भविष्यति ॥

“भासनोपसम्भाषाज्ञानयत्नविमत्युपमन्त्रणेषु वदः” ॥ ‘भासनादि-  
ष्विति’ । अत्रापि किं विदुतोर्विशेषणं किञ्चिद्वृत्त्यर्थस्य । उपसान्त्वनमु-  
पच्छन्दनं धातोर्भासनादिधात्वर्थस्य भासमानइति हेतौ लटः शानजा-  
देशप्रयोगेण भासनं हेतुत्वेन विशेषणमित्याह । शिष्यैस्तूयमानो भासते  
तथा चोपर्युपरि शास्त्रार्थस्य प्रतिभासनान् सुष्ठु वदनं भवति तेजोभङ्गे  
तु न शक्नुयाद्वदितुं, जानाति वदितुमिति शक्यतेत्यादिना तुमुन्, अत्र  
वदत्यर्थो ज्ञानस्य विषयः ज्ञानं विषयि । ‘तद्विषयमित्यादि’ । अत्र यत्न-  
स्याविष्करणरूपस्य वदत्यर्थस्य कर्म, ‘विमतिपतिता इति,’ हेतुगर्भवि-  
विशेषणं, प्रयुज्जानो विमतिर्हेतुत्वेन विशेषणमित्याह । विमतौ हि सत्यां  
विविचित्रभाषणरूपो वदत्यर्थो निवर्तते । ‘उपच्छन्दयतीति’ । भद्रे भजस्व  
माम् इदन्ते दास्यामीति स्वाभिलषिते प्रवर्तयतीत्यर्थः ॥

“व्यक्तवाचां समुच्चारणे” ॥ ‘मनुष्याः पसिद्धा इति’ । यद्यपि कुकु-  
टादिक्षतमपि स्वरूपेण व्यक्तमप्येवं हनमस्येदमिति, मनुष्यवाक् व्यक्त-  
तरा भवति वर्णात्मकत्वाद् अर्थवगतिहेतुत्वाच्च, अतस्तत्रैव गृह्यन्ते,  
शुक्रशारिकादीनां तु पुरुषप्रयत्नवशेन क्वाचित्क व्यक्तवाचत्वं न ‘स्वाभा-  
विकमिति’ न तेषां ग्रहणम्, ‘वरतनु सम्प्रवदन्ति कुकुटा इति’ । अ-  
पनय पादसरोजमङ्गुः शिथिलय बाहुलतां गलाङ्गतां, क्व च वदनेंशुक-  
माकुलीकृतम्, पूर्वपादाः क्व चित्तु कृत्स्न एव श्लोकः पठ्यते, तत्र वरतनुरिति  
बहुव्रीहौ यदि ह्रस्वान्तस्तनुशब्दः ततः ‘संबुद्धौ चेति’ गुणप्रसङ्गः  
दीर्घान्ते तु नदीलवणः कप् प्राप्नोति, के चिदाहुः, तनुशब्दः स्त्रीजातौ  
कविभिः प्रयुज्यते तस्माद् ‘ऊङुत’ इति ऊङि कृते कर्मधारयोऽयमिति ॥

‘अनोरकर्मकात्’ ॥ ‘व्यक्तवाचामिति वर्त्ततइति’ । न तु समुच्चार-  
णइति सर्वानुश्रुतौ वचनमिदमनर्थकं स्यादिति भावः, तद्व्यक्तवाक्सम्बन्धिनो  
वदेरिति सूत्रार्थमाह । ‘व्यक्तवाग्विषयादिति’ । ‘अनुः सादृश्यइति’ ।  
तेन कलापस्येति तुल्यार्थयोगे शेषलक्षणा षष्ठीति भावः । ‘यथेत्यादि’ ।

वदनमात्रसादृश्ये तात्पर्यमिति कर्म न विवक्षितमिति भावः । 'अनु-  
वदतीति' । पुनर्वदतीत्यर्थः ॥

“विभाषा विपलापे” ॥ संवत्सरान् वदन्तीति सांवत्सराः, ज्यौ-  
तिषिका, एवं मौहूर्तिकाः ॥

“अवाद्गुः” ॥ गिर इति पाठे धात्वनुकरणत्वाद् विभक्तावित्त्वं, ग  
इति तु पाठे रूपमात्रानुकरणं द्रष्टव्यं, 'तस्य ह्यवपूर्वस्येति' । नियत-  
विषयाण्यपि क्रियाविशेषणानि भवन्ति यथोर्थादयः कृष्यस्तिभ्योन्यवि-  
षया न भवन्तीति भावः ॥

“समः प्रतिज्ञाने” ॥ 'प्रतिज्ञानमभ्युपगम इति' । के विदाहुः  
परोपदेशनिरपेक्षमात्मनैव विप्रतिपक्षस्य पक्षस्य परिग्रहेभ्युपगमः । परेण  
प्रार्थितस्यार्थस्य नियमवचनमेतावद्वास्यामीति, अस्मिन्काले दास्यामी-  
त्येवं रूपः प्रतिश्रवः, परेण युक्त्या साधितस्यार्थस्य सम्माननं समीचीन-  
मुक्तमत्र भवतेत्येवं रूपमङ्गीकरणमिति, प्रतिज्ञासामान्यावान्तरप्रेदा एते न  
तु पर्याया इति । वृत्तिकारस्तु परस्परविषये ऽङ्गीकरणादिव्यहारदर्शनात्  
पर्यायत्वमेव मन्यते ॥

“उदश्चरः सकर्मकात्” ॥ 'उत्क्रम्येति' । उल्लङ्घ्येत्यर्थः ।  
'उच्चरतीति' । उपरिष्टाङ्गच्छतीत्यर्थः ॥

“समस्तृतीयायुक्तात्” ॥ 'विभक्तिर्द्वयतइति' । तत्रैव तृतीया-  
शब्दस्य मुख्यत्वात् । यद्येवं तथा सह धातोः सम्बन्धो न भवति  
नहि तृतीया धातुवाच्या नापि धातुस्तृतीयान्त इत्यत आह ।  
'तयेत्यादि' । तृतीयार्थेन धात्वर्थस्य योगादौपचारिको धातोस्तृतीयायोग  
इत्यर्थः । 'यद्यप्यत्रेति' । न हि चेष्टारूपसञ्चरणमन्तरेण करणं सम्भ-  
वति अतोऽश्रुतेऽपि करणपदे तपसा श्रुतेन वेति गम्यमानत्वात्तदर्थयो-  
गस्य सम्भवः । 'तृतीया त्विति' । एतदर्थमेव हि पूर्वमुक्तं विभ-  
क्तिर्द्वयत इति । तृतीयायुक्तादिति वा ऽनर्थकं स्यात् । यदि तदर्थ-  
योगः स्यात् सर्वत्रैव तदर्थभावादिति भावः ॥

“दाणश्च सा चेच्चतुर्थ्ये” ॥ ‘वक्तव्यमेवैतदिति’ । सूत्रे चेच्छब्दश्चशब्दश्चार्थे, अनेकार्थत्वाविपातानामिति, के चिद्दाणस्तृतीयायुक्ता-दात्मनेपदं भवति सा च तृतीया चतुर्थ्ये वेदितव्येति व्यावृत्ते, एवमपि अशिष्टश्रवहार इति वक्तव्यमेव, अशिष्टानां सङ्कीर्णोच्चारणां यो व्यवहार आचारः तस्मिन्नित्यर्थः । ‘दास्या सम्प्रयच्छतइति’ । यो दास्या सह भुञ्जानस्तया दत्तं स्वयं भुङ्क्ते स्वयं च तस्यै ददाति तद्विषयोऽयं प्रयोग इत्याहुः । ‘कथमात्मनेपदमिति’ । न कथं वित् तस्मादित्युत्तरस्येत्यत्र निर्दिष्टग्रहणस्यानन्तर्यार्थत्वादिति भावः । ‘विशेषणषष्ठीति’ । एवं च पूर्वसूत्रेण्यश्वेन समुदाचरतइत्यादावपि भवितव्यम् ॥

“उपायमः स्वकरणे” ॥ इह स्वस्य सतो रूपान्तरेण यत्करणं तत्स्वकरणमिति न गृह्यते किं तर्हि यदा ऽस्वं स्वं करोति तदा भवितव्यं, च्विप्रत्ययस्तु विकल्पितत्वात् भवति । ‘पाण्यग्रहणविशिष्टमिति’ । पाण्यग्रहणं नाम कश्चित्कन्यासंस्कारस्तद्विशिष्टमित्यर्थः । भाष्ये त्वस्वस्य सतः स्वत्वापादनमेव स्वकरणमित्युक्तं, भट्टिकाव्येपि तदनुगुणः प्रयोगः उपायंस्त महास्त्राणि, उपायंसत नासतं, नोपयंस्त दशानन इति । देवदत्तो यज्ञदत्तस्य भार्यामुपयच्छति, यज्ञदत्तसम्बन्धिनी भार्या दास्यादिरूपेण स्वीकरोतीत्यर्थः । पाण्यग्रहणाभावाद् वृत्तिकारमते युक्तं प्रत्युदाहरणं भाष्यकारमते त्वत्रापि भवितव्यम् ॥

“ज्ञाश्रुस्मृदृशां सनः” ॥ ‘श्रुदृशोरपीति’ । श्रुवः सूत्रेण निर्देशाद् दृश उपसंख्यानात् ॥

“नानोक्तः” ॥ ‘पूर्व्वणेति’ । अनन्तरसूत्रेण यत्प्राप्तं तत्प्रतिषिध्यते, कुत एतत् ‘अनन्तरस्य विधिर्वा भवति प्रतिषेधो वे’ति । ‘तथा चेति’ । अनन्तरस्य प्रतिषेध इत्युक्तम्, एवं सति सकर्मकस्यैवायं प्रतिषेधः सम्पद्यते अनन्तरयोगस्य सकर्मकविषयत्वादकर्मकाविषयत्वाद ‘कर्मकाच्चेति’ प्रागेव विहितत्वात् तेनाकर्मका ‘पूर्व्ववत्सन’ इत्यात्मनेपदं भवत्येव औषधस्यानुजिज्ञासतइति । औषधेन प्रवर्तितुमिच्छतीत्यर्थः ॥

“प्रत्याङ्भ्यां श्रुवः” ॥ ‘उपसर्गग्रहणं चेदमिति’ । परस्परसाह-  
चर्यात् । ‘देवदत्तं प्रतीति’ । लक्षणेत्यभूतेत्यादिना प्रतिः कर्मप्रवच-  
नीयो नोपसर्गः ॥

“शदेः शितः” ॥ यद्यत्र शदेः परो यः शित् तत आत्मनेपदं भ-  
वतीत्येवं व्यधिकरणे पञ्चम्यावाश्रित्य व्याख्यायेत ततोऽपि विकरणे सत्य-  
नेन विधिना भवितव्यं सार्वधातुके च परतो विकरणो विधीयते ततश्च  
प्रागेवास्माद्विधेः सार्वधातुकं भवच्छेषत्वात्परस्मैपदं स्यात्, तस्मिंश्च सति  
तच्चिमिते शिति विकरणे कृते परस्मैपदस्य निवृत्तिर्न सिध्येत्, नहि  
निवृत्तस्य निवृत्तिर्वचनशतेनापि शक्यते कर्तुमिति, इमं व्यधिकरणपक्षे  
दोषं दृष्ट्वा सामानाधिकार्ये पञ्चम्याप्रति दर्शयन्नाह । ‘शदियः शिदिति’ ।  
कथं पुनः शदिः शिदुवति विकरणे हि शकार इह भवति तत्राह ।  
‘शिदुवतीति’ । शिदुवती यस्मात् स तथोक्तः, शिदुवित्वाद् उपचारेण शदि-  
रेव शिदित्युक्तमित्यर्थः । ‘शितो वा सम्बन्धीति’ । शित इत्यस्य षष्ठ्यन्ततां  
दर्शयति, कश्च शदिः शितः सम्बन्धी यस्तस्य प्रकृतिः प्रागेव च शिदु-  
त्यन्तियोग्यतया तत्प्रकृतित्वमस्त्येव । ‘शीयत इति’ । पाष्ठादिसूत्रेण  
शीयादेशः ॥

“म्रियतेर्लुङ्लिटोश्च” ॥ लुङ्लिटोरिति स्यानषष्ठीयं विषयस-  
प्तमी वा । ‘नियमार्थमिति’ । यदि नियमः क्रियते डित्करणं किमर्थं यावता  
ऽप्राप्ते विधिरेवास्तु इह मा हि मृतेति लुङि तास्यनुदात्तेदिति डिल्ल-  
वणः सार्वधातुकनिघातो यथा स्यात् तिङ्निघातोत्र ‘हि चे’ ति प्रतिषिद्धः ॥

“पूर्ववत्सनः” ॥ ‘पूर्ववदिति’ । तेन तुल्यमित्यादिना तृतीयान्ता-  
द्वृत्तिर्न पञ्चम्यन्तात्, लक्षणाभावात्, यथा च ब्राह्मणेन तुल्यं वैश्यादधीत-  
इत्युक्ते ब्राह्मणादिवद् वैश्यादधीतइति पञ्चम्यर्थो गम्यते तथेहापि पूर्व-  
स्मादिव सचन्तादप्यात्मनेपदमित्यर्थो लभ्यते तुल्यार्थैरिति हि तृतीया  
सर्वविभक्त्यर्थानन्तर्भावयति । ‘यदि सनः पूर्वो यो धातुरिति’ । एतेन सन  
इति पूर्वस्यावधिनिर्देशो न त्वात्मनेपदापेक्षया परपञ्चमीति दर्शयति ।

यद्येवं सचन्तादात्मनेपदमिति न लभ्येत सन इत्यस्य सकृच्छ्रुतस्यावधिनि-  
र्देशेनोपपत्तीणत्वाद् अत आह । 'तद्वत्सनन्तादपीति' । अवधित्वेनापि  
तावत्सनः श्रुतत्वात् प्रत्यासत्या तदन्तादेव विधिर्विज्ञायतइति भावः ।  
अथैवं कस्माच्च विज्ञायते सनन्तादात्मनेपदं भवति पूर्ववदिति श्रौतोऽन्वयः  
तत्र कुनः पूर्ववदित्यपेक्षायां सविहितत्वात्सन एव पूर्ववदिति विज्ञास्यत-  
इति । एवं मन्यते, एवं विज्ञायमानेऽयमेव योगः पूर्वस्यावधिः सम्भाव्येत  
यथा 'पूर्वत्रासिद्धु' मित्यत्र तत एव योगात् पूर्वत्रेति, ततश्चायमर्थः स्याद्  
अनुदात्तङित इत्यारभ्येतः पूर्वं ये धातवो निर्दिष्टास्तेभ्यः सनन्तेभ्य-  
स्तद्वदेवात्मनेपदं भवतीति ततश्चात्तरो विधिः सनन्ताच्च स्यात् 'भु-  
जोनवने' बुभुक्षतइति, तस्मात्सनः पूर्ववदित्येव श्रौतान्वय एष्टव्य  
इति । यद्ययं कार्यातिदेशः शास्त्रातिदेशो वा विज्ञायेत तदा सम्प्रकृतौ  
प्रयोगान्तरे दृष्टमित्येव निमित्तनिरपेक्षं कार्यं शास्त्रं वातिदिश्यमान-  
मिहाप्यतिदिश्येत शिशत्सति मुमूर्षति, शीयते म्रियतइत्यत्र दृष्ट-  
त्वादिति मतेऽनयोः पक्षयोर्दोषं दृष्ट्वा निमित्तातिदेशमाश्रित्याह ।  
'येन निमित्तेनेति' । निमित्तस्य तुल्यत्वात्तद्वद्वारकं यदात्मनेपदविधे-  
स्तुल्यत्वं तदाश्रीयतइत्यर्थः । 'पूर्वमिति' । सनुत्पत्तेः प्राक् प्रयो-  
गान्तरइत्यर्थः । पूर्वस्मादिति युक्तः पाठः, तथा च सनन्तादपीति  
सङ्गच्छते, यद्यपि प्रकृतिगतं ङित्वादिकं सनन्ते धातौ वचनशतेनापि  
प्रापयितुमशक्यं शिशयिषति । तथापि प्रकृतिगतमेव तत्सना व्यवधानेऽपि  
तदन्तादात्मनेपदस्य निमित्तं भवतीत्यतिदेशार्थस्तावता च निमित्ताति-  
देशवाचो युक्तिः । 'आसिसिषतइति' । इटि कृते 'अजादेर्द्वितीयस्ये' ति  
सिशब्दस्य द्विवचनम् । 'निविविक्ततइति' । 'हलन्ताञ्चति' सनः क्त्वं  
व्रश्चादिषत्वं 'षठोः कः सि' । 'आचिक्लंसतइति' । आङ् आत्मनेपद-  
निमित्तत्वात् सुक्रमोरितीङ् नैव भवति । निमित्तातिदेशाश्रयणस्य फल-  
माह । 'इहेति' । कारणमाह । 'नहीति' । 'शिद्रादप्यपीति' । शिद्रा-

वित्वादिकमपीत्यर्थः । आदिशब्देन लुङ्लिट्कार्यहणम्, तच्चेह नास्ति कृते सनि तदन्तमेव शिद्धावि न शदिप्रियातिभ्यां, शिशयिषतइत्यादौ तु कृतेऽपि सनि तदानीमपि डित्वादिकं प्रकृतिगतं विग्रहतइति भावः । यदि तर्हि निमित्तातिदेशः, अनुचिकीर्षतीत्यत्रापि प्रसङ्गः, गन्धनादेरर्थस्य डित्त्वस्य चात्मनेपदनिमित्तस्य सन्यपि परस्मैपदे निमित्तत्वात्, कार्यातिदेशे तु न दोषः, 'अनुपराभ्यां कृञ्' इति परस्मैपदेनापवादेनात्मनेपदस्य बाधितत्वादत आह । 'यस्य चेति' । न योग्यतामात्रेण निमित्तत्वं किन्तर्हि कुर्वद्रूपस्येति सूत्रमोरित्यत्र वक्ष्यतइति भावः । यदि कुर्वद्रूपं निमित्तं जुगुप्सतइत्यादौ कथं, नद्यत्र प्रकृतिगतमनुदात्तेत्वं तत्रात्मनेपदं कदा चिदपि करोति नित्यसत्त्वाद् गुणादीनामत आह । 'इहेत्यादि' । न वात्रानेनात्मनेपदं किं तर्हि अनुदात्तङित इत्यनेनेत्यर्थः । कथं पुनः समुदायस्य जुगुप्सादेरनुदात्तेत्वमत आह । 'अवयवइति' । अवयवे ह्यवर्तितार्थं लिङ्गं सामर्थ्यात्समुदायस्य विशेषकं भवति । यद्येवं गोपयति तेजयतीत्यादावपि प्रसङ्गः, अथ यं समुदायं यो ऽवयवो न व्यभिचरति तत्र कृतं लिङ्गं तस्य विशेषकं भवति णिजन्तं च व्यभिचरति विनापि तेन जुगुप्सतइति गुपेः प्रयोगादित्युच्येत, यद्येवं सनन्तादपि न स्याद् विनापि तेन गोपायतीत्यत्र गुपेः प्रयोगात्, वक्तव्यो वा विशेषः, अयमुच्यते गुप गोपनइत्यस्य सन्विधौ ग्रहणं तस्माच्च नित्यं सनेव भवति नापरः प्रत्ययः, गोपायतीत्यादिकस्तु प्रयोगो गुप् रक्षणइत्यस्य स चान्य एव, अवश्यञ्चैतदेवं विज्ञेयमन्य एव सन्नप्रकृतिः तस्माच्च सनेव भवतीति, अन्यथा निन्दाया अन्यत्र यथा णिज् भवति तथा लडादिरपि स्यात्, एवं तिजिप्रभृतयोऽपि क्षमाद्वर्थे यत्र सन्निध्यते तत्रानुदात्तेतो नित्यसनन्ताश्च, क्षमादिभ्योऽन्यत्र तु यत्र णिजिष्यते तत्राननुबन्धका एव चुगदौ पठितव्याः ॥

“आम्रप्रत्ययवत् कृजो ऽनुप्रयोगस्य” ॥ नन्वामन्तस्याधातुत्वाददृष्टमात्मनेपदं तत्कथं कृजोऽतिदिश्यते, स्यादियमनुपपत्तिः, यदि प्रत्ययग्रहणं न क्रियेत कृतेऽपि वा तस्मिन् प्रत्ययग्रहणे कर्मधारयस्तद्रुणसंविज्ञानो वा बहुव्रीहिराश्रीयेत इह त्वतद्रुणसंविज्ञानो बहुव्रीहिः, धातुरन्यपदार्थस्तदाह ।

‘आम् प्रत्ययो यस्मादिति’ । तद्वृणसंविज्ञाने ऽवयवेन विग्रहः समुदायः समासार्थे इति आम् प्रत्ययो यस्येति विग्रहः स्यात्, प्रतियोगिनि षष्ठीनिर्देशात् तत्र तस्येति षष्ठ्यन्ताद्वृत्तिरित्याह । ‘आम्प्रत्ययस्येवेति’ । ‘कृजो-  
नुप्रयोगस्येति’ । समानाधिकरणे षष्ठ्यौ अनुप्रयोगशब्दः कर्मसाधनः । ‘ईत्तां चक्रइति’ । ईत्त दर्शने ईह चेष्टायां लिट् इजादेश्चेत्याम्, ‘आम’ इति लेलुक् । अकर्त्रभिप्रायार्था ऽयमारम्भ इति ब्रुवता विधयर्थमेवेतदित्युक्तं तत्र दोषमुद्गावयितुमाह । ‘यदीति’ । किं पुनः कारणं विधयर्थत्वमङ्गीकृत्य तदनुगुणो दोष उद्गाव्यते न पुनर्नियमार्थत्वमङ्गीकृत्य तदनुगुणो दोष उद्गाव्येत, सत्यम्, अकर्त्रभिप्राये पाचयाञ्चक्रउज्जावकारेति प्राप्ते आम्-  
प्रत्ययवदेव तत्र विधिनियमसम्भवे विधिरेव ज्यायान् तस्मादेवमुच्यते उब्ज्-  
आर्जवे उम्भ पूरणे, उभयमित्यादिपरिहारः । ‘कथमिति’ । नैकेनैव यकेनो-  
भयं लभ्यमिति भावः । ‘ईत्तां बभूवेति’ । ‘भवतेरः,’ ‘भुवो बुगु लुङ्लिटोः’ ।  
‘कथं पुनरिति’ । कृज इत्यत्र स्वरूपग्रहणं मन्यमानस्यं प्रश्नः । प्रत्याहार-  
ग्रहणमिति । यदि तत्र स्वरूपग्रहणं स्याद् इह कृजग्रहणमनर्थकं  
स्याद् अन्यस्यानुप्रयोगस्याभावादिति भावः । अत एव विपर्ययोपि न  
भवति तत्र स्वरूपग्रहणं स्याद् इह प्रत्याहारग्रहणमिति, इह हि प्रत्या-  
हारग्रहणे भ्वस्त्योरप्यात्मनेपदविधिः प्रयोजनं, यदि चानुप्रयोगविधिना  
कृज् एवानुप्रयुक्तः स्यात् तदा भ्वस्त्योरनुप्रयोगाभावादात्मनेपदविधि-  
नुपपन्नः स्यात् तस्मादिह स्वरूपग्रहणम्, आमनुप्रयोगविधौ प्रत्याहारस्येति  
सिद्धम्, ‘अभिविधौ सम्पदा चे’ति सम्पदोपि तत्रान्तर्भावादननुप्रयोगः  
प्राप्तः ‘सनाद्यन्ता धातव’ इत्यतो धात्वधिकाराद्वातूपसर्गसमुदायस्य  
न भवति, योऽत्र धातुस्तस्यापि न भवति अर्थविप्रतिषेधादिति तत्रैव  
वक्ष्यामः ॥

“प्रोपाभ्यां युजेरयत्तपात्रेषु” ॥ ‘युजिर्योगइति’ । युज समाधावि-  
त्यस्य न दैवादिकस्यानुदात्तेत्वादेव सिद्धं युजेरिति च विवक्षित इकारो  
न त्वागन्तुकः, यत्तपात्रविषयता चास्यैव सम्भवतीति भावः । ‘प्रयुङ्क्तइति’ ।  
‘रुधादिभ्यः शनम्’ ‘शनसोरल्लोपः’ कुत्ववर्त्त, अनुस्वारपरसवर्णौ ।



‘स्वराद्यन्तोपसृष्टादिति’ । स्वरः अ इ, आदिरन्तो वा यस्य स स्वराद्यन्तः ।  
तेनोपसर्गेण सम्बन्धः, स्वराद्यन्तोपसृष्टः सम् निस् दुस् इत्येतान् वर्ज्ज-  
यित्वा सर्वेष्वोपसर्गास्संश्रुतीताः ॥

“समः स्तुवः” ॥ इह ‘शर्परे विसर्जनीय’ इत्यस्यावकाशो यत्र  
कुप्पोरसम्भवः पुरुषःत्सरूकः ‘कुप्पोः पूकूपौ चे’ त्यस्य यत्र शर्परी कुपू न स-  
म्भवतः पुरुषः करोतीति शर्पर्योरुभयोः प्रसङ्गे पूर्वत्रासिद्धे नास्ति विप्रतिषे-  
धोऽभावादुत्तरस्येति ‘शर्परे विसर्जनीय’ इति नित्यं विसर्जनीय एव  
भवति तेन ‘समः स्तुवः’ इति सूत्रे विसर्जनीयस्यैव पाठः समो गमृच्छीत्यत्रे-  
वेति, एवं हि द्विःसमो ग्रहणं न कर्तव्यमिति भावः । ‘सद्भवतइति’ ।  
अदादित्वाच्छपो लुक्, ‘आत्मनेपदेष्वनत’ इति भ्रम्यादादेशः, अवि-  
शुधात्वित्यादिनोवङ् ॥

“भुजोनवने” ॥ ‘अनवनप्रतिषेधेनेत्यादि’ । संसर्गवद्विप्रयोगोपि  
विशेषस्मृतिहेतुः, यथा दोग्धीपर्यायो धेनुशब्दः संसर्गिभिः विशेषे ऽव-  
स्थाप्यते सवत्सा धेनुरानीयतां सकिशोरा सशर्करेति, तथा ऽवत्सा  
ऽकिशोरा ऽवर्करेति यस्या आनयने दृष्टः संसर्गः सैव तत्र श्रुतीता आनीयते  
तदुद्दिहापीत्यर्थः ॥

“शेरणौ यत्कर्म णौ चेत्स कर्तानाध्याने” ॥ अत्र शेरिति यद्यपि  
सामान्यनिर्देशस्तथापि पुच्छभाण्डादिणिङ् न गृह्यते ऽणौ कर्मणो णावस-  
म्भवात्, कर्मणिङ्गत्वा ‘यादय आर्तुधातुके वे’ति वचनादण्यन्तावस्था स-  
म्भवति कर्मणश्च कर्तृत्वं क्रमिष्यते योषितं देशदत्तः कामयिष्यते योषित्व-  
यमेवेति, तथापि ङित्वादेव सिद्धे सो ऽपि न गृह्यतइति णिव एव  
ग्रहणमित्याह । ‘णिवचेति कर्त्रभिप्राये क्रियाफले सिद्धमेवात्मनेपद-  
मिति’ । ‘अकर्त्रभिप्रायार्थ इति’ । उपलक्षणमेतत्, कर्त्रभिप्राये पदान्तरेण  
व्योतिते ‘विभाषोपपदेन प्रतीयमान’ इति विकल्पं बाधित्वा नित्यो विधि-  
यथा स्यादित्यपि द्रष्टव्यम्, अत्रैकवाक्यतायामयमर्थो भवति एयन्तादात्म-  
नेपदं भवत्यण्यन्तावस्थायां यत्कर्म एयन्तावस्थायां यदि स कर्तो भवति  
आध्यानादन्यत्रेति, तत्र कर्मान्तरनिवृत्तिर्न कृता स्यात् ततश्चेहापि प्रस-

ज्येत आरोहन्ति हस्तिनं हस्तिपक्रास्तानरोहयति हस्तीति, किं च उक्तेषु  
 शेरौ कर्मणीत्येतावदेव वाक्यं कर्तरीत्येव एयन्तादात्मनेपदं भवति  
 अणौ कर्मणि कर्तरीत्युक्ते को नाम विवक्षितार्थो न सिद्ध्यति स इत्येत-  
 ज्ञानर्थकं यत्तदोर्नि यस्मिन्वादेवाध्याहारतः सिद्धेः, तस्मादयथाश्रुतमात्रं  
 न विवक्षितमिति मत्वा पृच्छति । 'कथमिति' । इतरोपि वाक्यभेदा-  
 श्रयणेन परिहरति । 'अणौ यत्कर्मन्यादि' । शेरौ यत्कर्मन्यादि भवति आध्या-  
 नादन्यत्रेत्येकं वाक्यं, ततो ऽणौ यत्कर्ममिति द्वितीयम्, अत्र वाक्ये यत्तदो-  
 र्नित्यस्मिन्वाद्यच्छब्देन तच्छब्द आतिष्यते कर्मान्तरस्य चानिर्देशाद् उद्दे-  
 श्यतयापि श्रुतं कर्मत्वमेव विधीयते तच्च विधीयमानं सामर्थ्याणोरिति  
 सन्निहितत्वाण्येयन्तावस्थायामेव विधीयते किं तत्सामर्थ्यम् अणौ यत्कर्म-  
 त्यनुवादसामर्थ्यादेवाणौ कर्मत्वसिद्धेस्तत्रैव तद्विधानस्यासम्भवं, तदेव-  
 मणौ यत्कर्मन्यादावत एवाणौ यत्कर्मणौ चेत्तत्कर्मन्यथा भवति, अनेन  
 च कर्मान्तरनिवृत्तिः क्रियते न त्वणौ कर्मणौ णौ कर्मभावः प्रतिपाद्यते,  
 स कर्तते वाक्यान्तरेण तस्य कर्तृत्वप्रतिपादनात् एकस्य युगपदेकस्यां क्रि-  
 यायां कर्मत्वकर्तृत्वयोरेभयोरसम्भवात्, ततो णौ चेदिति तृतीयं वाक्यम्  
 अणौ यदित्येवाणौ यत्प्रतिपाद्यं वस्तु णौ चेत्तदेव प्रतिपाद्यमित्यर्थः,  
 ततः स कर्तते चतुर्थम्, अत्राणौ यत्कर्मणौ चेदिति सर्वमनुवर्तते । अना-  
 ध्यानइत्येतदपि प्रसज्यप्रतिषेधे पञ्चमं वाक्यं, तत्र वृत्तिकारेण चीणि  
 वाक्यानि स्ववाचा दर्शितानि एयन्तादात्मनेपदं भवतीत्येकं वाक्यम्, अणौ  
 यत्कर्म णौ चेत्तदेव कर्ममिति द्वितीयम्, स एव कर्ता भवतीति तृतीयम्, णौ  
 चेद्गृहणं समानक्रियार्थमिति तु वस्त्यत्यतस्तदपि वाक्यमभ्युपगतमेव ।  
 'आरोहन्तीत्यादि' । (१) अणौ कर्मप्रदर्शनार्थमिदमुक्तं, मिदं तत्रोदाहरणम्  
 आरोहयते हस्ती स्वयमेवेति, आङ् पूर्वा रुहिः न्याभवनोपसर्जने न्यग्भा-  
 वने वर्तते न्यग्भवत्तं हस्तिनं न्यग्भावयतीत्यर्थः । यदा तु हस्तिनः सौक-  
 र्यातिशयप्रतिपादनाय हस्तिपक्रापापो न विवक्ष्यते तदा न्यग्भावमात्रे  
 रुहिर्वर्तते तत्र च हस्तिनः कर्तृत्वम्, उक्तं च

निवृत्तप्रेषणं कर्म स्वक्रियावयवे स्थितम् ।

निवर्तमाने कर्मस्थे स्वकर्तृत्वेतिष्ठते ॥

इति । अस्य च कर्तुः कर्मस्यक्रियेषु कर्मकार्याण्यतिदिश्यन्ते  
'कर्मवत्कर्मणा तुल्यक्रिय' इति, तद्वशा लूयते केदारः स्वयमेवेति लुना-  
तिर्हि द्विधाभवनोपसर्जने द्विधाभावेन वृत्तः कर्तृव्यापाराविवक्षायां  
द्विधा भवनमात्रे वर्तते, दुहिस्तु कर्तृस्थक्रियत्वात् कर्मकार्याणि न लभ-  
तइत्येतावत्, ततो न्यग्भवनवृत्ते रुहेर्हस्तिपकव्यापारे णिजुत्पद्यते तदा  
च य एवार्थ आरोहन्ति हस्तिनं हस्तिपका इति स एवार्थ आरोहयन्ति  
हस्तिनं हस्तिपका इति । पुनः सौकर्यातिशयविवक्षायामविवक्षिते हस्ति-  
पकव्यापारे न्यग्भवनमात्रे रोहिर्वर्तते आरोहयते हस्ती स्वयमेवेति ।  
सुष्ठु न्यग्भवतीत्यर्थः । उक्तं च

न्यग्भावनं न्यग्भवनं रहौ शुद्धे प्रतीयते ।

न्यग्भावनं न्यग्भवनं एयन्तोपि प्रतिपद्यते ॥

अवस्थां पञ्चमीमाहुर्ग्यन्तानां कर्मकर्त्तरि ।

निवृत्तप्रेषणाद्वातोः प्राकृतेर्ये णिजुच्यते ॥

इति, एवं सिञ्चतेरेण्यार्द्राभवनोपसर्जनमार्द्राभावनमर्थः, ततो नि-  
वृत्तप्रेषणमित्यादि पूर्ववत्, सेचयते हस्ती स्वयमेव, सेचनेत्यन्तमनुकूलो  
भवतीत्यर्थः । एवं दृशिरपि कर्मव्यापारमात्रवृत्तिर्णिजुत्पद्ये पुनस्तत्राप-  
रोहि तदुद्गाहणं, दृश्यते राज्ञा स्वयमेव दर्शनेनानुकूलो भवतीत्यर्थः ।  
सोयं निवृत्तप्रेषणपक्ष उच्यते । अपरः प्रकारः । आरोहन्ति हस्तिनं हस्ति-  
पकाः, तान् सौकर्यातिशयाद्हस्ती प्रयुङ्क्तेति हस्तिव्यापारे णिजुत्पद्यते,  
आरोहयति हस्ती हस्तिपकानिति तत्र सौकर्यातिशयप्रतिपादने तात्पर्य-  
मिति कर्म न विवक्ष्यते ततो ऽकर्मको भवति यथा नेह पच्यते नेह  
भुज्यतइति पाकमात्रप्रतिषेधे तात्पर्यमिति कर्माविवक्षायां भावे लो भ-  
वति, आरोहयते हस्ती स्वयमेव सुष्ठु न्यग्भवतीत्यर्थः । एष एव हि हस्ति-  
नः प्रयोजकव्यापारः, एवमितरयोऽपि द्रष्टव्यं, सोयमध्यारोपितप्रेषणपक्ष

इति गीयते, तदेवमुभयोरपि पक्षयोः सैव क्रिया याऽण्यन्तावस्थायां, न च कर्मान्तरमस्ति कर्तापि स एवेत्युदाहरणोपपत्तिः, स्वयमिति वचनं कर्त्रन्तरव्युदासार्थम् । 'गेरिति किमिति' । अणौ कर्मत्वा-  
नुवादेन णौ कर्तृत्वविधानात् प्राधान्याण्यन्तादेव भविष्यतीति प्रश्नः ।  
'साधारोहतीति' । साधु न्यभवतीत्यर्थः, अत्र कर्मव्यापारमात्रे रहि-  
र्वर्तते कर्तृस्यक्रियत्वात् कर्मवद्भावाभावाद्भावात्मनेपदे न भवतः, शप्पर-  
स्मैपदे भवतः, अणौ यत्कर्मण्यण्यन्तावस्थायामपि श्रुतत्वात्ततोपि स्या-  
दिति भावः । ननु प्राधान्याण्यन्तादेव भविष्यतीत्युक्तं, किमर्थमणौ य-  
त्कर्म णौ चेत्स कर्तृत्ययमुपाधिर्यस्मिन्नेव प्रयोगे संभवति तत्रैवात्मनेपदं  
युक्तं साधारोहतीत्यत्र च नायं प्रकारः सम्भवति, आरोहयते हस्तीत्यत्र  
तु णिवः प्रकृतिभूते रुहावयन्ते यत्कर्म ण्यन्ते स एव कर्तेति तत्रैव  
भविष्यति, सत्यं, तदेवमुत्तरार्थमवश्यं गेरिति वक्तव्यमिहापि विस्पष्टार्थं  
भविष्यतीति मन्यते । 'अणाविति किमिति' । कर्मत्वकर्तृत्वयोर्यौगपद्या-  
सम्भवान् णौ च कर्तृत्वस्य श्रुतत्वादवस्थान्तरे णावेव कर्मत्वं विज्ञा-  
स्यतइति प्रश्नः । 'गणयतीति' । गण संख्याने चुरादावदन्तः पठ्यते, अतो  
लोपस्य स्यान्निवद्भावाद् उपधाशुद्ध्यभावः, गण्यमानो गणो यदा गणन-  
क्रियायामानुकूल्यं प्रतिपद्यते तदा तद्व्यापारमात्रवृत्तेर्हेतुमणिश्च पुनः  
कर्मव्यापारमात्रे आरोपितस्यैवायं प्रयोगः । 'गणयति गणः स्वयमेवेति' ।  
अत्र णावेव गणः कर्म णावेव कर्ता इत्यात्मनेपदं न भवति, कर्मवद्भा-  
वेनापि न भवति कर्तृस्यक्रियत्वात्, गणनं हि संख्यानिमित्तः परिच्छेदो  
ज्ञानविशेषः । भाष्ये तु भागशोवस्थापने गणिवर्तते भागशोवतिष्ठमानं  
गणं गोपालकोवस्थापयतीत्यर्थमङ्गीकृत्य तत्रानुकूलत्वाद् गणस्यैव कर्तृ-  
त्वविषयतायामस्ति कर्मस्यभावकत्वमिति कर्मवद्भावादात्मनेपदमुदाहृ-  
तम् । ननु चाणावकर्मकादित्यत्र वक्ष्यति हेतुमणिश्चो विधिरिति प्रति-  
षेधोपि प्रत्यासत्तेस्तस्यैव न्याय्य इति तच्चेत्सत्यम् इदमपि प्रत्युदाहरण-  
मयुक्तमेव, उच्यते । युक्तं तत्र हेतुमणिश्चो विधिरिति तत्र बुधादिमूत्रे  
गेरिति वर्तते । बुधादिभ्यश्च हेतुमणिश्चैव सम्भवति इह तु सामान्येन

यहणं विशेषहेत्वभावात् । ननु चाणौ यत्कर्मस्युच्यते चुरादीनां च नित्यण्यन्तत्वात्केवलानां प्रयोगाभावाद् अणौ कर्मणोऽसम्भवाद् अत्रापि हेतुमणिवच्च एव विधिः, नेत्याह, 'आधृपाद्वेति' विभाषितणिचामपि केषां चित्सम्भवात्, भाष्ये तु हेतुमणिवो विधिरिति स्थितम् । 'लावयति दात्रं स्वयमेवेति' । करणस्य दात्रस्यापि तैत्थ्यातिशयेन लवने यदानुकूल्यं सत्प्रतिपादनाय लावकान्प्रति प्रयोजकत्वविवक्षायां णिच् । इह ण्यन्तादात्मनेपदं भवत्यणौ यत्कर्म स चेत्कर्त्तव्युक्ते गम्यतएतद् यस्माद् ण्यन्ताद्विधिः तत्रैवाण्यन्ते यत्कर्म स चेत्कर्त्तव्य, तौ णौ चेद्वहणमनर्थकं तत्राह । 'णौ चेद्वहणं समानक्रियार्थमिति' । प्रयोज्यप्रयोजकभावलक्षणेषु क्रियाभेदे मा भूत् णिच्प्रकृत्यर्थभूतायामेव क्रियायां यथा स्यादित्यर्थः, यथा पुनरयं शब्दार्थस्तथोक्तं पुरस्तात् । 'आरोहयमाणो हस्ती भीतान् सेवयति मूत्रेणेति' । येन प्रयोज्यप्रयोजकभावलक्षणेषु क्रियाभेदे आत्मनेपदं वायनएवानेन धातुभेदादत्यन्तभेद इति मत्वैतत्प्रत्युदाहृतं भीताश्चात्रारोहयतेः कर्म । 'आरोहयमाण इति' । 'णिचश्चे' त्यात्मनेपदं शानच्, भीता ह्यारोहयमाणा भीत्या मूत्रयन्ति तेन हस्ती सिच्यते, कर्माविवक्षायां तु सेवयतेरकर्मकत्वम् । उद्देशप्रतिनिर्देशात् लब्धं यस्सग्रहे पुनस्तद्वहो वाक्यभेदेन कर्मान्तरनिवृत्तये इत्याह । 'यत्सयहणमनन्यकर्मार्थमिति' । स्थलमारोहयति मनुष्यानिन्यत्र कर्मान्तरमप्यस्ति मनुष्याः, रहर्गन्यर्थत्वान्मनुष्याणां कर्मसंज्ञा, कथं पुनराणौ कर्मणो णौ कर्तृत्वं यावता स्थलमणौ कर्म हस्ती तु णौ कर्त्ता, स्यादेतत् । आरोहयमाण इत्यत्राणौ कर्मणो हस्तिन एव कर्तृत्वं स एव च स्थलमारोहयतीत्यत्रापि कर्त्तृति । एवमपि प्रत्यासत्तेरेवात्र न भविष्यति, तथाहि । ण्यन्तादात्मनेपदं भवति अणौ यत्कर्म णौ चेत् स कर्त्तव्युक्ते प्रत्यासत्तेरेतद्गम्यते येन णिवा ण्यन्तादात्मनेपदं विधित्सितं तेनैव णिवा ऽण्यन्ते तत्प्रकृतिभूते धातौ यत्कर्म स एव चेत्कर्त्ता तस्मिन्नेव ण्यन्तइति, अत्र च यत्रायमुपाधिः कृतमेव तत्रात्मनेपदम् आरोहयमाण इति, यत्र तु न कृतं स्थलमारोहयतीति न तत्रायमुपाधिरिति

नैवात्मनेपदप्रसङ्गः, इह तर्हि आरोहन्ति हस्तिनं हस्तिपकाः, तानारोह-  
यति हस्तीति, किं पुनरत्र नेष्यते, वृत्तिकृता नेष्यते भागवृत्तिकारेण  
त्विष्यते, तथा माघः प्रयुङ्क्ते, करेणारोहयते निषादिनम् इति । 'कर्त्तेति  
किमिति' । भावकर्मणोः सिद्धत्वात् कर्त्तर्यैव भविष्यतीति मन्यते । अणौ  
यत्कर्म तस्मिन्नेव कर्त्तरि यथा स्यात् कर्त्तन्तरे मा भूदित्यवमर्थं कर्तृग्रहण-  
मिति दर्शयचाह । 'तानारोहयति महामात्र इति' । गत्यर्थत्वाच्च रुहेः  
हस्तिपकानां कर्मसंज्ञा । यद्येवं कर्मान्तरसम्भवादेवात्र न भविष्यति,  
नैतदेवम् । अस्तीत्यत्राणौ कर्मणो हस्तिनो णावपि कर्मत्वेनान्वयः ।  
न वा सति कर्तृत्वविधौ कर्मान्तरव्यावृत्तिर्लभ्यते । यद्वा प्रयोजक-  
व्यापारमात्रे तात्पर्याद्वदा हस्तिपकाः कर्मत्वेनाविवक्षितास्तदेवं प्रत्यु-  
दाहरणं द्रष्टव्यम् । 'वनगुल्मस्येति' । कर्मोपलक्षणमेतत्, न त्वत्र  
वनगुल्मस्य कर्मत्वमस्ति शेषत्वेन विवक्षितत्वात्तस्मादुनगुल्ममिति प्रद-  
र्शनीयं, 'स्मरयत्येनमिति' । स्मृ आधाने घटादिः, वनगुल्मस्य रमणीय-  
त्वप्रतिपादनाय प्रयोजकत्वे विवक्षिते णिच् । 'एनमिति' । बुध्यर्थत्वात्को-  
किलस्य कर्मसंज्ञा । एतदप्युपलक्षणम् । अत्र हि कर्मान्तरसद्भावादेव  
प्राप्तिर्नास्ति कर्माविवक्षायां प्रत्युदाहरणं द्रष्टव्यं, 'ननु चात्र कर्मकर्त्तरि  
मूलोदाहरणानीति' । ननु चाध्यारोपितप्रेषणपक्षे आरोहयतौ हस्तिनः कर्म-  
त्वाभावात्कर्मणा समानधातौ तुल्यक्रियत्वाभावात् पक्षेत्योदनं देवदत्तो  
राध्येत्योदनं स्वयमेवेतिवत्कर्मत्रयावो न प्राप्नोति । सत्यम् । आरब्धेवा-  
स्मिन् सूत्रे सोपि पक्षः सम्भवात् प्रदर्शितः, अनारब्धे तु निवृत्तप्रेषणपक्ष-  
प्रक्रियैवाश्रयिष्यते, ननु तत्रापि व्यापारद्वयाभिधायिषु रुहादिषु भव-  
त्येवं ये तु केवलकर्तृव्यापारवाचिनो दृश्यादयः तेषु कथं, नहि दृशिः  
कर्मव्यापारं कं चिदाचष्टे, स्यादेतत्, विषयभावापत्तिः कर्मव्यापारस्तदा-  
पादनं कर्तृव्यापार इति, यद्येवम् इच्छापि दृश्यर्थः स्यात्, नन्वत्रापि  
विषयभावापत्तिः तदापादनं च विद्यते, अथ दर्शनविषयभावापादनं दृ-  
श्यर्थः, ननु तदेव निरूप्यते किं नाम तद्वर्शनम् इति । अत्रोच्यते । मा नामाख्या-

तकर्मव्यापारोऽस्ति तावत्कर्मणोपि व्यापारः कारकत्वात्तत्र शिञ्जुत्य-  
सिदशायां तावत्येव वर्तिष्यते उदाहरणदशायां गत्यन्तोपीति मन्यते तथा  
च रहिः कर्तृयुक् कर्मणाभिधेय इति युक्तं केवलकर्तृव्यापारवाचिनां  
गमिदृशिप्रभृतीनां कर्तृस्यक्रियत्वं, कथं तु विक्लियुपसर्जनविक्लेदवचनः पचिः  
द्विधाभवनोपसर्जनद्विधाभावनवचनश्च लुनातिः कर्मस्यक्रियः, न्यग्भवनो-  
पसर्जनन्यग्भावनवचनस्तु रहिः कर्तृस्यक्रियः । उच्यते । रहिरपि गत्यर्थः  
तथा च 'यद्वितुपरं हृन्दसी' त्यत्र भाष्यकारो वक्ष्यति हस्तिनमारोहती-  
त्यत्र हि उपरिगमनलक्षण एव हरेरर्थः, तत्पुनन्यग्भवनहेतुत्वाद् न्यग्भावन-  
मित्युच्यते उपरिगमनरहितं तु न्यग्भावनमात्रं हरेरर्थो न भवति, यदा खलु  
क विद्वमावेव तिष्ठन् वृत्तस्य शाखां हस्ताभ्यामवनमयति तदा नासावा-  
रोहतीत्युच्यते तस्माद्भूतिविशेष एव हरेरर्थः, कस्तर्हि क्रियाणां कर्मक-  
र्तृस्यतायां हेतुः । उक्तमत्र

विशेषदर्शनेन यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता ॥

इति, विशेषदर्शनेन शब्दानुसारेण वा क्रियायास्तात्पर्यं कथ्यते  
एतच्च कारणगतमारोहस्य कर्तृस्यत्वं प्रतिपादयति न तु कर्मस्यतां  
नहि हस्तिनमारोहति वृत्तमारोहति पर्वतमारोहतीत्यादौ कर्मभेदे-  
प्यारोहणे रूपभेदः प्रतीयते यथा घृतमांसतन्दुलादिषु पाकः, न च हस्ती  
न्यग्भवत्वित्येवं कारकव्यापारः किं तर्हि हस्तिपका उपर्यासीरर्चित,  
पाके तु तण्डुलादिगता विक्लित्यादिरूपो विशेषो यथा स्यादित्येव  
कारकव्यापारः, तस्मात्कर्मभेदे रूपभेदावुद्देशस्य च कर्मगतत्वात् पचिः  
कर्मस्यक्रियः, विपर्ययाद्रुहिः कर्तृस्यक्रिय इति सिद्धम् । एवं चारुह्यते हस्ती  
स्वयमेवेति कर्मवद्भावं प्रदर्शयन्तो भाष्यन्यायविरोधादुपेत्याः, 'दृशि  
कर्तृस्यभावक इति' । अथ सिचिः कस्मादुपेक्षितः कर्मस्यक्रियत्वाद्  
आर्द्राभवने ह्यत्र प्रधानं तदर्थत्वात्कारकव्यापारस्य, किमर्थं तर्ह्युदाहृतः  
विशेषाभावात् नह्यत्रानेन कर्मवत्कर्मणेत्यनेन वा चात्मनेपदे सति

कश्चिद्विशेषः, तेनापि सति यत्किञ्चि न भवतः, शिश्नान्यन्यीति प्रति-  
षेधात् । भाष्येपि कर्मवद्भावात् सिद्धिमाशङ्क्या ध्यानप्रतिषेधार्थमित्युक्त-  
स्मरतेः कर्तृस्थभावकत्वात् कर्मवद्भावस्य प्राप्तिर्नास्तीत्यभिधायोक्तम् ए-  
तर्हि सिद्धे सति यदा ध्यानप्रतिषेधं शास्ति तज्ज्ञापयत्याचार्यो भवत्येव-  
ज्जातीयकानाम् आत्मनेपदमिति । किमेतस्य ज्ञापने प्रयोजनं पश्यन्ति भू-  
त्या राजानं दर्शयते भृत्यान् राजा स्वयमेव अत्रात्मनेपदं सिद्धुं भवतीति ।  
'एवं ज्ञातीयकानामिति' । कर्तृस्थक्रियाणामित्यर्थः । एवं च ब्रुवता विध्य-  
र्थमेतदित्युक्तं भवति विशेषप्रतिषेधेन सामान्यविधेरनुमानात्, अत्र दर्शयते  
भृत्यान् राज्ञेत्येतदेकमुदाहरणमनुपपन्नं कर्मान्तरसद्भावात् । तत्र वृत्तिका-  
रस्य जेदेकं कुलप्यार्थे इति न्यायाद् उदाहरणमेतद्वमयितव्यं मन्यते ऽस्मिन्-  
उदाहरणे कर्मव्यापारमात्रे विवर्तिते सिद्धुं भवतीत्यर्थः । अन्ये त्वादुः ।  
अस्मादेवोदाहरणादयौ ये कर्तृकर्मणी तद्वृत्तिरिक्तकर्मन्तरसद्भावव्या-  
त्मनेपदं न भवति यथा स्थलमारोहयति मनुष्यानि इह त्वयौ कर्तृणां  
भृत्यानां च कर्मत्वमिति, एवं स्मारयत्येनमिति कोकिलस्य कर्मत्वेपि  
प्रत्युदाहरणमुपपन्नं करेणारोहयते निषादिनमिति प्रयोगश्चोपपन्न इति  
तेषां सूत्रात्तराण्येव तावदधिकानि भाष्यं च सर्वमुदाहरणवर्जमनुपपन्नम् ॥

प्रयोगाणां तु निर्वाहो शिश्नश्चत्यात्मनेपदात् ।

जयादित्यस्य हृदयं गूढमेतत्प्रकाशितम् ॥

“भीष्मोर्हेतुभये” ॥ भयमनिष्टापातशङ्कासाधनमात्रं लौकिको-  
हेतुः, न वान्तरेण साधनं क्रिया संभवतीति विशेषणसामर्थ्यात् कृत्रिम-  
त्वाच्च पारिभाषिकस्य हेतोर्यहणमित्याह । ‘हेतुः प्रयोजक इत्यादि’ ।  
‘ततश्चेद्वयं भवतीति’ । यद्येवं स्मयत्यर्थो न विशेषितः स्यात् नहि स्मय-  
तेभयमर्थो ऽत आह । ‘भययहणमिति’ । चित्तविकारस्योपलक्षणमित्यर्थः ।  
‘विस्मयोपि तत एवेति’ । अत्र चेद्ववतीत्यनुषङ्गः, ‘भीषयतइति’ ।  
‘भियो हेतुभये षुक्’ । ‘भाययतइति’ । ‘विभेतेर्हेतुभय’ इति वैकल्पिक-  
मात्वम् एवं च अत्र षुक् न भवति तद्विधावाकारप्रश्लेषात् । ‘विस्मापयत-



इति । “ नित्यं स्मयते ” रित्यात्वम् । अतिह्रीत्यादिना युक्, ‘कुञ्चिकयेति’ । करणादत्र भयं न हेतोः, यद्यपि तद्व्यापारे णिञ्चिधानात् प्रयोजकसाध्य-  
मेव भयं तथापि विशेषणोपादानसामर्थ्यादेवं विज्ञायते ऽन्यनिरपेक्षादु-  
त्तारेव यद्वयमिति, एवं च मौण्ड्येन भाययतीत्यत्रापि गुणगुणिना-  
भेदविवक्षायां न भवति, उदाहरणे तु तादात्म्यस्य विवक्षितत्वाद्द्वेत्तारेव  
भयम् ॥

“ शुधिवञ्चोः प्रलम्भने ” ‘परिहरतीत्यर्थ इति’ । वर्जयतीति  
यावत् ॥

“ लियः सम्माननशालीनीकरणयोश्च ” ॥ ‘विशेषाभावादिति’ ।  
निरनुबन्धकपरिभाषा तु ‘वामदेवाद् झडा’ वित्यत्र ज्ञापिता प्रत्ययग्रहण-  
विषयैवेति मन्यते । ‘संमानने शीलीनीकरणे च वर्तमानादिति’ । संमा-  
ननं विषयो न धात्वर्थः । यदाह ‘पूजामधिगच्छतीत्यर्थ इति’ । धात्वर्थे  
तु पूजयतीति वाच्यं स्यात्, यथा न्यक्करोतीत्यर्थ इति । अकर्मकश्चायम-  
स्मिन् प्रयोगे पूजाख्यस्य कर्मण आत्मनेपदसहितेन धातुनैवोपासत्वात्  
पुत्रीयर्तातिवदित्याहुः । ‘जटाभिरिति’ । हेतौ तृतीया यस्य हि जटाः  
सन्ति लोके स पूज्यते ॥

“ मिथ्यापपटात् कृजोभ्यासे ” ॥ उपोच्चारितं पदमुपपदं मिथ्या-  
शब्द उपपदं यस्य स तथोक्तः । ‘मिथ्याकारयतइति’ । आत्मनेपदे-  
नैवाभ्यासस्य द्योतितत्वावित्यखीप्सयोरिति द्विर्वचनं न भवति । ‘सदो-  
षमिति’ । एतेन मिथ्याशब्दस्यार्थमाचष्टे, अस्यैव विवरणं ‘स्वरादि  
दुष्टमिति’ । आदिशब्देन रूपं गृह्यते । ‘असकृदिति’ । अभ्यासं दर्शयति ।  
‘उच्चारयतीत्यर्थ इति’ । ग्यन्तस्य करोतिरुच्चारणे वृत्तिरनेकार्थत्वा-  
द्वातूनाम्, एवं च प्रकृतिभूतः करोतिरुच्चारणे वर्तते ऽकर्मकश्च ॥

“ स्वरितजितः कर्त्रभिप्राये क्रियाफले ” ॥ कर्तारमभिप्रेतीति कर्त्र-  
भिप्रायं, कर्मण्यण्, क्रियाफलं चेह कर्मव्रति नास्ति नियमस्तेनाकर्म-  
केभ्योपि यजिप्रभृतिभ्यः स्वर्गादिके फले कर्तृगामिन्ययं विधिर्भवत्येव ।

‘कर्तारञ्चेदिति’ । क्रियाफलस्य कर्तृगामित्वश्रोतनायात्मनेपदं भवतीत्यर्थः । यदि यच्च यावच्च क्रियानन्तरभावि फलं तत्र कर्तृगामिन्ययं विधिर्भवति इहापि स्याद् यजन्ति याजकाः पवन्ति पावका इति, दक्षिणादेः कर्तृगामित्वादित्यत आह । ‘प्रधानभूतमिति’ । किं पुनस्तदित्यत आह । ‘यदर्थमिति’ । यदुद्दिश्येत्यर्थः । ‘क्रिया आरभतइति’ । सामर्थीसमवधानात्मिका ऽऽद्या प्रवृत्तिरारम्भो यामन्तरेण याजकादीनामप्रकृतिः, स्वर्गादिकं हि फलं प्रेतुः सामर्थी समवधाप्य प्रवर्तयति सा प्रवर्तिता यथायथं प्रवर्तते, कथं पुनरेतल्लभ्यते प्रधाने फले कर्त्रभिप्रायइति, प्रधानत्वादेव । किञ्च यत् किञ्चन फलं सर्वत्र कर्त्रभिप्रायं भवति, ननु यत्र क्रियाभ्यासमात्रे तात्पर्यं तत्र न किञ्चित्फलं कर्तृगामि तत्रापि किञ्चित्फलं कर्तृगामि किं कौशलं, पुनः पुनरभ्यासे हि क्रियासु कौशलं भवति तस्मात्प्रधाने फले कर्त्रभिप्रायइति सिद्धम् । ‘यजतइति’ । के चिदाहुः । देवतायै इदं न ममेत्येवं विधो मानसः सङ्कल्पो याग इति तेषां यजन्ति याजका इति च्छ्विग्यापारे प्रयोगो नापपद्यते, अन्ये त्वाहुः । होमादिष्वभिष्टादिच्छ्विग्यापारे याग इति तेषां यजतिग्यापारप्रयोगो नापपद्यते, एवं तर्ह्युभयं यजेरर्थः च्छ्विग्यापारश्च यजमानग्यापारश्च, तदुक्तं यज्ञादिषु चाविपर्यासो नानाक्रियाणां यज्यर्थत्वादिति । ‘न तदर्थः क्रियारम्भ इति’ । ननु च्छ्विग्यापारम्भस्तदर्थे एव, नैतदेवम्, आद्या प्रवृत्तिरारम्भ इत्युक्तं सा च यजमानस्य स्वर्गमहं लभेयेति न पुनरिमे दक्षिणां लभेरिति यथा ऽवघाते क्रियमाणे स्वेदश्च भवति वैतुष्यं च भवति भृतिश्च लभ्यते, अथ च वैतुष्यार्थ एवावघातः तदुदत्रापि, तदुक्तं हरिणा

यस्यार्थस्य प्रसिध्यर्थमारभ्यन्ते पचादयः ।

तत्प्रधानं फलं तेषां न लाभादि प्रयोजनम् ॥

इति । ‘इह स्वामिदासौ पवत इति’ । क्रियामात्रविवक्षायां परस्मपदं भवति स्वामिगते तु धर्म दासचारोपिते स्वामिदासौ पवते

इत्यात्मनेपदं भवति, अथाभिप्रयहणं किमर्थं, विप्रकृष्टेऽपि फले यथा स्याद्, द्विविधं क्रियाफलं दृष्टम् अचपुचवृष्टिशत्रुवधादिकम्, अदृष्टं च स्वर्गादि, तत्र पूर्वं प्रत्यासन्नमवश्यंभावीति प्रधानम् इतरत्तु विधुरप्रत्ययोपनिपाते सति व्यभिचारसंभवाद्विप्रकृष्टत्वाच्चाप्रधानं, संभवति ह्यविकलमनुष्ठितुं यागस्यापि मध्ये वैराग्योत्पत्तौ मोक्षार्थप्रवृत्तौ सत्याम् अनुत्पत्तिः स्वर्गस्य, ततश्चेह तस्य ग्रहणं न स्याद् अभिप्रयहणे तु सति अभिराभिमुख्ये वर्तते प्रशब्दस्त्वारम्भइति कर्त्तारं प्रत्याभिमुख्येन क्रियाफलं चेत्तस्मैति एतम् आरभते एवमात्मनेपदं भवतीत्यर्थो भवति, तथा च यद्यपि स्वर्गादिकं स्वरूपेणावादिषत् तदानो नैति तस्य त्वङ्कुरावस्या कर्त्तारमेतीति तद्दुरेण फलमेवैतुमारभतइति सर्वत्र सिध्यति फलस्यैव ह्यङ्कुरावस्या पूर्वशब्द-वाच्या ॥

“णिचश्च” ॥ अत्र कश्चिदाह । इदमात्मनेपदं चुरादिणिचो न भवति, कुतः ज्ञापकात्, किं ज्ञापकं, लक्षयतेः स्वरितेत्त्वमिति, नात्राप्राप्तभाषितमस्ति । पारायणेऽपि चुरादिणिच आत्मनेपदमुदाहृतम्, एष त्रिविधश्चुरादिणिजन्तात्स्यादिति । कश्चन निश्चिनुते स्म । अप्राप्त-चनोत्र न किंचन दृष्टं, लक्षयतेः स्वरितेत्त्वमनार्थम् ॥

“समुदाङ्भ्यो यमोयन्ये” ॥ उदाच्छ्रुति चिकित्साप्रित्यत्राधिगम-पूर्वके उदात्ते यमिर्वर्तते चिकित्सा शास्त्रमधिगन्तुमुद्यमं करोतीत्यर्थः ।

“अनुपसर्गाज्जः” ॥ सकर्मकार्थमिदम् अन्यत्रा ‘कर्मकाज्जे’ ति सिद्धत्वात् तदाह । ‘गां जानीतइति’ । ‘स्वर्गे लोकं न प्रतिजाना-तीति’ । ‘संप्रतिभ्यामनाध्यानइत्यनेनापि न भवति आध्यानविषयत्वात्, प्रजानातीति वा पाठः ॥

“विभाषोपपदेन प्रतीयमाने” ॥ अप्राप्तविभाषेयमित्याह । ‘तदु-पपदेनेति’ । अत्र च स्वरितजित इत्यारभ्य यञ्च सूत्राण्यनुवर्तन्ते । ‘समीपे श्रूयमाणमिति’ । न तु पारिभाषिक, संभवात् । एवं यञ्चसू-

आमुदाहार्यमिति । न केवलमुदाहृतयोर्द्वयोरपि तु पञ्चस्वपि सूत्रेष्वित्यर्थः । स्वं यज्ञं कारयते कारयति वा । स्वं व्रीहिं संयच्छते संयच्छतीति वा । स्वं गां जानीते जानातीति वा ॥

“शेषात्कर्त्तरि परस्मैपदम्” ॥ ‘आत्मनेपदनियमः कृत इति’ । प्रकृत्याश्रयोर्थाश्रयश्च, अनुदात्तङितोरेवात्मनेपदं भावकर्मणोरेवेति । ‘सर्वत इति’ । सर्वाभ्यः प्रकृतिभ्यः सर्वेषु चार्थेष्वित्यर्थः । ‘तदर्थमिति’ । सर्वतः प्राप्तिनिवृत्त्यर्थमित्यर्थः । ‘येन विशेषणेनेति’ । अनुबन्धादिना । याति वातीत्यनुबन्धशेषः, आविशति प्रविशतीत्युपसर्गशेषः, गन्धनादेरन्यत्र करोतीत्यादिरर्थशेषः, गन्धनादिविशिष्टो हि कृजादिः शेषग्रहणेन पञ्चम्यन्तेन निवर्त्यमानो नाग्रहीतविशेषणन्यायेन विशेषणं गन्धनाद्यापि व्यावर्त्तयति शेषादेव नान्यस्मादिति । उपलक्षणमेतत्, कर्त्तर्येव नान्यत्रेत्यपि द्रष्टव्यं, ‘पठ्यते गम्यतइति’ । ननु क्रियमाणेपि कर्त्तरिग्रहणे यदि तावदेवं नियमः कर्त्तरि यदि भवति शेषादेवेति ततोऽशेषात्कर्त्तरि माभूत् शेषात् भावकर्मकर्तृषु त्रिष्वपि प्राप्नोति । अथाप्येवं नियमः शेषाद्यादि भवति कर्त्तर्येवेति ततः शेषाद्भावकर्मणोर्माभूदशेषात् त्रिष्वपि प्राप्नोति । उक्तोत्र परिहारो योगविभागोत्राभिप्रेत इति, तत्र प्रथमे योगे शेषादेवेति नियमः, द्वितीये तु कर्त्तर्येवेति, कर्मकर्त्तरीत्यपि भावकर्मणोरित्यत्रोक्त एवार्थो विस्मरणशीलाननुग्रहीतुं पुनरपि स्मारितः ॥

“अनुपराभ्यां कृजः” ॥ अत्रापि द्वितीयं कर्त्तर्यग्रहणमनुवर्त्तते । अनुक्रियते स्वयमेव पराक्रियते स्वयमेव ॥

“उपाच्च” ॥ उपपूर्वा रमिनिवृत्तिविनाशयोर्वर्त्तते उपरतोध्ययनाद् उपरतो निधनादिति, न चानयोर्भयोरप्यर्थयोः सकर्मकत्वमुपपद्यते तत्कथं सकर्मकस्योदाहरणम्, अत आह । ‘उपरमयति यावदिति’ । कथं पुनरप्यन्तो एयर्थं वर्त्तते ऽत आह । ‘अन्तर्भावितएयर्थं इति’ ॥

“बुधयुधनशजनेङ्प्रदुसुभ्यो णेः” ॥ ‘प्राप्नोतीति’ । गम्यतइति वचनं तु प्राप्तिहेतुर्व्यापारः । ‘कुण्डिका सावयतीति’ । कुण्डिकायामुदकं

कुण्डिकोदकव्यापारो वा कुण्डिकायां क्षिद्रवत्यामुपचर्यते, ननु स्पन्दनमपि द्रवद्रव्यकर्तृकं चलनमेव, तथा प्रसिध्यभावात् ॥

“निगणचलनार्थेभ्यश्च” ॥ ‘चलयतीति’ । चल कम्पने घटादिः । ‘आदयते देवदत्तेनेति’ । गतिबुद्धीत्यादिना ऽणौ कर्तुः कर्मसंज्ञा प्राप्ता अतिशयोक्त्याः प्रतिषेध इतिवचनाच्च भवति ॥

“अणावकर्मकाच्चित्तवत्कर्तृकात्” ॥ ‘अणाविति किमिति’ । एतन्तस्य प्रयोज्येन कर्मणा सकर्मकत्वप्रवक्ष्यम्भावीति मन्यमानस्य प्रश्नः । ‘चेतयमानमिति’ । चिती संज्ञाने चुरादिः । ‘हेतुमण्येनोपधिरिति’ । बुधादिसूत्रादिह णिज्यहणमनुवर्तते, बुधादिभ्यश्च हेतुमत्येव णिच् सम्भवति तस्मादिहापि तस्यैव ग्रहणमिति भावः । तत्र यथा ब्राह्मणा आनीयन्तामन्यत्राधीयानेभ्य इत्युक्ते प्रत्यासत्तेर्यदध्ययनं ब्राह्मणानां सम्भवति तदधीयानेभ्य इति गम्यते न त्वध्येतव्यमात्रमधीयानेभ्य इति तद्वदिहापि प्रतिषेधोपि तस्यैव गम्यते यज्जातीयस्य विधौ ग्रहणमिति । ‘आरोहयमाणमिति’ । शेरणावित्यात्मनेपदं शानच् तत्रैवास्याकर्मकत्वमुपपादितं, प्रयुङ्क्त इति पाठः । प्रयोजयतीति पाठे शेरणो मृग्यः ॥

“न पादप्याड्यमाड्यसपरिमुहुरुचिचिनुतिवदवसः” ॥ लुग्विकरणा-लुग्विकरणयोरलुग्विकरणस्य ग्रहणमिति पिब्रतिवसत्योर्यहणं न पातिवस्त्योः, तेनाणावकर्मकत्वविवक्षायां परस्मैपदं भवत्येव । ‘पाययतइति’ । ‘आच्छासाह्वाव्यावेपां युक्’ । ‘पादिष्विति’ । घेडप्यस्मिन् सूत्रे पठितञ्च इत्यर्थः । ‘समीची इति’ । प्रथमाद्विवचने ‘वा छन्दसी’ ति पूर्वसवर्णदीर्घः ॥

“वा क्यषः” ॥ ‘लोहितायते इति’ । अलोहितो लोहितो भवतीत्यत्रार्थे क्यष्, अकृत्सार्वधातुकयोरिति दीर्घः । ‘पटपटायतीति’ । पटच्छब्दस्य डाविषये द्विवचनम्, अव्यक्तानुकरणादिति डाच्, टिलोपः, ‘नित्यमाश्लेषिते डाचि’ । ‘कथमिति’ । न कथञ्चिदित्यर्थः । किं कारणमित्याह । ‘यावतेति’ । न नियमेन व्यावर्तितमात्मनेपदमनेन शक्यं प्रापयितुं न-ह्यशक्यार्थं वचनस्य व्यापारो वा वचनं तु केवलस्य लस्य प्रयोगार्थं स्यादिति भावः । एवं तर्हीत्यादि परिहारः, विकल्पितं विभाषितं पाक्षिक-

मित्यर्थः । कथं पुनः परस्मैपदप्रकरणेन विच्छिन्नात्मनेपदं शक्यं विधातुम्  
अत आह । 'तच्चेति' । ननु शाब्दः सविधिः सम्बन्धकारणं प्रतिषेधेन  
चापवाद्भूतस्य परस्मैपदस्य भावमात्रं प्रतिपाद्यते आत्मनेपदं तु स्वेन  
शास्त्रेण भवति न भावना तस्य सविधिर्भवति, उच्यते, तात्पर्यतोपि  
सविधिः सविधिरेवापवादापनयनस्य चात्सर्गप्रवृत्तौ तात्पर्यं तेन पर-  
स्मैपदं भवतीत्यस्यात्मनेपदं भवतीति तात्पर्यार्थः । यद्वा इहापि प्रतिषेध  
एव विधेयः, स च पूर्वसूत्रवदिहात्मनेपदं प्रवर्त्तयिष्यति, किं तर्ह्युच्यते  
ऽनन्तरं सविधापितमिति, नन्वेवमिहैव सविधापितं भवति, स्यादेवं यदि  
परस्मैपदेन क्यषन्तादात्मनेपदं बाधितं स्याद् नियमेन तद्व्यावृत्तिः, तत्र  
स्वविषये परस्मैपदप्रतिषेधो विकल्प्यमानः किं कारणमात्मनेपदं प्रवर्त्तयेत्  
पूर्वत्र त्वपवादमपनयता प्रतिषेधेनात्मनेपदं प्रवर्त्तयते तस्मादिहापि तदनु-  
वृत्तिसामर्थ्याद् यादृशः प्रतिषेध आत्मनेपदप्रवृत्त्यविनाभावी प्रकृतः तादृश  
एव विधीयत इति मत्वाक्तम् अनन्तरं सविधापितमिति । यद्यात्मनेपदं  
विधीयते केनेदानीं परस्मैपदं पक्षे भवतीत्यत आह । 'तेन मुक्तइति' ।  
इह 'प्रोपाभ्यां समर्थाभ्याम्' 'अनुपसर्गाद्वे' त्यनन्तरं क्यष इति सूत्रङ्क-  
र्तव्यं क्यषन्तादात्मनेपदम्भवतीति नेदन्दुःखमनुभवितव्यम्भवति वा गृह-  
ण्यञ्च न कर्तव्यम्भवति उत्तरमपि योगद्वयन्तत्रैव कार्यम्, तथा तु न कृत-  
मित्येव ॥

“दुद्गो लुङि” ॥ दुतेरेकत्वादुद्गुवचनमनुपपन्नमित्याशङ्काह ।  
'तत्साहचर्यादिति' । कृत्रिन्यायेनेते भावः । 'लुठादयोपीति' । प्रत्या-  
सन्नानामेव साहचर्यात् प्रतीतिः स्यादित्याशङ्कामपनेतुं दूरवर्तिनामु-  
पादानं, क्वचित् शिवत्यादय इत्यनन्तराणामेव पाठः, 'कूपपर्यन्ता इति' ।  
तदनन्तरं वृत्करणाद् एतदुक्तं भवतीत्याह । 'बहुवचननिर्देशादिति' ।  
'व्यद्व्युतदिति' । पुषादिसूत्रेणाह, न च तत एवाहविधानात् परस्मैपदं  
शक्यं विज्ञातुं, नित्यत्वप्रसङ्गात् लुङोन्यत्रापि प्रसङ्गाच्च, अनुदात्तत्वं तु  
युज्यर्थं स्यात् ॥

“वृद्धास्त्यसनेः” ॥ स्यसनेरिति सत्सप्तमी । 'द्व्युतादिष्वेव वृत्ता-

दयः पश्यन्तइति । यद्येवमियं प्राप्तिर्द्वयः पूर्वो प्राप्तिं बाधेत ततश्चावृत्-  
दवर्तिष्येति लुङि विकल्पो न स्यात्, तथा चोत्तरत्र चकारः क्रियते इमां  
प्राप्तिं पत्रे इतरा प्राप्तिर्न बाधेतेति, द्युतादिपाठसार्थात्सोऽपि भविष्यति ।  
यद्वा लुङीत्यत्र स्वरयिष्यते, वत्स्यतीत्यादौ 'न वृद्धश्चतुर्थ्य' इति इट्-  
प्रतिषेधः ॥

‘लुटि च कृपः’ ॥ ‘एवं तर्हीति’ । सामान्यस्य विशेषो बाधक  
इति भावः । कल्प्तेत्यादौ ‘तासि च कृप’ इतीट् प्रतिषेधः ॥

इति हरदत्तविरचितायां पदमञ्जये प्रथमाध्यायस्य तृतीयः पादः ॥

“आ कडारादेका संज्ञा” ॥ ‘आङ्गुर्गोदाभिर्विध्योरिति’ । समासस्य  
विकल्पितत्वादा कडारादितिनिर्देशः, समासे त्वाकडारमिति स्यात् । इह द्वौ  
कडारशब्दौ भवतः ‘प्राक्कडारात् समासः’ ‘कडाराः कर्मधारय’ इति च तत्र  
कोऽवधिरित्यत आह । ‘कडाराः कर्मधारयइति वक्ष्यतीति’ । कुनः पुन-  
रेतत् स्वातन्त्र्यात्, स्वतन्त्रो ह्यसौ प्रथमादिर्देशेन स्वयं कार्ययोगित्वात्  
प्राक्कडारादित्ययं तु परतन्त्रोऽवधित्वेन स्वयं कार्ययोगित्वाभावाद्  
व्याप्तिश्च न्यायाद्, एवं हि भूयसामनुयहो भवति । लिङ्गाच्च । यदयं ‘तत्पुरुषो’  
‘द्विगुश्चे’ ति द्विगोस्तत्पुरुषसंज्ञां शास्ति तज्ज्ञापयति अनुवर्त्तते द्वितीये-  
ष्येकसंज्ञाधिकार इति, अन्यथा ‘दिक्सङ्ख्ये संज्ञाया’ मित्यत्र तत्पुरुषाधि-  
कारादेव समावेशसिद्धेस्तदर्थो यत्रोपार्थकः स्यात् । किमर्थं पुनरियानव-  
धिरुपादीयते न आ द्वन्द्वद् इत्येवोच्येत नहि चार्थं द्वन्द्व इत्यतः परत्रा-  
स्योपयोगः । उच्यते । द्वन्द्वश्च प्राणितूर्येत्ययमप्यवधिः सम्भाव्येत ततश्च  
सम्बुद्धिसंज्ञामन्वितसंज्ञयोः समावेशो न स्यात् । ‘का पुनरसाविति’ ।  
एका संज्ञा भवतीत्येतावत् सूत्रव्यापारस्तत्र विशेषादर्शनात् अश्नः । या  
परानवकाशा चेति वचनाद् न्यायाच्च व्यवस्येति भावः । ननु यद्वारब्धेय-  
स्मिन् परत्वानवकाशत्वाभ्यामेव व्यवस्था वाच्याऽनारब्धेयस्मिन् आभ्या-  
मेव व्यवस्था भविष्यति नार्थ एतेन, तत्राह । ‘अन्यत्रेति’ । अयमभावः । यत्र  
प्रयोजनमेकं भवति सहानवस्थानलक्षणो वा विरोधस्तत्रैवानवकाशः साव-  
काशं बाधते यथा नैवारश्चरुर्नखावपूतानामिति, नखावपनेन वैतुष्यफलकेन

तत्फलकोवधातो बाध्यते, अष्टाश्रियूपः कर्त्तव्यो वाजपेयस्य तु चतुरश्र इति अष्टाश्रित्वचतुरश्रत्वयोर्विरोधात् बाध्यबाधकभावः, विप्रतिषेधोपि विरोधात्मकत्वात्तत्रैव भवति । न चासत्यास्मिन् सूत्रे संज्ञानामेतदुभयं भवति, अत एवान्यत्र समावेशो भवति तद्वथा कृतकृत्यप्रत्ययसंज्ञानां तद्विततद्राजप्रत्ययसंज्ञानां च, सति त्वस्मिन् सूत्रे एकस्यैकैवेति नियमाद्विरोधो जायते विरोधे च सति परत्वानवकाशत्वाभ्यां व्यवस्था शक्यते वक्तुमिति, तत्रानवकाशाया उदाहरणमाह । 'वत्यतीति' । 'शिक्षा भिद्येति' । 'गुरोश्च हल' इत्यकारप्रत्ययः । यद्यप्यत्र समावेशेपि न कश्चिद्दोषस्तथापि वस्तुतः समावेशो नास्तीत्येतावता इदमुदाहरणम् । सम्प्रति यत्र समावेशे सति दोषस्तद्दर्शयति । 'अततत्तदिति' । परस्यास्तूदाहरणं धनुषो विध्यतीति, शराणामपायं प्रत्यवधिभूतस्यैव धनुषो व्यधनं प्रति साधकतमत्वमित्युभयप्रसङ्गे परत्वात्करणसंज्ञापादानसंज्ञां बाधते तथा कांस्यपात्रां भुङ्क्ते इत्यधिकरणसंज्ञा धनुर्विध्यतीति कर्तृसंज्ञा, उक्तं चापादानमुतराणीति । इह गार्ग्यो धानुष्क इति अनवकाशाभ्यां भपदसंज्ञाभ्यामङ्गसंज्ञाया धातुप्रत्ययेषु सावकाशाया बाधः प्राप्नोति, ज्ञापकात्सिद्धं, यदयं 'सुपि च' 'बहुवचने भक्त्येत्' 'तद्वितेष्वचामादे' रिति स्वादिषु तद्वितेषु चाङ्गस्य सतः कार्यं शास्ति तज् ज्ञापयति समाविशत्यङ्गसंज्ञा भपदसंज्ञाभ्यामिति, द्वये हि स्वादयो यजादयो हलादयश्च तत्र याजादिषु भसंज्ञा हलादिषु पदसंज्ञेति अङ्गस्य यतः कार्यविधानमनुपपन्नं स्यात् । गुरुलघुसंज्ञे वर्णमात्रस्य विधीयेते नदीधिसंज्ञे तु तदन्तस्येति ताभ्यां समाविशतः, तद्वथा वात्सीबन्धुरिति 'नदी बन्धुनी' ति पूर्वपदान्तेऽदातत्वं वात्सीबन्धो इति गुरोरनृत इति प्रुतश्च भवति । विश्व ना च विनरौ 'द्वन्द्वे घी' ति पूर्वनिपातः, विज्ञोर्भाषो वैत्रम् 'इगन्ताच्च लघुपूर्वात्' इत्यण्, विनरावाचष्टे इति विनयति प्रविनय्य गतः 'त्यपि लघुपूर्वादि' त्ययादेशो भवति । भाष्ये त्विष्टविषये समावेशो न्यासान्तरेण साधितः प्राक्काङ्गारात् परं कार्यमिति, तत्रायमर्थः । प्राक्काङ्गारात् संज्ञाख्यं कार्यं परं भवतीति संज्ञाप्रकरणात् संज्ञैवात्र कार्यमित्युच्यते, परा संज्ञेत्येव तु नोक्तं विप्रतिषेधे वेति वक्ष्यति तत्र परं कार्यमित्यनुवृत्तिर्यथा



स्यादिति तत्र यस्याः संज्ञायाः परस्याः पूर्वया ऽनकाशया बाधः प्राप्तः सा परा भवतीति विधिरूपेणास्य प्रवृत्तिः । नन्वनवकाशयापि पूर्वया नैव परस्या बाधः प्राप्नोति विरोधाभावात् फलैक्याभावाच्च संज्ञानामन्यत्र समावेशस्य दृष्टत्वात् । सत्यम् । एतदेव ज्ञापयति भवत्यत्र प्रकरणे संज्ञानां बाध्यबाधकभाव इति तेन परंयानवकाशया पूर्वा बाध्यते द्रयोश्च सावकाशयोर्विप्रतिषेधे परमिति परैव भवतीति । नियमफलस्यापि सिद्धिरस्ति न्यासेऽङ्गसंज्ञा परा कार्या पूर्वं न भवदसंज्ञे, एवं सर्वत्र यत्र समावेश इष्टोऽस्मिन्यन्ते 'अतोऽरण्य' 'कन्दसि घस्' अत्विय इति अत्र 'सिति चे' ति पदसंज्ञाविषये परं कार्यमिति वचनाद् भसंज्ञापि स्यात् ततश्च 'ओर्गुणः' प्राप्नोति सित्कारणं पदत्वे सत्यवयवार्थं स्यात् 'शेषो बहुव्रीहि' रित्यत्र च शेषवहणं कर्तव्यम् अन्यथा 'अन्यपदार्थे च संज्ञाया' मिति अध्ययीभावविषये परं कार्यमिति वचनाद् बहुव्रीहिसंज्ञापि स्याद् एकसंज्ञाधिकारे त्वव्ययीभावसंज्ञैव बाधिकेति शेषवहणमनर्थकं तदेवं शेषवहणमेव प्रमाणं न्यासान्तरमपि सूत्रकारस्यैवाभिमतमिति ॥

“विप्रतिषेधे परं कार्यम्” ॥ 'विप्रतिषेध इति' । विधु शास्त्रे, विधु गत्यामिति भौवादिप्रयोरन्यतरस्य रूपं तस्य हि सधसिचसञ्जस्व-  
ज्जामिति वत्वमिति उपसर्गवशाच्च विरोधार्थत्वं धातूनां सुपसर्गवशाद-  
न्यश्चार्थ उपजायते, तद्वथा प्रहार उपहारो ऽनुहारः संहार इति, विधु  
संराट्ठादित्यस्य तु दैवादिकस्य वत्त्वं नास्ति सधसिचेति शया निर्देशात्,  
'आदेशप्रत्यययोरि' ति विहितस्य तु 'सात्पदादयो' गिति निषेधः । ननु गति-  
कारकोपपदानां कृद्विः सह समासवचनं प्राक् सुबुत्पत्तेरिति वचनाच्चायं  
सकारः पदादिः, वत्वविषये परिभाषेयं न भवति यदि स्याद् गोष्ठो भूमिष्ठ  
इत्यादौ सकारस्यापदादित्वा 'दादेशप्रत्यययो' रित्येव वत्वसिद्धेरम्बादौ  
गत्रादिवहणमनर्थकं स्यात् । परशब्दायं त्रिलिङ्गः परो देशः परा सेना परं  
कार्यमिति, अतोऽयमव्युत्पन्नः पचाद्व्यजन्तो वा न तु अद्वोरवित्यवन्तः, तथा  
हि सति त्रिलिङ्गता न स्यात् ॥

कृत्युट् नपुंसके भावे स्त्रियां क्तिवादयो यतः ।

अतो घञाद्याः पुंस्येव यथा पाकश्चयो लवः ॥

वासरूपविधिर्नास्ति कृत्युत्तुमुन्मुखलयेषु वासरूपविधिर्नास्तीति वचनात्, स्त्रियामपि नास्ति अस्त्रियामितिप्रतिषेधात्, अतो भाव-  
घञादयः पुंस्येव कर्तृवर्जिते तु कारके पुंनपुंसकयोर्न कथं चित् स्त्रियाम् ।  
'परं कार्यमिति' । परं यत्कार्यमेत्वादि तद्ववतीत्यर्थः, अथ वा यत्परं  
तत्कार्यं भवति कर्तव्यं भवतीत्यर्थः । अन्ये त्वाहुः । न क्रियापदत्वेन  
कार्यशब्दस्यान्वयो नापि परं कार्यं भवति न तु शास्त्रमित्येवं शास्त्रा-  
दिव्यावृत्तये कार्यशब्दः किं तर्हि यत्कार्यं कृत्यर्हं परं तद्ववतीति वचन-  
व्यक्तिः, अर्हं कृत्यप्रत्ययः किं सिद्धं भवति तुल्यबलविरोधइति  
सिद्धं भवति, नष्टपवादादीनां सविधावुत्सर्गादीनां कृत्यर्हत्वं तैर्बाधि-  
तत्वादिति । 'विरोधो विप्रतिषेध इति' । तद्वाचित्वेनैव लोके प्रसिद्ध-  
त्वाद् विप्रतिषिद्धमित्युक्ते विरुद्धमिति गम्यते, तस्य विषयं दर्शयति ।  
'यत्नेत्यादि' । यत्र विषये वृत्तेभ्य इत्यादौ । 'अन्योर्थो' । जातिपदार्थपक्षे  
ऽन्यत्र वृत्ताभ्यां वृत्तेष्वित्यादौ चरितार्थावित्यर्थः । व्यक्तिपक्षे तु तद्विषययो-  
र्विद्वोरन्यत्र चरितार्थत्वासम्भवाद् अन्योर्थः प्रयोजनमनयोस्तावन्योर्थो द्वौ  
प्रसङ्गौ द्वे कार्ये दीर्घत्वेत्वादिके युगपत्प्राप्तः, स विप्रतिषेधः विप्रतिषे-  
धस्य विषय इत्यर्थः, तुल्यबलयोर्विरोधो यस्मिन् स तथोक्तः । 'परं कार्यं  
भवतीति' । यत्कार्यं कृत्यर्हं परं तद्ववतीत्यर्थः । तुल्यबलविरोधइत्यस्य  
व्यावर्त्यं दर्शयति । 'उत्सर्गापवादेत्यादि' । तत्र श्याद्वृधेत्याकारान्तल-  
क्षणेण णप्रत्यय उत्सर्गस्तं परमप्यनुपसर्गे सावकाशं बाधित्वा ऽनवकाश-  
त्वा 'दातश्चोपसर्गे' इति क एव भवति सुस्तः सुस्तः । रधेर्णिचि 'रधिलभो-  
रची' ति नुम् कृताकृतप्रसङ्गित्वाचित्यः, 'अत उपधाया' इति वृद्धिरनित्या  
नुमि कृते ऽकारस्यानुपधात्वादप्राप्तेः, तत्र पूर्वापि नुमेव भवति रन्धय-  
तीति, अशिश्निपद् अदुद्रुषद् इत्यात्रान्तर्भूतचङ्गपेक्षत्वाद् इयदुषडावन्त-  
रङ्गौ बहिरङ्गं लघूपधगुणं परमपि बाधेते, अपवादादीनां तु परस्परसं-  
प्रधारणायां नित्यादप्यन्तरङ्गं तस्मादपवादः । उक्तं च

परं विदुः पूर्वपरोपपत्तौ परस्य नित्यस्य च नित्यमेव ।

नित्यान्तरङ्गोपगमेन्तरङ्गं तस्माद्विधिः प्रातिपदो बलीयान् ॥

इति । द्वयोरेकत्रोपनिपात उपपत्तिः, परस्य नित्यस्य चेति, अत्र उप-  
समस्तमप्युपपत्तावित्येतदनुपज्यते, प्रतिपदं भवः प्रातिपदो ऽपवादः, अप-  
वृत्तावित्याद्याकृतौ पदार्थे द्वयोः अप्यन्यत्र कृतार्थत्वाद्विप्रतिषेधे सति परस्पर-  
प्रतिबन्धादप्रवृत्तिरेव प्राप्नोति, तद्यथा यो हि द्वयोस्तुल्यबलयोरेकः  
प्रेष्यो भवति स तयोः पर्यायेण कार्यं करोति यदा तमुभौ युगपत्प्रे-  
षयतो नाना नादितु च कार्यं भवतस्तदा यद्यसावविरोधार्थो भवति  
उभयोर्न करोति तत्र विध्यर्थमिदं परं भवतीति, तस्मिन् कृते यदि  
पूर्वस्यापि निमित्तमस्ति तदपि भवत्येव । यथा भिन्धकीति, भिन्द्-  
हि इति स्थिते परत्वाद्विभावे पुनः प्रसङ्गविज्ञानादकञ् भवति । व्यक्तौ  
तु पदार्थे सर्वव्यक्त्युद्देशेन शास्त्रस्य प्रवृत्तेस्तद्विषयोपनिपातिनोन्यत्र चरि-  
तार्थत्वाभावात्पर्यायेण प्रवृत्तौ प्राप्तायां नियमार्थमिदं विप्रतिषेधे परमेव  
भवति न पूर्वमिति । एतत्सूत्रारम्भाच्च पूर्वस्य लक्षणस्य तत्रानारम्भानुमीयते,  
तदुच्यते 'सङ्गृह्यतौ विप्रतिषेधे यद्वाधितं तद्वाधितमेव' इति तद्यथा जुहु-  
तात् त्वमिति परत्वात्तडादेशे कृते स्यान्निवृत्तावेन प्राप्तं धित्वं न भवति,  
लक्ष्यानुरोधेन व्यक्त्याकृतिपदार्थाश्रयणादनयोः परिभाषयोर्विषयविभा-  
गो ऽवसेयः ॥

“यू स्याख्यौ नदी” ॥ अत्र ह्रस्वयोरिदुतोर्बहणे यद्यपि सव-  
र्णबहणाद्वीर्घयोरपि संज्ञा लभ्यते ह्रस्वयोरपि तु स्यात् ततश्च हे शकटे  
हे धेनो अत्रापि प्राप्नोति इह च शकटिबन्धु 'नदी बन्धुनी' इति पूर्वपदान्ता-  
दात्तत्वं प्रसज्यते, इह च बहुशकटिः बहुधेनुरिति, 'नदृतश्चे' इति नित्यः  
कप्स्यात् । नैष दोषो, 'इति ह्रस्वश्चे' त्येतन्निमित्तमायं भविष्यति इत्येव  
ह्रस्वौ नदीसंज्ञौ भवतो नान्यत्रेति कैमर्यावियमो भवति विधेयं नास्तीति  
कृत्वा, इह चास्ति विधेयं किं नित्या नदीसंज्ञा प्राप्नोति सा विभाषा  
विधेया ऽतो ह्रस्वयोरपि स्यादेवेति दोषं दृष्ट्वा दीर्घयोर्बहणमिति  
दर्शयति । 'ई च ऊ च यू इति' । समासविधौ सुबधिकाराच्चेतद् द्वन्द्वस्य  
विग्रहवाक्यं किं तर्हि अर्थप्रदर्शनम् । अत्र चानुकार्यानुकरणयोरभेदविव-

क्षया विभक्तिर्न कृता क्वचित्तु विभक्त्यन्तमेव पठ्यते । ननु दीर्घयोर्ग्रहणे सू  
इति निर्देशो नोपपद्यते 'दीर्घाज्जसि चे'ति पूर्वसवर्णप्रतिषेधाद् अत आह ।  
'अविभक्तिकोऽयं निर्देश इति' । सुपां सुलुगिति लुप्रत्वाद् 'वा ह्रन्दी'ति  
पूर्वसवर्णेनापहृतत्वाद्वा नास्मिन् विभक्तिः श्रूयतइत्यविभक्तिकः । अन्ये तु  
नैवायं द्वन्द्वः किं तु पृथक् पदे इत्युक्तमित्याहुः । अविभक्तिकत्वं चानुकार्या-  
नुकरणयोरभेदविवक्षया, 'स्त्रियमावृत्ताते स्त्र्याख्याविति' । ननु स्त्र्याख्या-  
इति प्राप्नोति अनुपसर्गे को विधीयते, यस्त्वातश्चेपसर्ग इति कः, अयः  
मकर्मोपपदे चरितार्थः कर्मणि त्वणा बाध्यते यथा वक्ष्यति अकाराद-  
नुपपदात् कर्मोपपदे विप्रतिषेधेनेति तत्राह । 'मूलविभुजादिषु दर्शना-  
दिति' । एवं च कृत्वा इदमपि सिद्धं भवति ॥

यस्मिन् दशसहस्राणि पुत्रे जाते गवान्ददौ ।

ब्राह्मणेभ्यः प्रियाख्येभ्यः सोऽयमुज्ज्वेन जीवति ॥

इति । इह ईदूतोरेवेयं संज्ञा विधीयेत तदन्तस्य वा, आद्यो पक्षे  
कृत्स्त्रियां न स्याद् आद्यै ब्राह्मण्यै हे लक्ष्मि हे यथा भवति, समु-  
दायो ह्यत्र स्त्र्याख्यो न त्वीदून्मात्रं, इयुङोरेव तु स्यात्, स्त्रियां विधा-  
नादन्यथ्यतिरेकाभ्यां च स्त्र्याख्यत्वादिति द्वितीयं पक्षमाश्रित्याह । 'ईका-  
रान्तइत्यादि' । वर्णग्रहणे सर्वत्र तदन्तविधिरिति तदन्तविधिलाभः,  
सुप्तिङन्तमित्यत्र सुप्तिङोः प्रत्ययत्वादन्यत्रापि प्रत्ययग्रहणेषु तदन्त-  
विधिर्नैवारितः, कथं पुनर्ज्ञायते वर्णयोरेवेदं ग्रहणं न प्रत्यययोरिति, इयदुव-  
स्थानप्रतिषेधात् । यदि तदन्तस्य संज्ञा कथं वक्ष्यति शीनद्वयोः परतः नद्वन्ता-  
दङ्गादुत्तरस्येति, समुदायस्य नदीत्वात्तदवयवभूतावीदूतावपि तथोक्तौ ।  
अन्ये त्वाहुः । वर्णयोरेव संज्ञा समुदायधर्मस्य स्त्रीत्वस्यावयवभारोपात् कृत्-  
स्त्रियामपि भवति, अत्र च लिङ्गमियदुवङ्स्थानप्रतिषेध इति, तेषां गुरुनदीसं-  
ज्ञयोः समावेशो न स्याद् एकविवक्षत्वात् । 'यू इति किमिति' । 'ङेरामन्त्रा-  
म्नीभ्य' इत्यत्र पृथगाग्रहणाद् आपो न भविष्यतीति मन्यते । 'मात्रे दुहिते  
इति' । 'नद्वृतश्चे'ति अकारग्रहणमस्त्यर्थं स्याद् बहुपितृकइत्यत्रेत्यज्ञापकम्  
अकारान्तानां संज्ञाभावस्य । 'ग्रामणीः खलूपरिति' । रूपोदाहरणमेतत्सम्बु-

दुर्लभं वा द्रष्टव्यम् । अथाख्याग्रहणं किमर्थं यावता यू स्त्रियामित्येतावता स्व-  
 र्थवृत्तित्वं लभ्यते तत्राह । 'आख्याग्रहणमिति' । आङ्पूर्वस्य ख्या इत्यस्य धा-  
 तोर्ग्रहणमित्यर्थः । क्वचित्त्वाख्याग्रहणं किमिति प्रश्नः । 'शब्दार्थस्त्रीत्वइति' ।  
 आख्याग्रहणसमर्थ्यात्पदान्तरमनपेक्ष्य यौ स्वयमेव स्त्रियमावृत्ताते इत्या-  
 श्रीयते इष्वशनिप्रभृतीनां तूभयलिङ्गानां शब्दार्थेण स्त्रीत्वमिति द्वि-  
 त्वस्त्वचेति नदीसंज्ञा भवत्येव, एवं पटुप्रभृतीनां गुणशब्दानामपि शब्दार्थेण  
 स्त्रीत्वं तथा च पटुरानीयतामित्युक्ते स्त्रियमप्यानीय कृतीभवति, अन्ये त्वादुः ।  
 आख्याग्रहणसामर्थ्याच्चियम आश्रीयते स्त्रियमेव यावावृत्ताते न तु लिङ्गा-  
 न्तरयुक्तम् इति, ग्रामणीखलपूशब्दयोस्तु क्रियाशब्दत्वेन 'त्रिलिङ्गत्वाच्च  
 भवति' इष्वशनिप्रभृतीनां तु स्त्रीविषयत्वाभावेपि 'द्वित्वस्त्वचे' त्वच्च  
 केवलस्य स्त्रीशब्दस्यैवानुवृत्तिर्नाख्याग्रहणस्येति भवतीति तेषामाङ्पूर्वस्य  
 ध्यायतेः क्विपि संप्रसारणे आधौ ब्राह्मण्यै इत्यत्रापि न स्यात् तस्मात्पूर्वं  
 एव प्रकार आश्रयणीयः । कथं तर्हि प्रत्युदाहरणं ग्रामण्यै स्त्रियै इति  
 खलप्यै स्त्रियाइति । उच्यते । क्रियाशब्दत्वेत्येतयोः पुंसि मुख्या वृत्तिः पुंसा-  
 मेव ह्ययमुचिता धर्मा यदुत ग्रामनयनं नाम, एवं खलपवनमपि, आध्यानं  
 तु स्त्रीपुंससाधारणमिति विशेषः, 'प्रथमलिङ्ग ग्रहणं च प्रयोजनं क्विबल्प-  
 समासाः,' यः शब्दः प्रथमस्त्रीत्वयुक्तद्रव्यमभिधाय पश्चाद्येन केन चित्स-  
 कारान्तरेण लिङ्गान्तरसंयुक्तं द्रव्यान्तरमाह तस्य तदानीमस्याख्यत्वाद-  
 प्राप्ता संज्ञा विधीयते । क्विप् । कुमारीमिच्छति कुमारीयति कुमारीयतेः  
 क्विप् कुमारी ब्राह्मणः तस्मै कुमार्यै ब्राह्मणाय, 'लुप् । लुम्मनुष्य' इति लुप्  
 स्वरकुट्यै ब्राह्मणाय यद्यप्यत्र युक्तप्रद्धावात् स्त्रीत्वमप्यस्ति तथापि  
 स्वाश्रयस्य पुंसत्वस्यानिवृत्तेर्नोऽयं स्त्रियामेव वर्तत इत्याख्याग्रहणाद-  
 प्राप्तिः, समासः, अतितन्व्यै ब्राह्मणाय, । अवयवस्त्रीविषयत्वात् सिद्धं,  
 समासे तावदवयवस्तन्वीशब्दः स्त्रियामेव वर्तत इति तदानीमेव संज्ञा  
 ततश्च वर्णसंज्ञापक्षे समुदायस्य नव्यन्तत्वात् कार्यसिद्धिः, तदन्तपक्षे त्व

ङ्गाधिकारे तस्य च तदुत्तरपदस्य चेति वचनाद् अतितन्त्रीबन्धुरित्यत्रापि  
'नदी बन्धुनी' ति स्वरः सिद्धः नद्या पूर्वपदस्य विशेषणात्, किञ्चलुपेरापि  
पूर्वे स्त्रियामेव वर्तित्वात् पश्चादपि तदपरित्यागेनार्थान्तरे वृत्तिः, तत्रा-  
र्थान्तरसंसर्गात्प्रागेवान्तरङ्गत्वात्प्रवृत्ता संज्ञा सत्यपि पश्चाल्लिङ्गान्तरयोगे  
तस्य च बहिरङ्गत्वात् निवर्तिष्यते । यद्येवमियदुवङ्स्थानप्रतिषेधे यण्-  
स्थानप्रतिषेधप्रसङ्गावयवयोरियदुवङ्स्थानत्वाद् यथा ह्यवयवस्य स्त्रीवि-  
वयत्वात्समुदायस्य संज्ञा भवति तथावयवस्येयुवस्थानत्वात् समुदायस्य  
यण्स्थानस्यापि प्रतिषेधप्रसङ्गे यथा धियौ आध्याविति, सिद्धं त्वङ्गरूपयह-  
णाद्, यस्याङ्गस्येयुवौ तत्प्रतिषेधादङ्गस्येयुवङ्विधानसामर्थ्यादङ्गस्यात्वेप-  
स्तेन यस्याङ्गस्येयुवङ्गौ निवर्तन्ते तस्य नदीसंज्ञा निषेधः, आधौ इत्यत्र त्व-  
वयवस्याङ्गत्वं नास्ति अङ्गस्यैरनेकाव इति यण्विधानाद् इयदुवङ्स्था-  
नता नास्तीति निषेधाभावः, एतदर्थमेव तत्र स्थानग्रहणम् इयदुवङ्गार्यदा  
स्थितिस्तदा प्रतिषेधो यथा स्याद् यदा त्वपवादेन बाधस्तदा मा भू-  
दिति, एवं ङिति ह्रस्वश्चेत्यत्राप्यङ्गस्यातेपात् सोऽपि विधिरङ्गस्यैव स्त्री-  
त्वे भवति नावयवस्य शक्यै अतिशकटये ब्राह्मणाय त्रियै अतित्रिये  
ब्राह्मणाय ॥

“नेयदुवङ्स्थानावस्त्री” ॥ इयदुवङ्गोः स्थानमनयोरिति वैया-  
धिकरण्येऽपि गमकत्वादुहुव्रीहिः । अन्ये त्वधिकरणे ल्युटं विधाय कर्तरि  
षष्ठाः समासं कुर्वन्ति । अथ कथं विमानना सुभु कुतः पितुर्गृहे  
इति । प्रमाद एवायम् । अन्ये त्वाहुः । अनिन्यायं प्रतिषेधः सङ्गदुव-  
त्वात् । तथा च परिभाषा सङ्गदुवमनित्यं द्विर्बहुञ्च सुबहुमिति । अत्र  
च ज्ञापकं तदो दावचनमित्याहुः ॥

“वामि” ॥ संहितासाम्येऽपि षष्ठीबहुवचनस्य ग्रहणं न तु द्वितीयैक-  
वचनस्य नदीकार्याभावात्, नापि सप्तम्येकवचनस्य तस्य नदीसञ्ज्ञो-  
त्तरकालं ‘हेराम्ब्राम्नीभ्य’ इति विधानात् । न चामीति विषयसप्तमी  
युज्यते । तस्मिन्निति निर्दृष्टे इति वचनात्, तदाह । ‘आमि परतो वा

नदीसंज्ञौ न भवत इति' । 'श्रीणामिति' । नदीसंज्ञापत्ते 'ह्रस्वन-  
द्यापो नुट्' ॥

“इति ह्रस्वश्च” ॥ यद्यत्र ह्रस्वविशेषणार्थं यू इति नानुवर्त्यते  
तदेहापि स्याद् मात्रे दुहित्रे इति, तस्मात्तद्विहानुवर्तते । नन्वेवमपि विशे-  
षणं न प्रकल्पते यू ह्रस्वाविति, यदि यू न ह्रस्वौ अथ ह्रस्वौ न यू, यू ह्रस्वौ  
चेति विप्रतिषिद्धम्, आहायं यू ह्रस्वाविति, तत एवं विज्ञास्यामो य्वोः  
ह्रस्वाविति, कौ च य्वोः ह्रस्वौ सवर्णौ तदाह । 'ह्रस्वश्च य्वोः सम्बन्धी  
यः स्याद्व्याडिति' । अत्रापि समुदायधर्मस्यावयवभारोपाद् ह्रस्वयोः  
संज्ञाख्यत्वं, तदन्तविशेषणं वा, 'इयदुवड्स्यानौ च यूइति' । नन्वेकं  
यूपहणमनुवर्तते तच्च ह्रस्वविशेषणएवोपत्तीणं तत्कथं पुनर्यु इति लभ्यते,  
उच्यते, चकारोत्र क्रियते स संज्ञिनः समुच्चयार्थं, इयदुवड्स्यानाविति  
प्रकृतं य्वोरैव च तत्स्थानत्वमित्यर्थाद् यू इति लभ्यते । स्वरितत्वादनु-  
वृत्तं तु यू इत्येद् ह्रस्वविशेषणमिति न कश्चिद्वेषः ॥

“शेषौ घ्यसखि” ॥ आ धृषाद्वेत्यस्मिन्नधिकारे शिष असर्वापयोगे,  
विपूर्वातिशयइति पठ्यते, तत्र णिच्पत्ते कर्मण्येच्, अन्यथा घञ् । 'ह्रस्व  
इति वर्ततेइति' । अन्यथा यामण्यादेरपि स्याद् असंज्ञाख्यत्वेन शेष-  
त्वाद्, यस्य नदीसंज्ञा न विहिता तस्य शेषत्वे मात्रे 'इत्यत्रापि स्यादिति  
मत्वा पृच्छति । 'कश्चेति' । इतरस्तु ह्रस्वविशेषणार्थं यू इत्यस्यानुवृत्ति-  
माश्रित्याह । 'ह्रस्वमिति' । ह्रस्वान्तमित्यर्थः । यदाह । 'इवर्णोवर्णान्त-  
मिति' । क्वचित्तु ह्रस्ववर्णोवर्णान्तमिति पाठः, ह्रस्वात्मको य इवर्ण उव-  
र्णश्च तदन्तमित्यर्थः । ह्रस्वेन शेषस्य विशेषणत्वात् तदन्तविधिः, एवं  
चासखीति सखिशब्दस्य प्रतिषेधो न तत्सम्बन्धिन इकारस्य, किं सिद्धं  
भवति इह शोभनस्सखा अस्य सुसखिः सुसखेरागच्छतीति घिसंज्ञा सिद्धा  
भवति, नह्ययं समुदायः सखिशब्दः, तदन्तविधिश्च ग्रहणवता प्रातिपदि-  
केन प्रतिषिद्धः, ह्रस्वमात्रस्य तु संज्ञाविधौ सखिशब्दसम्बन्धिनः प्रतिषेधा-

दिहापि न स्यात्, यदि तदन्ते निषेधो न भवति 'यस्येति चे' त्यत्र द्व-  
र्णस्य ईति यदुदाहरणं सखिशब्दान् 'सख्यशिवीति भाषायामि' ति  
ङीषि सखि ई इति स्थिते इकारस्य लोपः, असति तु लोपे सवर्णदीर्घ-  
स्य पूर्वं प्रत्यन्तवद्भावात् सखीमतिक्रान्तोऽतिसखिः अतिसखेरागच्छती-  
त्यत्रासखीति घिसंज्ञाप्रतिषेधः स्यादिति तत्रोपपद्यते, सत्यप्यन्तवद्भावेन  
सखियहणेन यहणे समुदायस्य सखिशब्दादन्यत्वात्, यदा खलु पुङ्गिङ्गेष्यति-  
सखिरिति भवति तदा कः प्रसङ्गो यदन्तवद्भावेन स्यात्, एवं तर्हि तत्र  
सूत्रे इकारलोपस्य तद्धितएवोदाहरणं न त्वीति परतः, यत्तु तत्रोदाहरि-  
ष्यते सोऽनास्थावादे द्रष्टव्यः । शेषयहणं विन्यप्रयोजनम् । एकसंज्ञाधि-  
कारादेव हि स्याख्यस्य डिति नदीसंज्ञापत्ते घि संज्ञा न भविष्यति ॥

“पतिः समासएव” ॥ ‘सिद्धायामिति’ । प्राप्तायामित्यर्थो न पुन-  
र्निष्पत्त्यायां, नहि निष्पत्त्यायां नियमेन निवृत्तिः शक्या वक्तुं, ‘पतिशब्दः  
समासएव घिसंज्ञो भवतीति’ । किं पुनरिटं समासावयवस्य पतिशब्दस्य  
संज्ञा विधीयते आहोस्वित्तदन्तसमासस्य, यदि समासस्य पतिश्च एहं  
च पतिगृहे अत्र ‘द्वन्द्वे घी’ ति पूर्वनिपातो न प्राप्नोति, अथ पतिशब्दस्य,  
प्रजापतिनेत्यादिकस्य घिसंज्ञाकार्यं न प्राप्नोति । अथ वा पतिः समास-  
एवेति नियमेन किं व्यावर्त्यते, असमस्तः पतिशब्दः पतिशब्दस्य व्यावर्त्य-  
माना केन तदन्तस्य व्यावर्त्यते पतिशब्दसम्बन्धी य ईकारस्तदाश्रया सा  
घिसंज्ञा भवति, यदि समासएवेत्यर्थो विवक्षितः, तेन समासे पतिशब्द-  
स्यानन्त्यस्यापि भवति पतिश्च एहश्च पतिगृहे ‘द्वन्द्वे घी’ ति पूर्वनिपातः,  
पतिशब्दान्तस्य समासस्यापि भवति प्रजापतिनेति, अत एव वृत्तिकृता  
पतिशब्दानुरूपसूत्रार्थो दर्शितः, उदाहरणन्तु तदन्तानुरूपन्दर्शितम् । अथ  
कथं

नष्टे मृते प्रव्रजिते क्लीबेऽथ पतिते पतौ ।

पञ्चस्वापत्सु नारीणां पतिरन्यो विधीयते ॥

इति । छन्दावदृषयः कुर्वन्ति । अथ पूर्वत्रैवासखिपती इति क-  
स्माच्चाक्तम् उत्तरत्र पत्युरेव विकल्पो यथा स्यात् । किञ्च असखिपती



इत्युच्यमाने पतिशब्दस्य समासेपि न स्यात् पतिग्रहे इति, तथा च सखि-  
शब्दस्य समासावयवस्यापि घिसञ्ज्ञाया अभावात् सखिग्रहे ग्रहसंज्ञाया-  
विति चानियमः पूर्वनिपातस्य ॥

“षष्ठीयुक्तश्छन्दसि वा” ॥ ‘षष्ठ्यन्तेन शब्देनेति’ । षष्ठ्या विभक्त्या  
युक्त इति तु न भवति तथा हि षष्ठ्यामित्येव ब्रूयद् युक्तग्रहणमनर्थकं  
स्यात् । ‘षष्ठीग्रहणं किमिति’ । अत्र के विद् योगस्यावर्जनीयत्वाद्युक्त  
इत्येव विशिष्टो योगः प्रत्येक्यतइति मन्यते, वचनमन्तरेण विशेषो  
दुर्ज्ञान इत्युत्तरम् । अयमत्र योगविभागः कर्तव्यः, षष्ठीयुक्तः छन्दसि,  
षष्ठीयुक्तः पतिशब्दः छन्दसि घिसञ्ज्ञो भवति, ततो वा, छन्दसीत्येव  
यच्च यावच्च शास्त्रे कार्यं तत्सर्वं छन्दसि विकल्पेन भवति, सर्वं विध-  
यश्छन्दसि विकल्पन्तइत्यर्थः । उभयत्र विभाषा चेयं, बहुलं छन्दसीत्या-  
दिकस्त्वस्या एव प्रपञ्चः ॥

“ह्रस्वं लघु” ॥ इह सर्पिष्टुमित्यत्र ‘ह्रस्वात्तादौ तद्धित’ इति  
षत्वार्यं ह्रस्वसंज्ञया गुरुसंज्ञायाः समावेश इष्यते, अतस्तदित्यत्र तु  
सन्ध्वावनिवृत्त्यर्थं लघुसंज्ञाया गुरुसंज्ञया बाध इष्यते ऽतो ह्रस्वप्रदेशेषु  
संयोगपरस्यापि मात्रिकस्य ग्रहणं यथा स्यात् लघुप्रदेशेषु माभूदिति यथा-  
प्रदेशे संज्ञाद्वयं कर्तव्यम् ॥

“यस्मात् प्रत्ययविधिस्तदादि प्रत्ययेङ्गम्” ॥ ‘कर्तृति’ । लुट् । ‘क-  
रिष्यतीति’ । लट् । ‘अकरिष्यदिति’ । ‘लङ्, ऋदृनोः स्य’ इतीट् । ‘यस्मा-  
दिति संज्ञिनिर्देशार्थमिति’ । ननु तदादीत्यनेन संज्ञी निर्दिश्यते न यस्मा-  
दित्यनेन तत्राह । ‘तदादीति’ ‘संबन्धादिति’ । सति हि यस्मादित्यस्मिन्  
तदादीत्यनेन संज्ञा निर्देष्टुं शक्यते नान्यथा सति हि परामर्शनीये तदित्यनेन  
परामर्शो भवति, अन्यथा तदादीत्यसंबन्धमेव स्यात् । ‘नेर्विश’ इत्युपसर्गाद्वि-  
धिरस्तीति । यद्यपि निरत्र धातुविशेषणं नेः परो यो विशिरिति धातोस्तङ्-  
विधानाद् नियमविधिरपि धातोः रिव नोपसर्गात्तथाप्युपसर्गस्यापि तत्रान्वयो-  
स्तीति मत्वा एवमुक्तम् । ‘विधियग्रहणं किमिति’ । यस्मात्प्रत्ययइत्युक्ते साका-

हुत्वाद् यस्माद्विधीयत इत्यध्याहारिण्यत इति प्रश्नः, परशब्दस्याप्यध्याहारः  
 स्यादित्युत्तरम् । 'स्त्री इयतीति' । इदं परिमाणमस्याः 'किमिदभ्यां  
 वो घः' इयादेशः 'इदं किमोरीश्वी' 'यस्येति चे' ति लोपः, 'उगितश्चे' ति  
 ङीप्, स्त्रीशब्दात् सोर्हलङ्यादिलोपः, अत्र इयच्छब्दे परतो ऽङ्गसंज्ञा स्याद्  
 भसंज्ञा चेति तन्निमित्तो यस्येति लोपः प्रसज्येत, इशादेशस्य यस्येति लोप-  
 स्तस्याभीयस्याप्यसिद्धत्वं न भवति, प्राग्भादसिद्धत्वमिति केषां चिदभ्युपगमा-  
 त्, स्यानिवद्भावोपि नास्ति पदान्तरनिरपेक्षे हीयतीशब्दे व्युत्पाद्यमाने स्त्री-  
 शब्दो ऽनादिशृङ्गादयः पूर्वः । ननु क्रियमाणे विधियहणे स्यादेव संज्ञा, अस्त्येव  
 ह्यत्र स्त्रीशब्दाद् विभक्तेः प्रत्ययस्य विधिरित्यप्रत्ययश्च परः । नैष दोषः ।  
 सति विधियहणे प्रत्यासत्तेर्यस्माद्यः प्रत्ययो विहितस्तस्मिन्नेव प्रत्यये  
 परतस्तदाङ्गमित्यर्था भवति, इह च स्त्रीशब्दाद्विहितो लुप्तः, श्रूयमा-  
 णश्च न ततो विहितः, तदादिग्रहणमनर्थकं यत्तदोर्नित्यसम्बन्धादेव यस्मा-  
 त्प्रत्ययो विधीयते तदङ्गमित्यर्थलाभाद् अत आह । 'तदादिग्रहणमिति' ।  
 स्यादयो विकरणाः, आदिशब्देन शब्दादेर्ग्रहणम्, असति तदादिग्रहणे  
 यच्छब्दवत्तच्छब्दस्याध्याहाराद् यस्मात्प्रत्ययविधिस्तस्यैव संज्ञा स्याद् न  
 तु तत आरभ्य आ तस्मात्प्रत्ययाद्यः संघातः तस्य, ततश्च करिष्यावः  
 पचावः दीव्यावः तुदाव इत्यादा 'वतो दीर्घो यञी' ति दीर्घो न स्यात्  
 स्यादन्तस्य समुदायस्यानङ्गत्वात्, ततश्च पापाव इत्यादावेव स्यात्, पय  
 गतौ यङ्लुगन्तस्य 'लोपो व्योर्वली' ति लोपे रूपम् । 'कुण्डानीति' । यद्वा  
 नुम् परादिस्तदा 'सुपि चे' ति दीर्घः सिध्यति, दधीनीत्यादाग्रनकारान्त-  
 त्वाच्च सिध्यति पूर्वान्तपक्षे सामानीत्यादिवत्सिध्यति, यदा त्वभक्तपक्षः  
 तदैतत्प्रयोजनं तदादिग्रहणस्य, पूर्वान्तपक्षस्तु तत्र स्थित इत्यप्रयोजन-  
 मेतत् । ननु च 'प्रातिपदिकान्तनुम्विभक्तिषु चे' ति नुमग्रहणं कुर्वतः  
 सूत्रकारस्याभक्तो नुमित्यभिप्रायो लक्ष्यते ऽन्यथा माषवापाणीत्यत्र प्राति-  
 पदिकान्तत्वाद्विभक्तिनकारत्वाद्वा णत्वसिद्धेरनर्थकं तत्स्यात् । नैतत्सू-  
 छूच्यते, तत्र हि समासप्रातिपदिकान्तो न गृह्यते किं तर्हि पूर्वपदादि-  
 त्यनुवृत्तेस्तदाक्षिप्तस्योत्तरपदप्रातिपदिकस्यान्तो गृह्यते समुदायभ-

कश्च नुम् उत्तरपदप्रातिपदिकान्तो न भवति ततश्च यथा गर्गाणां भगिनी  
 गर्गभगिनीत्यत्र णत्वं न भवति तथा नुमोपि न स्यात् । न तर्हीदानीमिदं  
 भवति गर्गभगिणीति, भवति यदैतद्वाक्यं भवति गर्गाणां भगो गर्गभगः  
 सोऽस्या अस्तीति तदा ह्यनुत्तरपदस्यत्वात् पूर्वपदात्सञ्ज्ञायामेवेति निय-  
 माभावः, तद्वथा मातृभोगाय हितो मातृभोगीण इति, एवमपि मावान्  
 वत्तुं शीलमस्याः माषवापिणी अत्र न प्राप्नोति ङीञ्चोत्तरपदस्यान्तो  
 न तु नकारः, नकार एवाचान्तः कथं गतिकारकोपपदानां कृद्धिः सह समा-  
 सवचनं प्राक् सुबुत्पत्तेः, अतः स्यादर्थं क्रियमाणं तदादिग्रहणं नुम्यपीष्टं  
 साधयतीति मत्वा नुम्यग्रहणं कृतं, यदि तदादीत्युच्यते कर्तृत्यादै न प्राप्नोति  
 नह्यत्र तदादि किञ्चिदस्ति किं तर्हि तदेव, व्यपदेशिवद्वाद्वाद्बुध्यति,  
 वाक्यभेदाद्वा, यस्मात्प्रत्ययविधिस्तदङ्गं, तदादि च, इह प्रकृत्यादि प्रत्यये-  
 ङ्गमिति इयता सिद्धे गुरुनिर्देश एव लिङ्गं वाक्यभेदस्य, अथ कथं भिनत्ति  
 संचस्कारतुरित्यत्र सनुकस्य समुकस्य च समुदायस्याङ्गसञ्ज्ञा, कथं च  
 न स्याद् इह तस्य वा ग्रहणं भवति तदादेर्वा न चेदं तत्रापि तदादि ।  
 इदमपि तदादि कथं नैवं विज्ञायते स आदिरस्य तत्तदादीति कथं तर्हि  
 तस्यादिस्तदादिस्तदादिरादिरस्येति तदापि उद्गमुखवदेकस्यादिशब्दस्य  
 लोपः, एवं हि विज्ञायमाने भिनत्तीत्यत्र यस्मात्प्रत्ययविधिर्भेदेस्तस्य आदि-  
 र्भकारः स आदिः सचन्तस्य समुदायस्येति सिध्यति, एवं संचस्कारतुरित्य-  
 त्रापि तन्मध्यपतितस्तद्ग्रहणेन गृह्यतइति चात्रोभयत्र सञ्ज्ञासिद्धिः । अथा-  
 च शनमः पूर्वस्य भिशब्दस्याङ्गसञ्ज्ञा कस्माच्च भवति, भवतु को दोषः, गुण-  
 स्तावत् 'सार्वधातुकमपिदि' ति ङित्वादेव न भविष्यति, इह अनक्ति भनक्ति  
 'अतो दीर्घो यजी' ति दीर्घः प्राप्नोति, तिङीति तत्र वर्तते । अथ वा यस्मा-  
 त्प्रत्ययविधिरिति वचनादस्मिन् प्रत्यये विधीयमाने यत्पञ्चम्या निर्दिष्टं  
 तत्र तदेवाङ्गं, शनमि च विधीयमाने ये पञ्चम्या निर्दिष्टा रुधिरादयो न ते  
 तत्र परतो येऽत्र शनमि परतोतिप्रभृतयो न ते पञ्चम्या निर्दिष्टा इति  
 सञ्ज्ञाभावः । 'स्यर्थमिति' । चतुर्थी तदर्थे इति समासः, अस्ति ह्यत्र  
 चतुर्थ्यैकवचनस्य, विधिरित्यसति पुनः प्रत्ययग्रहणे ऽङ्गशब्दस्य सम्बन्धि-

शब्दत्वाभावात् वस्तुतोङ्गमात्राश्रय इयङ् स्यात् सति तु सप्तमी-  
निर्दिष्टप्रत्ययग्रहणेङ्गशब्दः सम्बन्धिशब्दो भवति ततश्चाङ्गस्येयङ् भवति,  
अचीत्युक्ते यदपेक्षं यदङ्गं तत्र तस्याजादाविति विज्ञानादर्थशब्दे परत  
इयङ्बुवडौ न भविष्यतः । किं पुनरङ्गसंज्ञायाः प्रयोजनमङ्गस्येत्यधिकारः,  
नैतदस्ति, यदेतदङ्गस्येत्येतत् प्रत्ययइति वक्ष्यामीति, एवमपि प्राकरोतु  
प्रेहिष्ट सोपसर्गस्याडाटौ प्राप्नुतः, नैष दोषः, प्रत्ययग्रहणे यस्मात्स विहि-  
तस्तदादेर्ग्रहणं भवतीति, क पुनरेषा परिभाषा, नन्वेषाप्यत्रैव योगविभा-  
गेन सिद्धा यस्मात्प्रत्ययविधिस्तदादि प्रत्ययइत्येतावानेको योगः प्रत्यये  
ग्रहमाणे यस्मात् तस्य विधिस्तदादि ग्रह्यतइत्यर्थस्तेन डित्यादि-  
रित्यादौ यत्र प्रत्ययः सप्तम्या निर्दिश्यते तत्र तदादेर्ग्रहणं तेन देव-  
दत्तो गार्ग्य इति संघातस्य त्रित्स्वरो न भवति 'सुप आत्मनः क्यजि'-  
त्यत्र तु सुपा कर्मणो विशेषणान्तदन्तविधौ सिद्धे महान्तं पुत्रमित्या-  
दावतिप्रसङ्गे तदादिनियमेन व्युत्पासः, यदि तदादिनियमः क्रियते स्त्री-  
प्रत्ययेपि स्यात् ततः ष्यङन्तस्य पूर्वपदस्योच्यमानं संप्रसारणं परमकारीषग-  
न्धीपुत्र इत्यत्र न स्याद् यत्पूर्वपदं न तत्ष्यङन्तं यत् ष्यङन्तत्र तत्पूर्वपदं,  
नैष दोषः । 'नेयङ्बुवङ्स्थानावस्त्री' त्यतो ऽस्त्रीत्यनुवर्तते तच्च स्वरूपप-  
दार्थकत्वेन प्रकृतमपीहार्थपदार्थकं संप्रकृते, तदयमर्थो भवति प्रत्ययग्रहणे  
तदादि ग्रह्यते स्त्री चेन्नाभिधीयते । स्त्रीप्रत्यये तदादिनियमो नास्तीत्यर्थः ।  
यद्येवमतिकारीषगन्ध्यापुत्रः, अत्रापि प्राप्नोति, प्रधानं या स्त्री तस्यामेव  
तदादिनियमप्रतिषेधो ऽप्रधानस्त्रियां तु तदादिनियमो भवत्येव तेन  
यावानंशः स्त्रियं प्राधान्येन प्रतिपादयति तावतः स्त्रीप्रत्ययान्तस्य ग्रहणं  
भवति तद्ग्रहणे तु गतिकारकपूर्वस्यापि ग्रहणं भवतीति 'गतिरनन्तर'  
इत्यनन्तरग्रहणं ज्ञापयिष्यते ॥

“सुप्तिङन्तम्यदम्” ॥ ‘सुप्तिङिति प्रत्याहारग्रहणमिति’ ।  
सुबिति सप्तमीबहुवचनस्य ग्रहणं न भवति यदि स्यात् डिसंबुध्याः पद-  
त्वाभावादेव नलोपस्याप्रसङ्गात् ‘न डिसंबुध्या’ रिति प्रतिषेधोऽनर्थकः  
स्यादिति भावः । सप्तमीबहुवचनस्य च पकारेण प्रत्याहारो न कपः पका-

रेण 'तस्यानन्यार्थत्वात् । न च स्वरार्थः पकारः, यदा ह्यत्र कपः पकारेण प्रत्याहारस्तदा स्वरविधावपि तथैवेति सुप्पादेश स्वरसिद्धेः पितृमनर्थकमेव स्यात्, यदि च सुब्रह्मण्येषु कपः पकारेण प्रत्याहारोभिमतः स्यात् सुप्यसर्वनामस्थानइत्येव ब्रूयात् स्वादिष्विति गुरुनिर्देशो ऽनर्थकः स्यात् । 'ब्राह्मणा इति' । पदत्वादुत्वविसर्जनीयौ । ननु यस्मात्प्रत्ययविधिस्तदादीत्यनुवृत्तस्य सुप्तिङ्भ्यां विशेषणादेव तदन्तस्य ग्रहणं सिद्धं नार्थान्तग्रहणेन तत्राह । 'पदसंज्ञायामिति' । इहासत्यन्तग्रहणे सुप्तिङामेव संज्ञा स्यात् ततश्चाग्निष्वित्यादौ 'सात्यदाक्रो' रिति ब्रह्मनिषेधः स्यादित्याशङ्क्य क्रियमाणमन्तग्रहणमुक्तस्यार्थस्य ज्ञापकं संपद्यते । 'गौरीब्राह्मणितरेति' । तदन्तस्य घसंज्ञायां सत्यां तत्रोत्तरपदे परतो गौरीशब्दस्य पुंवद्भावं बाधित्वा परत्वाद् ध्रस्वत्वं स्यात् तरपि तु परतो ब्राह्मणीशब्दस्य न स्यात् ततश्च गौरिब्राह्मणीतरेति स्याद् गौरब्राह्मणितरेति जेष्यते, वृत्तौ तु समासप्रदर्शनपरं वाक्यमुपात्तम्, न त्वेतत्कार्योदाहरणं गौरब्राह्मणितरेति समासे रूपम् ॥

“नः क्ये” ॥ ‘क्यइति क्यच्क्यप्क्यङामिति’ । संज्ञायां समजेत्यस्य तु क्यपो ग्रहणं न भवति प्रयोजनाभावात्, न तावन्मन्येत्यत्र नलोपः प्रयोजनं सत्यपि पदत्वे ऽप्रातिपदिकत्वात् सुब्रह्मन्मित्यनुवृत्तेर्वा क्यपि विधयर्थमेतच्च भवति । ननु क्यज्रादयः सर्वे सुब्रह्माद्विधीयन्तइति प्रत्ययलक्षणो न सिद्धं पदत्वं नार्थ एतेन तत्राह । ‘सिद्धे सतीति’ ‘नान्तमेवेति’ । क्यएव नान्तमित्येवं तु विपरीतनियमो न भवति ‘न ङिसम्बुध्या’ रिति निषेधात् । ‘वाच्यतीति’ । अत्र पदत्वाभावात्कुत्वज्जश्च न भवतः । ये तु गोसमानात्तरनान्तादेव क्यज्ज भवति नान्येभ्य इत्याहुस्तेषां क्यङ्क्यबोरेव नियमस्य व्यावर्त्यं प्रदर्शनीयं तपस्यतीत्यादौ ॥

“सिति च” ॥ ‘भवदीय इति’ । पदत्वाज्जश्च, ‘ऊर्णायुरिति’ पदसंज्ञाया निरस्तत्वाद् यस्येति लोपाभावः, एवमृत्त्विय इत्यार्गुणो न

भवति, चकारो ऽनुक्तसमुच्चयार्थस्तेन भुवद्धारयतोर्मतोश्चन्दसि तसौ मत्वर्थ इति भसञ्ज्ञा बाधित्वा पदसञ्ज्ञा भवति तेन भुवद्वद्धारयद्वद्धारयः ॥

“स्वादिष्विष्वित् सर्वनामस्थाने” ॥ ‘स्वादिष्विति’ ‘सुशब्दादेकवचनादिति’ । सप्तमीबहुवचनादारभ्य ग्रहणं न भवति असर्वनामस्थान इति निषेधात्, यदि हि राज्ञश्चित इत्यादौ सर्वनामस्थाने सुबन्तम् इति प्राप्तायाः सञ्ज्ञायाः निषेधोभीष्टः स्यात् तत्रैवासर्वनामस्थान इति ब्रूयात् । अथ राजवानित्यादावन्तर्वर्तिनिषेध इति चेद् न, लुमता लुप्ते प्रत्ययलक्षणाभावात्, ‘तसौ मत्वर्थ’ इति पदमञ्ज्ञाबाधनाय भसञ्ज्ञाविधानाच्च । ‘आ कप इति’ । यदि पुनः सप्तमीबहुवचनपर्यन्ता एकविंशतिः प्रत्यया गृह्येन् तदा सुब्रह्मणमेव कुर्याद् अनुवर्तयेद्वा ऽसर्वनामस्थान इत्यनेन सम्बन्धात्सप्तम्या विपरिणामात् सिद्धं, किमर्थं पुनरा कपः प्रत्यया गृह्यन्ते यावता सुबन्तान्तद्वितोत्पत्तिः समर्थाधिकारात् स्वार्थिका अपि सुबन्तादेव घकालतनेष्वितिलिङ्गात् ततश्च राजत्वं राजतेत्यादावन्तर्वर्तिन्या विभक्त्या सुबन्तं पदमित्येव सिद्धम् । सत्यम् । भसञ्ज्ञार्यन्त्वा कपः प्रत्यया गृहीताः । ‘राजत्वमित्यादि’ । सुबन्तत्वेपि परत्वाद्नेन पदत्वं युक्तमित्येषामुपन्यासः । ‘राजानौ राजान इति’ । अत्रापदत्वात्रलोपाभावः, राज्ञेत्यत्र तु प्रत्ययलक्षणेन निषेधो न भवति ‘न डितम्बुध्या’ रिति लिङ्गा, चैतल्लिङ्गमुपपद्यते हे वर्मन्विति नपुंसके लुमता लुप्ते सर्वनामस्थाने निषेधाभावादस्त्येव पदत्वमिति तत्रार्थवान् प्रतिषेधः । एवं तर्हि नायं प्रसज्यप्रतिषेध सर्वनामस्थाने नेति किं तर्हि पर्युदासोयं यदन्यत्सर्वनामस्थानादिति सर्वनामस्थाने न विधिर्न प्रतिषेधः, यदि केन चित्प्राप्नोति भवत्येव, पूर्वेण प्राप्नोति, अथ वा ऽनन्तरा या प्राप्तिः सा प्रतिषिध्यते कुतः पुनरेतद् अनन्तरस्य विधिर्वा भवति प्रतिषेधो वा । अथ वा सर्वनामस्थान इत्यत्र यवीत्यपकृष्य सम्बध्यते तेन यज्ञादौ पदसञ्ज्ञा निषिध्यते न हलादाविति राजेत्यादौ स्वादौ स्वादिष्विति वा सुबन्तमिति वा भवत्येव । अथ कस्माच्छ्वादिष्विति नोच्यते एवं ह्यसर्वनामस्थान इति न वक्तव्यं भवति उत्तरार्थं सुत्यपि नपुंसके भसञ्ज्ञा यथा स्यात् साम्नी इत्यत्र मा भूद् भसञ्ज्ञा ‘विभाषा

दिश्ये' रिति वचनसामर्थ्यादेवाभस्याप्यल्लोपो भविष्यति, तत्रायमप्यर्थो यस्येत्यादौ श्यां प्रतिषेध इति न वक्तव्यं भवति अभत्वादेव सिद्धमिह तर्हि सुपदी ब्राह्मणकुले इति पद्मावो न स्यादभत्वात् इह च सामानि पश्येति भत्वादल्लोपः स्यादिति यथा न्यासमेवास्तु ॥

“यवि भम्” ॥ ‘यकारादावित्यादि’ । यस्मिन्विधित्वादावत्य-  
हणइति तदादिविधिः, गार्ग्य इत्यादौ भत्वाद्यस्येति लोपः । ‘नभोङ्गिरो-  
मनुषां वत्युपसंख्यानमिति’ । द्वे अण्येते उपसंख्याने छन्दाविप्रये इत्याहुः ।  
‘नभ इवेति’ । तृतीयासमर्थोदृतेर्विधानात् तुल्यार्थोपदर्शनमेतत्, नभसा  
तुल्यं वर्त्ततइति विग्रहः, पदनिबन्धनकार्यनिवृत्त्यर्थमेव तेषां भसञ्ज्ञा  
विधीयते न तु भत्वनिमित्तं कार्यं यथा स्यादिति असम्भवात् । ‘नभस्वद-  
ङ्गिरस्वदिति’ । अत्रापदत्वादुत्वाभावो मनुष्यदित्यत्र पदत्वे हत्वं स्याद् न  
तु षत्वम्, अपदान्तस्येति वचनात् । ‘वृषण्वसुः वृषणश्च इति’ । पदत्वे सति  
पदान्तस्येति प्रतिषेधाणत्वं न स्यात् नलोपश्च स्याद्, भत्वप्यल्लोपो न  
भवति अनङ्गत्वात् ॥

“तसौ मत्वर्थे” ॥ मत्वर्थीयेनातिप्तायाः प्रकृतेस्तकारसकाराभ्यां  
विशेषणात्तदन्तर्विधिरित्याह । ‘तकारसकारान्तमिति’ । ‘मत्वर्थे प्रत्ययद-  
ति’ । अधिकरणे सप्तम्यौ मतोरर्थो मत्वर्थस्तत्र यः प्रत्ययो वर्त्तते तस्मिन्नि-  
त्यर्थः । अथ वा समानाधिकरणे मतुशब्देन साहचर्यात्तदर्थो लत्यते मतु-  
रर्थो यस्य तस्मिन्नित्यर्थः । ‘उदश्वित्वानिति’ । भत्वात् पदत्वाभावे ज्ञात्वं  
न भवति ‘भय’ इति वत्वम् । उदकेन श्वयति वर्द्धते उदश्वित् क्विपि ‘उद-  
श्वितेन्यतरस्या’ मिति निपातनात् संप्रसारणाभावः, संज्ञायामुद्भावः ।  
‘पयस्वीति’ । ‘अस्मायामेधासजो विनिः’ भत्वादुत्वाभावः । अथार्थग्रहणं  
किमर्थं न मतौ इत्युच्यते स्वादिष्विति वर्त्तते अधिकरणे सप्तम्यौ मतौ ये  
स्वादयः कथं पुनः शब्दे नाम शब्दो वर्त्तते ऽसम्भवादर्थे वृत्तिर्विज्ञास्यते,  
यद्येवं लभ्येत कृतं स्यात् तत् न लभ्यं नहि सामानाधिकरण्ये सम्भवति  
वैयधिकरण्यं शक्यं विज्ञातुं ततश्च मतावेव स्यात् पयस्वान् यश-  
स्वानिति, इह तु न स्यात् पयस्वी यशस्वीति अतार्थग्रहणं कर्त्तव्यं, यद्य-

र्थग्रहणं क्रियते मनुषि न प्राप्नोति तस्यार्थविशेषणत्वात् । सत्यम् । अर्थवि-  
शेषणं मनुष्यं विशेष्याकारोऽपि तत्रास्ति अस्यास्त्यस्मिन्निति च मनुष्योऽर्थः स  
च विन्यादीनामिव मनुष्योऽप्यविशिष्टः यथा देवदत्तशालायामासीना  
ब्राह्मणा आनीयन्तामित्युक्ते विशेषणभूतोऽपि देवदत्तः सति ब्राह्मण्ये  
आनीयते यत्र उपलब्ध्याकारस्यासम्भवः तत्रैवोपलक्षणस्य कार्यायोगः,  
तद्वथा चित्रगुरानीयतामिति नहि चित्रगवीनां 'चित्रा गावः सन्ति ॥

“अयस्मयादीनिच्छन्दसि” ॥ यदि सञ्ज्ञा विधीयेत आनन्तर्या-  
द्वसञ्ज्ञाविधानद्वारेणैव निपातनं स्यात् पदसञ्ज्ञा न स्याद्वपदसञ्ज्ञयोः  
समावेशो न स्यात् तस्मात्साधुत्वमेव युक्तं विधातुमिति मत्वाह । ‘अ-  
यस्मयादीनीत्यादि’ । साधुत्वे प्रकारविशेषं दर्शयति । ‘भपदसंज्ञाधि-  
कारइत्यादि’ । ‘द्वारमुपायः । ‘अयस्मयमिति’ । अयसो विकारः,  
‘द्वयश्छन्दसी’ति मयट् ॥

“बहुषु बहुवचनम्” ॥ ‘बहुवचनं विहितमिति’ । ततश्च तस्य  
विधेयविभक्तिर्निर्दिष्टस्यापि प्राप्तत्वादनुवाच्यात्वं न तु विधेयत्वमिति  
भावः । बहुत्वसंख्यानुभूतविभक्तिर्निर्दिष्टाप्यप्राप्तत्वाद्विधीयतइत्याह ।  
‘तस्यानेनेति’ । इदं चापरमनेन ग्रन्थेन दर्शितं, स्वादिविधिवाक्येन हि  
भिन्नमेतद् वाक्यं तत्रापि विध्यर्थं न तु नियमार्थमिति, यदाह बहुवचनं वि-  
हितमिति, बहुत्वसंख्यावाक्यत्वेन विधीयतइति च, यदि पुनरेकवाक्यतया  
विशिष्टविधिः स्याद् इतरेतराश्रयं प्राप्नोति विहितानां जसादीनां बहु-  
वचनसञ्ज्ञा सञ्ज्ञया च विधानमिति, किं वाच्येभ्यो निःसंख्येभ्यः स्वाद-  
यो न स्युरतो भिन्नवाक्यत्वमेव युक्तं तत्रापि विध्यर्थत्वमेव । इह के चिन्म-  
न्यन्ते । स्वार्थद्वयलिङ्गसंख्याकर्माद्यात्मकः पञ्चकः प्रातिपदिकार्थ इति ।  
आदितस्त्रिक इत्यन्ये । तत्र शब्दप्रवृत्तिनिमित्तं स्वार्थः स चानेक प्रकारः  
स्वरूपं जातिर्गुणः क्रिया द्रव्यं सम्बन्धश्चेति दित्यो गौः शुक्लः पाचकः  
यष्टिः पुरुषः दण्डोति, जात्यादिशब्देष्वपि जात्यादिमात्रनिष्ठेषु स्वरूप-  
मेव प्रवृत्तिनिमित्तम् । अभिधानाभिधेययोर्भेदाध्यासात् शब्दरूपानुरक्तौ

१ अत्र एतत् न्याय्यम् ।

२ मुद्रितकाशिकापुस्तके तेन मुखेनेति पाठः । तेन द्वारेणेति पाठानुसारेण त्वयं  
ग्रन्थः ।



ऽर्थाऽभिधीयते अस्य गौरिति नाम अयं गौरिति च प्रतीतिवेषो भिद्यते, अत्र हेतुवैयधिकरणं सामानाधिकरण्यं च तत्र जात्यादिवत् स्वरूपमपि शब्दत एव प्रतिपन्नमप्यर्थस्य विशेषणं मन्यन्ते । उक्तं च

याह्यत्वं याहकत्वं च द्वे शक्ती तेजसो यथा ।

तथैव सर्वशब्दानामेते पृथगवस्थिते ॥

इति । तेन स्वरूपमपि स्वार्थो युज्यते ।

स्वार्थस्य यत्र विश्रान्तिर्वाच्यं द्रव्यं तद्विष्यते ॥

पर्यवसानभूमिरित्यर्थः, तच्चानेकप्रकारं जातिगुणः क्रिया द्रव्यं स्वरूपमिति गौः शुक्लः पाको डित्यः 'तूष्णीमि भूव' इति । लिङ्गं स्त्रीत्वादि । संख्या एकत्वादिक, कर्मादयो वक्ष्यमाणाः कारकविशेषाः, तद्विह द्वितीयं दर्शनं वृत्तिकारेणाश्रितम्, अन्वयव्यतिरेकाभ्यां हि शब्दार्थनिश्चयो यस्य शब्दस्यान्वये योर्थः प्रतीयते व्यतिरेके च व्यतिरिच्यते स तस्यार्थः । वृत्तः वृत्तौ वृत्ता इत्यादौ च तत्तद्वचनान्वये सासा संख्या प्रतीयते व्यतिरेके च व्यतिरिच्यते सत्यपि प्रकृत्यन्वये, तेन मन्यामहे वचनार्थः संख्येति । तथा वृत्तं वृत्तेण वृत्तायेत्यादौ तत्तत्त्रिकान्वये सस कर्मादिकः प्रतीयते व्यतिरेके च व्यतिरिच्यते तेन मन्यामहे त्रिकार्थः कर्मादिरिति, यद्यपि पयो दधि मध्वित्यादावन्तरेण वचनमन्तरेण च त्रिकं सप्तार्थः प्रतीयते नैतावता विभक्त्यर्थत्वं हीयते, नहि गर्गा इत्यत्रान्तरेणापि यजमपत्यार्थः प्रतीयतइति गार्ग्य इत्यत्रापि प्रकृतेरेवापत्यमर्थ इति युक्तं वक्तुं, पचति पचतः पचन्तीत्यादौ वचनान्वये संख्यान्वयाद्व्यतिरेके च व्यतिरेकाद् वचनार्थ एव संख्या न धात्वर्थः, अविभक्त्यानित्यादौ यद्व्यन्तरेणापि तिङ् कर्त्ता संख्या च प्रतीयते तथापि नैतावता सर्वत्र प्रकृत्यर्थत्वं युक्तं, नहि भिच्छिदित्यादौ अन्तरेणापि प्रत्ययं कर्त्ता प्रतीयतइति भेत्तेत्यादावपि कर्त्ता प्रकृत्यर्थो भवति, तदेवं त्रिक एव प्रातिपदिकार्थः । धातोश्च क्रियैव वाच्येत्यसत्यस्मिन्ननिर्दिष्टार्थत्वात्स्वार्थं त्रिकएव जसादिबहुवचनं स्याद् न बहुत्वइति बहुत्वसंख्यावाच्यत्वेन विधीयते, सूत्रेणान्तरेणापि भावप्रत्ययं भावप्रधानो निर्देशः, बहुत्वइत्यर्थः । आश्रयगतस्य बहुत्वस्य गुणे आरोपाद् बहुष्विति बहु-

वचनम् । आरोपस्य प्रयोजनं नानाधारास्य संख्यारूपस्य बहुत्वस्य ग्रहणं  
यथा स्यात् तेनैकाग्र्यं वैपुल्यं बहुवचनस्य वाच्यं न भवति बहुरोदन  
इति । के चिन् मन्यन्ते संख्याकर्मादयश्च परस्परमनन्विताः प्रकृत्यर्थेन  
चान्विता विभक्तिभिरभिधीयन्ते वृत्तान्यस्य, कार्यः बहुवो वृत्ताः कर्मसि  
न तु कर्माभूता वृत्ता बहव इति नापि बहवः कर्मसि, एवमेकवचनेपि,  
‘पशुना यजेतेति’ पशुरेकः पशुः करणमित्यर्थः न तु करणीभूतः पशुरेक  
इति नाप्येकः पशुः करणमिति करणत्वैकत्वयोर्युगपदभिधानादिति तान्नि-  
राकरोति । ‘कर्मादयोऽप्यपरइत्यादि’ । ‘तदंये बहुत्वइति’ । कर्मादि-  
गतमेव बहुत्वं बहुवचनस्य वाच्यं न तु केवलपातिपदिकार्थगतमित्यर्थः ।  
प्रकृत्यर्थगतमेव बहुत्वं वाच्यं वृत्तशब्दस्यावयवी वाच्यो न त्ववयवा इति  
द्रव्यपदार्थपक्षे तावद् वृत्तं पश्येति मूलस्कन्धफलपलाशादीनां बहुत्वेपि  
तेषामनभिधेयत्वादुहुवचनाभावः । आकृतपक्षेपि प्रत्यासत्तेस्तदाधारगतं  
बहुत्वमाश्रीयते न त्ववयवगतं, भिन्नवाक्यतया विधिरित्युक्तं तत्प्रयोजन-  
माह । ‘यत्र वेत्यादि’ । भाष्ये तु पञ्चकपताङ्गीकारेण नियमपक्षः ‘स्या-  
पितस्तत्र ह्यनिर्दिष्टार्थाः प्रत्ययाः स्वार्थइति स्वार्थेपि स्युरिति स्वार्थेऽपि  
जसादिबहुवचनं बहुत्वेपि सिद्धं तस्यापि स्वार्थत्वात्त्राप्यर्थनियमाद्  
बहुषु बहुवचनमेव, द्वेकयोर्द्विवचनैकवचने एवेति । एवं कर्मणि द्विती-  
येत्यादावपि कर्मणि द्वितीयैवेत्येवमादिकोर्धनियमो वेदितव्यः । एवं हि  
प्रत्ययानामनियतत्वादवयवेभ्यो निःपंखेभ्यो निष्कारकेभ्यश्च स्वादयः  
सिद्ध्यन्ति, अथ वा प्रत्ययनियमो बहुष्वेव बहुवचनं द्वेकयोरेव द्विवचनै-  
कवचने, तुल्यजातीयस्य च नियमेन व्यावृत्तिः, बहुष्वेव बहुवचनं न  
द्वेकयोः, एकस्मिन्नेवैकवचनं न संख्यान्तरे, द्वयोरेव द्विवचनं न संख्या-  
न्तरइति, ‘कर्मणि द्वितीये’ त्यादावप्येवं कर्मण्येव द्वितीया न कारका-  
न्तरइति, एवमपि ह्यवयवेभ्यः स्वादयः सिद्ध्यन्ति ॥

“द्वेकयोर्द्विवचनैकवचने” ॥ द्विशब्देन साहचर्यादेकशब्दः  
संख्यावाची । अयमपि भावप्रधानो निर्देशः, अत एव द्वेकयोरिति

द्विवचनं तदाह । 'द्वित्वैकत्वयोरिति' । 'एतदपीत्यादि' । अनेनास्यापि विध्यर्थत्वं दर्शयति । कथं तर्हि सामान्यविहितयोरिति यावता निय-  
मार्थत्वे एतद् घटते । उच्यते । साधारणपर्यायः सामान्यशब्दः संसंख्यनि-  
संख्यसाधारण्येन विहितयोरित्यर्थः । 'अर्थोभिधानमिति' । अर्थो वाच्यो-  
भिधीयते कथ्यते येन तदर्थोभिधानं द्वेकयोरित्यत्र 'संख्याया अल्पीयस्या'  
इत्येकशब्दस्य पूर्वनिपातो ऽस्मादेव निपातनाच्च भवति । संख्येयवचने-  
स्त्विवार्थद्वारकमल्पीयस्त्वमित्यन्ये ॥

"कारके" ॥ अधिकारोनेकप्रकारः । संज्ञा विशेषणं स्थानी प्रकृ-  
तिनिमित्तमादेश इति, प्रत्ययः 'शेषे' पूर्वपरयोः 'व्याप् प्रातिपदिकात्'  
'धातो' राष्ट्रुधातुके मूर्द्धन्य इति, तदिह विधेयानिर्देशात् स्वरितत्वाच्चा-  
धिकारत्वे स्थिते प्रकारमाह । 'कारकइति विशेषण' 'मधिक्रियत इति' ।  
न तावत्संज्ञात्वेनाधिकारः संज्ञाया भाष्यमानत्वात्संप्रत्यनुपपत्तेः । अथ स-  
ंज्ञानुरूपः प्रथमानिर्देश एव कस्माच्च कृतः, युक्तं चैतत् कारकसंशब्दनेषु वक्ष्य-  
माणानामपादानादीनामेव षण्णां ग्रहणस्येष्टत्वाद् अन्यथा नटस्य शृणोतीति  
कारकशेषस्यापि प्रसङ्गात् । उच्यते । संज्ञापत्ते ऽपाये यद् ध्रुवं तत् कारकसंज्ञं  
भवति अपादानसंज्ञं चेत्ययमर्थो भवति, एवमन्यत्रापि, ततश्च कारकापादा-  
नसंज्ञयोर्युगपद्विधानात् परस्परं निमित्तनिमित्तभावाभावादकारकस्यापि  
व्यापारशून्यस्यापादानसंज्ञा प्राप्नोति, विशेषणाधिकारे तु कारकेषु मध्ये यद्-  
पाये ध्रुवं कारकमित्यर्थो लभ्यते निर्द्वारणस्य संज्ञातीयविषयत्वादिति व्या-  
पारशून्यस्य सा न प्राप्नोति, अतो विशेषणानुरूप एव निर्देशः कृतो न तु संज्ञा-  
नुरूपः, कारकसंज्ञा त्वन्वयत्वाद् व्यापारशून्यस्य न भवति, किं च कारक-  
संज्ञाया अपादानादिसंज्ञाभिः समावेशो न प्राप्नोति ततश्च स्तम्बेरम इत्यत्र  
सप्तम्यां श्रूयमाणायां गतिकारकोपपदादिति स्वरो न स्यात्, कारकइति  
निर्धारणे सप्तमी सामान्यापेतं चैकवचनं कारकशब्देऽयमस्ति श्रुतान्तः,  
करोतीति कारकमिति, अस्त्यव्युत्पन्नः संज्ञाशब्दो निमित्तपर्यायः, तत्र  
पूर्वस्य ग्रहणे ऽपादानादिषु कारकशब्दो न प्रवर्तते यथा कर्तृशब्द, स्ते-

षामस्वतन्त्रत्वात्, स्वातन्त्र्ये वा पक्षे कर्तृसञ्ज्ञा प्रसज्येत, नैष दोषः ।  
 सर्वमेव खलु कारकं यथायथमवान्तरव्यापारं निर्वर्तयत् प्रधानक्रियायामु-  
 पयुज्यते सा च सकलकारकजन्या फलभूता विक्रिय्यादिरूपा क्रिया प्रधान-  
 क्रिया, यद्वा सामान्यभूता क्रिया प्रधानक्रिया फलजनना नाम सर्वाणि हि  
 कारकाणि फलजननाय प्रवर्तन्तेऽतो यद्व्याफलजननारूपं तत्सर्वस्वेव कार-  
 केष्टविशिष्टं, किं चित्खलु कारकं केन चिदेव रूपेण फलं जनय-  
 तीति फलजनना सर्वेषामभिवरूपा ऽवान्तरभेदविवक्षायां तु करणा-  
 दिरूपोन्मेषः । न च वैशेषिकाणामिवास्माकमेका क्रिया नानेकत्र  
 समवेता धात्वर्थो हि क्रिया न परिस्पन्दएव धातुना च सकलकार-  
 कानुयाय्योदनादिफलावच्छेदेन एकीकृता व्यापारो ऽभिधीयते तस्यामे-  
 कस्यां प्रधानक्रियायामुपयोगो यथायथमवान्तरव्यापारमुखेन, तद्व्या-  
 ऽपादानस्यावधिभावोपगमनं व्यापारः, सम्प्रदानस्य तु प्रेरणानुमत्यऽनि-  
 राकरणादिः, करणस्य काष्ठादेर्ज्वलनादिः, अधिकरणस्य सम्भवनधार-  
 णादिः, कर्मणो निर्वृत्यादिः, कर्तुः प्रसिद्ध एव, प्रयोजकस्य प्रेरणादिः, न  
 चैवं सति करणादीनामपि कर्तृसञ्ज्ञाप्रसङ्गः परतन्त्रत्वात् प्रधानेन हि  
 कर्त्रा समवाये करणादीनि परतन्त्राणि व्यव्राये स्वतन्त्राणि, तद्व्या-  
 ऽमात्यानां राज्ञा सह समवाये पारतन्त्र्यं व्यव्राये स्वातन्त्र्यं, यद्येवं कार-  
 कव्यपदेशोपि करणाद्यवस्थायां न स्यात् कारणं कारकमिति अधिका-  
 रसामर्थ्यात् कारकशब्दोपनीतस्वातन्त्र्यमवस्थान्तरगतं विज्ञास्यते ऽव-  
 स्थान्तरे यत् स्वतन्त्रन्तत्साधकतमं कारणमिति कर्तुरेव त्वेकस्य सांप्रतिकं  
 स्वातन्त्र्यं तच्च कर्तृसञ्ज्ञाङ्गतया चेदितम् । यदि तर्हि व्युत्पत्तिपक्षे ऽप्यव-  
 स्थान्तरगतमेव स्वातन्त्र्यमेवं तर्हि करणाद्यवस्थायां निमित्तभाव एवाप्यु-  
 पगतो भवति, यद्येवं किं दोषप्रतिविधानव्यसनेन निमित्तपर्यायस्यैव ग्रह-  
 णमस्त्विति मन्यमान आह । 'कारकशब्दश्चेति' । 'कस्य हेतुरिति' ।  
 द्रव्यगुणविषयोपि हेतुः कारकं प्राप्तमित्यभिप्रायः, कारकशब्दोऽयं क्रि-  
 याहेतावेव प्रसिद्ध इत्याह । 'क्रियाया इति' । अनाश्रितव्यापारं निमित्तं  
 हेतुः, आश्रितव्यापारं कारकम्, उक्तं च

द्रव्यादिविषयो हेतुः कारकं नियतक्रियम् ।

इति ।

अनाश्रिते तु व्यापारे निमित्तं हेतुरिष्यते ॥

इति च । कथं तर्हि पूर्वमुक्तमनर्थान्तरमिति, नहि सामान्यविशेषवचनानामनर्थान्तरवाचित्वं, सत्यम् । सामान्यशब्दयोरपि अर्थप्रकरणादिना विशेषवृत्तिमभिप्रेत्य तु तथोक्तम् । 'वृत्तस्य पर्यं पततीति' । पर्यं-विशेषणत्वेनात्र वृत्तो विवक्षितो न त्वपायस्य निमित्तत्वेनेत्यपादानसंज्ञा न भवति, न वापायस्याविवक्षितत्वात् सति ह्यवधौ गतिरपायो भवति नान्यथा, न चात्र वृत्तो ऽवधित्वेन विवक्षितः । तथाहि । वृत्तमजहत्यपि पर्यं वृत्तस्य पर्यं पततीति भवति प्रयोगो यदा वृत्तः क्षिप्तः पततीति, सत्यम् । अत एवास्मिन्नवृत्तः सत्राह । 'माणवकस्य पितरमिति' । अत्र पितुः सम्बन्धित्वेन माणवको विवक्षितो न तु प्रश्नक्रियां प्रति निमित्तत्वेनेति कर्मसंज्ञा न भवति । अमति तु कारकाधिकारे तथापि स्यात् शेषलक्षणा तु षष्ठी अकथिते द्रव्यादिपरिगणनाद्वाजः पुरुष इत्यादौ सावकाशा, यदि तर्हि विशेषणमिदं ध्रुवादीनां न संज्ञा, 'कारकाद्वृत्तश्रुतयोरेवाशिषी'-त्यादौ यत्र कारकशब्दः संशब्दयते तत्रापादानादीनां वक्ष्यमाणानां षण्णामेव ग्रहणमिष्यते तत्र सिद्ध्यति संज्ञापत्ते तु न दोषः, संज्ञा ह्यावर्तमाना संज्ञिनं प्रत्यापयति । स्यादेतत् । प्रदेशेष्वपि क्रियानिमित्तपर्यायस्य कारकशब्दस्योपादानं तच्च निमित्तमपादानाद्येवेति, तदसत् । नटस्य शृणोतीत्यादौ कारकशेषस्य सम्भवादित्यत आह । 'कारकसंशब्दनेषु चेति' । कारकग्रहणं प्रदेशेषु स्वर्यते स्वरितेनाधिकारावगतिर्भवतीति भावः ॥

"ध्रुवमपाये ऽपादानम्" ॥ 'ध्रुवमिति' । ध्रु गतिस्वर्ययोरित्य-स्मात्कुटादेः पञ्चाद्वचि रूपं, ये तु ध्रुव गतिस्वर्ययोरिति पठन्ति तेषामि-गुपधलक्षणः कः प्रत्ययः । अपायो विश्लेषो विभागस्तद्वेतुभूतश्च गति-

विशेषो ऽवधिसापेक्षस्तत्र विभागस्य द्विष्टत्वात् न केवलमपयत्नेन तेन युक्तः किं तर्हि यतो ऽपैति सोऽपि युक्त एवेत्याह । 'ध्रुवं यदपाययुक्तमिति' । कथं पुनः सप्तमीनिर्द्देशेऽपययुक्तमिति प्रतिपद्येमहीत्यत्राह । 'अपाये साध्यइति' । साध्यत्वेन विषयत्वात् सामर्थ्यलभ्या योग इति भावः । ध्रुवमित्येकरूपमुच्यते, ध्रुवमस्य शीलं ध्रुवमस्य रूपमिति, इह तदापायेन विशेष्यते ऽपाये यद् ध्रुवमिति न तु सार्वत्रिकं, तच्चापाये ध्रुवमुच्यते, यदपायेनानाविश्यते उपयुज्यते चापाये तच्चापार्थादवधिभूतमित्याह । 'यदवधिभूतमिति' । एवं च सार्थाद् हीनो रथात्पतितः धावतः पतित इत्यादौ सत्यपि क्रियान्तरावेशाच्चलत्वे तत्तद्वाचनादिक्रियानावेशात्तन्निमित्तमपायं प्रत्यादासीन्यादस्यैव ध्रुवत्वमिति भवत्येव संज्ञा । उक्तं च ।

अपाये यदुदासीनं चलं वा यदि वा चलम् ।

ध्रुवमेवातदावेशात्तदादानमुच्यते ॥

इति । पततः पतित इत्यत्रापि परगतपानापेक्षया धौऋमेव । तथाहि ।

पततो ध्रुव एवाश्वो यस्मादश्वात्पतत्यसौ ।

तस्य त्वश्वस्य पतने कुड्यादिर्ध्रुव उच्यते<sup>१</sup> ॥

इह तु परस्परस्मान्निर्वावपसंयंत इति

मेषान्तरक्रियापेक्षमवधित्वं पृथक्पृथक् ।

मेषयोः स्वक्रियापेक्षं कर्तृत्वं च पृथक्पृथक् ॥

गतिर्विना त्ववधिना नापाय इति कथ्यते ॥

'जुगुप्सेति' । प्रश्लेगपूर्वको विश्लेषो ऽपायः स चात्र नास्ति जुद्धिर्पाकल्पितस्तु गौणः, न च मुख्ये संभवति गौणस्य ग्रहणं युक्तम् । अत एव भीत्रार्थानामित्यादेरारम्भ इति<sup>२</sup> वाक्यकारस्याभिप्रायः । अत्र

१ अपाययुक्तइति पा० २ ।

२ इष्यते इति पा० २ ।

३ वार्तिककारस्येति पा० २ ।

च कारकशेषत्वात् षष्ठी प्राप्नोति नटस्य शृणोतीति यथा, प्रत्या-  
ख्यानं तु साधकतममिति तमव्यहणं लिङ्गं, कारकप्रकरणे यथासम्भवमेव  
साधकत्वमिति, तद्विहाधर्माज्जुगुप्सतइत्यादौ जुगुप्सादिपूर्विकायां नि-  
वृत्तौ जुगुप्सादीनां वृत्तिरिति स्थिते य एष मनुष्यः प्रेतापूर्वकारी भवति  
स पश्यति दुःखहेतुरधर्मो नैनं करिष्यामीति स बुद्ध्या तं प्राप्नोति प्राप्य च  
ततो निवर्त्तते । धर्मात्प्रमादयति धर्मान्मुह्यतीति, य एष नास्तिकः पुरुषः  
स पश्यति नानेन धर्मेण किं चिदाप्यते नैनं करिष्यामीति स बुद्ध्या तं  
प्राप्नोति प्राप्य च ततो निवर्त्तते तत्र ध्रुवमपायइत्येव सिद्धमिति । तच्चैतत्

निर्दिष्टविषयं किं चिदुपात्तविषयं तथा ।

अपेक्षितक्रियं चेति त्रिधाऽपादानमुच्यते ॥

यत्र धातुनापायलक्षणः संज्ञाविषयो निर्दिश्यते, यथा यामादाग-  
च्छतीति तन्निर्दिष्टविषयं, यत्र धातुधात्वन्तरार्थाङ्गं स्वार्थमाह यथा बलाह-  
काद् विद्योतते विद्युद् इति अत्र हि निःसरणाङ्गविद्योतने विद्युतिर्व-  
र्त्तते, बलाहकाविःसृत्य विद्योततइत्येव, कुसूलात्पचतीत्यत्रादानाङ्गे पाके  
पचिर्वर्त्तते कुसूलादादाय पचतीति, तदुपात्तविषयमपेक्षितक्रियं तु यत्र  
क्रिया न श्रूयते प्रमाणान्तरेण तु प्रतीयते यथा ऽऽगच्छन्तं पुरुषं प्रत्यक्षेण  
पश्यन्नाह कुतो भवानिति सोऽपि तदेव प्रत्यक्सिद्धमागमनमुपजीवन्नाह  
पाटलिपुत्रादिति । ध्रुवग्रहणं किम् । यामादागच्छति शकटेन । अत्र शक-  
टस्य माभूत् । अथ क्रियमाणेऽपि ध्रुवग्रहणइह कस्माच्च भवति धनुषा वि-  
ध्यतीति, अत्र हि शराणामपायं प्रति अवधिभावेनैव धनुषः साधकत-  
मत्वम् । सत्यमुभयप्रसङ्गे परत्वात्करणसंज्ञा भविष्यति । नन्वेवमक्रियमा-  
णोऽपि शकटस्य नैव भविष्यति, एवं संज्ञान्तरविषये सर्वत्र, वृत्तस्य यत्र  
पततीत्यत्र त्वपायस्याविवक्षितत्वादकारकत्वाच्च न भविष्यति सज्जि-  
निर्देशार्थं तु नहि कारकइति सप्तम्यन्तेन शक्यः संज्ञी निर्दिष्टुं, सिद्धुं  
तु निर्द्धार्यमाणस्य संज्ञित्वादपायविषयेषु कारकेषु मध्ये यत्कारकं संज्ञा-  
न्तरस्याविषयस्तदपादानमिति तदेवं ध्रुवग्रहणं विन्ययप्रयोजनम् ॥

“भीत्रार्थानां भयहेतुः” ॥ भयं भीः, त्राणं त्राः, सम्पदादित्वा-  
द्भावे क्तिप्, भीत्रौ अर्थौ येषां ते भीत्रार्थाः, षष्ठीप्रयोगापेक्षया कारकापे-  
क्षया चेत्याह । ‘विभेत्यर्थानामित्यादि’ । अत्र विभेतित्रायतिशब्दैः तद-  
र्थयोर्वर्तते तदर्थो ऽर्थो येषामित्यर्थः । त्राणं बाधकेभ्यो रक्षणं, बाधकाश्च  
भयहेतव इति त्रार्थानामपि भयहेतुः कारकं भवत्येव । ‘चोरेभ्य इति’ । चो-  
रयतेः पचाद्वचि चोरः, क्व चिच्चोरेभ्य इति पाठः, तत्र स्वार्थिकः प्रज्ञाद्वयण,  
कृत्रादिषु वा चुराशब्दः पठ्यते स चाऽप्रत्ययादित्यस्य ‘ययासञ्चो यु-  
जि’ति युचि बाधके प्राप्ते तस्मादेव निपातनादकारप्रत्यये णिलुकि च  
ष्युत्पादयते, ततश्चुरा स्तेयं शीलमस्येति णे कृते स एवार्थो भवति । ‘वि-  
भेतीति’ । जिभी भये जुहोत्यादिः, ‘उद्विजतइति’ । ओविजो भयचलनयोः  
तौदादिकानुदात्तेत् । ‘आण्यइति’ । अत्र तत्स्थेभ्यो वृत्तादिभ्यो भयं  
नारण्यात् । ननु च ध्रुवमित्यनुवर्त्तिष्यते न चारण्यमवधिन्वेन विवर्त्ति-  
तम्परत्वाच्चाधिकरणसञ्ज्ञैव भविष्यति, सत्यं, पूर्वस्यैवायं प्रपञ्चः, कथं,  
भयादिपूर्विकायां निवृत्तौ भ्यादयो वर्त्तन्ते विभेतीति कार्यः, भीत्या  
निवर्त्ततइत्यर्थः, त्रायतइति कार्यः, चोरकृतादुधादेस्त्राणेन निवर्त्तय-  
तीत्यर्थः । कथं तर्हि चोरमध्यवर्त्तिनि चोरेभ्यो विभेतीति प्रयोगो नह्यत्र  
निवृत्तिरस्ति, अत्रापि भीत्या निवर्त्तितुमिच्छतीत्यर्थो द्रष्टव्यः । तदेवं  
बुद्धिपरिकल्पितोऽपायोस्तीत्युपात्तविषयमिदमपादानामिति, कृत्वैव  
प्रयोगप्रपञ्चे किमवयवपर्यनुयोगेन ॥

“पराजेरसोः” ॥ अत्र धातुपाठगतस्य जीत्येतावन्मात्रस्यानुकरणं  
ततः परापूर्वा जिः पराजिरित्युत्तरपदलोपी समासो द्रष्टव्यः । ननु प्रकृतिव-  
दनुकरणं भवतीत्युपात्तमिति प्रातिपदिकसञ्ज्ञायाः प्रतिषेधादसुबन्तत्वा-  
त्समासो न प्राप्नोति, नाप्रतिषेधात्, नायं प्रसज्यप्रतिषेधः धातोर्नेति किं  
तर्हि पर्युदासोऽयं यदन्यद् धातोरिति धातोर्न विधिर्न प्रतिषेधः । ‘एव-  
मपीयडादेशः प्राप्नोति परत्वाद् घेर्ङितीति गुणो भविष्यतीति समुदायस्य



वा समुदायोनुकरणं कस्यस्य समुदायस्य प्रयोगस्यस्य, यद्वैवमध्ययनात्परा-  
जयते ऽत्र न प्राप्नोति न ह्यत्र पराजीति रूपमस्ति क तर्हि स्याद् यत्र  
पराजीतिरूपमस्ति अध्ययनात्पराजित इति उदाहरणे पराजिन्यूनीभावे  
वर्त्तते ऽध्येतुं ह्रसति ग्लायतीत्यर्थः । अकर्मकाच्चायमत्रार्थं तत्र षष्ठ्यां  
प्राप्तायां वचनं प्रत्युदाहरणे त्वभिभावे वर्त्तते । विपराभ्यां जेरित्यत्रार्थद्वयेपि  
वर्त्तमानस्य ग्रहणम् । अयमपि प्रपञ्चो न्यूनीभावपूर्विकायां निश्चैः वृत्तेः  
सिद्धम् । अध्ययनात्पराजयते 'कार्यः न्यूनीभावेन ग्लान्या ततो निवर्त्तन-  
इत्यर्थः । तेन प्रत्युदाहरणे परत्वात्कर्मसंज्ञा भविष्यतीति न चोदनीयम् ॥

“वारणार्थानामीप्सितः” ॥ “ईप्सितशब्देऽयमस्यभिप्रेतपर्याय-  
स्तस्य ग्रहणे यत्रानामात्मीयत्वे गवां च परकीयत्वएव स्याद् न विपर्यये न  
सत्त्वस्यैतदभिप्रेतं यदुतात्मीया गावः परकीयान्यवान्मा घसञ्चिति, मा भूव-  
न्यवा वारयितुमीप्सिता वार्यमाणानां तु गवामीप्सिताः, न वात्र विशेषः  
श्रुतः कर्तुरीप्सित इति, इह तर्हि न स्याद् अनेर्माणवकं वारयति कूपा-  
दन्यमिति न ह्यग्निकूपैः वारयितुर्वार्यमाणस्य वाभिप्रेतौ । क्रियाशब्दस्य  
तु ग्रहणे वार्यमाणस्यान्धादेर्गमनादिक्रियया कूपादेराप्यमानत्वात् सि-  
ध्यति, अन्धश्चापश्यन्नपि गन्तव्यं जिगमिषति, अन्यथा न क चित्तस्य  
प्रवृत्तिः स्यात् । ‘यत्रेभ्यो गां वारयतीति’ । वृत् आवरणे चुरादिः । अथात्र  
गवामपादानसंज्ञा कस्माच्च भवति ईप्सिततमोपीप्सितो भवत्येव यथा  
शुक्लतमोपि शुक्लः परत्वात्कर्मसंज्ञा भविष्यति कर्मसंज्ञाया अवकाशः वा-  
रणार्थेभ्योन्यत्र ऽपादानसंज्ञायास्तु प्रकर्षरहितमीप्सितम् ईप्सिततमस्य  
तूभयप्रसङ्गे परत्वात्कर्मसंज्ञा । अयमपि प्रपञ्चः, अस्ति ह्यत्रापि बुद्धिव्य-  
वस्थितोऽपायः कथं पश्यत्ययं यदि गावः तेन गच्छेयुर्ध्रुवं सस्यविनाशः  
सस्यविनाशे ऽधर्मश्च राजभयं च स बुद्ध्या संप्राप्य निवर्तयतीत्यतो न  
चोदनीयं प्रत्युदाहरणे च तस्याधिकरणसंज्ञा भविष्यतीति ॥

१ इतिकोऽर्थ इति पा. २ ।

२ ईप्सितशब्देऽयमस्यभिप्रेतपर्यायः, अस्ति च क्रियाशब्द आप्तुमिष्ट इप्सित  
इति, तत्र पूर्वस्य ग्रहणे इति पा. २ ।

“अन्तर्द्वेया येनादर्शनमिच्छति” ॥ अन्तर्धाविति नेयं निमित्तात्कर्मयोगइति सप्तमी, यथा हि वेतनेन धान्यं लुनातीत्यत्र वेतनस्य धान्येन योगोस्ति तथेहाप्यदर्शनमिच्छतीतीच्छाकर्मणाऽदर्शनेनान्तर्द्वेयागो नास्ति । अथादर्शनस्य यत्कर्म आत्माख्यमात्मनोऽदर्शनमिच्छतीति तेनान्तर्द्वेयागोस्ति यस्यैवाददर्शनं तस्यैवान्तर्द्वेयमित्युच्येत, एवमपि निमित्तात्कर्मयोगइति किं निमित्तं गृह्यते, कारणं प्रयोजनं वा, कारणं चेज्जाद्येन बहुः, अत्रापि प्राप्नोति य एव बहुते तत्रैव जाड्यमिति तस्मात् प्रयोजनस्य तत्र ग्रहणं, यथा चर्मणि द्वीपिनं हन्तीति चर्म द्वीपिहननस्य प्रयोजनम्, इह त्वन्तर्द्वेयानमदर्शनस्य कारणम्, अन्तर्हितः खल्वसौ न दृश्यते । तस्माद्विषयसंप्रत्येया सत्सप्तमी वा । येनेति कर्त्तरि तृतीया । ननु च दर्शनेन योगा ‘त्कर्तृकर्मणोः कृती’ ति षष्ठा भाव्यम् । उभयप्राप्तौ कर्मण्येवेति नियमात् तृतीया भविष्यति, कर्म त्वत्रादर्शनस्यात्मा, नत्वात्मने इति न श्रूयते, मा आवि येनादर्शनमिच्छतीत्युक्ते कस्येत्यपेक्षायामात्मन इति गम्यते । ‘अन्तर्द्वेयनिमित्तमिति’ । अन्तर्धिना कारणेनेत्यर्थः, निमित्तकारणहेतुषु सर्वासां प्रायदर्शनमिति प्रथमा । अथ वा बहुव्रीहिरदर्शनस्य समानाधिकरणं विशेषणं, सूत्रेऽनुपात्तापि तच्छब्दे यत्तदोर्निव्यसम्बन्धात्लभ्यतएवेत्याह । ‘तत्कारकमिति’ । ‘अन्तर्द्वेयइति’ । तिरोभवतीत्यर्थः । ‘निलीयतइति’ । लीड् श्लेषणे देवादिकः । ‘चौराव दिदृशतइति’ । आत्मानं ते मा द्राक्षुरित्येवमर्थम् । ननु परत्वात्कर्ममञ्जा भविष्यति, सत्यम्, अयमपि प्रपञ्चः, कथं, पश्यत्येवं यद्गुपाध्यायः पश्येद् ध्रुवं मे प्रेषणमुपात्मो वा भवेदिति स बुद्ध्या संप्राप्य निवर्तते । येनेत्यास्मिन्नसत्यदर्शनमिच्छतः शिष्यस्यैव स्यात्, ध्रुवमित्यनुवर्तिष्यते, एवं तर्हि सूत्रस्यावाचकत्वं मा भूत्, असति हि तस्मिन्नन्तर्द्वेया ध्रुवमपादानमञ्ज भवति तच्चेद् ध्रुवमदर्शनमिच्छतीत्यर्थः स्यात्, न च ध्रुवमिच्छति यच्चेच्छति न तद् ध्रुवमित्यवाचकं स्यात् ॥

“आख्यातोपयोगे” ॥ ‘नियमपूर्वकं विद्याग्रहणमिति’ । तत्रैवोप-  
योगशब्दस्य कृत्वात् । यथा तेषां मन्त्राणामुपयोगे द्वादशाहमधः शय्येति  
नियमो भित्ताचरणादिः । ‘नटस्य शृणोतीति’ किं पुनर्नटः कारकमुताहो  
न, यदि कारकं कर्म संज्ञा प्राप्नोति ‘अकथितं चे’ति, अथाकारकमुपयोग-  
ग्रहणमनर्थकं स्यात् । अस्तु कारकं नहुपाध्यायान्नटस्य व्यापारे कश्चिदन्यो  
विशेषो ऽन्यदतो निघमात् । दुह्यादिपरिगणनात् कर्मसंज्ञा न भवति,  
क्वचित्तु नटस्य गाथां शृणोति यन्निकस्य कथां शृणोतीति पाठः, तत्रापि  
नटादिनिमित्तं गाथादेः श्रवणं करोतीत्यर्थो न तु गाथादिविशेषणं  
नटादिः, अकारकत्वप्रसङ्गात् । यन्निकः कथाया वाचयिता । अयमपि  
प्रपञ्चः, कथमुपाध्यायविस्सरन्तं शब्दं शृणोतीति स्फुट एवात्रापायः,  
इदं तर्हि प्रयोजनमुपयोगइति वक्ष्यामि नटस्य मा भूदिति । ननु नटस्य  
सत्यप्यवधित्वे शेषरूपेण विवक्षणात् षष्ठी भविष्यति यथा न मावाणा-  
मशनीयादिति, वस्तुतः कर्मत्वं मावाणां, सत्यं, स एव विवक्षितनियमः सूत्र-  
कारेण प्रदर्श्यते उपयोगे ऽवधित्वं विवक्षितमन्यत्र शेषत्वमिति ॥

“जनिकर्तुः प्रकृतिः” ॥ जनेः कर्ता जनिकर्तेति कर्मणि षष्ठाः  
समासः, अयमेव च निर्देशो ज्ञापयति ‘कर्तरि चे’ति प्रतिषेधोनित्य  
इति, कः पुनरसावित्यत आह । ‘जन्यर्थस्येति’ । एतदुक्तं भवति । जनि-  
शब्दोपमिज्ञादिभ्य इति जनेर्भावइप्रमुत्पाद्य व्युत्पादितः, ‘जनिवध्यो-  
श्चे’ति वृद्धिर्प्रतिषेधः । जन्यार्थवाची, न ‘त्वक्स्तिपौ धातुनिर्देश’ इति  
इक्प्रत्ययान्तः । गमहनेत्युपधाया लोपप्रसङ्गात् । नाप्यागन्तुकेनेकारेण धातो-  
निर्देशः, शब्दात्मकस्य धातोः कर्त्रा सम्बन्धायोगात् । अथाप्यर्थद्वारको  
योगः स्याद् एवमपि धातुनिर्देशे तस्यैव प्रयोगे स्याद् न पर्यायस्य,  
अङ्गादङ्गात्सम्भवोऽस्तीति । अर्थग्रहणे त्वत्रापि भवतीति । प्रकृति-  
रित्यस्य विवरणं ‘कारणमिति’ । उपादानकारणमित्यर्थः । अन्ये तु  
ध्रुवग्रहणानुवृत्तेरेव प्रकृतिपरिग्रहे सिद्धे प्रकृतिग्रहणं कारणमात्रपरिग्रहार्थं

वर्णयन्ति, अत एव वृत्तावुक्तं कारणमिति न पुनरुपादानकारणमिति, तेन च पुत्रात्ममेदो जायतइत्यादावपि भवतीति । किं पुनः सत् जायते उता-  
सत्, न तावत्सत् । जन्म वैयर्थ्यात् । यदि जन्मनः प्रागेव सत् किं  
जन्मना, अथैवमपि जन्म जायस्व जायस्वेत्येव घटो जायते । नाप्यसत्,  
असतः कर्तृत्वायोगात्, शशविषाणादेरपि जन्मप्रसङ्गाच्च, उक्तमत्र ॥

पूर्वावस्थामविजहत्संस्पृशन् धर्ममुत्तरम् ।

संमुर्क्षित इवार्थात्मा जायमानोभिधीयते ॥

इति, एतच्छान्महतइत्यत्रोपपादयिष्यामः । किञ्चास्माकमनेन दुस्त-  
र्केण, अस्ति तावच्छृङ्गाच्छरो जायतइति प्रयोगः स उपपादनीय इत्येता-  
वत् । अयमपि प्रपञ्चः । लोके हि यद्यस्मान्जायते तत्ततो निर्गच्छतीत्युच्यते,  
लोकप्रसिद्धानुसारेण शब्दप्रयोगः, अर्थतत्त्वं तु तथा भवत्वन्यथा वा ॥

“भुवः प्रभवः” ॥ भवनं भूः । सम्पदादित्वात्किप् । अत्रापि  
प्रशब्दो द्रष्टव्यः, नहि केवलस्य भवत्यर्थस्य प्रभवनेन योगः किं तर्हि  
सो'पसर्गस्य भुवः, 'कर्तेति' । भवत्यर्थस्य कर्तृत्यर्थः । भुवो वा धातोः,  
कथं पुनर्धातोर्नाम कर्तो स्याद् धातुर्वै शब्दः शब्दे ऽसम्भवेऽर्थे कार्यं विज्ञा-  
स्यते, तसु उपपत्ते भावे क्तः, वि गतौ तस्ता वितस्तेति, अशोषेत्यर्थः ।  
'प्रथमत उपलभ्यतइति' । उपलभतेः कर्मव्यापारे प्रभवतिः प्रवर्ततइत्यर्थः ।  
प्रकाशतइतियावत् । एतेन जन्यर्थाभावात्पूर्वकारासिद्धं दर्शयति । अनेकार्थ-  
त्वाद्वातूनामस्मिन्नर्थे वृत्तिः, अयमपि प्रपञ्चः । कथं, भवनपूर्वके निःसरणे  
प्रभवतिवर्तते ॥

“कर्मणायमभिप्रैति स सम्प्रदानम्” ॥ 'कर्मणा करणभूतेनेति' ।  
कथं पुनरेकमेव वस्तु युगपत्कर्म च करणं च भवति क्रियाभेदाद्वातूनाक्रि-  
यायां कर्माभिप्रायेण क्रियायां करणं, दीयमानया हि गवा शिष्य उपा-  
ध्यायमभिप्रैति संबध्नाति ईप्सति प्रा, अभिप्रपूर्वा हीण् ईप्सतिना समानार्थः ।  
अभिप्रेतमित्युक्ते ईप्सितमिति गम्यते, उक्तं च

अनिराकरणात्कर्तृस्त्वयागाङ्गं कर्मणोप्सितम् ।

प्रेरणानुमितिभ्यां वा लभते सम्प्रदानताम् ॥

इति । त्यागो दानं त्यागस्याङ्गं शेषभूतं कर्मणा गवादिनेप्सित-  
माप्नुमिष्टं संप्रदानतां लभते, अनिराकरणाद्वा, एवमस्त्विति अनुमानाद्वा,  
देवेभ्यः सुमनसो ददाति याचकाय भित्तां ददाति उपाध्यायाय गां ददाति  
न तु निराकुर्वन् संप्रदानं भवतीति श्लोकार्थः । अत्र के विदाहुः । 'कुग-  
तिप्रादय' इत्यत्र वार्तिकम् 'उदात्तप्रता तिङा गतेः समासश्चनमिति'  
यो ज्ञात एव प्रथमोमहस्वात्रो देशा क्रतुना पर्यभूषत् । योयः शम्भारमन्त्र-  
विन्दत् । यस्माच्चरते किं विजयन्ते । यो वै प्रयवयतामप्येनं प्रतिपद्यते इत्या-  
द्युदाहरणानि, अत्र सर्वत्र 'यदुताक्षित्य' मिति निपातप्रतिषेधात् तिङ-  
न्तमुदात्तवत्, ततश्चायमभिप्रेतीत्यत्रापि समासे सति प्रातिपदिकत्वात्  
विभक्त्युत्पत्तिः स्यादिति, नेति वयं तस्य हृन्दोविषयत्वात्, यदि कर्मणा  
यमभिप्रेति स संप्रदानम् अज्ञां नयति याममिति अज्ञैर्नयति क्रिया कर्मभि-  
स्संबध्यमानस्य यामस्य संप्रदानतां प्राप्नोति, न प्राप्नोति, किं कारणं कर्म-  
णोति कारणे तृतीयेत्युक्तं, न च यथा शिष्यस्योपाध्यायसम्बन्धे गौः करण-  
मेवमज्ञा यामसम्बन्धे, ईप्सतिना समानार्थं तु सुतरामप्राप्तिः । तथाहि ।  
यमभिप्रेतीत्युक्ते यमिति निर्दिष्टस्य शेषित्वं कर्मणोति निर्दिष्टस्य गवादेः  
करणस्य शेषत्वं च प्रतीयते । यथा कर्त्रभिप्राये क्रियाफले इति कर्तुः  
शेषित्वं क्रियाफलस्य शेषत्वं, न चात्र शेषशेषिभावः प्रतीयते । किं च नीव-  
ह्योर्हतेश्चापीति द्विकर्मकेषु नयतिः परिगण्यते ऽतोपि यामस्य न  
भविष्यति । अथ किमर्थं महती संज्ञा क्रियतइत्याह । 'अन्वर्थसंज्ञा-  
विज्ञानादिति' । सम्पक् प्रदीयते यस्मै तत्संप्रदानमित्यन्वर्थत्वात्संज्ञाया  
ददामतिकर्मणा यमभिप्रेति स संप्रदानमित्यर्थः । एवमपि रजकस्य वस्त्रं  
ददाति घृतः पृष्ठं ददातीत्यत्र कस्माच्च भवति अदानत्वात्, किं पुनर्दानं,  
दानं किं विदुदृश्यापुनर्ग्रहणाय स्वद्रव्यत्यागः, यथा वृत्ताय जलं

ददाति, देवेभ्यः सुमनसः, याचकाय भित्ता, मुपाध्यायाय गां, खण्डि-  
कोपाध्यायस्तस्मै चपेटिकां ददाति, न शूद्राय मतिं दद्यादिति, करतल-  
प्रहारश्चपेटिका, रत्नके तु पुनर्यहणाद्वानाभावः. उपमानात्तु ददाति-  
प्रयोगः, तत्र कारकशेषत्वाच्चटस्य हृणोतीतिवत् षष्ठी । कर्मणेति  
किम् । यावता उपाध्यायाय गां ददातीत्यत्र गौरुपाध्यायस्य वाभिप्रेय-  
माणत्वं यतो गौर्दानक्रियया करणभूतयाभिप्रेयते गवा तूपाध्यायः, तत्र  
परत्वाद्गोः कर्मसंज्ञाति पारिगेष्याद् उपाध्यायस्यैव संप्रदानसंज्ञा भविष्यति ।  
नैतदस्ति । सत्यप्युभयोरभिप्रेयमाणत्वे उत्तरङ्गत्वात्कर्मण एव गवादेः  
स्यात्, कर्मसंज्ञा तु ददातिकर्मणोन्यत्र सावकाशा, कारकप्रकरणे च  
प्रकर्षो नाश्रीयते न त्वन्तरङ्गबहिरङ्गभावोपि, यंसयहणे ऽक्रियमाणे  
ऽभिप्रेतुरेव संप्रदानसंज्ञा स्याच्छ्रुतपदार्थसम्बन्धे सति तेनैव निराकाङ्क्ष-  
त्वादध्याहारानुपपत्तेः । सत्यपि बाध्याहारे यः स इत्येवाध्याहारात् तत  
उपाध्यायाय शिष्येण गौर्दीयतइत्यत्रार्थे शिष्यायोपाध्यायस्य गौर्दीयत-  
इति स्यात्, कर्मसंज्ञायां हि कर्तृग्रहणं स्वतन्त्रोपलवणार्थमिति तेन  
शिष्यस्य कर्तृत्वाभावेपि गोः कर्मसंज्ञा युज्यतएव, तथा च सार्था-  
दीयतइति कर्मणि लकारोत्पत्तिः । अभिप्रयहणं किम् । यावता कर्म-  
णायमेति गच्छति प्राप्नोति संवद्भातीत्यर्थः । अभिप्रेतीत्युक्ते स एव,  
अभिप्रयहणे ऽक्रियमाणे कालविवक्षा स्यात् ततश्च यमेव संप्रत्येति तत्रैव  
स्यात् यमगात् यं चैष्यति तत्र न स्यात्, अभिप्रयहणे पुनः क्रियमाणे न  
दोषो भवति, अभिराभिमुख्ये वर्तते प्रशब्दश्चादिकर्मणि ततश्चोपसर्ग-  
द्वयोपादानसामर्थ्यात्कालान्तरावच्छिन्ना क्रिया नाश्रीयते । ननु यथा  
'तेन दीव्यती' त्यादौ सङ्ख्याकालयोरविवक्षा तथेहापि संख्यावत्कालस्या-  
प्यविवक्षा सिद्धा, सत्यम् । अयमेव न्यायसिद्धोर्थे उपसर्गद्वयोपादानेन प्रद-  
श्यते यदा त्वभिप्रेतीत्यस्य ईप्सतीत्यर्थस्तदाभिग्रहणं कर्तव्यमेव । क्रिया-  
ग्रहणमपि कर्तव्यमिति वार्तिकम् एतद्व्याचष्टे । 'क्रिययेत्यादि' । ननु क्रिया-  
मपि लोके कर्मत्युपचरन्ति किं कर्म करिष्यसि कां क्रियामिति तत्र कर्म-  
णायमभिप्रेतीत्येव सिद्ध,मेवमपि कर्तव्यं 'कृत्रिमाकृत्रिमयोः कृत्रिमे कार्य-

संप्रत्ययो भवति' संदर्शनप्रार्थनाध्यवसायेराप्यमानत्वात् क्रियापि कृत्रिमं कर्म, तथाहि । य एष मनुष्यः प्रेतापूर्वकारी भवति स बुद्ध्या तावत्कं चिदर्थं संपश्यति-इदमीदृशमिति तद् दृष्टं प्रार्थयते अयि ममेदं स्यादिति, ततस्तदुपायभूतां क्रियां पश्यति अस्या एतत्फलमिति, ततः प्रार्थ्यते कथमियं निष्पद्यतामिति ततस्तत्साधनानि समवधार्य कर्तुमध्यवस्यति, प्रतीयमानक्रियापेक्षोपि कारकभावो भवत्येव यथा प्रविश पिण्डीमित्यत्र भवयेति गम्यते, सूत्रकारश्च सूत्रयति 'क्रियार्थोपपदस्य च कर्मणि स्थानिन' इति, एवमपि क्रियाग्रहणं कर्तव्यं, ददातिकर्मत्वात् । 'निगर्ह-तइति' । नास्तिक्याचिन्दतीत्यर्थः । गर्हं गल्ह कुत्सायामनुदात्तेत् । 'युद्वा-येति' । युद्धविषयं संनाहपूर्वकं निश्चयं करोतीत्यर्थः । नह्यतिः स्वरितेत् । 'पत्ये शेतइति' । पतिमुपसृत्य शेतइत्यर्थः । यदि तर्हि क्रिययाभिप्रेयमाण-स्यापि भवति कटङ्करोतीत्यादावपि प्राप्नोति, वचनाद्वि कर्मसंप्रदानस-ञ्जयोः पर्यायः स्यात्, नैतत्सार्वात्रिकं किं तर्हि प्रयोगदर्शनवशेन नियतवि-षयम् । 'कर्मणः कारणसञ्ज्ञेत्यादि' । एतच्छब्देविषयं 'सर्वे विधयश्चन्द्रसि विक्लप्यन्त' इति यथापाप्तमपि प्रयोगो भवति । भाष्ये तु ददाति कर्मणे-ति नाश्रितं प्रयोगाश्च बहवः, अयम्यो वरं निर्वपेत्, देवेभ्यो ब्रह्मादनमप-चत्, देवेभ्यो हयं वहन्तः छन्दांसि वै देवेभ्यो हव्यमूर्धा । यदङ्गमाशु-षेत्वम् । शं नः करत्यर्चते इत्यादयः, स्तन्मते क्रियाग्रहणं न कर्तव्यं, कथं यत्र संप्रदानत्वमिष्यते तत्र संदर्शनादीनां क्रियायाश्च भेदो विवक्ष्यते ततश्च तैत्तप्यमाना क्रियापि कृत्रिमं कर्ममिति सिद्धं तथाभिप्रेयमाणस्य संप्रदानत्वं यत्र तु नेष्यते तत्र भेदो न विवक्ष्यते ततश्चैदनाद्येकफलावच्छेदेनैकी-कृतया क्रियया ऽऽप्यमानस्य कर्मत्वमेव भविष्यति । कटङ्करोति, श्रोदनं पचतीति, गत्यर्थेषु तूभयं विवक्ष्यते भेदोऽभेदश्च तत्र भेदविवक्षायां यामं गच्छतीति प्रयोग इति गत्यर्थकर्मणीत्येतदपि न वक्तव्यं भवति ॥

“रुच्यर्थानां प्रीयमाणः” ॥ ‘रुचिना समानार्था इति’ । वस्तु कथमेतत्, विश्वहस्तु रुचिरार्थो येषामिति ते च रुचिना धातुना समा-

नार्थो भवन्ति । 'प्रीयमाण इति' । प्रीञ् तर्पणइत्यस्मात् क्रैयादिकात् सकर्मकात्कर्मणि लः । देवादिकस्तु द्विकर्मकः, तर्पमाणइत्यर्थः । 'अन्यकर्तृक इति' । योभिलाषस्याश्रयः प्रीयमाणस्ततोऽन्यकर्तृक इत्यर्थः । कथं पुनरन्याश्रयस्याभिलाषस्यान्यः कर्त्ता भवति यावता यदाश्रयव्यापारधातुः प्राधान्येनावष्टे स कर्त्ता, नेदं कर्तृलक्षणं किं तु स्वातन्त्र्यमेव, तच्च क्वचिद्वास्तवं क्वचिद्वैवक्तिकं तदत्र माधुर्यातिशयेन स्वविषयं देवदत्ताश्रयमभिलाषं जनयन्मोदकस्तत्र कर्त्तेति गीयते । न चैवं लषेरपि प्रसङ्गः, देवदत्तो मोदकमभिलष्यतीति, अभिधानशक्तिवैचित्र्यादाश्रयकर्तृकोभिलाषो लषेर्वाच्यो ह्येस्तु विषयकर्तृकः, दृष्टश्चायमभिधानप्रकारनियमोन्यत्रापि, तद्वथा घटः पश्यतीति दूशेराश्रयकर्तृकं ज्ञानं वाच्यं घटः प्रकाशतइत्यत्र प्रकाशे विषयकर्तृकं, विषय एव हि स्पष्टालोकमध्यवर्तित्वादिना सौकर्येण देवदत्ताश्रये ज्ञाने कर्त्तेति व्यपदिश्यते न तु ज्ञानेन कश्चिदतिशयो विषयो जन्यते, कोऽयं प्रकाशो नाम यं प्राकट्यमाचक्षते भाट्टास्तत्र कारकशेषत्वेन षष्ठीप्रसङ्गे वचनम् । अन्यतु प्रीयमाणं देवदत्तं मोदकः प्रीणयतीति कर्मसंज्ञां प्राप्तां मन्यन्ते, अपरे त्वेवमाहुः । देवदत्तो रोचयति मोदकमिति हेतुत्वे प्राप्ते वचनमिति, देवदत्तं हि प्राप्य रोचते मोदको न सर्वान्, नानेच्छा हि प्राणिन इति, एवमुत्तरेष्वपि योगेषु द्रष्टव्यम् । उक्तं च

हेतुत्वे कर्मसंज्ञायां शेषत्वे चापि कारकम् ।

ह्यर्थानां शास्त्रेण संप्रदानाख्यमुच्यते ॥

इति । 'पथीति' । हेतुकर्मसंज्ञावदधिकरणसंज्ञा बाध्येतेति भावः । किं च प्रीयमाणग्रहणादेवादित्यो रोचतइति दीप्तिवाचिनामग्रहणम् ॥

“श्लाघहृङ्स्याशपां जीप्यमानः” ॥ 'जीप्यमान इति' । मारणतोषणनिशामनेषु ज्ञा इति घदादिषु पठ्यते तस्माच्चिशामनेऽर्थे हेतुमणिवि स 'न्यापृजपृधामीत्' 'अत्र लोपोभ्यासस्य' 'कर्मणि लटः शानज्ञादेशः, निशामनं चेह ज्ञानमात्रमुच्यते न चक्षुर्विज्ञानमेव, यदाह ।



‘बोधयितुमभिप्रेत इति’ । कथं तर्हि प्रयुज्यते तज्ज्ञापयत्याचार्यः, विज्ञापना भर्तृषु सिद्धिमेतीति, तस्माच्चिदानेष्विति पाठः । शो तनूकरणे ल्युङन्तः, सञ्ज्ञपितः पशुरित्युदाहरणम् । ज्ञीप्स्यमानो ज्ञपयितुमिच्छमाण इति प्रयोगो ज्ञपमिच्छेति चुरादिणिजन्तस्य । अन्ये तु ‘मितां ह्रस्व’ इत्यत्र ‘वा चित्तविराग’ इत्यतो वेत्यनुवृत्तेर्व्यवस्थितविभाषाविज्ञानाञ्चानिष्टे विषये ह्रस्वाभावमाहुः । ‘देवदत्तं प्रति श्लाघमानस्तां श्लाघां तमेव ज्ञपयितुमिच्छतीत्यर्थे इति’ । श्लाघा स्तुतिः, प्रत्यक्षेण देवदत्तं स्तौतीति यावत् । एवं हि तां देवदत्तः शक्यते ज्ञापयितुम् । अन्ये त्वाहुः । देवदत्तायात्मानं परं च श्लाघ्यं कथयतीत्यर्थे इति । तथा च भट्टिकाशम् ।

श्लाघमानः परस्त्रीभ्यस्तत्रागाद्रावसाधिपः ।

इति । आत्मानं श्लाघ्यं परस्त्रीभ्यः कथयन्नित्यर्थः । ‘एवं देवदत्ताय निहुतइति’ । हुङ् अपनयने देवदत्तं प्रति निहुवानस्तां निहुतिं तमेव ज्ञापयितुमिच्छतीत्यर्थः । इत्येष एवंशब्दस्यार्थः । निहुतिरपलापः, संनिहितमेव देवदत्तं धनिकादेरपलपतीत्यर्थः । अन्ये तु ह्रोतव्यं किञ्चिद्देवदत्तं ज्ञापयतीत्यर्थे इत्याहुः । ‘देवदत्ताय तिष्ठतइति’ । ईदृशो ऽहमिति देवदत्तस्य स्थानेन प्रकाशयतीत्यर्थः । ‘देवदत्ताय शपतइति’ । शपथेन किञ्चित्प्रकाशयतीत्यर्थः । ‘देवदत्तः श्लाघतइति’ । ज्ञीप्स्यमानवचनात् कर्मसञ्ज्ञैव बाध्यते न कर्तृसञ्ज्ञेत्यर्थः । एवं गार्गिकया श्लाघते सभायामिति करणाधिकरणसञ्ज्ञेन बाध्यते । क्वचित्तु देवदत्तं श्लाघतइति पाठः । तत्रायं भावः । यस्मायाख्यायते स ज्ञीप्स्यमान इत्याख्यायमाना द्वितीयैव न्यायेति । ये त्वाख्यायमानं ज्ञीप्स्यमानं वदन्ति तेषां यस्मायाख्यायते ततः षष्ठी भवति देवदत्ताय श्लाघते यज्ञदत्तो विष्णुमित्रस्येति ॥

“धारेत्तमर्णः” ॥ ‘उत्तममृणं यस्येति’ । उत्तममुत्कृष्टतमम् उत्कृष्टार्थवृत्तेरुच्छब्दात्तमपि द्रव्यप्रकर्षत्वादात्मभावः, अर्त्तः क्तः, ऋणम् ‘ऋणमाधमर्ण्य’ इत्यत्र कालान्तरे देयद्रव्यविनिमयोपलक्षणार्थमाधमर्ण्य-

ग्रहणमित्युत्तमर्थेऽपि नत्वं भवति । अत्र बहुव्रीहौ निष्ठायाः पूर्वनिपाते जातिकालसुखादिभ्यः परवचनमिति सुखादेराकृतिगणत्वादस्मादेव वा निपातनादृणशब्दस्य परनिपातः । 'शतन्धारयतीति' । धृङ् अत्रस्थाने, प्रियमाणं स्वरूपेणावतिष्ठमानं स्वभावादप्रच्यवमानं शतं प्रयुङ्क्तइति णिच् । 'बामइति' । नन्वत्र परत्वादधिकरणसञ्ज्ञैव भविष्यति, उत्तमर्थेऽपि तर्हि हेतुसञ्ज्ञा स्यात् ॥

“सृहेरीप्सितः” ॥ 'चुरादावदन्तः पठ्यतइति' । तेन सृहयतीत्यत्रातो लोपस्य स्यानिवद्वावाल्ग्वधूपधगुणो नेति भावः । 'ईप्सितइति' । मतिबुद्धीत्यादिना वर्तमाने क्तः । ईप्सितमात्रद्वयं सञ्ज्ञा प्रकर्षविशेषायां तु परत्वात् कर्मसञ्ज्ञैव भवति पुण्याणि सृहयतीति । यदा त्वीप्सितमीप्सिततमं वा शेषत्वेन विवक्ष्यते तदा षष्ठी भवति ॥

“क्रुधद्रुहेर्ष्यासूयार्यानां यं प्रति कोपः” ॥ 'गुणेष्विति' । शौचाचारादिषु । 'दोषाविष्कारणमिति' । दम्भादिदोषाध्यास इत्यर्थः । तत्र क्रुधद्रुहावकर्मकाविति कारकशेषत्वाच्चटस्य शृणोतीतिवत् षष्ठ्यां प्राप्तायां वचनमितरयोस्तु सकर्मकात्वाद् द्वितीया प्राप्नोति, अत्र च चित्तदोषरूपत्वं यद्यपि क्रोधादीनामविशिष्टं तथाप्यन्येषामेवंजातीयकानां द्वेषादीनामग्रहणार्थमवान्तरभेदविवक्षया पृथगिमे निर्दिष्टाः, न तु चित्तदोषार्थानामिति तेनास्माद् द्वेष्टीत्यत्र न भवति, अनभिनन्दनं ह्यस्यार्थः । तथा चाचेतनेष्वपि प्रयुज्यते औषधं द्वेष्टीति । कथं पुनरेकेन क्रुधिना सर्वं क्रुधादयः शक्या विशेषयितुमत आह । 'क्रोधस्तावदिति' । भार्यामीर्ष्यतीत्यत्र केवलं परैर्दृश्यमानां भार्या न क्षमते न तु तां प्रति कोपः ॥

“क्रुधद्रुहेरुपसृष्टयोः कर्म” ॥ 'उपसर्गेण सम्बुद्धयोरिति' । 'उपसर्गाः क्रियायोगे' उपसृजन्तीत्युपसर्गाः पचाद्वचि न्यङ्कादित्वात् कुत्वम् । तेनोपसृष्टयोरित्यस्योपसर्गेण सम्बुद्धयोरित्ययमर्थो भवति । स्वनिकायप्रसिद्धिर्वा ॥

“राधीत्योर्यस्य विप्रश्नः” ॥ यस्येति कर्मणि षष्ठी, यद्वि-  
विधं पृच्छ्यत इत्यर्थः । ‘यत्सम्बन्धीत्यादि’ । यत्सम्बन्धिनः शुभाशुभस्य  
विप्रश्न इति । ‘देवदत्ताय राध्यतीति’ । ‘राधोकर्मकादृद्वावेवे’ ति दिवादौ,  
तत्र वृद्धावित्युपलक्षणमकर्मकादिति वचनाद् वृद्धावकर्मकत्वाव्यभिचा-  
रात्, एवकारस्तु भिन्नक्रमः राधोकर्मकादेव श्यन् भवति यथा वृद्धाविति,  
तेन सत्यप्येवकारे पर्यालोचनस्य वृत्तिरविरुद्धा तत्र धात्वर्थेनापसंयहा-  
ज्जीवत्यादिषुद् राधोकर्मत्वमविरुद्धम् । निमित्तं वेद नैमित्तिकः, उष्णा-  
दिषु वसन्तादिषु वा निमित्तशब्दे द्रष्टव्यः । यस्यग्रहणमनर्थकं यं  
प्रतीत्येव तत्र यं प्रति विप्रश्न इत्यन्वये किं नाम विवक्षितं न सिध्यति ॥

“प्रत्याङ्भ्यां श्रुवः पूर्वस्य कर्ता” द्विवचननिर्देशात् प्रत्येकमुप-  
सर्गसम्बन्ध इत्याह । ‘आङ्पूर्वस्य प्रतिपूर्वस्य चेति’ । कः पुनरत्र पूर्वा  
व्यापार इत्यत्राह । ‘प्रत्याङ्पूर्वश्चेत्यादि’ । ‘परेण प्रयुक्तस्येति’ । इदं  
मे देहीत्येवं प्रार्थितस्येत्यर्थः । ‘पूर्वस्याः क्रियाया इति’ । सूत्रे तु व्यापार-  
रूपविषयता पूर्वस्येति निर्देशः, तत्र हेतुसञ्ज्ञायां प्राप्तायां देवदत्तेन  
प्रतिशृणोतीति प्रयोगनिवृत्तये वचनमित्याहुः । विवक्षान्तरे च देवदत्तो  
मां प्रतिश्रावयतीति भवत्येव ॥

“अनुप्रतिशृणश्च” ॥ पूर्वण साहचर्यादत्रापि प्रत्येकमुपसर्ग-  
सम्बन्ध इत्याह । ‘अनुपूर्वस्य प्रतिपूर्वस्य चेति’ । कः पुनरत्र पूर्वा व्यापार  
इत्यत्राह । ‘होता प्रथममित्यादि’ । ‘अन्य इति’ । आध्वर्युः । कथं पुन-  
र्ज्ञायते अनुप्रतिपूर्वा शृणातिः शंसितुः प्रोत्साहने वर्तत इत्याह । ‘अनुगरः  
प्रतिगर इत्यादि’ । अनुगीर्यते प्रोत्साह्यते येन शब्देन सोऽनुगरः, एवं  
प्रतिगरः, आश्रामो दैवत्येषमादिकः शब्दः, तेन हि प्रतिगीर्यते ॥

“साधकतमं करणम्” ॥ षिधू संराद्धावित्यस्य हेतुमण्ययन्तस्य  
‘सिद्धतेरपारलौकिक’ इत्यात्वे राध साध संसिद्धावित्यस्य वा ण्यन्तस्य  
साधकशब्दः क्रियात्मकश्चार्थः, प्रयोज्यः कर्ता, सिध्यतः साध्यवतो वा

क्रियात्मनो ऽर्थस्य प्रयोजकतमं साधकतमम् । ननु सामर्थ्यधीना क्रियासिद्धिर्नो खलु कर्त्रादीनामन्यतमापायेपि क्रियानिष्पद्यते तत्किमपेक्षः कारकाणां मध्ये एकस्यातिशययोगः स्यात् । उच्यते । दात्रादेः हेतुद्वयानुप्रवेशो व्यापारः, काष्टादेः पाके प्रज्वलनजनितोष्णस्पर्शानुप्रवेशः, तदनन्तरमेव क्रियासिद्धिः, नैवं कारकान्तरेष्वनुप्रवेशस्तद्व्यापारानन्तरं वा क्रियानिष्पत्तिः समस्ति, अतः ।

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा तत्र करणत्वं तदा स्मृतम् ॥

विवक्ष्यत इत्यनेनैतद् दर्शयति देशकालावस्यादिवशेन यस्य क्रियां प्रत्युपयोगातिशयेन व्यापारः प्रत्यासीदन् विवक्ष्यते तदा तस्य करणत्वं भवतीति, यथा स्याल्यधिकरणत्वेन प्रसिद्धा तस्या अपि तनुतरकपालतया प्रकर्षविवक्षायां करणत्वं भवति<sup>१</sup> स्यात्या पच्यत इति । उक्तं च

वस्तुतस्तदनिर्देश्यं नहि वस्तु व्यवस्थितम् ।

स्यात्या पच्यत इत्येषा विवक्षा दृश्यते यतः ॥

इति । न चैवं कर्तुरपि करणत्वविवक्षा प्रसङ्गः । भिन्नजातीयत्वात् । सकलसाधनविनियोगकारी खल्वसौ, न च शतधनो निष्कधनेन सह स्पृष्टुं ते । कथं तर्ह्यश्वेन दीपिकया रथेन सञ्चरत इति बहूनां करणत्वं यावता तेष्वपि यदासञ्चोपकारकं तदेव करणं युक्तम् । उच्यते । कारकान्तरापेक्षः करणस्यातिशयो न स्वकक्षायां तेन सर्वेषां क्रियानिष्पत्तौ संनिपत्योपकारकत्वात् सिद्धुं करणत्वम् । 'तमव्यहणं किमिति' । कारकाधिकारात् सिद्धे साधकत्वे पुनःसाधकश्रुतिः प्रकर्षार्था भविष्यतीति प्रश्नः । 'गङ्गायां घोष इति' । असति तमव्यहणे आधारेण नाम यत्राधारात्मा व्याप्तो भवत्याधेयेन, तेनैवैव स्यात् तिलेषु तैलं पयसि<sup>२</sup> सर्पिरिति, गङ्गायां घोष इत्यत्र न स्यात्, तमव्यहणं तु ज्ञाप-

१ स्यात्या श्रोदनं पच्यत इति पा. २ ।

२ दधीति पा. २ ।

यति इह प्रकरणे सामर्थ्यगम्यः प्रकर्षा नाश्रीयते, तेनेहार्पि भवति, यदा च देशधर्मा घोषं प्रत्याधारभावः स्रोतस्युपचर्यते तदेवं तमव्यवहणस्य प्रयोजनं, यदा तु गङ्गाशब्दस्तोरे वर्तते तदा न प्रयोजनम्, आधेयेन व्याप्ति-सम्भवान्मुख्य एवाधारभाव इति ॥

“द्विषः कर्म च” ॥ ननु सात्तान् दीव्यतीत्यत्र पातयतीत्यर्थ-स्तत्र कर्मत्वं सिद्धम्, अतैर्दीव्यतीति, क्रीडतीत्यर्थः, तत्र करणत्वं सिद्धं किमर्थमिदमित्याशङ्क्याह । ‘पूर्वेण करणसंज्ञायामिति’ । अतैः क्रीड-तीत्यस्यामेव विवक्षायामतान् दीव्यतीतीत्यते, अत्र च करणसंज्ञैव प्राप्नोति, अतान्यातयतीत्यत्र चार्थे ऽतैर्दीव्यतीति नेष्यते, अतः साधकतमस्यैव कर-णसंज्ञायां प्राप्तायामयमारम्भ इत्यर्थः । अथ किमर्थश्चकारः, करणसं-ज्ञापि यथा स्यात्, नैतदस्ति प्रयोजनम् । वयमप्यत्रान्यतरस्याव्यवहण-मिहैव करिष्यामि तत्राह । ‘चकारात्करणसंज्ञा चेति’ । युगपत्संज्ञाद्वयं यथा स्यादिति भावः । अन्यतरस्याव्यवहणे तु पर्यायः स्यात्, यदा कर्म न तदा करणं यदा करणं न तदा कर्म, चकारात्तु युगपदेव संज्ञाद्वयं भवती-त्यर्थः । युगपद्व्यवहणं मनसा दीव्यतीति कर्मत्वाद्वा प्रत्ययः करण-त्वाच्च तृतीया ‘मनसः संज्ञाया’ मित्यनुक्त्वा मनसादेव, इह चातैर्देव-यते देवदत्तो यज्ञदत्तेनेति, अतैरिति तृतीयाप्रयोगेऽपि धातोः सकर्मक-त्वाद् गतिबुद्धीत्यादिना ऽप्यन्तावस्थायां कर्तुर्यज्ञदत्तस्य कर्मसंज्ञा न भवति, अन्तावकर्मकादिति परस्मैपदं च, यदि तर्हि समावेशोऽतान् दीव्य-तीति परत्वात्तृतीया प्राप्नोति पर्यायेतु नायं दोषः, कर्मसंज्ञापत्ते करणसंज्ञाया अभावात् । समावेशे तु करणसंज्ञाया अवकाशो विदेवना अन्ताः, ‘करणा-धिकरणयोश्च’ इति ल्युट्, कर्मसंज्ञाया अवकाशो दीव्यन्ते भवताताः, ‘भावकर्मणो’ इति यगात्मनेपदे, अतानित्यत्र तूभयसंज्ञाकार्यप्रसङ्गे पर-त्वात्तृतीया स्यात् । नैव दोषः । कार्यकालं हि संज्ञापरिभाषं ततश्च कर्मणि द्वितीयेत्यत्र यदस्योपस्थानं तदनवकाशमिति द्वितीया भविष्यति, अयं तर्हि समावेशे दोषो दीव्यन्ते ऽन्ता इति कर्मण्यभिहितेऽपि करणस्या-नभिहितत्वात्तृतीया स्यात्, तथा देवना अन्ता इति ल्युटा करणस्या-

भिधानेषु कर्मणोऽभिधानेन द्वितीया स्यात् । नैष दोषः । एकैव कारकशक्तिः संज्ञाद्वययोगिनी, ततश्चैकस्मिन् कारकेऽभिहिते कारकान्तरमप्यभिहितमेव भवति शक्तेरेकत्वात् ॥

“परिक्रयणे संप्रदानमन्यतरस्याम्” ॥ परिक्रयणशब्दे धातुगतमेव रेफमाश्रित्य रषाभ्यामित्येव गत्वं प्रथमोपनिपतितत्वाद् यथोपसर्गाभावे क्रयणमिति न तूपसर्गस्यमाश्रित्य ‘कृत्यच’ इत्यनेन तस्य पश्चादुपनिपतितत्वेन बहिरङ्गत्वात् । ‘वेतनादिनेति’ । वेतनं भृतिः, नियतकालत्वमेव स्पष्टयति । ‘नात्यन्तिकः क्रय एवेति’ । परिशब्दः सामीप्यं द्योतयति । क्रयो नामात्यन्तिकं स्वीकरणं नियतकालं तु तस्य समीपमेवेति परिशब्दस्यार्थः ॥

“आधारोऽधिकरणम्” ॥ आधियन्ते ऽस्मिन् क्रिया इत्याधार इति अध्यायन्यायोदावेत्यादिना ऽधिकरणे घञ्, क्रियापेक्षत्वात् कारकभावस्य क्रियाग्रहणं, यदि क्रियाधारस्याधिकरणसंज्ञा कर्तृकर्मणोरेव स्यात् कर्तृस्या हि क्रिया भवति कर्मस्या वा, कर्तृसंज्ञायाः कोवकाशो ये कर्मस्यक्रियाः पचत्यादनं देवदत्त इति, नन्वत्राप्यधिश्रयणादेराधारः कर्तेति स्यादेव प्रसङ्गः, अयं तर्ह्येवकाशो देवदत्ताय रोचते मोदक इत्युक्तम् अत्र देवदत्तस्यस्याभिलाषस्य मोदकः कर्तेति, अथाप्यनवकाशा कर्तृसंज्ञा एवमपि पर्यायः स्यात्, अथ कर्मसंज्ञायाः को ऽवकाशो ये कर्तृस्यक्रियाः, आदित्यं पश्यतीति, अतः कर्तृकर्मणोरेवाधिकरणसंज्ञा प्रसङ्ग इत्यत आह । ‘कर्तृकर्मणोरित्यादि’ । कथं पुनः साक्षात्क्रियाधारे सम्भवति क्रियाधारभूतकर्तृकर्मव्यवधानेन क्रियाधारस्य गौणस्य ग्रहणं शक्यं विज्ञातुं, करणसंज्ञायां तमव्यग्रहणेन ज्ञापितमेतद् यथाकथञ्चित्क्रियाधारस्यापि करणसंज्ञा भवतीति, मुख्यस्यापि तु कस्माच्च स्याद् इत्येतावदपि न, परत्वात् कर्तृकर्मसंज्ञाभ्यां बाधितत्वादिति गतमेतत् । ‘आस्तइति’ । कर्तृस्यायाः क्रियाया उदाहरणं, पचतीति कर्मस्यायाः, त्रिविधं च तदधिकरणम् । औपश्लेषिकं वैषयिकमभिव्यापकं चेति, कटे आस्ते, गुरौ आवसति, तिलेषु तैलमिति ॥

“अभिनिविशश्च” ॥ नेरत्पात्तरस्यापूर्वनिपाताद् अभिनीति समुदायानुकरणमित्याह । ‘अभिनिपूर्वस्येति’ । अन्यथा ऽभिपूर्वस्य निपूर्वस्य चेति ब्रूयात् ॥

“उपान्वध्याहुवसः” ॥ ‘वसेरश्यर्थस्येति’ । अर्थशब्दो निवृत्तिवचनः, व्यधिकरणे वष्टुगौ, अश्यर्थस्य यो वाचकस्तस्येत्यर्थः । भोजननिवृत्तिवाचिन इति यावत्, यद्वा शीङोर्थः श्यर्थः न श्यर्थस्तस्य, अस्थानार्थस्येत्यर्थः । स्थानेपि हि शीङ् वर्त्तते जलाशयमिति, तेन ग्रामे तिष्ठतीत्यत्रार्थं ग्राममुपवसतीति भवति । अस्थानार्थत्वे तु ग्रामउपवसतीति, स तर्हि प्रतिषेधो वक्तव्यः, न वक्तव्यः, कथं, नात्रोपपूर्वस्य वसेः ग्रामो ऽधिकरणं किं तर्ह्यनुपसर्गस्य, ग्रामे वसन् त्रिरात्रमुपवसति । एतदुक्तं भवति । विशिष्टाधारावस्थितत्वेन निश्चिते देवदत्ते भोजननिवृत्तिविशिष्टकालं प्रतिपादयितुमिदं प्रयुज्यते ग्रामउपवसतीति, तत्रान्तरङ्गत्वात् प्रतीयमानवसिक्क्रियापेक्षो ग्रामस्याधिकरणभावः, उपवसनं तु स्वरूपेणैव कालमपेक्षत इति कालेनैवान्तरङ्गः सम्बन्धो ग्रामादिना तु बहिरङ्ग इत्यप्रयुक्तमपि त्रिरात्रादिकं कर्म भवति ॥

“कर्तुरीप्सिततमं कर्म” ॥ ‘कर्तुः क्रिययेत्यादि’ । कर्तुर्यदाप्तुमिष्टतममित्यन्वयः, कर्तुरिति चेप्सितापेक्षया ‘क्तस्य च वर्तमान’ इति कर्त्तरि षष्ठी । ‘ईप्सित इति’ । मतिबुद्धीत्यादिना वर्त्तमाने क्तः । ‘क्रिययेति’ । करणे तृतीया, कर्त्ता हि नाम यः क्रियामनुतिष्ठति तेन कर्तुर्यदिष्टतममित्युक्ते तत्क्रियावेशादसौ कर्त्ता भवति तथा करणभूतयेति गम्यते, कर्त्ता यदाप्तुमिष्यते आत्मीयया क्रिययेत्यर्थः । ईप्सितशब्दोयमस्त्यभिप्रेते कृष्टः, ईप्सितोभिप्रेत इति, अस्ति क्रियाशब्दः, आप् व्याप्तौ सन्, ‘आप्त्रपृथामीत्’ आप्तुमिष्टमीप्सितमिति तत्र क्रियाशब्दस्येह ग्रहणमिति दर्शितमाप्तुमिष्टतममिति, ‘कर्मण इति’ । अश्वस्य, स हि भक्षणक्रियया माषानाप्तुमिच्छति, यद्येवं यथाश्वस्य वस्तुतो भक्षणे कर्तृत्वे सत्यपि संप्रति बन्धनं प्रति कर्मत्वेन विवक्षितत्वादकर्तृत्वाद् माषांणां कर्मसंज्ञा न भवति तथा सार्थाद्वीयतइत्यत्रापि वीयमानं सार्थो जहातीति

वस्तुवृत्तेन त्यागेन कर्तुरपि सार्थस्य संप्रत्यपादानरूपेण विवक्षितत्वाद्  
 अकर्तृत्वात्कर्मणि यगात्मनेपदे न स्याताम् । अत्राहुः । कर्मकर्तृयत्र  
 यगात्मनेपदे, कथं, जहातिरयं गमनायां वर्तते देवदत्तं सार्थं जहाति  
 अपगमयतीत्यर्थः, एषैव च सार्थस्यापगमना यदुत तुदुपघातादिना देव-  
 दत्तस्यापगमे तत्समर्थाचरणं, यदा तु बुधादिना स्वयमेवापगच्छति तदा  
 कर्मकर्तृत्वं तदायं प्रयोगः, ततश्च हीयतइति सार्थः स्वयमेवापगच्छतीति,  
 पुनः कुतो हीयते इत्यपेक्षायां सार्थेन सम्बन्ध इति । 'तमव्यहणं किमिति' ।  
 'ईप्सिततमस्यापीप्सितत्वसम्भवाद् उदाहरणसिद्धिं मन्यते । 'पयसौदनं  
 भुङ्क्तइति' । करणसंज्ञा तु दात्रेण लुनातीत्यादौ सावकाशा, नहि दात्रं  
 लवनेनेप्सितं, तथा युक्तमित्यनेनापि न भवति, द्वेष्यादासीनप्राप्ययोस्तत्र  
 ग्रहणात्, सत्यप्यत्र पयसो भुज्जिक्रियायां प्रकृष्टोपकारकत्वईप्सायाः प्रकर्षा-  
 भावः, यत्र तर्हि पय एवेप्सिततमं तत्र प्राप्नोति, तद्वथा, कश्चित् कं चिदाह  
 सिद्धं भुज्यतामिति, स आह, प्रभूतं भुक्तमस्माभिरिति, इतर आह पयो भवि-  
 ष्यतीति, अपरस्त्वरमाण आह, पयसा खलु भुञ्जीयेति, अत्र प्राप्ताप्राप्तवि-  
 वेकेन पयस एवेप्सिततमत्वं न त्वादनस्य, अत्राप्यादनमेवेप्सिततमं पय-  
 सस्तु संस्कारकत्वात् करणत्वं न त्वस्य केवले गुणे आदरः, किं तर्हि  
 तत्संस्कृते आदने, नह्यसौ केवलस्य पयसः पानेन संतुष्यतीति यदि  
 तमव्यहणं क्रियते, पयसौदनं भुङ्क्तइत्यत्रैव स्यात् पचत्योदनमित्यादौ  
 न स्यात्, नहीप्सिततमं युक्तम्, असति प्रतियोगिनि वस्तु यत्तुल्यजातीयं  
 तदेव प्रतियोगितां भजते कारकं चात्र न किञ्चिद्विष्टमीप्सितं पयसस्त्वी-  
 प्यमानत्वाद् युज्यते प्रतियोगिता, नैष दोषः । अत्रापि क्रियापेक्षः प्रकर्षः,  
 आदौ हि कर्त्ता फलार्थं क्रियामभीप्सति अतः फलार्थमिष्यमाणत्वाद्  
 ईप्सिता क्रिया फलं तु स्वरूपेणैष्यमाणमीप्सिततमं क्रियाया अपि कर्म-  
 त्वं संदर्शनादिविशेषान्तरास्पृधया, यत्र तर्हि फलाभावस्तत्र न स्यात्, क  
 च फलाभावः विकार्यं, काष्ठानि भस्मीकरोतीति नहि काष्ठानि फलरू-  
 पाणि, मा भूवन् तानि स्वरूपेण फलानि भस्मात्मना तु फलानि, प्राप्ये  
 तर्हि न स्यात् । आश्रित्य पश्यति हिमवन्तं शृणोतीति, नह्यत्र क्रियया



कश्चिदतिशयो जन्यते, अत्राप्यतिशयो जन्यते प्राकट्यं नाम, यो हि यं पश्यति शृणोति वा तस्यासौ प्रकटो भवति, प्रतिपत्राद्यतिरिक्तपुरुषापेक्षया तु विशेषो नास्तीत्युच्यते । यद्वा तमव्यहणेन यत्रापकृष्टेच्छा तदेव व्यावर्त्यते तेन पश्यत्यादावादित्यादीनामपि प्रतियोगिनोसत्त्वेनापकर्षाभावाद् भविष्यति, अत्र च लिङ्गं 'ललाटकुकुट्यौ पश्यती' ति । 'कर्म-  
त्यनुवर्त्तमान इति' । अधिशोडश्यासामित्यतः । 'आधारनिवृत्त्यर्थमिति' । प्राच्यं कर्मव्यहणमाधारेण संबद्धमिति तदनुवृत्तौ तस्याप्यनुवृत्तिः स्यादिति भावः । आधारानुवृत्तौ को दोषस्तत्राह । 'आधारस्यैव हि स्यादिति' । कित्याह । 'गेहमित्यादि' । यत्र तु न स्यात्तदाह । 'औदनं पचतीत्यादि' । एतच्चेप्सिततमं कर्म त्रिविधं निर्वर्त्य विकार्यं प्राप्यमिति, तथा युक्तमपि द्विविधं द्वेष्यमितरच्च, अकथितं चेत्यपरं संज्ञान्तरप्रसङ्गे चान्यद्विवः कर्म चेत्यादिः, तदेषं सप्तविधं कर्म । उक्तं च

निर्वर्त्यं च विकार्यं च प्राप्यं चेति त्रिधामतम् ।

तच्चेप्सिततमं कर्म चतुर्धा ऽन्यत् कल्पितम् ॥

औदासीन्येन यत्प्राप्यं यच्च कर्तुरनीप्सितम् ।

संज्ञान्तरैरनाख्यातं यद्वच्चाप्यन्यपूर्वकम् ॥

इति । तथा

यदसत् जायते सद्वा जन्मना यत् प्रकाशयते ।

तन्निर्वर्त्यं विकार्यं तु कर्म द्वेधा व्यवस्थितम् ॥

प्रकृत्युच्छेदसम्भूतं किं चित्काष्ठादि भस्मवत् ।

किं चिदुणान्तरोत्पत्त्या सुवर्णादिविकारवत् ॥

क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते ॥

इति । तत्र निर्वर्त्यं घटं करोतीति, व्यत्यभिप्रायेण जन्मसामान्याभिप्रायेण प्रकाशनम् । ननु च यदि घटो न कर्तव्यो ऽथ कर्तव्यो न घट इत्यनुपपन्नं घटं करोतीति, नैष दोषः । तथाविधं वस्तु करोति यस्य निष्पन्नस्य घट इति संज्ञेति, अयमत्रार्थः, एवमौदनं पचतीत्यादावपि

विकार्यं काष्ठानि भस्म करोति सुवर्णं कुण्डलं करोतीति, प्राप्यमादित्यं पश्यतीति नह्यत्र प्रत्यक्षेणानुमानेन वा क्रियाजन्यः कश्चिदतिशयो गम्यते, यथा निर्वर्त्यविकार्ययो रज्जुं सृजति काष्ठं दहति देवदत्तं रोषयतीति, कारकत्वं तु प्राप्यस्याभासोपगमादिभिः, आदित्यो ह्याभासमुपगच्छति यतो दृश्यते ऽभिव्यक्तिमुपयाति यतो व्यक्तमुपलभ्यते सहते च दर्शनं यतः शक्यते द्रष्टुन्तदेवमाभासोपगमोव्यक्तिः सोढत्वमिति कर्मणो विशेषाः प्राप्यमाणस्य क्रियासिद्धौ विवक्षिताः ॥

“तथा युक्तं चानीप्सितम्” ॥ तथेति पृथक् पदं नोपसमस्तं लक्षणाभावात् । चकारो ऽवधारणे ऽनेकार्थत्वाविपातानां, तथेत्यस्य चानन्तरे द्रष्टव्य इत्याह । ‘तनैवेति’ । ‘ईप्सितादन्यत्सर्वमनीप्सितमिति’ । यथा ऽधर्मानुतादिभिस्तत्पदार्थप्रतिपत्तभूतं यद्वस्तु तत्प्रतिषेधदुरिणाभिधीयते तथेहानीप्सितशब्देनेप्सितप्रतिपत्तभूतं न द्रष्टव्यमेवाभिधीयते किं तर्हि अश्वलोष्टइत्यादिवदीप्सितव्यतिरिक्तं सर्वमिति सर्वशब्दस्यार्थः । ‘विषं भक्षयतीति’ । न कस्यापि विषमीप्सिततममिति भावः । ननु य एव मनुष्यो व्याध्यादिना सर्वतः पीडितो मरणमेव जायो मन्यते तस्य विषमपीप्सिततममेव, यदिष्टं गुडादिभ्रान्त्या विषे प्रवर्तते तस्यापि तदीप्सिततममेव, यदिष्टं गुडादि तदुद्धिरेव तत्र प्रवर्तते ऽतोत्र पूर्वणैव सिद्धमित्युदाहरणान्तरोपन्यासः । ‘यामं गच्छविति’ । नात्र वृक्षमूलानीप्सिततमानि पूर्वमनभिर्साहितत्वाचान्तरीयकं हि तदुपसर्पणं, न चात्रापि यावद्वामं गच्छविति न प्रयुज्यते तावचान्तरीयकता न प्रतीयतइति पूर्वणैव सिद्धम्, यथा नदी कूलं कषतीत्यत्राचेतनत्वादीप्साभावः पदान्तरसम्बन्धात्प्रतीयमानो बहिरङ्गत्वात्कर्मसंज्ञां न प्रतिबध्नाति, भवत्वयं प्रतिपत्तारं प्रति उपपादनप्रकारः, यस्तु प्रयुक्ते स पूर्वमेवेप्साप्रकर्षाभावं ज्ञानन् तत्कथं प्रयुक्तमिति पूर्वणासिद्धिरेव, एवं च नदीकूलमित्यत्रापि अनेनैव कर्ममंज्ञा, तथा यत्र क्रियायामेव तात्पर्यं न फले नान्तरीयका तु फलसिद्धिस्तत्राप्यनेनैव भवति, अथ क्रियाफलयोगि कर्ममिति कस्माद् नोक्तं वदीप्सिततमं यद्वृक्ष-

मितरच्च तत्र सर्वज्ञानगतमेतद्, यदुत क्रियाफलयोगित्वं कर्तुरपि तर्हि कर्मत्वं स्यात् क्रियाफलस्य संयोगस्य तत्रापि भावात् । अथ परममवेत-  
क्रियाफलयोगीति लक्षणम् एवमप्यात्मा ज्ञातव्य इत्यत्र न स्यात्, संवि-  
दश्च स्वयं प्रकाशाभिमततायाः कर्मत्वं स्यात्, घटमहं जानामीत्यत्र हि  
त्रितयमेव भासते घटो ज्ञानमात्मा चेति, तत्र ज्ञानं क्रिया तत्फलं शब्द-  
प्रयोगादिरूपो व्यवहारस्तेन युज्यमानस्य घटस्य यथा कर्मत्वं तथा  
ज्ञानस्यापि स्यात्, ज्ञानं हि क्रिया भवति व्यवहाररूपस्य फलस्याश्रयभूतं  
तस्यैव ज्ञानस्य यत् स्वरूपं तदपेक्षया यः पर आत्मा तत्र च समवैती-  
त्यलमियता, चोरानित्यत्रापि मर्तुकामो वा मित्रादिरूपेण विपर्ययस्य  
मानो वा चोरानुपसर्पतीति पूर्वणैव सिद्धम् ॥

“अकथितं च” ॥ अकथितशब्दोऽयमस्त्यप्रधाने कृत्, तद्व्याख्याऽक-  
थितोऽहमस्मिन् ग्रामे, प्रधानभूत इति गम्यते, अस्ति च क्रियाशब्दोऽकीर्तित-  
पर्यायः, कथं वाक्यप्रबन्धे, चुरादावदन्तः पठ्यते, तत्र पूर्वस्य ग्रहणे पाणि-  
ना कांसपात्र्यां दोग्धि पय इत्यत्र पाणिकांसपात्र्योरपि स्यात्, करणाधि-  
करणसंज्ञयोस्तु पचत्यादिरवकाशो, नहि तत्रास्य प्रसङ्गः दुहियाचीति  
परिगणनात्, अतो द्वितीयस्य ग्रहणं तदाह । ‘केनाकथित, मपादानादि-  
भिर्विशेषकथाभिरिति’ । किमत्र प्रमाणं तदाह । केनेति करणनिर्देशः,  
कृतिशब्देषु हि व्युत्पत्त्यर्थमेव क्रियोपादीयते न तत्र करणादि सम्बध्यते  
नहि गच्छतीति गौरित्यत्र केनेति प्रश्नो रथेनेति प्रतिवचनं वा भवति, इह  
कारकइत्यनुवर्तनात् सत्येव कारकत्वे कथितस्य संज्ञया भाज्यमिति साम-  
र्थ्याद्विशेषकथाभिरित्युक्तम् । ‘परिगणनं कर्तव्यमिति’ । नटस्य शृणोती-  
त्यादौ धात्वन्तरप्रयोगे मा भूत् । प्रच्छिभिचीत्यत्र ‘छे चे’ति तुक् प्राप्तो  
ऽनित्यत्वादागमशासनस्य स न कृतः, ‘सनाद्यन्ता धातवः’ ‘इको यण-  
चो’ तिवत् । ‘उपयुज्यतइत्युपयोग इति’ । असंज्ञायामपि कर्मणि  
घञ् । ‘तस्य निमित्तं गवादीति’ । अनेन गां दोग्धि पय इत्यादौ पयः-  
प्रभृतेरुपयुज्यमानत्वादीप्सिततमत्वं गवादेस्तु तदर्थत्वादुपादानस्यानीप्-  
सिततमत्वं च दर्शयति, तथायुक्तत्वाभावाच्च गवादेस्तथायुक्तमित्यनेनापि

न सिध्यति । एतदेव दर्शयति । 'तस्यैवमित्यादि' । उपयुज्यमानस्य  
 पयःप्रभृतेर्यच्चिमित्तं गवादि तस्येत्यर्थः । पाण्यादिकमप्युपयोगनिमित्त-  
 मिति तेनापि विनोपयोगस्य पयसोसम्भवात् । 'तदर्थमाहेति' । तस्य  
 कारणादेः कर्मसंज्ञानिवृत्त्यर्थमित्यर्थः, प्रयोजनवचनएव चार्थशब्दो निवर्त्त-  
 मानतया तु प्रयोजनत्वं लुङ्मुखस्वरोपचाराः प्रयोजनमिति वत् । 'अपूर्व-  
 विधाविति' । यत्रान्यो विधिर्नस्ति तत्रेत्यर्थः । पूर्वग्रहणमन्यमात्रोपलक्षणं,  
 तेन वक्ष्यमाणयोर्हृतुर्कृतृसंज्ञयोरपि विषये कर्मसंज्ञा न भवति, सूत्रेण कथि-  
 तमिति कथननिवृत्तिपरायां चोदनायां भूतकालो न विवक्ष्यते यथा 'परा-  
 जेरसोठ' इत्यत्रासहिष्यमाणस्याप्यपादानसंज्ञा भवति अध्ययनात् परा-  
 जेष्यतइति, तद्वदत्रापि साधनमिति, साधनं हि प्रधानभूतां क्रियाम  
 पेत्य गुणो भवति । 'प्रधानकर्म धर्मादीति' । तस्य तु प्राधान्यन्तदर्थत्वात्  
 प्रवृत्तेः । 'सम्बध्यतइति' । सवतइत्यस्यार्थकथनमेतत्, एव समवाये  
 स्वरितेत् । केचित्तु परस्मैपदिभिः सह धातुमेन पठन्ति एव समवाये रप लप  
 व्यक्तायां वाचीति, तत्राहुः । एव सेवनइत्यस्यानुदात्तेतोनेकार्थत्वात्सम-  
 वाये प्रवृत्तिरिति, सम्बधातेश्च कर्मव्यापारं सचिर्वर्तनइति कर्तृपदस्य  
 कर्मपदेनार्थकथनं नानुपपन्नं, यथा राध्यत्योदनइत्यस्य पच्यतइति । 'उक्त-  
 मिति' । आचरितमित्यस्य विवरणम् । 'सूत्रकारेणेति' । कविशब्दो  
 मेधाविमात्रवचनापि प्रकरणात् सूत्रकारे प्रयुक्त इति दर्शयति । 'गां  
 दोग्धि पय इति' । ननु चात्रायमर्था गौः पयस्त्यजति, दोग्धा गवा पय-  
 श्त्याजयतीति तत्र प्रयोजकव्यापारेणाप्यमानत्वात् सिद्धा गौः कर्मसंज्ञा,  
 न च वाच्यं प्रयोजकव्यापारेणाप्यमानस्य यदि भवति गत्यर्थादिष्वेवेत्यु-  
 त्तरसूत्रे नियमादत्र न प्राप्नोति यथा पचन्तं द्वेषदत्तं प्रयुङ्क्ते पाचयति  
 द्वेषदत्तेनेत्यत्रेति, एयन्तेष्वेव स नियमोऽयं तु प्रकृत्यन्तः । नैतदस्ति ।  
 यथा एयन्तेषु धातुषु क्रियाविशिष्टस्य प्रयुक्तिः प्रतीयते गमयतीति, नैव-  
 मत्र निष्क्रियस्यापि गवादेर्दोहननयनादिषु विनियोयात् । तथा ह्यदुहा-  
 नापि गौर्दुहते अगच्छन्तो भारादयः शिरसा नीयन्ते तस्माद्दोग्धीत्येकस्यां  
 एव क्रियायाः श्रवणाद् गोपयसोर्भेदेन कर्मत्वं न भवति, किञ्चि तु सति

प्रकृत्यंशस्य प्रत्ययांशस्य च भेदेन द्वे क्रिये वाच्ये इति कर्मभेदोपपत्तिः ।  
 'गमयति यामं देवदत्तमिति' । यदा तु दुहे. चरणमर्थः सरति गोः क्षीरं  
 क्षीरं सारयति देवदत्त इति तदा यद्यपि गोरपायेऽवधिभावो विद्यते  
 तथाप्यविवक्षिते तस्मिन्निमित्तत्वमात्रापेक्षायामुदाहरणोपपत्तिः । एवं चाव-  
 धित्वविवक्षायां मपादानसंज्ञायां भवत्येव गोर्दुह्यते पय इति, यदा तु  
 पयस्येव विशेषणं गोः तदा षष्ठी गोः पयो दोग्धीति, । 'पौरवं गां याच-  
 तइति' । पुरोरपत्यं पौरवः । ननु विहितानामपादानसंज्ञा पौरवादसौ  
 गामादत्ते, न याचनादेव तत् आदत्ते याचितो सौ यदि ददाति तत्  
 आदत्ते, ननु मा नामादिता ऽऽदित्सते तावत् तदपि न, यतः स्वभावं  
 परिविच्छित्सुरनादित्समानोपि याचते । 'गामवरुणद्वि व्रजमिति' ।  
 ननु च गां व्रजं प्रवेशयतीत्ययमत्रार्थः, ततश्च सिद्धं व्रजस्य कर्मत्वम् ।  
 अथ व्रजे गामवस्यापयतीत्यर्थस्तर्हि कथितानाधिकरणमंज्ञा यदा तर्ह्यव-  
 रोधनक्रियां प्रति निमित्तत्वमात्रं विवक्ष्यते न कर्मत्वं नाधिकरणत्वं  
 तदेदमुदाहरणं व्रजेन हेतुनाऽवस्थापयतीत्यर्थः । 'माणवकं पन्यानं पृच्छ-  
 तीति' । पृच्छ ज्ञाप्सायां तुदादिः, बहिज्यादिना संप्रसारणं, ननु च  
 कथितानामपादानमंज्ञा स हि तस्मादुपदेशमादत्ते न प्रश्नमात्रादादत्ते  
 पृष्टेसौ यद्युपदिशति तत् आदत्ते । मा नामादिता आदित्सते तावत् तदपि  
 न, अनादित्समानोपि स्वभावपरितानाय पृच्छति । भित्तिर्याविवक्ष्या-  
 ख्येयः । किमर्थं पुनर्याविवक्ष्योभयोरूपादानं न ह्यनयोरर्थे भेदोस्ति, अर्था-  
 श्रया चेयं संज्ञा न दुह्यादिस्वरूपाश्रया समानार्थोपि हि एच्यते देवदत्तं  
 शतं प्रार्थयतइति, उच्यते । अनुनयार्थस्य याचतेर्ग्रहणार्थं, तेनाविनीतं  
 विनयं याचते क्रुद्धं प्रसादं याचतइत्यत्रापि भवति, सकृदुपात्तस्य बोध-  
 यरूपानुपपत्तेः भित्तिरपि गृहीतः । 'वृत्तमवविनोति फलानीति' । यद्य-  
 प्यवचिन्वन् वृत्तान् फलमादत्तइत्यपादानमंज्ञाया अयं विषयस्तथापि  
 यदा वृत्तो नावधित्वेन विवक्ष्यते निमित्तरूपेणैव तु विवक्ष्यते तदेदमु-  
 दाहरणम् । 'ब्रूते ऽनुगास्तीति' । ब्रूञ् व्यक्तायां वाचि, शासु अनु-  
 शिष्टौ, अदादी, यद्यप्यत्र धर्मण वचनानुशासनकर्मणा माणवकस्था-

भिप्रेयमाणत्वं तथापि ददातिकर्माभावात्संप्रदानसंज्ञाया अपसङ्गः, ये तु तत्र ददातिकर्मणेति नाश्रयन्ति तेषामपि निमित्तत्वमात्रं विश्रितं नाभिप्रेयमाणत्वमित्युदाहरणोपपत्तिः ॥

अथान्येपि द्विकर्मकाः ।

नीवह्नोर्हरतेश्चापि गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥

गत्यर्थानामित्युत्तरसूत्रोपलक्षणं, नी, अजां नयति ग्रामम् । वहि, वहति भारं ग्रामं, हरति, भारं हरति ग्रामं, चकारेण जयत्यादयः समुच्चीयन्ते । शतं जयति देवदत्तं, शतं मुष्णाति देवदत्तं, शतं दण्डयति देवदत्तं, कर्षति ग्रामं शाखाम् । इदं विचार्यते । द्विकर्मकेभ्यो धातुभ्यः कर्मणि लादय उत्पद्यमानाः किमीप्सिततमे कर्मणि प्रधानउत्पद्यन्ते आहो स्विदनेन यस्य कर्मत्वं तस्मिन् गुणकर्मणीति । तत्रोक्तम् ।

प्रधानकर्मण्याख्ये लादीनाहुर्द्विकर्मणाम् ।

अप्रधाने दुहादीनां एयन्ते कर्तुश्च कर्मणः ॥

अयमर्थः । ये द्विकर्मका धातवस्तेषां प्रधाने कर्मणीप्सिततमे वाच्ये लादीनाहुः, लादयो भवन्तीत्याहुः । लादयो लङ्प्रत्ययस्य लर्थाः । प्रधानाप्रधानयोर्भिन्नकृतयोर्युगपदभिधानासंभवे प्रधानस्यैवाभिधानं न्याय्यं, प्रधानत्वादेवेति भावः । नी, नीयते ग्राममज्ञा, नेया, नीता, सुनया । वहि, उह्यते भारो ग्रामं, वोढ्यः, ऊढः, सुवहः । ह्रियते भारो ग्रामं, हर्त्तव्यः, हृतः, सुहरः । कृष्, कृष्यते शाखा ग्रामं, कृष्टा, कृष्टा, सुकर्षा । अप्रधाने दुहादीनामिति । अत्र दण्डिप्रभृतयोऽपि गृह्यन्ते न तु दुहियाचीति श्लोकपठिता एव, एतेषां दुहादीनामप्रधाने कर्मण्याख्ये लादीनाहुः । एतदपि न्यायसिद्धं, यतः पयोर्धो पूर्वं गवि प्रवर्तते ऽतः शुद्रस्य दुहेर्गवाभिसम्बन्धो, गोदोहेन तु पयस इत्यन्तर्द्वत्वादकथितकर्मणस्तत्रैव लादयो भवन्ते । एवं सर्वत्र । दुहि, गौर्दुह्यते पयः, दोह्या,

दुग्धा, सुदोहा । याचि, पौरवो गां याच्यते, याच्यो, याचितः, सुयाचः ।  
 रुधि, वृजो ऽवरुध्यते गाम्, अवरोध्यः, अवरुद्ः, स्ववरोधः । प्रच्छि,  
 माणवकः पन्यान् एच्छते, प्रष्टव्यः, एष्टः, सुप्रच्छः । भित्ति, पौरवो  
 गां भित्त्यते, भित्तितव्यः, भित्तितः, सुभित्तः । चिञ्, वृजो ऽवचीयते  
 फलानि, अवचेतव्यो, ऽवचितः, स्ववचयः । ब्रूञ्, उच्यते माणवको  
 धर्मं, वक्तव्यः, उक्तः, सुवचः । शासु, अनुशिष्यते माणवको धर्मम्,  
 अनुशासितव्यः, अनुशिष्टः, स्वनुशासः । दण्डि, गर्गाः शतं दण्ड्यन्ते,  
 दण्ड्याः, दण्डिताः, सुदण्डाः । जि, शतं जीयते देवदत्तः, जेतव्यो, जितः,  
 सुजयः । मुषिः, मुष्यते देवदत्तः शतं, मोषितव्यो, मुषितः, सुमोषः ।  
 एयन्ते कर्तुंश्च कर्मण इति । अभिधानइति शेषः । अण्यन्तावस्थायां  
 कर्तुंर्ण्यन्तावस्थायां कर्मणः सतोभिधाने लादीनादुरित्यर्थः । एतदुक्तं  
 भवति । ये गत्यर्थादयो ऽण्यन्तावस्थायामपि सकर्मका एयन्तावस्थाया-  
 मुत्तरसूत्रेण द्विकर्मका जातास्तेषु एयन्तावस्थायां यदुत्तरसूत्रेणोपजातं  
 कर्म तत्र लादयो भवन्तीत्यर्थः । गमयति ग्रामं देवदत्तं, गम्यते ग्रामं  
 देवदत्तः, गमयितव्यः, गमितः, सुगमः । बुध्यर्थे, बोध्यते माणवको धर्मं,  
 बोधयितव्यः, बोधितः, सुबोधः । प्रत्यवसानार्थः, भोज्यते माणवकं आदनम्,  
 भोजयितव्यो, भोजितः, सुभोजः । शब्दकर्म, पाठ्यते माणवको वेदं,  
 पाठयितव्यः, पाठितः, सुपाठः । अकर्मकः, आस्यते माणवको मासम्,  
 आसयितव्यः, आसितः, स्वासः । बुद्धिप्रत्यवसानार्थशब्दकर्मकेषु गुणक-  
 र्मणि लादय इति मतान्तरम् । बोध्यते माणवकं धर्मः, भोज्यते  
 माणवकमोदनः, पाठ्यते माणवकं वेद इत्यादि । तदयमत्र निर्णयः ।  
 नीवहिहृक्काभिः प्रधानकर्मणि लादयः, तत्सम्बन्धस्य पूर्वभावि-  
 त्वात् । दुह्यादिभ्यो जिदण्डमुषिभ्यश्चाप्रधाने, तत्सम्बन्धस्यानन्तर-  
 ३त्वात् । बुद्धिप्रत्यवसानार्थशब्दकर्मकेषु गुणकर्मणि प्रधाने वा  
 यथेष्टं, गत्यर्थाकर्मक्रयोः हृक्काश्च एयन्तयोः प्रयोज्ये कर्मणीते । प्रयो-  
 ज्यस्य च प्राधान्येनाभिधीयमानप्रयोजकव्यापारेणाप्यमानत्वात् प्राधान्यं,  
 गुणभूतप्रयोज्यव्यापारकर्मणस्तु गुणभाव आर्थेन न्यायेन प्रयोज्यव्यापार-

प्राधान्यं, तदर्थत्वात् प्रयोजकत्रापारस्य । तत्प्राधान्याच्च तत्कर्म-  
णोपि प्राधान्यमित्यन्ये । सर्वथा लादयः प्रयोज्यकर्मणीति स्थितम् ।  
अकर्मकाणां च धातूनां कालभावाध्वगन्तव्यदेशाः कर्मसंज्ञका इष्यन्ते ।  
उक्तं च, कालभावाध्वगन्तव्याः कर्मसंज्ञा ह्यकर्मणां, देशश्चाकर्मकाणां  
तु कर्मसंज्ञा भवतीति वक्तव्यमिति । अध्वगन्तव्येति, गन्तव्योध्वा ऽध्व-  
गन्तव्यः, कडारादिष्वध्वशब्दे द्रष्टव्यः । गन्तव्यत्वेन प्रसिद्धस्य नियत-  
परिमाणस्य क्लेशादेर्यहणार्थं गन्तव्यग्रहणं, तेनाध्वानं स्वपितीति न  
भवति । ननु च कालाध्वनोरिति सिद्धा द्वितीया किं कर्मसंज्ञया, देशस्य  
तावदुक्तव्या । कालाध्वनोरपि लादिविधानार्थं कर्मत्वमेषितव्यम् ।  
आस्यते मासः, आसितः, आसितव्यः, स्वासः । एवंशय्यते क्लेश इत्यादि,  
भावः । गोदोहमास्ते । यावता कालेन गौर्दुह्यते तावन्तं कालमास्त-  
इत्यर्थः । गोदोहादीनां मासादिवत्कालत्वेनाप्रसिद्धत्वाद्भावस्य पृथग् ग्रहणं,  
देशः, कुरु स्वपिति, कुरवः सुष्यन्तइत्यादि, 'कालाध्वनोरत्यन्तसंयोग'-  
इति तु सूत्रमक्रियात्यन्तसंयोगार्थं, मासं गुडधानाः, सर्वरात्रं कल्याणी,  
क्लेशं कुटिला नदीति । न तर्हि वक्तव्यं कालभावाध्वगन्तव्या इति, न  
वक्तव्यं नात्रासिरासनमात्रे वर्तते किं तु तत्पूर्वके व्यापने वर्तते, मास-  
मास्ते । कोर्थः, मासमासनेन व्याप्नोतीत्येवं सर्वत्र । एवं च कृत्वा सकर्मके-  
ष्वपि मासादयः 'कर्म भवन्ति, मासं वेदमधीयते मासं वेदाध्ययनेन व्याप्नो-  
तीत्यर्थः । अथ 'कर्तृकर्मणोः कृती' इति षष्ठी द्विकर्मकेषु किं प्रधाने  
कर्मणि भवति आहोस्विद्वुणे भवति आहोस्विदुभयोः, उभयोरिति प्राप्तं  
द्वितीयावद्वाच्यकारवचनात्तु गुणकर्मणि विकल्पेन षष्ठी प्रधानकर्मणि  
नित्या, नेता ऽश्वस्य सुघ्नस्य सुघ्नमिति वा । इहाकथितं कर्मत्येतावदस्तु  
मास्तु पूर्वसूत्रद्वयं तद्विषयस्याप्यकथितत्वः, सत्यम् । नटस्य श्लोकीतीत्यत्र  
माभूदिति दुह्यादिपरिगणनमवश्यं कर्तव्यं तस्मिंश्च क्रियमाणे चोदनं प-  
चति, वृक्षमूलान्युपसर्पतीत्यत्र न स्यादिति पूर्वमपि योगद्वयमारभ्यतइति ॥



“ गतिबुद्धिप्रत्यवसानार्थशब्दकर्मकर्मकाणामणि कर्ता स गौ ” ॥  
 ‘ गमयति माणवकं याममिति ’ । कथमत्र यामस्य कर्मत्वं यावता कर्तुरी-  
 प्सिततमं कर्मेत्युच्यते, न च संप्रति माणवकः कर्ता ऽनेन कर्मसंज्ञकत्वात्,  
 तत्र यथा माषेष्वश्वं बध्नातीत्यत्र वस्तुतो भक्षणेनेप्सिततमानामपि माषाणां  
 कर्मसंज्ञा न भवति तत्कस्य हेतोः, अश्वस्य संप्रत्यकर्तृत्वात्, तद्वदत्रापि  
 न प्राप्नोति, मा भूणिच्युत्यत्र माणवकः कर्ता, प्राक्तदुत्पत्तेः प्रकृत्यर्थं कर्ता  
 भवति, तदानीमेव च यामस्याभिसम्बन्धः यामकर्मण्यसौ गमने प्रेष्यते  
 यामं गच्छेति, अतो यस्यामवस्थायां यामस्य कर्मत्वं न तस्यां माण-  
 वकस्य कर्मत्वं यस्यां च एयन्तावस्थायां माणवकस्य कर्मत्वं न तस्यां  
 यामस्य कर्मत्वं पूर्वप्रवृत्तत्वाद्, माषेष्वश्वमित्यत्र तु नैवं संभवति ।  
 ‘ यापयतीति ’ । या प्रापणे इत्यत्र प्राप्या गतिर्लक्ष्यतइति यातिर्गत्यर्थः ।  
 ‘ नीवह्नेरिति ’ । नन्वेतयोर्गतिफलं प्रापणमर्थो न गतिः, ‘ न गतिर्हिंसार्थेभ्य ’  
 इत्यत्र च भाष्यं न वह्निर्गत्यर्थ इति सत्यं, गुणभावेनापि गतिः प्रतीयतइति  
 मत्वा प्रतिषेध उक्तः । ‘ वह्नेनियन्तृकस्येति ’ । वक्ष्यामीति चोपल्लेपः ।  
 बाहयति बलीवर्दान्यवानित्यत्राणौ बलीवर्दाः कर्तारः, एयन्ते तु निय-  
 न्ता सारथिः कर्ता, तत्र प्रतिषेधप्रतिषेधाद्विधिरिव भवति । बुध्यर्थयहणेन  
 ज्ञानमात्रवाचिनामेव ग्रहणं न तु तद्विशेषवाचिनां स्मरत्यादीनामित्याहुः ।  
 वृत्तावपि तथैवोदाहृतम् । ‘ आदिखाद्योरिति ’ । अपर आह सर्वमेव  
 प्रत्यवसानकार्यमदेर्च भवति नावश्यमियमेव कर्मसंज्ञेति ‘ निगणचलना-  
 र्थेभ्यश्चे ’ ति पदमपि न भवति, इदमेकमिष्यते ‘ क्तेधिकरणे च धौव्य-  
 गतिप्रत्यवसानार्थेभ्य ’ इदमेषां जगधमिति । ‘ भक्षेरिति ’ । गत्यर्थादिषु प्रा-  
 येण हेतुमणिच एव संभवाद् हेतुमणिचो विधिरिति प्रतिषेधोपि प्रत्या-  
 संसेस्तस्यैव न्याय्य इति चुरादिणिजन्तोप्यण्यन्त एवेति भक्षेः प्राप्तिः ।  
 ‘ भक्षयति बलीवर्दान् सस्यमिति ’ । क्षेत्रस्थानां यवानां वक्ष्यमाणानां  
 हिंसा भवति तस्यामवस्थायां कैश्चिच्चैतन्याभ्युपगमात्, स्वामिनो वा  
 हिंसा द्रष्टव्या । इह कर्मशब्देन क्व चित्क्रिया गृह्यते, यथा ‘ कर्त्तरि कर्म-  
 व्यतिहार ’ इति, क्व चित् साधनकर्मा ‘ वेः शब्दकर्मण ’ इति, इह शब्द-

क्रियाणामिति चेत् ह्ययत्यादीनां प्रतिषेधः, ह्ययति पुत्रं देवदत्तः, ह्यप-  
यति पुत्रं देवदत्तेन, क्रन्दति पुत्रं देवदत्तः, क्रन्दयति पुत्रं देवदत्तेन,  
शब्दायते देवदत्तः, शब्दाययते देवदत्तेन, अकर्मकत्वादथात्र प्रसङ्गः, शब्द-  
लक्षणकस्य कर्मणोन्तर्भावात् कर्मान्तरायोगाच्च, शृणोतिश्चापसङ्ख्या-  
नम्, अशब्दक्रियत्वात् शृणोति श्लोकं देवदत्तः, आवयति श्लोकं  
देवदत्तं, न च बुद्ध्यर्थत्वादत्र सिद्धिः, चेतत्यादयो हि ज्ञानमात्रवचना  
बुद्ध्यर्थाः, अस्तु तर्हि साधनकर्मणो ग्रहणं, शब्दकर्मण इति चेत्  
जल्पतिप्रभृतीनामुपसंख्यानं, जल्पति पुत्रं देवदत्तः, जल्पयति पुत्रं देव-  
दत्तं, विलयति पुत्रं देवदत्तः, विलापयति पुत्रं देवदत्तम्, आभा-  
षते पुत्रं देवदत्तः, आभाषयति पुत्रं देवदत्तं, दृशेः सर्वत्र, यद्यपि  
क्रियाग्रहणमथापि साधनग्रहणमथाप्युभयग्रहणं सर्वथा दृशेरुपसंख्यानं,  
पश्यति रूपतर्कं कार्षापणं, दर्शयति रूपतर्कं कार्षापणं, यदा चायं  
दृशिः चतुःसाधनके ज्ञानविशेषे वर्तते तदैतदुक्तव्यं ज्ञानमात्रवचनत्वे  
तु बुद्ध्यर्थत्वादेव सिद्धं तदेवमुभयोरपि पक्षयोर्दोषान्तं भाष्यं नान्य-  
तरः पक्षो निरणायि । वृत्तिकारस्तु ये शब्दक्रियाः शब्दसाधनकर्मा-  
णश्च तानविवादसिद्धानुदाहरति । ‘अधीतइत्यादि’ । ‘अध्यापय-  
तीति’ । ‘क्रीड्जीनां णा’ वित्यात्वम् अर्तिह्रीत्यादिना पुक्, निर्णयस्तु  
साधनकर्मणो ग्रहणं कर्मग्रहणादन्यथा गतिबुद्धिशब्दप्रत्यवसानार्थकर्म-  
काणामित्येव सिद्धेः, जल्पादीनां तूपसंख्यानं कर्त्तव्यमेव । अन्यस्त्वाह ।  
जल्पति देवदत्तइति । वचनेन बोधयतीत्यर्थः । एवमन्यत्रापि, तत्र बुद्ध्यर्थ-  
त्वादेव सिद्धं, यद्यप्यन्या बुद्धिरन्या बोधना उपसर्जनीभूतापि तावदुद्दि-  
रस्तीति बुद्ध्यर्थत्वमस्यैव उपसर्जनीभूतापि च गत्यादिरर्था ग्रह्यते  
ऽन्यथा गमयतीत्यादीनामगत्यर्थत्वादेवाप्रसङ्गादण्यग्रहणमनर्थकं स्यादि-  
ति, अस्तु चेतनविषये एवमचेतनविषये कथं, यत्किञ्चिज्जल्पति तमन्या  
जल्पयति नह्यत्र प्रबोधनाप्यस्ति । ‘अकर्मकाणामिति’ । कालभावाध्वग-  
न्तग्रदेश्च्यतिरिक्तकर्मरहितानामित्यर्थो ऽत्र ग्राह्यः, अन्यथा मासमास्ते

देवदत्तः, मासमासयति देवदत्तं, गोदे।हमासयति, क्रोशमासयति, कुरुना-  
सयतीत्यत्र न स्यात् कालादिकर्मणा सकर्मकत्वात्, एवं लः कर्मणि चेत्या-  
दात्रपि यत्राकर्मक्यहणं तत्र सर्वत्र द्रष्टव्यं, तेन मासमास्यते देवदत्तेने-  
त्यादौ भावे लादयः सिद्धा भवन्ति, उक्तञ्च सिद्धं तु कालकर्मणामकर्मकव-  
द्वचनादिति, कालग्रहणमुपलक्षणं वत्करणत्वाच्चयमपि भवति मास आस्यते  
देवदत्तेन मासकर्मणि लो भवति स तर्ह्यकर्मकवचनाद् भावे वक्तव्या  
न वक्तव्या ऽकर्मकाणामित्युच्यते न च कालादिभिः के चिदकर्मकाः  
कालादिभिरप्यकर्मका यदा ते न विवक्ष्यन्ते तद् यथा शीते देवदत्तो न  
भुङ्क्ते इति । नाप्यविवक्षितकर्माणोऽकर्मकाः किं तर्ह्ये ये ऽत्यन्ता-  
विद्यमानकर्माणो धातवो ऽकर्मकाः नार्थाः । यस्य धातोः स्वरूपावधिकम-  
कर्मकत्वं न च कालादिकर्मणा स्वरूपावधिकमकर्मकत्वं कस्यापि  
सम्भवतीति सामर्थ्यात्तद्व्यतिरिक्तेन कर्मणा ऽकर्मकत्वं विज्ञायते ।  
किमर्थं पुनरिदमुच्यते, यावता स्वध्यापारे स्वतन्त्रस्यापि प्रयोज्यस्य  
प्रयोजकत्रापारे विवक्षिते तेन प्रधानभूतेनाप्यमानत्वाद् अन्तर्भूत्वेन  
पूर्वप्रवृत्तामपि कर्तृसंज्ञां बाधित्वा कर्मसंज्ञा भविष्यतीति । एवं तर्हि  
सिद्धे सत्याम्भो नियमार्थः, प्रयोजकत्रापारेणाप्यमानस्य यदि भवति  
गत्यर्थादीनामेव नान्येषामिति, तेन पाचयत्योदनं देवदत्तो यज्ञदत्तेनेत्यत्र  
पूर्वं प्रवृत्ताया एव कर्तृसंज्ञाया अवस्थानात् कर्तरि तृतीया भवति ।  
उक्तं च ।

गुणक्रियायां स्वातन्त्र्यात् प्रेषणे कर्मतां गतः ।

नियमात् कर्मसंज्ञायाः स्वधर्मणाभिधीयते ॥

इति, कर्तुं स्वधर्मस्तृतीया । अथ कथम् ।

अयाचितारं नहि देवदेवमद्विः सुतां याहयितुं शशक ।

इति । स्वतन्त्राः कवयः । यद्वा सुतां प्रति किञ्चिदुद्वाहविषये  
याहयितुं बोधयितुं न शशकेत्येवं व्याख्येयं, तत्र बुध्यर्थत्वात् सिद्धम् ॥

“हृक्कारन्यतरस्याम्” ॥ गत्यर्थादयो निवृत्ताः, तेनोभयत्र विभा-  
वेयम् । यदा हरतिगता वर्तते, हति भारं देवदत्त इति, अभ्यवहारे

वा, अभ्यवहरति माणवकमोदनमिति, करोतिश्चायमकर्मकः, मोदनस्य पूर्णाः क्रात्राः विकुर्वतइति, तदा पूर्वेण प्राप्ते, यदा हरतिः स्तेयादौ वर्तते, हरति सुवर्णं चोर इति, करोतिश्च सकर्मकस्तदा ऽप्राप्ते । नन्वनन्तरस्य विधिर्वा भवति प्रतिषेधो वा इति नियमस्यैव विकल्पो युक्तः, गत्यर्थादिष्वेवेति योयं नियमः स हृक्कारन्यतरस्यामिति, ततश्च पक्षे नियमाभावात् गत्याद्वर्थादन्यत्र पक्षे कर्मत्वं पदान्तरे च कर्तृत्वं भवतु गत्याद्वर्थत्वे तु नित्यवत् कर्मसंज्ञा प्राप्नोति । एवं तर्हि वार्तिककारेणोभयत्रविभाषास्वयं पठिता तत्सामर्थ्यादनन्तरस्य विधिरिति नाश्रीयते, अविशेषेण हृक्कारविकल्पः प्रवर्तते । ‘अभिवाददृशोरिति’ । अभिवादयतेरप्राप्ते विभाषा दृशेर्बुध्यर्थत्वात् दृशेः सर्वत्रेति वा प्राप्ते । ‘अभिवादयतइति’ । ‘णिचश्चे’त्यात्मनेपदं परस्मैपदे त्वभिवादयति गुहं देवदेत्तेनेति कर्तृसंज्ञैव भवति । ‘दर्शयतइति’ । कर्मसंज्ञाभावपक्षे कर्मान्तरस्याभावात् शेरणाविन्यात्मनेपदमन्यत्र तु णिचश्चेति ॥

“स्वतन्त्रः कर्ता” ॥ स्वतन्त्रशब्दोऽयं तन्तुवायवचनोप्यस्ति स्वं तन्त्रमस्य स्वतन्त्रः, विततास्तन्त्रवस्वतन्त्रमित्युच्यते, अस्ति च साधारणद्रव्ये पुरुषे वर्तते, साधारणं भवेत्तन्त्रं, स्वं धनं तन्त्रं साधारणमस्य स्वतन्त्रः, अस्ति च प्रधानवचनः स्व आत्मा तन्त्रं प्रधानमस्य स्वतन्त्र इति । तत्राद्ययोर्ग्रहणे तयोरेपादानादिविषये कर्तृसंज्ञा स्यात्परत्वाद्विशेषविहितत्वाच्च तन्तुवायादागच्छतीत्यादौ, इह च न स्यात् देवदत्तो गच्छतीति इममाद्योर्ग्रहणे दोषं दृष्ट्वा तृतीयमर्थमाश्रित्याह । ‘स्वतन्त्र इति’ । ‘प्रधानभूत उच्यतइति’ । स्वतन्त्रशब्दस्य तत्रैव प्रसिद्धतरत्वादिति भावः । किं च कारकाधिकारः तत् क्रियाविषयं स्वातन्त्र्यं गृह्यते न च तन्तुवायस्तन्तुवायतया क्रियायामुपयुज्यते किं तर्हि प्रधानतयैवेति तद्वाचिन एव ग्रहणं युक्तं, यदि प्रधानभूत उच्यते एवं सत्यप्रधानापेक्षत्वात् प्रधानभावस्य यत्राधिकरणादीन्यप्रधानानि कारकाणि सन्ति कष्टैः स्यात्प्रामोदनं पचतीति अत्रैव स्यात् न त्वास्ते शेतइत्यादाविन्याशङ्क्य प्राधान्येनागुणभावो लक्ष्यतइति दर्शयति । ‘अगुणीभूत इति’ ।

तेन यस्य गुणभावो नास्ति स कर्त्ता कारकान्तराविवक्षायामपि चागुण-  
भावो ऽस्त्येव, कः पुनरत्र कारकाणां गुणगुणिभावः, यदा एकापायेपि  
क्रिया न निर्वर्तते, उक्तमत्र

प्रागन्यतः शक्तिलाभः व्यभावापादनादपि ।

तदधीनप्रवृत्तित्वात् प्रवृत्तानां निवर्तनात् ॥

अदृष्टत्वात्प्रतिनिधेः प्रविवेकेपि दर्शनात् ।

आरादप्युपकारित्वात् स्वातन्त्र्यं कर्तुरिष्यते ॥

इति । काष्ठादीनि कर्त्ता प्रवर्तितानि करणादिशक्तिं प्रतिलभन्ते  
कर्त्ता तु प्रागेव कर्तृसंनिधौ च करणादीनि न्यग् भवन्ति तदधीने च तेषां  
प्रवृत्तिनिवृत्ती, प्रधानकर्तृश्च प्रतिनिधिर्न दृष्टः करणादीनां तु दृष्टः ब्रीह्य-  
पचारे नीवारैरिज्यते, प्रविवेको ऽभावः, करणाद्यभावेऽप्यास्ते शेते इत्यादौ  
केवलः कर्त्ता दृश्यते न तु कर्तुरभावे कारणादीनि दृश्यन्ते । आरादप्युप-  
कारित्वादिति । यद्यप्यसौ तटस्थः फलसिद्धावुपकरोति न तु करणा-  
दिवदनुप्रविश्य तथापीत्यर्थः । एतच्च प्रायेण चेतनेष्वेव सम्भवति नाचे-  
तनेषु रथो यतीत्यादौ, नैष दोषः । उक्तलक्षणे कर्त्तरि द्वयं दृष्टं प्राधा-  
न्यमगुणभावश्च तत्रागुणभावो ऽचेतनेषु चेतनेष्वपि सम्भवति स चायम-  
गुणभावो न प्रतिनियतविषयो यस्यैव तु विवक्ष्यते तस्यैवेत्याह । ‘स्वात-  
न्त्र्येण विवक्ष्यतइति’ । विवक्ष्यतइत्यस्योदाहरणं स्थाली पचतीति । अन्ये तु  
व्याचक्षते । अगुणभावेनाभिधीयमानव्यापारो गुणभूतो गुणभूतधातूपात्त-  
व्यापारः कर्त्तृत्यर्थः । कस्य च व्यापारो धातुना ऽगुणभावेनोपादीयते  
यस्य विवक्ष्यते तस्येति सर्वत्र सिद्धमिति ॥

“तत्प्रयोजकोहेतुश्च” ॥ ‘तदित्यनेन कर्त्ता सम्बद्धतइति’ । कर्तृ-  
संज्ञाविशिष्टः स्वतन्त्र इत्यर्थः । ननु च प्रयोजकसन्निधौ प्रयोज्यस्य पार-  
तन्त्र्यं कर्तृसन्निधाविव करणादीनां, न्तत्कथं स्वतन्त्रः परामृश्यते कथ-  
न्तरां च कर्तृसंज्ञाविशिष्टः कथन्तमां च पाचयत्योदनं देवदत्तो यज्ञदत्ते-

नेति प्रयोज्ये तृतीया भवति पूर्वमेव च स्वतन्त्रस्य कर्तुः सतः प्रयुक्ति-  
रपि किमर्थो, मायं विरंसीदिति प्रयुङ्क्ते इति चेद् भवत्त्वेवं प्रवृत्तप्रवर्त्तने  
यत्र तु बलात्कारेण प्रवर्त्यते तत्र कथम् । उच्यते । अप्रवृत्तप्रवर्त्तनेपि  
यावत्स्वार्थादर्शनात् प्रयोज्ये न प्रवर्तते तावत्प्रयोजकः पाचयतीति  
न व्यपदिश्यते प्रयोज्यप्रवृत्त्युत्तरकालमेव तु व्यपदिश्यते तदानीमपि  
च स्मृत्यारूढा प्रयुक्तिर्विद्यतइति अनुवर्तमाना हि प्रसक्तिः प्रयो-  
ज्यस्याफलनिष्पत्तेः प्रवृत्तौ हेतुर्न मध्ये विच्छिन्ना, लोढादिवाच्यस्तु प्रैषः  
प्रयोज्यस्याप्रवृत्तावपि भवति । उक्तं च

द्रव्यमात्रस्य तु प्रैषे पृच्छादेर्लाङ्घिधीयते ।

प्रवृत्तस्य यदा प्रैषस्तदा स विषयो णिचः ॥

इति । तदेवं णिच्चाच्या प्रयुक्तिः प्रवृत्तप्रवर्त्तनारूपेण प्रतीयतइति  
प्रकृत्यर्थं कर्तुः सतः प्रयोजक इत्यविरुद्धम् । इममेव चार्थं दर्शयितुं  
तच्छब्दोपादानम्, अन्यथा कस्य प्रयोजक इत्यपेक्षायां प्रकृतत्वादेव स्वत-  
न्त्रस्य प्रयोजक इति लाभादनर्थकं तत् स्यात् । 'तस्य प्रयोजकस्तत्प्रयो-  
जक इति' । ननु 'तृजकाभ्यां कर्तरि' 'कर्तरि चे'ति प्रतिषेधात् कथमत्र  
समास इत्यत आह । 'निपातनात्समास इति' । अत्र विचार्यमस्ति  
समासप्रकरणेन विचारयिष्यामः । 'संज्ञासमावेशार्थश्चकार इति' ।  
असति हि तस्मिन् एकसंज्ञाधिकारात् कर्तृसंज्ञा न स्यात् । 'कुर्वाणं  
प्रयुङ्क्ते' । कुर्वाणदशायां या प्रयुक्तिः स्मृत्यारूढा सैव णिच्चाच्येत्येवं  
विग्रहः, हेतुत्वादित्यादिना समावेशस्य प्रयोजनं दर्शयति ॥

“प्राचींश्च राक्षिपाताः” ॥ प्राची काले देशे वा प्राक् । 'अधिरीश्वर-  
इति वक्ष्यतीति' । ईश्वरप्रकृतिभागस्य पूर्वपदान्तेन रेफेण सहानुकरणं द्रष्ट-  
व्यम् । अनुकार्येणार्थनार्थवत्त्वात् विभक्त्युत्पत्तिः, च वा इत्यत्र निपातत्वे  
सति 'स्वरादिनिपातमव्यय'मित्यव्ययसंज्ञा भवति 'निपाता आद्युदात्ता'

इति तु स्वरो न भवति 'उदाहृतानामनुदात्तानां गणे पाठात्, अन्येषां तु तदपि भवति, ननु यथा 'प्रत्यय' इत्यादिरधिकारो विनाप्यवधि-निर्देशेनाभिमतविषये प्रवर्तते तथायमपि प्रवर्तिष्यते निपाता इत्येवास्तु नार्थावधिनिर्देशेनेत्यत आह । 'प्राग्वचनमिति' । प्राग्वचनद्वारेणावधि-निर्देशस्य प्रयोजनमुक्तम् । अयमर्थः । असत्यवधिनिर्देशे निपाता इत्यस्य प्रतियोगमनुवृत्तौ सत्यामध्येकसंज्ञाधिकारात् पर्यायः स्यात् न तु समावेशः, सति तु तस्मिन् ईश्वरात् प्राग्यावन्तः संज्ञिनः सर्वांस्ताच्चैक-ध्वमिहापेक्ष्य सङ्गत्संज्ञा विधीयते प्रतिसूत्रमधिकारात्त्वपरावृत्तिस्तस्याश्च समावेशः प्रयोजनमिति । अथ वा प्राग्वचनं किमर्थं यावता पञ्चम्यैव प्रागिति दिक्शब्देऽध्याहरिष्यते, परागित्यस्य त्वध्याहारो न भविष्यति, 'चादयो ऽसत्वे' 'प्रादय' इत्यनयोर्विधेयासम्भवेनानर्थक्यप्रसङ्गात्, अत आह । 'प्राग्वचनमिति' । अयं भावः । अध्याहारेण सिद्धे प्राग्यह-णसामर्थ्यात्तन्त्रेण द्वौ प्राक्कृद्वावुच्चार्यते तेनायमर्थो भवति, प्राचीश्व-राद्ये अवस्थितास्ते प्राक् निपातसंज्ञा भवन्ति निपाताः सन्तो गत्यादि-संज्ञा इति, तेन निमित्तमेव निपातसंज्ञा गत्यादिसंज्ञानामिति समावेश-सिद्धिरिति । रीश्वरादिति सह रेफेणानुकरणे प्रयोजनमाह । 'रीश्वराद्वीश्व-रान् माभूदिति' । रीश्वरादित्युच्यते अधिरीश्वरइत्ययमीश्वरशब्दोवधि-र्यथा स्यात् 'शक्ति णमुल्कमुलो' 'ईश्वरे तोसुन्कसुना' वित्ययं मा भूद् इत्येवमर्थमित्यर्थः । यदा संहितया सूत्राणि पठ्यन्ते तदा रीश्वरशब्दोऽ-स्तीत्यभिप्रेत्य रीश्वरादित्युक्तं, ज्ञापकात् सिद्धं, यदयं 'कृन्मेजन्त' इति कृतो मान्तस्यैजन्तस्य वाऽव्ययसंज्ञां शास्ति तज्ज्ञापयति अनन्तर ईश्वर-शब्दोवधिर्न व्यवहित इति, अन्यथा सेसेन्प्रभृतीनां णमुल्कमुलोश्च निपात-त्वादेवाव्ययसंज्ञायाः सिद्धत्वादनर्थकं तत्स्थात् । नैतदस्ति ज्ञापकं, 'कृन्मे-जन्तः परोपि सः,' ईश्वरे तोसुन्कसुनावित्यस्मात्परोपि कृन्मान्त एजन्तश्चा-स्ति कृत्यार्थं तवैकेनित्याद्येजन्तः, णमुलादिश्च मान्तः, तदर्थमेतत् स्यात्, यत्तर्ह्यव्ययीभावस्याव्ययत्वं शास्ति तज्ज्ञापयति अनन्तरस्य ग्रहणमिति,

अन्यथा द्वितीये निपातसंज्ञा व्यापाराद् अव्ययीभावस्य निपातत्वादेवा-  
व्ययसंज्ञायाः सिद्धत्वादनर्थकं तत्स्यात्, नैतदस्ति, 'समासेष्वव्ययीभावः'  
तुल्यजातीयव्यावृत्तये नियमार्थमेतत्स्यात् न त्वनन्तरस्य ग्रहणे ज्ञापक-  
मित्यर्थः, एवं तर्हि लौकिकन्यायादेवानन्तरस्य ग्रहणं भविष्यति लौकिके  
ह्योदकान्तात्प्रियं प्राप्यमनुव्रजेदिति य एवानन्तर उदकान्त आ ततो  
ऽनुव्रज्य बान्धवा निवर्तन्ते तदुदकाणि तत्राह । 'लौकिकं चातिवर्ततइति' ।  
लौकिकं न्यायं लोक एवातिवर्तते, यतो द्वितीयमप्युदकान्तं स्नेहातिशया-  
दनुव्रज्य निवर्तन्ते तस्माद्रीश्वरादित्युच्यते वीश्वरान्माभूदिति स्थितम् ।  
ननु च न लोकाव्ययेत्यत्र लोकादीनामव्ययत्वादेव षष्ठीप्रतिषेधे सिद्धे  
पुनरुपादानं ज्ञापकं भविष्यति अनन्तरस्य ग्रहणमिति । नैतदस्ति ।  
अव्ययसंज्ञाया एवाभावं ज्ञापयेत् निपातसंज्ञा तु स्यादेव, ततश्च चिकी-  
र्ष्यर्थ इत्यादौ 'निपात एकाजनाडिति' प्रत्ययसंज्ञा स्यात् । 'प्रोथ-  
मिति' । पर्याप्तमित्यर्थः । प्रोथ पर्याप्तौ पचाद्यचि क्रियाविशेषणत्वाच्च-  
पुंसकत्वम् ॥

“चादयोऽसत्त्वे” ॥ 'न चेत्सत्त्वे वर्ततइति' । सत्त्वे चेद् वर्तते  
तदा संज्ञा न भवतीत्यर्थस्तदाह । 'प्रसज्यप्रतिषेधायमिति' । अथ  
पर्युदासे को दोषः, पशुशब्देऽत्र पठ्यते स जातिविशिष्टे द्रव्ये वर्तते,  
तस्य निपातत्वं स्यात्, जातिद्रव्यसमुदायरूपो ह्यर्थः केवलादन्यो भवति,  
तथा प्रादय इत्यत्र विप्रातीति विप्रः, 'आतश्चोपसर्ग' इति कः, अत्र प्र-  
शब्दः क्रियाविशिष्टे द्रव्ये वर्तते तत्र क्रियाद्रव्यसमुदायस्य द्रव्यादन्य-  
त्वाच्चिपातत्वे सत्यव्ययसंज्ञायां तदन्तविधेरभ्युपगमात् विप्रशब्दस्याव्यय-  
संज्ञा स्यात्, प्रसज्यप्रतिषेधे तु यत्र द्रव्यगन्धस्तत्र सर्वत्र प्रतिषेधो  
भवति, क्व तर्हि वर्तमानः पशुशब्देऽसत्त्ववचनो भवति, दृश्यर्थे, लोभं  
नयन्ति पशु मन्यमाना इत्यत्र दृश्यर्थेन मननं विशेष्यते दर्शनमेतन्मननं,  
सम्यक् मन्यमाना इत्यर्थः, सत्त्वशब्दायं सतो भावः सत्त्वमिति सत्ताजाति-  
वचनो गृह्यतइति भ्रान्तिमपनयति 'सत्त्वमिति च द्रव्यमुच्यतइति' ।  
इदं तदिति सर्वनामपरामर्शयोग्यं वस्तु द्रव्यमुच्यते, उक्तञ्च ।



वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सो ऽर्थो भेदात्वेन विवक्षितः ॥

इति । स्वार्थेनेति शेषः । सिद्धरूपो योऽर्थः स्वार्थेन विशेष्य-  
तया विवक्षितस्तद् द्रव्यमित्यर्थः । उक्तं च,

स्वार्थस्य यत्र विश्रान्तिर्वाच्यं द्रव्यं तदुच्यते ।

इति । एवं च कृत्वा सीदति निविशते यत्र ज्ञात्यादिकं शब्द-  
प्रवृत्तिनिमित्तं विशेषणभावेनेति सत्त्वं द्रव्यं, सदरौणादिकस्त्वप्रत्ययः  
'ताभ्यामन्यत्राणादय' इत्यधिकरणसाधनः । चणिति पठ्यते, स चेदर्थं  
वर्त्तते, णकारश्चण्णकच्चिद्व्यञ्जयुक्तमिति विशेषणार्थः । नञो अकारो  
'नलोपो नञ' इति विशेषणार्थः । नलोपो नस्येत्युच्यमाने वामनपुत्रः,  
अत्रापि प्राप्नोति, पात्तिक एष दोषः, अलुगुत्तरपदइति वर्त्तते, तत्र  
यदोत्तरपदेनाक्षिप्तं पूर्वपदं नस्य विशेषणं तदा पूर्वपदभूतस्य नस्य  
लोप इत्युच्यमाने नैवान् प्राप्नोति नशब्देन पूर्वपदे विशेष्यमाणे तदन्त-  
विधिसद्भावादत्रापि स्यात् । अथास्मिन्पक्षे नञ इत्युच्यमाने ऽपि  
स्त्रैणपुत्र इत्यत्र नञः कस्मात् भवति, अतुल्यत्वात्प्रत्ययस्य, अकारो  
वृद्धिस्वरयोश्चरितार्थः, निपातस्य त्वचरितार्थः । तथेति पठ्यते, सोऽव्यु-  
त्पन्नः समुच्चये वर्त्तते, तस्य तु यालन्तस्य लिस्वरेणाद्व्युदात्तत्वं सिद्धम्  
अव्ययत्वमपि 'तद्धितश्चासर्वविभक्ति' रित्येव सिद्धम् । नन्वव्युत्पन्न-  
स्यापि विभक्तिप्रतिरूपका इत्येव सिद्धं, सत्यं, प्रपञ्चार्थः पाठः, एवं  
केलायां मात्रायामित्यादेरपि, 'स्वरप्रतिरूपका इति' । अति च वा-  
चचनमित्यादयस्तेषां निपातसंज्ञाविधानद्वारेण सद्भाव एव प्रतिपाद्यते न  
पुनरेषां निपातत्वे किञ्चित्प्रयोजनमस्तीति ॥

“प्रादयः” ॥ अयं योग उत्तरस्माद्विभज्यते पूर्वस्माच्च, यदि  
पुनः प्रादय उपसर्गाः क्रियायोगइत्युच्येत नैवं शक्यमित्याह । 'पृथ-  
ग्योगकरणमिति' । उत्तरस्या उपसर्गसंज्ञाया एव क्रियायोगइति विशेषणं  
यथा स्यात् निपातसंज्ञायां माभूदित्येवमर्थमुत्तरस्माद् योगादस्य

विभाग इत्यर्थः । अथ वा चादिवेव प्रादीनपि पठित्वा पूर्वस्माद्व्यागात् किमर्थं विभज्यते तत्राप्याह । ‘उपसर्गाः क्रियायोगद्वयम्’ । ‘वादीनामिति’ । चलोपोऽत्र द्रष्टव्य इति चवादीनामिति । ‘परा जयन्ति सेना इति’ । परा उत्कृष्टाः परदेशस्थिता वा द्रव्यत्वात्तत्र वर्तमानस्य पराशब्दस्य न भवति, यत्र स्वेकवचनं पठ्यते परा जयति सेनेति तत्र रूपोदाहरणं द्रष्टव्यम्, हल्ङ्याबिति सुलोपात्, पराशब्दस्याद्युदात्तत्वाच्च ॥

“उपसर्गाः क्रियायोगे” ॥ ‘क्रियायोगद्वयम्’ । सहयोगे तृतीया निपातनात् समासः, कर्तृकरणे कृतेति बहुलवचनाद्वा, यद्वा क्रियाया करणभूतया प्रादीनां धातुभिर्योगात् करणे तृतीयाया एव समासः । ‘प्रणयतीति’ । उपसर्गादसमासेपीति शास्त्रम् । ‘प्रनायक इति’ । नन्वत्रापि गमिक्रियायोगोऽस्त्येव, सत्यं, प्रादयः पुनरेवमात्मकाः यदुत श्रुतायां क्रियायां तामेव विशिष्यन्ति, अश्रुतायां तु ससाधनां क्रियामातिषन्ति तत्र क्रियायोगग्रहणसामर्थ्याद् यत्क्रियायुक्ताः प्रादयस्तं प्रत्युपसर्गसंज्ञा भवतीत्ययमर्थो भवति, अत्र च यत्क्रियायुक्तः प्रादिः स गमिर्न प्रयुज्यते, यश्च प्रयुज्यते न तत्क्रियायुक्त इति नास्ति शास्त्रप्रसङ्गः । ‘महच्छब्दस्येति’ । उपसर्गसंज्ञैवेत्येते न निपातसंज्ञा, तस्यां हि सत्यां निपाताद्युदात्तत्वं तृतीयाकर्मणीति पूर्वपदप्रकृतिस्वरेण स्यात् अन्तोदात्तश्च महत्तशब्द इष्यते । ननूपसर्गसंज्ञायामप्युपसर्गाश्चाभिवर्ज्जमित्याद्युदात्तत्वं स्यादेव, न, नानेनापूर्वमाद्युदात्तत्वं विधीयते किं तर्हि निपाता इत्येव सिद्धे ऽभेः प्रतिषेधार्थमेतत्, किं च निपातसंज्ञायामव्ययसंज्ञा स्यात् । अथ ‘उपसर्गो धोः क्रिः’, ‘आतश्चोपसर्ग’ इत्येतौ विधी कस्माच्च भवतः, अनभिधानात् । ‘महत् इति’ । महच्छब्दतकारस्या ‘नचि चे’ ति द्विवचने भरो भरीति मध्यमस्य मध्यमयोर्मध्यमानां वा लोपे त्रैहृष्यं भवति, कथं पुनरत्र तत्त्वं यावतायमनजन्त इत्यत आह । ‘संज्ञाविधानसामर्थ्यादिति’ । उक्तः प्रयोजनान्तराभावः, एवं तु महत्त्वयतीति तकारश्चवायेपि शास्त्रं प्राप्नोति तस्मात्तत्त्वविधावेवेत्येते, ‘अच्छब्दस्येति’ । अच्छब्दविधावेवेत्येते कि-प्रत्ययो हि न भवति तदाह । ‘आतश्चोपसर्गद्वयम्’ । भिदादिपाठात् प्रज्ञाश्रुतार्चति निपातनाद्वा सिद्धम् ॥

“गतिश्च” ॥ ‘गतिरनन्तर’ इति पुल्लिङ्गनिर्देशाद् गम्यतइति गतिः, क्तिच्त्तौ च संज्ञायामिति क्तिच्, निपातनाच्च ‘न क्तिचि दीर्घश्चे’ ति न भवति, ‘प्रकृत्येति’ । अत्र गतित्वात् कृतस्वरो भवति समासस्तु प्रादित्वादेव सिद्धः । प्रादिभ्योऽन्यत्र समासोऽपि प्रयोजनम् । ‘प्रकृतमिति’ । गतिरनन्तर इति पूर्वपदप्रकृतिस्वरः ‘यत् प्रकरोतीति’ । तिङ् लक्षणस्य निघातस्य निपातैर्यद्यदीति निषेधे तिपः पित्वादनुदात्तत्वं, विकरणस्य प्रत्ययस्वरो धातोः शेषनिघातः, ‘तिङ् चोदात्तवती’ ति प्रशब्दस्यानुदात्तत्वम् । एतच्च प्रयोजनचतुष्टयं गतिसंज्ञाप्रकरणे सर्वत्र द्रष्टव्यम् । ‘चकारः संज्ञासमावेशार्थे इति’ । अन्ययैकसंज्ञाधिकारादेकत्र संज्ञाद्वयविधानाच्च पर्यायः स्यादिति भावः । ‘कारिकाशब्दस्येति’ । कारिका क्रिया मर्यादास्थितिरित्यर्थः । यत्र इत्यपरे, धात्वर्थनिर्देश इति खलु, यस्तु कर्तरि कारिकाशब्दः कारिका दातीति यश्च श्लोकवाची तयोर्ग्रहणं न भवति क्रियायोगग्रहणेन कारिकाशब्दस्य विशेषणात् क्रियावृत्तेर्ग्रहणात् । ‘यत्कारिका करोतीति’ । निपातत्वादव्ययत्वे सति विभक्तेर्लुक् । ‘पुनरुत्पत्तिमिति’ । गतित्वात्समासः ‘गतिर्गता’ विति निघातो भवतीति । यद्यप्यत्र प्रवृद्धादीनां चेत्युत्तरपदान्तोदात्तत्वेन शेषनिघातः सिद्धस्तथापि परत्वादयमेव निघातो युक्त इति भावः । ‘इह च पुनराधेयमिति’ । गतित्वात्समासे कृते कृदुत्तरपदप्रकृतिस्वरेण ‘यतो ऽनाव’ इति धेयशब्द आद्युदात्तः । ‘चनो हितइति’ । निपातत्वादाद्युदात्तस्य चनःशब्दस्य ‘गतिरनन्तर’ इति प्रकृतिस्वरः ॥

“ऊर्यादिच्छिडाचश्च” ॥ ‘च्यन्ता डाजन्ताश्चेति’ । यद्यपि पदसंज्ञायामन्तग्रहणेन संज्ञाविधौ प्रत्ययग्रहणे तदन्तविधिर्नास्तीति ज्ञापितं तथापि क्रियायोगइत्यनुवृत्तेस्तदन्तग्रहणमिति भावः । नहि प्रत्ययमात्रस्य क्रियायोगः सम्भवति स्वार्थिकत्वेन स्वयमनर्थकत्वात् स्वरश्चावित्वाच्च । ‘कृष्यस्तिरयोगइति’ । न केवलं संज्ञाप्रयोगोऽप्यन्यत्र भवति नहि भवति उरीसंपद्यतइति, श्रौषडादीनां स्वाहापर्यन्तानां चादिषु पाठाद् अक्रियायोगेपि निपातत्वम् । आविःशब्दस्य साक्षात्प्रभृतिषु पाठात् कृजे,

योगे विकल्पः, कृध्वस्तियोगे त्वनेन नित्यं, कथं तर्ह्याविश्वत्तुषो ऽभवद-  
साविव रागः, अभवन् युगपद्विलोलाजिह्वा युगलीढे।भयसुक्कधारमाविरिति,  
स्वतन्त्राः कवयः । 'शुक्लीकृत्येति' । अस्य च्वावितीत्वम् । पटपटाशब्दे  
'वा क्यष' इत्यत्र व्युत्पादितः ॥

“अनुकरणं चानितिपरम्” ॥ 'इतिः परो यस्मादिति' । पञ्च-  
मीसमासस्तु लक्षणाभावाच्चाश्रितः । तेनेति खाट्कृत्येत्यत्र इतिः परत्वेपि  
भवति । 'खाडिति कृत्वा निरष्टीवदिति' । अत्रासति प्रतिषेधे गतिसंज्ञा-  
यां समासः स्यात् धातोश्चानन्तरः प्रयोग इति रूपमेवैतच्च सिध्येत् ।  
श्रिषु निरसने 'ष्ठिबुक्कमुचमां शिती' ति दीर्घः, भूतकालोपन्यासः किमर्थः  
कस्य चित्कवेरयं प्रयोग उदाहृतः ॥

दुम्बनसक्तः सोऽस्याः व्युत्तमूलं दशनमात्मनो वदने ।

जिह्वामूलस्पृष्टं खाडिति कृत्वा निरष्टीवत् ॥

“आदरानादरयोस्सदसती” ॥ 'प्रीतिसंभ्रम इति' । प्रीतिपूर्व-  
का प्रत्युत्थानादिविषया त्वरेत्यर्थः । 'परिभवौदासीन्यमिति' । अवज्ञया  
कर्त्तव्यं प्रत्युत्थानादिकं प्रत्युपेक्षेत्यर्थः । असदनादरग्रहणं किमर्थमसत्कृ-  
त्येत्यत्रापि यथा स्यात्, मा भूदसच्छब्दस्य गतिसंज्ञा सत्कृत्येत्यनेन नञ्-  
समासो भविष्यति । नैवं शक्यं, सति शिष्टत्वात् कृदुत्तरपदप्रकृतिस्वरं  
बाधित्वा ऽव्ययपूर्वपदप्रकृतिस्वरेणाद्युदात्तत्वं स्याद्, असत्कृतमित्यत्र तु  
सत्कृतशब्दे गतिरनन्तर इति स्वरे प्रवृत्ते पश्चाच्चञ्समासेपि तस्यैव  
स्वरः, असच्छब्दस्यापि कृतशब्देनापि समासे तस्य निपातत्वादाद्युदा-  
त्तस्य गतित्वात्प्रकृतिभावेपि स एव स्वर इति नास्ति विशेषः । इह च  
यदसत्करोतीत्यसच्छब्दस्य निघातो न स्याद् अव्ययसंज्ञापि तस्य न स्या-  
दित्यसच्छब्दस्यैव गतिनिपातसंज्ञे एषितव्ये, न चात्र सच्छब्देन तदन्त-  
विधिर्लभ्यते विशेष्यस्याभावात् । नन्वत्र सच्छब्दस्यैव संज्ञास्तु कार्यप्रदेशेषु  
प्रकृतस्य तेन तदन्तविधिर्भविष्यति, अव्ययसंज्ञायां तावदस्त्येव तदन्त  
विधिः परमोच्चैरिति, यथा कुगतिप्रादय इत्यत्रापि सुबिति प्रवर्तते सुपे

त्येव निवृत्तं तद्गतिना विशेष्यते 'गतिरनन्तर' इत्यत्र पूर्वपदं 'गतिर्गता' वित्यत्रापि पदस्येति प्रकृतं भवतु तदन्तविधिना कार्यम् अनादरावगतिस्तु कुतः 'असत्यनादराग्रहणे, न सदसदित्यादरनिषेधाच्चैव शक्यम् आदरप्रसङ्ग एव हि स्यात् गुरुमसत्कृत्येति चाण्डालमसत्कृत्येत्यत्र न स्यात् यथा ऽब्राह्मण इति तत्रियादिरेवोच्यते न लोष्टादिः, अनादराग्रहणे तु सति बहुव्रीहिर्विज्ञायते अविद्यमानादरोनादर इति । बहुव्रीहिश्चात्यन्ताभावे प्रसक्ताभावे ऽप्रसक्ताभावे च भवतीति सर्वत्र संज्ञा सिध्यति, तस्मादनादराग्रहणं कर्तव्यम् असदग्रहणं तु शक्यमकर्तुम् । आदरानादरयोः सदित्येवास्तु तत्र यथा गोष्यदं सेवितेत्यत्रासेविते गोष्यदशब्दो न संभवतीत्यगोष्यदार्थमसेवितग्रहणम् । एवमनादरे ऽपि सच्छब्दो न संभवतीत्यसच्छब्दार्थमनादराग्रहणं भविष्यति । 'सत्कृत्वा ऽसत्कृत्येति' । शोभनवचनो विद्यमानवचनो वा ऽच्छब्दः, तद्विपरीतवचनो ऽसच्छब्दः, ॥

“भूषणेऽलम्” ॥ ‘अलमिति प्रतिषेध इत्यादि’ । तत्राद्या अलं कृत्वा अलं भोक्तुम् अलम्भुङ्क्ते अलं करोति कन्यामिति ॥

“अन्तरपरिग्रहे” ॥ अन्तर्हत्वा मध्ये हत्वेत्यर्थः । ‘अन्तःशब्दस्येत्यादि’ । उपसर्गसंज्ञायामेवैतच्चाक्तम् अन्तःशब्दप्रसङ्गेन वक्ष्यामीति यदा चोपसर्गसंज्ञोच्यते तदान्तर्णयतीत्यादिवदन्तर्हणयात् अन्तर्हणनमित्यादावपि हन्तरत्पूर्वस्येति शात्वं सिद्धम् अन्तरयणमित्यत्रापि ‘कृत्यच’ इत्येव सिद्धमिति अन्तरदेशे अयनं चेति सूत्रद्वयमपि देशप्रतिषेधार्थं द्रष्टव्यम् ॥

“कणेमनसी श्रद्धाप्रतीघाते” । कणेशब्दः सप्तमीप्रतिरूपो निपातो ऽभिलाषातिशये वर्तते मनःशब्दोऽपि साहचर्यादभिलाषावृत्तिरेव विज्ञेयः । ‘कणेहृत्येति’ अतिशयेनाभिलष्य तच्चित्तिपर्यन्तं पिबतीत्यर्थः । तदाह । ‘तावदिति’ । श्रद्धा प्रतिहन्यतइत्यर्थः । इति यावदस्येत्यपेक्षते । प्रत्यदाहरणे कणेशब्दः सूक्ष्मतण्डुलावयवोधिकरणभूते वर्तते मनःशब्दोऽपि चेतसि ॥

“पुरोव्ययम्” । ‘असिप्रत्ययान्तः पुरःशब्दोऽव्ययमिति’ । ‘पूर्वा धरावराणामसिपुरधवश्चैषा’मित्यसिप्रत्ययः पूर्वशब्दस्य पुरादेशः ‘तद्धित-श्चासर्वविभक्ति’ रित्यव्ययसंज्ञा विसर्जनीयस्थानिकः सकार उपचारः । ‘पुरस्कृत्येति’ । पूर्वस्मिन्द्ये कृत्वेत्यर्थः । ‘पूः पुरौ पुरः कृत्वेति’ । एतदत्र प्रत्युदाहरणम् इतरयोस्तूपन्यासस्तत्साहचर्यात्पुर इति शसन्तं नाव्यय-मिति प्रदर्शनार्थः, अत्र ‘नमस्युरसोर्गत्यो’ रिति सत्त्वं न भवति समासश्च न भवति ॥

“अस्तं च” ॥ ‘अस्तं कृत्वेति’ । असु छेपणे निष्ठा ‘उदितो वा’ ‘यस्य विभाषे’ति इट्प्रतिषेधः । ननु लाक्षणिकत्वादेवात्र न भवति किमव्ययग्रहणानुवृत्त्या, एवं तर्ह्यस्तंशब्दोऽव्ययमिति ज्ञाप्यते न ह्ययं चादिषु स्वरादिषु वा पठ्यते ॥

“अच्छ गत्यर्थवदेयु” ॥ अच्छेत्यनुकरणत्वे ऽविभक्तिको निर्देशः सुपां सुलुगिति विभक्तेर्लप्सत्वात् । ‘अभिशब्दस्यार्थ इति’ । आभिमुख्ये । ‘अच्छोद्येति’ । यज्ञादित्वात्संप्रसारणमुदकमच्छं गच्छति, अकलुषमि-त्यर्थः ॥

“अदोऽनुपदेशे” ॥ ‘उपदेशः परार्थ इति’ । वाक्यप्रयोग इत्यर्थः-दृगम्यते । ‘अदःकृत्येति’ । एतत्कर्तव्यमिति स्वयमालोच्येत्यर्थः ॥

“तिरोऽन्तर्द्धा” ॥ ‘तिरोभूयेति’ । समासकृत्स्वरौ प्रयोजनम् । ‘तिरोभूतमिति’ । भवतेरकर्मकत्वात्कर्तरि क्तः, गतिरनन्तर इत्यत्र च कर्मणीति वर्तते तस्मात्समासथायादिस्वरावत्र प्रयोजनं, ‘तिरो भूत्वे-ति’ । पार्श्वतो भूत्वेत्यर्थः ॥

“विभाषा कृञि” । ‘तिरस्कृत्येति’ । तिरसोन्यतरस्यामिति सत्त्वं, प्रत्युदाहरणे तु न भवति तत्र गत्यनुकार्यानुकरणयोर्भेदस्याविव-क्षितत्वात् सूत्रे विभक्त्यभावः ॥

“साक्षात्प्रभृतीनि च” ॥ ‘साक्षात्प्रभृतिष्विति’ । असाक्षाद्भूतं यदा साक्षात्क्रियते तदा यथा स्यात् यदा यत्तु साक्षाद्भूतमेव रूपान्तरैश्च

क्रियते तदा माभूदित्येवमर्थम्, मिथ्याप्रभृतिष्वपि द्रष्टव्यम्, एतच्चान्तरङ्ग-  
त्वाल्लभ्यते, तथाहि साक्षात्कृतमित्युक्ते श्रुतस्य तस्यैव रूपस्य करणं प्र-  
तीयते न त्वश्रुतरूपान्तरस्य । नन्वसत्यामपि प्रकृतिविवक्षायां तस्यैव  
रूपस्य करणं प्रतीयते अथ च च्यवर्थवृत्तिता नास्ति तस्माच्च्यवर्थय-  
त्त्वमेव कर्तव्यम्, अथ च्यन्तेष्वपि साक्षादादिषु अयं विकल्पः कस्माव  
भवति अस्त्वेनेन मुक्ते पुनः प्रसङ्गविज्ञानादूर्यादिच्चिडावश्चेत्येषा भवि-  
ष्यति । नैवं शक्यं यदेतल्लवणादीनां मकारान्तत्वनिपातनं तदपि च्यन्तेषु  
स्यात्, एवं लवणादीनां मान्ता लवणादय आदेशाः करिष्यन्ते तत्र य-  
द्येकदेशविकृतस्यानन्यत्वाल्लवणीशब्दस्यापि पक्षे लवणमादेशः क्रियते  
न कश्चिद् दोषः, त्रैशब्दा हि नः साध्यं लवणं कृत्य लवणं कृत्वा लवणी-  
कृत्येति तच्चैवं सति सिद्धं वृत्तिकारस्तु मकारान्तत्वं निपात्यतइति  
वदति स मन्यते च्यन्तेषु पूर्वविप्रतिषेधेन नित्या संज्ञा भवति विकल्पेन तु  
सच्चि युक्तं मान्तत्वं निपातनमिति । अनौवशेप्रभृतयो विभक्तिप्रतिरूपका  
निपाताः, प्रादुराविःशब्दयोर्ह्यादित्वात् प्राप्ते विभाषा ॥

“अनत्याधानउरसिमनसी” । उरसिमनसिशब्दौ निपातौ ।  
'उरसिकृत्येति' । अभ्युपगम्येत्यर्थः । मनसिकृत्य निश्चित्येत्यर्थः ॥

“मध्येपदे निवचने च” ॥ अविभक्तिको निर्देशः, मध्येपदेशब्दौ  
निपातौ निवचनं वचनाभाव इति तत्र निपातनादेकारान्तत्वं न पुनरेषा  
सप्तमी । 'वाचं नियम्येति' । व्याख्यानाच्चिपातनं चाविशेषेण न तु  
संज्ञासच्चि युक्तं निवचने कृत्विति उदाहृतत्वादित्याहुः ॥

नित्यं हस्तेपाणावुपयमने' ॥ 'दारकर्ममिति' । अन्ये तु स्वीकरण-  
मात्रमिच्छन्ति, हस्तेकृत्य महास्त्राणीति, हस्तेपाणौ शब्दौ निपातौ ॥

“प्राध्वं बन्धने” ॥ 'मकारान्तमन्ययमिति' । चादिषु पाठात् ।  
'आनुकूल्ये वर्ततइति' । तेन बन्धने वर्तमानः प्राध्वंशब्द इत्ययमर्थो  
न भवति कथं तर्हि बन्धनइत्यस्यान्वय इत्यत आह । 'तदिति' । 'बन्धन-  
इति' । सत्सप्तम्यर्थद्वारकश्च प्राध्वमित्यनेन सम्बन्धः, बन्धने सति यदा-

नुकूल्यं तद्वन्धनहेतुकमिति भावः । 'प्राध्वं कृत्वा शकटं गत इति' । प्रस्थितो ध्वानं प्राध्वः, अत्यादयः क्रान्ताद्वयं इति समासः 'उपसर्गादध्वन' इत्यच् लाक्षणिकत्वादेवात्र न भविष्यति तस्मादव्ययस्यैवायं प्रयोगः आनुकूल्यं तु बन्धनहेतुकं न विवक्षितमिति ध्याचक्षते ॥

“जीविकोपनिषदावौपम्ये” । जीविका जीवनोपायः, संज्ञाया- मिति करणे ण्वुल्, एयन्ताद्वा कर्त्तरि उपनिपूर्वात्सदेः सत्सूद्विषेति क्तिप्, सदिरप्रतेरिति षत्वम्, उपनिषद्रहस्यं वेदान्तजन्यं ज्ञानं वेदान्तभागो वा । 'औपम्य इति' । उपमीयते ऽनयेत्युपमा 'आतश्चोपसर्ग' इत्यङ्, तस्या- भाव औपम्यं, विषयसप्तमी चैषा उपमानोपमेयसम्बन्धनिमित्तादभे- दोपचाराद्वावुपमेयनिष्ठौ भवतः तावौपम्यविषयौ । 'जीविकाकृत्य उपनिषत्कृत्येति' । जीविकामिव कृत्वा उपनिषदमिव कृत्वेत्यर्थः । यद्यपि गतिसमासो नित्यस्तथापीवशब्दप्रयोगे स्वार्थनिष्ठत्वादीदृशवाक्यं भवत्येव ॥

“ते प्राक् धातोः” ॥ नियमार्थमिदम् । स पुनर्नियमः संज्ञा- नियमो वा स्यात्प्रयोगनियमो वा स्यात् । तत्र संज्ञानियमे तेशब्देन प्रादय उपनिषत्पर्यन्ताः स्वरूपेण परामृश्यन्ते, न गत्युपसर्गसंज्ञाविशि- ष्टेन रूपेण, संज्ञयोरनिष्ठादनात्, अनेनैकवाक्यतापन्नैः पूर्वसूत्रैस्तयो- र्विधानात् । ते प्रादय उपनिषत्पर्यन्ता धातोः प्रागेव प्रयुज्यमाना गत्युप- सर्गसंज्ञा भवन्तीत्यर्थः । प्रयोगनियमे तु लब्धगत्युपसर्गसंज्ञाः परामृश्यन्ते । ते गत्युपसर्गसंज्ञका धातोः प्रागेव प्रयोक्तव्या इत्यर्थः । तत्राद्ये पक्षे स्व- रूपेण परामर्शः प्रादीनामिव चादीनामपि स्यात् । ततश्च निपात- संज्ञाया अपि नियमः स्यात्, अद्यापि गत्युपसर्गसंज्ञयोरेव नियमः, एवमप्यनर्थकं वचनं प्रयोग इव हि तेषामप्राङ् नेष्यते न पुनरप्राक्- प्रयुज्यमानानां संज्ञायां किं चिदनिष्टमापद्यते, 'कृन्दसि परेपि' 'व्यवहि- ताश्चे'ति सूत्रद्वयं चानर्थकं, परव्यवहितानां संज्ञैव निषिद्धा न तु प्रयोगः, न च तेनापि संज्ञैव विधीयते, निष्प्रयोजनत्वात् । किं चा 'नुकरणं चानिति- पर'मित्यनितिपरग्रहणमनर्थकं स्यात्, खाडिति कृत्वा निरष्टीवदित्यत्र



व्यवहितस्यानुकरणस्य गतिसंज्ञैव निषिद्धा प्रयोगस्तु केन वार्यते, प्रयोग-  
नियमे तु धातोः प्रागेवानुकरणस्य प्रयोगः स्याद् न त्वितिशब्देन व्यव-  
हितस्येति अनितिपरमिति वक्तव्यम्, अतः प्रयोगनियम एवायं युक्त इति  
मत्वाह । 'ते गत्युपसर्गसंज्ञका इति' । अथास्मिन्नपि पक्षे निपातानामपि  
तेशब्देन परामर्शः कस्माच्च भवति, व्यवहितत्वात् । कथं तर्ह्युपसर्गाणां  
परामर्शः, नोपसर्गास्तेन रूपेण परामृश्यन्ते किं तर्हि गतिरूपेण तेषामपि  
गतित्वात्, अननैवाभिप्रायेण वृत्तावुपसर्गाणां पृथग् ग्रहणं, च । दयस्तु नैव-  
मिति न ते परामृश्यन्ते । ननु यत्र लोके संकीर्णः प्रयोगो गौर्गोवीति तत्र  
साधुपरिज्ञानाय शास्त्रमर्थवत्, यत्र त्वसंकीर्ण एव प्रयोगो न तत्र शास्त्र-  
कृत्यमस्ति, न च कश्चित् प्रपचतीति प्रयोक्तव्ये पचतीति प्रेति प्रयुङ्क्ते ।  
यद्यपि लोके प्रयोगो न दृश्यते विपरीतश्चन्द्रसि तु परव्यवहितप्रयोग-  
दर्शनाद् भाषायामपि तथा प्रयोगः शङ्क्येत, दर्शितश्चाव्यत्येपि भाषाया-  
मेव गतेराविःशब्दस्य परव्यवहितप्रयोग ऊर्यादिसूत्रे । किं च 'उदि  
कूले इतिवहोः' कूलमुदुह इत्यत्र उदि कूलइति द्वयोरपि सप्त-  
मीनिर्देशादुपपदत्वात्समासे कृते 'उपसर्जनं पूर्व' मिति शास्त्रवशात्प-  
र्यायेण पूर्वनिपातं मन्येरन् इत्युपसर्जनसंनिपाते पूर्वपरव्यवस्थार्थमिदं  
वक्तव्यं, यद्येवं 'कर्तृकर्मणोश्च भूकृजोः' सुप्तेन कटः क्रियते सुकटंकराणि  
वीरणानि दुष्कटंकराणि, अत्र सुदुसोः प्राग्धातोः प्रयोगः प्राप्नोति कटं  
सुकराणीति, खलः खित्करणमिदानो किमर्थं स्यात्, अनव्ययस्य हि मुमु-  
च्यते खित्करणसामर्थ्याद् अव्ययस्य भवतु, यदि वा कृद्ग्रहणे गतिकारकपूर्व-  
स्यापि यदयमिति सुकरशब्दे परतः कटस्य भविष्यति, कर्तव्योत्र यवः ।  
धातुयङ्यमनर्थकं, कुतः, प्रागित्यपेक्षायां यत्क्रियायुक्ताः प्रादयस्ततः  
प्रागिति विज्ञास्यते, नैवं शक्यमिह च कर्तुं प्रेच्छति प्रचिकीर्षतीति सन्वा-  
च्या इच्छया प्रशब्दस्य योग इति सन एव प्राक् प्रशब्दः प्रयुज्येत धातुग्रह-  
णात्तु धातोरेव चिकीर्षते प्राक् प्रयुज्यते । 'तेष्वहणमुपसर्गार्थमिति' । ननु  
यदि गतिसंज्ञारहिताः केवलोपसर्गसंज्ञा एव प्रादयः स्युः ततो ऽसति  
तेष्वहणे गतीनामनन्तरत्वात्तएव संबध्येरन् न तूपसर्गा इति तदर्थं तेष्वहण

कर्तव्यं, तेषां तु गतिसंज्ञकाः, ततश्चानन्तराणां गतीनामपि सम्बन्धे प्रादी-  
नामपि गतित्वादेव ग्रहणं सिद्धम् । स्यादेतत् । असति तेषहणे गतिसंज्ञैव  
केवला येषां तेषामेव स्याद् नोभयसंज्ञकानां प्रादीनामिति । न । केवलम-  
तिरभावात् । ननु चायमस्ति 'अनुकरणं चानिति पर' मिति । न । तस्यापि  
निपातत्वात् । उच्यते । असति तेषहणे प्रकृतेष्वपेक्षा चेत् कतिपये संबध्येरन्  
नोपसर्गपर्यन्ताः, व्याप्तिन्यायात् भूयसामपेक्षायां न प्रादिष्वेव पर्यवसाने  
कारणमस्तीति चादयोप्यपेक्षेरन्, तेषहणे तु सति गतिसंज्ञाया अनन्तर-  
त्वात्तेन रूपेण परामर्शो न कतिपयानामेव भवतीति प्रादीनपि व्याप्ते-  
ति प्रादींश्च परिसंचष्टइति तेषहणमुपसर्गार्थं भवति, तत्पर्यन्तानां च  
यथा स्यात् तेषामेव च यथा स्यादित्यर्थः । 'गतयो ह्यनन्तरा इति' ।  
येनन्तरास्तएव कतिपये एहरेन् प्रत्यासत्ताविति भावः । व्याप्तौ तु दोषः  
सुज्ञानत्वाच्च कण्ठोक्तः ॥

“कृन्दसि परेपि” ॥ 'न च परेषामिति' । न च गतिर्गतावित्य-  
स्यापि सम्भवः, परभूतानामेकाकिनामेव दर्शनादिति मन्यते ॥

“व्यवहिताश्च” ॥ दिक्कृब्धानामव्यवहिते मुख्या वृत्तिरिति प्राक्  
परस्ताच्च व्यवहितानां प्रयोगार्थमिदं वचनम्, अत एव भाषायां व्यवहि-  
तानामप्रयोगः । कथं तर्हि गतिव्यवाये प्रयोगोऽभ्युदुरति समुदाहरतीति,  
न तुन्यजातीयं व्यवधायकं भवति तद्यथा किमनन्तरे एते ब्राह्मणकुले इति  
एष्टः सचाह नानन्तरे वृषलकुलमनयोर्मध्यइति विजातीयं व्यवधायकं  
निर्दिशति, जातेर्वा समाश्रयणाच्चास्ति व्यवधायकत्वम् । एवं च गतिर-  
नन्तर' इत्यनन्तरग्रहणं गतिर्गताविति वचनमभिप्रेतीति निर्देशश्चाप-  
पक्षा भवति ॥

“कर्मप्रवचनीयाः” ॥ वक्ष्यमाणानां संज्ञिनां बहुत्वादुद्बुधचनं  
यथा निपाताः कृत्या इति । क्व चित्तु सामान्यविवक्षयैकवचनम्, गतिश्च,  
प्रत्ययः, कृदिति महासंज्ञाकरणमन्वर्थसंज्ञाविज्ञानार्थं कर्म क्रियां प्राक्तवन्तः  
कर्मप्रवचनीया इति, भूते कृत्यत्पुटो बहुलमिति कर्तरि कृत्यः । के च कर्म  
प्राक्तवन्तः, ये प्रयुज्यमाने क्रियापदे ऽनुभूयते काम्यल इत्यादौ क्रियाविशेषं

द्व्योतितवन्तो न संप्रति क्रियाविशेषं द्योतयन्ति किन्तर्हि सम्बन्धविशेषं तद्व्याख्या शाकल्यस्य संहितामनुप्रावर्षेदिति, नह्यत्रानुरनुभूयतइत्यादाविव क्रियाविशेषं द्योतयति क्रियापदाभावात्, नापि षष्ठीवत् सम्बन्धमाचष्टे संहितामिति द्वितीयायास्तदर्थत्वात्, नापि क्रियापदमाक्षिपति यथा प्रादेशं विपरिलिखतीति, विशब्दे विमानक्रियां प्रादेशं विमाय परिलिखतीति, तथाहि सति प्रादेशमिति वत् कारकविभक्तिप्रसङ्गः, शेषसम्बन्धस्य वा प्रतीतिप्रसङ्गः, तदेवमनुः संहिताप्रवर्षणयोः शेषसम्बन्धो द्वितीयाभिहितस्तं विशेषेऽवस्थापयति हेतुहेतुमद्भावेन रूपेण विशिष्टक्रियाजनितत्वेन वा सम्बन्धस्य तत्संनिधौ सन्प्रत्ययात् संहितामनुनिशम्य प्रावर्षेदिति । उक्तं च

क्रियाया द्योतको नायं न सम्बन्धस्य वाचकः ।

नापि क्रियापदाक्षेपी सम्बन्धस्य तु भेदकः ॥

इति । क्वचित्तु प्रवृत्तिनिमित्ताभावेऽपि वचनसामर्थ्यादियं संज्ञा प्रवर्तते यथा 'सुः पूजाया' 'प्रतिरतिक्रमणे चे'ति ॥

"अनुलक्षणे" ॥ 'यावतेति' । यावताशब्दो निपातो नन्वित्यर्थः । अन्येत्यर्थइत्यन्ये । 'लक्षणेत्यमभूताख्यानेति सिद्धेति' । तत्र चाक्षय्यमनोर्बहणं कर्तव्यमित्यमभूताख्यानादिषु यथा स्यात् लक्षणग्रहणं च प्रत्याक्षय्यम्, अतोरर्थान्तरसंज्ञान्तरसाधारणत्वात्तदेवास्तु इदं तु न कर्तव्यमिति भावः । 'हेत्वर्थन्विति' । तुशब्दः पक्षं व्यावर्तयति । हेतुः कारणम् अर्थः प्रयोजनं प्रयोजकोऽस्य वचनस्येत्यर्थः । ननु च तत्र चात्र च लक्षणग्रहणमेव क्रियते तद्वदि हेतुलक्षणं न भवति इहापि न गृह्येत, अथ भवति तत्रापि गृह्येतेति पुनरपि नार्थ एतेन तत्राह । 'हेतुवृत्तीयामिति' । सत्यम्, लक्ष्यतेऽनेन लक्षणं चिह्नं ज्ञापकं, कारणमपि नियतं कार्यविशेषाव्रगतिहेतुत्वात् लक्षणं भवत्येव, उक्तं भाष्ये । लक्षणेन हेतुरपि व्याप्तो नावश्यं तदेव लक्षणं येन पुनःपुनर्लक्ष्यते किं तर्हि यत्सकृदपि निमित्तत्वाय कल्पते तदपि लक्षणमिति, किन्तु येन नाप्राप्तिन्यायेन कर्मप्रवचनीययुक्ते द्वितीया

षष्ठ्या एवापवादः, ततश्च लक्षणेत्यभूतेत्यनोर्लक्षणे कर्मप्रवचनीयसंज्ञाया  
अवकाशो यो हेतुर्न भवति वृत्तमनु विद्योतते विद्युदिति, हेतुतृतीयाया  
अवकाशो धनेन कुलमिति. हेतुभूते तु लक्षणे उभयप्रसङ्गे परत्वासृतीया  
स्यात् तामपि बाधित्वा द्वितीयैव यथा स्यात् पुनः संज्ञाविधाने कदा-  
न्तरप्राप्तत्वाद् द्वितीयैव तृतीयां बाधते । उक्तं च

हेतुहेतुमतोर्योगपरिच्छेदेऽनुना कृते ।

आरम्भाद्वाध्यते प्राप्ता तृतीया हेतुलक्षणा ॥

इति । तृतीयार्थइत्यनेन तु पुरस्तादपवादन्यायेन सहयुक्तेऽप्रधान-  
इत्यस्यैव बाधो न हेतुतृतीयाया इति वक्तव्यमेतत् ॥

“तृतीयार्थं” ॥ ‘नदीमन्ववसितेति’ । सहाय्यं च तृतीयार्थः ।  
अन्ववपूर्वात् पिञ् बन्धनइत्यस्मात् कर्त्तरि क्तः ॥

“हीने” ॥ ‘हीनेत्कृष्टसम्बन्धे संज्ञेति’ । कर्मप्रवचनीयविभक्ति-  
स्तु तेन व्यतिरिच्यमानउत्कृष्टएव भवति न हीने, अभिधानशक्तिस्वाभा-  
व्यात् नोभाभ्यामेकैव द्वितीयया द्विष्टस्यापि सम्बन्धस्याभिधानात्  
षष्ठीवत् ॥

“उपोधिके च” ॥ अत्राप्यधिकिना विनाधिकस्यासम्भवाद् अधि-  
काधिकिसम्बन्धे संज्ञा विधीयते विभक्तिरप्यधिकिन एव भवति नाधि-  
कात् । ‘उपस्त्रायां द्वेण इति’ । खारशब्दे गौरादिः, खारी तावदस्ति  
अधिकोपि तस्यां द्वेणोस्तीत्यर्थः । यस्मादधिकमिति सप्तमी ॥

“अपपरी वर्जने” ॥ ‘प्रकृतेन,’ वाक्ये प्रतिपाद्यमानेनेत्यर्थः । ‘परि-  
परिन्निगर्त्तभ्य इति’ । ‘पञ्चम्यपाङ्परिभि’ रिति पञ्चमी, ‘परेर्वर्जने’ इति  
द्विर्वचनं, कर्मप्रवचनीयेन पञ्चमीसहितेन द्योतितेपि वर्जने भवति,  
उभयोरपि विधानसामर्थ्यात् । ‘परिषिञ्चतीति’ । परिः सर्वतो भावे,  
ऽत्रास्याः संज्ञाया अभावाद् उपसर्गत्वे सति उपसर्गात्सुनोतीति षत्वं  
भवति, ‘शे मुचादीना’ मिति नुम् ॥

“आङ् मर्यादाभिविध्याः” ॥ मर्या मरणधर्माणो मनुष्याः,  
शौखादिको यप्रत्ययः, तैरादीयते मर्यादा, आतश्चोपसर्गइत्यङ्प्रत्ययः ।

‘अवधिर्मर्यादेति’ । ननु यत्रावधिः कार्यण युज्यते सोऽभिविधिः, यत्र न सा मर्यादा, अवधिस्तु साधारणं तत्कथमवधिर्मर्यादा । नायमत्रार्थो योऽवधिः सा मर्यादेति किं तर्हि या मर्यादा सेवधिरित्यर्थः । ‘वचनग्रहणादिति’ । इह मर्यादायामिति वाच्ये वचनग्रहणं क्रियते तस्यैतत्प्रयोजनमेवं यथा विज्ञायेत उच्यते ऽस्मिन्निति वचनं, मर्यादाया वचनमिति कर्मणि बहुधाः समासः, मर्यादाशब्दे यत्रोच्यते ‘आहुर्मर्यादाभिविध्या’ रिति तस्याहो ग्रहणं स चाभिविधिवृत्तिरपीत्यत्राप्यभिविधेर्यहणं भवति । यद्वा वचन-ग्रहणसामर्थ्यादवान्तरभेदो न विवक्ष्यते ऽवधिमात्रं गृह्यते, ‘आ मथुराया इति’ । वृष्टो देव इत्यपेक्ष्यते, मन्य विलोढने चोणादिकः कुरच् प्रत्ययः । ‘ईषदर्थे क्रियायोगे च मा भूदिति’ । वाक्यस्मरणयोस्त्वङ्ङित्वादेवाप्र-सङ्गः, तत्रैषदर्थे आ कटारः पञ्चमी न भवति, क्रियायोगे समाहारइति गतिर्गताविति निघातो भवति ॥

“लक्षणेभ्यभूताख्यानभागवीप्सासु प्रतिपर्यन्तवः” ॥ लक्ष्यते येन तत्तल्लक्ष्यं चिद्वं ज्ञापकम्, अयं प्रकार इत्थं, प्रथमान्तादिदमस्यमुः, इह त्विदमा प्रत्यवसृश्यस्य सच्चिहितस्य कस्य चिदभावात्मकारविशेषमात्र-वृत्तिरित्यंशशब्दः, भू प्राप्तावात्मनेपदी, आ धृषाद्वेति शिञ्जभावपक्षे गत्य-र्थत्वात्कर्तरि क्तः । तत इत्थंशब्दादव्ययादपि वृत्तिविषये सत्त्वधर्मा-पादानात्कर्मणि द्वितीया, श्रितादिषु गम्यादीनामिति समासः, कश्चित् प्रकारं प्राप्त इत्थंभूतः, इत्थंभूतस्याख्यानमित्यंभूताख्यानं, स्वी-क्रियमाणोऽशो भागः, यस्त्वंशमात्रे प्रयोगः प्रियङ्गेर्भाग इति स भागसा-दृश्यात् । व्याप्तुमिच्छा वीप्सा, सा चाष्टमे स्पष्टयिष्यते, एते लक्षणादयो यथा विभक्तिसमीपादयोऽव्ययार्था नैवं प्रत्यादीनामर्थाः किं तर्हि संज्ञायाः प्रत्यादीनां विषयत्वेन निर्दिष्टा इत्याह । ‘वीप्सायां च विष-यभूतायामिति’ । एतच्च लिङ्गविपरिणामेन लक्षणादिभिरपि सम्बन्ध-नीयम् । ‘वृत्तं प्रतीति’ । अत्र वृत्ते लक्ष्यं विद्योतनस्य, प्रत्यादयस्तु प्राप्तिक्रियाजनितो लक्ष्यलक्षणभावइत्येवं सम्बन्धविशेषेऽवस्थापयन्ति वृत्तं प्राप्य विद्योतते वृत्ते प्रदेशे विद्योततइत्यर्थः । ‘साधुरिति’ । अ-

चापि प्राप्तिक्रियाजनित एव विषयविषयिभावसम्बन्धः, यथा वृत्ते दृष्टे विद्योतनं लक्ष्यते नैवमत्रासाधुत्वापत्तिरितीत्यभूताख्यानग्रहणम् । 'यदत्र मामिति' । यो मम भागः स दीयतामित्यर्थः । अत्र स्वीकरण-क्रियाजनितः स्वस्वामिसम्बन्धः । 'वृत्तवृत्तमिति' । वीप्सा द्विर्वचनेन व्योत्यते परिशब्दस्तु क्रियैव सम्बध्यते द्वितीया चेह कर्मणि, कर्म-प्रवचनीयसंज्ञा तूपसर्गसंज्ञानिवृत्त्यर्थः तेनोपसर्गात्सूनोतीति वृत्तं न भवति । 'अपशब्दसाहचर्यादिति' । परिशब्दोयन्दृष्टापचारो वर्जने चा-वर्जने च कर्मप्रवचनीयः, अपशब्दस्तु वर्जने एव, कर्मप्रवचनीयाधिकारे पञ्चमी विधीयते तत्र साहचर्यं व्यवस्थाहेतुः ॥

“अभिरभागे” ॥ ‘अभागइति किमिति’ । अभिधेयं प्रयोजनं च परिज्ञातुं प्रश्नः । अत एवोभयं दर्शयति, भागः स्वीक्रियमाणोऽज्ञः । ‘यदत्र ममाभिष्यादिति’ । ननु अन्वर्थसंज्ञाविज्ञानादेवात्र न भविष्यति संप्रत्येव ह्यसौ विभजनक्रियां व्योतयति, प्रत्यादीनामपि तर्हि न स्याद् वचनाद्विष्यति, अत्रेति तर्हि प्राप्नोति तस्मादभागइति वक्तव्यं तत्रोप-सर्गत्वा ‘दुपसर्गप्रादुर्भ्यामस्तिर्यंचपर’ इति वृत्तम्, अथैवं कस्माच्च कृतं ल-क्षणेत्थंभूताख्यानवीप्सास्वभिः, प्रतिपरी भागे च, चकाराल्लवणादिषु च, अनुलक्षणनृतीयार्थयोश्च, चकाराद्भागे लवणादिषु च, ततो हीने, उपो-धिक्के चेत्येवं हि द्विरनोर्यहणमभागइति च न वक्तव्यं भवति । एवं हि द्विश्रवणं क्रियतइति पदयोः साम्यम् अत्रलाघवं तु नादृतम् ॥

“प्रतिः प्रतिनिधिप्रतिदानयोः” ॥ ‘मुखसदृशइति’ । मुख्यः क-चित्कार्यं शत्रुवधादौ दृष्टसामर्थ्यः, यस्तु तदभावे तत्कार्यकरणाय प्रति-निधीयते उपादीयते स प्रतिनिधिः कर्मणि किप्रत्ययः, ‘वत्तस्येति’ उत्तमर्णेन । ‘प्रतिनिर्यातनमिति’ । प्रत्यर्पणम् । ‘अर्जुनतः प्रतीति’ ‘प्रतिनिधिप्रतिदाने च यस्मादि’ति पञ्चमी, प्रतियोगे पञ्चम्यास्तसिः, । ‘प्राधानिति’ । तिलान् गृहीत्वा माषान् ददातीत्यर्थः ॥

“अधिपरी अनर्थकौ” ॥ ननु चानर्थक्योः क्रियायोगाभावाद्  
 गत्युपसर्गसंज्ञयोः प्राप्त्यभावाच्च तद्वोधनार्थं कर्मप्रवचनीयसंज्ञाविधानमुप-  
 पद्यते, नापि परिशब्दयोगे पञ्चमीविधानार्थं तद्विधौ वर्जनार्थस्य  
 ग्रहणाद् अपादानत्वाच्च सिद्धा पञ्चमी यथा ऽधिशब्दस्य प्रयोगे, कुतो  
 ऽध्यागच्छतीति, अत एव द्वितीयाविधानार्थमपि नोपपद्यते तस्माद-  
 नर्थक्योः संज्ञाविधानमनर्थकमित्यत आह । ‘अनर्थान्तरवाचिनाविति’ ।  
 यथा तिष्ठति नितिष्ठति परिभवतीत्यादौ धातूपासादर्थोदर्थान्तरवा-  
 चित्वं नैवमत्रार्थान्तरवाचित्वं किन्त्वागच्छतीतिप्रयोगे योर्थः स एवाधि-  
 परियोगे ताभ्यामुच्यते तदत्र विषये धातोरधिपर्योश्च सहाभिधीयत्वं,  
 यथा गजशब्दे योर्थः स एव मतङ्गजइति सर्वैः सहाभिधीयते, एवं वृष-  
 शब्दे योऽर्थः स एव वृषभशब्दे, तदेवमनर्थान्तरवाचित्वादनर्थककल्प-  
 त्वादनर्थकावित्युक्तं न त्वभावात्, तयोश्च गतिसंज्ञाबाधाय कर्मप्रवच-  
 नीयसंज्ञा विधेयेति दर्शितं भवति । ‘कुतोऽध्यागच्छतीति’ । किंशब्दा-  
 दपादाने चाह्वीयरुहोरिति तसिः, तस्य तसेश्चेति तसिलादेशः, ‘मति-  
 र्गता’ इति निघाताभावः ॥

‘सुः पूजायाम्’ ॥ ‘सुसिक्तं भवतेति’ । भवच्छब्दात्कर्त्तरि तृतीया  
 कर्मप्रवचनीययुक्ते द्वितीया न भवति उपपदविभक्तेः कारकविभक्तिर्बली-  
 यसीति । ‘सुसिक्तं किं तवाचेति’ । ज्ञेयोऽयं न पूजा ॥

“अपिः पदार्थसंभावनान्वयसर्गगर्हासमुच्चयेषु” ॥ ‘पदान्तरस्ये-  
 त्यादि’ । स्वार्थस्तावदव्यभिचाराच्च ग्रह्यतइति पदान्तरस्यार्थः पदार्थः,  
 तत्रापि पदान्तरप्रयोगे सत्यपिः प्रयुज्यमानस्तदर्थे कञ्चिद्विशेषमाधत्ते यथा  
 नीलशब्द उत्पले न तु तस्मिन्नेवान्यूनानानतिरिक्ते वर्तते तथा सति पर्या-  
 यत्वप्रसङ्गेनाप्रयोगार्हत्वात्, अतः पदान्तरस्याप्रयोगएव तदर्थे प्रवृत्तो  
 भवतीति भावः । ‘सर्पिषोऽपि स्यादिति’ । प्रार्थनायां लिङ्, तस्या एव  
 दुर्लभविषयतामपिशब्दो द्योतयन् स्यादित्यनेन सम्बध्यतइति षत्वप्रसङ्गः,  
 दुर्लभत्वं च विषयस्यैव भवति, यदि तस्य बिन्दुमात्रमपि न लभ्यत-

इत्यत्रापिशब्दसामर्थ्याद्विन्दुरिति गम्यते तदाह । 'मात्राविन्दुस्तोका-  
मि-  
त्यस्यार्थेऽपिशब्दो वर्तते इति' । तदुपजनिते च व्यतिरेके सार्थिष इति षष्ठी,  
द्वितीया तु न भवति अपिना योगाभावात्, स हि स्यादित्यनेन सम्बध्यत-  
इत्युक्तम् । 'अधिकार्यवचनेनेति' । यावत्यर्थेऽस्य सामर्थ्यं ततोधिकमर्थं  
ब्रुवन् यत् सेकादौ शक्तिमाविष्करोति तत्सम्भावनमित्यर्थः । 'अपि  
सिञ्चेदिति' । सम्भावनने लिङा तस्यैव दुष्करविषयतामपिराह, कामचार  
इच्छाप्रवृत्तिः, 'अपि सिञ्चेति' । सिञ्च वा मा वा स्तुहि वा मा वा यथेष्टं  
कुर्वित्यर्थः । जाल्मोपशब्दः । 'अपि सिञ्चेदिति' । गर्हार्थे लिङ् ।  
'उपसर्गसंज्ञाबाधनादिति' । स्यादित्यत्रोपसर्गप्रादुर्भ्यामिति सिच उप-  
सर्गात्सुनोतीति षत्वप्रसङ्गः ॥

"अधिरीश्वरे" ॥ 'तदयमिति' । यथा हीनइत्यत्र हीनोत्कृष्टस-  
म्बन्धे संज्ञा उपोधिके चेत्यत्राधिकाधिकिसम्बन्धे तथात्रापीत्यर्थः । विभ-  
क्तिस्तु तत्रान्यतरस्मादुच्यते इह तु न तथेत्याह । 'तत्र कदा चिदिति' ।  
यस्य चेश्वरवचनमित्यत्रार्थद्वयम् ईश्वरशब्दो भावप्रधानः, यस्य स्वामिन  
ईश्वरत्वमुच्यते तस्मात्स्वामिनः सप्तमीत्येकः, यस्य स्वस्येश्वर उच्यते  
तस्मात्स्वात्सप्तमीत्यपरः, तत्र यदा स्वाम्यर्थे व्यतिरेकविवक्षा तदा ततः  
सप्तमी स्वस्य तु व्यतिरेके तत इति न पुनरुभाभ्यां युगपद्भवति एकयैव  
विभक्त्या द्विष्टस्यापि सम्बन्धस्याभिधानादिति मत्वा कदा चिदित्युक्तम् ।  
'ब्रह्मदत्तइति' । ब्रह्मदत्तस्य स्वाः पञ्चाला इत्यर्थः । 'अधिपञ्चा-  
लेष्विति' । पञ्चालानां ब्रह्मदत्तः स्वामीत्यर्थः ॥

"विभाषा कृजि" ॥ अधिरीश्वरइत्यनुवृत्तेः प्राप्ते विभाषेयम् ।  
'यदत्र मामधिकरिष्यतीति' । अधिपूर्वः करोतिर्विनियोगे वर्तते यथा  
ऽधिष्ठतोयमिह ग्रामे । स्वरितेनाधिकार इति च ईश्वरो भवत्येवमत्र  
मां विनियोक्त्यतइत्यर्थः । कर्मणि द्वितीयैषा, यद्येवं संज्ञाविधानस्य  
किं प्रयोजनं तत्राह । 'कर्मप्रवचनीयसंज्ञापक्षइति' । निपातैर्यद्यदीति  
निघातप्रतिषेधात् स्यप्रत्ययस्वरेण तिङन्तमुदात्तवत् ॥



“लः परस्मैपदम्” ॥ ‘ल इति षष्ठीति’ । अथ प्रथमाबहुवचने को  
 दोषः, ‘आम’ इति लावस्थायामेव लुप्यमानस्य लिटः संज्ञा स्यात् ततश्चे-  
 त्तामित्यत्रान्व स्याद् नह्यतो लिटपरः सम्भवति, शेषादेव परस्मैपदमिति  
 नियमात्, ज्ञापकात् सिद्धं, यदयमामप्रत्ययवदित्याह तज् ज्ञापयति भव-  
 त्यात्मनेपदभ्याऽप्यामिति, अयं तर्हि दोषो लकारस्यैव संज्ञा स्याच्च तदा-  
 देशानां तिबादीनामिति, स्थानिवद्भावात्तेषामपि भविष्यति, तद्वानावात्म-  
 नेपदमित्यत्र तर्हि ल इति प्रथमान्तस्य तद्वानाभ्यां सम्बन्धो न स्यात्  
 नहि तद्वानौ लौ भवतः । ननु चैवं विज्ञास्यते तद्वानभावी लकार एव तद्वाना-  
 नावित्युक्त इति एवमपि गत्यन्तरे सति न क्लिष्टकल्पना युक्ता तस्माल्ल  
 इति षष्ठी । ‘आदेशापेक्षेति’ । न च संज्ञापेक्षा, लकारस्य परस्मैपदमिति  
 संज्ञा भवतीति, कुतः, सामानाधिकरण्येन प्रायेण संज्ञाविधानात् । किञ्च  
 जसि यो दोषः सोऽस्मिन्नपि स्याद् उभयत्र लकारस्य संज्ञित्वात् तस्मादादे-  
 शापेक्षा षष्ठी । यद्वेवमनवकाशा पुरुषसंज्ञा परस्मैपदसंज्ञां शतृक्कसोः साव-  
 काशां बाधेत, जसि तु लकारस्य परस्मैपदसंज्ञा तिहां तु पुरुषसंज्ञेति भिन्न-  
 विषयत्वाच्चास्ति बाधप्रसङ्गः, यद्यपि जस्येति तिबादीनामादेशानामपि  
 स्थानिवदादेश इत्यनेन परस्मैपदसंज्ञा भविष्यति तथापि तस्या अनाक-  
 ङारीयत्वात्समावेशसिद्धिः, षष्ठीपदेति ज्ञापकात्सिद्धं, यदयं ‘सिचि वृद्धिः  
 परस्मैपदेष्वि’ न्याह तज् ज्ञापयति भवति तिङामप्येषा संज्ञेति, नहि  
 सिचिविषये शतृक्कसू सम्भवतः, सामान्यापेक्षं च ज्ञापकमिति आत्मनेपद-  
 संज्ञया पुरुषसंज्ञानां समावेशसिद्धिः, अन्यथा परस्मैपदेषु सावकाशाः पुरु-  
 षसंज्ञाः तद्वत्त्वानवकाश्यात्मनेपदसंज्ञया बाधेरन् । अथ वा पुरुषसंज्ञायां  
 परस्मैपदात्मनेपदग्रहणानुवृत्तेरयमर्थो भवति, लिटः परस्मैपदात्मनेप-  
 दसंज्ञकाः सतस्त्रीणि त्रीणि पदानि भूत्वा प्रथमादिसंज्ञा भवन्तीति तेन  
 समावेशसिद्धिः ॥

“तद्वानावात्मनेपदम्” ॥ अथ कस्माल्लस्येत्यस्यानन्तरमेते संज्ञे न  
 विहिते एवं हि पुरुषसंज्ञाभिरयवसिद्धौ ऽनयोः समावेशो भवति तत्राह ।

‘पूर्वणेति’ । आत्मनेपदसंज्ञया परस्मैपदसंज्ञया बाधो यथा स्यादित्ये-  
वमर्थमस्मिन् प्रकरणे ऽनयोर्विधानमिति भावः । महासंज्ञाकरणं पूर्वाचा-  
यानुरोधेन ॥

“तिङ्स्त्रीणित्रीणि प्रथममध्यमोत्तमाः” ॥ त्रीणित्रीणीति वीष्ठा-  
यां द्विर्वचनं, तत्र च समुदायस्यावयवयोश्च पृथक्पदत्वमिष्यते, आ पच-  
सिपचसि देवदत्तेत्येकान्तता यथा स्यात् कुण्डंकुण्डं वाग्वाग् अप-  
चपचचित्यादौ पूर्वपदेऽप्यनुस्वारादि पदकार्यं यथा स्यादिति, तेन पद-  
च्छेदकाले त्रीणित्रीणीत्येकं पदं द्वे वा । इह तिङां षट् त्रिकाः संज्ञास्तु  
तिङ् इति वैषम्यात् संख्यातानुदेशो न प्राप्नोति । अत्र यद्यप्येकैकस्य त्रि-  
कस्यानेकसंज्ञाविधाने प्रयोजनं नास्ति नैतावता यथाभिमतविषयलाभस्त-  
त्राह । ‘तिङोष्ठादश प्रत्यया इति’ । एवं मन्यते संज्ञा अपि षडेव, कथमेक-  
शेषनिर्देशोऽयं तत्र यदि प्रथमश्च प्रथमश्च प्रथमौ मध्यमश्च मध्यमश्च  
मध्यमौ उत्तमश्च उत्तमश्चोत्तमौ प्रथममध्यमोत्तमा इति कृतैकशेषाणां  
द्वन्द्वः क्रियेत ततो नाभिमतसंख्यातानुदेशः स्यात् तस्मात्कृतद्वन्द्वानामे-  
कशेषः प्रथममध्यमोत्तमाश्च प्रथममध्यमोत्तमाश्च प्रथममध्यमोत्तमा इति ।  
न चैवमपि न विज्ञायते किमादित आरभ्य त्रीणि वचनानि दृश्यन्ते आ-  
हे । स्वदिच्छातस्त्रिकपरिग्रह इति, नहि त्रिकपरिग्रहेऽपि यथासंख्यशास्त्रं  
क्रमते किं तर्हि विहितेषु संज्ञानां क्रमेण संबन्धं विधत्ते, एवं तर्हि लोकत  
एतत्सिद्धं तद्यथा विहव्यस्य द्वाभ्यांद्वाभ्यामग्नि रूपस्थेय इति न चोच्यते  
आनुपूर्व्येणेति, अथ च विहव्याख्यस्य सूत्रस्यादित आरभ्य आनुपूर्व्येण  
द्वाभ्यांद्वाभ्यामृभ्यामग्निरूपस्थीयते न याभ्यां काभ्यां चित् तत्र तिङोऽ-  
ष्ठादश प्रत्यया इत्यनेनादित आरभ्य त्रिकाणामानुपूर्व्येण ग्रहणं नेच्छात  
इति दर्शयितुं तिङ्यग्रहणेन संनिवेशोऽस्तीति दर्शितं, न च परस्मैपदसंज्ञक  
इत्यादिना तु कृतद्वन्द्वानामेकशेषो न कृतैकशेषाणां द्वन्द्व इति दर्शितं,  
यदि वा परस्मैपदग्रहणमात्मनेपदग्रहणं चानुवर्तते तिङ्यग्रहणं तु शतृ-  
कसोर्विद्वत्पर्यं तदनुवृत्तौ च द्वौ राशी भवतः, तयोश्च व्यापारभेदेन सूत्र-  
मेतत्प्रवर्तते, तत्र चैकैकं त्रयस्त्रिका इति यथा संख्यसिद्धिः, तत्र न चेत्या-

दिना राशिद्वयं दर्शितम्, तत्रेत्यादिना तु व्यापारभेदः, अत्रापि महासंज्ञाकारणं पूर्ववत् ॥

“तान्येकवचनद्विवचनबहुवचनान्येकशः” ॥ ‘एकश इति’ । ‘संख्यैकवचनाच्च वीप्साया’ मिति प्रथमान्ताच्छस् । प्रकृतत्वादेव त्रीणीत्यस्य संख्ये सिद्धे तानिवचनं पुरुषवचनसंज्ञयोः समावेशार्थमन्यथा ह्येकसंज्ञाधिकारे वचनप्रामाण्यात्पर्यायः स्यात् ततश्चा ‘दुत्तमस्य पिप्प’ ‘नित्यं द्वित’ इति कार्यं वचनसंज्ञापक्षे उत्तमसंज्ञाया अभावाच्च स्यात् तानीत्यस्मिंस्तु सति तान्येतानि प्रथमादिसंज्ञाविशिष्टानि त्रीणित्रीणीत्येवं परामर्शाल्लभ्यप्रथमादिसंज्ञानामेकवचनादिसंज्ञाविधानाद् भवति समावेशः । ननु त्रिकाणां पुरुषसंज्ञा एकैकस्य वचनसंज्ञेति विषयभेदाच्चायमेकसंज्ञाधिकारविषयः, तच्च, यथा वृद्धिसंज्ञा प्रत्येकमादौर्वा भवति तथा पुरुषसंज्ञापि त्रीणित्रीणीति वचनात् त्रिषु प्रवर्तमानापि तिष्ठादिवु प्रत्येकमेव प्रवर्तते न समुदाये तस्य प्रयोगे ऽभावात् प्रत्येकमेव तेषां धातोक्त्यतेः, त्रिवहणं तु मर्यादार्थमादित आरभ्य त्रयाणां प्रथमसंज्ञा भवतीति न पुनः समुदाये संज्ञाप्रवृत्त्यर्थं तानि तिङ्स्त्रीलित्रीणि पदानि भूत्वेति तिष्ठादिसूत्रे समाहारद्वन्द्वे ऽष्टादशावयवपदानि तिङ्शब्दस्य त्रीलित्रीणीति समा-नाधिकरणस्यापि पुल्लिङ्गतापि सूत्रवद्भवति ॥

“सुपः” ॥ सुबिति प्रत्याहारग्रहणं प्रथमैकवचनादारभ्य सुपः प्रकारात्, कपस्तु प्रकारेण न भवति प्रविशिष्टानां विभक्तिसंज्ञाविधानात्, अन्यथा विभक्तिसंज्ञायामपि इदमेव सुब्रह्मण्यमनुवर्ततेतदिति सुप्तादेव सिद्धे ऽनर्थकं तस्यात् । ‘तिङां त्रिकेष्विति’ । किमर्थं पुनरिदमुक्तम् इह कश्चिन्मन्यते सूत्रे चकारस्याकरणात्संज्ञामात्रमिह सम्बन्ध्यते नान्यत्किञ्चिदिति तच्च दृष्टान्तप्रदर्शनेन त्रीणित्रीण्येकश इत्यनयोरनुवृत्तिन्दर्शयति, यथा तिङां वचनसंज्ञा विहिता तथैव सुपामपीत्यर्थः । तथा च स्वयं वशब्दं पठित्वा व्याचष्टे । ‘सुपश्चेत्यादि’ ॥

“विभक्तिश्च” ॥ चकारः पुरुषवचनसंज्ञाभ्यां समावेशार्थः तिङां

व्यवहितानामपि स्वरितत्वादनवृत्तिः, तिङां विभक्तित्वे प्रयोजनम् आता-  
मादौ 'न विभक्तौ तुस्मा' इति निषेधः, सुपां तु त्यदाद्यात्वादिकमपि ॥

“युष्मदुपपदे समानाधिकरणे स्थानिन्यपि मध्यमः” ॥ लस्य तिबा-  
दय इत्यनेनैकवाक्यत्वामापत्तेनानेन तिबादीनां विशिष्टविधानमुत विहि-  
तानां तिबादीनां भिन्नानेन वाक्येन नियम इति संशये नियम इत्याह ।  
'लस्येत्यधिकृत्येति' । विशिष्टविधाने त्वितरेतराश्रयं स्यात् सतां तिबा-  
दीनां प्रथमादिसंज्ञा संज्ञायां च तिबादयो भाव्यन्तइति, स पुनर्नियम उपप-  
दनियमो वा स्याद् युष्मदि मध्यम एव अस्मदुत्तम एव शेषे प्रथम एवेति, पु-  
रुषनियमो वा युष्मद्वेव मध्यमोऽस्मद्वेवोत्तमः शेष एव प्रथम इति, तत्राद्ये  
पक्षे कुर्व्वंस्त्वं कुर्वाणस्त्वमिति युष्मदि शत्रुशानचौ च न स्यातां तृजाद-  
यश्च न स्युः कर्ता त्वं कारकस्त्वमिति । नैष दोषः । एतावान् विषयो  
युष्मदस्मदुपपदं शेषश्च सर्वश्चासौ पुरुषेषु नियतः, उच्यन्ते च तृजा-  
दयस्ते घटनाद्विविष्यन्ति, तुल्यजातीयस्य च नियमेन व्यावृत्तिः, युष्मदि  
मध्यम एव न प्रथमोत्तमौ अस्मदुत्तम एव न प्रथममध्यमौ शेषे प्रथम  
एव न मध्यमोत्तमाविति, एवं तर्हि तिबादिसूत्रे विधीयमानत्वात्  
प्राधान्यात्तेषामेव नियमो युक्तः शेषग्रहणाच्चोपपदनियमे हि युष्मदस्म-  
दी नियते पुरुषा अनियताः शेषश्चानियतः तत्र प्रथम इत्येतावदप्युच्य-  
मानं नियमार्थं विज्ञायते तत्र च नियमान्तरस्यासंभवात् प्रथम एवेति  
नियमः, यत्र च प्रथमाप्रथमप्रसङ्गस्तत्रैवंविधो नियमः कर्तव्यः शेष एव  
च तथा प्रसङ्ग इति तत्रैव नियमो भविष्यति किं शेषग्रहणेन, पुरुषनि-  
यमे तु मध्यमोत्तमौ नियतौ युष्मदस्मदी वा नियते प्रथमश्च तत्र युष्म-  
दस्मदोरपि प्रथमप्रसङ्गे शेष एव प्रथम इत्येवं प्रथमनियमः कर्तव्यः, न  
वान्तरेण शेषग्रहणमेवंनियमः शक्यते कर्तुमिति कर्तव्यमेव शेषग्रह-  
णम्, अतः शेषग्रहणं सूत्रकारस्यापि पुरुषनियम इवाभिप्रेत इति तमेवाश्र-  
यति । 'तेषामयं पुरुषनियमः क्रियतइति' । तेषामित्युद्भूतावयवभेद-  
स्तिबादिसमुदाय उच्यते, पुरुषापेक्षया ऽवयवबध्नी तेषां तिबादीनामवयवो  
यो मध्यमपुरुषस्तस्योपपदनियमः क्रियतइत्यर्थः, सापेक्षस्यापि पुरुषश-

च्छस्य गमकत्वात् समासः, अथवा तेषामिति कर्मणि षष्ठी पुरुषद्वारको  
 नियमः पुरुषनियमः, पुरुषद्वारेण ते नियम्यन्तइत्यर्थः । उपोच्चरितं  
 पदमुपपदम्, शाकपार्थिवादित्वादुत्तरपदलोपी समासः, उपशब्दः  
 सामीप्ये ततश्च व्यवहिते न भवितव्यमिति शङ्कामपनयति । 'व्यवहिते  
 चेति' । समीपदत्येव सिद्धे उपपदग्रहणादापेक्षिकस्यापि सामीप्यस्य  
 ग्रहणं व्यवहितमपि च व्यवहिततरापेक्षया संनिष्कृष्टमिति भावः । उपप-  
 दग्रहणं तु पूर्वभूतेपि युष्मदि यथा स्याद्, अन्यथा 'तस्मिन्निति निर्दिष्टे  
 पूर्वस्ये'ति परभूते एव स्यात् । ननु यथा स्थानिन्यपीति वचनात् सर्व-  
 था ऽप्रयुज्यमानेपि भवति तथा पूर्वप्रयोगे ऽपि परभूतस्याप्रयोगात् स्था-  
 निनीति भविष्यति । नैतदस्ति । सप्तमीनिर्देशात् प्रयोगपक्षे परभूत एव  
 स्यात् । 'समानाभिधेय इति' । अधिकरणशब्दोभिधेयवचन इति दर्शयति ।  
 पुनः समानाभिधेये लकारेण नियम्यमानेन वा पुरुषेण, त्रिविधं चाभिधेयं  
 लकाराणां भावः कर्म कर्ता च, तत्र द्रव्यवाचिनोर्युष्मदस्मदोर्भाववाचिना  
 लान्तेन सामानाधिकरण्यासंभवात् कर्तृकर्मणोरेव ग्रहणमित्याह । 'तुल्य-  
 कारक इति' । तुल्यमेकं कारकं यस्य तत्तथोक्तं, स्थानिन्यपीति स्थानशब्दः  
 प्रसङ्गवाची स्थानमस्यास्तीति स्थानी तत्र च प्रयुज्यमानस्याप्रयुज्यमानस्य  
 च प्रसङ्गोऽस्ति उच्यते चेदं स्थानमस्यास्तीति, तत्र सामर्थ्यादवधारणं वि-  
 ज्ञायते प्रसङ्ग एव यस्य न तु प्रयोग इति । यद्वा स्वनिकायप्रसिद्धिरेवा यस्य  
 स्थाने आदेशो विधीयते स स्थानीति इह त्वप्रयुज्यमानता सादृश्यात्  
 युष्मदि प्रयुज्यते, सर्वथा स्थानिन्यपीत्यस्याप्रयुज्यमानेपीत्यर्थः, अपिशब्दा-  
 त्प्रयुज्यमानेपि तदाह । 'स्थानिन्यपीत्यादिना' । स्थानिन्यपीति कार्यः प्रयुज्य-  
 मानेऽप्रयुज्यमानेपीत्यर्थः । उपपदग्रहणप्राप्तस्य चार्थस्यापिशब्दानुवादः ।  
 समानाधिकरण इति किं, त्वया गम्यतइत्यत्र मा भूत् । क्वचित्तु वृत्तावेवायं  
 शब्दः पठ्यते, इह च अतित्वं पचति अत्यहं पचतीत्यत्रातिक्रान्तप्रधाने समासे  
 युष्मदस्मदोरसामानाधिकरण्यात् प्रथम एव भवति, इह त्वीषदसमा-  
 प्तस्त्वं त्वत्कल्पः पचसि मत्कल्पः पचामीति कालान्तरदृष्टगुणरहितो  
 युष्मदस्मदर्थ एव त्वत्कल्पमत्कल्पशब्दाभ्यामुच्यतइति मध्यमोक्तमौ

भवतः, तत्सदृशपदार्थान्तराभिधाने तु प्रथमः, तथा त्वत्तरः पचसि मत्तरः पचामि परमत्वं पचसि परमाहं पचामीति, कालान्तरादृष्टगुणातिशयविशिष्टो युष्मदस्मदर्थे एवोच्यते इति भवत्येव । एवं च युष्मदर्थे मध्यमः, अस्मदर्थे उत्तम इतीयता सिद्धं युष्मदस्मदर्थे चेल्लकार उत्पन्नस्तर्ह्येव मध्यमोत्तमावित्यर्थः, तथा तु न कृतमित्येव, इह चात्वं त्वं संपद्यत इति त्वद्ववतीति भवति प्रकृतेरेव विकाररूपेण सम्पत्तौ कर्तृत्वा, देतृत्वान्महत इत्यत्रोपपादयिष्यामः, तथा च मन्त्रे, 'यदग्ने स्यामहं त्वं त्वं वास्या अह' - मिति, अहं त्वं स्यां त्वं वाहं स्या इति प्रकृत्याश्रयः पुरुषो दृश्यते, इह भवान्यचत्विति युष्मदर्थप्रतीतिः स्थानिन्यपीति मध्यमः प्राप्नोति, न वा-युष्मदर्थत्वात्, अलिङ्गः सम्बोधनविषयश्च युष्मदर्थः भवदर्थस्तु लिङ्गवान् न च सम्बोधनैकविषयः यथैव हि माणवकाधीष्टेत्यभिमुखीभावो गम्यते एवं त्वमधीष्वेत्यपि, तथा च युष्मदः सर्वत्रैव सम्बोधने प्रथमा आमन्त्रिताद्युदात्तत्वं च भवति पदात्परत्वे च निघात इति केचिदाहुः । उक्तं च

सम्बोधनार्थः सर्वत्र मध्यमे कैश्चिद्विष्यते ।

तथा सम्बोधने सर्वां प्रथमां युष्मदो विदुः ॥

युष्मदर्थस्य सिद्धत्वाच्चियतावाद्युदात्तता ।

युष्मदः प्रथमान्तस्य परश्चेत्त पदादसौ ॥

इति । सत्यं, सम्बोधनैकविषयो युष्मच्छब्दः प्रथमा तु शुद्धैव, अभिमुखीभावस्यापि प्रातिपदिकार्थे एवान्तर्भावात्, यत्र त्वनन्तर्भावः तत्र तदभिधोतनाय सम्बोधने चेति प्रथमा विधीयते स्वरोप्यन्यथा युवं हि स्यः स्वर्पती, यूयं यात स्वस्तिभिः, हयै देवा, यूयमिदापयस्येति पादादावप्यन्तोदात्तत्वं पदात्परत्वेऽप्यनिघातः । तदेवं भवच्छब्दस्यासम्बोधनविषयत्वाल्लिङ्गवत्त्वाच्चायुष्मदर्थत्वाद् मध्यमो न भवतीति स्थितम् ॥

“प्रहासे च मन्योपपदे मन्यतेरुत्तम एकवच्च” ॥ ‘प्रहासे गम्यमान-इति’ । यत्र भूतार्थाभावादुच्चनैव केवलं तत्र वक्तुरभिप्रायाविष्कारखे प्रहासो

गम्यते, मन्यतिशब्दस्यैकदेशानुकरणं मन्येति, मन्य उपपदं यस्य स तथोक्तः, लस्य धातोर्विधानात्तदादेशत्वाच्च मध्यमस्य धातुरन्यपदार्थ इत्याह । ‘मन्योपपदे धाताविति’ । प्रकृतिभूते सतीत्यर्थः । ‘स चैकवदिति’ । अर्थद्वारकश्चोत्तमस्यैकवद्भावः, एकस्य वाचको भवतीत्यर्थः, द्वयोर्बहुषु मन्तृषु एकवचनमेव भवतीति यावत्, यत्र हि द्वौ मन्तारौ बहवो वा तत्रैकवद्भावो विधेयो ऽन्यत्र तु मन्तुरेकत्वादेव सिद्धम् । एकवच्चेति त्रशब्देन्याचये तेनैकवद्भावाभावेऽपि एकस्मिन्नपि मन्तरि प्रधानशिष्टौ मध्यमोत्तमौ भवतः । अन्याचयमेव दर्शयितुमयमसाध्यमेकं मन्तारमुदाहरति । ‘एहि मन्ये ओदनं भोक्ष्यसदिति’ । सत्यप्योदने भोक्तुमागतं श्यालादिकं प्रति एतत्प्रसज्यत इति परिहासावगतिः, द्विवह्नोस्तदाहरणे एतं मन्ये ओदनं भोक्ष्ये नहि भोक्ष्ये भुक्तः सोतिथिभिः, एहि मन्ये रथेन यास्यथ यातस्तेन पिता इति । ‘मध्यमोत्तमयोः प्राप्तयोरिति’ । युष्मदस्मदर्थस्य गम्यमानत्वात् प्रत्युदाहरणवत् प्रकृतमुपपदग्रहणं युष्मदा सम्बद्धं तच्च तथैवेहाप्यनुवर्त्यमिह मा भूत् एतु भवान्मन्यते ओदनं भोक्ष्ये भुक्तः सोतिथिभिरिति तदशक्यं मन्यतिना सम्बद्धुमिति पुनरिहोपपदग्रहणम्, अन्यथा मन्यतौ परत एव स्यात् श्यनानिर्देशान्मन ज्ञानइत्यस्य ग्रहणं न तु मनु अवबोधनइत्यस्य, एहि मनुषे रथेन यास्यामीति एवं तस्य भवति । प्रत्युदाहरणे अतिथिं प्रति तथाभूतार्थवचनम् ॥

“अस्मद्व्युत्तमः” ॥ यत्र युष्मदस्मदी द्वे अप्युपपदे भवतस्तत्र यदि कर्तृशक्ती स्वाधारनियते विवक्ष्येते तदा लकारोऽपि भेदेनोत्पद्यते त्वं चाहं च पचसि पचामि चेति, सहविवक्षायां तु द्वयोरपि शक्त्योरेको लकार उत्पद्यते तत्र युष्मदि मध्यमोऽस्मद्व्युत्तमो विप्रतिषेधेन, त्वं चाहं च पचावः, अहं च त्वं च वृत्रहन् संयुज्यावेति । यदापि त्यदादीनां यद्व्यत्यरमित्यस्मदः शेषस्तदापि स्थानिन्यपीति मध्यमप्राप्तौ परत्वादुत्तम एव भवति आवां पचावः ॥

“शेषे प्रथमः” ॥ उपपदइति निवृत्तं शेष इति विषयसप्तमी न पुनः परत इति तदाह । ‘शेष इति’ । ‘मध्यमोत्तमविषयादन्य उच्यतइति’ ।

अन्यो विषय इत्यर्थः । यत्र युष्मदस्मदी समानाधिकरणे न स्तस्त्र शेष इत्यनेन युष्मदस्मदोरभावः शेषो न पुनरन्यसद्भाव इति दर्शयति किं सिद्धं भवति त्वं च देवदत्तश्च पचथः, अहं च देवदत्तश्च पचावः, त्वं चाहं च देवदत्तश्च पचाम इति । अत्र यद्यपि युष्मदस्मदोरन्यस्य च यः समुदायः स युष्मदस्मद्गामन्यस्तथापि युष्मदस्मदी तावत्स्त इति तत्सद्भावनिमित्तौ मध्यमोत्तमौ भवतः । न तु तदभावनिमित्तः प्रथमः, अन्यसद्भावे तु निमित्ते स्यादेव प्रथमः । यदाह तत्र युष्मदन्येषु प्रथमप्रतिषेधः शेषत्वादिति ॥

“ परः सच्चिकर्षः संहिता ” ॥ ‘ परशब्देऽतिशये वर्त्ततइति ’ । यथा परं सुखं परं दुःखमिति, दिगादिषु वर्त्तमानस्य ग्रहणं न भवति सच्चिकर्षस्य दिग्देशकालायोगात् अर्थान्तरापेक्षमन्यत्वम् अव्यभिचारिसच्चिकर्षः प्रत्यासत्तिरिति न तु संश्लेषस्तस्य वर्णेष्वसंभवात् सहि संयोगश्चेद् द्रव्यधर्मत्वाच्च शब्दस्य गुणस्य संभवति, समवायश्चेत्त वर्णं वर्णः समवैति शब्दस्याकाशसमवायित्वात्, येषां तु शब्दे द्रव्यं तेषां न क्वापि शब्दः समवैति अतिशयोपि संयोगसमवाययोः कीदृश इति न विदुः, प्रत्यासत्तेस्त्वपेक्षाभेदात् सम्भवति प्रकर्षाप्रकर्षयोगः, तस्मात्प्रत्यासत्तिरेव सन्निकर्षः । ननु च क्रमेणोच्चार्यमाणेषु वर्णेषु पूर्वस्य वर्णस्य ये निष्पादकाः स्थानादयस्तेषां व्यापरोपरतौ वर्णान्तरस्य ये निष्पादकास्तेषां व्यापारारम्भः, तत्रावश्यं मध्ये कियत्यपि कालकला भवति सूक्ष्मत्वात् नोपलभ्यते पदपञ्चशतव्यक्तिभेदवत्तत्कथं परः सच्चिकर्ष इत्यत्राह । ‘ कर्धमात्राकालव्यवधानइति ’ । सत्यम्, एतावद्व्यवधानमवर्जनीयत्वात्सह्यते ऽधिकेन तु कालेन व्यवधानं परग्रहणेन व्यावर्त्यतइत्यर्थः । यद्येवं द्रुतायामेव वृत्तौ स्याच्च मध्यमायां विलम्बितायां वा नहि तथा तयोः सच्चिकर्षो यथा द्रुतायां तुल्यः सच्चिकर्षः सर्वासु वृत्तिषु नैरन्तर्येणोच्चारणाद्यवर्णोपलम्भकभेदात्तु वृत्तिविशेषः, द्रुतायां स्वल्प उपलब्धिकालो मध्यमायामधिकः विलम्बितायामधिकतरः, द्विविधा हि ध्वनयः प्राकृता वैकृताश्च, प्राकृता वर्णानामुत्पादका, वैकृते तु पुनःपुनरुपलम्भः, मध्यवर्ती तु कालः सर्वासु



श्रुतिषु तावानेव । यद्वा यस्यां वृत्तौ यावता कालेन व्याघायेवश्यम्भावी ततोधिकेन व्याघातः परबहणेन व्यावर्त्यते, पदस्य पदान्तरेण यदा-  
 त्तन्तर्ये तत्रैव लोके संहिताशब्दः प्रसिद्धः, तथा च संहितामधीते  
 न पदानि पदान्यधीते न संहितामिति वक्तारो भवन्ति, ततश्च कुमार्या-  
 वित्यादौ पदावयवे संहिताकार्यं न स्यादिति सूत्रारम्भः ॥

“विरामोवसानम्” ॥ ‘विरतिर्विराम इति’ । विराम इति भावे  
 घञ्, विरामो वर्णोच्चारणाभावः । अर्थान्तरमाह । ‘विरम्यतेनेनेति वा वि-  
 राम इति’ । ‘कृत्यल्युटो बहुल’ मित्यसंज्ञायामपि ‘हलश्चे’ति करणे घञ्,  
 पूर्वचाभावः संज्ञी उत्तरत्रान्त्यो वर्णः, तेन हि विरम्यते, तत्राद्ये पक्षे  
 खरवसानयोरिति परसप्तमी, कथं पुनरवसानेन, पौर्वापर्यमभावो हि सः,  
 खरा वा कथं, नहि यदा खरस्ति तदा रेफो यदा रेफस्तदा खर् वर्णानां क्रम-  
 भावित्वाद् उच्चरितप्रध्वंसित्वाच्च । अथ तत्र बुद्धिपरिकल्पितं पौर्वापर्यं  
 तदभावेपि समानमेवं वावसाने इत्यत्रापि । द्वितीये तु पक्षे खरवसा-  
 नयोरित्येकापि सप्तमी विषयभेदाद्विद्वान्ते खरि परतो रेफस्य विसर्जनीयो  
 भवति अवसाने च रेफे स्थानिनि विसर्जनीय इति स्थान्यादेशस्य विष-  
 यता विवक्ष्यते एवं ‘वाऽवसान’ इत्यत्रापि । ‘दधि मध्विति’ । ‘अणो  
 प्रश्रुत्यास्यानुनासिकः’ अत्र वावसानइति वर्त्तते । ननु च लोकएवावसान-  
 शब्दे विरामे प्रसिद्धः, यदप्यवपूर्वः स्यतिरवगतौ वर्त्तते केनैतदवसीयत-  
 इति, पराभवेपि अवसितो देवदत्त इति, अवसानशब्दस्तु विरामएव  
 प्रसिद्धः न च रेफस्यावगतिपराभवयोः करणत्वं सम्भवतीति नार्थः  
 संज्ञाकरणेन तदाह । ‘संहितावसानयोर्लोकविदितत्वात् सिद्धमिति’ संहि-  
 ताशब्देऽपि सचिकर्षमात्रे प्रसिद्धो न पदयोरेव सचिकर्ष इति वार्तिकका-  
 रो मन्यते ॥

हरदत्तमिश्रविरचितायां पदमञ्जरीयां प्रथमाध्यायस्य चतुर्थः  
 पादः ॥ संपूर्णश्च प्रथमोऽध्यायः ॥

## अथ द्वितीयाध्यायः ॥

“समर्थः पदविधिः” ॥ ‘परिभाषेयमिति’ । नाधिकारः पदविधि-  
 बहव्यात्, अन्यथा वक्ष्यमाणानां पराङ्मुखवादीनां पदविधित्वाव्यभिचा-  
 रादनर्थकं तत्स्यात् । परितः सर्वतः पूर्वत्र परत्र व्यवहिते चानन्तरे च  
 भाष्यते कार्यमनयेति करणे ‘गुरोश्च हल’ इत्यकारप्रत्ययः, भावसाधन  
 एव वाऽभेदोपचारात्सूत्रे प्रयुज्यते, इदंशब्दस्य सूत्रे प्रयुक्तस्यापि विधेय-  
 परिभाषाशब्दसामानाधिकरण्यात्स्त्रीलिङ्गता । ‘स सर्व इति’ । ननु यः  
 कश्चित्पदविधिरिति सामान्यनिर्देशेनैव तदुर्मभूता व्याप्तिरुक्ता किं सर्व-  
 ग्रहणेन, नैतदस्ति । यः कश्चिद्वाक्येण आनीयतामित्युक्ते तत्रियादिनिवृत्तिः  
 प्रतीयते न व्याप्तिः, प्रथमपठितमपि समर्थशब्दमुल्लङ्घ्योद्वेगसमर्पकत्व-  
 बलादार्येन क्रमेण प्रथमे भाविनं पदविधिशब्दं व्याख्यास्यन्विधिशब्दः  
 कर्मसाधन इति दर्शयति । ‘विधीयतइति विधिरिति’ । कार्यमित्यर्थः ।  
 ‘पदानामिति’ । शेषलक्षणा षष्ठी । पदानां सतां यत्कार्यं विधीयतइत्यर्थः ।  
 यदि तु भावसाधनो विधिशब्द आश्रीयेत विधानं विधिरिति ततः पदेषु  
 कृत्योगलक्षणा कर्मणि षष्ठी पदानामसतां निष्पादनं पदविधिरिति तत्र  
 समासतद्वितसुध्यातुवृत्तयो न संश्रुताः स्युस्तत्र हि पदानां सतां  
 समासादिकार्यं विधीयते न पुनः पदत्वं, ननु च कर्मसाधनपक्षेऽपि  
 विभक्तिविधानमसंश्रुतं स्यात् पदान्येव हि तत्र विधीयन्ते न तु  
 पदानां सतां किं चिद् उच्यते, कर्मणि द्वितोयेत्यादिना तु नियमः  
 क्रियते न पदविधिः । अथाप्येकवाक्यतया स्वादिसूत्रेण विभक्तीनां विधा-  
 नम् एवमपि कारकविभक्तिषु तावत्क्रियाकारकयोरविनाभूतः सम्बन्धः,  
 उपपदविभक्तीनां ‘त्वन्तरान्तरेणयुक्त’ इत्यादीनामुपसर्गविभक्तीनां च  
 नेर्विश इत्यादीनामेकवाक्यतायां भिन्नवाक्यतायां च पदविधित्वमस्त्येव  
 उपपदानामुपसर्गाणां च पदत्वात्, समासादिरित्यादिशब्देन तद्वित-  
 वृत्त्यादीनां ग्रहणं तद्विता अपि सुब्रन्तादुत्पद्यन्ते । ‘समर्थानां प्रथमा-  
 द्वे’ त्यस्य तु समर्थग्रहणस्य प्रयोजनं तत्रैव वक्ष्यामः, एव ‘मिसुसोः सामर्थ्यं’  
 इत्यादीनामपि समर्थः शक्त इति तत्रैव समर्थशब्दस्य कृत्वात् स्वका-  
 र्यनिष्पादनक्षमो हि लोके समर्थ इत्युच्यते, अर्थप्रतिपादनं च शब्दानां  
 स्वकार्यव्युत्पाद्यत्वेन चाधिकृता लौकिका वैदिकाश्च यस्य कस्य चित्प्र-  
 तिपादने समर्था, उच्यते चेदं समर्थ इति तत्र सामर्थ्याद्विशेषावगम्यते

स तु विशेषः प्रत्यासत्तेरेखरूप इत्याह । 'वियहवाक्यार्थाभिधानइति' । विशेषेण गृह्यते ज्ञायतेनेन समासार्थ इति वियहः, तादृशं च तद्वाक्यं चेति विशेषणसमासः । यद्वा विशेषेण ग्रहणं वियहः, तदर्थं वाक्यं वियह-वाक्यम्, अश्वघासादिवत्षष्ठीसमासः । अथ वा ऽभेदोपचाराद्वियहार्थवाक्यं वियह इति विशेषणसमासः, तद्वत्था राजपुरुष इत्ययं समासः, तदर्थं वियहवाक्यं राजः पुरुष इति, अस्य योर्थस्तदभिधाने राजपुरुषशब्दः समर्थः, अतोपि तत्प्रतीतिः, स पुन राजविशिष्टः पुरुषः । 'समर्थो वेदितव्य इति' । साधुत्वेनेति शेषः, यः पदविधिः स वियहवाक्यार्थाभिधाने समर्थः सन्साधुर्भवतीत्यस्मिन्यन्ते सूत्रार्थो नार्थान्तरं साधीयः पश्यामः, तत्तु सामर्थ्यं प्रयोगतो ऽनुसर्तव्यं न पुनरयं वृत्तिरस्य वाक्यस्यार्थाभिधानसमर्थो नान्यस्येत्येतत्सूत्रात्तरैर्लभ्यते । अत एवास्मिन्व्याख्याने ऽपरितुष्टः सन्व्याख्यानान्तरमाह । 'अथ वेति' । अत्र पक्षे उपचरितवृत्तिः समर्थशब्दस्तदाह । 'समर्थोपदाश्रयत्वादिति' । समर्थानि पदान्याश्रयो यस्य स तथोक्तः, अन्यर्थश्च समर्थशब्दो न रूढ इत्याह । 'समर्थानां पदानां संबद्धार्थानां संसृष्टार्थानामिति' । यः पदानां विधिः स समर्थानां वेदितव्यः, समर्थानामिति, कोर्थः, संबद्धार्थानां संसृष्टार्थानां वेत्यर्थः, तत्र वाक्ये संबद्धार्थता व्यपेक्षा हि तत्र सामर्थ्यम् अन्योन्यापेक्षा व्यपेक्षा आकाङ्क्षासंनिधियोग्यत्वेण सत्सु यः परस्परसम्बन्धः सा व्यपेक्षा, वाक्ये हि राज इति पदमनियतसंबन्धपेतयोद्भूतसंबन्धं विशेषणभूतमर्थमाचष्टे स्वसंनिहितं योग्यं च पुरुषमपेतते, ममायमिति पुरुष इत्यनेनापि पुरुषः स्वनिष्ठोभिधीयमानः स्वसंनिहितं राजत्वमवच्छेदकत्वेनापेतते ऽहमस्येति, अतो विशेषणविशेष्यभावेन संबन्धो ऽनियतसंबन्धविषयत्वाच्चापेतया यो यः तन्निहितो योग्यश्च तेन सम्बध्यते राजः पुरुषश्चाश्वश्च राज्ञो देवदत्तस्य च पुरुष इति नार्थान्तरस्य, वृत्तौ तु संसृष्टार्थता एकार्थीभावो हि तत्र सामर्थ्यं वृत्तौ हि राजपदं राजानमभिधाय न तावति पर्यवस्यति पुरुषमप्याचष्टे यथा गङ्गायां घोष इति गङ्गापदं तीरं, यदि तु तावत्येव पर्यवस्येत्ततो यथा वाक्ये राजः पुरुषोऽश्वश्चेति द्वाभ्यां सम्बन्धो भवति

तथा राजपुरुषोऽश्वश्चेत्यत्रापि स्यात् स्वविशेषणसम्बन्धोपि स्याद् ऋद्वस्य राजपुरुष इति, यथा ऋद्वस्य राज्ञः पुरुष इति तथा पुरुषपदमपि राजविशिष्टमेव पुरुषमाचष्टे न पुरुषमात्रं यदि तथा स्यात्ततो यथा वाक्ये राज्ञः पुरुषो देवदत्तस्य चेति द्वाभ्यां सम्बन्धो भवति तथा राज-पुरुषो देवदत्तस्य चेत्यपि स्यात्, अतो यस्य विशेषस्य भावादयं विशेषः स एकार्थीभावः, भाष्योक्ताश्चापरे विशेषाः सुबलोपो व्यवधानं यथेष्टमन्यतरेणाभिसम्बन्धः स्वरभेदश्च संख्याविशेषो व्यक्ताभिधानमुपसर्जनविशेषणं च योगश्चेति, तथा सुपि अलोपश्च भवति वाक्ये राज्ञः पुरुषो नीलमुत्पलमिति, समासे तु द्वयोरैकस्मिन्विशिष्टार्थं वृत्तेः पृथगर्थभावात्स्वभावत एव विभक्तिर्निवर्तते सैव च स्वाभाविकी निवृत्तिः शास्त्रेणान्वाख्यायते 'सुपो धातुप्रातिपदिकयो' रिति प्रत्ययलक्षणो नलोपादिपदकार्यं यथा स्यादिति पृथगर्थभावे तु पृथग्विभक्तिर्न भवति यथा वर्णेषु व्यवधानं च पृथगर्थत्वएव दृष्टं राज्ञः ऋद्वस्य पुरुष इति, असत्यदृष्टं, यथा राजपुरुषपदे न मध्ये पदान्तरं प्रतिष्यते प्रयोगनियमश्च पृथगर्थत्वे ऽदृष्टः राज्ञः पुरुषः पुरुषो राज्ञ इति, असति तु तत्र न दृष्टो यथा पुरुषपदे वर्णेषु स्वरभेदोपि पृथगर्थत्वएव दृष्टो राज्ञः पुरुष इति द्वे अपि नित्स्वरेणाकुदात्तौ अभेदेन दृष्टो यथा पुरुष इति वृत्तौ चैकस्वर्थं दृश्यते । किं च संख्याविशेषोऽवगम्यते पृथगर्थेऽपि राज्ञः राज्ञोः राज्ञां पुरुष इति, वृत्तौ त्वभेदैकत्वसंख्या गम्यते तदेत 'दलुगुत्तरपद' इत्यत्रोपपादयिष्यामः । व्यक्तं चाभिधानं पृथगर्थेषु तिष्ठति ब्राह्मणस्य कम्बल इति, वृत्तौ त्वव्यक्तमभिधानं तिष्ठति ब्राह्मणकम्बल इति सन्देहो भवति संबुद्धिर्वा स्यात् षष्ठीसमासो वेति, न चात्र स्वराचिर्णयः, वाक्येष्यामन्कितनिघातः कम्बलशब्दो घृतादित्वादन्तोदात्तः समासेऽप्यन्तोदात्तता, उपसर्जनविशेषणं च व्याख्यातं, योगश्च भवति पृथगर्थेषु राज्ञो गौश्चाश्वश्च कम्बलश्चेति, वृत्तौ त्वैकार्थ्याद्वेदनिबन्धनस्य समुच्चयस्याभावाच्चशब्दो निवर्तते राज्ञो गवाश्वकम्बला इति तदेतैर्विशेषैर्विज्ञायते संभिन्नोभयरूपः पांसूदकवदविभागापन्नो वृत्तावर्थ इति तेन राज्ञः पुरुषमानय राजपुरु-

यमानयेति च यदप्येक एवानीयत इति कार्ययोगिनोऽभेदस्तथाप्य-  
 भिधानप्रकारो भिद्यते यथा ब्राह्मणाः शतं भोज्यन्तां ब्राह्मणानां शतं  
 भोज्यतामिति तदेवं वृत्तिवाक्ययोरर्थो भिद्यत इति स्थितम्, एवं च तत्र-  
 तत्र वाचनं चिन्त्यप्रयोजनं भिन्नार्थया वृत्त्या वाक्यस्य बाधाऽप्रसङ्गात् ।  
 अन्ये तु ब्रह्मत्वार्थो वृत्तिरिति वदन्तो वर्तिपदानामानर्थक्यमेवाहुः, तत्तु  
 न रोचयामहे । किं राजपुरुष इत्यत्र राजार्थो न गम्यते शोमिति चेत्पु-  
 रुषमात्रानयनं प्राप्नोति अथ गम्यते किं निबन्धना तस्यावगतिः, न ताव-  
 त्समासस्य तत्र शक्तिः कल्या राजशब्दनिबन्धनायामपि तस्यामनर्थाभा-  
 वात् । न च वाक्ये राजपदं व्युत्पन्नं पुनः समासे व्युत्पत्तिमपेक्षते ताव-  
 त्येव च प्रतिपद्यते राजार्थः, अतो न ब्रह्मत्वार्थो वृत्तिः, अर्थाभिधानप्रकार-  
 भेद इत्येतदेव सांप्रतं, तत्र सम्बद्धार्यानां संसृष्टार्थानामिति सामर्थ्यद्वय-  
 मपि स्थितं परिभाषाप्रवृत्तौ हेतुर्नान्यतरत् यतो माभूद्व्यपेक्षामात्राश्रयेण  
 सापेक्षस्यापि वृत्तिः, यद्येवं पराङ्गवद्भावे विभक्तिविधाने च सा न प्रवर्तते  
 तत्रैकार्थीभावस्यासम्भवात् माप्रवर्तिषु पराङ्गवद्भावे तच्चिमित्यहं नोद-  
 यिष्यति विभक्तिविधानेपि क्रियाकारकयोर्व्यपेक्षाऽविनाभाविनी क्व चिद्व्यु-  
 क्तग्रहणं क्व चिद्व्योगग्रहणं क्व चितृतीयया योगस्याक्षेप इति न क्वापि दोषः,  
 अत एवानन्तरमपि पराङ्गवद्भावमुल्लङ्घ्य समासमुदाहरति । 'वत्यतीति' ।  
 'समर्थग्रहणं किमिति' । सूत्रं किमर्थमित्यर्थः । नहि केवलेन पदविधियङ-  
 खेन किञ्चित्क्रियते । 'पश्येत्यादि' । ननु च श्रितादिभिर्द्वितीयां विशेषयि-  
 ष्यामः श्रितादियोगे या द्वितीयेति, एवमपि सापेक्षस्य प्रसङ्गो महत्कटु-  
 श्रित इति, भवति ह्यत्र श्रितादिनिमित्ता द्वितीया समर्थग्रहणे तु सति न  
 भवति, यदप्यत्र वाक्यावस्थायां व्यपेक्षालक्षणसामर्थ्यमस्ति वृत्त्यवस्था-  
 यान्तु नैकार्थीभावः संभवतीत्यवोचाम, कथं तर्हि देवदत्तस्य गुरुकुलमिति  
 सापेक्षस्य वृत्तिः । नात्र गुरुणा देवदत्तस्य सम्बन्धः किं तर्हि समुदायेन  
 गुरुद्वारकश्च कुलेन सम्बन्ध इत्यर्थादगुरुणापि योगो भवति । उक्तं च ।

समुदायेन सम्बन्धो येषां गुरुकुलादिना ।

संस्पृश्यावयवांस्तेपि युज्यन्ते तद्वृत्ता सह ॥

इति, अथ वा परिपूर्णार्थस्यान्येन सहैकार्योभावः स्वार्थपरिपूर्तिश्च सम्बन्धिशब्दस्य प्रतियोगिनेति भवति तदपेक्षस्यापि वृत्तिः । उक्तं च

सम्बन्धिशब्दः सापेक्षो नित्यं सर्वः प्रयुज्यते ।

स्वार्थवत्सा अपेक्षास्य वृत्तावपि न हीयते ॥

इति, किं त्वं करिष्यसीत्यादि अत्र शक्यं वक्तुं, 'तत्कृतार्थेनेति' ।

तच्छब्दः प्रकृतपरामर्शाय वृत्तीयान्तं समस्यते तदर्थेन यः कृतो गुणस्तद्वचनेनेति, अत्र च यस्य समासः शङ्क्यते शङ्क्यतेति न तदर्थेन कृतं खण्डनं यदर्थेन च कृतं खण्डनमुपलेनेति न तस्य समासः शङ्क्यतदिति न भविष्यतीति तस्मान्महत्या शङ्क्यते खण्ड इति सापेक्षमुदाहर्त्तव्यं, 'गच्छ त्वं यूपायेति' । गत्यर्थकर्मणीति चतुर्थी । यद्वा क्रियार्थोपपदस्य च कर्मणीति यूपमाहर्त्तुं गच्छेति अत्राप्येतदर्थत्वादेव दाहणो न भविष्यतीति सापेक्षं प्रत्युदाहर्त्तव्यं महते यूपस्य दाह्वेति । 'यणादेशो नित्यश्च तुम्भवतीति' । द्वावप्येतौ वर्णविधी, नित्यस्तुक् च 'दीर्घा' दित्ययमेव यस्तु 'पदान्ताद्वे'ति विकल्पितस्तुक् स पदविधित्वाद्वा न भवति । अन्ये तु यणादेशोऽनित्यश्च तुम्भवतीत्यकारप्रश्लेषं वर्णयन्तः 'पदान्ताद्वे'ति विकल्पितस्तुम्भवतीति व्याचक्षते । नन्वसौ पदविधिर्नेति, आह, तत्रान्तग्रहणं न कर्त्तव्यं प्रकृतेन दीर्घेण प्रदस्य विशेषणादेव दीर्घान्तस्य पदस्येति सिद्धम् एवं सिद्धेन्तग्रहणस्यैतत्प्रयोजनं पदान्तस्य दीर्घस्य वर्णस्य विधिस्तुक् यथा स्याद्वीर्घान्तस्य पदस्य मा भूदिति ॥

"सुबामन्त्रिते पराङ्गवत्स्वरे" ॥ 'परस्याङ्गवदिति' । तस्यैव पदस्यामन्त्रितस्याङ्गवदेकदेशवद्भवति तद्वृत्त्येन दृश्यतइत्यर्थः । 'तादात्म्यातिदेशोयमिति' । अङ्गशब्दस्यावयववचनत्वात् तस्यामन्त्रितस्यात्मा तदात्मा तस्य भावस्तादात्म्यं तत्स्वभावत्वमित्यर्थः, इतदेव स्पष्टयति । 'सुब-

न्तमिति । अनुप्रविशति अन्तर्भवति सुबन्तामन्त्रितसमुदाय एकस्मिन्ना-  
मन्त्रिते संपन्ने यः स्वरः शक्यते कर्तुं स कर्तव्य इत्यर्थः, कः पुनरसौ आ-  
द्युदात्तत्वं समुदायस्य च पदात्परत्वे निघातः । 'कुण्डेनाटञ्चिति' । नन्वत्र  
सति तावत्पराङ्मुखत्वात् समुदायस्याद्युदात्तत्वं शेषनिघातश्च असत्यपि  
कुण्डशब्दो 'नव्यिषयस्यानिसन्तस्ये' त्याद्युदात्तः पदात्परमामन्त्रितं निह-  
न्यते यदा तर्ह्यटञ्चित्येतत्पादादौ वर्त्तते तदा नास्ति निघात इति द्वयोरा-  
द्युदात्तत्वं स्यात् । किं च पुल्लिङ्गोऽपि कुण्डशब्दोऽस्ति

पत्या जीवति कुण्डः स्यान्मृते भर्त्तरि गोलकः ।

इति, कुण्डाति च जानपदादिसूत्रेण ङीष् भवति । 'परशुना  
वृश्चति' । चाङ्परयोः खनिष्ठभ्यां ङिञ्चेति कुप्रत्ययान्तत्वादनोदात्तः  
परशुशब्दः, मद्रशब्दो मदेश्चेति रक्प्रत्ययान्तः, कश्मीरशब्दो घृतादित्वाद-  
नोदात्तः, 'सुबन्तस्य पराङ्मुखत्वात् तच्चिमित्तग्रहणं' तस्यामन्त्रितवाच्यस्या-  
र्थस्य यच्चिमित्तं तदभिधाय्येव सुबन्तं पराङ्मुखदित्यर्थः, उदाहरणेषु तृतीया-  
न्तस्य तावच्चिमित्तत्वमस्त्येव वृष्णन्तस्याप्यस्ति, भृत्यनिमित्ता हि राजता  
देशनिमित्ता वा, एवं गोशु स्वामिञ्चित्यञ्चापि भवति, तच्चिमित्तत्वा-  
भावे तु न भवति मरुत्वां इन्द्र वृषभो रणाय, मरुद्विरिन्द्र सख्यं ने अस्तु,  
मायाभिरिन्द्रमायिनम्, एतेनान्ने ब्रह्मणा वावृधस्व, तत्रेणान्ने स्वायु-  
स्सम्भरस्व, मित्रेणान्ने मित्रधये यतस्व, 'सुबिति किमिति' । तच्चिमित्तग्रह-  
णादेव तिङन्तस्य सिद्धो निरास इति प्रश्नः । 'पीड्ये पीड्यमानेति' । नहि  
सूत्रकारो वार्त्तिककारवचनेनातिव्याप्तिनिवारणं मन्यत इति भावः । पीड  
अवगाहने चुरादिणिच् उभयत्र कर्मणि लट्, एकत्रोत्तमैकवचनमिट्, अप-  
रत्र शानच्, यकि णिलोपः, तास्यनुदात्तेदिति इटोनुदात्तत्वं, यकः प्रत्य-  
यस्वरः, 'एकादेश उदात्तेनोदात्त' इत्येकार उदात्तः, पीड्यमानेत्यत्रामन्त्रि-  
तनिघातः, ननु च समर्थग्रहणानुवृत्त्यैवात्र न भविष्यति, अस्यत्रापि  
सामर्थ्यं, कथं, सम्बोधनपदं क्रियाया एव विशेषकं तथा च ब्रह्मनि  
देवदत्तेत्यत्रामन्त्रितनिघातो भवति । उक्तं च ।

सम्बोधनपदं यद्यत्तत्क्रियाया विशेषकम् ।

ब्रजानि देवदत्तेति निघातोत्र तथा सति ॥

इति । अथ वा हेतुहेतुमद्भावलक्षणोत्र सम्बन्धः, हे पीड्यमान त्व-  
त्पीडयाहमपि पीड्यइति । 'गेहे गार्ग्य इति' । गेहशब्द उक्त्वादित्वादन्तो-  
दात्तः, एकस्यामासनादिकायां क्रियायां द्वयोरपि कारकत्वात्तद्द्वारेणास्ति  
सामर्थ्यम् । 'परग्रहणं किमिति' । सन्निधानादामन्त्रितस्यैव भविष्यतीति  
प्रश्नः, 'पूर्वस्य मा भूदिति' । निमित्तभावएवामन्त्रितस्योपक्षीणतया पूर्वस्यापि  
स्यादिति भावः, एवं च पूर्वस्यामन्त्रितत्वमतन्त्रं गार्ग्यः कुण्डेनाटञ्चित्यादा-  
वपि भवति सन्निधानादामन्त्रितत्वमपि तन्त्रमिति चेत् यद्येवं परमेव सन्नि-  
हितमिति न पूर्वं प्रत्यङ्गत्वप्रसङ्गः देवदत्तः कुण्डेनाटञ्चित्यत्र पूर्वं प्रत्यङ्गत्वे  
सति समुदायस्याद्युदात्तत्वं शेषनिघातः, अटञ्चित्यामन्त्रितनिघात इति  
स्वरः, परग्रहणे तु सति देवदत्तशब्दस्यामन्त्रिताद्युदात्तत्वं तथा कुण्डेना-  
टञ्चित्यस्यापि निघातस्तु न भवति 'आमन्त्रितं पूर्वमविद्यमानवदि' ति देव-  
दत्तशब्दस्याविद्यमानत्वात् । कुन्दसि तु परमपि पूर्वस्याङ्गवद्विष्यते । आ ते  
पितर्महतां सुखमेतु, पितरित्यनेन सह मरुतामित्यस्यापि निघातः । 'यथा  
मृत्पिण्डीभूत इति' । यथा लभेतेत्यन्वयः । अमृत्पिण्डो मृत्पिण्डः संपन्नो मृ-  
त्पिण्डीभूतः, तत्र सुबन्तस्य मृत्पिण्डात्मना परिणामासम्भवा, देकीभावप्रति-  
पादनपरमेतत्, मृत्पिण्डइवैकतामापन्न इत्यर्थः । यद्वा पिण्डीशब्दोऽप्यस्ति प्र-  
विश पिण्डीमिति तस्यायं प्रयोगः, भूतशब्द उपमार्थः पितृभूत इति यथा,  
किमर्थं पुनरेवंभूतस्य स्वरप्राप्तये यत्र इत्यत आह । 'उभयोरपत्ति' । अस-  
त्यङ्गग्रहणे कार्यव्यपदेशशस्त्राणामन्यतमातिदेशः स्याद् यथा परस्य  
कार्यमामन्त्रितस्य स्वरः आमन्त्रितव्यपदेशः स्वरशास्त्रं वा तथा सुबन्त-  
स्यापि तद्ववतीति, एवं चोभयोरप्युदात्तत्वं स्यात् । ननु च पदात्परस्य नि-  
घातादुभयोरनुदात्तत्वं माभूदिति वाच्यं, सत्यम् । आमन्त्रितस्यापादादित्वे  
सति, पादादित्वे तदुक्तम् । 'वत्करणं किमिति' । परत्र परशब्दप्रयोगादेव



वत्यर्थो लप्स्यतइति प्रश्नः । 'स्वाश्रयमपि यथा स्यादिति' । नानेन क्वाचित्क-  
त्वमस्योच्यते, एवं हि विषयविभागो न जायते क्वाङ्गवद्वति क्क नेति, नापि  
क्वादाचित्कत्वं कदा चिदङ्गवत्कदा चिच्चिति, एवं हि सर्वत्र विकल्पः स्यात्  
तस्मादयमत्रार्थः असति वद्वहणे आम् कुण्डेनाटचिति स्थिते अटचित्यस्य  
निघाते प्राप्ते कुण्डेनेत्यस्यानुप्रवेशात्कुण्डेनाटचित्येकमामन्त्रितं संपन्नं न  
च तदेकान्तरमिति प्रतिषेधाभावाच्चिघात एव स्यात्, वत्करणे तु सति  
अटचित्यस्य तावदेकान्तरत्वाच्चिघातप्रतिषेधे आद्युदात्तत्वं प्राप्तं तस्यां  
दशायां कुण्डेनेत्यस्यानुप्रवेशात्समुदायस्याद्युदात्तत्वं भवति, तदेवं समु-  
दायस्यानैकान्तरत्वेपि अटचित्यस्य यदेकान्तरत्वं वत्करणेन लब्धं तेनैव  
समुदायस्य निघातनिवृत्तिराद्युदात्तत्वं च भवति । 'कूपे सिञ्चति' । अत्र  
पराङ्गवद्भावे सति ऐक्यप्राप्तत्वं प्रसङ्गः स्वाश्रयं पदादित्वं भविष्यति  
सर्वोक्तिदेशेषु ह्यविरुद्धं स्वाश्रयं भवति, किं च नात्रातिदेशिकं सकारस्य  
किञ्चिच्छास्त्रीयं कार्यमस्ति अतोपि स्वाश्रयं भवत्येव, यथा नमते दण्डः  
स्वयमेवेत्यत्र यक्प्रतिषेधे शप्, इदं तर्हि चर्म नमन् अत्र पराङ्गवद्भावे  
सति समानपदस्यत्वात् एतत्वं स्यात् सत्यपि समानपदत्वे । 'पूर्वपदात्संज्ञा-  
यामग' इति नियमादसंज्ञायां न भविष्यति, नायं नियमस्य विषयः  
पूर्वपदशब्दो हि समासावयवे कृठः, तेन समासएव नियमः, अथ तु  
पूर्वं पदं पूर्वपदं पूर्वपदादित्यविशेषेण नियमो व्याख्यायेत ततः स्वरग्रहणं  
शक्यमकर्तुम् अक्रियमाणे च तस्मिन्समानाधिकरणस्योपसंख्यानमित्येत-  
दपि शक्यमकर्तुं, कथं परस्याङ्गवद्भावे कृते चिणो लुङ्न्यायेन विषयभेदा-  
ल्लक्षणस्यावृत्तौ पूर्वस्यापि पराङ्गवद्भावो भविष्यति, सति तु स्वरग्रहणे  
स्वरादन्यत्र पराङ्गवद्भावे पराङ्गवद्भावो न सिद्ध्यतीति कर्त्तव्यं, नन्वसति  
स्वरग्रहणे परशुना वृश्चचित्यत्र वृश्चचिति प्रातिपदिकं, न च प्रत्ययस-  
त्वेनाप्रत्यय इति प्रतिषेधः, 'न हि संबुद्धो' रिति निषेधाल्लिङ्गात्, तत्र  
पराङ्गवद्भावेन प्रातिपदिकानुप्रवेशा 'त्सुपो धातुप्रातिपदिकयो' रिति सुष्-  
लुक् प्रसज्येत स्वरग्रहणे तु सति सुक्लुकि कर्त्तव्ये पराङ्गवद्भावाभावः ।

नैतदस्ति । पराङ्गवदित्यामन्त्रितं संनिधानात्परशब्देन दृश्यते तस्य रूपस्य सुबन्तैकान्तत्वात्सुबन्तकार्येण पराङ्गवद्भावो न प्रातिपदिककार्ये । ‘उच्चैरधीयानेति’ । उच्चैर्नीचैःशब्दौ स्वरादिष्वन्तोदात्तौ पठितौ अधिकरणशक्तिप्राधान्याच्च तस्मिन्निमित्तं च ॥

“प्राक्कडारात्समासः” ॥ ‘यथा सादृश्यदिति’ । अनन्तरसूत्रातिक्रमे न किञ्चित्कारणं, ननु प्रत्यय इत्यादिवत्समास इत्येव स्वरितत्वादधिका-रोस्तु किं प्राग्वचनेन तत्राह । ‘प्राग्वचनमिति’ । प्राक्कडारादित्यवधिनिर्देश इत्यर्थः । ‘संज्ञासमावेशार्थमिति’ । अन्यथैकसंज्ञाधिकारात्पर्यायः स्यात्, अवधिनिर्देशे तु सति तत्सामर्थ्यात्प्राग्वहणमावर्तते तेनैवाक् समाससंज्ञा भवन्ति समासाः सन्तोष्ययीभावादिसंज्ञा इति समावेशसिद्धिः, अथ वा कडारादिति पञ्चम्यैव प्रागिति दिक्शब्दोऽध्याहरिष्यते, न च परागित्यस्या-ध्याहारप्रसङ्गः, तदध्याहारे हि दिक्समासे बहुव्रीहौ तृतीयासमासे द्वन्द्वे च समास इत्याद्यनुपपन्नं स्यात् कडारात्प्राङ्निर्दिष्टानां समाससं-ज्ञाया अभावात्, तस्मात्प्रागित्येवाध्याहरिष्यते नार्थः प्राग्वचनेन तत्राह । ‘प्राग्वचनमिति’ ॥

“सह सुपा” ॥ सहवचनं किमर्थं यावता तृतीयैव सहार्थमाक्षेप्यति यथा वृद्धो यूनेति, सहभूतयोः समाससंज्ञा यथा स्याद् एकैकस्य मा भूद्, अन्यथा पुत्रेण सहागतः पितेत्यत्र यथा द्वयोरप्यागमनेन सम्बन्ध एवं समाससंज्ञापि प्रत्येकमेव स्यात्, सहग्रहणे तु सहभूतयोरेका संज्ञा भवति । किं च स्याद् यद्वैकैकस्य संज्ञा स्यात्, इह चकृपाद इति समासान्तः प्रसज्येत द्वौ च स्वरौ स्यातां ‘कृतद्वितसमासाश्चे’त्यत्र तु समासश्च समासश्चेत्येकशेषो व्याख्यास्यते तेन समाससमूहस्य संज्ञाविधिर्नियमार्थ इति वाक्यस्य न भविष्यति, अन्यथा त्वैकैकस्य समासस्य प्रत्ययान्त-त्वाद्विध्यर्थं समासग्रहणं स्यात्, ‘समासाच्च तद्विषया’दित्यत्रापि प्राति-पदिकादित्यनुवर्तते समूहस्य च प्रातिपदिकत्वं न त्वैकैकस्य समासस्येति

समासादित्येकत्वाविवक्षया समूहादेव सिद्धः प्रत्ययः, तदेवं समुदायस्य यथा स्यादेकैकस्य मा भूदिति सहयहणं, नैतदस्ति प्रयोजनं, समास इति महती संज्ञा क्रियते ऽन्वर्थसंज्ञा यथा विज्ञायेत यस्मिन्समुदाये पदद्वयं परस्परं समस्यते स समासः, हलश्चेत्याधिकरणे घञ्, तस्मादनर्थकं सहयहणं तच्चाह । 'सहयहणं योगविभागार्थमिति' । सहेत्येको योगः, सुबित्येव, सुप् सह समस्यते केन पदविधित्वात्समर्थन । 'अनुव्यचलदिति' । तत्र सुदित्येकत्वस्य विवक्षितत्वाद्देः पूर्वं समासः पश्चादनोः, तत्र नित्यसमासत्वाद्देः शाकलाभावः, समासान्तोदात्तत्वं तु न भवति 'तिङ्गितिङ्' इति निघातात्, अनो 'गतिर्गता' विति निघातः, वेर्यणादेश उदात्तस्वरितयोरित्यटः स्वरितत्वम् । अन्ये तु सति शिष्टं समासान्तोदात्तत्वं भवतीत्याहुः । विभक्तिस्तु सत्यपि समासत्वेन प्रातिपदिकत्वे न भवति तिङ्गैकत्वस्योक्तत्वात्, यद्वा वचनयहणमुक्तेष्वप्येकत्वादिवु यथा स्यादिति प्रथमैकवचनं हल्ङादिलोपः, एवं चैकपद्यादामनुव्यचलद्वेवदत्तेत्या 'म एकान्तरमामन्वितमनन्तिक' इति निघातप्रतिषेधो भवति । योगविभागश्चेष्टसिद्धार्थ इत्यतिप्रसङ्गो नोद्भावनीयः ॥

“अव्ययीभावः” ॥ इह लघ्वर्थं संज्ञाकरणमित्येकाक्षरा संज्ञा कार्या किमर्थं महती क्रियतइत्याह । 'अन्वर्थसंज्ञा चेयमिति' । अनव्ययमव्ययं भवतीत्यव्ययीभावः, भवतेर्ण उपसंख्यानमिति णप्रत्ययः, अन्वर्थत्वे किं सिध्यतीत्यत आह । 'तेनेति' । पूर्वपदयहणमव्ययस्योपलक्षणार्थं सूप् प्राति शाकप्रतीत्यादावुत्तरपदार्थप्राधान्याच्च स्यात्तस्मादव्ययीभावेऽव्ययार्थः प्रधानमिति सूच्यते, एवं ह्यव्ययानव्ययसमुदायो ऽव्ययधर्मलाभादव्ययं भवतीति, किं सिद्धं भवति, समृद्धा मद्राः सुमद्रा इत्यादावुत्तरपदार्थप्राधान्येऽव्ययीभावस्यातिप्रसङ्गः परिहृतो भवति, पारेङ्गं द्विमुनि उन्मत्तगङ्गमित्वादौ च वचनादव्ययीभावः, एवं चानव्ययमव्ययं भवतीत्यन्वर्थतयैवाव्ययकार्यस्यापि लाभादव्ययीभावश्चेत्येतदपि न वक्तव्यं, लुङ्मुखस्वरोपचाराः प्रयोजनमिति परिगणनं वक्ष्यामीत्येवमर्थं तदिति चेन्न, अत्रैव परिगणय्यान्वर्थत्वेन वा विशिष्टकार्यविषयमव्ययत्वमनुमीयताम् ॥

“अख्ययं विभक्तिसमीपसमृद्धिवृद्धयर्थाभावात्पयासम्प्रतिशब्दप्रा-  
 दुर्भावपश्चाद्वथानुपूर्व्ययोगपदसादृश्यसम्प्रतिसाकल्यान्तवचनेषु” ॥ श्रु-  
 तत्वादख्ययस्यैव विभक्त्यादयो विशेषणानि न समासस्येत्याह । ‘विभक्त्या-  
 दिष्विति’ । ‘समस्यतइति’ । यद्यपि समास इति सञ्ज्ञामात्रं विधीयते  
 तथाप्ययमबुधबोधनाय भिन्नयोः शब्दयोः संश्लेषः प्रक्रियायां क्रियतइति  
 समस्यतइत्युक्तम् । ‘वचनग्रहणं प्रत्येकमभिसम्बध्यतइति’ । तच्च कर्म-  
 साधनं विभक्त्यादिभिः समानाधिकरणं, विभक्त्यादिषु वाच्येषु यदख्ययं  
 वर्तते विभक्त्यादीनर्थान्यदख्ययं वक्ति द्योतयतीत्यर्थः, विभक्तिशब्देन कार-  
 कशक्तिरभिधीयते विभज्यते ऽनया प्रातिपदिकार्थे इति कृत्वा । ‘स्त्रीष्व-  
 धिकृत्येति’ । स्त्रीषु कथा प्रवर्त्यतइत्यन्वयः । अधिकृत्येति, प्रस्तुत्येत्यर्थः ।  
 संनिधानाच्च स्त्रिय एव प्रस्तुत्येति गम्यते स्त्रीविषया कथा प्रवर्त्यत-  
 इत्यर्थः । प्रायेण तु प्रवर्ततइति पाठः । तत्र भिन्नकर्तृकत्वात्काप्रत्ययस्या-  
 नुपपत्तिः, पुरुषाः प्रस्तुवन्ति कथा प्रवर्ततइति । अत्राहुः । अधिकृत्य  
 या कथा सा स्त्रीषु प्रवर्ततइत्यर्थः, तत्र प्रस्तावने कथने च कर्तुरेकत्वा-  
 त्सिद्धः त्वाप्रत्यय इति । अन्ये त्वाहुः । कथस्य कथा कर्तव्यकथेत्यर्थः, सा  
 स्त्रीषु अधिप्रवर्तते स्त्रीष्वधीति च प्रक्रियावाक्यं न त्वेतत्प्रयोगार्हं समा-  
 सस्य नित्यत्वात् । ‘अधिस्त्रीति’ । ‘अख्ययीभावश्चे’ति नपुंसकत्वाद्भ्रष्टो  
 नपुंसकइति ह्रस्वः । ‘सप्तम्यर्थव्ययमिति’ । विभक्तिवचनतां दर्शयति ।  
 ‘उपकुम्भमिति’ । कुम्भस्योपेति प्रक्रियावाक्यं षष्ठ्यन्तेन समासः । ‘दुःशकं  
 दुर्यधनमिति’ । मनुष्यजातिवचनौ शक्यवनशब्दौ, किमर्थं पुनर्वृद्धिग्रहण-  
 मर्थाभावइत्येव सिद्धं, न सिद्धयति, येन समस्यते तदर्थस्याभावोर्थाभावः,  
 न चात्र शकानामभावः किं तर्हि तदीयाया ऋद्धेः, अर्थाभाव इत्यर्थ-  
 ग्रहणं यत्र धर्मस्वरूपस्यैवाभावस्तत्र यथा स्यात् धर्ममात्रप्रतिषेधे मा  
 भूत्, तद्यथा ब्राह्मणेन ब्राह्मण्यामुत्पादितत्वेन कस्य चिद्ब्राह्मणत्वं  
 प्रसज्य प्रतिषेधति नायं ब्राह्मणो यस्तिष्ठन्मूत्रयति, इतरेतराभावे च मा  
 भूत् गौरश्वो न भवतीति अत्रापि वस्तुन्तरं प्रतिषिध्यते न धर्मस्व-  
 रूपम्, अतिशीतमित्यर्थाभावः कालानवच्छिन्नोऽभाव आश्रीयते इह

तु संप्रत्यभाव इत्यत्ययस्य भेदेनोपादानम् । 'अतितैसुकमिति' । तिसुका  
नाम ग्रामः तिसुभावे संज्ञायां कन्युपसङ्ख्यानं, तत्र भवं तैसुकमाच्छादनं  
तच्च कालविशेषउपभोग्यम्, उष्णे शीते वा ऽतिशब्दे नेदानीमित्य-  
स्यार्थं वर्तते, उपभोगक्रिया च वृत्तौ स्वभावादेवान्तर्भवति यथा दध्यु-  
पसिक्तोदोनो दध्योदन इति तद्द्वारेण पूर्वोत्तरपदयोः सामर्थ्यं नेदानी-  
मुपभोगार्हं तैसुकमाच्छादनमित्यर्थः । आच्छादनापेक्षस्यापि तैसुकश-  
ब्दस्य गमकत्वात्समासः, नात्र तैसुकस्य कालानवच्छिन्नोभावो नापि  
संप्रति तस्याभावः किं तर्हि तदुपभोगस्येत्यर्थाभावादत्ययाच्चासंप्रति  
भिद्यते । 'तत्पाणिनीति' । तच्छब्दो निपातोप्यस्ति । 'प्रत्यर्थमिति' ।  
अर्थमर्थं प्रतीति वाक्यमप्यत्र भवति भाष्यप्रयोगात्, यदि वा नात्राव्ययं  
वीप्सावृत्ति किं तर्हि कर्मप्रवचनीयत्वात्सम्बन्धमवच्छिनत्ति वीप्सा तु  
द्विवचनद्रोत्या, अनुपूर्वस्य भाव आनुपूर्व्यं ब्राह्मणादित्वात्पञ्च, अजः  
षित्कारणात्स्त्रियामपि भवति तस्य प्रयोगः, एवं ज्येष्ठानुपूर्व्येति । 'सचक्र-  
मिति' । सहशब्दस्य समासः, 'अव्ययीभावे चाकाल' इति सभावः,  
स्वमुत्तरेष्वप्युदाहरणेषु । 'गुणभूतेपीत्यादि' । यदि सादृश्यइति नोच्येत  
पूर्वपदार्थप्रधानोव्ययीभाव इति यदा सादृश्यं विशेष्यत्वात्मधानं तदैव  
स्यात् सादृश्यं किञ्चेति, गुणभूते न स्यात् । 'सादृशः किञ्चेति' सादृ-  
श्यवतः प्राधान्यदर्शनेन सादृश्यस्य गुणभावं दर्शयति । 'सकिञ्चीति' । पूर्व-  
वद्रुक्, अपचितपरिमाणः शृगालः किञ्ची, अपसिद्धोदाहरणं चिरन्तनप्रयो-  
गात् । सम्पत्तिशब्दस्य समृद्धौ कृत्वात्पुनरुपादानं व्यर्थमित्याशङ्क्याह ।  
'सम्पत्तिरनुरूप आत्मभाव इति' । 'सब्रह्म बाधवाणामिति' । तेषाम-  
नुरूपो ब्रह्मभाव इत्यर्थः । 'सतृणमिति' । न चात्र तृणभक्षणं वास्तवमि-  
त्याह । 'न किञ्चिदिति' । तृणभक्षणमधिकोर्थस्तद्वचनेन किञ्चिदभ्यवहार्यं  
न परित्यजतीत्ययमर्थः प्रतिपाद्यते तृणानि भक्षण्यन्तमन्यत्परित्यजेदिति ।  
'परिग्रहापेक्षेति' । इदानीमितावान्प्रदेशोभ्येतव्य इति यावतः प्रदेशस्य  
परिग्रहस्तदपेक्षया समाप्तिरन्तः स चासकलेष्वध्ययने भवतीति भावः ।  
'साम्नीति' । अन्यादयः शब्दास्तदर्थं अन्या वर्तन्ते तदानीं परिग्रहीतव्य

प्रदेशस्यान्यादिरन्तो न तु ततः परेणाध्ययनं नास्ति ततश्च न साक-  
ल्यमित्याह । ‘इयमिति’ ॥

“यथा ऽसादृश्ये” ॥ सादृश्ये समासस्य पूर्वणैव सिद्धत्वादसंदेहाय  
सादृश्ये यथेत्यवचनाच्च नञोत्र प्रश्लेषः ‘असादृश्यइति किमिति’ । सूत्रं  
किमर्थमित्यर्थः । ‘यथा देवदत्त इति’ । देवदत्तस्य यज्ञदत्तं प्रत्युपमानत्वं  
यथाशब्दो द्योतयति, तत्रोपमानस्योपमेयापेक्षत्वेपि यथादेवदत्तश-  
ब्दयोः सामर्थ्यात्परस्परं समासप्रसङ्ग इति भावः । अथ पूर्वणात्र  
सादृश्यइति वा यथार्थ इति वा कस्मात् भवतीत्याह । ‘पूर्वणैवेति’ ॥

“यावदवधारणे” ॥ ‘यावन्त्यमन्त्राणीति’ । यावदित्यव्ययं चास्ति  
तद्वित्तान्तं च विद्यते ऽतो नित्यसमासेपि तद्वित्तान्तेन विग्रहः ॥

“सुप् प्रतिना मात्रार्थे” ॥ ‘अस्त्यत्र किञ्चित्सूप इति’ । किञ्चिद्वि-  
त्यव्ययं सूप इति पुल्लिङ्गेन समानाधिकरणम् । ‘सुबिति वर्तमानइति’ ।  
सुषामन्त्रितइत्यतः । ‘अव्ययनिवृत्त्यर्थमिति’ । पूर्वं हि सुब्रह्मणमव्य-  
यब्रह्मेण सम्बद्धं तथा च पूर्वसूत्रेव्ययस्यैव ग्रहणादनव्ययेन सह विग्रहः  
कृतः स्वरादीनां च दोषामन्यमर्हादिवामन्या रात्रिरिति वृत्तिविषये सत्त्व-  
प्रधानतादर्शनान्मात्रावतिवृत्तिरविरुद्धेत्यव्ययस्यैव समासः स्यात् ॥

“अक्षशलाकासङ्ख्याः परिणा” ॥ ‘अक्षशलाकासङ्ख्याशब्दा इति’ ।  
अक्षशलाकाशब्दौ सङ्ख्यावाचिनश्च शब्दा इत्यर्थः । क्वचित्त्वक्षशब्दः शला-  
काशब्दः सङ्ख्याशब्दाश्चेति पाठः । ‘कितवव्यवहारइति’ । कितवा कू-  
तकारास्तेषां व्यवहारे ऽक्षशलाकानां पातनं तत्रैवायं समास इष्यते, एत-  
च्चाभिधानस्वाभाव्याल्लभ्यते । ‘सर्वउत्ताना इति’ । शलाकानामपि ब्रह्मत-  
त्वात्सर्वं च सर्वाश्च सर्वं, उत्तानाश्च उत्तानाश्च उत्तानाः, अवाञ्चश्चावा-  
च्यश्चावाञ्चः, ‘पुमान्स्त्रिये’ति पुंसः शेषः, । ‘तस्यैवास्येति’ । पातयितु-  
रित्यर्थः । विपातः, पराजयः । अन्यथापाते सति, जयं यादृशः पातः सर्वं  
उत्तानाः पतन्त्यवाञ्चो वेति ततोऽन्यादृशेषु केषु चिदुत्तानेषु केषु चिदवात्तु  
पतस्वित्यर्थः । ‘अक्षेणेति’ । वृत्तापेक्षया कर्त्तरि वृत्तीया । ‘परमेणेति’ ।  
अतिशयेनातः परमित्यर्थः । ‘पञ्चपरीति’ । न भवतीति यावत्, अस्योप-

पादनं श्लोकेन क्रियते । 'पञ्चसु त्वेकरूपेष्विति' । अत्रापि पुंसः शेषः ।  
 एकरूपास्त्विति प्रायेणापाठः । तत्र शलाकानामेव ग्रहणम् । 'जय एव  
 भविष्यतीति' । लटोर्था मृग्यः, यतः पञ्चस्वेकरूपेषु जय एव भवति तेन पर-  
 मेण चतुःपरीत्यन्वयः । 'अज्ञादयस्तृतीयान्ता इति' । अन्यथा वृत्तावयं  
 समास इष्यते तत्र चाज्ञादीनां कर्तृत्वात्तृतीयैव युक्तेति भावः । 'पूर्वाक्त-  
 स्येति' । पूर्ववृत्तस्येत्यर्थः । अनेकार्थत्वाद्वातूनां वचिरिह वर्तने वर्तते तदेव  
 यथा न तदिति तच्छब्देन परामृश्यते, पूर्वजये वृत्तस्याज्ञादेर्यथा तद्वृत्तमभूत्  
 यदि संप्रति तथा न भवति एवं समासो भवतीत्यर्थः । पूर्वाक्तस्येति  
 सामान्यापेक्षमेकवचन जयकाले ज्ञादीनां यदेकरूपं वर्तनं तद्विपरीति  
 वर्तने परिणा द्योत्ये समास इति यावत् । 'एकत्वे ज्ञज्ञशलाकयोरिति' ।  
 अज्ञशलाकाशब्दयोरैकवचनान्तयोः समास इत्यर्थः । इदमप्यभिधानस्वा-  
 भाव्यादेव लभ्यते, अन्यथा राजपुरुष इत्यादाविवाभेदैकत्वमवगम्येत न तु  
 शुद्धमेकत्वं, प्रायेण तु कितव्यव्यवहारे च एकत्वज्ञशलाकयोरिति श्लोक-  
 रूपेण पठ्यते तत्रार्थान्तरं मृग्यं संहिताकार्यप्रसङ्गश्च । कितव्यव्यवहार-  
 इति किम् । अज्ञेणेदं न तथा वृत्तं यथा पूर्वशकटे । एकत्वइति किम् ।  
 अज्ञाभ्यामक्षैर्वा इदं न तथा वृत्तम् । अज्ञादय इति किम् । प्रसङ्गेनेदं  
 न तथा वृत्तं यथा पूर्वजये, परिणोति वचनात्सुबन्तमात्रेण न भवति ॥

“अपपरिबहिरञ्चवः पञ्चम्या” ॥ ननु बहिःशब्देन योगे न  
 केन चित्पञ्चमी विधीयते तत्कथं तस्य पञ्चम्यन्तेन समासः, बहिर्गता  
 यामादित्यत्र त्वसामर्थ्याच्चैव समासेन भवितव्यमत आह । 'बहिःशब्दे-  
 नेति' । न च वचनसामर्थ्याद्बहिःशब्दस्यापञ्चम्यन्तेन समासो भवत्विति  
 वाच्यम् । पञ्चमीग्रहणाद्, इह ह्यपपरिशब्दौ परस्परसाहचर्यादुर्जनार्थौ  
 गृह्येते तौ च कर्मप्रवचनीयौ तद्व्योगे च पञ्चम्येव विहिता अञ्चतिर-  
 प्यपपरिसाहचर्यादव्ययमेव गृह्यते तद्व्योगेप्यञ्चत्तरपदलक्षणा पञ्चम्ये-  
 वास्ति तदेतत्पञ्चमीग्रहणं ज्ञापयति षष्ठीविषये बहिर्योगे पञ्चमी  
 भवतीति ॥

“आहर्मर्यादाभिविद्योः” ॥ मर्यादाभिविध्योरिति शक्यमकर्तुं,

कथं, पञ्चम्येति वर्तते आहु च कर्मप्रवचनीयेनैव योगे पञ्चमी विहिता  
एतयोश्चैवार्थयोराहुः कर्मप्रवचनीयसंज्ञा 'आहुर्मर्यादावचन' इति, तत्र  
हि वचनग्रहणं मर्यादाक्तिमात्रे यथा स्याद् इत्यभिविधावपि भवति  
तत्रैव वाभिविधियग्रहणमेवास्तु ॥

“लक्षणैनाभिप्रती आभिमुख्ये” ॥ ‘अभ्यग्नि प्रत्यग्नीति’ ।  
अग्निं प्रतीति विग्रहः, ‘अभिरभागे’ लक्षणेत्यभूतेति चाभिप्रत्योः  
कर्मप्रवचनीयत्वाद् द्वितीया, तत्राग्निर्लक्षणं तेन हि शलभानां पातो  
लक्ष्यते, अभिप्रती च लक्ष्यलक्षणभावं द्योतयित्वाभिमुख्यमपि द्यो-  
तयतः । ‘क्षुद्रं प्रतिगत इति’ । क्षुद्रादागतस्तमेव प्रतिगतः प्रतिनिवृत्त  
इत्यर्थः । अत्र प्रतिगमनं प्रति कर्मत्वेन विवक्षितत्वात्क्षुद्रो लक्षणं न  
भवति । ‘येनाग्निस्तेन गत इति’ । येन देशेनाभिर्गतस्तेनेति प्रतीति-  
र्भवति, गमनस्याग्निर्लक्षणमाभिमुख्यं चास्ति येन तेन शब्देन सह  
समासः स्यात् । ‘अभ्यङ्काः प्रत्यङ्का इति’ । अभिनवोङ्क आसां प्रतिनवोङ्क  
आसामिति बहुव्रीहिः, अङ्कोत्र भवति गवां लक्षणमाभिमुख्यं तु नास्ति,  
ननु च सति सम्भवे ऽव्ययार्थं प्रधानेव्ययीभाव इत्युक्तं कथमत्र प्रसङ्गः,  
एवं तर्ह्येतज्ज्ञापयति भवत्यत्र प्रकरणे बहुव्रीहिविषयेव्ययीभाव इति  
तेन ‘संख्या वंश्येन’ द्विमुनि व्याकरणमित्येतत्सिद्धं भवति ॥

“अनुर्यत्समया” ॥ यत्समयेति षष्ठी समासोऽयं, कथं पुनः  
समयाशब्देन योगे षष्ठी, यावताभितः परितः समयेति द्वितीयया भवि-  
तव्यम्, नैष दोषः । समयाशब्दस्य मुख्यार्थः सामीप्यम्, तद्योगे द्वितीया,  
इह तु समयाशब्दवाचिन्यनुशब्दे समयाशब्दो वर्तते तदाह ‘अनुर्यत्स-  
मया’ । ‘समयावाचीति’, यस्य समयेति कार्यः । समयावाचीत्यर्थं तदिह  
मुख्येनार्थनायोगाद् द्वितीया न भवति, षष्ठ्येव तु भवति तस्याश्च स-  
मासः, न च पूरणगुणेति प्रतिषेधः, अनव्ययत्वात्, सामीप्ये हि वर्त-  
मानः समयाशब्दोऽसत्त्ववाचित्वादव्ययम् इह त्वनुशब्दे वर्तते तत्र  
यथा ‘अभिरभाग’ इत्यादावनुकरणस्याव्ययसंज्ञा न भवति तथास्यापि, एवं



च यत्समयेत्यविभक्तिकः सौत्रो निर्देशः, वृत्तावपि यत्समयेति सूत्रानु-  
करणेन विभक्त्यभावः । 'तेनेति' । तद्वृत्तिना शब्देनेत्यर्थः । 'अनुवन-  
मिति' । वनस्यान्विति सामीप्यसम्बन्धे बहुसमासः, अस्यार्थमाह । 'वनं  
समयेति' ॥

“यस्य चायामः” ॥ 'लक्षणनेति वर्ततइति' । अन्यथा आयामो  
गङ्गाया इत्यस्यार्थेनुगङ्गमिति स्याद् अत्राप्यायामवाचित्वादनुरेवायामश-  
ब्देनोच्यते इत्याह । 'अनुर्यस्यायामवाचीति' । 'अनुगङ्गं वाराणसीति' ।  
बहुस्तेन गङ्गाशब्देन समासः । 'गङ्गाया अन्विति' । आयामो लक्षणत्वं  
चानुना द्योत्यते लक्षणस्य लत्यापेतत्वाल्लक्ष्यं समासार्थं इत्यर्थादुपमा-  
नोपमेयभावे समास इति वाराणस्या सामानाधिकरण्यं गङ्गाया इवा-  
यामो यस्याः, गङ्गेवायता वाराणसीत्यर्थः । तद्वदत्यन्तायतेत्यर्थं इति  
केचित् । तथा चानुगङ्गमेतत्सूत्रमित्येकशेषसूत्रे भागवृत्तिकारः प्रयुङ्क्ते ।  
नेति वयम् । किं प्रागायता वाराणसी उतोदगायतेति संदेहे इदमु-  
च्यते अनुगङ्गं वाराणसीति, यथोदगायता गङ्गा तथोदगायता वारा-  
णसीत्यर्थः । गङ्गायामानुसारेण वाराणस्यायाम इत्यर्थः । 'यमुनायामेन  
मथुरायामो लक्ष्यतइति' । न यमुना स्वरूपेण लक्षणं किं तर्ह्यायामेन मथु-  
रापि न स्वरूपेण लक्ष्यं किं तर्ह्यायामेन तत्र प्राप्ताप्राप्तविवेकेनेदमुच्यते  
यमुनायामेन मथुरायामो लक्ष्यतइति ॥

“तिष्ठद्रुप्रभृतीनि च” ॥ 'समुदाया एव निपात्यन्तइति' ।  
गणे तथा पाठ एव तेषां निपातनं, तेन शत्रुशानज्ञादपि भवति 'सुषो  
धातुप्रातिपदिकयो' रिति च प्रक्रियाकार्ये न कर्तव्यमिति भावः । 'अ-  
व्ययीभावसंज्ञानि भवन्तीति' । समाससंज्ञापि विधेया ऽन्तोदात्तत्वं च ।  
'प्रातिपदिकसंज्ञा च यथा स्यादिति' । 'तिष्ठद्रु कालविशेष इति' । का-  
लविशेष इत्येतदुत्तरैरपि सम्बध्यते, अत एवान्ते वक्ष्यति एते कालशब्दा  
इति, एतावान्कालविशेष इत्यस्याधिकार इत्यर्थः । 'विभक्त्यन्तरेण न  
सम्बध्यन्तइति' । अव्यतिरिक्तएव प्रातिपदिकार्थे प्रयोग एषां कर्तव्यो

नान्यत्रेत्यर्थः । ‘अन्यपदार्थं च वर्त्तन्तइति’ । तिष्ठद्गु बहुद्गु आयतीगव-  
मित्येतैरप्यस्य सम्बन्धः, अन्यथा कालशब्दत्वायोगात् । ‘चकारोवधार-  
णार्थ इति’ । अनेकार्थत्वाच्चिपातानाम् । ‘अपरः समासो न भवतीति’ ।  
वृत्त्यन्तरं न भवतीत्यर्थः । आतिष्ठद्गु जपन्सन्ध्यामिति तु पञ्चम्या अव्यया-  
दिति लुङ् न समासः । ‘तिष्ठद्गु बहुद्विविति’ । लटः शत्रादेशो निपातनात्  
गोस्त्रियोरिति द्वस्वः, आयतीगवमित्यत्र तु पुंवद्भावभावः शत्रादेशः स-  
मासान्तश्च, खलेयवं खलेबुसमिति सप्तम्या अलुक् लूयमानयवादिषु शा-  
नजादेशः । ‘समभूमि समपदातीति’ । समरं भूमेरिति पूर्वपदार्थप्राधा-  
न्येव्ययीभावः । क्वचित्समभूमि समपदातीति पाठः, तत्र पूर्वपदस्य मुमा-  
गमः । अन्ये तु संभूमि सम्पदातीति पठन्ति तत्र समस्यान्तलोपः संश-  
ब्दस्य वा समासः । सुषामादौ शोभनत्वं समस्य विषयत्वं दुष्टत्वं निर्गत-  
त्वमपगतत्वं समस्येति विग्रहः, आयतीसमा आयतीसमं, शत्रादेशः पूर्व-  
वत् पुंवद्भावश्च, समा संवत्सरः, एवं पापसमं पुण्यसममिति, प्राङ्गादिषु  
चतुर्षु प्रगतत्वमह इत्यादिविग्रहः, सङ्गतं प्रतिगतस्य सम्प्रति विपरीतम-  
सम्प्रति । ‘इच् कर्मव्यतिहार इति’ । अयमेव द्विदण्ड्यादिष्वपि विधीयत-  
इति तत्राप्यव्ययीभावः । ‘दण्डादण्डीति’ । दण्डैश्च दण्डैश्च प्रहृत्येदं  
युद्धं प्रवृत्तं ‘तत्र तेनेदमिति सरूप’ इति बहुव्रीहिः । ‘अन्येषामपि दृश्य-  
ते’ इति पूर्वपदस्य दीर्घः । इच् अव्ययीभावत्वेनाव्ययत्वात्सुपो लुक् ॥

“पारमथ्ये षष्ठा वा” ॥ ‘वावचनादिति’ । ननु महाविभाषयैवा-  
पवादव्ययीभावे विकल्पिते पक्षे षष्ठीसमासोपि भविष्यति सोपि विक-  
ल्पित इति वाक्यमपि भविष्यति । उच्यते, इह वाक्येनाभिधाने प्राप्ते  
वृत्तिरारभ्यमाणा काव्यस्य बाधिका प्राप्नोतीति विकल्पेन वाक्यमेव पक्षेभ्य-  
नुज्ञायते तत्रापवादविकल्पो वाक्यस्यैव प्रापक इत्युत्सर्गस्य नित्यो बाधकः  
स्याद् वावचनात्सोपि पक्षेभ्यनुज्ञायतइति चैरूप्यसिद्धिः, एतदेव वावचनं  
ज्ञापकं यत्रोत्सर्गापवादौ महाविभाषया विकल्पितौ तत्रापवादेन मुक्ते  
उत्सर्गो न भवतीति, तेन पूर्वं काव्यस्येत्यत्रैकदेशिसमासेन मुक्ते षष्ठी-  
समासो न भवति, दत्तस्यापत्यं दाक्षिरित्यत्र इजा मुक्तेऽप्यन भवति,

एकारान्तत्वनिपातनं यत्र सप्तम्यर्थो न सम्भवति पारेगङ्गादानयेति तदर्थं, सम्भवे तु 'तत्पुरुषे कृति बहुल' मिति बहुलवचनादलुका सिद्धम् ॥

“सङ्ख्या वंश्येन” ॥ ‘एकलक्षण इति’ । एकस्वभावः सन्तानः सम्बन्धः, सन्तानिनामेकलक्षणत्वात्सन्तानस्यैकलक्षणत्वम् । ‘द्वौ मुनी इति’ । पाणिनिकात्यायनौ । ‘त्रिमुनीति’ । तौ च भाष्यकारश्च, जन्मना त्वैकलक्षणस्योदाहरणम् । ‘एकविंशति भारद्वाजमिति’ । यदा तु विद्यया सहेति लक्षणेनाभिप्रती इत्यत्र प्रकारान्तरेणाप्ययमर्थः साधितः ॥

“नदीभिश्च” ॥ ‘नदीवचनैः शब्दैरिति’ । नदीभिरिति बहुवचननिर्देशात्स्वरूपस्य संज्ञा नद्याश्चाग्रहणमिति भावः । ‘समाहारे चायमिष्यतइति’ । अन्यथा पुरस्तादपवादन्यायेन पूर्वकालैकेत्यस्यायं बाधकः स्यात् समाहारे तु परत्वाद् द्विगुरेव स्यात् ततश्चैकनदीत्यत्राव्ययीभावे सति तच्चिबन्धनो ‘नदीपौर्णमास्याग्रहायणीभ्य’ इति टच् प्राप्नोति नपुंसकत्वं च, नह्यत्र विशेषवाचिनामेव ग्रहणमिति प्रमाणमस्ति, यस्तु गोदावर्याश्च नद्याश्चेत्यच् समासान्तः स पञ्चनदमित्यादावव्ययीभावएव भवति, एकनदीत्यत्र तत्पुरुषे न भवति समाहारविवक्षायां च एकापूपीवदेकनदमित्यपि भवति, तथान्यपदार्थेष्वव्ययीभावः स्याद् द्वारावतीको देश इति, न चात्र परत्वाद्वहुव्रीहिः, अशेषत्वात्, नह्यसति समाहारग्रहणेयं शेषो भवति तस्मात्सुष्ठूक्तं समाहारे चायमिष्यत इति, एतच्चाभिधानस्वाभाव्याल्लभ्यते ॥

“तत्पुरुषः” ॥ ‘उत्तरपदार्थप्रधान इति’ । पूर्वकायोर्दुपिष्यलीत्यादौ त्वधिकारवशात्तत्पुरुष इति संज्ञा ॥

“द्विगुश्च” ॥ ‘समासान्ता इति’ । यद्यपि ‘राजाहः सखिभ्यष्टच्’ ‘तत्पुरुषस्यङ्गुलेः संख्याव्ययादे’ रिति टजचौ तत्पुरुषनिबन्धनौ तथापि प्रकृतिभेदाद्वेदविवक्षायां बहुवचनम् । ‘पञ्चराजमिति’ । उत्तरपदस्यानकारान्तत्वात्स्त्रीत्वाभावः । समासार्थोत्तरपदस्यान्ताः समासान्ता इति तु पठे पादादित्वात्, क्व चित्पञ्चराजीति स्त्रीलिङ्गस्य पाठः स भाष्यविरो-

धादपपाठः । 'द्वह इति' । 'अहृष्टखारेवे' ति टिलोपः, 'रात्राद्वाहाः पुंसि' । 'पञ्चगवमिति' । 'गोरतद्वितलुकी' ति टच्, पूर्ववत्स्त्रीत्याभावः ॥

“द्वितीया श्रितातीतपतितगतात्यस्तप्राप्तापचैः” ॥ श्रितादिषु गत्यर्थत्वात्कर्त्तरि क्तः, पतिरपि सकर्मकः, नेज्जिह्सायन्तो नरकं पतामेति यथा, अत्यासो व्यतिक्रमो गतिविशेष एव प्राप्तिरप्यत्र गतिरेव न फलमेवमापत्तिरपि, इह श्रितपतितगतैरयं समासो न विधेयः, कथं, यः कष्टं श्रितः कष्टं तेन श्रितं भवति तत्र बहुव्रीहिणा सिद्धं नार्थभेदो न रूपभेदो न स्वरभेदः, तत्पुरुषेणहीने द्वितीयेति श्रितपतितगतेभ्यः पूर्वपदप्रकृतिस्वर एव भवति, अतीतादिभिस्तु स्वरसिद्धये विधेयः । तथाहि । तैस्तत्पुरुषे याथादिस्वरेण भाव्यं नाहीनस्वरेण अतीतात्यस्तयोरहीनइति निषेधात्, प्राप्तापचयोस्त्वहीने द्वितीयानुपसर्ग इति वचनात्, बहुव्रीहौ तु पूर्वपदप्रकृतिस्वरेण भाव्यं तस्माच्छ्रितादिभिरयं न समासो विधेयः, तत्रायमप्यर्थो ऽहीने द्वितीयेत्येतदपि न वक्तव्यं भवति, जातिस्वरप्रसङ्गस्तु, यदा जातिकालसुखादिभ्यः परे श्रितादयो भवन्ति तदा पूर्वपदप्रकृतिस्वरं बाधित्वा 'जातिकालसुखादिभ्योनाच्चादनादि' त्यन्तोदात्तत्वप्रसङ्गः । ननु च तत्पुरुषारम्भेपि बहुव्रीह्यर्थविवक्षायां न दण्डवारितो बहुव्रीहिरिति जातिस्वरः स्यादेव, एवमप्यस्ति भेदस्तत्पुरुषेऽहीने द्वितीयेति पूर्वपदप्रकृतिस्वरो बहुव्रीहौ जातिकालेत्यन्तोदात्तत्वमिति द्वौ स्वरौ भवतो ऽनारम्भे तु जातिस्वर एव स्यादिति, एवं तर्हि यदेतद्वा जातइति तद्वा जातश्रितपतितगतेष्विति वक्तव्यम्, एवमप्यहीने द्वितीयेत्येतदपि न वक्तव्यमित्यस्त्येव लाघवम्, एतावांस्तु विशेषः, तत्पुरुषारम्भे तत्र पूर्वपदप्रकृतिस्वरत्वं बहुव्रीहौ तु जातिस्वर इति द्वयोः समासयोर्द्वैस्वर्यं, अनारम्भे तु बहुव्रीहावेव द्वैस्वर्यमिति । अत्रोच्यते । जातिकालसुखादिव्यतिरिक्तैः सह बहुव्रीहौ श्रितादीनां निष्ठेति पूर्वनिपातप्रसङ्गाद्रूपभेदः, तथा सर्वत्र कवपि प्राप्नोति । नन्वसौ 'शेषाद्विभाषे' ति विकल्पितः स च तत्पुरुषारम्भेपि भवत्येव बहुव्रीहेरप्यभ्युपगमात्, एवमपि बहुव्रीहावपि द्वैस्वर्याभ्युपगमात्पूर्वपदप्रकृतिस्वरपक्षेपि बहुव्रीहित्वानपायात्पक्षे कथः

प्रसङ्गः तत्पुरुषारम्भे तु तत्रैवाहीने द्वितीयेति पूर्वपदप्रकृतिस्वरः, बहुव्री-  
हौ तु जातिस्वर एव नित्यमित्यन्तोदात्तादेव कश्च पूर्वपदप्रकृतिस्वरादि-  
त्यस्त्येव विशेषः, तथा ऽर्थभेदापि गत्यर्थकर्मकेति कर्त्तरि क्तो धात्वर्थस्य  
सर्वात्मनाऽनिष्ठितत्वेपि भवति आरूढो वृक्षं देवदत्त इति, वृक्षस्य  
एवोच्यते, कर्मणि तु भवन्सर्वात्मना निष्ठितत्वे भवति आरूढो वृक्षो  
देवदत्तेनेति, तथेहापि कष्टं श्रित इति कष्टमनुभवचेवमुच्यते कष्टं श्रि-  
तमनेनेत्यनुभूतकष्टः श्रितशब्दविवक्षितस्यार्थस्य साक्षादवगतिर्भवति त-  
त्पुरुषे, बहुव्रीहौ त्वर्या, सद्यथा राज्ञः सखेत्युक्ते नूनं राज्ञाप्यस्य सखेति स  
एवं सूक्ष्मदृशमेव विषयः । 'गमिगाम्यादीनामिति' । उणादीनामन्येषां  
च संयहार्यमुभयोरुपादानम् । 'गामं गमीति' । गमेरिनिरित्यौणादिक  
इनिप्रत्ययः 'भविष्यति गम्यादय' इति भविष्यति काले । 'गामं गामी-  
ति' । आद्यश्यके णिनिः । गत्यर्थकर्मणीत्यत्र द्वितीयायदणमपवादविष-  
येपि विधानार्थमिति कृत्ययोगे द्वितीयैव भवति । 'आदनं बुभुतुरिति' ।  
भुजेः सन्, 'सनाशंसभित्त उः' । न लोकाव्ययेति बष्ठीनिबन्धः ॥

“स्वयं क्तेन” ॥ ‘स्वयं धेताविति’ । धावु गतिशुद्धोः, ‘उदि-  
तो वे’ति त्वायां विकल्पितेदृत्वाद् ‘यस्य विभावे’ तीदृप्रतिषेधः, ‘क्वोः  
शूडनुनासिके चे’त्यूठ्, ‘एत्येध-यूठ्स्वि’ति वृद्धिः । ‘स्वयं विलीनमि-  
ति’ । लीड् श्लेषणे, स्वादय आदितः, ‘आदितश्चे’ति निष्ठानत्वं,  
कृदुहणे गतिकारकपूर्वस्यापि ग्रहणाद्विलीनशब्दः क्तान्तः । ‘एकपदमै-  
कस्वयं समासादिति’ । समसनं समासः, संज्ञा वा, ततो हेतोरित्यर्थः ॥

“खट्वा क्षेपे” ॥ ‘खट्वारोहणं चेत्यादि’ । विनिन्दितो मार्गो विमार्गः ।  
भूमिशयनाहो ब्रह्मचारी वेदाध्ययनकाले तेनाधीत्य स्नात्वा गुरुभिरनु-  
ज्ञातेन खट्वा रोढव्या यत्त्वन्यथा खट्वारोहणं तद्विमार्गप्रस्थानं तच्चोदाहर-  
णमन्यस्याप्येवंविधस्यापलक्षणं, तेन खट्वामारोहतु मा वा ऽरुहद्विमार्ग-  
प्रस्थितः खट्वारूढ इत्युच्यतइत्यर्थः

“सामि” ॥ ‘तस्यासत्त्ववाचित्वादिति’ । द्रव्याधारा हि कर्म-  
शक्तिरतो द्रव्यवाचिन इव द्वितीया भवति नाद्रव्यवाचिन इत्यर्थः ॥

“कालाः” ॥ इह काला अत्यन्तसंयोगद्वयको योगः कर्त्तव्यः, तत्र केनेत्यस्य निवृत्तत्वात्सर्वत्र समासः सिद्धाति किमर्थं योगविभागेन क्लान्तेन समासो विधीयतइत्यत आह । ‘अनत्यन्तसंयोगार्थं वचनमिति’ । अनत्यन्तसंयोगमेव दर्शयति । ‘षण्मुहूर्त्तो इति’ । ‘चराचरा इति’ । घरेः पचाद्याचि ‘चरिवलिपतिवदीनामुपसंख्यानमाक् चाभ्यासस्येति’ द्विवचनमागमश्चाभ्यासस्येति, चरन्तो नवस्थिता इत्यर्थः । ‘कदा चिदहरिति’ । उत्तरायणे । ‘कदा चिद्रात्रिमिति’ । दक्षिणायने । ततस्तैश्च षड्वि-  
मुहूर्त्तैरङ्गो रात्रेश्च नास्त्यत्यन्तसंयोगः । ‘मासप्रमित इति’ । मास आदि-  
कर्मणि कर्त्तरि क्तः, मासं परिच्छेत्तुमारब्धवानित्यर्थः । ‘प्रतिपच्चन्द्रमा इति’ । न च तेन मासस्यात्यन्तसंयोग इति भावः ॥

“तृतीया तत्कृतार्थेन गुणवचनेन” ॥ तृतीयायाश्चान्दसे लुकि गुणवचनेनेत्यनेन सामानाधिकरण्यम्, अर्थेनेति पृथक् पदम्, अत एव ‘गुण-  
वचनेनार्थशब्देन चेति’ । ‘कीदृशेन गुणवचनेन तत्कृतेनेति’ । तदिति सर्व-  
नाम्ना प्रकृतस्य तृतीयान्तस्य प्रत्ययमर्शः, स च शब्दः, न च शब्देन गुण-  
वचनस्य करणं सम्भवतीत्यतः सामर्थ्यात्तदर्थकृतेनेति विज्ञायतइत्याह ।  
‘तृतीयान्तार्थकृतेनेति’ । ‘यावदिति’ । यावच्छब्दो निपातस्तात्पर्यपर्या-  
यतां दर्शयति, अर्थद्वारकं चेदं गुणवचनस्य विशेषणम्, अर्थ एव हि  
तृतीयार्थेन क्रियते न गुणवचनः शब्दः । वचनग्रहणं किम् । यावतार्थेन  
समासासम्भवाद्गुणवचनेनैव भविष्यति एवं यथा विज्ञायेत, गुणमुक्तवान्  
गुणवचनः, ‘कृत्यल्युटो बहुल’ मिति भूते कर्त्तरि ल्युट्, गुणमुक्तवता  
संप्रति गुणोपसर्जनद्रव्यवचनेनेत्यर्थः, तेन घृतेन पाटवमिति गुणमात्र-  
निष्ठे न भवति । गुणश्चात्र सत्त्वे निविशतेऽपैतीति लक्षितो दृष्टते न तु  
यस्य गुणस्य हि भावाद् द्रव्ये शब्दनिवेश इतितच्छब्दप्रवृत्तिनिमित्तं, तृती-  
यान्तार्थकृते सर्वत्रैव तस्य भावात् । ‘शङ्कुलाखण्डः, किरिकाण इति’ ।  
खडि भेदने, कण निमीलन, इत्याभ्यां घञि व्युत्पादितावेतौ क्रिया-  
रूपापचे गुणे वर्तित्वान्मतुषलोपादभेदोपचाराद्वा तद्वति द्रव्ये वर्तते  
इति गुणवचनौ भवतः । ‘धान्येनार्थ इति’ । अर्थतइत्यर्थः प्रयोजनः,

मर्थनं वार्थः प्रार्थनाभिलाषः, सर्वत्र करणे तृतीयायाः समासः ।  
 ‘अक्षणा काण इति’ । नात्राक्षणा कृतं काणत्वं किं तर्ह्यन्येनैव केनापि  
 किर्यादिना, अक्षणा तु केवलं काणो लक्ष्यतइति तत्कृतत्वाभावः, किं  
 च दध्ना पटुरित्यत्र मा भूदित्येवमर्थमपि तत्कृतग्रहणं कर्तव्यम् । ननु  
 यदि दधि कृतं पाटवं विवक्षितं दध्ना कृतः पटुरिति ततो भवितव्यमेव  
 समासेन, अथ भोजनाद्यपेक्षो दध्नः करणभावः दध्ना भुङ्क्ते पटुरिति  
 ततो ऽसामर्थ्यादेव न भविष्यति, इहापि तर्हि न स्यात् कुङ्कुमेन लोहितं  
 कोपेन लोहितं मुखमिति, अत्रापि हि करोति क्रियया करणस्य सम्बन्धः  
 कुङ्कुमेन कृतं लोहितमिति, क्व तर्हि स्यात् शङ्कुलया खण्ड इत्यादावेव  
 तु स्यात्, यत्र पूर्वोत्तरपदयोः क्रियाकारकलक्षणः सम्बन्धस्तस्माद्व्यञ्जो-  
 त्तरपदे क्रिया न गम्यते तत्रापि तत्कृतत्वे सति यथा स्याद्व्यञ्जनाद्विद्वार-  
 रके सामर्थ्यं मा भूदिति तत्कृतग्रहणम् । ‘गुणवचनेनेति किमिति’ । जाति-  
 वचनेषु जातेर्नित्यत्वात्तत्कृतस्यासम्भवः, क्रियावचने त्विष्यतएव, ‘कर्तृ-  
 करणे कृता बहुलमि’ति द्रव्यवाचिष्वपि तत्कृतस्यासम्भव एव, नद्याका-  
 शस्य तत्त्वं केन चित् क्रियते ऽतो गुणवचनेनैव भविष्यतीति प्रश्नः ।  
 ‘गोभिर्वपावानिति’ । गोसम्बन्धदध्नाद्युपयोगादेव तस्य वपावत्त्वं पीव-  
 रत्वमित्यस्ति तत्कृतत्वं न त्वसौ गुणवचनः ॥

“पूर्वसदृशसमोनार्थकलहनिपुणमिश्रश्लक्ष्णैः” ॥ पूर्वसूत्रार्थशब्देन  
 समासस्य साधितत्वादिहार्यग्रहणमर्थनिर्देशार्थं, तच्चानन्तरेणोनशब्देनैव  
 सम्बध्यते न पूर्वादिभिः, समसदृशशब्दयोः पृथगुपादानात् । ‘एतदेवे-  
 त्यादि’ । समसदृशशब्दाभ्यामन्यत्रेदं तद्व्योगे तुल्यार्थैरिति तृतीयास्ति,  
 इह तुल्यार्थयोगे षष्ठापि पक्षे विधीयते ततस्तस्याः समासे मातुः सदृशो  
 मातृसदृश इति सिद्धं, किमर्थमिह सदृशग्रहणं, तत्पुरुषे तुल्यार्थतृतीयेति  
 पूर्वपदप्रकृतिस्वरो यथा स्यात्, सिद्धोत्र प्रकृतिस्वरः, ‘सदृशप्रतिरूपयोः  
 सादृश्य’ इति, तच्च तत्र सदृशग्रहणमवश्यं कर्तव्यं यदा षष्ठीसमासस्तदा-  
 न्तोदात्तत्वं माभूदिति, ननु चेदानीमनभिधानात्षष्ठीसमासो न भविष्यति,

नैवं शक्यम्, अलुक्समासे हि दोषः स्यात्, 'षष्ठा आक्रोशे' दास्याः सदृशे वृषल्याः सदृश इति, तस्मात्कर्तव्यम्, इदं तु न कर्तव्यम्, इदमपि कर्तव्यं, हेतुतृतीयार्थं विद्याया हेतुना सदृशो विद्यासदृश इति, नह्यत्र तुल्यार्थैरितिषष्टी भवति प्रतियोगिन्येव हि सा विधीयते, एवमपि न कर्तव्यं तत्कृतत्वात्पूर्वणैव सिद्धं यो हि विद्याया सदृशः विद्याकृतं हि तत्सादृश्यं तत्र पूर्वणैव सिद्धं, 'मिश्रग्रहणे सोपसर्गस्यापि ग्रहणं' गुडमिश्रा धाना इत्येवमर्थं, ज्ञापकार्त्तसिद्धं, यदयं 'मिश्रं चानुपसर्गमसन्धा' वित्यनुपसर्गग्रहणं करोति तज्ज्ञापयति मिश्रग्रहणे सोपसर्गस्यापि ग्रहणमिति । 'पूर्वादिष्विति' । अवरशब्दोपि सूत्रे पठितव्य इत्यर्थः ॥

“कर्तृकरणे कृता बहुलम्” ॥ कर्तृकरणे इति प्रथमाद्विवचनं कृत्तौ वस्तुव्याख्यानं कृतं कर्तरि करणे च यो तृतीयेति, तथा चोत्तरत्र वक्ष्यति कर्तृकरणे कृत्यैः सहाधिकार्यवचने समस्यते इति, 'सर्वापाधिष्वभिचारार्थमिति' । अद्याप्यतिव्याप्तिपरिहारार्थमित्यर्थः । 'पादहारक इति' । द्वियतइति हारकइति 'कृत्यल्युटो बहुलमि' ति कर्मणि ण्वुल्, पादाध्यामित्यपादानपञ्चम्यन्तस्य समासः । 'गले चोपक इति' । चुपमन्दायां गतौ, हेतुमणिजन्तात्कर्मणि ण्वुल्, अमूर्द्धमस्तकादित्यलुक्, कृद्ग्रहणमनर्थकमन्यस्याभावात्, इह कर्तृकरणे क्रियाया एव भवतः, क्रिया च धातुवाच्या धातोश्च द्वये प्रत्ययाः कृतस्तिङश्च तत्र सुपेत्यधिकारात्तिङन्ते न प्रसङ्गः, तद्वितनिवृत्त्यर्थं तु, इह काष्ठैः पचतितरां काष्ठैः पचतिरूपं काष्ठैः पचतिदेश्यं हस्तेन कृतपूर्वी दध्ना भुक्तपूर्वी घृतेनेष्टीति ॥

“कृत्यैरधिकार्यवचने” ॥ 'स्तुतिनिन्दाप्रयुक्तमिति' । स्तुत्या निन्दया च प्रवर्तितं स्तोतुं निन्दितुं च कृतमित्यर्थः । 'अध्यारोपितार्थवचनमिति' । असच्चेवारोपितोऽध्यारोपितः । 'काकपेयेति' । एवं नाम पूर्णतोया नदी यत्तटस्थैः काकैरपि शक्या पातुमिति स्तुतिः । एवं नामाल्पतोया यत्काकैरपि शक्या पातुमिति निन्दा, उभयत्र शक्यार्थं कृत्यः । 'श्वलेह्य इति' । एवं नामासन्नतोयः कूपस्तटस्थैरपि श्वभिः शक्यो लेढुमिति स्तुतिः, एवं नामाशुचिः कूपो यज्जलं श्वान एव लेढुम-



हेन्तीति निन्दा, अर्हार्थं कृत्यः । 'बाष्पच्छेदानीति' । एवं नाम कोमलानि  
 तृणानि यद्बाष्पेणापि छेत्तुं शक्यानीति स्तुतिः, एवं नाम कृशितानि  
 तृणानि यद्बाष्पेणापि छेत्तुं शक्यानीति निन्दा । 'कण्टकसंचेय इति' ।  
 एवं नाम क्लिन्न ओदनो यत्कण्टकैः शक्यः संचेतुमिति स्तुतिः, एवं नामा-  
 ल्प ओदनो यत्कण्टकैः संचीयतइति निन्दा । 'पूर्वस्यैवायं प्रपञ्च इति' ।  
 यद्यपि स्तुतिनिन्दापरत्वात्क्रियोपादानस्य कर्तृकरणयोगाण्यत्वं तथापि  
 बहुलवचनात्पूर्वणैव सिद्धं, तथा च काकपीता नदीत्यत्राकृत्यैरप्यधिका-  
 र्यवचनैः समासो दृश्यते ऽतः प्रपञ्च एवायं नाप्राप्तविधिर्नापि नियम  
 इत्यर्थः ॥

“अचेन व्यञ्जनम्” ॥ ‘दध्नादन इति’ । ननु च नेह क्रिया-  
 श्रूयते न चान्तरेण क्रियां द्रव्याणां परस्परं सम्बन्ध इत्यसामर्थ्यादत्र  
 समासो न प्राप्नोति, अथासत्यपि सामर्थ्यं वचनात्समासः, इहापि तर्हि  
 स्यात् किं दध्नादनो भुज्यतामिति, तत्राह । ‘वृत्तौ क्रियाया अन्तर्भा-  
 वादिति’ । स्वभावादेव वृत्तावन्तर्भूता क्रियेति तद्द्वाराकस्य संबन्धस्य  
 सद्भावात्सामर्थ्यमित्यर्थः ॥

“भक्ष्येण मिश्रीकरणम्” ॥ ‘खरविशदमिति’ । खरं कठिनं,  
 विशदं विभक्तावयवं, खरं च तद्विशदं च खरविशदं, हनुचलनेनादनी-  
 यमित्यर्थः, एवं भूतं यदध्यवहार्यं तद्वत्प्रमित्युच्यते, तत्रैव यदन्तस्य शर-  
 वन्तस्य च भक्षयते कृत्वात्, । भक्षयतिस्त्वन्यत्रापि भवति अक्ष्भक्षो  
 वायुभक्ष इति, गौणो ऽत्र भक्षयतिरित्यन्ये ॥

“चतुर्थी तदर्थार्थबलिहितसुखरक्षितैः” ॥ ‘अर्थः परामृश्यत-  
 इति’ । यद्यपि चतुर्थीति चतुर्थ्यन्तः शब्दः सचिहितस्तथापि शब्दं प्रति  
 तादर्थ्यासम्भावान्तदर्थ एव परामृश्यतइत्यर्थः । ‘इत्येतैः शब्दैः सहेति’ ।  
 तत्र तदर्थेन सुबन्तेनेत्यर्थद्वारकं विशेषणं स्वरूपेण सुबन्तस्य तादर्थ्यास-  
 म्भवात्, द्वितीयस्त्वर्थशब्दः पृथगेव निमित्तम् । ‘प्रकृतिविकारभावे समा-  
 सदृश्यतइति’ । ज्ञापकात् । यदयं बलिरचितग्रहणं करोति तज्ज्ञापयति वि-  
 कृतिश्चतुर्थ्यन्ता प्रकृत्या समस्यतइति, अन्यथा कुबेरबलिः गोरचितमित्य-

चापि तादर्थ्यसम्भवादनर्थकं तत्स्यात्, हितसुखयहणं तु हितयोगे चतुर्थी वक्तव्या, चतुर्थी चाशिषीत्यतादर्थ्येपि चतुर्थीसम्भवाच्च ज्ञापकं, यदि विकृतिः प्रकृत्या समस्यते ऽश्वेभ्यो घासो ऽश्वेभ्यः सुरा ऽश्वसुरं विभाषा-  
सेनेति नपुंसकत्वं, हस्तिभ्यो विधा हस्तिविधा, विधा अत्रविशेषः, अत्र न प्राप्नोति, अश्वघासादयः षष्ठीसमासा भविष्यन्ति । ननु स्वरे विशेषो भवति चतुर्थीसमासे हि सति चतुर्थीतदर्थइति पूर्वपदप्रकृतिस्वरेण भाव्यं षष्ठीसमासे तु समासान्तोदात्तत्वेन, नैवोस्ति विशेषः । चतुर्थीसमासेपि नैव-  
पूर्वपदप्रकृतिस्वरेण भाव्यं ज्ञापकात्, यदयं 'क्ते चे' ति चतुर्थ्यन्तं पूर्वपदं प्रकृतिस्वरं भवतीत्याह तज्ज्ञापयति प्रकृतिविकारभावाभावएव स्वरो न भवतीति, अन्यथा गोरक्षितमित्यत्रापि चतुर्थी तदर्थइत्येवसिद्धेरनर्थकं तत्स्यात् । नैतदस्ति ज्ञापकं, हितार्थमेतत्स्यात्, गोक्षितमित्यत्र हि तादर्थ्यं नास्ति, एवमपि हिते चेति वक्तव्ये क्ते चेति सामान्यवचनं ज्ञाप-  
कमेव, सर्वथा कुबेरबलिरित्यादौ माभूदित्येवमर्थं प्रकृतिविकारभावे स्वरे एवित्यः । अथ रन्धनाय स्थालीत्यत्र षष्ठीसमासः कस्माच्च भवति । कश्चिदाह । भवत्येव तद्वथा गोघासः, लीलाम्बुजं, क्रीडासरः, वासभवनं, नाट्यशालेति । अपर आह । रन्धनस्यात्यादयो ऽनभिधानात् षष्ठीसमासा न भवन्तीति । उभावपि प्रतिब्रूमः । येषु षष्ठीसमास इष्यते तेषु चतु-  
र्थीसमास एवास्तु येषु तु नेष्यते तेषु तु चतुर्थीसमास एवानभिधानच्चे-  
ष्यतां माकारि ज्ञापनार्थं बलिरक्षितयहणं, स्वरस्तु चतुर्थीसमासेपि पूर्वोक्तेन प्रकारेण प्रकृतिविकारभावएव व्यवस्थास्यते, किं चैवं सति सूत्रमेवैतदनर्थकं, यूपदात्रादावपि षष्ठीसमास एवास्तु, चतुर्थी तदर्थ-  
इत्येतत् षष्ठी तदर्थइति क्रियतां ज्ञापकाच्च स्वरस्य व्यवस्था क्रि-  
यतां, नन्वर्थ भेदो भवति, षष्ठीसमासे संबन्धमात्रं गम्यते चतुर्थीसमासे तु तादर्थ्यं संबन्धविशेषः, नैवोस्ति विशेषः । आरभ्यमाणेपि चतुर्थीसमासे न दण्डवारितः षष्ठीसमासस्तत्रार्थप्रकरणादिना विशेषोवसेयः, यद्येवं केवलेपि षष्ठीसमासे तथा विशेषो ऽवगम्यते, किं च सिद्धान्तेऽश्वघासा-  
दिषु तावदर्थप्रकरणादिना तादर्थ्यविषयः सर्वत्रैव तथास्तु नार्थानेन ।

उच्यते । हितशब्देन तावत्षष्ठीसमासो न भवति तत्रागे चतुर्थ्या नित्य-  
त्वादिति चतुर्थीसमास एव वक्तव्यः, ततश्च के चेत्यत्रापि चतुर्थीग्रहणं  
कर्त्तव्यं गोहितमित्याद्यर्थम्, एवं च गोरक्षितमित्यत्र न स्यात् चतुर्थ्या  
असम्भवात् षष्ठी तदर्थे इत्यस्य चाप्रसङ्गः प्रकृतिविकाराभावादिति रक्षि-  
तेनापि चतुर्थीसमास एव विधेयः, अर्थशब्देनापि योगे तादर्थ्यसंबन्धवि-  
शेषस्य नियमेन प्रतीयमानत्वाच्चतुर्थ्या सम्भवितव्यमिति तेनापि चतु-  
र्थीसमास एव कर्त्तव्यः, बलिसुखग्रहणमपि कर्त्तव्यं, तादर्थ्यस्य समासे  
नियमेन प्रतीतिर्यथास्यादित्येवमर्थं, तस्मादारब्धव्यमेव सूत्रं, प्रकृतिवि-  
कारभावएव समास इत्यस्य तु प्रयोजनं चिन्त्यम् । ‘अर्थेन नित्यसमास-  
वचनमिति’ । अन्यथा महाविभाषाधिकाराद्वाह्यणायार्थे इति वाक्यमपि  
स्यात् । ‘सर्वलिङ्गता चेति’ । परलिङ्गताया अपवादः, अभिधेयवशेन च सर्व-  
लिङ्गता न सर्वत्रेति दर्शयति । ‘ब्राह्मणार्थं पय इत्यादि’ । सर्वविति  
चेदित्संज्ञाभाव इत्युक्तप्रसङ्गश्च । स्यादेत् । तदर्थं विहितः प्रकृतावित्यत्र  
तदर्थसर्वविति सूत्रं कर्त्तव्यं, चतुर्थीति वर्त्तते चतुर्थीसमर्थान्तदर्थेभिधेये  
सर्वेष्ट्ययो भवति, सकारः पदसंज्ञार्थः राजार्थः, गवार्थः पिप्त्वादनुदास-  
त्वम्, एवं चार्थे इति पूर्वपदप्रकृतिस्वरो न विधेयः, प्रत्ययत्वाच्च न तेन  
विग्रहः, तद्वितत्वाच्चाभिधेयवल्लिङ्गता सिद्ध्यतीति । तच्च । सकारस्येत्सं-  
ज्ञाभावप्रसङ्गात् । ‘अथादिर्जिह्वः’ ‘षःप्रत्ययस्ये’ति द्विषकारकनिर्द्वै-  
शाश्रयणेनेत्संज्ञा स्यादेवमपि वुञ्छणादिषु तृणादिभ्यः से प्रसङ्गः, श्यर्थं  
भ्वर्थमित्यत्र चेत्युक्तं स्याताम् । बहुव्रीहावात्वकपोः प्रसङ्गः । स्यादेतत् ।  
यद्वाह्यणार्थं पयस्तस्य ब्राह्मणार्थः प्रयोजक इति शक्यते प्रक्तुमते । ब्राह्म-  
णार्थस्येति विग्रह्य बहुव्रीहिः करिष्यते, तेन चतुर्थ्यन्तेन विग्रहाभावः  
पूर्वपदप्रकृतिस्वरत्वमभिधेयवल्लिङ्गता च सिद्ध्यतीति । तच्च । महदर्थ-  
मित्यत्रात्वकपोः प्रसङ्गात् । तदर्थस्यार्थदेशउदभावप्रसङ्गः । स्यादे-  
तत् । चतुर्थी तदर्थेत्यनेन समासं विधायार्थे इत्यनेनांशेन तदर्थवाचिन  
उत्तरपदस्यार्थशब्द आदेशो विधीयते विभाषाधिकाराच्च यूपार्थं दाह  
यूपदार्थित्यभयं भविष्यति, ततो बलिरक्षितयोरपि विभाषार्थशब्द

आदेशो भवति कुबेरार्थो बलिः कुबेरबलिरित्यादि । किमर्थमिदं, न पूर्वैव सिद्धं, ज्ञापकार्थमेतज् ज्ञापयति प्रकृतिविकारभावादन्यत्र नित्यो-  
र्यादेश इति तेन रन्धनार्था स्थालीत्यादि भवति न तु रन्धनस्थालीत्यादि,  
अश्वघासादयस्तु पूर्ववत्, अत्र समासे कृते उत्तरपदस्य विधीयमानेना-  
र्थशब्देन विग्रहो न भविष्यति यस्यावस्थानेऽर्थ्यादेशस्तल्लिङ्गता स्थानि-  
वद्भावेन भविष्यति, अर्थइति पूर्वपदप्रकृतिस्वरस्तु विधेय एवेति । तत्र ।  
उदकार्था वीवध इति वीवधशब्दस्यार्थादेशे कृते स्थानिवद्भावेन मन्यौ-  
दनादिसूत्रेणोद भावप्रसंगात्, अतश्चतुर्थीसमास एव विधेयः, तथा चा-  
र्थेन नित्यसमासः 'सर्वलिङ्गता च वक्तव्या, न वक्तव्या, ब्राह्मणायेति  
चतुर्थ्या तादर्थ्यस्योक्तत्वादर्थशब्देन विग्रहो न भविष्यति 'लिङ्गमशिवं-  
लोकाश्रयत्वाल्लिङ्गस्ये' ति सर्वलिङ्गता च सिद्धा

तदेतत्प्रतिपद्यन्तां भाष्ये कृतपरिश्रमाः ।

नान्ये सहस्रमप्यन्याः सूर्यं पश्यन्ति नाञ्जसा ॥

“पञ्चमी भयेन” ॥ भयेनेति स्वरूपग्रहणादव्याप्तिरिति मत्वा-  
ह । ‘भयभीतभीतिभीभिरिति वक्तव्यमिति’ । एवं सूत्रन्यासः कर्त्तव्य  
इत्यर्थः । व्याख्यानात्स्वर्थग्रहणे वृत्तेभ्यस्त्रास इत्यादावपि प्रसङ्ग इति  
भावः । स तर्हि तथा न्यासः कर्त्तव्यो नेत्याह । ‘पूर्वस्यैव बहुलग्रहण-  
स्येति’ । यथा हि पादहारक इत्यादौ बहुलग्रहणात्सर्वोपाधिष्वभिचारा-  
र्याद्ववति, एवमत्रापि भविष्यतीत्यर्थः । ‘अधर्मजुगुप्सरिति’ । जुगुप्सा-  
विरामेत्यधर्मस्यापादानसंज्ञा ॥

“अपेतापोठमुक्तपतितापत्रस्तैरल्पशः” ॥ अल्पशब्दादुहृत्यार्था-  
दिति शस्, शसि बहुल्यार्थस्येति पुंवद्भावः, कारकत्वं तु समसनक्रियायां  
कर्मत्वात्, अत एव पञ्चमी समस्यतइति कर्मणि लकारः, तत्र तु बहु-  
ल्यार्थान्मङ्गले वचनमिति वक्ष्यति तस्मादत एव निपातनादत्र शसिति  
युक्तम् । ‘अल्पा पञ्चमीति’ । अल्पाभ्यः प्रकृतिभ्य उत्पद्येत्यर्थः ॥

“सप्तमी शौण्डैः” ॥ अत्र साहचर्यादुत्तौदिष्वजहत्स्वार्थ एव  
शौण्डशब्दः प्रयुज्यते यथाच्छिखो गच्छन्तीति, अत्र च प्रमाणं बहु-

वचननिर्देशः, अतोन्तरेणाप्यादिशब्दं तदर्थं गम्यतइत्याह । 'शौण्डा-  
दिभिरिति' । गणपाठसामर्थ्यात् बहुवचननिर्देशार्थनिर्देशार्था बहुवच-  
नान्तस्य वा समासार्थ इति न भवति । ननु चात्रशौण्ड इत्यादौ क्रिया-  
या अश्रवणादधिकरणत्वं नोपपद्यते, न चान्यत्सप्तम्या निमित्तमस्ति, न  
चैतदेवं ज्ञापकं शक्यमाश्रयितुं शौण्डो देवदत्त इत्यादावपि प्रसङ्गाद्,  
अत आह । 'वृत्ताविति' । अन्तःशब्देन पठ्यते तत्रागेवयविन आधा-  
रत्वविवक्षायां सप्तमी, यथा वृत्ते शास्त्रेति, वनेन्तर्वनान्तः, अस्य वि-  
कल्पितत्वादव्ययीभावोपि भवति, अन्तर्वणं, प्रनिरन्तइति खत्वम् । अधि-  
शब्दः पठ्यते, तस्याधिकरणप्राधान्ये ऽव्ययीभावः । 'अधिस्त्रीति' ।  
आधेयप्राधान्ये ह्ययं तत्पुरुषः । 'ब्राह्मणाधीनमिति' । अधुत्तरपदात्त्वं  
इति खः । ब्राह्मणेष्वधीति वाक्यम् ॥

“सिद्धशुष्कपक्ववन्धैश्च” ॥ 'साङ्काश्यसिद्धः काम्पित्यसिद्ध-  
इति' । सङ्काशेन निर्वृत्तं वनं साङ्काश्यं, काम्पिलेन निर्वृत्तं काम्पित्यं-  
चातुरर्थिकः सङ्काशादिभ्यो ण्यः, तत्र तपसा सिद्ध इत्यर्थः ॥

“ध्वाङ्गेण क्षेपे” ॥ स्वं रूपं शब्दस्येति वचनात्पर्यायाणां न  
प्राप्नोतीत्यत आह । 'ध्वाङ्गेणेत्यर्थयहणमिति' । व्याख्यानाच्चैतदवसी-  
यते । 'तीर्थं ध्वाङ्गुइवेति' । उपमानोपमेयभावे सति क्षेपो गम्यते  
नान्यथेतीवशब्दः प्रयुक्तः, यथा तीर्थं ध्वाङ्गु न चिरं स्यातारो भवन्ति  
एवं कार्येष्वनवस्थितस्तीर्थध्वाङ्गु इत्यर्थस्तदाह । 'अनवस्थित इत्यर्थ-  
इति' । वृत्तौ त्विवार्थस्यान्तर्भावादिवशब्दस्याप्रयोगः ॥

“कृत्यैर्हणे” ॥ 'यत्प्रत्ययान्तेनैवेत्यतइति' । अल्पश इत्यनुवृत्तेर-  
तल्लभ्यते, कृत्यैरिति बहुवचनं तु प्रकृतिभेदाभिप्रायम् । 'अणयहणं च  
नियोगोपलक्षणार्थमिति' । नियोगो ऽवश्यं भावः, अणमवश्यदेयमिति  
नियोगसाहचर्याच्चियोगमात्रमुपलक्षयति, तेन किं सिद्धं भवतीत्याह ।  
'इहापीति' । 'पूर्वाङ्गेगेयमिति' । 'तत्पुरुषे कृति बहुल' मित्यलुक्, यथा  
अणमवश्यं देयमेवमिदमपि पूर्वाङ्गे ऽवश्यं गेयमिति नियोगो ऽस्ति ॥

“तेनाहोरात्रावयवाः” ॥ ‘दिवा वृत्तमिति’ । एकपदमैकस्वये च न भवति । ननु च दिवाशब्दोधिकरणशक्तिप्रधानस्तत्राभिहितः सार्थान्तर्भूतः प्रातिपदिकार्थः सम्पन्न इति प्रथमैवास्माद्भवति, अतः सप्तम्यभावादेवात्राप्रसङ्गः । नैषोस्ति नियमोधिकरणशक्तिप्रधान इति, दिवा मन्या रात्रिरित्यपि दर्शनात्, कथं रात्रिश्चतमनुयोक्तुमुद्यतेति, ‘कर्तृकरणे कृता बहुल’ मिति मन्यते, एवं चाऽयजन्मकृतमित्याद्यपि भवति ॥

“तत्र” ॥ ‘तत्रेत्येतत्सप्तम्यन्तमिति’ । तत्र भवानित्यादौ विभक्त्यन्तरेपि दर्शनादधिकरणप्रतिपादने तत्रशब्दादपि सप्तम्येवापेक्ष्येति मन्यते ॥

“क्षेपे” ॥ अवतप्तेनकुलस्थितं तवैतदिति चिरन्तनप्रयोगस्स्यार्थमाह । ‘चापलमेतत्क्षेपेत्यर्थे’ इति । यथा ऽवतप्ते प्रदेशे नकुला न चिरं स्थातारो भवन्ति एवं कार्याण्यारभ्य यश्चापलेन न चिरं तिष्ठति स एव मुच्यतइत्यर्थः । ‘कृद्गृहणे गतिकारकपूर्वस्यापि ग्रहणे’ मिति नकुलस्थितशब्देन समासः, पूर्ववदलुक् ॥

“पात्रेसंमितादयश्च” ॥ ‘युक्तारोह्यादिपरिग्रहार्थमिति’ । युक्तारोह्यादयश्चेत्यत्रैषामपि परिग्रहे यथा स्यादित्यर्थः । ‘पात्रेव संमिता इति’ । भोजनसमयएव सङ्गता इत्यर्थः । ‘पात्रेबहुला इति’ । भोजनसमयएव सङ्गीभवन्ति नान्यकार्येइत्यर्थः । ‘उदुम्बरमशकादिष्विति’ । यस्तत्रैव तृप्ता नास्मात्परमस्तीति मन्यते सोयमदृष्टविस्तारः पुरुष उदुम्बरमशकादिरुच्यतइत्यर्थः । ‘प्रतिषिद्धसेवनेनेति’ । शत्रुषु भार्यायां वा पुरुषायितव्यं, मातरि पुरुषायितं प्रतिषिद्धम् । ‘निरीहतेति’ । पिण्डी ओदनपिण्डस्तत्रैव शूरो नान्यत्रेति निरीहता । ‘परमपात्रेसंमिता इति’ । एवं रूपं वृत्त्यन्तरं न भवति परमाः पात्रेसंमिता इति वाक्यमेव भवतीत्यर्थः ॥

“पूर्वकालैकसर्वज्ञरत्पराणनवकेवलास्समानाधिकरणेन” ॥ ‘भिन्नप्रवृत्तिनिमित्तस्येत्यादि’ । भिन्नग्रहणं पर्यायनिवृत्त्यर्थम्, एकग्रहणं गौरवम्

इत्यादिनिवृत्त्यर्थं, क्व चिद्विचनिमित्तप्रयुक्तस्येति षाठः, भिन्नेन निमित्तेन प्रवृत्तिनिमित्तेन प्रवर्तितस्येत्यर्थः । विशेषणं विशेष्येणेति सिद्धे पूर्वका-  
लादीनां पूर्वनिपातार्थं वचनम्, एकशब्दस्य तु 'दिक्संख्ये संज्ञायाम्'-  
मिति नियमात्प्राप्त्यर्थमेव । 'पूर्वकालइत्यर्थग्रहणमिति' । पूर्वः कालो ऽस्य  
पूर्वकालः पूर्वमनुष्ठितइत्यर्थः, स च चरमानुष्ठितमपेत्य भवतीत्यर्था-  
त्तेनैव समासो विज्ञायतइत्याह । 'परकालेनेति' । 'स्वातानुलिप्त  
इति' । पूर्वे स्वातः प्रश्चादनुलिप्त इत्यर्थः । अत्र क्रियाशब्दत्वा-  
त्पाचकपाठकादिवत्पूर्वनिपातः पर्यायात्स्यात् । 'एकशाटीति' । शाठ-  
शब्दाज्जातिलक्षणो ङीष्, 'एकतद्धिते चे'ति ह्रस्वः । 'सर्वमनुष्य इति' ।  
अत्र विशेषणमित्यपि समासे न दोषः, तस्मात्क्रियावाचिनां गुणवा-  
चिनां वा समासो दर्शनीयः, एवं जरदादिष्वपि । 'एकस्याः शाटीति' ।  
अत्र भवितव्यमेव षष्ठीसमासेन तस्मादेकस्याः शौक्यमिति प्रत्युदाहर्त-  
व्यम्, अत्र हि गुणेन नेति प्रतिषेधः ॥

“दिक्संख्ये संज्ञायाम्” ॥ विशेषणं विशेष्येणेति सिद्धे नियमार्थमे-  
तत् संज्ञायामेव नान्यत्रेति, पूर्वसूत्रमित्यादौ त्वदिग्वाचित्वात् समासः ॥

“तद्धितार्थात्तरपदसमाहारे च” ॥ विशेषणं विशेष्येणेति सिद्धस्य  
पूर्वोक्तानियमादप्राप्तविधिरयम्, अष्टस्यमाणविषयत्वाद्वायमपि नियमः  
शक्यते वक्तुमयं नियमः पूर्वो विधिरिति । एकापि सप्तमी विषयभेदाद्वि-  
व्यतइत्याह । 'तद्धितार्थं विषयभूतइत्यादिना' । तद्धितार्थं ऽभिधेयइ-  
त्येवं तु विज्ञायमाने पाञ्चनापितिरित्यादौ तद्धितो दुर्लभः स्यात्, तद-  
र्थस्य समासेनैवाक्तत्वादिति भावः । अस्मिन्पक्षेऽर्थग्रहणं चिन्त्यप्रयोजनं  
तद्धिते विषयइत्येवास्तु, तद्धिते परत इति तु विज्ञायमाने इतरतराश्रयं प्रा-  
प्नोति समासात्तद्धितो विधेयस्तद्धिते च समास इति, किं च तद्धितार्थेभिधे-  
यइत्यस्मिन्पक्षे न दोषः, 'द्विगोर्लुगनपत्य' इति लुग्वचनं ज्ञापकमुत्पद्यते  
द्विगोस्तद्धित इति सर्वतद्धितसाधारणो द्विगुस्तत्रावश्यं विशेषाभिधानाय  
तद्धित इत्यव्ययस्येत्यपि शक्यं विज्ञातुम् । अथैवं कस्माच्च विज्ञायते तद्धितार्थं  
द्विगुर्भवति तद्धितो यथा स्यादिति द्विगुर्भवतीति, यथा दारार्थं षष्ठमह

दारा यथा स्मुरिति घटामह इति, नैवं शक्यं विज्ञातुम् । एवं हि विज्ञा-  
यमाने तद्धितोत्पत्तये विधीयमाना समाससंज्ञा विषयान्तरे न स्यात्,  
एवं तस्मैव समासस्य विधीयमाना द्विगुसंज्ञापि, ततश्च पञ्चाद्विरित्यत्र  
इगन्ते द्विगार्धिति स्वरे न स्यात्, तस्य तु समाहारद्विगुरवकाशः, यथा  
स्वरे विधीयमानः पराङ्गवद्भावः यत्त्वणत्वयोर्न भवति तथात्रापि ।  
'पौर्वशाल इति' । पूर्वस्थां शालायां भव इति तद्धितार्थे विवक्षिते  
समासस्ततस्तद्धितः । 'पूर्वशालाप्रिय इति' । पूर्वा शाला प्रिया ऽप्येति  
त्रिपदे बहुव्रीहौ प्रियशब्दउत्तरपदे परतः पूर्वयोस्तत्पुरुषे सति समा-  
सान्तोदात्तत्वं शालाशब्दस्य भवति, असति त्वधान्तरतत्पुरुषे पूर्वपद-  
प्रकृतिस्वरेण पूर्वशब्दस्यादुदात्तत्वमवतिष्ठेत । 'समाहारे दिक्शब्दो  
न सम्भवतीति' । स हि समूहरूपत्वाद्भेदनिबन्धनः, संख्यैव च भेद-  
माचष्टे दिक्शब्दस्तु प्रत्यर्थनियतः, विभक्तिरपि समासे निवर्तते । ननु  
यथा काकसमूह इत्यत्र विभक्त्यभावेऽपि भेदावगतिस्तथात्रापि भविष्यति,  
तस्मात्प्रयोगाभावादित्येवात्र हेतुर्वक्तव्यः । 'पाञ्चनापितिरिति' । पञ्चानां  
नापितानामपस्यमिति समासे 'ऽत इज्' । 'पञ्चकपाल इति' । पञ्चसु  
कपालेषु संस्कृत इति समासे 'संस्कृतं भक्षा' इत्यणो 'द्विगोर्लुगनपत्य' इति  
लुक् । 'पञ्चगवधन इति' । पञ्च गावो धनमस्येति त्रिपदे बहुव्रीहौ । कृतौ  
धनशब्दउत्तरपदे परतः पूर्वयोस्तत्पुरुषे 'गोरतद्धितलुकी' ति टच् । अयमुत्त-  
रपदे तत्पुरुषो महाविभाषाधिकाराद्विकल्पेन प्राप्नोति नित्ये वक्तव्यः, अन्य-  
था पञ्चगोधन इत्यपि स्यात् । उक्तं च 'द्वन्द्वतत्पुरुषयोस्तत्तरपदे नित्यस-  
मासवचन' मिति, वाक्य दृष्टव्यं प्रिये अस्य वागदृष्टप्रियइति त्रिपदे बहु-  
व्रीहौ पूर्वयोर्द्वन्द्वः स च नित्य इष्यते, नित्यं समासान्ते यथा स्मरदिति ।  
'पञ्चपूलीति' । पञ्चानां पूलानां समाहार इति विषयः, न तु पञ्च-  
पूलाः समाहृता इति, भावसाधनो हि समाहारशब्दः समाहरणं समा-  
हारः, विप्रकीर्णानामेकत्र राशीकरणं, पञ्चयामो ब्रह्मणरी त्रिपुरीत्यत्रै-  
कस्मिन् क्षणे क्रियायां समन्वयाद्विचक्षेयानामपि बुद्ध्या राशीकरणं भवति,  
अथ कर्मसाधने को दोषः, इह पञ्चकुमारीति कुमार्यर्थप्राधान्यात्समा-



सशस्त्रे चाप्रथमानिर्दिष्टत्वादेकविभक्तित्वाभावाच्चापसर्जनत्वाभावा-  
 'द्वोस्त्रियोरुपसर्जनस्ये'ति ह्रस्वो न स्यात्, काममत्र नपुंसकह्रस्वत्वं  
 सिद्धम्, इह पञ्च खट्वाः समाहृताः पञ्चखट्वीति वा टाबन्त इति स्त्रीलि-  
 ङ्गपक्षे ह्रस्वाभावाद् द्विगोरत इति ङीष् न स्यात्, भावसाधने तु समा-  
 सार्थं समाहारे नानाविभक्तिभिर्युज्यमानेषु कुमारीशब्दस्य नित्यं षष्ठ्यैव  
 योग इत्येकविभक्तिरुत्पात्तिसिद्धमुपसर्जनत्वं, तस्माद्भावसाधनः, द्विगुरेक-  
 वचनमित्येतत् 'स नपुंसक'मिति वक्ष्यामीत्यारभ्यते, कथं पञ्चपूली-  
 मानयेत्युक्ते पूलानामानयनं, नान्तरेण द्रव्यानयनं भावानयनं सम्भवति,  
 यथा नान्तरेण पात्रानयनमनेरानयनं सम्भवति, एवमपि समाहारवद्वह-  
 मनर्थकं भावसाधनो हि समाहारशब्दः समूहपर्यायः, समूहश्च तद्वितार्थ-  
 स्तत्र तद्वितार्थइत्येव सिद्धं, यद्येवं तद्वितोत्पत्तिः प्राप्नोति, उत्पद्यतां  
 तद्वितः 'द्विगो'रिति लुभविष्यति, लुक्कृतानि प्राप्नुवन्ति, पञ्चपूली,  
 अपरिमाणबिस्ताचितेति ङीप्प्रतिषेधः प्राप्नोति, 'पञ्चगवं गोरतद्वित  
 लुकी'ति टच् न प्राप्नोति, नैव दोषः । अपरिमाणेऽयत्र न तद्वितलुकी-  
 त्यपास्य समाहारइति वक्तव्यं तच्चियमार्थम्, अविशेषेण द्विगोऽङीष् भव-  
 ति अपरिमाणान्ताद्विस्ताचितकम्बल्यान्ताच्च समाहारएवेति, पञ्चाना-  
 मश्वानां समाहारः पञ्चाश्वी, क्व मा भूत् पञ्चभिरश्वैः क्रीता पञ्चा-  
 श्वा, 'गोरतद्वितलुकी'त्यत्राप्यतद्वितलुकीत्यपास्य द्विगोः समाहारइति  
 वक्तव्यं तच्चियमार्थं गोशब्दान्तस्य तत्पुरुषस्याविशेषेण टच् भवति  
 द्विगोस्तु समाहारएवेति, पञ्चानां गवां समाहारः पञ्चगवं, क्व मा भूत्  
 पञ्चभिर्गाभिः क्रीतः पञ्चगुः पटः, एवमपि पञ्चकुमारीत्यत्र 'लुक् तद्वि-  
 तलुकी'ति स्त्रीप्रत्ययस्य लुक् प्राप्नोति, तस्मात्तद्वितनिवृत्त्यर्थं, समाहा-  
 रवद्वहन्तु समासस्यैव समाहारो वाच्यो न तद्वितस्येति व्याख्यानात्तद्वितो  
 नोत्पद्यतइति सिद्धमिष्टम् । इह पञ्च गावो ऽस्य सन्ति पञ्चगुः पुरुष  
 इति मत्वर्थस्य तद्वितार्थत्वादयं समासः प्राप्नोति, न बहुव्रीहिरशेष-  
 त्वात्, तस्य तु चित्रवादिरेवकाशो यत्र दिक्संख्ये न स्तः, सति चास्मि-  
 न्मासे मत्पुः अवयवं स्यात्, अप्राग्दीव्यतीयत्वाद् द्विगोर्लुगपि नास्ति  
 तत्त्वान्तर्यं प्रतिषेधो वक्तव्यः ॥

“संख्यापूर्वा द्विगुः” ॥ क्वचिदनन्तरो ऽपेक्ष्यते यत्रैतदुच्यते ‘अनन्तरस्य विधिर्वा भवति प्रतिषेधो वे’ति, क्वचित्समुदायः यथा ‘न षट्स्व-  
स्वादिभ्य’ इत्यत्र वक्ष्यते तस्माच्चोभाविति, तदिह समुदायोपेक्ष्यते ऽन-  
न्तरो वेति संशये ऽनन्तर इत्याह । ‘तद्वितीयादित्यादि’ । अयं भावः ।  
समुदायापेक्षायां संख्यापूर्वपदसमानाधिकरणसमासमात्रपरिग्रहे द्विमुनि-  
व्याकरणस्येत्यव्ययीभावस्यापि स्यादिति गन्ते द्विगार्वाति स्वरप्रसङ्गः, समा-  
नाधिकरणतत्पुरुषापेक्षायामपि एकशाटीत्यत्रापि स्यात्, संख्याशब्दोपा-  
दानविहिततत्पुरुषपरिग्रहेपि ‘दिक्संख्ये संज्ञाया’मित्यस्यापि ग्रहणा-  
त्सप्तर्षेय इत्यत्र द्विगुस्वरप्रसङ्गः, योगविभागश्चानर्थकः, दिक्संख्ये संज्ञायां  
तद्वितीयात्तरपदसमाहारइत्येकयोगः कर्तव्यः स्यादिति, कथमेकापू-  
पीति, अत्र ह्यक्रश्वासावूपश्चेति पूर्वकालेति समासे कृते द्विमुखे सत्य-  
‘कारान्तोत्तरपदो द्विगुः स्त्रियां भाष्यत’ इति ‘द्विगो’ रित्तीकारः सि-  
द्ध्यति नान्यथा, न चैकशाटीतिवज्जातिहीयन्तेन समासः शक्यते कर्तुं  
केवलस्यापूपशब्दस्य पुल्लिङ्गत्वात् । उच्यते । अत्रानन्तरसूत्रेण समाहारएव  
समासः । नन्वनेकविषयः समाहारो नैकस्य सम्भवति, कथम्, इहैकम-  
प्यपूपं कश्चित्कृपणो दददनेकं मन्यते तथा दानश्रद्धातिशयादपूपमहत्त्वाद्वा  
ऽनेकस्मिन्यः संमस्तमेकस्मिन्नपि करोति, अनेन प्रतिग्रहीता कृपणो  
व्याख्यातः, तत्रारोपितबहुत्वाश्रयः समाहार इति सिद्धम् ॥

“कुत्सितानि कुत्सनैः” ॥ ‘कुत्सितानीति’ । कुत्स अवज्ञेपणे  
मत्यादिसूत्रे चकारस्यानुक्तसमुच्चयार्थत्वाद्वर्तमाने क्तः, बहुवचननिर्देशादु-  
भयत्रार्थग्रहणं न स्वरूपग्रहणमित्याह । ‘कुत्सितवाचीनीति’ । वैयाकर-  
णसूचिरिति । सूचयतेरिच्चेतीकारः, यः एष्टुः सन् प्रश्नं विस्मारयितुं  
खं सूचयति खं निरीक्षते अहो निर्मलं गगनमिति स एवमुच्यते, अत्र  
व्याकरणस्य वेदाङ्गस्याध्ययनं प्रशस्तमपि प्रतिभानाभावेन निष्फलत्वात्कु-  
त्स्यते । ‘याज्ञिककितव इति’ । किं तवास्तीति धनमात्रप्रश्नेन ज्ञात्या-  
दिनिरपेक्षो द्यूते प्रवर्त्तमानः कितवः, इह तु कितवदव कितवः, यो  
याज्ञिको याज्यस्य धनसत्तामेवापेक्षते न यागार्हतां स याज्ञिककितव

इत्युच्यते तदाह । 'अयाज्ययाजकस्तृणापर इति' । 'मोमांसकदुर्दुष्ट-  
इति' । दुल उत्तेपे दुःपूर्वः शौणादिकः कूटप्रत्ययः । 'बहुलमन्यत्रा-  
पी' ति णिलुक्, लरयारेकविषयत्वस्मरणादुर्दुष्ट इति भवति । 'वैया-  
करणश्चोर इति' । कथमेतत्प्रत्युदाहरणं, यावता चोरत्वेन गर्ह्यमाणत्वा-  
द्व्यत्येव वैयाकरणकुत्सा तत्राह । 'नह्यत्रेति' । प्रत्यासत्तेः शब्दप्र-  
वृत्तिनिमित्तकुत्सायां समासेन भवितव्यम्, अत्र च वैयाकरणः कुत्स्यते  
चोरत्वेन न तु वैयाकरणत्वम् । 'कुत्सितो ब्राह्मण इति' । अत्र विशे-  
षणं विशेष्येणेति भवितव्यमेव समासेन, यदि नेष्यते बहुलग्रहणं शरणम् ॥

“उपमानानि सामान्यवचनैः” ॥ ‘उपमीयतेनेनेत्युपमानमिति’ ।  
उपपूर्वान्माङः करणे ल्युटि समास इति दर्शयति, भाष्ये तु मानस्य समी-  
पमुपमानमित्यर्थकथनमात्रम्, अव्ययीभावे उपमानानीति कृपासिद्धिप्रस-  
ङ्गादिति भावः । उपपूर्वकश्च माङ् सादृश्यहेतुके परिच्छेदे कृठः, येन  
वस्त्वन्तरं सादृश्येन परिच्छिद्यते तदुपमानं तद्वथा गौरिव गवय इति,  
गौः करणं, पुरुषः परिच्छेत्ता, स हि गोः सादृश्येन गवयं परिच्छिनत्ति  
योसदृशो गवय इति । ‘सामान्यवचनैरिति’ । समानशब्दः साधारण-  
पर्यायस्ततश्चातुर्वर्ण्यादित्वात्स्वार्थं व्यञ्ज, साधारणो धर्मः सामान्यं,  
तच्छेषमानस्य श्रुतत्वात्तस्य चोपमेयापेक्षत्वात्तयोरेव साधारणो धर्मो वि-  
ज्ञायतइत्याह । ‘उपमानोपमेययोरित्यादि’ । ‘तद्विशिष्टोपमेयवचनै-  
रिति’ । तेन साधारणेन धर्मेण विशिष्टं यदुपमेयं तद्वचनैः, न तु सा-  
धारणधर्मात्रवचनैरित्यर्थः । वचनग्रहणाच्चायमर्थो लभ्यते, सामान्यमु-  
क्तवन्तः सामान्यवचनाः, ये सामान्यमुक्त्वा तद्वृत्तिं द्रव्ये पर्यवस्यन्ति ते  
तथोक्ता, यथा गुणमुक्तवान् गुणवचन इति, तच्च सामान्यवदुपमानश-  
ब्दस्य संबन्धिशब्दन्वाप्तदाक्षिण्यमुपमेयमेव विज्ञायतइति सुष्ठूक्तं तद्वि-  
शिष्टोपमेयवचनैरिति । ‘शस्त्रीश्यामेति’ । अत्र श्यामगुणविशिष्टत्वेन  
प्रसिद्धत्वादुपमानं शस्त्री, उपमेया देवदत्ता, तयोः साधारणो धर्मः  
श्यामत्वं, तदभिधाय तद्विशिष्टायां श्यामाशब्दः पर्यवस्यतीति भवति  
सामान्यवचनः । ननु च समानाधिकरणेनेति वर्तते, इह च शस्त्रीशब्दः

शस्त्र्यां वर्तते श्यामाशब्दस्तु देवदत्तायां, यदाह उपमानवाचीनि सुबन्तानि तद्विशिष्टोपमेववचनैरिति, तथा विग्रहवाक्ये इवशब्दः प्रयुक्तः शस्त्रीव श्यामेति । सत्यम् । वचनसामर्थ्यात् वैयधिकरण्येऽपि समासः । यद्येवं मृगीव चपला मृगचपला हंसीव गद्गदा हंसगद्गदा, पुंवत्कर्मधारयेति सामानाधिकरण्यलक्षणः पुंवद्वाचो न प्राप्नोति, नैष दोषः । जात्यन्तर-निवृत्तिपरायां चेदनायां स्त्रीत्वमकिञ्चित्करं तत्र कुक्कुटाण्डं मृगक्षीर-मित्यादिवदिदमपि सिद्धम् । ननु चान्यदेव चापलं स्त्रिया अन्यदेव पुंसः, सत्यम् । जातिमात्रोपादानेऽपि प्रकरणादिवशात् स्त्रीत्वं प्रत्यायिष्यते, तच्च बहिरङ्गत्वाच्च स्त्रीप्रत्ययस्य निमित्तम्, अन्यथा पुंवद्वाचेन निवृत्तौ स्त्रीप्रत्ययस्य तथापि कथं विशेषावगतिः, अस्त्वेवं यदि तु मृगीव चप-लेति स्त्रीप्रत्ययान्तस्य समासः क्रियते तदा मृगीचपलेति प्राप्नोति, नहि तेन समासो दण्डवारितः, समानाधिकरणाधिकारश्च बाध्येत, एवं तर्हि समानाधिकरणसमास एवायं शस्त्री चासौ श्यामा चेति, कथं पुनर्देवदत्तायां शस्त्रीशब्दो, जातिवचनो ह्यसौ सादृश्यनिमित्तादभेदा-पचाराद्वया गौर्वाहीक इति, यद्येवं शस्त्रीशब्दोऽप्युपमेये संक्रान्त इत्युप-मानवाचित्वं नोपपद्यते, सत्यम् । पूर्वावस्थाश्रयेण तूपमानत्वं द्रष्टव्यम् इवशब्दप्रयोगस्तूपमानप्रदर्शनार्थो न प्रक्रियावाक्याङ्गमिति न कश्चिद्दोषः । ननु श्यामगुणत्वेन साधर्म्येण शस्त्रीशब्दो देवदत्तायां प्रयुज्यत इति श्याम-शब्दो न प्रयोगार्हः । तच्च । बहवो हि शस्त्र्यां गुणाः तीक्ष्णा सूक्ष्मा पृथुः श्यामेति, तत्रासति श्यामगुणेन शस्त्रीत्वमारोपितमिति । ननु सदपि श्यामपदं देवदत्तामुपस्थाप्य चरितार्थमिति नैव शस्त्रीगुणो निर्वृ-श्यते, नैतदस्ति । नैवमत्र वचनं व्यन्यते या श्यामा सा शस्त्रीवेति, कथं तर्हि शस्त्रीव श्यामा देवदत्तेति, अस्यां तु वचनव्यक्ताविवशब्देन ताव-दुपमेयनिवृत्तेन प्रतीयते उपमेयनिष्ठो गुण उपमानं स्पृशत्येव, अथ वा चन्द्रमुखीत्यादावनिर्विष्टोऽपि गुणः प्रियदर्शनत्वादिः प्रसिद्धिक्शादुपमान-निमित्तत्वेन प्रतीयते तदुपमेयेऽपि तावच्छ्रुतः कथमुपमानं न स्पृशति । 'फला इव तन्दुला इति' । दीर्घत्वादिना धर्म्येण ॥

“उपमितं व्याघ्रादिभिः सामान्याप्रयोगे” ॥ उपमितमित्यत्र भूतकालो न विवक्ष्यत इत्याह । ‘उपमेयमुपमितमिति’ । ‘सामर्थ्यादिति’ । उपमेयमुपमानापेतमित्येतत्सामर्थ्येन चेत्सामान्यवाचीति यदा प्रकरणादिवशाच्चियतः साधारणगुणः प्रतीयते तदा समासः, यदा तु गुणान्तरव्यवच्छेदाय विशिष्टः साधारणगुणवचनः शब्दः प्रयुज्यते तदा न समास इत्यर्थः । ‘पुरुषोऽयं व्याघ्र इवेति’ । उपमानप्रदर्शनमेतत्, अत्र हि वैयधिकरण्यात्समासस्याप्रसङ्गः, यदा तु व्याघ्रशब्दस्तादृश्यात्पुरुषे वर्तते तदा सामानाधिकरण्ये सति समासः । अत एवोक्तं विशेषणं विशेष्येणेति प्राप्त इति । ‘पुरुषोऽयं व्याघ्र इव शूर इति’ । ननु सामान्यशब्दप्रयोगे सति तदपेक्षत्वादसामर्थ्यादेव न भविष्यति, एवं तर्ह्येतदज्ञापयति भवति प्रधानस्य सापेक्षस्य वृत्तिरिति, तेन राजपुरुषोऽभिरूप औपगवः शोभन इत्यादि सिद्धं भवति, न्यायसिद्ध एवार्थं लिङ्गदर्शनमिदं, प्राधान्यादेवानेकोपकार्यत्वसम्भवात्पुरुषव्याघ्रोभिरूप इति भवत्येव, शौर्यं च समानधर्मा नाभिरूपम् । अत एव सामान्याप्रयोग इत्युक्तं न तु गुणाप्रयोग इति ॥

“विशेषणं विशेष्येण बहुलम्” ॥ ‘भेदकमिति’ । असिद्धिनन्तीतिवत् करणस्य कर्तृत्वविवक्षायां ण्वुल् । ‘विशेषणमिति’ । शिबल शेषणे विपूर्वः, विशेष्यतेनेनेति विशेषणं करणे ल्युट्, यत्साधारणाकारेण प्रतिपन्नं बहुप्रकारं वस्तु प्रकारान्तरेभ्यो व्यवच्छिद्य एकस्मिन्प्रकारे व्यवस्थापयति तत्पदं विशेषणं भेदकमिति चोच्यते, व्यवस्थाप्यमानं विशेष्यं भेदकमिति च । ननु च विशेषणं विशेष्यमिति च सम्बन्धिशब्दावेतौ, ततश्च विशेषणमित्युक्ते गम्यतएव विशेष्येणेति, एवं विशेष्येणेत्युक्ते गम्यते विशेषणमिति, तत्किमर्थमुभयमुपादीयते, यत्र पूर्वोत्तरपदयोर्द्वयोरपि प्रत्येकं विशेषणविशेष्यभावस्तत्रैव यथा स्याद् यथा नीलोत्पलमिति, अत्र हि नीलार्था धमरादिसाधारणरूपेण प्रतिपन्न उत्पलार्थेनोत्पले व्यवस्थाप्यते, उत्पलार्था हि रक्तादिसाधारणरूपेण प्रतिपन्ना नीलार्थेन नीले व्यवस्थाप्यत इति भवति प्रत्येकमुभयभावः, यत्र तु स नास्ति

न तत्र समासो भवति यथा प्रत्युदाहरणे तत्तकः सर्प इति । नहि तत्तकः सर्पत्वं व्यभिचरति, ननु व्यभिचरति क्रियानिमित्तकोपि तत्तक-शब्दोस्ति तत्त्वोतीति तत्तक इति, सत्यमस्ति न त्वसौ नामधेयेन गाहते तुल्यकक्षतां, द्रागेव हठौ प्रतिभा क्रियाशब्दे विलम्बिता । इह तु शिंशपावृत्तदति शिंशपाशब्दस्य फलेपि दर्शनाद्वृत्तव्यभिचाराद्व्य-त्येव समासः, न चात्र वृत्तप्रतीतिपूर्विका फले प्रतीतिर्येन बहिरङ्गा स्यात्, यथैव हि पञ्चालादयः शब्दा जनपदिनां जनपदस्य च साधारण्ये-नान्योन्ययोगमपेक्षन्ते तद्वदेतेपि, यथोवाच भगवान् 'लुब्धोगाप्रख्या-ना' इति । इह तर्हि कथमग्रजयाय नु मेरुमहीभृत इति, न मेरुमही-भृत्त्वं व्यभिचरति । निरङ्कुशः कवयः । यदि तर्हि यत्र प्रत्येकमुभयभावस्तत्र समासः, उभयोरपि विशेषणत्वमिति प्रथमानिर्दिष्टत्वादुपसर्जनत्वे सति पूर्वनिपातानियमः स्याद् नीलोत्पलं उत्पलनीलमिति । नैव दोषः । उपस-र्जनमित्यन्वर्थसंज्ञेयमप्रधानमुपसर्जनमिति, अर्थतश्चाप्राधान्यं, तदिह द्रव्य-गुणोपनिपाते द्रव्यं प्रधानमप्रधानं गुणः, द्रव्यं हि क्रियासिद्धौ सात्तादुप-युज्यते गुणस्तु द्रव्यावच्छेदद्वारेण, अतो गुणवचनस्यैव पूर्वनिपातो न द्रव्य-वचनस्य । ननूत्पलशब्दोपि जातिशब्दः न द्रव्यशब्दः, यदि तु जातिविशिष्टे द्रव्ये पर्यवसानाद् द्रव्यशब्दत्वं, हनैवं नीलशब्दोपि गुणिविशिष्टे द्रव्ये पर्य-वस्यन् द्रव्यशब्दः स्यात् । अत्राच्यते । उत्पत्तेः प्रभृत्याविनाशान्जातिर्द्रव्यं न जहाति, शब्देन च द्रव्याव्यतिरेकेण जातिः प्रत्याख्यते शाबलेयो बाहुलेयो गौरिति, न तु भवति शाबलेयस्य गौरिति, तस्मान्जात्यात्मकमेव द्रव्यं प्रतीयतदति जातिशब्दो द्रव्यत्वेन व्यवस्थाप्यते । गुणाः पुनः सत्येव द्रव्ये कदा चिदुपयन्ति कदा चिदुपयन्ति पटस्य शुक्ल इति, व्यतिरिक्ता अपि द्रव्यात्स्वशब्दैः प्रत्याख्यन्तदिति न गुणात्मकं द्रव्यं भवतीति न गुणशब्दो द्रव्यशब्दत्वे व्यवस्थातुमर्हति, अत एव 'श्वेतं द्वागमालभेते' ति चोदनायां श्वेताभावे कृष्णशृङ्गा मालभ्यते न तु द्वागाभावे पिष्टपिण्डीमालभ्य कृती भवति, क्रियाद्रव्ययोरुपनिपातेष्वेवमेव द्रष्टव्यम् । 'याचकब्राह्मण इति' । यत्र तु गुणशब्दयोः क्रियाशब्दयोः गुणक्रियाशब्दयोश्चोपनि-

पातस्तत्रानियम इव भवति कञ्जकञ्जः कञ्जसञ्जः, पाचकपाठकः पाठ-  
कपाचकः, सञ्जपाचकः पाचकसञ्जइति । 'शिशपावृत्तइति' । द्रव्यशब्द-  
योरेवोपनिपातेऽपि वृत्तत्वस्य व्यापकत्वान्महाविषयत्वाद् दूरात्प्रथमत एवो-  
पलम्भाच्च प्राधान्यं, शिशपात्वस्य तु विपर्ययादप्राधान्यमिति न तत्रा-  
प्यनियमः । 'विशेषणमिति किमिति' । विशेष्यशब्दस्य सम्बन्धिशब्दत्वा-  
देव विशेषणमिति लप्स्यतइति प्रश्नः । 'तत्तकः सर्प इति' । ननु तत्तक-  
शब्दोऽपि विशेषणं भवत्येव, एवं मन्यते, विशेष्यशब्दस्य सम्बन्धिशब्द-  
त्वादेव पूर्वपदस्य विशेषणत्वे लब्धे पुनर्विशेषणग्रहणमुत्तरपदस्य विशेष-  
णत्वप्रतिपत्त्यर्थं, विशेष्येण विशेषणं समस्यते तच्चेद्विशेष्यं विशेषणमिति, न  
चानोत्तरपदं विशेषणं तत्तकस्य सर्पत्वाव्यभिचारादिति । 'लोहितस्त-  
त्तक इति' । नात्र तत्तको विशेष्यस्तस्य लोहितत्वाव्यभिचारात् । यद्येवं  
लोहितो विशेषणं न स्यात् तस्यापि विशेष्यापेक्षत्वात्, एवं तर्हि पाठ-  
कमादर्थक्रमो बलीयानिति तत्तको लोहित इति पाठो द्रष्टव्यः, अत्र  
हि तत्तको विशेषणं भवति, लोहितत्वस्य तत्तकत्वव्यभिचारात्, यद्येवं  
लोहितत्वस्य विशेष्यत्वमपि स्यात्, अस्त्येव तस्य विशेष्यत्वं पूर्वपदस्य तु  
विशेष्यत्वाभावात्प्रत्युदाहरणत्वम्, एवं च कृत्वा तत्तकः सर्प इत्येतदेवा-  
स्मिन्नपि प्रश्ने प्रत्युदाहरणं भवति विस्पष्टार्थं तूभयोऽप्यादानम् ॥

“पूर्वापरप्रथमचरमत्रघन्यसमानमध्यमध्यमवीराश्च” ॥ ‘पूर्व-  
स्यैवायं प्रपञ्च इति’ । गुणक्रियाशब्देन सह समासे पूर्वादीनां पूर्वनि-  
पातनियमार्थं तु न भवति बहुलग्रहणेनैव सिद्धत्वादिति मन्यते ॥

“श्रेण्यादयः कृनादिभिः” ॥ एकेन शिल्पेन पर्ययेन वा ये जीव-  
न्ति तेषां समूहः श्रेणिः, तत्र पृथक्स्थितानां श्रेणिकरत्ने यथा स्यात्  
श्रेणिस्थानामेव तु दण्डादिरूपेण करणे मा भूदित्याह । ‘श्रेण्यादिषु  
कर्मवचनमिति’ । ‘श्रेण्यादयः पठन्तइति’ । तेन तत्रादिशब्दो व्यव-  
स्थाकक्षी । ‘कृतादिराकृतिगण इति’ । प्रयोगदर्शनेनाकृतिगणो गण-  
कालमिति, अत्रादिशब्दः प्रकारे । ‘त्यन्तानामित्यादि’ । परत्वादिति  
भक्तः । आकृतिगणेष्वुदाहरणरूपेण कतिपयान्पठति । ‘कृत मतेत्यादि’ ॥

“क्तेन नञ्विशिष्टेनानञ्” ॥ विशिष्टशब्दोयमधिके वर्तते, तच्चाधिक्यं क्व चित्सावधारणं, तद्वथा, देवदत्तो यज्ञदत्तात्स्वाध्यायेन विशिष्टः, स्वाध्यायेनैव विशिष्टो ऽन्ये गुणाः समा इति गम्यते, क्व चिच्चिरवधारणं, तद्वथा, देवदत्तो यज्ञदत्तात्स्वाध्यायेन विशिष्टः, स्वाध्यायेन तावद्विशिष्टो ऽन्ये गुणाः समा भूयांसो वा नैतच्चिरूप्यते, वाक्यस्यैकरूपत्वे ऽर्थप्रकरणादिना विशेषनिर्णयस्तत्र निरवधारणपक्षे सिद्धं च तदभुक्तं चेत्यत्रापि स्यात्, क्तान्तयोः प्रकृतिभेदेऽपि नञ् तावदधिक इति विशिष्टवृहणं चानर्थकं स्यात्, क्तेन सनञ् नञित्येव वाच्यं स्यात्, अतः सावधारणपक्षमाश्रित्याह । ‘नञैव विशेषो यस्येति’ । प्रकृत्यादिकमित्यादिशब्देन प्रत्ययोपसर्गयोर्वहणं तत्र सिद्धं च तदभुक्तं चेति प्रकृतिरतुल्या, कर्त्तव्यमकृतमिति प्रत्ययः, प्रकृतं चानपकृतं चेत्युपसर्गः, एवं च पूर्वपदमपि क्तान्तमेव लभ्यतइत्याह । ‘अनञ् क्तान्तमिति’ । अनञिति शक्यमकर्तुम्, नहि पूर्वपदे सनञि उत्तरपदे नञधिको भवति । ‘कृतं च तदकृतं चेति’ । अवयवधर्मणायं समुदायस्य व्यपदेशः, एकमेव च वस्त्वेकदेशकरणात्कृतं च भवत्येकदेशाकरणादकृतं चेति नात्र कश्चिद्विरोधः, यदि तर्हि सावधारणपक्ष आश्रीयतएवं सति यस्य नुडपरोधिक इडागमो वा तेन सह समासो न स्यादित्यत आह । ‘नुडिटाविति’ । नुडिड्वहणमागमोपलक्षणं, न्यायस्य तुल्यत्वात्तेनच्छनाच्छवमिति तुगधिकस्यापि ग्रहणम् । ‘अशितानशितेनेति’ । अश भोजने, ‘तस्माच्चुडचि’ । ‘क्लिष्टाक्लिशितेनेति’ । ‘क्लिशः क्षयानिष्ठयो’रिति पक्षे इट्, तत्र नुट् प्रत्ययान्तभक्तः, इट् प्रत्ययभक्तस्तुक् नञ्भक्त इति सर्वेषामुत्तरपदेन्तर्भावः, इह तु क्तात्ताच्छितमिति ‘शाच्छेदन्यतरस्यामि’तीत्ये कृते तेनाधिक्यात्समासो न प्राप्नोति । अत्र के चिद्वाहुः । नुडिड्वहणमर्थभेदकस्य विकारमात्रस्योपलक्षणं, तेनेहापि समासो भवतीति, चातात्राणमित्यत्र तु निष्ठानन्वस्यासिद्धत्वाद्भेदकत्वाभावात्, गौणत्वात्सामानाधिकरण्यस्य पूर्वण न प्राप्नोतीत्यारम्भः, पूर्वनिपातनियमार्थश्च, कृताकृतमित्येव यथा स्यादकृतकृतमिति माभूत् । ‘कृतापकृतमिति’ । एकः



देशस्येष्टस्य करणादेकदेशस्य चानिष्टस्य करणादेकमेव वस्तु कृतं च भवत्यपकृतं च भुक्तं च तदत्यवहृतत्वा, द्विभुक्तं चाशोभनत्वादुक्तविभुक्तं, विशब्दोच्चाशोभनत्वं द्योतयति विरूपवत्, एवं पीतविपीतं, गमनं गतं प्रत्यागमनं प्रत्यागतं तत् वृण्वभुवा प्रत्यागमनेन सह चरितं गमनं गतप्रत्यागतं, यातं च तदनुयातं च तदानीमेव पुनर्गमनात् यातानुयातम् । ‘क्रयाक्रयिकेति’ । ‘अल्प’ इति क प्रत्ययः, तदन्तश्च स्वभावास्त्रियां वर्तते, ‘क्रयाक्रयिकेति’ । ‘अन्येषामपि दृश्यत’ इति दीर्घः । महान् क्रयः क्रयशब्देनोच्यते गोबलीवर्दन्यायेन, एवं पुटापुटिका फलाफलिका मानोन्मानिकेति । ‘शकपार्थवादीनामिति’ । सिद्धयदिति शेषः । पृथोरप्यं पार्थवः, के चित्पार्थिवेति पठन्ति, पृथिव्या ईश्वरपार्थवः, ‘तस्येश्वर’ इत्यञ्, तस्याभ्यवहार्येषु शाकं प्रियत्वात्प्रधानं तत्र साहचर्यादेव तद्व्यपदेशत्वलाभादुत्तरपदलोपो न वक्तव्यः, समासस्तु वक्तव्यो गौणत्वात्सामानाधिकरण्यस्य ॥

“सन्महत्परमोत्तमोत्कृष्टाः पूज्यमानैः” ॥ ‘पूज्यमानैरिति वचनादिति’ । पूज्यमानस्य पूजापेक्षत्वादिति भावः । अत एव सदिति स्वरूपबहणं न शतृशानचोः, नहि तौ पूजामाहतुः । ‘उत्कृष्टो गौरिति’ । उद्भूत इत्यर्थः । महाजनो महोदधिरित्यादौ पूजाभावेऽपि विशेषणं विशेष्येणेति समासः, वचनं तु गुणक्रियाशब्दैरपि समासे सदादीनामेव पूर्वनिपातनियमार्थम् ॥

“वृन्दारकनागकुञ्जरैः पूज्यमानम्” ॥ वृन्दारकशब्दो देवजातिवचन इतरौ हस्तिजातिवचनौ, तत्रापमानत्वे सति पूजावचनता सम्भवति तत्र व्याघ्रादेराकृतिगणत्वात्सिद्धे समासे पूजायामेव यथा स्याच्चिन्दायां मा भूदित्येवमर्थं वचनम्, इह मा भून्माणवकोयं नागो यस्मान्मूर्ख इति, सामान्यप्रयोगेऽपि यथा स्यादित्यन्ये । ‘सुषीम इति’ । संज्ञेयं नामविशेषस्य, यद्येवं विशेषणं विशेष्येणेत्यधिकारादेवात्र न भविष्यति, नह्यन्तः सुषीमोस्ति, सत्यं, प्रत्युदाहरणदिगियं दर्शिता माणवकोयं नाम इति प्रत्युदाहरणम् ॥

“कतरकतमौ जातिपरिग्रहे” ॥ ‘कतरकठ इति’ । ‘गोत्रं च चरणैः सहे’ ति जातिः । ‘तथा च प्रत्युदाहरणमिति’ । पूर्वं वृत्ति-  
बुधन्यस्तमुपपन्नं भवतीति शेषः ॥

“पोटायुवतिस्तोककतिपयगृष्टिधेनुवशावेहद्वृक्षयणीप्रवक्तृश्रोत्रि-  
याध्यापकधूर्तैर्जातिः” ॥ ‘उभयव्यञ्जनेति’ । व्यञ्जतेनेन स्त्रीत्वादिक-  
मिति व्यञ्जनं स्तनादि, उभयोः स्त्रीपुंसयोर्व्यञ्जनं यस्याः सा तथोक्ता,  
नपुंसकं पोटेत्यर्थः, पोटाशब्दस्तु तत्रापि स्त्रीत्वयुक्तः प्रवर्तते, शब्दानां  
चित्रशक्तित्वात् षण्डशब्दो यथा पुमान् । ‘धूर्तग्रहणमकुत्सार्थमिति’ ।  
कुत्सायां तु ‘कुत्सितानि कुत्सनै’रिति सिद्धमिति भावः । ‘तत्र कठ-  
धूर्त इति’ । यः कठः स धूर्त इत्यर्थो न तु कठत्वं कुत्स्यते ॥

“प्रशंसावचनैश्च” ॥ ‘रूढिशब्दाः प्रशंसावचना गृह्यन्तइति’ ।  
प्रशंसयेति वक्तव्ये वचनग्रहणादिह ग्रहणं रूढिशब्दानां प्रशंसामात्रवा-  
चिनां, तेन ये यौगिकाः प्रशस्तशोभनरमणीयादयो ये च विशेषवचनाः  
शुचिमृदादयो ये च जातिशब्दाः सन्तः परत्र प्रयोगात्प्रशंसां गमयन्ति  
सिंहो माणवक इति ते सर्वे व्युदस्ता भवन्ति । ‘मतल्लिकादय इति’ ।  
मतल्लिका मर्चार्चिका प्रकाण्डमुद्रुतल्लजौ । प्रशस्तवाचकान्यमूनीत्यमरः ।  
‘आविष्टलिङ्गत्वादिति’ नियतलिङ्गत्वादित्यर्थः । ‘स्वलिङ्गोपादाना  
इति’ । स्वस्यैव लिङ्गस्योपादानं येषु ते तथोक्ताः, प्रशंसावचनपोटायुव-  
तीत्येकयोगे कर्तव्ये यौगविभागश्चिन्त्यप्रयोजनः ॥

“युवा खलतिपलितवर्लिनजरतीभिः” ॥ संज्ञायूनो ग्रहणे  
गार्ग्यायणः खलतिरित्यादावेव तु स्यात् च तस्य जरतीशब्देन सामा-  
नाधिकरण्यं न च गार्ग्यायणी युवतिरस्ति स्त्रियां युवसंज्ञाप्रतिषेधादतो  
युवेति स्वरूपग्रहणमित्याह । ‘युवशब्द इति’ । ‘खलत्यादिभिः समा-  
नाधिकरणैरिति’ । कथं पुनर्युवशब्दस्य जरतीशब्देन सामानाधिकरण्यं  
पुल्लिङ्गस्य स्त्रीलिङ्गनेति, तत्राह । ‘स्त्रीलिङ्गनिर्देश इति’ । अस्यां हि  
परिभाषायां सत्यां युवशब्दस्य ग्रहणे युवतिशब्दस्यापि ग्रहणादुपपत्ति

युवतिर्जरतीशब्दयोः सामानाधिकरण्यमसत्यां तु नोपपद्यतइत्यर्थापत्त्या परिभाषा ज्ञायते । 'युवसलतीति' । 'कृदिकारादक्तिनः' 'सर्वसो-  
क्तिवर्थादित्येक' इति ङीष्, वलिंशब्दः पामादिः, । 'युवजरति' ।  
जरद्विरित्यपि पाठः केन चिदाचार्येण बोधित इति पुल्लिङ्गेनापि समासो  
भवतीति भावः । 'युवतिर्जरतीति' । कथं विरुद्धवाचिनोः सामाना-  
धिकरण्यम्, अन्योन्यधर्मापलम्भात्तद्रूपत्वारोपाद्विष्यति, यद्येवं विभिन्न-  
लिङ्गयोरप्येवमेव सामानाधिकरण्यसम्भवात्कथं परिभाषाज्ञाप्यतइति  
चिन्त्यं, युवशब्दस्य पूर्वनिपातनियमार्थं वचनमनियमो हि गुणशब्दत्वा-  
त्स्यात् ॥

"कृत्यतुल्याख्या अजात्या" ॥ 'तुल्यपर्यायात्वेति' । आख्याग्रहणं  
स्वरूपनिराकरणार्थमिति भावः । भोज्योष्णादावनियमे प्राप्ते पूर्वनिपात-  
नियमार्थं वचनम् । 'तुल्यमहानिति' । सन्महदित्यस्याकृत्यतुल्याख्येण सा-  
वकाशत्वात्कृत्यतुल्याख्येषु परत्वादयमेव समासो युक्त इति भावः ।  
'भोज्य ओदन इति' । प्रतिषेधसामर्थ्याद्विशेषणमित्यपि न भवति ॥

"वर्णो वर्णेन" ॥ विशेषणं विशेष्येणेति वर्तते, तत्र द्वयोः  
स्वरूपग्रहणेन विशेषणता भवेत् । 'वर्णश्चासौ वर्णइति' । किं व्यावृत्तं  
किमन्वितम् अथैकत्र विशेषणां रूपस्यान्यत्र च ग्रहः, शुक्लश्चासौ वर्ण  
इति न स्याद्वर्णां विशेषणं शुक्लस्य वर्णत्वाव्यभिचारात् तस्मादुभयत्र वि-  
शेषग्रहणमित्याह । 'वर्णविशेषवाचीत्यादि' । 'कृष्णसारङ्ग इत्यादिना' ।  
नानावर्णसमाहारः सारङ्गः, तथा शबल,स्तस्य वर्णान्तरसमाहारेपि भावा-  
त्कावर्ण्यान्वयो नियतो न स्यादिति कृष्णो विशेषणम्, एवं लोहितशब्देपि  
द्रष्टव्यं, ननु च कृष्णशब्दोच्चावयवे वर्तते न समुदाये तस्य सारङ्गत्वात्  
तत्कथमवयववृत्तेः कृष्णशब्दस्य समुदायवृत्तिना सारङ्गशब्देन सामानाधि-  
करण्यमत आह । 'अवयवद्वारेणेत्यादि' । कृष्णावयवसम्बन्धात्समुदाय  
इव कृष्णउच्यतइत्यर्थः । अत एवात्र गौणं सामानाधिकरण्यमिति  
सूचारम्भः । ननु तृतीया तत्कृतेनेत्येवात्र सिद्धः समासः, कथं, सारङ्ग-  
शब्दो मुखवचनः सारङ्गत्वं कृष्णावयववृत्तमित्यस्येव सिद्धिः, तत्रायम्-

अर्थः । ‘वर्णा वर्णेष्वनेत’ इति पूर्वपदप्रकृतिस्वरो न वक्तव्यो भवति, तत्पुरुषे तुल्यार्थतृतीयेन्येव सिद्धत्वात्, तदवश्यं वक्तव्यमेतत्प्रतिषेधार्थ-  
मिह मा भूत् कृष्णेतो लोहितैत इति, इदं तु न वक्तव्यं इदमपि  
वक्तव्यमिहापि यथा स्यात् शुक्लबभ्रुः कृष्णशुक्लो हरितशुक्लः बभ्रुक-  
पिलः, यस्य कश्चिदवयवः शुक्लः कश्चिद्बभ्रुः स समुदायो ऽवयवश-  
ब्दाभ्यां तथोच्यतइति नात्र तत्कृतत्वसंभवः, अत्र कृष्णसारङ्ग इत्यादौ  
यत्रैकोऽवयवशब्दो ऽपरः समुदायशब्दस्तत्रावयवस्याप्रधानत्वादुपसर्ज-  
नत्वात्पूर्वनिपातः, द्वयोस्त्ववयवशब्दयोः पर्याय इति द्रष्टव्यम्, इह  
यस्मिन् प्रयेगे वीरैः पुरुषैस्तद्वान् यामः प्रतिपादयितुमिष्टस्तत्र प्रथममे-  
वान्यपदार्थविवक्षा कार्या वीराः पुरुषा अस्मिन्सन्तीति वीरपुरुषको याम  
इति, बहुव्रीहिरेव नित्यं यथा स्याद् अन्यथा पूर्वमनपेक्षिते ऽन्यपदार्थे  
वीराः पुरुषा वीरपुरुषा इति कर्मधारये कृते पश्चादन्यपदार्थविवक्षायां  
मत्त्वर्थीये सति वीरपुरुषवान् याम इत्याद्यनिष्टमपि कदा चिदनुषज्येन,  
सर्वशब्दस्य त्वकारान्तैः कर्मधारयोपीष्यते तस्माच्च मत्त्वर्थविवक्षाया-  
‘मत इनिठना’ विति ठनं बाधित्वा इनिरेव भवतीति वक्तव्यं, सर्वं धनं  
सर्वधनं तदस्यास्तीति सर्वधनी सर्वव्रीजी सर्वकंशी, यत्र कर्मधारयो  
जातिविशेषवचनस्तत्र कर्मधारयान्मत्त्वर्थीयो भवति कृष्णसर्पवान्वल्मीकः,  
लोहितशालिमान् यामः गौरखरवदरण्यं, गौरमृगवदिति, नहि बहुव्री-  
हिणा तज्जात्या तद्वत्त्वं शक्यं प्रतिपादयितुम् ॥

“कुमारः अमणादिभिः” ॥ कुमारशब्दस्य पूर्वनिपातनियमार्थं  
वचनम् ॥

“चतुष्पादो गर्भिण्या” ॥ ‘चतुष्पाज्जातिरिति’ । के चि-  
दाहुः । पोटादिसूत्राज्जातिग्रहणमनुवर्त्यमिति । अन्ये त्वाहुः । ये  
शब्दान्तरनिरपेक्षाश्चतुष्पाद्गानस्तएवान्तरङ्गत्वादृक्षन्ते न तु काला-  
द्यादयो यौगिकाः शब्दान्तरसंनिधानाच्चतुष्पाद्विषया इति, गर्भिणी-  
शब्दस्य परनिपातार्थं वचनम् ॥

“मयूरव्यंसकादयश्च” ॥ ‘मयूरव्यंसक इति’ । व्यंसको धूर्तः, मयू-  
रश्चासौ व्यंसकश्चेति व्यंसकशब्दस्य गुणवचनत्वात्पूर्वनिपाते प्राप्ते वचनम्,

एवं क्वात्रयसंकादीनां कम्बोजमुण्डपर्यन्तानाम् । अन्ये त्वाहुः । मयूरद्वयसं-  
 कश्चात्रद्वयसंस्कः कम्बोजद्वयमुण्डः, यवनद्वयमुण्डः, उपमानसमासोयम्,  
 'उपमानानि सामान्यवचनं' रित्येव सिद्धे पुनर्विधानं तत्पुरुषे तुल्यार्थतृती-  
 येति पूर्वपदप्रकृतिस्वरो मा भूदिति, स ह्युपमानसंशब्दनेन विहिते समासे  
 विधीयतइति । 'पुनर्द्वायेति' । 'पुनश्चनसौ कन्दसी'ति गतिसंज्ञा ।  
 'वार्तिककारीयेति' । गणकारेणेदं पठितम्, एहि इडेति यस्मिन्कर्मणि तदे-  
 हीडम्, एवमेहियवम्, एहि वाणिजेति यस्यां क्रियायां सा एहिवाणिजा,  
 एवमपेहिवाणिजा प्रेहिवाणिजा, एहि स्वागतमिति यस्यां क्रियायां  
 सा एहिस्वागता, इहवितर्का, लोणमध्यमैकवचनं, ग्राह करटमिति यस्यां  
 सा ग्राहकरटा, एवं ग्राहकर्तृमादय आहरवसनान्ताः । कृती द्वेदने  
 तदेव वचनं, मुचादित्वाचुम्, कृन्त विचक्षणेति यस्यां क्रियायां सा कृन्त-  
 विचक्षणा, उदुर उत्सृजेति यस्यां सोदुरोत्सृजा, आख्यातमाख्यातेनेति  
 सिद्धे ऽसातन्त्यर्थं वचनम्, एवमुदुमविधमा, उत्पचविपच, उत्पतनि-  
 पता, उदक्च अवाक्च उच्चावचम्, उच्चैश्च नीचैश्च उच्चनीचम्, आचितं  
 चोपचितं च आवोपचं, निश्चितं च प्रचितं च निश्चप्रचं, सर्वएते निपा-  
 त्यन्ते, न किञ्चन विद्यते यस्य सो ऽकिञ्चनः, स्नात्वाकालकादिषु समा-  
 सान्तादात्तत्वं ल्यबभावश्च निपातनात् । प्रतीयमानक्रियापेक्षं च समानक-  
 र्तृकत्वं स्नात्वाकालकः संप्रवदति । 'जहि कर्मणेति' । जहीति लोणमध्य-  
 मैकवचनं, तदेतत्कर्मणा बहुलं समस्यते आभीक्ष्ण्ये गम्यमाने समासेन  
 चेत्कर्त्ता विधीयते, जहि जोडमित्याभीक्ष्ण्येन य आह स जहिजोडः,  
 अश्नीत पिबतेत्येवं यत्र सततमभिधीयते सा ऽश्नीतपिबता, एवं पचत-  
 भृज्जता, भृज्ज पाके । भिन्धि लवणमिति यस्यामभिधीयते सा भिन्धिल-  
 वणा, एवं पचलवणा । 'अविहितलक्षणस्तत्पुरुषइति' । यस्य तत्पुरुषस्य  
 लक्षणं न कृतं प्राप्तप्रयोगश्च भवति स मयूरव्यंसकादेराहतिगणत्वादत्रैव  
 द्रष्टव्य इत्यर्थः ॥

इति श्रीहरदत्तमिश्रविरचितायां पदमञ्जर्यां द्वितीयस्याध्यायस्य  
 प्रथमः पादः ॥ १ ॥

“पूर्वापराधरेत्तरमेकदेशिनैकाधिकरणे” ॥ ‘एकदेशोऽस्यास्तीत्येकदेशीति’ । एकगोपूर्वादिति ठञ् प्राप्नोति, अत एव निर्देशादिनिर्दृष्टव्यः । एकदण्डीत्ययं त्वप शब्दः, एको दण्डो यस्येति बहुव्रीहिणैव गतत्वान्मात्यर्थ एव दुर्लभः किं पुनरनिष्टजा बाधितः, एकदेशशब्दस्तु कर्मधारय एवावयववचन इति न तत्र बहुव्रीहिणा गतत्वं यथा कृष्णसर्पवा-  
निति । ‘सामर्थ्यादेकदेशवचना इति’ । एकदेशमपेत्यैकदेशी भवति नान्य-  
द्येत्येतत्सामर्थ्यम् । ‘एकाधिकरणग्रहणमेकदेशिनो विशेषणमिति’ । सत्स-  
प्तम्यन्तवैयधिकरण्येनेति भावः, तदाह । ‘एकं चेदिति’ । एकत्वसंख्या-  
विशिष्टमित्यर्थः । समानाभिधेयवचन एकाधिकरणशब्दो न भवति, अव-  
यवावयवविशब्दयोः सामानाधिकरण्यानुपपत्तेः सामानाधिकरण्येनेति प्रक-  
तत्वाच्च । स्यादेतत् । समुदायेषु हि दृष्टाः शब्दा अवयवेष्वपि वर्तन्त-  
इति न्यायेन सामानाधिकरण्ये सति पूर्वश्चासौ कायश्चेति विशेषणमित्येव  
सिद्धः समासो नार्थ एतेन, एवं च कृत्वा परवल्लिङ्गमित्यत्र तत्पुरुषग्रहणं  
न कर्तव्यं भवति, कथम्, उत्तरपदार्थप्रधानत्वादेव सिद्धमिति तत्राह ।  
‘षष्ठीसमासापवादो ऽयं योग इति’ । सिद्धं तु कथं चित्पूर्वकाय इति  
कायपूर्व इत्यस्य निवृत्त्यर्थमेव तु सूत्रं कर्तव्यमित्यर्थः । ‘पूर्वं काय-  
स्येति’ । यद्यपि दिशि दृष्टः शब्दो दिक्शब्द इत्याश्रयणात्सम्प्रत्य-  
दिवृत्तिनापि योगे पञ्चमी भवति ‘तस्य परमाश्रयित’मिति लिङ्गा-  
दवयववृत्तिभिर्योगे षष्ठी भवति । ‘पूर्वं नाभेः कायस्येति’ । नाभे-  
रिति दिग्योगलक्षणा पञ्चमी, कायसम्बन्धी नाभ्यपेक्षया पूर्वा भाम  
इत्यर्थः, तत्र नाभिरैकदेशी न भवतीति न तेन समासो भवति,  
यस्त्वैकदेशो कायस्तेन समासो भवत्येव पूर्वकायो नाभेरिति, पूर्वशब्दस्य  
सम्बन्धिशब्दत्वेन नित्यसापेक्षत्वादिति के चिदाहुः । अन्ये तु यत्रार्थप्र-  
करणादिनावधिगम्यते तत्रैव समासो न शब्दोपादानइत्याहुः । ‘पूर्वं  
ह्यत्राणामिति’ । नेयं निर्द्धारणे षष्ठी किं तर्हि समुदायशब्दात्राणामित्यने-  
नोच्यतइति बहुवचनं यथा ह्यत्राणां पञ्चम इति, ततश्च ह्यत्राणामेकदे-  
शित्वप्रत्येव किं नु बहुत्वसंख्या विशिष्टानामिति समासाभावः । ‘संख्या-

विषायपूर्वस्येत्यादि । नह्यन्यथा सायपूर्वत्वमहस्योपपन्नतइति भावः ।  
केचित्तु सर्वैकदेशवाचिना कालवाचिनः समासो भवति न त्वहन्श-  
ब्दस्यैवेति ज्ञापकशरीरं वर्णयन्ति, तेन मध्यरात्र इत्यपि मिदं भवति ॥

“अर्द्धं नपुंसकम्” ॥ ‘आविष्टलिङ्ग इति’ । नियतलिङ्ग इत्यर्थः ।

‘तस्येदं ग्रहणमिति’ । तत्रैवार्थे नपुंसकत्वस्याव्यभिचाराद् अवयववाची  
ह्यभिधेयवशेन त्रिलिङ्गः, अपूपाद्धं मया भवितं दन्तार्द्धमास्यात्पतितं यामार्द्धा  
नगरार्द्धः, सर्पिर्बार्द्धया व्यनक्तीति ‘तस्मार्द्धाः शस्त्वार्द्धाः परिशिष्य मग्रे नि-  
विदं दधाती’ति । भाष्ये त्ववयववाची पुल्लिङ्ग इत्युपलक्षणं, क्वचित्तु सम-  
प्रविभागे स्त्रीलिङ्गता दृश्यते ‘एकान्तचेर्द्धा युग्मास्वि’ति, युग्मासु अस्तु  
अर्द्धाः शस्त्वा निविदं दध्यादित्यर्थः, तस्मार्धत्वेन निर्वाहः । अर्द्धमिति नपुं-  
सकनिर्देशः शब्दरूपापेक्षयापि सम्भाव्येत, यथा ‘स्वमन्नातिधनाख्यायां’  
‘बन्धुनि बहुव्रीहा’ विति तस्माच्चपुंसकमित्युक्तम् । ‘अर्द्धपिप्पलीति’ । पि-  
प्पलीशब्दस्यैकविभक्तिं चेत्युपसर्जनसंज्ञा न भवति एकविभक्तावबध्नन्तमिति  
वचनात् । ‘अर्द्धं पिप्पलीनामिति’ । न तर्हीदानीमिदं भवति अर्द्धानि  
पिप्पलीनामर्द्धपिप्पल्य इति, नैतदस्मिन्विग्रहे भवति खण्डः समुदाये भवति  
अर्द्धपिप्पली चार्द्धपिप्पली चार्द्धपिप्पल्य इति । ‘देवदत्तशब्देन समासो न  
भवतीति’ । देवदत्तोत्र स्वामी न त्वैकदेशी यस्त्वेकदेशी पशुस्तेन भवत्येव  
समासः अर्द्धपशुर्देवदत्तस्येति, देवदत्तस्वामिकं पशोरर्द्धमित्यर्थः, तत्र  
समुदायेन सम्बन्धाच्चास्ति सापेक्षत्वम् । अयं योगः शक्यो ऽवक्तुं, कथमर्द्ध-  
पिप्पली, सामानाधिकरण्यो भविष्यति अर्द्धं चासौ पिप्पली चेति । ननु च  
यद्यर्द्धं न पिप्पली अथ पिप्पली नार्द्धम् अर्द्धं पिप्पली चेति विप्रतिषिद्धं,  
नास्ति विप्रतिषेधः, समुदाये हि वृष्टाः शब्दा अवयवेष्वपि वर्तन्ते । किञ्च  
समप्रविभागादन्यत्रार्द्धचन्द्रादावयमेव गतिप्रकारः समप्रविभागेऽपि तथा-  
स्तु, इदं तर्हि प्रयोजनं समप्रविभागे षष्ठीसमासो माभूदिति, इष्यते  
षष्ठीसमासोऽपि, तथा च भगवान्पिङ्गलनागः प्रयुङ्क्ते, स्वार्द्धं चार्या-  
र्द्धमिति । एवं तर्हि गौणत्वात्सामानाधिकरण्यस्य विशेषणसमासो न  
किल स्यादित्ययमारम्भः ॥

“द्वितीयतृतीयचतुर्थतुर्थान्यन्यतरस्याम्” ॥ ‘अन्यतरस्यां ग्रहणा-  
त्सोपि भवतीति’ । ननु च पूरणप्रत्ययान्ता एवैते द्वितीयादयस्तत्र पूरण-  
गुणसहितेत्यादिना प्रतिषेधेन भवितव्यं, यदापि ‘पूरणाद्वागे तीयादनि’ ति  
स्वार्थिकोन्प्रत्ययः क्रियते तदापि पूरणगुणसहितार्थेत्यर्थशब्दस्य प्रत्येक-  
मभिसम्बन्धात्पूरणार्थग्रहणं न तु तदधिकारविहितप्रत्ययग्रहणमिति भवि-  
तव्यमेव प्रतिषेधेन तत्कथं सोपि भवतीत्याह । ‘पूरणगुणेत्यादि’ । वाक्यस्य  
मन्त्राविभाषयैव सिद्धत्वात्षष्ठीसमासप्राप्त्यर्थमेवान्यतरस्यां ग्रहणमिति  
भावः । पूर्वं तु षष्ठीसमासापवादो योग इत्याद्यप्राप्त्यभिप्रायेणोक्तं, यद्वा  
सत्यस्मिन्योगे षष्ठीसमासप्रतिषेधस्यास्य च षष्ठीसमासबोधकत्वमविशि-  
ष्टमिति मत्वा तथोक्तम् । अयमपि योगः शक्यो ऽवक्तुं, कथं, समुदायावय-  
वयोरौपचारिके सामानाधिकरण्ये सति द्वितीयभित्तादि सिद्धं मुख्यार्थ-  
वृत्तौ षष्ठीसमासे तु भित्ताद्वितीयमित्यादि भविष्यतीति, नैतत्सुष्ठुच्यते,  
अनेनैव खल्वन्यतरस्यां ग्रहणेन षष्ठीसमासः प्राप्यते कथमस्मिन्योगे  
ऽसति भविष्यति ॥

“प्राप्तापच च द्वितीयया” ॥ ‘प्राप्तजीविक इति’ । एकविभक्ती-  
त्युपसर्जनत्वादुस्त्वम् । प्राप्ता जीविका येनेति कर्मणि क्तान्तेन बहुव्री-  
हावप्येतत्सिद्धं, समासान्नोदात्तत्वात् तु वचनम् । इह प्राप्तसुखः प्राप्तदुःख  
इत्यादिषु जातिकालसुखादिभ्य इति प्राप्तापचयोः परनिपातप्रसङ्गश्च ।  
इह लिङ्गविशिष्टपरिभाषया प्राप्ताशब्दस्याप्ययं समासो भवति, प्राप्ता  
जीविकां प्राप्तजीका इति, पुंवद्भावे वक्तव्यः । भाष्ये त्वकारः पूर्वपदस्य  
विधीयतइत्युक्तं, चकारेण समुच्चयार्थेनाकारप्रश्लेषानुमीयते सौत्रत्वाच्च  
निर्देशस्य प्रकृतिभावाभावः, प्राप्तापच द्वितीयान्तेन सह समस्येते च च  
अत्वं च भवति प्राप्तापचयोरित्यर्थः ॥

“कालाः परिमाणिना” ॥ ‘सामर्थ्यात्परिमाणवचना इति’ । परि-  
माणमपेत्य परिमाणी भवति नान्यथेत्येतत्सामर्थ्यं, तत्र च यद्यपि कालः  
प्रस्थादिवत्सर्वतो मानं न भवति तथापि परिच्छेदहेतुत्वात्परिमाणमित्यु-  
च्यते । ‘मासो जातस्येति’ । कस्य पुनरयं मासः परिच्छेदको न तावज्जा-



तस्य, तस्य हि दिष्ट्यादि परिमाणं न तु मासः, नापि जननक्रिया, तस्या एकक्षणभावित्वान्मासेन सम्बन्धाभावात् । उच्यते । जननक्रियावधिर्मासेन परिच्छिद्यते, मासो जातस्येति, कोऽर्थः, जननक्रियाया ऊर्द्धमस्य मासो जातः, अतीते मासेऽस्य जननमिति यावत्, अनेन प्रकारेण मासो जातस्य परिमाणं, यथा मासे देयमृणमिति अणदानस्यावधिर्मासेन परिच्छिद्यते । 'मासजात इति' । यथा गावोस्य सन्तीति गोमानिति वाक्ये षष्ठीर्निर्दष्टस्यापि तद्वतो वृत्तौ प्राधान्यं, तत्कस्य हेतोः, अभिहितः षष्ठ्यर्थान्तर्भूतः प्रातिपदिकार्थः संपन्न इति, यथा चित्रा गावोऽस्य चित्रगुः पुरुष इति बहुव्रीह्याविति तद्वदत्रापि वाक्ये षष्ठीर्निर्दष्टस्यापि तद्वतो जातस्य वृत्तौ प्राधान्यं द्रष्टव्यं, तथा च मासजातो दृश्यतामिति क्रियायोगो जातस्यैव भवति न पुनरर्द्धपिण्यत्पादिवत्पूर्वपदार्थस्य । 'द्वहजात इति' । द्वयोरद्वयोः समाहारः 'राजाहः सखिभ्यष्टच्' 'न संख्यादेः समाहार' इत्यादिदेशस्य प्रतिषेधः । कथं तर्हि द्वहजात इति, द्वे अहनी अस्य जातस्येति त्रयाणां पदानां युगपदनेन समासे कृते जातशब्दउत्तरपदे परतः पूर्वयोर्द्विगुर्भविष्यति । ननु च 'सुप्सुपे' त्येकत्वसंख्याया विवक्षितत्वाद् द्वयोर्द्वयोः समासो न बहूनां युगपत् । उच्यते । वक्तव्यमेवैतद् उत्तरपदेन परिमाणिना द्वयोः समासवचनमिति परिमाणिवचनेनोत्तरपदेन द्विगोः सिद्धये समासो वक्तव्यः, अथ द्वयोर्युगपदिति गम्यते, तस्माद्वचनाद्वहूनामप्ययं समासो भवति । एवं द्वौ मासौ जातस्य द्विमासजातः त्रिपदे तत्पुरुषे जातशब्दउत्तरपदे परतः पूर्वयोस्तत्पुरुषे सति कालान्ते द्विगावपि पूर्वपदप्रकृतिस्वरो भवति । द्वयोर्मासयोः समाहारो द्विमासं, पात्रादिः, द्विमासं जातस्येति विशुद्ध समासे क्रियमाणे सति शिष्टत्वात्समासान्तोदात्तत्वं स्यात्, इह मासौ जातस्य मासा जातस्येति द्विवचनबहुवचनान्तानामयं समासो भवति, वृत्तौ विभक्तौ निवृत्तायां द्वित्वबहुत्वावगतौ प्रमाणाभावाद् अभेदैकत्वसंख्याप्यत्र न भवति शुद्धमेव त्वकत्वं गम्यते, यत्र द्वयोर्बहुवचनानुस्यूत एकः शब्दार्थस्तत्रैवाभेदैकत्वसंख्या मासशब्दस्त्वक्तपरि-

माणमर्थमाचष्टइति द्वित्वबहुत्वावगतौ विभक्तिमपेक्षते स्वतस्त्वेकत्व-  
स्यैवासाधारणः ॥

“नञ्” ॥ विभक्तिप्रकारयोर्विशेषाभावाद् अकारोच्चारणं, सुपां  
नशब्दस्य विशेषणात्पामादिलक्षणस्य नस्यासुबन्तत्वादेवाग्रहणं सिद्धम् ।  
इहाब्राह्मणादिशब्दैः क्षत्रियाद्व्यभिधानमिष्यते तत्र जातिमात्रपरे ब्राह्म-  
णशब्दे न विद्यते ब्राह्मण्यं यस्य सोऽब्राह्मणः क्षत्रियादिरित्यन्यपदार्थ-  
प्रधानः समासो भवति तत्र नाप्राप्ते बहुव्रीहावारम्भादनेन तस्य  
बाधनादब्राह्मणको देश इत्यपि न सिद्ध्यति, नहि प्रवृत्तिनिमित्तमात्र-  
निष्ठेषु ब्राह्मणादिशब्देष्वयं समासो न तद्विच्छेद्विति नियामकमस्ति,  
इह चावर्षा हेमन्त इति हेमन्तस्य यदुचने तत्समासस्य प्राप्नोति, लिङ्गे तु  
परबल्लिङ्गमिति वचनाद्वैषाभावः । इह च असोऽसर्वस्मै इत्युत्तरपदार्थ-  
स्योपसर्जनत्वात्पदादिकार्यं सर्वादिकार्यं च न स्यात्, यदा त्वसत्सामा-  
न्यवर्तमानो नञ् ब्राह्मणादिभिर्विशेष्यते ब्राह्मणत्वेनासत्क्रियान्तरेण तु  
सन् क्षत्रियादिकोऽब्राह्मण इति तदा पूर्वपदार्थप्रधानं तत्र नञर्थस्य  
प्राधान्यात्संख्यायोगः समासस्य न स्यात्, वाचनिकी तु परबल्लिङ्गता भवतु ।  
स्यादेतत्, शब्दशक्तिस्वाभाव्यादसत्त्वरूपमर्थे वाक्ये नञाचष्टे समासे तु  
सत्त्वरूपं, तेन सिद्धः संख्यायोगः, एवमप्यपवादेनानेनाव्ययीभावस्य बाधा-  
दमत्तिकमिति न सिद्ध्यति तस्य तु निर्मत्तिकमित्यादिरवकाशः, असो  
ऽसर्वस्मादिति च पूर्ववत्समायाव्यसिद्धिः, अस्तु तर्ह्यत्रोत्तरपदार्थप्र-  
धानः, यद्येवमब्राह्मणमात्रस्यानयनं प्राप्नोति, यद्युत्तरपदार्थप्रधानता  
तत्र हेतुरिहापि तर्हि राजपुरुषमानयेत्युक्ते पुरुषमात्रस्यानयनं प्रा-  
प्नोति, अस्त्यत्र विशेषः, राजा विशेषकः प्रयुज्यते, इहापि तर्हि नञ्  
विशेषकः प्रयुज्यते, कथं नञ् नाम विशेषकः स्यात्, अनियतगुणस्य गुण-  
विशेषप्रतिपादनाय हि विशेषणं प्रवर्तते न तदुपघाताय नञा च ब्राह्म-  
णार्थः प्रतिषिध्यमानः सर्वात्मना प्रतिषिध्यतइति कथमसतः प्राधानं  
स्यात्, तस्मादुत्तरपदार्थप्राधान्यमिच्छतास्मिन्विषये नञनर्थकोन्वाख्यान-  
सामर्थ्यात् साधुत्वमेवभूतस्यार्थवदनर्थकावयवस्य समासस्येति वाच्यं,

ततश्च ब्राह्मणमात्रस्यानयनं प्राप्नोति । नैष दोषः । निवृत्तपदार्थकोच ब्राह्मणशब्दः, सा च निवृत्तिः स्वाभाविकी नञा द्योत्यते, कोर्थः, केवलो ब्राह्मणशब्दः प्रयुज्यमानः प्रसिद्धिवशान्मुख्यमेव ब्राह्मणमात्रे नञ्प्रयोगे तु तन्निघादौ सादृश्यादिना निमित्तेनाधारोपितं ब्राह्मणं न तात्त्विकमिति द्योत्यते, तदेवं मुख्यो ब्राह्मणशब्दस्यार्थो निवृत्तः जातश्चामुख्यः तन्निघादिरिति न ब्राह्मणमात्रानयनं नापि न कस्य चिदानयनमिति सिद्धम्, उक्तं च ।

‘प्राक् समासात्पदार्थानां निवृत्तिर्द्योत्यते नञा ।

स्वभावतो निवृत्तानां रूपभेदादलक्षिता ’ ॥

इति । स्यादेतत्, अर्थप्रत्यायनाय शब्दः प्रयुज्यते ब्राह्मणार्थश्चेच्चिद्वृत्तः किं मुधा ब्राह्मणपदं प्रयुज्यते, तत्र, असति ब्राह्मणपदे नेत्येतावत्युच्यमाने कस्यार्थो ऽत्र निवर्त्तयितुमिष्ट इति न ज्ञायते ब्राह्मणपदे तु सति तदर्थस्य तन्निघादौ मुख्यः सप्ताविरहः प्रतीयते । अन्यदृशेन, सर्वेते शब्दा गुणसमुदाये वर्त्तन्ते । स्मर्यन्ते च ।

‘तपः श्रुतं च योनिश्चेत्येतद्ब्राह्मण्यकारणम् ।

तपःश्रुताभ्यां यो हीनो जातिब्राह्मण एव सः ’ ॥

इति, तथा च श्रुतिः । ‘ षड् व्याधयो यं पुरुषं तपन्ति जैह्वो हार्द्वौ औदरो रैतसश्च तप्तश्च धर्मः शिशिरश्च शीतः ब्राह्मणस्तं स्मरार्थं गुरुत्वमिति ’ । गौरः शुच्याचारः पिङ्गलकेश इत्यादयश्च धर्मास्तदेवां समुदाये ब्राह्मणशब्दः, एवं तन्निघादिशब्देष्वपि द्रष्टव्यम् । एवं स्थिते समुदायेषु वृत्ताः शब्दा अवयवेष्वपि वर्त्तन्त इति न्यायान्जातिभिरेव गुणभिरेव वा यदा ब्राह्मणशब्दो वर्त्तते तदा स्वाभाविकी जातिगुणनिवृत्तिर्नञा द्योत्यते ऽवशिष्टांशसद्भावप्रतिपादनाय ब्राह्मणशब्दप्रयोगः । यद्येवं द्वयोरपि भिन्नविषयत्वप्रसङ्गः, कथं, यस्यांशस्य सद्भावं ब्राह्मणशब्द आह न तस्याभावं नञाह यस्याभावं नञाह न तस्य सद्भावं ब्राह्मणशब्द आह । नैष दोषः । द्वावप्येतौ समुदायावलम्बिनौ

कृतवत्, तद्व्ययैकदेशकरणाकरणाभ्यामेकमेव वस्तु कृतं चाकृतं च भवति  
तथेहाप्येकदेशविभागात् समुदाय एव निवृत्त उच्यते एकदेशसद्भावाच्च  
स एव सचभिधीयत इति सर्वमनवद्यम् । इहानेको जन आगत इति  
द्व्यादिव्येकत्वमारोपितं प्रतीयते मुख्यं तु प्रतिषिध्यते तच्चियादाविव  
ब्राह्मण्यमित्येकवचनमेव भवति द्व्यादिसंख्या प्रतीयते तदेवमुत्तरपदार्थ-  
प्रधान इति स्थितम् । अत्र च लिङ्गम् । एतत्तदोः सु लोपोकारनञित्यत्रा-  
नञसमासग्रहणम् । अन्यथैतत्तदोर्ध्वद्वारेण सम्बन्धिनः सोर्लोपो विधीय-  
मानो नैषो ददात्यसो ददातीत्यत्र कथं प्राप्नुयात् । इह न ब्राह्मणस्य  
भाव इति भावेन नञा च युगपत्सम्बन्धे विवक्षिते त्वतलौ च प्राप्नुतः  
समासश्च, तत्र यदि परत्वात्त्वतलौ कृत्वा पश्चात्पुनः प्रसङ्गविज्ञाना-  
च्चञसमासः क्रियते ततस्तत्पुरुषे तुल्यार्थेति पूर्वपदप्रकृतिस्वरेणाद्युदात्तं  
पदं स्यात् प्रत्ययस्वरो नञ्स्वरश्चेष्यतइति समासे कृते त्वतलौ कार्यौ,  
आह च, त्वनल्भ्यां नञसमासः पूर्वविप्रतिषिद्धं त्वतलोः स्वरसिद्धयर्थमिति  
तत्र भावप्रत्ययस्तावत्प्रकृत्यर्थस्य सापेक्षत्वेनासामर्थ्याच्च भवति नञसमा-  
सस्तु प्रधानस्य सापेक्षत्वाद्भवति ॥

“ ईषदकृता ” ॥ ‘ ईषद्वग्वचनेनेति वक्तव्यमिति ’ । अकृतेत्यपनीय  
सूत्रे गुणवचनग्रहणं कर्तव्यमित्यर्थः । अकृतेति चोच्यमानईषद्वग्व्य इत्या-  
दावतिव्याप्तिरीषदुच्यत इत्यादावव्याप्तिः स्यादिति भावः । ‘ ईषद्वग्व्य  
इति ’ । ननु च गार्ग्यो भवति वा न वा न पुनरीषद्वग्व्यः कश्चित्, उच्यते,  
गार्ग्यत्वेन सह यएकार्यसमवेताः क्रियागुणास्तदपेक्षया ज्ञातेः प्रकर्षादि-  
योगः, गार्ग्यतरो गार्ग्यकल्प ईषद्वग्व्यो गार्ग्यपाश इति, यथा गोतरो  
गोकल्पो गोपाश इति ॥

“ षष्ठी ” ॥ ‘ कृद्योगा चेत्यादि ’ । ‘ कर्तृकर्मणोः कृती ’ ति कृच्छ-  
व्योपादानेन या विहिता सा कृद्योगा । ‘ इध्मप्रग्रश्चन इति ’ । ओग्रश्चू-  
च्छेदने, करणे ल्युट् । ‘ पलाशशतन इति ’ । पलाशानि शात्यन्ते पात्यन्ते  
येन दण्डादिना स पलाशशतनः । ‘ किमर्थमिदमुच्यतइति ’ । सूत्रेण  
सिद्धिं ग्रन्थानस्य प्रश्नः । ‘ प्रतिपदविधाना चेत्यादि ’ । यदा तस्य वक्त-

व्यस्यारम्भः तदेदमपि वक्तव्यं, तस्य त्वनारभ्यतां तत्रैव वक्ष्यामः । ‘अप-  
कर्ष इति’ । अपवाद इत्यर्थः ॥

“याजकादिभिश्च” ॥ ‘प्रतिप्रसवार्थमिति’ । अन्येन निवर्तितस्य  
पुनः प्रवृत्त्यभ्यनुज्ञानं प्रतिप्रसवः । तत्स्यैव गुणैः षष्ठी समस्यतइति  
वक्तव्यमिति क्व चिदुक्तौ पठ्यते तस्यार्थः । तच्छब्देन सविधानाद्गुणा एव  
परावृश्यन्ते तस्मिन्त्वात्मनि ये गुणाः स्थितास्तैः षष्ठी समस्यते, न च  
स्वात्मन्यवस्थानं कस्य चित्सम्भवति भेदानिबन्धनो ह्याधाराधेयभावो  
विशेषतो गुणानां द्रव्याश्रितत्वात् तस्मादभिधानव्यापारापेक्षया तत्स्य-  
त्वमुच्यते, गन्धादयो हि गुणाः स्वशब्दैर्द्रव्यात्पृथक्कृता एव च प्रत्याख्यन्ते  
चन्दनस्य गन्ध इति न तु कदा चिद् द्रव्येणैकत्वमापन्नाः, नहि भवति  
चन्दनं गन्ध इति, शुक्लादयस्तु कदा चिद् द्रव्यात्पृथग्भूताः प्रत्याख्यन्ते पटस्य  
शुक्ल इति कदा चिद् द्रव्यस्योपरञ्जकास्तेनैकत्वमापन्नाः शुक्लः पट इति,  
तत्र ये गुणा द्रव्यात्पृथग्भूता एव स्वशब्देन प्रत्याख्यन्ते तत्परिग्रहाय तत्स्यै-  
रित्युक्तं, बलाकायाः शौक्ल्यमित्यत्र तु यद्यपि शौक्ल्यशब्देन द्रव्यात्पृथग्भू-  
तस्यैवाभिधानं तथापि तदेव शौक्ल्यं शुक्लः पट इत्यत्र द्रव्येणैकतामापन्नं  
प्रत्याख्यते, अर्थस्य तत्स्यत्वमाश्रीयतइति शब्दभेदेऽप्यर्थः स एवेति नास्ति  
शौक्ल्यस्य तत्स्यत्वमिति समासाभावः, रूपवान्यट इत्यत्र भेदाश्र-  
येणैव मत्वर्थीयेनाभेदाध्यवसीयते इति तत्स्यमेव रूपमिति पटरूपमिति  
भवत्येव समासः, अयमपि गुणेन नेति प्रतिषेधस्य पुरस्तादपकर्षः । ‘चन्दन-  
गन्ध इति’ । गन्धं विक्रीणीतइति चन्दनगन्धादौ गन्धशब्दो जाति-  
निमित्तको न गुणशब्दो मालतीकुसुमादिष्वदर्शनादिति तत्स्य एव  
गन्धः । भाष्ये तु न तु तद्विशेषणैरिति पठितं, तेषां गुणानां यानि विशे-  
षणानि तैः सह समासो न भवति घृतस्य तीव्रो गन्धश्चन्दनस्य मृदुः  
स्पर्श इति, तीव्रमृदुशब्दाभ्यां समासो न भवति तदिदमन्यथासिद्धमिति  
वृत्तिकारेणोपेतितं, कथं, घृतस्य गन्धेन सम्बन्धो न तद्विशेषणेन तीव्रेण,  
यद्यपि प्रकरणादिवशात्तीव्रशब्द एव विशेषे गन्धे वर्तते तदुपलभित एव

व्यतिरेके घृतस्येति षष्ठी तथापि तीव्रं घृतमिति दर्शनात्तत्स्थत्वाभा-  
वादेव समासाप्रसङ्गः ॥

“न निर्द्वारेण” ॥ ‘जातिगुणक्रियाभिरिति’ । उपलक्षणमेतत्, कत-  
रो भवतोर्देवदत्त इति संज्ञायामपि निर्द्वारेणदर्शनात् । ‘तच्चियो मनुष्याणां  
शूरतम इति’ । अत्र तच्चियशब्देन समासप्रसङ्गः, तदपेक्षया हि मनुष्या-  
णामिति षष्ठी न शूरतमापेक्षया, गुणशब्दत्वाच्च न तेन समासप्रसङ्गः ।  
‘कृष्णा गवामिति’ । नात्रायमर्थः गवां मध्ये या कृष्णा सा सम्भवतीरतमेति  
एवं हि कृष्णाशब्दस्य गवामित्यनेन सम्बन्धः, न च तस्य समासप्रसङ्गः  
गुणेन नेति प्रतिषेधात्, तस्माद्गवां मध्ये या सम्भवतीरतमा सा कृष्णेत्यय-  
मन्वयः । ‘धावन्नध्वगानामिति’ । अत्र धावन्शब्देन समासाप्रसङ्गः सत्संज्ञक-  
त्वात्, शीघ्रतमशब्दस्तु गुणशब्देन वेति दिव्यम् । ‘प्रतिपदविधाना चेति’ ।  
शेषलक्षणां मुक्त्वा सर्वान्या प्रतिपदविधाना षष्ठी । कथं एहस्वामी विद्यम-  
दायादः पृथिवीश्वर इति, यावता स्वामीश्वरेत्यादिना प्रतिपदमत्र षष्ठी ।  
नानेन षष्ठी विधीयते किं तर्हि सप्तमी, सा तु षष्ठीं मा बाधिष्टेति चका-  
रेण शेषलक्षणैवाभ्यनुज्ञायते, अत एव ‘न निर्द्वारेण’ इति सूत्रारम्भः ‘यतश्च  
निर्द्वारेण’ मित्यत्रापि हि चकारेण शेषलक्षणैव षष्ठी प्रतिप्रसूयते अन्यथा  
सापि प्रतिपदविधानैव स्यादिति किं न निर्द्वारेण इत्यनेन । ‘सर्पिषो ज्ञान-  
मिति’ । ‘ज्ञाविदर्थस्य करण’ इति षष्ठी । अत्राहुः ‘ज्ञा ऽविदर्थस्य करण’-  
इति षष्ठीप्रकरणे शेषइति वर्तते तत्र न माषाणामशनीयादितिवत् ‘षष्ठी  
शेष’ इत्यनेनैव सिद्धा षष्ठी प्रकरणं तु नियमार्थं षष्ठी भवत्येव श्रूयत-  
एव न तस्याः समासो भवतीत्यर्थः, समासे ‘सुपो धातुप्रातिपदिकयो’-  
रिति सुब्रूक् स्यात् तस्मात्प्रतिपदविधाना चेति न वक्तव्यम्, एवं च कृत्वा  
कृत्योगा चेत्यपि न वक्तव्यं ‘कर्तृकर्मणोः कृती’त्यत्र हि शेषइति निवृ-  
त्तमिति वक्ष्यते तेन कर्तृकर्मविवक्षायां प्राप्तेव षष्ठी तेन विधीयतइति  
कुतः समासनिवृत्तिरिति ॥

“पूरणगुणसुहितार्थसद्व्ययतव्यसमानाधिकरणेन” ॥ ‘प्रत्येकमि-  
ति’ । पूरणादिभिरित्यर्थः । ‘स्वरूपविधिरिति’ । पूरणादीनामर्थपर्य-

नानां चतुर्णामित्यर्थः, अत एव गुणशब्देन नादेडां ग्रहणं किं तर्हि सत्त्वे निविशतेऽपैतीत्यादिलक्षणलक्षितस्य गुणस्य ग्रहणं, नापि नञो गुणप्रतिषेधे यस्य गुणस्य हि भावादिवत्प्रवृत्तिनिमित्तमात्रस्य ग्रहणं सामान्यादेरपि प्रसङ्गात्, नापि लोकप्रसिद्धस्य शुक्लादेरेव ग्रहणं कण्टकस्य तैत्थ्यमित्यादेरपीष्टत्वात्, गुणशब्देन च केवलगुणवाचिनो गुणोपसर्जनद्रव्यवाचिनश्च व्याप्तिन्यायाश्रयेण गृह्यन्ते तत्र गुणस्य गुण्यपेक्षत्वात्केवलगुणवचनैर्गुणेन समासनिषेधः कण्टकस्य तैत्थ्यमिति गुणवचनैस्तु तत्सम्बन्धिनो निषेधो ब्राह्मणस्य शुक्लादन्ता इति, न चात्र दन्तापेक्षया ब्राह्मणस्येति बध्नी ततश्च शुक्लेनासंबन्धादप्रसङ्ग एव समासस्य, यदा तर्ह्यर्थात्प्रकरणाद्वा दन्ताद्यर्थेव शुक्लादिशब्दस्य वृत्तिर्विज्ञाता भवति तदा तत्सम्बन्धेनैव बध्नीत्यस्ति समासप्रसङ्गः, 'शतसहस्रान्ताच्च निष्कात्' 'क्रोशशतयोजनशतयोरुपसंख्यानं' खारीशतमपि न ददातीत्यादि मुनित्रयप्रयोगाद् गोविंशतिरित्यादौ संख्यया समासो न निषिध्यते, संज्ञाप्रमाणत्वादुत्तरपदार्थप्राधान्यमित्यादिप्रयोगदर्शनादनित्यो गुणेन निषेध इति करणपाठं बुद्धिमान्द्वयं यत्तु गौरवमित्यादिसिद्धिः । 'फलानां सुहित इति' । करणस्यैव शेषत्वविवक्षया बध्नी, शेषत्वविवक्षेव च नियता सुहितार्थयोगे करणस्येत्याहुः, कृत्वागलक्षणाया एव षष्ठ्या निष्ठायोगे निषेधः । 'ब्राह्मणस्य कुर्वन्निति' । नेयं घटाद्यपेक्षया बध्नी ब्राह्मणस्य घटं कुर्वन्निति एवं ह्यसामर्थ्यादेव समासस्याप्रसङ्गः, किं तर्हि कुर्वन्निति किङ्कर उच्यते स हि कुर्वन् भवति ततो यथा ब्राह्मणस्य पाचक इति साक्षादेव पाचकेन सम्बन्धो न पुनरोदनद्वारेण तद्वदिहापीति द्रष्टव्यं, चोरस्य द्विबन्निति च सत उदाहरणम्, अत्र द्विषः शतुर्वावचनमिति पक्षे बध्नी भवति । 'ब्राह्मणस्य कृत्वेति' । ब्राह्मणार्थं कृत्वेत्यर्थः, सम्बन्धसामान्यरूपेण विवक्षितत्वात् बध्नी, पुरा सूर्यस्योदेतेरिति चोदाहरणम्, अत्र ह्यव्ययप्रतिषेधे तोसुनोरप्रतिषेध इति कर्त्तर्येव बध्नास्ति, एवं वृत्तस्योपरीत्यादिकमप्युदाहरणम् । 'तत्त्वता सानुबन्धकेनेति' । निरनुबन्धकग्रहणे न सानुबन्धकस्य ग्रहणमिति भावः । 'ब्राह्मणकर्त्तव्यमिति' । कर्त्तरि बध्नाः समासः क्रुदुत्तरपदप्रकृतित्व-

रेणान्तस्वरितमेतत्, निरनुबन्धकेन तु समासउत्तरपदं मध्यादात्तं स्यात्  
 सोऽयं स्वर र्थस्तव्येन निषेधः । 'शुकस्य माराविकस्येति' । मा रावीत्याहेति  
 माराविकः, 'तदाहेति मा शब्दादिभ्य उपसंख्यानमिति' ठक्, शब्देन क्रिया-  
 याः प्रतिषेधको माराविकः, संज्ञायां शुकविशेषस्य, क्वचित्तु माराविदस्येति  
 पाठः, तत्र माराविशब्दं ददातीति माराविदः, स एवार्थः । 'किं च स्या-  
 दिति' । भवितव्यमेवात्र विशेषणसमासेन तत् षष्ठी समास एवास्तु को  
 दोष इति प्रश्नः, 'पूर्वनिपातानियमः स्यादिति' । द्वयोरपि प्रथमानिर्देश-  
 त्वेनोपसर्जनत्वादिति भावः । ननु विशेषणसमासेपि द्वयोरपि यत्र वि-  
 षयविशेष्यभावस्तत्रेत्युक्तमतस्तेनापि समासे विशेषणमिति प्रथमानिर्दे-  
 शो द्वयोरपि तुल्यः, अथ तत्राप्रधानमुपसर्जनमार्थं चाप्राधान्यमिति द्रव्यगु-  
 णादिषु तेन प्रकारेण व्यवस्था षष्ठी समासेपि तथैव व्यवस्था भविष्यति  
 तस्माद्व्यक्तं प्रत्युदाहरणं तत्तकः सर्प इति तयोः षष्ठ्यन्तयोः समासप्र-  
 सङ्ग एव दोषः, तन्निवृत्तये च प्रतिषेध इति वाच्यं, तदिह किं च स्यादि-  
 त्यादिकमेवानुपपन्नम् उदाहरणं तूपपन्नं यदि माराविकशब्दः संज्ञा,  
 अथ सर्पापि योगवृत्तिः, तर्हि तदप्यनुपपन्नम्, एवं पाटलिपुत्रकेपि द्रष्टव्यम् ॥

“क्तेन च पूजायाम्” ॥ 'तस्येति' । मत्यादिसूत्रविहितस्य सर्व-  
 स्यैव क्तस्य ग्रहणं न तु पूजायामेव विहितस्येत्यर्थः । कथं तर्हि पूजाग्रहण-  
 मित्याह । 'पूजाग्रहणमिति' । विवक्षितस्य क्तस्य तटस्थमुपलक्षणं पूजाग्रहणं  
 ग्रहस्यैव काको न तु समासनिषेधार्थमित्यर्थः, तेन मतिबुद्ध्योरपि विहि-  
 तस्य ग्रहणं भवतीति भावः । 'पूजायां विहित इति' । वर्त्तमानादिति शेषः ।  
 'राज्ञामिति' । 'क्त य च वर्त्तमान' इति षष्ठी, कथं राजसंमतः राजाभिमत  
 इति, अस्ति हि भट्टिकाव्ये प्रयोगः, कानहं स राममहितः कृतवानिति  
 महपूजायां रामस्य महित इत्यर्थः । कश्चिदाह । यदा वर्त्तमाने क्तस्तदा  
 षष्ठी समासनिषेधश्च यदा भूते क्तस्तदा कर्तरि तृतीयैव भवति यथा  
 पूजितो यः सुरैरपीति, तस्याः 'कर्तृकरणे कृता बहुल' मिति समास इति ।  
 स्यादेवं यदि भूते क्तो लभ्यो, न, नाप्राप्ते तस्मिन्वारभ्यमाणो मतिबुद्धि-  
 पूजार्थेभ्यश्चेति वर्त्तमाने क्तस्तस्य बाधको भवति, यथा च वडवाया वृषे



वच्य इति अपत्ये प्राप्तो ठक् ततोपङ्गव्य विधीयते ऽपत्ये त्वण्वेव भव-  
तीति वक्ष्यति, एवं च पूजितो यः सुरैरपीत्यर्चिकृत्येः पशब्दः, त्वया  
ज्ञातो मया ज्ञात इति तु भवत्येव तेनेत्यधिकारे उपज्ञातइति निर्दे-  
शात् । अपर आह । तेन च पूजायामि यादिषु कारकषष्ठा एव निषेधः,  
तदेव तु कर्त्रादिकारकं यदा शेषरूपेण विवक्ष्यते तदा भवत्येव समास  
इति, तत्र स्वरे विशेषः, कारकषष्ठाः समासे कृत्स्नरे भवति, शेषषष्ठाः  
समासे समासान्तोदात्तत्वमिति, एवं तु य 'ज्जनिकर्तुः प्रकृति' 'स्तत्प्रयो-  
जको हेतुश्चे' त्यादावुच्यते निपातनात्समास इति तदनुपपन्नं शेषषष्ठा एव  
समासस्य सिद्धत्वात्, अथायेमी नवीना वैयाकरणा आरभन्ते तदपार्थक्य-  
मापद्येत तस्मादाप्तप्रयोगस्य यथा कथं चिन्निर्वाहो न तु यथार्हचि  
पदप्रयोग इति धीरा मन्यन्ते ॥

“अधिकरणवाचिना च” ॥ अधिकरणइत्येव सिद्धे वाचिग्रहणं  
चिन्त्यप्रयोजनं, कथं 'किं वृत्ते लिप्सायां' यद् वृत्तावित्यमिति, नायमधिक-  
रणे क्तः, क्त तर्हि भावे, किमो वृत्तं यस्मिन् यदो वृत्तं यस्मिन्निति  
व्यधिकरणपदो बहुव्रीहिः ॥

“कर्मणि च” ॥ ‘उभयप्राप्तौ कर्मणां’ इति । अनेकार्थत्वाविपाताना-  
मितीत्यर्थं च शब्दोऽयं तेन कर्मणीत्युच्चार्य या षष्ठी विधीयते सा न  
समस्यतइत्यर्थः । यदि च या का चन कर्मणि षष्ठी एह्येत ‘कर्तरि चेति’  
निषेधं न कुर्याद् अनेनैव सिद्धत्वात् साधु पयसः पानमिति, कर्मणि च  
येन संस्पर्शादिति नित्यसमासाथेवचनमिति वक्ष्यति, तत्र पयः पानं  
सुखमित्युदाहरिष्यते, इदं तु शरीरसुखस्याविवक्षायां रोगाद्यभिभूतो ऽशक्य-  
वचनं यदा साधु पिबति तदा द्रष्टव्यम् ॥

“तृजकाभ्यां कर्तरि” ॥ ‘कर्तृग्रहणं षष्ठीविशेषणमिति’ । अथ  
कस्माद्विपर्ययो नाश्रीयते इह तृजकविशेषणं कर्तृग्रहणमुत्तरत्र षष्ठीविशेषण-  
मिति, एवं तृजग्रहणमुत्तरार्थमिति न वक्तव्यं भवति, उच्यते, ‘नित्यं क्रीडा-  
जीविकयो’रित्यत्र तृजग्रहणस्याननुवृत्तिः शङ्क्येत ‘कर्तरि चे’ त्यत्र संज्ञा-

सम्भवात्, नहि वृजप्रयोगे कर्तरि षष्ठी सम्भवतीति । ननु च वृच् क्रीडाजी-  
विकयोर्नास्तीत्यत्र एवोदाह्रियत इति वक्ष्यति एवं तर्हि तथानाश्रितमि-  
त्येव । 'भवतः शायिकेति' । 'पर्यायार्हणोत्पत्तिषु एव' । 'वृच्प्रयोगे कर्त-  
रि षष्ठी नास्तीति' । तेनैव कर्तुरभिहितत्वात् । 'इत्तु भक्तिकामिति' ।  
कर्मणि षष्ठाः समासः । 'मइति' । 'धारुत्तमर्ण' इति संप्रदाने चतुर्थी ॥

“कर्तरि च” ॥ सम्भवे व्यभिचारे च सति विशेषणविशेष्यभावो  
भवतीत्याह । 'सामर्थ्यादिति' । 'सम्बन्धिशब्दस्येति' । अवयवप्रसिद्धेः  
समुदायप्रसिद्धिर्बलीयसीति भावः । अन्यस्याह । हेतुशब्दसाहचर्यादिति  
तत्र, नहि तत्र बहुचो होता एह्यते स एव सम्बन्धिशब्दः, दीरहेते-  
त्यादौ दीरस्य हेतुत्येव गम्यते ॥

“नित्यं क्रीडाजीविकयोः” ॥ 'नेति निवृत्तमिति' । नित्यग्रहणाद्,  
महाविभाषाधिकारद्विकल्पेनैव पाक्षिकस्य प्रतिषेधस्य सिद्धत्वाच्चित्यः प्र-  
तिषेधो भविष्यति किं नित्यग्रहणेन । 'वृच् क्रीडाजीविकयोर्नास्तीति' । वा-  
मनस्त्वके जीविकार्थइत्यत्राकइति किं रमणीयकर्तेति जीविकायां वृच्  
प्रत्युदाहरिष्यति स मन्यते मा भूत्क्रीडायां वृच् लक्षणाभावात्, जीवि-  
कायां तु एवुन्वृचाविति एवुलिव वृच् कस्माच्च स्यादिति, अन्ये तु तद-  
नुसारेणोदमप्येवं व्याचक्षते क्रीडाजीविकयोर्नास्तीति द्वयोर्नास्ति किन्त्व-  
न्यतरत्रैवेत्यर्थः । 'अत्र एवोदाह्रियते इति' । उभयत्रैत्यर्थः । उद्दालकपुष्पभ-  
ञ्जिकेत्यादौ संज्ञायामिति एवुल, नित्यग्रहणमुत्तरार्थं नहि वाक्येन  
क्रीडाजीविकयोरवगतिरस्ति, क्रियाकारकसम्बन्धमात्रावगमात् ॥

“कुगतिप्रादयः” ॥ 'कुशब्दोऽव्ययं एह्यतइति' । स्वरादिष्व-  
पठितोऽप्ययं पठितव्य इति भावः । नित्यसमासविषयस्यास्य पूर्वपदप्रकृति-  
स्वरार्थमव्ययत्वं, यथा वक्ष्यति अव्यये नञ्कुनिपातानामिति वक्तव्यमिति ।  
'न द्वयवचन इति' । पृथिव्यादिद्वये यो वर्तते स न एह्यतइत्यर्थः । 'दुर्नि-  
न्दायामिति' । प्रशस्ते द्वेषाच्चिन्दा भविति पापं तु वस्तुस्थित्या गर्हितमिति  
द्वयोरप्युपादानम् । 'प्रायिकमिति' । अन्येष्वेवमर्थं चेति कोः कादेशविधान-

मनुष्यपदं स्यात् । 'दुष्कृतमिति' । दुर्निदायामिति विषयनिर्देशो गतित्वेन प्राप्तस्यापि समासस्य नियामकः स्यादिति मन्यते, यदा तु प्रादियहणप्राप्त-  
स्यैव नियामकस्तदा गतित्वादेवात्र सिद्धः समासः, दुरत्र कृच्छार्थाऽन-  
भिधानात्कृतेः खलु न भवति, दुष्कर इत्यादावुपपदसमासः, आमन्दैरिन्द्र-  
हरिभिरित्याहो मन्द्रं प्रत्यगतित्वादनौषदर्थत्वाच्च समासाभाव इत्येक-  
स्वर्यं न भवति । 'सुष्ठुतमिति' । सुशब्देति शये न पूजायाम्, अत एवोपस-  
र्गनिबन्धनं षत्वम् । 'अतिस्तुतमिति' । 'अतिरतिक्रमणे चे'ति कर्मप्रवच-  
नीयत्वात्षत्वाभावः ॥ 'प्रादयो गतादर्थ इति' । वृत्तिविषयं गता-  
दर्थवृत्तयः प्रादयो गतित्वाभावेऽपि प्रादियहणेन समस्यन्तइति ।  
'पर्यध्ययन इति' । परिश्रान्तोध्ययनार्थमित्यर्थः । 'वाससी इवेति' ।  
वसेर्णिच्चेत्यसुन्प्रत्ययान्तो वासःशब्दः, वस्त्रशब्दः घृन्प्रत्ययान्तः, द्वावपि  
नित्याद्युदात्तौ । 'प्रादिप्रसङ्गइति' । सूत्रे प्रादियहणमगत्यर्थमिति  
कर्मप्रवचनीयानां प्रतिषेध उच्यते प्रत्यादिविषयश्चायं निषेधः स्व-  
त्यास्तु समासो भवत्येव । 'वृत्तं प्रतीति' । कर्मप्रवचनीयेन योगाद्  
द्वितीयावत्समासस्यापि प्रसङ्गः, उदात्तवता तिङा गतेः समासवचनं,  
यो ज्ञात एव पर्यभूषत्, यः शम्बरमन्वविन्दत्, योऽन्तरिक्षं विममे दौ  
वै प्रजव यातामपथेन प्रतिपद्यते ॥

“उपपदमतिङ्” ॥ 'एधानाहारको व्रजतीति' । 'तुमुन्वश्रुलौ क्रि-  
यायां क्रियार्थाया'मिति श्रुत् । 'अतिङिति किमिति' । येनाभिप्रायेण पृष्टं  
तमाविष्करोति । 'ननु चेत्' । 'एतज्ज्ञापयतीति' । स्यादेतत् । मुख्यस्य ति-  
ङन्तस्य प्रतिषेधानर्थक इति यस्तेन समानार्थः सुबन्तस्तस्य प्रतिषेधो विज्ञा-  
यते, तत्र यद्यपि कालकारकसंख्योपपद्युक्तः पूर्वापरीभूतः क्रियारूपस्तिङ-  
न्तार्थप्रधानोर्थो न सुबन्तस्य सम्भवति तथापि क्रियावाचित्वमात्रेण तदर्थ-  
त्वमाश्रीयते, क्रियावाच्युपपदं न समस्यतइत्यर्थः, तेन कारको गतः कार-  
कस्य व्रज्येति गतव्रज्याशब्दयोः करकशब्देन समासो न भवति, अन्यथा हि  
क्रियार्थायामिति सप्तमीनिर्देशेनोपपदत्वादनयोरपि समासः स्यादिति ।  
तत्र, अनुपपदत्वात्, क्रियायां क्रियार्थायामिति सप्तमीनिर्देशेन क्रियावाचिन

उपपदत्वं धातुर्वाच क्रियावचनस्तदाश्रयश्च खलु प्रत्ययो गतशब्दस्तु क्रियोपसर्जनं कर्त्तारमाह व्रज्याशब्दोपि यस्तस्य सिद्धता नाम धर्मस्तत्र घ-  
आदयो भवन्तीति धात्वर्थस्य सिद्धतायां वर्तन्ते, अतो यत्क्रियावाचित्वा-  
दुपपदं न तत्सुबन्तं यत्सुबन्तं न तत्क्रियावाचि नाप्युपपदमिति नार्थ एव-  
मर्थनातिङ्ग्रहणेन । 'एतयोर्योगयोरिति' । ननु चास्मिन्नेव योगे तदनभि-  
सम्बन्धो युक्तो यत्रातिङ्ग्रहणमस्ति न पूर्वत्र, एवं मन्यते, योगविभागेनाति-  
ङ्ग्रहणं पूर्वसूत्रेणापि सम्बन्धनीयमिति । यद्येवं कुशब्दे प्रादिषु चातिप्रसङ्गः,  
तत्रापि प्राक् सुबुत्पत्तेः समासः स्यात्, एवं तर्हि पूर्वसूत्रे गतियहणं  
पृथक्कृत्य तेनैवातिङ्ग्रहणं संबन्धनीयं, गतिकारकोपपदानामस्याय-  
मर्थः, गतीनां कारकाणामुपपदानां च कृद्भिः सह यः समासस्तेनतेन  
लक्षणेन स उत्तरपदात्सुबुत्पत्तेः प्रागेव कार्यः पूर्वपदन्तु सुबन्तमेव सम-  
स्यतइति, गतीनां तावत्, व्याजिघ्रतीति व्याघ्री, 'पात्राध्माधेट्टृशः श'  
इति प्राप्तस्य जिघ्रतेः संज्ञायां प्रतिषेधो वक्तव्य इति निषेधा 'दातश्चो-  
पसर्ग' इति कः, व्याडोर्घशब्देन गतिसमासः स यद्युत्तरपदे सुबन्ते जाते  
पश्चात्स्यात्ततः सुबुत्पत्तये संख्याकर्मादियोगो विवक्षितव्यः, तद्योगाच्च  
प्रागेव लिङ्गयोगः स्वार्थमभिधाय शब्द इति न्यायात्, ततश्च लिङ्गनिमित्तः  
प्रत्ययो भवन् घशब्दमात्रस्याजातिवाचित्वादाप् स्यात्, ततश्च व्याडो-  
र्घाशब्देन समासस्ततो व्याघ्राशब्दस्य जातित्वेऽप्यनकारान्तत्वान्जाति-  
लक्षणो ङीष् न स्यात्, प्राक् सुबुत्पत्तेः समासो भवन् लिङ्गयोगमपि  
नापेक्षतइत्यन्तरङ्गत्वात्स एव तावद्वति पश्चात्स्त्रीप्रत्ययो भवन्ङीषेव  
भवति, पूर्वपदस्य तु सुबन्तत्वात्पदकार्याणि भवन्ति, निर्गत इति इत्वं,  
संयन्तेति परसवर्णविकल्प इत्यादीनि । कारकाणाम्, अश्लेषाऽश्लेषी,  
'कर्तृकरणे कृता बहुल' मिति समासः, यद्युत्तरपदस्य सुबन्तत्वं स्यात्पू-  
र्ववट्टाप् स्यात्ततः 'क्रीतात्करणपूर्वात्' 'क्तादत्पाख्याया' मिति ङीष् न  
स्याद् अत इत्यधिकारात्, वचनसामर्थ्याद्वा पूर्वशब्दं व्यवस्थावचनमा-  
श्रित्य वाक्यावस्थायामेव स्यात्, अत इत्यधिकारो वा व्यवच्छिद्येत, प्राक्  
सुबुत्पत्तेः समासे पूर्ववत्सिद्धमिष्टम् । अत्रापि पूर्वपदस्य सुबन्तत्वाच्चर्म-

क्रीतीत्यादौ नलोपादिकार्याणि भवन्ति । उपपदानां कच्चेन पिबतीति 'सुपि स्थ' इत्यत्र सुपीति योगविभागात्कः, कच्छपी, व्याघ्रीतुल्यं, माषान्वपति 'सुष्यजातौ णिनिस्ताच्चीत्ये' माषवापिणी, डीपः प्राक् समासे प्रातिपदिकस्यान्तो नकार इति णत्वं भवति, सुबन्तस्य तु समासे डीप्समासस्यान्तो न तु नकार इति न स्यात्, अत्रापि पूर्वपदस्य सुबन्तत्वाच्चर्मकारादौ नलोपादिपदकार्यं भवत्येव । अत्रोपपदग्रहणं गतिकारकव्यतिरिक्तोपपदपरिग्रहार्थं मृषावापिणी, ईषद्दर्शाया अपत्यं ऐषदृशेयः, अत्र दर्शशब्देन समासे सति समुदायात्स्त्रीभ्यो ठक् बाधित्वा दर्शाशब्दात् स्त्रीप्रत्ययलक्षणो ठक् स्यात्, स्त्रीप्रत्यये तदादिनियमाभावेऽपि दर्शाशब्दादपि कदा चित्स्यादित्येषा दिक्, जातान्यस्याः परिभाषायाः प्रयोजनानि । कथं पुनरतिङ्यग्रहणेनायमर्थः साधयितुं शक्यः, यावता प्रथमान्तमतिङ्यग्रहणं प्रथमान्तस्यैव सुब्यग्रहणस्य निवृत्तिं सूचयेदिति पूर्वपदे पदकार्याणि न स्युः, उत्तरपदे चोक्तमिष्टं न सिध्यति तदेतत्क्रियमाणमतिङ्यग्रहणं विपर्ययमेव साधयति तदपि गत्युपपदयोरेव कारकेषु तु 'कर्तृकरणे कृता बहुल'मित्यदावस्याः कथाया अप्रसङ्ग एव, उच्यते । योगविभागेनातिङ्यग्रहणं गतित्रापि संबध्यतइत्युक्तम् एवं स्थिते योगद्वयविहितसमासमतिङ्यग्रहणेन विशेषयिष्यामः, गतिः समस्यते अतिङ् समासो भवति उपपदं समस्यते अतिङ् च समासो भवतीति, तदेवं 'माङि लुङ्' माकार्थीदित्यादौ तिङन्तेन समासो मा भूदित्येवमर्थं क्रियमाणमतिङ्यग्रहणं सुपेति तृतीयान्तस्य निवृत्तिं साधयतीति गत्युपपदयोस्तावत्सिद्धमिष्टं, वृत्तावपि सुप् सुपेति न संबध्यतइति समुदायस्य निवृत्तिर्विवक्षिता न केवलस्य सुब्यग्रहणस्य प्रत्युदाहरणमपि दिङ्मात्रं प्रदर्शितं नहि तत्र तिङन्तेन समासः किं तर्हि तिङन्तस्य सुबन्तेन, 'कर्तृकरणे कृता बहुल'मित्यत्रापि कृतेति न वक्तव्यं, कथं, कर्तृकरणयोः क्रियापेक्षत्वात्क्रियावचनेन तावत्समासः, धातुश्च क्रियावचनो, धातोश्च द्वये प्रत्ययाः कृतस्तिङ्श्च तत्र सुबधिकारात्तिङन्तेनाप्रसङ्गः, तदेतत् कृद्ग्रहणं कृदन्तावस्थायामेव यथा स्यादित्येवमर्थमिति केचित्, नेति वयं, काष्ठैः पचतितरां दध्ना भुक्तपूर्वात्यादौ

तद्वितान्तेन समासो माभूदित्येवमर्थे ऋद्वहणं कर्तव्यं कष्टश्रितादिषु प्राक्  
सुबुत्पत्तेः समासो न साधित इति कष्टश्रितेत्यादि न सिद्ध्यति एवं तर्हि  
गतिकारकोपपदानामिति परिभाषा पूर्वाचार्यैः पठिता सूत्रकारेणाप्य-  
तिङ्यहणेन तद्वेश आश्रिता, तत्र सामान्यापेक्षं ज्ञापकमिति ह्रस्वमेव  
परिभाषार्थं ज्ञापयतीति सिद्धमिष्टम् ।

तदेतत्प्रतिपद्यन्तां भाष्ये कृतपरिश्रमाः ।

नान्ये सहस्रमप्यन्धाः सूर्यं पश्यन्ति नाञ्जसा ॥

“अमैवाव्ययेन” ॥ ‘स्वादुङ्कारमिति’ । ‘स्वादुमि णमुल्’, स्वादुमी-  
त्यत एव निपातनात्पूर्वपदस्य मान्तत्वम् । स्वादुमीत्यर्थग्रहणं तेन संपञ्चका-  
रमित्यत्रापि भवति । ननु सिद्धे विधिरारभ्यमाणो नियमाय भवति एवकारः  
किमर्थः, दृष्टतोवधारणार्थः, एवं यथा विज्ञायेत अमैवाव्ययेनेति, मैवं  
विज्ञायि अमाव्ययेनैवेति, अन्ययस्यासम्भवादेवायं नियमो न भविष्यति,  
ननु चायमस्ति स्वशयं ब्राह्मणकुलमिति, ‘अधिकरणे शेते’ रित्यच्, ‘अतो-  
मि’ति सारम्भावः अनेनानव्ययेन समासो माभूदित्येवमर्थो नियमः  
स्यात्, न, अत्र ह्यन्तरङ्गत्वादनुत्पन्न एव सावुपपदसमासेन भाव्यं पश्चा-  
त्सुपेति विधानवेलायामनव्ययस्यास्यो ऽसम्भवाच्चियमान्तरेण वचनस्य चरि-  
तार्थत्वाद्विपरीतनियमो न भविष्यतीत्यत आह । ‘एवकारकरणमिति’ ।  
अमैव यदुपपदं तत्समस्यते तदेव समस्यतइत्युत्तरार्थो न पुनरमैव समस्यत-  
इति, तत्रामैव यदुपपदमित्यत्र तुल्यविधानमिति वाक्यशेषः, किं चामैव  
तुल्यविधानं येन वाक्येनामैव केवलो विधीयते न प्रत्ययान्तरसहितस्तेन  
वाक्येन यदुपपदं विधीयते तत्र सप्तमीनिर्देशात्तदमैव तुल्यविधानं,  
नियमाङ्गभूतस्त्वेवकारो नियमस्वभावादेव लभ्यते अमैव यत्तुल्यविधानं  
न तु प्रत्ययान्तरोत्पत्तौ निमित्तमिति तदपेक्षया ऽनुपपदत्वाद् अव्ययान्त-  
रेण समासो नाशङ्कनीयः । ‘अग्रभोजमिति’ । ‘विभाषायेप्रथमपूर्वेष्वि’ति  
त्वाणमुलौ, अव्ययग्रहणं किम् । असत्यव्ययग्रहणे अमैव तुल्यविधानं  
तदेवोपपदं समस्यतइत्युच्यमाने कुम्भकारादावपि न स्यात्, अथ पूर्व-  
सूत्रस्यानवकाशत्वादमैव तुल्यविधानस्योपपदस्याव्ययविषयत्वात्तद्विषय

एव नियमो विज्ञास्यतइत्युच्यते एवं त्वमैव नियमः स्याद् अमन्तेनोप-  
पदस्य यः समासः सोमैव तुल्यविधानस्येति, तत्र को दोषः, अवेभोज-  
मित्यत्रैव न स्यात्, अये भुक्त्वा कालो भोक्तुमित्यत्र तु स्यादेव, अव्यय-  
ग्रहणे तु सति अव्ययेनोपपदस्य यः समासः सोमैव तुल्यविधानस्येति  
विज्ञानाच्च कश्चिद्वोषः ॥

“तृतीयाप्रभृतीन्यन्यतरस्याम्” ॥ ‘तृतीयाप्रभृतीति’ । ‘यत्पु-  
नरमा चान्येन तस्याप्राप्तइति’ । उपपदविशेषणार्थं एवकारोत्र नानुवर्त्तत-  
इति भावः । ‘उच्चैःकारमिति’ । यदा समासस्तदा कृदुत्तरपदप्रकृति-  
स्वरः, ‘आदिर्णमुल्यन्यतरस्या’ मित्याद्युदात्तत्वं, यदा तु न समासः तदा  
ज्वैरित्यन्तोदात्तं स्वरादिषु तथा पाठात्, कारमित्याद्युदात्तम् ॥

“त्वा च” ॥ त्वेति तृतीयान्तम् आत इत्याकारलोपः, यथा  
‘समासे नञ्पूर्वे त्वो ल्यवि’ति ‘त्वि स्क्वन्दिस्वन्द्यो’रिति ॥

“शेषो बहुव्रीहिः” ॥ ‘उपयुक्तादन्यः शेष इति’ । शेष अस-  
र्वोपयोगइत्यस्मात्कर्मणि घञ् । ‘कश्च शेष इति’ । ननु चोपयुक्ता-  
दन्यः शेष इत्युक्तं, सत्यं, सर्वेषामेव पदानां सामान्यविशेषरूपेणोपयोगात्स-  
र्वेषु च पूर्वोत्तरान्यपदार्थेषु यथायोगं तत्पुरुषाव्ययीभावयोर्विधानादुपयु-  
क्तादन्यो न सम्भवतीति पुनः प्रश्नः, उक्तं च शेषग्रहं पदतश्चेवाभावादर्थ-  
तश्चेदविशिष्टमिति । ‘यत्रान्यः समासो नोक्तइति’ । येषां पदानां यस्मि-  
न्नर्थे ऽव्ययीभावादिकः समासो न विहितः स शेष इत्यर्थः । अथैवं कस्माच्च  
विज्ञायते सप्तसु सुपां त्रिकेषु यस्य त्रिकस्य शृङ्गाहिकया समासो  
नोक्तो यथा प्रथमायाः स शेष इति, कण्ठेकाल इत्यादावप्रथमान्ताना-  
मपि समासस्येष्टत्वात्, शेषग्रहणं प्राक्कडारात्परं कार्यमित्यस्मिन्यत्वे कर्त-  
व्यम्, एकसंज्ञाधिकारपक्षे न कर्तव्यमित्याकडारसूत्रएव प्रतिपादितम् ॥

“अनेकमन्यपदार्थे” ॥ ‘अनेकं सुबन्तं सह समस्यतइति’ ।  
परस्परमित्यर्थः । तदनेन सुबित्येतदत्रानुवर्त्तते न सुपेत्येतद्, उत्तरपदस्या-  
प्यनेकमित्यनेनैव प्रतिपादितत्वादिति दर्शयति । ‘सर्वेषु विभक्त्यर्थेष्विति’ ।

पदेन प्रकृत्यर्थोपसर्जनः प्रत्ययार्थोभिधीयतइति विभक्त्यर्थस्य प्राधान्यात्  
 तस्यैवान्यपदार्थग्रहणेन ग्रहणमिति भावः । अत एव प्राप्तोदकोयं ग्राम  
 इति ग्रामशब्दानुप्रयोगः, अन्यथा यावानेवार्थो ग्रामपदस्य तावतो ऽभि-  
 धाने गतार्थत्वात् स्यादथवा द्रुष्टे चशब्दस्य, यदा तु समासेन विभ-  
 क्त्यर्थ एव सम्बन्धादिरभिप्रेयते तदा विभक्तिर्मानुप्रयोजि, द्रव्यस्यान-  
 भिहितत्वात्तद्वाचिनोनुप्रयोगः कस्माच्च स्यात् यदि विभक्त्यर्थोभिधीयते  
 कथं ग्रामादिभिः सामानाधिकरण्यं तल्लिङ्गसंख्यायोगे वा बहुव्री-  
 हिर्भवेति प्राप्तोदको ग्राम उदृतौदना स्थालीति । उच्यते । विभक्त्य-  
 र्थस्य सम्बन्धादेराश्रितत्वेन गुणत्वादभेदोपचारात्सामानाधिकरण्यमा-  
 श्रयतश्च लिङ्गवचनानि भविष्यन्ति शुक्लादिवत्, यथा शुक्लं वस्त्रं शुक्ला  
 पटी शुक्लः कम्बलः शुक्लैः शुक्ला इति । नन्वेवं यथा शुक्लशब्देन कदा  
 चिद्वृण उच्यते कदा चिद्वृणी तथा बहुव्रीहावपि प्राप्नोति । नैषोस्ति नि-  
 यमो गुणशब्देन कदा चिद्वृणमात्रमभिधीयतइति पट्टादिष्वदर्शनात्,  
 नहि भवति देवदत्तस्य पटुरिति तद्वदिहापि नित्यमेव गुणिनिष्ठता  
 भविष्यति, एवमपि बहुव्रीहिणा यथा विभक्त्यर्थस्याभिधानात् बहु-  
 व्यादयो न भवन्ति तथा लिङ्गसंख्ययोरप्यभिधानात्तयोर्वाचकाः प्रत्य-  
 या न प्राप्नुवन्ति, नैष दोषः । स्वार्थकाष्ठाबादयः स्त्रियां यदुतैते  
 तस्मात्स्वार्थकाष्ठाबादयो भवन्तीति तेन बहु व्रीहिणा ऽभिहितेपि स्त्रीत्वे  
 भविष्यन्ति एवं च कृत्वा 'ऽनो बहुव्रीहे' रित्याद्युपपन्नं भवति, समा-  
 सेन च बाह्यक्रियापेक्षा या कर्मादिशक्तिस्तद्रहितसमासप्रातिपदिका-  
 र्थमात्रस्यैवैकत्वादेरुक्तत्वादिति कर्मादिगतैकत्वादिप्रतिपादनाय वच-  
 नानि भविष्यन्ति चित्रगुं पश्य चित्रगुणा कृतमिति, एवमपि प्रथमा न  
 प्राप्नोति समासेन संख्याया अभिधानात्, वचनग्रहणादेको द्वौ बहव  
 इतिवद्विष्यति, अथ वा लिङ्गमात्रं संख्यामात्रं बहुव्रीहिणाभिहितं न  
 विशेषस्तत्रावश्यं विशेषार्थिना तद्वाची शब्दः प्रयोक्तव्यः, एवं च  
 कृत्वा सह प्रकृत्यर्थेन विभक्त्यर्थे बहुव्रीहिणा ऽभिधीयमाने ऽपि न  
 कश्चिद्विषयः, कथं सामान्यमभिहितं विशेषस्यानुप्रयोगः सामान्यस्य तर्हि



न प्राप्नोति देवदत्तः कश्चिदिति, सामान्यमपि विशेषो, यथा विशेषेण विशेषान्तरं व्यावर्त्यते तद्वत्सामान्येन विशेषो व्यावर्त्यते, अन्यथा सन्देहः स्यात्सामान्यमत्र विवक्षितं विशेषो वेति । प्राप्तोदको ग्राम इत्यादीनि द्वितीयाद्यर्थेषु यथाक्रममुदाहरणानि । ऊठो रथो येन, उपहृतः पशुर्यस्मै, उद्धृत चोदनो यस्याः, चित्रा गावो यस्य, वीराः पुरुषा यस्मिन्निति विग्रहाः । ‘प्रथमार्थं तु न भवन्तीति’ । अनभिधानात्, एवमनन्तरादिषु न भवति चित्रा गावो यस्यानन्तरा इति । ‘अनेकमिति किमिति’ । सुप्सुपेत्यधिकारादेव तत्पुरुषवदुबुद्धीहिरण्येकस्य न भविष्यतीति प्रश्नः । ‘बहूनामपि यथा स्यादिति’ । ‘अन्यथा सुप्सुपेति संख्याया विवक्षितत्वाद्यथा तत्पुरुषो बहूनां न भवति महत्कष्टं श्रित इति तथा बहुव्रीहिरपि न स्यादितिभावः, ज्ञापकात्सिद्धं, यदयं तद्वितार्थेत्युत्तरपदे द्विगुं शास्ति तज्ज्ञापयति बहूनामपि समास इति, यद्येवं तत्पुरुषेपि प्रसङ्गः, अथ चित्रगुरित्यत्रोत्तरपदस्याप्युपसर्जनसंज्ञा प्रयोजनं कस्माच्च भवति सत्यनेकग्रहणे सुपेत्यस्य निवर्तितत्वादुत्तरपदमपि तेनैव प्रत्याख्यते तदपि समासशास्त्रे प्रथमार्निर्दिष्टं भवति नान्यथा, एवं मन्यते चित्रगुस्तिष्ठति चित्रगुं पश्येति प्रधानस्यान्यपदार्थस्य नानाविभक्तियोगे ऽपि वर्त्तिपदयोर्नित्यप्रथमान्तत्वादेकविभक्तीत्येव सिद्धमुपसर्जनत्वमिति । ‘सुसूक्ष्मजटकेशेनेति’ । सुष्ठु सूक्ष्मा जटाः केशा अस्येति चतुर्णां बहुव्रीहौ ‘व्यापोः संज्ञाकृन्दसोर्बहुल’ मिति बहुलवचनादुद्भूतत्वं, यद्वा सष्ठु सूक्ष्मा जटा येषु ते सुसूक्ष्मजटास्तादृशाः केशा अस्येति पुनर्बहुव्रीहिः, एवं सुष्ठु गजाजिनं वास आच्छादनं यस्य तेन सुगजाजिनवाससा तृतीया-न्तोदाहरणं श्लोके तथा पठितत्वात् ॥

सुसूक्ष्मजटकेशेन सुगजाजिनवाससा ।

समन्तशितिरन्ध्रेण द्वयोर्वृत्तौ न सिद्ध्यति ॥

इति भाष्ये श्लोकः पठितः, तत्र तु श्लोकपूरणार्थं तृतीया-निर्देशः । अन्यग्रहणं बहुव्रीहितत्पुरुषयोर्विषयविभागार्थमसति तस्मिन्

कण्ठेकाल इत्यादौ व्यधिकरणपदे सावकाशं बहुव्रीहिं स्वपदार्थद्वय  
नीलोत्पलं सर इत्यादौ समानाधिकरणे तत्पुरुषो बाधेत, अन्यग्रहणे  
तु सति स्वपदार्थे सावकाशं तत्पुरुषं परत्वाद्बहुव्रीहिर्बाधतइति न  
कश्चिद्दोषः, पदग्रहणं किं, पदार्थं यथा स्याद्वाक्यार्थं माभूत् कश्चित्कं  
चिच्चयां मिष्णासुमाह नद्यां याहाः सन्तीति, एतानि पदानि तस्मात्तत्र  
मास्त्रासीरिति वाक्यार्थं गमयन्तीति तेषां बहुव्रीहिसंज्ञा प्राप्नोति ।  
अर्थग्रहणं किं, यावता पदे पदान्तरस्य वृत्त्यसम्भवादेव पदार्थं भवि-  
ष्यति, कृत्स्ने पदार्थे यथा स्यात्, अन्यथा प्राधान्याद्विभक्त्यर्थेण स्याद्  
न प्रकृत्यर्थे द्रव्ये तत्र यदुक्तमभेदोपचारादुर्मिणोऽभिधाने सिद्धेपि  
शुक्लादिवदुर्ममात्रस्यापि कदा चिदभिधानं प्राप्नोति तदनेनापाक्रियते  
पट्टादिशब्दवन्नित्यं धर्मिनिष्ठो बहुव्रीहिरिति प्रतिपादनेन बहुव्रीहिः  
समानाधिकरणानामित्यादिरभिधानसिद्धस्यार्थस्य प्रपञ्चः । ‘उच्चै-  
र्मुख इति’ । उच्चैसोधिकरणप्रधानत्वाद्वैयधिकरण्याद्वचनम् । ‘सप्तम्यु-  
पमानेति’ । सप्तम्यन्तमुपमानवाचि च पूर्वपदं यस्य तस्य शब्दान्तरेण  
समासस्तत्रस्यस्योत्तरपदस्य लोप इत्यर्थः । ‘कण्ठेस्य इति’ । ‘सुपि स्य’  
इति कः । अमूर्द्धमस्तकादित्यलुक् । कण्ठेस्थित इति पाठे तु सप्त-  
मीति योगविभागात्समासः, समानाधिकरणत्वात्समासे सिद्धे वचन-  
मुत्तरपदलोपार्थम्, तेन वैयधिकरण्येऽप्यत्र गमकत्वमस्तीति प्रदर्श्यते ।  
‘उष्ट्रमुखमिवेति’ । अवयवधर्मेण समुदायव्यपदेशादुष्ट्रस्योपमानेतेत्युपमान-  
पूर्वपदमुष्ट्रमुखशब्दः, अत्रोपमानोपमेययोर्वैयधिकरण्यवद्वचनमुत्तरपदलो-  
पार्थं च । ‘उष्ट्रमुख इति’ । उष्ट्रो मुखमस्येति विग्रहः, न च प्राणी प्राण्य-  
न्तरस्य मुखमुपपद्यतइति सामर्थ्यात् सादृश्यावगतिः, मुखेन च मुखस्य  
सादृश्यं प्रसिद्धमित्युष्ट्रमुखमिव मुखमस्येत्ययमर्थो भवति तस्मादुत्तरपद-  
लोपो न वक्तव्यः । ‘समुदायविकारणश्रृङ्गा इति’ । समुदायावयवसंबन्धे  
प्रकृतिविकारसंबन्धे च या षष्ठी तदन्तात्परं यदुत्तरपदं तदन्तस्य  
समासस्य शब्दान्तरेण सह बहुव्रीहिरित्यर्थः । ‘केशचूड इति’ । इद-  
मपि केशसमाहारे केशशब्दस्य वृत्तेः सिद्धम्, एवं स्वर्णविकारे स्वर्ण-

शब्दस्य वृत्तेः स्वर्णालङ्कार इति सिद्धं, वचनं तु केशसमाहारवृद्धः स्वर्ण-  
विकारालङ्कार इत्युत्तरपदस्य श्रवणं मा भूदिति । 'प्रादिभ्या धातु-  
जस्येति' । इदं न वक्तव्यमेव प्रादयो हि ससाधनां क्रियां प्राहुर्यथा  
निष्कौशाश्विर्निर्वाराणसिः प्राचार्य इति, एवं नञोस्त्यर्थानामित्येतदपि ।  
'सुबधिकारइति' । अस्तीति तिङन्तमिति मत्वा वचनं निपातत्वा-  
न्सिद्धम् उपसर्गविभक्तिप्रतिरूपका निपाताः स्वरादिषु चास्तिशब्दः पठ्यते ।  
इह किंसब्रह्मचारीति, बहुव्रीहिरयं के सब्रह्मचारिणस्तव, किं-  
सब्रह्मचारीत्वमिति पूर्वपदप्रकृतिस्वरो ह्यत्रेष्ट्यते तत्र कठसब्रह्मचार्यइ-  
मिति सम्भावितम्प्रतिवचनं, यत्तु कठोहमिति न तत्साक्षात्प्रतिवचनं किं  
तद्व्याप्यकम् अहं तावत्कठ इत्युक्ते गम्यतएतच्चनु तेपि कठा इति, कठस्य हि  
कठा एव सब्रह्मचारिणो भवन्ति नान्ये समाने ब्रह्मणि व्रतचार्येव सब्रह्म-  
चारी भवति, के सब्रह्मचारिणस्तवेति वाक्येन तु प्रश्ने कठा इति प्रति-  
वचनं समासेन तु प्रश्ने कठा इति प्रतिवचनं कदा चिदपि न भवति  
वर्तिपदार्थानामुपसर्जनत्वात् किं सब्रह्मचारीति समासेन सब्रह्मचारि-  
णामभिधानात् । 'इह द्वौ द्वोणावर्द्धद्वोणश्चावर्द्धतृतीया द्वोणा इति' । अर्द्ध-  
स्तृतीयो येषामिति बहुव्रीह्यावुद्धतावयवभेदः समुदायः समासार्थ इति  
बहुवचनं द्वोणशब्दश्च द्वोणयोरर्द्धद्वोणेपि लक्षणया वर्ततेइति सामा-  
नाधिकरण्यं च भवति ॥

“संख्ययाव्ययासच्चादूराधिकसंख्याः संख्येये” ॥ ‘उपदशा इति’ ।  
‘बहुव्रीहौ संख्येये इजबहुगणादि’ इति इचि टिलोपः, दशानां समीपे ये  
भवन्ति तउच्यन्ते ते पुनर्नवैकादश वा, पूर्वपदार्थप्रधानोऽयं समासः, उप-  
शब्देऽयमारच्छब्देनैकार्थत्वात्समीपे समीपिनि च वर्तते तत्र समीपिप्राधा-  
न्येयं बहुव्रीहिः सामीप्यप्राधान्येव्ययं विभक्तिसमीपेत्यव्ययीभावः । ‘उपदशं  
दन्तोष्ठा इति’ । अत्र धर्मधर्मिणोरभेदोपचारात्सामानाधिकरण्यम् । ‘उप-  
शिक्षा इति’ । ‘ति विंशतोर्द्धती’ इति लोपः, आसच्चा दशानामासच्चदशा-  
स्तेपि नवैकादश वा, अधिकदशास्त्येकादश, द्वौ वा त्रयो वा द्वित्राः,  
वार्थेयं समासः, वार्थश्च यदि विकल्पः स्यात् ततो यदि द्वौ भवतस्तदा

बहुवचनं न स्यात् तस्मात्संशयोत्र वार्थः, स चानियतसंख्याविमर्शो, तत्र तु त्रयोपि सर्वदा परिस्फुरन्तीति तदपेक्षं बहुवचनम्, अथ वा पञ्चैवात्र सर्वदा भवन्ति कथं विमर्शज्ञानमुभयपक्षालम्बि एकं च तत्र यथा द्वौ वा त्रयो वा पुरुषा आनीयन्तामित्यत्र पुरुषशब्दे तिङन्ते च बहुवचनमेव भवति, कस्य हेतोः मिश्रितेषु तयोर्वृत्तेः, एवं द्वित्रिपदमपि मिश्रितेषु वर्ततइति सैषा पञ्चाधिष्ठाना वाक्, अतो बहुवचनमेव भवति, आनयनादिकार्ये तु द्वयोस्त्रयाणां वा यथावृत्ति भवति, वाक्यवदेव समा, सस्य चैषा हि आपदतस्तेषु मिश्रितेषु वृत्तिः, तेन द्वौ वा पुरुषा आनीयन्तामिति वाक्ये द्विशब्दाद् द्विवचनमेव भवति । 'त्रिचतुरा इति' । चतुरोच्प्रकरणे त्र्युपाध्यामुपसंख्यानमित्यच् । 'द्विदशा इति' । अत्र द्विशब्देन दशत्वावृत्तिगता द्वित्वसंख्या प्रतिपाद्यते न दशत्वसंख्या, एकत्वात्, नापि संख्यायुक्ताः, बहुत्वात्, तत्र वाक्ये सुचमन्तरेणाभ्यावृत्तेरनवगमात्सुच भवति, ततश्चास्वपदविग्रहः क्रियते द्विदेश द्विदशा इति, वृत्तौ तु स्वभावादेव सुचमन्तरेणाभ्यावृत्तिसंख्यां द्विशब्द एवाहेति संख्यावाचित्वात्समस्यते । नन्वत्र वार्थः सुजर्थश्चान्यपदार्थ इति पूर्वणैव सिद्धं तत्र, सुचः स्वार्थिकत्वात्तदर्थो ऽपि पदार्थ एव । मत्वर्थे पूर्वयोगोऽमत्वर्थार्थीयमारम्भः । ननु प्राप्तोदकादि प्रथमार्थं वर्जयित्वा सर्वविभक्त्यर्थेषु यथाभिधानं भवतीत्युक्तम् एवं तर्हि प्रथमार्थेपि यथा स्यादित्ययमारम्भः, अथ प्रथमार्थं वर्जयित्वेत्येतदनादृत्य यथाभिधानं भवतीत्युच्यते, एवं तर्हि तस्यैव प्रपञ्चः संख्यायाः समासः, अव्ययानां तु चतुर्दशादिभिः संख्येयवाचिभिः समासो विधेय एव । केचित्तु ये विंशत्यादयः संख्याने वर्तन्ते तैः पूर्वणैव सिद्धम् अधिका विंशतिर्येषां तदमेधिकविंशाः, विंशतिसंख्या आसच्चा येषां ते आसर्चाविंशा इति, तत्र सर्वनामसंख्येयोरिति विंशतिशब्दस्य पूर्वनिपातः प्राप्नोति, तस्माद्विंशत्याद्यर्थमप्यव्ययादीनां ग्रहणं कर्तव्यमेव ॥

“दिङ्नामान्यन्तराले” ॥ ‘दक्षिणपूर्वेति’ । अन्तरालस्यान्यपदार्थत्वात्पूर्वणैव सिद्धे वचनमिदं त्वमत्वर्थेपि यथा स्यात्प्रथमार्थेपि यथा स्याद्वैयधिकरण्येपि यथा स्यात्, किं च ‘विभाषा दिक्समासे बहुव्रीहा’-

वित्यत्र दिशां प्रतिपदोक्तस्य बहुव्रीह्येयं यथा स्यात्, या पूर्वा सोत्तरास्यान्मुग्धस्य तस्मै उत्तरपूर्वाय देहीत्यत्र मा भूदित्येवमर्थम्, अतस्तदर्थोऽप्ययमारम्भः, कबभावार्थं च 'शेषाद्विभाषे' त्यत्र शेषाधिकारविहितस्य बहुव्रीह्येयं 'अनेकमन्यपदार्थ' इत्यत्रैव शेषग्रहणमनुवर्त्तते तेनात्र कम् भवति, सर्वनाम्नो वृत्तिमात्र इति मात्रग्रहणाद्विभाषा दिक्समास इति यदा सर्वनामसंज्ञा नास्ति तदापि भवति ॥

“तत्र तेनेदमिति सरूपे” ॥ ‘इतिकरण इत्यादि’ । ततः समासाल्लौकिकस्य यदि विवक्षा भवति एवमर्थं समासो भवति नान्यार्थमित्येवमर्थं सूचयितुमिति शब्द इत्यर्थः, तेन किं सिद्धं भवतीत्याह । ‘लौकिकमर्थमिति’ । कः पुनरसौ लौकिकोर्थ इत्याह । ‘ततश्चेत्यादि’ । एतदेव विवृणोति । ‘यत्तत्रेत्यादि’ । एह्यतेस्मिन्निति ग्रहणं केशादि, प्रहरणं दण्डादि, कर्मव्यतिहारः परस्परग्रहणं परस्परप्रहरणं च । ‘स चाव्ययमिति’ । तिष्ठद्गुप्रभृतिषु पाठेनाव्ययत्वात् । नन्वत्र युद्धस्यान्यपदार्थत्वात्पूर्वैरेव सिद्धं, न, वैयधिकरण्यादेकशेषप्रसङ्गाच्च । तथाहि । ग्रहणप्रहरणे च केशादीनां सहविवक्षितत्वादेकविभक्तित्वाच्चैकशेषः प्राप्तोनेन वचनेन बाध्यते कथं न समूहविवक्षायां बहुव्रीहिसंज्ञा समूहश्चैकशेषे नोपपद्यते, ननु चासत्यस्मिन्पूर्वयोगेनैव परत्वादेकशेषो बाध्यते, न शक्यते बाधितुम् अन्तरङ्ग एकशेषो बहुव्रीहिश्चान्यपदार्थापेक्षत्वाद्बृहिरङ्गः ॥

“तेन सहेति तुल्ययोगे” ॥ ‘तुल्ययोग इति’ । ‘तुल्ययोगः समानसम्बन्धः’ ‘सपुत्र इति’ । ‘वोपसर्जनस्य’ इति सभावः । नन्वत्र पिता प्रधानमन्यपदार्थोभिधेयः, सत्यं, व्यधिकरणयोः प्रथमार्थेऽपि यथा स्यादित्ययमारम्भः, कबभावार्थं च, उक्तश्चात्र कबभावः, । ‘दशभिः पुत्रैरिति’ । इत्थम्भूतेत्यर्थः । ‘प्रायिकमिति’ । ज्ञापकात्, यदयं ‘विभाषा साकाङ्क्षे’ ‘छन्दस्यनेकमपि साकाङ्क्षं’ ‘पूर्वादिनिः’ ‘सपूर्वाच्च’ ‘सपूर्वायाः प्रथमाया विभाषा’ ‘विभाषा सपूर्वस्येति’ विद्यमानार्थेऽपि समासो निर्दिशति तज्ज्ञापयति प्रायिकं विशेषणमिति ॥

“चार्थे द्वन्द्वः” ॥ ‘समुच्चयेत्यादि’ । यदा परस्परनिरपेक्षाः पदार्था एकस्मिन्प्रतिसम्बन्धिनि समुच्चयन्ते तदा समुच्चयः, यथा अहरहर्नय-  
मानो गामश्वं पुरुषं पशुं वैवस्वतो न तृप्यति सुराया इव दुर्मदीति, दुर्मदी  
यथा सुराया न तृप्यति तथा यमो गवादीन्वयमान इत्यर्थः । अत्र नयति-  
क्रियायामेकस्यां गवादीनां समुच्चयः, गम्यमानत्वाच्च चशब्दस्याप्रयोगः,  
एवं राज्ञो गौश्चाश्वश्चेति द्वये द्वययोः, रक्तः शुक्लश्चेति द्वये गुणयोः, रक्तः  
पटः कुण्डलं चेति गुणे द्वययोः समुच्चय इत्यादि द्रष्टव्यं, यदानेकस्य प्राधा-  
न्यात्तदनुरोधेन त्वितरदन्वाचीयते तदान्वाचयः, यथा भित्तामट गज्ज्वान-  
येति, अत्र ह्यदर्शनादनानयन्नपि गामटत्येव भित्ताम्, अनटस्तु भित्तां न गा-  
मानयति, अटत्रपि नान्विष्य गामानयति, इतरेतरयोगस्तु परस्परपेक्षाणा-  
मवयवभेदानुपगमेन समुदायरूपतामापन्नानामेकस्मिन्नर्थेन्वये सति भवति,  
यथा देवदत्तयज्ञदत्ताभ्यामिदं कार्यमिति, तथैकापायेऽपि तद्वति, उद्वृता-  
वयवभेदत्वाच्च द्विवचनबहुवचने भवतः, तादृशानामेवावयवतिरोधानसं-  
हतिरूपेणान्वये तत्समाहारो यथाच्छत्रोपानहमिति, संहतिप्रधानत्वात्त्वे-  
कवचनम् । ‘तत्रेत्यादि’ । स्यादेतत् । समुच्चये परस्परानपेक्षत्वेपि गवादी-  
नामेकक्रियाद्वारकं सामर्थ्यं दध्योदनादिवदस्त्येवेति, तत्र युक्तं, दध्योदनादा-  
वेकत्वात्क्रियायाः, इह तु कर्मभेदात्क्रिया भिद्यते, तथा च ‘समुच्चयेन्यतर-  
स्या’ मित्यत्र भ्राष्ट्रमट मठमटेत्यादिकं कर्मभेदनिबन्धनं क्रियाभेदमाश्रित्या-  
दाहरिष्यते, अन्वाचये त्वप्रधानमेव चार्थं वर्तते न प्रधानमित्यनेकस्य पदस्य  
चार्थं वृत्त्यभावादपि समासाभावः, इह पटुत्वासौ खज्जश्चेत्येकस्मिन्  
र्मिण्यनेकधर्मसमुच्चयाच्चार्यसद्भावात्समानाधिकरणयोरपि द्वन्द्वसंज्ञाप्र-  
सङ्गः, ततश्च ‘द्वन्द्वे घी’ति नियमः स्यात्, विशेषणमित्यादिना तु  
तत्पुरुषकरणे खज्जपटुरित्यपि सिद्ध्यति, नैव दोषः । एकसंज्ञाधिकाराद्विशे-  
षविहितत्वात्तत्पुरुषसंज्ञैव भविष्यति, अन्यथा नीलं च तदुत्पलं चेत्यादा-  
वपि द्वन्द्वः स्यात्, यद्वा शेषइति वर्तते ऽतो विशेषणमित्यत्रोपयुक्तत्वाच्च

भविष्यति, मामानाधिकरण्याभावे तु द्वन्द्व एव पटुषज्जावागताविति ।  
 'पुनन्ययोधाविति' । चशब्दस्य व्ययत्वेपि तदर्थे विधीयमानस्य द्वन्द्वस्य  
 स्वभावादेव लिङ्गसंख्यायोगः, कथं पुनरत्र द्विवचनं, यावता शब्दपैर्वाप-  
 र्यादर्थोभिधानेपि पैर्वापर्यन्ततश्च पुनश्च शब्दः सहाय्येन निवृत्तः न्ययोध-  
 शब्द उपस्थितः, एक एवार्थस्तस्यैकत्वादेकवचनमेव प्राप्नोति, तथा चा-  
 'क्यन्तौ टकिता'विति क्रमेण प्रतीतिमङ्गीकृत्य यथामर्थमित्यस्य  
 प्रवृत्तिः, न च क्रमेण द्वयोरर्थयोः प्रतीतौ द्विवचनं भवति यथा वा  
 वाक्ये पुनश्च न्ययोधश्चेति, अत्र न्ययोधार्थप्रतीतिदशायां पुनार्थस्याप्र-  
 तीतिरेव कारणम्, अस्तु तर्हि युगपदधिकरणवचने द्वन्द्वः । किमिदं युग-  
 पदधिकरणवचनमिति, अधिकरणं वर्तिपदार्थः, अधिकरणे युगपद्वचनं  
 युगपदधिकरणवचनं, तत्र द्वन्द्वो भवति, केन पुनर्युगपद द्वयोर्वचनम्, एकै-  
 केन पदेन, एतदुक्तं भवति, यावतां पदानां द्वन्द्वो यदि तावतामन्यान्या-  
 र्थोभिधानं युगपद्वचनमेवं द्वन्द्वो भवतीति, अत्र हि द्विवचनबहुवचनान्य-  
 थानुपपत्तिरेव प्रमाणं, विग्रहे चापि दर्शनात्, विग्रहे खल्वपि युगपद्वच-  
 नता दृश्यते प्रमित्रयोर्वर्णयोः, व्याघ्राचिदस्मै पृथिवी नमेते इति, किं  
 पुनः समासे यत्र चान्या चान्या च शक्तिः प्रादुर्भवति, कथं पुनः पुनश्च-  
 ज्जेन न्ययोधाभिधानं तेन वा तस्य, साहचर्यादिति, यद्वा तद्वा निमित्तं  
 भवतु, यद्यपि च लोकावहारे केवलस्य पुनश्चशब्दस्य न्ययोधाभिधायित्वं  
 न दृष्टं न्ययोधशब्दस्य वा पुनर्वाभिधायित्वं, द्वन्द्वावयवानां त्वनेकायोभि-  
 धायित्वं न केवलानामित्यदोषः, नियतविषयाश्चापि शब्दार्था भवन्ति  
 यथा भ्रातृशब्दप्येकशेषएव स्वसारि वृत्तिः पुनश्चशब्दप्यदुहितारि, एतेनैत-  
 दपि निरस्तम् एकनोक्तत्वात्तस्यार्थस्य परस्य प्रयोगो नापपद्यतइति, कथं  
 द्वन्द्वावयवानामेव परस्परसन्निधानादेवा शक्तिर्वह्निसन्निधाविव घृते द्रवता,  
 नो खलु वह्निविगतौ भवति, यदि तर्हि पुनोपि द्वयोर्वा न्ययोधोपि द्वयोर्वा  
 बहुत्वादुहुचनं प्राप्नोति, नात्र चत्वारोऽर्थः किं तर्हि याभ्यामेवात्रैकोद्वय-  
 स्ताभ्यामेवापरोपि । स्यादेतत् । उभयोरत्र पर्यायत्वे यथा पुनन्ययोधौप-

तन्ययोधाविति द्विवचने प्रतीतिरेवं प्लुतन्ययोधावित्यत्रापि प्राप्नोति, तत्र, युगपदुत्पादात्, तद्वथा द्वयोरत्थोर्युगपद्विस्फारितयोः पुरोवर्त्तिन्यर्थ-  
द्वये युगपदेका प्रतीतिर्जन्यते तथेहापि द्रष्टव्यं, ननु यदा प्लुतशब्दे न  
तदा न्ययोधशब्दे यदा न्ययोधशब्दे न तदा प्लुतशब्द इति कथमत्र  
युगपद्व्यापारः, स्मृतिस्ययोर्युगपद्व्यापाराददोषः, पदानि हि श्रुतमात्राणि स्व-  
स्वमर्थं स्मारयन्ति पश्चादाकाङ्क्षासन्निधियोग्यत्वेषु परामृष्टेषु स्मृतिस्था-  
न्यभिदधति, तस्यामेव स्मृतौ युगपदारोहात्सम्भवत्येव युगपद्व्यापारः, या  
च सा पदार्थानां स्मृतिः सा क्रमभाविनीति तत्क्रमेणैव यथासंख्यादि-  
व्यवस्था युगपदभिधानेषुपपद्यते, तत्रैवं युगपदधिकरणवचने द्वन्द्व इति  
स्थितम् । इहैकविंशतिर्द्वाविंशतिरिति, यद्वयं द्वन्द्वस्याद् एकं च विंशति-  
श्चेतीतरैतरयोगे द्विवचनबहुवचनप्रसङ्गः, समाहारे च 'स नपुंसक' मिति  
नपुंसकप्रसङ्गः, अत एव एकाधिका विंशतिरेकविंशतिरिति शाक्यार्थैवादि-  
त्वात्समासः क्रियते, नैवं शक्यं 'राजन्यबहुवचनद्वन्द्वेऽन्यकवृण्णिव संख्ये' ति  
पूर्वपदप्रकृतिस्वरो न स्यात्, तस्माद् द्वन्द्व एवायं स च समाहारे नेत-  
रैतरयोगे, अनभिधानात्, नपुंसकत्वन्तु लिङ्गमशिष्यं लोकाश्रयत्वाल्लिङ्ग-  
स्येति न भवति ॥

“उपसर्जनं पूर्वम्” ॥ ‘अनियमो हि स्यादिति’ । यद्यपि  
विपरीतप्रयोगो लोके न दृष्टः परपुरुषापराधात्तु वाक्यवत्सम्भाव्येतेत्यर्थः  
इह राज्ञः पुरुषस्य पुत्रो राज्ञापुरुषपुत्र इति षष्ठीसमासशास्त्रे द्वयोरपि  
प्रथमानिर्द्विष्टत्वेप्युपसर्जनसंज्ञा ऽन्वर्थत्वादप्रधानस्यैव भवति, पुरुषश्चात्र  
राजापेक्षया प्रधानमिति पूर्वनिषेधतनियमः ॥

“राजदन्तादिषु परम्” ॥ ‘न केवलमित्यादि’ । अत्र विहि-  
तपूर्वनिपातस्येति पाठे विहितः पूर्वनिपातो यस्य तस्येत्यर्थः । प्रायेण तु  
विहितस्येति पाठः, तत्रापवाद इति शेषः, अन्यस्यापि घ्यादेर्यः पूर्व-  
निपातो यथालक्षणं विहितस्तस्याप्यपवाद इत्यर्थः । ‘अथेवमिति’ ।  
वनं पुरोत्यादिना णत्वं, तदेव तर्हि णत्वविधानं परानिपातस्य ज्ञापकं



भविष्यति, तत्र, 'उपसर्जनं पूर्व' मिति नियमो न प्रवर्तत इत्येतावतोप्यर्थस्य ज्ञापकत्वेन तदुपपन्नं तस्मात्कथं नियमेन परनिपातः स्यात्, इह च निपातनादलुगिव णत्वमपि न भविष्यतीति तत्रायेयहणं शक्यमकर्तुम् । 'पूर्वकालस्येति' । पूर्वकालैकेति प्रथमानिर्द्वंशादुपसर्जनस्येत्यर्थः । उलूखलमुलादिद्वन्द्वेषु क्व चिदल्पाक्षरत्वात्क्व चिद् घ्यन्तत्वात्क्व चिदजाद्वदन्तत्वात्पूर्वनिपातप्रसङ्गः, क्व चिदनियमः, दृषदुपलमिति प्रमादपाठः, अल्पाक्षरत्वात् । 'अक्षिभ्रवं दारगवमिति' । अचतुरादिसूत्रे च समासान्तो निपातितस्तेन परनिपातस्यापि सिद्धत्वादिह पाठः शक्योऽकर्तुम् ॥

“द्वन्द्वे घि” ॥ द्वन्द्वेनेकमिति प्रथमानिर्द्वंशात्सर्वेषामेवोपसर्जनत्वादनियमे प्राप्ते वचनम् । 'अनेकप्राप्ताविति' । आकृतौ पदार्थे समुदाये सङ्गल्लक्षणं प्रवर्तते न प्रतिव्यक्त्यावृत्त्या, तत्रैकस्यैव पूर्वनिपातेन जातौ लक्षणं प्रवृत्तमेवेति न पुनः प्रवर्तते । नन्वाकृतिपक्षेऽपि पटुगुप्तौ मृदुगुप्तावित्यादिषु बहुषु व्यक्तिषु यथा युगपत्प्रवर्तते तथात्रापि प्रवर्तनम् । एवं मन्यते, एकस्य युगपदवध्यवधिमद्वाचो विरोधान्न सम्भवति, न चान्तमपेत्योभयोः पूर्वत्वमन्यतरेण व्यवधानादिति, अत्र च यदा पटुमृद्वौ द्वन्द्वं कृत्वा पश्चाच्छुक्लशब्दस्य द्वन्द्वः क्रियते तदाल्पाक्षरत्वात्तस्य पूर्वनिपाते शुक्लमृदुपटवः शुक्लपटुमृदव इति च भवति । 'विस्पष्टपटुरिति' । विस्पष्टशब्दः प्रवृत्तिनिमित्तस्य पाटवस्य विशेषणमिति विस्पष्टं पटुरिति विग्रह 'सुप्सुपे' ति समासः ॥

“अजाद्वदन्तम्” ॥ अजादीति पृथक् पदं विशेषणसमासो वा । 'अश्वेन्द्ररथा इति' । रथशब्दस्य पश्चात्समासे रथाश्वेन्द्रा इत्यपि भवति । 'द्वन्द्वे घ्यन्तादजाद्वदन्त विप्रतिषेधेनेति' । 'द्वन्द्वे घी' त्यस्यावकाशः पटुगुप्तौ, 'अजाद्वदन्त' मित्यस्यावकाश उप्रखरम्, इन्द्राग्नी इत्यत्राभयप्राप्तौ परत्वादजाद्वदन्तमित्येतद्वति विप्रतिषेधेनेति ॥

“अल्पाक्षरम्” ॥ अत एव निपातनात्स्वार्थं तर्प कृत्वाभावश्च, यदि तु प्रकर्षे तर्प चेत्तदा धवखदिरपलाशा इत्यादौ बहुषु सच्चि-

हितेषु द्विवचनोपपदत्वाभावादस्याप्रवृत्तावनियमः स्यात्, द्वयोरेव तु स्यात् प्लुतन्यथोधाविति । ‘शङ्खदुन्दुभिर्वीणा इति’ । तूर्याङ्गानामित्येक-  
वद्भावेऽन भवति, तूर्यशिल्पोपजीविनामेव तत्र ग्रहणात्, नियतद्रव्यवि-  
वक्षायां जातिपरत्वाभावा ‘ज्जातिरप्राणिना’ मित्येतदपि न भवति, शङ्ख-  
वीणाभ्यां दुन्दुभेर्द्वन्द्वे दुन्दुभिः शङ्खवीणा इत्यपि भवति, एवं मृदङ्गश्च शङ्ख-  
पणवौ च मृदङ्गशङ्खपणवाः, धनपतिश्च रामकेशवौ च प्रासादो धनपति-  
रामकेशवानामित्यादि भवति, तथा होता च पोता च नेष्टा चोद्गाता  
चेति बहूनां युगपद् द्वन्द्वे तृतीयस्योत्तपदमनन्तरमिति तस्यैवानङ् भवति  
नेतरयोः होतृपोतृनेष्टोद्गातारः, द्वयोर्द्वयेर्द्वन्द्वे त्रयाणामप्यानङ् भवति  
होतापोतानेष्टोद्गातार इति, एवमन्यत्रापि द्वन्द्वक्रियायामानुपूर्व्यविशेषादू-  
पविशेषो वेदितव्यः । पूर्वोभ्यामल्पाच्तरमित्येतत्पूर्वानुसारेण गम्यमानत्वा-  
दुक्तौ न पठितं, ‘द्वन्द्वे घी’ त्यस्यावकाशः पटुगुप्तौ, ‘अल्पाच्तर’ मित्यस्या-  
वकाशः प्लुतन्यथोधा, वागन्ती इत्यत्रोभयप्राप्तौ अल्पाच्तरमित्येतद्वति ।  
अजात्यदन्तमित्यस्यावकाश उष्ट्रखरम्, अल्पाच्तरमित्यस्य स एव, वागि-  
न्द्रावित्यत्रोभयप्राप्तावल्पाच्तरमित्येतद्वति । ‘अतुनक्षत्राणामिति’ ।  
अतूनामानुपूर्व्यं प्रादुर्भावकृतम्, नक्षत्राणामुदयकृतम् । ‘मातापित्ररावि-  
ति’ । आचार्यः श्रेष्ठो गुरुणां, मातेत्येकइति स्मृतिः । पितुर्द्विशगुणं माता  
गौरवेणातिरिच्यतइति च । ‘श्रद्धामेधे इति’ । सत्यां श्रद्धायामर्थक्रिया-  
कारिणी मेधेत्यर्थाहितत्वं श्रद्धायाः । ‘दीक्षातपसी इति’ । दीक्षार्थं तप  
इत्यर्थाहितत्वं दीक्षायाः, लघ्वक्षरादपि तपसो विप्रतिषेधादर्थार्थाहितमि-  
त्येतदेव भवति । ‘समानाक्षराणामित्यत्र नास्तीति’ । तेन अतुनक्षत्राणा-  
मित्यत्रैव वर्णग्रहणं न कृतमिति भावः । वर्णानामुत्पत्तिकृतमानुपूर्व्यं  
श्रूयतएव मुखतो ब्राह्मणमसृजद्वाहुद्वां राजन्यमूरुभ्यां वैश्यं पद्भ्यां शूद्र-  
मिति । ‘संख्याया अल्पीयस्या इति’ । द्वन्द्वे चाद्वन्द्वे चेत्याहुः । अल्पीय-  
स इति पाठे अल्पीयसोर्थस्य वाचिकाया इत्यर्थः । ‘नवतिशतमिति’ ।  
द्वन्द्वः, द्वेकयोरिति तु सौत्रो निर्देशः ॥

“सप्तमीविशेषणे बहुव्रीहौ” ॥ ‘कण्ठेकाल इति’ । यदा कण्ठे किञ्चिदस्तीति निर्ज्ञाते काल इति विशेषणं प्रयुज्यते तदा सप्तमीग्रहणेन प्रयोजनम्, अन्यदा तु विशेषणत्वं देव सिद्धम् । ‘सम्प्रधारणायामिति’ । इदमस्तु इदमेवेति निरूपणा सम्प्रधारणा । ‘परत्वादिति’ । शब्दपरविप्रतिषेधादित्यर्थः, एवमर्थमेव च संख्यासर्वनामोरिति नोक्तम् । ‘गङ्गादिभ्य इति’ । गङ्गादयः प्रयोगतो द्रष्टव्याः ॥

“निष्ठा” ॥ ‘अवमुक्तापानत्क इति’ । उरःप्रभृतित्वात्कप् । ‘ननु चेत्यादि’ । ‘यथा चित्रगुरिति’ । गुणद्रव्यशब्दयोरुपनिपाते गुणशब्दस्य विशेषणत्वं क्रियाद्रव्यशब्दयोरपि क्रियाया एव विशेषणत्वं, ततश्च पूर्वैव सिद्धमिति भावः । ‘विवक्षानिबन्धनत्वादिति’ । यदा कृतं किञ्चिदनेनेति निर्ज्ञाते कट इति प्रयुज्यते तदा कटो विशेषणमिति मन्यते । ‘कटे कटेन कृतमिति वा विग्रहीतव्यमिति’ । एवं विग्रहे कृतस्य विशेषणत्वशङ्कैव नास्तीति भावः । क्व चित्तु वाशब्दो न पठ्यते तत्र विवक्षानिबन्धनत्वादित्युक्ते तामेव विवक्षां दर्शयतीति व्याख्येयम् । ‘जातिकालसुखादिभ्यः परवचनमिति’ । ज्ञापकात्सिद्धं, जातिकालसुखादिभ्यो नाच्छादनादित्याह, तज्ज्ञापयति जात्यादिभ्यः परा निष्ठा निपततीति । ‘शार्ङ्गजगधीति’ । शार्ङ्गं जगधमनयेति बहुव्रीहिः, । ‘क्तादल्याख्यायाम्’ ‘अस्वाङ्गपूर्वपदाद्वे’ति ङीष् । अत्राहुः । निष्ठाशब्देन या विहिता निष्ठा तस्या ग्रहणं तेन सुस्थितं चारुहसितमित्यादौ नपुंसके भावे क्त इत्यस्य परनिपात इति ॥

“कडाराः कर्मधारये” ॥ बहुवचननिर्देशादाद्यर्थोऽवगम्यतइत्याह । ‘कडारादय इति’ । इति श्रीहरदत्तमिश्रविरचितायां पदमञ्जर्यां द्वितीयस्याध्यायस्य द्वितीयः पादः ॥

“अनभिहिते” ॥ अनभिहितशब्दोऽयमनेकार्थः, तथाहि । अभिपूर्वस्य दधातेर्हिनेतेश्चैतद्रूपं सम्भवति, अभिपूर्वश्च दधातिर्बन्धनेपि दृष्टः, अस्वाभिधानीमादत्तइति, उच्चारणेपि, अभिहितः श्लोक इति,

प्रतिपादनेषि अभिहितार्थ इति । हिनोतिरपि गतौ वृद्धौ च वर्तते, इह तु वक्ष्यमाणानां कर्मादीनां बन्धनाद्यर्थचतुष्टयासम्भवात्प्रतिपादनवचनोऽभिहितशब्द इत्याह । ‘अनभिहिते निर्दिष्टे ऽनुक्तः’ इति । वचिरत्र प्रतिपादनवचनः । ‘उक्तार्थानामप्रयोग इति’ । यथा सामान्येनानभिहितइत्येतावत्युच्यमाने कटं करोति भीष्ममुदारं दर्शनीयमित्यत्र कटशब्दाद्विशेष्यवाचिन उत्पद्यमानया द्वितीयया ऽनवयवेन कटगतस्य कर्मत्वस्याभिहितत्वाद्भीष्मादिभ्यो द्वितीया न स्यादिति मन्यमानः पृच्छति । ‘केनानभिहितइति’ । इतरोपि विदिताभिप्राय आह । ‘तिङ्कृतद्वितसमासैरिति’ । बहुषु प्रयुक्तेषु केषां चिद्वर्जनेन केषां चित्कार्यान्वयप्रतिपादनं परिसंख्यानं, प्रत्युदाहरणेषु च द्वितीया न भवति । ‘कटं करोतिभीष्मित्यादि’ । कटः कृतो भीष्म उदारो दर्शनीय इति, करोतेत्युच्यमानः क्तप्रत्ययो ऽनवयवेन सर्वकर्माभिधत्ते तद्वद् द्वितीयापीति यो मन्दधीर्मन्यते तं प्रतीदं परिगणनं, सूक्ष्मदृशस्तु प्रति न वक्तव्यमेव । तथाहि । प्रातिपदिकादुत्पद्यमाना द्वितीया यदाकारविशिष्टार्थः प्रातिपदिकेनाभिधीयते तदाकारविशिष्टस्यैव कर्मभावमाचष्टे, कटशब्देन कटत्वजातिविशिष्टार्था ऽभिधीयते न भीष्माद्याकारविशिष्ट इति तत्प्रतिपादनाय यथा भीष्मादिशब्दप्रयोगो भवति तथा तदाकारविशिष्टस्य कर्मत्वाभिधानाय द्वितीया भविष्यति, क्तप्रत्ययस्तु प्रकृत्यर्थस्य न कर्मतामाचष्टे किं तु प्रकृत्यर्थं प्रति यस्य कर्मभावस्तमिति युक्तं यदनवयवेन सर्वकर्माभिधत्ते । ननु च कर्मादयो विभक्त्यर्थास्तेषां च तिङादिभिरभिहितवचनमनर्थकम् अन्यत्रापि विहितस्याभावादभिहिते, यत्राप्यनभिहिताधिकरो न क्रियते तत्रापि शब्दान्तरप्रतिपादितेर्षे नैव विहितं भवति तद् यथा बहुपटुरिति बहुचोक्तत्वादीषदसमाप्तेः सत्यपि सम्भवे कल्पबादयो न भवन्ति, द्विदश द्विदशाः समासेनोक्तत्वात्सुजर्थस्य सुज् न भवति, पटुगुप्तौ द्वन्द्वेनोक्तत्वाच्चार्थस्य चशब्दो न प्रयुज्यते, तद्वदत्रापि तिङादिभिरभिहितत्वादेव द्वितीयादयो न भविष्यन्ति । नन्वभिहितार्थस्यापि प्रयोगो दृष्टो ऽपूपौ द्वाविति, सत्यम् । अयं तु न्यायः यदुता.

भिहिते विहितं न स्यात्, नहि व्यसनितया शब्दः प्रयुज्यते ऽपि त्वर्था-  
 भिधानाय, स चेदर्थः शब्दान्तरेणाभिहितः किमिति शब्दान्तरं प्रयुज्यते,  
 अतिनिर्कोचादिभिरप्यवगतर्थे शब्दो नैव प्रयुज्यते किं पुनः शब्देनैवाभि-  
 हिते, अपूपौ द्वावित्यादौ तु द्वावानय कौ द्वौ ताविति सामान्योपक्रमे वा-  
 क्यमिति यथा कथं चिदुपपादनीयं, तस्माच्चार्थ एतेनेत्याशङ्क्य संख्यापि  
 विभक्त्यर्थ इति दर्शयचाह । 'बहुषु बहुवचनमित्येवमादिनेति' । अयमर्थः ।  
 त्रिकः प्रातिपदिकार्थ इत्यस्मिन्दर्शने कर्मादिवदेकत्वादिसंख्या विभक्त्यर्थः,  
 तत्र कर्मादीनां युगपद्विभक्तिभिरभिधीयमानानां परस्परं विशेषणविशेष-  
 भावमनापचानां केवलप्रातिपदिकार्थगतानामभिधानं वृत्त एको वृत्तः  
 कर्म पशुरेकः पशुः करणमिति वाभिधानं, पश्चाच्चैकक्रियान्वयबलेन पर-  
 स्परसम्बन्ध इति प्राभाकरा मन्यन्ते । भाट्टास्तु परस्परासम्बद्धस्य स्वतन्त्र-  
 स्यानेकार्थस्यात्ताः पादा माषा इत्यादावभिधानदर्शनेष्वेकशेषमन्तरेणा-  
 दर्शना, व्यजेतेत्यादौ च कृतिकार्ययोर्युगपल्लिङ्गाभिधीयमानयोरपि विशे-  
 षणविशेष्यभावस्य प्राभाकरैरप्यभ्युपगमात्तद्वदेव विशिष्टाभिधानं मन्यन्ते ।  
 अस्माकमप्ययमेव पक्षः । तत्र कर्मादयो विशेषणमेकत्वादयो विशेष्याः  
 कर्मणि यदेकत्वं तत्र द्वितीयैकवचनमिति, विपर्ययो वा एकत्वादिविशिष्टं  
 यत्कर्म तत्र द्वितीयेति, तत्र यद्यापि कर्मादिप्राधान्यपक्षे तिङादिभिः प्रधा-  
 नभूतानां कर्मादीनामभिहितत्वादप्रसङ्गो द्वितीयादीनां संख्याप्राधान्यपक्षे  
 कर्मादिष्वभिहितेष्वपि प्रधानभूतसंख्याभिधानाय द्वितीयादयः स्युरेव ।  
 प्राभाकरे तु पक्षे कर्माद्यांशाभिधानेपि संख्यांशस्यानभिहितस्याभिधानाय  
 द्वितीयादयः स्युरिति । 'अनभिहितकर्माश्रयेष्विति' । अनभिहितानि क-  
 र्मादीन्याश्रयो येषां तेष्वित्यर्थः । एतेन कर्मणीत्यादिसप्तमीनिर्द्देश एकत्वा-  
 दीनामाधारतया न पुनरभिधेयतयेति दर्शितम् । 'अनभिहितइति' । यदि  
 प्रसज्यप्रतिषेधः स्यात्ततो द्वयोः क्रिययोः कारकेत्यतरेणाभिहितेपि विभ-  
 क्त्यभावप्रसङ्गः, प्रासादआस्ते इत्यत्र सदिक्रियाया आसिक्रियायाश्चैक-  
 मधिकरणं प्रासादाख्यं तच्चान्यतरेण सदिप्रत्ययेन घञाभिहितं प्रसीद-  
 न्त्यस्मिन्प्रासाद इति तत्राभिहिते न भवतीत्युच्यमाने सप्तमी न स्यात्

पर्युदासे त्वासिप्रत्ययेन यदनभिधानं तदाश्रया सप्तमी सिद्ध्यति । ननु च प्रासादाख्यस्य द्रव्यस्य कारकत्वादभिहितत्वादप्यन्तर्भावो नास्ति । नैष दोषः, शक्तिः कारकं तत्र सदिक्रियाशक्त्यभिधानेऽप्यसिद्धिः शक्तेरनभिधानं, नन्वेवं प्रसज्यप्रतिषेधेऽपि या शक्तिरभिहिता तत्र मा भूद्विभक्तिर्या त्वनभिहिता तत्र भविष्यति । उच्यते, अनभिहिते कर्मणीत्येकत्वादीनामाधारनिर्देशः संख्या च द्रव्यधर्मा ऽतोनभिहिते कर्मणीत्यादिभिरपि शक्तिद्वारेण द्रव्यमेवाच्यते, अनभिहिता या कर्मादिशक्तिस्तदाधारभूतं यद्व्यं तस्यैकत्वादपि विभक्त्य इति, एवं च यदि प्रसज्यप्रतिषेधः स्यात्ततोऽभिहितशक्तिद्वारेण द्रव्यस्याभिहितत्वात्प्रतिषेधः स्यात्, पर्युदासे त्वनभिहितशक्तिद्वारेणाविधिरिति स्पष्ट एव फलभेदः, यत्र तर्हि शक्तिभेदो नास्ति तत्र कथम् आसने आस्ते शयने शेतेति, अत्राप्यासनशयनादिशब्देरासनादिक्रियायोगं वस्तुमात्रमनुद्धृतशक्तिकमभिहितमिति तस्य शक्त्युद्भवप्रतिपादनाय विभक्तिर्भविष्यति, यदि तर्हि पर्युदासोऽयमिति निर्णीयते इह पक्त्वा भुज्यतश्चोदन इति भुजिप्रत्ययेनाप्यभिहितश्चोदने त्वाप्रत्ययेनानभिधानमाश्रित्य द्वितीया प्राप्नोति भावे हि त्वाप्रत्ययः, प्रसज्यप्रतिषेधे तु भुजिप्रत्ययेनाभिधानमाश्रित्य प्रतिषेधः सिद्ध्यति, उच्यते, नाचोदनस्य युगपदुभाभ्यां शाब्द एवान्वयः किं तर्हि भुजिनैव सन्निधानात्तु पचि-  
नान्वयः, केवलशब्दव्यापारनिरूपणे तु किमिष्टकाः पक्त्वौदनो भुज्यते  
उतौदनमेवेति न ज्ञायते, अतः शब्दव्यापारपक्षयाभिधानमेवेति द्वितीया  
न भविष्यति, अनभिहितवचनमनर्थकं प्रथमाविधानस्यानवकाशत्वात्,  
कृतः कट इत्यादिषु द्वितीयादयो मा भूवन्निति सूत्रारम्भः, यदि चात्रापि  
स्युः क्तेदानीं प्रथमा स्यात्, नन्वनवकाशत्वात्प्रथमा भवन्ती कृतः कट  
इत्यादावेव भवतीति न पुनः कटं करोतीत्यादावपीति, कुतोऽयं नियमः,  
उच्यते, कृतः कट इत्यादौ यद्यपि कृतशब्दसन्निधाने कटस्य कर्मता  
प्रतीयते तथापि तत्र वाक्यार्थत्वादव्यतिरिक्त एव प्रातिपादिकार्थ इति  
प्रथमा भविष्यति यथा वीरः पुरुष इति, कटं करोतीत्यत्र तु कटशब्दे-  
नैव कर्मशक्तिमानर्थोऽभिधीयत इति व्यतिरिक्तत्वात्प्रातिपादिकार्थस्य प्रथमा

न भविष्यति । नन्वकारकेषु सावकाशा प्रथमा यथा वृत्त इति, तत्र ।  
 अत्राप्यस्तीति प्रतीतेः, कर्तृत्वात्तृतीयाप्रसङ्गः, यत्र ह्यन्यत्क्रियापदं न श्रूयते  
 तत्रान्तरङ्गत्वादस्तीति गम्यते लब्धसत्ताकस्य हि विशेषणान्तरयोगो  
 भविष्यति, अथापि यत्र विशेषणान्तरनिवृत्तौ तात्पर्यं न क्रियासम्बन्धे  
 यथा नीलमुत्पलं न रक्तं राज्ञायं पुरुषो न देवदत्तस्यति, नह्यत्र नील-  
 मुत्पलमस्ति राज्ञः पुरुषोस्तीति प्रतीतिरतोऽस्त्येवाकारकमवकाश इत्यु-  
 च्येत एवमपि विप्रतिषेधात्प्रथमा भविष्यति, द्वितीयादीनामवकाशो यत्र  
 प्रातिपदिकार्थस्य व्यतिरेकः, कटं करोतीति प्रथमायास्त्वकारकमवकाशो  
 नीलमुत्पलमिति, कृतः कट इत्यत्रोभयप्रसङ्गे पात्वात्प्रथमैव भविष्यति ।  
 ननु तामापि बाधित्वा परत्वात् षष्ठी प्राप्नोति, शेषलक्षणा षष्ठी प्राति-  
 पदिकार्थमात्रस्य प्रथमाविधावुपयोगादशेषत्वात् भविष्यति । इह तर्हि  
 कर्त्तव्यः कट इति कृत्ययोगे प्रथमां बाधित्वा 'कर्तृकर्मणोः कृती' इति षष्ठी  
 स्यात् तत्प्रतिषेधार्थमनभिहिताधिकारः कर्त्तव्यः, तदेवं संख्याविभक्त्यर्थे  
 इत्यस्मिन्युक्ते कर्त्तव्यं सूत्रमिति स्थितम् ॥

“कर्मणि द्वितीया” ॥ ‘द्वितीयादयः शब्दा इति’ । स्वनिकायप्र-  
 सिद्धिरेषेत्यर्थः । ‘उभयसर्वतसोरिति’ । उभयसर्वशब्दयोस्तसिलन्तयोः प्रयो-  
 गइत्यर्थः । उभयशब्दैकदेश उभयशब्देन कृतः । उभयशब्दस्य तसिलन्तस्याभा-  
 वात् तस्य द्विवचनटाव्विषयत्वात्, धिगिन्यविभक्तिको निर्द्वैशः । ‘आन्वे-  
 ङितान्तेष्विति’ । कृतद्विवचनेष्वित्यर्थः । ‘उभयतः सर्वत इति’ । पञ्चम्या  
 स्तसिल् । ‘धिगिति’ । निन्दार्थायम् । ‘उपर्युपरीति’ । ‘उपर्यध्यधस-  
 सामीप्य’ इति द्विवचनं, ततोऽन्यत्रापीत्युक्तं, तानेवान्यान्यरिगणयति । ‘अ-  
 भित इत्यादि’ । ‘अभितो याममिति’ । उभयत इत्यर्थः । ‘परित इति’ ।  
 सर्वत इत्यर्थः, ‘पर्यभिभ्यां चे’ति तसिल्, आभिमुख्यवृत्तिरपि विभक्ति-  
 प्रतिरूपको निपातोभितःशब्दोऽस्ति सोऽपि गृह्यते, समयानिकर्षाशब्दो  
 समीपवचनौ गृह्यते, हाशब्दः शोकादिवृत्तिः, हा कन्ये इत्यादौ कार-  
 कविभक्तित्वादन्तरङ्गत्वात्सम्बोधनविभक्तिर्भवति । ‘बुभुक्षितं न प्रतिभां-  
 तीति’ । प्रतिरत्र क्रियाविशेषकत्वादुपसर्गो न कर्मप्रवचनीय इति पठ्यते ।

“तृतीया च होश्छन्दसि” ॥ ‘यवाग्वाग्निहोत्रमिति’ । क पुनरग्निहोत्रशब्दो वर्तते हविषि, तेष्वग्निहोत्रमधिश्रयेत्, अग्निहोत्रं शर-  
शरायत्, तदाहुयस्याग्निहोत्रमधिश्रितममेध्यमापन्नोतेत्यादिषु दर्शनात्  
जुहोतिरपि प्रक्षेपे एकस्मिन्नेव प्रयोगे यवागूशब्दात् तृतीया अग्निहोत्र-  
शब्दाद् द्वितीया यवाग्वाख्यं हविर्देवतोद्देशेन प्रतिपतीत्यर्थः । अयं योगः  
शक्योऽवक्तुं, कथम्, अग्निहोत्रशब्दो ज्योतिष्यपि वर्तते अग्निहोत्रं प्रज्वलि-  
तमिति जुहोतिरपि प्रीणने तदा यवागूशब्दात् तृतीया तदा यवाग्वा-  
ग्निहोत्रं प्रीणयतीत्यर्थः, यदा तु द्वितीया तदा यवाग्वाख्यं द्रव्यमग्नि-  
होत्रं हविरग्नौ प्रतिपतीत्यर्थः । ग्रीमांसकास्त्वाहुः । अग्निहोत्रशब्दः कर्म-  
नामधेयमिति दृश्यते च स एष यज्ञः पञ्चविधोऽग्निहोत्रं दर्शपूर्णमासा-  
वित्यादि तस्य वा एतस्याग्निहोत्रस्य सप्त च शतानि च एतद्वा अग्नि-  
होत्रमन्येदुर्ह्यते अजरामयं वा एतदग्निहोत्रमिति च तद्व्याहुः । कर-  
णत्वात् तृतीयायां प्राप्तायां पक्षे द्वितीयार्थं वचनम्, इदं च सूत्रानुगुणं  
न भवति कर्मणीति हि वर्तते ॥

“अन्तरान्तरेण युक्ते” ॥ ‘अन्तरान्तरेणशब्दावित्यादि’ । ननु  
यथा नैर्नैवि बद्धा नेतरेतराणाय भवति तादृगेतत् द्वयोरपि निपात-  
त्वव्यभिचारात् सत्यं, साहचर्यात्साजात्यं लभ्यते सजातीयविजातीयभावे  
सजातीयप्रत्ययो भवति तद्वथा गुरुभागवावित्युक्ते ग्रहयोरेव प्रतीति-  
र्भवति न त्वाचार्यपरशुगमयोः, यद्वान्तराशब्देनातृतीयान्तरेण साहचर्या-  
दन्तरेणेत्यस्याप्यतृतीयान्तस्य ग्रहणं स च निपात एव, तथान्तरेण शब्दे-  
नाटाबन्तेन साहचर्यादन्तराशब्दस्याप्यटाबन्तस्यैव ग्रहणं स च निपात  
एव । ‘षष्ठ्यपवादो योग इति’ । असत्यस्मिन्योगे शेषत्वात् षष्ठी प्राप्नोति सति  
त्वस्मिन्नुपयुक्तत्वात् षष्ठी न भवतीत्यपवादत्वमेतत्, ‘मध्यमाधेयेति’ ।  
आधेयपरतन्त्रमित्यर्थः, सप्तम्यन्तस्य मध्यशब्दस्यार्थं वर्तते इति यावत् ।  
‘अन्तरा त्वां च मां च कमण्डलुरिति’ । तव च मम च मध्ये कमण्डलु-  
रित्यर्थः । अत्र यथा मध्यस्यावध्यपेतायामवधिभूताभ्यां युष्मदस्मद्भां योग-  
स्तथाऽधारस्याधेयपरतन्त्रत्वादाधेयेन कमण्डलुनापि योगात्ततोपि द्वि-



तीया प्राप्नोति, नैष दोषः कमण्डलुरित्यत्र तिष्ठत्यस्तीति वा क्रियापदानुषङ्गात्कमण्डलुः कर्त्ता स च तिङाभिहित इति प्रथमैव भविष्यति कारकविभक्तित्वात्, तदेतत्सहयुक्ते प्रधान इत्यत्रोपपादयिष्यामः । निपातयोर्यहणादिह न भवति किं तेन तयोरन्तरेण ज्ञातेन, विशेषवचनोपपत्त्या अन्तरायां पुरि वसतीति सुग्नस्य प्राकार इति नात्र सुग्नस्यान्तराशब्दार्थेन योगः किं तर्हि प्राकारेण ॥

“कालाध्वनो रत्यन्तसंयोगे” ॥ ‘मासमधीत इति’ । ननु कर्मत्वादेवात्र द्वितीया सिद्धा, कथं, कालभावाध्वगन्तव्याः कर्मसंज्ञा ह्यकर्मणाम्, अवश्यं कर्मसंज्ञैवाश्रयणीया आस्यते मास आसितव्य आसित स्वास इति कर्मणि लङ्कृत्यक्तखलर्या यथा स्युरिति, सत्यम्, इदमप्यवश्यं वक्तव्यं द्रव्यगुणाभ्यामत्यन्तसंयोगे द्वितीया यथा स्यादिति तत्र क्रियात्यन्तसंयोगेऽपि परत्वादनेनैव युक्ता द्वितीया मासस्येति ‘कृत्योर्थप्रयोगे कालाधिकरण’ इति षष्ठी ॥

“अपवर्गे तृतीया” ॥ ‘अपवर्गः फलप्राप्तौ सत्यां क्रियापरिसामाप्तिरिति’ । तत्रैवापवर्गशब्दो लोके प्रसिद्ध इति भावः । ‘कर्तृव्यावृत्ताविति’ । अशक्त्यादिना कर्तृरुपरमादित्यर्थः, तत्र मध्ये क्रियाविच्छिन्न इति प्रवृत्त्युपायो न त्वपवृत्तेति ॥

“सप्तमीपञ्चम्यौ कारकमध्ये” ॥ ‘कारकमध्ये इति’ । मध्यस्यावधिद्वयापेक्षत्वाद् द्विवचनान्तेन समासः कालाध्वनोश्चैतद्विशेषणमित्याह । ‘कारकयोर्मध्ये यौ कालाध्वनाविति’ । ‘अथ भुक्त्वेत्यादि’ । ननु चात्र देवदत्त एकः कर्त्ता तत्कथं कारकयोर्मध्ये काल इत्याह । ‘कर्तृशक्त्योरिति’ । स्यादेवं यदि द्रव्यं कारकं स्यात् शक्तिस्तु कारकं सेह भिद्यते एका अथ भुजेः साधनमपरा द्युहभुजेः तेनानयोर्मध्ये काल इत्यर्थः । ‘कर्तृकर्मणोरिति’ । दूषणस्यतीतीष्वासः पुरुषः स कर्त्ता इष्यसने व्यधने स्थाने वा कर्म लक्ष्यम् । ‘कर्मापादानयोरिति’ । कर्म तदेव सामर्थ्याद्गम्यमानं धनुरपादानं यतः शरा अपयन्ति । ‘कर्माधिकरणयोर्वेति’ । कर्म तदेवा-

धिकरणमिहेति निर्दिष्टः प्रदेशः, इहकालाध्यानौ द्वौ सप्तमीपञ्चम्यावपि द्वे ततश्च संख्यातानुदेशः प्राप्नोति कालात्सप्तमी अध्वनः पञ्चमीति अत आह । 'संख्यातानुदेश इत्यादि' । 'अस्वरितत्वादिति' । स्वरितेन लिङ्गेन यथासंख्यमित्येतत्तत्रैव प्रतिपादितम् ॥

“यस्मादधिकं यस्य चेश्वरवचनं तत्र सप्तमी” ॥ यस्मादधिकं तदस्मिन् अधिकमिति च निर्देशादधिकशब्दयोगे पर्यायेण सप्तमीपञ्चम्यौ भवतः । 'उपखार्यो द्रोण इति' । 'उपोधिके चे'ति कर्मप्रवचनीयसंज्ञा । 'यस्य चेश्वरवचनमित्यादि' । द्रुयमनेनोच्यते द्रुयोरपि भवतितत्रापि पर्यायेणेति तत्र द्रुयोरपि तावद्वचति कथम् ईश्वर उच्यते येन तदीश्वरवचनमैश्वर्यम्, अथ वा ईश्वरशब्दो भावप्रधानः ईश्वरत्वस्योक्तिरीश्वरवचनं यस्य स्वामिन ईश्वरत्वमुच्यते ततः सप्तमी-यर्थः । अथ वा यस्येति स्वं निर्दिश्यते यस्य स्वस्येश्वर उच्यते ततः स्वात्सप्तमीत्यर्थः । पर्यायेण वा भवति शेषविषये कर्मप्रवचनीयविभक्त्यारम्भादेकत उत्पन्नया विभक्त्या द्विष्टस्यापि संबन्धस्याभिधानात् । 'अधिब्रह्मदत्त इति' । 'सप्तमी शौण्डे'रिति समासपक्षे ब्रह्मदत्ताधीना इति भवति विभक्त्यर्थवृत्तित्वेऽधिब्रह्मदत्तमित्यव्ययीभावः । अयं योगः शक्योऽवक्तुं स्वामिन्याधारे पञ्चालाः स्थिताः स्वेष्वधारेषु ब्रह्मदत्तः स्थितः तत्र यदा यदधिकरणं तत्र सप्तमी भविष्यति एवं च कृत्वा 'धिरीश्वर' इति कर्मप्रवचनीयसंज्ञा न वक्तव्या ऐश्वर्यविषयश्चाधिः क्रियया नैव युज्यते अतो गत्युपसर्गत्वत्राधार्यपि न युज्यते ॥

“प्रतिनिधिप्रतिदाने च यस्मात्” ॥ यस्मादित्यनेनैव सूत्रेण पञ्चमी । 'मुख्यसदृशः प्रतिनिधिरिति' । मुख्यः क्व चित्कार्ये रूढः यश्च तद्भावे तत्कार्ये प्रतिनिधीयते स तत्प्रतिनिधिः, कर्मण्युपसर्गे घोः किः, एवं प्रतिदानमित्यपि कर्मण्येव ल्युट् । 'दत्तस्येति' । अथानानेनैव सूत्रेण पञ्चमी प्राप्नोति यथा यस्मादिति एवं तर्हि कर्मणि षष्ठी । ननु न दत्तमेव प्रत्यर्प्यते किं तर्हि द्रव्यान्तरं सत्यं, तुल्यमूल्यत्वात्तदेव प्रत्यर्पितमिति प्रति-

पत्तिः, प्रतिनियतनं प्रत्यर्पणम् अत्र भावे ल्युट् । 'यस्मात्प्रतिनिधिरिति' । सूत्रवदेव पञ्चमी, एवं यतश्चेत्यत्रापि । 'अर्जुनतः प्रतीति' । प्रतियोगे पञ्च-  
म्यास्तसिः, अर्जुनो युद्धादौ प्रसिद्धस्तत्सदृशोभिमन्युरित्यर्थः । 'माषानि-  
त्यादि' । ये पूर्वं गृहीतास्तिलास्तेभ्यो माषाः प्रतिदानम् । 'संबन्धिसंबन्धा-  
दिति' । प्रतिनिधिमुख्यमपेक्ष्य भवति प्रतिदानमपि पूर्वदत्तं ततश्च यस्य  
कर्मप्रवचनीयस्य प्रतिनिधिप्रतिदानाभ्यां योगस्तस्य ताभ्यामपि मुख्य-  
पूर्वदत्ताभ्यां तद्द्वारको योगोऽस्तीत्यर्थः ॥

“गत्यर्थकर्मणि द्वितीयाचतुर्थ्यो चेष्टायामनध्वनि” ॥ 'चेष्टा-  
क्रियाणामिति' । वस्तुव्याख्यानमेतत्, सूत्रे तु सप्तमी चेष्टायामिति । 'परि-  
स्पन्दनक्रियाणामिति' । परिस्पन्दनएव चेष्टा शब्दः प्रसिद्ध इति भावः ।  
स्वं रूपमिति वचनात्स्वरूपग्रहणाशङ्कयामाह । 'अध्वन्यर्थग्रहणमिति' ।  
सप्तमीनिर्देशादिति भावः, सप्तमीनिर्देशे ह्यनध्वनि कर्मणीत्यन्वयः, नान-  
ध्वनः प्रकृतेरिति अर्थ एव कर्म नाध्वशब्दः, तेनाध्वपर्यायेभ्योऽपि चतुर्थी  
न भवति द्वितीया तु कर्मणि द्वितीयेति भवति । 'आस्थितः संप्राप्त इति' ।  
गन्वाधिष्ठित इत्यर्थः । 'यत्र त्विति' । यदोत्पद्येन पन्थेवाक्रमितुमिष्यते तदा  
भवत्येव चतुर्थीत्यर्थः । इह कस्मात् भवति अज्ञां नयति याममिति अग-  
त्यर्थत्वात् प्रतीता ह्यत्र गतिर्न त्वसौ नयतेरर्थः प्रापणवाचित्वात्, इह  
तर्हि स्त्रियं गच्छतीति चतुर्थी प्राप्नोति, सिद्धं त्वसंप्राप्तवचनात्, असंप्राप्तं  
यद्वस्तु गमनेन संप्रेष्यते तस्मिन्कर्मणीति वक्तव्यं स्त्री तु संप्राप्ते-  
वेति चतुर्थ्यभावः, अध्वनश्चानपवादः, संप्राप्तो ह्यध्वा यदा त्वसंप्राप्तः  
संप्रेष्यते तदा भवितव्यमेव चतुर्थ्येत्युक्तं पुरस्तात् । 'न चतुर्थ्येति' ।  
नञः काक्का प्रयोगाद्विकल्प्येतेत्यनेनान्वयः, कर्मणि चतुर्थ्यां विकल्प्यतायां  
तथा युक्ते कर्मणि द्वितीयेत्येव द्वितीया भविष्यतीति भावः । 'यामाय  
गन्तेति' । द्वितीया तावत्कृद्योगे षष्ठीं बाधते तथा च तुल्यकृत्वा चतुर्थी  
द्वन्द्वेन प्रतिपाद्यत इति चतुर्थ्यपि कृद्योगे भवतीति भावः । अयं योगः  
शक्यो वक्तुं, कथं, संदर्शनप्रार्थनाध्यवसायैराप्यमानत्वात्क्रियापि कृत्रिमं  
कर्म तत्र यदा गमनस्य संदर्शनादीनां च स्वरूपभेदो विवक्ष्यते तदा संद-

शनादिकर्मणा गमनेनाभिप्रेयमाणस्य ग्रामस्य संप्रदानत्वाच्चतुर्थी, अभेदविवक्षायां तु गमनस्य कर्मत्वाभावाद्ग्रामः कर्मैव भवतीति द्वितीया सिद्धा नार्थ एतेनेति भाष्यकारस्य पक्षः तत्र कृत्प्रयोगे षष्ठेव भवति ॥

“चतुर्थी संप्रदाने” ॥ ‘तादर्थ्यइति’ । तच्छब्देन कार्यं प्रति निर्दिश्यते तस्माददं तदर्थमिति समासेन विशिष्टकार्यप्रयोजनं कारणमभिधीयते तदर्थस्य भावस्तादर्थ्यमिति व्यजा कार्यकारणसम्बन्धोऽभिधीयते समासकृतद्वितेषु सम्बन्धाभिधानं भावप्रत्ययेनेति वचनात्, तत्र द्विष्टत्वेपि सम्बन्धस्य षष्ठीवद्विशेषणादेव चतुर्थी भवति यूपाय दार्विति हेतुतृतीयापि विशेष्याच्च भवति हेतुहेतुमद्भावस्यापि चतुर्थ्यैव प्रत्यायितत्वात् षष्ठीविषये च हेतुतृतीया, इह तु प्रातिपदिकार्थस्याव्यतिरेकात्प्रथमैव भवति, यदि तर्हि तादर्थ्यउपसंख्यानं क्रियते नार्थः संप्रदाने चतुर्थ्या योपि ह्युपाध्यायाय गौर्दीयते उपाध्यायार्थः स भवति, अवश्यं संप्रदानग्रहणं कर्तव्यं ‘ह ग्रथानां प्रीयमाण’ इत्याद्यर्थम् । ‘कृपिसंपद्यमानइति’ । संपत्तिरभूतप्रादुर्भावरूपोत्पत्तिरिह एह्यते तत्र यद्रूपमुपजायते ततो विकाराच्चतुर्थी । ‘मूत्राय कल्पते यवागूरिति’ । प्रकृतविकारायोर्भेदविवक्षायां चतुर्थी, अभेदविवक्षायां तु मूत्रं संपद्यते, यवागूरिति प्रथमैव भवतीति केचिदाहुः । अन्ये त्वभेदविवक्षायामेव चतुर्थीमिच्छन्ति, यदा तु ‘जनिकर्तुः प्रकृति’ रित्युपादानत्वं विवक्ष्यते तदा विकाराच्चतुर्थी न भवतीति, केचिदाहुः मूत्रं संपद्यते यवावा इति । अन्ये तत्रापि चतुर्थीमिच्छन्ति मूत्राय संपद्यते यवावा इति । ‘उत्पातेनेति’ । प्राणिनां शुभशुभयोः सूचको भूतविकार उत्पातः । ‘अरोचकिन इति’ । अरुचिररोचकं, रोगाख्यायामिति ण्वुल्, बहुलवचनादस्त्रीलिङ्गता ॥

“क्रियार्थोपपदस्य च कर्मणि स्थानिनः” ॥ ‘क्रिया क्रियार्थोपपदं यस्येति’ । ननु नास्मिन्नर्थे ऽत्राणि सन्ति तत्राह । ‘तुमुन्ण्वुलावित्यादि’ । परिभाषितमुपपदं क्रियार्थमन्यत्र सम्भवतीत्ययमेव विषयो एह्यते अत्र च विषये क्रियैव क्रियार्थोपपदं तेनायमर्थो लभ्यतइति भावः । यत्र गम्यते चार्थो न च प्रयुज्यते शब्दः स स्थानीति स्वनिकायप्रसिद्धिमाश्रि-

त्याह । ‘स्यानिनो ऽप्रयुज्यमानस्येति’ । ‘एधेभ्यो व्रजतीति’ । ननु चार तादर्थ्यइत्येव चतुर्थी सिद्धा इहापि तर्हि प्रप्नोति एधानाहर्तुं व्रजतीति हरणार्था व्रजिक्रिया न पुनरेधार्था चेदुदाहरणेपि तर्ह्येवमेव, एतावांस्तु विशेषः प्रत्युदाहरणे शब्दः प्रयुज्यते उदाहरणे तु नेति प्रतीयमाना च क्रिया कारकव्यपदेशस्य निमित्तं तत्र यथा प्रत्युदाहरणे आहरणापेक्षया द्वितीया सम्भवत्येवमुदाहरणेपि प्रतीयमानहरणापेक्षा द्वितीयैव स्यादित्ययमारम्भः । ‘भक्तिरत्र स्यानीति’ । प्रविश एहं पिण्डी भक्षयेति गम्यमानत्वात् । ‘न तु क्रियार्थापपद इति’ । यद्यपि पिण्डीभक्षणार्थं एहप्रवेशनं तथापि पारिभाषिकमुपपदं न भवतीति भावः । ‘शकटेनेति’ । ननु मध्ये पवादा इति द्वितीयामेव चतुर्थी बाधियते न करणतृतीयाम्, एवं तर्हि प्रत्युदाहरणादिगियं दर्शिता इदं त्वत्र प्रत्युदाहरणं द्रष्टव्यं ब्राह्मणस्येधेभ्यो व्रजतीति, असति कर्मग्रहणे इतरोपपदविभक्तिवदियमपि शेषविषयैव स्यात् ॥

“तुमर्थोच्च भाववचनात्” ॥ ‘तुमुना समानार्थस्तुमर्थ इति’ । वस्तुव्याख्यानमेतत्, विग्रहस्तु तुमर्थोस्येति तुमशब्देन तुमर्थो लक्ष्यते । ‘तुमर्थभाववचनप्रत्ययान्तादिति’ । तुमर्थो भाववचनः प्रत्ययान्ते ऽस्य तत्तथोक्तम् । ‘तस्येदं ग्रहणमिति’ । स एव हि तुमर्थो भाववचनो नान्यः । ‘पाकाय व्रजतीति’ । नन्वत्र तादर्थ्येव सिद्धं, न चैवं पाचको व्रजतीत्यभाववचनादपि प्रसङ्गः, अत्र कर्ता प्रधानं न च तं प्रति तादर्थ्यमस्ति किं तु प्रकृत्यर्थं प्रति एवं तर्हि भाववचनेनैव तादर्थ्यस्य द्योतितत्वाच्चतुर्थी न सिद्धयतीति सूत्रारम्भः नह्येतल्लक्षणनेत्रो ज्ञातुमर्हति घञादीनां चतुर्थीसापेक्षाणामेव तादर्थ्यप्रकाशने शक्तिरिति तुमर्थग्रहणं शक्यमकर्तुं कथं पाकस्त्यागो राग इति, क्रियार्थापपदग्रहणमनुवर्तिष्यते, नन्वेतत् षष्ठीनिर्दिष्टं पञ्चमीनिर्दिष्टेन चेहार्थः, अर्थाद्विपरिणामो भविष्यति भाववचनादित्यनेन सम्बन्धात् न वै भाववचनस्य क्रियार्थापपदत् सम्भवति किं तर्हि धातोः धातोर्भाववचनस्यासम्भवादेवं विज्ञास्यते क्रियार्थापपदाद्भातोर्भावा विहितो भाववचन इति ॥

“नमःस्वस्तिस्वहास्वधालंवषड्योगाच्च” ॥ ‘अलमिति पर्याप्त्यर्थग्रहणमिति’ । अलमित्यर्थग्रहणं तत्रापि पर्याप्त्यग्रहणमित्यर्थः । तत्र तावदर्थग्रहणं तस्मै प्रभवतीति निर्देशात्, इह चालं कुरुते कन्यामित्युपपदविभक्तेः कारकविभक्तिर्बलीयसीति द्वितीया भविष्यति, एवमलमोदनेनेत्यत्रापि करणे तृतीया, आदनेन न किं चित्साध्यमित्यर्थावगमात्, तेन भूषणप्रतिषेधयोः ग्रहणात्पर्याप्तेरेव ग्रहणम् । ‘चकारः पुनरित्यादि’ । अन्यथा स्वस्तियोगे चतुर्थ्या अवकाशः स्वस्ति जाल्माय, जाल्मत्वादाशीरभावाद्भूतकथनमेतत्, कुशलार्थराशिषि चतुर्थी चेत्यस्यावकाशोऽन्ये कुशलार्थाः, कुशलं देवदत्तस्य कुशलं देवदत्ताय, स्वस्ति गोभ्यो भूयाद्भूयप्रसङ्गे परत्वात्पक्षे षष्ठी स्यात् ॥

“मन्यकर्मण्यनादरे विभाषाप्राणिषु” ॥ ‘मन्यतेः कर्म मन्यकर्मिति’ । मन ज्ञानइत्यस्य दैवादिकस्य धातोः श्यना उपलक्षणं न तु प्रयोगस्यस्य श्यनन्तस्यानुकरणमित्यर्थः । तेन श्यनोभावेऽपि भवति तृणाय मत्वा रघुनन्दनोऽपि बाणेन रतः प्रधनान्निरास्यदिति । श्यना तु तानादिकस्य मनु अवबोधनइत्यस्यैव निरासः । ‘अनादरस्तिरस्कार इति’ । न त्वादराभावमात्रं, कथम्, अनृतादिवचनः प्रतिपत्तवाचित्वादिति भावः । मन्यकर्मणि प्रकृष्टकुत्सितग्रहणमिति वार्तिकं, यद्वाचिनश्चतुर्थी विधीयते ततः प्रकर्षणं यदि कुत्सा प्रतिपादयितुमिच्छते तदा चतुर्थी भवति न तु सामान्यविवक्षायां, तेन प्रतिषेधयुक्तायां कुत्सायां चतुर्थी विधानं संपद्यतइति मत्वाह । ‘न त्वा तृणायेति’ । मन्यकर्मण्यनादरउपमाने विभाषा प्राणिष्वित्यापिशिलरधीते स्म, न तत्र प्रतिषेधापेक्षा, तथा च भट्टिप्रयोगो निदर्शनीयः । ‘अश्मानं दृषदमित्यादि’ । तत्त्वाख्यानमेतत् । ‘यस्य माता न पश्यतीति’ । दर्शनयोग्यम् । ‘व्यवस्थितविभाषा चेति’ । ननु येषु प्राणिषु नेष्यते ते नावादयो भविष्यन्तीति किं व्यवस्थितविभाषया, वृत्तिकार एवात्र साक्षात्प्रयोजनं वक्ष्यति । ‘न त्वा नावमिति’ । नावा तार्थमुदकं नाव्यं तद्वदैव तीर्थं तदैव नावमपि सन्तीति त्वां नाहं नावं मन्ये प्रयोजनस्य निष्पत्तत्वादिति भावः, एवं यावच्च भुक्तं

आहुमित्यत्रापि द्रष्टव्यम् । 'प्राणिषु तूभयमिति' । विषयविभागेन ।  
'एतदपीति' । एतदेव साक्षात्प्रयोजनमन्यत्र नावादित्वादेव सिद्धेरि-  
त्यवोचाम ॥

“कर्तृकरणयोस्तृतीया” ॥ ‘प्रकृत्याभिरूप इति’ । क्रियाया  
अश्रवणात्कर्तृकरणयोरभावात्षष्ठी प्राप्नोति । ‘प्रायेण याज्ञिका इति’ ।  
प्रायशब्दो बहुर्थः, बहवो याज्ञिका इत्यर्थः । ‘गार्ग्यास्मीति’ । प्रथमा  
षष्ठी वा प्राप्नोति । ‘समेनेति’ । अत्र द्वितीया प्राप्नोति । ‘द्विद्वेणे-  
नेति’ । द्वयोर्द्वौ द्वौ समाहारो द्विद्वेणं पात्रादिः, द्वौ द्वौ द्वौ द्वौ-  
त्यर्थः, अत्रापि द्वितीया प्राप्नोति । ‘पञ्चकेनेति’ । पञ्चपरिमाणमस्य  
पञ्चकः सङ्घः, तत्र सङ्घसङ्घिनोरभेदविवक्षायां पशूनित्यनेनेतत्समाना-  
धिकरणमित्यत्रापि द्वितीयैव प्राप्नोति । ‘साहस्रेणेति’ । सहस्रपरि-  
माणः सङ्घः साहस्रः, सर्वमन्यथैववत्, इत्युपसंख्यानमारभमाणस्याभि-  
प्रायः, प्रत्याख्यानं तु इह तावत्प्रकृत्याभिरूप इति गम्यमानापि क्रिया  
करणादिव्यपदेशस्य निमित्तम्, । इह च करोतिक्रिया गम्यते, करणान्तर-  
व्युदासाय च प्रकृतेः करणत्वं विवक्षितं स्वभावेनायमभिरूपः कृतो न  
वस्त्रालङ्कारादिनेत्यर्थः । प्रायेणेत्ययमर्थो ऽस्मिन् ग्रामे ये विप्राः सन्ति ते  
बाहुल्येन यज्ञमधीयतइति तत्र याज्ञिकशब्दाभिधेयमध्ययनं प्रति बाहु-  
ल्यस्य करणत्वं सङ्घीभूय यज्ञमधीयतइत्यर्थः, इह तर्हि कथं विशिष्टवेष्टं  
कं चित् दृष्ट्वाध्यवस्यति प्रायेणायं याज्ञिक इति । अत्राप्ययमर्थो ऽस्मिन्-  
स्तावद्याज्ञिकानामाचार्यादिबाहुल्यमुपलभ्यते ऽतोनेनाचारादिबाहुल्येन  
याज्ञिकोयं जनैर्ज्ञायतइति, तत्र प्रतीयमानज्ञानं प्रति करणत्वं, के चित्प्रा-  
येणशब्दो विभक्तिप्रतिरूपको निपातो ज्ञातमिन्यस्यार्थं वर्ततइत्याहुः, दृश्यते  
च प्रायेण सामग्यविधौ गुणानामिति, प्रायेण निष्कामति चक्रपाणा-  
विति च । ‘गोत्रेणेति’ । अनेनाहं ज्ञाये इति ज्ञानक्रियायामस्मीति भवन-  
क्रियायां वा गोत्रस्य करणत्वम् । ‘समेनेति’ । पथो गमने करणत्वं समेन  
पथेत्यर्थः । ‘द्विद्वेणेनेति’ । द्विद्वेणादर्थं मूल्ये द्विद्वेणादिशब्दस्तस्य च

क्रयं प्रति करणत्वं द्विद्रोणादीनां च मून्यं तेन द्विद्रोणाद्येव क्रीयतइत्यर्थ-  
भेदेऽपि नास्ति ॥

“सहयुक्ते ऽप्रधाने” ॥ क्रियागुणद्रव्यैर्द्वयोः सम्बन्धे सति सहश-  
ब्दस्य प्रयोगो भवति, अतः पुत्रेण सहागतः पितेत्यादीनि क्रियादिस-  
म्बन्धे यथाक्रममुदाहरणान्युपन्यस्तानि । नन्वत्र सर्वत्र सहार्थस्वभा-  
वादेव पितुः पुत्रस्य वा गमनादिना सम्बन्धः प्रतीयते तत्कुतः पितुः  
प्राधान्यं, के चिदाहुः । यस्य क्रियादि सम्बन्धो विशिष्टकालः प्रज्ञातः स  
यदान्यस्याप्रज्ञातविशिष्टकालक्रियासम्बन्धस्य तत्प्रतिपादनार्थमुपादीयते  
यथायं पुरुषः कदागत इत्यपेक्षायां राज्ञा सहागत इति पुरुषागमनं  
विशिष्टकालमुपपादयितुं वाक्यं प्रवर्ततइति पुरुषस्य प्राधान्यं राज्ञस्तू-  
पलक्षणत्वेनोपात्तत्वादप्राधान्यमिति, एवं तु भृत्यैः सह राजागत इत्यत्र  
न स्याद् नहि भृत्यागमनं प्रसिद्धकालं येन तत्कालत्वं राजागमनस्य  
प्रतिपाद्येत, यत्र चोभयोरप्यज्ञातः क्रियादिसम्बन्धस्तत्रापि न स्यात्  
पुत्रेण सहागतः पितेति, तस्मादुक्तव्यमप्राधान्यमत आह । ‘पितुरन्ने-  
त्यादि’ । पूर्वं प्रज्ञातोप्रज्ञातो वा यस्य क्रियादिसम्बन्धः शब्देनोच्यते  
तस्य प्राधान्यं यस्य तु सहार्थान्यथानुपपत्त्या प्रतीयते तस्याप्राधान्यं,  
कस्य पुनः शब्देनोच्यते कस्य वा प्रतीयते, यस्य विवक्ष्यते, एतदुक्तं  
भवति । द्वयोस्तावत्क्रियासम्बन्धे सति सहशब्दस्य प्रयोगः, तत्र यदा  
द्वयोरपि क्रियादिसम्बन्धः शब्देनोच्यते सहागतौ पितापुत्राविति तदा  
द्वयोरपि प्राधान्यात् भवति, यदा त्वेकस्य क्रियादिसम्बन्धं शब्देन प्रति-  
पिपादयिष्यत्यपरस्य सहार्थो यथानुपपत्त्या तदा तस्याप्राधान्यात्तद्वाचि-  
नस्तृतीयेति, एवं च कृत्वा सह शाखया प्रस्तरं प्रहरतीति यद्यपि  
प्रस्तरस्य प्रहरणसम्बन्धः प्रज्ञातः सूक्तवाकेन प्रस्तरं प्रहरतीति शाखा-  
यास्त्वज्ञातः तथाप्युक्तेन न्यायेन शाखाशब्दात्तृतीया सिद्ध्यतीति विभ-  
क्तिव्यत्यासो न वाच्यः । ननु पुत्रेण सहागत इत्यादौ पितुरेव कर्तुः क्तादि-  
भिरभिधानं न त्वप्रधानस्य पुत्रादेस्तस्यापि तु सहार्थसामर्थ्यात्कर्तृत्वं  
प्रतीयतइत्यनभिहिते कर्तरि कर्तृकरणयोरिति तृतीया सिद्धा, इह तर्हि



पुत्रेण सहागमनं पितुरिति 'कर्तृकर्मणोः कृती'ति षष्ठी प्राप्नोति, इह च तिलैः सह माषान्वपति तिलान्माषान्वपतीत्यर्थप्रतीतिर्द्वितीया प्राप्नोति, इह च पुत्रेण सह स्थूलः पुत्रेण सह गोमानिति द्रव्यगुणसम्बन्धप्रतिपादनएव तात्पर्यमिति क्रियागन्धस्यैवाभावात्कर्तृगन्धोपि नास्तीत्यारम्भमेवावश्यं सूत्रम् । 'सहार्थेन योगे विधानादिति' । युक्त्यहणादर्थग्रहणं लभ्यते अन्यथा सहे प्रधानइत्येव वाच्यं स्यात्, विनापि सहशब्देन वृद्धो यूनेति निपातनादिति क्व चित्पठ्यते, इहाप्रधानवचनं प्रधाननिवृत्त्यर्थं क्रियते पितुस्तृतीया मा भूदिति तत्र प्रातिपदिकमात्रापेक्षत्वादनारङ्गत्वात्प्रथमा भविष्यति नार्थाप्रधानवचनेनेति मन्यमानः पृच्छति । 'अप्रधानइति किमिति' । 'शिष्येण सहेपाध्यायस्य गौरिति' । यथान्नाप्रधाने षष्ठीविषये तृतीया एवं प्रधानेपि स्यादिति मन्यते । अत्राहुः । यथा ग्रामं न गच्छतीत्यादौ ग्रामगमनयोः पूर्वमभिसम्बन्धः पश्चाच्चजा प्रतिषिध्यते इवमुपाध्यायस्य पूर्वं गवा सम्बन्धः पश्चात्तत्सम्बन्धविशिष्टस्य गोः सहा-र्धेन योगः, अन्यथा कस्य सहत्वं प्रतिपादयेत्, अतो गवा सम्बन्धस्यान्तरङ्गत्वादुपाध्यायात् षष्ठी भविष्यतीति नार्थ एतेन ॥

“येनाङ्गविकारः” ॥ अङ्गशब्दोऽवयववाची प्रसिद्धस्ततश्चायं सूत्रार्थः स्याद् येन गुणेनाङ्गस्यात्यादेर्विकारस्ततस्तृतीयेति ततश्चाक्षि काणमस्येत्यादावेव तु स्यात् काणादेर्गुणवचनादेव च स्याद् अतः काण इत्यादावत्यादेर्न स्यादित्यालोच्यान्यथा व्याचष्टे । 'अङ्गशब्देनेत्यादि' । अर्थआद्यच् प्रत्ययान्तः शरीरवचनोऽङ्गशब्दः सूत्रे उपात्त इत्यर्थः । येनेति च यदपेक्षमङ्गिनोऽङ्गित्वं स हेतुत्वेन निर्दिश्यते, हेतुत्वेनेतिवदन्येनेति हेतौ तृतीयेति दर्शयति । 'विकृतेनेति' । सामर्थ्यादेवैतल्लभ्यते नह्यविकृतमङ्गमङ्गिनो विकारं प्रति हेतुः । 'अतः काण इति' । कथं पुनः पुरुषः काणो यावताक्षिधर्मः काणता तेनात्येव काणं भवति न पुरुष इत्याह । 'अवयवधर्मणेति' । तदेवं यदङ्गगतो विकारोऽवयवधर्मः समुदाय-आरोपादङ्गिनः प्रतिपादयते तत्र यदङ्गगतो विकारस्ततस्तृतीया भवति । कथं पुनरक्षिणशब्दः प्रयुज्यते यावता काणशब्दोऽक्षिगतमेव विकारमाचष्टे,

तत्र काणो देवदत्त इत्युक्ते नैव संदेहो भवति किं स्वयमेव काणः किं वाह्यः काणतयेति, नाप्येवं संदेहः किमह्यः काणतयासौ काणः किं वा पादस्येति, तदनर्थकोत्तिशब्दस्य प्रयोगः, एवं पादेन खञ्जः, षाणिना कुणिरित्यादौ पादादीनाम् । उच्यते । अद्याद्युपक्रमे वाक्ये ऽद्वेष्टुक्ते न ज्ञायते किं निरूपयति किं वा काण इति, तत्र निरूपयत्यादिनिवृत्तये काणशब्दप्रयोगः, यथा द्वावानय कौ तौद्वावित्युक्ते ब्राह्मणाविति । 'अङ्गविकार इति किमिति' । 'अङ्गग्रहणं प्रति प्रश्नः, क्व चित्तु तथैव पाठः । 'अत्रि काणमस्येति' । नन्वत्र परत्वात्प्रथमा भविष्यति । न । अस-  
त्यङ्गग्रहणेऽत्रैव स्याद् मुख्या ह्यत्र विकारः, उदाहरणे तु गौणो ऽवयव-  
धर्मस्यावयविन्यारोपात् ॥

“इत्थंभूतलक्षणे” ॥ इदंशब्दात्सन्निहितवाचिनः प्रकारवचने णाल्, 'इदमस्यमु' रिति यमुप्रत्यये कृते इत्थमिति भवति, न चात्र किञ्चित्सन्निहितमस्तीतीत्यंशश्चः सन्निहितपरित्यागेन प्रकारविशेषमाचष्टे, भू प्राप्तावात्मनेपदी च, आ धृषाद्वेति णिजभावपक्षे गत्यर्थत्वात्कर्त्तरि क्तप्रत्ययस्तदाह । 'कञ्चिदिति' । तस्येति कर्मणि षष्ठी, लक्ष्यते येनेति लक्षणं, येन श्वेतच्छत्रादिना राजत्वादिप्रकारविशेषापवतयान्यो लक्ष्यते तदिदंभूतलक्षणम् । 'तत्रेति' । वर्त्तमानादित्यर्थः । 'कमण्डलुना क्वात्रमद्राक्षीदिति' । क्वात्रोपाध्याययोगच्छतोश्क्वात्रस्य हस्ते कमण्डलुर्भवति, कमण्डलुना क्वात्रायमिति ज्ञातवानित्यर्थः । यत्रेवमीदृशे ज्ञाने कमण्डलोः करणत्वादेव तृतीया सिद्ध्यति, एवं तर्हि यदायं प्रमाता प्रमितिदशायामेवात्मनः प्रमितिविशेषं प्रतिपादयितुं वाक्यं प्रयुङ्क्ते कमण्डलुनायं क्वात्र इति तदा ज्ञानक्रियाया अप्रतिभासादप्रतिपादत्वाच्च करणत्वासम्भवः, उदाहरणं त्वेवं व्याख्येयं, कमण्डलुना क्वात्र इत्येवं रूपं ज्ञानमभूदिति, कोर्था, ऽद्राक्षीदिति निर्दिष्टस्य द्रष्टृज्ञानविशेषोच कथ्यते न प्रयोक्तुरित्यर्थः, इह कमण्डलुपाणिश्क्वात्र इति बहुव्रीहौ कृते कमण्डलुशब्दात्तृतीया प्राप्नोति, न च प्रत्ययलक्षणेनाप्रत्यय इति प्रातिपदिकसंज्ञाप्राप्ति-  
बेधः, 'न हि संबुद्धो' रिति लिङ्गात्, न च 'सुपो धातुप्रातिपदिकयो' रिति

संप्रत्युत्पत्त्यायास्तृतीयाया लुप्तभ्यते, तस्याः समासप्रातिपदिकं प्रत्यनवय-  
वत्वादित्यत आह । 'इह न भवतीति' । 'समासेन्तर्भूतत्वादिति' । समा-  
साद्यं प्रति गुणभूतत्वादित्यर्थः । इत्थंभूतस्य लक्षणं यत्प्रधानं तत्र तृतीया  
बहुव्रीहौ तु वर्त्तिपदानां स्वार्थापसर्जनान्यपदार्थाभिधायित्वाचास्ति  
प्राधान्यम् ॥

“संज्ञोन्यतरस्यां कर्मणि” ॥ ‘संजानीतइति’ । ‘संप्रतिभ्याम-  
नाध्याने’ इत्यात्मनेपदं, ‘ज्ञाज्जोर्ज्ञेति’ आदेशः । आध्याने तु अधीग-  
र्षद्वयेशामिति षष्ठी भवति मातुः संजानातीति, कृत्प्रयोगे त्वनाध्यानेपि  
परत्वा ‘कर्तृकर्मणोः कृती’ ति षष्ठी भवति मातुः संजातेति ॥

“हेतौ” । ‘तत्प्रयोजको हेतुश्चेति’ शास्त्रीयस्य हेतोश्चका-  
रेण कर्तृसंज्ञाविधानात्कर्तृकरणयोरित्येव तृतीयायाः सिद्धत्वाल्लौकिको  
हेतुर्ब्रह्मतइत्याह । ‘फलसाधनयोग्य इत्यादि’ । लोके ह्यङ्गुरादि-  
कार्यात्पादने योग्यतामात्रप्रयुक्तानाश्रितव्यापारो द्रव्यगुणक्रियाविषयो  
बीजादिहेतुः । उक्तं च ।

द्रव्यादिविषयो हेतुः कारकं नियतक्रियम् ।

इति । अनाश्रिते तु व्यापारे निमित्तं हेतुरुच्यते ॥

इति च, उदाहरणेषु क्रियाया अभावात्करणत्वमनाशङ्कनीयं,  
यूपाय दार्ढ्येति तादर्थ्यं विवक्षितं न तु सदपि हेतुत्वमिति दादृशब्दा-  
त्मथमेव भवति ॥

“अकर्त्तर्येण पञ्चमी” ॥ ‘बन्धित इति’ । बन्धेऽर्थान्तस्य निष्ठा-  
न्तस्य रूपम् । ‘शतमृणं च भवतीति’ । उत्तमर्णाय धार्यमाणत्वात् ।  
‘प्रयोजकत्वाच्च कर्तृसंज्ञकमिति’ । ‘तत्प्रयोजको हेतुश्चे’ ति चकारेण  
कर्तृसंज्ञाविधानात् । ननु च पूर्वसूत्रे लौकिकस्य हेतोर्यहणमयं तु शास्त्रीयः,  
शास्त्रीयस्यापि लौकिकत्वमस्त्येव । अथ वा कस्य हेतोः पूर्वसूत्रे शास्त्री-  
यस्याग्रहणं कर्त्तरि सिद्धा तृतीयेति, न त्वेवं, पञ्चम्या असिद्धत्वादि-  
दार्ढ्यमेव सामान्यग्रहणं स्यात् ॥

“विभाषागुणेस्त्रियाम्” ॥ सत्त्वे निविशतेपैतीति लक्षितस्य गुणस्य ग्रहणं तदनुरूपत्वादुदाहरणप्रत्युदाहरणयोरिति के चित् । अन्ये तु पर्वतो वह्निमान् धूमवत्त्वादित्यादावनेनैव पञ्चमीमिच्छन्तः परतन्त्रमात्रस्य ग्रहणं वर्णयन्ति यथा यस्य हि गुणस्य भावादिति, विभाषागुणइति योगविभागान् नास्तीह पटोनुपलब्धेरिति स्त्रियामपि क्व चिद्व्यति, के चित्त्वपादानपञ्चमीमेतामिच्छन्ति, तथा च नास्तीह घटोनुपलब्धितद् ‘त्यपादाने चाहीयरूढो’ रिति तसिलपि भवति, योगविभागवादिनां त्वाद्यादित्वात्तसिः ॥

“षष्ठी हेतुप्रयोगे” ॥ ‘हेतुशब्दस्येति’ । प्रयोगस्य शब्दधर्मत्वादेवमुक्तं न त्वनेनार्थग्रहणं व्यावर्त्यते पर्यायप्रयोगेपि निमित्तकारणहेतुष्विति वक्ष्यमाणेन षष्ठा इष्टत्वात्, हेतुशब्दस्य प्रयोगे सति हेतुहेतुमद्भावलक्षणस्यैव सम्बन्धविशेषस्य नियमेन प्रतीतौ ‘हेता’ विति तृतीयापवादो योगः ॥

“सर्वनाम्नः तृतीया च” ॥ सर्वनाम्न इति प्रयोगापेक्षा षष्ठी । ‘सर्वनाम्नो हेतुशब्दस्य च प्रयोगइति’ । पञ्चम्यां तु हेतुशब्दादयं विधिर्न स्यात्, कथं तर्हि सर्वनाम्नस्तृतीया भवतीति, अत्रापि सर्वनाम्नः प्रयोगइत्यर्थो द्रष्टव्यः । ‘निमित्तकारणहेतुष्विति’ । यदप्यस्मिन् सूत्रइदं वृत्तिकारेण पठितं भाष्यकारेण तु ‘हेता’ वित्यत्र पठितत्वादसर्वनाम्नोपेतद्विभक्तिविधानं गम्यते, तत्र च प्राथम्यग्रहणादेवासर्वनाम्नः प्रथमाद्वितीये न भवतोऽन्यास्तु यथादर्शनं भवन्ति अत्रेन कारणेन वसति अत्राय कारणाय वसति अत्रात्कारणाद् अत्रस्य कारणस्य अत्रे कारणइति । ‘पर्यायोपादानं त्विति’ । ननु विपरीतमिदं स्वरूपविधौ पर्यायोपादानं कर्तव्यमर्थग्रहणे तु न कर्तव्यमिति, किं चार्थग्रहणे सत्येकशेषप्रसङ्गो विरूपाणामपि समानार्थानामेकशेषवचनात् । एवं मन्यते यथाकृतिगणेषु के चिदुपलक्षणार्थं पठन्ते एवमिहापि स्वरूपपरा एव निमित्तादिशब्दा उपलक्षणार्था एवमर्थानां शब्दानामिति ॥

“अपादाने पञ्चमी” ॥ ‘प्रासादादिति’ । अत्र त्यजन्तस्याप्रयोगे ऽप्यर्थो गम्यतइति द्वितीया प्राप्नोति । ‘आसनादिति’ । सप्तम्यत्र प्राप्नोति । प्रत्याख्यानं तु प्रेक्षणं चतुषा पदार्थानां ज्ञानं, तेजसं चतुर्बर्हिर्निःसृत्य विषयान् गृह्णाति निःसरणाङ्गके च प्रेक्षणे धातुर्वर्त्तते तत्राङ्गभूतनिःसरणं प्रति प्रासाद उपात्तविषयमपादानं भवति । प्रासादात्प्रेक्षतइति कोर्थः, प्रासादप्रदेशाच्चाक्षुषं तेजो निःसार्य पदार्थान् गृह्णातीति । ‘प्रश्नाख्यानयो-  
श्चेति’ । विशिष्टे प्रश्नाख्याने गृह्यते यत्र लोके पञ्चमी प्रयुज्यते इह न भवति कस्यायमर्थो राज्ञोर्थ इति कुतो भवानिति क्रियाया अभावादन-  
पादानत्वात् फलवद्बुचनप्रत्यक्षादिप्रमाणसिद्धात्मागमनादिक्रियामपेत्येदं प्रयुज्यते तत्र प्रयोक्तुराख्यातुश्च मनसि विपरिवर्त्तमानमागमनं प्रत्यपेक्षितक्रियमपादानं पाटलिपुत्रादीति । ‘यतश्चेति’ । यदवधित्वेनाश्रित्या-  
ध्वकालयोः परिच्छेदस्तत इत्यर्थः । गवीधुमद्वाम नगरं, सांकाश्यं तपो-  
वनं, कृत्तिकायुक्ता पौर्णमासी कार्तिकी, पौर्णमास्यां ‘लुब्धिशेष’ इति लुब्ध भवति ‘सास्मिन्पौर्णमासी’ त्यधिकारे विभाषा फाल्गुनीश्रवणाकार्ति-  
कीचैत्रीभ्य, इति निर्द्वंशात्, अग्रे हायनमस्या इत्यासहायणी, प्रज्ञादेराकृति-  
गणत्वात्स्वार्थिकेण, आसहायण्यश्वत्यादिति निपातनाणत्वम् । ‘तद्यु-  
क्तादिति’ । तेन पञ्चम्यन्तार्थनार्थद्वारेण युक्तात्काले वर्त्तमानान्मासादिश-  
ब्दादित्यर्थः । यद्वा तथा पञ्चम्या युक्तो योर्थः कार्तिक्ष्यादिस्ततः परो यः  
कालो मासादिस्तत्र वर्त्तमानादित्यर्थः । अर्थतश्च परत्वं न शब्दत इति  
व्यवहितेपि भवति, कार्तिक्ष्यासहायणयोर्मध्यवर्ती मासः कार्तिक्ष्याः परो  
भवति । ‘अध्वन इति’ । तद्युक्तादित्यपेत्यते, प्रत्याख्यानं तु वाक्यैकदेशस्यात्र  
प्रयोगः, तदयमर्थः । गवीधुमता निःसृत्य यदा चत्वारि योजनानि गतानि  
भवन्ति ततः सांकाश्यं, चतुर्षु योजनेषु गतेषु रुत्सु सांकाश्यमिति, गतानीति  
च कर्मणि निष्ठा यदा जनेर्योजनानि गतानि भवन्ति ततस्तैः सांकाश्यं  
प्राप्यतइत्यर्थः । यद्वा ऽध्ववर्त्तिनां निःसरणं गमनं वाध्वन्यारोप्य निःसृत्य  
गतानीति ल्यपः कर्त्तरि क्तस्य च प्रयोगः, तस्य प्रतीयमाननिःसरणक्रिया-  
प्रेक्षयापादानत्वं, गतानीति च प्रातिपदिकार्थस्यात्यतिरेकात्म्यमा, गतेषु

सत्स्विति 'यस्य च भावेन भावलक्षण' मिति सप्तमी, आयहायणी मास-  
इति कार्त्तिक्याः परत्र मासे गते सति आयहायणी भवतीत्यर्थः, तत्र  
दिग्योलक्षणा पञ्चमी, सप्तमी पूर्ववत् ॥

“अन्यारादितरर्त्तदिक्शब्दाञ्चूत्तरपदाजाहियुक्ते” ॥ ‘अन्य इत्यर्थ-  
ग्रहणमिति’ । व्याख्यानात् । ‘निर्दिश्यमानप्रतियोगीति’ । यथा देवदत्तयज्ञ-  
दत्तयोः प्रकृतयोराह देवदत्तः शूर इतरः कातर इति तस्यान्यार्थान्तर्भा-  
वोस्तीति चिन्त्यम् । ‘चते यज्ञदत्तादिति’ । कथं यत्किञ्चिद्राजसूयमृते  
सोममिति, ह्यान्दसत्त्वात्, कथं न मामृते राम रमेत वालीति, क्व कर्म  
प्रध्वस्तं फलति पुरुषाराधनमृतइति च । निरङ्कुशः कवयः । ‘शब्दग्रहण-  
मिति’ । सति हि तस्मिन् दिशि दृष्टः शब्दो दिक्शब्द इत्युत्तरपदलोपी  
समासो लभ्यते, तेन यदा कदा चिद्विशिष्टं दृष्टेन संप्रति देशकालवर्त्तनापि  
योगे भवति यामातृत्वां देशश्चैत्रातृत्वं फाल्गुन इति, अवयववाचिभिस्तु  
योगे न भवति पूर्वं कायस्येति, ‘तस्य परमाश्लेषित’ मिति निर्दिष्टात् । ‘ननु  
चायमपीति’ । सध्वग्रङ् देवदत्तेनेत्यादावदिक्शब्दार्थमञ्चूत्तरपदग्रहणं न  
भवति दिक्शब्दैः साहचर्यादस्यापि दिक्शब्दस्यैव ग्रहणादिति भावः ।  
‘दक्षिणेति’ । ‘दक्षिणादाच्’ ‘आहि च दूरे’ ‘उत्तराञ्चे’ त्याजाही  
प्रत्ययौ ॥

“षष्ठ्यतसर्थप्रत्ययेन” ॥ अत्र तस्यतेर्नञ्पूर्वस्य क्लियतसिति-  
रूपसम्भवेऽपि प्रत्यक्षश्रुतत्वात्प्रत्ययाप्रत्ययपरिभाषया च प्रत्ययस्यैव ग्रहण-  
मिति सिद्धं नार्थः प्रत्ययग्रहणेन । ‘पुरस्तादिति’ । ‘पूर्वाधरावराणामसि-  
पूरधवश्चैषा’ ‘मस्ताति चे’ ति पूर्वशब्दस्य पुरादेशः । ‘उपर्युपरिष्ठादिति’ ।  
ऊर्ध्वशब्दस्योपशब्द आदेशो रित्परिष्ठातिलौ प्रत्ययौ भवतः, ततः पश्चा-  
दुस्तीति भाष्यकारप्रयोगात्पञ्चमी ॥

“एनपा द्वितीया” ॥ तत्रागारं धनपतिग्रहादुत्तरेणास्मदीयं, इत्य-  
धिकारात्परेण वासरूपविधिनाऽवश्यं भवति, ततः परेण नायमनुवर्त्तत-  
इत्यादीनां चिन्त्यं साधुत्वम् ॥

“पृथग्विनानानाभिस्तृतीयान्यतरस्याम्” ॥ अन्यतरस्याग्रहणेन पक्षे यथाप्राप्तस्याभ्यनुज्ञानात् तृतीयया मुक्ते शेषत्वात्पक्षे षष्ठी प्राप्नोति, अथ स्यादनेकार्थत्वाच्चिपातानामन्यतरस्याग्रहणं समुच्चयार्थं न विकल्पार्थमिति, एवमप्यनन्तरा द्वितीया समुच्चीयेत, अथापि योगविभागेनास्या अपि सिद्धिः, एवमपि तदनन्तरा षष्ठी समुच्चीयेत न कथं चन पञ्चमी सा चेष्ट्यते तत्कथमित्याह । ‘पञ्चमीग्रहणमिति’ । ‘इहेति’ । न पूर्वयो-  
र्योगयोः मण्डूकगतयोधिकारा भवन्ति, यद्वानुवृत्तिसामर्थ्यात्पञ्चमी, अन्य-  
तरस्याग्रहणं तर्हि किमर्थं समुच्चयार्थं तत्र किं समुच्चीयतइत्यपेक्षायां  
पञ्चमीग्रहणमिहानुवर्ततइत्युच्यते । ‘योगविभागः कर्त्तव्य इति’ । अस-  
त्यपि मुनित्रयवचने प्रयोगबाहुल्यादेशं व्याख्यातम् ॥

“करणे च स्तोकात्पञ्चकृत्कतिपयस्यासत्त्ववचनस्य” ॥ ‘यदा धर्म-  
मात्रमिति’ । यद्योगाद् द्रव्यं स्तोकादिव्यपदेशमासादयति ते गुणा  
धर्माः, उभयवचना स्तेते द्रव्यमाहुर्गुणं च शुक्लादिवत्, यदा गुणवचना-  
स्तदा ऽसत्त्ववचनतेत्यर्थः । ‘क्रियाविषये कर्मणीति’ । आख्यातेन हि क्रिया  
साध्यमानावस्थोच्यते चलति चलनं करोतीति अतस्तद्विशेषणं स्तोकादि  
कर्म भवति स्तोकं चलनं करोतीति, एवं तु विशेष्यवचनस्तोकशब्दे द्रव्य-  
वचन इति नात्र प्रसङ्गः, यत्र च फलान्तरं साध्यं प्रति धात्वर्थः करण-  
तया विवक्ष्यते तत्र विशेषणत्वं न स्यात् शोभनं ज्योतिष्टोमेन स्वर्गकामो  
यज्जेतेति, अत्र हि यथा फलभावनायां करणभूतस्य यागस्याभिधायकाद्  
ज्योतिष्टोमशब्दात् तृतीया भवति तथा तद्विशेषणाच्छोभनशब्दादपि  
स्यात् । अन्यस्त्वाह । संदर्शनप्रार्थनाध्यवसायैराप्यमानत्वात्क्रियायाः कर्म-  
त्वात् तद्विशेषणस्य कर्मत्वं स्यादिति, तस्यापि संदर्शनादीनां क्रियाया-  
श्चाभेदविवक्षायां कर्मत्वं न स्याद् नहि तत्र क्रियायाः कर्मत्वमस्ति ॥

“दूरान्तिकार्यैः षष्ठ्यान्यतरस्याम्” ॥ पक्षे पञ्चम्यर्थे वचनं षष्ठी  
तु शेषत्वादेव सिद्धा, यद्येवमन्यतरस्याग्रहणमनर्थकं षष्ठीमात्रवचने वै-  
यर्थ्यादेव प्रकृता पञ्चम्यपि विधायिष्यते तत्राह । ‘अन्यतरस्याग्रहण-

मिति' । वचनसामर्थ्याद्धि प्रकृतविधाने विज्ञायमाने तृतीयाया अपि विधिः स्यात्, ननु कृतमप्यन्यतरस्यां ग्रहणं विकल्पार्थं समुच्चयार्थं वा, विकल्पार्थं तावत् षष्ठा मुक्ते स्वादिसूत्रेणाप्राप्ताः सर्वा एव विभक्तयः स्युः, समुच्चयार्थेऽपि प्रकृता तृतीया कस्माच्च समुच्चीयते, उच्यते । पृथग्विनानानाभिरित्यत्र तावदन्यतरस्यां ग्रहणेन पञ्चमी समुच्चीयत इत्युक्तमत इहाप्येकप्रघट्टकत्वात्सैव समुच्चीयते, अत एतदपि न चोदनीयमन्यतरस्यां ग्रहणे प्रकृते पुनरन्यतरस्यां ग्रहणं किमर्थमिति, तत्रापि हि पक्षे तृतीया स्यात् ॥

“दूरान्तिकार्थेभ्यो द्वितीया च” ॥ ‘प्रातिपदिकार्थे विधानमिति’ । अर्थान्तरस्यानिर्द्देशादिति भावः । नन्वनिर्द्देशेऽप्यन्तरस्य शेषविषये पूर्वविभक्तिविषये च विधानमेतदुक्तं प्रथमा विषये तु परत्वात्सैव प्राप्नोति । नैव दोषः । उत्तरत्राप्येतदनुवर्तते तेनोत्तरविभक्तिविषयेऽपि सर्वत्र यथाविधानं भवति, तथा च दूरादावसथान्मूर्त्रमित्यधिकरणेषु भवति आवसथस्य दूर इत्यर्थः । प्रातिपदिकार्थे विधानमित्येतत्तद्वाङ्मृतविषयं द्रष्टव्यं, तथा च सत्त्ववचनेभ्यो यथायथं विभक्तयो भवन्तीति वक्ष्यति, प्रातिपदिकार्थेऽपि तु विधाने यथायथमित्यनुपपन्नं प्रथमैव भवतीति वाच्यं स्यात् ॥

“सप्तम्यधिकरणे च” ॥ ‘क्तस्येन्विषयस्येति’ । इचन्तः शब्दे विषयो वृत्तिभूमिर्यस्य क्तान्तस्य तस्येत्यर्थः । ‘अधीती व्याकरण इति’ । अधीतमनेनेति विग्रह आदृमनेन भुक्तमित्यतोऽनेनेति वर्तमाने ‘इष्टादिभ्यश्चे’ तीनिप्रत्यये कृते तद्वितार्थेन कर्त्ता सहैकीभूतस्याधीतस्य निष्कृष्य व्याकरणादिना सम्बन्धाभावात् क्तप्रत्ययेनानभिहिते व्याकरणादौ गुणभूतयापि प्रकृतिवाच्ययाध्ययनक्रिययाऽधीतवान् व्याकरणमिति वत् कर्मतया सम्बध्यमाने कृतपूर्वोक्तमिति वद् द्वितीयायां प्राप्तायां सप्तमी विधीयते । इह मासमधीती व्याकरण इति कालकर्मणो बहिरङ्गत्वात्सप्तम्यभावः । ‘साधुर्द्वैवदत्तो मातरीति’ । अत्र साधुन्वासाधुत्वयोर्मातापितृविषयत्वेऽपि क्रियाया अभावादधिकरणत्वाभावाद्बुचनं,



साधुनिपुणाभ्यामित्येव सिद्धेनचार्थमत्र साधुग्रहणं, तेन तत्त्वकथनेपि भवति, अर्चाग्रहणं तत्र निपुणार्थं, कथं तर्हि तत्र प्रत्युदाहरिष्यते अर्चायामिति किं साधुर्भृत्यो राज्ञ इति । उच्यते । राज्ञो भृत्येन सह शाब्दान्वयो न साधुना राज्ञो भृत्यः स साधुरिति, तत्र राज्ञि धान्यत्र वेति नैतच्छब्देन स्पृश्यते प्रत्यासत्त्या तु राजविषयमेव साधुत्वं गम्यत-  
इत्येतावता तत्प्रत्युदाहरणं द्रष्टव्यम् । ‘कारकार्हाणामिति’ । कारक-  
शब्दो भावसाधनः, कारकत्वाकार्हाणामित्यर्थः । ‘अद्वेषिति’ । अद्वेषा भोज-  
नक्रियामर्हन्तीति कारकार्हाः, लत्यलक्षणभाषाविवक्षायामपि यथा स्यादि-  
ति वचनम् । ‘दरिद्रेष्वासीनेष्विति’ । दरिद्रा भोक्तुं नार्हन्तीत्यकारकार्हाः ।  
‘तद्विपर्यासे चेति’ । कारकार्हाणामकारकत्वेऽकारकार्हाणां च कारकत्व-  
इत्यर्थः । ‘निमित्तात्कर्मयोग इति’ । यत् क्रियाप्रयोजनं यदर्थः क्रियारम्भ-  
स्तत्फलमिह निमित्तं, तद्विचिनः सप्तमी भवति यदि तस्य निमित्तस्य क-  
र्मणा कर्तुरीप्सिततमेन सह समवायादिलक्षणः सम्बन्धो भवतीत्यर्थस्तत्र  
हेतुतृतीयायां प्राप्तायां वचनं, तत्र हन्तिकर्मणा द्वीप्यादिना चर्मादेर्नि-  
मित्तस्य समवायः सम्बन्धः । ‘चमरीमिति’ । चमरशब्दाज्जातिलक्षणो  
हीष्, पुष्कलकः शङ्कुः स सीम्नि सीमाज्ञानार्थं हतो निष्ठात इत्यर्थः, तेन  
च निहन्यमानेन शङ्कुना सीम्नः संयोगः सम्बन्धः, । कर्मसम्बन्धइति किं,  
वेतनेन धान्यं लुनाति ॥

“यस्य च भावेन भावलक्षणम्” ॥ इह भूयो दर्शनाश्रयो लत्य-  
लक्षणभावो यथान्निधूमयोः, ततश्चादितश्चादित्ये तमो नष्टम्, उदिते  
चन्द्रमसि समुद्रः प्रवृद्ध इत्यादावेव स्याद् इह त्वग्निषु हूयमानेषु गत  
इत्यग्निहवनं यदा गमनेन सह पुनःपुनर्न दृष्टचरं तदा न तत्तस्य  
लक्षणमितीह न स्यादित्याशङ्क्याह । ‘प्रसिद्धा च क्रियेति’ । प्रसिद्धिरेव  
क्रियायाः क्रियां प्रति लक्षणत्वे उपयुज्यते न पुनर्दर्शनम्, एतदुक्तं भवति  
निर्ज्ञातकाला क्रियाऽनिर्ज्ञातायाः क्रियायाः सकृदपि कालपरिच्छेदहेतु-  
त्वेनोपाप्ता भवत्येव लक्षणमिति ॥

“ षष्ठी चानादरे ” ॥ अनादरइति पूर्वेषु सप्तमी, एतच्च भावलक्षणभावस्य विशेषणं यश्चानादरे सति भावलक्षणः सोनादधिको भवतीत्याह । ‘अनादराधिकइति’ । अनादरविशिष्टेऽनाद्वयमाण-इत्यर्थः । ‘रुदतः प्रात्राजीदिति’ । पित्रादिकस्य रोदनमनादृत्य प्रव्रज्यां कृतवानित्यर्थः ॥

“ स्वामीश्वराधिपतिदायादसाक्षिप्रतिभूप्रसूतैश्च ” ॥ ‘गवां दायाद इति’ । दीयत इति दायो ऽशः, दायमादत्त इति सोपसर्गादपि दायाद इति निपातनात्कः, गवामि-येतत्समुदायस्य विशेषणमवयवमपि दायांशं स्पृशतीति गवात्मकस्य दायास्यादातेत्ययमर्थो भवति । ‘गवां प्रसूत इति’ । गा एवानुर्भावितुं जात इत्यर्थः ॥

“ आयुक्तकुशलाभ्यां चासेवायाम् ” ॥ ‘आ युक्तो गौः शकट इति’ । आङीषदर्थे ईषद्युक्त इत्यर्थः ॥

“ यतश्च निर्द्वारणम् ” ॥ ‘जातिगुणक्रियाभिरिति’ । प्रदर्शनमेतत् । अमीषां ह्यात्राणां देवदत्तः पटुरिति संज्ञयापि निर्द्वारणदर्शनात् ॥

“ पचमी विभक्ते ” ॥ ‘विभक्तमस्यास्तीति’ । निर्द्वार्यमाणात्, एतदुक्तं भवति, निर्द्वार्यमाणस्य निर्द्वारणाश्रयस्य च विभागे सति निर्द्वारणं भवति ततश्च सर्वत्रैव निर्द्वारणाश्रये विभक्तमस्तीति सामर्थ्यादवधारणमाश्रीयते यस्मिन्निर्द्वारणाश्रये विभाग एव न केन चिदात्मभाव इति, तेन गवां कृष्णेत्यादौ यद्यपि गोमण्डलात्कृष्णा गौः पृथक् क्रियते तथापि गवात्मनान्तर्भावोस्तीति न भवति, उदाहरणे तु माथुराणां पाटलिपुत्रेषु प्राणित्वेनान्तर्भावेपि शब्दोपात्ताकारापेक्षयानन्तर्भावाद्विभाग एव भवति, प्रत्याख्यातं चैतत्सूत्रमपादानप्रकरणे बुद्ध्या समीहितैकत्वात्पञ्चालान् कुहभिः पृथग् यदा विभज्यते वक्ता तदा ऽपायः प्रतीयतइति ॥

“ साधुनिपुणाभ्यामर्चायां सप्तम्यप्रतेः ” ॥ साधुशब्दः कृवापाजिमीत्युच्यन्तः, पुण कर्मणि शुभइत्यस्मान्निपूर्वादिगुपधेति के निपुण इति

भवति, अर्च पूजायामित्यस्माद्वैवादिना 'बुरोश्च हल' इत्यकारः, चौरा-  
दिकास्तु युचा भाव्यम् । अप्रतेरित्यत्र प्रयोगइत्यध्याहार्यं तदाह 'न चेत्प्रतिः  
प्रयुज्यतइति' । 'साधुर्भृत्यो राज इति' । पूर्वमेवैतद् दूषितमुपपादितं  
च, निपुणः पुत्रो मातुरिति तु तत्त्वकथने न्याय्यं प्रत्युदाहरणम् ॥

“प्रसितोत्सुकाभ्यां तृतीया च” ॥ षिञ् बन्धने प्रकर्षेण बहुः  
प्रसितस्तदाह । 'यस्तत्र नित्यमवबहु इति' । नित्यमित्यनेन प्रशब्द-  
स्यार्थमाचष्टे, अवबहुइवावबहुः, यो हि यत्र प्रसक्तः स तत्रावबहुइव  
भवतीति भावः । तेन प्रकर्षेण सितः शुक्लतर इत्यस्य ग्रहणं न भवतीति  
प्रदर्शितं भवति । 'केशेषु प्रसित इति' । तत्पर इत्यर्थः ॥

“नक्षत्रे च लुपि” ॥ नक्षत्रे प्रकृत्यर्थे सति यो लुप्संज्ञया  
लुप्यमानस्य प्रत्ययस्यार्थस्तत्र वर्तमानादिति सूत्रात्तरान्वयः, यच्चोच्यते ।  
नक्षत्रे लुपीति पञ्चम्यर्थे सप्तमी लुबन्तावक्षत्रवाचिन इत्यर्थे इति,  
तत्रोत्तराभ्यां फल्गुनीभ्यां नेक्षत्रा गच्छेदिति विशेषणाच्च स्यात्तस्यालुबन्त-  
त्वात्, कथं तर्हि लुबन्तावक्षत्राभिधायिनः शब्दादिति वृत्तिः, प्रायो-  
वृत्त्येतदुक्तं लुबन्तार्थाभिधायी प्रायेण लुबन्तो भवति, लुबर्थाभिधायिनः  
शब्दमात्रादित्यर्थः । 'लुबन्तादिति' । लुबन्ते समाप्तावस्येति बहुव्रीहिः,  
स्थानिद्वारकं च लुपोन्त्यावयवत्वं द्रष्टव्यम् । 'अधिकरणइति वर्ततइति' ।  
एवं च पुष्पं प्रतीक्षते पुष्पाय स्पृहयति पुष्पस्य समीपइत्यादावपि न  
भवति ॥

“प्रातिपदिकार्थलिङ्गपरिमाणवचनमात्रे प्रथमा” ॥ 'प्रातिपदि-  
कार्थः सत्ति' । अत्र जिघृक्षितस्येदं लक्षणं न प्रातिपदिकार्थमात्रस्य,  
गौः शुक्लः पाचको इत्य इत्यादावसम्भवात् । योर्थः सचेव केवलं न  
जात्यादिरूपो न लिङ्गसङ्ख्याकारकशक्तियोगी स इह प्रातिपदि-  
कार्थत्वेन विवक्षितो यथाव्ययार्थ इत्यर्थः, अव्ययार्था हि केवलमस्तीति  
शक्यते वक्तुं न पुनरीदृशस्तादृश इति गौः शुक्ल इत्यादौ तु सत्त्वरूपेण  
लिङ्गग्रहणादेव सिद्ध्यतीति भावः । अन्ये त्वाहुः । अन्यव्यतिरेकाभ्यां यस्य

योर्थः प्रतीतो यमर्थं प्रातिपदिकं न व्यभिचारितीयेन विना प्रातिपदिक-  
 स्याप्रयोगः स सर्वः प्रातिपदिकार्थः, सत्ताग्रहणं तूपलक्षणं तेन सत्ता गोत्वं  
 शौक्ल्यं शुक्लो गुणः पाचको दित्यो गौः शुक्ल इत्यादिकमप्युदाहरणमिति ।  
 नन्वत्र सर्वत्र लिङ्ग्रहणादेव सिद्धं, न, मात्रग्रहणं क्रियते तच्चावधारणार्थं  
 पयोमात्रं व्रतयतीतिवत्, ततश्च स्त्री पुमावपुंसकमित्यादावेव तु स्याद्  
 यत्र लिङ्गमेवार्थः, सत्तेत्यादौ तु जात्यव्याधिकार्यसद्भावाव स्यात् । अथ  
 कन्यामात्रं व्रतयतीतिवन्मात्रशब्दस्य व्याप्तिवचनत्वान्लिङ्गमात्रे प्रथमा  
 लिङ्गमस्तीत्येव प्रथमा भवतीति व्याख्यानादधिकार्यसद्भावेपि प्रथमा भवती-  
 त्युच्यते हन्तैवं वृत्तं पश्येत्यादौ कर्मादिसद्भावेपि लिङ्गमस्तीत्येव प्रथमा  
 स्यात्, कर्मण्येव द्वितीयेत्यस्मिन्प्रत्ययनियमपक्षे कर्मादीनां द्वितीयादिष्व-  
 नियतत्वात् । 'वचनमेकत्वादीति' । पूर्वोच्चार्यप्रसिद्धेरिति भावः । 'उच्चैरि-  
 ति' । अत्र प्रथमायां सत्यां ग्राम उच्चैस्तत्र स्वमित्यादौ 'सपूर्वायाः प्रथमाया  
 विभाषे'ति तेमयादिविकल्पो भवति, पदत्वं तु षष्ठापि सिद्धं, यस्मिन्  
 ह्यर्थे द्वितीयादयो न विहिताः स शेषः । नन्वङ्ङत्वादव्ययार्थस्य कथं  
 षष्ठी स्यात्, एकत्वाद्व्यर्थनियमे षष्ठाः सङ्ख्यायामनियतत्वात्, प्रत्यय-  
 नियमेपि तुल्यजातीयापेक्षत्वावियमस्यैकत्वादिभिः परस्परमेव व्यावर्त्त-  
 नात्, विधिवाक्यपेक्षे तु स्वादिसूत्रेण भिन्नवाक्यस्य 'बहुषु बहुवचन'-  
 मित्यादेः सङ्ख्यासम्भवे विध्यर्थत्वात् । ननु व्याप्प्रातिपदिकात्स्वादयो  
 विधास्यन्ते तत्रार्थं प्रथमेत्युक्ते कस्यार्थइत्यपेक्षायां यस्मात्स्वादिविधि-  
 स्तदर्थइति विज्ञास्यते नार्थः प्रातिपदिकग्रहणेन, तत्रायमप्यर्थः । लिङ्ग-  
 ग्रहणं न कर्त्तव्यं भवति कुमारी सीमेत्यादावप्यत एव सिद्धं प्रातिपदिक-  
 ग्रहणे तु क्रियमाणे सीमादिशब्दानां स्त्रीयुक्तार्थाव्यभिचारेपि प्रत्ययन्त-  
 त्वेनाप्रातिपदिकत्वात्तदर्थं प्रथमासिद्धयर्थं लिङ्गग्रहणं कर्त्तव्यं स्यात् ।  
 उच्यते । प्रातिपदिकग्रहणं तावदर्थपदेनासम्बद्धमित्यत्रैव वक्ष्यते, लिङ्गग्रह-  
 णमनेकलिङ्गार्थं, तटस्तटं तटी कुमारः कुमारी कुण्डं कुण्डः कुण्डिका,  
 अन्यथा येनार्थेन विना प्रकृतेरप्रयोगस्तदर्थमात्रे विधीयमाना प्रथमा  
 नानालिङ्गेभ्यस्तत्तद्विशेषमन्तरेण प्रयुज्यमानेभ्यो न स्यात्, अथ मात्रग्रह-

णमकृत्वा व्याप्तिवचनं बाङ्गीकृत्याधिकार्यसद्भावेऽपि प्रकृत्यर्थस्यान्वय-  
 इति स्यात्, यद्येवं वृत्तं पश्येत्यादौ कर्मादाधिक्येऽपि स्यात्प्रत्ययनियम-  
 पत्ते, तदिह वृत्तौ कुमारी कुण्डमित्युदाहरणं वृत्तशब्दस्त्वर्थादुदाहृतः ।  
 ननु माभून्मात्रग्रहणं मा च भूल्लिङ्गग्रहणं मा च कारि 'संबोध-  
 नेचे'ति सूत्रं सर्वत्रार्थइत्येव प्रथमा भविष्यति, न चैवं कर्मादिष्वपि  
 प्रसङ्गः, कर्मणि द्वितीयैवेत्येवमर्थनियमस्याश्रयणात्, एवमपि राज्ञः पुरुष-  
 इति बहुवचनेऽपि स्यात्, शेषलक्षणा हि बह्वी उपययुक्तादन्यश्च शेषस्तत्र  
 यदि प्रकृत्यर्थस्याधिक्येऽपि प्रथमा स्यात् ततस्तस्यापि प्रथमा विधावुप-  
 युक्तत्वात् पठ्यी न स्यात् । अथ वचनसामर्थ्यात्स्वस्वामिभावादौ बह्वी भ-  
 वन्ती लिङ्गाधिक्येऽपि स्याद् अतो मात्रग्रहणं तावत्कर्तव्यं तस्मिंश्च  
 क्रियमाणे लिङ्गग्रहणं 'संबोधने चेति सूत्रं' च कर्तव्यं तदाधिक्येऽपि यथा  
 स्यादिति । 'परिमाणग्रहणं किमिति' । अर्थइति वा लिङ्गइति वा सिद्धिं  
 मन्यते । 'द्रोणः खारीति' । अयं भावः । येनार्थेन विना प्रकृतेरप्रयोगस्तस्मिन्नर्थे  
 प्रथमा, द्रोणादयश्च लौहं दारुमयं परिमाणमेवार्थं न व्यभिचरन्ति, यदा  
 तु द्रोणादिपरिमिते व्रीह्यादौ वर्तन्ते तदा तस्य व्यभिचारित्वाच्च स्यात् ।  
 नच लिङ्गग्रहणादपि सिद्धिः, तदाधिक्यमात्रे हि तेन स्यादिति, परिमाण-  
 ग्रहणं चोन्मानादीनामुपलक्षणं, तेन घृतं पलमित्यादावपि भवति । अथ  
 लवणेन संसृष्टो लवणः सूपो लवणं शाकमित्यत्र कथं प्रथमा, लवणशब्दो  
 हि लवणजातीयमेव द्रव्यं न व्यभिचरति व्यभिचरति तु संसृष्टम् । उच्यते ।  
 साधारणशब्देऽयं लवणजातीयस्य संसृष्टस्य चात्तादिशब्दवत्, एवं च 'लव-  
 णाल्लुगि'ति वचनाद्विज्ञायते तत्र यथा दधिदाधिकशब्दयोः प्रथमा भव-  
 त्येवमत्रापि भविष्यति, इह तर्हि कथं शुल्कः पट इति, शुल्कशब्दो गुणमेव  
 न व्यभिचरति व्यभिचरति तु तद्वृत्तं पटस्य शुल्क इति दर्शनात्, अत्रापि  
 'गुणवचनेभ्यो मतुपो लुग् वाच्य' इति वचनात्साधारणशब्दतैव, इह  
 तर्हि कथं गौर्वाहोक्त इति, गोशब्दो हि सास्त्रादिमन्तमेव न व्यभिचरति  
 व्यभिचरति तु वाहीकम्, अत्रापि वाहीके सास्त्रादिमद्रूपारोपाद्गोशब्दः  
 प्रयुज्यते तत्र यथा सास्त्रादिमद्रूपेर्भवत्येवं वाहीकवृत्तेरपि भविष्यति ।

यद्येवं द्रोणः खारीत्यादावप्येवमेव भविष्यति लवणादिशब्दवत्सा-  
धरणशब्दाः स्युर्गोर्वाहीक इत्यादिवद्गौणा वा गङ्गायां घोष इति-  
वत्लाक्षणिका वा नान्या गतिरस्ति सर्वथा सिद्धा प्रथमा । किं च  
परिमेयवृत्तिभ्यो द्वितीयादयो यथा भवन्ति तथा प्रथमापि भवति । अथ  
प्रस्थेन परिमिता व्रीहय इत्येवं प्रातिपदिकार्थव्यतिरेकेषु यथा स्यादिति  
परिमाणग्रहणं, यद्येवं प्रस्थेनेति तृतीया न स्यात्, शेषविवक्षायां च षष्ठी  
न स्यात्, प्रास्थिक इति तद्वृत्तश्च न स्यात्, तदेतत्परिमाणग्रहणं  
चिन्त्यप्रयोजनम् । 'उक्तेष्वपीति' । अन्यथानभिहिताधिकारा 'दुद्गुषु बहु-  
वचन' मित्यादिनास्यैकवाक्यत्वात्तद्वृत्तद्वृत्तसमासैरिति परिगणनस्य  
प्रत्याख्यातत्वादेकादिशब्दैरेकत्वादीनामभिहितत्वादुक्तार्थत्वाद् वा न  
स्यादिति भावः । 'एको द्वौ बहव इति' । अथ कथमेकं पश्चैकेन  
कृतमित्यादौ द्वितीयादयो भवन्ति नहि तत्र कश्चिद्व्यतिरेकः । उच्यते ।  
तत्रार्थद्वयमस्ति कर्मादय एकत्वादयश्च, तत्रैकत्वादीनामभिधानेपि  
कर्मादिप्रतिपादनाय द्वितीयादयो भविष्यन्ति, इह त्वनभिहितार्थान्त-  
राभावाच्च स्यात् । नन्वत्राप्येकादिभिः शब्दैरेकत्वादिविशिष्टं द्रव्यमभि-  
धीयते तत्रैकत्वादिगुणस्य निष्कृष्याभिधानाय प्रथमा भविष्यति यथा  
गुणोपसर्जनद्रव्यवचनाच्छुक्लादिशब्दात्प्रवृत्तिनिमित्तभूतस्य गुणस्य नि-  
ष्कृष्याभिधाने भावप्रत्ययः पठस्य शौक्यमिति, तदेवं वचनग्रहणमपि  
शक्यमकर्तुम् । 'प्रातिपदिकग्रहणं किमिति' । उक्तोत्र प्रष्टुरभिप्रायः ।  
'निपातस्यानर्थकस्येति' । अन्यथार्थाभावाच्च स्यादिति भावः । 'प्रल-  
म्बतइति' । किं पुनरत्र प्रथमया प्रार्थ्यते, पदत्वं, षष्ठ्यामप्येतत्सिद्धं,  
तथाहि । कर्मादिषु द्वितीयादयो विहिताः प्रकृत्यर्थमात्रे प्रथमा तत्र  
प्रकृत्यर्थाभावे स्वस्वामिभावादिसंबन्धसद्भावे चोपयुक्तादन्यत्वात्सिद्धा  
षष्ठी । न च तस्या एकत्वादिषु नियमः, उक्तोत्तरत्वात्, तदेवमर्थलि-  
ङ्गमात्रे प्रथमेत्येतावदेतावश्यं कर्तव्यं, मात्रग्रहणमपि न कर्तव्यं, कर्माद्या-  
धिक्ये कस्माच्च भवति, ज्ञापकात्, यदयं 'संबोधने चे'त्याह, यदि  
ज्ञाधिक्येपि स्यात्तदनर्थकं स्यात्, उक्तार्थे हि संबोधने सामन्त्रितमित्येव

वक्तव्यं किं योगविभागेन, इहावधारणार्थान्मात्रग्रहणा 'त्संबोधने चे'ति  
 ज्ञापकाद्वाऽधिक्ये प्रथमया न भवितव्यं ततश्च वीरः पुरुष इत्यादौ  
 पदसामानाधिकरण्ये विशेषणविशेष्यभावात्स्याधिकार्यस्य प्रतीतेः प्रथमा  
 न प्राप्नोति, न, वाक्यार्थत्वात्, यदत्राधिक्यं स वाक्यार्थः पूर्वं स्वार्थमा-  
 त्रनिष्ठाभ्यामुभाभ्यां प्रथमा विधीयते पश्चात्त्वाकाङ्क्षावशेनान्यान्यान्वये  
 विशेषावगतिरूपजायमाना बहिरङ्गत्वात्प्रथमप्रवृत्तं संस्कारं न बाधत-  
 इत्यर्थः । अपर आह । अभिहिते प्रथमेति लक्षणं कर्तव्यं तिङादिभिर-  
 भिहिते कर्तादौ वृत्तस्तिष्ठति कृतः कटः शत्यः प्राप्तोदको ग्राम इत्यादौ  
 प्रथमा भवतीत्यर्थः, तत्र वीरः पुरुष इत्यादावाधिक्येऽप्यभिहितत्वात्सिद्धा  
 प्रथमेति, अत्र को दोषः, यत्र क्रिया नास्ति तत्र न स्यात् वृत्तः प्रवृत्तः,  
 तत्रापि क्रियाऽस्ति कथं वृत्तः प्रवृत्तः, अस्तीति गम्यते, इह तर्हि प्रा-  
 सादश्चास्तइति सदि क्रियाया आसि क्रियायाश्चैकमधिकरणं प्रासा-  
 दाख्यं तच्च सदिप्रत्ययेन घञाभिहितं प्रसीदत्यस्मिन्प्रासाद इति आसि-  
 प्रत्ययेन तिङानभिहितं तत्र सदिप्रत्ययेन यदभिधानं तदाश्रया प्रथमा  
 प्राप्नोति, यत्र च विशेषणसंबन्धे तात्पर्यं नीलमुत्पलं न रक्तमिति तत्रापि  
 न स्यात् क्रियाया अभावात् । अन्यस्त्वाह, तिङ्सामानाधिकरण्ये प्रथमेति  
 लक्षणं तिङन्तेन यत्समानाभिधेयं देवदत्तः पचतीति तत्र प्रथमा प्रासा-  
 दश्चास्तइत्यत्र तु वैयधिकरण्यात्तदभावः, वीरः पुरुष इत्यादौ चाधि-  
 क्येऽपि तिङ्सामानाधिकरण्यं प्रति योग्यत्वाद्भवतीति, अत्र को दोषः,  
 इह देवदत्तः पचतीति देवदत्तः पच् लट् इति स्थिते यावत्तिङामुत्पत्ति-  
 र्नास्ति तावत्तिङ्सामानाधिकरण्याभावात्प्रथमैवेति नियमस्याप्रवृत्तौ देव-  
 दत्तशब्दाद्विशेषेण विहिताः स्वादयः स्थिता इति शतृशानच्चातिप्र-  
 सृष्ट्याप्रथमासामानाधिकरण्यस्य विद्यमानत्वात्तावेव स्यातां तिङां त्व-  
 भावः स्यात्, न च तिङ्विधेरानर्थक्यं, तिङादिषु सावकाशत्वात्, प्रथ-  
 मैवेति नियमस्यापि स एव विषयः स्यादिति दोषः । पचे चायं दोषः,  
 कतरस्मिन् पचे, लटः शतृशानच्चावित्यत्र द्वौ पचौ अप्रथमेति पर्युदासः  
 प्रसृज्यप्रतिषेधो वेति, तथा 'कर्माणि द्वितीये'त्यादावपि रकारे द्वेन

भवति विभक्तिनियमः स्यादर्थनियमो वेति तद्व्युत्पत्तिनियमः पर्युदासश्चा-  
श्रीयते तदा ऽयं दोषः, कथं, कर्मणि द्वितीयैवेत्यस्मिन् नियमे द्वितीया-  
दीनामनियतत्वात् प्रातिपदिकार्थमात्रेपि भावात्तदाश्रयो शतृशानचो  
प्राप्तः, प्रसज्यप्रतिषेधे तु प्रथमाया अपि तत्र भावात्तदाश्रयः प्रतिषेधः  
प्रवर्तत इति न दोषः शतृशानचोरभावात्तिङ्नु सत्सु तत्सामानाधि-  
करण्यात्प्रथमैवेति नियमेन द्वितीयादीनां व्यावर्तितत्वात्, यदा तु द्वि-  
तीयादीनां कर्मादिषु नियमः कर्मण्येव द्वितीयेति तदा तदभावे तासा-  
मभावादनियतायाश्च प्रथमायाः सन्निधानात्पर्युदासे प्रसज्यप्रतिषेधे च  
नास्ति शतृशानचोः प्रसङ्गः, तदभावे च तिङ्नु सत्सु तत्सामानाधिक-  
रण्यात्तत्रैव प्रथमा भवतीति नियमेन कर्मादिषु प्रथमाव्यावृत्तिरिति न  
दोषः । ननु च विभक्तिनियमे कर्माद्यभावेन यद्यपि द्वितीयादीनां तत्रा-  
भावस्तथापि शेषबन्धी प्राप्नोति, तथाहि । यदि तिङ्सामानाधिकरण्य-  
एव प्रथमेत्यस्माच्चिन्व्यमात्मागेव द्वितीयादिवत् षष्ठ्यपि नियता स्यात्स्या-  
त्तत्राप्रसङ्गस्तस्यः सा तु शेषलक्षणा यत्र च विभक्त्यन्तरस्य नियमो न  
कृतः स शेषः ततश्च तिङ्सामानाधिकरण्यात्प्राक् शेषत्वात् षष्ठी प्रा-  
प्नोतीति तत्सामानाधिकरण्याच्छतृशानचावेव स्यातां पर्युदासे प्रसज्य-  
प्रतिषेधे तु न दोषः प्रथमाया अपि भावात् । सत्यं, द्वयोरपि पक्षयोः पर्यु-  
दासे भवत्येव दोषः, भाष्ये तु विभक्तिनियमे पर्युदासेपि न दोष इत्य-  
नास्थावादः पात्तिक एष दोष इत्यत्रैव तात्पर्यं, चन्तव्यं च किञ्चिदुद्घ-  
न्याभिधानमित्युपरम्यते ॥

“संबोधने च” ॥ ‘आभिमुख्यकरणमिति’ । यद्वस्तु येनाकारेण  
सिद्धं तस्य तेनाकारेणाभिमुखीकरणं सम्बोधनं न त्वेकश्रुतिविधात्रि-  
कस्य चिदर्थस्यानुष्ठेयता प्रत्यायनं, वाक्यार्थो हि सः, अभिमुखीकरणं तु  
न वाक्यार्थो येन वीरः पुरुष इत्यादिवत्पदत्रयाधिक्यं स वाक्यार्थ इति  
प्रथमा सिद्धेत्, यस्य पदान्तरसंप्रयोगे सत्येव प्रतीतिः स वाक्यार्थः, इह  
तु देवदत्तेत्येतावत्युक्ते आभिमुख्यकरणं गम्यते ऽतः पदार्थ एवात्राधि-  
क्यमिति षष्ठां प्राप्तायामिदं वचनं तदाह । ‘तदधिके प्रातिकार्ष-



इति' । असिद्धेन चाकारेणाभिमुखीकरणं न संभवति राजा भव युध्यस्व  
स्वाहेन्द्रशत्रुर्वर्तुस्वेति, हेपचन् हेपचमानेत्यादौ शत्रुशान्तोः संबोधने  
विधानेपि विभक्तिरहितयोस्तयोः कर्त्राद्यभिधानेव सामर्थ्यं यथा लोटो  
द्विवचननिरपेक्षस्येत्यनेन प्रथमा भवति, यद्वाऽभिहितः सोऽर्थान्तर्भूतः  
प्रातिपदिकार्थः संपन्न इति पूर्वेण भविष्यति योगविभाग उत्तरार्थः ॥

“सामन्वितम्” ॥ ‘तदन्तं यच्छब्दरूपमिति’ । महासंज्ञाकर-  
णमन्वर्थसंज्ञाविज्ञानार्थम्, आमन्त्रणमामन्वितमिति । अभेदोपचारात्-  
त्साधने शब्दे वर्तते विभक्त्यन्तेन केवलया विभक्त्येति संज्ञाविधौ प्रत्य-  
यग्रहणे तदन्तस्य ग्रहणमिति भावः, उदाहारेण ‘मन्वितस्य च’ त्या-  
द्युदात्तत्वं भवति, सेति वचनं प्रातिपदिकार्थसूत्रेणापि संबोधने विहि-  
ता या प्रथमा तदन्तस्यापि संज्ञा यथा स्यात् हेपचन् हेपचमान, असति  
तु तस्मिन्नन्तरस्य विधिर्वा प्रतिषेधो वेत्यनन्तरसूत्रविहिताया एव  
स्यात् ॥

“एकवचनं संबुद्धिः” ॥ ‘हे पटो इति’ । संबुद्धौ च ‘द्वस्वस्य  
गुणः’ इति गुणः, सुः संबुद्धिरिति वक्तव्ये एकवचनग्रहणमेकार्थं उच्यते येन  
तावन्मात्रस्य प्रत्ययस्य संज्ञार्थम्, अन्यथा प्रक्रामाभेदाय तदन्तस्य स्यात् ॥

“षष्ठी शेषे” ॥ उपयुक्तादन्यः शेषः, कर्मादयश्च प्रातिपदिकार्-  
थपर्यन्ता उपयुक्ता इत्याह । ‘कर्मादिभ्योन्य इति’ । ननु न कर्मादि-  
भ्योन्यः प्रातिपदिकार्थस्य व्यतिरेकः संभवति कथं क्रियामन्तरेण संब-  
न्धानुपपत्तेः, सर्वत्र तस्यास्तच्चिमित्तानां कर्मादीनां चावश्यभावात्,  
तथाहि । राज्ञः पुरुष इति राजा कर्ता राजा द्वयं पुरुषाय ददातीत्यर्थ-  
संप्रत्ययात् । ‘वृत्तस्य शाखेति’ । लोकप्रसिद्धा वृत्ताधिकरणं, तार्किकप्र-  
क्रियया तु शाखा, देवदत्तस्य गौरित्यादौ तु प्रतियहणादौ कर्तृत्वं प्रतीयते  
देवदत्तः प्रतियहीता क्रेता विनिमाता ऽपि हर्ता वेति, उच्यते, नटस्य शृणो-  
तोत्यत्र तावत्क्रियाकारकसंबन्धरूप एव शेषः, कथम्, ‘आख्यातोपयोग’-  
इत्युपयोगग्रहणाच्चटस्य पादानसंज्ञा नास्ति दुष्टादिपरिगणनाच्चाकथित-  
त्वेपि कर्मसंज्ञा नास्ति, तदयं नटः कारकमेव शेषः, यच्चाक्तं क्रियायास्त-

विमित्तानां च सर्वत्र भावान्नान्यः प्रातिपदिकार्थस्य व्यतिरेक इति । तत्र, प्रतिग्रहक्रयादिजन्यस्य सर्वलोकप्रसिद्धस्य स्वस्वामिभावादिसंबन्धस्यापि दुरपलापत्वात् । यदि च परस्परमुपकार्योपकारकभावाभावे संबन्धानुपपत्तेः क्रियाकारकसंबन्धोऽपि सर्वत्र वस्तुस्थित्यास्तीत्युच्येत, अस्तु तथा न कश्चिद्वोषः, नहि यद्यद्वस्तुस्थित्यास्ति तत्तदभिधातव्यं यदेव तु विवक्षितं तदेव स्वनिमित्तां विभक्तिं प्रसूते तत्र स्वस्वामिभावादिसंबन्धविवक्षायां सत्रपि क्रियाकारकसंबन्धो न विवक्ष्यतइति द्वितीयाद्यभावे षष्ठी भविष्यति एवं च मातुः स्मरति न माषाणामश्नीयादनुकरोति भगवतो नारायणस्येत्यादौ श्रूयमाणेषु क्रियाशब्दे मातृसंबन्धुं स्मरणमिति संबन्धमात्रं विवक्षितं कर्मत्वं तु सदव्यविवक्षितमिति षष्ठी भवति । उक्तं च ।

संबन्धः कारकेभ्यो ऽन्यः क्रियाकारकपूर्वकः ।

श्रुतायामश्रुतायां च क्रियायां सोभिधीयते ॥

इति । 'षष्ठी शेष' इति चेद्विशेष्यस्य प्रतिषेधः स्वस्वामिभावादिसंबन्धः षष्ठ्यर्थः स च द्विष्टस्तत्र यद्यप्येकस्मादप्युत्पन्नयापि षष्ठ्या द्विष्टस्यापि संबन्धस्यावगमादुभाभ्यां षष्ठी न भवति तथापि कदा चिद्विशेष्यादपि प्राप्नोति प्रथमा च न प्राप्नोति संबन्धस्याधिकस्य भावात्, न वा वाक्यार्थत्वात्, यदत्र पुरुषस्याधिक्यं स वाक्यार्थः राज्ञइत्येतत्पदसन्निधानात्पुरुषस्य संबन्धः प्रतीयते पुरुषप्रातिपदिकं तु स्वार्थमात्रे वर्ततइति तत्र प्रथमा च भविष्यति षष्ठी च न भविष्यतीति, एतदुक्तं भवति, राज्ञ इति केवलपदउच्चार्यमाणे संबन्धित्वमनियतप्रतियोगिकमवगम्यते पुरुषपदसन्निधौ तु सविशेषस्य प्रतीतिरित्येतावत्, ततश्चानियतं स्वमपेत्य प्रथममेव संबन्धाश्रया षष्ठी भवति ननु च षष्ठ्युच्चारणानुच्चारणकृतो यो विशेषो ऽङ्गभवान् पुरुषपदादपि षष्ठीमुच्चारयतु गंस्यते स विशेषः । नैतत्सुष्ठूच्यते । नहि शब्दस्य भावाभावाभ्यामर्थस्य भावाभावौ क्रियेते किन्तर्हि विद्यमान एवार्थः प्रतिपिपादयिषितश्चवाचकपदप्रयोगे हेतुर्भवति तत्र गुणस्य परोपकारकत्वेन विवक्षितत्वात्तदन्ते षष्ठी भवति ।

पुरुषस्य तूपकार्यत्वात्स्वनिष्ठत्वेन विवक्षितत्वात्प्रथमा भवति, तत्र च संबन्धो गुणे पदं निधाय प्रधानमपि स्पृशति गुणश्च प्रधानोपकाराय प्रवृत्तौ न्ययानुपपत्तेरूपान्तरमाश्रयति प्रधानं तु स्वनिष्ठत्वेन न रूपान्तरं भजते, उक्तं च ।

द्विष्टोप्यसौ परार्थत्वाद्गुणेषु व्यतिरिच्यते ।

तत्राभिधीयमानः सन् प्रधानेषुपयुज्यते ॥

इति । यदा तु पुरुषस्याप्राधान्यं राज्ञश्च प्राधान्यं विवक्ष्यते तदा पुरुषस्य राज्ञेत्यपि भवत्येव, यदा च राज्ञः पुरुषस्य गृहमिति तत्पुरुषस्य गृहादिसंबन्धो विवक्ष्यते तदैकस्यापि वस्तुनो भिन्नविषयो गुणप्रधानभावो न विरुध्यत इति द्वाभ्यामपि बध्नी भवति, राज्ञ इति हि बध्ना राज्ञपुरुषयोरेव संबन्धोभिहितो न पुरुषस्य गृहस्य च, गृह पञ्चके प्रातिपदिकार्थे 'कर्मणि द्वितीये' त्यादौ चार्थनियमपक्षे शेषग्रहणं शक्यमकर्तुं कथं कर्मादयो नियताः शेषोनियतः, ततश्च स्वादिसूत्रेण द्वितीयादिषु बध्नां च शेषे प्राप्तेषु बध्नीत्येतावदप्युच्यमानं नियमार्थं सम्पद्यते बध्नेव भवतीति, यत्र च बध्नी च प्रत्ययान्तरं च प्राप्नोति तत्रैवंविधो नियम इत्यर्थाच्छेष एव भविष्यतीति उत्तरार्थमेव तदवश्यं शेषग्रहणं कर्तव्यं, त्रिकपक्षे तु स्वार्थे बध्नी मा भूदिति द्वितीयादीनामिदं कर्मादिः शेषो वाच्यत्वेन विधातव्यः, तथा प्रत्ययनियमपक्षे कर्मादीनामनियतत्वात्तेष्वपि बध्नां प्राप्तायां शेषएव बध्नी न कर्मादिष्विति बध्नी नियमार्थं शेषग्रहणं कर्तव्यम् ॥

“ज्ञाविदर्थस्य करणे” ॥ असंदेहार्थं विदर्थस्य ज्ञः करण इत्येव वक्तव्ये तदकरणादविदर्थस्येति पदच्छेदः, लुप्तिकरणश्च विदिरुह्यते तदर्थ एव जानातेर्वृत्तिसंभवात् तदाह । ‘अविदर्थस्याज्ञानार्थस्येति’ । ‘सर्विधो जानीत इति’ ‘अपहृवे ज्ञः’ ‘अकर्मकाच्चे’ त्यात्मनेपदम् । ‘प्रवृत्तिवचन इति’ । ज्ञानपूर्विकायां प्रवृत्तौ वर्तमान इत्यर्थः । ‘सर्विधि रक्त इति’ । रागो मिथ्याज्ञानस्य हेतुः, द्रौपद्यां रक्तो हि कीचको रहसि भीमसेनमालिङ्गावोचद् अहो उत्तमाङ्गनानामीदृशी सुस्यर्शतेति ।

‘प्रतिहतो वेति’ । प्रतिघातो द्वेषस्य हेतुः, द्वेषश्च मिथ्याज्ञानस्य हेतुः, यो हि परिहासशीलेन केन चित्पूयादिकमशुचि द्रव्यं निर्द्विश्योक्तः सर्पिरे-  
तत्पिबेति स तत्र प्रतिहतस्तत आरभ्य सर्पिर्द्विष्टि, द्विषतश्चातस्मिन्नपि  
तज्ज्ञानमुत्पद्यते यदि सर्वमेव ग्राह्यं, तदात्मना सर्पिः स्वभावतया प्रति-  
पद्यते, एवं सत्याविदर्थत्वं नोपपद्यते तत्राह । ‘मिथ्याज्ञानमेवेति’ । ज्ञान-  
कायाकरणादितिभावः । अविप्लुतविषयपरिच्छेदो हि ज्ञानकार्यं तच्च  
मिथ्याज्ञानेन न क्रियते, अस्मिन्पक्षे उदकादिकर्मणा सकर्मकत्वाद् ‘कर्म-  
काच्चे’ त्यात्मनेपदानुपपत्तेः परस्मैपदमुदाहार्यं मन्यन्ते ॥

“अधीगर्थदयेशां कर्मणि” ॥ इक् स्मरणे ककारोच्चैव विशेष-  
णार्थः, अधिपूर्वस्यैवोच्चारणमेवमेवायं प्रयोक्तव्य इति ज्ञापनार्थम्, ‘शेष-  
त्वेन विवक्षित इति’ । ननु शेषत्वेन विवक्षिते पूर्वणैव सिद्धा षष्ठी यथा  
न माषाणामश्नीयादनुकरोति भगवतो नारायणस्येति, सत्यं, प्रकरणं तु  
नियमार्थम्, अस्मिन्विषये षष्ठी भवत्येव श्रूयतएव न लुप्यतइति, किं  
कृतं भवति समासो निवर्त्तितो भवति मातुः स्मरणमिति, एवं पूर्वसूत्रे  
परत्र च प्रकरणे सर्वत्र द्रष्टव्य, समासे सति ‘सुपो धातुप्रातिपदिकयो-  
रिति षष्ठी लुप्येत, तेन प्रतिपदविधानषष्ठी न समस्यतइति सिद्धं  
भवति, कथं तर्हि विशेषस्मृतेः संशय इति समासः, उच्यते, शेषषष्ठा इव  
समासनिषेधः, इह तु ‘कर्तृकर्मणोः कृतीति’ कर्मरूपविवक्षायामेव  
षष्ठी समासो भविष्यति, कः पुनरत्र विशेषः शेषषष्ठाः समासः स्यात्का-  
रकषष्ठा वा, अयमस्ति विशेषः कारकषष्ठाः समासे कृत्स्वरो भवति  
शेषषष्ठाः समासे तु समासान्तोदात्तत्वं स्यात्, अन्तोदात्तसमासनिवृत्तये  
प्रकरणं यत्र च कारकषष्ठी प्रतिषिध्यते यथा मातुः स्मृतमिति तत्र  
समासोपि मा भूत्, एवं चात्र प्रकरणे ये ऽनुपात्ताः यानि चात्र प्रत्युदा-  
हरणानि तेषूभयेष्वपि निष्ठायोगे शेषषष्ठाः समासो ऽन्यत्र कारकषष्ठा  
अपीति वेदितव्यम् । ‘गुणैरिति’ । गुणेषु शेषत्वेन विवक्षितेषु अस्य  
नियमस्याभावात्समासो भवत्येवेत्यर्थः । इयमेवास्मिन्प्रकरणे प्रत्युदाह-  
रणगतिरिति ॥

“कृञः प्रतियत्ने” ॥ ‘एधोदकस्येति’ । ‘जातिरप्राणिना’मित्येकवद्भावः । ‘उपस्कुरुतइति’ । गन्धनादिसूत्रेणात्मनेपदम् । उपात्मप्रतियत्नेत्यादिना सुट् ॥

“रुज्जार्थानां भाववचनानामन्वरेः” ॥ रुजोभङ्गेभिदादिपाठादस्मादेव निपातनाद्वा ऽङ् ‘भाववचनानामिति’ । नायमर्थो भाववाचिनामिति धातूनां भाववाचित्वाव्यभिचारात् किं तर्हि भावशब्देन रुज्जादिवाच्यः सिद्धरूपो भाव उच्यते । वचन इति कर्त्तरि ल्युट्, तत्र प्रकृत्यर्थो न विवक्ष्यते न हि रुज्जार्थानां भावो वक्ता प्रतिपादयितोच्चारयिता वेषपद्यते तस्म त्वत्ययार्थ एव कर्त्ता विवक्षितः, भावो वचनः कर्त्ता येषामित्यर्थः, तदाह । ‘भावकर्तृकाणामिति’ । ‘चौरस्यामयतीति’ । अम रोगे चुरादिः ‘नान्ये मितो ऽहेता विति’ चुरादौ वचना ‘ज्जनीजृषक्रसुरञ्जामन्ताश्चे’ति मित्वं न भवति ‘ज्ञपमिच्छे’त्यारभ्य ‘नान्ये मितोहेता’ वितः प्राग्ये पठितास्तएव चुरादिषु मितो भवन्ति नान्य इत्यर्थः । ‘आमय इति’ आङ्पूर्वस्य मीनातेरेरच्, मीनातिमिनोतीत्यात्वस्य निमिमीलियां क्ललचोरिति प्रतिषेधः । ‘नदीकूलं रुज्जतीति’ । अत्र नदी कर्त्री न भावः । ननु रुज्जशब्दा व्याधौ कृठ इति नात्र प्रसङ्गः एवं तर्हि प्रत्युदाहरणदिगियं दर्शिता इदं तु प्रत्युदाहरणं श्लेषा पुरुषं रुज्जतीति व्याधिना कासादिना ग्राहयतीत्यर्थः । ‘ज्वरयतीति’ । ज्वर रोगे घटादिः, ‘सन्तापयतीति’ । ‘हेतुमति चे’ति णिच्, सन्तापोऽत्र भावः कर्त्ता च ॥

“आशिषि नाथः” ॥ ‘नाथतइति’ । ‘आशिषि नाथ’ इत्युपसंख्यानानादात्मनेपदं, तच्चानुदात्तेत्वादेव सिद्धे नियमार्थम्, आशिष्येव नाथ इति, तेन प्रत्युदाहरणे परस्मैपदम् ॥

“जासिनिप्रहणनाटक्राथपिषां हिंसायाम्” ॥ ‘न दैवादिकस्येति’ । जासीति निर्देशाद् हिंसायामिति वचनाच्च निप्राभ्यां यथा संभवमुपसृष्टो ह्नो निप्रहणः, ‘हन्तेरत्पूर्वस्येति’ णत्वम्, ‘प्रणिहन्तीति’ । नेर्गदेत्यादिना क्त्वं, नट क्वस्यन्दने चुरादिः, नट नट्तावित्यस्य तु घटादिपठितस्याग्रहणं विवृतनिर्देशात् । ‘निपातनादृद्धिरिति’ । घटादिपाठस्तु

‘घटादयः षित’ इत्यातिदेशिकेड् यथा स्यात् ‘चिण्णमुलोदीर्घान्यतर-  
स्या’ मिति दीर्घश्च यथा स्यादित्येवमर्थः ॥

“व्यवहृपणोः समर्थयोः” ॥ ‘समर्थयोरिति’ । संशब्दो वृत्तौ  
समानार्थः समशब्दस्य वा निपातनात्पररूपमिति भावः, संबद्धार्ययोरिति  
तु न विज्ञायते, व्याख्यानात् संभवति हि व्यवहृपणोर्हेतुहेतुमद्भावः संब-  
न्धः । ‘शतस्य व्यवहरतीति’ । शतं क्रयविक्रयरूपेण विनियुङ्क्ते दी-  
व्यति वेत्यर्थः, शलाकां व्यवहरति गणयतीत्यर्थः ॥

“दिवस्तदर्थस्य” । अत्र शेषइति नानुवर्तते, उत्तरसूत्रद्वयारम्भ  
सामर्थ्यात्, अथ पूर्वसूत्र एव दिविरपि कस्माच्च पठितः, एवं हि तदर्थ-  
स्येति न वक्तव्यं भवति तत्राह । ‘योगविभाग इति’ ॥

“विभाषोपसर्गे” ॥ ‘शलाकां प्रतिदीव्यतीति’ । अत्र विजिगी-  
षादौ दिविर्वर्तते न व्यवहारे ॥

‘द्वितीया ब्राह्मणे’ ॥ मन्त्रव्यतिरिक्तो वेदभागो ब्राह्मणम् ।  
‘ग्रामस्य तदहः सभायामिति’ । ग्रामस्य सभायामित्यन्वयः, तदहरि-  
त्येतदुदाहरणं, ‘स्वप्नोर्नपुंसका’ दिति लुक्, ‘अहवि’ ति हत्वम् । ‘अनु-  
पसर्गस्य नित्यं षष्ठां प्राप्तायामिति’ । दिवस्तदर्थस्येत्यनेन, अथ सोपस-  
र्गस्यापि पूर्वेण षष्ठ्यामपि प्राप्तायां नित्याद्वितीयार्थं कस्माच्च भवतीत्याह ।  
‘सोपसर्गस्येत्यादि’ ॥

“प्रेष्यब्रुवोर्हविषो देवतासंप्रदाने” ॥ ‘इष्यतेर्देवादिकस्येति’ ।  
इषु गतावित्यस्य श्यना निर्देश इच्छतीष्णात्योरिच्छार्भीक्ष्ण्यार्थयोर्निवृ-  
त्त्यर्थः । ‘तद्विषय एवेति’ । लोगमध्यमैकवचनान्तः । ‘देवतासंप्रदान-  
इति’ । देवता संप्रदानं यस्म्यर्थस्य तत्र वर्तमानयोः कर्मणि कारक-  
इत्यन्वयः, ‘हविषो’ हविर्विशेषवाचिन इत्यर्थः । ‘प्रेष्येति’ । ब्रूहिप्रे-  
ष्येत्यादिना पुतः । ‘अग्नये गोमयानि प्रेष्येति’ । गोमयं हविष्ट्वेन कापि न  
चोदितं, ‘हविषः प्रस्थितस्येति’ । प्रस्थितशब्देन यद्विशेष्यते तस्येत्यर्थः,  
इदं च भाषायामपि भवति उत्तरत्र कुन्दोयहणात् ॥

“चतुर्थ्यर्थं बहुलं कृन्दसि” ॥ ‘या सर्वेणेति’ । रजस्वलायाः सर्वपानादिप्रतिषेधार्थोऽयमर्थवादः, तर्हि वक्तव्यं वृष्यर्थं चतुर्थीति, न वक्तव्यं, योगविभागात्सिद्धं, चतुर्थ्यर्थेति नायं समासः किं तर्हि चतुर्थी अर्थेति योगो विभक्त्यः, वृष्टीत्यनुवर्त्तते, अर्थे वृष्टी भवति चतुर्थी चेति, तत्र स्वार्थेण वृष्टीचतुर्थीविधानमनर्थकमित्यन्योन्यसंविधानादन्यान्यार्थं विभक्तिद्वयं विज्ञायते ॥

“कृत्वर्थप्रयोगे कालेऽधिकरणे” ॥ कृत्वसुचोऽर्था लक्ष्यते, कृत्वोऽर्था येषां ते कृत्वार्थाः, । ‘पञ्चकृत्व इति’ । ‘संख्यायाः क्रियाभ्यावृत्तिगणने कृत्वसुच्’ । ‘द्विरिति’ । ‘द्वित्रिचतुर्भ्यः सुच्’ अर्थग्रहणमेतदर्थम् ॥

“कर्तृकर्मणोः कृति” ॥ ‘इह क्रियायाः साधनं भवतीति’ । कर्तृकर्मभ्यां क्रिया संचिधाप्यते, धातुरेव क्रियावाची, धातोश्च द्वये प्रत्ययाः कृतस्तिङश्च, तत्र तिङ्प्रयोगे नलोकाव्ययेति लप्रतिषेधेन भाव्यं, स चावश्यं लप्रतिषेधः कर्त्तव्यः, ये कृतो लादेशास्तदर्थम्, चोदनं पचन् चोदनं पचमानः, पपिः सोमं, ददिर्गा इति, इह तु नार्थः कृद्वृत्त्येनेति मत्वा पृच्छति । ‘कृतीति किमिति’ । ‘कृतपूर्वी कटमिति’ । ननु कृतः कटः पूर्वमनेनेत्यस्मिन्विग्रहे कस्य कर्मणि विधानात्तेनैव कर्मलोभिहितत्वाच्चैव द्वितीयया भाष्यम्, एवं च तदपवादः वृष्यपि न प्राप्नोति, इहाप्यनभिहिताधिकारात्. कृतशब्दस्य च कटापेक्षस्य समासो दुर्लभः, एतेन तद्वितो व्याख्यातः, तस्मादयमसाधुरेव प्रयोगः । सत्यम्, विशेषविचक्षायां नैव समासतद्वितो भवतो, यदा तु कृतं पूर्वमनेनेति कर्मसामान्ये भावे वा क्त उत्पद्यते तदा सापेक्षत्वाभावात्समासः, केन ‘सुप्पुपे’ ति, ततः ‘पूर्वादिनिः’ ‘सपूर्वाच्चे’ तीनिःप्रत्ययः, न च कटस्य क्तेनाभिधानं करोतेत्युक्तमानः क्तप्रत्ययः कर्मसामान्यमेवाह विशेषकर्मसंबन्धात् तस्याभिधानं, न च तद्वितेनैकार्थीभूतस्य निष्कृष्य कटेन संबन्धः सम्भवति, क्रियया तु गुणभूतयापि कारकाणां संबन्धो भवति यथा कटं कृतवानिति, कृतपूर्वीशब्दश्चायं पूर्वं कृतमनेनेत्यस्मिन्नर्थे व्युत्पा-

दितः पूर्वं कृतवानित्यनेन समानार्थः संपद्यते, तत्र करोतिक्रियापेवमस्ति कटस्य कर्मत्वम्, अनभिहितं च तदिति कृदग्रहणे षष्ठी स्याद्, यत्र च निष्ठान्तेन शब्देन कर्तृकर्मणोः संबन्धस्तत्रैव निष्ठाश्रयः प्रतिषेधो यथा कटं कृतवान् कृतः कटो देवदत्तेनेति, इह तु कृतस्य कटेन संबन्धो न भवतीत्युक्तमेव, अथ तु वस्तुतो निष्ठान्ते पदे धातुवाच्यक्रियापेदे ये कर्तृकर्मणी तयोः प्रतिषेधस्तथा सति नेदं कृदग्रहणस्य प्रयोजनं तेनैतदपि निरस्तम्, असति कृदग्रहणे कटं कारयति पाचयत्योदनं देवदत्तो यज्ञदत्तेनेति णिच्प्रकृतेः पचेरथं प्रति कर्तृकर्मणोः षष्ठीप्रसङ्गः सति तु कृदग्रहणे णिचोक्तत्वात् भवतीति कथमिव निरस्तं, न लोकेत्यत्र नैवं ज्ञायते लप्रकृतिभूतस्य धातेर्ये कर्तृकर्मणी इति किं तर्हि लान्ते पदे वा क्रियोच्यते प्राधान्येन गुणभावेन वा तत्र ये कर्तृकर्मणी तयोः षष्ठी न भवतीति तेनेदमप्यप्रयोजनम्, अथ स्याद् न लोकाव्ययेत्यत्राव्ययविशेषणार्थं कृदग्रहणं तेनोच्चैः कटाः स्पष्टेत्यत्राहृतोप्यव्ययस्य प्रयोगे निषेधाभाव इति तदपि न, अव्ययेन कर्तृकर्मणी विशेषयिष्यामोऽव्ययस्य ये कर्तृकर्मणी तयोः षष्ठी नेति, न चाकृत उच्चैः कर्तृकर्मणी सम्भवतः, इह तर्हि करोतीति कृदिति कृच्छब्देन कर्त्ताच्यते तत्र कर्तृकर्मणोरित्येव षष्ठ्यामपि सिद्धायां पुनर्विधानं गुणभूतेषु कर्त्तरि यथा स्याद्वेदिका देवदत्तस्य यज्ञदत्तस्य काष्ठानामिति, भिदेत्यन्तात्यर्यायादिना ण्वुत्, अत्र एवमर्थस्य प्राधान्यात्प्रयोजककर्त्ता प्रधानं प्रयोज्यकर्त्ता तु प्रकृत्यर्थस्य गुणभावाद्गुणभूत इति प्रधानेतरसच्चिधौ प्रधानादेव स्यात् कृदग्रहणादप्रधानादपि भवति, इतदपि नास्ति प्रयोजनं, तृतीयावत् सिद्धं, तद्वथा पाचितं ओदनो देवदत्तेन यज्ञदत्तेनेत्यादौ प्रधानाप्रधानयोर्द्वयोरपि कर्त्तास्तृतीया भवति तत्कस्य हेतोः एकशब्दवाच्यत्वाभावेन विरोधाभावात् तथा षष्ठ्यापि भविष्यति, इह तर्हि प्रयोजनम्, 'उभयप्राप्तौ कर्मणी'ति बहुव्रीहिर्यथा स्याद् अन्यथान्यपदार्थस्यानुपात्तत्वात्तत्पुरुषः स्यात्तत्र चानिष्टं वक्ष्यते, यद्येवमुत्तरञ्च कृदग्रहणं कर्त्तव्यम्, अथ वानुपात्तेन्यपदार्थं व्याख्यानाद्बहुव्रीहिर्भवि-



अति यथै काचो द्वे प्रथमस्ये'ति तदेतत्कृद्गुह्यं चिन्त्यप्रयोजनम् । के  
 चिदाहुः । इहैव तद्वितनिवृत्त्यर्थं कृद्गुह्यमिति, प्रजानातीति प्रज्ञः प्रज्ञ एव  
 प्राज्ञः 'प्रज्ञादिभ्यश्चे'ति स्वार्थिकेण कृते व्याकरणं प्राज्ञ इत्यत्र षष्ठी  
 न भवति, ननु क्रियमाणेपि कृद्गुह्ये कस्मादेवात्र न भवति यावता  
 भवत्येव कृतात्र प्रयोगो न ह्यत्रैतच्छक्यं वक्तुं प्रत्ययार्थनैकार्थीभूतस्य  
 कृदन्तस्य निष्कृष्य व्याकरणेन संबन्धो न संभवतीति प्रत्ययस्य स्वार्थि-  
 कत्वेनार्थान्तराभावात् । नैष दोषः । कृद्गुह्यसामर्थ्यात्कृदन्तेनैव योने  
 षष्ठी विज्ञास्यते इह तु कृता तद्वितेन चैकरूपः संबन्ध इति न भवि-  
 ष्यतीत्यलमतिज्ञोदेन । 'शेष इति निवृत्तमिति' । तेनाप्राप्ता षष्ठी विधी-  
 यतइत्यस्याः समासो भवतीति कृद्योगा च षष्ठी समस्यतइति न  
 वक्तव्यं भवति ॥

“उभयप्राप्तौ कर्मणि” ॥ उभयशब्देन प्रकृतत्वात्कर्तृकर्मणी संब-  
 द्यते । 'उभयप्राप्ताविति बहुव्रीहिरिति' । न तत्पुरुषः । 'उभयोः कर्तृ-  
 कर्मणोः षष्ठी प्राप्तौ सत्यामिति' । अत्र प्रयोजनं वक्ष्यति । 'कर्मण्येवेति' ।  
 विपरीतस्तु नियमो न भवति उभयप्राप्तावेव कर्मणीति एवं हि पूर्वसूत्रे  
 कर्मण्यहणमनर्थकं स्याद् अनेनैव विशिष्टविधानमाश्रयणीयं स्यादिति  
 भावः । 'आश्चर्य इति' । सकर्मकेभ्यो भावे कृति विहिते कर्मणि कर्त्तरि  
 च षष्ठी प्राप्ता नियमेन कर्तुरपनीयते, प्राप्तियहणाच्च प्राप्तिमात्रे  
 नियम इति कर्तृकर्मणोः प्रयोगेपि कर्त्तरि तृतीया भवति, 'अन्तर्धा  
 येनादर्शनमिच्छती'ति अत्र ह्यात्मन इति गम्यमानत्वादस्त्युभयोः  
 प्राप्तिः, अत्र चानन्तरस्य विधिर्वा प्रतिषेधो वेति कर्तृकर्मणोरिति प्राप्ति-  
 नियम्यते शेषषष्ठी तु कर्त्तर्यपि भवत्येव नियमस्य प्रयोजनं पक्षे तृती-  
 याश्रयणं कर्मापि यदा शेषत्वेन विवक्ष्यते तदा तत्रापि शेष षष्ठी भव-  
 त्येव तस्याश्च 'कर्मणि चे'ति निषेधाभावात्समासोपि भवति, निषे-  
 धस्य तु प्रयोजनं कृत्स्नरो मा भूदिति एतदपि सूचितं 'पूर्वेण षष्ठी  
 प्राप्तौ नियम्यत इति' आश्चर्यमिदमित्येतावदेकं वाक्यं किं तदित्याह ।  
 'ओदनस्येति' । अत्र पाके ओदनस्य कर्मत्वं प्रादुर्भावे च ब्राह्मणानां

कर्तृत्वमित्यनेकत्वात्कृदुभयप्राप्तिर्भवति । 'भेदिकेति' । पर्यायादिषु एवम् । 'चिकीर्षेति' । 'अप्रत्ययात्' । अत्रोभयत्रापि कर्त्तरि तृतीया न भवति षष्ठी तु शेषविवक्षयापि सिद्ध्यति समासोप्यत्र भवति धर्मजिज्ञासा देवदत्तस्य शिष्यस्याचार्यशुश्रूषेति शेषे विभाषेति तत्र यदा नियमेन कर्त्तरि तृतीया तदा 'कर्मणि चे'ति निषेधात्पाणिनिना सूत्रकृतिः आचार्येण शब्दानुशासनमित्यसाधुः समासः, पाणिनेः सूत्रकृतिराचार्यस्य शब्दानुशासनमिति तु साधुः ॥

“क्तस्य च वर्तमाने” ॥ 'राज्ञां मत इति' । 'मतिबुद्धिपूजा-र्थेभ्यश्चे'ति वर्तमाने क्तः, शेषविज्ञानादित्युपसंख्यानं प्रत्याचष्टे, सदप्यत्र क्तात्रस्य कर्तृत्वमविवक्षाया तिरोधीयते संबन्धित्वमात्रमेव तु विवक्षिष्यते ततश्च न माषाणामशनीयादिति वत्सिद्धा षष्ठीत्यर्थः । 'तथा चेति' । उपसंख्याने त्वेत्तत्र सिद्ध्यतीति भावः ॥

“अधिकरणवाचिनश्च” ॥ 'तस्य च प्रयोगे षष्ठी विभक्तिर्भवतीति' । यथा सम्भवं यत्र कर्त्तैव सम्भवति तत्र कर्त्तरि इदमेषामासितमिति, सकर्मकेभ्यस्त्वधिकरणे क्ते विहिते द्वयोरपि कर्तृकर्मणोरनभिहितत्वाद् द्वयोरपि षष्ठी भवति इदमेषां भुक्तमोदनस्येति, उभयप्राप्तौ कर्मणीत्ययं तु नियमः कर्तृकर्मणोः कृतीत्यस्या एव प्राप्तेः । वाचिग्रहणं किम् । अधिकरणइत्युच्यमाने क्तोपलक्षणं विज्ञायेत ततश्चार्थान्तरवृत्तेरपि धौव्यादेरुपचस्य क्तस्य प्रयोगे षष्ठी स्यात् वाचिग्रहणे तु सति यदाधिकरणं वक्ति तदैव षष्ठी भवति यदार्थान्तरे तदा कर्त्तरि तृतीया कर्मणि द्वितीया भवति इहैभिरासितं ग्रामे गत इति इह गत्यर्थं चातुश्शब्दं भवति इदमेषां गतमित्यधिकरणे, इदमेते गता इति कर्त्तरि, इहैभिर्गतमिति नपुंसके भावे, कर्तृविवक्षायां इदमेषाङ्गतमिति, तत्रैव शेषविवक्षायाम् ॥

“न लोकाव्ययनिष्ठाखलर्थतृणाम्” ॥ त्रिषृङ्गितरूपविनाशप्रसङ्गात् तृणमित्यत्र शब्दाभावः । 'उ उकेति' । अनेनोकारप्रश्लेषं दर्शयति तत्र लश्चेति पूर्वद्वन्द्वे उकारस्य पूर्वनिपातः स्यात् परनिपातेऽपि

लघुकेति स्यात् तस्मात्परयोर्द्वन्द्वं कृत्वा पश्चात्तलशब्दस्य द्वन्द्वः कार्यः,  
उकारेण च कृतो विशेषणान्तदन्तविधिः, व्यपदेशिवद्वावात्केवलस्यापि  
बहुवचनम् । 'शतृशानचाविति' । तेन शानजघं तृचिति प्रत्याहारो नाम्न-  
यस्त्रीय इति भावः । 'किकिनौ चेति' । ननु लघुहण्येन लकारास्तदा  
देशाश्च गृहीतुं युक्ताः कटं कारयां चकार चोदनं पाचयति किकिनो-  
स्त्वयुक्तं बहुवचनम् अलत्वादलादेशत्वाच्च । नैष दोषः, किकिनौ लिट् चेत्य-  
नेन लिट्त्वातिदेशः क्रियते न लिट्संज्ञा तत्र कारयां पचान इत्यादौ  
लिटि तदादेशे च दृष्टः प्रतिषेधः किकिनोरपि भविष्यति । उदाहरणेषु  
सर्वत्र कारकबध्नीः प्रतिषेधः शेषबध्नी तु भवत्येव ब्राह्मणस्य कुर्वन् चो-  
दनस्य पचन् अपां पेहरसि नरकस्य त्रिषण्वो गुहैः तानि द्विषद्वीर्यनिराक-  
रिष्णुरिति । 'आगामुकमिति' । लघपतपदेत्यादिनोकञ्, रक्षांसि वाराणसी  
प्रत्यागमनशीलानि भवन्ति, शापादिमोक्षार्थमित्यर्थः । 'दास्याः कामुक  
इति' । द्वितीयानिवृत्त्यर्थं वचनं षष्ठी तु शेषविज्ञानादेव सिद्धा । 'पुरा  
सूर्यस्येति' । भावलक्षण इत्यादिना तेषु । 'विमुप इति' । 'सृषि-  
द्वोः कसुन्' 'पूष्यजोः शानन्' 'ताच्छील्यवयोवचनशक्तिषु चानश्'  
'इह्धार्योः शत्रुच्छिणी' त्येतेषु ल इति नानुवर्तत इति स्थापयिष्यते  
तेन लघुहणादसिद्धिरिति मत्वह । 'तृचिति' । 'प्रत्याहारबहुव-  
मिति' । 'द्विषः शतुर्वो वचनमिति' । 'द्विषोमित्र' इति योयं शतृ-  
प्रत्ययस्तत्प्रयोगे विकल्पेन प्रतिषेधो वक्तव्य इत्यर्थः । प्रत्याख्यानं तु  
शेषविवक्षायां बहुवचनं द्वितीयेति सता च समासप्रतिषेधात्समासे कृत्स्न-  
रार्थं कारकबध्नी विधेयेत्यपि नास्ति ॥

“अकेनेर्भविष्यदाधमण्ययोः” ॥ अकस्य भविष्यति काले इनस्तु  
आधमण्यं चेति संख्यातानुदेशस्तु व्याख्यानाच्च भवतीति भावः । 'यामं  
ममीति' । 'भविष्यति गम्यादयः' । ननु च नात्र बध्नीः प्रसंगः कथं गत्यर्थं  
कर्मणीत्यत्रोक्तं द्वितीयाबहुवचनं किं न चतुर्थ्येव विकल्पेत अपवादविष-  
येषु यथा स्याद् यामस्य गन्तेति, सत्यं, श्रौते तावत् प्रतिषेधे लभ्य-  
माने किं द्वितीयाबहुवचनसामर्थ्याश्रयणेनेति मन्यते ॥

“कृत्यानां कर्तरि वा” ॥ ‘कर्त्तरीति किमिति’ । ‘तयोरेव कृत्य-  
कखलर्था’ इति वचनादकर्मकेभ्यो भावे सकर्मकेभ्यश्च कर्मणि कृत्यानां  
विधानात्कर्त्तुरेव तैरनभिधानं सम्भवतीति कर्तृकर्मणोर्द्वयोरधिकारोपि  
कर्त्तर्येव षष्ठी भविष्यतीति प्रश्नः । ‘गेय इति’ । भञ्जगेयेत्यादिना  
कर्त्तरि यत्प्रत्ययः । ‘साम्नामिति’ । कर्मणि नित्यमेव षष्ठी भवति ।  
‘उभयप्राप्तौ कृत्यइति’ । उभयो. कर्तृकर्मणोः प्राप्तिर्यस्मिन् कृत्ये  
तत्र द्वयोरपि कर्तृकर्मणोः षष्ठी न भवतीत्यर्थः । ‘कष्टञ्येति’ ।  
कर्षेर्द्विकर्मकत्वात्प्रधाने कर्मणि कृत्यप्रत्ययो न स्वप्रधानइति तस्मिन्  
कर्मणि कर्त्तरि च प्राप्ता षष्ठी न भवति, इतच्च योगविभागाल्लभ्यते,  
कथं, कृत्यानामित्येको योगः, अत्रोभयप्राप्तौ नेति च वर्तते, युगपदुभय-  
प्राप्तीनां कृत्यानां प्रयोगे षष्ठी न भवतीत्यर्थः । ततः कर्त्तरि वा, अत्र  
षष्ठीत्येवानुवर्तते ऽन्यत्सर्वं निवृत्तम् ॥

“तुल्यार्थैरतुलोपमाभ्यां तृतीयान्यतरस्याम्” ॥ ‘शेषविषये वि-  
धानादिति’ । शेषद्वत्यधिक्रियतइति भावः, बहुवचननिर्देशादेव स्वह-  
यग्रहणाभावे सिद्धेऽर्थग्रहणं पदान्तरनिरपेक्षा ये तुल्यानाहुस्तत्परिग्रहार्थं  
तेन द्योतका इवादयो निवर्त्तिता भवन्ति, गौरिव गवयो यथा गौस्तथा  
गवय इति । ‘तुला देवदत्तस्येति’ । तुलोपमाशब्दो कर्मसाधनौ तुल्यार्थौ  
तत्र प्रतिषेध्या तृतीया षष्ठी तु भवत्येव, इह स्फुटोपमाभूतिसितेन शम्भु-  
नेति शम्भुता स्फुटोपमा यस्येत्युपमाशब्देनापि योगे करणे तृतीया  
भवति भावसाधनत्वात्तस्य यथा उपमीयते ऽनेनेत्यादौ, इतरथा हि  
तृतीयानुक्रुष्येतेति तस्यानन्तरसूत्रे श्रुतत्वाद् अन्यतरस्याग्रहणे तु सति  
तस्य प्रयोजनान्तराभवात्तदेव चकारेणानुक्रुष्यते ॥

“चतुर्थी चाशिष्यायुष्यमद्रभद्रकुशलसुखार्थहितैः” ॥ आयुष्या-  
दीनां सुखपर्यन्तानां द्वन्द्वं कृत्यार्थशब्देन बहुव्रीहिविधानादर्थशब्देना-  
युष्यादिभिः प्रत्येकं संबन्धः, तत्र मद्रभद्रशब्दयोः पर्यायत्वात्सूत्रे मद्र-  
शब्दो न पठितव्य इति के चिदाहुः । अन्ये त्वर्थशब्दोपि पृथगेव निमित्तं  
व्याख्यानाच्च सर्वत्रार्थग्रहणं वर्णयन्ति, वृत्तावपि क्वचिदर्थशब्दोप्युदाहृती-

यते । 'हितं देवदत्तस्येति' । हितयोगे चतुर्थी वक्तव्येत्यस्यानाशिषि चरितार्थत्वादाशिषि हितयोगेऽप्यनेन विकल्पेन भाष्यम्, अन्यथा ऽत्र हिन-  
बह्वचनमनर्थकमिति मन्यन्ते ॥

इति श्रीहरदत्तमिश्रविरचितायां पदमञ्जर्यां द्वितीयस्याध्यायस्य  
तृतीयः पादः ॥

“द्विगुरेकवचनम्” ॥ अत्र यदि पारिभाषिकमेकवचनं दृष्टेयानु-  
प्रयोगत एकवचनं न स्यात् पञ्चपूलीयं शोभनेति, तस्याद्विगुत्वाद् 'द्विगो'-  
रिति पञ्चम्या च निद्वैशः स्यात् अतोन्वर्थस्यैकवचनस्येदं ग्रहणमिति मत्वा-  
ह, 'एकस्य वचनमेकवचनमिति' । वक्तीति वचनं, 'कृत्यल्युटो बहुल' मिति  
कर्तरि ल्युट्, एक स्यार्थस्य वचनमेकवचनमिति कर्मणि षष्ठाः समासः, तत्र  
चैकस्यार्थस्य वाचकं भवतीति सामान्येनोपक्रमः पश्चात्किं तदित्यपेक्षायां  
द्विगुरित्यस्य पुल्लिङ्गस्य संबन्ध इत्येकवचनमिति नपुंसकोपपत्तिः, एतदेव  
व्यनक्ति । 'एकस्यार्थस्येति' । एवं च द्विगुरेकार्थस्य वाचको भवति यदि द्वि-  
ग्वर्थे एको भवति, न च वस्तुतोनेकार्थस्य वचनशतेनाप्येकार्थत्वमापादयितुं  
शक्यमिति सामर्थ्यादतिदेशो विज्ञायते तदाह । 'तदनेन प्रकारेणेति' ।  
तदिति वाक्योपन्यासे किमुक्तं भवतीत्याह । 'द्विग्वर्थेकवद्ववतीति' । 'स-  
माहारद्विगोश्चेदं ग्रहणमिति' । तद्वितार्थं यो द्विगुस्तस्यैकवद्भावो माभूद्वि-  
त्येवमर्थं पञ्चभिर्गाभिः क्रीताः पञ्चगवः पटा इति, अथ क्रियमाणेऽपि समा-  
हारग्रहणे इह कस्मान्न भवति पञ्चपूली च पञ्चपूली च पञ्चपूल्य इति, शि-  
ष्यमाणस्य द्विगुत्वात्तदर्थस्यैकवद्भावः प्राप्नोति, न वा बहिरङ्गत्वाद्, बहिर-  
ङ्गोऽयं द्विग्वर्थः सत्येव द्विगावेकशेषात्प्रागभावाद्वेकशेषे सति पश्चादु-  
जायमानत्वा, दन्तरङ्गे प्राथमकल्पिके द्विग्वर्थे चरितार्थे एकवद्भावो ऽत्र  
न भविष्यति, यद्वैषं पञ्चगवः पटा इत्यत्राप्येवमेव भविष्यति, सत्यं  
यदा पटाः प्रत्येकं पञ्चभिर्गाभिः क्रीताः, यदा तु बहवः पटाः संहताः  
पञ्चभिर्गाभिः क्रीयन्ते तदा ऽयमेकशेषस्याविषयः, यदि तर्हि समाहार-  
द्विगोर्ग्रहणं नार्थानेन, कथं, समाहरणं समाहारः समूहस्तस्यैकत्वाद्व्यु-  
त्पन्नमित्यादिवदेकवचनं भविष्यति,



भावः । तत्र प्रथमेन वाक्येन प्राण्यङ्गानां प्राण्यङ्गयोरेव द्वन्द्वः कृतस्त-  
स्यैकवद्भावे विधीयते द्वितीयेन तूर्याङ्गानां तूर्याङ्गैरेव तृतीयेन सेना-  
ङ्गानां सेनाङ्गैरेवेति न संकरप्रसङ्गः, तथा तूर्याङ्गानामिति द्वन्द्व एकव-  
द्वचनीत्यपेक्षते, अत्राङ्गशब्द उपकारकवचनः पूर्वोत्तरत्र चावयववचनः  
सेनाङ्गानां चेति पूर्ववदपेक्षा । ‘पाणिपादमिति’ । अत्र ‘जातिरप्रा-  
णिना’ मित्येव सिद्धे व्यतिकरनिरासार्थं वचनम् । ‘मातृङ्गिकपाण्यवि-  
कमिति’ । ‘शिल्प’ मिति ठक्, । ‘वीणावादकेति’ । ‘नित्यं क्रीडा-  
जीविकयो’ रिति समासः, विपञ्ची परिवादिनी तज्जीविकः परिवा-  
दकः । पण्यमृदङ्गमित्यादौ तु ‘जातिरप्राणिना’ मित्येव सिद्धम् । ‘रथि-  
काश्वारोहमिति’ । कथं रथवाजिपत्तिकरिणीसमाकुलमिति, यावतैक-  
वद्भावे सति नपुंसकद्वस्वत्वेन भाव्यं, निरङ्कुशाः कवयः, रथवाजिपत्ति-  
सहिताः करिण्यो रथवाजिपत्तिकरिण्यस्ताभिः समाकुलमिति वा सम-  
र्थनीयम् । द्वन्द्वश्चेत्यारभ्य ‘विभाषा समीप’ इत्यन्तस्य प्रकरणस्यानार-  
म्भणीयतां शङ्कते । ‘इतरेतरयोगइत्यादि’ । ‘सिद्धमेवैकवचनमिति’ ।  
ततश्चानारम्भणीयं प्रकरणमिति भावः । परिहरति । ‘इदं त्विति’ ।  
कः पुनरसौ विषयविभाग इत्याह । ‘प्राण्यङ्गादीनामिति’ । कथं  
पुनः प्राण्यङ्गादीनां द्वन्द्व एकवचनो भवतीत्यस्य वचनस्य प्राण्यङ्गादीनां  
समाहार एवेत्यर्था भवतीति, वचनव्यक्तिभेदात्, एवं ह्यत्र वचनं व्यज्यते  
य एकवचनो द्वन्द्वः स एषां भवतीति न पुनः प्राण्यङ्गादीनां यो द्वन्द्व इत्य-  
नूद्य तस्यैकवचनता विधीयते, एकवचनान्तश्च द्वन्द्वः समाहारद्वन्द्वः स  
प्राण्यङ्गादीनामपि ‘चार्यं द्वन्द्व’ इत्येव सिद्ध इति स एवैषामिति नियमः  
संपद्यते, दधिपयश्चादिष्वपि येषां ब्रह्मप्रजापत्यादीनामनेन प्रकरणेन  
नियमस्याप्राप्तिस्तेषां ताव ‘चार्यं द्वन्द्व’ इत्यनेन प्राप्तो द्वन्द्वः प्रतिषिध्यते  
य एकवचनो द्वन्द्वः स एषां न भवतीति वचनव्यक्त्याश्रयेण येषामपि  
दधिपयसी इत्यादीनां ‘जातिरप्राणिना’ मिति नियमस्य प्राप्तिस्तेषाम-  
नन्तरस्य विधिर्वा भवति प्रतिषेधो वेति यद्यपि नियमस्य प्रतिषेधो  
युक्तस्तथापि ब्रह्मप्रजापत्यादिभिः साहचर्यादेकवचनो द्वन्द्व इत्येताव-

मात्रस्यापेक्षणात्समाहारद्वन्द्व एव प्रतिषिध्यते न नियमः, वृत्तादिवि-  
भाषाप्रयोजनं तु तत्रैव कस्याच विज्ञायते इतरेतर-  
योगपक्षे ऽप्राप्त एकवद्भावो विधीयतइति । उच्यते । यदीतरेतरयोग-  
विहितद्वन्द्वस्यैकवद्भावो विधीयेत द्वन्द्वान्वयद्वन्द्वान्वयान्तेत्यादिना समाहार-  
निबन्धनं कार्यं न स्याद् दधिपयश्चादिषु तु यस्य द्वन्द्वस्यैकवचनप्राप्ति-  
स्तस्य प्रतिषिध्येतेति समाहारद्वन्द्वस्यैकवचनतायां प्रतिषिद्धायामपि द्वि-  
त्वबहुत्वाभावाद् द्विवचनबहुवचने न स्यातामतो नियम एवाङ्गीकर्तव्यः,  
अत्र च व्याख्यानमेव शरणम्, अथ नियमोपि भवन्नेवमेव कस्माद्ववति प्रा-  
ण्यङ्गादीनां समाहार एवेति न पुनः प्राण्यङ्गादीनामेव समाहार इति,  
उच्यते । एवं हि विज्ञायमाने दधिपयश्चादिषु येषामनेन प्रकरणेन नियमो  
न प्राप्नोति तेषु प्रतिषेधोऽर्थकः स्यात्, तिष्यपुनर्वस्वोरिति बहुवचन-  
ग्रहणमनर्थकं स्यात् तद्वितसमाहारद्वन्द्वपक्षे तिष्यपुनर्वस्वदमित्यत्रैकव-  
चनस्य प्रसङ्गे द्विवचनं माभूदित्येवमर्थं, यदि च त्वदुक्तो नियमः स्यात्तिष्य-  
पुनर्वस्वरत्र प्रकरणे ऽसङ्कीर्तितयोः समाहारद्वन्द्वभावादनर्थं न तस्यात्,  
अतो वृत्तिकारोक्तमेव नियमस्वरूपमिति निरवद्यम् ॥

“अनुवादे चरणानाम्” ॥ चरणशब्दः कठकालापादिषु शाखा-  
भेदेषु मुख्यस्तदध्यायिषु पुरुषेषु गौण उभयेषां चैषां ‘गोत्रञ्च चरणैः  
सहे’ति जातिसञ्ज्ञा तत्र शाखाभेदवाचिनो ‘जातिरप्राणिना’मित्ये-  
कवद्भावस्य सिद्धत्वाद्गौणोपि पुरुषवृत्तिरेव गृह्यतइत्याह । ‘चरणशब्दः  
शाखानिमित्तक इति’ । शाखाध्ययननिमित्तक इत्यर्थः । गौण इति क्व  
चित्पठ्यते क्व चित् । ‘प्रमाणान्तरावगतस्येति’ । शब्दादन्यत्रमात्रं प्रमा-  
णान्तरं प्रत्यक्षादि । ‘सङ्कीर्तनमात्रमिति’ । मात्रशब्दो ऽवगतिव्युदा-  
साय, नन्वर्थप्रतिपादनाय प्रयोगः स चेदर्थः प्रमाणान्तरेणावगतः किमिति  
शब्दः प्रयुज्यते, कार्यान्तरविधानार्थं, यदा हि कठकालापेषूदितेषु आवाध्यां  
तत्र गन्तव्यमिति संवादः कृतो भवति स च विस्मृत्योदास्ते तदा तं  
प्रतीदमुच्यते ननूदस्यात्कठकालापं किमास्यतइति । कठेन प्रोक्तमधीयते  
कठाः, वैशम्पायनान्तेवासिस्त्वाणिनिः, ‘कठचरकाल्लुक्,’ कलापिशब्दा-



‘त्कलापिनोऽन्’ नान्तस्य टिलोपे सन्नस्वचारीत्यादिना टिलोपः, उभ-  
यत्राध्येत्रणो लुक्, एतेन कौयुमो व्याख्यातः । ‘यदा तु प्रथमत एव  
शब्दोपदेश इति’ । प्रमाणान्तरेणानवगतस्य शब्देनाद्यं प्रत्यायनमित्यर्थः ।  
‘उदगुरिति’ । ‘आत’ इति भेजुस् ‘उस्यपदान्ता’ दिति पररूपत्वम्,  
अद्वयतनीति लुङः पूर्वाचार्यसञ्ज्ञा । ‘अनन्दिगुरिति’ । दुनदि समृद्धौ,  
सिद्धभ्यस्तेति जुस् ।

“अध्ययुक्तुरनपुंसकम्” ॥ अध्ययुशब्द इत्विगिशेबे प्रसिद्धः, न  
च तेन क्रतोर्विशेषणमुपपद्यते नहि सोस्ति क्रतुर्यत्राध्ययोरनन्वयः, नापि  
सोस्ति यत्राध्ययोरैवान्वय इति मुख्यार्थासम्भवादौपचारिकग्रहणमि-  
त्याह । ‘अध्ययुवेद इति’ । यजुर्वेद इत्यर्थः । तत्र ह्याध्ययवं विधीयते ।  
‘कर्मस्वरूपस्येति’ । कर्मव्यतायाः फलस्य चोपदेशो विधानमध्ययुक्तु-  
वाचिनां शब्दानामनपुंसकलिङ्गानामिति, कथं तर्हि सूत्रे सामानाधिकर-  
ण्यमित्याह । ‘अध्ययुक्तुरिति’ । तादृशावयवत्वाद् द्वन्द्व एव तथोक्त  
इत्यर्थः । यदि पुनरनपुंसकमित्यनेन मुख्यया वृत्त्या द्वन्द्व एवोच्येत तदा  
‘स नपुंसक’ मित्यस्यायमपवादो विज्ञायेत न वा ऽबाधेनोपपत्तौ सत्यां  
बाधो न्यायः, अर्कश्चाश्वमेधश्चाकश्वमेधं, सायाहश्चातिरात्रश्च  
सायाह्नातिरात्रम् । ‘इषुवज्जाविति’ । सामवेदे एषां विधानं, राजसूय-  
वाजपेयशब्दावर्जुर्च्चादिषु पठितौ ततस्तौ नपुंसकलिङ्गौ प्रत्युदाहरणम् ।

“अध्ययनतो ऽविप्रकृष्टाख्यायाम्” ॥ ‘आख्यायते ऽनेनेत्या-  
ख्येति’ । शब्दमात्रमिहाख्याशब्देनोच्यते न रूढिशब्द एव, असंदेहार्थं विप्र-  
कृष्टाख्यानामध्ययनत इत्यकरणादविप्रकृष्टेति पदच्छेदः, आख्यानञ्च न  
स्वरूपेणाविप्रकर्षः किं तु प्रवृत्तिनिमित्तद्वारेण तच्चेहाध्ययनं तदाह ।  
‘अध्ययनत इति’ । अधीतिरध्ययनम् अध्ययनेनाध्ययनतः, आद्यादित्वा-  
त्तसिः, प्रवृत्तिनिमित्तभूतस्याध्ययनस्याविप्रकृष्टत्वात्तद्द्वारेणाविप्रकृष्टा आ-  
ख्या येषां ते ऽध्ययनतोऽविप्रकृष्टाख्याः, एतदेवाह । ‘अध्ययनेन निमित्तेने-  
त्यादि’ । ‘पदकक्रमकमिति’ । पदान्यधीते पदकः, ‘क्रमादिभ्यो वुन्,’ एवं

क्रमकः, वृत्तिः संहिता तामधीति वार्तिकः, उक्त्यादित्वाट् ठक्, अत्र प्रवृत्तिनिमित्तस्याध्ययनस्याविप्रकर्षं दर्शयति । 'संपाठ इति' । संपठनं संपाठः, अध्ययनमित्यर्थः, । 'प्रत्यासन्न इति' । पदान्यधीत्य क्रमो ऽध्येतव्य इति कृत्वा, एवं क्रमकवार्तिकमित्यत्रापि, नानधीत्य संहितां क्रमोऽध्येतुं शक्य इति प्रत्यासत्तिर्विज्ञेया ॥

“जातिरप्राणिनाम्” ॥ जातिवाच्यवयवत्वाज्जातिर्द्वन्द्व इति गोणो निर्द्वैशः । 'आराशस्त्रीति' । आरा प्रतोदः । 'धानाशक्कुलीति' । वयणां रसानां कुलं शट्कुली गौरादिपाठादूर्पसिद्धिः । 'नन्दकपाञ्चजन्याविति' । सञ्ज्ञाशब्दावेतौ, सङ्ज्ञोऽस्य नन्दकः शङ्खः पाञ्चजन्यः प्रकीर्तितः । 'जातिपरत्वे चेति' । जातिप्राधान्यइत्यर्थः । 'न नियतद्रव्यविवक्षायामिति' । यदा क्व चिद्वेशादौ नियतानां द्रव्यविशेषाणां विवक्षा तदा जातिशब्दत्वेऽप्येकवद्भावो न भवतीत्यर्थः । 'बदरामलकानीति' । फलजातिवाचिनावेतौ ॥

“विशिष्टलिङ्गानामित्यस्य विवरणं भिन्नलिङ्गानामिति, विपूर्वः शिषिर्भिदिना समानार्थः, तथा च भेदकं विशेषणं भेदां विशेष्यमित्युच्यते तेन नञ्विशिष्टेनेत्यत्रापि भेदद्वारेणैवाधिक्यमर्थो व्याख्यातः, यस्य हि नञ् भेदकः स नञ्प्राधिको भवति । 'नदीवाचिनामित्यादि' । कथं तर्हि सूत्रे विशिष्टलिङ्गादिशब्दानां द्वन्द्वेन सामानाधिकरण्यामित्याह । 'नद्वयवयव इत्यादिना' । अयामावयवोऽयाम इत्यपि द्रष्टव्यम्, अयाम इति चैकवचनस्थाने बहुवचनम् । 'असमासनिर्द्वैश एवायमिति' । समासे हि व्यतिकीर्णावयवो द्वन्द्व इकवत्स्यात्, 'गङ्गाकुश्मेजे इति' । समासो हि भवचितरेतरयोगे चेद् द्विवचनप्रसङ्गः, समाहारे चेत्पुंसकत्वप्रसङ्ग इति भावः । 'उधैरावतीति' । उक्क उत्सर्ग, 'भिक्षोधौ नदे' । 'देशः खल्वपीति' । उदाह्रियतइति शेषः । 'जाम्बवशालूकिन्याविति' । जाम्बवं नगरं शालूकिनी ग्रामः, तत्रोभयतश्च ग्रामाग्रामिति प्रतिषेध एव भवति ग्रामोभयावयवस्तु द्वन्द्वो नोदाहृतः । 'जनपदो हि देश इति' । जना यत्र सञ्चरन्ति स देश इत्यर्थः । अथशब्दं

जनपदो देश इत्यङ्गीकर्तव्यमित्याह । 'तथा चेति' । ग्रामे नाध्येयम् ।  
 ग्रामहत्या ग्रामकुक्कुटा इत्यादौ ग्रामग्रहणेन नगरमपि गृह्यते तद्वदिहापि  
 नगरावयवस्यापि द्वन्द्वस्यात्र प्रतिषेधः स्यात्, ज्ञापकात्सिद्धं, यदयं 'प्राचां  
 ग्रामनगराणां' मिति ग्रामग्रहणे नगरग्रहणं करोति तज्ज्ञापयति इह शास्त्रे  
 ग्रामग्रहणे न नगरं गृह्यतइति, नैतत्सुष्ठूच्यते वक्ष्यति हि तत्र ग्रामत्वादेव  
 सिद्धे नगरग्रहणं प्रवृत्तिभेदज्ञापनार्थं ग्रामग्रहणमङ्गविशेषणं पूर्वेषु कामशमी,  
 नगरग्रहणं तूत्तरपदविशेषणं पूर्वपाटलिपुत्रक इति, वाहीकग्रामेभ्यश्च उदी-  
 च्यग्रामाच्चेत्यादौ ग्रामग्रहणेन नगरग्रहणं न स्यात्तस्मादाह । 'ग्राम इत्यत्र  
 नगरप्रतिषेध इति' । ग्रामाश्रयस्य प्रतिषेधस्य प्रतिषेध इत्यर्थः । 'उभ-  
 यतश्चेति' । ग्रामनगरात्मके उभयस्मिन्सति ग्रामाश्रयः प्रतिषेध एव  
 वक्तव्यो न पुनर्नगराश्रयः प्रतिषेध इत्यर्थः ॥

"तुद्रजन्तवः" ॥ तुद्रशब्दायमस्येव कृपणे तुद्रायं पुरुष इति,  
 अस्यङ्गहीने शीलहीने च 'तुद्राभ्यो वे' ति, अस्ति परिमाणापचये तुद्रा-  
 स्तन्दुलाइति, इह तु जन्तुशब्दसमभिव्याहारादन्तिमस्य ग्रहणमि-  
 त्याह । 'अपचितपरिमाणः तुद्र इति' । अल्पशरीर इत्यर्थः, अपच-  
 यस्यापेक्षितत्वादनवस्था माभूदिति स्मृतिमुपन्यस्यति । 'तुद्रजन्तुरनस्थिः  
 स्यादिति' । यस्यास्थीनि न विद्यन्ते सानस्थिः, स्मृत्यन्तरमाह ।  
 'अथ वेति' । ज्ञातव्यः तुद्रः, अर्हार्थेपि स्फायितञ्जीत्यादिना रक् प्रत्ययः,  
 यः तुद्रमानेपि न म्रियते यथा जलूका स तुद्रजन्तुः यस्तु म्रियते स पाप-  
 निमित्तत्वात् तदोदार्हः, तुद्र एव य इति व्युत्पत्तिवशादेवायं प्रसिद्ध इत्यर्थः ।  
 स्मृत्यन्तरमाह । 'शतं वेति' । प्रसृतिरञ्जलेरङ्गं येषां शतं प्रसृतौ भवति  
 शतेनाङ्गुलः पूर्यतइत्यर्थः । स्मृत्यन्तरमाह । 'केचिदा नकुलादपीति' ।  
 नकुलपर्यन्ताः तुद्रजन्तव इत्यर्थः । 'इतरासान्तद्विरोधादिति' । अन-  
 स्थादिभिः स्मृतिभिर्ये प्रयोगा उपदर्शिता न ते सर्वे ताभिः संगृह्यन्त-  
 इत्ययमत्र विरोधः ॥

"येषां च विरोधः शाश्वतिकः" ॥ 'विरोधो वैरमिति' ।  
 न सहान्वयस्थानादिः, ह्यायातपावित्यादावपि प्रसङ्गात्, पूर्वसूत्राच्चानु-

वृत्तेन जन्तुग्रहणेन विरोधस्य विशेषणात् जन्तूनां हि विरोधो वैरमेव भवति । 'शाश्वतिको नित्य इति' । शश्वदिति त्रैकाल्यमाह, 'तत्र भव' इति कालाट्टजि तान्तादपि निपातनादिकादेशः, अव्ययानां भमात्रे टिलोपाभावश्च, गोपालस्यापत्यानि गोपालयः, अत्र कादाचित्को विरोधः । 'चकारः पुनरित्यादि' । पशुशकुनिद्वन्द्वावकाशो महाजोरभं महाजोरभाः हंसचक्रवाकं हंसचक्रवाकाः, विरोधिनामेकवद्भावस्यावकाशः अमण्वास्त्रणं मार्जारमूषिकम् । अश्वमहिषं काकोलूकमित्यत्रोभयप्रसङ्गे परत्वात्पशुशकुनिविभाषा स्यात्, चकारादयमेव भवति ॥

“शूद्राणामनिरवसितानाम्” ॥ शूद्रशब्दोत्र त्रैवर्णिकव्यतिरिक्त-जातिमात्रवचनो न वृषलपर्यायः, निरवसितप्रतिषेधात् । 'निरवसित-इति' । निरवपूर्वात्स्यतेः कर्मणि क्तः, तत्र प्रकृत्यर्थमाह । 'निरवसानं बहिष्करणमिति' । अनेकार्थत्वाद्वातूनामुपसर्गवशाद्वेति भावः । पात्रादुहिष्कर-णमिह विवक्षितमित्याह । 'यैरिति' 'संस्कारेणापीति' । भस्मना शुध्यते कांस्यमित्यादिना स्मृतिकारैरुक्तेन न शुध्यति तेन तत्र भोक्तुं न लभन्तइति ततो बहिष्कृता भवन्ति ॥

“गवाश्वप्रभृतीनि च” ॥ द्वन्द्वरूपाणीत्यन्वयात्प्रभृतीनीति नपुंसकोपपत्तिः, गवाश्वप्रभृतीनि कृतैकवद्भावान्येव पठन्ते तेषामनेन साधु-त्वमात्रं विधीयते न त्वेकवद्भाव इत्याह । 'गवाश्वप्रभृतीनीति' । गवाश्वादीनां चतुर्णाम्पशुद्वन्द्वे विभाषायां प्राप्तायां वचनम्, एवमुष्ट्रखरम् उष्ट्रशशमिति दर्भशरादीनां तृणालपपर्यन्तानां तृणद्वन्द्वे विभाषायां प्राप्तायां दासीदासादीनां 'पुमान्स्त्रिये' त्येकशेषाभावोपि निपातनात्, शाटीपटीकमित्यादीनामप्राणिजातिवचनानामबहुप्रकृत्यर्थः पाठः, अन्येषां कुञ्जवामनादीनामप्राप्ते वचनम् । 'यथोच्चारितं द्वन्द्ववृत्तमिति' । गणे यावृशाः कृतावङ्गादेशाः पठितास्तादृशानामेव द्वन्द्ववृत्तं द्वन्द्वकार्यमेक-वद्भावलक्षणं भवति । 'रूपान्तरेष्विति' । 'अवङ् स्फोटायनस्ये' ति विकल्पितत्वाद्यदा नास्ति तदेत्यर्थः । एतेन गणपाठे रूपमेषां विवक्षितं न पूर्वोत्तरपदनिर्देशमात्रे तात्पर्यमित्युक्तं भवति ॥

“विभाषा वृत्तमृगशृङ्गाधान्यव्यञ्जनपशुशकुन्यश्ववहवपूषापराध-  
 रोत्तराणाम्” ॥ अत्र वृत्तादिभिः प्रत्येकं द्वन्द्वो विशेष्यते न चैको वृत्त-  
 शब्दो द्वन्द्वः, न च द्वयोः सहप्रयोगः, एकशेषात्, न च पर्या-  
 याणामपि सहप्रयोगः, ‘विरूपाणामपि समानार्थानां’ मेकशेषवचनात्,  
 नापि विशेषेण सहप्रयोगो वृत्तश्च धवश्चेति, वृत्तशब्देनैवाशेषविशे-  
 बासेपादुवादिशब्दप्रयोगस्य निष्फलत्वात्, कथं तर्हि गोबलीषर्द्धादित्यादौ  
 सामान्यविशेषयोः सहप्रयोगः, बलीषर्द्धशब्दसंनिधौ गोशब्दस्य स्त्रीगवी-  
 ष्वेव वृत्तेर्द्वयोरपि विशेषवचनत्वादिति चेद् इहापि तर्हि धवपदसंनिधौ  
 वृत्तशब्दस्य तद्व्यतिरिक्तविषयतया द्वन्द्वप्रसंगः, किं च वाक्येपि कथं  
 सहप्रयोगः ब्राह्मणा आगता वसिष्ठोऽप्यागत इति, प्राधान्यख्यापनार्थ-  
 मुक्तार्थस्यापि प्रयोग इति चेद् द्वन्द्वेपि तर्हि प्राप्नोति, तस्मादनभिधान-  
 मेवाश्रयणीयं, नहि वृत्तधवमिति लोकेऽभिधानमस्ति, अतो वृत्तविशेष-  
 वाचिनां ग्रहणम्, एवं मृमादिष्वपि द्रष्टव्यम् । ‘इत्येतेषां द्वन्द्व इति’ ।  
 इतिवामित्येकापि बध्नी विषयभेदाद्विद्यते, वृत्तादीञ्चकुनिपर्यन्तान्प्रत्यक्ष-  
 यवबध्नी अश्ववहवादीन् प्रति निवृत्तरणबध्नी, येनाप्राणिनस्तेषां ‘जाति-  
 रप्राणिना’ मिति नित्यं समाहारद्वन्द्वे प्राप्ते उभयत्र विधीयते यो विभाषा-  
 प्राप्तैकवचनो द्वन्द्वः स एषां भवतीति वचनव्यक्त्याश्रयणेन तेषामेव  
 वृत्तादीनामन्यैः सह द्वन्द्वे यथाप्राप्तं नित्यो विकल्पितो वा एकवद्भावो  
 भवति ग्रीहिकुशप्रवृत्तमिति, जातिरप्राणिनामिति नित्यः, वृत्तशब्दस्पर्शा  
 इत्यत्राद्रव्यवाचित्वा ‘ज्जातिरप्राणिना’ मित्यस्याप्रवृत्तौ ‘वार्थं द्वन्द्व’  
 इत्युभयत्र प्राप्तो भवति, पशुग्रहणं हस्त्यश्वादिषु परत्वात् सेनाङ्गलक्षणस्य  
 नित्यविधेर्बाधनार्थं, मृगशकुनिग्रहणं किमर्थं, नह्येतेषामनेन प्रकरणेन  
 नित्य एकवद्भावः प्राप्तो यद्बाधनाय विकल्पोऽभ्यनुज्ञायते, अन्यत्र प्राप्य-  
 भावादेषामुभयत्रैव द्वन्द्व इति नियमो न सम्भवति, अथैषामेवोभयत्र  
 द्वन्द्व इति नियमः स्यात्, क्व तर्ह्येषां स्यात्, न क्वचिदिति चेत्, यद्येषं  
 ‘वार्थं द्वन्द्व’ इति सामान्यलक्षणमनवकाशं स्यात् विशिष्टविधानमेव  
 तदानीमाश्रयणीयं स्यात् प्राण्यङ्गादीनां समाहारे दधिपयसादीनामित्ति-

रेतरयोगे वृत्तादीनामुभयत्रेति, अथैषामेवोभयत्रेत्यनेनान्येषामुभयत्रापि  
 द्वन्द्वो वायते, अन्यतरत्र तु भवत्येव, एवमपि क्लान्यत्रेति न ज्ञायते  
 'सर्वा द्वन्द्वो विभाषयैकवद्भवती'ति चानुपपन्नं स्यात् । उच्यते ।  
 यत्तुल्यजातीयानामेवायं विकल्पस्तत्रैव नियमः प्रवर्तते मृगविशेषवाचिनां  
 मृगविशेषवाचिभिरेवोभयत्र द्वन्द्वः, अन्यैस्तु सहान्यतरत्रेति, नन्वेवमपि न  
 ज्ञायते क्लान्यतरत्रेति, स्यादेतदेवं यद्युभयत्रेषां द्वन्द्व इति श्रुतं स्याद्  
 इह तु विभाषयैकवचनो द्वन्द्व इति श्रूयते ततश्च यो विभाषाप्राप्त  
 एकवचनो द्वन्द्वः स मृगविशेषवाचिनां मृगविशेषवाचिभिरेव नान्यैरिति  
 वचनव्यक्तौ व्यक्तमेव ज्ञायते अन्यैः सहेतरैरयोगद्वन्द्व इति, अथास्यां  
 वचनव्यक्तौ विभाषाग्रहणं किमर्थं यावता विभाषयैकवचनान्तो द्वन्द्वः  
 प्राप्तस्तत्रैतावदेवास्तु य एकवचनो द्वन्द्वः स एषामेभिरेवेति । उच्यते ।  
 असति विभाषाग्रहणे वचनव्यक्त्यन्तरमपि सम्भाव्येत एषामेभिः सहैक-  
 वचन एव द्वन्द्व इति यथा प्राण्यङ्गादिषु सति तु तस्य नियमस्यासम्भ-  
 वादभिमतो नियमः संप्रव्यते, एवं पूर्वापरमधोत्तरमित्यत्रापि नियमस्व-  
 रूपं विज्ञेयं, पशुद्वन्द्व इत्येव सिद्धेऽश्ववडवग्रहणं प्रतिपदविधानार्थं तत्र  
 प्रतिपदविधानादश्ववडवमित्येकवद्भावपक्षे 'पूर्ववदश्ववडवा' वित्येत-  
 द्वाधित्वा 'स नपुंसक' मित्येतदेव भवति, तच्छब्देन ह्येकवद्भावभाजं  
 परामृश्य विधीयमानं नपुंसकत्वमेकवद्भाववदेव प्रतिपदविहितं भवति  
 पूर्ववदश्ववडवावित्येतत्तु एकवद्भावभावपक्षे प्रवर्तते अश्ववडवौ अश्व-  
 वडवान् इति, एतदेवाभिप्रेत्य वृत्तिकारस्तत्र वदति अश्ववडवयोर्विभा-  
 षयैकवद्भाव उक्त इत्यादि । 'बहुप्रकृतिरिति' । बहवो बहुत्वसंख्यायुक्ता  
 वर्त्तिपदार्थाः प्रकृतिः कारणं यस्य द्वन्द्वार्थस्य स बहुप्रकृतिः, तदर्थोभि-  
 धायित्वाद् द्वन्द्वोपि बहुप्रकृतिः, नेदं स्वतन्त्रं लक्षणं स्वातन्त्र्ये नित्यं  
 चेद्वनस्मत्यादीनामपि एतत्सूत्रविहितं विकल्पं बाधित्वा बहुप्रकृतित्वे  
 नित्य एकवद्भावः स्याद् विकल्पे फलादीनामपि जातिप्राणिनामित्या-  
 दिलक्षणांतरेण प्राप्तं नित्यमेकवद्भावं बाधित्वा बहुप्रकृतित्वे विकल्पः  
 स्यात्, अतो लक्षणान्तरस्य शेषोयन्तत्रापि यदि विभाषा वृत्तेत्यत्र पठित-

त्वादस्यैव शेषत्वं स्यात्ततो वनस्पत्यादिष्वबहुप्रकृतित्वे एतद्विकल्पाभावेऽपि  
जातिरप्राणिनामिति नित्यो विधिः स्यात्, फलादिषु तु न दोषः, एतद्वि कल्प-  
प्राप्त्यभावाल्लक्षणांतरप्राप्तेरेव नियमनात्तस्मात्सर्वस्यैव प्रकरणस्यार्थशेष-  
स्तदेतदाह । ‘एषां बहुप्रकृतिरेवेति’ । एषां फलादीनां द्वन्द्वोनेन लक्षणा-  
न्तरेण वा एकवद्वयन् बहुप्रकृतिरेवैकवद्वयतीत्यर्थः । ‘अद्वयमलके इति’ ।  
अत्र ‘जातिरप्राणिना’ मिति न भवति । ‘रथिकाश्चारोहाविति’ । अत्र  
सेनाङ्गलक्षणः । ‘प्रतन्ययोधाविति’ । अत्रायं विकल्पो ‘जातिरप्राणिना’-  
नित्यश्च न भवति, अवनस्पतीनां तु वृत्तविशेषाणामबहुप्रकृतित्वेऽप्ययं  
विकल्पो भवत्येव आम्रपलाशं आम्रपलाशौ, अन्ये तु वनस्पतिग्रहणं वृत्त-  
मात्रोपलक्षणं मन्यन्ते । ‘रुरुष्टतौ हंसचक्रवाकाविति’ । अत्राप्यस्य विक-  
ल्पस्याभावः । ‘यूकालिते इति’ । ‘तुद्रजन्तव’ इत्यस्याभावः, ब्रीहियवौ  
कुशकाशावित्यत्र तूभयोः ॥

“विप्रतिषिद्धं चानधिकरणवाचि” ॥ ‘परस्परविरुद्धमिति’ ।  
सहानवस्थानादिलक्षणे विरोधः, विप्रतिषिद्धानामित्यादिसूत्रे तु तद्वा-  
च्यवयवत्वाद् द्वन्द्वरूपमेव तथोक्तमिति भावः । ‘अद्वयवाचिनामिति’ ।  
एतेनाधिकरणशब्दो द्रव्ये वर्तते नाधारइति दर्शयति, नहि द्वन्द्वावयवा-  
नामाधारे वृत्तिः सम्भवति, विभक्त्यर्थत्वादाधारस्येति भावः । अयमपि  
नियमार्थः प्रारम्भः, नियमस्वरूपं च य एकवचनो द्वन्द्वो विभाषाप्राप्तः  
स यदि विप्रतिषिद्धवाचिनां भवत्यद्वयवाचिनामेव, द्रव्यवाचिनां त्वित-  
रेतरयोग इति ॥

“न दधिपयश्चादीनि” ॥ ‘यथायथमिति’ । अऽजनत्वाद्विक-  
ल्पस्य प्राप्तिस्तत्रादितस्त्रिषु, पूर्वसूत्रविकल्पस्य शुक्लकृष्णाविति न त्विह,  
यद्येवं प्रतिषिद्धेस्मिन्विकल्पे जातिलक्षणे नित्यः स्यादेकवद्भावः, परिहारोऽत्र  
वक्ष्यते स्त्रियां यदुक्तं तच्चेति यथा बटस्वभिधास्यते तत्राप्येकवद्वा-  
च्यमात्रमेव निबध्यते । किं च ब्रह्मप्रजापत्यादिष्वत्र पठितेषु समाहार-  
द्वन्द्वनिषेधमुक्तेनेतररेतरयोगद्वन्द्वो व्यवस्थाप्यते तत्साहचर्यादेतेष्वपि चतुर्षु  
तदेव युक्तम् ॥

“अधिकरणैतावत्त्वे च” ॥ वृत्तिर्वर्त्तः समासः सोऽस्यास्तीति समासावयवभूतं वर्त्तिपदं तस्यार्थाधिकरणमित्युच्यते, कथं पुनस्तदधिकरणमित्याह । ‘स हीति’ । नियमस्य चात्र प्रतिषेधः प्राण्यङ्गादीनां समाहार एवेति नियमो वर्त्तिपदार्थस्येयत्तायां गम्यमानायां न भवतीति न पुनः पूर्वसूत्रवत्समाहारद्वन्द्वस्य प्रतिषेधः, यद्येवं प्रतिषिद्धेऽपि नियमे दशदन्तोष्ठा इत्याधिकरणैतावत्त्वेऽपि ‘चार्थं द्वन्द्वं’ इत्यनेन समाहारार्थं द्वन्द्वः स्यादेव, ये चात्र प्रकरणे ऽसङ्कीर्त्तितास्तेषु नियमस्याप्रसङ्गादसत्यस्मिन्प्रतिषेधे ‘चार्थं द्वन्द्वं’ इत्यनेन समाहारे द्वन्द्वः स्यादेव दशब्राह्मणक्षत्रियादिति, अतः प्रकृतानामन्येषां च सर्वेषामेकवचनो द्वन्द्वो न भवति, अधिकरणैतावत्त्वइति समाहारद्वन्द्व एव प्रतिषेध्यः । उच्यते । अधिकरणं वर्त्तिपदार्थं इत्युक्तं, न च समाहारद्वन्द्वे वर्त्तिपदार्थस्यैतावत्त्वं शक्यं प्रतिपादयितुं दशादिशब्दप्रयोगेऽपि हि तस्यैव द्वन्द्वार्थस्य समाहारस्य सङ्ख्याविशेषो ऽवगम्यते न वर्त्तिपदार्थस्य यथा द्विबौ दशपञ्चपूत्यदिति, अतो वर्त्तिपदार्थस्य सङ्ख्याविशेषं प्रतिपादयिषता ऽवश्यमितरेतरयोग द्वन्द्वो विधेय इति दशब्राह्मणक्षत्रिया इत्यादौ तावददोषः, यद्येवमनेनैव न्यायेन दशदन्तोष्ठा इत्यादावपि समाहारद्वन्द्वो न भविष्यतीति नार्थः प्रतिषेधेन, मैवम् । असत्यस्मिन्प्रतिषेधे प्राण्यङ्गादीनां समाहार एवेति नियमादितरेतरयोगद्वन्द्वो न स्यात्, न च समाहारद्वन्द्वे दशादिप्रयोगेऽपि वर्त्तिपदार्थस्य सङ्ख्याविशेषः प्रतिपादयितुं शक्य इति अधिकरणैतावत्त्वे प्रतिपादयिषिते द्वन्द्व एव न स्यादित्याभ्यः प्रतिषेधः । ‘दशदन्तोष्ठा इति’ । अत्र दशशब्दस्य प्रत्येकं सम्बन्धाद्वर्त्तिपदार्थस्येयत्ता गम्यते, समुदायसम्बन्धेऽपि दन्तोष्ठात्मकवर्त्तिपदार्थगतैव सङ्ख्या ॥

“विभाषा सामीप्ये” ॥ अधिकरणैतावत्त्वइत्याधिकारात्समीपकपणतस्मिन्निति गम्यते, वृत्तौ त्वर्थमात्रं दर्शितम् । ‘अधिकरणैतावत्त्वस्य समीपइति’ । अत्र च भावप्रधानः समीपशब्दः, अधिकरणैतावत्त्वस्य सामीप्येन परिच्छिन्नावित्यर्थः । अत्र विस्पष्ट एव नियमस्य प्रतिषेधः, नहि विभाषा समाहारद्वन्द्वः प्रतिषेध्यः । ‘अव्ययीभावो विहित इति’ ।



अव्ययं विभक्तीत्यादिना । यद्यप्यत्र सहस्ययेति नास्ति, सहस्ययापि तु भवत्येव । 'बहुव्रीहिरिति' । सहस्ययाव्ययासत्तेत्यादिना । तत्रैकवद्वाच-  
पक्षे ऽव्ययीभावोऽनुप्रयुज्यत इति एकार्थस्यैकार्थ इति भावः, ऐकार्थस्य तस्य  
सामीप्यप्रधानत्वात्, यद्यव्ययीभावोऽव्ययत्वाच्चिःसहस्यस्तथापि भेदाभाव-  
रूपमेकार्थस्येत्येव सामानाधिकरण्यं च सामीप्यतदुत्तारभेदाश्रयेण प्रति-  
पाद्यम्, अधिकरणैतावत्स्वमपि समाहारसमाहारिणोर्भेदाविवक्षयैवोप-  
पाद्यम् । 'इतरत्र बहुव्रीहिरिति' । बहुर्थस्य बहुर्थ इति भावः । बहु-  
र्थत्वं च तस्य समीप्यप्रधानत्वात् । ननु दुन्दुर्घस्यैकवद्वाचादनुप्रयोगस्या-  
प्येकवचनता सिद्धा किमेतया क्लृप्तकल्पनया । उच्यते । अव्ययीभावस्यै-  
वानुप्रयोगे तस्याव्ययत्वादुद्बुत्वाभावादुद्बुवचनं न स्यात्, सत्यपि वा तस्मि-  
न्भावो कृते उपदशा इति न स्यात्, बहुव्रीहेरेव चानुप्रयोगे उपदशस्य  
प्राणिपादस्येति षष्ठी स्याद्, उपदशस्याणिपादस्येति चेत्ततो ऽतो यथोक्तमेव  
साधीयः ॥

“स नपुंसकम्” ॥ परवर्तित्वात्पवादो योगः, सयहं व्यवहितस्य  
द्विगोरपि यथा स्याद् अन्यथाऽव्यवहितस्य दुन्दुस्यैव स्यात्, नैतदस्ति ।  
एकवचनमित्येतावन्मात्रमेवापेक्षितमिह नैकवचनविशेषं दुन्दुम्, एवं  
तर्हि योत्र प्रकरणे ऽसङ्कीर्तितः समाहारदुन्दुस्तस्यापि यथा स्यात्,  
अन्यथा प्रकृतस्यैव दुन्दुस्य द्विगोश्च स्यात् । ननु प्रकरणमपि नापेक्षितं,  
यद्येवमेकसहस्य इत्यादावेकार्थस्य स्यात्, अतो ऽवश्यापेक्ष्यं प्रकरणं  
तस्मिंश्चापेक्ष्यमाणे प्राण्यङ्गादिसम्बन्धादिरूपेण दुन्दुः प्रकृत इति तस्यैव  
स्यात्, स इत्येतस्मिंस्तु सति अपेक्ष्यमाणेऽपि प्रकरणे प्राण्यङ्गादिसम्बन्ध-  
परित्यागेन योत्र प्रकरणे सङ्कीर्तितो दुन्दुः द्विगुश्च स नपुंसकमिति  
सर्वस्य समाहारदुन्दुस्य नपुंसकत्वं लभ्यते, एकादौ चातिप्रसङ्गो न  
भवति । तथा च 'युवोरनाका' वित्यादावुच्यते युवोरिति समाहारदुन्दुः स  
नपुंसकप्रसङ्गः, अतो यावान्कश्च न समाहारदुन्दुः प्राण्यङ्गादिसम्बन्धो  
अन्यो वा सर्वस्यास्य नपुंसकत्वं विधियत इति सिद्धम् । 'अकारान्तोत्तरप-  
द इति' । अज्ञात इत्यधिकारे 'द्विगो' रिति ङीष्विधानं लिङ्गम् । 'पञ्च-

सद्वीति । स्त्रीत्वपक्षे उपसर्जनह्रस्वत्वम्, । ‘अनो नलोपश्चेति’ । ‘उत्तर-  
पदत्वे चापदादिविधा’ विति प्रत्ययलक्षणप्रतिषेधात्पदत्वाभावाच्चलोपव-  
चनम् । ‘पात्रादिभ्य इति’ । तादर्थ्येणा चतुर्थी पात्राद्यन्तानां द्विगूनां  
सिद्धयदित्यर्थः । पात्रादिराकृतिगणः ॥

“अव्ययीभावश्च” ॥ ‘पूर्वपदार्थप्रधानस्येति’ । अधिस्त्रीत्यादौ  
पूर्वपदार्थस्यालिङ्गत्वादलिङ्गतैव प्राप्नोति । ‘अन्यपदार्थप्रधानस्येति’ ।  
उन्मत्तगङ्गमित्यादेः । ‘पुण्याहमिति’ । कर्मधारये ‘राजाहःसखिभ्य-  
ष्टच्’ । ‘रात्राद्वाहाः पुंसो’ त्यस्यापवादः । ‘सुदिनमिति’ । सुदिनशब्दः  
प्रशस्तवचनः । सुदिनासु समासु कार्यमेतदिति यथा । ‘त्रिपथमिति’ ।  
षष्ठीसमासः । द्विगोः पात्रादित्वात्सिद्धम्, विरूपः पण्या विपथम्, प्रादि-  
समासः । ‘क्रियाविशेषणानां चेति’ । क्रियाद्वारेण स्त्रीलिङ्गत्वे प्राप्ते  
वचनम् ॥

“तत्पुरुषो ऽनञ्कर्मधारयः” ॥ असन्देहार्थं नञ्कर्मधारयस्तत्पुरुष  
इत्यन्यासादनञ्कर्मधारय इति पदच्छेदः । अत्र कर्मधारयशब्दो भावप्र-  
धानः, नञ्च कर्मधारयश्च नञ्कर्मधारयौ तौ न विद्येते यस्मिंस्तत्पु-  
रुषे सो ऽनञ्कर्मधारय इति बहुव्रीहिः । तत्पुरुषे त्वस्मिन्नञ्मात्रस्य  
तत्पुरुषस्याभावात्तद्युक्ततत्पुरुषो नञ्शब्देन लक्षणीयः स्यात्, लिङ्गवचनयो-  
श्चान्यतरस्य व्यत्ययो वाच्यः स्यात्, अतो बहुव्रीहिरेव न्यायः, इतो  
वस्तुमात्रं दर्शितं ‘नञ्मासं कर्मधारयं च वर्जयित्वेति’ । ‘विभाषा  
सेनेति’ । अनन्तरेण सूत्रेष्वस्य नातीवोपयोगः, सञ्ज्ञायां कथ्येत्यत्र ताव-  
दनादिः सञ्ज्ञा वृद्धते न वा तत्पुरुषो नञ्समासः कर्मधारयो वा उशीनरेण  
सञ्ज्ञास्ति, उपज्ञोपक्रममित्यत्रापि षष्ठीतत्पुरुषाद्विना तदादित्वासम्प्रत्ययः ।  
‘ह्याया बाहुल्य’ इत्यत्रापि पूर्वपदार्थधर्मा बाहुल्यं षष्ठीतत्पुरुषमन्तरेण  
न गम्यते । सभाराजेत्यत्र तु राज्ञामनुष्यपूर्वेति वचनाच्चञ्समासस्य  
कर्मधारयस्य च सभान्तस्याप्रसङ्गः । द्वन्द्वस्य तु प्राप्नोति ईश्वरश्च  
सभा च ईश्वरसभे इति, अतस्तत्रापि तत्पुरुष इत्यस्यांशस्योपयोगोऽस्त्येव,  
‘अशाला चे’ त्यत्र समूहवचनः सभाशब्दः समूहस्य च समूहपेक्षा

स्फुटतरेति षष्ठीतत्पुरुषस्यैव भविष्यति नान्यस्य, ब्राह्मणश्च सभा च ब्राह्मणसभे असभा परमसभेति, अतो विभावा सेनेत्यत्रैवास्य साक्षादुपयोग इति भावः ॥

“सञ्ज्ञायां कन्योशीनरेषु” ॥ ‘तत्पुरुषस्य कन्यया विशेषणान्त-  
दन्तविधिरित्याह’ । ‘कन्यान्तस्तत्पुरुष इति’ । ‘सौशमिकन्यमिति’ ।  
सुशमस्यापत्यानि सौशमयः ॥

“उपज्ञोपक्रमं तदाद्याचिख्यासायाम्” ॥ ‘उपज्ञायतइत्युपज्ञेति’ ।  
कर्मण्या ‘तश्चोपसर्ग’ इत्यङ् प्रत्ययः । उपक्रम्यतइत्युपक्रम इति कर्म-  
ण्येव घञ् । नोदात्तोपदेशस्येति वृद्धिप्रतिषेधः । उपज्ञा चोपक्रमश्चेति  
समाहारद्वन्द्वः । ‘तदन्तस्तत्पुरुष इति’ । सूत्रे तूपज्ञोपक्रमं तत्पुरुषरूप-  
मित्येवं सामानाधिकरण्येन विशेषणं, तयोरुपज्ञोपक्रमयोरित्यादेर्विशरणं,  
‘यदीति’ । आदिः प्राथम्यम् । ‘पाणिन्युपज्ञमिति’ । कर्तरि षष्ठाः  
समासः । पूर्वाणि व्याकरणान्यद्यतनादिकालपरिभाषायुक्तानि तद्रहितं  
तु व्याकरणं पाणिनिप्रभृतिप्रवृत्तमित्यस्ति तदादित्वस्याख्यानम् । ‘व्याङ्ग्य-  
उपज्ञमिति’ । अङ्गो वृश्चिकलाङ्गलं, तेन च तैत्तयं लत्यते, विगताङ्गो  
व्यङ्, तस्यापत्यं व्याङ्गिराचार्यः । स्वागतादिपाठान् व्याख्यामित्येव  
विधिर्न भवति । दुषिति सङ्केतशब्दः, यथात्र वृत्करणं, नन्दो राजा ।  
मानानि प्रस्थादीनि । वाल्मीकिश्लोका इति षष्ठीसमासः । अस्त्यत्र  
तदादित्वस्याचिख्यासा, वाल्मीकिः प्रथमं श्लोकप्रबन्धं ददर्शेति प्रसिद्धेः ।  
देवदत्ते यज्ञदत्तेनोपज्ञायते यज्ञदत्तेनोपक्रम्यतइति क्रियासम्बन्धमात्र-  
मत्र विवक्षितम् ॥

“ह्याया बाहुल्ये” ॥ ‘पूर्वपदार्थधर्मे बाहुल्यमिति’ । कथम्,  
बाहुल्यइतिनिमित्तसप्तमी, । बाहुल्ये सति या ह्याया तद्वाची यश्चा-  
याशब्दस्तदन्तस्तत्पुरुष इति सूत्रे उत्तरान्वयः । तत्र कस्य बाहुल्यमित्य-  
वेद्यायामावारकद्रव्यनिमित्तकत्वाच्छायायास्तद्बाहुल्यइति गम्यते । तेन  
यानि बहूनि सम्भूयोपलम्भयोग्यामुपजीव्यां वा ह्यायामारभन्ते तेष्वयं  
विधिः ॥

“सभाराजामनुष्यपूर्वा” ॥ इह सभाशब्दः शालावचनः । ‘इह कस्मान्न भवतीति’ । स्वरूपमिति वचनादिहैव भवितुं युक्तमिति प्रश्नः । ‘पर्यायवचनस्यैवेति’ । न स्वरूपस्य नऽपि विशेषाणां चन्द्रगुप्तादीनामित्यर्थः । एतदेवाप्तोक्तेन द्रढयति । ‘तदुक्तमिति’ । कथं पुनरेतल्लभ्यते । द्वावन्न नञौ अराजपूर्वा अमनुष्यपूर्वा चेति, तत्र नञिवयुक्तन्यायेन राजशब्दसदृशः पर्याया एव गृह्यन्ते, अमनुष्यशब्दो रुठिरूपेणेति । कथं तर्ह्यमनुष्यकर्तृके चेत्यत्र पित्तघ्नं घृतमित्युदाहरिष्यते । व्याख्यानात्तत्र मनुष्यादन्यमात्रस्य ग्रहणं न रुठिरित्यर्थः ॥

“अशाला च” ॥ सभाशब्दोऽयं शालावचनः सङ्ख्यवचनश्च, तत्र शालाप्रतिषेधादितरस्य ग्रहणमित्याह । ‘सङ्ख्यावचनइत्यादि’ । तत्र पूर्वसूत्रेण राजामनुष्यपूर्वत्वे शालावचनस्यापि भावय्यति अशालावचनस्य त्वनेन राजामनुष्यपूर्वत्वाभावेपीति ॥

“विभाषा सेनासुराच्छायाशालानिशानाम्” ॥ तत्पुरुष इति प्रकृतं षष्ठीबहुवचनान्तं विपरिणम्यते, नपुंसकमिति च भावप्रधानं संपद्यते, सेनाद्यन्तानां तत्पुरुषाणां नपुंसकत्वमित्युत्तरार्थः । वृत्तौ तु वस्तुमात्रं दर्शितम् । यद्वा प्रथमास्थाने षष्ठी । ‘कुञ्जच्छायमिति’ । बाहुल्याभावेऽनेन विकल्पः, बाहुल्ये नित्यार्थं छायाबाहुल्यइत्युक्तम् । ‘श्वनिशमिति’ । यस्यां निशायां श्वान उपवसन्ति सा श्वनिशमित्युच्यते । सा पुनः कृष्णचतुर्दशी तस्यां हि श्वान उपवसन्तीति प्रसिद्धिः ॥

“परवल्लिङ्गं द्वन्द्वतत्पुरुषयोः” ॥ किमर्थमिदम्, इह द्वन्द्वे त्रीणि दर्शनानि । अवयवार्थो एवापेक्षितपरस्परं द्वन्द्वार्थो न तु तद्व्यतिरिक्तः समुदायो नामेत्येकम् । अवयवार्थव्यतिरिक्त एव समुदायो द्वन्द्वार्थः, स चावयवलिङ्गेन लिङ्गवानिति द्वितीयं, स एव स्वयं लिङ्गशून्य इति तृतीयम् । तत्र पूर्वके दर्शनद्वये विभक्तलिङ्गावयवद्वन्द्वे युगपदुभयलिङ्गतानुपपत्तेः पर्यायेण लिङ्गद्वयप्रसङ्गे परस्यैव लिङ्गं भवतीति नियमार्थं भवति । तृतीये तु समासार्थस्यालिङ्गस्य परवल्लिङ्गता भवतीति विध्यर्थः । तत्पुरुषोऽपि द्विविधः, पूर्वपदार्थप्रधानोऽर्धपिण्या-

न्यादिः, उत्तरपदार्थप्रधानो राजकुमार्यादिः, तत्रोत्तरपदार्थप्रधाने प्राधान्यादेव परवल्लिङ्गस्य सिद्धत्वात्पूर्वपदार्थप्रधाने विध्यर्थे भवति, तच्च वृत्तिकारेण विधिपक्षे आश्रितस्तदाह । 'परस्य यल्लिङ्गं तद्व्यतीति' । एवं हि सूत्रस्यैकरूपा वचनव्यक्तिर्भवति, इतरथा तत्पुरुषे विधिरूपा द्वन्द्वे नियमरूपेति वचनव्यक्तिभेदः स्यादिति भावः । 'द्वन्द्वस्य तत्पुरुषस्य वेति' । एतेन द्वन्द्वतत्पुरुषयोरिति बह्वीयमिति दर्शयति । सप्तम्यां स्वयमर्थो भवति द्वन्द्वे तत्पुरुषे च यत्परं तद्वल्लिङ्गं भवतीति । तत्र कार्योक्तो नुपादानात्परशब्दस्य च सम्बन्धिशब्दत्वात्तदाक्षिप्तस्य पूर्वपदस्य लिङ्गविधिर्भवति । यद्वा द्वन्द्वे तत्पुरुषे च विषये परस्यैव लिङ्गं भवतीत्युत्तरार्थः । तत्रापि पूर्वपदस्यैव लिङ्गविधिः । अत्र पक्षे मयूरीकुक्कुटादित्यत्रोत्तरपदार्थलिङ्गे पूर्वपदार्थस्यातिदिष्टे स्त्रीप्रत्ययस्य निवृत्तिः प्राप्नोति । कुक्कुटमयूरौ राजकुमारी अर्दुपिप्पलीत्यादौ पूर्वपदे स्त्रीप्रत्ययप्रसङ्गः । किं पुनरस्मिन्पक्षे किं चिदिष्टं सिध्यति आह । स्वदोषान्तमेव, सिध्यतीत्याह । 'इह पूर्वकायः, अर्धद्रोण इति' । यत्र पूर्वपदं नपुंसकमुत्तरपदं च पुल्लिङ्गं तत्र परस्य लिङ्गे पूर्वस्यातिदिष्टे समासस्यापि तदेव भवति, न च पूर्ववदिह किं चिदनिष्टमापद्यते । द्वन्द्वेपि पूर्वके दर्शनद्वये गुणकर्मणी द्रव्यगुणावित्यादौ यत्र पुंनपुंसकाभ्यां भिन्नलिङ्गे पूर्वोत्तरपदे यत्र वा ऽवयवान्तं स्त्रीप्रत्ययान्तं वा पदं न भवति गतिस्थाने योषित्पुरुषौ तिसिखिलाके इति तत्रोत्तरपदार्थलिङ्गे पूर्वपदार्थस्यातिदिष्टे द्वन्द्वस्य पर्यायेण द्वयोरपि लिङ्गे प्रवृत्तेऽपि सर्वमिष्टं सिध्यति, पूर्ववदेव न किं चिदनिष्टमापद्यते । व्यतिरिक्तो द्वन्द्वार्थः स्वयं लिङ्गशून्य इत्यत्र तु पक्षे द्वन्द्वार्थस्यालिङ्गत्वं तदवस्थमेवेति दोषान्तमेव । 'द्वन्द्वस्य तत्पुरुषस्य वेति' । द्वन्द्वार्थस्य तत्पुरुषार्थस्य चेत्यर्थः । तेनानुप्रयोगेपि तदेव लिङ्गं भवति । यदि तर्हि बध्नाश्रयणेन समासार्थस्य परवल्लिङ्गमिति दिश्यते 'पूर्ववदश्ववडवा'वित्यत्रापि पूर्वपदार्थलिङ्गं समासार्थेति दिश्येत ततश्चोत्तरपदार्थस्य स्त्रीत्वं स्थितमेवेति टापः श्रवणप्रसङ्गः । सप्तमीपक्षे तु 'पूर्ववदश्ववडवा'वित्यत्रापि पूर्वपदार्थलिङ्गमुत्तरपदार्थस्यातिदिश्यत इति वड-

वाशब्दस्य पुंस्त्वातिदेशात् स्त्रीत्वाभावे टापो निवृत्तिः सिध्यति । निपा-  
तनात्सिद्धम् । किं निपातनं, न ताव 'त्पूर्ववदश्ववड्वा' विति निपातन-  
माश्रयितुमुचितं, वचनान्तरे ऽनतिदेशप्रसङ्गाद् अश्ववड्वान् अश्ववड-  
वैरिति । एवं तर्ह्यश्ववड्वपूर्वापरीधरोत्तराणामित्यत्र टापोनुच्चारणावि-  
पातनादश्ववड्वयोर्दुन्दु टाप्निवृत्तिंष्यते । अपर आह । 'चार्थे दुन्दु' इत्य-  
त्रानेकमित्यधिकारात्सर्वेषामेव वर्तिपदार्थानां प्रथमानिर्दिष्टत्वेनोपसर्जन-  
नत्वा 'द्वोस्त्रियोरुपसर्जनस्ये' ति ह्रस्वत्वं भविष्यति, इहापि तर्हि प्राप्नोति  
कुक्कुटमयूर्याविति, अस्तु, का रूपसिद्धिः, परवल्लिङ्गमिति शब्दशब्दार्थौ,  
कार्थः, लिङ्गशब्देन लिङ्गाभिधायी प्रत्ययोर्यश्च तन्त्रेणैकशेषेण बोध्यते  
तदयमर्थो भवति दुन्दुर्गस्य तत्पुरुषार्थस्य परस्येव लिङ्गं भवति तदभि-  
धायी प्रत्ययश्च परस्येव भवति ताभ्यामिति । तत्र च यत्र द्व्यगुणौ  
गुणकर्मणौ अर्द्धद्वौ इत्यादौ लिङ्गाभिधायी प्रत्ययो न संभवति तत्रार्थ  
एवातिदिश्यते उभयसम्भवे तूभयं यथा कुक्कुटमयूर्याविति, ततश्चौ-  
पदेशिकस्य ह्रस्वत्वेयातिदेशिकस्य अत्रणं भविष्यति, तस्य चानुपसर्ज-  
नत्वात्तदन्तस्य चाप्रातिपदिकत्वात्पुनर्ह्रस्वत्वाभावः, इह तर्हि दत्ता-  
गार्ग्यायण्यौ दत्ताकारीषगन्धे इति ह्रस्वत्वे कृते समासात्पुनः ष्फण्डौ  
प्राप्नुतः, स्तां, 'भस्याडे तद्धित' इति पूर्वात्पत्रयोर्निवृत्तिर्भविष्यति । यत्र  
तर्हि पुंवद्भावो नास्ति अभत्वाद् यथा दत्ता च युवतिश्च दत्तायुवती इति  
तत्र द्वयोः स्त्रीप्रत्यययोः अत्रणप्रसङ्गः, तस्मादुपसर्जनह्रस्वत्वं दुन्दु न  
भवति । अन्वर्था ह्युपसर्जनसंज्ञा ऽप्रधानस्य विधीयते, दुन्दु चावय-  
वार्थानामेव कार्यान्वयादप्रधान्याभावः । परवल्लिङ्गमिति चार्थ एवाति-  
दिश्यते ऽश्ववड्वाविति च निपातनादित्येतदेव सम्प्रति । 'द्विगुप्राप्तापचे-  
त्यादि' । स तर्हि प्रतिषेधो वक्तव्यो न वक्तव्यस्तत्पुरुषग्रहणं न करिष्यते  
परवल्लिङ्गं दुन्दुस्येत्येव, कथं पूर्वकायः अर्धपिप्पलीति, एकदेशिसमासो  
नारप्यते, कर्मधारय एवात्र भविष्यति पूर्वश्चासौ कायश्च अर्ध  
चासौ पिप्पली चेति । पूर्वादयः शब्दा एकदेशे वर्तन्ते कायादयस्तु समु-  
दाये कथमेषां सामानाधिकरण्यम्, अवयवेन समुदायोपचारात् । तदेवं

कर्मधारये ह्येते प्राधान्यादेवोत्तरपदार्थस्य लिङ्गं भविष्यति नार्थस्तत्पुरुष-  
बहव्येन नाप्येकदेशिसमासेन, षष्ठीसमासप्रसङ्ग इति चेन्नैवृत्त्यादनभि-  
धावाच्च । तत्रैतत्स्यात् । यद्यपि पूर्वकाय इत्यादीनि रूपाणि कर्म-  
धारयेणापि सिद्ध्यन्ति तथापि मुख्यार्थवृत्तिषु कायादिशब्देषु यथा पूर्वं  
कायस्येत्येवमादि वाक्यं भवति तथा कायपूर्वं इत्यादि षष्ठीसमासेऽपि  
स्याद् अतस्तच्चित्तये एकदेशिसमास आरब्ध इति तच्च नैवम्, इष्टत्वा-  
दनभिधानाच्च । तत्र तावद् द्वितीयतृतीयेत्यत्रान्यतरस्यांबह्व्यात्सूत्रका-  
रस्य षष्ठीसमास इष्टो भिन्नाद्वितीयमिति, 'अद्वं नपुंसक' मित्यत्रापि  
भाष्यकार आह इष्यतेन षष्ठी समासेऽपि तद्व्याघा ५००पाधे मया भक्तित-  
मिति, अस्ति च पैङ्गले सूत्रे प्रयोगः स्वरार्द्धं चार्धार्धमिति । पूर्वा-  
परेत्यत्र त्वनभिधानात् षष्ठी समासे न भविष्यति ॥

“पूर्ववदश्ववहवौ” ॥ ‘अश्ववहवयोरिति’ । विभाषा वृत्तेत्यत्र  
पशुद्वन्द्व इत्येव सिद्धे श्ववहवहव्यं प्रतिपदविधानार्थं, तत्र प्रतिपदविधाना-  
दश्ववहवमित्येकवद्भावपक्षे इमं विधिं बाधित्वा ‘स नपुंसक’ मित्येतदेव  
भवति, तच्छब्देन ह्येकवद्भावभावं परामृश्य विधीयमानं नपुंसकत्वमप्ये-  
कवद्भाववदेव प्रतिपदविहितं भवति, यस्तु पूर्ववदित्यतिदेशः स एकवद्भा-  
वाभाष्यपक्षे चरितार्थः, तदाह । ‘तत्रैकवद्भावादित्यत्रेति’ । ‘न निपातन-  
मिति’ । निपातने हि पूर्ववदिति वचनमनर्थकम् अश्ववहवावित्येव  
ब्रूयात् तेन किं सिद्धं भवतीत्याह । ‘तत्रेति’ । ‘अतन्त्र’ मप्रधानमविवक्षि-  
तमित्यर्थः । निपातने तु तद्विवक्षितं स्याद् यद्योच्चारितरूपविषयत्वा-  
च्चिपातस्य ॥

“हेमन्तशिरावहोरात्रे चच्छन्दसि” ॥ ‘हेमन्तशिशिरावि-  
ति’ । अत्र नपुंसकत्वं प्राप्तं शिशिरशब्दस्य नपुंसकत्वात् । केचित्तु  
हेमन्तः शिशिरोऽस्त्रयामित्युभयलिङ्गं मन्यन्ते तेषामत्र हेमन्तशिशिरा-  
वित्यनर्थकम् । ‘अहोरात्रे इति’ । अत्र ‘रात्राद्वाहाः पुंसौ’ति पुंसत्वं  
प्राप्तम् । ‘सिद्धयत्यय उक्त इति’ । ‘व्यत्ययो बहुल’ मित्यनेन ॥

“राजाज्ञाहाः पुंसि” ॥ ‘इत्येते पुंसि भाष्यन्तइति’ । के चिदाहुः । राजादीनामेवानेन पुंस्त्वं विधीयते तदन्तस्य तु परवल्लिङ्गमित्येव सिद्धमिति, एवं तु समाहारे ‘स नपुंसक’ मित्येतदेव स्यात् परवल्लिङ्गापवादत्वात्तस्य, तस्माद्राजाद्यन्तस्य समासस्यैवेदं लिङ्गविधानं युक्तम्, एवं हि समाहारेपि परत्वादितमेव प्रवर्तते । इत्येते पुंसि भाष्यन्तइत्यत्र त्वेतदन्ता इत्यर्थो द्रष्टव्यः । ‘त्रिरात्र इति’ । समाहारे द्विगुः, अहः सर्वैकदेशेत्यच् समासान्तः । ‘पूर्वाह्ण इति’ । अहः पूर्वा भागः, एकदेशिसमासः । ‘राजाहःसखिभ्यष्टच्’ । ‘अहोह्ण एतेभ्य’ इत्यह्णदेशः ‘अहोऽदन्ता’ दिति णत्वम् । ‘द्वह इति’ । ‘न संख्याऽदेः समाहार’ इत्यह्णदेशाभावः, ‘अह्णष्टखारेवे’ ति टिलोपः । ‘अनुवाकादयः पुंसीति’ । वाक्यविशेषस्य ताः संज्ञाः कर्मणि घञन्ता इति नपुंसकत्वे प्राप्ते वचनम् ॥

“अपथं नपुंसकम्” ॥ ‘पथः संख्याव्ययादे’ रित्यस्यापरकालभावित्वाद्यमारम्भः । ‘अपथमिति’ । ‘पथो विभागे’ ति यदा समासान्तप्रतिषेधो न भवति तदक्यूरब्धिरित्यकारः समासान्तः । समासान्तनिर्देशाच्च तदभावपक्षे पुंस्त्वमेव भवत्यन्या इति । ‘तत्पुरुष इति वर्तते’ इति । एतदर्थमेव ‘स नपुंसक’ मित्यस्यानन्तरं न कृतम् ॥

“अर्धर्चाः पुंसि च” ॥ साहचर्याच्छ्रित्यायेन कार्वाणणादीनामप्यर्धर्चशब्देन ग्रहणमित्याह । ‘अर्धर्चादय इति’ । बहुवचनमत्र प्रमाणम् । ‘शब्दरूपाश्रया चेयं द्विलिङ्गतेति’ । अस्मिंश्च शब्दरूपे लिङ्गद्वयं भवतीत्येतावदत्र विवक्षितं न पुनरस्य शब्दस्य यावानर्थस्तत्र सर्वत्र लिङ्गद्वयं भवतीत्येवमपीत्यर्थः । किमेवं सति सिद्धं भवतीत्याह । ‘क्व चिदिति’ । अर्थभेदेन व्यवस्थयापि भवल्लिङ्गद्वयं तत्रैव शब्दे संप्रवृत्तमिति भावः । अत्रोदाहरणमाह । ‘यथेति’ । ‘शङ्खः पद्मश्च विज्ञेयो धनदस्य महानिधी’ । ‘क्रियाशब्दस्येति’ । तद्वया, भूतं काण्डभूता जाला भूतो घट इति । ‘योगिकस्याभिधेयवल्लिङ्गमिति’ । यद्यपि लक्षणवृत्तेरपि सैन्धवशब्दस्य योगापि निमित्तं तथापि रुडिशक्तिरपि तत्र निमित्तम्, अतो यौगिकस्येति केवलयोगनिमित्तस्येत्यर्थः । ‘अभिधेयवल्लिङ्गमिति’ । यथा



सिन्धौ भवं सैन्धवं जलं सैन्धवो मत्स्यः सैन्धवी शफरीति । 'उत्कर्षं पुंलिङ्ग इति' । चन्दनसारः खदिरसार इति । 'धर्म इत्यपूर्वं पुंलिङ्ग इति' । यागादिक्रियाजन्यः स्वर्गादिफलानुगुणः कर्तव्येत्यत्रः संस्कारविशेषो ऽपूर्वम् । भाट्टास्त्वर्धसाधने यागादावेव धर्मशब्दं पुंलिङ्गमन्यन्ते । "चोदनालक्षणेर्धो धर्मः," द्व्यक्रियागुणादीनां धर्मत्वं स्थापयिष्यते इति । शाबरेण्युक्तं यो यागमनुतिष्ठति तं धार्मिक इत्याचक्षते इति ॥

"इदमोन्वादेशे ऽनुदात्तसृतीयादौ" ॥ 'अन्वादेशो ऽनुकथनमिति' । शब्दार्थकथनमेतत्, यादृशस्त्वच्चाभिप्रेतस्तादृशं पश्चादुच्यति । 'आभ्यां छात्राभ्यामिति' । आदेश एव । 'अथो आभ्यामिति' । एषोन्वादेशः । अथोशब्देन चात्रान्वादेशो ऽभिप्रेक्ष्यते । ननु तृतीयादावयमादेशस्तत्र च टायामोसि चैनादेशो वक्ष्यते ऽन्याः सर्वा हलादयस्तत्र हलि लोपेनैवाभ्यामित्यादिरूपं सिद्धुं नार्थ आदेशवचनेन, तत्राह । 'आदेशवचनमिति' । अज्ञाताद्यर्थविवक्षायामकचि कृते 'हलि लोप' इत्यत्रा 'नायक' इत्यतोऽक इत्याधिकारादिद्रूपलोपो न स्यात्, सत्यपि च तस्मिन्नाभ्यामित्यादि रूपं न सिद्धेत्, तस्मात्साकच्कार्यमादेशवचनं, साकच्कार्ये चास्मिन् शिक्करणं सर्वोद्देशार्थम् । न वान्यस्य विकारवचनानर्थक्यात् । यदि ह्ययमन्यस्य विकारः स्यादुचनमिदमनर्थकं स्यात् त्यदाद्यत्वेनैव सिद्धेः । अर्थवद्वादेशप्रतिषेधार्थम् । अन्यस्यापि विकारवचनमर्थवदेव, येन्यश्चादेशो आभ्यामित्यादौ दीर्घादयस्ते माभूवन्विकारस्याप्यकारवचनं स्याद्वया 'मो राज्ञि समः क्वा' इति मकारस्य मकारवचनमनुस्वारनिवृत्त्यर्थम् । ननु च कृते ऽप्यकचि अनेनादेशे सत्याभ्यामित्यादिरूपस्य साधारण्यादज्ञाताद्यर्थगतिः प्रकरणाधीना, यद्येवमनुत्पत्तिरेवाकचोक्तु प्रकरणादिनैवाज्ञाताद्यर्थः प्रतिपत्स्यते ऽतो ऽनुदात्तत्वमेव विधेयं नादेशः, उच्यते । असत्यादेशे प्रकरणादिकमन्तरेणाकचैव कश्चिदज्ञातादिकं प्रतिपादयेत्, मैवं प्रतिपीपददित्यादेशवचनम् । उत्तरार्थं च । अनुदात्तवचनं किमर्थं, यावतोऽिदम्यदादीति विभक्त्युदात्तत्वं शेषनिधातनेनैव सिद्धम्, अनुदात्तवचनं विभक्त्यन्तस्यानुदात्तार्थम्, शेषनिधातेन

हि प्रकृतेरेवानुदात्तत्वं सिद्ध्यति । कथं पुनरिदमस्तृतीयादावशादेशो भवति स चानुदात्त इत्यनेन विभक्त्यन्तस्यानुदात्तत्वं विधातुं शक्यम् । नानेन विभक्त्यन्तस्यानुदात्तत्वं विधीयते किं त्वनेन प्रकृतेरनुदात्तत्वे कृते ऊडिदमित्यन्तोदात्तादित्यधिकारादसति विभक्तेरुदात्तत्वेऽनुदात्तौ सुष्पिता' वित्यनुदात्तत्वादाभ्यामित्यादि पदं कृत्वमेवानुदात्तं भवति । यद्वान्वादेशोऽनुकथनम् इहापि प्राप्नोति देवदत्तं भोजय इमं च यज्जदत्तमिति, अस्ति ह्यत्रान्वादेशः, तत्र 'द्वितीया टौस्वेन' इत्येनादेशः प्राप्नोत्यत आह । 'नेहेति' । 'एकस्यैवाभिधेयस्येत्यादि' । तत्रैवान्वादेशशब्दः प्रसिद्धतर इति भावः ॥

“एतदस्त्रतसोस्त्रतसौ चानुदात्तौ” ॥ ‘पुनर्वचनमनुदात्तार्थमिति’ । पाञ्चमिको ऽशादेश उदात्तः स्याद् अनुदात्तश्चेष्यते इत्यनुदात्तार्थं पुनर्वचनं, त्रतसोरिति वचनं निमित्तभावार्यम् अन्यथा त्रतसौ चानुदात्तावित्यन्वाचयो विज्ञायेत, यत्र त्रतसौ पश्यसि तत्र तावनुदात्ताविति । किमर्थं पुनस्त्रतसोरनुदात्तत्वमिष्यते यावता ऽज्ञात इत्यादौ त्रतसोः कृतयोः प्रकृतेर्लित्स्वरे कृते शेषनिघातेन प्रत्ययानुदात्तत्वे सत्यशनुदात्तः करिष्यते । यद्येवं लभ्येत कृतं स्यात् तत्तु न लभ्यम्, इह हि त्रतसोः कृतयोर्लित्स्वरश्च प्राप्नोति अनेन चानुदात्तौ ऽशादेशस्तत्र येन नाप्राप्तिन्यायेनापवादत्वाच्चित्यत्वाच्चानुदात्तेऽशादेशे कृते तद्विधानसामर्थ्यादपवादस्य लित्स्वरस्याप्रवृत्तावुत्सर्गः प्रत्ययस्वर इव त्रतसोः स्यात्, यथा गोः पदप्रमित्यत्र णमुल उलोपेन सह विधानो-ल्लित्स्वराप्रवृत्तौ प्रत्ययादनुदात्तत्वे सति कृदुत्तरपदप्रकृतिस्वरेणान्तो-दात्तं पदं भवति, तस्माच्चतसौ चानुदात्ताविति वक्तव्यम् ॥

“द्वितीयाटौस्वेनः” ॥ अनन्तरत्वादेतद ह्वेनादेशः प्राप्नोति, इदमोपीष्यते तदिदमो ग्रहणं कर्मण्यं, न कर्मण्यम्, इदमोन्वादेशइत्यत इदम इत्यनुवर्तिष्यते, एतदस्त्रतसोरित्यत्रापि संबन्धात्तस्यापि त्रतसोरादेश-प्रसङ्गस्तत्राह । ‘इदमो मण्डूकप्रुतिन्यायेनानुवृत्तिरिति’ । इदमप्यत्र वक्तव्यम्, इदमो ह्यप्रत्ययेन बाधितत्वाच्चलो ऽसम्भवाच्चतसोरित्यत्रासम्भवाच्च

इति । यदि परमनुवृत्तिसामर्थ्यात्स्याप्यादेशेन भाव्यं, न चासति त्रलि  
तद्विधानमुपपद्यतइति त्रलः सत्ता परिकल्प्यते, तदपि न । उत्तरार्थमप्य-  
नुवृत्तिसम्भवादिति । 'हनदिति नपुंसकैकवचने वक्तव्यमिति' । एनादेशे  
कृते 'ऽतोमि' त्यम्भावे सत्येनमिति प्राप्नोत्यत एनादेशो वक्तव्यः । यद्ये-  
वमयमेव सर्वत्रास्तु नार्थ एनादेशेन, कथम् हनं हनौ हनान् हनेन हनये रिति,  
त्यदादात्ये कृते भविष्यति, नपुंसकैकवचने तु नित्यत्वा 'स्वमोर्नपुंसका-  
द्धि' ति लुकि कृते हनदिति स्यादिति सिद्धम्, इह त्वेनं क्वित इति  
द्वितीयासमासे यद्यप्येनादेशोऽप्याप्येनादेश उभाभ्यामपि न भाव्यं,  
कथम्, अन्तरङ्गानपि विधीन् बहिरङ्गे लुब्धाधते तस्मादेतच्छ्रुत इति  
भवेति । 'एकमेव विधानमिति' । अयं दण्ड इत्यनेन दण्डस्य सत्तामा-  
त्रमुपलक्ष्यते न तु किं चिद्विधीयते, एवमीषदर्थेदत्यादिना आकारस्य  
स्वरूपमात्रं निर्दिश्यते न तु किं चिद्विधीयते ॥

“आर्द्धधातुके” ॥ “वध्यादिति” । आशिषिलिङ्, ‘लिङाशिषी’ त्पार्ध-  
धातुकसंज्ञा । ‘हन्यादिति’ । विध्यादिलिङ् । ‘विषयसप्तमी चेयमिति’ ।  
सामान्यनिर्देशाय तत्र व्यापित्वाचित्यत्वाच्च न तेन सह देशकालकृतं  
वैविध्यं सम्भवति तस्माद्विषयसप्तमी । यदि तु व्यक्तिनिर्देशेन परसप्त-  
मी स्याद्व्ययमित्यादि न स्यात् । तथाहि । हलन्तत्वादस्यादीना ‘गृहलो-  
र्द्धादि’ ति श्यति कृते तत्र परत आदेशैर्भाष्यं तत्र द्वयोर्वृद्धौ कृतायां सृती-  
यस्य च पुकि भाष्यं प्रवेयं आख्याप्यमिति प्रसज्येत । इह च ‘ब्रुवो वचिः’  
ब्रुवोऽजन्तत्वादिति कृते वच्यादेशे च व्ययमिति प्राप्नोति विषयसप्तम्यां  
तु नैव दोष इत्याह । ‘तेनेति’ । ‘यथा प्राप्तमिति’ । यो यतः प्राप्नोति  
स ततो भवतीत्यर्थः । ‘असिद्धवदत्राभा’ दित्यस्य भावाभावव्यवस्थार्थः ।  
अत्र आङ्गाधिकारे च द्विर्धधातुकाधिकारः क्रियते । यदि ह्येतेषादेशा-  
स्तत्रैव विधीयेरन् जज्ञतुरधिजगे ऽध्मगीष्ट बभूव विश्रुतुरिति अत्राद्या-  
देशानामसिद्धत्वादुपधालोपास्लोपेत्वव्युत्थो न स्युर्यादि स्वतोलोपाद-  
योऽप्येव विधीयेरन् गतो गतवानित्यनुनासिकलोपस्यासिद्धत्वाभावा-  
दति लोपः स्वादित्येवा दिक् ॥

“अदो जग्धिर्यपि किति” ॥ ल्यबिति पृथक् पदं लुप्तसप्तमीकम् ।  
इह पदद्वयापेक्षं समासपेक्षमात्रो ल्यज्बहिरङ्गः त्क्वाप्रत्ययमात्रापेक्षस्तु  
जग्धादेशान्तरङ्गः, तत्र तत्वावस्थायामेव जग्धौ कृते प्रजग्धेति सिद्धं नार्थो  
ल्यब्यहणेन । एवं तर्हि ल्यब्विषयेऽप्यन्तरङ्गत्वात् कितिीत्येव सिद्धे जग्धौ  
ल्यबिति यदुच्यते तत्र ज्ञापयत्यन्तरङ्गाणामपि विधीनां हिप्रभृतीनां  
ल्यपा भवति बाधनमिति । विधाय विहाय प्रदाय प्रत्वाय प्रबन्धय प्रस्थाप  
प्रक्रम्य आपृच्छय प्रदीव्य प्रपञ्चेत्येतेषु विधियु ‘दधातेर्हिः’ ‘जहातेस्व  
त्कि’ ‘दो दद् घोः’ ‘जनसनखनां सन्भलोः’ ‘अतिस्यतिमास्थामिति  
किति’ ‘अनुनासिकस्य क्तिभलोः किति’ ‘क्वोः ब्रह्मनुनासिके च’ ‘आर्ध-  
धातुकस्येड्गतादे’ रित्येते विधयः तत्वावस्थायामेव प्राप्ता बहिरङ्गेन ल्यपा  
बाध्यन्ते । एष एवार्थः श्लोकान्तरेण भाष्ये कथितः । ‘जग्धिविधिर्यपि  
यत्तदकरखम्,’ । अकरखं निष्प्रयोजनमित्यर्थः । ‘सिद्धुमदस्ति कितिीति  
विधानात्’ । अदो जग्धिविधानमित्यर्थः । ज्ञापकार्यं ल्यपि जग्धिविधान-  
मित्याह । ‘हिप्रभृतींस्तु सदा बहिरङ्गो ल्यबभरतीति कृत् तदु विद्धि’ ।  
ल्यबभरतीति, ल्यबादेशो हरति व्यपनयति बाधनइत्यर्थः । उ इति  
निपातोवधारणे । इतदेवास्य प्रयोजनमित्यर्थः ॥

“लुहसुनोर्घस्तृ” ॥ ननु ‘सुघस्यदः कनरजि’ ति वचनाद् घसिः  
प्रकृत्यन्तरमस्ति । सत्यम् । अदेरात्सीद् अत्सिबतीत्यनिष्टं रूपं माभूद्वि-  
ति योगारम्भः । ‘मासीति प्रघस इति’ । पचाद्यच् । अस्यापि सूत्रघट्टे  
प्रयोजनम् ॥

“बहुलं कन्दसि” ॥ ‘वस्तामिति’ । लुङि मन्त्रे घसेत्यादिना  
ल्लर्लुक्, ‘बहुलं कन्दस्यमाह्योगेपी’ त्यहभावः । ‘सग्धिरिति’ । घसिभसो-  
रित्युपधालोपः, ‘भलो भलि’ समाना ग्धिरिति समानस्य कन्दसीति सभा-  
वः । ‘अन्यतरस्याह्यणमेव कस्माच्च क्रियतइति’ । कः पुनरेवं सति गुह  
इत्याह । ‘तदेवेति’ । प्रकृत्यन्तरस्य सद्भावादस्य प्रयोजनं मृग्यम् ॥

“लित्यन्यतरस्याम्” ॥ प्रकृत्यन्तरस्यासर्वविषयत्वज्ञापनार्थमिदं,  
तेन यत्र लिङ्गं वचनं वा नास्ति तत्र तस्य प्रयोगो न भवति । तच्च

त्वदित्करणं लुङि प्रयोगस्य लिङ्गम्, घसिश्च सान्तेष्वित्यनुदात्तपाठो  
क्लादावाट्टधातुके, 'सुघस्यदः कनरजि' ति वचनं कनरजि, भूवादौ पर-  
स्मैपदिषु पाठात्परस्मैपदे प्रयोगः ॥

“हनो वध लिङि” ॥ ‘अकारान्तश्चायमादेश इति’ । कुत एतत् ।  
शैलीयमाचार्यस्य यत्र व्यञ्जनान्त आदेशस्तत्रैकारमुच्चारयति यथा  
अध्यादौ तस्मादिकाराकरणादकारान्तोयमादेशः । ‘हलन्तलक्षणा वृद्धि-  
र्न भवतीति’ । उत्तरसूत्रेण वधःदेशे कृतइति भावः ॥

“आत्मनेपदेष्वन्यतरस्याम्” ॥ ‘आहसतेति’ । ‘आहो यमहन’  
इत्यात्मनेपदम् । ‘आत्मनेपदेष्वनतः,’ ‘हनः सिञ्जि’ ति सिञ्जः कित्वा-  
दनुदात्तोपदेशेत्यनुनासिकलोपः ॥

“इहो गा लुङि” ॥ ‘अगुरिति’ । गातिस्येति सिञ्जो लुङ्,  
‘आत’ इति केर्जुस्, ‘उस्यपदान्तात्’ । ‘इह्यदिक इति वक्तव्यमिति’ ।  
यद्यस्यैवायं प्रकरणस्य शेषः स्यादधिकोर्गा लुङीति सूत्रन्यासः कर्तव्य  
इत्यवश्यं यतस्तु अलु पृथगिह्यदिक इत्याह, तेन मन्यामहे सर्वस्य  
हास्वस्य शेषो ऽयमिति तेने ‘हो यन्’ इतिस्तु शास्वत्याद्यापि भवति  
अधियन्ति अधीत्येति ॥

“गाङ् लिटि” ॥ द्विलङ् रज्जोयं निर्देशः, लिटि लकारादाविति ।  
तेन प्रागेवादेशेभ्यो लावस्यायामेवादेशो भवति । किं सिद्धं भवति अधि-  
जगे ‘द्विर्वचनेऽची’ ति स्थानिवद्भावो न भवति । द्वित्करणमनर्थकं स्थानि-  
वद्भावादेव सिद्धमात्मनेपदमित्याशङ्क्याह । ‘गाङ् यनुबन्धकरणमिति’ ।  
‘गाङ् इति ग्रहणं यथा स्यादिति’ । ननु चैतदपि स्थानिवद्भावादेव सिद्धं,  
नेत्याह । ‘नहीति’ । गाकुटादिभ्य इति तूच्यमाने कै गै रै शब्दे इहो गा  
लुङीत्येतयोरपि ग्रहणं प्राप्नोति ततश्चागासीचटः, अगासातां आमौ देव-  
दत्तेनेत्यत्रापि घुमास्यादिति सूत्रेणेत्यं प्रसज्येत । अपर आह । यत्र  
सानुबन्धकात्पुञ्ज्यते तत्राकृतायामेवेत्सञ्जायामादेशः प्रवर्तते सत्या-  
मपि का तस्यामनुबन्धकार्यमादेशे न भवतीत्यस्यार्थस्य ज्ञापनार्थं गाङ्-  
यनुबन्धकात्पुञ्ज्यमिति, किं प्रयोजनं, ‘चक्षिहः व्याञ्’ इति इत्यात्मनेपदं

न भवति । अिदादेशकरणसामर्थ्यात्स्वरितञित इत्येतदेव भविष्यति ।  
इह तर्हि लटः अनृशानचौ, लट इति सानुबन्धकात्पृष्टी, पचमानः,  
टित इत्येत्वं न भवतीति । प्रकृतानामात्मनेपदानामेत्वविधानादिह न  
भवति । इह तर्हि 'युवोरनाका' वित्यत्र भुज्यः शंयुरित्यत्र मा भूदिति,  
अनुनासिकोकारानुबन्धौ युवू सूत्रे निर्दिष्टौ ततश्च नन्दनः कारकः नन्दना  
कारिका स्थानिवद्वाधादुगिल्लक्षणे ङिभ्रुमौ प्राप्नुतः, अस्माज् ज्ञापकाच्च  
भवतः । अनुनासिकयणोस्तत्र ग्रहणं न त्वनुनासिकोकारानुबन्धयोरिति  
नात्रोगित्कार्यप्रसङ्गः, इह हि 'सेह्यपिच्य,' सिपो हिरिति वक्तव्यम् ।  
अपिच्यति न वक्तव्यम्, इह च तुह्योस्तातडिति तिप्सिपोस्तादाशिषीति  
सानुबन्धकात्पृष्टीमुच्चार्यादेशो विधेयो ङित्करणं न कर्तव्यम् । इह च  
तस्यस्थमिषामिति पकारो नेच्चार्यस्तेनाचिनवमित्यादौ गुणसिद्धिः, अलि-  
जोरनार्षयोः त्को ल्यङित्यादौ यत्र स्थान्यनुबन्धकार्यमिष्यते तत्राननुब-  
न्धकः स्थान्युपादेयः । वाराह्या प्रकृत्येत्यादौ वृद्धिर्गुणप्रतिषेधश्च भवति  
तदेवमस्य पक्षस्य मन्दत्वादनुपन्यासः ॥

“गौ च संश्वङोः” ॥ ‘अध्यापिपयिषतीति’ । ‘क्रीड्जीनां णा’ वि-  
त्यात्वम् । ‘अध्यजीगपदिति’ । लुङि चङि गौ चङ्युपधाया इत्स्वः ।  
सन्धल्लघुनि, ‘दीर्घा लघोः’ ॥

“अस्तेभूः” ॥ भवतेरेव भवितेत्यादौ सिद्धेऽस्तेरसितेत्यादि  
निवृत्तये योगारम्भः । ‘अनुप्रयोगे त्विति’ । अनुप्रयोगे विषये भुवा भूभावे-  
नास्तेरनिवृत्तिं मनीषिणः स्मरन्ति । कर्तुः सूत्रकारस्य वचनात् मनीषिणः  
कर्तुरिति वा ॥

“ब्रुवो वचिः” ॥ ब्रुव आर्धधातुके प्रयोगनिवृत्त्यर्थं वचनम् । वक्ते-  
त्यादिकं तु वचरेष सिद्धम् ॥

“वक्षिहः ख्याञ्” ॥ कर्त्रभिप्राये क्रियाफले आख्यास्यते आचख्ये  
इत्यात्मनेपदं यथा स्यात् वृज्जादौ वक्षितेत्यादि मा भूदिति च योगा-  
रम्भः । आख्यातेत्यादि ख्या प्रकथनइत्यस्यैव सिद्धम् । अत्र यथान्यासे

आकारात्पूर्वो भागः सकारयकारात्मेति स्यादाख्यातेति, ककारश्चकारात्मापि  
 त्विष्यते आक्षतेति, तदेतदाह । 'कक्षादिरप्ययमिति' । ककारेऽकार  
 उच्चारणार्थः । अपर आह अक्षादिरेवायमादेश इति, अत्राप्यकार उच्चार-  
 णार्थः । तत्र चत्वं कृते क्षातेत्यादि भवति । कथमाख्यातेति सकारयका-  
 रयोः अवयवम् । असिद्धकावडे यत्स्वविधानानन्तरं अक्षान्शस्य ये वेति शस्य  
 यत्स्वं विभाषा वक्तव्यम् । तत्र चत्वं यत्स्वं सिद्धमित्याख्यातेत्यादि यत्स्वपक्षे  
 रूपम्, अन्यदा क्षातेति रूपम् । अवश्यं च शस्य यत्स्वमित्याशयस्वीयम् ।  
 इह सुप्रचष्टे सुप्रख्यः आतश्चोपसर्गे इति कः, ततो यत्स्वस्यासिद्धत्वा-  
 त्सुप्रख्यस्य भाव इति योपधाद्रूपोत्पत्तादिति बुञ् न भवति अयोपधत्वात्,  
 तस्मिन्वसति व्यञ् भवति सौप्रख्यमिति । तथा सुप्रख्येन निर्जृप्ते द्वे  
 भवः सौप्रख्यीयः, धन्वयोपधादिति बुञ् न भवति, 'बृहदाच्छ' इव भवति ।  
 आख्यातः, यत्स्वस्यासिद्धत्वात्स्वत्वाभावात्संयोगादेरिति नत्वं न भवति,  
 'न ध्याख्यापूमूर्द्धिमदा' मित्यत्र व्यासहणं न कर्तव्यं भवति । पुंसः ख्यानं  
 पुंख्यानमित्यत्र यत्स्वस्यासिद्धत्वा 'त्युमः खय्यम्बर' इति द्विविधिर्न भवति,  
 यथाख्यानम्, यत्स्वस्यासिद्धत्वाच्छकारेणानटा व्यवाया 'तत्तत्त्वच' इति  
 जत्स्वाभावः । नटः ख्यातेत्यत्र यत्स्वस्यासिद्धत्वात् करः शर्परत्वा 'च्छर्परे  
 विसर्जनीय' इत्येष विधिर्भवति । नन्वसिद्धे शस्य यवचनेपि क्वा प्रकच-  
 नइत्यस्यौत्पत्तिक एव यकार इति तत्र बुञादिप्रसङ्गः, एवं तर्हि सौपि  
 अक्षादिः शस्य यवचनमपि साधारणं द्रष्टव्यम् । 'नृचत्ता रत्न इति' । छान्दसः  
 प्रयोगः । भाषायां तु नृचत्तो रत्न इति । 'विचत्तण इति' । 'अनुदात्तेतश्च  
 हलादे' इति युच् । 'वधक् इति' । अतो लोपस्य स्थानिषत्वाद्बुद्ध्यभावः ।  
 'मात्रमिति' । वृत्ति गादेशः । 'अजिरमिति' । अजिरशिश्नरेति निपात-  
 नमनादृत्योक्तम् ॥

"अजेर्व्यघ्रप्रपोः" ॥ प्रवयणीयः प्रवायक इत्यादौ मुखशृङ्गिविषये  
 दीर्घादीर्घयोरविशेषं मन्वानः पृच्छति । 'दीर्घाच्चारणं किमिति' । दीर्घव्या-  
 क्तमनमित्यर्थः । 'घञप्रपोः प्रतिबेधे क्यप उपसङ्ख्यानमिति' । क्यपि यः  
 प्रतिबेधस्तस्य क्यपसम्बन्धी भवतीति क्यप इत्युक्तम् । यस्माद् अपी-

त्येव क्यपि सिद्धः प्रतिषेधः, कथम्, अत्रिति प्रत्याहारः, अपो ऽकारादा-  
रभ्या क्यपः पकाराद् इति, तस्य संवीतिरिति क्तिन्यपि प्रतिषेधः प्राप्नोति,  
तस्मात्संज्ञाग्रहणात्समज्येत्यत्र वीभावाभावः । नद्यादेशेन संज्ञा गम्यते ।  
'वलादावार्धधातुके वेष्यतर्कति' । नार्थाऽनयेष्ट्या नापि घजपोः प्रतिषेधेन  
नापि क्यप उपसङ्ख्यानानेन नापि वायावितिसूत्रेण, एतावदस्तु वा लिटि,  
अजेर्वीत्येष, व्यवस्थितविभाषेयं, तेन घजपोः क्यपि नैव भवति, वलादौ  
यो च विकल्पः, अन्यत्र नित्यम् ॥

“यच्चत्रियार्धजितो यूनि लुगणिजोः” ॥ ‘ययादयो गोत्रप्रत्यया इति’ ।  
‘गोत्रादून्यस्त्रियामि’ति गोत्रप्रत्ययान्तादेव यूनि प्रत्ययविधानात् । त्रि-  
यगोत्रस्य त्रिययादभेदोपचारात् त्रियशब्देनाभिधानम् । ‘अद्वेपत्यमा-  
र्षम्, ‘इतश्चानिज’ इति ठकि प्राप्ते शिवादिपाठादङ् । ठमपीष्यते आ-  
र्ष्यं वृणीतरति । तस्माच्छुभादिष्वपि पठनीयः । एवं गोत्ररूपाभ्यां त्रि-  
यार्धाभ्यां प्रत्ययस्योपलक्षणाद् ययादयो गोत्रप्रत्यया इत्युक्तम् । ‘त्रिया-  
दिति’ । त्रियगोत्रप्रत्ययान्तादित्यर्थः । ‘आर्षादिति’ । अर्ष्यभिधायिने  
गोत्रप्रत्ययान्तादित्यर्थः । प्रथमनिर्दिष्टाद् ययन्तादयोऽसम्भवाच्चरमनिर्दि-  
ष्टोपीजेव प्रथममुदाहृतः । ‘त्रियगोत्रस्य तत्र ग्रहणमिति’ । औरसश-  
ब्देन साहचर्यात्, स हि ‘जनपदशब्दात् त्रियादञ्चि’त्यञन्तत्वात्स-  
त्रियशब्दः । उरसशब्दः सकारोपधो जनपदवाची, तस्मादूनि प्राग्दीप्-  
तीयोक्तिरिति । ‘फेक्त्वे’ति च अच्च्नौ तु न भवतः, यमुन्दश्च सुयामा  
चेति परिगणनात् । ‘कस्यादिभ्यो गोत्रइति शेषिकोक्तिरिति’ । वामरयस्य  
कस्यादिवत्स्वरवर्जमिति कुर्वादिषु पाठादिति भावः । ‘अस्मात्सङ्गोत्र-  
मात्रादिति’ । अत्र भाष्ये त्रीणि वाक्यान्युपन्यस्तानि, अस्मिन्मार्गे किं तद्वा-  
जादुषप्रत्ययस्योपसंख्यानमिति प्रथमम् । अस्योदाहरणं बौधिः पिता  
बौधिः पुत्रः, औदुम्भारिः पिता औदुम्भारिः पुत्रः, बुधोदुम्भराभ्यां सास्वाव-  
यवन्तत्वात् इज्, ‘यजिजोश्चे’ति फक्, तस्य लुक्, । अनखिअर्थमेतद्वचनम् ।  
सास्वावयवेत्यत्रोदुम्भरास्तिस्रस्तिला इत्यादि संभवोदाहरणं न परिगणन-  
मिति बुधशब्दादपीज् भवति । त्रियगोत्रमात्रादुषप्रत्ययस्योपसंख्यान-



मिति द्वितीयम् । मात्रशब्दे व्याप्यर्थः, तद्राजादिति नियमो नास्ति ।  
तन्निगोत्रमात्रादिति । तेन जाबालशब्दादत इजोऽतद्राजादपि परस्य  
फको लुक् भवति, जाबालिः पिता जाबालिः पुत्रः, वृत्तिकारेणोपन्यस्तं  
तृतीयम् । अत्रापि मात्रशब्दे व्याप्यर्थः । तन्निगोत्रादित्यपि नियमो नास्ति  
अन्नास्मिन्नगोत्रमात्रादिति । तेन वैश्यगोत्रादपि भवति । भाण्डवङ्गकर्ण-  
खरकौ वैश्या, ताभ्यामत इज्, तदन्तात्फको लुक्, व्यापकत्वाच्चेदमुप-  
न्यस्तं वृत्तिकारेण ॥

“पैलादिभ्यश्च” ॥ पीडयतेः पचाद्यचि कपिलादिदर्शनादस्य  
लत्वे पीला । ‘अन्ये पैलादय इजन्ता इति’ । तत्र बाह्यादिषु उदञ्चु  
इति पठ्यते । उकार उच्चारणार्थः, क्तिनि नोपधत्वं निपात्यते । औद-  
ञ्चिः । ‘अच’ इत्यकारलोपः, ‘उद ईदि’तीत्वं च न भवति, लुप्तन-  
कारस्य तत्र ग्रहणात् । भूलिङ्गशब्दः सात्त्वावयवः । सात्यकिशब्दमपि  
केचित्पठन्ति । सोऽपि बाह्यादीजन्तः । सत्यकशब्दादृष्यन्धकेत्यणा भाव्यं,  
जेबा अत इजन्ताः । ‘शालङ्किरिति’ । अस्मादेव निपातनाच्छलङ्कोरिञ्  
शलङ्कादेइश्च । ‘तद्राजाच्चाण इति’ । तद्राजसंज्ञकादणः परस्य युवप्र-  
त्ययस्य लुभभवति । दृज्मगधेत्यणन्तादाङ्गशब्दा ‘दखो दृच’ इति फिओ  
लुक् । आङ्गः पिता आङ्गः पुत्रः । तदेवं गणवाक्यमेतदेकं, पूर्वपठितानि  
त्रीणीति चत्वारि यथोत्तरमधिकविषयाणि ॥

“इजः प्राचाम्” ॥ प्राचामवृद्धादित्यादौ प्राग्वहणं विकल्पार्थम्,  
इह तु न तथेत्याह । ‘गोत्रविशेषणमिति’ । युवप्रत्ययस्य लुग्विधानादयो-  
दाच्चिप्तं गोत्रमिति भावः । पञ्च प्राप्तम् अगारं येन स पचागारः । मन्यरा  
मन्दीभूता एषणा यस्य स मन्यरैषणः ॥

“न तौत्त्वलिभ्यः” ॥ तुल उपमाने, औणादिको वलच् ।  
तुल्वलः । धारयतिपारयतिभ्यां नन्द्यादित्युः । धारणः पारणः । देवा  
मित्रमस्येति देवमित्रः । देवेभ्यो यज्ञो ऽस्य देवयज्ञः । पुत्र पुष्टौ, क्यप्,  
पुष्कः । विलत्तवौ कर्णोवस्य विकर्णः । करेणुं पालयति करेणुपालः ।  
कसु सेषणे, कुरच् । असुरः । हृज् हरणे, अनुपूर्वात्लटः शजादेकः,

अनुहरत्, पुष्करे सीदतीति पुष्करसत्, बाह्यादी अनुशक्तिकादी च । परि-  
शिष्टाः पारायणे द्रष्टव्याः ॥

“तद्राजस्य बहुषु तेनैवास्त्रियाम्” ॥ इह बहुष्वित्यनेन जसादि-  
बहुवचनं वा एह्येत अर्थो वा, आद्ये पक्षेऽयमर्थो भवति जसादिषु  
बहुवचनेषु परतस्तद्राजस्यास्त्रीलिङ्गस्य लुगिति । द्वितीये बहुष्वर्थेषु वर्त-  
मानस्येति । बहुवचनशब्दे हि जसादिषु विनियुक्ते तदेकदेशेन बहुश-  
ब्देनापि जसादि शक्यं लक्षयितुम् । संज्ञानामेकदेशस्यापि प्रयोगदर्श-  
नाद् भीमो भीमसेनः सत्या सत्यभामेति । जसादीनां च बहुत्वादुह-  
स्विति बहुवचनोपपत्तिः । नन्वेवमपि मुख्यत्वादर्थग्रहणमेव युक्तम् ।  
सत्यम् । तेनैव ग्रहणादस्य पक्षस्य सम्भवः । तद्वि प्रियवाङ्गा इत्यादौ  
बहुवचनं परमिति लुक्ः प्रसक्तस्य निवृत्तये कृतम् । अर्थग्रहणे चात्र  
तद्राजस्य बहुषु वृत्त्यभावादेव लुकोऽप्रसङ्गः । यद्येवमस्मादेव लिङ्गादु-  
ह्ववचनस्यैव निश्चयादर्थग्रहणस्यासम्भवः । उच्यते । अस्त्रियामिति प्रति-  
षेधादस्य पक्षस्य सम्भवः । तद्व्याङ्ग्यः स्त्रिय इत्यादौ तद्राजस्य बहुषु  
वर्तमानस्य लुङ् माभूदिति कृतम् । बहुवचनग्रहणे चात्र स्त्रीप्रत्ययेन  
व्यवधानादेव लुकोऽप्रसङ्गः । न चास्त्वष्टस्यापत्यानि बह्व्य स्त्रियः ‘वृद्धेत्का-  
सलाजादाञ् ज्यङ्’ ‘यङश्चाप्’ आम्बभ्या इत्यत्रैकादेशस्यान्तवद्भावादव्य-  
वधानाल्लुक्प्रसङ्गः, एकादेशस्य पूर्वविधौ स्थानिवद्भावादत्रापि चापा व्य-  
वधानात् । तदेवं लिङ्गद्वयदर्शनात्पक्षद्वयसम्भवः । एवमुत्तरेष्वपि योगेषु द्रष्ट-  
व्यम् । तत्राद्ये पक्षे ऽतिक्रान्तोऽङ्गानत्यङ्गः, अतिगर्गः, अङ्गेभ्य आगतोऽङ्ग-  
रूप्यः, गर्गरूप्य इत्यादौ बहुवचनपरत्वाभावाल्लुङ् न स्यात् । न च वृत्त्यर्थे  
वाक्ये यच्छसादि बहुवचनं तत्रैव परतस्तस्यामेवावस्थायां लुलभ्यते ऽन्त-  
रङ्गत्वादिति वाच्यम्, अन्तरङ्गानपि विधीन् बहिरङ्गो लुब्धाधतइति वच-  
नात् । न च लुप्तेपि तस्मिन्प्रत्ययलक्षणेन लुलभ्यः, ‘न लुमताङ्गस्ये’ ति  
निषेधात् । ननु च न लुगङ्गस्य कार्यं किं तर्हि तदेकदेशस्य प्रत्ययमात्रस्य,  
अङ्गरूप्य इत्यादौ च समर्थोत्तद्वित्यात्तः वृत्त्यर्थं वाक्ये यदुह्ववचनमङ्गेभ्य  
इत्यादि तत्रैव लुक् भविष्यति । इदं तर्हि अत्रैवपत्यानि बहूनि ‘इतश्च-

निञ्ज' इति ठक्, तस्य 'कित' इत्यन्तोदात्तत्वं, तस्य असि परतो ऽचिभृ-  
 श्विति लुकि कृते उदात्तनिवृत्तिरः प्राप्नोति, तस्माद् द्वितीयं पञ्चमाश्रि-  
 त्याह । 'बहुषु वर्तमानस्येति' । नन्वत्रापि पञ्चे आङ्गश्च वाङ्गश्च सौस्मश्च  
 अङ्गवङ्गसुह्माः, गार्ग्यश्च वात्स्यश्च वाज्यश्च गर्गवत्सवाजा इत्यादौ द्वन्द्वे  
 लुङ् न स्यात्, अत्र ह्येकैकस्मिन्नेवार्थे प्रत्यय उत्पन्नः, पूर्वत्र तु पञ्चेऽन्ति-  
 मस्यापि तावत्सिद्ध्यति बहुवचनपरत्वात् । नैष दोषः । युगपदधिकरण-  
 तायां द्वन्द्वः, तत्रैकैकस्य वर्तिपदस्य बहुर्थकत्वात्तुम्भविष्यति । नन्वेवमपि  
 तद्वित् उत्पत्तिदशायामेकैकस्मिन्नेवार्थे उत्पन्न इति तद्राज्ञो यो बहुषु यञ्  
 यो बहुषु अञ् यो बहुष्वित्युच्यमानो लुङ् न स्यादेव । नन्वत्र बहुष्वित्य-  
 नेन न प्रत्ययमात्रं विशेष्यते किं तर्हि प्रत्ययग्रहणपरिभाषया तदन्त-  
 ग्रहणे सति तदन्तं विशेष्यते तद्राजान्तं यद्वहुषु यञन्तं यद्वहुषु अञन्तं  
 यद्वहुष्विति, यद्येवं कश्यपस्यापत्यं काश्यपः बिदादञ्, तस्य प्रतिकृत्य  
 इति 'इवे प्रतिकृतावि' ति कन्, तस्य 'जीविकार्थे चापण्य' इति देवपचा-  
 दिषु अर्चासु पूजनार्थेऽस्विति पाठाद्वा लुपि कृते काश्यपा इत्यञन्तस्य  
 प्रतिकृतिबहुत्वे लुक् प्राप्नोति । नैष दोषः । 'यञञोश्चे' त्यत्र 'यस्कादिभ्यो  
 गोत्र' इत्यतो गोत्रइत्यनुवर्तते, तेन गोत्रबहुत्वे लुक् प्रतिकृतिबहुत्वे न भवि-  
 ष्यति । नन्वेवमप्याङ्गस्यैकस्य प्रतिकृतयो बहुष्य इति तद्राजान्तस्य बहुषु  
 वृत्तेर्लुक् प्रसङ्गः । नह्यत्रेदमस्ति तद्राजान्तं यदपत्यं बहुत्वे वर्तत इति । एवं  
 तर्हि तेनैव ग्रहणमस्मिन्पञ्चे न कर्तव्यमित्युक्तं तदत्रोपयोक्त्यामहे, यस्मि-  
 न्चर्धे लुग्भावी प्रत्यय उत्पन्नस्तेनैव चेत्कृतं बहुत्वमिति । इह चापत्ये  
 प्रत्यय उत्पन्नः प्रतिकृतिकृतं च बहुत्वम्, यद्येवम् आङ्गस्यापत्यानि  
 'अथो दृच' इति फिञ्, तस्याब्राह्मणगोत्रमात्रादिति वा 'तद्राजाख्याय'  
 इति वा लुक्, अङ्गाः । वैदस्यापत्यानि 'अत इञ्,' इत्यचिचियेति लुक्,  
 बिदाः । अत्र गोत्रे प्रत्यय उत्पन्नो युवकृतं चात्र बहुत्वमिति लुङ् न स्यात् ।  
 नैष दोषः, तेनैवेत्यस्य तज्जातीयैर्नैवेत्यर्थः, युवा चापत्यतया तज्जातीयो  
 न प्रतिकृतिः । एवं च कृत्वा द्वन्द्वो यदा लोपिनामलोपिनां च भवति  
 तदा न भवति आङ्गदेवदत्तयज्ञदत्ताः गार्ग्यदेवदत्तयज्ञदत्ताः । इह तु

भार्गवश्च वात्स्यश्चायायणश्च भृगुवत्सायायणा इति, यद्यपि नलोपिभिरेव  
कृतं बहुत्वम् । आशयणे नडादिफक्को लुगभावात्तथाप्यपत्यतया तज्जा-  
तीयत्वमस्तीति लुभवत्येव । यद्येवं गार्ग्यश्च काश्यपश्च गालवश्च गार्ग्य-  
काश्यपगालवानामित्यत्र गालवे चक्षणे लुगभावेऽप्यपत्यतया तज्जाती-  
यत्वाद्यञ्जोल्लङ्घनम् । एवं तर्हि भृगुवत्सायायणेष्वगार्ग्यकाश्यपगाल-  
वानामिति निर्देशद्वयाल्लोप्यलोपिभिरपत्यप्रत्ययैः कृते बहुत्वे विकल्पः ।  
तदेवं तद्राजान्तस्य बहुत्वे वर्तमानस्येति स्थितम् । वृत्तौ तु तद्राजसञ्ज-  
कस्य प्रत्ययस्य बहुषु वर्तमानस्येति व्याधिकरणे बहुषु वर्तमानस्या-  
स्त्रीलिङ्गस्य तद्राजान्तस्य यो ऽवयवः प्रत्ययस्तस्येत्यर्थः । 'तेनैव चेत्तद्राजे-  
नेति' । अत्रापि तद्राजान्तेनेत्यर्थः । तद्राजेत्यपि लोपिप्रत्ययोपलक्षणम् ।  
अङ्गुर्गलोहध्वजा इत्यादावपि भवतीत्याहुः । इहाङ्गस्यापत्यानि बहु-  
न्यङ्गास्तेषामपत्यं युवा युवानौ वा आङ्गः आङ्गाविति युवसङ्क्रान्तेः प्रामोचे  
ऽलुगचीति प्रतिषेधाङ्गुभावात्, पश्चात्तु बहुत्वाभावाद् । अचीति च  
विषयसप्तमी तेन युवप्रत्यये पश्चात्तुमता लुप्तेऽपि विषयभूतएव तस्मि-  
न्प्रागेव लुकः प्रतिषेधः, लुप्तेऽपि वा प्रत्ययलङ्घनेन । नन्वचीति वच-  
नादुक्त्याश्रयायं, नेत्याह, अचीति प्राग्दीव्यतीयस्य प्रत्ययस्य विशेषणं प्रत्यय  
एव लुकि निमित्तम् । 'आङ्गः स्त्रिय इति' । इह च आङ्गी च वाङ्गश्च  
सौहृदश्चेति द्वन्द्वे आङ्गीतिशब्देन स्त्रीत्वयुक्तानामभिधानात्तदङ्गो लुङ्  
भवति आङ्गीवङ्गसुहृदा इति भवतीत्याहुः ॥

“यस्कादिभ्योगोत्रे” ॥ ‘प्रत्ययविधेश्चान्यत्रेति’ । गोत्रे यत्र  
प्रत्ययो विधीयते ‘गोत्रे कुञ्जादिभ्यश्चफञ्’ इत्येतान्यत्रेत्यर्थः, तत्र तावद-  
पत्याधिकारे गोत्रग्रहणादेव पारिभाषिकस्य ग्रहणम्, अन्यत्र लौकिक-  
स्येत्यत्र ज्ञापकं वक्ष्यामः । ‘पुष्करसच्छब्दस्येति’ । किमर्थं पुनरयमत्र पठ्यते  
यावता ‘बहुच इजः प्राच्यभरतेष्वि’ त्येव सिद्धं पुष्करसदः प्राच्यत्वात् ।  
तथा चेजः प्राचामिति प्राप्तस्य लुकः प्रतिषेधाय तौल्यत्वादिषु पठितः ।  
एवं तर्हि गोपवनादिषु के चित्तौल्यत्वादयश्चेति पठन्ति । तौल्यत्वादिषु  
प्रकृतिभागा अपि गोपवनादिषु द्रष्टव्या इत्यर्थः । तेन ‘न गोपवनादिभ्यः’

इति निषेधे प्राप्ते ऽत्रास्य पाठः । अयमेव च पाठो ज्ञापयति गोपवना-  
दिषु तौत्त्वल्यादयो ऽपि पठिता इति ॥

“यजजोश्च” ॥ ‘गोत्रप्रत्ययस्य बहुषु वर्तमानस्येति’ । अत्रापि  
व्यधिकरणे षष्ठी । बहुषु वर्तमानस्य समुदायस्य सम्बन्धी यो गोत्रप्रत्ययो  
यज् अज् च तस्येत्यर्थः । तेन द्वन्द्वेपि भवति गर्गवत्सवाजा बिदौर्वभर-  
द्वाजा इति । ‘गार्ग्ये स्त्रिय इति’ । ‘यजश्चे’ति ङीप् ‘हलस्तद्धितस्य’ ।  
‘वैद्य इति’ । ‘शाङ्गैर्वाद्यजा ङीन्’ । ‘एकद्वयेरिति’ । एकत्वद्वित्वयो-  
रित्यर्थः । ‘संख्याया अल्पीयस्या’ इत्येकशब्दस्य पूर्वनिपातः । द्वेकयो-  
रिति निर्देशाद् द्विशब्दस्यापि भवति । ‘गार्ग्ययोः कुलं गार्ग्यकुलमिति’ ।  
प्रकरणादिवशाद् द्वित्वावगतौ द्विवचनान्तस्यापि विरुद्धः समासः ॥

“बहुच इजः प्राच्यभरतेषु” ॥ भरताष्व्येषु भरतशब्दोऽभेदोप-  
धाराद्वर्तते, यथा रघूणामन्वयं वक्ष्ये इति । युधिष्ठिरार्जुनशब्दाभ्यां  
कुर्वन्नेपवादे बाह्यादिलक्षण इज् । बलाकाशब्दोपि बाह्यादिः । ‘भरताः  
प्राच्या एवेति’ । प्राच्यभरतेष्विति द्वन्द्वस्तु सामान्यविशेषवाचिनोर्गोबली-  
वर्द्धन्यायेनेति भावः ॥

“न गोपवनादिभ्यः” ॥ ‘परिशिष्टानां हरितादीनां प्रमादपाठ  
इति’ । ननु चेह स्थाने न गोपवनादयः पठ्यते किं तर्हि चतुर्थे  
एव बिदादिषु तदुपजीवनेनैतत्प्रवर्तते । अथ चतुर्थे पाठः प्रमा-  
दज इत्युच्यते बिदाद्यजपि तर्हि न प्राप्नोति । अथ गोपवनादिभ्यः परत्र  
पाठः प्रमादजः पूर्वत्र पाठ्या इत्युच्येत, एवमपि हरितादिभ्योऽ इत्येव  
विधिर्गोपवनादीनामपि प्राप्नोति । तस्माद्व्याख्या व्यवस्थित एव पाठे मध्ये  
वृत्करणं कर्तव्यमिह वा प्राक् हरितादिभ्य इति वक्तव्यं, यथोक्तं गोप-  
वनादिभ्यः प्रतिषेधः प्राग्हरितादिभ्य इति । वृत्तिकारस्तु चतुर्थे ऽत्र च  
पृथक् पाठं मन्यते ॥

“तिक्रितवादिभ्यो द्वन्द्वे” ॥ द्वन्द्वरूपाण्येषु गणे पठ्यन्ते ।  
तिकादीनि पूर्वपदानि कितवादीन्युत्तरपदानि तत्र तिकादिभ्यो द्वन्द्व-  
इत्युच्यमाने पूर्वपदेष्वेव लुगाशङ्क्येत उत्तरपदेष्वपि यथा स्यादिति तिक-  
कितवादिभ्य इत्युक्तम् । आदिशब्दः प्रत्येकमभिसम्बध्यते तदाह । ‘तिका-  
दिभ्यः कितवादिभ्यश्चेति’ ॥

“उपकादिभ्यो ऽन्यतरस्यामद्वन्द्वे” ॥ ‘द्वन्द्वे चाद्वन्द्वेचेति’ । कथम-  
द्वन्द्वइत्युच्यमाने द्वन्द्वे चाद्वन्द्वे च भवति, तदाह । ‘अद्वन्द्वग्रहणं द्वन्द्वाधि-  
कारनिवृत्त्यर्थमिति’ । नात्र शास्त्रीयो ऽधिकारः स्वरितत्वनिबन्धनो विव-  
क्षितः, नहि पूर्वसूत्रे द्वन्द्वशब्द आसक्तस्वरितः, तस्माल्लौकिकोधि-  
कारो व्यपेक्षालक्षणः, तदिह द्वन्द्वशब्देन तद्विषया व्यपेक्षाभिधीयते  
तस्या नञा निषेधो ऽद्वन्द्वे इति । किमुक्तं भवति, द्वन्द्वइति नापेक्ष्यत-  
इति, तदनपेक्षायां द्वन्द्वे चाद्वन्द्वे च भवति । अद्वन्द्वइत्यस्मिन्नसति  
लौकिको ऽधिकारो द्वन्द्वस्य शङ्केत, द्वन्द्वश्चैषामेव परस्परं एह्यते, तेषां  
पूर्वेण नित्यं लुभ्यतीति । भाष्ये तु भ्राष्ट्रकिकापिष्ठजय इत्युदाहरणात्ति-  
ककितवादिष्वस्य पाठो नार्थ इति निश्चयः ॥

“आगस्त्यकौण्डिन्ययोरगस्तिकुण्डिनच्” ॥ कुण्डिनीशब्दस्य  
यञि ‘भस्याठे तद्धित’ इति पुंवद्भावे ‘नस्तद्धित’ इति लोपे कौण्ड्य इति  
प्राप्नोति, अस्मादेव निपातनात्पुंवद्भावाभावः । असति च तस्मिन्नीकारस्य  
यस्येति लोपः, तस्य स्थानिवत्त्वादाभीयत्वेनासिद्धत्वाद्वा टिलोपाभावः ।  
आगस्त्यकौण्डिन्येत्येतयोर्गात्रप्रत्यययोरिति व्यधिकरणे षष्ठी, एतयोर्थाव-  
यववाचित्यर्थः, तावेव स्वरूपेण दर्शयति । ‘अणश्च यञश्चेति’ । ‘मध्येदा-  
त्तो हि कुण्डिनीशब्द इति’ । कुण्डमस्यास्तीति ‘अत इनिठनौ’ प्रत्यय-  
स्वरः, ङीबनुदात्तः । ननु मानवृत्तल्लुग्रहणं, प्रत्ययान्तयोरेवादेशौ स्तामत  
आह । ‘तयोरित्यादि’ । यदि हि प्रत्ययान्तयोरेवादेशौ स्यातां ‘गोत्रे  
ऽलुगची’ ति प्रतिषेधो न स्याद् लुको ह्यसौ निषेधो नादेशस्य, ततश्चादेशे  
सत्यवृद्धत्वादणोव स्यात्, लुकि तु सति तस्य प्रतिषेधे तत्सन्धियोगशिष्ट-  
स्यादेशस्याप्यभावाद्वृद्धलक्षणशङ्को भवति । तत्र विशेषो नास्तीति किमर्थं  
तर्हीदमुक्तम् अणश्च यञश्च बहुषु लुभ्यतीति । एवं मन्यते, यदि  
कुण्डिनजादेशः समुदायस्य स्याद् आगस्त्यादेशोऽपि तथा स्याद् अतो ऽवश्यं  
लुगनुवर्त्यः, अनुवृत्तस्य च कौण्डिन्येनापि संबन्धो विरोधाभावादिति ॥

“सुपो धातुप्रातिपदिकयोः” ॥ अत्र सुप इति सप्तमीबहुवचनं न  
दृश्यते ‘पञ्चम्या स्तोकादिभ्य’ इत्यादिना पञ्चम्यादीनामलुग्विधानात् ।

नापि कपः पकारेण प्रत्याहारः, तद्धितानां विधानसमर्थात्, अन्यथा तद्धितान्तस्य प्रातिपदिकत्वात्तदवयवस्य सर्वस्यैव तद्धितस्य लुक् स्यात्, 'द्विगोलुङ्गनपत्य' इत्येतच्चानर्थकं स्यात्, अतः सुशब्दादारभ्य सुपः पकारेण प्रत्याहार इत्याह । 'सुपो विभक्तेरिति' । धातुप्रातिपदिकयोरिति यदि सप्तमी स्याद् धातुप्रातिपदिकयोः परतः सुपो लुक् स्यात् काष्ठैः पचति शोभनैः काष्ठैरिति तस्मात्पक्षीयमित्याह । 'सुपो विभक्तेर्धातुसंज्ञायाः प्रातिपदिकसंज्ञाया इति' । धातुः संज्ञा यस्यात्तस्या इत्यर्थः । कथं पुनर्विभक्तिर्धातुसंज्ञा प्रातिपदिकसंज्ञा वा भवति तत्राह । 'तदन्तर्गता इति' । इवमपि धातुप्रातिपदिकयोरवयवभूता विभक्तयः स्युर्न तत्संज्ञाः । नैव दोषः । समुदायेषु हि वृत्ताः शब्दा अवयवेष्वपि वर्तन्ते, धातुप्रातिपदिकयोरवयवस्य सुप इत्यपि व्याख्याने न कश्चिद्दोषः । प्रत्युत सुप इत्यस्य द्विवचनान्तेन संबन्धो न दुरुपपादो भवति तथा तु न व्याख्यातमित्येव ॥

“अदिप्रभृतिभ्यः शपः” ॥ कथं न विश्वसेदविश्वस्ते विश्वस्तेपि न विश्वसेद् इति, तथा भट्टिकाव्ये आश्वसेयुर्निशाचरा इति, तथा न विश्वसेत्पूर्वविरोधितस्येति । निरङ्कुशाः कवयः । अपर आह, समूह सहने घटादिः । तत्र 'घटादयः षित' इति सिद्धे षित्करणं ज्ञापकम् अनित्यं गणकार्यमिति, तेनैवमादिप्रयोगोपपत्तिरिति नात्र किंचिदपभाषितमस्ति ॥

“यद्गोचि च” ॥ ‘अचि प्रत्यये परत इति’ । पचाद्यचीत्यर्थः । इतदेव ज्ञापकं सर्वधातुभ्यः पचाद्यच् भवतीति, प्रत्याहारग्रहणं तु न भवति, तथा हि सत्यणीत्येव वक्तव्यमन्याजादेः प्रत्ययस्यासंभवात् । ‘न तु कृन्दसीति’ । ‘हुश्रुवोः सार्वधातुक’ इत्यत्र वार्तिकं, हुश्रुग्रहणमनर्थकमन्यस्याभावात् । याति वातीत्यत्र क्तितीत्यधिकाराच्च भविष्यति, यातः वातः, अचीत्यनुवर्तते । यान्ति वान्ति, ओरिति । युवन्ति रुवन्ति, अनेकाच्च इति वर्तते । अयुवन्, अरुवन्, अडागमोऽसिद्धः । प्रोर्णुवन्ति, असंयोगपूर्वस्येति वर्तते । यङ्लुङ्निवृत्त्यर्थं तर्हि हुश्रुग्रहणं, योयुवति, योरुवति । यङ्लुगर्थमिति चेदार्धधातुकत्वात्सिद्धं, क्कान्दसो यङ्लुक् तत्र ‘क्कान्दसुभ्रयथे’ त्थार्धधातुकत्वादेव न भविष्यति । तदेवं यङ्लुक्

इहान्दसत्त्वमभ्युपगम्य हुशुगहणं प्रत्याख्यातं वार्तिककारेण, स मन्यते, चकारेणात्र 'बहुलं छन्दसी'ति सर्वमनुवर्तिष्यते, तेनाचि प्रत्यये परतः छन्दसि भाषायां यडो लुग् भवतीत्येकं वाक्यं, छन्दसि बहुलमनैमिसिको लुगिति द्वितीयं, प्रसिद्धश्च तथा छान्दसो यङ्लुगिति, प्रयोगश्च चिरं-  
न्तनः पद्ये गद्ये च काव्याख्यायिकादौ विकटपदोपन्यासप्रधानैरपि क-  
विभिर्न कृतो दृश्यते । भाष्यकारस्तु हुशुगोरिति वदन्ति, एवं तद्वै-  
तज्ज्ञापयति भाषायामपि यङ्लुगिति, तेन चेचिदीति चेच्छिदीति योय-  
षीतीत्यादि सिद्धं भवति । वृत्तिकारस्तु मन्यते यदि ज्ञापकेनापि  
तावद्भाषायामपि यङ्लुकः प्रयोगो भवति हन्तैश्चमत्रैव छन्दो ग्रहणं  
मानुवृत्तत् प्रयोगस्तु ज्ञापकाश्रयेणैव यथाभिधानं व्यवस्थास्यतइति ।  
अतो न भाष्यवार्तिकविरोधो वृत्तेः शङ्कनीयः ॥

“लुहोत्यादिभ्यः श्लुः” ॥ ‘शत्रुनुवर्त्तते न यङिति’ । श्लाविति  
द्विर्वचनविधानात् । यङनुवृत्तौ हि श्लुना तत्र लुप्तेऽपि सन्यङोरिति षष्ठ्या-  
श्रयणाद् द्विर्वचनसिद्धेरनर्थकं तत्स्यात् । ‘बिभर्त्तीति’ । ‘भृजामिदि’त्य-  
भ्यासस्येत्वम् । ‘नेनेकीति’ । णिजिर शौचपोषणयोः । ‘निजां त्रयाणां  
गुणः श्लौ’ ॥

“गातिस्थाघुपाभूभ्यः सिचः परस्मैपदेषु” ॥ ‘अभूदिति’ । ‘भूसु-  
वोस्तिङी’ति गुणप्रतिषेधः । ‘लुगनुवर्त्तते न श्लुरिति’ । व्याख्यानात् ।  
‘इण्पिबन्त्योर्यहणमिति’ । इणादेशो गा इणित्युक्तः, तत्र गातीत्यादा-  
विकल्पेणो य आदेशस्तदनुकरणो गा तिपि शब्बुका निर्दिष्टः, स्यानिव-  
द्वावात्प्रकृतिवदनुकरणं भवतीति च । तेन गामादाग्रहणेष्वविशेष इति  
लाक्षणिकस्यापि गारूपस्य यद्यपि ग्रहणं प्राप्तं तथापि गातीति निर्दे-  
शादेव तस्य निवृत्तिः । तथा लुग्विकरणालुग्विकरणयोरलुग्विकरणस्यैव  
ग्रहणमिति पिबन्तेरेव ग्रहणम् । ‘अगासीदपासीदिति’ । कै गै रै शब्दे ।  
पा रत्तणे । ‘यमरमनमातां सक्वे’ति सगागमः सिचश्चेद् ‘अस्ति सिचो  
वृत्त’ इतीट्, ‘इट ईटि’ । पै ओवै शोषणे इत्यस्य लाक्षणिकं गारूपमिति  
ग्रहणाभावः । ‘अगासातामिति’ । कर्मण्यात्मनेपदमाताम् ॥



“विभाषा घ्राधेट्शाच्छासः” ॥ घेटः सानुबन्धकस्य निर्देश आत्व-  
परिहारार्थः । घा इत्युच्यमाने प्रतिपदोक्तत्वाद्वाज एव ग्रहणं स्यात् ।  
ननु सत्यप्यनुबन्धोच्चारणे ऽनुबन्धानामनेकान्तत्वाच्चानुबन्धकतमनेजन्त-  
त्वमित्युदीचां माह इतिवदात्वं प्राप्नोति । सत्यम् । अयमेव निर्देशो  
अप्यस्ति सानुबन्धानुकरणे नावश्यकमात्वमिति । तेन सूत्रादुहिरपि वेजो  
धेटो दैव इत्यादि प्रयोगोपपत्तिः । ‘अघ्रासातामिति’ । कर्मण्यात्मने-  
पदमाताम् । ‘सुमनसाविति’ । स्त्रियः सुमनसः पुष्पमित्यमरसिंहः ।  
अप्सुमनःसमासिकतावर्षाणां बहुत्वं चेति पाणिनीयं सूत्रं, तद्वहुत्वं  
प्राधिकं मन्यते एका च सिकता तैलदाने समर्थेति भाष्ये प्रयोगात् ॥

“तनादिभ्यस्तथासोः” ॥ उदाहरणेषु स्वरितेस्त्वादात्मनेपदम् ।  
‘थासा साहचर्यादिति’ । यद्यपि तावदयं तशब्दो दृष्टापचारो ऽस्या-  
त्मनेपदमस्ति च परस्मैपदम्, अस्ति चैकवचनमस्ति च बहुवचनम् ।  
अयं तु खलु थाःशब्दो ऽदृष्टापचार आत्मनेपदमेकवचनं च, तस्यास्य  
कोन्यः सहायो भवितुमर्हत्यन्यदत आत्मनेपदादेकवचनाच्चेति भावः ।  
‘आत्मनेपदस्येति’ । उपलक्षणमेतत् । एकवचनस्येत्यपि द्रष्टव्यम् ॥

“मन्त्रे घसहृरणश्चृदहादृच्छृगमिजनिभ्यो लेः” ॥ ज्ञेयवाचकं ग्रह-  
णमिष्यते न लिङादीनां, तदर्थं सिच इत्यनुवर्तयन्ति सिचो यो लिः  
स्यानिभूतस्तस्येति आचक्षते । सिचि प्रकृते लियहणम् ‘आदिः सिचो-  
न्यतरस्या’ मित्यादिसिच्कार्ये मा भूदिति । पूर्वत्र हि मा हि दातामिति  
सिच्स्वरो भवत्येव । हरेति विहितगुणस्यानुकरणम्, अकारश्चागन्तुक  
उच्चारणार्थः । ‘अक्षचिति’ । ‘लुङ्सनोर्घस्तृ,’ गमहनेत्युपधालोपः, आसि-  
वसीति वत्वम् । ‘प्राणडिति’ । ब्रश्चादिना वत्त्वे जश्त्वचत्वं । प्राणगिति  
कठि ‘नशर्वे’ ति कृत्वम् । ‘आ प्रादिति’ । प्रा पूर्वो आङ्पूर्वः । ‘अज-  
तेति’ । जनी प्रादुर्भावे, अनुदात्तेत् । बहुवचनस्या ‘त्मनेपदेष्वनत’ इत्यदा-  
देकः, पूर्वबहुपधालोपश्चुत्वम् । ‘ब्राह्मणे प्रयोगायमिति’ । मन्त्रव्यतिरिक्तो  
वेदमानो ब्राह्मणम् । यथाह भगवाञ्जैमिनि “स्तञ्चोदकेषु मन्त्राख्ये” ति  
मन्त्रलक्षणान्तरम् “ज्ञेये ब्राह्मणशब्द” इति । बहुवचनं हरिश्चन्द्रब्राह्मणे

हरिश्चन्द्रं प्रति वरुणस्यैतद्व्याक्यम् अज्ञत वा अस्य दन्ता इति । कथं पुनर्मन्त्रग्रहणे ब्राह्मणग्रहणं भवति तत्राह । ‘मन्त्रग्रहणन्त्विति’ । मन्त्रस्य कुन्दोरूपत्वात्तेन तदुपलक्ष्यते । बाहुल्येन तु मन्त्रे दर्शनात्मन्त्रग्रहणं कृतम् ॥

“आमः” ॥ ‘आम उत्तरस्य लेर्लुभ्वतीति’ । यद्यपि सिचा लिर्विशेषितस्तथापीह लेरित्येवानुवर्ततइति भावः । विदामक्रन्विद्रा-  
कुर्वन्त्वित्यत्र लुङ्लोटोर्निपातनाल्लुभवति । तरबादीनां चामन्ता-  
दनुत्पत्तिरेव, तस्यानभिव्यक्तपदार्थत्वात् । अयं च लुङ्गप्राप्तेषु तिबादिषु  
खिधीयमानत्वाल्लादेशानामपवादः । तेनामन्तस्यातिङन्तत्वाच्चतुःकामं  
याजयाञ्चकारेत्यत्र ‘तिङ्ङितिङ्’ इति तस्य चानिघातस्तस्माच्च निघातः  
सिद्धो भवति । कथमामन्तस्य पदत्वं, सुबन्तत्वात् । लकारस्य कृत्वात्मा-  
तिथदिकत्वं, तिङ्भाविनो हि लकारस्यातिङिति प्रतिषेधो न चायन्तिङ्-  
भावी । सुपः श्रवणं कस्माच्च भवति, आमः स्वरादिषु पाठादव्ययत्वात्,  
तद्वित्तेनामा साहचर्येपि तद्वित एव न गृह्यते ऽपि तु व्याप्तेरतद्वितोपि ।  
नञा तु समासप्रसङ्गः, न कारयां न हारयां ‘नञ्’ सुबन्तेन समस्यतइति  
समासः प्राप्नोति, नैष दोषः । अभिव्यक्तपदार्थेन हि याजयाञ्चकारेति नञः  
सामर्थ्यं न त्वनभिव्यक्तपदार्थेनामन्तमात्रेण । आमन्तेभ्यो णलः प्रतिषेधः  
ग्रशाम तताम । वृद्धौ कृतायां स्यानिवद्भावेन णलो लियहणेन ग्रहणे लुक्  
प्राप्नोति । अर्थवद्ग्रहणात्सिद्धम् । अर्थवत आमन्तस्य ग्रहणं न चैषोर्ध्वान् ।  
इवमप्यम गत्यादिषु, तिपो णल्, आम अत्र प्राप्नोति, अर्थवत्त्वात् ।  
लक्ष्यप्रतिपदोक्तयोः प्रतिपदोक्तस्यैव ग्रहणमित्यत्र न भविष्यति ॥

“अव्ययादाप्सुपः” ॥ ‘तत्र शालायामिति’ । शालाशब्दसचिधौ  
स्त्रीत्वयुक्तद्रव्यगतकारकशक्त्यभिधानात्तस्यामिति वत्तत्रेत्यत्रापि यदि स्त्री-  
प्रत्ययः स्यात्पदादेव स्त्रीत्वं प्रतीयेतेति व्यामोहनिवृत्त्यर्थं टापो लुक्त्वयो  
यथा षट्सञ्जकेभ्यः प्रतिषेध इति भावः । वार्तिककारस्ताह । ‘अव्ययादापो  
लुक्त्वचनानर्थक्यं लिङ्गभावादि’ति । ‘कृत्वा हत्वेति’ । यदा ‘बहुषु बहुव-  
चन’ मित्यादेः स्वादिविधिव्याक्येनैकवाक्यता तदा निःसङ्ख्येभ्यो निष्कार-  
केभ्यश्चाव्ययेभ्योस्मादेव लुग्विधानात्लिङ्गात्त्वादयो भवन्ति, भिन्नवाक्यता-

यामपि नियमपक्षे तुल्यजातीयस्य नियमेन व्यावृत्तिः बहुष्वेव बहुवचनं न द्वयोर्नैकस्मि, न्द्वयोरेव द्विवचनं नैकस्मिन्न बहुषु, एकस्मिन्नेवैकवचनं न द्वयोर्न बहु । इत्यव्ययेभ्यः स्वादीनां सम्भवः । त्रिकपक्षे तु यत्र सङ्ख्या सम्भवति तत्रैव सा वाच्यत्वेन विधीयते, अव्ययेभ्यस्तु निःसङ्ख्येभ्यः सामान्यविहिताः स्वादयो विद्वान्तएवेति सर्वथाव्ययेभ्यः सुबुत्पत्तिरेषितव्या प्रत्ययलक्षणो न पदसञ्ज्ञा यथा स्यादिति । सुबिति च सप्तमीबहुवचनस्य प्रकारेण प्रत्याहारो न कपः, आपः पृथगुपादानात् ॥

“नाव्ययीभावादतोमत्वपञ्चम्याः” ॥ किमर्थः प्रतिषेधः पूर्वसूत्रेण लुङ् मा भूदिति । अत्र विधीयते स नाप्राप्ते लुकारभ्यमाणस्तस्य बाधको भविष्यति, यत्र तर्हि प्रतिषिध्यते पञ्चम्यास्तत्र लुक् प्राप्नोति । प्रतिषेधे तु सति तत्सामर्थ्याद् द्वे वाक्ये भवतः । नाव्ययीभावादित्येकम्, अमत्वपञ्चम्या इति द्वितीयम् । अत्र चात इत्यपेक्ष्यते । तत्रापञ्चम्या इत्यनेनानन्तरस्य विधिर्वा भवति प्रतिषेधो वेति पञ्चम्या आदेशः प्रतिषिद्यते न पूर्ववाक्यविहितः प्रतिषेधः । इममेवार्थं तु शब्देन द्योतयति अविशेषेण प्रतिषेधः अमत्वपञ्चम्या इति, तदेतदुक्तम् । ‘तस्मिन्प्रतिषिद्धे पञ्चम्याः अवशमेव भवतीति’ । वाक्यभेदस्तु वृत्तावेव स्पष्टः । ‘उपकुम्भादिति’ । समीपभूतात्कुम्भादित्यर्थः, कुम्भस्य समीपादित्यपरं । उन्मत्तगङ्गादिरन्यपदार्थप्रधानः सत्त्ववाच्यव्ययीभावः क्रियासम्बन्धसद्भावादुपादानत्वात्पञ्चम्या मुख्यमुदाहरणम् ॥

“तृतीयासप्तम्योर्बहुलम्” ॥ ‘सुमद्रमिति’ । मद्राणां समृद्धिरित्यव्ययीभावः, ततः सप्तमी, तस्या नित्यमभावः । ‘एकविंशतिभारद्वाजमिति’ । एकविंशतिर्भरद्वाजा वंश्या इति ‘सङ्ख्या वंश्येने’ति समासः । तत्र वर्तिपदार्थानां स्वार्थोपसर्जनार्थान्तराभिधायित्वाद्भारद्वाजशब्द एकत्वविशिष्टार्थान्तरे सङ्क्रान्त इत्यजो लुगभावः । नेति वयम् । गर्गाणां कुलं अर्केकुलमित्यादावपि प्रसङ्गात् । तस्माद्वाच्यकारप्रयोगादत्र लुगभावः ॥

“लुटः प्रथमस्य डारौरसः” ॥ ‘परस्मैपदस्यात्मनेपदस्य चेति’ । अद्योचं परस्मैपदे अयः, प्रथमपुरुषसंज्ञकास्तिबादयः, आत्मने पदेऽपि अयः-

स्तादय इति षट् स्थानिनस्त्रय आदेशा इति वैषम्यात्संख्यातानुदेशो न  
 प्राप्नोति । मा भूत्संख्यातानुदेशः, आन्तर्यते व्यवस्था भविष्यति, अर्थत-  
 श्वान्तर्यम्, एकार्थस्यैकार्थं द्वर्थस्य द्वर्थो बहुर्थस्य बहुर्थः । कथं पुनर्डादी-  
 नामैकार्थाध्यवसायः । यावता यस्तिषः स्थाने स एकार्था यस्तस्य स्थाने स  
 द्वर्था यो भेः स्थाने स बहुर्था, नेत्याह, प्रयोगदर्शनादप्यैकार्थादिकम-  
 ध्यवसातुं शक्यम् । अथ वादेशा अपि षडेव निर्दिश्यन्ते । कथम्, एकशेष-  
 निर्देशात् । डारौरसश्च डारौरसश्चेति कृतद्वन्द्वानामेकशेषः । यदि तु डा  
 च डा च डा । रौ च रौ च रौ । रस् च रस् च रस् । डा च रौ च रस् च डा  
 रौरस इति कृतैकशेषणां द्वन्द्वः स्यादनिष्टः संख्यातानुदेशः प्राप्नोति ।  
 तिप्तसोडां । क्तितयो रौ । आतांक्तयो रसिति । 'कर्तेति' । लुट्, तिप्, तस्य  
 डा इत्ययं सर्वादेशः । नानुबन्धकृतमनेकालत्वम् । अस्तु तर्ह्यन्त्यस्यैव,  
 तिपस्तकारेण सह टिलोपो भवति । ननु तकारान्तमङ्गं न भवति ।  
 द्वित्करणसामर्थ्यादनङ्गस्यापि भविष्यति, यथा सिद्धान्तेऽभस्यापि । अथ  
 वानुपूर्व्यात्सिद्धम् । कथम् । अन्त्यस्याप्ययं स्थाने भवन्नप्रत्ययः स्याद्  
 असत्यां प्रत्ययसञ्ज्ञायां डकारस्येत्सञ्ज्ञा नास्ति, असत्यां चेत्सञ्ज्ञायाम-  
 नेकाल्, यदानेकाल् तदा सर्वादेशः, यदा सर्वादेशस्तदा प्रत्ययः, यदा  
 प्रत्ययस्तदेत्सञ्ज्ञा, यदेत्सञ्ज्ञा तदा लोपस्तदैकाल्, न चेदानीं प्रत्यासृत्त्या-  
 न्तादेशो भवितुमर्हति, तदेतदानुपूर्व्यात्सिद्धम् । 'कर्तारौ कर्तार इति' ।  
 'रि चे'ति तासस्त्योरलोपः । 'अध्येतेति' । इङ् अध्ययने । अथ च डारौरस्सु  
 कृतेषु टरेत्वं कस्माच्च भवति, पूर्वमेवास्मिन्योगे स्थानिषु प्रवृत्तत्वात् ।  
 इह हि तशब्दस्य टरेत्वं च प्राप्नोति डादेशश्च । द्वयोरपि शब्दान्तरप्रा-  
 प्तेरनित्यत्वात्परत्वाट्टरेत्वे कृते पुनः प्रसङ्गविज्ञानाद्वादेशः, एवं रौरसोरपि  
 द्रष्टव्यम् । अथ वा पूर्वमेव डारौरसो भवन्तु, यासः सेवचनं ज्ञापकं  
 ये तिडादेशास्तेषां टरेत्वं न भवतीति । अन्यथा यासः स इत्येव वाच्यं  
 स्यात् । 'कर्तासीति' । तासस्त्योरिति सलोपः ॥

इति श्रीहरदत्तमिश्रविरचितायां पदमञ्जर्यां द्वितीयस्याध्यायस्य  
 तुरीयश्चरणः ॥ \* समाप्तश्चायमध्यायः \* ॥

श्रीगणेशाय नमः ॥

## काशिकाव्याख्या पदमञ्जरी ।

“प्रत्ययः” ॥ इह यदि सर्वानेव संज्ञिनः स्वरूपेण निर्दिश्य संज्ञा विधीयेत सन् प्रत्ययः क्यच् प्रत्ययः क्यङ् प्रत्यय इति ततो गौरवं स्यात् । अथ सप् प्रत्यय इति सनः सशब्दादारभ्य कपः पकारेण प्रत्याहाराश्रयेणात्र वा प्रदेशान्तरे वा संज्ञा विधीयेत तदानेकस्य पकारस्य सम्भवात्सन्देहः स्यात् । तथाहि । प्रत्यासत्तिन्यायश्चाश्रीयमाणे सिधः पकारेण स्याद् व्याप्तौ तु तप् तनप् तनयनाश्चेति तनपः, । स्यादेतत्, व्याप्तिरेवाश्रयिष्यते, अथ च तनपः पकारेण प्रत्याहारो न भविष्यति ज्ञापकात्, यदय ‘मिच एकाचोन्मत्ययवच्चे’ त्यमः प्रत्ययवद्भावं शास्ति, अन्येषां वृद्धेषु प्रत्ययसंज्ञाव्यापारादपि स्वत एव प्रत्ययत्वात्तद्वद्भावं नातिदेश्यः स्यादिति । तच्च, तत्र ह्यमिति द्विरावर्त्तते ततश्चाप्रत्ययप्रतिबद्धु ‘मैतोम्-ब्रह्मो’ रित्यादिविशिष्टं कार्यं यथा स्यादिति सोतिदेशः स्यात् । नन्वेवमपि प्रत्ययबहुवचनमनर्थकम् अम्बदिति वक्तव्यम्, अतः प्रत्ययबहुवचनप्रत्ययप्रयुक्तमपि कार्यमतिदेश्यमिति प्रतीयते तदज्ञापकमुक्तार्थस्य भविष्यति, एवमप्यत्र आगमत्वात्पुगादिवदप्राप्तेः प्रत्ययत्वातिदेशः स्यात्, अस्तु वा ज्ञापकमेवमपि कुत एतद्व्याप्तिराश्रीयते न पुनः प्रत्यासत्तिरिति । किञ्च यद्यान्यासाद्गौरवं स्थितमेव सवित्यस्याधिकस्य करणात्, अतो गौरवातिप्रसङ्गपरिहारायाधिकारेण्यं संज्ञा विधीयते तदाह । ‘प्रत्ययशब्दः संज्ञात्वेनाधिक्रियतइति’ । कारक इति तद्विशेषणमधिक्रियते स्वादिषु कर्ष्यन्तषु प्रकृतिरियमधिक्रियतइतिवत्प्रत्ययशब्दः संज्ञाधिक्रियतइति वक्तव्ये संज्ञात्वेनेति वचनमनर्थभेदात् । तथा ह्ययमत्र कर्मकरत्वेनाधिकृतः, अयमत्र कर्मकरोधिकृतः, नार्थभेदोस्ति किन्तु कर्मकरोधिकृत इत्युक्ते यः कर्मकरः सोधिकृतो रूपान्तरेणेत्यपि गम्यते, कर्मकरत्वेनेति पुनरुच्यमाने तस्यैवाकारस्याधिकृतत्वं गम्यते, अधिक्रियते, विनियुज्यते सूत्रकारेण, ‘यान्सनादीननुक्रमिष्यामः’, ‘अनुक्रमेण विधास्यामः, सूत्रकारायमाणस्य वृत्तिका-

रस्यैतद्वचनं, यदि तर्ह्यधिकारेण संज्ञा क्रियते प्रतियोगमुपस्थानात्मक-  
त्युपपदोपाधिविकारागमानामपि प्राप्नोति 'हरतेर्द्वितीनाथयोः पशौ' हर-  
तेरिति प्रकृतिः द्वितीनाथोरित्युपपदं पशावित्युपाधिः, 'हनस्त चे' त्यादि-  
विकारः, 'ऋपुञ्जतुनोः ऋणि' त्यागमः, सत्यां च संज्ञायां प्रकृतिप्रत्यययोः  
पर्यायेण परस्परापेक्षं परत्वं स्यात् शब्दान्तरापेक्षं वा प्रकृतेः प्रकृत्यपेक्षं तु  
प्रत्ययस्य, उपपदस्यापि परत्वा 'दुपसर्जनं पूर्व' मित्येतद्राजपुरुषादिषु साव-  
काशं बाधित्वा परत्वं स्यात्, यत्र समासाभावादुपसर्जनं पूर्वमित्यस्या-  
प्रसङ्गस्तत्रोपपदस्य परत्वं स्यात्, एवं च सति भोक्तुं व्रजतीत्येवमेव नित्यं  
स्याच्च तु व्रजति भोक्तुमिति, उपाधेरप्यर्थस्य परत्वासम्भवेपि तद्वाचिनः  
प्रयोगानियमे प्राप्ते परश्चेति नियमः स्यात्, आद्युदात्तत्वं च यथायथं  
स्वरान्तरं बाधित्वा स्यात्, अङ्गसंज्ञा तु विधानप्रतिबद्धा न चेह प्रकृत्या-  
दयः कुतश्चिद्विधीयन्तइति न सा प्रकृत्यादिषु परतः पूर्वस्य प्राप्नोति ।  
ननु च प्रतियोगमुपस्थानेपि वाक्यभेदप्रसङ्गात्प्रकृत्यादीनां संज्ञा न भवि-  
ष्यति । तथाहि । हरतेर्द्वितीनाथयोः कर्मणोरुपपदयोः पशौ कर्त्तरीन् प्रत्ययो  
भवतीत्येकं वाक्यं, ते च हरत्यादयः प्रत्ययसंज्ञका इति द्वितीयं, सम्भ-  
वत्येकवाक्यत्वे वाक्यभेदस्तु नेष्यते । नैतदस्ति\* । सनादीनामप्यसतां संज्ञा-  
नुपपत्तेर्वैक्यभेदेनैव संज्ञा विधेया ततश्च सनादीनामेकेन वाक्येन विधि-  
रपरेण संज्ञाविधिः, एवं प्रकृत्यादीनामपि प्राप्नोति तच्चाह । 'प्रकृत्युपपदे-  
त्यादि' । अयमभिप्रायः । प्रकृत्यादीनां सनाद्युत्पत्तौ निमित्तत्वेनोपादाना-  
त्पारार्थ्यात्स्वसंस्कारं प्रति प्रयोजकत्वाभावो यथा यः पीठे स देवदत्त  
इति पीठस्य देवदत्तसंज्ञा न भवति । ननु सनाद्युत्पत्तिवाक्ये प्रथमे तेषां  
पारार्थ्यं न द्वितीये संज्ञासंज्ञिसम्बन्धप्रतिपादनपरे वाक्ये, ततश्च संज्ञा-  
सम्बन्धप्रतिपत्तौ सत्यां स्वार्थतापि सम्भवत्येव । तत्र, द्वितीयमपि वाक्यं  
संज्ञाविधानपरमेव रूपमेव गुणित्जकिङ्कः सन् प्रत्यय इति, ततश्च तच्चापि

( १ ) विकारागमानामिति नास्ति २ पुस्तके ।

( २ ) नैतदवेवमिति पा. २ पु. ।

( ३ ) तेषामावाधान्यमिति पा. २ पु. ।

भूतविभक्त्यानिर्द्देशाच्चिमितत्वात्पारार्थं स्थितमेव । किञ्च योग्यविभक्त्य-  
भावाच्च न प्रकृत्यादीनां संज्ञा, प्रथमान्तस्य बहुन्तस्य वा संज्ञासंबन्धः  
'वृद्धिरादैच्' स्वरूपं शब्दस्येति, न च द्वितीये वाक्ये योग्यविभक्त्यध्याहा-  
रेण संज्ञा भवितुमर्हति, योग्यविभक्तिर्निर्द्दिष्टेषु सनादिषु चरितार्थत्वात्,  
उपपदसंज्ञा तु सप्तमीनिर्द्दिष्टस्य विधीयमाना युक्तं यद्वाक्यभेदेन योग्य-  
विभक्त्यध्याहारेण च भवतीति । किं च प्रधानेतरसंनिधौ प्रधाने कार्य-  
संप्रत्ययो भवति यस्य चापूर्वविधानं तत्प्रधानम् अतः प्रथमवाक्ये ताव-  
त्सनादीनामेव प्राधान्यं द्वितीयेपि संज्ञा संज्ञिनमपेक्षमाणा यत्पूर्ववाक्ये  
प्रधानतयावगतं तदेवापेक्षते न तु पारतन्त्र्यादप्रधानमिति सिद्धुमिष्टम् ।  
एवमपि विकारागमानां प्राप्नोति, नैष दोषः, महती संज्ञा क्रियते ऽन्वर्थ-  
संज्ञा यथा विज्ञायेत प्रतियन्त्यनेनार्थमिति प्रत्यय इति, न च विकाराग-  
माभ्यामर्थं प्रतियन्ति । यद्वैषमिवेः क इत्यादीनां समासान्तानां च न स्याद्,  
नष्टेषामन्वयव्यतिरेकाभ्यां कश्चिदर्थो ऽवधार्यते तदभावेपि केवलाया एव  
प्रकृतेस्तदर्थोवगमात् । यदप्युच्यते ऽनिर्द्दिष्टार्थाः प्रत्ययाः स्वार्थं भवन्तीति  
स्वार्थं एवैषामर्थं इति तदपि कल्पनामात्रम्, अन्वयव्यतिरेकगम्यत्वाद-  
र्थवत्त्वस्य । इतरैतराश्रयत्वं च भवति, सति प्रत्ययत्वे स्वार्थं विधानं स्वार्थं  
विधानाच्चार्थवत्त्वे सति प्रत्ययसंज्ञेति, एवं तर्हि प्रयोजनाभावाच्च भवि-  
ष्यति । तथाहि । तेषां स्थानवष्ट्या संबन्धस्यावयवसंबन्धस्य च प्रतिपाद-  
नात्परत्वं तावच्च सम्भवति, आगमानां चानुदात्तत्वविधानादाद्युदात्तत्व-  
स्यासम्भवः, सति तु प्रयोजने आगमस्यापि शून्यः शकारस्येत्यसंज्ञार्थं भव-  
त्येव संज्ञा । अथ 'हनश्च वधः' 'नाभिनभञ्च' 'विरागविरङ्गञ्च' त्यादौ-  
वधादीनामनेकालाभादेशानां संज्ञा कस्माच्च भवति, सम्भवति हि तेषु  
परत्वं प्रयोजनं, यद्यपि स्थानिन आदेशेन निवर्त्तितत्वाच्च तदपेक्षं परत्वं श-  
ब्दान्तरापेक्षया स्यादेव परत्वं यथोक्तं प्राक् गुणादिषु अर्थवत्त्वं च तेषा-  
मस्ति विधेयत्वात्प्राधान्यं च योग्या च विभक्तिः, अतः सर्वथा वधादिषु

सञ्ज्ञानिवृत्तये यवः कर्तव्यः । 'कर्तव्यं करणीयमिति' । अत्र प्रत्ययसञ्ज्ञायां धातोरङ्गसञ्ज्ञा, अङ्गस्य गुणः । अनन्तरमपि सनादिकमतिक्रम्य व्यवहितोऽपि तव्यदादिरुदाहृतः, तत्राद्युदात्तादेरपि प्रत्ययकार्यस्य सम्भवात् सनादौ तु नित्स्वरेण धातुस्वरेण च तद्वाध्यते ॥

“परश्च” ॥ ‘अयमप्यधिकार इति’ । न केवलं प्रत्यय इत्ययमेवेत्यपिशब्दार्थः । ‘योगेयोगउपतिष्ठतइति’ । अनेन परिभाषातो-  
धिकारस्य भेदको धर्मो दर्शितः, परिभाषा हि न प्रतियोगमुपति-  
ष्ठते किन्त्वैकदेशस्थितैव सर्वशास्त्रे व्याप्रियते । ‘परश्च स भवती-  
त्यादि’ । अनेनेहस्याया एवास्याः परिभाषायाः प्रत्ययविधौ सर्वत्र व्यापारो  
दर्शितः, लिङ्गवती चेयं परिभाषा प्रत्ययसञ्ज्ञा च लिङ्गम् । ‘धातोर्विति’ ।  
क्रियावाचिन्याः प्रकृतेस्तिङन्तादेरप्युपलक्षणमेतत् । ‘प्रातिपदिकाद्वेति’ ।  
अक्रियावाचिन्याः प्रकृतेरिदमुपलक्षणं, तेन व्यापारपि ग्रहणम् । ‘तैत्तिरीय-  
मिति’ । तित्तिरिणा प्रोक्तमधीते, ‘तित्तिरिवरन्तुखण्डिकोखाच्छन्’  
‘छन्दोब्राह्मणानि च तद्विषयाणि’ ‘तदधीते तद्वेद’ ‘प्रोक्ताल्लुक्’  
ब्राह्मणकुलस्याभिधेयत्वाच्चपुंसकत्वम् । ‘चकारः पुनरस्यैव समुच्चयार्थे  
इति’ । अन्यस्य समुच्चेतव्यस्याभावात् । ‘तेनेति’ । अन्यथा बहुल-  
वचनस्य सर्वोपाधिव्यभिचारार्थत्वादुणादिषु परत्वस्यापि विकल्पः सम्भा-  
ष्येत, इह ‘गुप्तिरिक्द्वाः सच्चि’ त्यादौ दिग्योगलक्षणा पञ्चमी, तत्र पूर्वः पर  
इति वा दिक्शब्दस्याश्रवणादनियमेनाध्याहारे सत्यनियमेन प्रयोगप्रसङ्गे  
नियमार्थमिदं पर एव प्रत्ययो न पूर्व इति, ‘गापोष्टगि’ त्यादौ षष्ठीनिर्द्वै-  
ष्यानन्तर्यसंबन्धे षष्ठी विज्ञानादानन्तर्यस्य च पूर्वत्वेऽपि भावादनियमप्रसङ्ग  
श्चेति तत्रापि नियमार्थमेव । नैतदस्ति प्रयोजनं, ‘विभाषा सुपो बहुच् पुर-  
स्तात्त्वि’ त्येतच्चियमार्थं भविष्यति, बहुत्वेव पुरस्ताद्भवति नान्यः प्रत्यय इति,  
ततश्च बहुचि पूर्वत्वस्य नियतत्वादयः प्रत्ययः पर एव भविष्यति, षष्ठी-  
निर्द्वैशेषु मध्यशब्दाध्याहारेण मध्येऽपि प्रसङ्ग इति चेत्, ‘अव्ययसर्वनाम्नाम-  
कच् प्राक्टे’ रिति नियमाद् अकजेव प्रकृतिमध्ये भवति नान्य इति, नैतदेवं,



यदि तावदेवं नियमः बहुजेषु पुरस्तादकजेव मध्यमिति ततो बहुजकसो-  
नियमो न स्यात्, अथ बहुच् पुरस्तादेव अकजमध्य एवेति ततो देशस्थानि-  
यतस्वात्तत्र प्रत्ययान्तरं स्यादेवेति सर्वेषानिष्टप्रसङ्गः । किञ्च अकजेव प्राक्  
टेरित्येवं नियमे प्राक् टेः प्रत्ययान्तरं मा भूत् मध्यान्तरे तु स्यादेव मध्य-  
विशेषाश्रयत्वावियमस्य । न च 'तस्मादित्युत्तरस्ये' त्यनया परिभाषयाच  
परत्वं सिद्ध्यति, यत्र हि प्रागेव सतः कस्य चित् किञ्चिद्विधीयते यथा  
पदात्परयोरपादादौ वर्त्तमानयोर्युष्मदस्मदोर्वानावौ भवत इति स तस्या  
विषयः, इह तु प्रागसन्त एव सनादयो विधीयन्ते न तेषां सम्बन्धि  
किञ्चित्, प्रत्ययसञ्ज्ञैव तेषां कार्यमिति चेत्, एवमपि प्रागुत्पत्तिरनिवा-  
रिता स्यात्, तथाहि । असतां सनादीनां सञ्ज्ञाविधिरनुपपन्न इत्येकेन  
वाक्येन सनादीनां विधिद्वितीयेन च तेषामेव संज्ञाविधिरित्यङ्गीकर-  
णीयं, ततश्च द्वितीये वाक्ये सतः कार्यमिति कृत्वा परिभाषापस्यानेन  
प्राक् प्रयुक्तानां सञ्ज्ञैव केवलं न स्यादुत्पत्तिस्त्वनियतदेशैव स्यात्, प्रथम-  
वाक्ये परिभाषानुपस्यानात् । स्यादेतत्, 'गुप्तिज्किङ्क्षुः सञ्ज्ञि' त्यादावेकैव  
पञ्चमी सा चैकमेव दिक्शब्दमध्याहरेत् तत्र पूर्वः परो वेति संज्ञये  
पूर्वशब्दाध्याहारे द्वितीयस्य वाक्यस्य स्वरसभङ्गः स्यात्, गुपादिभ्यः परः  
सन् प्रत्ययसञ्ज्ञो भवतीति हि तस्य स्वरसतः प्राप्तोर्यः स च पूर्ववाक्ये  
पूर्वशब्दाध्याहारे सति भग्नः स्यात्, अतस्तत्परिरक्षणाय परशब्द एवाध्याह-  
रिष्यते, भवतु वोत्पत्तिरनियतदेशा पश्चात्तु सत एव परस्य यत्कृत्यप्रत्यय-  
सञ्ज्ञादिशास्त्रकार्यं तच्चान्यदेशस्य यद्वेशस्य च शास्त्रीयं कार्यं तद्वेशान्य-  
देशं निवर्त्तयिष्यति विशेषशास्त्रान्वितत्वेन तस्यैव साधुत्वादिति, अस्त्ये-  
वमथ येषु प्रत्ययसञ्ज्ञैव न भवति 'शमेः सः' शङ्खः 'कण्ठः' कण्ठ इत्या-  
दिषु तेषु कथं परत्वं द्वितीयवाक्यव्यापाराभावात्, भवतो वा कथं भङ्ग-  
नपि हि यः प्रत्ययः स पर इति प्रत्ययपूर्वकं परत्वं परिभाषते, सत्यं,  
परिभाषापत्ते न स्यात्परत्वम् अधिकारपत्ते तु प्रत्ययत्वपूर्वकं परत्वं न  
भवति किं तु परत्वविशिष्टस्यैवोत्पत्तयस्य पश्चात्प्रत्ययसञ्ज्ञा, इह तु बहुल-

वचनात्प्रत्ययत्वाभावेऽपि परस्वमविरुद्धम्, एवमपि नार्थ एतेन बहुलवचनादेव परस्वमेवात्र व्यवस्थास्यते, एवं तर्हि प्रयोगनियमार्थमिदं पर एव प्रत्ययो न केवल इति, अन्यथा प्रत्ययार्थमात्रविवक्षायां केवलोऽपि प्रत्ययः प्रयुज्येत यथा किमस्य द्वयसं किमस्य मात्रमिति, यथा वा प्रकर्षविवक्षायां तरतमभावः तारतम्यमिति, ननु सर्वत्र प्रकृतिविशेषं निर्दिश्यैव प्रत्ययो विधीयते तत्र पूर्वाक्त्या नीत्या<sup>१</sup> परस्वविशिष्टस्यैव विधानमिति नास्ति केवलस्य प्रयोगः, एवमपि प्रकृत्यर्थमात्रविवक्षायां केवलायाः प्रकृतेः प्रयोगः स्यादेव यथा पच् वृत्तेति, यत्र पुनरुभयं विवक्षितं प्रकृत्यर्थः प्रत्ययार्थश्च न तत्र केवलायाः प्रकृतेः प्रयोगप्रसङ्गः, न केवला प्रकृतिः प्रत्ययार्थमभिधातुं समर्थेति, लक्षणया समर्थेति चेत्, नो, खल्वारभ्यमाणमप्येतल्लक्षणाया प्रयोगं निवारयितुमर्हति, अतः केवलप्रकृत्यर्थविवक्षायां केवला प्रकृतिर्मा प्रयोजीति सूत्रारम्भः, चशब्दश्चावधारणे, प्रत्ययः परो भवत्येव न तु कदा चित्र भवतीति वचनव्यक्तिः, आ पदत्वनिष्पत्तेश्चायं नियमः, निष्पत्ते तु पदे तावदेव प्रयुज्यते, अपत्यादर्थान्तरविवक्षायां तु तस्मादपि प्रत्ययान्तरं भवति<sup>२</sup> ॥

“आद्युदात्तश्च” ॥ इहास्वरकस्याच उच्चारणासम्भवात्सर्व एव स्वरविधिर्नियमार्थः, तत्र ‘चित’ एवान्त उदात्तः, रित्येव मध्य उदात्तः, तिदेव स्वरितः, सुप्तितावेवानुदत्तौ, दूरात्सम्बुद्धावेवैकश्रुत्यमिति, स्वरान्तराणामन्यत्र नियमात्पारिशेष्यादाद्युदात्त एव प्रत्ययो भविष्यति नास्वरको नाप्यन्यस्वरकस्तत्राह । ‘अनियतस्वरप्रत्ययप्रसङ्गइति’ । अनियतः स्वरो यस्य सोऽनियतस्वरः, स चासौ प्रत्ययश्चानियतस्वरप्रत्ययः तस्य प्रसङ्गे प्रत्ययोऽनियतस्वरो मा भूदित्येवमर्थमित्यर्थः । अनियतस्वरप्रसङ्गइति पाठे त्वनियतस्य स्वरस्य प्रसङ्गइत्यर्थः । अयमभिप्रायः । आद्युदात्तत्वमपि ‘डित्यादिर्नित्य’ मित्यादौ नियतत्वाच्च स्याद् अन्यत्रानियमः स्यादेव यत्रायं नियमो नास्ति । किञ्च त्वदुक्ते नियमे छिदादीनामनियमः स्याद्

(१) रीत्येति पा. २ । ३ । पुस्तकयोः ।

(२) भवतीति नास्ति २ पुस्तके ।

अतश्चित्तान्त एव तित्त्वरित एवेत्यादिकं तत्रतत्र नियमस्वरूपमाश्र-  
णीयं ततश्च प्रत्ययस्यानियतस्वरत्वमेव स्यात् । किञ्च रित्येवोपोत्तममु-  
दात्तमित्यपि नियमे ऽन्यत्रोपोत्तममुदात्तं मा भूद् मध्यान्तरं तु स्यादेव  
मध्यविशेषाश्रयत्वाच्चियमस्य, तस्माद्ये एकाचः प्रत्ययास्तेष्वनियतस्वरप्र-  
सङ्गे वचनमिदमुदात्तार्थं ये पुनरनेकाचः प्रत्ययास्तेषु देशस्याप्यनियमः प्रा-  
प्नोति कदा चिदादेः कदा चिन्मध्यस्य कदा चिदन्यस्येति तेषु वचनमिद-  
मुदात्तार्थं तत्राप्यादेरुदात्तार्थमिति । किमर्थं पुनः प्रत्ययसंज्ञासच्चियोगेनायं  
स्वर उच्यते, न 'अनित्यादिर्नित्यं' प्रत्ययस्य च लसार्वधातुकमनुदात्तं सुप्ति-  
तौ चेति स्वरप्रकरणएवाच्येत । एवं हि प्रकरणमभिन्नं भवति, किञ्च द्विरा-  
द्युदात्तग्रहणं द्विश्चानुदात्तग्रहणं न कर्त्तव्यं भवति । स्यादेतत् । तत्र क्रिय-  
माणे प्रत्ययग्रहणपरिभाषया तदन्तस्य स्वरः प्राप्नोति, इह तु क्रियमाणे  
नायं दोषो भवेद् उत्पन्नो हि प्रत्ययस्तदाश्रयाणां तदन्तविध्यादीनां निमित्तं  
भवति न तूत्पद्यमानः, न खलूत्पद्यमानो घट उदकाहरणादीनां निमित्त-  
प्रवक्तव्यते ततश्चाद्युदात्तश्चेत्यस्य प्रतिषेधगुणस्याने सति उत्पद्यमान  
एव तस्यवादिराद्युदात्तो भवति, एवं तिबादिरनुदात्त इति दोषाभावः,  
अतः प्रत्ययसंज्ञासच्चियोगेन स्वरो विधीयतइति । तत्र, ज्ञापकात्सिद्धं,  
यदयं अनित्यादिरुदात्तो भवतीत्याह, तज् ज्ञापयति प्रत्ययस्य चेत्यत्र न  
तदन्तविधिर्भवतीत्यनुदात्तत्वमपि तदन्तस्य न भविष्यति, धातोरन्त  
उदात्तो भवतीत्यादेः प्रकृतिस्वरस्य विधानसामर्थ्यात् । यत्र ह्यनुदात्तः  
प्रत्ययो याति वृत्ताभ्यामित्यादौ तत्र प्रकृतिस्वरः श्रूयते यातो यान्ति वृत्त-  
त्वमित्यादौ सतिशिष्टेन प्रत्ययाद्युदात्तत्वेन बाध्यते, यदि च प्रत्यया-  
न्तस्यानुदात्तत्वं स्याद् निर्विषयं धातुप्रातिपदिकान्तोदात्तत्वं स्यात् । इदं  
तर्हि प्रयोजनं लवितव्यमित्यादौ प्रत्ययोत्पत्तिकालएवाद्युदात्तत्वे कृत्ते  
पश्चाद्वचिडनुदात्तो यथा स्यात्, अन्यथा लूतव्य इति स्थिते आद्युदात्तत्वं  
शब्दान्तरप्राप्त्या ऽनित्यम् इह तु स्वरभिवस्य प्राप्नोति उभयोरनित्ययोः  
परत्वादिति कृते तस्य प्रत्ययग्रहणेन ग्रहणे सति इह एवाद्युदात्तत्वं स्यात् ।

एतदपि ज्ञापकात्सिद्धं, यदयं 'यासुट् परस्मैपदेषूदात्तो ङिच्चे' त्याह तज्ज्ञापयति आगमा अनुदात्ता इति, अन्यथा चिनुयातामित्यादौ यासुटः प्रत्ययादित्वात्सिद्धमुदात्तत्वमित्यनर्थकं तत्स्यात्, ननु पिदर्थमेतत्स्यात्, अन्यथा चिनुयादित्यादौ पिद्वक्तो यासुडनुदात्तः स्यात्, यद्येतावत्प्रयोजनं स्याद् यासुट् परस्मैपदेषु भवति अपिच्च लिङ् भवतीति पित्वमेव प्रतिषेधेत् । अवश्यं चैतज्ज्ञापकमाश्रयणीयम् अन्यथा प्रत्ययसञ्ज्ञासंविद्येनाद्युदात्तत्वविधावपि लविषीयेत्यादौ लाघस्यायामनच्कत्वादसति स्वरं विशेषविहितत्वात्परत्वाच्च सीयुटि कृते पश्चाल्लादेशे प्रत्ययाद्युदात्तत्वमित्यानुपूर्व्या सीयुट एव स्याज् ज्ञापकाश्रयणे तु सीयुडनुदात्तः इटोदित्यकार उदात्तो भवति, कथं भवति, यावता सीयुटि कृते ऽकारस्य विशिष्टमादित्वं, नैष दोषः । यासुट उदात्तवचनं ज्ञापकं प्रत्ययाद्युदात्तत्वे कर्त्तव्ये आगमा अविद्यमानवद्वन्तीति, अन्यथा चिनुयातामित्यादौ यासुटः प्रत्ययादित्वात्सिद्धमुदात्तत्वमित्यनर्थकं तत्स्यात् । किञ्च लवितव्यमित्यादौ पूर्वमाद्युदात्तत्वे सत्यपि पश्चाद्वच्चिट् किमित्यनुदात्तो भवति, शेषनिघातेन, नायं शेषनिघातस्य विषयः, स्वरविधिशेषत्वात्तस्य, यस्मिन्पदे यस्यामवस्थायां यस्याच उदात्तः स्वरितो वा विधीयते तस्मिन्पदे तस्यामवस्थायां सविहितमजन्तरं निहन्यतइत्यर्थः, न चायं प्रकारोत्र सम्भवति । इह तर्हि सुप्ते भवा सौग्री प्रत्ययसंविद्येनायं उदात्तत्वे सति ङीप् उदात्तनिवृत्तिस्वरः सिद्धो भवति, अन्यथा सौग्री ई इति स्थिते प्रत्ययस्य चेत्याद्युदात्तत्वं बाधित्वा परत्वादस्येति लोपे कृते उदात्तनिवृत्त्यभावाच्च स्यात्, न वा बहिरङ्गलक्षणत्वात् । लोपो हि ङीप् उत्पत्तिमपेक्षते स्वरस्तु निरपेक्षः, अवश्यं चान्तरङ्गत्वमेवाश्रयणीयम् अन्यथा कंसेन क्रीता 'कंसाट्टिठन्' टित इति ङीप् कंसठईइति स्थिते अनित्यादिरित्याद्युदात्तत्वं बाधित्वा परत्वादस्येति लोपः स्यात् ततश्च नित्यस्वरे लोपेन बाधिते प्रत्ययसञ्ज्ञासंविद्येन विधीयमानमाद्युदात्तत्वमकारस्य स्थितमिति तस्य लोपे ङीप् उदात्तनिवृत्तिस्वरः स्यात् । ननु च ठवश्चि-

त्करणात्पूर्वमिकादेशस्ततः प्रत्ययाद्युदात्तत्वमिति नास्त्युदात्तलोपः, इह तर्हि उत्से जाता 'उत्सादिभ्योञ्' ङीप्, उत्सञ्चर्इति स्थिते जित्स्वरं बाधित्वा परत्वाद्भस्येति लोपे पूर्वोक्तया नीत्या ङीप् उदात्तनिवृत्तिस्वरः स्यात् । नैष दोषः, जित्स्वरो हि प्रत्ययस्वरस्यापवादः, न चापवादविषय-  
 उत्सर्गाभिनिविशते तत्र तावदत्र प्रत्ययाद्युदात्तत्वं भवति अपवादं जित्स्वरं प्रतीक्ष्यतइति कुत उदात्तलोपः, इह तर्हि अत्रैरपत्यम् 'इतश्चा-  
 निञ्' इति ठक्, आयत्रादिषूपदेशिवचनं 'स्वरसिद्ध्यर्थमिति प्रत्ययस्वरात्पूर्-  
 वमेयादेशः, ङीप्, आत्रेयर्इतिस्थिते तद्वृत्तस्य कित इति स्वरं बाधित्वा  
 परत्वाद्भस्येति लोपे कृते उदात्तनिवृत्तिस्वर ईकारस्य न प्राप्नोति तस्मा-  
 दन्तरङ्गत्वमेवाश्रयणीयम्, एवं च सौघ्रीत्यत्रापि अन्तरङ्गत्वादेव सिद्ध्य-  
 मिष्टमिति नार्थ एतदर्थेन प्रत्ययसञ्ज्ञासचियोगेनाद्युदात्तत्वचनेन, इदं तर्हि  
 प्रयोजनं नोपायति धूपायति उत्पत्तिसचियोगेनाद्युदात्तत्वे पश्चा 'त्सना-  
 द्यन्ता धातव' इति धातुसञ्ज्ञायां धातोरित्यन्तोदात्तत्वं भवति, यदि तु  
 ज्नित्यादिर्नैत्यं प्रत्ययस्य चेत्युच्येत परत्वाद्वातुस्वरं प्रत्ययस्वरो बाधेत ।  
 स्यादेतत् । अनुदात्तस्य तर्ह्यत्र प्रदेशे करणे किं प्रयोजनं, स्यादेतत् । कार्य-  
 शब्दाद्यापि स्वरितत्वात्प्रागेकादेशे कृते तस्य पूर्वन्प्रत्ययान्तबद्धावात्तिस्वर-  
 रितश्च प्राप्नोति, परं प्रत्यादिवद्वावात्पित्स्वरश्च, परत्वात्स्वरितो भवति ।  
 यदि तु लसार्वधातुकमनुदात्तं सुप्पितौ चेत्युच्येत परत्वादन्युदात्तत्वं स्या-  
 दिति । तत्र । अत्र हि टाबुत्यन्तेरपि प्रागेव स्वरितो भवति सत्यपि वा  
 टापि स्वरितैकादेशयोहभयोरनित्ययोः परत्वात्स्वरितत्वे कृते आन्तर्यतः  
 स्वरितानुदात्तयोरेकादेशः स्वरितो भविष्यति । इदं तर्हि आम्बष्ठ्या यङ-  
 श्वाप्येकादेशे कृते पित्स्वरश्च प्राप्नोति चित्स्वरश्च परत्वाच्चित्स्वरो  
 भवति अन्यत्र क्रियमाणे पित्स्वरः स्यात्, अत्रापि चापश्चित्करणसाम-  
 न्यत्वादेव चित्स्वरो भविष्यति, सामान्ययङ्णाविधातार्थे हि चकारे टाप्यक-  
 रणश्च यङ्गृपं विदधीत, एवं तर्हि तदेव तस्मिन्प्रयोजनं तदन्तर्विधि-  
 र्माभूदिति । यदुक्तं प्रकृतिस्वरस्य विधानसामर्थ्यादिति, तत्र आस्ते शेत-

इत्यादौ लसार्वधातुकमात्रस्यानुदात्तत्वे सति धातुस्वरस्य सावकाश-  
त्वात्, प्रातिपदिकान्तोदात्तत्वमपि अग्निमान् वायुमान् अग्नीनामि-  
त्यादौ 'ह्रस्वनुङ्गां मतुम्' 'नामन्यतरस्या' मिति स्वरसिद्धयर्थं स्यात्, अत्र  
ह्रन्तोदात्तादिति वर्त्ततइत्यलमिति कर्कशेन बोदेन ॥

अनुदात्तौ सुपितौ ॥ सुबिति प्रत्याहारस्येदं ग्रहणं न सप्तमी-  
बहुवचनस्य, पित्त्वादेवानुदात्तत्वस्य सिद्धत्वात्, अत एव वृत्तौ सुप इति  
बहुवचनं, पित एतत्तु प्रक्रमानुरोधेन बहुवचनं, सुपश्च प्रकारेण प्रत्याहारो  
न कपः, टाबादीनां पित्करणत्, 'पचतीति' । शबन्तोदाहरणं, तिपस्त्व-  
दुपदेशाल्लसार्वधातुकमित्येव सिद्धम् ॥

“गुप्तिच्किट्वाः सन्” ॥ ‘गुप गोपनइति’ । गुप व्याकुलत्वे गुप्  
रक्षयइत्येतयोस्तु ग्रहणं न भवति तिजिना सह गणे पठितस्यानुदात्तेत  
एव गुपेरिहापि ग्रहणात् । ‘प्रत्ययसंज्ञा चाधिकृतैवेति’ । का पुनरत्र  
विस्मरणाशङ्का, किं त्वन्वर्था प्रत्ययसंज्ञा ऽनर्थकस्य गुपादिसनो न स्या-  
दित्याशङ्कानेन निवार्यते, अधिकारसामर्थ्यादनर्थकस्यापि भवतीत्यर्थः ।  
अन्वर्थता त्वर्थवदनर्थकसम्भवे ऽर्थवतो ग्रहणहेतुः, निन्दादयस्तु गुपादी-  
नामर्थो न सन्, अन्यथा गुपादीनामानर्थक्यप्रसङ्गात्, धातूनां चानेका-  
र्थत्वं तत्रतत्र दृश्यते, प्रत्ययास्तु स्वार्थिका अपि भवन्ति समासान्ता-  
दिवत् । ‘बुगुप्सतइति’ । धातोरित्येवमनभिधानादस्य सनो ऽनार्द्धधातु-  
कत्वादिहभावः । ‘निन्दा वमेति’ । प्रायिकमेतदुपाधिवचनं, तथा च  
‘क्षेत्रियच् परक्षेत्रे चिकित्स्य’ इत्यत्र ग्रन्थः, अथ वा क्षेत्रियाणि  
वृष्णानि सस्यार्थं क्षेत्रे जातानि चिकित्स्यानि विनाशयितव्यानि, अथ वा  
क्षेत्रियः पारदारिकः, परदाराः परक्षेत्रं, तत्र चिकित्स्यो निरुहीतव्य इति,  
संशयेपि दृश्यते तद्वचिकित्सन् य एवं विद्वान्विचिकित्सति तच्छुश्रुवा-  
नृषिर्व्यचिकित्सदिति च । ‘अन्यत्रेति’ । अर्थान्तरवृत्तेर्द्धात्वन्तरादित्यर्थः ।  
एतच्च ‘पूर्ववत्सन’ इत्यत्र निपुणतरमुपपादितम् । ‘गुपादिष्वनुबन्धकरण-  
मात्मनेपदार्थमिति’ । एतदपि तत्रैवोपपादितं, गुपादिष्विति बहुवचनं  
मान्वधादिसूत्राभिप्रायं, कितिस्तु परस्मैपदी, तथा चानन्तरमेव प्रयोगा

दर्शिताः, सनो नकारः स्वरार्थः, नित्करणसामर्थ्याद्वातुस्वरो न भवति, यत्स्तोतारं जिघांससि सखायं, विशेषणार्थस्व, 'अज्भनगमां सनि' 'हनेः सः' हंस इत्यत्र मा भूत् 'स्तौतिण्योरेव ण्यभ्यासात्,' सुषुषिष इन्द्र-मित्यत्र मा भूत्, 'सन्धो' रित्यत्रापि लिटि धातोरित्यतो धातोरि-त्यनुवृत्तेर्यदपि तृणादिभ्यः से ऽप्रसंगो हंसो वत्स इत्यादौ तु स्यादेवो-णादीनां व्युत्पत्तिपक्षे, अकारस्तु प्रतीषिषतीत्यत्र प्रतिपूर्वादिणः सनि विहिते 'अजादेर्द्वितीयस्ये' ति सशब्दस्य द्विवचनं यथा स्यादेवमर्थः, यथेष्टं नामधातूनामिति वक्तव्यं पुत्रीयिषिषति, अन्यत्र त्वादृधातुके ऽतो लोपः, सार्वधातुके शपा सहैकादेश इति नास्ति विशेषः ॥

“मान्वधदान्शान्भ्यो दीर्घश्चाभ्यासस्य” ॥ अत्र मान्वधी अनुदा-त्तेतौ शेषौ स्वरितेतौ । ‘अभ्यासस्य चेकारस्य दीर्घा भवतीति’ । ‘सन्त्यत’ इतीत्वे दीर्घा भवतीत्यर्थः । ननु विशेषविहितो दीर्घः सामान्यविहित-मित्त्वं बाधित्वा ऽवर्णस्यैव प्राप्नोति, ज्ञापकात्सिद्धं, यदयं ‘दीर्घा ऽकित’ इत्यत्राकित इत्याह, तज्ज्ञापयति नाभ्यासविकारेषु बाध्यबाधकभाव इति, तद्वि यंयम्यतइत्यादौ नुकि कृते मा भूदिति, यदि चाभ्यासविका-रेषु बाध्यबाधकभावः स्यात्ततो विशेषविहितत्वाच्चुकि कृते ऽनजन्तत्वा-देव न भविष्यति दीर्घः किं प्रतिषेधेन, अत एव डोढौक्यतइत्यादौ ह्रस्वत्वे कृते गुणो भवति, अन्यथा बबाधइत्यादौ चरितार्थं ह्रस्वं पापच्यत-इत्यादौ चरितार्था दीर्घः परत्वाद्वाधेत, अपर आह । सूत्रोपात्त एवार्था वृत्तिकारेणोक्त इति कथमाभ्यासस्येति पदच्छेदः, अभ्यासस्य विकार आभ्यासः स चेत्वमेव, तथाहि । लोपस्य तावदभावरूपत्वादादेशो विधातुमशक्यः, यदि च ह्रस्वस्य दीर्घत्वं स्यात् तद्वितनिर्द्वंशो ऽनर्थकः स्यात्, दीर्घश्रुत्या ‘ऽचश्चे’त्युपस्थानादजन्तस्य दीर्घविधानाद्दीर्घस्य ह्रस्वस्य वा दीर्घा विशेषाभावात्तस्मादित्वमेव तद्वितेन प्रत्याप्यते, अथ वा सन्याहृत्य विहितस्य विकारस्य ग्रहणं तदाह । ‘अभ्यासस्य चेका-रस्येति’ । ‘सर्वशेष इति’ । न केवलं तस्यैवापि तु पूर्वयोरपि द्वयोरित्यर्थः ।

‘तेन क्व चिच्च भवतीति’ । अर्थान्तरवृत्तिभ्यो धात्वन्तरेभ्य इत्यर्थः । एतच्च ‘पूर्ववत्सन’ इत्यत्रोपपादितं, मानयतीत्यादयश्चुरादिण्यन्ताः । निशानइति ण्यन्तादेव पचाद्यच् । ‘मानेर्निज्ञासायामिति’ । यद्येवं ज्ञानार्थवृत्तेर्मानेहत्तरसूत्रेणैव सन् सिद्धः, सत्यं, दीर्घविधानार्थं वचनमिडभावार्यं च । ‘वधेवैरूप्यइति’ । चित्तस्य दुर्गन्धाद्यनुभवनिमित्तो विकारो वैरूप्यम् । ‘शानेर्निशानइति’ । निशानं तीक्ष्णीकरणं, यत्रैवायं पठितः शान तेजनइति तत्रैवेत्यर्थः ॥

“धातोः कर्मणः समानकर्तृकादिच्छायां वा” ॥ कर्मत्वसमानकर्तृकत्वयोः क्रियापेक्षत्वाद्विच्छायाश्च प्रत्ययार्थत्वेनापि तावच्छ्रुतत्वात्तदपेक्षे एव ते विज्ञायेते इत्याह । ‘इषिकर्म यो धातुरिषिण्यैव समानकर्तृक इति’ । ‘अर्थद्वारकमिति’ । धात्वर्थस्य कर्मत्वात्समानकर्तृकत्वाच्च धातुस्तथा व्यपदिश्यते न स्वरूपेणेत्यर्थः । किं कारणमसम्भवात्, यद्यपि करोतिमिच्छतीत्यादौ धातोः स्वरूपेणापि कर्मत्वसम्भवस्तथापि न तस्य स्वरूपेणार्थद्वारेण वा समानकर्तृकत्वं सम्भवति, किं चात्र श्लिषा निर्देशात्स्वरूपपरत्वं सन्प्रकृतेस्तु लोकव्युत्पत्त्यनुसारेणार्थपरत्वमेवातः सुष्ठूक्तं धातोरर्थद्वारकं विशेषणमिति, इच्छायाः क्रियायाः कर्मभूत इच्छयैव समानकर्तृकोर्था यस्य धातोस्तस्मात्सन् भवतीत्यर्थः । ‘चिकीर्षेति जिहीर्षेतीति’ । कृद्भ्यां सन् ‘इको भलि’ ति कित्त्वम्, ऽज्भनगमां सनी’-ति दीर्घः, ‘अत इद्धातोः’ ‘हलि चे’ ति दीर्घः, सनः बत्वं, द्विर्वचनं, हलादिशेषः, ह्रस्वः, ‘कुहोश्चु’ रिति चुत्वं ककारस्य चकारः, हकारस्य भकारः, ‘अभ्यासे चर्च’ ति जश्त्वं जकारः, ‘सनाद्यन्ता धातव’ इति धातुसंज्ञायां लडादिः । ‘धातुग्रहणं किमिति’ । कर्मणः समानकर्तृकादिति वचनाद्वाक्याच्च भविष्यति, नह्येतदुभयं वाक्यार्थस्य सम्भवति सुबन्तादपि पुत्रमिच्छतीत्यादौ असमानकर्तृकत्वाच्च भविष्यति, यत्रापि समानकर्तृकत्वं गमनमिच्छति आसनमिच्छतीत्यादौ तत्रापि क्यञ् बा-भको भविष्यति । यद्यपि पुत्रमिच्छतीत्यादौ असमानकर्तृके क्यच् सावकाशः, तथापि चिकीर्षेतीत्यादावसुबन्ते सावकाशं सन् सुबन्तेषु समा-



नकर्तृकेषु परत्वाद्वाधिष्यते, यत्रापि क्यच् प्रतिषिध्यते क्यचि मान्ताव्य-  
यप्रतिषेध इति, कर्तुमिच्छतीति, तत्रापि काम्यच् बाधकः, इयाप्प्राति-  
पदिकेष्वपि खट्वाकुमारीपुत्रादिषु न समानकर्तृकत्वमासनशयनादौ  
त्वकर्मत्वं, नहि इयाप्प्रातिपदिकं कर्माभिधायि विभक्त्यभिधेयत्वात्कर्मा-  
दीनां, धातोरपि तर्हि न स्यात्, अथ तत्र वस्तुतो धात्वर्थस्येच्छया  
व्याप्यमानत्वात्कर्मत्वं, प्रातिपदिकादपि स्यात्, अथात्र कर्मरूपानभिधा-  
नाच्च स्याद्वातोरपि न स्यादिति समानं वचः, एवं तर्ह्यसमानकर्तृक-  
त्वादेवात्र न भविष्यति शयनासनादौ हि प्रकृत्यर्थस्यैव समानकर्तृकत्व-  
क्रियारूपत्वाद् न प्रत्ययार्थस्याक्रियारूपस्य, क्रियारूपस्य सिद्धता नाम  
यो धर्मस्तत्र घञादय इति स्मरणात् । तिङन्तादपि यत एव हेतोः  
पाकमिच्छतीत्यत्रार्थं पचतीच्छतीति न भवति तत एव हेतोः सत्रपि  
न भविष्यति, तदेवं न धातुमपहाय क्वचिदपि प्रसङ्ग इति प्रश्नः । 'सोप-  
सर्गादुत्पत्तिर्मा भूदिति' । अन्यथा सङ्घातस्य विशिष्टक्रियावचनत्वात्तत एव  
सन्स्यात् ततश्च सन्नन्तत्वेन तस्यैव धातुत्वात्तत एव लङ्युपसर्गात्पूर्वा  
ऽङागमः प्राप्नोति । ननु 'लिङ्यप्पुपसर्गस्य द्विर्वचनप्रसङ्गो दोषः शक्यो  
दर्शयितुं, सत्यम्, अट्प्रसङ्गमप्यपरं दोषं दर्शयितुं लङुदाहृतः । ननु  
धातुरेव विशिष्टक्रियावाची उपसर्गस्तु सन्निधिमन्त्रेणोपकारको न तु कस्य  
चिदर्थस्याभिधानेन, यथा भुङ्क्तेत्यत्र भुजिरेवाभ्यवहारे वर्तते आत्मने-  
पदं तु कर्त्तरि, अथ चान्तरेणात्मनेपदं नाभ्यवहारो गम्यते तद्वदुपसर्ग-  
सन्निधाने धातुरेव विशिष्टां क्रियामाह, ततश्चार्थद्वारके कर्मत्वसमान-  
कर्तृकत्वे अपि धातुरेव न सङ्घातस्य, अवश्यं चैतदेवं विज्ञेयं धातुरेव च  
क्रियावाची, कथं यो हि मन्यते सङ्घातः क्रियावाचीति क्रियमाणेपि तस्य  
धातुग्रहणे योत्र धातुर्न तस्मादुत्पत्तिः प्राप्नोति अकर्मत्वादसमानकर्तृ-  
त्वाच्च, एवं मन्यते प्रशब्दसन्निधौ ताद्यत्पकर्षाख्या विशेषो गम्यते, न च  
प्रकर्षमपि धातुरेवाचष्टे, प्रशब्दस्य वैयर्थ्यप्रसङ्गात्, सति चैवं समुदायस्यैव  
वर्मेत्वं, नह्यसौ करोत्यर्थमात्रेण सन्तुष्यति नापि प्रकर्षमात्रेण, न चैवं

ग्रीत्र धातुस्तस्मादनुत्पत्तिप्रसङ्गः, तस्यापि कर्मत्वात्, तथा च कटं करोति भीष्ममुदारं दर्शनीयमिति समुदायचिकीर्षायामपि भीष्मादिभ्यो द्वितीया भवति तेषामपि कर्मत्वात् । नन्वेवमपि यथा जनपदसमुदायो जनपदग्रहणेन न गृह्यते तथा कर्मसमुदायस्याकर्मत्वात्समुदायादुत्पत्तिर्न भविष्यति, यत्र तर्हि समुदायस्यैव कर्मत्वं तत्र कथं यथा प्रस्था-  
तुमिच्छति प्रतिष्ठासतइति, अत्र हि तिष्ठतीति गतिनिवृत्तिः प्रतीयते प्रशब्दसन्निधौ तु गतिस्तत्र यथा जिगमिषतीत्येकमेव कर्म तद्वदत्रापि ततश्च समुदायादेव स्यात्, यद्येवं योत्र धातुः कथं ततः सन्, नह्यसौ कर्म, कर्मण इति नैषा धातुसमानाधिकरणा पञ्चमी, किं तर्हि षष्ठी कर्मणोऽवयवाद्भातोरिति, चिकीर्षतीत्यादावपि केवलस्यापि व्यपदेशव-  
द्भावेन कर्मावयवत्वम्, एवमप्यसमानकर्तृत्वाच्च प्राप्नोति धातुमात्रस्या-  
क्रियावाचित्वात्, अतः समानकर्तृकादित्यपि षष्ठ्यर्थे पञ्चमीति व्याख्येयं, तदेवं सङ्घातनिवृत्त्यर्थं धातुग्रहणमिति स्थितम् । 'कर्मण इति किमिति' । जिगमिषतीत्यादौ प्रयोगे प्रत्ययवाच्याया इच्छायाः कर्मापेक्षायां प्रत्या-  
सत्या प्रकृत्यर्थे एव कर्म प्रत्येक्ष्यते, यद्यपि क्रिया करणमप्यपेक्षते स्फुटतरा  
त्विच्छायाः कर्मापेक्षेति सैव प्रकृत्यर्थेन पूरयिष्यते नार्थः कर्मग्रहणेनेति  
प्रश्नः । 'गमनेनेच्छतीति' । अस्यां विवक्षायां गमेर्मा भूदित्यर्थः ।  
असति हि कर्मग्रहणे सत्यामपीच्छायाः कर्मापेक्षायां यथैतद्वाक्यं भवति  
गमनेनेच्छतीति तथासर्वपि स्यादिति भावः । 'इच्छायामिति किमिति' ।  
शब्दवैरादिसूत्रे यत्करणइति तदिहैवार्त्तु, अभिधानशक्तिस्वाभावाच्च  
करणविशेषइच्छायामेव सन् भविष्यति नमस्प्रभृतिभ्यः पूजादाविव  
कथञ्चिति प्रश्नः । 'कर्तुं जानातीति' । लक्षणैकशरणो नैवं प्रतिपाद्येतेति  
भावः । 'वाचचनाद्वाक्यमपि भवतीति' । ननु 'समानकर्तृकेषु तुमुचि'-  
ति तुमुन्विधानसामर्थ्यादेव वाक्यं भविष्यति, अस्ति तस्यावकाशः  
चिकीर्षेतुमिच्छतीति, नह्यत्र सनः प्रसङ्गः, सनन्ताच्च सनिष्यतइति वक्ष्य-  
माणत्वात् । धातोरिति विधानादित्यादिना धातुग्रहणस्य प्रयोजना-  
न्तरं दर्शयति । 'न दूषेत्रेति' । तथा च जुगुप्सतइत्यादाविडभावः ।

‘आशङ्कायामिति’ । आशङ्का सम्भावना प्रयोक्तृधर्मः, तद्विशिष्टक्रिया-  
वचनात्स्वार्थं प्रत्ययः, । ‘कूलं पिपतिषतीति’ । कूलस्याचेतनत्वाद्वि-  
च्छाया असम्भवः । ‘श्वा मुमूर्षतीति’ । शुनश्चेतनत्वेऽपि जीवितस्य  
प्रियत्वाद्वाध्याक्यभिभवेऽपि तिर्यक्त्वान्मर्त्तुमिच्छा न भवतीति, शङ्के पति-  
ष्यति कूलं, शङ्के मरिष्यति श्वेत्यत्रार्थः । प्रत्याख्यानं तु यो यदिच्छति स  
तस्य पूर्वरूपाणि करोति, यथा देवदत्तः कटं चिकीर्षुः सचक्षति रज्जु-  
कीलपूलादिकं चादत्ते, कूलस्यापि च पूर्वरूपाणि दृश्यन्ते लोष्टाः  
शीर्यन्ते भिदा जायन्ते, श्वानः खल्वपि मुमूर्षव एकान्तशीलाः स्थलाक्षाश्च  
भवन्ति, तदिह पूर्वरूपदर्शनादिच्छाधारोप्यते इच्छत्येवायं य एवमि-  
च्छाविनाभूतानि पूर्वरूपाणि करोति, गौणमुख्यन्यायश्च क्व चिल्लत्या-  
पेक्षया नाश्रीयते ततश्चाधारोपितेच्छाश्रयः प्रत्यय इति । ‘विशेषणं  
किमिति’ । इच्छाग्रहणं किमित्यर्थः । ‘शैषिकादिति’ । सन्नप्रसङ्गाद-  
न्याय्यनिष्टः प्रत्ययो वार्यते, शेषाधिकारविहितः शैषिकः, मतुबर्थे भवो  
मनुबर्थीयः, गहादेराकृतिगणत्वाच्छः, मतुपोर्या मतुबर्थः, सोऽस्यास्तीति  
मनुबर्थीयः । ‘अत इनिठनौ’ । शैषिकप्रत्ययान्ताच्छैषिकः सरूपप्रत्ययो  
नेष्टः, तद्वथा शालायां भवो घटः शालीयः, तत्र भवमुदकं पुनश्छो न  
भवति, विरूपस्तु भवत्येव, अहिच्छत्रे भवमाहिच्छत्रं, तत्र भवमाहिच्छ-  
त्रीयम्, अणन्तच्छो भवति, तथा दण्डोऽस्यास्तीति दण्डिकः, ‘अत इनि-  
ठनौ’ सोऽस्यास्तीति पुनश्छत्र भवति, विरूपस्तु भवत्येव दण्डिमती  
सेनेति । ‘सनन्ताच्च सनिष्यतइति’ सरूप इत्येव, सारूप्येण चात्र सादृश्यं  
लभ्यते तच्चार्थद्वारकमिति इच्छासनन्तादिति पूर्वाक्त एवार्थो भवति,  
एतच्च न्यायसिद्धम् । तथाहि । जातौ पदार्थे समुदाये सकृत्लक्षणं  
प्रवर्त्तते ततश्च तत्प्रवृत्तेः प्राक् तत्प्रत्ययान्तप्रकृत्यसम्भवानदन्ताच्चास्ति  
तत्प्रत्ययप्रसङ्गः, इह यो ग्रामं गन्तुमिच्छति तस्य यद्यपि ग्रामो न  
स्थिर्येनेष्टो ग्रामो मे स्यादिति तथापि गम्यमानतारूपेण सोपीष्ट एव,  
ग्रामो जिगंस्यते, जिगमिषितः, जिगमिषितव्यः, सुजिगमिष इति इच्छा-  
वाचिनः सचन्तात् ग्रामे कर्मणि लादयो भवन्ति, गमिं प्रति कर्मत्वं

‘यामस्य स्पष्टमेव, अत एव यामं जिगमिषति यामाय जिगमिषतीति गत्यर्थकर्मणीति द्वितीयाचतुर्थ्या भवतः ॥

“सुप आत्मनः क्यच्” ॥ अत्रापीच्छायामित्यनुवृत्तेस्तदपेक्षमेव सुबन्तस्य कर्मत्वं विज्ञायतइत्याह । ‘इषिकर्मण इति’ । आत्मशब्दोऽयं परव्यावृत्तिवचनः स्वशब्दपर्यायो गृह्यते न चेतनद्रव्यवचनः, स हि गृह्यमाण इच्छया वा सम्बध्यते सुबन्तेन वा, तत्रेच्छया सम्बन्धे कर्त्तरि षष्ठी, आत्मन इच्छायामात्मकर्तृकायामिच्छायामात्मा चेदिच्छतीत्यर्थः स्यात्, ततश्चात्मग्रहणमनर्थकं स्यात्, सर्वेवहेच्छा ऽऽत्मकर्तृका तस्यास्तद्वृत्तत्वात्, सुबन्तसम्बन्धे तु देवदत्तस्य पुत्रमिच्छति यज्ञदत्त इत्यत्रापि प्राप्नोति परस्यापि हीष्यमाण आत्मन एवेष्टो भवति तस्याप्यात्मत्वात्, अनर्थकं चात्मग्रहणं स्याद् व्यावर्त्याभावात्, वृत्तस्य जलमिच्छति खट्वायाः पादमिच्छतीत्यादौ यत्राचेतनार्थं किं चिदिष्यते तद्व्यावर्त्यमिति चेत्, न । तत्रापि चेतनस्यैव परमशेषित्वात्, सर्वमेव हि भोग्यं चेतनानामेव शेषभूतं खट्वायाः पादमिच्छतीत्यत्रापि यस्य तत् खट्वादिकमुपभोग्यं तदर्थमेव तदिष्यते खट्वादिकं तु तस्यैव द्वारमात्रम्, अतः परव्यावृत्तिवचन एवात्मशब्दस्तत्रापि यदीच्छया सम्बन्धः स्यात् पूर्ववत्कर्त्तरि षष्ठ्यामात्मग्रहणमनर्थकं स्यात् सर्वस्या एवेच्छाया एषितृकर्तृकत्वमिति सुबन्तेन सम्बध्यते, सुबन्तात्कर्मण इच्छायामभिधेयायां क्यच् भवति तच्चेत्सुबन्तमात्मनः स्वस्य सम्बन्धि भवति, कस्य स्वस्येत्यपेक्षायामिच्छया एषितुः सन्निधापितत्वात् तस्यैवैषितुरात्मनः सम्बन्धिइति विज्ञायते तदाह । ‘एषितुरेवात्मसम्बन्धिनः सुबन्तादिति’ । न चैवमात्मनः पुत्रं परस्य दासमिच्छतीत्यत्रापि सुबन्तस्यात्मसम्बन्धित्वात्प्रसङ्गः, नात्र यथाकथंचिदात्मसम्बन्धित्वविवक्षितं किं तर्हि इष्यमाणमेव रूपमात्मसम्बन्धित्वेन यदेष्यते तदा प्रत्ययः । ‘पुत्रीयतीति’ । ‘क्यचि चे’तीत्वम् । ‘सुप इति किमिति’ । कर्मण इति वचनात्तिङन्तादप्रसङ्गः, नहि तिङन्तं कर्म, धातोश्चाप्रसङ्गे विशेषविहितेन सना बाधितत्वात् ।

इयाप्प्रातिपदिकादुत्पत्तावपि न कश्चिद्दोषः 'नः क्य' इति पदसंज्ञाविधानात्, तच्च क्रियमाणे सुब्यहणे नियमार्थं नान्तमेव क्ये पदमिति, तदेव इयाप्प्रातिपदिकादुत्पत्तौ विध्यर्थं भविष्यति । नन्वसति सुब्यहणे इयाप्प्रातिपदिकात्सुबन्ताच्चोत्पत्तव्यमविशेषात्ततश्च 'नः क्य' इत्येतद्व्योवं नियमार्थमथापि विध्यर्थम् उभयथापि दोषः, नियमार्थं हि वाच्यतीत्यादौ प्रातिपदिकात्सुबन्ताच्चोत्पत्तौ यद्यपि दोषाभावो नकारान्तेषु प्रातिपदिकादुत्पत्तिपक्षे नलोपो न स्यात्, अथ तेषु प्रातिपदिकादुत्पत्तौ विध्यर्थम्, एवं सति वाच्यतीत्यादौ सुबन्तादुत्पत्तिपक्षे जश्त्वादपदकार्थं स्यात्, अतः सुबन्तादेव यथा स्वत्प्रातिपदिकान्मा भूदिति नियमार्थं सुब्यहणं कर्तव्यमेव, एवं तर्हि कर्मग्रहणाद् इयाप्प्रातिपदिकादप्रसङ्गः, सुबन्तमेव हि कर्माभिधायि पञ्चकपक्षेपि द्योतकविभक्तेरपेक्षितत्वात्, तदेवं सुबन्तमपहाय न क्वचित्प्रसङ्ग इति मत्वा प्रश्नः । 'वाक्यादिति' । पदसमूहादित्यर्थः । 'महान्तं पुत्रमिच्छतीति' किं च स्याद्व्यञ्ज स्यात् प्रत्ययार्थं गुणभूतयोर्महत्पुत्रशब्दयोरसति परस्परसम्बन्धे समासो न स्यात्, 'तथा च तन्निबन्धनमात्वं न स्यात्, किमिदानीं न भवति महापुत्रीयतीति, भवति, यदैतद्वाक्यं भवति महान्पुत्रो महापुत्रः महापुत्रमिच्छतीति, अथ क्रियमाणेपि सुब्यहणे कस्मादेवात्र न भवति प्रत्ययग्रहणपरिभाषया समुदायस्यासुबन्तत्वात्, किं पुनरयं कर्मणोः समुदाय आहोस्वित्समुदायः कर्म, किं चातः, यदि कर्मणोः समुदायो न कर्मग्रहणेन गृह्यतइति समुदायादप्रसङ्गः, अथ समुदायः कर्म अवयवाद् द्वितीया न प्राप्नोत्यकर्मत्वात्, एवं तर्हि कर्मणोरेवायं समुदायः सुब्यहणं तु यदत्र कर्म तस्मान्मा भूदिति, अथ क्रियमाणेपि सुब्यहणे कस्मादेव तस्मात्र स्यात् सुबन्तमेव हि तत्, असामर्थ्यात्, कथमसामर्थ्यं, सापेक्षमसमर्थं भवतीति, अक्रियमाणे पुनः सुब्यहणे नायं पदविधिर्भवति, यत्र हि पदस्यैवासाधारण्यं किञ्चिद्रूपमाश्रितं स पदविधिः, कर्मग्रहणं तु न पदस्यैवासाधारण्यं धातोः कर्मण इत्यपदेपि दृष्टत्वात् । अन्ये त्वाहुः ।

समुदायस्यापि कर्मत्वमवयवयोश्च महत्वविशिष्टस्य पुत्रस्येष्टमाणात्वा-  
दिति तेषां समुदायादवयवाच्च मा भूदिति सुब्यहणम् । 'राजः पुत्र-  
मिच्छतीति' नन्वसामर्थ्यादेवात्र न भविष्यति, कथमसामर्थ्यं, सापेक्षम-  
समर्थं भवतीति, यत्र तर्ह्यन्तरेणापि तृतीयस्य पदस्य प्रयोगं परस्येति  
गम्यते तत्र मा भूदयथा ऽघमिच्छति व्यसनमिच्छतीति, नहि कश्चि-  
दात्मनोघमिच्छति । 'ककार इत्यादि' । स्यादेतत् । 'नः क्य' इत्य-  
त्रापि मा कारि ककार इति, यद्येवं सामसु साधुः सामन्यः, अत्रापि  
प्राप्नोति । 'चकारस्तदविघातार्थेति' । स्वरस्तु प्रत्ययस्वरेण सिद्धो  
धातुस्वरेण वा, 'अकारस्तु दृषदमिच्छति दृषद्यतेर्ण्वल् 'अतो लोपः,'  
'यस्य हलः,' 'क्यस्य विभाषा' दृषदकः, अत्रातो लोपस्य स्थानि-  
द्वावा 'दत्त उपधाया' इति वृद्धिर्मा भूत् । मृदमिच्छति मृद्यति मृद्यतेरचो  
यत्, अतो लोपादि पूर्ववत्, मृद्यं, 'यतो ऽनाव' इत्याद्युदात्तत्वं यथा  
स्यादिति, पुत्रीयतीत्यादौ च शपा सहैकादेश उदात्तो भवति । 'क्यचि  
मान्ताव्ययप्रतिषेध इति' । मान्तग्रहणं प्रातिपदिकस्य विशेषणं न  
सुबन्तस्य, तेन पुत्रमिच्छतीत्यादौ क्यञ् भवति काविच्छति कानिच्छती-  
त्यादौ च न भवति । 'उच्चैर्नीचैरिति' । अधिकरणप्रधानयोरव्यनयोरा-  
धेये यदा वृत्तिस्तदा कर्मत्वं, गोसमानाक्षरानान्तादित्येके, गोशब्दात्स-  
मानाक्षरान्तावान्ताच्च क्यञ् भवतीत्येके मन्यन्ते । अकारादयो दश समा-  
नाक्षरास्तत्र लवर्णान्तस्य अकारान्तस्य च प्रातिपदिकस्याभावादेकारा-  
त्पूर्वेषां सप्तानामचां ग्रहणम्, अस्मिन्यस्ते वाच्यतीत्यादि न सिद्ध्यति,  
तस्माच्चायं स्थितः पक्ष इत्याहुः । अत एवास्य वृत्तावनुबन्धासः । 'परे-  
च्छायामिति' । शेषषष्ठ्याः समासो न कर्तृषष्ठ्याः, सुबन्तद्वारकश्च पर-  
स्येच्छया सम्बन्धः, परस्य सुबन्तार्था या इच्छा तस्यामित्यर्थः । 'अघा-  
यवदिति' 'क्याच्छन्दसी' त्युप्रत्ययः, अश्वाघस्यादित्यात्वम्, एतदेव  
क्यचि परत आत्वविधानं ज्ञापकं छन्दसि परेच्छायामपि क्यञ् भव-  
तीति, नहि कश्चिदात्मनोघमिच्छति, न चाचारक्यजन्यं, छन्दस्यघश-

व्दादाचारे क्यचो ऽदर्शनात् । अथास्मात्क्यजन्ताल्लङ्घ्यत्तत्त्वार्था भवन्तः  
 क्व भवन्ति, यथायोगं भावे कर्त्तरि च, न तु कर्मणि, प्रकृत्यर्थविशिष्टाया  
 नियतविषयाया इच्छायाः क्यजन्तेनाभिधानं न सा वस्त्वन्तरं विषयी-  
 करोति, अतो जीवत्यादिवदकर्मकः क्यजन्तः, आचारक्यजन्ते तूपमान-  
 कर्मणः पुत्रादेरन्तर्भावेऽपि उपमेयस्यच्छात्रादेरन्तर्भावात्तस्मिन्कर्मणि  
 लादयो भवन्त्येव पुत्रीयतेच्छात्रः पुत्रायितव्य इत्यादि, यथा श्येनायते  
 काक इति उपमानकर्त्तुरन्तर्भावेऽपि उपमेयकर्त्तरि लो भवति तद्वत्, इह  
 च माणवकं मुण्डं करोति मुण्डयति माणवकं मुण्डते माणवको मुण्ड-  
 यितव्यो माणवक इति, श्यन्तो धातुर्माण्ड्यगुणविशिष्टद्रव्यमात्रमन्त-  
 र्भावयितुं शक्नो न तु माणवकादिकं विशेषमिति तस्य धातावनन्तर्भा-  
 वात्तत्र लादयो भवन्ति, यद्येवमनेन हेतुना क्यजन्तादपि प्राप्नोति,  
 माणवकं मुण्डमिच्छति मुण्डीयति माणवकं मुण्डीयते माणवक इति,  
 नात्र क्यचा भवितव्यमसामर्थ्यात्, कथमसामर्थ्यं सापेक्षमसमर्थं भव-  
 तीति, णिजपि तर्हि न प्राप्नोति । स्यादेतत् । नोभौ करोतियुक्तौ माण्ड्यं  
 माणवकश्च नहि माणवकत्वं क्रियते ततश्च मुण्डं करोतीत्यत्रैवार्थं मुण्डय-  
 तीति णिजुत्पद्यते मुण्डं करोति माणवकमित्यत्र वाक्येऽपि मुण्डस्यैव कर्मत्वं  
 तत्सामानाधिकरण्यात् माणवकाद् द्वितीयोत्पत्तिः, तदेवं माणवकादयो  
 माण्ड्यस्याधारविशेषप्रतिपादनार्थमुपादीयमानाः करोतियुक्ता न भवन्ति,  
 यदा पुनर्भौ करोतियुक्तौ भवतो न भवति तदा वृत्तिः, तद्वथा बली-  
 वर्द्धं करोति तं च मुण्डं करोति मुण्डयति बलीवर्द्धमिति णिज्भवति,  
 यद्येवमनेनैव हेतुना क्यजपि न प्राप्नोति, यदि चाधारत्वेनापि माणव-  
 कोपेत्यते पुनरपि सापेक्षता । किं च यदि न माणवकः करोतियुक्तः  
 कथं तत्र लकार उत्पद्यते मुण्डयते माणवक इति, कश्चायं न्यायो न माण-  
 वकः करोतियुक्त इति, नह्यसौ माण्ड्यमात्रेण सन्तुष्यति माणवकस्यम-  
 सौ माण्ड्यमभिनिर्वर्त्तयति ततश्च स्वरूपेणाक्रियमाणोऽपि माणवको मुण्ड-  
 रूपेण क्रियते, इष्यते च, तदेवं सति यदि णिज् भवति क्यजपि स्याद्  
 अथ क्यजन् भवति णिजपि न स्यादिति समानं वचः, एवं तर्हि मुण्डा-

द्वयो गुणवचना, गुणवचनाश्च सापेक्षाः उच्यते च णिच् सो वचना-  
त्सापेक्षेभ्योपि भविष्यति, क्यच् पुनरनपेक्षेभ्यः पुत्रादिभ्यः सावकाश इति  
माणवकं मुण्डमिच्छतीत्यादौ सापेक्षेभ्यो न भविष्यतीति, यद्यप्ययमपि  
णिच् गुणमात्रकरणविवक्षायां सावकाशः मुण्डयत्ययं नापितः प्रवीणो  
मौण्ड्यकरणइति तथापि तत्करोतीति सिद्धे णिचि पुनर्विधानमिदं सापे-  
क्षेभ्योपि यथा स्यादित्येवमर्थमेव, यद्वा द्विविधा मुण्डादयो धातवः  
प्रातिपदिकानि च तत्र सूत्रे धातव उपात्तास्तेभ्यः स्वभावत एव विशि-  
ष्टक्रियावचनेभ्यो णिज्भविष्यति प्रातिपदिकानां तु विग्रह एव माणवकं  
मुण्डं करोतीति । अथ वा नेदं युगपदुभयं भवति वाक्यं च प्रत्ययश्च  
ततश्च मुण्डयतीति द्रव्यमात्रं प्रतीयते तत्र विशेषार्थिना विशेषो ऽनु-  
प्रयोक्तव्यः, अथ वा मुण्डस्यैव शुद्धेन करोतिना ऽन्ययः मौण्ड्यविशिष्टेन  
तु माणवकस्य यथा गां दोग्धि पय इति शुद्धस्य दुहेः पूर्वं गत्राभि-  
सम्बन्धः पश्चात्तु गोदुहिना पयसः, क्यच्प्रत्ययस्त्वनभिधानाच्च भवति  
माणवकं मुण्डयतीत्युक्ते माणवकं मुण्डमिवाचरतीत्यर्थान्तरमेव प्रती-  
यते तदेवमिच्छाक्याजन्ताद्वावे कर्त्तरि च लादय इति स्थितम् ॥

“काम्यच्च” ॥ किमर्थं योगविभागो न सुप आत्मनः क्यच्का-  
म्यचावित्येकयोग एव क्रियेत, एवं हि चकारो न कर्त्तव्यो भवति तच्चाह ।  
‘योगविभाग इत्यादि’ । एकयोगे हि सति उत्तरसूत्रे द्वयोरप्यनुवृत्तिः  
स्यात् । ननु योगविभागेऽप्यानन्तर्यात्काम्यच्च एवानुवृत्तिः प्राप्नोति, नैष  
दोषः । चकारोत्र क्रियते स क्यचोनुकर्षणार्थः, तदनुकर्षणस्य चैतदेव  
प्रयोजनमुत्तरत्रानुवृत्तिर्यथा स्यात् काम्यचस्तु योगविभागसामर्थ्यादननु-  
वृत्तिः । ‘प्रयोजनाभावादिति’ । अग्निकाम्यतीत्यादौ गुणनिषेधो न प्रयो-  
जनम्, अनादुर्धातुकत्वादेव गुणस्याप्रज्ञात् ‘विज्रुपे कृन्दसि’ उपयट्, उप-  
यजमिच्छति उपयट्काम्यतीत्यत्र न संप्रसारणं प्रयोजनं, यज्ञादिभिः  
कितो विशेषणात्, यज्ञादिभ्यो यो विहितः किदिति, वाक्काम्यतीत्यत्रापि  
धातोः सरूपग्रहणे तत्प्रत्यये कार्यविज्ञानाच्च संप्रसारणं प्रयोजनम् ।  
‘चकारादित्वाद्देति’ । केचिदुपपद्यन्ते, अन्तेस्य चकारोनर्थकः, धातुस्वरक्षे-



धान्तोदात्तत्वस्य सिद्धत्वात्, स आदौ कर्त्तव्यः, अथ वा अन्तेऽपि कृतो नियमार्थः संपद्यते चिदेवायं व्यपदेश्यो नानुबन्धान्तरेणेति, तेनान्ते कृत आदित्वफलसंपादनादादितः संपद्यतइति । अन्ये तु सुप आत्मनः क्यच् काम्यच्चेति द्विचकारकनिर्देशाश्रयेण चकारादित्वं वर्णयन्ति, चित्त्वरणं तु पुत्रकामिष्यतीत्यत्र सति शिष्टमपि स्यस्वरं बाधित्वा चित्स्वर एव यथा स्यादिति ॥

“उपमानादाचारे” ॥ कुड्वात्पुपमेये सप्तमीश्रवणादुपमानमपि सप्तम्यन्तमेवेति कर्मविवक्षायामेतत्प्रयोगसम्भवादुचनारम्भः । कुट्यामिति तु युक्तः पाठः ॥

“कर्तुः क्यङ् सलोपश्च” ॥ ‘आचारइति वर्त्ततइति’ । तेन तदपेक्षमुपमानस्य कर्तृत्वं विज्ञायतइति भावः । ‘सलोपश्चेति’ । यद्ययं च-  
शब्दः समुच्चयवृत्तिर्ह्येत यदेकमेव वाक्यं स्यात् क्यङ्सलोपो भवत इति ततश्च यत्रैव सलोपस्तत्रैव क्यङपि स्याद् ओजायतइति, इह तु न स्यात् श्येनायते काक् इति, अतो ऽन्वाचये चशब्दे वाक्यभेदश्चाश्रयणीयः, अविशेषणोपमानात्कर्तुः क्यङ् भवति यत्र तु सकारः सम्भवति तत्र तस्य लोप इति तदिदमुक्तम् । ‘अन्वाचयशिष्टः सलोपस्तदसम्भवेपि क्यङ् भवतीति’ । ‘श्येनायतइति’ ‘अकृत्सार्वधातुकयोर्दीर्घः’ । ‘सलोपविधावपीति’ । सलोपस्यान्वाचयशिष्टत्वेन वाक्यभेदे सत्ययमपि गुणो भवतीत्यर्थः । अपिचशब्देनेतद्वर्णयति क्यङ्विधौ तावत्सम्बद्धान्ते वाक्यसंपादनाय एवं सलोपविधावपीति । ‘ओजायतइति’ । ओजःशब्दो वृत्तिविषये तद्वृत्ति वर्त्तते । ‘ओजोप्सरसोर्नित्यं पयसस्तु विभावयेति’ । अन्यस्य तु यशःप्रभृतेर्नैव भवतीत्येके, नेति वयम् । ओजोप्सरोरप्यतिरिक्तस्य सकारान्तस्योपलक्षणार्थं पयोबहणम् । अत एवं सलोपो वा, ओजोप्सरसोर्नित्यमिति सामान्येन वार्त्तिकं तेन यशायते यशस्यतइत्या-  
क्यमि भवति । सलोपोप्सरस इवेत्ययं तु पक्षो भाष्येपि न स्थितः, । ‘सलोपविधौ कर्तुरिति स्थानवष्टी संपद्यतइति’ । प्रत्ययविधौ यत्पञ्चम्यन्तं तदेव लोपेन सम्बन्धे ऽर्थादिभक्तिविपरिणामो भवतीति वृष्टान्तं संपद्य-

तदित्यर्थः । 'तत्रालोन्त्यस्येति नियमे सतीति' । सकारेण कर्तुर्विशेष-  
णात्तदन्तविधिविज्ञानात्तदर्थमेव च सेति पृथक् पदं लुप्तषष्ठीकं, क्वचि-  
दलोन्त्यनियमे सतीति पाठः, तत्र सूत्रैकदेशानुकरणत्वात्समासेपि विभक्ते  
लुंगभावो यथास्पवामीयमिति । 'आचारइत्यादि' । क्यङ्पवादोऽयं,  
गल्भ धाष्ट्र्यं, क्लीड अधाष्ट्र्यं, होङ् अनादरे, एते पचाद्यजन्ता एह्यन्ते, तस्य  
चाकारस्य वाक्ये ऽनुदात्तत्वानुनासिकत्वे प्रतिज्ञायेते, तेन क्विबन्तादात्मने-  
पदं भवति, वाचवनात्क्लिपा मुक्ते क्यङ् भवति, क्लिप्सवियोगेनानुना-  
सिकत्वप्रतिज्ञानात् क्यङ्पक्षे इत्संज्ञा न भवति । किमर्थं पुनरिदं यावता  
गल्भादयो धातव एवानुदात्तेतः पठ्यन्ते, तेभ्यो गल्भतइत्यादि सिद्ध्यति  
एतेभ्य एव पचाद्यजन्तेभ्यः क्यङि अवगल्भायतइत्यादि, यद्यपि धाष्ट्र्या-  
दावर्थं गल्भादयः पठ्यन्ते तथाप्यनेकार्थत्वाद्वातूनाम् अवगल्भइवाचर-  
तीत्यत्रार्थेपि तएव वर्तिष्यन्ते, सत्यम्, अवगल्भाचक्रइत्यादौ प्रत्ययान्त-  
त्वादात्म्यथा स्यादित्येवमर्थं क्लिप् विधीयते । अथ यदा धातुभ्य एव लिङ् वि-  
धीयते तदा कथं भवितव्यम् अवजगल्भे विचिक्लीबे विजुहोडे इति ।  
अन्ये तु धातुभ्य एव क्लिप् विधीयइति वदन्त एतानि रूपाणि न सम्भवती-  
त्याहुः । तदयुक्तं भाष्यविरोधात् । भाष्यकारस्तावत्सर्वप्रातिपदिकेभ्य  
इत्यनेन सिद्धिमाशङ्कते न तर्हीदानीमित्यादिना, नहि धातुग्रहणे सति  
तेन सिद्धिशङ्कोपपद्यते । वार्तिककारोपि सर्वप्रातिपदिकेभ्य इति वदन्  
गल्भादिष्वपि प्रातिपदिकग्रहमेव मन्यते, न केवलं गल्भादिभ्य एवापि  
तर्हि सर्वेभ्य एव प्रातिपदिकेभ्य इति हि तस्यार्थः । सर्वप्रातिपदिकेभ्य  
इत्यत्र सर्वेभ्य इति वक्तव्ये प्रातिपदिकग्रहणात् प्रातिपदिकादेव क्लिप्  
विधीयते न सुबन्तात् तेन पदत्वाभावादश्वतीत्य 'तो गुण' इति शपा पर-  
रूपं भवति, विधुरविशब्दाभ्यां क्लिपि शपि गुणे 'इङः पदान्तादती' ति न  
भवति, विधवति रवयति, राजनतीति नलोपो न भवति, वाचतीत्यादौ  
तु कुत्वजश्वादि न भवति, येषि सर्वप्रातिपदिकेभ्यः क्लिपमिच्छन्ति  
तेरपि गल्भाद्यनुक्रमणं कर्त्तव्यमात्मनेपदार्थाननुबन्धानासंख्यामीति ॥

“भृशादिभ्यो भुव्यच्चेर्लोपश्च हलः” । लोपविधौ भृशादिभ्य इति

पञ्चमी स्थानषष्ठा विरिणम्यते, हला च भृशादयो विशेष्यन्ते, तत्र तदन्त-  
विधौ सति हलन्तानां लोपो विधीयमानो भृशायतइत्यादावहलन्ते न भवति  
तदाह । 'हलन्तानां च लोप इति' । एवं च स्पष्टमेव प्रतीयते ऽन्वाचये  
चशब्द इति, सन्नियोगे हि विज्ञायमाने ऽहलन्तानां पाठानर्थकः स्यात् ।  
'अच्चेरिति प्रत्येकमभिसम्बध्यतइति' । तेनैकवचनमुपपद्यतइति भावः ।  
'किमर्थं पुनरिदमुच्यतइति' । अच्चेरित्येतदधिकृत्य प्रश्नः । 'तेनेति' ।  
अनुप्रयुज्यमानेन भवतिनेत्यर्थः । न च भवतेरनुप्रयोगं बाधित्वा क्यङ्  
भवितुमर्हति, अच्यन्तेषु सावकाशत्वात् । किञ्च भवतेरभावे च्चेरपि  
निवृत्तिप्रसङ्गः, तद्व्योगे तस्य विधानात्, कथं तर्हि डाजन्तात्क्यष् भवति  
यावता डाजपि भवतियोगे विधीयते, अत्र परिहारं वक्ष्यति कृष्वास्ति-  
भिरिव क्यषापि योगे डाज् भवतीत्येतदेव ज्ञापकमिति । 'तत्सदृशप्र-  
तिपत्त्यर्थं तर्हीति' । नञिवयुक्तन्यायेन च्यन्तसदृशा भृशादयः कथञ्चाम  
प्रतीयेरन्निति च्यन्तपर्युदासः क्रियते सादृश्यं चाभूततद्वावविषयत्वेने-  
त्याह । 'अभूततद्वावविषयेभ्यो भृशादिभ्य इत्यादि' । 'भृशायत-  
इत्यादि' । अजन्तानामकृतसार्वधातुकयोरिति दीर्घः, हलन्तानां तु लोपः ।  
असुमनाः सुमना भवति सुमनायते, दुर्मनायतइत्यादि । 'भृशीभव-  
तीति' । इदानीमेवाक्तं नास्त्यत्र प्रसङ्ग इति तस्मादच्यर्थविषयं प्रत्यु-  
दाहरणं प्रदर्शनीयं क्व दिवा भृशा भवन्तीति । ये रात्रौ भृशा नत्तत्रा-  
दयस्ते दिवा क्व प्रदेशे भवन्तीत्यर्थः । इह मनःशब्दः सोपसर्गः  
पठ्यते सुमनस् दुर्मनस् अभिमनस्, उन्मनस्, अत्र किं सोपसर्गात्सङ्हा-  
तात्प्रत्ययो भवत्याहो स्विदुपसर्गरहितान्मनस्शब्दादेवेति विचारः,  
तदर्थं च किमुपसर्गः प्रकृत्यर्थविशेषणं सुमनश्शब्दाद् दुर्मनःशब्दादिति  
उत प्रत्ययार्थविशेषणं सुभवतौ दुर्भवतौ अभिभवतौ उद्ववताविति, कथं  
पुनर्मनश्शब्देन सह पठित उपसर्गः प्रत्ययार्थविशेषणमाशङ्क्यते, तद्विशे-  
षणत्वे हि प्राग्भवतेः पठ्येत, नैव शक्यः प्राग्भवतेः पठितुम्, एवं हि  
सर्वेभ्य इव भृशादिभ्य उपसर्गविशिष्ट एव भवत्यर्थं प्रत्ययः स्याद्  
मनश्शब्दादेव च विशिष्टेर्दृश्यतइत्येवमर्थो मनश्शब्देन सह पाठः

स्यात्, तत्र यदा मनश्शब्देन स्वादीनां बहुव्रीहिस्तदा प्रकृत्यर्थवि-  
शेषणं ते भवन्ति, यदा त्वसमस्ता एव तदा प्रत्ययार्थविशेषणं, मनश्श-  
ब्दश्च वृत्तिविषये तद्वृत्तिं वर्त्तते मनस्वी सुष्ठु भवतीत्यादावर्थे क्यङ्  
प्रत्ययः, प्राप्पर्थस्य वा भवते 'राधृशाद्वेति' विकल्पितणिचोत्र विषये  
यहणं तेन मनः कर्म शोभनं प्राप्नोतीत्यादिरर्थो भवति, तत्राद्ये पक्षे  
ऽडाङ्ल्यब्द्विर्वचनेषु दोषः, अट्, स्वमनायत, दुरमनायत । आट्, अभ्यम-  
नायत उदमनायत । उपसर्गस्यापि क्यङन्ते धातावन्तर्भावात्ततः पूर्वम-  
डाटो प्राप्नोतः, परैः चेष्ट्यते, ल्यप्, सुमनाय्य, अभिमनाय्य, उपसर्गस्य त्वान्ते  
ऽनुप्रवेशात्तद्वृत्तिरिक्तपदाभावादसति समासे ल्यपोभावात्सुमनायित्वेति  
स्यात्, द्विर्वचनं, क्यङन्तात्सनि कृते उपसर्गस्य सनन्तेऽनुप्रवेशात्तस्य  
द्विर्वचने सति सुसुमनायिषते अभिमिमनायिषतइति स्याद्, सुमिमना-  
यिषते अभिमिमनायिषतइति चेष्ट्यते, नैष दोषः । चुरादौ संशाम  
युद्धइति पठ्यते स न पाठ्यः । संशामशब्दाद् युद्धवाचिनः 'तत्  
करोति तदाचष्ट' इत्येव णिचः सिद्धत्वात्, पठ्यमानस्तु ज्ञापयति सोपस-  
र्गात्सङ्घाताद्वातुसंज्ञानिमित्तकप्रत्यये विधित्सिते उपसर्गाः पृथक् क्रियन्ते  
परिशिष्टादेव तु प्रत्यय इति, संशामशब्दो हि सोपसर्गः सङ्घात एव चुरा-  
दावपि पठ्यते न तूपसर्गसदृशावयवं शब्दान्तरं तथा च 'वा पदान्त-  
स्ये'ति परसवर्णविकल्पो भवति, अन्यथा स न स्यात्, स एवमर्थः पठ्यते  
असंशामयत श्रूरः संशामयित्वा सिसंशामयिषतइत्यादि रूपं यथा स्या-  
दिति, ततश्चोक्तस्यार्थस्य ज्ञापकः नियमार्थो वा धातुसंज्ञाहेतुः प्रत्ययः  
सोपसर्गाद्वदि भवति संशामशब्दादेवेति । ननु चात्रानुदात्तेदयं संशाम-  
यतिरिष्यते ततश्चात्मनेपदार्थमनुबन्धमासंख्यामीति पाठः स्यादिति  
कथं ज्ञापको नियमार्थो वा भवेत् । स्यादेतत् । अनुबन्धासञ्जनार्थं हि  
पाठे शाम युद्धइत्येव पठितव्यं संशब्दस्तु द्योतकः प्रयोगदर्शनादेव लभ्यते  
इडिकोरिवाधिः, नियमार्थस्तु संशामेति पाठ इति, एवमपि यथा इडि-  
कारधेः पूर्वमाणं न भवति तथा ऽस्यापि न स्यात्, तस्माद् द्वितीयः पक्ष  
अश्रीयते, यद्येवं यथा श्येनायतइति आच.रार्थस्य क्यङोक्तत्वादाहः

प्रयोगो न भवति तथा स्वादोनामपि न स्यात् तद्विशिष्ट एवार्थो क्यङो विधानाद् युक्तमेकोपसर्गणं विशिष्टार्थं क्यङुत्पद्यतइति तस्य तेनाभिधानम्, इह पुनरनेकेन तत्र मनायतइत्युक्ते संदेहः स्यात् सुभवतौ दुर्भवतौ वेति तत्रासंदेहार्थमुपसर्गः प्रयोक्तव्यः, अयं तर्हि दोषः, मनःशब्दात्क्यङि कृते मनायतइत्यस्य तिङन्तस्य स्वादेरतिङन्तादुत्तरस्य निघातः प्राप्नोति, पदान्तरे तु सुमनायतइत्यादि तिङन्तं संपद्यतइति तद्वृत्तिरिक्ताभावाच्चिघाताभावः, एवं तर्हि भृशादिषूपसर्गस्य पराङ्गवद्भावं वक्ष्यामि सुबामन्त्रितइत्यस्यानन्तरं भृशादिषूपसर्गइति, इहापित तर्हि प्राप्नोति अभिभृशायते सुभृशायतइति, यदि नेष्यते मनस्युपसर्गइति वक्ष्यामि मनश्शब्दे परत उपसर्गस्तस्यैव परस्य मनस्शब्दस्याङ्गवद्भवति स्वरे कर्तव्यइति, एवं च देवदत्तः सुमनायत इत्यादौ उपसर्गस्यापि 'तिङ्ङितिङ्' इति निघातो भवति, योप्याह सुमनश्शब्दात्प्रत्यये विधित्सितउपसर्गः पृथक् क्रियते परिशिष्टादेव प्रत्यय इति तेनापि स्वरे पराङ्गवद्भावो वक्तव्य एव, तदेवं प्रत्ययार्थविशेषणं स्वादयः मनस्शब्दादेव केवलात्प्रत्यय इति स्थितं, यदि तु सामान्येन ज्ञापकमिष्यते सङ्घातात्प्रत्यये विधित्सिते उपसर्गाः पृथक् क्रियन्तइति नात्रैव, यथा 'प्रभौ परिवृठ' इत्यत्र वक्ष्यते परिवृठमाचष्टइति णिचि त्काप्रत्यये कृते परिवृठ्येति ल्यब् भवतीति, ततो ज्ञापकान्तरं मृग्यं, सन्तव्यं च किं चिदुद्वन्याभिधानं सूरिभिरित्युपरम्यते ॥

“लोहितादिङाङ्भ्यः क्यष्” ॥ ‘पटपटायतीति’ । अव्यक्तानुकरणादिति डाचि विवक्षिते ‘डाचि बहुलं द्वे भवत’ इति द्विवचनं, ततो डाव् पटपटायति स्थिते ‘नित्यमाप्नेहिते डाची’ ति पटच्छब्दस्य यस्तकारो यश्च परः पकारस्तयोः पररूपं पकारः, ‘लोहितडाङ्भ्यः क्यष्पचनं भृशादिष्वितराणीति’ वार्त्तिकं तदेतत्पठिताभिप्रायं न पुनरनेनादिब्रह्मणं प्रत्याख्यायतइत्याह । ‘यानि पठन्तइति’ । निद्राकरुणा-  
कृपाशब्दा वृत्तिविषये तद्वृत्ति वर्त्तन्ते, अनिद्रो निद्रावान् भवति, अकरुणः करुणावान् भवति, अकृपः कृपावान् भवतीत्यत्रार्थे प्रत्ययः, अपरिपठितेभ्यस्तु

क्यषेव भवतीत्यस्योपपादनम् । 'आकृतिगणश्चायमिति' । कुत इत्यत आह ।  
 'तथा चेति' । क पुनः सामान्यग्रहणार्थः ककारः । 'क्यच्योश्चेति' ।  
 आपत्यस्येति वर्त्तते, न चायमापत्यादिष्यते, इह तर्हि 'क्यस्य विभाषा' हल  
 इति वर्त्तते, न चायं हलन्तादिष्यते, इह तर्हि 'क्याच्छन्दसि' एतद्या-  
 च्छन्दसीति वक्तव्यं भुरण्युस्तुरण्युरिति कण्ठादियगन्तादपि यथा स्या-  
 दिति, 'वा क्यष' इत्येतद्वा यादिन्येवास्तु, न चैवं 'पाशादिभ्यो यः'  
 पाश्या, अत्र प्रसङ्गः, सामान्यविहितानान्तिङां नियमार्थं प्रकरणं, न च  
 पाशादियात्परस्मैपदमात्मनेपदं वा प्राप्तमस्ति, अथाप्याचारक्लिबन्तात्स-  
 म्भवेद्, एवमपि वा यष इत्येवास्तु तत्राह । 'नः क्यइति' । ककारम-  
 नुबन्धमासञ्जतः सूत्रकारस्याप्याकृतिगणत्वमभिप्रेतमित्याह । 'नहीति' ।  
 भाष्ये त्वादियग्रहणप्रत्याख्यानपरमेव वार्त्तिकं व्याख्यातं, ककारोपि प्रत्या-  
 ख्यातः, कथं पुनः पटपटायतीति क्यष्योगे डाञ् भवति, यावता कृभ्व-  
 स्तियोगे स विधीयते, तत्राह । 'कृभ्वस्तिभिरिवेत्यादि' । भवत्यर्थं  
 क्यष विधीयते स भवतिप्रयोगे न भवति तेनैवोक्तत्वात्तस्यार्थस्यातो  
 भवतेरप्रयोगएव क्यषा भवितव्यं, यदि च क्यषा योगे डाञ् न स्याडा-  
 जन्तात्व्यध्विधानमनुपपन्नं स्यादिति भावः । अथ किमर्थं 'वा क्यष'  
 इति सूत्रमारभ्यते, न क्यष चेति चकारोत्र कर्त्तव्यः, लोहितादिभ्यः क्यष  
 भवति चकारात्व्यङ् च, तत्र क्यङ्पदत्रात्मनेपदं क्यषपदे परस्मैपद-  
 मिति सिद्धमिष्टम्, अहो सूक्ष्मदर्शी देवानांश्रियः यद्विदमपि न दृष्टं  
 'क्यङ्मानिनोश्चे'ति, इह तर्हि प्रातिपदिकग्रहणे लिङ्गविशिष्ट-  
 स्यापि ग्रहणमिति लोहिनीशब्दादप्ययं क्यष भवति, सति चैवं क्यङ्-  
 न्तादात्मनेपदं क्यषन्तात्परस्मैपदमिति विज्ञायमाने आत्मनेपदपदे  
 'क्यङ्मानिनोश्चे'ति पुंवद्भावे सति अलोहिनी लोहिनीभवति लोहि-  
 तायतइति प्राप्नोति, अद्य पुनः क्यषन्तादात्मनेपदे विकल्पिते लोहि-  
 नीयते लोहिनीयतीतीष्टं सिद्धतीति स्पष्ट एव फलभेदः ॥

“कष्टाय क्रमणे” ॥ 'चतुर्थ्यासमर्थोदिति' । सङ्गतार्थः समर्थः,  
 चतुर्थ्या समर्थइति तृतीयासमासः, प्रत्ययार्थेन क्रमणेन सह सङ्गतार्थत्वं

यस्य चतुर्थीकृतं तस्मादित्यर्थः, एतच्च कष्टायेति निर्द्वैशादेव लभ्यते, क्रमणशब्दस्य पादविहरणे प्रसिद्धत्वात्तत्रैव प्रत्ययो मा विज्ञायीत्याह । 'क्रमणे ऽर्थेऽनार्जवइति' । अनार्जवं कौटिल्यम् इह त्वनार्जवशब्दोनाकरणरूपे क्रमणे पर्यवस्यत्यर्थात्, किं पुनः क्रमणमुत्साहः, यथा व्याकरणाध्ययनाय क्रमते उत्सहतइत्यर्थ इति व्याख्यातम् । 'कष्टाय कर्मणे क्रमतइति' । 'कृच्छ्रगहनयोः कष' इति कृच्छ्र इह भावः, कृच्छ्रं दुःखम्, इह तु तत्कारणं पापं कर्म, कृच्छ्रं पापं कर्म कर्तुमुत्सहतइत्यर्थः । वृत्तिसर्गेत्यात्मनेपदं, प्रायेण तु परस्मैपदं पठ्यते, तत्र पापं कर्म कर्तुंकामः कुटिलमाचरतीत्यर्थः, अनुत्साहत्वात्परस्मैपदम्, 'अत्यल्पमिदमुच्यतइति' । सर्वलत्यासंयहात्, कथं तर्हि वक्तव्यमित्याह । 'सत्रकृतेत्यादि' । अस्मिन्पक्षे द्वितीयान्तेभ्यः प्रत्ययः चिकीर्षीं प्रति कर्मत्वात् । 'कषवन्चिकीर्षीयामिति' । प्रकृतिप्रत्ययसमुदायस्यायमर्थनिर्द्वैशः, कषवं पापं, सत्रादयो हि वृत्तिविषये पापपर्यायास्तेभ्यश्चिकीर्षीयां प्रत्ययः, पापं चिकीर्षतीत्यस्वपदेन विग्रहः । 'अजः कष्टं क्रामतीति' । क्रमिरत्र पादविहरणे वर्तते, कष्टं गहनदेशं क्रामति गच्छतीत्यर्थः ॥

“कर्मणो रोमन्यतपोभ्यां वर्तिचरोः” ॥ कर्मण इति पञ्चमी रोमन्यतपोभ्यामित्यनेन सामानाधिकरण्यात्, प्रत्येकसम्बन्धात्वेकवचनम् । 'वर्त्ततीति' । एयन्तादृते 'एयासश्रन्यो युजि' ति युचि प्राप्ते ऽस्मादेव निपातनात् क्तिन्, युजपि भवति वर्त्तना, चरणं चर, संपादित्वाद्वावे क्तिप् । 'हनुचलनइति' । हनुचलनसहचरितं चर्वितस्य मुखप्रदेशे आकृष्य चर्वणं तत्रेत्यर्थः । 'कीटा रोमन्यं वर्त्तयतीति' अवगीर्णमपादानप्रदेशाच्चिःसृतं रोमन्याख्यं द्रव्यं वर्त्तयति वृत्तं करोति गुलिकां करोतीत्यर्थः, नात्र हनुचलनमस्ति । 'तपसः परस्मैपदं चेति' । एवं च नमोऽत्रिविद्भादिसूत्रे तपःशब्दः पठितव्यस्तथा तु न कृतमित्येव । इह तपस्यते लोकं जिगीषुरग्नेरिति छान्दसत्वादात्मनेपदम् ॥

“सुखादिभ्यः कर्तृवेदनायाम्” ॥ 'वेदनायामिति' । विद चेत्-नाख्याननिवासेष्वित्यस्माच्चुरादिण्यन्ताद्वावे 'एयासश्रन्यो युच्,' घट्टिव-

न्दिविदिभ्यश्चेत्यौपसंख्यानिको वा । 'वेदनायामर्थेनुभवइति' । प्रत्यक्ष-  
ज्ञानमनुभवः, यद्यपि वेदनाशब्दे ज्ञानमात्रवचनस्तथापि कर्तृग्रहणेन  
सुखादीनि विशेष्यन्ते, कर्तृगतानां च सुखादीनां वेदना ऽनुभवरूपैवेति  
मत्त्वैवमुक्तं, क्रियापेक्षं कर्तृत्वं वेदनासंनिधानात्तदपेक्षमेव विज्ञायते, कर्त्रा  
च सुखादीनि विशेष्यन्ते न वेदना, व्यभिचाराभावात्, सर्वैव हि वेदना  
वेदयितुरेव भवति तदेतदाह । 'वेदयितुश्चेत्कर्तुः सुखादीनि भवन्ती-  
ति' । आश्रयाश्रयिभावलक्षणश्च सम्बन्धो न जन्यजनकभावलक्षणः,  
एवं च कर्तृग्रहणं लुप्तषष्ठीकं पृथग्यदम् । 'वेदयतइति' । आ कुस्मादा-  
दात्मनेपदीत्यधिकारे वेदिः पठितः, एवं च प्रत्युदाहरणे परस्मैपदपाठः  
प्रमादजः, प्रसाधको ऽभ्यङ्गादेः कर्त्ता संप्रसाध्यमानस्य नेत्रविकारादिना  
सुखमनुमानतो जानाति ॥

“नमोवरिविश्वत्रयः क्यच्” ॥ ‘करणविशेषे पूजादाविति’ ।  
करणइति सामान्यानुवृत्तावप्यभिधानशक्तिस्वाभाव्याद्विशेषउपलभ्यतइति  
भावः । ‘नमस्यति देवानिति’ । नमःस्वस्तिस्वाहेति चतुर्थी न  
भवति, प्रत्ययार्थे गुणीभूतस्य नमःशब्दस्य निष्कृष्य सम्बन्धाभावात्, अथ  
वा नमस्यति नमस्कारेण पूजयतीत्यर्थस्तत्रोपपदविभक्तेः कारकविभक्तिर्व-  
लीयसीति द्वितीयैव भवति । एवं च नमस्करोति देवानित्यादावपि  
द्वितीयैव भवति । ‘परिचर्यायामिति’ । परिचर्या शुश्रूषा । ‘चित्रीयत-  
इति’ । अवयवकृतं लिङ्गं समुदायस्य विशेषकं भवतीति क्यजनन्तादा-  
त्मनेपदं भवति, ‘क्यचि चे’ तीत्वम्, एतदर्थमेव च शब्दवैरादिसूत्रे  
चित्रशब्दो न पठितः । ‘चित्रीयतइति’ । विस्मयतइत्यर्थे इत्येके, विस्मा-  
यतइत्यर्थे इत्यन्ये, तथा च भट्टिकाव्ये मायामृगं प्रकृत्य भवति ततश्चि-  
त्रीयमाणोऽसौविति ॥

“पुच्छभाण्डचीवराणिङ्” ॥ ‘पुच्छादुदसने पर्यसने वेति’ ।  
उसदनमुत्तेपणं, पर्यसनं परितः क्षेपणम् । ‘उत्पुच्छयतइति’ । ननु यथा  
ऽऽचारे क्यङि विहिते आङ्ः प्रयोगो न भवति, तत्कस्य हेतोः, आङ्वि-  
शिष्टस्यैव चरत्यर्थस्य क्यङाभिधानात्, तद्विहाप्युत्तेपणे णिङो विधा-



नादुदः प्रयोगो न प्राप्नोतीति, अस्त्यत्र विशेषः, पर्यसनेष्यं विधीयते, तत्रोदसनन्द्योतयितुमुच्छब्दः पर्यसनं द्योतयितुं परिशब्दश्च प्रयोक्तव्यः, समाचयनं राशीकरणम्, अर्जनं द्रव्यलाभोपायो याञ्चादि, । ‘ङकार आत्मनेपदार्थ इति’ । तेनोत्तरसूत्रे पुच्छादयो न शक्याः पठितुमिति भावः ॥

“मुण्डमिश्रलक्षणलवणघृतवस्त्रहलकलकृततूस्तेभ्यो णिच्” ॥ किमर्थमिदं, न प्रातिपदिकादृतात्वर्यइत्येव सिद्धं, न च तत्करोतीत्यादिना तत्र धात्वर्थनियमः क्रियते राजानमतिक्रान्तवानत्यरराजदित्यपि दर्शनात्, मुण्डं करोति माणवक्रमित्यादौ सापेक्षेभ्योपि णिच् यथा स्यादित्येवमर्थं प्रपञ्चार्थं वा, हलिकल्योस्त्वदन्तत्स्वनिपातनार्थं, मन्यथा हलिङ् कलिङ् इति स्थिते ‘ऽच्चाञ्जिती’ ति वृद्धिः प्राप्नोति णाविष्टवदिति टिलोपश्च, तत्र लोपः शब्दान्तरप्राप्त्या ऽनित्यः, वृद्धिस्तु टिलोपे कृते ऽप्राप्तैवैत्युभयोरनित्ययोः परत्वादृद्गौ कृतायामैकारस्य लोपस्तच्चाभ्योप्यङ्गं भवतीति सन्वल्नघुनीति सन्वद्भावः स्यात्, ‘दीर्घा लघो’ रिति दीर्घश्च, अत्वनिपातने तु यद्यपि परत्वादृद्धिस्तथाप्यगेव लुप्यतइति सन्वद्भावो न भवति तदाह । ‘हलिकल्योरदन्तत्स्वनिपातनं सन्वद्भावप्रतिषेधार्थमिति’ । उपलक्षणमेतत्, ‘दीर्घा लघो’ रिति दीर्घाभावाद्यं च, दीर्घा लघोरित्यत्राप्यनलोपइति वर्तते, एवं च बलिपटुप्रभृतिभ्यो णिचि अबीबलदपीपटदिति भवति, न त्वबबलत् अपपटदिति, सत्यापपाशेत्यत्र मुण्डादयः पठितव्यास्तथा तु न कृतमित्येव ॥

“धातेरेकाचो हलादेः क्रियासमभिहारे यङ्” ॥ हलादेरिति विशेषणादेकाच इति बहुव्रीहिः । ‘क्रियासमभिहारे वर्ततइति’ । समभिहित्यमाणायां क्रियायां हि वर्ततइत्यर्थः । अनेन समभिहारस्य प्रकृतिविशेषणत्वं दर्शयति, क्रिया हि धातुवाच्या, समभिहारविशिष्टापि क्रियैव भवति, अतः प्रकृतिविशेषणत्वमेव युक्तं, यथातिशयेन शुक्तेपि शुक्ल एवेत्यतिशायनं प्रकृत्यर्थस्तद्वत् । ‘तस्माद्वङ्प्रत्ययो भवतीति’ । क, अनिर्दिष्टार्याः प्रत्ययाः स्वार्थं भवन्तीति तत्रैव, समभिहारे द्वौत्ये प्रकृत्यर्थसमभिहित्यमाणत्वद्योत-

नायेत्यर्थः, यथा प्रकृत्यर्थस्यातिशयद्वोतनाय तरबादयस्तद्वत्, । इह विप्रकी-  
र्णानां<sup>(१)</sup> पदार्थानां मूर्त्तानामेककालानामेकत्र राशीकरणं समुदायभावाप-  
त्तिर्मुख्यः समभिहारो यथा पूलादीनां, धातुवाच्या तु क्रियैकैव, यद्यपि दिवु  
क्रीडाविजिगीषाव्यवहारद्युतिस्तुतिकान्तिगतिष्वित्यनेकार्था दिविः पठ्यते  
तथापि न युगपदनेकमर्थमाचष्टे किं तर्हि प्रयोगभेदेन, यद्यपि चाश्रयभेदाद्वि-  
षयभेदाच्च भिद्यते पाको ऽन्य एव हि देवदत्तकर्तृकः पाको ऽन्य एव चान्य-  
कर्तृको ऽन्यश्चौदनस्य पाको ऽन्य एव तैलादीनां, तथापि धातुना निवृत्तभे-  
दैव सा प्रत्याप्यते, अत एव भवद्विरास्यतइत्यादौ बहुवचनं न भवति, न  
खलु कर्तृभेदः क्रियाव्यक्तिभेदेन व्याप्तिः,<sup>(२)</sup> एकफलावच्छिन्नमेकामेव क्रियां  
कुर्वत्स्वपि बहुषु पचन्तीति दर्शनात्, तदेवं धातुवाच्या समूहरूपा प्रधानक्रि-  
यैकैवेति समभिहाराभावः, अधिश्रयणादीनां तु गुणक्रियाणां युगपदेकधा-  
तुवाच्यत्वेपि क्रमजन्यत्वादुत्पन्नापवर्गित्वेन युगपदवस्थानाभावादमूर्त्तत्वा-  
च्च समभिहाराभावः, तदेवं मुख्यस्य समभिहारस्य धात्वर्थविषये ऽसंभवा-  
द्गौणो गृह्यते तद्दर्शयति । 'पौनःपुन्यं भृशार्थो वेति' । द्रव्याणां द्रव्यान्तरैरव्य-  
पेतानां समभिहारो भवति, तथा क्रियाणामपि क्रियान्तरैरव्यपेतानामेतदु-  
भयं भवति, तत्र प्रधानक्रियाणां पौनःपुन्यं समभिहारः पुनःपुनरनुष्ठीयमान-  
विषयं हि तत्, प्रधानक्रियैव च पुनःपुनरनुष्ठीयते ऽवयवक्रियाणां तु भृशा-  
र्थता समभिहारः, बुद्धिगोचरानेकसकलावयवक्रियाविषया हि सा । 'पाप-  
च्यतइति' । 'दीर्घा ऽकित' इति दीर्घः । 'देदीप्यतइति' । 'गुणो यङ्लुकोः,'  
यङैव समभिहारस्य द्योतितत्वा 'क्रियासमभिहारे द्वे भवत' इति वा 'नि-  
त्यवीप्सयो' रिति वा द्विर्वचनं न भवति । 'धातोरेति किमिति' । अन्यस्य  
क्रियासमभिहारे वृत्त्यसंभवात्प्रश्नः । 'भृशं प्राटतीति' । अत्र धातूपसर्गसमु-  
दायस्य विशिष्टक्रियावचनत्वात्तत्रो यङ् स्यात् ततश्चोपसर्गस्य द्विर्वचनं  
स्यात्, यदि सोपसर्गसङ्घातस्यैव क्रियासमभिहारे वृत्तिः, प्रपापच्यतइ-  
त्यादौ यङ् न प्राप्नोति योत्र धातुः स न क्रियासमभिहारे यश्च क्रियास-

(१) बहूनामित्यधिकं २ पुस्तके ।

(२) भेदस्य व्यापक इति २ पुस्तके पा. ।

मभिहारे न स धातुरिति, तस्माद्भातुरेव समभिहारविशिष्टक्रियावाची,  
 उपसर्गस्तु सचिधिमात्रेणोपकारकः, ततश्च सङ्घातात्प्राप्तभावाच्चाथो  
 धातुग्रहणेन, यत्र तर्हि सङ्घातेनैव विशिष्टा क्रियोच्यते प्रतेष्टीयतइति,  
 अत्र हि केवलस्तिष्ठतिर्गतिनिवृत्तिवचनः प्रपूर्वेण तु सङ्घातेन गतिक्रियै-  
 वोच्यते यथा जङ्गम्यतइति, अत्राप्यनेकार्थत्वाद्भातूनां तिष्ठतिरेव गतौ  
 तच्चिवृत्तौ च वर्तते, उपसर्गस्तु सचिधिमात्रेणोपकारक इति धातोर्हृत्प-  
 त्तिरविस्मृता, तस्मादार्धधातुकसञ्ज्ञार्थमेव धातुग्रहणं, तेन 'ब्रुवो वचि' दि-  
 त्यादि भवति, आनुषङ्गिकी त्वधातुनिवृत्तिः । अथ कथं यङन्तादात्म-  
 नेपदं भवति, कथं च न स्यात्, डितो धातोरात्मनेपदमुच्यते, यश्चात्र  
 धातुर्न स डिन् नह्ययं समुदायस्यानुबन्धः, यश्च डित्प्रत्ययो नासौ धातुः,  
 यत्र चावयवे कृतं लिङ्गमचरितार्थं तत्र समुदायस्य विशेषकं भवति, अयं  
 ङकारस्तु वेभिद्यतइत्यादौ गुणनिषेधादौ चरितार्थः । कश्चिदाह, क्रिया-  
 समभिहारे यङित्यकारोत्र प्रश्लिष्यते स चानुदात्तोनुनासिकः प्रतिज्ञायते,  
 तत्रानुदात्तत्वमवयवे ऽचरितार्थं समुदायस्य विशेषकं भवति, 'अनुदात्ते-  
 तश्च हलादे' रित्येतच्च न भवति जुचङ्गम्यदन्द्रम्येत्यत्र चङ्गम्यदन्द्रम्यग्रह-  
 णाल्लिङ्गादिति, स वक्तव्यः । अथ कथं अतेरीयङन्तादात्मनेपदं भवति,  
 सोऽपि हि ङकारो गुणनिवृत्तौ चरितार्थ इति, स चेद् ब्रूयात्तस्याप्यादित  
 ङकार ईकारो वा ऽनुदात्तः प्रश्लिष्यतइति प्रतिब्रूयादेनमिकारे नुम्प्रसज्येत  
 ईकारे 'श्वीदितोनिष्ठाया' मित्तीणनिषेधः स्यादिति । नैष दोषः ।  
 नुम्बिधौ 'गोः पादान्त' इत्यतो ऽन्तग्रहणमनुवर्तते, तेनान्ते ङकार इत्स-  
 ञ्जको येषां तेषां नुम्, । 'श्वीदितोनिष्ठायामि' त्यत्राप्येकाच इति वर्तते ।  
 सत्यं, प्रतिविहितमायुष्मता मुधा मुनरयं प्रयास,स्तथाहि । अनुदात्तङित  
 इत्यत्र न धातुग्रहणमस्ति ततः किमिदन्ततो भवति प्रत्ययमेव डितमा-  
 न्नित्यात्मनेपदं सिद्धं भवति, न चैवमशिश्रियद् अघोचदित्यादौ चङङ्भ्या-  
 मपि प्रसङ्गः, प्रागेव विकरणेभ्यो ऽनुदात्तङित इत्येतत्प्रकरणं प्रवर्तते  
 ऽन्यथा वर्ततइत्यादौ विकरणव्यवधानाच्चियमो न स्यात्, । यथा च  
 प्रागेव विकरणेभ्यो नियमः प्रवर्तते प्रवृत्ते तु नियमे विकरण इति तथा

तत्रैव प्रतिपादितमित्यलमियता । 'सूचिसूत्रीत्यादि' । सूच्यादिभ्यो यङ्  
 वक्तव्यः, किमर्थं, सूच्यादीनामनेकाजर्थमशादीनामहलाद्यर्थमुर्णोते-  
 स्त्वननेकाजर्थमहलाद्यर्थं च । 'सोसूच्यतइति' । सूच पैशुन्ये, सूत्राव-  
 मोचने, मूत्र प्रसवणे घुरादिण्यन्ताः, अत्र णिलोपोऽपि यङ् आर्द्धधातु-  
 क्त्वे प्रयोजनम् । 'अटाट्यते' । अट पट गतौ, 'अजादेर्द्वितीयस्ये' ति  
 ट्यशब्दस्य द्विर्वचनम्, । 'अरार्यतइति' । अ गतौ 'गुणोर्त्तिसंयोगाद्धोः'  
 'यङि चे' ति गुणः, 'नन्द्राः संयोगादय' इत्यत्र यकारपरस्य प्रतिषेध  
 इति वचनाद्रेफस्य द्विर्वचनम् । 'अशाशयतइति' । अशनेतेरेशेच ग्रहण-  
 मित्यागमः । 'प्रोर्णोनूयतइति' । ऊर्णुञ् आच्छादने नोपधायम्, आष्टमिकं  
 तु णत्वं तस्यासिद्धत्वाच्चुशब्दस्य द्विर्वचनम् । ननु 'पूर्वत्रासिद्धीयमद्विर्व-  
 चने' । स्यादेतत् । आष्टमिकं तु द्विर्वचनमभिप्रेत्य तदुच्यते यथा चौजठ-  
 दित्यत्र ठत्वादीनामसिद्धत्वादुत इत्येतद् द्विरुच्यते इति । तत्र, एवं हि  
 णुपिभूतो द्विरुच्यतइति वक्ष्यमाणं व्याहन्येत, एवं तर्हि पूर्वत्रासिद्धीयम-  
 द्विर्वचनइत्येतदनित्यम्, 'उभौ साभ्यासस्ये' ति लिङ्गात्, अन्यथा 'ऽनि-  
 ते' रिति णत्वे कृते तस्य सिद्धत्वाणिणशब्दस्य द्विर्वचने सति सिद्धं स्यात्मा-  
 णिणिषतीति, इह कस्माच्च भवति लुनीहिलुनीहीत्येवायं लुनातीति,  
 भवत्येव, लोलूयतरति लोट् तर्हि न प्राप्नोति यडा बाधितत्वात्,  
 अन्तरङ्गे यङ् क्रियासमभिहारमात्रापेक्षत्वात् लोट् तु बहिरङ्गः क्रिया-  
 भेदाश्रये धातुसम्बन्धे भावकर्मकर्तृषु च विधानात्, सावकाशश्च  
 लोट्, कोवकाशः, अनेकाजहलादिश्च, जाएहिजाएहीत्येवायं जागर्ति,  
 ईत्स्वेवस्वेत्येवायमीक्षतइति, एवं तर्हि वेत्यनुवृत्तेः पठे यङ्, यदा न  
 यङ् तदा लोट्प्रविष्यति । यङोकारो ऽटाट्यतइत्यादौ द्विर्वचनार्थः ॥

“नित्यं कैटिल्ये गतौ” ॥ धातोरिति वर्त्तते गताविति तस्य  
 विशेषणं, गतौ वर्त्तमानाद्धातोरिति, (१) 'कैटिल्यइति' । संनिधानाद्गति-  
 विषयमेव कैटिल्यं गम्यते । 'चक्रम्यते दन्द्रम्यतइति' । क्रमु पादवित्पे,  
 द्रम मीमृ गतौ, 'नुगतोनुनासिकान्तस्य,' योल्पीयस्यध्वनि गतागतानि

करोति सकुटिलां गतिं सम्पादयन्नेवमुच्यते, नित्यग्रहणमनर्थकमनभिधानादेव वाक्यं न भविष्यति । नहि चंक्रम्यतइति वृत्तेरर्थं कुटिलं क्रामतीति वाक्यं शक्नोति गमयितुं, संशयो हि वाक्याद्ववति, किं गतिकौटिल्यमुत वक्रहृदयत्वनिबन्धनं जिह्वाचरणमिति, वृत्तौ तु गतिकौटिल्यमेव नियतं, गम्यते कौटिल्यमात्रप्रतिपादने च वाक्यं निवारयितुमशक्यमनिष्टं चात आह । 'नित्यग्रहणं विषयनियमार्थमिति' । गतिकौटिल्यं विषयः, तत्रैव यद् यथा स्यादित्येवमर्थमित्यर्थस्तदाह । 'गतिवचनाच्चित्यं कौटिल्येऽत्र भवतीति' । व्यवच्छेदं दर्शयति । 'न तु क्रियासमभिव्यक्तिरिति' । ननु यथा 'वडवाया वृषे वाच्य' इत्यपत्ये प्राप्तस्ततोपकृष्य विधीयते यथा वा 'प्रीतः क्लो' भूते प्राप्तस्ततोपकृष्य वर्तमाने विधीयते, एवमत्रापि धातुमात्रात्क्रियासमभिव्यक्तिरित्येवमिति गतिवचनात् तु कौटिल्यइति, तत्कौण्डिन्यन्यायेनैव बाधः सिद्धः, यथा वा विवक्षितार्थानभिधानाद्वाक्यं न भवति तथा समभिव्यक्तिरानवगमादत्र प्रत्ययो न भविष्यति, अथैवमपि वचनापेक्षा वाक्यनिवृत्तावपि वचनमपेक्षस्य, तदेतच्चित्यग्रहणं चिन्त्यप्रयोजनम् ॥

“लुप्तसदचरजपजभदहदशगृभ्यो भावगर्हायाम्” ॥ लुप्तं च्छेदने, षट्त्व विशरणगत्यवसादनेषु, आङः सदिः पठ्यर्थइत्यस्य तु चौरादिकण्ठजन्तस्य एकाच इत्यस्यानुवृत्तेरग्रहणं, चर गत्यर्थः, जप जल्प व्यक्तायां वाचि, जभी जभि गात्रविनामे, दह भस्मीकरणे, दंश दशने, अनुनासिकलोपनिर्देशो यङ्लुक्चप्यनुनासिकलोपार्था दन्दशीतीति, गृ निगरणे तुदादिः, गृ शब्दे क्र्यादिः, तत्राकारान्तविकरणेन साहचर्यादादस्य ग्रहणमित्येके, वृयोरपीत्यपरे । 'धात्वर्थगर्हायामिति' । भावशब्दो धात्वर्थं वर्ततइति दर्शयति । 'गर्हतमिति' । क्रियाविशेषणं, तेन भावगर्हात्र गम्यते, गर्हतत्वं तुच्छेदनस्य निषिद्धवृणादिविषयत्वात्, 'लोष्ठमदीं वृणच्छेदी नखखादी च यो नर' इति । एवमुत्तरत्रापि यथा सम्भवं गर्हतत्वं भेदेन द्रष्टव्यम् । 'चञ्चूर्यतइति' । 'चरफलोश्चे'ति नुक्, 'उत्परस्यातः,' 'हलि चे'ति दीर्घः, जञ्जप्यतइत्यादौ 'जपजभदह-

दशभञ्जपशां चे' ति नुक् । 'निजेगित्यतइति' । 'कृत इदृतातोः,' रप-  
रत्वं, द्विर्वचनम्, अभ्यासस्य गुणः, जेगिर्यइति स्थिते 'यो यङी' ति  
लत्वं च प्राप्नोति 'हलि चे' ति दीर्घश्च तत्र दीर्घस्यासिद्धत्वाल्लत्वे कृते  
विहतनिमित्तत्वाद्दीर्घाभावः । अन्ये तु 'न मु न' इत्यत्र नेति योगवि-  
भागेनासिद्धत्वं बाधित्वा दीर्घे कृते लत्वमिच्छन्ति, नात्राप्तवाक्यमस्ति ।  
'गर्हायामिति किमिति' । भावस्येत्येव तदुर्मविशेषो लप्स्यतइति प्रश्नः ।  
धर्मविशेषानुपादाने प्रशंसायामपि स्यादित्याह । 'साधु जपतीति' ।  
'जपति वृषलो मन्त्रमिति' । अत्र स्वरवर्णादिभेषाभावाद्वावर्गहा नास्ति  
वैदिकमन्त्रजपं प्रति शुद्रस्यानधिकारात्तु साधनभावे गर्हितः, यस्य  
खल्वीदृशी गतिः शूद्रस्य वेदमुपशृण्वतस्त्रपुनतुभ्यां आत्रप्रतिपूरणम्  
उच्चारणे जिह्वाच्छेदो धारणे शरीरभेद इति नासौ जपितुमर्हति ।  
'नित्यग्रहणमित्यादि' । पूर्ववदेतद्व्याख्येयम् ॥

"सत्यापपाशरूपवीणातूलश्लोकसेनालोमत्ववर्मवर्णचूर्णचुरादि-  
भ्यो णिच्" ॥ सत्यापेत्यकार उच्चारणार्थः । 'सत्यमाचष्टइति' ।  
ननु भाष्ये सत्यस्य कृज्यापुक्, सत्यशब्दात्कृजि करोत्यर्थे णिज्भवति  
आपुक्च, सत्यं करोति सत्यापयतीत्युक्तम्, सत्यं, कृज्यग्रहणमनार्थं प्रदर्श-  
नार्था वा करोतिर्द्रष्टव्य इति मन्यते । 'आपुक्चकृत्य इति' । आपुक्च-  
चनसामर्थ्याट्टिलोपो न भवति, क्व चित्तु वृत्तावेवायं ग्रन्थः पठ्यते, अथ  
कथं पुनः शब्दापयेदिति, कुन्दोवदृषयः कुर्वन्ति । एतेन प्रचालापये-  
दिति ग्रहप्रयोगो व्याख्यातः । 'पाशाद्विमोचनइति' । प्रायिकोय-  
मर्थनिर्देशः, अन्यत्रापि भवति, अन्यथा विपाशतीति विशब्दस्य प्रयोगो  
न स्यात्, विशब्दविशिष्टस्यैव मोचनस्य ग्यर्थत्वात्, यथाचारक्य-  
च्याङः प्रयोगो न भवति, एवमुपवीणयतीत्यादावपि द्रष्टव्यं, तूलं  
तृणाद्यं तेनानुकृणाति अनुघट्टयतीत्यर्थः, अनुघट्टातीति तु पाठे न  
समीचीनार्थः । 'अभिषेणयतीति' । उपसर्गात्सुनेतीत्यादिना षत्वम् ।  
'अकारान्तस्त्वचशब्द इति' । त्वच संवरणइत्यस्माद्वाक्तोः पुंसि संज्ञा-  
यामिति घः । 'अवधंसयतीति' । विकिरतीत्यर्थः । प्रातिपदिकाद्वा-

स्वर्थद्वयेव सिद्धे सत्यस्यापुग्विधानार्थं वचनमन्येषां प्रपञ्चार्थं, मालिन्यो  
द्युपश्लोकयन्तीत्यादौ सापेक्षेभ्यो यथा स्यादित्येवमर्थं वा, कथं पुनर्वि-  
मोचनादिरर्था ऽनिर्दिष्टो लभ्यत इत्यत आह । ‘स्वाभाविकत्वादिति’ ।  
‘प्रत्ययार्था निर्दिश्यत इति’ । सूत्रकारेणानिर्दिष्टोपि प्रत्ययार्था व्याख्या-  
कारैर्निर्दिश्यत इत्यर्थः ॥

“हेतुमति च” ॥ लोके फलसाधनयोग्यः पदार्थो हेतुरित्युच्यते,  
तस्य ग्रहणे ऽध्ययनेन वसतीत्यत्रापि प्रसज्येत, हेतुमद्वहणं चानर्थकं  
स्यात्, कथं, करण इति वर्तते तस्य विशेषणं हेतुमतीति, करणं क्रिया  
सर्वैव च क्रिया हेतुमतीति किं विशेषणोपादानेन, ननु शब्दोपात्ते हेतौ  
यथा स्यादित्येवमर्थमेतत्स्याद्वया ‘समस्तृतीयायुक्तादि’त्यत्र सूयमा-  
णायां तृतीयायामात्मनेपदं यथा स्यात्तदर्थयोगमात्रे मा भूदित्येवमर्थं  
तृतीयायुक्तग्रहणम्, एवं तर्ह्यसति विरोधे कृत्रिमाकृत्रिमयोः कृत्रिमस्यैव  
ग्रहणं युक्तमिति । ‘तत्प्रयोजको हेतुश्चे’ति यस्य संज्ञा विहिता तस्यैव  
पारिभाषिकस्य ग्रहणमिति मत्वाह । ‘हेतुः स्वतन्त्रस्य कर्तुः प्रयोजक  
इति’ । ‘तदीयो व्यापार इति’ । प्रवर्त्तना, तस्यास्त्ववान्तरभेदमाह ।  
‘प्रेषणाध्वेषणादिलक्षण इति’ । भृत्यादेर्निर्गुणस्य प्रवर्त्तना प्रेषणमात्रे-  
त्यर्थः । भुवोदेराराध्यस्य प्रवर्त्तनाध्वेषणं प्रार्थनेत्यर्थः । आदिशब्देन तत्स-  
मर्थाचरणं गृह्यते, तच्च बहुधा भिद्यते ऽनुमतिरूपदेशो ऽनुग्रह इति,  
तत्र यस्यानुमतिमन्तरेणार्था न निर्वर्त्तते तस्य राजादेरनुमत्या प्रयोज-  
कत्वं, वैद्यादेस्तु मुस्तापर्पटकं पिबेज्ज्वरित इत्याद्युपदेशेन प्रवर्त्तकत्वं,  
यः पुनः केन चिज्जिघांसितं पलायमानं निरुणद्धि निरुद्धश्च हन्यते तत्र  
निरोद्धा हन्तुरनुग्रहं करोतीत्यनुग्रहेण तस्य प्रवर्त्तकत्वं, सर्वश्चायं विशेषः  
प्रकारणादिगम्यः, सर्वत्रानुगतं प्रवर्त्तनामात्रमेव तु शिज्यते । ननु यथा  
पितृमानित्युक्ते यं प्रति पितृत्वं स एव गम्यते तथात्रापि यं प्रति हेतुत्वं  
स एव हेतुमानिति युक्तं कं च प्रति हेतुत्वं तत्प्रयोजक इति वच-  
नात्कर्त्तारं प्रतीति प्राप्तं कारक इत्यधिकारात्क्रियापेक्षत्वाच्च कारक-  
भावस्य यस्मिन्व्यापारे प्रयोजकरूपेणोपयुज्यते तमेव प्रति, स च प्रयोज्य-

व्यापारोधिश्चयणादिः सर्वसाधनसाधो विक्रित्यादिवन्ति तयोरेव हेतु-  
 मत्त्वं युक्तं न पुनः प्रयोजकव्यापारस्य, नहि तत्रासौ प्रयोजकरूपेणोप-  
 युज्यते किं तर्हि कर्तृरूपेण यथा काष्ठस्य पाकापेक्षं करणत्वं न तु  
 ज्वलनापेक्षं तदपेक्षं तु कर्तृत्वमेव, उच्यते । णिच्ः प्रकृतिभूतेन धातु-  
 नैवाभिधीयते सौर्धस्तेन फलाभावात्तत्र णिज् भविष्यति । ननु पच-  
 तीत्युक्ते न ज्ञायते किं स्वयमेव पचति उतान्येन प्रवर्तित इत्येतान्येन  
 प्रवर्तितस्येयं प्रवृत्तिरिति द्योतनाय णिज् भवतु, एवं तर्हि हेतोरिति  
 वक्तव्यं करणइत्येव, हेतोः करणे व्यापारेऽभिध्ये णिज् भवतीत्यर्थः ।  
 तथा तु न कृतं, का गतिरिदानीं सूत्रस्य, अभिधानस्वाभाव्यमत्र हेतुः,  
 स्वभावतो हि णिच् प्रत्ययः प्रयोजकव्यापारमाचष्टे तेन पाकादपेक्षया  
 यो लब्धहेतुव्यपदेशः स हेतुत्वेनोपलक्षितो यस्यास्तीत्येवं प्रयोजक-  
 व्यापार एव मतुपोच्यते, अत्र द्वौ पक्षौ सम्भवतः, हेतुमतीति प्रकृत्यर्थ-  
 निर्देशो हेतुमति यो धातुर्वर्तत इति, प्रत्ययार्थो वा, हेतुमति करणे  
 ऽभिध्ये णिज् भवतीति । ननु पचति पचयतीति च व्यक्तमर्थान्तरं  
 गम्यते तत्कथमस्य प्रकृत्यर्थत्वं शङ्क्यते । उच्यते । इह हि कः पचः  
 प्रधानार्थो यासौ तण्डुलानां विक्रितिः, अधिश्रयणादीनां तु ताद-  
 र्थ्यासदवच्छेदेन पच्यर्थता, यो हि पानार्थमुदकमाहरति विक्रयार्थं च  
 काष्ठान्याहरति शीतं चापनेतुमग्निं समिन्धे नासौ पचतीत्युच्यते,  
 तत्कस्य हेतोः, विक्रितिं प्रति तादर्थ्याभावात् तदवच्छेदाभावाच्च,  
 अतस्तादर्थ्यादेवाधिश्रयणादीनां पच्यर्थता, तद्वत्प्रयोजकव्यापारोपि ताद-  
 र्थ्यादेव पचादिवच्चो भविष्यति, णिज् प्रत्ययस्तु द्योतकस्तथा च यो  
 ऽप्येकान्ते तूष्णीमासीनो भक्तबीजबलीवर्द्धः प्रतिविधत्ते स उच्यते पञ्च-  
 भिर्हलैः कृषतीति, तदेवं पचद्वयसम्भवे यद्याद्याः पच आश्रीयते ततो  
 यथा प्रकृत्यभिहिते णिज् भवति एवमुक्तप्रेषितादिशब्दाभिहितेपि स्याद्  
 उक्तः करोति प्रेषितः करोतीति, हेतुमद्विषयत्वात्करोत्यर्थस्य, प्रत्य-  
 यार्थपक्षे तूक्तार्थत्वाणिज्भावः । नैव दोषः । प्रयोजकव्यापारस्य द्योत-  
 नाय णिज्विधीयते तस्य स्वशब्देन द्योतितत्वाद्योत्याभावाच्च भविष्यति ।



इह तर्हि पाचयत्योदनं देवदत्तो यज्ञदत्तेन, द्वयोः कर्त्रोर्लनाभिधानं प्राप्नोति धातुवाच्यव्यापारे हि कर्तरि लो भवति पचिना च प्रयोजकव्यापारो ऽप्यभिधीयते प्रत्ययस्तु द्योतक इति धातुवाच्यव्यापारत्वसाम्यात् कर्त्रोरपि साम्यमिति द्वयोरप्यभिधानं प्राप्नोति पाचयतो देवदत्तयज्ञदत्ताविति, प्रत्ययार्थपक्षे तु प्रकृत्यर्थोपसर्जनस्य एयर्थस्य प्राधान्यात्तस्यैव कर्तरि लकारः, इह च गमितो ग्रामं देवदत्तो यज्ञदत्तेनेति प्रयोजकव्यापारस्यापि गमिवाच्यत्वादव्यतिरिक्तो गत्यर्थ इति कृत्वा गत्यर्थानां कर्तरि क्तः प्राप्नोति प्रयोज्यस्य तु कर्मत्वात्तत्रैवेष्यते, उक्तं हि 'एयन्ते कर्तुश्च कर्मण' इति । इह च व्यतिच्छेदयन्ते व्यतिभेदयन्ते ऽव्यतिरिक्तो हिंसार्थ इति कृत्वा प्रयोजकव्यापारव्यतिहारविवक्षायां 'न गतिर्हिंसार्थेभ्य' इति प्रतिषेधः प्राप्नोति, तदेवमाद्ये पक्षे दोषदर्शनाद् द्वितीयं पक्षमाश्रित्याह । 'तस्मिन्नभिधेयइति' । किं चान्वयव्यतिरेकाभ्यां<sup>(१)</sup> शब्दार्थावसायः, न च पचति पठति गच्छतीत्यादावन्तरेण णिचं क्व चिदपि प्रयोजकव्यापारो ऽवसीयते, उत्पत्ते तु णिचि प्रतीयते ऽतस्तदर्थत्वमेव युक्तं, पञ्चभिर्हलेः कृषतीत्यत्र त्वनेकार्थत्वाद्वातूनां कृषिरेव प्रतिविधानेऽपि वर्ततइति युक्तं न पुनस्तद्दर्शनेन सर्वत्र प्रकृत्यर्थत्वं, नन्वापि पक्षे पाचयत्योदनं देवदत्तो यज्ञदत्तेनेत्यत्र एयर्थस्य प्राधान्यात्तेन व्याप्यमानस्य प्रयोज्यस्य कर्मसञ्ज्ञा प्राप्नोति, गतिबुद्धिप्रत्यवसानार्थेति नियमाच्च भविष्यति, इह तर्हि ग्रामं गमयति ग्रामाय गमयतीति व्यतिरिक्तो गत्यर्थ इति कृत्वा गत्यर्थकर्मणीति द्वितीयाचतुर्थ्या न प्राप्नुतः । नैष दोषः । ग्रामोत्र गमेरेव कर्म ग्रामकर्मकं गमनं कुर्वति प्रैषार्थः, इह तर्हि एधो दक्षस्योपस्कारयतीति व्यतिरिक्तः करोत्यर्थ इति 'कृजः प्रतियञ्' इति षष्ठी न प्राप्नोति, सुट् तु करोतिधातुमात्राश्रयत्वाण्णजुत्पत्तावपि तस्य रूपस्य भावात्सिद्धयति, अत्राप्येधोदककर्मके करोत्यर्थे प्रयुज्यतइति षष्ठी भविष्यति, इह तर्हि अभिषावयतीति व्यतिरिक्तः सुनोत्यर्थ इत्युपसर्गात्सुनोतीति श्रुत्वं न

प्राप्नोति, अथात्राप्यभिषवं कुर्वित्युपसर्गविशिष्टे प्रकृत्यर्थं प्रयुक्तिरिति सिद्धं षत्वं, यदा तु एयन्नेनैवोपसर्गस्य संबन्धस्तदा षत्वं भवति न वेति चिन्त्यम्, इह तर्हि भेदिका देवदत्तस्य यज्ञदत्तस्य काष्ठानामिति प्रयोज्ये कर्त्तरि ह्यद्योगलक्षणा षष्ठी न प्राप्नोति अप्रधानत्वात्, तृतीयावद्विष्यति, तद्व्यापाचयत्योदनं देवदत्तो यज्ञदत्तेनेति प्रयोज्ये कर्त्तर्यप्रधानेपि तृतीया भवति व्याप्तेस्तथा दृष्ट्यापि भविष्यति, अथेह कथं णिञ् भवति भिक्षा वासयन्ति कारीषोग्निरध्यापयतीति, कथं च न स्यात्, अवेतनत्वात्, चेतनावत एतद्वति प्रेषणमध्येषणमिति, नैष दोषः । नावश्यं स एव वासं प्रयोजयति य आहोष्यतामिति, योपि तूष्णीमासीनस्तत्समर्थमाचरति सोपि वासं प्रयुङ्क्ते, भिक्षाश्च प्रचुराश्च व्यञ्जनवत्यश्च लभ्यमाना वासं प्रयुञ्जते, तथा कारीषोग्निरनिर्वात एकान्ते सुप्रज्वलितः शीतकृतमध्ययन-विरोधिनमुपद्रवमपनयन् अध्ययने ऽनुकूलो भवति, तत्र यथानुमतिरूपदेशानुयह इत्येतेषु णिञ् भवति तथा ऽत्रापि भविष्यति, यद्व्याप्यनुमत्यादिषु प्रयोज्यव्यापारोद्देशेन प्रवृत्तिरिह तु न तथा तथाप्यनुकूलाचरणमेव प्रयोजकव्यापारत्वेनाधारोप्यते, इह कश्चित्कं चिदाह पृच्छतु मां भवान् अनुयुक्तां मां भवानिति, तत्र प्रष्टा प्रयोज्यस्तस्य प्रेरकः प्रयोजक इति तद्व्यापारे णिञ् प्राप्नोति, एकविषयत्वाच्च णिवो लोडादीनां च पर्यायप्रसङ्गः । नैष दोषः । कर्तुः प्रयोजको हेतुरित्युक्तं प्रयोज्यश्चात्र न कर्त्ता नह्यसौ सम्प्रति पृच्छति तूष्णीमास्ते तस्य निर्व्यापारत्वात् कारकत्वमेव नास्ति कुतस्तद्विशेषः कर्तृत्वं, कर्तृत्वमेव हि तस्य विधीयते प्रश्नक्रियायां कर्त्ता भवेति यथा राजा भव युध्यस्वेति राजत्वमेव विधीयते तत्र तदेवं प्रयोज्योऽकर्त्तेति प्रयोजकोपि न हेतुः, किमिदानीं पूर्वमेव कर्त्तुः सतः प्रयोजको हेतुः, यद्येवं व्यर्थं प्रयुक्तिः, अथाप्युपरतिशङ्क्या क्वचित्प्रयुक्तेरदवत्त्वं तथापि यत्राप्रवृत्ततो बलादिना प्रवर्त्तते तत्र णिञ् न प्राप्नोति, न ब्रूमः प्रवृत्तप्रवर्त्तनएव णिजिति किं तु प्रवर्त्तितोपि प्रयोज्यो यत्र प्रवर्त्ततएव न तु निवर्त्तते तत्र णिञ् भवति, अनुवर्त्तमाना प्रयुक्तिः प्रयोज्यप्रवृत्तौ हेतुर्न मध्ये विच्छिन्ना, अतः प्रयोज्यप्रवृत्तिबेलायामपि बुद्धौ विपरिवर्त्तमाना

सैव प्रवृत्तिहेतुस्तस्यामेव च दशायां णिज्वाच्यो भवति तदेवं प्रयोज्य-  
प्रवृत्त्युपहितप्रयुक्तिर्णिज्यर्थः केवला तु लोडर्थइति विवेकः, उक्तं च ।

द्रव्यमात्रस्य तु प्रैषे पृच्छादेर्लोड विधीयते ।

सक्रियस्य यदा प्रैषस्तदा स विषयो णिच, इति ।

किं च प्रयोक्तृधर्मः प्रयुक्तिर्लोडर्थः, अनियतकर्तृका तु प्रयुक्तिर्णिज्यर्थः ।  
'तत्करोतीत्युपसंख्यानमिति' । तदिति कर्मपरमेतत्, तेन द्वितीयान्तात्म-  
त्ययः करोतीत्यत्र प्रकृत्यर्थमात्रं विवक्षितं न प्रत्ययार्थस्तेन एयन्ताद्वावकर्म-  
णोर्भूतभविष्यतोर्द्वित्वबहुत्वयोश्च लो भवति । 'सूत्रं करोति सूत्रयतीति' ।  
इह व्याकरणस्य सूत्रं करोतीति वाक्ये द्रव्यरूपं सूत्रं सूत्रशब्देनोच्यते तत्र  
व्यपदेशिवद्भावेन व्यतिरेकनिबन्धना षष्ठी वृत्तौ तु व्याकरणं सूत्रयतीति  
प्रत्ययार्थभूतकरोत्यर्थाभिधायी सूत्रशब्दः सम्पद्यते, उक्तं हि 'परार्थाभि-  
धानं वृत्ति' इति । तेन सत्त्वभावो निवृत्तइति सूत्रव्याकरणयोरभि-  
सम्बन्धो निवर्त्तते ऽस्ति च व्याकरणस्य करोतिना सामर्थ्यमिति द्वितीया  
भवति, यदि तु व्याकरणं सूत्रं करोतीति वाक्येव सामानाधिकरण्यं  
तदा माणवकं मुण्डं करोति माणवकं मुण्डयतीतिवद् व्याकरणं सूत्र-  
यतीत्ययवसिद्धं, सूत्र अवमोचने सूत्र प्रसवणइति चुरादौ पाठादेव  
सूत्रयतीति सिध्यति, अनेकार्थत्वाच्चार्थान्तरे ऽपि भविष्यति, गणपाठ-  
सिद्ध एव त्वर्थ उपसंख्यानेनापि प्रदर्शितः । आख्यानादिति वाक्यं  
व्याचष्टे । 'आख्यानात्कृदन्तादिति' । आख्यायतइत्याख्यानं, 'कृत्य-  
ल्युटो बहुलमि' ति कर्मणि ल्युट्, यत्किं चिदाख्यायते तत्सर्वं राजागम-  
नादिकमप्याख्यानमिहाभिप्रेतं न कंसवधनलोपाख्यानादिकमेव संज्ञा-  
भूतम्, कृदन्तादिति कृदुहणेन गतिकारकपूर्वस्यापि ग्रहणमिति कंसव-  
धराजागमनसूर्याद्रमनादेरपि कृदन्तत्वम् । 'प्रकृतिप्रत्यापत्तिरिति' ।  
कृतो या प्रकृतिः सा विकारपरित्यागेन स्वेनैव रूपेणावतिष्ठतइ-  
त्यर्थः । 'प्रकृतिवच्च कारकमिति' । यत्तत्र कृदन्ते संनिहितं  
कारकं तत्प्रकृतिवद्भवति कृत्प्रकृतेः शुद्धे णिचि यादृशं भवति तादृशमस्या-  
पि एयन्तस्य भवतीत्यर्थः । 'कंसं घातयतीति' हन्ते 'हंनश्च वध' इत्यप्

प्रत्ययो वधादेशश्च, हननं वधः कंसस्य वध इति कर्मणि षष्ठा समासः, ततो णिच्, कृतो लुक्, प्रकृतेः प्रत्यापत्तिर्वधादेशपरित्यागेन हन्तिरूपेणावस्थानं, यद्यप्यत्र सचियोगशिष्टानामन्यतराभावादुभयोरप्यभाव इत्येव वधादेशनिवृत्तिः सिद्ध्यति तथापि पुष्येण योगं जानाति पुष्येण योजयतीत्यत्र कुत्वस्यासचियोगशिष्टत्वात्तच्चिवृत्तिर्न सिद्ध्यतीति प्रकृतिप्रत्यापत्तिवचनम् । अथ कथं कंसमघातयत् राजानमजीगमत्, यावता कंसवधराजागमनशब्दाभ्यां णिचि विहितेङ्गसंज्ञा नामधातुत्वं च तयोरेव स्यातां ततश्चाङ्द्विर्वचने अपि तयोरेव स्यातां, नैष दोषः । प्रकृतिवच्चकारकमित्युक्तं कृत्यप्रकृतेश्च शुद्धे णिचि विहिते कंसादिकारकं कीदृशं भवति धातावनन्तर्भूतं द्वितीयाद्यन्तं तेनात्रापि तादृशेनैव रूपेण भवितव्यं, तेन राजानमागमयतीत्यत्र नलोपाभावोप्युपपन्नो भवति, एवमपि कंसं 'घातयतीत्यत्र 'हो हन्तेर्जणिच्चेष्टि'ति कुत्वं 'हनस्तो चिणलो'रिति तत्त्वं च न प्राप्नोति, किं कारणं धातोः स्वरूपग्रहणे तत्प्रत्यये कार्यं विज्ञायते, एवं तर्हि प्रकृतिवच्चकारकमिति चकारो भिन्नक्रमः कारकमित्यस्यानन्तरन्द्रष्टव्यः, कार्यशब्दश्चाध्याहार्यः, एतदुक्तं भवति कृत्यप्रकृतिर्हन्त्यादिस्तस्याः शुद्धे णिचि यादृशं रूपं भवति तथा ऽस्यापि श्यन्तस्य भवति कार्यं च तद्वदेव भवतीति, एतेनाङ्द्विर्वचने अपि व्याख्याते । 'बलिबन्धमिति' । बन्धनं बन्धः बलेर्बन्धो बलिबन्धः पूर्ववत्कर्मणि षष्ठाः समासः, शेषं पूर्ववत् । 'राजागमनमिति' । अत्र कर्तरि षष्ठाः समासः । 'राजानमागमयतीति' । अत्र कृत्यप्रकृतौ राजा कर्ता तस्य गमेः शुद्धे णिचि गतिबुद्धीत्यादिना कर्मसंज्ञा भवतीत्यस्मिन्नप्यौपसंख्यानिके णिचि तथैव कर्मसंज्ञा भवति, इह तु देवदत्तपाकमाचष्टइति णिचि विहिते देवदत्तेन पाचयतीति भवति, नहि देवदत्तस्य शुद्धे णिचि कर्मसंज्ञास्ति गत्यर्थादीनामेवेति नियमात्, इह तु मृगरमणमाचष्टे मृगान् रमयतीति यदा प्रतिपादस्य दर्शनार्थमाख्यानं तदा णिजिष्यते नान्यदा, तत्र यदा ऽरण्यस्थो रममाणान्मृगान्प्रतिपादमाचष्टे एतस्मिन्नवकाशे एवं मृगा रमन्तइति तदा तस्य प्रतिपाददर्शनार्था प्रवृत्तिरिति

णिञ् भवति, यदा तु ग्रामे मृगमणमाचष्टे तदा तत्र मृगाणामसम्भ-  
वाच्च तद्दर्शनार्था प्रवृत्तिरिति मृगमणमाचष्टइति वाच्यमेव भवति,  
एतच्च मृगमणादिविषयमेव राजागमनादौ त्वय्यदापि भवति । 'आङ्लो-  
पइति' । अत्राख्यानादिति न सम्बद्ध्यते, मर्यादायां य आकारस्तस्य  
लोपो भवति क्लृप्त्यादि पूर्ववत् । 'आरात्रिविवास इति' विवसनं  
विवासे ऽतिक्रमणं, रात्रेर्विवासे रात्रिविवासः कर्त्तरि षष्ठाः समासः,  
तत 'आङ् मर्यादाभिविध्यो' रित्यव्ययीभावः, यावद्वात्रेः रतिक्रमणं ताव-  
त्कथाः कथयतीत्यर्थः । वसेरकर्मकत्वाद्गतिबुद्धीत्यादिना रात्रेः कर्म-  
संज्ञा हेतुमणिश्च भवति तद्वदस्मिन्नपि णिचि भवति । 'रात्रिं  
विवासयतीति' । 'चित्रीकरणे प्रापीति' । तदित्येव, चित्रीकरण-  
माश्चर्यकरणं, प्रापि प्राप्नोत्यर्थे चित्रीकरणे गम्यमाने तत्प्राप्नोतीत्य-  
स्मिन्नर्थे णिच् भवति, क्लृप्त्यादिपूर्ववत् । 'सम्भावयतइति' । भू  
प्राप्तावात्मनेपदी, उज्जयिन्या माहिष्मती विदूरे देशइति तावतो  
देशस्य प्रागुदयादतिक्रमणमाश्चर्यम् । 'सूर्यमुद्गमयतीति' । प्रकृतिवच्च  
कारकमिति सूर्यशब्दस्य पृथक्करणं, संयामयतेऽेव सोपसर्गादिति न्याया-  
दुच्छेदस्यापि पृथक्करणम्, अत्रापि सूर्यस्य हेतुमणिश्च कर्मत्वा-  
दस्मिन्नपि णिचि कर्मत्वम् । 'नक्षत्रयोगे जीति' । तदित्येव, जि  
जानात्यर्थे नक्षत्रयोगे यत्कृदन्तं वसन्ते तस्मात्तज्जानातीत्यस्मिन्नर्थे णिञ्  
भवति, क्लृप्त्यादि पूर्ववत् । 'पुष्ययोगमिति' । पुष्येण चन्द्र-  
मसो योगः पुष्ययोगः, पुष्येणेति कर्त्तरि तृतीया, 'उभयप्राप्तौ कर्मणी' ति  
नियमात् षष्ठी न भवति । 'चन्द्रमस इति' । नियमेन गम्यमानत्वा-  
दुभयप्राप्तिः, पुष्यो हि चन्द्रमसं युनक्ति सम्बध्नाति तत्र युजेर्गत्यादि-  
ध्वनन्तर्भावादणौ कर्तुः पुष्यस्य शुद्धे णिचि कर्तृत्वमेवेत्यस्मिन्नपि णिचि  
कर्तृत्वात्तृतीया भवति । 'पुष्येण योजयतीति' । लकारस्तु प्रधानएव  
कर्त्तरि भवति यथा शुद्धे णिचि, तत्तर्होदं बहु वक्तव्यं, वक्तव्यम् इह  
तावत्सूर्यमुद्गमयतीति यो यस्य प्रवर्त्यः स तस्याभिप्रायं निर्वर्त्तयति गन्तु-  
श्चायमभिप्रायो माहिष्मत्यां सूर्योद्गमनं सम्भावयेयमिति, तं च सूर्यो

निर्वर्तयति एतदेव प्रवर्त्यत्य प्रवर्त्यत्वं यदुत प्रवर्तयितुरभिप्रायसम्पदनं,  
नहि कश्चित्परो ऽनुगृहीतव्य इति प्रवर्तते सर्वज्ञे स्वभूत्यर्थं, ये ताव-  
देते गुरुन् शुश्रूषन्ते तेपीह प्रीतो गुरुध्याययिष्यति परत्र चाभ्युदेष्याम  
इति प्रवर्तन्ते, दातास्वापि भक्तं च लप्स्यामहे परिभाषाश्च न नो भवि-  
ष्यन्तीति प्रवर्तन्ते, यः सनिन्द उपाजम्भस्तत्र स्यात्परिभाषणं, शिल्पिनापि  
मित्राणि च नो भविष्यन्ति वेतनं च लप्स्यामह इति प्रवर्तन्ते, यश्चाप्यत्र  
सर्वत्र तत्तदुद्देशेन प्रवृत्तिः सूर्यं तु न, तथाप्यभिप्रायसंपत्तिमात्रेण प्रयो-  
ज्यप्रयोजकभावाध्यापारेणेण शिञ् भविष्यति, इह च कंसं घातयतीति  
ये. तावदेते कंसघातानुकारिणां नटानां व्याख्यातोपाध्यायास्ते कं-  
सानुकारिणं नटं सामाजिकैः कंसबुद्ध्या गृहीतं तादृशेनैव वासुदेवेन  
घातयन्ति, येषि चित्रं व्याचक्षते ऽयं मथुराप्रसादो ऽयं कंसो ऽयं भग-  
वान्वासुदेवः प्रविष्ट एताः कंसकर्षिण्यो रज्जव एते उद्गूणा निपा-  
तिताश्च प्रहारा अयं हतः कंसो ऽयमाकृष्ट इति तेषि चित्रगणं कंसं  
तादृशेनैव वासुदेवेन घातयन्ति, चित्रेपि हि तद्बुद्धिरेव पश्यताम् । एतेन  
चित्रलेखका व्याख्याताः, येषि अन्यं वाचयन्तः कंसवधमावर्तते काशिका  
नाम तेष्युत्तिप्रभृत्यात्रिणाशत्कंसादीन् वर्णयन्ति तेषि वर्णयत्रानाः श्रो-  
तॄणां बुद्धिस्थाः प्रत्यक्षब्रूवन्ति चित्रमपि तेषां तदात्मकमिव भवति, अत  
एव व्याश्रिताश्च भवन्ति, नातापत्तसमाश्रयो व्याश्रयः, केचित्कंसभक्ताः के  
चिद्वासुदेवभक्ताः वर्णयत्यत्वं खल्वपि पुष्यन्ति, के चिद्रक्तमुखाः के चि-  
त्कालमुखाः त्रैकाल्यमपि लोके लभ्यते, कथायां वाग्रमानायां हि  
वक्तारो भवन्ति गच्छ हन्यते कंसो गच्छ घानिष्यते कंसः, किं गतेन हतः  
कंस इति तदेवं काशिकोपि बुद्धिस्येन वासुदेवेन घातयति श्रोतापि ॥

शब्दोपहितरूपांश्च बुद्धेर्विश्रयतां गतान् ।

प्रत्यक्षमिव कंसादीन् साधनत्वेन मन्यते ॥

एवं राजानमागमयतीत्यादावपि यथासम्भवं दृष्टव्यम् ॥

“कण्डूदिभ्यो यक्” ॥ यदीमे कण्डूदयो धातव एव स्युस्ततो  
वाग्रहणपनुवर्तते वा न वा, अनुवृत्तौ यगभावपत्ते लडादिषु सत्सु कण्ड-

वतीत्याद्यनिष्ठं प्रसज्येत कण्डूरित्यादि च न स्यात्, धातोः सुबभावात्, क्तिबन्तात्सुप्सम्भवेऽपि कण्डूरिति न वेदनामात्रं गम्यते कर्त्तरि क्तिपो विधानात्, संपदादित्वाद्भावे क्तिब् भविष्यति, एवमपि कण्डूः कण्ड्वः, अचि श्रुधात्वित्युवङ् प्राप्नोति, कण्ड्वा कण्ड्वे 'नोङ्धात्वा' रिति विभक्तेरुदात्तनिषेधः स्यात्, मन्तुर्वलुरित्यत्र च तुक् प्रसङ्गः, अथ नानुवर्त्तते कण्डूरिति न सिध्यति, यगन्तात्सम्पदादित्वाद्भावे क्तिष्यल्लोपयलोपयोः कृतयोर्भविष्यति, न चैवमल्लोपस्य स्थानिवत्त्वादुवङ् प्रसङ्गः, कौ लुप्तं न स्थानिव्रदिति वचनात् । ननु च कौ विधिं प्रति स प्रतिषेधः, अन्यथा लवमावत्ताणो लौरित्यत्र कौ लुप्तस्य णोः स्थानिवत्त्वाभावेऽपि णौ कृतस्य णिलोपस्य स्थानिवत्त्वादूणं न स्यात्, अतोत्र स्थानिवत्त्वे सत्युवङ् स्यादेव, अस्तु, क्त्वाः शूङित्युठ् करिष्यते, न चोठपि कर्त्तव्ये स्थानिवत्त्वं, तस्य कौ विधित्वाद् आदिष्टादयः पूर्वत्वाच्च, अत एवाठि कृते पुनरुवङोपसङ्गः, एवमपि कण्ड्वौ कण्ड्वः कण्ड्वा कण्ड्वे, धातुविधिः प्राप्नोति, मन्तुर्वलुरिति च न सिध्यति यकि दीर्घे कृते मन्तुर्वलुरिति स्यात्, अथ प्रातिपदिकान्येव, तत्रापि वायहृणाननुवृत्तौ स एव दोषो यो धातुपक्षे, अनुवर्त्ततां तर्हि वायहृणं सन्तु च प्रातिपदिकान्येव तत्राप्यमयर्थः ककारो नानुबन्धव्यो भवति अनार्द्धधातुकत्वादेव गुणो न भविष्यति, नैवं शक्यम्, इह हि सुख्यति दुःख्यति मगध्यतीत्यतो लोपो न स्याद् अनार्द्धधातुकत्वादेव, न च व्यञ्जनान्त एव शक्यः पठितुं यगभावपक्षेऽपि तथा प्रयोगप्रसङ्गादत उभये कण्ड्वादय इत्याह । 'द्विविधाः कण्ड्वादय इति' । 'धातुभ्य एव प्रत्ययो विधीयत इति' । नित्यमिति भावः । तेन पक्षे कण्डवतीत्यादि न भवति । 'न तु प्रातिपदिकेभ्य इति' । तेन कण्ड्वौ कण्ड्वौ मन्तुरित्यादिप्रयोगसिद्धिः, न चास्मिन्नपि पक्षे यगन्तात्सम्पदादिक्तिबन्धीयते तदा पूर्वाक्तदोषानुषङ्गः, किं कारणं दृशियहणादेतेभ्यः क्तिब् स्याद् न चैतेभ्य इदानीं क्तिब् दृश्यते, पूर्वत्र तु पक्षे कण्डूरित्यादिसिद्ध्यर्थमेव क्तिब् द्रष्टव्यः । कथं पुनर्ज्ञायते उभये कण्ड्वादय इति तच्छ्लोकेन दर्शयति । 'धातुप्रकरणादिति' । अनुवृत्तेन धातुयहणेन विशेषणात्कारासञ्जनाच्च धातुत्वमेषामभिमत-

मिति विज्ञायतइत्यर्थः । यतस्तु सख्यमाचार्यः क्व चिद्वीर्यमुच्चारयति कण्डूञ् हूणीञ् महीडिति, ततो मन्ये धातुर्विभाषित इति, धातुत्वमेवं विभाषितमिति मन्यइत्यर्थः । अथ कण्डूद्वादीनामर्थनिर्देशः । कण्डूञ् गात्र-विकर्षणे । मन्तु अपराधे । हूणीङ् रोषे । वल्गु पूजामाधुर्ययोः । अस्मनस् उपतापे । महीङ् वृद्धिपूजनयोः । लोट् लोट् धैर्त्ये पूर्वभावे स्वप्ने । इरस् इरञ् इरञ् ईर्ष्यायाम् । द्रवस् परिचरणे । मेधा आशुयहणे । कुशुभ् क्षेपे । मगध परिवेष्टने । तन्तस् पम्पस् दुःखे । सुख दुःख तत्क्रियायाम् । सपर पूजा-याम् । अरर आराकर्मणि । भिषञ् चिकित्सायाम् । भिषञ् उपसेवा-याम् । इषुध शरधारणे । चरण भरण गतौ । चुरण चौर्ये च । तुरण त्वरायाम् । भरण धारणपोषणयोः । गद्गद वाक्स्खलने । एला कला खेला विलासे । लिट् अल्पार्थे कृत्सायां च । लोट् दीप्तौ ॥

“गुपूधूपविच्छिपणिपनिभ्य आयः” ॥ ‘विच्छायतीति’ । विच्छिरयं तुदादौ पठ्यते तत्सामर्थ्यादायप्रत्ययान्तादपि शविकरणो भवति न तु शप्, यथा जुगुप्सतइत्यात्मनेपदं तेन विच्छायन्ती विच्छायतीति ‘आच्छीनद्वो-र्नुमि’ति नुम्विकल्पो भवति । अन्ये तु सार्वधातुकेष्वप्यप्रत्ययस्यैव तुदा-दिपाठसामर्थ्येन विकल्पमाहुः । ‘स्तुत्यर्थेनेति’ । भट्टिकाव्ये तु व्यवहा-रार्थादप्यायः, न चोपलेभे वणिजां पणाया इति । ‘अनुबन्धः केवले ऽच-रितार्थे इति’ । अवयवेष्वचरितार्थे लिङ्गं समुदायस्य विशेषकं भवति यथा गुपादीनामनुदात्तत्वमिति भावः । ये तु व्यवहारार्थादप्यायमि-च्छन्ति तेषामपि पणिष्यते पाणयिष्यतीत्यादावनुबन्धः केवले चरितार्थः ॥

“अतेरीयङ्” ॥ ‘सौत्र इति’ । अस्मिन्नेव सूत्रे उच्चरित इत्यर्थः । ‘घृणायां वर्त्ततइति’ । नात्र कृपायां घृणाशब्दः किं तर्हि जुगुप्सायां, घृणा जुगुप्साकृपयोरिति वचनात् । जुगुप्सा निन्दा बीभत्सेत्यर्थः । अतीया-शब्दो बीभत्सापर्यायो निघण्टुषु पठितः । अथ कस्मादीयङुच्यते न कृडे-षोच्यते तस्य ईयादेशे कृते अतीयतइति सिद्धं, परत्वाद्विडागमे कृते सत्यप्रत्ययादित्वादीयादेशो न स्यादिति चेत्, न । अन्तरङ्गत्वात्, आध-चादिषूपदेशिवद्वचनं स्वरसिद्ध्यर्थमिति वचनादन्तरङ्गत्वं, ज्ञापनार्थं तु,



एतज् ज्ञापयति धातुप्रत्ययानामायचादयो न भवन्तीति, तेन कणेषु इत्य-  
त्रेकादेशो न भवति । क्व चित्तु वृत्तावेवं पठ्यते, अतेश्चङित्येव सिद्धे  
ईयङ्वचनं ज्ञापकं धातुविहितानामायचादयो न भवन्तीति । अत्र  
ब्रूमः । द्विवचनविभक्त्योपपदे तरप्कसुनावित्येव सिद्धे ईयसुन्वचनं  
ज्ञापकं प्रातिपदिकप्रत्ययानामायचादयो न भवन्तीति । उच्यन्ते चाय-  
चादयस्ते वचनादुभयेषामपि स्युस्तस्मादृतेश्चङित्यादि वृत्तो न पठनीय-  
मिति ॥

“कर्मणिङ्” ॥ इह णिङो णकारो ‘णेरनिटी’ति विशेषणे चरि-  
तायां ङकारोऽप्यात्मनेपदार्थे इत्युभयोस्वरितार्थयोः प्रतिषेधत्रयीयस्त्वा-  
‘दत उपधाया’ इति वृद्धेः ‘कृति चे’ति प्रतिषेधः प्राप्नोति, ज्ञापका-  
स्तिस्रं, यदयं ‘न कस्यमिदमा’मिति कर्ममिदं सञ्ज्ञायां प्रतिषेधं शास्ति  
तज् ज्ञापयति भवत्यत्र वृद्धिरिति, तस्य हि प्रयोजनं ‘मितां ह्रस्व’ इति  
ह्रस्वो मा भूदिति, यदि चात्र वृद्धिर्न स्याद् ध्रस्व एवोपप्रेति कृत्वा मित्सं-  
ज्ञाप्रतिषेधोऽनर्थकस्यात् । नैतदस्ति ज्ञापकं यदा णिङन्ताद्वेतुमणिच्  
क्रियते तदा णिङन्तस्य णिचि या वृद्धिस्तस्या ह्रस्वो मा भूदित्येवमर्थमे-  
तस्यात्, न च णिङपेताया अपि वृद्धेर्णिङमेव कृतमपेक्ष्य प्रतिषेधः,  
किं कारणं, द्वितीति निमित्तसप्तमी, ननु च न णिङन्तस्य णिचि वृद्ध्या  
भवितव्यं णिङा व्यवहितत्वात्, णिलोपे कृते स्यानिबद्धावाद्यवधानमेव,  
यदा तर्हि णिङन्ताच्चिणमुलौ भवतस्तदा ‘चिणमुलोर्दीर्घाऽन्यतरस्या’-  
मित्येव विधिर्मा भूदित्येवमर्थो मित्संज्ञाप्रतिषेधः स्यात्, किं पुनः कारणं  
तत्र दीर्घान्यतरस्यामित्युच्यते न प्रकृतो ह्रस्व एव विकल्पेत, एवं हि  
कर्ममिदं सञ्ज्ञाप्रतिषेधो न कर्तव्यो भवति, कथं यदा णिङि वृद्धिर्नास्ति  
तदा ह्रस्व एवोपप्रेति सत्यपि ह्रस्वविकल्पे नैवानिष्टप्रसङ्गः, अशमि अशा-  
मीत्यादि च सिद्धं, नैवं शक्यं, यदा शमिप्रभृतिभ्यो णिङन्तेभ्यो द्वितीयो  
णिच् क्रियते तदा न स्यात्, यस्व णमुल्पो णिङ् द्वितीयो न तस्मिन्  
प्रथमेन णिच् व्यवहितत्वात्, यस्मिंस्व मिदङ् प्रथमे णिचि नासौ चिण-  
मुल्पो द्वितीयेन व्यवहितत्वात्, णिलोपेपि कृते स्यानिबद्धावाद्यवधान-

मेव, दीर्घान्यतरस्यामित्युच्यमाने पुनरत्रापि भवति दीर्घविधिं प्रति स्थानि-  
वद्वावनिषेधात्, तथा शमिप्रभृतिभ्यो यङन्तेभ्यो णिच्यल्लोपयलोपयोर-  
ल्लोपस्य स्थानिवद्वावादसत्यां वृद्धौ चिण्णमुलोः कृतयोरशंशमि अशंशमि  
शंशमं शंशममिति न स्यात्, दीर्घः पुनर्विकल्प्यमानोत्रापि भवति तद्विधौ  
स्थानिवद्वावप्रतिषेधात्, तथा हेङ् अनादरे घटादिः, 'एच इग् घ्रस्वादेशे'  
हिङ्यति तत्र चिण्णमुलोः कृतयोर्ह्रस्वे विकल्प्यमाने अहिङि अहेडीति  
स्यात् दीर्घे तु पुनरहिङि अहीडीति भवति, तस्मादीर्घ एव विकल्प-  
नीयः ततश्च मित्संज्ञाप्रतिषेधोऽपि तन्निवृत्तये वक्तव्यः, तथा 'आयादय  
आर्द्धधातुके वे'ति णिङ्भावे णिचि सति वृद्धौ कृतायां 'मितां ह्रस्व'  
इति ह्रस्वो मा भूदित्येवमर्थोऽपि मित्संज्ञाप्रतिषेधो वक्तव्य एवेत्यज्ञाप-  
कमेतत् । एवं तर्ह्यस्यानेयं यवः क्रियते नैवात्र प्रतिषेधः प्राप्नोति, किं  
कारणमिहलक्षणयोगुणद्वयोः प्रतिषेधः, न चैषा दलक्षणा वृद्धिरित्यलमिति  
कर्कशप्रक्रियातर्कानुसरणेन ॥

“आयादय आर्द्धधातुके वा” ॥ आर्द्धधातुकइति परसप्तम्यामा-  
यादिविधिभिरैकवाक्यता स्यात्, भिन्नवाक्यतायामयमर्थो भवति, गुपा-  
दिभ्य आर्द्धधातुके परतो वा ऽऽयप्रत्ययो भवति, एवमुत्तरत्रापि, ततश्चा-  
र्द्धधातुके एव विकल्पेनायादयः स्युः सार्वधातुके नैव स्युः, नैव दोषः ।  
पृथगारम्भाद्वदि ह्यार्द्धधातुकएवायादीनामुत्पत्तिः स्यात्ततो गुणादिभिः  
संयुज्यैव निर्दिशेत्, गुपादिभ्य आर्द्धधातुके वेत्येवं हि आयादय इति न  
वक्तव्यं भवति, पृथक् तं निर्दिशति तेन मन्यामहे व्यापारभेदेनैकवाक्य-  
तेति । ततश्चायमर्थो भवति गुपादिभ्यो नित्यमायादयो भवन्त्यार्द्धधा-  
तुके वेति, एवमपि गुपादेर्यदार्द्धधातुकं प्राप्तं तत्र ततो विहिते विकरण-  
विकल्पे नायादयः स्युस्ततश्च स्त्रीभावविवक्षायां गुपेरप्रत्ययान्तत्वाभा-  
वात् क्तिनि कृते यदायप्रत्ययो न भवति तदा गुप्तिरिति काममिष्टं  
सिद्ध्यति, यदा तु भवति तदाऽल्लोपयलोपयोगोपातिरित्यनिष्टं प्राप्नोति,  
गोपायेति चेष्टं न सिद्ध्यति, भिन्नवाक्यतायामायाक्यन्ताद्वदार्द्धधा-  
तुकं प्राप्तं तत्र ततो विहिते आयादयो वा भवन्तीत्यर्थः स्यात्तत्र चाया-

अन्ताद्यदार्द्धधातुकमिति वदता तेषामुत्पत्तिस्सावदङ्गीकृता, न चोत्प-  
 चानामुत्पत्तिविकल्पः शक्यते कर्तुमिति लोपन्यायेन निवृत्तिविकल्पो  
 भवति, ततश्चायप्रत्ययान्तात् स्त्रीभावविवक्षायामप्रत्ययादित्यकारे कृते  
 निवृत्त्यभावपक्षे गोपायेति काममिष्टं सिद्ध्यति, निवृत्तिपक्षे तु गोपेत्यनिष्टं  
 प्राप्नोति, गुप्तिरिति चेष्टं न सिद्ध्यति, लिटि च निवृत्त्यभावपक्षे गोपाया-  
 ञ्चकारेति काममिष्टं सिद्ध्यति, निवृत्तिपक्षे तु यदि लिटि परतो निवृत्ति-  
 स्तथापि प्रत्ययलक्षणेन कास्प्रत्ययादित्यामा भवितव्यमथाप्यामि कृते  
 निवृत्तिस्तथापि तस्यैव श्रवणं प्राप्नोतीति, सर्वथा गोपाञ्चकारेत्यनिष्टं प्राप्नो-  
 तीति जुगोपेति चेष्टं न सिद्ध्यति, तस्माद्दुष्ट एवायं परसप्तमीपक्ष इति  
 मत्वाह । ‘आर्द्धधातुके विषयइति’ । कोऽर्थ इत्याह । ‘आर्द्धधातुकविव-  
 क्षायामिति’ । आर्द्धधातुकमिहेत्यादयिष्यामीति बुद्धौ सत्यामित्यर्थः ।  
 विषयसप्तमीपक्षेपि भिन्नवाक्यतायामार्द्धधातुके विधिस्तिते आयादयो  
 भवन्तीत्युक्ते कुतो विधित्सतइत्यपेक्षायामायाद्यन्तस्यापि धातुत्वात्तत  
 इति गम्यते, ततश्च निवृत्तिपक्ष एवाश्रित इति स एव दोषो यं पूर्व-  
 मवोचाम, तस्मादेकवाक्यतयोत्पत्तिविकल्प इत्याह । ‘नित्यं प्रत्ययप्रसङ्गे  
 तदुत्पत्तिरार्द्धधातुकविषये निर्विकल्प्यतइति’ । किमेवं सति सिद्धं भव-  
 तीत्याह । ‘तत्रेति’ ॥

“सनाद्यन्ता धातवः” ॥ ‘सनादयो ऽन्ते येषामिति’ । अन्त-  
 शब्दः समीपवचनः वैयधिकरण्येपि गमकत्वादुह्वीहिः । अथ वा  
 वृत्तावर्धमात्रं दर्शितं सूत्रे त्ववयववाचिनो ऽन्तशब्दस्य समानाधिकरण-  
 स्यैव बहुव्रीहिः । सनादयोऽन्तावयवा येषां समुदायानामित्यनेन तदु-  
 क्तसंविज्ञानो बहुव्रीहिरिति दर्शयति । ‘धातुसंज्ञा इति’ । धातुशब्दोऽत्र  
 स्वरूपपदार्थो न भूवादपदार्थकस्तावतीनां संज्ञानां विधाने प्रयोजना-  
 भावात् । सुप्तिङन्तमित्यन्तग्रहणज्ञापिता संज्ञाविधौ प्रत्ययग्रहणे प्रत्य-  
 यग्रहणपरिभाषा न प्रवर्ततइति, ततश्चासत्यन्तग्रहणे तदन्तविधिर्न स्यादि-  
 त्यन्तग्रहणं कृतम्, एवं स्थिते यद्यपूर्वं एवानेन तदन्तविधिः क्रियते ततो  
 देवदत्तश्चिकीर्षतीत्यत्र देवदत्तादेः समुदायस्य संज्ञा प्रसज्येतेति मत्वाह ।

‘प्रत्ययग्रहणपरिभाषेवेत्यादि’ । अपूर्वविधौ गौरवं प्रतिप्रसवे तु यवस्य लाघवं भवतीति भावः । भूवादय इत्यस्यानन्तरं सनाद्यन्ताश्चेत्युच्यमाने सनादीनामियत्तापरिच्छेदो न स्यात् । एवं तर्हि सङ्गन्ताश्चेत्युच्यतां, सङ्गिति प्रत्याहारः सनः सशब्दादारभ्या णिङो ङकारात् । एवमपि सन्देहस्यात् चडादिष्वपि ङकारस्य भावा, देवं तर्हि सनाद्यन्ता इत्यस्यानन्तरं भूवादयश्चेति वक्तव्यं, स्यादेतदेवमुच्यमाने सनाद्यन्तशब्दवद् भूवादिशब्दोपि प्रकृतापेक्षः स्यात्ततश्चानुक्रान्तानां गुपादीनामेव स्यादित्येवमपि भूवादियग्रहणमनर्थकं गुपादयश्चेति वक्तव्यं, नानर्थकं, भूवो वादयो भूवादय इत्येवमर्थमेव स्याद्, भूवादि पाठ इदानीं किमर्थः स्यादन्तर्गणकार्यार्थो ऽनुबन्धासञ्जनार्थश्च, येषां तर्हि तदुभयं न संभवति भूरणिप्रभृतीनां तेषां पाठः किमर्थः । अलमितिनिबन्धेन ॥

“स्यतासी लुटोः” ॥ इह यद्यपि ल इत्यनुकरणमुच्चारितमेकमेव तथापि तस्य प्रतिपाद्यभूतमनुकार्यं भिद्यते लट् लङ् इति यत्र च प्रतिपाद्यानां संख्यासाम्यं तत्र संख्यातानुदेशो न तूच्चारितरूपसाम्ये, अन्यथा परस्मैपदानामित्येकं णलादयस्तु नवेति वैषम्यात् स्यात्, तथा ड, रौरसः प्रथमस्येत्यत्रापि न स्यात्, तदेवम् ल इत्यस्य द्वे प्रतिपाद्ये लुङिति चापरमिति त्रीणि निमित्तानि निमित्तिनौ तु द्वाविति वैषम्यात्संख्यातानुदेशो न प्राप्नोतीत्यत्राह । ‘लरूपमुत्सृष्टानुबन्धं सामान्यमेकमेवेति’ । नात्र प्रतिपाद्यं भिद्यते यत्तदुभयानुगतमुत्सृष्टानुबन्धं ल इति सामान्यरूपं तदनुक्रियते, एतच्च लुटोरिति द्विवचननिर्देशादवसीयते, तत्र यथानुकरणे न भेदस्तथानुकार्यपीत्यर्थः । ‘करिष्यतीति’ । ‘अद्वुनोः स्य’ इतीट् । ‘श्वः कर्त्तति’ । श्व इत्यस्योपन्यासस्तृजन्तशङ्कानिवृत्त्यर्थः । ‘इदित्करणमिति’ । इत्सञ्जकस्येकारस्य करणमित्यर्थः । ‘अनुनासिकलोपप्रतिषेधार्थमिति’ । अन्यथा मन्तास् आइति स्थिते णिलोपे कृते नकार उपधेयात्मनेपदे ङिति परतो ऽनिदितामिति नलोपः प्राप्नोति तस्यानिदितामितीदित्वनिबन्धनः प्रतिषेधो यथा स्यादित्यर्थः । ‘मन्ता सङ्गन्तेति’ । कार्यः मन्तेत्येतत्पदं सङ्गन्तम्-

विष्यतीत्यर्थः, न तु सङ्गन्तेत्येतदुदाहरणमनोपधत्वात् । अनुस्वारपर-  
सवर्णयोः कृतयोरपि तयोरसिद्धत्वादनोपध एव, अन्ये त्वाहुर्यदसि-  
द्धत्वात्सङ्गन्तेत्येतदनुदाहरणं मन्तेत्येतदपि उदाहरणं न भवति, अत्रापि  
टिलोपस्याभीयस्यासिद्धत्वाद् मन्तासच्चादिति स्थिते नकार उपधा न भव-  
तीति, यदि मतमा भाव्यः स्त्रीयमसिद्धत्वमनित्यं, 'श्नसोरल्लोप' इति  
तपरकरणात्, तद्व्यास्तामासचित्यादौ मा भूदित्येवमर्थं तत्राटो ऽसिद्ध-  
त्वादेव लोपो न भविष्यति किं तच्चित्त्वर्थेन तपरत्वेन, तज्ज्ञापयत्यसि-  
द्धत्वमनित्यमिति, तेन देभतुर्देभुरित्यत्र अन्यायान्यदभिस्वञ्जीनामिति  
लिटः कित्वाचलोपे तस्यासिद्धत्वाभावादेत्वाभ्यासलोपो भवतः, तदत्र  
टिलोपस्यासिद्धत्वाभावान्मन्ता इति स्थिते उपधैव नकार इत्युदाहरण-  
मिति, यद्येवं पूर्वत्रासिद्धीयमसिद्धत्वमनित्यं 'न मुन' इत्यत्र नेति योग-  
विभागात्, तथा चैकादेशस्वरोन्तरङ्गः सिद्धो भवति, सिञ्जलोप एकादेशे  
सिद्धो भवति, निष्ठादेशः षत्वादिषु सिद्धो भवति, द्विवचनविषये च  
पूर्वत्रासिद्धीयं न भवति, ततश्चानुस्वारपरसवर्णयोः सिद्धत्वात्सङ्गन्तेत्येत-  
दप्युदाहरणमेवेति । अन्ये तु संहन्तेति पठन्ति, हन्ते 'भावकर्मणे' रित्यात्म-  
नेपदं तत्र सम्पूर्वस्य पाठे प्रयोजनं मृग्यम्, एवं तावज्जयादित्येनासिद्ध-  
त्वमनित्यमाश्रित्य तासेरिदित्करणमनुनासिकलोपप्रतिषेधार्थमित्युक्तम् ।  
वामनस्तु टिलोपस्य सिद्धत्वादेव नलोपो न भविष्यतीति मन्यमान इदि-  
तोऽरित्यत्र वक्ष्यति तासिसिचोरिदित्कार्यं नास्तीत्युच्चारणार्थं निरनुनासिक  
इकारः पठ्यतइति, यदि तु तासेरिकारोनुबन्धः स्यात्ततो नुम्बिधौ धातो-  
स्तासेर्मा भूदित्येवमर्थं स्यात्ततश्च धातूपदेशावस्थायामेव नुम् भवतीत्य-  
यमर्थो न साधितः स्यादिति तस्याभिप्रायः । जयादित्यस्तु नुम्बिधावुप-  
देशिवद्वचनं प्रत्ययसिद्ध्यर्थमिति वचनमेव शरणमाशिश्रयत् । 'इह विकरणाः  
के चन लकारोपादानेन विधीयन्ते यथा स्यादयः, ते किं लावस्थायामे-  
व भवन्त्युताहो आदेशेषु कृते, यदि लावस्थायामेव ततस्तास्यनुदा-  
तेऽसिद्धत्वं यदुच्यते तासेः परस्य लसार्वधातुकस्यानुदात्तवचनं ज्ञापकं

सतिशिष्टोपि विवरणस्वरो लसार्वाधातुकस्वरं न बाधतइत्यस्यार्थस्येति तत्रोपपद्यते लावस्यायामेव तासौ कृते तस्य च प्रत्ययाद्युदात्तत्वे पश्चाल्लादेशेषु क्रियमाणेषु तेषामेव स्वरः सतिशिष्टो भवति ततश्चानुदात्तवचनमप्राप्तविधिरेव स्यात्, तत्र को दोषः चिनुतश्चिन्वन्ति क्रीणीतः क्रीणन्ति सतिशिष्टो विकरणस्वर एव प्राप्नोति, द्वितीये तु पक्षे पूर्वं तिबादयः पश्चात्तासिरिति तस्यैव स्वरः सतिशिष्टः, ततश्च निघातस्वरैरेव सार्वधातुकानुदात्तत्वे सिद्धे तासियहणं क्रियमाणमुक्तार्थस्य ज्ञापकं सम्पद्यते, अस्तु तर्हि तथा, यद्येवं धातुमात्रात्सार्वधातुकमात्रे भावकर्मणोर्यक् कर्त्तरि तु शब्धिधीयतइति यक्षपावुत्सर्गो तेष्वेवार्थेषु धातुमात्रात्सार्वधातुकविशेषे स्यादय इति ते ऽपवादाः, तथा दिवादेर्धातुविशेषात्कर्त्तरि श्यबादयः शपोपवादात्तत्र देविष्यति तनिष्यतीत्यादावुभयप्रसङ्गे ऽपवादविप्रतिषेधात् श्यनादयः स्युः, पतान्तरे त्वन्तरङ्गाः स्यादय एव सिद्ध्यन्ति । नैष दोषः । 'दिवादिभ्यः श्यवि' त्यादिषु स्यादयानुवर्तिष्यन्ते दिवादिभ्यः श्यन् भवति लुटोस्तु स्यतासी भवतो दिवादिभ्य इति, एवं सर्वत्र, एतेनैतदपिनिरस्तं यत् खल्विदमाशङ्क्यते परेण लावस्यायां विधीयमानाः स्यादयः किमिति सार्वधातुकोत्पत्तिं प्रतीयन्तइति कथम्, उत्तरानुवृत्तेरेव, सार्वधातुके यम्भवति भावकर्मणोर्लुटोस्तु स्यतासी भवतः सार्वधातुके, एवं सिजादिष्वपि द्रष्टव्यम् । तदेवमादेशेषु कृतेषु स्यादय इति स्थितम् ॥

“सिञ्जहुलं लेटि” ॥ ‘जोषिषन्मन्दिषदिति’ । जुषी प्रीतिसेव-  
नयोः मदि स्तुतिमोदस्वप्नगतिषु अनुदात्तौ, व्यत्ययेन परस्मैपदं, सिच इट्,  
'लेटोडाटा' विति तिपो ऽट्, 'इतश्च लोपः परस्मैपदेष्वि' तीकारलोपः,  
तत्र च वेति वर्त्तते । 'तारिषदिति' । तू प्रवृत्ततरणयोः, सिञ्जहुलं कृन्दसि-  
णिदुक्तव्य इति वचनादुद्धिः, अमीषां भविता भाविषदिति यथा क्कान्दसो  
वा दीर्घः । 'पतातीति' । शल हुल पत्त्र गतौ, 'लेटोडाटा' वित्याट्-  
शपासहैकादेशः, । 'आवयातीति' । च्युङ् पुङ् मुङ् गतौ, एयन्तः, इहा

वयासिषीष्ठादिति यातेरूपपूर्वाल्लिङि बहुलवचनात्सिप्, घास् सीयुट्, इट्,  
'एकाजुपदेशेनुदात्तादि' ति तु प्रतिषेधो न भवति सिपा व्यग्रधानात् ॥

“कास्प्रत्ययादाममन्त्रे लिटि” ॥ ‘आम् प्रत्ययो भवतीति’ । हल-  
न्तपक्षेऽतदुक्तम्, अदन्तपक्षे त्वामप्रत्ययो भवतीति वक्तव्यम् । ‘अमन्त्र-  
विषयइति’ । मन्त्रविषयश्चेत्प्रयोगो न भवतीत्यर्थः । अग्यजुःसामल-  
क्षणो मन्त्रम् तत्रैवाभियुक्तैर्मन्त्रशब्दस्य प्रयोगात्, आद्यर्वणा अपि मन्त्रा  
अग्यजुष एवान्तर्भवन्ति, तान्त्रिकेषु मन्त्रशब्दप्रयोगो मन्त्रत्रदुपचारात् ।  
छन्दसीति नोक्तं, ब्राह्मणेऽपि यथा स्यात्, अथ ह शुनःशेष ईत्तांचक्रे  
ते ह तदन्तर्व्यासांचक्रिरे अविज्ञातानि च दर्शयांचकार । ‘कासां चक्र-  
इति’ । आमन्तस्य पदत्वमाम इत्यत्रोपपादितम् । ‘नोनावेति’ । नैते-  
र्यङ्लुगन्तात्प्रत्ययलक्षणेन प्राप्त आम् न भवति । ‘कास्यनेकाच इति  
वक्तव्यमिति, । यथान्यासे हि कशब्दादशब्दाद्वागादिभ्यश्चाचारक्कि-  
बन्तेभ्य एकाञ्भ्योऽपि प्रत्ययान्तत्वादाम् प्रसङ्गः, चुलुम्पादिभ्यश्चाप्रत्य-  
यान्तत्वाद्प्रसङ्गोतोव्याप्तिव्याप्तिपरिहाराय प्रत्ययग्रहणमपनीयानेका-  
जग्रहणं कर्तव्यमित्यर्थः । तत्र कशब्दस्य णलि ‘अवो ङिणी’ ति वृद्धौ  
'आत औ णलः,' चकौ, अन्यत्रातो लोपः चकतुः चकुः, अशब्दस्य णलि  
रूपमाविति, अन्यत्रा 'उत आदे' रिति दीर्घत्वे 'आतो लोप इटि च' अतुः,  
उः । 'चकासांचकारेति' । चकास् दीप्तौ । 'दरिद्रांचकारेति'  
'आत औ णल' इत्यत्र औकारे विधातव्ये औकारविधानं दरिद्रातेरार्द्ध-  
धातुकलोपइत्याकारलोपेयौकारस्य श्रवणार्थं, तेन ददरिद्रावित्यपि भवती-  
त्याहुः । 'चुलुपाञ्चकारेति' । चुलुम्पतिर्वार्तिककारवचनात्साधुः ।  
आमो मकारस्य 'हलन्त्य' मित्तीत्संज्ञा कस्माच्च भवतीत्याह । 'आमो-  
मित्त्वमिति' । कारणांचकारेत्यादौ प्रयोगे य आम्शब्दस्तस्यामित्त्वं मकार  
इत्संज्ञको यस्य नास्ति सोमित् तस्य भाव अमित्त्वं, कुत इत्याह ।  
'अदन्तत्वादिति' । अद् अन्ते समीपे यस्य सोदन्तःसूत्रे विधानवेलायां  
समीपे ऽकारवत्त्वादित्यर्थः । तेनैतत्र चोदनीयमाम् चेत्कथमदन्तः,  
अथादन्तः, कथमामिति, सूत्रे विधीयमानस्यैव वा प्रत्ययस्योपलक्षणमाम

इति । ‘अगुणत्वं विदेस्तथेति’ । विदाञ्चकारेत्यत्र विदेरामि गुणा-  
भावोपि तथा, अदन्तत्वादेवेत्यर्थः । अदन्तत्वादित्येतत्प्रसङ्गेन चेदमि-  
होक्तम्, ‘उषविदजाग्रभ्योन्यतरस्या’मित्यत्र तु वक्तव्यं, तत्र हि श्रिदेर-  
कारान्तत्वमामप्रत्ययसंविद्येन निपात्यते, तत्रातो लोपस्य स्थानिव-  
त्त्वाद्गुणो न भवति, न पुनर्विद ज्ञानइत्यकारो विवक्षित इत्युच्यते  
वेत्तीत्यादौ अवणप्रसङ्गात्, अभ्युपेत्यापि मकारान्तत्वमित्संज्ञाभाव-  
माह । ‘आस्कासोराभिवधानाच्चेति’ । आमोऽमित्त्वमित्यनुषङ्गः, सति  
हि मित्त्वे आस्कासोराम् भवन्नप्यचामन्यात्परः स्यात्तथा च सर्वणदीर्घत्वे  
सत्यकिञ्चित्करः स्यात्, अतो ‘दयायासश्च’ कास्प्रत्ययादिति आस्का-  
सोराभिवधानादप्यामोऽमित्त्वमवसीयतइत्यर्थः । आसृचकासोर्विधाना-  
च्चेत्यन्ये पठन्ति, तदयुक्तं, नहि सूत्रे चकास आभिवधानमस्ति, यदपि  
कास्यनेकाज्यहणं तदपि चुलुम्पादौ सावकाशं, नन्वदन्तत्वशक्ते आम-  
मन्वदिति निर्देश्यं स्यात्तत्राह । ‘पररूपं कतन्तवदिति’ । यथा ‘सर्वत्र-  
लोहितादिकतन्तेभ्य’ इत्यत्र पररूपमेवमत्रापि निपातनात्पररूपमित्युक्तं  
भवति ॥

“इजादेश्च गुरुमतोऽनृच्छः” ॥ ‘अच्छतिर्वाजत इति’ । अच्छ-  
तिना त्यक्तः तद्रूपरहित इत्यर्थः । अच्छतेरन्य इति यावत् । ‘इयज  
उवपेति’ । यजिवप्योरुत्तमे णलि ‘णलुत्तमो वे’ति णित्त्वाभावपक्षे  
वृद्धभावाद्गुरुपोत्तमत्वाभावः, अथ यलि प्रत्युदाहरणम् । इयजिथ इयष्ठ,  
उवपिथ, उवप्येति । नन्वत्र सन्निपातपरिभाषयैव न भविष्यति, लिट्स-  
न्निपातजं हि अभ्यासस्य संप्रसारणं तद्विघातकस्यामो निमित्तं न भवति,  
आमि हि सति लेर्लुका भवितव्यमिति लिट्सन्निपातमसौ विहन्यात्,  
इदन्तर्हि प्रत्युदाहरणम् इयेषेति, नह्यत्र लिट्सन्निपातजमिजादित्वम्,  
अथ क्रियमाणेपि गुरुमद्वहणे कस्मादेवात्र न भवति यावता गुणे कृते  
गुरुमानेष भवति, एवमीषतुरित्यादावपि सर्वणदीर्घत्वे कृते गुरुमानेव  
भवति, सत्यं, सति गुरुमद्वहणे सन्निपातपरिभाषयैवात्राप्याम् न भवति  
लिङानन्तर्यहेतुकत्वाद्गुरुमतायाः, अथ वा गुरुमत इति नित्ययोगे



मतुप्, नित्यं यस्य गुरुणाभिसम्बन्धः, यद्येवम् उच्छी विवासे व्युच्चा-  
 ज्वकार उच्छ उच्छे उच्चाज्वकार आगमनिमित्ता चास्य गुरुमत्ता  
 तस्मादाम् न प्राप्नोति ज्ञापकात्सिद्धं, यद्यमनृच्छइत्याह तज्ज्ञापयति  
 भवत्येवं ज्ञातीयके आमिति, स तर्हि ज्ञापकार्यमृच्छतिप्रतिषेधो वक्तव्यो  
 भवति । ननु चान्विवृत्यर्थ एवासौ कर्त्तव्यो नार्थं चान्विवृत्यर्थेन, ज्ञापका-  
 त्सिद्धं, यद्य 'मृच्छत्यृता' मिति लिटि परतो गुणं शास्ति तज्ज्ञापयति  
 नास्मादाम् भवतीति, न च तत्रर्द्धतीत्यर्त्तशित्पानिर्द्वयः, अच्छति अ चता-  
 मित्यर्त्तरपि स्वरूपेणैव प्रश्लेशात्, प्रश्लेषे बहुवचनमत्र प्रमाणम्, अर्त्तश्च  
 लिटि गुणविधाने प्रयोजनं तत्रैव वक्ष्यामः, तस्मादृच्छतेर्गुणविधानं ज्ञापक-  
 मेव तस्मादाम् भवतीति स एषोनृच्छ इति प्रतिषेधो ज्ञापकार्य एव  
 वक्तव्यः स्यात्, एवं तर्हि लिटोति विहितविशेषणम् इजादेर्गुरुमत्ता यो  
 लिङ्विहितस्तत्रेति, तेन लिङ्निमित्ता यस्य गुरुमत्ता तस्माच्च न  
 भविष्यति आगमनिमित्ता यस्य गुरुमत्ता तस्माच्च भविष्यति, अनृच्छइति  
 प्रतिषेधस्तु क्रियतां मा वा कारि, क चित्तु गुरुमत इति किम्, इयेष उवाचेति  
 पठ्यते, तत्र उवाचेत्युदाहरणमयुक्तम् उषविदजाएभ्य इति विकल्प-  
 विधानात्तु नित्यस्य विधेः प्रसङ्गाभावात्, अन्यथा विकल्पविधानमनव-  
 काशं स्यात् । 'प्रार्णुनावेति' । 'अजादेर्द्वितीयस्य' 'नन्दाः संयोगा-  
 दय' इति नुशब्दस्य द्विवचनं कार्यान्तरसिद्ध्यर्थमवश्यमूर्णातेर्णुवद्वावो  
 वाच्यः, तेनैवामोपि प्रतिषेधः सिद्ध इत्याह । 'अथ वा वाच्य इति' ।  
 तत्र यदि भावातिदेशः, आमिटोत्त्वभावातिदेशो नैतेस्तयोरभावात् ।  
 इडुपयह इट्प्रतिषेधः, विभाषा गुणइति पञ्चमी, फलस्य चात्र हेतुत्वं  
 यथाध्ययनेन वसतीति, एकाच इति वर्तमाने 'श्र्युकः किती' ति य इट्-  
 प्रतिषेधः ततोपि हेतोर्णुवद्वावो वाच्य इत्यर्थः । उदाहरणानि प्रार्णो-  
 नूयते, प्रार्णुनाव, प्रार्णुतः, प्रार्णुतवानिति ॥

“दयायासश्च” दयायासः सर्वेष्वनुदात्ततः । ‘पलायाञ्चक्रइति’ ।

‘उपसर्गस्यायता’ वित्युपसर्गस्य लत्वम् ॥

“उषविदज्ञगृभ्योऽन्यतरस्याम्” ॥ ‘विद ज्ञानइति’ । सत्ताविचारणार्थयोस्त्वात्मनेपदिनोर्लोभार्थस्य चोभयपदिनोर्बहणं न भवति परस्मैपदिभ्यामुषिजागृभ्यां जागर्तिनाऽशदिक्केन साहर्षादिति भावः । ‘विवेदेति’ । आम्प्रत्ययसन्धियोगेनादन्तत्वप्रतिज्ञानादत्र गुणो भवत्येव, अत एवाह, ‘विदेरदन्तत्वप्रतिज्ञानादामि गुणो न भवतीति’ ॥

“भीह्रीभृहुवां श्लुवच्च” ॥ श्लुवः कार्यापेक्षया सूत्रे षष्ठी, सन्धियोगशिष्टत्वाच्चाम्प्रत्ययोपि तेभ्य एव विज्ञायते । ‘द्वित्वेत्वेइति’ १ । श्लाविति द्विर्बचनं ‘भृजामिदि’तीत्वं, तत्र श्लाविति वर्तते, ‘न लुमताङ्गस्ये’ति गुणप्रतिषेधस्तु न भवति, किं कारणं, ‘प्रत्ययलोपे प्रत्ययलक्षण’मित्यस्याप्राप्तेरयं प्रतिषेधः श्रूयमाणत्वादामः ॥

“कृञ्चानुप्रयुज्यते लिटि” ॥ अनुप्रयुज्यतइत्यनुशब्दः पश्चादर्थे, तत्र कस्य पश्चादित्यपेक्षायामामः प्रकृतत्वात्तस्येति विज्ञायतइत्याह । ‘आत्मप्रत्ययस्येति’ । योऽयमात्मप्रत्ययो विहितः, कर्मधारयोऽयं न तु बहुव्रीहिः, आम्प्रत्ययो यस्मात्सोऽयमात्मप्रत्ययस्तस्येति । तथा हि सत्याम्प्रत्ययवदिति वदामः प्रत्ययस्य प्रकृत्युपलक्षणत्वाद्वातेरामश्च मध्ये कृञः प्रयोग उक्तः स्यात् । ‘पश्चात्कृञ्नुप्रयुज्यतइति’ । पश्चात्कृञ्नुप्रयुज्यतइति ॥ ‘लिटि परत इति’ । लिटि परतः स्थितो यः कृञ् सोऽनुप्रयुज्यतइत्यर्थः । सूत्रेपि लिङीति नानुप्रयोगस्य निमित्तनिर्देशः, किं तर्हि ‘परात्ते लिङि’त्यनेन विहिते लिटि परभूते यः कृञ् सोऽनुप्रयुज्यतइति वचनव्यक्तिः । चकारेत्यादिपदमनुप्रयुज्यतइति यावत् । ‘कृञिति प्रत्याहारेणेति’ । कृञ्स्त्वियोगइति कृञ्च्चाद्वितीयेऽपि कृञो अकारात्प्रत्याहारः । अत्र च प्रमाणमात्मप्रत्यय इत्यत्र कृञ् ग्रहणं, यदि ह्यत्र स्वरूपग्रहणं स्यात्तदान्यस्यानुप्रयोगस्याभावादनर्थकं तत्र कृञ्ग्रहणं स्यादत एव विपर्ययोपि न भवति तत्र प्रत्याहारग्रहणमिह

स्वरूपग्रहणमिति, न ह्यत्र स्वरूपमात्रग्रहणे तत्र कृष्यस्तीनामनुप्रयोगत्वा-  
 नुवाद उपपद्यते । 'तत्सामर्थ्यादिति' । प्रत्याहारग्रहणसामर्थ्येत्यर्थः ।  
 'अस्तेर्भूतभावो न भवतीति' । अन्यथा ऽसन्देहाय कृष्यनुप्रयुज्यते  
 लिटीत्येव ब्रूयादिति भावः । तत्र एषि इटि च रूपे विप्रतिपत्ता उभयत्र  
 'ह एति' ईदामाह इति के चित् । अन्ये तु तासिसाहचर्यादित्येव हत्व-  
 मिति, अपरे तु साहचर्यादेव सार्वधातुके इवेति हत्वमित्युभयत्र ईदामा-  
 स इतिहैपमिति स्थिताः । इहामन्तमेतदनभिध्यक्तपदार्थकं नास्माद्वा-  
 चकर्मकर्तृविशेषः पुरुषविशेषः संख्याविशेषो वा गम्यते केवलं पूर्वापरीभू-  
 तानद्यतनकालं परोक्षं साधनादिविशेषाकाङ्क्षं क्रियारूपमर्थमाह, तत्रा-  
 वश्यं तदाकाङ्क्षानिवृत्तये विशेषवाचिपदमनुप्रयोक्तव्यं, तस्मादनुप्रयुज्यत-  
 इत्यंशो न विधातव्यः, इदं तर्हि प्रयोजनं कृष्यस्तीनामेव यथा स्याद्वा-  
 त्वन्तरस्य मा भूत्, कस्य पुनः प्राप्नोति सामान्यवचनस्यानुप्रयुज्येत कार-  
 यांपपाचेति, विशेषवचनस्य वा तत्रापि सोऽनुप्रयुज्येत उषामुवोष विदां-  
 विवेद जागराज्जजागारेति, तत्समानार्थो वा उषान्ददाहेतीत्याद्यर्था-  
 न्तरवचनो वा उषाम्पपाचेति । प्रथमे पक्षे यावदपेक्षमेव नानुप्रयुक्तं स्याद-  
 धिकोऽर्थो गम्येत पाकादिविशेषो नाम, द्वितीयतृतीययोस्त्वनुप्रयोगेणैव  
 सकलार्थावगतेरासप्रयोगो व्यर्थः स्या, चतुर्थे स्वर्थान्तरगत एव विशेषो  
 गम्येत न त्वामवगतस्तद्गतविशेषाभिधानाय त्वामनुप्रयोगव्यसन, मत एव  
 प्रत्याहारान्तर्भूतस्यापि सम्पद्यतेरनुप्रयोगो न भवति, अन्यथा तस्यापि  
 स्यात्, 'सनाद्यन्ता धातव' इत्यतो धात्वधिकाराद्वा धातूपसर्गसमुदायस्य  
 न भविष्यति, एवमपि योत्र धातुस्तस्य प्राप्नोति तस्मात्सामान्यवचनस्य  
 विशेषवचनस्य वा सामान्यवचनं वानुप्रयोक्त्यते एवं हि सामान्यस्य सचि-  
 हिते एव विशेषे पर्यवसानात्तद्गतसाधनादिविशेषाभिधानमामन्तर्गतवि-  
 शेषाभिधानमेव संवर्तते, तथा भवत्योरनुप्रयुज्यमानयोरामन्तवशेन सक-  
 र्मकत्वं भवति, तस्यातपत्रं बिभराम्बभूवे, अहं किल व्यपेक्षामास इति,  
 तदुपपद्यते, तेन द्वयोः सहप्रयोगः, यदि तु सामान्यवचन एव प्रयुज्येत  
 क्रियाविशेषो न गम्येत । आमन्तस्ये वानभिध्यक्तिस्तस्मात्कृज्वेत्ययमर्थो

न विधेयः, इदं तर्हि प्रयोजनं लिट्परस्यैव यथा स्यात्प्रत्ययान्तरपरस्य  
 मा भूत्किं परस्य पुनः प्राप्नोति कृत्परस्य, न कृत्परस्यानुप्रयोह्यमाणपुरुषवि-  
 शेषाभिव्यक्तिः लिटि तु विरुद्धकालतैव लुटोरपि, लिङादिष्वपि विध्या-  
 द्यर्थान्तरप्रतीतिप्रसङ्गः, लुङि भूतमात्रं गम्येत नान्यतनविशेषः, लटि न  
 परोक्षं गम्येत । ननु च यथानुप्रयोगे प्रकृतिवाच्यस्य सामान्यस्यामन्तर्वाच्ये  
 विशेषे पर्यवसानमेवं प्रत्ययवाच्यस्याप्यामन्तर्वाच्ये ऽन्यतने परोक्षे च  
 विशेषे पर्यवसानाद्युज्यतएव लुङो ऽनुप्रयोगः, तथा 'ह शश्वतोर्लङ् चे'ति  
 लिङर्थे एव लङ् विधीयते लङन्तस्यानुप्रयोगः प्राप्नोति । नैष दोषः । एकस्या  
 आकृतेस्वरितः प्रयोगो न द्वितीयस्यास्तृतीयस्याश्च भविष्यति । कोऽर्थः ।  
 यथा प्रकृत्या प्रयोगः प्रारभ्यते तथैव समापनीयः । यथा खादिरं बध्नाति  
 पालाशं बध्नातीति यूपद्रव्यविकल्पे खादिरेण प्रयोगे प्रारब्धे दैवान्मानुषादु-  
 कस्माच्चिदपराधात्खादिरापचारे मुख्ये पलाशे लभ्यमानेपि तत्परित्यागेना-  
 लभ्यमानस्यापि खादिरस्य प्रतिनिधिना बादरादिना प्रयोगः परिसमाप्यते,  
 एवं हि प्रारब्धः प्रयोगः परिसमापितो भवति द्रव्यान्तरोपादाने तु प्रयो-  
 गान्तरं स्याद् द्रव्यभेदे क्रियाभेदात्, प्रतिनिधिस्तु मुख्यबुद्धौवोपादीयते  
 तदवयवानां तत्र भूयसां सम्भवात् तथेहाप्यामन्तेन लिट्प्रयोगः प्रारब्धोप-  
 रिसमाप्तः साकाङ्क्षः, तस्याकाङ्क्षापूरणेन स एव प्रयोगो ऽनुप्रयोगेण परि-  
 समाप्यमानो युक्तं यल्लिट्परस्यैवानुप्रयोगेण परिसमाप्यते तस्माच्चास्ति प्रत्य-  
 यान्तरपरस्यानुप्रयोगप्रसङ्गः, तस्माल्लिट्प्राप्त्ययमप्यंशो न विधातव्यः,  
 इदं तर्हि प्रयोजनम् अनुप्रयोगः पश्चात्प्रयोगो यथा स्यादीक्षाचक्रे चक्रे-  
 ईक्षामिति मा भूत् व्यवहितनिवृत्त्यर्थं च ईक्षां देवदत्तश्चक्रे, कथं व्यव-  
 हितनिवृत्तिः, आमपेक्षया पश्चाद्भावस्य तत्रैव मुख्यत्वात् तदेवं पूर्वनिवृ-  
 त्तिर्व्यवहितनिवृत्तिश्च प्रयोजनमिति स्थितम् । इह तु तान्ह राजा मदया-  
 मेव चकारेति बहुवचनान्नपे व्यवहितप्रयोगशङ्कान्दसः । कथं भट्टिकाव्य  
 उक्षां प्रचक्रे नगरस्य मार्गान्, विभयां प्रचकारासाविति, कथं वा तं  
 पातयां प्रथममास, प्रभ्रंशयां यो नहुषं चकारेति, वार्तिककारः पृच्छतां  
 यः पठति विपर्यासनिवृत्त्यर्थं वाच्यं व्यवहितनिवृत्त्यर्थं चेति ॥

“विदां कुर्वन्तिवत्यन्यतरस्याम्” ॥ इहोत्तरत्र चानुप्रयोगानुसारेण  
आमन्ते लकार उच्येयः । ‘विदेर्लोड्याम्प्रत्यय इति’ । निपात्यतइत्यनु-  
षङ्गः, तथा गुणाभावश्चेत्यत्र, एवं लोटो लुगित्यत्र, तथा कृप्रस्व लोट-  
परस्यानुप्रयोग इत्यत्र, सर्वमेतदप्राप्तमिति निपात्यते । ‘इतिकरणः  
प्रदर्शनार्थ इति’ । सर्वेषां लोड्वचनानामुपलक्षणार्थ इत्यर्थः, किमेवं  
सति सिद्धं भवतीत्याह । ‘न केवलमिति’ । प्रचुरप्रयोगत्वात् सूत्रे  
बहुवचनं पठितम् । कश्चित्तु भाष्यवार्तिककारानुक्तत्वादुपलक्षणत्वं  
नेच्छति स इतिकरणस्य प्रयोजनं ब्रवीतु ॥

“अभ्युत्सादयांप्रजनयांचिकयांरमयामकःपावयांक्रियाद्विदामक्रवि-  
तिच्छन्दसि” ॥ ‘अकरिति’ । कृजो लुङि सिपि ज्ञेर्मन्ते घसेत्यादिना  
लुक्, सिपो हल्ङ्यादिलोपः । ‘अक्रविति’ । तत्रैव बहुवचनं  
क्रिः । ‘क्रियादिति’ । तस्यैत्राशिषि लिङ्, ‘लिङाशिषी’ त्यादृधा-  
तुक्रत्वादिकरणाभावः, रिङ् शयेति रिङ् । ‘द्विर्वचनं चेति’ । चकारा-  
त्कुत्वं च । ‘अभ्युदसीषददिति’ । सदेत्यन्ताल्लुङि चङ्गुमधाया ह्रस्वः,  
‘चङीति’ द्विर्वचनं ‘हलादिः शेषः’ सन्वल्लघुमीतीत्वं ‘दीर्घा लघोः’ ।  
‘भाषायामिति’ । अयतरस्यामित्यनुवृत्तेश्चन्दस्यपि यथादर्शनं भव-  
त्येव, भाषायां त्वेतिदेव रूपमिति अयुदसीषददिति भाषायामि युक्तम् ॥

“ल्लि लुङि” ॥ ‘इकार उच्चारणार्थ इति’ । चकारलकारसंयोगस्य  
केवलस्योच्चारयितुमशक्यत्वात्, न त्वयमनुबन्धः, प्रयोजनाभावात् ।  
‘चकारः स्वरार्थ इति’ । एतदुत्तरसूत्रे वक्ष्यामः । ‘अस्य सिजादीना-  
देशान्वत्यतीति’ । यद्येवं किमर्थायमुपदिश्यते, यावता श्रवणार्थो वा  
भवत्युपदेशः कार्यार्थो वा, न चायं चलिः क्व चिच्छ्रूयते नापि क्रिजादी-  
नामिवाश्रयमाणस्यैवास्य किं चित्कार्यं दृश्यते, तस्मात् सिचमेवोत्सृज्य  
तस्यपवादः क्तादयो विधीयेन्, नैवं शङ्क्यम् । एवं हि मन्त्रे घसा  
दिसूत्रे बहूनां ग्रहणं कर्तव्यं स्याद्, गम्यथमडो ग्रहणम्, आकारान्तेऽनु

धेटान्तर्भावात्तदर्थं च चङो ग्रहणं तस्य हि 'विभाषा धेटश्च्यो' रिति चङ्, धा'त्वन्तरार्थं सिचो ग्रहणं, यदि जनेर्दीपजनेति विहितस्य चिणो लुक् छन्दसि दृश्यते ततस्तस्यापि, तान्येतानि त्रीणि चत्वारि वा ग्रहणानि भवन्ति च्ल्युत्सर्गे पुनः सर्वेषां स्थानिभूतस्य तस्यैवैकस्य ग्रहणम् । ननु च क्रियमाणेषुत्सर्गे तान्येव त्रीणि ग्रहणानि भवन्ति 'त्रि लुङि' 'त्रेः सिच्' मन्त्रे घसादिसूत्रे च यदेतल्लेरिति, एवं तर्हि यदेतद्वातिस्थाघुपाभूभ्यः सिच इति च्लेरिति वक्ष्यामि तदेव च मन्त्रे घसादिसूत्रेष्वनुवर्तिष्यते तल्लाघवं भवति, यदि लेरित्युच्यते किं ल्यवस्थायामेव लुक् करिष्यति उताहो आदेशेषु कृतेषु स्थानिवद्भावेन, यदि ल्यवस्थायामेव लुक्, अगुः अस्युः 'सिजभ्यस्तविदिभ्यश्च' ति जुस् न प्राप्नोति, मा भूत्सिजित्येव 'मात' इत्येवं भविष्यति, तत्रापि सिज्यणमनुवर्त्तते, सिज्यग्रहणं निवर्तिष्यते, यदि निवर्तते अभूवन्नित्यत्रापि प्राप्नोति, केन, सिजभ्यस्तेति, नेत्याह, इदानीमेव ह्युक्तं ल्यवस्थायामेव लुगिति तदेव 'मात' इत्यत्र डित इत्येवानुवर्त्तते न सिच इति लङ्यपि तथैव स्यात्, धेट त्व विभाषा धेट 'लङ् शाकटायनस्यैव' ति नियमाद्विकल्पो भविष्यति, एवमपि मा हि गातां मा हि स्याताम्, 'आदिः सिचोन्यतरस्या' मित्येव स्वरो न प्राप्नोति । अथादेशेषु कृतेषु ततो विभाषा धाधेडित्यत्रापि तथैव स्यात् धेटश्च 'विभाषा धेटश्च्यो' रिति चङपि विकल्पितः, तत्र यथा सिचा लुगलुक्ौ तदा ऽधात् अधाताम् अधुः अधासीत् अधासिष्टां आधासिषुरिति सिद्धमिष्टं चङोपि लुगभावपक्षे अदधत् अदधताम्, अदधविति सिद्धं लुक्पक्षे तु प्रत्ययलक्षणो द्विर्वचने ऽदधादित्यपि चतुर्थे रूपं प्राप्नोति, न चङो लुकि द्विर्वचनं, 'न लुमताङ्गस्ये' ति प्रतिषेधात्, बहुवचने तर्हि चङो लुकि अधानित्यनिष्टं रूपं प्राप्नोति, त्रैशब्दमेव चेष्टते अधुः, आधासिषुः, अदधविति ।

१ अन्यार्थमिति २ पाठः ।

२ तर्हि प्राप्नोति ति २ पाठः ।

३ रूप्यमिति २ पाठः ।

ननु च चङोपि लुक्यात इति जुस् भविष्यति यथा सिचः, नैतदस्ति ।  
 सिज्यहणं तत्रानुवर्तते, निवर्तिष्यते सिज्यहणं, यदि निवर्तते 'आत'  
 इत्येतद्वेष्टश्चङो लुकि विध्यर्थत्वसम्भवान्वियमार्थं न स्यात्, ततश्चाभूव-  
 चित्यत्र प्रत्ययलक्षणेन सिच इति जुस् प्राप्नोति, इदानीमेव ह्युक्तं कृतेष्वादेशेषु  
 लुगिति, एवं तर्हि यदेतत्सिजभ्यस्तेति एतत् च्ल्यभ्यस्तेति वक्ष्यामि  
 किं कृतं भवति लुङ्लुक्पि च्ल्यभ्यस्तेति जुस् सिद्धो भवति, आत  
 इत्यत्रापि सिज्यहणं नुवृत्तेर्नियमादभूवचित्यत्र जुसभावश्च सिद्धो भवति  
 कृतेष्वादेशेषु लुगिति सिजलक्षणः स्वरः सिद्धो भवति, यदि च्ल्यभ्यस्तेत्यु-  
 च्यते च्ल्यङ्वङ्तु दोषः, अधुतन्, अवोचन् अपीपचन्नत्रापि जुस् प्राप्नोति  
 तस्मात्सिजभ्यस्तेत्येव वक्तव्यम्, आत इत्यत्रापि सिज्यहणमेवानुवर्तनीयं  
 नियमो यथा स्याद्विधिर्मा भूदिति, ततश्च तदेव स्थितं बहुवचने ऽधा-  
 निति प्राप्नोतीति, यदा च घेष्टश्चङो लुक् क्रियते तदा न केवलं बहुवचने  
 सर्वेष्वेव वचनेषु सिजलक्षणस्वराभावात्स्वरे चातुःशब्दप्रसङ्गः, तस्माद्  
 गातिस्थाघुपेत्यत्र सिच इत्येव वक्तव्यं ततश्च तदेवस्थितं तान्येव त्रीणि  
 ग्रहणानीति प्रत्युताक्रियमाणे उत्सर्गे मन्त्रे घसादिसूत्रे द्वयोरैव ग्रहणं, कथं,  
 घेष्टो जनेश्च चङ्चिणौ विकल्पितौ तत्र यानि लुक् उदाहरणानि सिच एव  
 तानि भविष्यन्ति । केनच विशेषः, अयमस्ति विशेषः सिचो लुक्या 'दिः  
 सिचोन्यतरस्या' मित्यनेन स्वरेण भवितव्यं चङ्चिणोस्तु नेति तस्माद्  
 द्वयोरपि पक्षयोस्त्रीणि ग्रहणानि नार्थश्चात्सर्गेण तदुच्यते असति  
 ह्युत्सर्गे मन्त्रे दसेत्यत्र येभ्यः सिचो लुक् क्रियते तेषां 'मादिः सिचोन्यत-  
 रस्या' मित्येष स्वरः प्राप्नोति सति त्वस्मिंल्लेरिति तदवस्थायामेव लुक्-  
 धानात् सिजभावात् यथायथं स्वरः सिद्धो भवति, तथा ऽऽकारान्ते सिचो  
 लुकि क्रियमाणे सिजभ्यस्त आत इति जुस् प्राप्नोति लेस्तु लुक्क्यन्तिभाव  
 एव भवति तस्मादुत्सर्गः कर्त्तव्यः, तथा 'शल इगुपधादनिटः कस'  
 इत्यत्रानिट इति लेर्विशेषणं यथा स्याद् असति पुनश्चल्युत्सर्गे तस्यैव  
 तद्विशेषणं भवति धातोः, न विद्यते यस्मात्परस्येडिति तत्र च लुङा-  
 देशानां सार्वधातुकत्वात्सम्प्रतिपदमनित्वमव्यभिचारादविशेषणमिति

प्रत्ययान्तरगतं तदाश्रयणीयं, न विद्यते प्रत्ययान्तरस्य यस्मात्परस्येडिति ततो गुहेर्न स्यात् अघुक्षदिति, विद्यते ह्यस्मात्परस्य गूहितेत्यादाविट्, स्वरत्यादिसूत्रेण विकल्पितो ऽथापि पादिकेणेडभावेनानिडिति व्यपदिश्येत नित्यं क्सः प्राप्नोति ह्युत्सर्गं पुनरनिङ् इति तस्यैव विशेषणं भवति स च कदा चिदनिट् कदा चित्सेट्, यदानिट् तदा क्सः, यदा सेट् तदा सिजिति सिद्धमिष्टम् । 'अघुक्षत् अग्रहीदिति' । 'तस्माच् च्युत्सर्गः कर्तव्य इति' । स्थानित्वेन विधानं कर्त्तव्यमित्यर्थः ॥

“त्रेः सिच्” ॥ ‘इकार उच्चारणार्थ इति’ । न त्वनुबन्धः, यद्येवममस्तेत्यत्र सिजन्तस्याङ्गस्यात्मनेपदं ङितमपेत्यानिदितामिति नलोपः प्राप्नोति, ज्ञापकात्सिद्धं, यदयं ‘हनः सिजि’ति हन्तेः परस्य सिचः कित्त्वं शास्ति तज् ज्ञापयति न सिजन्तस्योपधालोपो भवतीति, यथा चैतज्ज्ञापकं तथा तत्रैवोक्तमिति तत्रैवावधार्यम् । ‘चकारः स्वरार्थ इति’ । अन्तोदात्तार्थः । ननु सिचो ऽनच्कत्वात् कथं चकारः स्वरार्थः, इटि कृते साच्को भवति, एवमपि प्रत्ययस्वरेण सिद्धं, न सिद्धयति, नाप्राप्ते स्वरान्तरे विधीयमानमागमानुदात्तत्वं प्रत्ययस्वरं बाधेत, एवं तर्हि त्रेश्वित्वात्स्थानिवद्वावाच्चित्स्वरो भविष्यति तत्राह । ‘आगमानुदात्तत्वं हीति’ । चित्स्वरमपि बाधेतेति । स्थानिवद्वावकृतम् । ननु च यदि मा हि लाधीदित्यत्रागमानुदात्तत्वं स्याच् च्लेश्वित्करणमनर्थकं स्यात्, एवं मन्यते, च्लेश्वकारो मन्त्रेयसादिसूत्रे सामान्यग्रहणे चरितार्थः, अन्यथा निरनुबन्धकत्वादस्यैव ग्रहणं स्याद् न लिटः, ततश्चाम इत्यत्र निरनुबन्धकस्य लेरसम्भवाल्लेरिति नानुवर्तत ततश्च परत्वादन्तरङ्गत्वाच्च तिबादिषु कृतेषु पश्चाल्लुकि कार्यामित्यस्य प्रत्ययलक्षणेन तिङन्तत्वाद् देवदत्तः कारयाचकारेति तस्य च निघातस्तस्माच्चानिघातः स्यात्तस्मादाम इत्यत्र लेरित्यनुवर्तनीयं, तस्य च तज्जानुवृत्तिः पूर्वत्र सामान्यग्रहणे सत्युपपद्यते, तस्माच् च्लेश्वकारस्य चरितार्थत्वात्स्थानिवद्वावात्प्राप्तं चित्स्वरमपि बाधेतेति सम्भावने लिङ्, सम्भाव्येत बाधनमित्यर्थः । अनुबन्धान्तरेणापि सामान्यग्रहणसिद्धे चकारानुरोधेन चित्स्वर एव भविष्यतीति शक्यते वक्तुमिति



भावः । 'स्पृशस्पृशेति' । स्पृश स्पर्शने, मृश आमर्शने, कृष विलेखने, इत्ये-  
तेभ्यः क्ते प्राप्ते तृष प्रीणने दृष हर्षविमोचनयोः, आभ्यां पुषादित्वा-  
दङि प्राप्ते सिजपि पक्षे ऽभ्यनुज्ञायते । 'अस्पृत्तदिति' । ब्रश्वादिषत्व-  
'षठोः कस्सी' ति कत्वम् । 'अस्मात्तीदिति' । अनुदात्तस्य चर्दुपधस्य  
चेति पक्षे अमागमः, अकारस्य यण्, वदव्रजेत्यादिनाकारस्य वृद्धिः,  
अमभावपक्षे अकारस्यैव वृद्धिः, एवमुत्तरत्रापि ॥

“शल इगुपधादनिटः क्तः” ॥ ‘शलन्तो यो धातुरिगुपध-  
इति’ । ननु ज्ञेर्गुणनिमित्तत्वादङ्कृतएव क्ते लावस्थायामेव गुणः प्राप्नोति  
ततश्चेगुपधादिति विशेषणं न प्रकल्पते, नैष दोषः । विशेषणसाम-  
र्थ्यात्प्रागेव गुणात् क्तो भविष्यति । ननु च कृतेपि गुणे भूतपूर्वगत्या विहि-  
तविशेषणाश्रयणेन वा क्तो भविष्यति, कित्करणमिदानो किमर्थं स्यात्  
‘क्तस्याची’ ति विशेषणार्थं, सस्याचीच्युच्यमाने पुनर्वदिहानिकमिक-  
विभ्यः से वत्सौ वत्साः, अत्रापि प्राप्नोति उणादयो ऽव्युत्पन्नानि प्राति-  
पदिकानीत्यनर्थकत्वाच्च भविष्यति, एवमपि बुञ्जणादिषु तृणादिभ्यः से  
प्रसङ्गः, तृणान्यस्मिन्देशे सन्ति तृणसौ तृणसा इति, नैतदेवं ‘घोर्लोपो  
लेटि वे’ ति प्रकरणे धातुप्रत्ययानां ग्रहणं, किं च लुग्वादुहदिहे-  
त्यत्रापि ‘क्तस्याची’ त्यतः क्तस्येति वर्तते, तेन दुहादिषु यस्य  
सम्भवः पूर्वसूत्रेपि तस्यैव ग्रहणं भविष्यति तदेवं कित्करणसामर्थ्याद्गुणो  
न भवतीति स्थितम् । ‘ज्ञेरनिट इति’ । यद्यपि ज्ञेः सिजादिभिरादेशै-  
र्भवितव्यमिति क्व चिदप्यश्रवणाच्च सेट्त्वमनिट्त्वं वा तथापि दुहल्  
इति स्थिते क्तस्यायं विषय इति सिद्धा न भाव्यं, क्तोपि तावच्च भवति  
यावदस्यानिट्त्वं न ज्ञातं तत्र लकारस्यैवटः प्राप्तौ तन्निषेधात्सेट्त्व-  
मनिट्त्वं च निरूप्यतइति विशेषणोपपत्तिः । ‘अधुत्तदित्यादि’ । ‘दादे-  
र्द्वितीयाः,’ एकाचो बशो भष् । ‘अलितदिति’ । लिह आस्वादने ‘हो  
कः,’ भिदिर् विदारणे, छिदिर् द्वैधीकरणे, कुष निष्कर्षे, मुष स्तेये ॥

“श्लिष आलिङ्गने” ॥ ‘श्लिषेर्द्वितीरिति’ । श्लिष आलिङ्गन-  
इत्यस्य न तु श्लिषु श्लिषु प्रुषु प्रुषु दाहइत्यस्यालिङ्गने वृत्त्यभावाद् अनिट  
इति चाधिकारात्सानुबन्धकत्वाच्च, तत्र नियमार्थमेतदिति, ननु श्लि-  
षिरयं पुषादिः, तथा च प्रत्युदाहरणे अङ् भवति ततश्च पुषादिपाठा-  
त्प्राप्तमङ् बाधित्वा ऽऽलिङ्गने क्त्वा यथा स्यादित्येवं विधिसम्भवात्त्रि-  
यमो नोपपद्यते, अस्तु<sup>१</sup> विधिः, एवमप्यालिङ्गने क्त्वा ऽन्यत्राङिति सिद्ध-  
मिष्टं, सत्यं, सिद्धं परस्मैपदे आत्मनेपदे त्वङभावादालिङ्गने ऽनालि-  
ङ्गने च पूर्वण क्तः प्राप्नोति इष्यते च तत्राप्यालिङ्गने क्त्वान्यत्र सिच्,  
तच्च नियमे सत्युपपद्यते स च नियमो नोपपद्यते विधेयभावात्, योग-  
विभागात्सिद्धं, श्लिष इत्येको योगः श्लिषश्च क्त्वा भवति, किमर्थमिदं  
पुषादङ्को बाधनार्थं, यथैव तर्ह्यङ् बाधते तथा चिणमपि बाधेत समा-  
श्लेषि कन्या देवदत्तेनेति, पुरस्तादपवादा अनन्तरान्विधीन्बाधन्ते नोस-  
रानिति तत्रालिङ्गने ऽनालिङ्गने च श्लिषः क्त्वा भवति, इदमिदानीं  
किमर्थं नियमार्थम्, आलिङ्गनएव नान्यत्र, योग विभागसामर्थ्याद्वा च  
यावती च क्तस्य प्राप्तिः सा सर्वा नियम्यते न त्वनन्तरस्य विधिर्वा  
भवतीति श्लिष इति या प्राप्तिरङ्बाधनार्था सैव, एवमपि नियमो  
नोपपद्यते, कथं, श्लिष इत्येतदङ्बाधनार्थं, न च तदत्यन्तायाङ्  
बाधितुं प्रभवति पुषादिपाठसामर्थ्यात्, ततश्चाङ्क्तयोः सर्वत्र विकल्पे  
प्राप्ते द्वितीयो योग आलिङ्गने क्त एव नित्यं यथा स्यान्मा कदा  
चिदङ् भूदित्येवमर्थः स्यात्, किं तर्ह्युच्यते नियमो नोपपद्यतइति, ननु  
तत्र भवतापि मुखान्तरेण नियम एवाक्त एतावांस्तु विशेषो मया प्रत्यय-  
नियम उक्त आलिङ्गनएव क्त इति त्वया पुनरर्थनियम आलिङ्गने क्त  
एवेति सर्वथा नियमात्र मुच्यामहे तत्र लक्ष्यानुरोधाद्विधेयविभक्तिनिर्द्दि-  
शेन प्रधानत्वाद्वा प्रत्ययनियम एव भविष्यति ॥

“न दृशः” ॥ ‘पूर्वणेति’ । श्लिष इगुपधादित्यनेन । ‘अङ्-

सिचौ भवत इति' । परस्मैपदेष्वन्यत्र सिजेव । 'अदृशदिति' । 'अदृ-  
शोङि गुणः' । 'अद्रातीदिति' । 'सृजिदृशोर्भक्त्यमकिति' । अथ 'ज्ञेः  
सिजि' त्यस्यानन्तरं कस्य बाधनार्थं सिजेव कस्माच्च विहितः, इरित्वसा-  
मर्थ्यादङ्गपि भविष्यति, सत्यं, तत्रापि दृशश्चेति चकारः कर्त्तव्य इति  
लाघवे नास्ति विशेषः ॥

“णिश्चिद्रुसुभ्यः कर्त्तरि चङ्” ॥ 'चकारो विशेषणार्थ इति' ।  
'चङी' त्यत्र अङीत्युच्यमाने 'अस्यतिवक्तित्वातिभ्योङ्' 'षिद्विदादि-  
भ्योङ्' अत्रापि प्राप्नोति, यदि पुनरयं ङो विधीयते चकारः शक्यो  
कर्त्तुं चिन्त्यं प्रयोजनमस्य । 'अशिश्चिदित्यादि' । अत्र चङि धातुरङ्गं  
चङन्तं तु तिपि तत्र चङाश्रयस्य गुणस्य कृतीति प्रतिषेधः, चङन्तस्य तु  
तिपमपेत्य लघूपधगुणः प्राप्नोति, न च तस्यापि चङमेव ङितमपेत्य  
प्रतिषेधः, किं कारणं कृतीति निमित्तसप्तमी, नैष दोषः । अन्त-  
रङ्गाधियङुवङ्गे अन्तर्भूतचङपेक्षत्वात्, बहिरङ्गे गुणे बहिर्भूततिवपेक्ष-  
त्वात् । 'अकारयिषातामिति' । एयन्तात्कर्मणि लुङ् द्विवचनमाताम् ।  
'कमेरुपसङ्ख्यानमिति' । ननु कमेरिङ् विहितः, न च प्रकृत्यन्तरं कमिः  
सम्भवति णिङन्तात् सूत्रेणैव सिद्धं तत्राह । 'आयादय आर्तुधातुके  
वेति' । 'यदा णिङ् नास्तीति' । 'णिङ्पक्षे सन्वद्भाव इति' । सन्वत्सूत्रे  
चङ्परो णिरित्याश्रयणात् तत्र हि सन्वल्लघुनि चङीति वक्तव्ये परग्रहणं  
बहुव्रीह्यर्थं तत्र णिरन्यपदार्थाऽन्यस्यासम्भवात् ॥

“विभाषा धेट्श्वयोः” ॥ 'अङोप्यत्र विकल्प इति' । ङृ-  
स्तम्बित्यादिना । 'अश्वदिति' । 'श्वयते रः' । 'अश्वयीदिति' ।  
ह्यन्तेत्यादिना सिचि वृद्धेः प्रतिषेधानुगुणः । 'अधिषातामिति' । कर्मणि  
द्विवचनमातां 'स्याध्वोरिच्चे' ति कित्त्वत्वे ॥

“गुपेश्चन्दसि” ॥ 'यस्मादायप्रत्ययो नास्ति तत्रायं विधि-  
रिति' । सूत्रे केवलस्योच्चारणानुप गोपने गुप व्याकुलत्वइत्यनयोस्तु

यहणं न भवति छन्दसि दृष्टानुविधानात्, दर्शने तु तयोरपि यहणम् ।  
'अज्ञगुपतमिति' । गुप् रत्ने तस्यस्थमिपामिति यस्सत्, 'तुजा-  
दीनां दीर्घाभ्यासस्य' । 'अगौप्तमिति' । ऊदित्वादिङभावपक्षे 'भलो  
भली' ति सिचो लोपः । 'अगोपायिष्टमिति' । आयप्रत्ययान्तात्सिच् ॥

“नोनयतिध्वनयत्येलयत्यर्दयतिभ्यः” ॥ ‘अर्द्वं गतौ याचने  
चेति’ । अर्द्वं हिंसायामित्यस्यापि यहणं यदिच्छन्दसि दर्शनमस्ति ।  
'हतेभ्य इति' । तत्रोनयतिश्चुरादिः, ध्वनिरपि गर्वमानइति प्रागेत-  
स्माददन्ता इत्यधिकारे चुरादिः पठितः, घटादौ चापि पठ्यते, एलय-  
तिश्चुरादिः, अर्द्वयतिर्हेतुमण्यन्तः । 'पूर्वेणेति' । णिश्चोत्यादिना । 'ऊन-  
यीरिति' । मध्यमपुरुषैकवचनं, पूर्ववद्वैौ प्रतिषिद्धायां गुणः, 'न मा-  
ङ्योग' इत्याडागमप्रतिषेधः, मा त्वायतो जरितुः काममूनयीः । इदं  
प्रतिसव्यस्य चर्षेर्वचनं, त्वायतस्त्वामिच्छतो जरितुस्तोतुर्मम काममभि-  
लाषं मा ऊनयेयीः ऊनं माकाशीरित्यर्थः । प्रायेण तु तिबन्तं पठ्यते  
कृताडागमं च तदन्यत्र द्रष्टव्यम् । 'अनिनरिति' । सिपि चङि अजादे-  
र्द्वितीयस्येति नशब्दस्य द्विर्वचनं, प्रायेण तूदाहरणवदिदमपि तिबन्तं  
पठ्यते । 'ध्वनयीदिति' । तिप् 'न माङ्योग' इत्याडागमप्रतिषेधः ।  
'आर्द्विददिति' । 'अजादेर्द्वितीयस्य' 'नन्दाः संयोगादय' इति द-  
शब्दस्य द्विर्वचनम् ॥

“अस्यतिवक्तिव्यातिभ्योङ्” ॥ 'ब्रूजादेशो वेति' । वाशब्दः  
समुच्चये, एवमुत्तरत्रापि । 'पुषादित्वादेव सिद्ध इति' । परस्मैपदेषु । 'पर्या-  
स्यतेति' । उपसर्गादस्य यूहोर्वावचनमित्यात्मनेपदे ऽङि अस्यते स्युक् ।  
'अवोचदिति' । 'वच उप्' । आख्यदिति' । 'आतो लोप इटि च' ॥

“लिपिसिचिह्रश्च” ॥ लिपिसिचिसहितो ह्रा इति मयूरग्रं-  
कादय इति समासः, समाहारद्वन्द्वे तु नपुंसकह्रस्वत्वं स्यादितरेतरयोगे  
बहुवचनं 'ङसावातो धातोरित्याकार लोपः । 'योगविभाग उत्तरार्थ

इति' २ । अस्यतिवक्तिव्यातिलिपिसिचिह्न इत्येकयोगे त्वस्यादीनामप्युत्तरानुवृत्तिः स्यात् ततश्च तेभ्योप्यात्मनेपदे विकल्पः स्यात् ॥

“आत्मनेपदेष्वन्यतरस्याम्” ॥ ‘अलिप्त, असिक्तेति’ । ‘भलो भली’ ति सलोपः, ‘लिङ्सिचावात्मनेपदेष्वि’ ति कित्वाद्गुणाभावः ॥

“पुषादिद्युतादलृदितः परस्मैपदेषु” ॥ एकनैवादिशब्देन प्रत्येकं सम्बन्धादेव सिद्धे द्वयोरुपादानं चिन्त्यप्रयोजनम् । ‘दिवाद्यन्तर्गण इति’ । पुष पुष्टौ शुष शोषणइत्येवमादिरागणसमाप्तेः, यत्तु मध्ये णिह प्रीतौ वृदिति वृत्करणं तद्रधादिपरिसमाप्यर्थमेतच्चास्यतिग्रहणमात्मनेपदार्थं पुषादित्वादिति वार्तिककारवचनाद्विज्ञायते । ‘न भूषादिरिति’ । पुष पुष्टौ शिषु श्लिषु प्रुष प्रुष दाहइत्येवमादिः, अस्य यदि ग्रहणं स्यात्पुषाद्यनन्तरं पाठाद् द्युतादीनां पृथग्रहणं न कुर्यात् । ‘अ्याद्यन्तर्गणो वेति’ । पुष पुष्टौ मुष स्तेयइत्येवमादिः, तत्र हि चत्वार एव पठ्यन्ते तत्र यदि ते जिघृक्षिताः स्युर्लृदित एव तान् कुर्यात् स्वरितित्वादेरपि तेनैव सिद्धत्वात् । अथ पुषादयो द्युतादयश्च लृदित एव कस्माच्च पठिता अशक्यास्ते तथा पठितुम्, आदितामीदितामुदितामूदितां च तत्र भावात्, तद्वथा, पुषादिषु तावत् जिघ्रिदा गात्रप्रक्षरणे, मदी हर्षे, शमु उपशमने, पिधू राट्ठाविति, द्युतादिष्वपि श्वितावर्णे, जिमिदा स्नेहने जिदा स्नेहविमोचनयोः, संसु ध्वंसु भंसु अवसंसने, स्यन्दू प्रस्रवणे कूप सामर्थ्ये इति । ‘अद्युतदश्वितदिति’ । ‘द्युद्रो लुङी’ ति पठे परस्मैपदम् । ‘अलोटिष्टेति’ । लुट लुठ प्रतिघाते ॥

“सर्त्तिशास्त्यर्तिभ्यश्च” ॥ शासेरदादित्वाच्छपो लुक्, इतरत्र निपातनात् । ‘शासु अनुशिष्टाविति’ । सर्त्त्यर्त्तिभ्यां परस्मैपदिभ्यां साहचर्यादस्यैव ग्रहणं न त्वाङः शासु इच्छायामित्यात्मनेपदिन इति दर्शयति । ‘अ गताविति’ । अ गतिप्रापणयोरिति भौवादिकः, अ स्र गताविति जौहोत्यादिकः, द्वयोरप्यत्र निर्द्वैश इति केचित्, वयंतु जौहात्यादिकयोरेवार्त्ति-



न्विषये ऽसम्भवः । 'सामर्थ्यादुदपादीति' । चिणो लुक् । 'उदयत्सतेति' । 'आत्मनेपदेष्वनत' इत्यदादेशः, इह वेति निवृत्तमुत्तरत्रान्यतरस्या-  
ग्रहणात् ॥

“दीपजनबुधपूरितायिष्यायिभ्यो ऽन्यतरस्याम्” ॥ ‘जनी प्रादु-  
भावे, बुध अवगमने इति’ । जन जनने बुध बोधनइत्येतयोस्तु पर-  
स्मैपदिनोरिह ग्रहणं न भवति दीप्यादिभिरात्मनेपदिभिः साहचर्यात्,  
तेन परस्मैपदिभ्यां कर्मव्यतिहारे आत्मनेपदैकवचनेपि तशब्दे चिण् न  
भवति, यदि परस्मैपदिनोरिह ग्रहणं स्यादात्मनेपदिनोर्न स्यात् सानु-  
बन्धकत्वात् कर्त्तरि चायं विकल्पः, भावकर्मणोस्तु ‘चिण् भाव कर्मणो’-  
रिति नित्यमेव चिण् भवति, परत्वादिरह कर्त्तरीत्यनुवृत्तेर्वा ॥

“अचः कर्मकर्त्तरि” ॥ ‘कर्मकर्त्तरीति’ । यत्कर्म भूत्वा कर्त्ता  
भवति तत्रेत्यर्थः । ‘प्राप्तविभाषेयमिति’ । कर्मवत्कर्मणेत्यतिदेशेन नित्यं  
चिणः प्राप्तेः । ‘अकारि कटो देवदत्तेनेति’ । अत्र शुद्धे कर्मणि ‘चिण्  
भावकर्मणो’ रिति नित्यमेव चिण् भवति । नन्विह कर्त्तरीत्यनुवृत्तिरित्युच्यते,  
यत्तदेवं शुद्धे कर्त्तरि स्यात्, कर्मणीति वाक्यभेदेन कर्त्ता विशेषयिष्यते  
कर्मणि कर्त्तरीति, नैतदेवं शक्यते लब्धुं, कर्मणीत्युच्यमाने कर्त्तुर्निवृत्ति-  
रेव स्यात् चकारेऽपि क्रियमाणे कर्मणि च भवति कर्त्तरि च भवतीत्य-  
धिकरणयोरेव समुच्चयः स्याद् न सामानाधिकरण्ये प्रमाणमस्ति ॥

“दुहश्च” ॥ अप्राप्तविभाषेयं, ‘न दुहसुनमां यक् चिणा’ विति  
चिणः प्रतिषेधात् । तत्र दुहियग्रहणे यक्प्रतिषेधार्थं चिण्यग्रहणं स्याद्व्य-  
र्थम् । ‘अदुधेति’ । ‘क्सस्याचि’ लुवा दुहदिहेति क्सस्य लुक् ॥

“न रुधः” ॥ ‘रुधिर् आवरणइति’ । अनो रुध कामइत्यस्य तु  
ग्रहणं न भवति कर्त्तृस्यभावकत्वेन कर्मकर्त्तुरभावात् ॥

“तपोनुतापे च” ॥ ‘कर्मकर्त्तरीति’ । ‘तपस्तपःकर्मकस्यैवेति’ ।  
‘यत्र कर्मवद्भावो विहितस्तत्र भावकर्मणोरपीति’ । अपिशब्दात्कर्मव-  
त्कर्मणोति यत्र कर्मवद्भावोतिदिष्टस्तत्रापि भवति । ‘अतस्तपस्तप-  
स इति’ । अस्यार्थं ‘तपस्तपःकर्मकस्यैवे’त्यत्र वृत्तिकार एव वक्ष्यति ।

‘अन्ववातप्त पापेनेति’ । पूर्वं यत्पापं कर्म कृतं तेन पश्चात्तप्तो ऽभ्याहत इत्यर्थः । ‘शुद्धे कर्मणि लकारः,’ ‘पापेनेति’ । कर्त्तरि तृतीया कर्माविवक्षान्तु शोकार्थं वा तस्य भावे लकारः, पापेनेति हेतौ तृतीया, यदाभ्याहननार्थस्य तपेः कर्मस्यभावस्य कर्मकर्त्ता विवक्ष्यते तदा कर्मवत्कर्मणेत्यतिदेशादात्मनेपदं तदापि हेतौ तृतीया ॥

“चिण् भावकर्मणोः” ॥ ‘चिण्यहणं विस्पष्टार्थमिति’ । ‘चिण् ते पद’ इत्यतस्ते शब्दवदनुवृत्तेः, यत्तु दीपजनेत्यादावन्यतरस्याङ्ग्रहणं तत्र रुधइति तत्प्रतिषेधविधावेत्र निवृत्तमन्यथा प्रतिषेधविधानमनर्थकं स्यात्, न च प्रतिषेधस्यानुवृत्तिशङ्का, प्राप्तिपूर्वको हि प्रतिषेधः, न च भावकर्मणोः केन चिच्चिणः प्राप्तिरस्ति ॥

“सार्वधातुके यक्” ॥ इहाशिषि लिङि लिटि चान्तरेणापि विकरणं सर्वेष्वेव धातुषु तिङामेव सद्भावे भावकर्मकर्त्तारस्त्रयोपि प्रतीयन्ते, भविषीष्ट त्वया, कृषीष्ट घटः, भूयात् क्रियः, बभूवे चक्रे घटः बभूव चकारेति । अस्तिजुहोत्यादौ कर्त्ता ॥

क्व चित्तिङामभावेपि प्रतीयन्ते त्रयोप्यमी ।

अशाय्यकारि गच्छेति चिणः सचिधिमात्रतः ॥

अधोगविभरित्यादौ धातुमात्रेपि कर्तृधीः, ।

तथा व्यतिसइत्यादौ धात्वभावेपि कर्तृधीः, ॥

एवं स्थिते भूयो विषयाभ्यामन्वयव्यतिरेकाभ्यां शब्दार्थावधारणौ व्यभिचारभूमिषु तु तस्मिंस्तस्मिन्विषये तस्यतस्य शब्दस्य सप्त महिमेति कल्पयितुमुचितं न पुनः क्व चिद्व्यभिचारदर्शनेन सर्वत्रानास्वासः, तादृशौ चान्वयव्यतिरेकौ तिङामेवेति तेषामेव भावकर्मकर्त्तारो वाच्याः, सूत्रकारोप्याह ‘लः कर्मणि च भावे चाकर्मकेभ्य’ इति, लादेशाश्च तिङः, ततोपि तेषामेव तेषां इति मन्यमान आह । ‘भावकर्मवाचिनि सार्वधातुके परत इति’ । उत्तरसूत्रे च कर्तृवाचिनि सार्वधातुके परत इति । ‘शय्यतइति’ । ‘अयङ् यि क्ति’ अथ यदा द्वौ कर्त्तारौ बहवो वा तदा



कथमास्यते भवद्भ्याम् । आस्यते भवद्भि, द्विवचनबहुवचने कस्मात् भवतः  
भावे भेदाभावाद् धात्वर्थो हि भावः ॥

कर्तृभेदेऽपि नावश्यं धात्वर्थो भिद्यते यतः ।

एकामेव क्रियाव्यक्तिं बहुषूत्पादयत्स्वपि ॥

दृष्टमेते पचन्तीति कर्मभेदापि तादृशः ।

पश्यैकस्यां क्रियाव्यक्तौ पच्यन्ते तण्डुला इति ॥

न कालभेदे शब्दैक्यमास्यासिष्यत आस्यते ।

पाकौ पाका इति त्वत्र शब्दैक्यादेकशेषता ॥

अतश्च ।

निवृत्तभेदा सर्वेव क्रिया ऽऽख्यातिभिधीयते ।

श्रुतेरशक्या भेदानां प्रविभागप्रकल्पना ॥

तदेवमाख्यातिन भावस्वरूपगतो भेदः प्रतीयत इति द्विवचनबहुव-  
चनाभावः, यत्र तु स्वरूपगत एव भेदस्तत्र भवत्येव यथा उष्णसिका अस्यन्ते  
हतशायिकाः शय्यन्ते इति, उष्णानां ह्यासिकाः स्वत एव विलक्षणा हताश्च  
नानाप्रकारं शेरते उत्ताना अवताना विकीर्णकेशा विस्रस्तवस्त्रा इति तत्सा-  
म्यादख्यातवाच्यस्यापि भावस्य स्वरूपगतभेदावभासाद् बहुवचनम्, इवश-  
ब्दप्रयोगमन्तरेणापि चेवार्थावगतिर्भवति, तदयमर्थः, यादृशानि हतानाम-  
नेकप्रकाराणि शयनानि तादृशानि देवदत्तादिभिः क्रियन्त इति । के  
चित्त्वत्र कर्मणि लकारमिच्छन्ति उष्णसिकाहतशायिकालक्षणस्य भावस्य  
कालभावाध्वगन्तव्या इति कर्मत्वात्, यथा गोदोहः सुष्यत इति । 'ककारो  
गुणवृद्धिप्रतिषेधार्थ इति । मृज्यत इत्यत्र वृद्धिप्रतिषेधः । 'यग्विधान इति' ।  
ननु च कर्मवत्कर्माणा तुल्यक्रिय इत्यतिदेशादेव यक् सिद्धः किमुपसङ्ख्यानं  
तत्राह । 'विप्रतिषेधाद्वीति' । यदा कर्मवत्कर्मणेत्ययं शास्त्रातिदेशस्तदा  
तेन तेन शास्त्रेण कर्मकार्याणि भवन्ति तत्र कर्मणि यगभवतीत्यस्याव-  
काशः शुद्धं कर्म पच्यते आदन इति, कर्त्तरि शबित्यस्यावकाशः शुद्धः कर्त्ता  
भवति पचतीति, कर्मकर्त्तर्युभयप्रसङ्गे परत्वाच्छब्देन स्यादित्यर्थः, तत्तर्ह्युप-

सङ्ख्यानं कर्त्तव्यं न कर्त्तव्यं 'न दुहसुनमां यक् चिणा' विति यक् प्रतिषेधो ज्ञापयति भवति कर्मकर्त्तरि यगिति, कार्यातिदेशे तु तस्मिंस्तेनैव सूत्रेण भवन्येव परो भवति ॥

“कर्त्तरि शप्” ॥ ‘पकारः स्वरार्थ इति’ । उपलक्षणमेतत्, द्वित्वप्रतिषेधार्थः, ‘शप्श्यनोर्नित्य’ मिति विशेषणार्थश्च । ‘शकारः सार्वधातुकार्थ इति’ । सञ्ज्ञापरोत्र सार्वधातुकशब्दो न सञ्ज्ञिपरः, सार्वधातुकसञ्ज्ञार्थ इत्यर्थः । कर्त्तृग्रहणस्य कर्मवत्कर्मणेत्यत्रोपयोगः, इह तु सार्वधातुके शब् भवति श्यन् भवतीति सामान्यविधानेपि भावकर्मणोर्यगपवाद इति कर्त्तव्येव शबादयो भविष्यन्ति ॥

“दिवादिभ्यः श्यन्” ॥ ‘मृग अन्वेषणइति’ । चुरादावदन्तेष्वात्मनेपदी पश्यते, तत्र मृगयतइति भवितव्यं दिवादिष्वपि पाठान्मृग्यतीति साधुः, कण्ठादिषु वा मृगशब्दो द्रष्टव्यः ॥

“वा भाशश्चाशभ्रमुक्कमुक्कमुक्कसिचुटिलषः” ॥ उभयत्र विभाषेयम् । अनवस्यानार्थो भ्रमिः क्रमित्रसी च दिवादयः, चुटिस्तौदादिकः, इतरे भौवादिकाः । ‘भ्राम्यतीति’ । ‘शमामष्टानां दीर्घः श्यनी’ ति दीर्घः, भौवादिकस्य तु न भवति अशमादित्वात्, क्रमेः ‘क्रमः परस्मैपदेष्वि’ ति दीर्घः क्रमेस्तु ‘ष्ठिबुक्कम्वाचमां शिती’ ति त्रसोर्दिवादिपाठे चिन्त्यं प्रयोजनं, क्रमेस्तु पुषादिकार्यार्थः ॥

“यसोनुपसर्गात्” ॥ ‘दैवादिक इति’ । दिवादिपाठोऽस्य सोपसर्गार्थः । ‘अनुपसर्गादिति किमिति’ । सम्यसश्चेत्येतत्सम एवोपसर्गाच्चान्यस्मादिति नियमाथे भविष्यतीति भावः । ‘आयस्यति प्रयस्यतीति’ । तुल्यजातीयानां हलन्तानामेव व्यावृत्तिः स्यादिति मन्यते ॥

“सम्यसश्च” ॥ इह सम इत्येवास्तु यस इत्यनुवर्त्तिष्यते, षमष्टम वैकृत्यइत्यस्य ग्रहणशङ्कानिवृत्त्यर्थं तु सम्यस इत्युक्तम्, एवं तर्हि समो यसः, अनुपसर्गाच्चेत्यस्तु ॥

“स्वादिभ्यः श्नुः” ‘सिनोतीति’ । शिञ् बन्धने क्र्यादिपाठात्सिनोतीत्यपि भवति ॥

“तनूकरणे तत्तः” ॥ ‘अनेकार्थत्वादिति’ । अत एव विशेषणो-  
पादानादनेकार्थत्वं विज्ञायते, प्रदर्शनार्थस्तु गणे धातूनामर्थनिर्देशः ।  
‘सन्ततति वाद्विरिति’ । निर्भर्त्सयतीत्यर्थः ॥

“तुदादिभ्यः शः” ॥ ‘तुदतीति’ । तुद्-ति इति स्थिते परत्वा-  
त्प्राप्तमपि गुणं नित्यः शो बाधते ॥

“रुधादिभ्यः श्नम्” ॥ ‘श्नप्रत्ययो भवतीति’ । यद्यपि प्रत्यय-  
संज्ञायां प्रकृत्युपपदोपाधिविकारागमान्वर्जयित्वेत्युक्तं तथापि विधीयमा-  
नत्वेन प्राधान्यात् शब्दादिवदर्थवत्त्वाच्छ्रमः प्रत्ययसंज्ञा भवतीति भावः,  
तेन शकारस्य प्रत्ययादित्वादित्संज्ञा । ‘शपोपवाद इति’ । देशभेदेनो-  
भयोः सत्यपि सम्भवे नाप्राप्ते तस्मिन्नाभ्यमाणत्वादेकार्थत्वाच्चापवा-  
दत्वं विकरणा हि सार्वधातुकस्य धातोश्चार्थाभिधाने सहायतां प्रतिप-  
द्यन्ते । ‘शकारः श्नाचलोप इति विशेषणार्थ इति’ । अथाहुर्धातुकसंज्ञा  
माभूदित्येवमर्थः कस्माच्च भवति, सत्यां हि तस्यामनक्ति भनक्ति ‘अतो  
लोपः’ स्यात् रुणट्ठि भिनति गुणः स्यात्, हिनस्ति तृणेठि इडागमः  
स्यात्, ‘नेद्विशिकृती’त्येतदपि नास्ति अकृत्वात्, सर्वमेतत् श्नमः पूर्व-  
भागस्यानङ्गत्वाच्च भविष्यति, कथमङ्गत्वं, यस्मात्प्रत्ययविधिरिति, कार्यः  
प्रत्यये विधीयमाने यत्पञ्चम्या निर्दिष्टं धातोः प्रातिपदिकादिति तदादि  
तस्मिन्नन्यये परतोङ्गमिति यच्चात्र पञ्चम्या निर्दिष्टं रुधादिभ्यो धातुभ्य  
इति न तस्मात्प्रत्ययः, यस्माच्च प्रत्ययः पूर्वभागात्स न तस्मिन्विधीय-  
माने पञ्चम्या निर्दिष्टस्तस्माच्छ्रमादिति विशेषणार्थ एव शकारः, नाचलोप  
इत्युच्यमाने ‘यजयाचयतविच्छ्रप्रच्छरतो नङ्’ यजानां यजानामत्रापि  
प्राप्नोति, नामीति दीर्घत्वे कृते नादितिव्यपदेशाभावाच्च भविष्यति, पर-  
त्वाल्लोप एव प्राप्नोति, यत्तु ‘अतो दीर्घो यजि’ ‘सुपि चे’ति दीर्घत्वं  
न च तदत्र प्रवर्तते किं कारणं सत्रिपातलक्षणो विधिरनिमित्तं तद्विधा-  
तस्येति, इहापि तर्हि न स्यादृतायेति, ‘कृष्टाय क्रमण’ इति निर्देशाद्भ-  
विष्यति, इहापि तर्हि यवानामिति तस्मादेव निर्देशात्सामान्यापेक्षया  
ज्ञापनादीर्घो भविष्यति, एवमपि तस्य पूर्वस्माद्विधौ स्थानिवत्त्वाच्च-

शब्द एवायमिति नलोपः स्यादेव तस्माद्विशेषणार्थः शकारः कर्त्तव्यः ।  
अथ क्रियमाणेपि शकारे इह कस्मान्न भवति विश्नानां प्रश्नानामिति  
लक्षणप्रतिपदोक्तयोः प्रतिपदोक्तस्य ग्रहणम् ॥

“तनादिकृञ्भ्य उः” ॥ ‘तनोतीत्यादिः’ । तनु विस्तारे, णु दाने,  
क्षणु हिंसायाम् । ‘अन्यत्तनादि कार्यमिति’ । तनादिकार्यापेक्षो नियम  
इत्यर्थः । व्यावर्त्ये दर्शयति । ‘तनादिभ्यस्तथासे’ रिति विभाषा  
सिचो लुङ् न भवतीति’ । नन्वस्तु लुङ्विकल्पः, तदभावे ‘ह्रस्वादङ्गा-  
दि’ ति लोपो भविष्यति, न च विकल्पेन बाधः विकल्पं प्रति नित्यस्या-  
सिद्धत्वात्, न च तनादिपाठसामर्थ्यादपवादो वचनप्रामाण्यादिति  
न्यायेनासिद्धत्वबाधाद्विकल्पेन नित्यस्य बाधः, तनादिपाठस्य विकरण-  
विधौ चरितार्थत्वात्, विकल्पोप्यतत, अतथा इत्यादौ चरितार्थः प्रत्युत  
क्रियमाणे कृञ्ग्रहणे तनादिषु कृञःपाठस्थानन्यार्थत्वाद्येन नाप्राप्तिन्या-  
येन विकल्पो नित्यविधिं बाधेत, इदं हि कृञ्ग्रहणविधौ तनादिषु पाठ-  
श्चरितार्था मा विज्ञायीत्येवमर्थमेव स्यादिति कृञ्ग्रहणप्रत्याख्यानमेव  
न्याय्यं मन्यामहे ॥

“धिविक्लृञ्ञ्योर च” ‘अतो लोपस्य स्यानिवद्वावाद्गुणो न  
भवतीति’ । तेन प्रक्रियालाघवाय धिविक्लृञ्ञ्योर्लोप एव नोक्त इति  
भावः, लोपे हि गुणस्यात् । न च ‘न धातुलोपश्चादुर्धातुकं’ इति  
निषेधः, प्रत्ययसद्वियोगशिष्टत्वेन लोपस्यानार्द्धधातुकनिमित्तत्वात् । ननु  
नुमनुषक्तयोर्यहणं किमर्थं नुमि कृते ऽत्वं यथा स्याद्, धिविक्लृञ्ञ्योरित्युच्य-  
माने ऽत्वे कृते ऽत एव परो नुम् प्रसज्येत, अत्वं ह्यन्तरङ्गं प्रत्ययसन्वियो-  
गेन विधानात् नुमागमस्तु बहिरङ्ग, उत्पत्ते प्रत्ययेङ्गस्य सतो विधानात्,  
ननु चास्वङ्गस्य नुम् लावस्यायामेव भविष्यति तिबादीनामन्तरङ्गत्वात्,  
तिबादिष्वेव तर्हि भविष्यति, न, नित्येनात्वेन बाधनात्, नुमागमस्तु  
शब्दान्तरग्राप्तेरनित्यः, अन्तरङ्गस्तर्हि नुमागमस्तद्विधौ धातुग्रहणात्  
तद्वि धातुसंज्ञाप्रवृत्तिकाल एव नुम् यथा स्यादित्येवमर्थम्, अन्यस्योदि-  
तोसम्भवात्, कथमसम्भवा यदिदानीमेवोक्तन्तासेरित्करणमनुनासिक-

लोपप्रतिषेधार्थमिति, नन्वत्रापि पक्षे नुम्विधावुपदेशिश्रुचनं प्रत्यय-  
सिद्ध्यर्थमिति वचनादुपदेशएव नुम् भविष्यति, एवन्तर्हन्तरङ्गत्वादेव  
प्राप्तस्य नुमोयं निर्देशः ॥

“स्तम्भुस्तम्भुस्कम्भुस्कम्भुस्कृभ्यः श्नुश्च” ॥ ‘उदित्वप्रतिज्ञा-  
नादिति’ । एषां ह्युकारोनुनासिक इत्संज्ञकः प्रतिज्ञायते तस्य प्रयो-  
जन ‘मुदितो वे’ति त्वाप्रत्यये इङ्गिकल्पः, यदि चैतद्विकरणविषया  
एवैते स्युस्तत्रोपपद्यते, तस्मादुदित्वेन प्रतिज्ञानात्सर्वार्थत्वं विज्ञायते  
सर्वं प्रत्ययाः प्रयोजनमेषामित्यर्थः, सर्वप्रत्ययशेषत्वमिति वा ॥

“हलः श्नः शानञ्चौ” ॥ ‘पुषाण मुषाणेति’ । लोट् सिप् तस्य  
हिः, ‘ऋयादिभ्यः श्ना’तस्य शानच्, चकारः स्वरार्थः, अत्र सविपात-  
परिभाषया अनित्यत्वाद ‘तो हे’रिति हेर्लुक्, ननु च श्नाप्रत्ययस्य प्रकृत-  
त्वात्तस्यैव शानजादेशो भविष्यति नार्थः श्न इति स्थानिनिर्देशेनात  
आह । ‘श्न इति’ । ‘स्थानीत्यादि’ । आदेश इत्येष संप्रत्ययोवगमो  
यथा स्यादित्येवमर्थः । असति तु तस्मिन् किं स्यादित्याह । ‘प्रत्यया-  
न्तरमिति’ । अस्तु प्रत्ययान्तरं ऋयादिभ्य इत्यनुवृत्तेस्तेभ्य एव हलन्तेभ्यो  
भविष्यतीति न कश्चिद्वोष इत्यत आह । ‘सर्वविषयमिति’ । अऋयादि-  
विदिविषयमपीत्यर्थः, ऋयाद्वानुवृत्तिर्दुर्ज्ञानेति मन्यते, शानच् शित्करण-  
ञ्चिन्त्यप्रयोजनं, स्थानिवद्भावेनैव सिद्धेः । इह जिमिदा स्नेहने दिवादिः,  
व्यत्ययेन कृन्दसि श्ना, तस्य शानजादेशः, मिदान, मिदेर्गुण इति प्रति-  
षेधविषये विधीयमानो गुणो न भवति पुनः शित्करणेन ‘सार्वधातुक-  
मपिद्रि’त्यस्यापि पुनः प्रवृत्तेरिति केचित्, नेति वयं, यथैव व्यत्ययेन  
श्ना भवति एवं गुणविषये इकारो भविष्यति ॥

“कृन्दसि शायजपि” ॥ ‘शभायेति’ । ग्रहिज्यादिसूत्रेण संप्र-  
सारणं, ‘हृयहोर्भश्कृन्दसी’ति हकारस्य भकारः । ‘बधानेति’ । बन्ध  
बन्धने, अनिदितामिति नलोपः ॥

“व्यत्ययो बहुलम्” ॥ ‘यथायथमिति’ । स्वस्मिन्स्वस्मि-  
न्विषयइत्यर्थः । ‘व्यतिगमनं व्यत्ययइति’ । व्यतिपूर्वादिणो भावे

‘एरच्’ । अन्यान्यविषयावगाहनमित्यर्थः । क्व चिदित्यादिना व्यत्ययस्य प्रकारन्दर्शयति । ‘न मरतीति’ । परस्मैपदमप्यत्र व्यत्ययेन । ‘नेष-  
त्त्विति’ । नयतेर्लाटि शप्सिपौ । ‘तरुषेमेति’ । तरतेर्विध्यादौ लिङ्,  
तथा च तरेमेति प्राप्तइति वृत्तिः, इतरथा तीर्यास्मेति प्राप्तइति वक्तव्यं  
स्यात्, ततश्शप् सिब् उपत्यय इति त्रयो विकरणाः, धातोर्गुणः । तरुषमस्,  
ततो यासुट् ‘लिङः स लोपोनन्त्यस्य’ ‘नित्यङ्कृतः’ ‘अतो येयः’ यलोपः,  
‘आद्गुणः’ तरुषेम । बहुलयहणमनर्थकं पूर्वसूत्रादपिशब्दस्यानुवृत्तौ छन्द-  
सि व्यत्ययोपि भविष्यति अपिशब्दादथाप्राप्तञ्चेति सर्वमिष्टं सिद्ध्यति अत  
आह । ‘बहुलयहणमिति’ । सर्वस्य प्रकृतस्याप्रकृतस्य च विधेर्व्यभिचारो  
व्यत्ययलक्षणो यथा स्यादित्येवमर्थमित्यर्थः । एवमर्थं बहुलयहणे सति  
यदिष्टं सिद्ध्यति तच्छ्लोकेन दर्शयति । ‘सुप्तिङुपयहेत्यादि’ । तत्र सुपां  
व्यत्ययः धुरि दक्षिणायाः । दक्षिणस्यामिति प्राप्ते । तिङाम् । च-  
बालं ये अश्वयूगाय तत्तति । तत्तन्तीति प्राप्ते । लादेशव्यङ्ग्यः क्रियासा-  
धनविशेषः स्वार्थपरार्थत्वव्यक्तवात्कादिको यः स मुख्य उपग्रहः, यथोक्तम् ॥

य आत्मनेपदाद्देदः क्व चिदर्थस्य गम्यते ।

अन्यतश्चापि लादेशान्मन्यन्ते तमुपग्रहम् ॥

इति, आत्मनेपदाद्देतोरित्यर्थः । एवमन्यतश्चापि लादेशादिति,  
इह तु तद्व्यक्तिनिमित्तत्वात्परस्मैपदात्मनेपदयोरेवग्रहशब्दे वर्तते । स  
अहमन्त्रारिणमिच्छते । इच्छतीति प्राप्ते । कर्मियुध्यति, युध्यतइति प्राप्ते ।  
लिङ्गं, मधोःस्फुप्ता इवासते, मधुनइति प्राप्ते । भाषायामपि मधुशब्दं  
पुल्लिङ्गं प्रयुज्यते मधूंश्च विभ्रति रम्यसुरविटपिन इति । तच्चिन्त्यम् ।  
नरः पुरुषः । अधासवीरैर्द्वैशभिर्वियूयाः, वियूयादिति प्राप्ते, यु मिश्रणे वि-  
पूर्वः, आशिषि लिङ् । कालवाची प्रत्ययः कालः, श्वोऽग्नीनाधास्यमानेन, लुटो  
विषये लट् । हल, त्रिष्टुभौजः शुफितमुखवीरं, शुभ शोभायै भकारस्य फकारः  
आश्वलायनसूत्रे तैत्तिरीये च भकार एव पठ्यते । अच् । उपगायन्ति मापन्नयो  
गर्भिण्यः, दीर्घस्य ह्रस्वः । स्वरव्यत्ययः परादिश्छन्दसि बहुलमित्यत्र

वक्ष्यते । कर्तृशब्दः कारकमात्रस्योपलक्षणार्थः, तद्वाचिनां शब्दानां व्यत्यय इत्यर्थः । विभक्तीनां व्यत्यय इति यावत्, यङां, यङिति प्रत्याहारः यङो य-  
शब्दादारभ्य लिङ्याशिष्यङिति ङकारेण, तेषां व्यत्यय आण्डा शुष्मस्य भेद-  
तीत्यादिना वृत्तावेव दर्शितः । एषां सुप्रभृतीनां व्यत्ययमिच्छति शास्त्रक-  
त्याणिनिराचार्यः सोऽपि तथाविधो व्यत्ययो बाहुलकेन सिद्ध्यति, बहुलस्य  
भावो बाहुलकं मनोज्ञादित्वाद्बुद्ध्य, तत्पुनर्बहुलशब्दस्य प्रवृत्तिनिमित्तं यद्बु-  
द्ध्युदादानञ्चशब्दो हतौ यस्मादेवमुक्तप्रकारो व्यत्ययो बहुलग्रहणेनैव सि-  
द्ध्यति तस्माद्बहुलग्रहणं कृतमित्यर्थः ॥

“ लिङ्याशिष्यङ् ” ॥ ‘ शपोपवाद इति ’ । लिङाशिषीत्यार्द्धधातुक-  
त्वात्कथमत्र शपः प्राप्तिरित्यत आह । ‘ छन्दस्युभयधेति ’ । शब्दग्रहणं चोप-  
लक्षणं शकेः शनोरपवादः, स्यादित्थेवायमङ् प्रायेण दृश्यतइत्याह । ‘ स्यागा-  
गमीत्यादि ’ । ‘ उपस्थेयमिति ’ । उपपूर्वात्तिष्ठतेराशिषि लिङ्गिपोम्भावः या-  
सुटस्सार्वधातुकत्वा ‘ लिङस्स लोपोनन्यस्य ’ अङि ‘ आतो लोप इटि च ’  
‘ अतो येयः ’ ‘ आद्रुणः ’ एवमुपगम्यमिति । ‘ गमेमेति ’ । मस् । ‘ वोचे-  
मेति ’ । अङ्, ‘ वच उम्, ’ यासुट्, इयादेशः, वलि लोपः । ‘ दृशेरवक्तव्य  
इति ’ । अङि हि सति अदृशेऽङीति गुणस्यात् ॥

“ कर्मवत् कर्मणा तुल्यक्रियः ” ॥ कर्मणा तुल्यं वर्ततइति कर्मवत्  
तेन तुल्यमित्यादिना वति, न तु तत्र तस्यैवेति, तुल्यक्रिय इति प्रतियोगिनि  
प्रथमानिर्द्देशात्, अन्यथा तुल्यक्रिये तुल्यक्रियस्येति वा निर्द्देशं स्यात्, तथा  
हि वाक्ये तावद्वतो वतिर्भवति यच्च प्रतियोगी उभाभ्यामपि ताभ्यां  
बष्ठीसप्तम्यौ भवतः, विप्रस्येवास्य शीलं मथुरायामिव पाटलिपुत्रे प्राकार  
इति, उभयोरपि सम्बन्धित्वाद् आधारत्वाच्च ततश्चोत्पत्तेरपि वतौ प्रति-  
योगिनस्ते एव बष्ठीसप्तम्याववतिष्ठते, तुल्यार्थयोगे तु या तृतीया सोप-  
मानादेव भवति नोपमेयात्तुल्यशब्दस्योपमेयनिष्ठत्वात्तद्वथा चन्द्रेण तुल्यं  
मुक्कमिति ततश्चोत्पत्तेरपि वतानुपमेयात्प्रयमैवावतिष्ठते, कर्मणेति पारिभा-  
षिकद्वर्गं गृह्यते न लौकिकं क्रिया कर्म तस्य हि ग्रहणे क्रियया तुल्या क्रिया

यस्येति किमुक्तं स्यात् क्रियाया यया कया चन क्रियया तुल्यत्वाद् अत-  
स्साधनकर्मणोऽयहणन्तत्र साध्यसाधनयोरत्यन्तभेदान्मुख्येन कर्मणा क्रिया-  
याः सादृश्यासम्भवात्कर्मशब्देन तत्स्था क्रिया लक्ष्यते, भवति हि तात्स्थ्या-  
त्ताच्छब्दं यथा मञ्चाः क्रोशन्तीति तदेतदाह । 'कर्मणि क्रिया कर्मति' ।

विशेषणस्य वैयर्थ्यं न चेदानीं प्रसज्यते ।

कर्मणः क्रियया तुल्या न सर्वस्य क्रिया यतः ॥

कर्मणः क्रियया तुल्यक्रियो न साधनान्तरस्येत्येवं प्रतिपत्त्यर्थ-  
त्वादित्याह । 'कर्मस्थया क्रियया तुल्यक्रिय इति' । तुल्यशब्दस्य नित्यसा-  
पेक्षत्वात्कर्मस्थया क्रिययेत्येतदपेक्षस्यापि सूत्रवद्वुव्रीहिर्नानुपपन्नः, तुल्य-  
शब्दोऽयमस्ति साधारणवचनः, एतौ तुल्यधनाविति सादृश्यवचनस्तु प्रसिद्ध-  
एव तत्राद्यस्य ग्रहणे कर्मणेति यदि मुख्यवृत्तिस्तदा कर्तुः कर्मणश्च या सा-  
धारणी क्रिया तत्र यः कर्त्ता कर्मणा सह साधारणक्रियः सकर्मकेषु यः कर्त्त-  
व्युक्तं भवति तत्र तुल्यक्रिय इत्यनर्थकं कर्मणेत्येव वाच्यं स्यात् कर्मणा  
सह यः कर्त्ता प्रतिपाद्यतइत्यर्थः । अथ गौणवृत्तिस्तदायमर्थः क्रियया  
हेतुना साधारणक्रियः कया क्रियया कर्मस्थया क्रिययेति, एवमपि पच-  
त्योदनन्देवदत्त इत्यत्रापि प्राप्नोति यासौ कर्मस्था विकृतिरूपा क्रिया  
तया साधारणक्रियत्वात् अतोऽस्मिन्पक्षे ऽनिष्टप्रसङ्गः प्रसिद्धतरश्च सदृ-  
शपर्यायस्तुल्यशब्द इति तस्यैव ग्रहणमिति दर्शयन्नाह । 'यस्मिन्कर्म-  
णीत्यादि' । अत्र तद्वद्व्याशब्दे प्रयुज्जानः सादृश्यवचनस्तुल्यशब्दो न  
साधारणवचन इत्याचष्टे । 'कर्तृभूतइति' । कर्त्तरि सम्पच्च इत्यर्थः । क्ववि-  
कल्पितत्वादत्राभावः, अथ वा कर्तृशब्दः कर्तृत्वे वर्तते, भूतइति भू प्राप्ता-  
वित्यस्याधृषाद्वेति शिञ्जभावे रूपं कर्तृत्वं प्राप्तइत्यर्थः, तत्र पचत्योदनमि-  
त्यत्र कर्तृकर्मव्यापारयोरत्यन्तभेदेन सादृश्याभावात्कर्मवद्वावाभावः, एव-  
मपि भिद्यमानः कुसूलः पात्राणि भिज्जतीत्यत्रापि प्राप्नोति यादृशी हि पात्रेषु  
क्रिया ऽवयवविशरणात्मिका तादृश्येन कुसूलेऽपि कर्त्तरि लक्ष्यतइति । नैष  
दोषः । कर्मस्थया क्रियया तुल्या क्रिया यस्य कर्त्तुरित्युक्ते कर्तृत्वापयोगिनी या  
क्रिया यदावेशादसौ कर्त्ता भवति सैव क्रिया गम्यते इह तु पात्रेषु दृश्यमानं



द्विधाभवनं कुसूले ऽपि दैवगत्या दृष्टमित्येतावन्न पुनस्तत्समावेशाद-  
 सौ भिनत्ति स्वयमभिद्यमानोपि कुसूलउपरि पतन् पात्राणि भिनत्त्येव एव-  
 मप्यन्योन्यमाश्लिषतः अन्योन्यं स्पृशतः अन्योन्यं गृहीतः अत्र प्राप्नोति  
 अत्र हि यत्क्रियावेशात्कर्त्ता भवति सैव कर्मण्यपि दृश्यते, सत्यं, दृश्यते न  
 सा कर्मत्वोपयोगिनी नह्यसौ तदावेशात्कर्म भवति स्वयमनाश्लिष्यतेऽपि  
 परेणाश्लिष्यमाणस्य कर्मत्वसम्भवात् तदेतदुक्तं भवति कर्मणः कर्मत्वो-  
 पयोगिनी या क्रिया तया तुल्या यस्य कर्तृत्वोपयोगिनी क्रिया स कर्मणा  
 तुल्यक्रियः कर्त्तेति, एवञ्च यस्यैव कर्मणः कर्मावस्थायां या क्रिया कर्त्रव-  
 स्थायामपि यदि सैव क्रिया भवति स कर्त्ता कर्मवदित्युक्तं भवति इदमप्य-  
 च्छेवोक्तं 'यस्मिन् कर्मणि कर्तृभूतेपीति' तस्मिन्नेव कर्मणि कर्त्रवस्थान्माप्त  
 इति ह्यत्रार्थः, एवञ्च कर्तृकर्मावस्थाभेदादेकस्या अपि क्रियाया भेदाश्रयं  
 सादृश्यमुपपादयम् । अतिदेशो रूपनिमित्ततादात्म्यव्यपदेशशास्त्रकार्याति-  
 देशभेदेनानेकविधः, तत्रादितस्त्रयाणामसम्भवो व्यपदेशातिदेशस्तु संज्ञा-  
 षत्ताव भिद्यते तत्र वत्करणमनर्थकमतः शास्त्रातिदेशः कार्यातिदेश इति  
 दृष्ट्वेव पक्षौ तत्र शास्त्रातिदेशे भावकर्मणोरित्यादिषु शास्त्रेष्वतिदिष्टेषु तेन-  
 तेन शास्त्रेण तत्तत्कार्यम्प्रवर्त्तते ततश्च भावकर्मणोरित्यस्यावकाशः शुद्धं  
 कर्म पच्यते ओदनः, शेषात्कर्त्तरि परस्मैपदमित्यस्यावकाशः शुद्धः कर्त्ता  
 पचति पठति, कर्मकर्त्तर्युभयप्रसङ्गे परत्वात्परस्मैपदं प्राप्नोति, नैष दोषः,  
 कर्त्तरि कर्मव्यतिहारइत्यतः कर्तृग्रहणमनुवर्त्तते तेन कर्त्तैव यः कर्त्ता तत्र  
 परस्मैपदं कर्मकर्त्तरि न भविष्यति इह तर्हि कर्मणि यन् भवतीत्यस्याव-  
 काशः शुद्धं कर्म पच्यते ओदनः कर्त्तरि शबित्यस्यावकाशः शुद्धः कर्त्ता  
 पचति पठति, कर्मकर्त्तर्युभयप्रसङ्गे परत्वाच्छप् प्राप्नोति नैष दोषः, कर्त्तरि  
 शबित्यत्र कर्तृग्रहणत्र कर्त्तव्यं सार्वधातुके शबिति सामान्यस्य भावकर्मणो-  
 र्येगपवाद्वा भविष्यति एवं सिद्धे यत्कर्तृग्रहणं क्रियते तस्यैतत्प्रयोजनं  
 कर्त्तैव यः कर्त्ता तत्र शबादयो यथा स्युः कर्मापदिष्टे माभूवचिति, सत्य-  
 म्प्रविक्रिहितमायुष्मता वृथा पुनरयमप्रयासः, कार्यातिदेशाश्रयेणैव सिद्धेः  
 तत्र ह्यस्मैकात्म्येपदमनेनैव यमिति परत्वाद्यगात्मनेपदे सिद्ध्यतः

प्रधानं च कार्यं तदर्थत्वादतिदेशान्तरणामतः कार्यातिदेश एवायं तदाह ।  
 'कर्माश्रयाणि कार्याणि प्रतिपद्यतइति' । ननु च नेह सूत्रे कर्तृग्रहणमस्ति  
 यदपि प्रकृतं कर्तरि शब्दिति तदपि सप्तम्यन्तं तुल्यक्रियइति प्रथमान्तेन  
 सम्बधुवार्हति तत्राह । 'कर्तरि शब्दित्यत इति' । 'यगात्मनेपदेत्यादि' ।  
 लान्तस्य कर्ता कर्मवदिति वक्ष्यमाणत्वाश्रयादीनामेव सम्भव इति भावः ।  
 भिद्यतइत्यादीनि त्रीण्यात्मनेपदस्योदाहरणानि यगादीनां क्रमेण, कथं  
 पुनः काष्ठस्य भिदां प्रति कर्तृत्वं यावता भिद्यते ऽसौ देवदत्तेन यो ह्युद्यम-  
 ननिपातनादि कुठारस्य करोति स भेदने कर्ता उच्यते सर्वेषामेव कारकाणां  
 प्रातिस्विकोवान्तरव्यापारोस्ति अकिंचित्कारस्य कारकत्वानुपपत्तेः, एतच्च  
 कारकप्रकरणेष्वपपादितं तत्र च स्वव्यापारे स्वतन्त्रत्वं सर्वत्रैवास्ति कारके  
 कर्तृव्यापारेण तिरस्कृतत्वात्तु न्यभूतं स्वातन्त्र्यमिति कर्तृत्वं न भवति कर-  
 णादिसंज्ञैव भवतीत्येतावत्सकर्मकास्तु के चिद्भातवः कर्मव्यापारमप्यभि-  
 धाय तावत्येवापर्यवस्यन्तस्तदुपसर्जनं कर्तृव्यापारमात्रवचने तद्वया भिदि-  
 द्विधाभवनोपसर्जनं द्विधाभावनमाह न खल्वयमुद्यमननिपातनमात्रवचनः  
 रजकेपि प्रसङ्गात् सोऽपि हि वस्त्रमुदाच्छति निपातयति च, अथ च न भिनत्ती-  
 त्युच्यते द्विधाभवनाभावात्, एतेन द्विनितिलुनत्ती व्याख्यातौ, तथा पचि-  
 रपि विक्रित्युपसर्जनं विक्लेदनमाह तत्र यदा कर्मणः सौकर्यातिशयप्रति-  
 पादानाय कर्तृव्यापारो न विवक्ष्यते तदा निवृत्तप्रेषणं कर्म स्वक्रियावयव  
 स्थितं निवर्तमाने कर्मत्वे स्वे कर्तृत्वे ऽवतिष्ठते धातुरपि तद्व्यापारमात्रे  
 वर्तते । कथं पुनरुभयवचनो धातुः कर्मव्यापारमात्रवचनो भवति को वि-  
 रोधः, अनेकार्थो धातवः समुदायेषु च वृत्ताः शब्दा अवयवेष्वपि वर्तन्ते  
 तदेवं कर्मव्यापारमात्रवाचिषु कर्तृत्वमेव काष्ठादीनां च तु कर्मत्वगन्धो-  
 प्यस्ति धातवश्चैते प्रयोगे ऽस्मिन्नकर्मका यथा विक्रियति द्विधा भवतीति,  
 कथं तर्हि कर्मणा तुल्यक्रियः कर्ता, न ब्रूमे ऽस्मिन् प्रयोगे यत्कर्म तेन तुल्य-  
 क्रिय इति किं तर्हि प्रयोगान्तरे यत्कर्म तेन तुल्यक्रिय इति, नन्वेवं पच-  
 त्यादनं देवदत्तो राट्पत्यादनः स्वयमेव अत्रापि प्राप्नोति अत्र परिहारं  
 कृत्यति धात्वधिकारादिति, कर्तृकर्मणोर्धातोरन्यत्रासम्भवादेव सिद्धेस्तद-

नुवृत्तिरेकत्वविषयार्था यस्मिन्नेव धातौ यत्कर्म तेन तुल्यक्रियस्तस्यैव धातोः  
 कर्त्तृति तेन धातुभेदे न भविष्यति, आहाधारोपायमस्तु कोऽर्थः कृत्व एव  
 धात्वर्थः कर्मण्यधारोप्यते किमत्र देवदत्तेन ओदन एव पाकं करोतीति  
 एवं हि सौकर्यातिशयः सुतरां प्रतिपादितो भवति करणाधिकरणवत्, यथा  
 साध्वसिश्चिनत्ति साधु स्थाली पचतीति तत्र येषु तावत्कृत्व एव धात्वर्थः  
 कर्मण्यपि सम्भवति आत्मना बुध्यते आत्मना मुच्यते आत्मना हन्यते आत्मना  
 तादृतइति तेषु शुद्धे कर्मणि लकारः केन चिद्रूपेण कर्तृत्वं केन चिद्रूपेण कर्म-  
 त्वमिति तथा भिद्यते कुसूल इति यत्रापि चेतनो भेत्ता न दृश्यते तत्र वाता-  
 तपकालाभिवर्षणानामन्यतमस्य कर्तृत्वमधारोपो वा पच्यते ओदनः स्वय-  
 मेव लूयते केदारः स्वयमेवेत्यादावधारोप एव आत्मनैवोदनः पच्यते न तु  
 देवदत्तेनेति एवं नाम पाकेनूकलो भवतीत्यर्थः, तदेवं शुद्धे कर्मणि लकारोत्प-  
 त्तेर्नार्थ एतेन, यद्येवं भिद्यते कुसूलेनेति भावे लो न स्यात् सकर्मकत्वात्  
 अथाप्यत्र भिद्यते कुसूलेनात्ममिति कर्मणि व्याख्यायेतैवमपि भेत्तव्यं कुसूलेन  
 भिन्नं कुसूलेन ईषद्वेदं कुसूलेनेति भावे कृत्यकल्लार्था न स्युः, न च तत्रापि  
 कर्मणीति शक्यमाश्रयितुं नपुंसकलिङ्गदर्शनात्, तथा नमते दण्डः स्वय-  
 मेव कारयते कटः स्वयमेव अचीकरत् कटः स्वयमेव यक्चिणोः प्रतिषिद्ध-  
 योरपि शप्चडौ न स्याताम् अकर्तृत्वात् तस्मात्कर्मव्यापारमात्रवाचिभ्यः  
 कर्त्तरि भावे च लादय इत्येतदेव साधीयः, तथा च शतं पाक इत्यत्र  
 पचेः कर्मव्यापारे कर्तृव्यापारे च शतमिति भवति द्वयोरपि पाकशब्दाभि-  
 धेयत्वात् एवं हि या विमृष्टा शास्त्रं न करिष्यामीति मतिः सापि त्याज्या  
 असति सूत्रे 'न दुहसुनमां यक्चिणा' इति प्रतिषेधस्य विषयो न प्रद-  
 र्शितः स्यात्, किञ्च यद्यपि पच्यते ओदनः स्वयमेवेत्यादिकः प्रयोगः  
 कर्मणि समर्थ्यते कर्त्तरि तु लकारोत्पत्तौ पचन्त्यादन इत्यादिकः प्रयो-  
 गोपि प्रसज्येत तस्मादारब्धव्यं सूत्रम् । अत्रोदाहरणेषु कर्त्तृन्तरव्युदासार्थं  
 स्वयमिति प्रयुज्यते न त्वेदमुदाहरणाद्धं, प्रयुक्तएतस्मिन्नात्मनेत्यस्यार्थं वृत्तेः  
 प्राकृतमेवैतत्कर्म स्यात् स्वाश्रयमपि यथा स्यादिति, असति वत्करणे  
 कर्तुः कर्मसंज्ञा जायेत ततश्चानेन कर्मणा सकर्मकत्वाद्भावे चाकर्मकेभ्य

इति भावे लो न स्यात् सति तु तस्मिन्स्वतः प्राप्तस्याकर्मकव्यपदेशस्या-  
निवर्त्तनादकर्मकाणाम्भावे लः सिद्धो भवति, अकर्मकाणाम्भावे यो लो  
विधीयते स सिद्धो भवतीत्यर्थः, कथं सिद्धो भवति यावता नित्योयमति-  
देशः नित्ये चास्मिन्स्तत्र लविधिरपि कर्मकार्यमेवेति स्यादेवातिदेशः  
आतिदेशिकाविरुद्धं स्वाश्रयं वतिना प्राप्यते न तु विरुद्धमपि नह्ययं विक-  
ल्पार्थः कदा चित्कर्मवत्कदा चित्तेति, अथ लान्तस्य कर्त्तृति वक्ष्यमाणत्वा-  
देतत्सूत्रप्रवृत्तेः प्रागेव लः कर्मणि चेत्येतत्प्रवृत्तिरङ्गीक्रियते तच्च प्रवर्त्तमान-  
मकर्मकत्वाद्भावे कर्त्तरि च प्रवर्त्तते यदा कर्त्तरि तदा ऽयमतिदेश इति भावे  
लविधिः समर्थेत, यद्येवं माभूदिति लकारवाच्यस्य कर्त्तुः कर्मसञ्ज्ञैवास्तु  
यगात्मनेपदयोस्त्वप्रसिद्धिः परत्वाच्छब्दादीनां परस्मैपदस्य च प्रसङ्गः, न च  
कर्मसञ्ज्ञया कर्त्तृसञ्ज्ञाया बाधः, एकसञ्ज्ञाधिकारादन्यत्र सञ्ज्ञानां समावे-  
शात्, सत्यमुक्तोत्र परिहारः, तदेतद्वत्करणं सर्वसादृश्यार्थं तेनोदाहरणेषु  
काष्ठादिभ्यो द्वितीया न भवति इतरथा कर्मकार्यत्वात्प्राप्नोति, अभि-  
हितत्वात् भविष्यति, भवेदयं परिहारः शास्त्रातिदेशे, कार्यातिदेशे त्वनेनैव  
कर्मकार्याणि प्राप्यन्ते न चानानभिहिताधिकारोस्तीति स्यादेव द्वितीया  
वत्करणात्तु सर्वसादृश्यार्थादयथा कर्मण्यभिहिते न भवति एवं कर्त्तर्यपीति  
द्वितीयाभावः, यदा तर्ह्यकर्मकत्वाद्भावे लकारस्तदा प्राप्नोति तत्राह । 'लि-  
ङ्याशिष्यिङ्ङित्यादि' । तत्र लयहणमनुवृत्तं षष्ठ्या विपरिणम्यतइत्यभिप्रा-  
येणाह । 'लान्तस्य कर्त्तृति' । लकारवाच्यः कर्त्तृत्यर्थः । 'कुसूलाद् द्वितीया न भव-  
तीति' । भिद्यते कुसूलेनेत्यनन्तरोदाहृतेषु उदाहरणेषु तु वत्करणादेव सर्व-  
सादृश्यार्थाद् द्वितीयाया अभावइति भावः । तदेवं वृत्तिकारस्याभिप्रेतमेतद्वृ-  
त्तिः सर्वसादृश्यार्थइति किंच नावश्यं द्वितीयैव कृत्यक्तत्वलर्था अप्यस्मिन्विषये  
कर्त्तर्यतिदेशेन प्राप्नुवन्ति भेत्तव्यः कुसूलः स्वयमेव भिचः कुसूलः स्वयमेव ईष-  
द्वेदः कुसूलः स्वयमेवेति भावएव चेप्यन्ते भेत्तव्यं कुसूलेन कुसूलस्य वा 'कृत्या-  
नाङ्कर्त्तरि वा, 'भिचङ्कुसूलेन ईषद्वेदङ्कुसूलेनेति अत्र वार्तिके कथहणमन्यत्र स-  
हपाठात्पठितं यथा ककारो गुणवृद्धिप्रतिषेधार्थ इति भवत्येव होभ्यो ऽकर्मक-  
त्वाद् गत्यर्थाकर्मकेति कर्त्तरि क्तः, तथा च सिनेतेर्यासकर्मकर्तृकस्येति वक्त-

मिति निष्ठान्त्ये । सिनो यासः स्वयमेवेति कर्तरि क्त उदाहरिष्यते  
तस्मात्कृत्यत्वार्थं धात्वर्थे दोषो ऽतस्तत्र लान्तस्य कर्त्तृ-याश्रयणादेशातिदेशा-  
भावः । 'कर्मणेति किमिति' । धातुवाच्या क्रिया कर्तृकर्मणोरेव समवेता तत्र  
सादृश्यस्य भेदाधिष्ठानत्वात्कर्तृत्वस्या क्रियया तुल्यक्रियः कर्त्ता न सम्भव-  
तीति कर्मस्यैव क्रिया आश्रयिष्यतइति मत्वा प्रश्नः । 'करणाधिकरणाभ्या-  
मिति' । तत्स्थक्रियेत्यर्थः । 'साध्वसिश्चनन्तीति' । किंपुनरत्र करणाधिक-  
रणव्यापारमात्रे धातुर्वर्त्तते आहोस्वित्तत्र कृत्वधात्वर्थो धारोपः, न तावदा-  
द्यकल्पः तावति धातोर्वृत्तेरसिना द्विनतीत्यत्रापि नैव करणव्यापारो  
धातुनोपादीयते केवलं करणत्वादवान्तरव्यापारोस्तीत्येतावत्, द्वितीये तु  
भिव्रक्रियत्वादेवाप्रसङ्गः, तस्मात्करणधिकरणव्यापारमात्रेपि धातोर्वृत्ति-  
मङ्गीकृत्य प्रत्युदाहृतं द्रष्टव्यं, क्व चित्तु करणेनापि तुल्यक्रियस्य कर्मवद्भाव  
इष्यते यदाह करणेन तुल्यक्रियः कर्त्ता बहुलमिष्यते, परिवारयति कण्टकै-  
र्वृत्तपरिवारयन्ते कण्टका वृत्तम् आत्मनेपदं भवति वृत्तिकारस्तु णिचश्चे-  
त्यात्मनेपदमुपपद्यतइति मन्यमानो नैतदुपसमचष्ट । 'धात्वधिकारात्समाने  
धाताविति' । एकस्यैव धातोर्इत्यर्थः । एतच्च प्रागेव व्याख्यातं, 'कर्मस्य भाशा-  
नामित्यादि' । यद्यपि क्रियाभावशब्दयोरभिन्न एवार्थस्तथा च 'यस्य च भावेन  
भावलक्षण' मिति क्रियापि गृह्यते लक्षणहेत्वाः क्रियायाः कर्मणा तुल्यक्रिय  
इति च वाचोपि, तथाप्यस्मिन् अन्य भेदेनोपादानादर्थभेदो द्रष्टव्यः । अपरि-  
स्पन्दरूपो धात्वर्थो भावः, परिस्पन्द रूपस्तु क्रिया, क्व पुनरसौ कर्मस्यः क्व वा  
कर्तृस्यः । केचिदाहुः । येषु कर्मव्यापारोपसर्जनः कर्तृव्यापारोभिधीयते तेषु  
कर्मस्यः, येषु कर्तृव्यापार एव तेषु कर्तृस्य इति । नेति वयं, प्रधानक्रिया यत्र  
समवेति कर्तरि कर्मणि वा तत्स्थो धात्वर्थः यदुद्देशेन कारकव्यापारः  
सा प्रधानक्रिया यथा पत्रेर्विक्रितिः, गमेर्द्वैशान्तरप्राप्तिः, एवञ्च कृत्वा  
न्यम्भवनोपसर्जनन्याभाववचनोपि इतिः कर्तृस्थक्रियः । 'अरोहन्ति हस्तिनं  
हस्तिपका इति' । उपरिदेशप्राप्तेरुद्देश्यायाः कर्तरि समवायात्, तत्रेह  
कर्मस्थेन व्यापारेण कर्तृव्यापारस्योपमानात्, अस्य चार्थस्य कर्तृस्थव्यापा-  
रेष्वसम्भवाद्यावप्राप्त एवार्थो वृत्तिकारेण दर्शितः, तत्र कर्मस्थव्यापारस्य

कर्तृस्थस्य चोदाहरणमात्रं श्लोकेन दर्शयति । ‘कर्मस्थः पचतेर्भाव इति’ । पच्यते घट इत्यत्र तद्वेशस्यैव घटस्य पाक इति भावोऽसौ भवति कर्मस्थश्च पच्यते आदन इत्यत्र परिस्पन्दत एव पाक्यस्य पाकाभिनिर्वृत्तिरिति कर्मस्थैव पचेः क्रिया भवति । ‘कर्मस्था च भिदेः क्रियेति’ । भिद्यते कुसूल इत्यत्रावयवविशरणात्मिका भिदिक्रिया भेदस्य परिस्पन्दे सति भवतीति कर्मस्था च भिदेः क्रिया भवति । ‘मासासिभावः कर्तृस्थ इति’ । मासमास्तइत्यत्र कालभावाध्वगन्तव्याः कर्मसञ्ज्ञा ह्यकर्मणामिति मास-कर्मक्रीयमासिधातुः, तत्र मासासिधातौ प्रतीयमानोऽर्थो भावोऽपरिस्प-न्दरूपत्वात् स च कर्तृस्थ इत्यर्थः । ‘कर्तृस्था च गमेः क्रियेति’ । गमे-रर्थः क्रिया सा च कर्तृस्थेत्यर्थः । तेनास्यते मासः स्वयमेव गम्यते यामः स्वयमेवेति न भवति । अयेह कथं कर्मवद्भावः, तस्मादुदुम्बरः सलोहितं पच्यते फलमिति, अत्राहुः । पचिरत्र विषये द्विकर्मकः वृत्तस्य पाकमन्तरेण फलस्य पाकासम्भवात्, तत्राप्रधाने दुहादीनामिति वृत्तोऽकथितं कर्मेति तत्र लकारः कालस्तु कर्त्तति । इदन्तु वक्तव्यमेव सृजि-युज्योः श्यंस्त्विति सृजि विसर्गे युजिर्योगे अनयोः सकर्मकयोः कर्त्ता कर्म-वद्भवति तत्र सृजेः श्रुदोपपत्ते कर्त्तरि कर्मवद्भावः, यन्विषये च श्यन् चिण्वि-षये तु चिण्वेवेत्यते, सृज्यते मालां देवदत्तः श्रुदया निष्पादयतीत्यर्थः, श्यनि सति प्रकृतेराद्युदात्तत्वं भवति यकि तु सार्वधातुकानुदात्तत्वे यक एवो-दात्तत्वं स्यात् असर्जि मालां श्रुदया निष्पादयति स्मेत्यर्थः, युजिर् युज्यते ब्रह्मवारी योगेन ॥

“तपस्तपःकर्मकस्यैव” ॥ क्रियाभेदाद्विध्यर्थमिदमिति वक्ष्यति, कथं तर्ह्येवकारस्यान्वय इत्याशङ्क्य वाक्यभेदेन व्याचष्टे । ‘तप सन्तापे अस्य कर्त्ता कर्मवद्भवति स च तपः कर्मकस्यैवेति’ । एवकारस्य व्यवच्छेद्यं दर्शयति । ‘नान्यकर्मकस्येति’ । एतच्च श्रुतस्यैवकारस्यान्वयो वक्तव्य इति मत्वाकं न पुनरस्य किं चित्प्रयोजनमस्ति । ‘क्रियाभेदादिति’ । अन्यन्तभेदा-दित्यर्थः । नियमपक्षेपि क्रियाणां च भेदोपेक्षितः, तुल्यत्वस्य भेदाधिष्ठा-नत्वात् । क्रियाभेदमेव दर्शयति । ‘उपवासादीनीति’ । ‘दुःखयन्तीत्यर्थं

इति । सुखदुःख तत्क्रियायामिति चुरादिपाठाणि च, अनेन तापसस्य कर्मत्वे तपेर्दुःखनमर्थ इति दर्शितम् । 'अर्जयतीत्यर्थ इति' । अनेनापि तापसस्य कर्तृत्वे तपेरर्जनमर्थ इति दर्शितं, क्व चित्स्वार्जयतीति पाठः, तत्राङ्पूर्वस्य प्रयोगः, नन्वेवमपि शरीरसन्तापलक्षणा क्रिया ऽवस्थाद्वयेऽपि तुल्या नहि शरीरसन्तापादन्यदर्जनं तापसस्य व्यापारः, तदसत् । वस्तुस्थित्या सतापि शरीरसन्तापस्याशब्दार्थत्वात्, कथमन्यथा तपसः कर्मत्वं, तस्मादर्जनं निष्पादनमलक्ष्यस्य लाभः दुःखं तु शरीरसन्ताप एवेति स्पष्ट एव क्रियाभेदः । विद्वार्थमेतदिति यदुक्तन्तदेवोपसंहरति । 'पूर्वणाप्राप्तः कर्मवद्भावो विधीयत इति' । 'अतस्त तपस्तापस इति' । 'तपोनुतापे च' इति चिणः प्रतिषेधात्सिच्, भ्रलो भ्रलीति लोपः ॥

“न दुहस्त्रुनमां यक्चिणौ” ॥ दुह प्रपूरणे णु प्रस्रवणे, दुदु उपतापे हसे हसने णु स्तवने इत्येतेषां तु ग्रहणं न भवति, नैतिहसत्येकार्कमस्यक्रियत्वात्, यदि च तेषां ग्रहणमिष्टं स्यादसन्देहाय न दुनुहस्त्रुमामित्येव ब्रूयात्, अवयवप्रसिद्धेश्च समुदायप्रसिद्धिर्बलीयसी । कर्मवद्भावापदिष्टाविति, एतेनानन्तरस्य विधिर्वा भवति प्रतिषेधो वेति कर्मवत्कर्मणेति प्राप्तयोर्यक्चिणोरयं प्रतिषेधो न तु 'चिण् भावकर्मणोः' 'सार्धधातुके यगि' इति शुद्धे कर्मणि भावे प्राप्तयोरिति दर्शयति । 'दुग्धइति' । यकि प्रतिषिद्धे शप्, तस्य अदादित्वाल्लुक्, 'दादेर्दातोर्धः', 'भ्रष्टथोर्द्धाधः' जश्त्वं दुहिरयं द्विकर्मकः, तत्राप्रधाने दुहादीनामिति यस्मिन्कर्मणि लकारस्तस्य कर्तृत्वविवक्षा प्रधानं तु कर्म कर्मैवेति, यथा स्वयं प्रदुग्धस्य गुणैरुपक्षुता वसूपमानस्य वसूनि मेदिनीति । 'अदुग्धेति' । णिच्, भावे कश्च, लुक्वा दुहेत्यादिना तस्य लुक् । नन्विदानीमेवोक्तं दुहेरनेन यक् प्रतिषिद्धते चिण् तु दुहश्चेति पूर्वमेव विकल्पित इति, तस्माच्चैतदत्रोदाहरेष्यम् । 'प्रक्षुतइति' । यकि प्रतिषिद्धे पूर्ववच्छपो लुक् । 'प्राक्षोष्टेति' । चिण्प्रतिषेधे सिच् । 'नमतइति' । अन्तर्भावितण्यर्थोऽत्र नमिस्तत्र यथा नमयति दण्डं देवदत्तः, नमयते दण्डः स्वयमेवेति ण्यन्तस्य कर्मस्यक्रि-

यत्वमेवमस्यापि द्रष्टव्यम् । 'णिअन्यगन्धीत्यादि' । णीति णिङो  
 णिचश्च सामान्येन ग्रहणं, अन्य गन्ध सन्दर्भे चुरादावाधृषीयो तयोर्णिज-  
 भावपक्षे ग्रहणं, तथा क्र्यादिष्वपि पठ्यते तयोर्णिग्रहणं, ब्रूज् व्यक्तायां  
 वाचि आत्मनेपदविधावकर्मका ये धातवो निर्दिष्टास्ते यदान्तर्भावित-  
 ग्यर्थोः सकर्मका भवन्ति तदमे आत्मनेपदाकर्मकाः । वृत्तौ क्वचिदेषामुदा-  
 हरणानि पठ्यन्ते क्वचिच्च, णिचि, कार्यते कटः स्वयमेव, अचीकरत कटः  
 स्वयमेव, यक्चिणोः प्रतिषिद्धयोः शप्चडौ भवतः, णिङ्, पुच्छमुदस्यति  
 उत्पुच्छयते गौः, स यदान्तर्भावितग्यर्थस्तदा उत्पुच्छयते गां, पुनः सौक-  
 र्यातिशयेन कर्तृत्वविवक्षायामुत्पुच्छयते गौः स्वयमेव, उदपुपुच्छत गौः  
 स्वयमेव, अन्यगन्ध्योराधृषीययोः गन्धति गन्धं देवदत्तः, अन्यति मेखलां,  
 गन्धते गन्धः स्वयमेव अगन्धिष्ट गन्धः स्वयमेव, अगन्धते मेखला स्वयमेव  
 अगन्धिष्ट मेखला स्वयमेव, क्रैयादिकयोस्तु गृहीते गन्धः स्वयमेव अगृहीते  
 मेखला स्वयमेव । ब्रूज्, ब्रवीति कथां देवदत्तः, ब्रूते कथा स्वयमेव, वचनं  
 शब्दप्रकाशनफलत्वात्कर्मस्यम्, आत्मनेपदाकर्मक, 'वेः शब्दकर्मणः' 'अक-  
 र्मकाच्च' विकुर्वते सैन्धवाः वलान्तीत्यर्थः, तान्यदान्यो वलयति तदा तेषां  
 कर्मत्वं, पुनः सौकर्यातिशयात्कर्तृत्वविवक्षायाम् विकुर्वते सैन्धवाः स्वयमेव  
 व्यकृषत सैन्धवाः स्वयमेव, यक्चिणौ न भवतः, क्वचित्तु वृत्तौ आहन्ति  
 माणवकम्, आहते माणवकः स्वयमेवेति पठ्यते, तदयुक्तम्, आहन्ति माण-  
 वकमिति सकर्मकत्वादात्मनेपदाभावान्न, अन्ये पुनराहुः । आत्मनेपदाकर्म-  
 केति धातूपलक्षणं हन्तिश्चाय 'माहो यमहन' इत्यत्र यदा कर्माविवक्षया  
 ऽकर्मकस्तदात्मनेपदस्य निमित्तं स्यात्तस्यादासकर्मकत्वेयविरुद्धमुदाहरण-  
 मिति, भूषाकर्मकिरादिसनां यक्चिण्योः प्रतिषेधो वक्तव्यः, कर्मशब्दः क्रि-  
 यावाची भूषाफलं च शोभास्वं कर्मणि दृश्यतदिति कर्मस्था भूषा, अलङ्क-  
 रते कन्या स्वयमेव अलंकरिष्यते कन्यास्वयमेव अलमङ्कृत कन्या स्वय-  
 मेव, अवकिरते हस्ती स्वयमेव अवाकीर्षे हस्ती स्वयमेव अवकिरिष्यते  
 हस्ती स्वयमेव, यक्चिण्चिण्वद्वावा न भवन्ति, सन्, मुमुक्षते वत्सः स्वय-  
 मेव अमुमुक्षिष्ट वत्सः स्वयमेव, चिकीर्षते कटः स्वयमेव अचिकीर्षेष्ट कटः



स्वयमेव प्रकृत्यर्थापेक्षमत्र कर्मस्यक्रियत्वम्, इच्छा तु कर्तृस्या, आर्थे च प्रकृत्यर्थस्य प्राधान्यं तदर्थत्वादित्यायाः ॥

“कुषिरजोः प्राचां श्यन् परस्मैपदं च” ॥ ‘यगात्मनेपदयोरपवादाविति’ । श्यन्यकोपवादः परस्मैपदमात्मनेपदस्य, श्यन्यकोश्चात्र नुमि स्वरे च विशेषः, कुष्यन्ती जङ्हा, श्यनि ‘शप्श्यनोर्नित्य’ मिति नित्यं नुमागमः, नित्वाच्चाद्युदात्तत्वं भवति, यकि ‘त्वाच्चीनद्योर्नुमि’ ति नुम्विकल्पः, लसार्वधातुकानुदात्तत्वे च यक एवोदात्तत्वं स्यात् । ‘रज्यतीति’ । अनिदितामिति नलोपः । कुष्यते रज्यतइति पक्षे यगात्मनेपदे भवतः । ‘लिङ्लिटोरिति’ । आशिषि लिङ्गश्च एह्यते यदुक्तं कुषिरजोः श्यन्विधाने सार्वधातुकवचनमवचने हि लिङ्लिटोः प्रतिषेध इति । ‘स्यादिविषये चेति’ । आदिशब्देन सिजादीनां ग्रहणम् । ‘चुकुषे ररञ्ज-इति’ । लिट् आत्मनेपदं तस्य एशादेशः । ‘कोषिषीष्टेति’ । ‘लिङः सीयुट्’ ‘सुट्तिषोः’ लघूपधगुणः । ‘रङ्गीष्टेति’ । एकाच इतीट्प्रतिषेधः, ‘चोः कु’ रिति कुत्वं गकारः, तस्य चत्वं ककारः । ‘अकोषि अरञ्जीति’ । चिष् ॥

“धातोः” ॥ आ कुतोयमधिकारः, किं प्राग्लादेशाद् आहो स्विदाध्यायपरिसमाप्तेरिति विचारे द्वितीयं पक्षमाश्रयति । ‘आध्यायपरिसमाप्तेरिति’ । एशः शित्करणात्, तद्वि धातेरित्यधिकारे सति ‘तस्मादित्युत्तरस्य’ ‘आदेः परस्य’ तकारस्य स्थाने एत्वे सति अकारस्य स्थाने टेरित्वे अयादेशे च सत्ययेशब्दस्य श्रवणं मा भूदित्येवमर्थे क्रियते प्राग्लादेशात्पुनर्द्वैतत्वधिकारे ऽलान्त्यस्य विधयो भवन्तीति एकारस्यैकारवचने प्रयोजनं नास्तीति कृत्वान्तरेणापि शकारमन्त्ये ऽत्यनुसंहारं बाधित्वा सर्वोदेशो भविष्यति किं शकारेण, यद्व्याध्यायपरिसमाप्तेरयमधिकारः, आद्ये योगे न व्याधये तिङः स्युः, आद्ये योगे तिबादिसूत्रे येमी लावस्यायां स्यादयो विधीयन्ते तेषु कृतेषु तैर्ग्रन्थधाने तिबादयो न स्युः, करिष्यति हरिष्यति कर्त्ता, शबादिषु तु न दोषः, तेषां सार्वधातुकाश्रयत्वादकृते लादेशे प्राप्यभावात् तिबादयश्च तत्र सावकाशाः, न स्यादेत्वं टेष्विप्तां यद्विधत्ते व्याधयः-

त्येव पचते यजते, क्व तर्हि स्यात् आस्ते शेते धत्ते हन्ते बेभिदाते इत्यादौ यत्र न विकरणाः सन्ति एशः शिस्वं लिटस्त्वभ्योरेशित्ययमेश शित्कर्त्तव्यः, एतच्चोपक्रमएव व्याख्यतं, यच्च लोटो विधत्ते तच्च विकरणव्यवाये न स्यात् 'लोटो लङ्घत्' 'एहः' 'सेह्यपिच्ये' त्यादि पचतु पचतमित्यादि, स्तौतु जुहोतु भिनस्तु आस्तामित्यादावेव स्यात्, यच्चाप्युक्तं लङ्लिटोस्तच्च न स्यात् 'नित्यंङितः' इतश्च 'तस्यस्यमिपां तान्तन्तामः' 'लिङः सीयुट्' 'यासुट् परस्मैपदेषूदात्तो ङिच्चे' त्यादि, तथा 'थासः से' यचस इत्यादौ न स्यात् । नैष दोषः । विहितविशेषणं विज्ञास्यते धातोर्विहितस्य लोट इति, यद्येवं 'विदेः लटो वे' त्यत्रापि विदेर्दुतोर्विहितस्य लटस्तिबादीनां शालादय इति विज्ञायमाने विन्दति विन्दतः विन्दन्तीति लाभार्थस्य विकरणेन व्यवायेपि शालादयः प्राप्नुवन्ति, न क्वचिद्विहितविशेषणं धातुग्रहणमिति सर्वत्र तथा भवितव्यम् । अथ वाच धातुना विहितं विशेषयिष्यामो विदिना ऽऽनन्तर्ये, धातोर्विहितस्य लटो विदेरनन्तरस्येति, 'सिञ्जभ्यस्तविदिभ्यश्चे' त्यत्रापि धातुना विहितं विशेष्यते अभ्यस्तेन चानन्तर्ये धातोर्विहितस्याभ्यस्तादनन्तरस्य ङितो भेरिति तेभ्यजतिभ्यन् अजागरिष्यचित्यादौ न भविष्यति, आत इत्यत्र कथं, यदि तावद्धातोर्विहितस्याकारादनन्तरस्येति अलुनन् अपुनन् अत्रापि प्राप्नोति, अथ आकारान्ताद्धातोर्विहितस्येति, अपिष्वचित्यत्र प्राप्नोति, अस्तु धातोर्विहितस्याकारादनन्तरस्येति अलुनन् अपुनन् इत्यत्र लुना भि इति स्थिते 'श्नाभ्यस्तयोरात' इति लोपे कृते आकाराभावाच्च भविष्यति नात्र लोपः प्राप्नोति 'ईहल्यघो' रितोत्वेन बाहुयते एवमप्याकाराच्च भविष्यति, नात्रेत्वं प्राप्नोति अन्तिभावेन बाहुयते, नात्रान्तिभावः प्राप्नोति जुस्भावेन बाधनात्, तदेवं लोप ईत्वेन ईत्वमन्तिभावेन अन्तिभावो जुस्भावेन जुस्भावो लोपेन लोप ईत्वेनेति चक्रक्रमव्यवस्था प्राप्नोति । नैष दोषः । आय-आदिषूपदेशिवद्वचनादुपदेशकालएव भस्यान्तिभावे कृते लोपो लोपेन व्यवस्था, किं चात इत्यत्र सिञ्जग्रहणमनुवर्तते आकारान्तात्सिजलुगन्तादिति तेन न क्वाप्यनिष्टप्रसङ्गः, तदेवमाध्यायपरिसमाप्तेर्दुत्वधिकार

इति स्थितं, वक्ष्यति 'तव्यतव्यानीयर' इति, किं च स्यात् यदि तव्यादि-  
विधौ धातोरिति नानुवर्तत इत्याप्प्रातिपदिकादपि तव्यादयः स्युः, सा-  
धने तव्यादयो विधीयन्ते साधनं च क्रियायाः क्रियाया अभावात्साध-  
नाभावः साधनाभावान् इत्याप्प्रातिपदिकात्तव्यादयो न भविष्यन्ति, कथं  
तर्हि कर्मादिषु विधीयमाना द्वितीयादयो भवन्ति, नैव प्रातिपदिकार्थस्य  
साधने द्वितीयादयः किं तर्हि शब्दान्तरवाच्यक्रियापेक्षे तस्यैव कर्मादि-  
भावे, तव्यादयस्तु प्रकृतिवाच्यक्रियापेक्षे साधने चरितार्था न इत्याप्प्राति-  
पदिकाद्विष्यन्ति, इदं तर्हि प्रयोजनं सत्याणवयेत्यादयो येषभ्रंशः क्रिया-  
वचनास्तेभ्यस्तव्यादयो मा भूवन्निति, नहि ते धातवः, भूवादिपाठाश्र-  
यत्वाद्वातुसंज्ञायाः, किं च सोपसर्गोल्लङादयो मा भूवन्निति धात्वधि-  
कारः क्रियते अन्यथा प्राकरोत्यास्यत अध्येष्टेति धातूपसर्गसमुदायस्य  
विशिष्टक्रियावचनत्वात्ततः प्रत्ययविधायकसंज्ञायामडादिप्रसङ्गः, बोदयति।  
'धातुग्रहणमनर्थं यङ्विधौ धात्वधिकारादिति'। धातोरेकाच इत्यत्र यङ्-  
विधौ धात्वधिकारादिति धातोरेकाच इत्यत्र यङ्विधौ यद्वातुग्रहणं तस्ये-  
हाधिकारादित्यर्थः। परिहरति। 'कृदुपपदसंज्ञार्थं त्विति'। एतदेव व्याचष्टे।  
'अस्मिन्निति'। अस्मिन्नेवेत्यवधारणं द्रष्टव्यं तद्वर्णयति। 'पूर्वत्र मा भूता-  
मिति'। असत्यस्मिन्नधिकारे धात्वधिकारे यत्सप्तम्या निर्दिष्टं तदुपपदमि-  
त्येतावानर्थः स्यात् ततश्च पूर्वत्रापि स्यात् 'ल्लि लुङि' लुङन्तउपपदे स्मि-  
रिति, एवं कृत्संज्ञापि धातोर्विहितस्यातिङो भवतीति पूर्वत्रापि स्यात्  
ततश्च करिष्यतीत्यत्र स्यप्रत्ययस्य कृत्संज्ञायां कृदन्तं प्रातिपदिकमिति  
प्रातिपदिकत्वे सति तिङोक्तेयैकत्वे वचनग्रहणादेकवचनस्य चोत्सर्गत्वा-  
त्सोऽस्त्यतिः प्रसज्येत तस्मादस्मिन्धात्वधिकारे यथा स्यातां पूर्वत्र मा  
भूतामिति पुनर्द्वात्वधिकारः क्रियते। ननु चाधिकारेण ते संज्ञे विधास्येते  
प्रत्ययसंज्ञा च तत्र ते पूर्वत्र भविष्यत इत्याशङ्क्य प्रयोजनान्तरमाह 'आर्द्ध-  
धातुकसंज्ञार्थं चेति'। कः पुनरार्द्धधातुकसंज्ञायां द्वितीयधातुग्रहणस्योपयोग  
इत्यत आह। 'धातोरित्येवं विहितस्येति'। 'लूभिरिति'। अत्र सत्यपि प्रा-  
तिपदिकत्वे धातुत्वमप्यस्ति पूर्वप्रवृत्ताया धातुसंज्ञाया अनिवर्तनात् ततश्च

धातोरेवायं विहित इति आर्द्धधातुकसंज्ञा स्यादेव, यदि तु शमि धातो-  
रित्यत्र धातुयहणस्य द्वितीयस्यार्द्धधातुकसंज्ञार्थे स्वरितत्वं प्रतिज्ञायेत  
अयमप्यधिकारः शक्योक्तुं वासरूपविधिरप्यधिकारेण सिद्धस्तेन क्सादि-  
भिः सिचः समावेशो न भविष्यति ॥

“तत्रोपपदं सप्तमीस्थम्” ॥ सप्तमीस्थमित्यस्यार्थमाह । ‘सप्तम्या  
निर्दिष्टमिति’ । सप्तम्या विभक्त्योच्चारितमित्यर्थः । सप्तम्यन्तेन पदेन  
प्रतिपादितमिति वा, अस्मिन्पक्षे सूत्रे सप्तमीशब्देन सप्तम्यन्तमुच्यते  
सप्तम्यन्ते पदे कर्मणीत्यादौ प्रतिपाद्यत्वेन स्थितं कुम्भादिकमित्यर्थः,  
प्रथमे तु पक्षे कर्मणीत्यादेयः सप्तम्या निर्देशः स एव कुम्भमित्यादेरपि  
प्रयोगगतस्य सप्तम्या निर्देशः यथा ‘तस्यापत्य’ मित्यादौ तस्येति सामान्यं  
विशेषोपलक्षणार्थमिति तदीयमेव प्राथम्यं विशेषाणामपि भवति तद्वद-  
त्रापि । ‘कुम्भकार इति’ । अत्रोपपदत्वात्समासः कृदुत्तरपदप्रकृतिस्वरत्वं  
च भवति । ‘स्थयहणमित्यादि’ । सूत्रेषु यः सप्तम्या विभक्त्या निर्देश उच्चा-  
रणं सप्तम्यन्तेन वा पदेन प्रतिपादनं तदेव संज्ञाङ्गमिति प्रतिपत्त्यर्थमि-  
त्यर्थः । ननु सप्तमीशब्देन साहचर्यात्सूत्रादियु सप्तम्या निर्दिष्टं यहीष्यते  
नार्थ एतदर्थेन यहणेन तत्राह । ‘अन्यथा हीति’ । मुख्यार्थसंभवे गौणस्या-  
यहणात् सप्तम्या एव संज्ञा स्यात् संज्ञाविधौ प्रत्यययहणे तदन्तविधिप्र-  
तिषेधात्, न चासतस्संज्ञिनः संज्ञा शक्या विधातुमिति यत्र सप्तमी श्रूयते  
तत्रैव स्यादित्यर्थः । ‘स्तम्बेरम इति’ । ‘स्तम्बकर्णयोरमिजपोरित्यव्’ तत्पु-  
रुषे कृति बहुल’ मित्यलुक् । ‘यत्र वेति’ । यत्र सूत्रे सप्तमीश्रुतिः सप्तमीश-  
ब्दस्य श्रवणमित्यर्थः । ‘अशब्दसंज्ञेति’ । स्वरूपयहणप्रतिषेधादभ्युपगम्य  
वादेयं सर्वेष्वेष्टं न सिद्धतीत्यत्र तात्पर्यम् । ‘स्थयहणात्त्विति’ । स्थयहणे  
सति सौत्रसप्तम्युपलक्षितस्य संज्ञाविधानात्सर्वत्र सिद्धतीत्यर्थः । ननु च  
लघ्वर्थं संज्ञाकरणं तत्किमर्थं गुर्वी संज्ञा क्रियतइत्यत आह । ‘गुरुसंज्ञाकर-  
णमिति’ । उपोच्चारितं पदमुपपदमित्येवमर्थानुगता संज्ञा अन्वर्थसंज्ञा ।  
‘समर्थपरिभाषाव्यापारार्थमिति’ । इह यदा स्वार्थद्वयलिङ्गात्मकस्त्रिकः

प्रातिपदिकार्थस्तदा नान्तरेण विभक्तिं कर्माधिकरणादुपपदमुपपद्यतइत्य-  
 वश्यमुत्पाद्या विभक्तिरिति पदविधित्वादेव सिद्धः परिभाषाव्यापारः,  
 पञ्चकपत्ते तु प्रातिपदिकस्यैव कर्माद्यभिधायित्वेन पदविधित्वाभावा-  
 त्परिभाषाव्यापारो न स्यादित्यन्वय्यया संज्ञया बलात्प्रवर्त्यते । नैतदस्ति ।  
 पञ्चकपत्तेपि विभक्त्युत्पत्त्या पदत्वे सत्येव प्रत्यय इति प्रतिपादनात्,  
 ननु गतिकारकोपपदानां कृद्विस्सह समासवचनं प्राक् सुबुत्पत्तेरिति वच-  
 नात्कथमुपपदस्य सुबन्तत्वं, सामि स्मर्त्ता भवान्, 'उपपदमतिङि' त्यत्र हि  
 सुपेति तृतीयान्तमेव निवृत्तं सुब्रिति प्रथमान्तमनुवर्त्ततइत्यवोचाम कथ-  
 मपरथा चर्मकारादौ नलोपादि स्यात् 'पश्य कुम्भं करोति कटमिति' ।  
 धातोरिति वर्त्तते कर्मादिशब्दाश्च संबन्धिशब्दाः तत एवं विज्ञास्यामो यस्य  
 धातोर्यत्कर्मेति, एवमपि महान्तं कुम्भं करोतीत्यत्र प्राप्नोति न वा भवति  
 महाकुम्भकार इति भवति यदेतद्वाक्यं महान् कुम्भो महाकुम्भः महा-  
 कुम्भं करोतीति, यदा त्वेतद्वाक्यं महान्तं कुम्भं करोतीति तदा ज्ञेयते,  
 किं च स्याद् यद्यत्र स्यात् कुम्भशब्दस्य कारशब्देन समासे कृते तदर्थ-  
 एकार्थीभावात् महच्छब्देन समासो न स्याद् अन्वयत्वादेव संज्ञायाः  
 सप्तमीनिर्दिष्टत्वेपि प्रकृत्यर्थविशेषणान्तद्विशेषणानां च उपोच्चारित-  
 पदत्वाभावादुपपदसंज्ञा न भवति, अथ तत्रयहणं किमर्थं धात्वधिकारः  
 प्रतिनिर्दिश्यते तत्रैतस्मिंस्तृतीये धात्वधिकारइति, नैतदस्ति प्रयोजनम्,  
 अधिकारादप्येतत्सिद्धम् । इदं तर्हि प्रयोजनं सप्तमीस्थस्य प्रत्ययोत्पत्तिं  
 प्रति निमित्तत्वं यथा स्यादिति, कथं प्रत्यय इति वर्त्तते सप्तमीस्थमुप-  
 पदसंज्ञं भवति तत्र चोपपदे सत्येव प्रत्यय इति, अथ कर्मणीत्यादिका  
 सत्सप्तमी तत्कुतोसत्युपपदे प्रत्ययप्रसङ्गः, न, कर्मणीत्यादिका सौत्री  
 सप्तम्यर्थोपेक्षा तथा हि सत्यण्प्रत्ययस्याभिधेयं कर्म स्यात् यथा 'धः  
 कर्मणि वृत्ति' ति तथा चोपपदत्वं न प्रतीयेत अतो यथेत्संज्ञार्थमनुनासि-  
 कत्वं प्रतिज्ञायते तथार्थनिरपेक्षा केवलमुपपदसंज्ञाया लिङ्गं सप्तमी तथा  
 च धातोरण् भवति कर्म चोपपदमित्येतावानर्थः स्यात् कर्मणः प्रत्ययो-  
 त्पत्तिं प्रति निमित्तत्वं न प्रतीयेत तस्मात्तदर्थं तत्रयहणं, किमिदानीं

हेय एवायं ग्रन्थस्तत्रैतस्मिन्धात्वधिकारइति, न ब्रूमे हेय इति सोप-  
स्कारस्तु भवति एतस्मिन्धात्वधिकारे यत्सप्तम्या निर्दिष्टं तदुपपदसंज्ञं  
भवति तत्र च सति प्रत्यय इति ॥

“कृदतिङ्” ॥ ‘तिङ्वाञ्जत इति’ । तिङ्त्वेन त्यक्तस्तिङ्त्वेन  
रहितः, तिङोन्य इति यावत् । ‘अतिङिति किमिति’ । इह क्रियमाणोप्ययं  
प्रतिषेधः स्वाश्रयामेव तिङः कृत्सञ्ज्ञां बाधितुं प्रभवति न तु लकारस्य कृत्व-  
त्स्थानिवद्भावेन प्राप्ताम् अनन्तरस्य विधिर्वा भवति प्रतिषेधो वेति वच-  
नादिति मत्वा प्रश्नः, तिङ्भाविनो लकारस्यैव कृत्सञ्ज्ञा प्रतिषिद्धते प्रति-  
षेधसामर्थ्याद्वा स्थानिवद्भावो न भविष्यतीत्युत्तरम् । ‘चीयात्स्तूयादिति’ ।  
ननु च ज्ञापकादेतत्सिद्धं यदयमकृत्सार्वधातुकयोरिति पृथक् सार्वधातुके  
प्रतिषेधं शास्ति तज् ज्ञापयति अकृदिति प्रतिषेधो न तिङ्नु भवतीति  
यदि स्यात् चिनुयात्सुनुयादित्यादौ सार्वधातुकेपि कृत्प्रतिषेधादेव दीर्घा  
न भविष्यति किं पृथक् सार्वधातुकपर्युदासेन, इह तर्हि पचति पठति  
‘ह्रस्वस्य षिति कृति तुगि’ ति तुङ् माभूदिति, तुग्विधौ धात्वादेरित्येतौ  
धातुयहणमनुवर्त्तन्त्येते, एवमपि चिकीर्षति जिहीर्षतीत्यत्र प्राप्नोति, शपा  
व्यवधानाच्च भविष्यति, एकादेशे कृते नास्ति व्यवधानम्, एकादेशः पूर्व-  
विधौ स्थानिवद्ववतीति व्यवधानमेव, नात्र स्थानिवद्भावः प्राप्नोति परत्वा-  
दन्तवद्भावेन बाध्यते तस्माच्चिकीर्षतीत्यादौ तुङ् माभूदित्यतिङिति प्रति-  
षेधः कर्त्तव्यः, किं च तिङन्तस्य कृदन्तं प्रातिपदिकमिति प्रातिपदिकस-  
ञ्ज्ञायां पचेरन् नकोषः प्राप्नोति, पपाच ब्रह्मणी टाप्राप्नोति, सर्वत्र च  
स्वाधुत्पत्तिः प्रसज्येत तदेतदस्मादन्यार्थादतिङिति प्रतिषेधादेव सिद्धे  
चीयादित्यादौ ज्ञापकवाश्रयितव्यमिति वृत्तिकारो मन्यते स्म ॥

“वा ऽसरूपोऽस्त्रियाम्” ॥ असरूप इति पदच्छेदः, अन्यथा  
लाघवे विशेषाभावादसन्देहायै सरूपोऽस्त्रियां वेति ब्रूयात्, अपवादविषयेपि  
केषां चित्कृतां प्रवृत्तिर्यथा स्यादित्येवमर्थमिदं वचनं, यथोक्तम् अतरूपस्य  
बाधनमुत्सर्गस्य बाधकविषये निवृत्त्यर्थमिति, परिभाषा चैवम्, अस्मि-  
न्धात्वधिकारे स्थधिकारव्यतिरेकेण यान्यसरूपस्यापवादस्य विधायकानि

शास्त्राणि तच्छेषभूता, तत्रतत्र वचने क्रियमाणे गौरवं स्यादिति साधार-  
णरूपेण परिभाष्यते, तत्र च अपरूप इति व्यर्थं कृत्मात्रय विकल्पने  
सर्वस्यैवासरूपत्वाद्वात्किञ्चित्कदपेक्षया, ऽसरूपपदं चैतत्सापेक्षं प्रतियो-  
गिनि यत्र भिन्नरूपत्वप्ररूपत्वमिष्यते, केन चिद्वि किञ्चित्सरूपप्र-  
सरूपं वा भवति तत्र केनासरूप इत्यपेक्षायां स्वविधानवेलायां यः  
स्वस्मिन्विषये प्राप्तः स एव बुद्धिस्यः प्रतियोगी गम्यते, ऽपवादविधान-  
समये चोत्सर्गस्तमपि त्रिपयमवगादुमुपडौकप्रान उपाकडौ बुद्धौ भवतीति  
तदपेक्षया भिन्नरूपोपवाद एवात्रासरूपो विवक्षित इत्याह । 'असरूपोप-  
वादप्रत्यय इति' । एवं स्थिते यद्वयमुत्पत्तिविकल्पस्यादपवादप्रत्ययो वा  
भवतीति, ततः स्वविषये क्रमं विकल्पस्तस्य लभ्यते न तूत्सर्गः प्रवर्तते  
तत्रातद्विषयो ह्यत्रौ, उत्सर्गापवादशास्त्रयोर्हि प्रमितित्रयापारे पर्यव-  
सिते पश्चाद्वयमत्रैव प्रदेशे स्थिता ऽपवादस्य पक्षे प्रवृत्तिं प्रतिबध्नाति,  
अपवादशास्त्रेण यः स्वीकृतो विषयस्तद्गुतिरिक्तविषया सामान्यशास्त्रस्य  
प्रमितिरित्यपवादस्याप्रवृत्तावपि नैवोत्सर्गस्य तस्मिन्विषये प्रमितिः प्रवृ-  
त्तिर्वापपद्यते तद्वितवत्, तद्वया दत्तस्यापत्यमत इजि विकल्पिते पक्षे  
ऽण् न भवति अपि तु वाक्यमेव भवति तत्कस्य हेतौः समर्थानां प्रथ-  
माद्वेति तटस्थेन पक्षे प्रवृत्तिर्निर्दृश्यते न पुनरेकवाक्यतया प्राप्तिरेव  
विकल्परूपितेति तथेहापीति, अपवादाभावपक्षे प्रकृतिरेव कर्त्राद्यभिधा-  
नायानुज्ञाता स्यादथानिचिदित्यादौ क्तिबादिलोपे तदाह । 'तत्रोत्पत्ति-  
र्वा प्रसङ्गा यथा तद्वितवति' । तमिममुत्पत्तिविकल्पपक्षे दोषं दृष्ट्वा बाध-  
कत्वं विकल्प्यतइत्याह । 'वा बाधको भवतीति' । उक्तं च सिद्धान्तसरूप-  
बाधकस्य वावचनादित्यसरूपो वा बाधको भवतीति वक्तव्यमित्यर्थः । ननु  
तत्रतत्रोच्यते यत्रान्यत्क्रियापदत्र श्रूयते तत्रास्तिर्भवतिपर इति तत-  
श्चासरूपो वेत्युक्ते भवतीत्येवाध्याहारो युक्तो न पुनर्वा बाधक इति ।  
उच्यते । उत्पत्तिविकल्पस्य प्रयोजनं केवलायाः प्रकृतेः प्रयोगः, केवला  
च प्रकृतिः स्वार्थमात्रमभिधातुमसमर्था किं पुनः कर्त्रादिकमभिधास्यति  
प्रकृतिप्रत्ययसमुदाये हि प्रयुज्यमानेन्वयव्यतिरेकाभ्यामयं प्रकृत्यर्थो ऽयं

प्रत्ययार्थ इति व्यवस्थाप्यते ऽनुत्पन्नप्रत्यया तु प्रकृतिर्न कश्चिदप्यर्थं  
 गमयति, प्रयोगोपि हि तस्या दुर्लभः परश्चेति नियमात्, तद्विते त्वनुत्प-  
 त्तिपक्षेऽनुत्सर्गप्रवृत्तिव्यतिरेकेण प्रत्ययान्तरमस्ति षष्ठी, इह तु न तथेति  
 सामर्थ्याद्बहिरङ्गमपि बाधकत्वमविकल्प्यते । ननु च शास्त्रं शास्त्रेण बाध्यते  
 न पुनः कार्यं कार्येण निदानोच्छेदेनैव हि निदानिन उच्छेदः शक्यते कर्तुं  
 नहि प्रदीपे ऽनुच्छिन्ने तत्प्रकाश उच्छिद्यते तत्किमुच्यते ऽपवादप्रत्यय  
 इति, एवं तु वक्तव्यम् अपवादशास्त्रमिति । उच्यते । सर्वस्यैवापवादशास्त्र-  
 स्य स्वगतमसारूप्यमभिव्यक्तिरिति प्रत्ययद्वारकं तदाश्रयणीयमित्यपवा-  
 दप्रत्यय इत्युक्तम् । एवम्भूतस्य प्रत्ययस्य विधायकं शास्त्रमित्यर्थः । यद्वा  
 प्रत्ययस्य बाधकत्वविकल्पसामर्थ्याच्चास्त्रमपि पक्षे बाधकं भविष्यति ।  
 अथ वा वृत्तौ वस्तुमात्रं दर्शितं यथा त्वयमर्थ उपपद्यते तथा सूत्रं  
 व्याख्येयं तत्रेदं व्याख्यानं परिभाषेयमित्युक्तं तत्रैकपरिभाषावदियमपि  
 पदमुपस्थापयति अस्मिन्वात्वाधिकारे यत्रासरूपोपवादप्रत्ययो विधीयते  
 तत्र वेत्युपतिष्ठते स्व्यधिकारे तु नेति किं कृतं भवति ददातिदधा-  
 त्यार्विभाषेत्यादिवत् प्रमितिरेव विकल्परूपिता भवति ततस्तद्वदेवात्सर्ग-  
 स्य प्रवृत्तिसिद्धिरिति, अयासरूप उत्सर्गप्रत्ययोपवादविषये वा भवतीति  
 विज्ञायमाने को दोषः, न खलु कश्चिद्दोषः, अपवादविकल्पे प्राप्ते विभाषा  
 उत्सर्गविकल्पे त्वप्राप्तविभाषेति किन्तु प्रतियोग्यपक्षमसरूपपदमप्यपवा-  
 दमेव गोचरयतीत्युक्तम् । अस्त्रियमित्यत्र पक्षत्रयं सम्भवति अभिधेयस-  
 प्तमी वा स्यात् स्त्रियामभिधेयायां वासरूपो न भवतीति, स्त्रियामित्येव  
 वा विहितस्यासरूपस्य निषेधः स्यात्, स्त्रियामित्युच्चार्य ये विधीयन्ते  
 ते नेति, स्त्रीग्रहणं वा स्वर्यते स्वरितेनाधिकारावगतिर्भवतीति स्त्रियां  
 क्तिवित्यस्मिन्धिकारे नेति, तत्राद्ये पक्षे विक्षिपा विक्षेपिका विक्षेप्तेति  
 कविषये ण्वुल्लृचौ न स्याताम्, द्वितीये तु 'कर्मव्यतिहारे ण्व् स्त्रियां'  
 व्यावक्रोशी व्यावक्रुष्टिरिति ण्वो विषये क्तिन् न स्यात्, द्वयोरपि स्त्रिया-  
 मित्युच्चार्य विधानादिति, ममाद्ययोः पक्षयोर्द्वौ दृष्ट्वा तृतीयं पक्षमा-  
 श्रित्याह । 'इयधिकारविहितप्रत्ययं वर्जयित्वेति' । केचिदाहुः । अपवा-



दप्रत्ययं वर्जयित्वेति वक्तव्ये प्रत्ययं वर्जयित्वेति वचनं प्रत्ययमात्रपरि-  
 ग्रहार्थं तेनोत्सर्गापवादयोर्द्वयोरपि स्व्यधिकारनिवेशिनोरयं प्रतिषेधः, किं  
 सिद्धं भवति आसना आस्य स्व्यधिकारविहितेनापि युच्वापवादेन रुह-  
 लोर्ण्यतः समावेशः सिद्धो भवति, घञस्तु क्तिनादिभिरनभिधानादस-  
 मावेश इति, अन्ये तु अपवादो वा बाधको भवतीति प्रकृतत्वात्स एवात्र  
 प्रत्यय इति व्याचक्षते तेन घञः क्तिचादिभिरसमावेशः 'आस्येत्यत्र कृत्य-  
 ल्युटो बहुलमिति एयदिति' । 'एलुलृचावुत्सर्गाविति' । धातुमात्रे विधा-  
 नात् । 'इगुपधज्ञाप्रोक्तिरः क इत्यपवाद इति' । धातुविशेषे विधानात्,  
 किं पुनः प्रयोगगतमसारूप्यमाहोश्चिदुपदेशगतं, किं चातः प्रयोगे लादेशेषु  
 प्रतिषेधो ह्यो ऽपचदित्यत्र लुङ्पि प्राप्नोति प्रयोगे ह्यसरूपत्वात् लङ्यनच्-  
 स्तकारः प्रत्ययः, लुङ्यपात्तीदित्तीच्छब्दः, श्वः कर्तृत्यत्र लङ्पि प्राप्नोति, ज्ञाप-  
 कात्सिद्धं यदयं 'हशश्वतोर्लङ्चे' ति लिङ्विशये लङं शास्ति तज् ज्ञापयति  
 न लादेशेषु वासरूपविधिरिति, एवमपि ग्रामणीः ग्रामनाय इति क्तिबादि-  
 विषयेऽणादयो न स्युः नहि क्तिबादयः प्रयोगे रूपवन्तो लोपविधानात्ते-  
 षाम्, तस्मादुपदेशगतमसारूप्यं, यद्येवमनुबन्धभिन्नेषु विभाषा प्रसङ्गः  
 काणोरपि ह्युपदेशे भिन्नं रूपं प्रयोगे तु समानं तत्राह । 'नानुबन्धकृत-  
 मिति' । अनुबन्धानामनेकान्तत्वात्तत्कृतमसारूप्यं नाश्रीयते तथा चोदीचां  
 माङ् इति श्रूयमाणेपि ङकारे तस्यानेकान्तत्वादव्याहतमेकान्तत्वमित्यात्वं  
 प्रयुक्तं ददातिदधात्योर्विभाषेति विभाषायदृष्टं च लिङ्गमस्यार्थस्य,  
 अन्यथा ऽनुबन्धकृतादसारूप्यादेव शविष्ये णो भविष्यतीति किन्तेन,  
 इह क्त्युटुतुमुन्खलर्थेषु वासरूपविधिः प्राप्नोति, हसितं छात्रस्य शोभनं  
 हसनं छात्रस्य अत्र क्त्युट्विषये घञपि प्राप्नोति, तुमुन् इच्छति भोक्तुम्,  
 अत्र इच्छार्थेषु लिङ्लोटाविति लोट् प्राप्नोति, तुमुना च बाध इष्यते  
 लिङ् तु लिङ् चेति वचनाद्भवत्येव, यद्येवमस्मादेव नियमाल्लोडपि न  
 भविष्यति, खलर्थ आतो युच् ईषत्यानः, अत्र खलपि प्राप्नोति । ननु स्व्यधि-  
 कारे तावदस्त्रियामिति प्रतिषेधादस्याप्रवृत्तिः परस्तादपि विच्छिन्नत्वा-  
 देव न भविष्यति, स्यादेतदेवं, यद्ययमधिकारस्यात् परिभाषा त्वेषेत्युक्तम्

इष्यते च स्व्यधिकारादूर्ध्वमपि वासरूपविधिः, आसित्वा भुङ्क्ते आस्यते भोक्तुमित्यपि यथा स्याद् अन्यथा भोजनार्थत्वादासनस्य पौर्वकाल्यमव-  
गम्यते तुमथोधिकाराद्वावे त्काप्रत्ययस्तत्रैव च लकार इति समानविषय-  
त्वाद्वाध्यबाधकभावः स्यात्, तथा कालो भोक्तुं कालो भोजनस्य तुमुना  
ल्युटो बाधस्यात्, तस्मात् स्व्यधिकारस्य परस्तादपि वासरूपविधिरेषि-  
तव्यः, 'अहं कृत्यवृचश्चे' त्यत्र कृत्यवृज्यहणं ज्ञापकं स्व्यधिकारस्य परस्ता-  
दनित्येषा परिभाषेति, तस्मात् क्तल्युटुमुन्खलर्थेषु प्रतिषेधो ऽवक्तव्य एव ॥

“कृत्याः प्राङ् एबुलः” ॥ ‘एबुलवृचाविति वक्ष्यतीति’ । रोगाख्यायां एबुल  
बहुलमित्ययं त्ववधिर्न भवति अहं कृत्यवृचश्चेति पृथक् वृचो ग्रहणात्,  
यद्यपि प्राङ् एबुल इति न वक्तव्यं कृत्या इत्येवास्तु वृज्यहणादेव ज्ञाप-  
कात्परितोनुवृत्तिर्न भविष्यति योगापेक्षं च ज्ञापकं ‘एबुलवृचा’ वित्यस्माद्वो-  
गात्माक् कृत्यसञ्ज्ञाधिकार इति, सत्यं कृत्या इत्येतावदेव पठितं सूत्र-  
कारेण वृत्तिकारस्तु भाष्ये पूर्वपक्षरूपेण पठितं सूत्रे प्रचक्षेप विचित्रा हि  
वृत्तेः कृतिवृत्तिकारेण, कृत्या इति बहुवचनमनुक्तसमुच्चयार्थं तेन केलिमर  
उपसङ्ख्यानमित्यादि नोपसंख्येयं भवति ॥

“तव्यत्तव्यानीयरः” ॥ ‘वसेरिति’ । वस निवासइत्यस्य ग्रहणं  
न तु वस आच्छादनइत्यस्य लुग्विकरणस्य तयोरेव कृत्यक्तखलर्था इति  
वचनात्कर्त्तरि न प्राप्नोतीति वचनं शिष्टद्वावार्थं च । ‘वास्तव्य इति’ ।  
तद्वितान्तो वा पुनरेव भविष्यति वास्तुनि भवो वास्तव्यः, दिगादित्वादास्तु,  
अवास्तव्य इत्यत्र स्वस्वभेदो नास्ति कृत्योक्तेष्णुजिति यदन्तोदात्तत्वं तदेव  
‘ययतोश्चातदर्थ’ इत्यनेन भविष्यति, केलिमर इति ककारो गुणवृद्धि-  
प्रतिषेधार्थः, रेफस्वरार्थः । ‘कर्मकर्त्तरि चायमिष्यतइति’ । भाष्ये तु  
पचेलिमा माषाः पक्तव्याः भिदेलिमास्सरला भेत्तव्या इति शुद्धे कर्मणि  
प्रदर्शितम् ॥

“अचो यत्” ॥ ‘अज्यहणं किमिति’ । पूर्वसूत्रेण यद्वहणं  
कर्त्तव्यमिति प्रश्नः । ‘यावतेत्यादि’ । द्वये हि धातवो ऽजन्ता हलन्ताश्च  
तत्र हलन्ताद् एयतं वक्ष्यति अतः पारिशेष्यादजन्तादेव यद्वविष्यतीत्य-

भिप्रायः । 'अजन्तभूतपूर्वादपीति' । पूर्वभूतो भूतपूर्वः 'सुप् सुप्' इति समासः अजन्तश्चासौ भूतपूर्वश्च अजन्तभूतपूर्वः । 'दित्स्यं धित्स्यमिति' । दाजो धाजश्च सन् द्विवचनं सनिमीमाध्वित्यादिना इस् 'सः स्याद्' धातुक' इति तत्त्वम् 'अत्र लोपोभ्यासस्य' दित्स धित्स इति स्थिति अनुत्पन्नत्वाद्वृद्धातुके वृद्धिस्थे एवातो लोपे कृते सम्प्रत्ययं हलन्त इति एयत् स्याद् अज्-यहणात् भूतपूर्वमजन्तत्वमाश्रित्य यद्ववति तेन यतो नाव इत्याद्युदात्तत्वं एयति तु तित्स्वरितं स्यात्, चिकीर्ष्यमित्यादौ तु एय्यतोर्विशेषाभावः, 'यतो नाव' इत्यत्र हि दृक् इति वर्तते यदा त्वाद्वृद्धातुके परतो लोपः, तदैतदज्ग्रहणं न कर्तव्यमेव । 'तकिशसीत्यादि' । तकि हसने शसु हिंसायां चते चदे याचने यती प्रयत्ने जनी प्रादुर्भावे 'यतो नाव' इति स्वरार्थं जनेर्यद्विधानं जन्यमिति रूपं न तु एयतापि सिद्धं 'जनिवद्व्यो-श्चे'ति वृद्धिप्रतिषेधात्, शंसिमपिकेचित्पठन्ति, तद्वा नराशंस्यं राड्यं च । 'हनो वा वध चेति' । हन्तेर्वा यत्प्रत्ययो भवति तत्सन्धियोगेन च वधादेशः । 'वध्यमिति' । तद्वृत्तान्तो वा पुनरेव भविष्यति वधमर्हतीति वद्व्यः, दण्डादिभ्य इति यत्, यदि तद्वृतः समासो न प्राप्नोति असिवद्व्यो मुसलवद्व्य इति, कृति पुनः सति 'कर्तृकरणे कृता बहुल' मिति समासः सिद्धो भवति । 'घात्यमिति' । 'हनस्तोचिण्णलो' रिति तत्त्वं हो हन्ते-र्जिण्णेष्विति कुत्वम् ॥

“पोरदुपधात्” । 'पाक्यं वाक्यमिति' । 'चजोः कुघिण्यतो' रिति कुत्वम् । 'कोप्यं गोप्यमिति' । कुप कोपने गुप व्याकुलत्वे । 'आप्य-मिति' । आप्ल व्याप्तौ एष त्रिषु 'यतो नाव' इत्याद्युदात्तत्वत्र भवति तित्स्वरित एव तु भवति ॥

“शकिसहोश्च” । 'शक् शक्ताविति' । उपलक्षणमेतत् शक विभाषितो मर्षणइत्यस्यापि ग्रहणम् । 'ग्रह मर्षणइति' । ननु ग्रह शक्त्यर्थइत्यस्यैव परस्मैपदिनाननुबन्धकस्य ग्रहणं प्राप्तं, नैष दोषः, प्रत्य-यविधिविषयत्वादननुबन्धकपरिभाषायास्तस्माद् द्वयोरपि ग्रहणम् । अन्ये तु 'कृत्यल्युटो बहुल' मिति वृत्तिकारोक्तयोरेव ग्रहणमिच्छन्ति ॥

“गदमदचरयमश्चानुपसर्ग” ॥ ‘अनुपसर्गोभ्य इति’ । सूत्रे ऽनु-  
पसर्गः इति व्यत्ययेन पञ्चम्यर्थे सप्तमीति भावः । अत एवोपसर्गादन्यो-  
पसर्गस्तस्मिन्नुपसर्गे उपपदइत्यर्थो न भवति, एवं हि केवलेभ्यो न  
स्यात् ‘वदः सुपि क्यप् चे’ त्यत्र सुब्रह्मणमनर्थकं स्यात्, अनुपसर्गइति हि  
वर्तते तत्र नञिव्युक्तन्यायेनोपसर्गसदृशस्य सुब्रह्मण्य ग्रहणं भविष्यति ।  
‘नियमार्थमिति’ । अनुपसर्गादेव यथा स्यात्सोपसर्गात्सा भूदिति, कथं  
तर्हि तेन न तत्र भवेद्विनियम्यमिति, प्रमादपाटोयं विनियाम्यमिति पाठः,  
एतेन इति यत्नोपचर्यम् इति व्याख्यातम् । ‘चरोरेडि चागुराविति’ ।  
सोपसर्गार्थं वचनम् । ‘आचर्यो देश इति’ । गन्तव्य इत्यर्थः । उपनेता गुरुः ॥

“अवद्व्यपण्यवयो गहर्पणितः निरोधेषु” ॥ ‘अवद्व्यमिति’ ।  
‘निपात्यतइति’ । वदेर्नञ्युपपदे ‘वदः सुपि क्यप् चे’ ति यत्क्यपोः प्राप्तयो-  
र्यदेव यथा स्याद् गहर्एव च यथा स्यादित्युभयार्थत्रिपातनम् । ‘अवद्व्यं  
पापमिति’ । अवदनार्हत्वात् । ‘अनुग्रमन्यदिति’ । गुरुनामादि तद्वि  
गहर् न भवत्यथ च वदनार्हमपि न भवति अत्र क्यवेव भवति यज्जादित्वा-  
त्सन्मसारणं ‘नलोपो नञः’ ‘तस्माच्चुडचि’ ‘पण व्यव’ हर्त्तव्यमिति ।  
निपातनस्य रूढ्यर्थत्वात् पण्यशब्दस्य च तत्रैव रूढत्वात्, उक्तं च ॥

धातुसाधनकालानां प्राप्पर्थचयमस्य च ।

अनुब्रह्मविकारणां रूढ्यर्थं च निपातनम् ॥

इति । ‘पाण्यमन्यदिति’ । स्तुत्यमित्यर्थः । ‘वर्येति स्त्रियां निपा-  
त्यतइति’ । सूत्रे ऽवद्व्यादीनि अविभक्तिकानि पृथक् पदानि न तु द्वन्द्वस्य  
जसन्तनिर्देश इति भावः । ‘शतेन वर्येति’ । वृद्धं सम्भक्तावित्यस्येदं निपा-  
तनं तत्रैवानिरोधसम्भवात् । ‘वृत्यान्येति’ । वृज् वरणे एतिस्तुशास्त्रन्या-  
दिना क्यप् । ‘वार्या अत्विज इति’ । एतिस्तुशास्त्रित्यत्र वृजो ग्रहणं ऽङ-  
स्तु स्त्रीलिङ्गादन्यत्र अहलोण्यदेव भवति, भट्टिकाग्र्ये तु पुँल्लिगेपि यदेव  
प्रयुक्तः सुयीवो नाम वर्योसौ भवता चारुविक्रम इति ॥

१ पाण्यमिति निपात्यते व्यवहर्त्तव्यं चेत्तद्व्रतीति मूलानुसारेण टीका,  
मुद्रितमूलपुस्तके तु पाण्यमिति निपात्यते पणितव्यं चेदिति पाठः ।

“वह्नं करणम्” ॥ ‘वहेर्दुतोः करणे यत्प्रत्ययो निपात्यत-  
इति’ । अर्थव्याख्यानमेतत्, वह्नमिति निपात्यते करणं चेद्ववतीति वक्तुं  
युक्तम् ॥

“अर्थः स्वामित्रैश्ययोः” ॥ ‘स्वामित्यन्तोदात्तत्वञ्चेति’ । अथ  
यो वैश्यः स्वामी च तत्र कथम्, उच्यते, वैश्याख्यायामाद्युदात्तत्वं स्वा-  
म्याख्यायामन्तोदात्तत्वं, तथा चार्थस्य स्वाम्याख्यायामिति फिट्सूत्रे आख्या-  
ग्रहणं कृतम् । ‘आर्यो ब्राह्मण इति’ । प्राप्तञ्च इत्यर्थः ॥

“उपसर्गोक्ताल्या प्रजने” ॥ ‘उपपूर्वात्सर्त्तरीति’ । भौवादिकस्य  
कौहोत्यादिकस्य च सर्त्तरीतिभ्यस्त्वेति निर्देशात्सूत्रादुहिरपि लुका  
निर्देशः । ‘प्राप्तकाला काल्येति’ । तदस्य प्राप्तमिति वर्त्तमाने ‘कालाद्य-  
दि’ति यत् प्रजननं प्रजनः भावे घञ् ‘जनिवद्योश्चे’ति वृद्धिप्रतिषेधः ।  
‘उपसर्गो गौरिति’ । गर्भाधानार्थं वृषभेणोपगन्तुं योग्येत्यर्थः, वृषभोपगम-  
नस्य प्राप्तकालेति यावत् । ‘उपसर्ग्येति’ । उपसर्गणीया प्राप्तव्येत्यर्थः ॥

“अजयं सङ्गतम्” ॥ ‘सङ्गमने कर्त्तरीति’ । सूत्रे सङ्गतमिति नपुं  
सके भावे क्त इति दर्शयति, कर्त्तरीति तयोरेव कृत्यक्तवलर्था इति भावे  
मा भूदिति निपातनाश्रयणं तेन भावे सङ्गतकर्तृकेपि यद्यदेव भवति  
अजायं सङ्गतेनेति । ‘अजरितेति’ । वृच् ॥

“वदः सुपि क्यप् च” ॥ ‘अनुपसर्गः इति वर्त्ततइति’ । सत्सूद्धि-  
षेत्यादौ सूत्रे वक्ष्यति उपसर्गग्रहणं ज्ञापकमन्यत्र सुब्रह्मणे उपसर्गग्रहणं  
न भवतीति तच्चावश्यं तथैवाश्रयणीयं सुप्यजातौ ‘स्पृशेनुदके क्विचि’त्या-  
दावुपसर्गग्रहणं मा भूदिति ततश्च नार्थ इहानुपसर्गग्रहणानुवृत्त्या । ‘सुबन्ते  
उपपदे अनुपसर्ग इति’ । यद्यपि पूर्वं बहुव्रीहः पञ्चम्यर्थं सप्तमीति व्या-  
ख्यातम् इह तु विरोधाभावात्तत्पुष्पात्स्वार्थेण सप्तमीति भावः । ‘ब्रह्मे-  
त्यमिति’ । भावे क्यप् पूर्ववत्संप्रसारणं ब्रह्मवेदः तस्य वदनमित्यर्थः,  
कथं पुनः सकर्मकाद्भावे कृत्यप्रत्ययः यावता भावे चाकर्मकेभ्यः ‘तयोरेव  
कृत्यक्तवलर्था’ इति वक्ष्यति न च कर्माविवक्षयाऽकर्मकत्वं ब्रह्मेति  
कर्मणः श्रुतत्वात् तस्मादुत्तरसूत्रादिह भावग्रहणमपेक्षणीयमित्याहुः ॥

“भुवे भावे” ॥ ‘यत्तु नानुवर्ततइति’ । पूर्वसूत्रे चानुकृष्टत्वात् । ननु ‘तयोरेव कृत्यक्तखलर्या’ इति भावकर्मणोः कृत्या विधीयन्ते ऽनुपसर्ग- इति चानुवर्तते ऽनुपसर्गश्च भवतिरकर्मक एवातः सामर्थ्याद्वाव एव भवि- ष्यति, ननु च प्राप्त्यर्थः सकर्मक एव, सत्यं, व्यक्तिनिर्देशात् प्राथम्याच्च सत्तार्थस्येव ग्रहणम्, न च कालादिकर्मणि प्रसङ्गः, अनभिधानात् तत्किमर्थं भावग्रहणमित्यत्राह । ‘भावग्रहणमुत्तरार्थमिति’ । ‘हनस्त चे’ति सकर्म- कादपि हनो भावे यथा स्याद् ब्रह्महत्या वर्ततइति कर्मणि मा भूत्वया धात्यो वृषल इति ॥

“हनस्त च” ॥ ‘ब्रह्महत्येति’ । स्वभावतः स्त्रीलिङ्गत्वमस्य क्य- वन्तस्य यथान्येषामभावे कृत्यानां नपुंसकत्वं, क्वन्तसि तु क्यवन्तस्यापि नपुंसकत्वमिष्यते सनादेव दस्युहत्याय जज्ञिषे, क्वन्तसि च स्त्रियां चिद्व- क्तव्यः, अस्य ब्रह्महत्यायै तृतीयं परिगृह्णाणेति, । ‘प्रधातो वर्ततइति’ । किं पुनः कारणं घञ् प्रत्युदाहृत्य न ग्यदित्यत आह । ‘ग्यत्तु भावे न भवतीति’ । कर्माविवक्षायामकर्मकत्वे सत्यपीति भावः, सकर्मकात् भावे ग्यतः प्राप्तिरेव नास्ति ॥

“एतिस्तुशास्वृदृजुषः क्यप्” ॥ एतीति तिपा निर्देशः, किमर्थं धातोरग्रहणं यथा स्यादिवर्णान्तस्य मा भूदिति, अत्र चेण एव ग्रहणं नेङ्गिकोः तयोरधिपूर्वयोरेव प्रयोगादेतीति निर्देशानुपपत्तेः, तथा च रक्षार्थं वेदानामध्येयं व्याकरणमिति भावे यदेव प्रयुक्तः । केचित्तु इण्डादिक इति वक्तव्यमिति वचनादधीत्या मातेत्यप्युदाहरन्ति । ‘स्तुत्य इति’ । ह्रस्वस्य तुक् । ‘शिष्य इति’ । ‘शासद्दङ् हलो’ रितित्वं ‘शासिषसिघसीनां चे’ति षत्वम्, आङः शासुइच्छायामित्यस्यापि ग्रहणमविशेषात् तेनाशास्य- मिति धातुस्वरेण मध्यादात्तं पदं भवति ग्यति तु गतिकारकोपपदात्कृ- दिति अन्तस्वरितत्वं स्यात् । केचित्तु शासु अनुशिष्टावित्यस्यैव ग्रहणमि- च्छन्ति । ‘ओरावश्यकइत्यादि’ । इह स्तुपग्रहणस्यावकाश आवश्यकविज्ञा- यां स्तुत्य इति, ‘ओरावश्यक’ इत्यस्यावकाशोऽवश्यलाव्यमिति, अवश्य- स्तुत्य इत्यत्रोभयप्रसङ्गे परत्वाद् ग्यत्तु स्यात् पुनः क्यग्रहणात्क्यत्रैव भवति ।

‘यहणे वृजो यहणमिष्यते न वृड इति’ । ज्ञापकात्, यदय ‘मीडवन्दवृशं-  
सदुहां एयत्’ इति वार्यशब्दस्याद्युदात्तत्वं शास्ति तत्र चेडिवन्दिभ्यां  
साहचर्यादात्मनेपदिनो वृडो यहणम् । ‘शंसिदुहीत्यादि’ । शंसु स्तुतौ दुह  
प्रदूरणे गूह संवरणे । ‘शस्यमिति’ । क्यण्यत्ते उपधालोपः, भाष्यएतदुपसङ्ख्यानं  
न दृष्टम् । ‘आङ्पूर्वादिति’ । अञ्ज व्यक्तिसूत्रणकान्तिगतिषु । ‘आज्यमि-  
ति’ । ‘कृत्यल्युटो बहुल’ मिति करणे क्यप्, पूर्वत्रदुपधालोपः, अथ कस्मा-  
द् एयत्येवोपधालोपो नोक्तः कुत्वप्रसङ्गात्तित्स्वरप्रसङ्गाच्च तस्मात्क्यवन्त  
एषः, यद्येवमवयहः प्राप्नोति आज्यमित्या आज्यमिति, अवयह्यतां को  
दोषः, नहि लक्षणैः पदकारा अनुवर्त्याः किन्तु पदकारैर्नाम लक्षणमनु-  
वर्त्यं पदविच्छेदो हि पौरुषेयः संहितैव तु नित्यार्थं चार्थनिश्चयाभावे  
नावयह्णन्ति यथा हरिवदिति किं हरिशब्द इकारान्त उत हरिक्-  
व्दस्तकारान्त इति सन्देहात् । ‘कथमिति’ । इण एवैतद्रूपमिति मन्य-  
मानस्य प्रश्नः । ‘एरिति’ । इ गतावित्यस्य ॥

“ऋदुप्रधाच्चाकृपिचृतेः” । ‘कृपिचृती वर्जयित्वेति’ । कृप सामर्थ्ये  
चृती हिंसायन्यनयोः कृपेर्लत्वस्यासिद्धत्वादुकारवकारयोस्सवर्णसंज्ञावि-  
धानाच्च ऋदुप्रधात्वम् । ‘कृत संशब्दने एयदेव भवतीति’ । अनित्यण्यन्ता-  
श्चुरादय इति णिजभावपतइति भावः । इदमेव च तपरकरणं लिङ्गमनि-  
त्यण्यन्ताश्चुरादय इति णिजन्तात् णिलोपे कृते चाकृते च दित्स्यं  
धित्स्यमिति वक्ष्यदेव भवति । ‘पाणिमर्ग्येति’ । पाणिभ्यां सृज्यतइत्यु-  
पपदसमासः पूर्ववत्कुत्वम्, एवं समवसर्ग्येत्यत्रापि ॥

“इ च खनः” ॥ दीर्घाच्चारणं किमर्थं न इ च खन इत्येवोच्येत दी-  
र्घस्य ह्रस्वस्य वा आद्युणे नास्ति विशेषः, ह्रस्वादेशे ‘पत्वतुकोरसिद्ध’ इत्ये-  
कादेशस्यासिद्धत्वाद् ध्रस्वाश्रयस्तुक् स्यादिति चेद्न, पदान्तपदाद्योरेकादे-  
शस्तुविधावसिद्धः, अन्यथा वृत्तेच्छत्रमिति डावाद्युणस्यासिद्धत्वा ‘च्छे चे’ ति  
ह्रस्वाश्रयो नित्यस्तुक् स्यादित्यत आह । ‘दीर्घनिर्द्वैश इत्यादि’ । एतेन  
ह्रस्वद्वयमत्र विधीयते न दीर्घ इति दर्शयति पूर्वं तु यथाश्रुताश्रयणेनो-  
क्तमीकारश्चान्तादेश इति । ‘तत्रेति’ । प्रश्लेषे । ‘सति ये विभाषेत्यात्व-

बाधनार्थे इति । अन्यथा ये विभाषेत्यस्यावकाशः खायते खन्यते अस्य त्ववकाशो यस्मिन्यत्वे आत्वं नास्ति आत्वपक्षे उभयप्रतङ्गे परत्वादन्तरङ्गत्वाच्चात्वं स्यात्, एतच्च ये विभाषेति विग्रयसप्तमीपक्ष उच्यते, तदा हि यकारादौ बुद्धिस्यैव भवदात्वमन्तरङ्गम् अयं त्विकारः क्यपा सह विधानाद्बुद्धिरङ्गः, परत्तप्तमीपक्षे त्विदमेवेत्वमन्तरङ्गं परनिमित्तमनपेक्ष विधानात् ॥

“भृजो ऽसञ्ज्ञायाम्” ॥ ‘भर्तव्या इत्यर्थे इति’ । एतेन क्रियाशब्दत्वं दर्शयन् संज्ञात्वमपाकरोति । ‘संपूर्वाद्बुभाषेति’ । असंज्ञायामेव सूत्रेण नित्यं प्रसक्तस्य क्यपोयं विकल्पः । प्राप्तविभाषेत्यर्थः । ‘संज्ञायामित्यादि’ । प्रतिषेधस्येति शेषः । असंज्ञायामित्यस्य प्रतिषेधस्य भार्या नाम क्षत्रिय इत्यत्र पुंसि दृष्टत्वाच्चरितार्थत्वाच्च ते सूत्रकारस्य भार्या शब्दः सिद्धनीत्यर्थः । पुंसि चरितार्थे हि प्रतिषेधे स्त्रियां क्यपा भवितव्यम् । ननु भार्याशब्देऽपि संज्ञा, अभियमाणापि हि भार्या भार्येत्युच्यते तत्कुतोऽस्य क्यपः प्रसङ्गः, न ब्रूमानेन क्यपा भवितव्यमिति यस्तु संज्ञायामेव विधीयते संज्ञायां समजनिषदेत्यादिना तस्यात्र प्रसङ्गः, न च तस्यापि प्रतिषेधसामर्थ्यान्निवृत्तिः, पुंसि प्रतिषेधस्य चरितार्थत्वादिति चेद्व्यम् उत्तरमाह । ‘स्त्रियां भावाधिकारोऽस्तीति’ । ननु संज्ञायां समजनिषदेत्यत्र वक्ष्यति भावइति न स्वयंते पूर्वक एवार्थाधिकार इति यथा समजन्ति तस्यामिति समज्या निषदन्ति तस्यामिति निषद्येत्यादि भवति तत्कथमिदमुच्यते स्त्रियां भावाधिकारोऽस्तीति, नेदमपूर्वे चेद्व्यं वृत्तिकार एव हि तत्र वक्ष्यति कथं तदुक्तं स्त्रियां भावाधिकारोऽस्तीति स्त्रियां स्त्रीप्रकरणे संज्ञायां समजेत्यादिना क्यपि विधीयमाने भावस्याधिकारो ऽभिधेयभावोपगमलक्षणो व्यापारेऽस्ति शब्दशक्तिस्वाभाव्याद् भावएव तेन क्यब् भवति न कर्मणि तेन भार्या प्रसिद्धतीति कर्मणीत्यभिप्रायः, एकानुबन्धकग्रहणे न द्व्यनुबन्धकस्येति भृज् भरणइत्यस्यैव क्यब्बुविधौ ग्रहणं न दुभृज् धारणयोपपत्तिरित्यस्य, अतस्तस्माद्वा भृज् भरणइत्यस्माद्वीर्यान्ताद्वा भार्येति प्रसिद्धतीति परिहारान्तरमप्यत्र सम्भवति ॥



“मृजेर्विभाषा” ॥ ‘परिमार्ग्य इति’ । ‘मृजेर्वृद्धिः’ पूर्ववत्कुत्वम् ॥

“राजसूयसूर्यमृषोद्वारुच्यकुप्यकृष्टपच्याव्ययाः” ॥ ‘राजा सोतव्य इति’ । अभिषिक्तः क्षत्रियो राजा तेन सोतव्योऽभिषवद्वारेण निष्पादयितव्य इत्यर्थः, कर्मणि क्यब् दीर्घत्वं च निपात्यते, ‘राजा वा इह सूयतइति’ । अत्र पक्षे लतात्मकः सोमो राजा राजानं क्रीणन्तीत्यादौ दर्शनात्, सुनोतिरत्राप्यभिषवे ऽधिकरणे, क्यब्निपातनं कृत्वर्थं, तेन ज्योतिष्ठोमादौ न भवति, पूर्वस्मिन्नपि पक्षेश्वमेधादावतिप्रसङ्गः । ‘सूसर्त्तिभ्यामिति’ । ननु सत्तैस्त्वं सुवतेर्वा रुडागम इत्यभिधानाद्विकल्पोत्राभिप्रेत इति चार्थाभावाद् द्वन्द्वानुपपत्तिः, भाष्यकारप्रयोगात्तु द्वन्द्वः, प्रयुक्तं हि भाष्ये सूसर्त्तिभ्यां च सत्तैस्त्वं सुवतेर्वा रुडागम इति । ‘सत्तैस्त्वंमिति’ । दीर्घत्वं तु रपरत्वे सति ‘हलि चे’ त्येव सिद्धम् । ‘सुवतेर्वा रुडागम इति’ । सुवतेरिति पञ्चमी सुवतेः परस्य क्यप इत्यर्थः, रुडागम इति पाठे षष्ठी । ‘सरतीति’ । आकाशे । ‘सुवतीति’ । पू प्रेरणे तुदादिः, कर्मणि लोकं प्रेरयतीत्यर्थः, उदिते हि तस्मिन्क्रियासु लोकस्य प्रवृत्तिः, कर्तृप्रत्ययेन कर्त्तरि निपातनं दर्शयति, एवं रुच्याव्यययोरपि द्रष्टव्यम् । आह च सूर्यरुच्याव्ययाः कर्त्तरीति । ‘कुप्यमिति’ । संज्ञायामेतद्विष्यते सुषर्णरजतव्यातिरिक्तस्य धनस्येयं सज्ञा, सर्वत्रातिप्रसङ्गे निपातनाश्रयेण परिहार्यः । ‘कर्मकर्त्तरि निपातनमिति’ । अन्तोदात्तस्य चेति द्रष्टव्यम्, आह हि कृष्टपच्यान्तोदात्तत्वं कर्मकर्त्तरि चेति, शुद्धे तु कर्मणि कृष्टपाक्य इत्येव भवति ॥

“पुष्यसिद्धौ नक्षत्रे” ॥ ‘पुष्यन्त्यस्मिन्नर्थो इति’ । आरत्र्या इति शेषः । ‘सिद्ध्यन्त्यस्मिन्निति’ । अत्रार्था इत्यपेत्यत्वे पुष्यसिद्धशब्दौ पर्यायौ स्वरूपपरत्वात्तु सूत्रे द्वन्द्वः ॥

“विपूयविनीयजित्या मुञ्जकल्कहलिषु” ॥ ‘विपूयो मुञ्ज इति’ । रज्ज्वादिकरणाय शोधयितव्य इत्यर्थः । ‘विनीयः कल्क इति’ । कल्कशब्दोयमस्ति पिष्टं शैबधे, पथ्या शुण्ठी सैन्धवांशस्य कल्कः पेयो नित्यं सर्वरोगक्षयायेति, तैले घृते वा शैबधे प्रक्षिप्ते यद्वज्रीषं तत्रापि वर्तते, अपि च प्रसिद्धः तपो न कल्कोध्ययनं न कल्क इत्यादौ, इह तु प्रथमस्य

ग्रहणमिति केचि, दक्षिशेषेणेति वयं, तथा च माघः प्रायुङ्क्त, अविनीयसंभ-  
मविकासिभक्तिभिरिति । ' जित्य इति ' । बलेनाक्रष्टव्यः, कृष्टसमीकरणार्थं  
स्थूलं काष्ठं हलिरित्युच्यते ॥

“ पदास्वैरिवाह्यापक्षेषु च ” ॥ ‘ अस्वैरिणीति ’ । ईर प्रेरणे स्वयमेवे-  
रितुं शीलमस्या इति ताच्छीलिको णिनिः, ‘ स्वादीरेरिणो ’ रिति वृद्धिः । ‘ बा-  
ह्यायामिति ’ । बहिर्भवा बहिष्पष्टिलोपश्चेति यञ्ठिलोपौ, पक्षे भवः पक्ष्यः,  
दिगादित्वाद्यत् । ‘ यस्य प्रगृह्यसंज्ञा विहितेति ’ । ननु पदावयवस्य द्विवच-  
नादेः प्रगृह्यसंज्ञा न तु पदस्य, सत्यं, यौगिकस्त्वयं पदशब्दः पश्यते गम्यते  
ऽनेनार्थे इति, यद्वा प्रातिशाख्ये द्विवचनान्ते पदएव प्रगृह्यशब्दः प्रसिद्धः  
सन्निकर्षाच्च गृह्णातेरर्थः स्वरसन्ध्यभावादानी इत्यादौ क्रियतापि कालेन  
व्यवधानात्परस्परमचो न सन्निकृष्यन्ते । ‘ अग्रगृह्यमिति ’ । समासे पूर्व-  
पदं तत्र हि पदकाले ऽवयवो विच्छेदः । ‘ गृह्यका इमे गृहीतका इत्यर्थे  
इति ’ । उभयत्रानुक्रम्यायां कन्, पञ्जरादिबन्धेन परतन्त्रीकृताः शुक्रादय  
उच्यन्ते । ‘ ग्रामगृह्येति ’ । शेषलक्षणायाः षष्ठ्याः समासः । वासुदेव-  
गृह्येत्यत्र तु कर्तरिषष्ठ्याः शेषषष्ठ्या वा समासः ॥

“ विभाषा कृष्टुषोः ” ॥ ‘ वृष्यमिति ’ । वृषु सेचने ॥

“ युगं च पत्रे ” ॥ ‘ पतत्यनेनेति पत्रमिति ’ । दाक्षीशसेत्यादिना  
करणे ‘ घृन्, तद्वृहति रययुगप्रासङ्गमि ’ ति प्राग्दीव्यतीयेनैव यता सिद्धं स्वरेपि  
नास्ति भेदः कः पि धातुस्वरः यत्यपि ‘ यतो नाव ’ इत्याद्युदात्तत्वम्, अयु-  
ग्यमित्यत्रापि न स्वर भेदः, ‘ ययतोश्चातदर्थं ’ इत्योक्तेषु च्छावाद्ययश्चेत्यु-  
भयत्रान्तोदात्तविधानात् ॥

“ अमावस्यदन्यतरस्याम् ” ॥ ‘ अमाशब्दः सहाय्यं वर्ततइति ’ ।  
अमात्य इत्यादौ दर्शनात् । ‘ तस्मिन्नुपपद्यते ’ । उपपदत्वमपि निपातना-  
देव, अमेति वा सप्तम्या लुका निर्द्वैशः, तकारोच्चारणात्प्रकृतस्य क्यपस्ताव-  
च्चिपातनं न भवति, यदि तु परमप्रकृतस्य यतो निपातनं स्यात्स्वरे दोषः  
स्यादिति सति षस्याशब्दे यतो नाव इत्याद्युदात्तत्वं कृदुत्तरपदप्रक-  
तिस्वरत्वेपि स एव स्वरोवतिष्ठेत वयति त्वन्तस्वरितत्वं भवति तथा

यता मुक्ते ऽमावास्यात्यधिकरणे एयत्र प्राप्नोति, 'कृत्यल्युटो बहुल' मिति भविष्यति, एवमप्युपपदसमासो न प्राप्नोति, मयूरव्यं सकादित्वं द्वविष्यति, एवमपि गतिकारकोपपदादिति स्वरो न प्राप्नोति, तथा 'अमावास्याया वे' ति एयदन्तस्य यत्कार्यं तद्वदन्तस्यामावस्यशब्दस्य न स्याद् भिचत्वादिति यदन्तपक्षे दोषं दृष्ट्वा प्रकृतस्यापि एयत एव निपातनमित्याह । 'एयत्प्रत्ययो भवतीति' । किं तर्ह्युच्यते एयत्प्रत्ययो भवतीति न पुनर्एयत्प्रत्ययो निपात्यतइति, सत्यं स एवार्थं निपातनाद् एयत्प्रत्ययो भवतीत्यर्थः । 'अन्यतरस्यां वृद्धभावा निपात्यतइति' । एयत्प्रत्ययो नित्यः वृद्धभावस्तु पात्तिक इत्यर्थः । 'सह वसतइति' । सचिदृष्टो वसतइत्यर्थः । यदुक्तं एयत्प्रत्ययो निपात्यतइति तत्रायं गुण इत्याह । 'एकदेशविकृतस्यानन्यत्वादिति' । एयति ह्यमावास्याति स्वतः प्राप्तं रूपं वृद्धभावस्तु तस्यैव विकार इति भावः, यद्वा एयति वृद्धौ कृतायां पक्षे ह्रस्वोपि निपात्यते स एव वृद्धभाव उक्तः, एवं श्लोकेष्ववृद्धितानिति, किमत्र निपात्यतइत्याशङ्कायां श्लोकः । 'अमावसोरित्यादि' । 'वृद्धिभावाभावकृतविशेषाभ्यां द्विवचननिर्देशः । 'निपातयामीति' । एकस्यैवेति शेषः, अमापूर्वयोर्वमोर्ण्यन्तयोर्मध्ये एकस्य वृद्धभावमहं निपातयामीत्यर्थः । सूत्रकारणैक्यमापन्नस्यैतद्वचनं, तथा सति किं सिद्धमित्यत्राह । 'तथेति' । एका तद्वितवृत्तिरेकदेशविकृतस्यानन्यत्वाद् एतयोर्द्वयोरपि सिद्धतीत्यर्थः । 'स्वरस्वमे प्रसिद्धतीति' । एवं निपातयतो मम स्वरोपि सिद्धति, व्याख्यातः स्वरः ॥

“ ह्रन्दसि निष्ठक्यदेवहूयप्रणीयोनीयोर्च्छिष्यमयस्तर्थाध्ययवन्य-  
खान्यदेवयज्यापृच्छप्रतिपीव्यब्रह्मवाद्यभाव्यस्ताव्योपचाप्यपृष्ठानि ” ॥  
'नुगभावश्चेति' । यदा जुहोतेस्तदेति भावः । 'उपचाप्यपृष्ठमिति' । मृड  
मुखे पृष्ठं च इत्येतस्मादिगुणधलक्षणः कः, उपचाप्यं च तत्पृष्ठं चेति कर्मधा-  
रयः । 'हिरण्ये चेति वक्तव्यमिति' । 'हिरण्येभिधेयइत्यर्थः' । व्यत्यय-  
मिति' । आद्यन्तविपर्यास इत्यर्थः । 'एयदेकस्मादिति' । एकस्माद्वा-  
ताण्यत्प्रत्ययो निपात्यते, तदनन्तरेण देवहूयादिषु चतुर्षु चतुर्थ्यां धातुभ्यः  
क्यञ् निपात्यते । उपसर्गभेदाच्चयतेर्भेदः । 'द्वौ क्यपाविति' । द्वाभ्यां

धातुभ्यां द्वौ क्पौ निपात्येते इत्यर्थः । 'एयद्विधिश्चतुरिति' । मुजन्तमे-  
तत्, क्रियाभ्यावृत्तिवाचिचतुरो वा एयद्विधीयतइत्यर्थः ॥

“अहलोऽर्णन्” ॥ ‘अवर्णान्तादिति’ । अर्त्तेस्तु ग्रहणं न  
भवति हला साहचर्यात् परं कार्यमिति निर्द्देशाद् ‘ईडवन्दवृशंसदुहां  
एयत’ इति लिङ्गाच्च ॥

“आरावश्यके” ॥ ‘अवश्यं भाव आवश्यकमिति’ । मनोज्ञादि-  
त्वादुञ्ज्, अव्ययानां भमात्रे टिलोपः, किं पुनरवश्यार्थवाचिन्युपपदे प्रत्यय  
आहो स्विदावश्यके द्योत्ये, तत्राद्ये पक्षउपपदरहितात्प्रत्ययो न स्यात्  
लाव्यं पाव्यमिति तस्माद् द्वितीयः पक्षः आश्रीयतइत्याह । ‘आवश्यके द्यो-  
त्यइति’ । ‘स्वरसमासानुपपत्तिरिति’ । उपपदपक्षे उपपदसमासो  
लभ्यते गतिकारकोपपदात्कदित्युत्तरपदप्रकृतिस्वरत्वं च द्योत्यपक्षे  
त्वेतदुभयमपि न सिद्धतीत्यर्थः । ‘अवश्यलाव्यमिति’ । लुप्तेदवश्यमः  
कृत्यइति मलोपः, द्योतितार्थस्यापि क्वचित्प्रयोगो दृश्यते लाघवं प्रत्यना-  
दरात्, न त्वेतदत्र वक्तव्यं लुप्तेदवश्यमः कृत्यइति वचनादेव द्योतिते  
अवश्यमः प्रयोग इति तस्यावश्यकर्तव्यादौ चरितार्थत्वात् । ‘मयूरव्यंस-  
कादित्वादिति’ । तस्याकृतिगणत्वादिति भावः । ‘उत्तरपदप्रकृतिस्वरत्वे  
चेति’ । मयूरव्यंसकादिनिपातनादेव स्वरोपि भविष्यतीत्यपि शक्यं वक्तुम् ॥

“आसुयुवपिरपिलपित्रपिचमश्च” ॥ युप्रभृतीनां द्वन्द्वेन आसु-  
नोतेर्द्वन्द्व इत्याहुः । सुनोतेरभिसम्बन्धस्तदाह । ‘आङ्पूर्वात्सुनोतेरिति’ ।  
षु प्रसवैश्वर्ययोरित्यस्य त्वग्रहणं कृत्यल्युटो बहुलमिति, यु इति यु मिश्रण-  
इत्यस्य ग्रहणं युञ् बन्धनइत्यस्य तु सानुबन्धकत्वादग्रहणम् । ‘यतोपवाद्  
इति’ । ‘अचो यत्’ ‘पोरदुपधादि’ ति यथायोगं प्राप्तस्य । ‘दाभ्य-  
मिति’ । दिभेर्धातुष्वपठितस्यापि चुरादौ बहुलमेतन्निदर्शनमिति वचना-  
च्छिष्टप्रयोगाच्च तपयत्यर्थयत्यवधीरयत्यादिवद्भातुत्वं द्रष्टव्यम् ॥

“आनाय्योनित्ये” ॥ ‘हृठिरेषेति’ । तेन घटादावतिप्रसङ्गे नोद्भा-  
वनीय इति भावो निपातनाच्च हृठित्वम्, उक्तं हि हृत्प्रथमं च निपातन-  
मिति । ‘कुतः पुनरनित्यत्वमित्यत्राह’ । ‘तस्य चानित्यत्वमिति’ । ‘नि-

त्यमजागरणादिति । सततमज्ज्वलनादित्यर्थः, ज्वलनमेव हि तस्य जागरणम्, दक्षिणागनावपि विशिष्ट एवेज्यते न सर्वत्रैवेति दर्शयति । 'यश्चेति' । योनिरुत्पत्तिस्थानम् । वैश्यकुलादित्यादिना योनिविकल्पं दर्शयति । 'आनायोऽनित्यइति' । 'चेदिति' । घटादिष्वपि प्रसङ्ग इति शेषः । 'भवेदिति' । सम्भावेने लिङ् निपातनादेव सम्भाव्यतइत्यर्थः । 'एकयोनाविति' । 'आहवनीयेन' । 'आनेयोन्यथा भवेदिति' । घटादावनित्ये भिन्नयोनौ च दक्षिणागना 'वचो यदि' ति यदेव भवतीत्यर्थः ॥

“प्रणायोसम्मता” ॥ असम्मताविति बहुव्रीहिरित्याह । 'अविद्यमाना सम्मतिरस्मिन्निति' । सम्मतिश्चात्र संमननं प्रीतिविषयभावोपगमनं कर्मव्यापरो विवक्ष्यते न संमन्तृव्यापारः तथा सत्यसंमन्तरि निपातनप्रसङ्गात् तस्य चानिष्टत्वादित्यभिप्रायेणाह । 'संमतता संमतिरिति' । 'संमतिरभिलाषोऽप्युच्यतइति' ॥ भोगविषयोऽप्यादरः संमतिशब्देनोच्यते, तन्त्रेणेत्यर्थः ॥

“पाय्यसांनाय्यनिकाय्यधाय्या मानहविर्निवाससामिधेनीषु” । मीयतेनेनेति मानं हूयत इति हविः निवसत्यस्मिन्निति निवासः समिधामाधानी ऋक् सामिधेनी । 'माडो एयत्प्रत्यय इति' । करणे तत्र 'आतो युक् चिण्कृतोरिति' युक् । 'मियमन्यदिति' । भावकर्मणोर्यदेव भवतीत्यर्थः । 'सात्राय्यमिति' । सम्यङ्गीयते होमार्थमग्निं प्रतीति कर्मणि एयत् । 'हविर्विशेष इति' । ऐन्द्रं दध्यमावास्यायामैन्द्रं पयोमावास्यायामिति विहितयोर्दधिपयसोः । माघस्तु यथाश्रुतार्थवाही हविर्मात्रे प्रायुङ्क्त हुतमयमवलीढे साधु सात्राय्यमग्निरिति । 'निधीयतेस्मिन्धान्यादिकमिति' । 'अधिकरणे एयत्' । 'धाय्येति' । धीयतेनया समिदिति करणे एयत् पूर्ववद्युक् । 'अग्निशेषस्येति' । प्रवोवाजा अभिद्यबइत्यादिकस्य । 'किं तर्हि का चिदेवेति' । समिध्यमानवर्तो समिद्रुवर्तो चान्तरेण विकृतिषु प्रतिष्यमाणा पृथुयाजा अमर्त्य इत्यादिका । कथं पुनरयं विशेषो लभ्यतइत्याह । 'रूढिशब्दो ह्ययमिति' । अत एव निपातनाश्रयणमिति भावः । रूढित्वमेव द्रढयति । 'तथा चेति' । धाय्याः

शंसतीति ज्योतिष्टोमे मरुत्वतीये शस्त्रे विधानमेतत्, सामिधेनीग्रहणं प्रयोगविषयोपलक्षणार्थमिति भावः ॥

‘क्रतौ कुण्डपाय्यसंचायौ’ ॥ अयति प्रकृते यत्प्रत्ययान्तः कुण्ड-  
पाय्यशब्दो निपात्यतइत्युक्तं तत्र प्रयोजनमाह । ‘यतो नाव इतीति’ ।  
यदुत्तरपदस्याद्युदात्तत्वं ऋदुत्तरपदप्रकृतिस्वरेण स एव स्वरः सिद्धो भव-  
तीत्यर्थः, अयति तु स्वरितत्वं स्यात् ॥

“अनौ परिचायोपचाय्यसमूह्याः” ॥ ‘अनाविति’ । न ज्वलने  
किं तर्हि तदर्थदृष्टकाचयनविशेषे, तत्रैव रूढत्वात्, ईह संपूर्वाद्गृह-  
वितर्कइत्यस्मादनेकार्थत्वादुद्देश्ये वर्तमानादुलन्तत्वाद् अयति समूह्य-  
मिति सिद्धं, तथा च समूह्यं चिन्वीत पशुकामः पशवो वै पुरुषः पशू-  
नेवास्य तत्समूहतीति वक्ष्येनोहिना ब्राह्मणे समूह्यशब्दो निरुक्तः ॥

“चित्याग्निचित्ये च” ॥ ‘चित्योग्निरिति’ कर्मणि यदपवादः  
क्यञ् निपात्यते तेनाद्युदात्तत्वं भवति । ‘भावे यकारप्रत्यय इति’ ।  
किमर्थं पुनरत्रापि क्यबेज् न निपातितः, एवं हि तुङ् निपात्यो न भवति  
तत्राह । ‘तेनान्तोदात्तत्वं भवतीति’ । ‘अनावित्येवेति’ । तच्च चित्य-  
शब्दस्यैव विशेषणार्थं नाग्निचित्याशब्दस्य, तस्य भावे निपातितत्वः  
तदेतद्वर्णितं ‘चेयमन्यदिति’ ॥

“नन्दिग्रहपचादिभ्यो ल्युणिन्यचः” ॥ ‘आदिशब्दः प्रत्येकमभि-  
संश्रुतइति’ । गणपाठादिति भावः । ‘अपोदृत्य ये पठन्तइति’ ।  
ते दृष्टान्तइत्यन्वयः, अपोदृत्येति बुद्ध्या पृथक्कृत्येत्यर्थः । किमर्थं पुन-  
रपोदृत्य प्रत्ययविधानं यावता नन्दनादीनां गणपाठादेव सिद्धं साधुत्व-  
म्, उच्यते, असत्यस्मिन्नष्टाध्यायां क्वचिदप्यनुपयोगाद्गणत्रयपाठोऽनार्था-  
ध्यवसीयेत । ‘नन्दिवाशीत्यादि’ । दुनदि समृद्धौ, वाञ्छ शब्दे, मदी  
हर्षे, दुष वैकृत्ये, राध साध संसिद्धौ, वृध वृद्धौ, शुभ शुम्भ शोभार्थे,  
रुच दीप्तौ । ‘दूषण इति’ । ‘दोषो णा’ वित्यूत्वम् । ‘सहितपीत्यादि’ ।  
बह मर्षणे, तप सन्तापे, शम् दम् उपशमे । ‘जल्पन इत्यादि’ । जल्प  
जप व्यक्तायां वाचि । रम् क्रीडायाम्, वृष हर्षविमोचनयोः, क्रदि आह्वाने

रोदने च । कृष विलेखने, ऋष अलीके, अर्द्ध हिंसायाम्, जनमर्दय-  
तीति जनार्दनः, कर्मण्यणि प्राप्ते, एवमुत्तरत्रापि कर्मण्युपपदे द्रष्ट-  
व्यम् । यु मिश्रणे, पूद क्षरणे, मधुनामाऽसुरस्त्वं सूदयतीति मधुसूदनः ।  
जिभी भये । णिचि 'भियो हेतुभये युक्' । लूज् क्तेदने, णश अदर्शने, दसु  
उपशमे, ण्य तौ, चित्तं नाशयतीति चित्तनाशनः, कुलं दमयतीति कुल-  
दमनः । 'याहीत्यादि' । यह उपादाने, षह मर्षणे, तसु उपक्षये, दसु  
च, भस भर्त्सनेदीप्तोः, तिष्ठतेरातो युक्, मत्रि गुप्तभाषणे चुरादिः,  
अर्द्ध हिंसायाम् । 'रजेत्यादि' । रज्ज पालने, शु अश्रणे, डुवप् बीजउत्ताने,  
शो तनूकरणे, एषां निशब्दउपपदे णिनिः । 'याचीत्यादि' । टुयाचृ  
याञ्चायाम्, हृज् हरणे, व्रज गतौ, वद व्यक्तायां वाचि, वस  
निवासे, एषां प्रतिषिद्धानां णिनिर्भवति, प्रतिषिद्धार्यानामित्यर्थः, प्रति-  
षिद्धार्यता च नऽपूर्वाणां भवतीति दर्शयति । 'अयाचीत्यादि' । यद्यपि  
विशब्दोपि विगर्द्धभरथिरित्यादौ प्रतिषेधे दृष्टः, याच्यादीनां तु विपू-  
र्वाणां णिनिर्न दृश्यतइति नऽप्येव णिनिर्विज्ञायते । 'अचामित्यादि' ।  
अजन्तानान्धातूनामचित्तकर्तृकाणां प्रतिषिद्धार्यानां णिनिर्भवति, न वि-  
द्यते चित्तमस्येत्यचित्तः स कर्त्ता येषान्ते तथोक्ताः । 'विशयी विषयीति' ।  
शीङ् स्तप्ते, पिज् बन्धने, वृद्धाभावो निपातनात् । 'अभिभावीभूत इति' ।  
अभिभूतवानभिभावी । अपराधी अत्रोधी, राध साध संसिद्धौ, हधिर्  
आवरणे । 'परिभवी परिभावीति' । पते वृद्धाभावः । 'पचेत्यादि' । डुपच-  
ष्याके । दच परिभाषणे, डुवपिहृत्कार्यः, एवं वदिरपि । चल कम्पने, पत्त्व  
गतौ । 'नदडिति' । नद अव्यक्ते शब्दे । टकारो ङीबर्थः, एवमुत्तरत्रापि ।  
भष भर्त्सने, पुङ् गतौ, चर गत्यर्थः, गृ निगरणे । तू प्रव्रनतरणयोः,  
चुर स्तेये, दिवु क्रीडादौ, मूदिरुत्कार्यः, जृष् वयोहानौ, मृङ् प्राण  
त्यागे, क्षमूष् सहने, णिवु तन्तुसन्ताने, मिष स्पृष्टायाम्, कुप क्रोधे,  
मिधू मेधाहिंसनयोः, व्रण गात्रचूर्णने चुरादिः, नृती गात्रविक्षेपे,  
दृशिर् प्रेक्षणे, सृष्ट गतौ, डुभृज् धरणपोषणयोः, जारं विभर्तीति जा-  
रभरा, एवं श्वानं पचतीति श्वपचा, न्यङ्कादिषु श्वपाकशब्दस्य पाठा-

त्यक्ते कर्मण्यपि भवति । 'पचादिराकृतिगण इति' । तत्सम्बन्धिन आ-  
दिशब्दस्य प्रकारवचनत्वात्, तथा च 'शिवशमरिष्टस्य कर' इति कृजोच्-  
प्रत्ययः कृतः । घटेश्च 'कर्मणि घटोठजि' ति, तथा यङन्तानां 'यङोचि  
चे' ति यङोस्मिन्नचि लुगुक्तः, भाष्ये चाजपि सर्वधातुभ्यो वक्तव्य इत्युक्तं  
पचाद्यनुक्रमणन्तु नदडित्यादावनुबन्धासञ्जनार्थं कर्मापपदानाम् इगुप-  
धानां च बाधकबाधनार्थम्, देवडियुभयार्थमन्येषां तु प्रपञ्चार्थं द्रष्टव्यम् ॥

“इगुपधात्ताप्रोक्तिरः कः” ॥ इगुपधादीनां समाहारद्वन्द्वे नपुंस-  
कत्वेन द्वत्वप्रसङ्गादितरेतरयोगे द्वन्द्वो व्यत्ययेन भ्यसः पञ्चम्येकवचनं  
तत्र कृशब्दस्य धात्वुत्तरणत्वात्प्रकृतिवदनुकरणं विभक्तावित्त्वम् । 'ज  
इति' । 'आतो लोप इटि च' । 'प्रिय इति' । प्रीज् तर्पणे, इयङादेशः ।  
'किर इति' । कृ वित्तेपे 'कृत इट्ठातोः' । 'पचादिषु द्रष्टव्या इति' ।  
यद्यप्यजपि तृजादिवत्सर्वधातुभ्यो भवति तथाप्यपवादबाधनार्थमेते  
पचादिष्ववश्यं पाठ्या इत्यर्थः ॥

“पाघ्राध्माधेट्दृशः शः” ॥ पा पाने, घ्रा गन्धोपादाने, ध्मा  
शब्दाग्निसंयोगयोः, धेट् पाने, दृशिर् प्रेतणे, पा रतणइत्यस्य तु लुगि-  
करणत्वादयहणम् । 'उत्पिब इत्यादि' । पाघ्रादिसूत्रेण यथायोगं  
पिशादय आदेशाः । 'व्याघ्र इति' । अत्रा 'तश्चोपसर्ग' इति क एव  
भवति, अत्र च व्याघ्रादिभिरिति वचनं लिङ्गम् ॥

“अनुपसर्गाल्लिम्पविन्दधारिपरिवैद्युदेजिचेतिसातिसाहिभ्यश्च” ॥  
अनुपसर्गादिति व्यत्ययेनैकवचनमित्याह । 'अनुपसर्गभ्य इति' । लिप उप-  
देहे, विद्वत् लाभे, आगामिना नुमा सनुभ्रूयोर्ग्रहणं तेन विद्यन्तराणाम-  
ग्रहणम्, धृज् धारणे, धृज् अवस्थाने, एयन्तयोर्द्वयोरपि ग्रहणम्, पार तीर  
कर्मसमाप्तौ, विद्व चेतनाख्यानादिषु चुणदिः, ज्ञानादर्थानामन्यतमो वा  
हेतुमण्ययन्तः, एज् कम्पने एयन्तः, चिती संज्ञाने चुरादिः, सातिर्हेतुम-  
ण्ययन्तः, षह मर्षणे चुरादिर्हेतुमण्यय तो वा । 'लिम्पः विन्द इति' । 'तुदा-  
दिभ्यः शः' 'शे मुचादीना' मिति नुम्, धारयादिषु शब्दगुणायादेशाः । 'नौ



लिम्येरिति' । कृन्दसि तु धर्तो च विधर्तो च विधारय इति दृश्यते ।  
'अरविन्द इति' । अराकाराणि दलान्यरशब्देनोच्यन्ते ॥

"ददातिदधात्योर्विभाषा" ॥ 'ददः दध इति' । शपः श्लुः ।  
द्विर्वचनं 'श्नाभ्यस्तयोरात्' इत्याकारलोपः, दद दाने, दध धारणइत्येता-  
भ्यामचि कृते ददः दध इति सिद्धं दाधाभ्यामपि णे कृते दायो धाय  
इति, इदन्तु वचनं स्वार्थम् अददः अदध इति अच्कावशक्तावित्य-  
न्तोदात्तत्वम्मा भूत् नप्स्वर एव यथा स्यादिति ॥

"ज्वलति कसन्तेभ्यो णः" ॥ 'इतिशब्द आग्रथ इति' । अनेका-  
र्थत्वाच्चिपातानामुच्चावचेष्वर्थेषु निपतन्तीति निपाता इति निरुक्तकारो  
निपातशब्दं निराह, ज्वलितीत्यविभक्तिको निर्द्वैशः, ज्वलादिभ्य इत्यर्थः,  
कसिरन्ते येषां ते कसन्ताः, तत्र ये कसमधीत्य वृद्धिर्निषेधां मते कस-  
न्तग्रहणं चिन्त्यप्रयोजनम् । ननु च ज्वल दीप्ताविति द्विः पठ्यते घटादिषु  
परस्ताच्च तेषामसत्यस्मिन्विशेषणे सन्देहः स्यात् किं पूर्वा ज्वलिरादि-  
इत् पर इति, अतः कसः समीपभूतेभ्यो ज्वलादिभ्य इति विशेषणमर्थ-  
वत्, नैतत्सुष्ठुच्यते, यद्यन्तशब्दः समीपवचनो बहुव्रीहौ तत्पुरुषे च  
कसेर्ग्रहणं न प्राप्नोति, पूर्वत्र ज्वलतावादावभिप्रेते तदनन्तर एव धातु-  
रुपादीयेत परोपदेशेनैव ज्वलतेर्ग्रहणसिद्धेः, घटादिपाठश्च मित्संज्ञायां  
चरितार्थः, इतरस्त्वचरितार्थ इति स एवादिर्भविष्यति । 'अचोपवाद इति' ।  
तस्यापि सर्वधातुविषयत्वादिति भावः । भ्रम चलनइत्यस्य ज्वलादिपाठः  
किमर्थः, यावता पचाद्याचि भ्रम इति सिद्धं ण्येतदेव रूपं नोदात्तोपदे-  
शस्येति वृद्धिप्रतिषेधात्, इहाभ्रम इति अच्कावशक्ताविति स्वरो मा  
भूदिति ॥

"श्याद्गुधासुसंस्वतीणवसावहूलिहश्लिषश्वसश्च" । 'अनुपसर्गा-  
दिति निवृत्तमिति' । उत्तरसूत्रे पुनरनुपसर्गग्रहणात् । 'विभाषेति चेति' ।  
निवृत्तमित्यपेक्ष्यते विभाषाग्रहणं अनुपसर्गग्रहणेन सम्बद्धमतस्तच्चिवृत्ता-  
वस्थापि निवृत्तिः । 'श्यैङ् इति' । श्यैङ्गतावित्यस्मात्, शी आत् श्यादिति  
श्रीङो यथादेशेन ग्रहण्यच भवति व्याख्यानात् भट्टिति प्रतीताव-

नारोहाव्य । 'आकारान्तेभ्य इति' । एतेन अतिरक्त्वन्तानां पतिप्रभृ-  
तीनामकारान्तानां च ग्रहणं न भवतीति दर्शयति, एतदपि व्याख्याना-  
देव । व्यध ताडने, सु गतौ आङ्पूर्वः संपूर्वश्च, इण् गतौ अतिपूर्वः, षोऽन्त-  
कर्मणि, हृञ् हरणे अवपूर्वा, लिह आस्वादने, श्लिष आलिङ्गने, श्वस  
प्राणने, येंत्र सोपसर्गास्तेभ्यः सोपसर्गभ्य एव भवति शेषेभ्यस्त्वविशेषेण ।  
'बाधकबाधनार्थमिति' । 'आतश्चोपसर्ग' इति विशेषविहितः कः सामा-  
न्यविहितस्य णस्य बाधकस्तद्बाधनार्थमिदम्, एतेनावस्यतेहपादानं व्या-  
ख्यातम् । 'अवश्याय इति' । पूर्ववद्भुक् ॥

“दुन्योरनुपसर्गे” ॥ 'दाव इति' । वनवद्धिः । कथन्तत्रैव दव  
इति, नयतिसाहचर्यात्सानुबन्धकस्य दुनेतेरिह ग्रहणं निरनुबन्धकादु-  
वतेः पचादपि भविष्यति, करणसाधनो वा 'चदोरवि' त्यबन्तः ॥

“विभाषा ग्रहः” ॥ 'व्यवस्थितविभाषा चेयमिति' । एतदेव स्पष्ट-  
यति । 'जलचरइति' । 'भव इति' । भवत्येव न तु कदा चित्र भवतीति  
भवो देवः संसारश्च भावाः पदार्थाः ॥

“गेहे कः” ॥ 'गेहइति' । प्रत्ययार्थस्य कर्तुर्विशेषणं नोपपदं  
ग्रहपतिना संयुक्तइति निर्द्वंशादित्याह । 'गेहे कर्तरीति' । 'तात्स्याद्वा-  
राश्चेति' । गेहमित्यपेक्ष्यते तेन गौणस्यापि गेहस्य ग्रहणमिति दर्शयति, तच्च  
तन्त्रावृत्त्योरन्यतराश्रयणेन लभ्यते तत्र वेश्मनि पुल्लिङ्गबहुवचनान्त एव  
ग्रहान्ह दाहुको भवति, ग्रहानुत्तरया संकाशयते, ग्रहान्गच्छ, ग्रहपत्नी ग्रहा-  
नहं सुमनसः प्रपद्यइति, नपुंसकलिङ्गेभिधेयवचनः, एवं दारेष्वपि, अन्ये तु  
ग्रहशब्दो वेश्मन्येव मुख्यः, दारेषु गौण इति वदन्ति, तथा न ग्रहं ग्रह-  
मित्याहुर्ग्रहिणी ग्रहमुच्यतइति वेश्मन्येव मुख्यतां दर्शयन्ति, यथा वृत्ति-  
कारेणोक्तं तथा दारेष्वपि मुख्य एवेति लक्ष्यते ॥

“शिल्पिनि छुन” ॥ पूर्वण साहचर्यात् शिल्पिनीत्यपि प्रत्ययार्थस्य  
विशेषणोपपदमित्याह । 'शिल्पिनि कर्तरीति' । क्रियासु कौशलं शिल्पं  
तदस्यास्तीति शिल्पी । 'नृतिस्त्रनीत्यादि' । एतद्वचनमेव, तेनाह्वाता आ-  
ह्वायक इत्यादौ न भवति । 'रञ्जरेनुनासिकलोपश्चेति' । एतत्तु ज्ञापका-

त्सिद्धं यदयं 'जनीजृष्कसुरञ्जोमन्ताश्च' इति मित्संज्ञां शास्ति तज्ज्ञापयति  
रञ्जैरक्षिप्यनुनासिकलोपो भवतीति ॥

“गस्थकन्” ॥ ‘गायतेरिति’ । कै गै शब्दे, गामादायहणेष्व-  
विशेष इति गाङ्गतावित्यस्यापि ग्रहणं प्राप्तम्, अनभिधानात्र भवति  
यकन्प्रत्ययो हि गायत्यर्थविषयमेव शिल्पिनमभिधातुं समर्थः ॥

“एयुट् च” ॥ णकारो युगर्थः, टकारो ङीबर्थः । ‘योगविभाग  
उत्तरार्थ इति’ । उत्तरत्र एयुट् एवानुवृत्तिर्यथा स्यात् यकनो मा भूदिति ॥

“हश्च व्रीहिकालयोः” ॥ ‘जहातेरिति’ । ओहाक् त्यागे । ‘जिहाते-  
रिति’ । ओहाङ्गते, प्रायेण जिहीतेरिति पाठः स त्वयुक्तस्तिपः पित्वादी-  
त्वाभावात्, जहातेः ककारोत्र सामान्यग्रहणार्थः, अन्यथा एकानुबन्धक-  
त्वादस्यैव स्यात्, अथ हाङ् इत्युच्येत एवमपि तस्य ग्रहणं न स्यात्  
तस्माद् द्वयोरपि ग्रहणम् । व्रीहिकालयोरिति कर्तुर्विशेषणोपपदं त्रिच-  
तुर्थ्या हायनस्य ‘दामहायनान्ताञ्च’ इति वचनादिति मत्वाह । ‘व्रीहौ  
काले च कर्त्तरीति’ । ‘जहत्युदकमिति कृत्वेति’ । व्रीहौ हायनशब्दस्य  
प्रवृत्तिनिमित्तं दर्शितं, जाङ्गलदेशोद्भवाः केचिद् व्रीहयो हायना इत्याहुः ।  
‘जिहीते भावानिति’ । भावाः पदार्थास्तान् जिहीते गच्छति परिच्छेदक-  
त्वेन व्याप्नोतीत्यर्थः ॥

“प्रसृत्वः समभिहारे वुन्” ॥ प्रसृत्व इति पञ्चम्याः स्थाने जस्,  
‘ओस्सुपी’ इति यणदेशः । ‘साधुकारित्वं लत्यतइति’ । प्रायः सहचरित-  
त्वात् पुनःपुनरनुष्ठानं समभिहारः, यश्च यां क्रियां पुनःपुनरनुतिष्ठति तस्य  
तत्र प्रायेण कौशलमुपजायते इतः प्रायः साहचर्यात्साधुकारित्वं लत्यते,  
लक्षणया तत्र वर्त्ततइत्यर्थः, तेन किं सिद्धं भवतीत्याह । ‘सकृदपीति’ ॥

“आशिषि च” ॥ ‘आशिषि गम्यमानायामिति’ । न वाच्यायां  
‘कर्त्तरि कृदि’ इति कर्तुरेव वाच्यत्वात् । ‘प्रार्थनाविशेष इति’ । अप्राप्त-  
स्याभिलषितस्य प्राप्तुमिच्छा प्रार्थना आशीः । ‘स चेत्क्रियाविषय इति’ ।  
धातोरित्यधिकाराद् धातोश्च क्रियावचनत्वात् । ‘अमुष्याः क्रियाया

इति । जीवनादिकायाः, अनेन प्रयोक्तृधर्मत्वमाशिषो दर्शयति । 'जीव-  
तादिति' । आशिषि लोटप्रयोगेणोदाहरणे आशिषं दर्शयति ॥

इति श्रीहरदत्तमिश्रविरचितायां पदमञ्जरीं तृतीयस्याध्यायस्य  
प्रथमः पादः ॥

“कर्मण्यण्” ॥ कर्मणीति नेदं स्वरूपग्रहणमशब्दसञ्ज्ञेति प्रति-  
येधात्, ननु चार्थस्येयं सञ्ज्ञा न शब्दस्य, अशब्दसञ्ज्ञेति नैवं विज्ञायते  
शब्दस्य सञ्ज्ञा शब्दसञ्ज्ञेति किन्तर्हि शब्दे सञ्ज्ञा शब्दसञ्ज्ञेति, शब्द-  
शब्देन शब्दानामनुशासनं व्याकरणमुच्यते, अस्मिन् च बाधे कृत्रिमाकृत्रि-  
मयोः कृत्रिमस्यैव ग्रहणं युक्तं तस्मात्पारिभाषिकस्य कर्मणो ग्रहणमङ्गी-  
कृत्य तस्यावान्तरभेदमाह । 'त्रिविधं कर्मेति' । ता एव तिस्रो विधा  
दर्शयति । 'निर्वर्त्यं विकार्यं प्राप्यं चेति' । यदसञ्जायते सद्वा जन्मना  
यत्प्रकाशते तन्निर्वर्त्यं, यथा कुम्भं करोति पुत्रं प्रसूतइति, यस्य तु सत  
एव कश्चिद्विकारः क्रियते तद्विकार्यं, स च विकारः क्वचित्प्रत्यक्षगम्यः, यथा  
काष्ठानि भस्म करोति, सुवर्णं कुण्डलङ्करोतीति, क्वचिच्छास्त्रगम्यो ब्रीह्रीन्  
प्रावतीति, अत्र प्रावणेन ब्रीहिषु कश्चिदतिशयो जन्यतइति शास्त्रादेव  
गम्यते, एतावता च भेदेन संस्कार्यमेतत्कर्मिति चातुर्विधं मीमांसका  
मन्यन्ते, क्रियाकृतविशेषाभावे तु प्राप्यं कर्म, यथा वेदमधीते चर्चां पारय-  
तीति, ननु च कर्तुरीप्सिततममित्येतदेव कर्म त्रिविधं, मन्यदप्यस्ति 'तथा-  
युक्तं वानीप्सित' मिति तच्च द्विविधं द्वेष्यमितरच्च, तथा 'अकथितं च' एवं  
'दिवः कर्म च' तथा 'अधिशीङ्स्थासां कर्मेति' तदेवमवान्तरभेदविव-  
क्षायां सप्तविधं कर्म । उक्तं च

निर्वर्त्यं च विकार्यं च प्राप्यं चेति त्रिधा मतम् ।

तत्रेप्सिततमं कर्म चतुर्द्वान्यत्तु सञ्ज्ञितम् ॥

औदासीन्येन यत्प्राप्यं यच्च कर्तुरनीप्सितम् ।

सञ्ज्ञान्तरैरनाख्यातं यच्च च्छाद्यन्यपूर्वकम् ॥

इति । तत्किमुच्यते त्रिविधं कर्मेति । के चिदाहुः कर्तुरीप्सिततम-  
मेवान्न कर्म गृह्यते अन्यत्राण् न भवतीति, अन्ये त्वाहुः । आदित्यं पश्यता-

त्यादौ मा भूदित्येवमर्थे कर्मणि निर्वर्त्यमाने विक्रियमाण इति वक्तव्य-  
मित्याशङ्क्य वार्त्तिककारेणोक्तं कर्मणि निर्वर्त्यमाने विक्रियमाण इति चेद्वे-  
दाध्यायानामुपसंख्यानमित्यादि तदनेन प्रदर्श्यते, त्रिविधमपि कर्म गृह्यते  
न पुनः प्राप्यं न गृह्यत इति न तु सूत्रान्तरोक्तं व्यावर्त्यते, तथा च 'दिवः  
कर्म चे' त्यत्र समावेशस्य प्रयोजनमुक्तं मनसा देव इत्यत्र कर्मत्वादण्कारण-  
त्वात्तृतीयेति, एवं च वृत्तावासः पर्वताधिवास इत्याद्यपि यथादर्शनं भव-  
तीति । 'अनभिधानादिति' । तच्चानभिधानं यत्राप्यैकं तत्रैवान्यत्र  
तु यथालक्षणं भवत्येव, तथा च पठति यथालक्षणमप्रयुक्त इति । 'शीलि-  
कामीत्यादि' । शील समाधौ, भक्ष अदने चुरादिः, कमु कान्तौ णिङन्तः,  
चर गत्यर्थे आङ्पूर्वः, णस्य णित्करणं चरेवृद्ध्यर्थम् । 'पूर्वपदप्रकृतिस्वरत्वं  
चेति' । क्रदुत्तरपदप्रकृतिस्वरस्यापवादः । 'मांसशीलेति' । अत्राणि सति  
हीप्स्यात्, णोपि क्व चिदण्कृतं भवतीत्येतत् ताच्छीलिकण्वे भवति  
मनेर्दूर्ध्वस्वेति सप्रत्ययान्तो मांसशब्दः, कल्याणशब्दो लघावन्ते द्वयोश्च  
बहुषो गुरुरिति मध्योदात्तः । अस्यायमर्थः, अन्ते लघौ परतो द्वयोश्चान्त-  
योर्लघ्वोः परतो बहुषः शब्दस्य यो गुरुः स उदात्तो भवति, बहुष इति  
बहुच इत्यर्थः, अषित्यचः पूर्वं चार्यसञ्ज्ञा । 'ईदित्तमिभ्यां चेति' । अत्रापि  
पूर्वपदप्रकृतिस्वरत्वं चेत्येव वाक्यभेदस्तु वैचित्र्यार्थः । इह यो मांसं भक्ष-  
यति मांसं तस्य भक्षो भवति तत्र भक्षप्रतेः कर्मण्येरजन्तस्य बहुव्रीहिणा  
सिद्धम्, एवमन्यत्रापि, यः पुनरण्यन्तस्तस्य घञन्तस्य बहुव्रीहिनार्थ एतेन,  
ननु बहुभक्ष इत्यत्र बहोर्नञ्वादित्युत्तरपदान्तोदात्तत्वं प्राप्नोति एवं तर्हि  
भावेऽजन्तेन व्यधिकरणपदो बहुव्रीहिर्भविष्यति बहु ! भक्षोस्य बहुभक्ष  
इति, तत्रोत्तरपदार्थस्य बहुत्वाभावादुहुस्वरो न भविष्यति, सत्यम्, अणञ्  
धनार्थं तु वचनम् अकारादनुपपदात्कर्मापपदो विप्रतिषेधेन । पचादि-  
भ्योञ् अनुपपदोकारस्तस्यावकाशः पचतीति पचः, कर्मापपदस्यावकाशः  
काण्डलावः शरलावः, ओदनपाच इत्यत्रोभयप्रसङ्गे परत्वादयमेवाण्  
भवति तेनोपधावृद्धिरुपपदसमासश्च नित्यो भवति अचि तु षष्ठीसमासो  
विकल्पितस्यात्, न च वाच्यं युगपद्विवक्षायां भवतु विप्रतिषेधः केवले

पच्यर्थं विवक्षिते ऽचि कृते पश्चादोदनसम्बन्धे विवक्षिते ओदनपच इत्यपि प्राप्नोति एकत्वात्प्रयोगस्य नहि तस्मिन्नेव प्रयोगे विवक्षितं चाविवक्षितं च कर्म भवति तस्मादोदनपच इत्यसाधुरेव, गङ्गाधरः श्रीधरः वज्रधरः भूधरः स्रग्धरेति तु सञ्ज्ञाशब्दाः, यदा त्वज्जपि सर्वधातुभ्य इति पचस्तदापवादत्वादेव तस्याण् बाधकः, तथा 'द्विगुपधत्ताप्रीकिरः कः' अनुपपदस्तस्यावकाशः विक्षिपः विलिखः कर्मोपपदस्य स एव, काष्ठभेद इत्यत्रोभयप्रसङ्गे परत्वादयमेवाण् भवति, तथा ऽनुपसर्गाल्लिम्पविन्देत्यनुपपदः शस्तस्यावकाशो लिम्पतीति लिम्पः कर्मोपपदस्य स एव, कुङ्कुलेप इत्यत्रोभयप्रसङ्गे परत्वादयमेवाण् भवति 'आतश्चोपसर्ग' इति कोनुपपदस्तस्यावकाशः सुलः सुलः कर्मोपपदस्य स एव, गोसन्दाय इत्यत्रोभयप्रसङ्गे परत्वादयमेवाण् भवति ॥

“ह्वावामश्च” ॥ 'वेज् तन्तुवन्तानइति' । वा गतिगन्धनयोरित्यस्य ग्रहणं न भवति अकर्मकत्वात् भ्रमणार्थो ह्यसौ, सर्वा दिश आवाति वात आवातु भेषजमिति सोपसर्गस्य तु सकर्मकत्वेयग्रहणं पूर्वैवाणः सिद्धत्वात्, वाता वान्ति दिशो दशेति प्रयोगश्चिन्त्यः, अथापि क्वचित्कथं चित्सकर्मकत्वं तथापि हेज्जा साहचर्यात्सानुबधकस्यैव वेजो ग्रहणम् । 'माङ् मानइति' । इति मा रूपस्योपलक्षणमेतत्, तेन मेङ् प्रणिधानइत्यस्यापि ग्रहणं, मा मानइत्यस्य तु संभवनार्थस्याकर्मकत्वं दृश्यम् ।

“आतानुपसर्ग कः” ॥ कविधौ सर्वत्र प्रसारणिभ्यो ङो वक्तव्यः, संप्रसारणभाजः प्रसारणिनः, ज्या वयोहानौ, ब्रह्म जिनातीति ब्रह्मज्यः, सर्वत्रग्रहणाच्चावश्यमिहैव 'आतश्चोपसर्ग' आहूः प्रहूः, के हि संप्रसारणप्रसङ्गः, आहू अ इति स्थिते संप्रसारणे पूर्वत्वे च कृते उवडादेशे आहुवः प्रहुव इति प्राप्नोति एवं ब्रह्मज्य इति प्राप्नोति, ननु संप्रसारणे कृते आतो लोपस्तस्य स्थानिवद्भावादियदुवडै न भविष्यतः, लोपो न सिद्ध्यति अन्तरङ्गत्वात्पूर्वत्वं प्राप्नोति समानाश्रये च वार्णादाङ्गं बलीय इति एवन्तर्हि प्रागेव संप्रसारणादातो लोपो भविष्यति परत्वाद् नित्यं संप्रसारणं कृताकृतप्रसङ्गित्वात्, आतो लोपस्त्वनित्यः कृते संप्रसारणे

पूर्वत्वेन बाध्यते यस्य च निमित्तं लक्षणान्तरेण विहन्यते न तदनित्यं तदेवं परत्वादातो लोपस्ततः संप्रसारणं तत इयदुवडौ प्रसक्तावालोपस्य स्थानिवत्त्वाव भविष्यतः, ननु योनादिष्टादचः पूर्वस्तस्य विधिं प्रति स्थानिवद्भाव आदिष्टाच्चैबोचः पूर्व इदानीमेव ह्युक्तं पूर्वमल्लोपः पश्चात्संप्रसारणमिति एवं तर्ह्यकारलोपस्यासिद्धत्वादुवड् न भविष्यति, इहापि तर्हि जुहुवतुः जुहुवुः, आलोपस्यासिद्धत्वादुवङ् प्राप्नोति आभीयमसिद्धत्वमनित्यमित्यत्र न भविष्यति, अथ वा संप्रसारणाच्च एङः पदान्तादित्यत्र एङ इति योगविभागः संप्रसारणादेङि परतः पूर्वपरयोः पूर्वमेकादेशो भवतीति, किमर्थमिदं, न संप्रसारणाच्चैत्येव सिद्धं, ज्ञापनार्थं, यत्र संप्रसारणात्पर एङ् संभवति तत्रा 'देव उपदेशेशिती' त्यात्वं न भवतीति, यदि स्यात्पूर्वत्वेन तस्य निवृत्तिविधानमनुपपन्नं स्यात् तेन जुहुवतुरित्यत्रानैमित्तिकत्वेनान्तरङ्गमप्यात्वमकृत्वा एङ्भावादेव लिटि विहिते संप्रसारणे पूर्वत्वे न स्थानिवत्त्वं नासिद्धत्वमिति सिद्धमिष्टम्, आहुःप्रहुः ब्रह्मज्य इत्यत्र त्वाकारान्तलक्षणः प्रत्ययो नासत्यात्वं भवितुमर्हतीति पूर्वमात्वन्ततः प्रत्ययः, आलोपः संप्रसारणम्, असिद्धत्वादि-यदुवडोरभावः ॥

“सुपि स्यः” ॥ सुपीति न सप्तमीजुहुवचनस्य ग्रहणं किन्तर्हि प्रत्याहारस्य 'सुप्तिङन्तं पदम्' 'सुप आत्मनः क्यच्' 'सुपो धातुपाति-पदिकयोः' 'अत्रयादाप्सुप' इत्यादौ तस्यैव प्रसिद्धत्वात् । 'द्वाभ्यां पिबतीति' । ननु कृतिशब्दा द्विपादयस्ततश्चासन्तमण्यवयवार्थमाश्रित्य कर्माप-पदएव कः करिष्यते, नैतदेवं, द्वाभ्यां पिबतीत्यादेरवयवार्थस्य सम्भवतोपरित्यागेनैव व्युत्पत्तौ सम्भवत्यामस्याः कल्पनाया अयुक्तत्वात्, यत्र त्वत्यन्तमसम्भवे युक्ता तत्रैव सा कल्पना यथा तैलपायिकादौ । 'अनेन भावे यथा स्यादिति' । आरम्भसामर्थ्यात्तावदयं कर्तुरपकृष्यते न चान्योर्यो निर्दिश्यते, अनिर्दिष्टार्थाश्च प्रत्ययाः स्वार्थे भवन्ति स्वार्थश्च धातूनां भाव एव । ननु घञर्थे कविधानमिति भावे कः सिद्धः, सत्यं, नित्यसमासा-र्थन्तु वचनम् अन्यथा पात्तिकः षष्ठीसमासः स्याद् नित्य एव तूपपदस-

मासो भवति तथा चाखूनामुत्थानमित्यस्वपदेन विग्रहः कृतः, घञर्थे कविधानमित्यत्र स्थग्रहणं कर्तृवर्जिते कारकेपि यथा स्यादिति ॥

“तुन्दशोकयोः परिमृजापनुदोः” ॥ ‘तुन्दपरिमृज इति’ । मृजे-  
रजादौ संक्रमइत्यत्र यस्मिन्विधिस्तदादावित्येव सिद्धे आदिग्रहणं  
मुख्याजादिपरिग्रहार्थं तेन व्यपदेशिब्रह्मवेनाजादावत्र के वृद्धिर्न भवति ।  
‘आलस्यइत्यादि’ । आलस्ये गम्यमाने सुखोत्पादने च प्रत्यय इत्यर्थः, तत्र  
सामर्थ्यादलसे कर्त्तरि सुखस्य चाहर्त्तरि प्रत्ययो भवतीत्युक्तं भवति ।  
‘शोकापनोद एवान्व इति’ । यस्संसारानित्यताव्युपदेशेन शोकमेव केवल-  
मपनुदति न तु सुखमुत्पादयति स शोकापनोदः । ‘मूलविभुजादिभ्य इति’ ।  
तादर्थ्येणा चतुर्थी मूलविभुजादिसिद्धार्थमित्यर्थः, आकृतिगणश्चायन्तेन  
महीध्रकुध्रशिरोरुहादि सिद्धं भवति । ‘काकगुहा इति’ । काकेभ्यो गूहि-  
तव्या इति कर्मणि कप्रत्यय इष्यते, अतो घञर्थे कविधानमित्यत्रेवं द्रष्ट-  
व्यम् ॥

“प्रे दाजः” ॥ ‘ददातेरिति’ । उपलक्षणमेतत्, गामादायहणेष्व-  
विशेष इति सर्वेषामेव दारूपाणां ग्रहणमिष्यते । ‘जानातेरिति’ । जने-  
स्त्वल्लोपेनायन्निर्देशो न भवति ‘खनो घ च’ ‘हनश्च वध’ इत्यादौ  
धातुनिर्देशे ऽल्लोपस्याकरणात् । ‘प्रेणोपसृष्टादिति’ । प्रशब्देनोपसर्गेण  
सम्बद्धादित्यर्थः, अनुपसर्गइति चानुवर्त्तते, तेन केवलेन प्रेणोपसृष्टादित्यर्थः,  
ततश्च गोसम्प्रदाय इत्यण्येव भवति ॥

“गापोष्टक्” ॥ ‘गायतेरिति’ । गामादायहणेष्वविशेष इति गाडो  
लुग्विकरणास्यापि ग्रहणं प्राप्तं पिबतिसाहचर्यात् न भवति । ‘सामगीति’ ।  
टकः क्तिच्वादातो लोपः, टित्त्वान् डीप् । सुराशोऽध्वोः पिबतेरिति वक्तव्य-  
मित्यत्र पिबतेरिति लुग्विकरणालुग्विकरणपरिभाषालभ्यस्यैवार्थस्य कथन-  
मुपपदपरिगणनं तु वाचनिकमेव । ‘वीरपेति’ । स्त्रियामेव विशेषात्  
स्त्रीलिङ्गमुदाहृतम् ॥

“हरतेरनुक्रमनेऽच्” ॥ ‘अच्प्रकरणइति’ । लिङ्गविशिष्टपरि-  
भाषयैव घटग्रहणेन घटीग्रहणेपि सिद्धे घटीग्रहणं परिभाषाया अनित्य-



त्यज्ञापनार्थम् । 'सूत्रयाह एवान्य इति' । यसूत्रं केवलमुपादत्ते न तु धारयति तत्राण्येव भवतीत्यर्थः ॥

“वयसि च” ॥ ‘संभाज्यमानं वेति’ । तेनासत्यपि कवच-  
ग्रहणे वयसि गम्यमाने कवचहर इति भवतीति भावः ॥

‘आङि ताच्छीत्ये’ ॥ पुष्पाद्याहरणइत्यादिना ताच्छीत्यमुदा-  
हरणे दर्शयति । ‘स्वाभाविकीति’ । स्वभावे भवा स्वाभाविकी, अघ्या-  
त्मादिः । स्वशब्दो द्वारादिषु पठ्यते तदादिविधिश्च तत्रेष्यते भाष्यकार-  
प्रयोगात्तु द्वारादिकार्याभावाः स्वार्थिकस्वाभाविकशब्दौ भाष्ये प्रयुक्तौ  
अस्य विवरणं ‘फलानपेक्षेति,’ कथंपुनःफलमनपेक्ष्य तत्र प्रवर्तते न हि स्व-  
भावः पर्यनुयोगमर्हति ॥

“स्तम्बकर्णयोरमिजपोः” ॥ ‘रमेरकर्मकत्वादिति’ । ननु ‘व्याङ्-  
परिभ्यो रमः’ ‘उपाच्चे’ त्यत्रोदाहृतं देवदत्तमुपरमतीति, एवं मन्यते  
अनुपसर्गेदिति वर्ततेदिति । ‘जपेश्च शब्दकर्मकत्वादिति’ । मन्त्रं जपन्ती-  
त्यादौ तत्रैव प्रयोगदर्शनात् । ‘कर्म न संभवतीति’ । केवलस्य रमेर्ज-  
पेश्च कर्णादयशब्दात्मकमिति भावः । सूचकः पिशुनः । ‘स्तम्बेरम इति’ ।  
‘तत्पुरुषे कृति बहुल’ मित्यलुक् । ‘कर्णे जपिता मशक इति’ । उपां-  
शुशब्दायितेत्यर्थः ॥

“शमिधाताः संज्ञायाम्” । ‘धातुमात्रादिति’ । मात्रग्रहणे-  
नापञ्चादविषयेपि विधानं भवतीति दर्शयति । ‘शङ्कर इति’ । ऐहिक-  
मामुष्मिकं मोक्षाख्यं च सुखं करोतीति शङ्करः । धातुग्रहणस्य प्रयोजनं  
दर्शयन्मात्रग्रहणप्रतिपादितमेवार्थं स्पष्टीकरोति । ‘शमिसंज्ञायामिति’ ।  
अस्मिन्सूत्रइत्यर्थः । असति धातुग्रहणे शमिसंज्ञायामित्यस्यावकाशः  
अप्रभवः, शम्बदइति कृजो हेतुताच्छीत्यइत्यस्यावकाशः आदृकर-  
इति, शङ्करा इत्यत्रोभयप्रसङ्गे परत्वादृ एव स्याद् धातुग्रहणसामर्थ्यादज्ञेव  
भवति । कुण्डसाडवस्त्वाचार्यो मन्यते गृणातेः शब्दकर्मण एतद्रूपं पृषे.द-  
रादित्वाद्गकारस्य ककारइति तन्मते धातुग्रहणं चिन्त्यप्रयोजनम् ॥

“अधिकरणे शेतेः” ॥ ‘पार्श्वदिष्विति’ । अनधिकरणार्थमिदं तद्विग्रहेण दर्शयति । ‘पार्श्वोभ्यामिति’ । ‘दिग्धसहशयइति’ । दिग्धेन सह शेतइत्यचि कृते मयूरव्यंसकादित्वात्समासः दिग्धसह-  
शब्दो मयूरव्यंसकादिस्तस्योपपदसमासः । ‘अवमूर्द्धशयइति’ । अव-  
नतो मूर्द्धा यस्य अवमूर्द्धा अधोमुखः शेतइत्यर्थः । ‘गिरौ इश्कन्दसीति’ ।  
यदि क्कन्दसीत्युच्यते कथं गिरिशमुपचवार प्रत्यहं सा सुकेशी, अरेपितं  
यद्गिरिणेन पश्चादिति निरंकुशाः कवयः । अन्ये त्याहुः, इह यो गिरौ-  
शेते गिरिस्तस्यास्तीति लोमादिषु दर्शनाच्छ्रुत्ययः तथा चात्रैव वार्त्तिकं  
तद्वितो वेति, न च लोमादिष्वपि क्कन्दोयहणमस्ति तेन भाषायामपि  
गिरिश इति भवति एवं च कृत्वा निघण्टुषु पाठोप्युपपन्नो भवति । ‘गिरौ-  
शेतइति’ । गिरावास्तइत्यर्थः ॥

“भित्तासेनादायेषु च” ॥ ‘भित्ताचर इति’ । चरतिरत्र तत्पूर्वके  
अर्जने वर्त्तते चरणेन भित्तामर्जयतीत्यर्थः । ‘सेनाचरइति’ । सेनां प्रवि-  
शन्नुच्यते । ‘आदायचर इति’ । आदाय गच्छतीत्यर्थः, भतयतीति  
वा । कथं सहचरः सहचरीति पचादिषु चरडिति पठ्यते सुप्सुपेति समासः ॥

“पुरोयतोयेषु सर्त्तेः” ॥ ‘अये इत्येतेष्विति’ । एतेनायशब्दस्यैका-  
रान्तत्वं निपात्यतइति दर्शयति एतच्चायेशब्दस्य परनिपातनादेव विज्ञा-  
यते अन्यथा उजाद्वदन्तमिति पूर्वनिपातः स्यात् किमर्थं पुनरेकारान्तत्वं  
निपात्यते यावता सप्रम्या अलुकाप्यशेरइति सिद्धं यदा तर्ह्ययं सरति अयेण  
सरतीति वा विग्रह्यते तदाप्यशेर इत्येव यथा स्यात् । कथं यूथं तदय-  
सरगर्वितकृष्णसारमिति, । ‘कृत्यन्त्युटो बहुलमि’ ति समर्थनीयम् ॥

“कृजो हेतुताच्छीलानुलोम्येषु” ॥ ‘करोतेर्द्वौतोरिति’ । प्रसिद्ध-  
तरत्वाद्गुणबन्धकस्याप्यस्यैव ग्रहणत्र तु कृज् हिंसायामित्यस्येति भावः ।  
‘आनुलोम्ये च गम्यमानइति’ । एतेन हेत्वादीनि नोपपदानीति दर्श-  
यति, एतच्च शमिधातेरित्यत्र धातुग्रहणात्कृजो हेत्वादिषु टप्रतिषेधा-  
र्थोद्विज्ञायते उपपदत्वे हि शम्युपपदे टप्रत्ययस्य प्राप्तिभावादनर्थकं तत्स्याद्  
अतो नैषामुपपदत्वं नापि प्रत्ययार्थत्वं ‘कर्त्तरि कृदि’ त्यस्य बाधप्रस-

ज्ञात्, न चासति विरोधे बाधा युक्ता । 'हेतुरैकान्तिकं कारणमिति' ।  
एकान्तशब्दरे विनयादिषु द्रष्टव्यः, नियतमव्यभिचारीत्यर्थः, एतेन लौकिकस्य हेतोर्यहणमिति दर्शयति, नहि केवले कृत्रि प्रयोजककर्त्ता सम्भवतीति भावः । ननु लौकिकेनापि हेतुना कर्त्तुर्विशेषणमयुक्तम्, अव्यभिचारात्, नहि कर्त्तुरनिमित्तत्वमस्ति सत्यं, पुनर्हेतुशब्दोपादानदैकान्तिकत्वमाश्रीयते अन्यथा निमित्तमात्रमुपादीयेत । अनुकूलता आराध्यचित्तानुवर्त्तनम् । 'यशस्करी विक्रमेति' । अतः कृकमीत्यादिना विसर्जनीयस्य सत्वम् ॥

“ दिवाविभानिशप्रभाभास्कुरान्तानन्तादिबहुनान्दीकिलिपिलिबिबलिभक्तिकर्तृचित्रतेत्रसंख्याजङ्घाबाहुहयतद्वनुररुषु ” ॥ 'यथायोगमिति' । तत्र दिवाशब्दो ऽन्हीति सप्तम्यन्तस्यार्थे वर्त्ततइति तस्य कर्मत्वानुपपत्तेः सुपीत्यनेनाभिसम्बन्धः शेषाणां तु कर्मणीत्यनेन, यदि तु दीवामन्यमर्हदिवामन्या रात्रिरिति वदुत्तिविषये कर्मत्वमभ्युपगम्येत तदा दिवाशब्दस्यापि कर्मणीत्यनेन संबन्धः । 'सकारस्येति' । भास्कुरान्तेति भाशब्दस्य प्रत्ययसंबियोनेन सकारो निपात्यते तस्माद्भास्कर इत्यत्र विसर्जनीयजिह्वामूलीयौ न भवतः, अथ वा सकारस्य विसर्जनीयजिह्वामूर्जौ न भवतः कुतः निपातनात् । भास्कुरान्तेति सूत्रे सकारोच्चारणमेव निपातनम् । 'कारकरइति' । कर एव कारः प्रज्ञादित्वात्स्वार्येण, 'अनन्तकरइति' । अन्तकरशब्देन नञ्समासेष्यतद्रूपं सम्भवति स्वरे हि दीपः स्यात् सति शिष्टोऽयपर्वपदप्रकृतिस्वरः प्रसज्येत इष्यते हि गतिकारकोपपदात्कृदिति कृदुत्तरपदप्रकृतिस्वरेणान्तोदात्तत्वम् । 'बहुकरइति' । बहुशब्दो वैपुल्यवचनः, संख्यावचनस्य तु संख्याग्रहणेनैव सिद्धम्, लिपिलिबिशब्दौ पर्यायौ । 'अहस्करइति' । अहन् रोसुपीति रेफः पूर्ववत्सत्वम् । 'धनुष्करः अरुष्करइति' । 'नित्यं समासेनुत्तरपदस्यस्ये' ति षत्वम्, क्रियत्तद्वहुषु कृजाञ्जिधानमिति धात्तिकेन सूत्रस्य बाधितत्वादस्याभावाद्देत्वादिव्यन्यत्र किंकरीत्यसाधुरित्याहुः । क्वचिद्व्यन्यः । अथ वा अवादिषु पाठः करिष्यतइति । तत्रायमर्थः इह किमादियहणमपनीयपचादिव्येव क्रियतद्वहुषु कृञ इति पठितव्यमिति ॥

“कर्मणि भृतौ” ॥ ‘कर्मणीति’ । ‘स्वरूपग्रहणमिति’ । अनु-  
वृत्तेन कर्मणीत्यनेन विशेषणात् । ‘कर्मनिर्वेश इति’ । कर्म क्रिया तस्य  
निष्क्रयाय देयं भक्तादिद्रव्यमित्यर्थः ॥

“स्तम्बशक्तोरिन्” ॥ ‘स्तम्बकरिरिति’ । निस्त्वाऋदुत्तरपद-  
प्रकृतिस्वरणोत्तरपदमाद्युदात्तं भवति ॥

“हरतेर्दृतिनाथयोः पशौ” ॥ ‘पशौ कर्त्तरीति’ । एतेन प्रत्ययार्थस्य  
कर्त्तुः पशुर्विशेषणं न तु तस्य बाधक इति दर्शयति । धातोर्हि प्रत्यय-  
विधानात्तदर्थस्य येन सम्बन्धस्तत्र वाच्ये प्रत्ययो भवितुमर्हति धात्वर्थस्य  
च क्रियायाः साधनेन संबन्धः पशुशब्दस्तु चतुष्पाज्जातीयं वस्तुस्वरूपेणा-  
चष्टे न शक्तिमद्रूपेण नतरां शक्तिरूपेणेति न पश्वर्थः स्वरूपेण प्रत्ययार्थो  
भवितुमर्हतीति युक्तमुक्तं पशौ कर्त्तरीति, एवं सर्वत्र प्रत्ययार्थविशेषणं  
द्रष्टव्यम् ॥

“फलेयहिरात्मभरिश्च” ॥ ‘उपपदस्यैकारान्तत्वमिति’ । हृन्द-  
स्यकारान्तत्वमपि दृश्यते या वनस्पतीनां फलयन्तिरिति, स कुक्षिभरि-  
च्चकारेण समुच्चेतव्यः ॥

“हृन्दसि वनसनरक्षिमयाम्” ॥ ‘वनरणसंभक्ताविति’ । गणेशहप-  
ठितयोर्भौवादिकयोरेव ग्रहणं न तु वनं याचने णु दाने इति तानादि-  
कयोरिति भावः । अत्र साहचर्यमेव हेतुः, निरनुबन्धकत्वं च । ‘ब्रह्मव-  
निमिति’ । ब्रह्म वनति वनतीति विवक्षायां मिन् प्रत्ययस्तदन्ताद्भि-  
तीयैकवचनम् । ‘गोसर्निमिति’ । गां सनतीति विग्रहः । ‘पथिरस्ती इति’ ।  
पन्थानं रक्षते इति विग्रहः । हविर्मय्यन्तीति हविर्मथयस्तेषां हविर्मथीनाम् ॥

“एजेः खश्” ॥ ‘एयन्तादिति’ । एजेस्त्वयमिकानिर्देशो न भव-  
ति खश्ः शित्करणात् तद्धि सार्वधातुकत्वे सति शब्दया स्यादिति, न चैजेः  
प्रकृत्यन्तस्य शपि सत्यसति वा विशेषोस्ति न चैवमिहार्थत्वे सम्भवति  
केवलान्तरार्थत्वं युक्तम् । ‘खित्करणं मुमर्थमिति’ । खित्कार्योपलक्षणमेतत्  
शुनिन्धयः नाडिन्धयः नासिकन्धयइति ह्रस्वत्वमपि प्रयोजनम् । ‘शकारः

सर्वधातुकार्थे इति । सर्वधातुकसंज्ञार्थे इत्यर्थः । 'धातुशुनीत्यादि' ।  
धातादिषु यथासंख्यमुपपदेषु अज्ञादिभ्यो धातुभ्यः खश् प्रत्ययो भवति ।  
'शर्द्धुजहा इति' । ओहाक् त्यागे जुहोत्यादित्वाच्छपः श्लौ द्विवचने  
'श्नाभ्यस्तयोरात्' इत्याकारलोपः ॥

“नासिकास्तनयोर्ध्माधेटोः” ॥ 'नासिकान्धम इति' । पाधा-  
दिसूत्रेण धमादेशः । तच्चैतदित्यादिना यथासंख्याभावे हेतुमाह, तच्चैतत्  
यथासंख्याभावलक्षणं कार्यम् एतेन च व्याख्यातृणां मूलत्वेन सूत्रकारस्याप्यत्र  
किञ्चिदभिप्रेतमित्येतावत्प्रदर्श्यते तेनैतच्चनोदनीयमुत्तरसूत्रवत्प्रत्येकमभि-  
सम्बन्धः कस्माच्च भवति विपर्ययो वा कस्माच्च भवतीति । 'स्तनन्धयती-  
ति' । अत्रैव ङीबिष्यते नान्यत्रेत्याहुः ॥

“नाङीमुष्टोश्च” ॥ 'धटिन्धमः खरिन्धमइति' । धटी धटः  
खरीगर्दभी ज्ञातिलक्षणे ङीष्, खारीत्यन्ये पठन्ति स च परिमाणवचनः ।  
धातुशब्दे न दृष्टः ॥

“उदि कूले रुजिवहोः” ॥ यत्र प्रत्येकमुपपदत्वमिच्छति तत्र  
समुदायात्सप्तमीमुच्चारयति यथा नाङीमुष्टोरिति इह तु विषययः कृतः  
तस्मादुदीति सप्तमि कूलइति त्वर्थेनिरपेक्षैवोपपदसंज्ञायां लिङ्गं तत्र  
च 'ते प्राधातो' इति उच्छब्दस्य धातोः प्राक् प्रयोगः, ततः पूर्वः  
कूलशब्दः तदेतद्वर्तितमुत्पूर्वाभ्यां कूले कर्मण्युपपदइति ॥

“परिमाणे पचः” ॥ परिमाणशब्दः काष्ठादिनिर्मते प्रस्थादौ वर्त्त-  
ते न तस्य विक्रीडवाचिना पचिना कर्मत्वेनान्वयः । अतो न स्वरूपग्रहणं किं  
तर्हि तद्विशेषाः प्रस्थादयो एह्यन्ते ते च परिमाणे परिमेये व्रीह्यादौ च  
वर्त्तन्ते तत्र परिमाणनिष्ठानां न पचिनान्वय इति परिमेयनिष्ठेषु प्रत्ययः ।  
न तर्हि परिमाणवाचित्वम्, न परिमाणाधारोपेण परिमेये प्रस्थादिश-  
ब्दस्य प्रवृत्तेः ॥

“मितनखे च” ॥ 'नखंपचेति' । पचिरज्ञातापवचनः ॥

“विध्वंसोस्तुदः” ॥ 'अरुन्तुद इति' । 'अरुद्विषदजन्तस्य  
मुमि' ति उकारात्परो मुम् संयोगान्तस्य लोपः ॥

“असूर्यललाटयोर्दृशितयोः” ॥ ‘असूर्यपश्या इति’ । पाघ्रादिसूत्रेण पश्यादेशः । ‘गुप्तिपरं चैतदिति’ । यद्वचनम् असूर्यपश्या राजद्वारा इति एतद्वृत्तिप्रधानं, तेन सत्यपि सूर्यदर्शने प्रयोगो न विरुद्धतइति भावः, गुप्तिपरत्वमेव प्रकटयति । ‘एवं नामेति’ ॥

“उयंपश्येरम्मदपाणिन्धमाश्च” ॥ ‘उयं पश्यतीति’ । क्रियाविशेषणमेतत् । ‘इरम्मद इति’ । मदी हर्षे दिवादित्वाच्छानि प्राप्ते तदभावो निपातनात्, इरा उदकम् । ‘पाणिन्धमाः पन्थान इति’ । ते पुनर्येषु गच्छद्भिः सर्पाद्वपनोदनाय पाणयो ध्यायन्ते शब्दन्ते ॥

“प्रियवशे वदः खच्” ॥ ‘चकारः खचि ह्रस्व’ इति विशेषणार्थ इति । खे ह्रस्व इत्युच्यमाने ‘एजेः खश्’ अङ्गमेजयः जनमेजयः, अत्रापि प्राप्नोति, एकानुबन्धकग्रहणे न द्वानुबन्धकस्येत्यत्र न भविष्यति, इह तर्हि ‘कुलात्वंः’ कुलीनः, यस्येति लोपनिवृत्तये ह्रस्वः स्यात् तत्र धातुप्रत्ययस्य ग्रहणं तत्प्रकरणसाहचर्यादेष चिन्त्यप्रयोजनश्चकारः । ‘प्रत्ययान्तरकरणमुत्तरार्थमिति’ । द्विषन्तप इत्यत्र ह्रस्वणिलोपौ यथा स्यातां शप् च मा भूदिति । यद्येवमुत्तरत्रैव कर्तव्यइह करणे किं प्रयोजनम् अन्येभ्योपि भवतीति ज्ञापनार्थं, तेन गमेः सुप्युपसंख्यानमिति न वक्तव्यं भवति । ‘मितङ्गम इति’ । असंज्ञार्थमिदं संज्ञायां तु ‘गमश्चे’ति वक्ष्यमाणेनैव सिद्धम् ॥

“द्विषत्परयोस्तापेः” ॥ ‘द्विषन्तप इति’ । मुमि संयोगान्तलोपः । ‘द्वितकारको निर्द्वंश इति’ । तत्रैकेन द्विषच्छब्दे विशेष्यते तकारान्तो यो द्विषच्छब्द इति, सौत्रत्वाच्चिर्द्वंशस्य विशेषणस्य परनिपातः । ‘तेन स्त्रियां न भवतीति’ । अन्यथा लिङ्गविशिष्टपरिभाषया स्यादेव प्रसङ्ग इति भावः ॥

“वाचि यमो व्रते” ॥ ‘शास्त्रित इति’ । शास्त्रशब्दाद्विधाने धात्वर्थे णिच् तदन्तात्कर्मणि क्तः । शास्त्रे विहितः शास्त्रेण वा शास्त्रितः । ‘नियम इति’ । सङ्कल्पविशेषः । ‘वाचंयम इति’ । ‘वाचंयमपुंरदरौ चे’ति पूर्वपदस्यामन्तत्वं, तत एव तर्हि निपातनात्प्रत्ययो भविष्यति । व्रतादन्यत्रापि तर्हि प्राप्नोति, तत्रैव व्रतग्रहणं करिष्यते वाचंयमो

व्रते पुरन्दरश्चेति तदेतच्चिन्त्यप्रयोजनम्, एतेन पुरन्दरो व्याख्यातः ।  
'वाग्याम इति' । योऽशक्त्यादिना वाचं यच्छति तत्राणेश भवति ॥

“पूःसर्वयोर्दारिसहोः” ॥ दृ विदारणइत्यस्य ग्रहणं न दृ भये  
दृङ् आदरे इत्येतयोरित्युपदेशः, असंज्ञार्थं सहियग्रहणं संज्ञायां तु वक्ष्यति  
सर्वसहो राज्ञोऽसि सर्वं संपादयितुं समर्थ इत्यर्थः ॥

“मेघार्त्तिभयेषु कृजः” ॥ ‘करोतिरिति’ । कृणोतिस्तु पूर्ववदेवा-  
ग्रहणम्, शिवंकर इत्यपि छन्दसि दृश्यते शिव एको ध्येयः शिवंकर इति ॥

“आशिते भुवः करणभावयोः” ॥ ‘अत्र सुपीत्युपतिष्ठतइति’ ।  
न तु कर्मणीति भवतेरकर्मकत्वात्, सोपतर्गात्प्राप्त्याञ्च खचा न  
भावितव्यमनभिधानादिति भावः । आशितशब्दोऽयमश भोजनइत्यस्मा-  
दाङ्पूर्वादिविवक्षिते कर्मणि कर्त्तरि क्तप्रत्ययान्तो गृह्यते । ‘आशितः  
कर्त्तति’ । यस्याद्युदात्तत्वं विधास्यते यस्तु धौव्यगतिप्रत्यवसानार्थंभ्य  
इति भावकर्मधिकरणेषु क्तो न तदन्तो गृह्यते ऽनभिधानादित्याहुः ।  
अन्ये त्वशेष्यन्तात्प्रयोज्ये- कर्मणि क्तप्रत्यये कृते य आशितशब्दः स  
गृह्यते, एवमाशितः कर्त्तति यस्याद्युदात्तत्वं तत्रापि प्रयोज्येव भूतपूर्व-  
गत्या कर्त्ताच्यते गतिबुद्धिप्रत्यवसानार्थेति अणौ कर्तुर्णो कर्मसंज्ञाविधा-  
नात्, तथा च कृपञ्चित्फाल आशितं कृणोतीति आद्युदात्तस्यात्रग्रहो न  
दृश्यते, कर्तृग्रहणं तु तत्र भावनिवृत्त्यर्थमिति । ‘आशितं भव ओदन  
इति’ । यावतौदनेनातिव्यादिताशितो भवति स एवमुच्यते ॥

“संज्ञायां भृतृवृजिधारिसहितपिदमः” ॥ ‘संज्ञावशादित्या-  
दि’ । शत्रुन्तप इत्यादौ यत्र कर्मार्थानुगमस्तत्र कर्मणीति सम्बध्यते यत्र तु  
न रथन्तरमित्यादौ तत्र सुपीति । ‘अरिन्दम इति’ । अन्तर्भावितण्यर्थो  
दमिः सकर्मको भवति ॥

“गमश्च” ॥ ‘योगविभाग उत्तरार्थ इति’ । उत्तरत्र गमेरेवा-  
नुवृत्तिर्यथा स्याद् भृतृप्रभृतीनां मा भूत् ॥

“अन्तात्यन्ताध्वदूरपारसंज्ञानन्तु डः” ॥ ‘अनुबन्धकरणसाम-  
र्थ्यादिति’ । ‘वर्णार्थस्तु डकारो न भवति, ‘पादस्य पदाज्यातिगोपहते-

ष्वि' ति कृतटिलोपस्य इप्रत्ययान्तस्य निर्देशात् । अत्रात्यन्तान्तग्रहण-  
मनर्थकम्, अन्तशब्दोत्र एह्यते तेन कर्मणो विशेषणात्तदन्तविधिर्भविष्यति  
उपपदविधौ तु न सर्वत्र तदन्तविधिः, उपपदविधौ तदाद्यादिग्रहणमिति  
नियमात् । पत्रं पतितं यथा गच्छतीति पत्रगः, 'सुदुरोरधिकरण' इति  
कर्मणि खलेव भवति । 'सुगमो दुर्गम इति' । 'अन्यत्रापि दृश्यत-  
इति' । एवं च सूत्रमपि प्रपञ्चार्थम् ॥

“आशिषि हनः” ॥ 'दाराविति' । दारुशब्दइत्यर्थः । शब्दा-  
पेक्षया पुल्लिङ्गः, टविधानार्थं वचनमण् 'कर्मण्यणि' त्येव सिद्धः, अन्त-  
ग्रहणं विस्पष्टार्थमलोन्यस्येत्येव सिद्धम् ॥

“कुमारशीर्षयोर्णिनः” ॥ सुप्यजाताविति सिद्धे ऽताञ्जीत्यार्थ-  
मिदं वचनं शिरसः शीर्षभावार्थं च ॥

“लक्षणे जायापत्योष्टक्” ॥ 'लक्षणवतीति' । एतेनार्थं आद्यच्-  
प्रत्ययान्तो लक्षणशब्द इति दर्शयति, एतच्च सूत्रारम्भादेवावसीयते,  
केबले हि लक्षणे उत्तरेणैव सिद्धः प्रत्ययः । 'जायाघ्नो ब्राह्मण इति' । यस्य  
तिलकालकादि जायामरणलिङ्गमस्ति स तां हन्तीति गौणो गदः, एतेन  
पतिघ्नी व्याख्याता, गमहनेत्युपधाशेषः, टित्त्वान्डीप् ॥

“अमनुष्यकर्तृके च” ॥ अमनुष्यशब्दो रत्नःपिशाचादिषु रूढ इति  
पूर्वमुक्तमिह तु मनुष्यादन्यः सर्व एव एह्यते, ननु यथा पूर्वमूत्रे लक्षण-  
ग्रहणं प्रत्ययार्थस्य कर्तृविशेषणमेवमिहाप्यमनुष्यग्रहणं भविष्यतीति  
नार्थः कर्तृग्रहणेन, अमनुष्यइत्युच्यमाने उपपदत्वमपि विज्ञायेत तस्मा-  
त्कर्तृग्रहणम्, कृतघ्नशब्दो मूलविभुजादिषु द्रष्टव्यः ॥

“शक्तौ हस्तिक्पाटयोः” ॥ 'विशेषेण हस्तिनं हन्तीति' । नन्वत्रा-  
प्यशक्तस्य कर्तृत्वानुपपत्तेरस्त्येव शक्तिः, सत्यं, शक्त्यग्रहणसामर्थ्यात्प्रकर्ष-  
विज्ञानादन्यनिरपेक्षस्वबलेनैव हन्तुं या शक्तिः सा एह्यते तद्वर्शयति ।  
'हस्तिनं हन्तुं समर्था हस्तिघ्नो मनुष्य इति' । एवं च हस्तिनं हन्तु मा  
वा वधीत् सामर्थ्ययोगाद्दृष्टिघ्न इत्युच्यते । 'कं पाटयति प्रविशतइति' ।



कपाटशब्दं व्युत्पादयति, कवाटमिति तु प्रसिद्धः, तत्राटतेः पचाद्वच् ।  
'कवङ् चोष्णइति' योगविभागात्कोः कवादेशः ॥

“आठ्यसुभगस्यूतपलितनमनान्धप्रियेषु स्व्यर्थेष्वच्चौ कृजः करणे ल्यु-  
न्” ॥ ‘आठ्यादिष्विति’ । अनेन आठ्यादीनामुपपदत्वं दर्शयति । करणे  
कारकइत्यनेनापि करणस्य प्रत्ययार्थत्वम् । अथैवं कस्माच्च विज्ञायते करण-  
उपपदे आठ्यादिषु कर्तृष्विति, उच्यते, स्व्यर्थेष्वच्चावितिवचनाद् आठ्यादि-  
शब्दाः स्वरूपप्रधानाः, न च शब्दानां कर्तृत्वमुपपद्यते, ननु च श्रवणेन करोति  
सुखमाठ्यशब्द इत्यत्र शब्दस्यापि कर्तृत्वं सम्भवति, एवं तर्हि व्याख्या-  
नात्तथा नाश्रीयते, अच्चाविति, तत्पुरुषो बहुव्रीहिर्वा ऽच्यन्तइत्यर्थः ।  
प्रत्येकं सम्बधात्वेकवचनं, कथं पुनश्च्यर्थोश्च भवन्त्यच्यन्ताश्च भवन्ती-  
त्याह । ‘च्चैर्विकल्पेन विधानादिति’ । ‘आठ्यङ्करणमिति’ । ल्युनः  
खकारो मुमर्थः, लिङ्गविशिष्टपरिभाषया स्त्रीलिङ्गेष्व्वाठ्यादिषूपपदेषु ह्रस्वा-  
र्थश्च, नकारः स्वरार्थः, योरनादेशः । ‘अभ्यञ्जयतीत्यर्थ इति’ । अनेका-  
र्थत्वाद्वातूनां, तेनात्र प्रागनाठ्यः सचाठ्यः क्रियतइति अभूततद्वावाभावो  
भवतु वा ऽभूततद्वावस्तथापि युक्तमेवेदं प्रत्युदाहरणमित्याह । ‘प्रकृते-  
रविवक्षायामिति’ । प्रकृतिरेव परिणामित्वेन यत्र विवक्ष्यते यथा  
तन्तवः पटो भवतीति तदा च्विप्रत्ययः, तथा च वार्त्तिकं प्रकृतिविवक्षा  
ग्रहणं चेति, प्रकृतिः कार्यस्य पूर्वावस्था ‘अच्चाविति किमिति’ । अस्य  
वत्यमाणोभिप्रायः तमाविष्करोति । ‘ननु चेति’ । ‘ल्युटात्र भवित-  
व्यमिति’ । ‘करणधिकरणयोश्चे’ ति, न च ल्युटः ल्युनश्च विशेषो  
ऽस्तीति ल्युटि तावदाठ्यीकरणमिति रूपं स्वरोपि लिट्स्वरेणोत्तरपदाद्यु-  
दात्तत्वं ल्युन्यपि लिट्स्वरेणाद्युदात्तत्वं ‘खित्यनव्ययस्य’ ‘अर्हद्विषदज-  
न्तस्य मुमि’ ति ह्रस्वत्वं मुम् चानव्ययस्य विधीयते च्यन्ताश्चाव्ययम्  
‘ऊर्यादिच्चिडाचश्चे’ ति निपातत्वात्, स्त्रियामप्युभयत्र टिङ्गाणञि-  
त्यादिना ङीष् भवति, अतो रूपे स्वरे च नास्ति विशेषः । ‘उत्तरार्थश्चे-  
ति’ । उत्तरसूत्रे खिण्वच्छुकज्भ्यां मुक्ते तृजादिभिर्भवितव्यमित्यस्ति  
विशेषः, कथन्तर्हि पूर्वमुक्तं प्रतिषेधसामर्थ्यादिति, अस्मिन्सूत्रे प्रतिषेध-

सामर्थ्यादिति भावः, केवलोत्तरार्थत्वे हि तत्रैवाच्चावित्यवक्ष्यते, यथा वक्ष्यते इह किं चिच्चपो इति, भाष्ये तत्तरार्थमेव स्थितम् ॥

“कर्त्तरि भुवः खिण्णवृत्तकौ” ॥ कर्तृग्रहणं करणनिवृत्त्यर्थमुत्तरार्थं च, खकारो मुमर्थः, चकारः स्वरार्थः, जकारो वृद्धार्थश्च, किमर्थं खिण्णजिकारादिः क्रियते न खसुरित्येवाच्येत, तत्रायमप्यर्थः, स्वरार्थं न खकारो न कर्त्तव्यो भवति प्रत्ययस्वरेणैव सिद्धम्, केनेदानीमिकारादित्वं सिद्ध्यति तत्राह । ‘उदात्तत्वादिति’ । भवतिरयमुदात्तः, तथा उदात्तत्वादिव भविष्यति । ‘नञस्त्विति’ । नञ इति पचमी नञ उत्तरस्य खिण्णान्तस्य स्वरसिद्ध्यर्थमित्यर्थः । यदयमिकारादिर्न क्रियेत ततः सत्यपीटि कृत्योक्तेष्वाच्चावदयश्चेत्यस्य ग्रहणं न स्याद् अस्य चकाराभावात्, अथास्यापि चकारः क्रियेत एवमपि लाक्षणिकत्वात् षत्वणत्वयोश्चासिद्धत्वादिष्णुजितिरूपाभावाद्ग्रहणं न स्यादेव तत इकारादित्वं क्रियते, ननु च सत्यपीकारादित्वे तदनुबन्धकग्रहणे नातदनुबन्धकस्य, एकानुबन्धकग्रहणे न द्वानुबन्धकस्येति वालंङ्गजादीणञ्च एव ग्रहणेन भवितव्यं नास्य, इकारोच्चारणसामर्थ्यादस्यापि ग्रहणं भविष्यतीति मन्यते । यद्येवं खण्णजयमस्तु तत्र षत्वणत्वयोश्चकारस्य च करणसामर्थ्यादिटि कृते ऽस्यापि ग्रहणं सिद्धमिति चिन्त्यप्रयोजनमिकारादित्वम् ॥

“स्पृशानुदके क्तिन्” ॥ ‘ननु चेत्यादि’ । ‘सुपि स्थ’ इत्यत्रोक्तं सकर्मकेषु कर्मणीत्युपतिष्ठते ऽन्यत्र सुपीति ततश्च सुबन्तउपपदे क्तिन् प्रत्यय इत्युक्तमनुपपत्तिमिति भावः । ‘तत्कर्तृप्रचयार्थमिति’ । ‘कर्त्तरि क्तिदि’ त्येव कर्त्तरि क्तिनः सिद्धत्वात्कर्त्तृनुवृत्तेर्नान्यत्प्रयोजनमस्तीति भावः । ‘कर्तृप्रचयो लभ्यतइति’ । कर्मण्युपपदएकः कर्त्ता करणादौ चापर इत्येवं प्रचयो भवति । ‘घृतस्पृगिति’ । ‘क्तिन्प्रत्ययस्य कु’ रिति शकारस्य खकारः सोष्मत्वेनान्तरतम्यात्, ‘भलां जशान्ते’ क्तिनः ककारो गुणवृद्धिप्रतिषेधार्थं इकारो ‘वेरपृक्तस्ये’ति विशेषणार्थः, नकारः किमर्थः एकाज्भ्यो ह्ययं विधीयते तत्र धातुस्वरेणैव सिद्धं यस्तर्ह्यनेकाज् दधृगिति वक्ष्यतेतद्वृषेर्द्विवचनमन्तोदात्तत्वञ्चेति एवन्तर्हि ‘क्तिन्प्रत्ययस्य कु’-

रिति विशेषणार्थः, क्तिप्रत्ययस्येत्युच्यमाने सन्देहः स्यात् क्तेः क्तिपो वा निर्देश इति, क्तेरपि निर्देशे पकारस्यानञ्चेति द्विर्वचम् ॥

“अत्विग्दधृक्सगदिगुणिगञ्जुयुजिक्कुञ्चां च” ॥ ‘अतौ यजतीति’ । वसन्तादिके । ‘अतुं यजतीति’ । यस्मिन्यागे अतुर्देवता यथा वसन्ताय कपिज्जलानालभते पिशङ्गास्त्रयो वासन्ता इत्यृतुपशूनालभते शीष्मो हेमन्त उत नो वसन्तः शरद्वर्षा इत्यादौ तदभिप्रायमेतत् । ‘अतुप्रयुक्तो वेति’ । वसन्तेवसन्ते ज्योतिषा यजेतेत्यादौ यत्कनृत्वं तदभिप्रायमेतत् । ‘अत्त्वञ्चेति’ । अन्यथा ‘सात्पदादौ’ रिति निषेधः स्यात् । ‘सुबन्तमात्रइति’ । अन्यथा सकर्मकत्वात्कर्मण्येव स्यात् । ‘केवलादेवेति’ । एतत्तु किन्विधानसामर्थ्यादपि लभ्यते नहि सोपपदाद्युज्जेः क्तिनि क्तिपि वा विशेषोस्ति कुत्वस्य ‘चोः कु’ रित्यनेनैव सिद्धत्वात्, अनुपपदे तु ‘युज्जे-रसमास’ इति नुमि कृते नकारस्य कुत्वार्थं क्तिनो विधानं भवति सार्थकं, यदि तु निपातनसाहचर्यात्सोपपदादनुपपदाच्च युज्जेः क्तिन् भवतीत्युच्येत तदा सत्सूद्विषेत्यत्र युजियहणं शक्यमकर्तुम् । ‘नलोपः कस्माच्च भवतीति’ । कुञ्च कुञ्च कौटिल्याल्पीभावयोरिति नोपधावेतौ धातू । तथा निकुर्चितिरिति नलोपो दृश्यते चुत्वेन तु जकारस्य श्रवणं तस्यासिद्धत्वाच्चकारे परतः ‘श्चोः कु’ रिति कुञ्चं न भवति कुञ्चौ कुञ्च इत्यादौ अकारोपधं तु पठतां स्यात् तत्र सङ्घि भलीति वचनाच्च भवतीति वक्तव्यं, सङ्घिति प्रत्याहारः सनः सशब्दादारभ्या महिङो ङकारात्, अन्ये तु कुञ्चिरेक एव धातुस्तस्य ककारात्परो रेफोपि क्तिन्सचि-योगेन निपात्यतइत्याहुः । तदेत् ‘ज्चोः कु’ रित्यत्र वामनो वदति ॥

“त्यदादिगु दृशोऽनालोचने कञ्च” ॥ पश्याथैश्चेत्यत्र वदति आलोचनं चतुस्साधनं विज्ञानमिति, इह तु ज्ञानमात्रप्रतिषेधं मन्यते । ‘यादृक् तादृगिति’ । दृग्दृशवतुष्विति वर्तमाने ‘आ सर्वनाम्’ इत्यात्वम् । ‘अकारो विशेषणार्थ इति’ । आद्युदात्तत्वस्य नकारेणापि सिद्धत्वात् अकारोपधस्य प्रयोजनं विशेषणमेवेत्यर्थः, न तु स्वरो न प्रयोजनमित्युच्यते तं पश्यति तद्वच्च इति चतुर्विज्ञानेऽणोव भवति, कथं पुनः प्रयुज्यमान-

स्यैव दृशेरनालोचनार्थत्वमित्याह । ‘तादृशादयो रूढिशब्दा इति’ । ततः किमित्याह । ‘नैवात्रेति’ । रूढिशब्दा ह्यसताप्यवयवार्थेन व्युत्पाद्यन्ते यथा तैलपायिकादयः, एतदर्थमेवानालोचनइत्युक्तं, दृश्यर्थाभावे ऽयं विधिः, सति तु दृश्यर्थेणैव भवतीति । भाष्ये तु कर्मकर्तरि व्युत्पत्तिर्दर्शिता तन्मित्रेण पश्यन्ति जनाः सोऽयं स इव दृश्यमानस्तस्मिन्वात्मानं पश्यतीति, तत्र कर्मव्यापारमात्रे वा दृशेर्दृष्टिः, कृत्वधात्वर्थाधारोपो वा सौकर्यातिशयप्रतिपादनायेति द्रष्टव्यम् । ‘समानान्ययोश्चेति’ । समानस्य दृग्दृशवतुषु सभावविधानात्सिद्धम्, कश्चेति त्यदादिषु समानान्ययोश्च तादृक्तः सदृक्तः । ‘अन्यादृक्त इति’ । दृक्ते चेति वक्तव्यमिति सभाव आत्वं च ॥

“सत्सूत्रिषु ह दुहयुजविद्भिर्दृक्किञ्चिद्विनीराजामुपसर्गं विष्” ॥ ‘अतः प्रभृतीति’ । भाष्यकारप्रयोगात्प्रभृतिशब्दयोगे पञ्चमी । ‘वदः सुपि क्यप् चेति’ । प्रयेःजनदिगियं दर्शिता, अत्र ह्यनुपसर्गइति वर्तते तस्मात् ‘स्पृशेनुदके किञ्चि’ त्यादौ प्रयेजनं द्रष्टव्यम् । ‘सुवतेरिति’ । न्यायस्य तुल्यत्वाद्वादिक्स्याप्यग्रहणम् । ‘शुचिषदिति’ । छान्दसोऽयं प्रयोगो हंसः शुचिषदिति । पूर्वपदादिति शब्दं, शुचिषदिति पाठे लौकिकः प्रयोगः । ‘कथमत्र शब्दमिति’ । ग्रामणीविषयः प्रश्नः, ग्रणीरित्यत्र तूपसर्गादसमासेपीति शब्दमस्त्येव । ‘ज्ञापकादिति’ । पूर्वपदस्याविमिक्षादुत्तरस्य नयतिनकारस्यासञ्ज्ञायामपि शब्दं भवतीति सामान्येन ज्ञापकमित्यर्थः, तेनाग्रणीरित्यत्रापि भवति कर्मण्यणि तु न भवति नीरूपविषयत्वाज्ज्ञापनस्य, अन्ये त्वययामाभ्यां नयतेरिति वक्तव्यमिति वचनाज्ज्ञापनमपि तद्विषयं तत्रापि नीरूपविषयमिति स्थिताः ॥

“छन्दसि सङ्गः” ॥ तुरासाहं पुरोधाय घृतनाषाट् द्विषो योद्धुं पुरुहूतः, घृतनाषाडिति भाषायां प्रयोगाश्चिन्त्याः ॥

“जनसनखनक्रमगमे विट्” ॥ ‘विशेषणार्थश्चेति’ । विवनोरित्युच्यमाने हि क्तिवादीनामपि ग्रहणं स्यात्, अथात्र निरनुबन्धकत्वादस्यैव ग्रहणं वेरपृक्तस्येत्यत्राप्यस्यैव ग्रहणं स्यात्, अथात्र क्तिवादीनामपि ग्रहणं

स्याद्विद्वनोरनुनासिकस्यादित्यत्रापि स्यादिति समानं वच इति भावः ।  
'गोषा इति' । सनोतिरेन इति षत्वम् 'अयेगा इति' । पूर्ववदलुक् ॥

"अदोनचे" ॥ 'अत्राद इति' । भाषायामण्येव भवति कृन्दसि  
त्वकारादनुपपदादित्यणि प्राप्ते पचाद्वज्जिष्यते, तेनात्राद इत्यच्च अद  
इत्यवयवो भवति ॥

"क्रव्ये च" ॥ 'वास्रूपबाधनार्थमिति' । तथा च वार्तिकम् अदो-  
नचे क्रव्यग्रहणं वासरूपनिवृत्त्यर्थमिति । 'कथन्तर्हीति' । यदि वासरूप-  
विधिबाधनार्थमिति भावः । 'कृत्तविकृतेति' । कृत्तं क्विच् तदेव पुन-  
र्विशेषतः कृत्तमिति पूर्वकालेति समासः, तस्य पक्षशब्देन पुनः स एव  
समासः, ततो मांसशब्देन पुनर्विशेषणसमासः, 'पृषोदरादिस्वात्क्रव्यभाव  
इति' । यद्येवं क्रव्याद इत्यस्य रूपस्यावर्जनीयत्वादलं वासरूपबाधनार्थ-  
नानेन वचनेन वार्तिकविरोधश्चैवं वदत इत्याशङ्क्याह । 'कृत्तविकृते-  
त्यादि' । अर्थभेदादुभयमपि नास्ति किलेत्ययमभिप्रायः ॥

"दुहः कप् घश्च" ॥ 'कामदुघेति' । काम्यन्तइति कामाः  
तान् दुग्धे कामदुघा, अर्घा मधुपर्कः ॥

"मन्त्रे घसहूरणशवृदहदृजङ्गमिजनिभ्यो लेः" ॥ 'एतेभ्य इति' ।  
श्वेतादिपूर्वभ्यो वहादिभ्यो धातुभ्य इत्यर्थः । 'धातूपपदसमुदाया  
इति' । किमर्थमित्याह । 'अलाक्षणिकेति' । श्वेतवा इत्यादिषु अवयाः  
श्वेतवाः पुरोडाश्चेति निपातनाद्रुत्वम् । 'उक्त्यशा इति' । नलोपे 'अत  
उपधाया' इति वृद्धिः, रुत्वम्, 'इस्पदस्येति' । प्रत्येकमभिसम्बुध्यते  
भाविपदत्वाश्रयेण चेदमुच्यते यत्र डसन्तस्य पदत्वं भविष्यति तत्र णि-  
नोपवाटो डस्प्रत्ययो वक्तव्य इत्यर्थः, यद्येवमनेन डसि कृते सावत्व-  
सन्तस्येति दीर्घं रुत्वे च श्वेतवा इत्यादि सिद्धं नार्थोपधायाः श्वेतवा इति  
निपातनेन, एवन्तर्हि सम्बुद्ध्यर्थं निपातनं हे श्वेतवा इन्द्रेति अत्वतन्त-  
स्येत्यत्र हि असम्बुद्धाविति वर्तते डसपि वक्तव्य उत्सार्थं श्वेतवाभ्या-  
मुक्त्यशोभ्यामिति, एवं चोक्त्यशा इत्यपि सम्बुद्ध्यर्थं निपातनं कर्तव्यं यदि  
मन्त्रे दर्शनमस्ति ॥

“अवे यजः” ॥ ‘अवया इति’ । निपातनादुत्त्वम् । ‘योगवि-  
भाग उत्तरार्थ इति’ । पुरोडाशवयजो ण्वित्येकयोगे श्वेतवहादीना-  
मप्युत्तरत्रानुवृत्तिः स्यात्, यजेश्चावपूर्वस्यैवानुवृत्तिः स्यात्केवलस्यैव चेष्यते  
तदर्थो योगविभाग इत्यर्थः ॥

“विजुषे कृन्दसि” ॥ अथ कृन्दोऽयहणं किमर्थं यावता मन्त्र-  
इत्यनुवृत्तेरेव भाषायां न भविष्यति तत्राह । ‘कृन्दोऽयहणं ब्राह्मणार्थमिति’ ।  
मन्त्रव्यतिरिक्तो वेदभागो ब्राह्मणं यथोक्तं तच्चोदकेषु मन्त्राख्या शेषे  
ब्राह्मणशब्द इति । ‘किमर्थं पुनरिदमिति’ । उत्तरसूत्रेण विज्यहणं  
कृन्दोऽयहणं च क्रियतामिति प्रश्नः । ‘नियमार्थमिति’ । ननु दृशियह-  
णादेव भाषायां न भविष्यति, सत्यं, तस्यैव प्रपञ्चार्थमिदम् ॥

“आतो मनिक्कनिब्बनिपश्च” ॥ अश्व इव तिष्ठति अश्व-  
त्यामा पृषोदरादित्वात्सकारस्य तकारः । ‘सुधीवा सुपीवेति’ । घुमा-  
स्यादिसूत्रेण ईत्वं, चकारो विचेनुकर्षणार्थः, यद्येवमुत्तरत्रानुवृत्तिर्न स्यात्  
एवन्तर्हि चकारोऽप्युत्तरत्रानुवृत्तिष्यते ॥

“अन्येभ्योपि दृश्यते” ॥ ‘अपिशब्दः सर्वविधिव्यभिचारार्थ  
इति’ । विधीयतेनेनेति विधिः उपाधिः, सर्वोपाधिव्यभिचारार्थ इति  
युक्तः पाठः । ‘दृशियहणं प्रयोगानुसरणार्थमिति’ । यथा प्रयोगे दृश्यन्ते  
तथैव भवन्तीति वचनव्यत्याश्रयेणेति भावः ॥

“क्लिप् च” ॥ ‘निरूपपदेभ्यस्वेति’ । एतदपिशब्दस्य सर्वोपा-  
धिव्यभिचारार्थस्यानुवृत्तेर्लभ्यते न तु सुपीत्यस्य निवृत्तेः उत्तरसूत्रे सुप्युप-  
सर्गेपीति वर्ततइति वक्ष्यमाणत्वात् कृन्दसि भाषायाज्जेति पूर्वसूत्रेणैव  
कृन्दसीत्यस्य निवृत्तत्वात् । ‘उखास्रदिति’ । संसु ध्वंसु भंसु अवसंसने  
अनिदितामित्युपधालोपः, वसुसंस्वित्यादिना दत्वम् । ‘वहाभ्रदिति’ ।  
भंशु अधःपतने व्रश्चादिना षत्वम्, ‘अन्येगामपि दृश्यत’ इति दीर्घः,  
उखायाः संसते पर्णानि ध्वंसते वाहाद् भ्रश्यतीति वियहः, ध्वंसिरन्तर्भा-  
वितण्यर्थः सकर्मकः क्व चित्तु वृत्तावेव विग्रहवाक्यानि पठ्यन्ते ॥

“स्यः क च” ॥ ‘केत्यविभक्तिको निर्द्वैशः । ‘अन्येभ्योऽपि दृश्यत-  
इति’ । क्विबिति सिद्धएवेत्यपेक्षते, ननु तच्छीलादियहणं तत्रानुवर्तते  
तस्मात् क्विप् चेति क्विप् सिद्ध एवेति वक्तव्यम् । यद्वा तच्छीलादियहणं  
तत्र न सम्बन्धनीयमिति मन्यते, नन्वेवमपि सुपि स्य इति विशेषवि-  
हितः कः सामान्यविहितं क्विपं बाधेत वासरूपविधिना सोऽपि भविष्यति ।  
‘शमि धातोः संज्ञायामचं बाधतइति’ । अन्यथा यथा कृजो हेत्वादिवु टं  
बाधते धातुयहणात्तथा तिष्ठतेरपि कक्विपौ बाधेत अतस्तमप्यचं बाधित्वा  
कक्विपावेव यथा स्यातामिति पुनर्वचनमित्यर्थः । ‘शंस्था इति’ । क्विपि  
लुप्ते प्रत्ययलक्षणेन घुमास्यादिसूत्रेणेत्यमत्र प्राप्नोति भाष्यकारप्रयोगात्  
न भवति, के चित्त्वीत्वमवकारादाविति वचनं पठन्ति तेषां सुपीवा  
सुधीवा अत्रापि न स्यात् ॥

“सुप्यजातौ णिनिस्ताच्छील्ये” ॥ ‘ब्रह्मणानामन्वयितेति’ ।  
ताच्छील्यस्य विवक्षितत्वात्तन् प्रत्युदाहृतः, न लोकाव्ययेति षष्ठीप्रतिषेधः ।  
‘उत्पत्तिभ्यामिति’ । पुनः सुब्रह्मणस्योपसर्गनिवृत्त्यर्थत्वादयमारम्भः ।  
‘साधुकारिणि चेति’ । अताच्छील्यार्थमिदं तच्चैतज्ज्ञापकात्सिद्धं यद-  
यमा क्तेस्तच्छीले इत्यत्र तच्छीलेत्यभिधाय साधुकारियहणं करोति तज्ज्ञा-  
पयति साधुकारिण्यताच्छील्येऽपि णिनिर्भवतीति । ‘ब्रह्मणि वद इति’ ।  
ब्रह्म वेदः, इदमप्यताच्छील्यार्थम् ॥

“कर्तर्युपमाने” ॥ उपमानस्योपेमेयापेक्षत्वात् कर्तरि च प्रत्य-  
यविधानात्तस्यैवोपपदकर्तापमानं विज्ञायेत इत्याह । ‘उपपदकर्तैति’ ।  
‘उपृक्कोशीति’ । इवशब्दे गतार्थत्वादुत्तौ नैव प्रयुज्यते समासउपमानानां  
अस्वीश्यामादिके यथा ॥

“व्रते” ॥ ‘समुदायोपाधिस्त्वायमिति’ । न प्रत्ययार्थविशेषणं  
तथा हि सति व्रतएव कर्तरि प्रत्ययः स्याच्च तद्वतीति भावः । समुदा-  
योपाधित्वमेव स्पष्टयति । ‘धातूपपदेत्यादि’ । कामचार इच्छाप्रवृत्तिः  
तत्प्राप्तौ सत्यां नियमः, स च द्विविधः सम्भवति स्थण्डिले शेतएव  
अश्राद्धं भुङ्क्तएवेत्येवं रूपो वा स्यात् स्थण्डिलएव शेते अश्राद्धमेव

भुङ्क्त इत्येवं रूपो वा, तत्र पूर्वके नियमे यदैवासावशक्त्यादिना ऽश्राद्धं न भुङ्क्ते तदैव व्रतलोपः प्राप्नोति न चैवंविधं शास्त्रमस्ति स्थण्डिले शयितव्यमेव अश्राद्धं भोक्तव्यमेवेति अस्ति तु स्थण्डिलेऽपि शयितव्यम्, अश्राद्धमेव भोक्तव्यमिति, व्रतइति तु शास्त्रतो नियम इत्युक्तं तस्माद् द्वितीयो नियमो विज्ञायत इत्याह । ‘सति शयन इत्यादि’ ॥

“बहुलमाभीक्ष्ण्ये” ॥ ‘आभीक्ष्ण्यं पौनःपुन्यमिति’ । पुनः पुनर्भवति र्ति वर्तमानाभ्यामव्ययाभ्यां भावे ष्यञ्, अव्ययानां भ्रमात्ने टि-लोपः । ‘ताच्छील्यादन्यदिति’ । एतेन सुष्यजातावित्यनेनागतार्थत्वं दर्शयति कलानपेक्षा प्रवृत्तिस्ताच्छील्यं, गान्धारादयस्तु वातादिसाम्याय देशाचारवशेन कषायादिपाने प्रवर्तन्ते उदाहरणेष्वतो युक् चिण्कृतो-रिति युक् प्रातिपदिकान्तनुम्बिभक्तिषु चेति शास्त्रम् ॥

“मनः” ॥ ‘मन्यतेर्यहणमिति’ । मन ज्ञानइत्यस्य दैवादिकस्य मनुतेरिति मनु अवबोधनइत्यस्य तानादिकस्य तिपि गुणेन भवितव्यं यदि नेष्यते संज्ञापूर्वको विधिरनित्यः किं पुनः कारणं प्रयत्नेन मनोतेर्य-हणं निवार्यते यावता इह द्वयोरपि णिनिस्तदेव रूपं न चार्थभेद इत्याह । ‘उत्तरसूत्रइति’ ॥

“आत्ममाने स्वश्च” ॥ ‘चकाराणि निश्चेति’ । वासरूपविधिना सिद्धोपि णिनिरविच्छेदाय समुच्चीयते, तेन करणे यञ् इत्यञ् णिनेरेवा-नुवृत्तिर्भवति नानन्तरस्य स्वश्च, आत्मशब्दोऽयम्परव्यावृत्तिं कुर्वाणो यस्त-त्प्रतियोगिनमर्थमाचष्टे स स्वशब्दपर्यायो एह्यते न चेतनद्रव्यवचनः, मननं मानः भावे घञ् आत्मनो मान आत्ममानः कर्मणि षष्ठा समासः, तत्र कस्येत्यपेक्षायां प्रत्ययार्थस्य सविहितस्य मन्तुरेवात्मन इति गम्यते तदाह । ‘प्रत्ययार्थः कर्त्तृति’ । दर्शनीयत्वादिना धर्म्मणेति विशिष्टमिति शेषः, कर्त्तरि षष्ठास्तु समासो न भवति सर्वस्या एव मतेर्मन्तृकर्तृकत्वा-व्यभिचाराद्, एवं चेतनद्रव्यवचनेऽप्यात्मशब्दे कर्त्तरि षष्ठ्यामव्यभिचारा-दविशेषणं कर्मणि षष्ठा न तु चेतनान्तरे कर्मणि प्रत्ययप्रसङ्गस्तस्मात्स्व-शब्दपर्याय एवात्मशब्दः । ‘दर्शनीयमन्य इति’ । शरीरधर्ममपि दर्शनीय-



त्वादिकमात्मधर्ममेव मन्यन्ते संसारिणः शरीरशरीरिणोरन्यप्रयोगोलकयो-  
रिवाभेदं मन्यमानाः । 'पण्डितं मन्य इति' । एकस्याप्यात्मनस्वरूपेण कर्तृ-  
त्वम्यण्डितत्वादिविशिष्टरूपेण कर्मत्वं च युज्यत एव यथोक्तमाचार्यैः, अस्म-  
त्प्रयोगसम्भित्वा ज्ञानस्यैव च कर्त्तरि भवन्ती तत्र संवित्तिर्युज्येताप्यात्म-  
कर्तृकेति, खशः खकारो मुमर्थः, दर्शनीयं मन्या कुमारीत्यादौ ह्रस्वार्थश्च,  
शकारस्सार्वधातुकसंज्ञार्थः दिवादित्वाच्छान् स्वरस्तु सति शिष्टोपि  
विकरणस्वरस्सार्वधातुकस्वरश्च बाधत इति खश एव भवति न नित्स्वरः ।  
'दर्शनीयमानी देवदत्तो यज्ञदत्तस्येति' । कर्मणि षष्ठी तदपेक्षयास्यापि  
दर्शनीयशब्दस्य गमकत्वात्समासः ॥

“भूते” ॥ यस्य सत्ता व्यपवृक्ता तत्सर्वं भूतशब्देनोच्यते तत्र  
न जायते कस्मिन् भूत इति किं साधने भूते किं वा धात्वर्थं तत्राह ।  
'धात्वधिकाराच्चेति' । चशब्दः पूर्वोक्तेनार्थेनास्य सङ्गतिन्योतयति ।  
'धात्वर्थभूत इति' । ननु धात्वधिकाराद्वातौ भूत इति युक्तं न तु धात्वर्थं  
भूत इति, उच्यते, प्रयोगे प्रत्ययस्य व्योत्यं भूतत्वमर्थस्यैव विशेषणं  
भवितुमर्हति विशेषणान्तरवत् न तु शब्दस्य तस्य स्वाभिधेयप्रतिपादने  
व्यवत्वाद्विशेषणसम्बन्धमत्ययोग्यत्वात्, किं च नित्ये धातुरनित्यत्वेपि  
भूतात्प्रत्ययविधिरनुपपन्नः, उच्चारितलक्षणे भूतत्वे विशेषणं व्यर्थन्तस्तनु-  
च्चारितात्प्रत्ययविधिः सम्भवति नित्यश्चायं भूतशब्देति क्लान्तवाचीति  
निष्ठाया मित्ररेतराश्रयत्वादप्रसिद्धिरित्येवोक्तम् ॥

“करणे यज्ञः” ॥ 'यिनिरनुवर्त्तते न खशिति' । अत्रोक्ते हेतुः ।  
'अग्निष्टोमयाजीति' । ननु चाग्निष्टोमशब्दः कर्मनामधेयं तत्कथमग्निष्टो-  
मस्य यज्ञं प्रति करणत्वं नहि तदेव तत्र करणं भवति, इदन्तु युक्त-  
मुदाहरणं सोमेनेष्टवान् सोमयाजी साचाय्येनेष्टवान् साचाय्ययाजीति  
तत्राह । 'अग्निष्टोमः फलभावनायां करणं भवतीति' । सत्यं याग  
एवाग्निष्टोमो यागोपि फलभावनायां करणं फलस्य स्वर्गादेर्भवतो या  
भावना उत्पादना तस्यामित्यर्थः, ननु दीक्षणीयादिहृदवसानानीयान्तो  
ज्योतिष्टोमाश्चो याग एव स्वर्गाभावना न तदरिक्तः कश्चिद्वापारो

यजनस्यास्ति यत्र यागः कारणमश्नुते, उच्यते, द्विविधो यजमानव्यापारः सामान्यरूपो विशेषरूपश्चेति तत्र सामान्यरूपश्चाभ्यन्तरञ्चोदासीन्य-प्रच्युतिरूपः कृतिप्रयत्नादिपदाभिलषः, बाह्यस्तु दीवणीयादिरुदवसा-नीयान्तः प्रसिद्ध एव, एवमोदनं पचतीत्यादिष्वप्यात्मगुणः प्रयत्नो बाह्य-श्चाधिश्रयणादिर्द्रष्टव्यः, फलं हि प्रेषन् तदर्थं प्रयतते नोदास्ते यतोय-मुपायं जिज्ञासते जानीते च ज्ञात्वा चोपायमनुतिष्ठति सैषा स्वर्गादि-फलोद्देशेन प्रवृत्ता कृतिभावनेत्युच्यते सा च भाव्यं कारणमितिकर्तव्यतां चेति त्रितयमपेक्षते इदमनेनेत्यं भावयेदिति । यथाह

भावनापेत्यमाणा हि साधनं किं फलस्य मे ।

साधनानुग्रहः को वेत्यनुस्यूतमपेक्षते ॥

इति, सैषा सामान्यरूपा वृत्तिर्न शास्त्रकटाक्षमपेक्षते विशेषरूपा त्व-पेक्षते, तथाहि । फलार्थी तदुपायं जिज्ञासते, तदुपायं जिज्ञासमानः शृणोति ज्योतिष्टोमेन स्वर्गकामो यजेतेति तत्र च पुरुषप्रवर्त्तनारूपो विधिः श्रूयते न चापुरुषार्थं पुरुषः प्रवर्त्ततइति विद्वद्वद्वद्वा भावना भाव्यापेक्षायां समान-पदोपात्तमपि दुःखरूपं धात्वर्थमपहाय पदान्तरोपात्तमपि पुरुषोपसर्जन-मपि सुखरूपं स्वर्गमेवावलम्बते ततः करणापेक्षायां समानपदोपात्तो धात्वर्थः करणं भवति पश्चात्सन्निधिसमाप्त्वातन्दीवणीयादीतिकर्तव्य-तयान्वेतीत्येषा मीमांसकमर्यादा, यत्र तु न विद्वद्वरोधो भावनायास्तत्र धात्वर्थ एव भाव्यो भवति यथा पचति पाकं करोति गच्छति गमनं करोतीत्यादि निर्दिश्यते । ननु भावनया सम्पद्यमानस्य बाह्यव्यापारस्य कथन्तत्र करणत्वं को दोषः करणं खलु सर्वत्र कर्तृव्यापारगोचरः कुठा-रेण छिनत्तीत्यत्रापि उद्यमननिपातनरूपेण कर्तृव्यापारेणाप्यमानस्यैव कुठारस्य तत्र करणत्वं तदेव कथं द्विधाभवनरूपेण फलेनावच्छिद्ययोस्त-योश्चेदनरूपत्वं न स्वरूपत्वं न स्वरूपेण रज्ज्के दर्शनात् सोऽपि हि वस्त्रमुद्यच्छते निपातयति च, अथ च द्विधाभवनाभावाच्च छिनत्ती-त्युच्यते तदेवमुद्यमननिपातयोश्चेदरूपत्वं कुठारगोचरत्वनिबन्धनमिति तस्य तत्र करणत्वं तथेहापि भावनायां स्वर्गभावनारूपत्वमनिष्टोमा-

व्ययागगोचरत्वनिबन्धनमिति तस्य तत्र करणत्वं तदिदमुक्तं फलभावनायां  
करणमिति, इयं हि फलं धात्वर्थे च सम्पादयति तत्र फलभावनारूपत्वे  
बाह्यो व्यापारः करणमित्यर्थः, नन्वेवमपि यज्यर्थं प्रति अग्निष्टोमः करणं  
न भवति, मा भूत्तत्र करणत्वं करणं तावत् सम्बन्धि च यजिना सामा-  
नाधिकरण्येन, अथ वा भावनापि धातोरेव वाच्या न प्रत्ययस्य तत्र धात्व-  
र्थकदेशे एकदेशान्तरस्य करणम् अग्निष्टोमशब्दश्च तत्रैकदेशान्तरे वतंत-  
इति न किं चिदनुपपन्नम् ॥

“कर्मणि हनः” ॥ ‘कुत्सितयहणमिति’ । पितृव्यवधादिना यः  
कर्त्ता कुत्स्यते तत्रायन्मात्यय इति वक्तव्यमित्यर्थः ॥

“ब्रह्मभूणवृत्रेषु क्षिप्” ॥ ‘चतुर्विधश्चात्रेति’ । धातूपपदकालप्र-  
त्ययविषयः, भाष्ये तूपपदविषयनियमद्वयं प्रदर्शितं तदुपलक्षणं न तु निय-  
मान्तरव्यावृत्त्यर्थमिति गम्यते, ब्रह्मादिष्वेव हन्तेरिति धातुनियमः, अत्रापि  
नियमे भूतइत्याश्रयणात् कालान्तरे उपपदान्तरेपि भवत्येव पुरुषं हन्ति  
हनिष्यति वा पुरुषहेति, ब्रह्मादिषु हन्तेरेवेत्युपपदनियमः, अत्रापि भूत-  
इत्याश्रयणात्कालान्तरे धात्वन्तरादपि भवत्येव वृत्रं जयति जेष्यति वा  
वृत्रजिदिति, भूतकाले क्विबेवेति कालनियमः । ‘नान्यः प्रत्यय इति’ ।  
यथा कर्मणि हनः कर्मण्यणित्युपपदान्तरे तु भूतेपि प्रत्यान्तरं भ्रजत्येव  
पितृव्यं हतवान्पितृव्यघातीति सोपपदश्च प्रत्ययो नियमेन व्यावर्त्यते  
निष्ठा तु भवत्येव वृत्रं हतवानिति, तथा भूत एवेति प्रत्ययनियमः,  
अत्रापि ब्रह्मादिषु हन्तेरित्याश्रयणादुपपदान्तरे धात्वन्तराच्च कालान्त-  
रेपि भवत्येव, कथं पुनरेकस्मिन्नेव योगे चतुर्विधो नियमो लभ्यतइत्याह ।  
‘तदेतदिति’ । अगृह्यमाणविशेषत्वादेव चतुर्विधो नियमो लब्धुं शक्यते  
तत्रैव तूपोद्बलकमेतदुक्तं वेदितव्यम् ॥

“सुकर्मपापमन्त्रपुण्येषु कृजः” ॥ ‘स्वादिव्यति’ । सुशब्दं वर्ज-  
यित्वेत्यनन्तरमेवाभिधानादतदुणसविज्ञानो बहुव्रीहिः, बाहुल्याश्रयणेनै-  
वमुक्तम् आठ्यो ग्राम इतिवत् । ‘त्रिविधश्चेति’ । एतदुद्बलग्रहणा-  
नुवृत्तेरेव लभ्यते । ‘कालोपपदप्रत्ययविषय इति’ । तत्र कालनियमात्कर्म

कृतवान्कर्मकार इत्यण् न भवति, उपपदनियमान् मन्त्रमधीतवान्मन्त्रा-  
ध्याय इत्यण्वेव भवति न तु क्तिप्, प्रत्ययनियमात् मन्त्रं करोति करियति  
वेति विवक्षायामण्वेव भवति न तु क्तिप् । 'शास्त्रकृदिति' । क्तिप् चेति क्तिप् ॥

“सोमे सुजः” ॥ ‘कालधातूपपदप्रत्ययविषय इति’ । तत्र भूत-  
कालस्य क्तिपि नियतत्वात्सोमं सुतवान्सोमसाव इत्यण् न भवति, तथा  
धातोः सोमण्वोपपदे नियतत्वात्सुरां सुतवान्सुरासाव इत्यण्वेव भवति,  
तथा सोमस्य सुनोतावेव धातौ नियतत्वात्सोमं क्रीतवान् सोमक्रीरिति  
क्तिव् न भवति अण्वेव तु भवति, तथा क्तिपो भूते नियतत्वात्सोमं सुनोति  
सोष्यति वेति विवक्षायां क्तिव् न भवति अण्वेव तु भवति ॥

“अनौ चेः” ॥ ‘अत्राधीत्यादि’ । तत्र भूतकालस्य क्तिपि निय-  
तत्वाद्गनिं चितवानग्निचाय इत्यण् न भवति, धातोश्चाग्नावुपपदे नियत-  
त्वादिष्टकाचिदिति न भवति, अनेश्चिनोतावेव नियतत्वाद्गनिभृदिति न  
भवति, क्तिपश्च भूतएव नियतत्वाद्गनिं चिनोति चेष्यति वेत्यत्राभावः ॥

“कर्मण्यान्याख्यायाम्” ॥ कर्मणि हन इत्यतो ऽनुवृत्तं कर्मयह-  
णमुपपदम् इदं तु कर्मप्रत्ययार्थ इत्याह । ‘कर्मण्येव कारकइति’ ।  
एवकारः पौनर्वचनिक उपपदन्तावत्कर्मप्रत्ययार्थापि कर्मवेति । ‘आख्या-  
यहणं, कृदिसंप्रत्ययार्थमिति’ । अग्निशब्दो लोके ज्वलने कृठः, वेदे त्व-  
ग्न्यर्थेऽष्टकाचयेपि प्रचुरः प्रयोगो य एवं विद्वानग्निं चिनुते अग्निं चेष्य-  
माण इति स मुख्या जघन्या वा भवतु इह त्वसत्याख्यायहणे लोकप्र-  
सिद्धिवशेन ज्वलन एव गृह्येत मा याहि इष्टकाचय एव गृह्यतामित्याख्या-  
यहणमित्यर्थः ॥

“कर्मणीनिर्विक्रियः” ॥ ‘कर्मणीति वर्तमानइति’ । कर्मणि  
हन इत्यतः कर्तुः कुत्सानिमित्ते कर्मणीति यत्कर्म क्रियामम्बुं कर्तुः  
कुत्सामावहति तत्रेत्यर्थः, सोमादीनां विक्रयः शास्त्रे निषिद्धः ॥

“दृशेः क्तिप्” ॥ ‘प्रत्ययान्तरनिवृत्त्यर्थमिति’ । प्रत्ययान्तरं  
सह निर्दिष्टं मनिनादि, अणादि च सोपपदाविष्टा तु भवत्येव परलोकं  
दृष्टवानिति ।

“राजनि युधिष्ठिरः” ॥ ‘ननु च युधिर्कर्मक इति’ । तत्कथं राजन्शब्दे कर्मवाचिन्युपपदइत्युक्तमिति भावः । ‘अन्तर्भावितव्यर्थ इति’ । अनेकार्थत्वाद्वातूनां लक्षणया वा यदा एवमपि युधिरेवान्तर्भावयति तदा प्रयोज्येन कर्मणा सकर्मको भवतीत्यर्थः ॥

“सहे च” ॥ ‘असत्त्वचनत्वाच्चापपदं कर्मणा विशेष्यतइति’ । अतश्च कर्मणीति नानुवर्ततइति भावः । न पुनरनुवर्तमानस्यैवात्रासम्बन्धः, उत्तरत्राप्यनुपयोगात् ॥

“सप्तम्यां जनेर्देः” ॥ ‘मन्दुरज इति’ । वाजिशाला तु मन्दुरा व्यापोःसंज्ञाद्वन्द्वसोर्बहुलमिति द्वस्वः ॥

“पञ्चम्यामजातौ” ॥ बुद्ध्यादय आत्मगुणाः खेदो रागः खेदात् स्त्रीषु प्रवृत्तिरिति दर्शनात् ॥

“उपसर्गे च संज्ञायाम्” ॥ ‘प्रजेति’ । प्राणिजातस्यैषा संज्ञा ॥

“अनौ कर्मणि” ॥ ‘पुमांसमनुजात इति’ । पुमांसमनुरुद्ध जात इत्यर्थस्तेनास्य सकर्मकत्वम् । पुमनुज इति पुंसस्संयोगान्तलोपः ॥

“अन्येष्वपि दृश्यते” ॥ ‘द्विर्जात इति’ ।

मातुरग्रे विजननं द्वितीयं मौञ्जिबन्धनम् ।

तत्रास्य माता सावित्री पिता त्वाचार्य उच्यते ॥

“निष्ठा” ॥ ‘क्तवतू निष्ठेत्युक्तमिति’ । ककारः कित्कार्यार्थे उकार उगित्कार्यार्थो ऽत्वसन्तस्येति विशेषणार्थश्च । ‘निष्ठायामित्यादि’ । अप्रसिद्धिरनिष्पत्तिः कस्य संज्ञायाः संज्ञिनो वा कथमित्याह । ‘संज्ञयेति’ । यदि द्विः क्तवतूपग्रहणं क्रियेत इह च संज्ञाविधौ ततो न स्यादितरेतराश्रयत्वमिति संज्ञयेत्युक्तम् । ‘सतोश्च तयोरिति’ । लोके शास्त्रे वा न तावल्लोके सानुबन्धावेतौ स्तः शास्त्रेपि यद्यापि जीतः क्तः नपुंसके भावे क्त इति क्तः स्वरूपेण विहितोऽस्ति भूते तु काले नास्ति क्तवतुस्तु न क्वाप्यस्तीति भावः । ‘भाविनी संज्ञेति’ । संज्ञिनो भावित्वात् संज्ञापि भाविनी सूत्रशाटकवत्तद्व्यासस्य सूत्रस्य शाटकं वयेति तन्तुवायं उक्तः स

पश्यति यदि शाटको न वातव्यो ऽथ वातव्यो न शाटकः शाटको वा-  
तव्यश्चेति विप्रतिषिद्धं, मन्ये स वातव्यो यस्मिन्नुते शाटक इत्येतद्वच-  
तीति । 'सामर्थ्यादिति' । 'क्तवतु निष्ठे'ति वचनात् अन्यस्योत्पत्त्यस्य  
निष्ठेति संज्ञाया अभावस्सामर्थ्यम् । 'आदिकर्मणीति' । कर्मशब्दः क्रि-  
यावाची एक फलोद्देशप्रवृत्तत्वात् समूहरूपा क्रिया, तत्राद्ये क्रियाक्षणेऽप-  
वृत्तेऽपि धात्वर्थरूपायाः क्रियाया अनपवृत्तत्वादुचनं न्याय्या त्वाद्यपवर्गात्  
न्याय्या त्वेषा भूतकालता कुतः आद्यपवर्गात् आदिभूतक्रियाक्षणेऽपवृत्तः  
तस्मिन्नेव चावयवे समूहरूपो धात्वर्थः परिसमाप्तः, उक्तं च ।

समूहः स तथा भूतः प्रतिभेदं समूहिषु ।

सामाप्यते ततो भेदे कालभेदस्य सम्भवः ॥

इति, तथा च प्राकार्षीत्कटं देवदत्त इति लुङिपि प्रयुज्यते कटा-  
वयवे वा कटशब्दो द्रष्टव्यः, ततः केषां चित्कटावयवत्तणानामपरिस-  
माप्तेः प्रकरिष्यति कटं देवदत्त इति लृट्प्रयोगोऽप्यविरुद्धः । अपर आह ।  
ज्ञापकात्सिद्धं यदयं 'मादिकर्मणि क्तः कर्तरि च' 'उदुपधाद्वा' आदिकर्म-  
णोरन्यतरस्या'मिति आह तज्ज्ञापयति भवत्यादिकर्मणि क्त इति,  
नैतदस्ति ज्ञापकं, 'जीतः क्त' इति योयं वर्तमाने क्तस्तद्विषयमेतत्स्यात्,  
यदि तद्विषयमेव स्यादुक्तं मानयहणमेव कुर्यात् ॥

"सुयजोर्द्वनिष्" ॥ 'सुनोतेरिति' । सु सु गतौ सु प्रसवैश्व-  
र्ययोरित्यनयोरेव निरनुबन्धकयोर्यहणं प्राप्तम् अनभिधानादुभयपदिना  
साहचर्याद्वा न भवति, ङकारः सुनोतेर्गुणप्रतिषेधार्थः, इकार उच्चार-  
णार्थः, पकारः स्वरार्थस्तुगर्थश्च ॥

"कुन्दसि लिट्" ॥ 'आततानेति' । 'णलुतमो वे'ति णित्व-  
पक्षे वृद्धिः । 'धातुसंबन्धे स विधिरिति' । धातुसंबन्धे प्रत्यया इत्याधि-  
कारात्, लिट् इकारटकारौ विशेषणार्थौ, लिटः कानज्वा लित्यभ्यास-  
स्योभयेषामित्यादौ ल इत्युत्पन्नान्येषामपि लङादीनां ग्रहणं स्यात्, निर-  
नुबन्धकत्वादस्यैव ग्रहणं भविष्यति, परोक्षे लिटोपि तर्हि न प्राप्नोति,  
टकारष्टरेत्यर्थश्च ॥

“लिटः कानच्वा” ॥ ‘चिञ्चान इति’ । चिञ् चयने विभाषा  
 चेरिति कुत्वम् । एरनेकाच इति यणादेशः । ‘न च भवतीति’ । वावच-  
 नस्य प्रयोजनं दर्शयति, वासरूपविधिश्च लादेशेषु नास्ति ह्रस्वतोर्लङ्  
 चेति वचनादित्युक्तम् । नन्वनन्तरसूत्रविहितस्य लिटो नित्यमादेशोस्तु  
 यस्तु क्न्दसि लुङ्लङ्लिट इति लिट् तत्र तिङां श्रवणं भविष्यति, न ।  
 तस्य धातुसम्बन्धविषयत्वादधातुसम्बन्धे तिङां श्रवणं न स्यात् लिङमा-  
 त्रस्य च ग्रहणमित्यनन्तरमेव वक्ष्यति । ‘पूर्वस्यैवेत्यादि’ । प्रत्ययान्तरं तु  
 कानच् न भवति वावचनाद्वासरूपविधिनैव लुङादीनां सिद्धत्वादिति भावः ।  
 ‘लिङमात्रस्येति’ । भाष्ये त्वनन्तरस्यैव लिटोयमादेशो लिङ्ग्रहणं च प्रत्य-  
 यान्तरत्वं मा विज्ञायाति, वावचनं चोत्तरार्थमिति स्थितं कानचश्चित्क-  
 रणं स्वरार्थं कित्करणं किमर्थं नासंयोगाल्लिट् किदित्येव सिद्धन्तेन ईजा-  
 नस्तेषान् इत्यादौ संप्रसारणैत्वाभ्यासादिलोपादिकार्यं भविष्यति संयो-  
 गान्तार्थं, बन्ध बन्धने वृत्तस्य यदुद्बुधानस्य, त्वमर्णवान् बहुधाना अरण्या  
 अचानिदितामिति नलोपः क्कान्दसत्वादभ्यासधकारस्य हलादिशेषेण  
 निवृत्त्यभावे कलां जश् भशीति जश्त्वं दकारः । ननु क्कान्दसः कानच् लिट्  
 च क्न्दसि सार्वधातुकमपि भवति क्न्दस्युभययेति वचनात् तत्र सार्वधा-  
 तुकमपिदिति ङित्वं ङितीत्युपधालोपो भविष्यति, न च संयोगान्तेषु  
 कित्त्वङित्त्वयोर्विशेषोस्ति, अकारान्तगुणप्रतिषेधार्थं तु, अच्कृत्यतामिति  
 अकारान्तानां प्रतिषेधविषये गुण आरभ्यते स यथेह भवति परितस्तरं  
 इति एवमिहापि स्यात् परितिस्तिराण इति तस्मात्कित्करणं, कित्करण-  
 सामर्थ्याद्वाषायामपि कानजस्तीत्येतत्तु भाष्यविरोधादुपेत्यम् ॥

“कसुश्च” ॥ कसोरुकार उगित्कार्यार्थः, जङ्गिवानित्यादावुगिद-  
 चामिति नुम्, उपसेदुधीत्यादावुगितश्चेति ङीप्, वसोस्संप्रसारणमित्यत्र  
 सामान्यग्रहणमप्युकारस्य प्रयोजनं, कित्करणं किमर्थं नासंयोगाल्लिट्कि-  
 दित्येव सिद्धं संयोगान्तार्थम् । अज्जेः आजिवान् उपधालोपो भवति  
 क्कान्दसः कसुः लिट् क्न्दसि सार्वधातुकमपि तत्र सार्वधातुकमपिदिति  
 ङित्वङितीत्युपधालोपो भविष्यति, अकारान्तगुणप्रतिषेधार्थन्तु, अच्कृत्य-

तामित्ययं गुणः प्रतिषेधश्चाभ्यते स यथेह भवति तेरतुस्तेरिति तथा  
तितीर्धानित्यत्रापि स्यात् किञ्चरणसामर्थ्याद्भाषायामपि कसुर्भवतीत्येतु  
भाष्यविरोधादुपेत्यम्, उत्तरसूत्रानर्थक्यं च यदि भाषायामपि कसुर्भवति ॥

“भाषायां सदावसश्रुवः” ॥ ‘आदेशविधानादेवेत्यादि’ । यदि  
भाषायां सदादिभ्यो भूतसामान्ये लिट् न स्यात्तत्तादृशस्य लिट् आदेश-  
विधानमनुपपन्नं स्यादिति मन्यते, ननु च लिटः कानञ्जेत्यत्र पुनर्लिङ्-  
ग्रहणस्य प्रयोजनमुक्तं योपि परोक्षे लिङ्ग्रहितस्तस्याप्ययमादेशो भवतीति  
तच्चेत्सत्यमिहापि यः परोक्षे लिट् स भाषायामपि सदादिभ्यः सम्भवतीति  
तस्यैवेदमादेशविधानं स्यात्, उच्यते, लङ्लिङ्ग्रिष्येपि परस्तादनुवृत्तेर्भव-  
तीति वक्ष्यति ततो नानेन परोक्षे लिट् आदेशाभिधानं किन्तर्हि भूतसा-  
मान्ये ततश्चादेशविधानादेव लिङ्ग्रिष्ये तद्विषयो ऽनुमातव्यः, यद्येवं तस्य  
पक्षे कस्वादेशः पक्षान्तरे तिङां श्रवणं प्राप्नोति, न वावचनेन कसुरभिसम्ब-  
ध्यते कसुर्वा भवतीति किं तर्हि लङ्ग्रिष्ये तद्विषयो भाषायां सदादिभ्यो वा  
लिट् तस्य नित्यं कसुरादेशो भवतीति वृत्तिगन्योप्यस्मिन्नेवार्थे योजनीयः ।  
‘उपासददिति’ । ‘लदिस्त्वादङ्’ । ‘उपासीददिति’ । ‘पाप्मादिसूत्रेण  
सीदादेशः’ । ‘अनूषिवानिति’ । यजादित्वात्सम्भसारणं शासिवसिघसी-  
नां चेति षत्वम् । ‘अन्ववात्सीदिति’ । सप्ताद्वृधातुकदिति तत्वम् ।  
‘अनूवासेति’ । लिङ्ग्रिष्येभ्योभ्येणां नित्यभ्यासस्य सम्भसारणम् । ‘लुङ्-  
ग्रिष्येपि परस्तादनुवृत्तेर्भवतीति’ । अन्यथा भूतसामान्ये लुङ्ग्रिहितस्तत्रैव  
धातुविशेषेनेनादेशविधानेनानुमिता लिङ्ग्रिष्ये, तथा भूतविशेषे लङ्ग्रिष्ये  
लुङ्ग्रिष्ये एवापवादौ सदादिभ्यस्तु भूतविशेषे एतत्सूत्रविहितं च कार्यं प्राप्नोति  
लङ्ग्रिष्ये च अपवादविप्रतिषेधात्लङ्ग्रिष्ये स्याताम् ॥

“उपेयिवाननाश्वाननूचानश्च” ॥ ‘उपपूर्वादिणः कसुरिति’ । निपा-  
त्यतइत्यर्थः । लिङ्ग्रिष्ये श्चायम् । अन्यथा द्विर्वचनाभ्यासदीर्घत्वे अपि  
निपातयितव्ये स्यातां तथा ग्राममुपेयिवानित्यत्र न लोकाव्ययेति षष्ठीप्रति-  
षेधो न स्यात् । ‘द्विर्वचनमिति’ । इडागमात्पूर्वं नित्यत्वात्क्रियतइत्यर्थः ।  
‘अभ्यासदीर्घत्वमिति’ । ‘दीर्घेदणः किती’त्यनेन । ‘तत्सामर्थ्यादिति’ ।



यदि ह्येकादेशः स्याद्वीर्घविधानमनर्थकं स्यादेकादेशेनैव दीर्घस्य सिद्धत्वात्,  
ननु चाभ्यासदीर्घत्वस्येतुरित्यादिरवकाशः स्यात् अत्र हि इइ अतुस्  
इति स्थिते दीर्घत्वमेकादेशश्च प्राप्नोति इणो यणिति यणादेशश्च तत्र  
वार्णादाङ्गं बलीय इति बह्वाश्रयत्वेनैकादेशस्य बहिरङ्गत्वाद्वा यणेऽ  
भवति ततश्च दीर्घविधानमर्थवद्भवति, एवं मन्यते अत्रापि पूर्वपरविधि-  
रेकादेशः पूर्वविधिरिति तत्र कर्त्तव्ये यणादेशस्य स्थानिवत्त्वात्स्यादेवैका-  
देशः तदेवमभ्यासदीर्घत्वमनवकाशत्वात्सर्वणदीर्घत्वं बाधतइति तस्मा-  
त्सुष्टुक्तं तत्सामर्थ्यादेकादेशप्रतिबन्ध इति । 'तत्रेति' । एवं सतीत्यर्थः ।  
'स निपात्यतइति' । निपातनाश्रयणमिडर्घम् । अन्यत्सर्वं पूर्वत्रैवेण्यहणा-  
देव सिद्धमित्यर्थः, यदि तर्हीडर्घमेतच्चिपातनं संप्रसारणविषयेऽपि प्राप्नोति  
अत्र बलादेरिति विशेषानुपादानात् यथा वक्ष्यति नित्यश्चायं बलनि-  
मित्ता विधातीति तत्राह । 'क्रादिनियमात्प्राप्तस्वेति' । वशब्दो हेतौ ना-  
त्रापूर्वं इद्विधीयते किं तर्हि योयं बलादिलक्षण इट् क्रादिनियमेन प्राप्नोति  
'वस्वेकाजाद्वासा' मिति नियमेन प्रतिषिद्धः स एव प्रतिप्रसूयते प्रतिबन्धा-  
पनयनेन पुनः प्रवर्त्यते तेनाजादावतिप्रसङ्गे न भवतीत्यर्थः, अन्ये त्वभ्या-  
सदीर्घत्वे कृते धात्विकारस्य व्यञ्जनं यणादेशचिपातयन्ति ईय्वसु इति  
स्थिते वस्वेकाजाद्घसामित्येवेट् सिद्धः स च बलादिलक्षण इति नास्त्य-  
तिप्रसङ्गः । अपर आह । पूर्वसूत्रत्रैवेण्यहणं कर्त्तव्यं नार्था निपातनाश्र-  
यणेन, अत्र यदुक्तमीयतुरित्यत्राभ्यासदीर्घत्वे कृते एकादेशात्पूर्वं वार्णा-  
दाङ्गं बलीय इति यणि कृतेऽपि तस्य स्थानिवत्त्वादेकादेशः प्राप्नोति,  
ततश्चावश्यमभ्यासदीर्घत्वेन बाधितव्य एकादेश इति तत्र, नहि स्थानि-  
वद्भावेन रूपमतिदिश्यते रूपाश्रयश्च पूर्वपरयोरेकादेशो न यकारस्य भवि-  
तुमर्हति, किञ्च यणादेशेन बाधितस्यैकादेशस्य पुनस्स्थानिवद्भावेनापि  
प्रवृत्त्यभावो बाधितत्वादेव किमता यद्येवमिदं ततो भवति, इणः कसौ  
विहिते द्विवचनं च प्राप्नोति वस्वेकाजाद्घसामितीडागमश्च किमत्र  
कर्त्तव्यं परत्यादिट् नित्यं द्विवचनं कृतेपीटि प्राप्नोत्यकृतेऽपि प्राप्नोतीती, इपि  
नित्यः कृते द्विवचने ऽभ्यासदीर्घत्वे एकादेशे च एकाच्त्वात्प्राप्नोति इदा-

नीमेव ह्युक्तमभ्यासदीर्घत्वेन न बाधितव्य एकादेश इति तदेवमुभयोर्नित्ययोः परत्वादित् द्विर्वचनमभ्यासदीर्घत्वं परस्य यणादेशः ईयतुरित्यादिवत्सिद्धमुपैयिवानिति, विभिद्वानित्यादौ नित्यत्वात्पूर्वेन्द्विर्वचनमेव भवति । 'न चात्रोपसर्गस्तन्त्रमिति' । एवमाचार्याणामुपदेश इति भावः । 'अनुपसर्गाच्चेति' । ईयिवांसमतिस्त्रिध इति हि कन्दसि दृश्यते । 'लुङादयो भवन्तीति' । लङ्लिट्द्विषयेषु परस्तादनुवृत्तेरयं विधिर्भवतीति दर्शयति । 'उपागादिति' । इणो गा लुङि गातिस्याघुपाभूभ्य इति सिचो लुक् । 'उपैदिति' । अदादित्वाच्छपो लुक् आडजादीनामाटश्च । 'उपेयायेति' । तिपो णलि वृद्धायादेशौ द्विर्वचनेचीति स्थानिवद्भावादिकारस्य द्विर्वचनम् अभ्यासस्यासवर्णे । 'अश्नातेरिति' । अश भोजने । 'नञ्पूर्वादिति' । तेनान्यपूर्वात्केवलञ्च न भवति । 'नाशीदिति' । तिपि सिचि नेटीति वृद्धिप्रतिषेधः आडजादीनामाटश्च नञा सह सवर्णेदीर्घत्वम् । 'नाशेति' । तिपि णलि द्विर्वचने अत आदेरित्यभ्यासदीर्घः, नञा परेण च सवर्णेदीर्घत्वम् । 'वचेरिति' । ब्रुवो वचिरित्यस्य तथा च लङ्यन्वब्रवीदित्युदाहरिष्यते, अन्ये तु वच परिभाषणइत्यस्यापि ग्रहणमिच्छन्ति । 'कर्त्तरीति' । न भावकर्मणोः । एतच्च निपातनाल्लभ्यम् । 'अन्ववोचदिति' । वच उम् । 'अन्वब्रवीदिति' । ब्रुव ईट् । 'अनूवाचेति' । पूर्ववदभ्याससंप्रसारणम् ।

“लुङ्” ॥ इह भूतसामान्ये लुङ् विधीयते तस्य विशेषे ऽनञ्गतने लङ्लिटौपवादादौ तद्विषयेषु लुङ् दृश्यते, आगमामघोषात् अपामपयः अशेषिष्महि, पूतीकृतृणेषु अभूचूपो विबुधसखः परन्तप इति चिरवृत्तं कथयतः प्रयुञ्जते, नैष देवः, विशेषे सामान्यमस्ति तत्र विशेषाविवक्षायां सामान्याश्रयणेन वस्तुतोऽनञ्गतनेषु लुङुपपद्यते तद्रूपविवक्षायामेष तु लङ्लिटौ, विवक्षोपाकटो ह्यर्थः शब्दप्रयोगनिमित्तं न वस्तुतः सच्चिति गतमेतत् । 'वसेरिति' । वस निवासे रात्रेश्चतुर्थे यामे पृष्ठो यदा वाक्यं प्रयुङ्क्ते तदा तस्यातिक्रान्तरात्रिप्रहरत्रयवसनमनञ्गतनमिति लङ् प्रयोगे लुङ्वक्तव्यः, लङ्निवृत्तिपरं चैतत् लुङ् भूतसामान्यविवक्षया

सिद्धः । 'जागरणसन्तताविति' । यदा प्रयोक्ता सकलमतिश्रान्तं रात्रि-  
प्रहरत्रयं जागरितवान् तदा लङ्प्रयोगः, यदा तु सुष्या प्रबुद्धा प्रयुङ्क्ते  
तदा लङ्प्रत्यय एवेत्यर्थः ॥

“अनद्यतने लङ्” ॥ अनद्यतनइति तत्पुरुषपक्षे पर्युदासश्चेद्वा-  
मिश्रेऽपि प्राप्नोति अद्य श्वो वा भुत्सहि, भवति ह्यद्यतनानद्यतनसमुदायो-  
द्यतनादन्यः, प्रसज्यप्रतिषेधे तु योज्याद्यतनस्तदाश्रयः प्रतिषेधो भवति  
किं तु भूतसामान्ये प्राप्नोति भूतविशेषे हि प्रतिषेधः, न च सामान्यं विशेषो  
भवति, पर्युदासेऽप्ययन्तोषो द्रष्टव्यः, बहुव्रीहौ न विद्यतेऽनद्यतनो यस्मिन्  
सोनद्यतनो भूतो धात्वर्थः, तत्र वर्तमानाल्लङ् भवति ततश्चाद्यतनस-  
मुदायेऽद्यतनस्यैकदेशस्य सम्भवाच्च भवति प्रसङ्गः, भूतसामान्येऽपि न भव-  
त्येव विद्यते हि सामान्ये विशेषः, अतो बहुव्रीहिरैवायं युक्त इत्याह ।  
'अनद्यतनइति' । 'बहुव्रीहिनिर्देश इति' । बहुव्रीहिणा विवक्षितार्थस्य  
प्रतिपादनं बहुव्रीहेर्वाच्चारणमित्यर्थः । यदि बहुव्रीहिनिर्देशः, एवं सत्यद्य-  
तने प्राप्नोति नह्यद्यतने ऽद्यतनो विद्यते, अद्यतनेऽपि मुहूर्तादिरद्यतनो  
विद्यते मुहूर्तादावपि क्षणादिः कथं व्यपदेशिवद्भावेन यथा मुख्ये भेदे  
आधाराधेयभावो भवति तटे तिष्ठतीति तथेहापि समुदायावयवभेदा-  
श्रयेण समुदायेऽद्यतने ऽवयवा अद्यतनाः सन्तीत्यनद्यतनो न भवतीत्यु-  
च्यते न तु तत्त्वतोऽवयवव्यतिरिक्तोऽत्र समुदाय आधरोस्ति, तदुक्तं हरिणा ।

कालस्याप्यपरं कालविर्द्विशन्त्येव लौकिकाः ।

न च निर्देशमात्रेण व्यतिरेकोऽनुगम्यते ॥

इति । 'अद्य ह्य इति' ॥ अद्य च ह्यश्चेत्यर्थः, गामश्वं पुरुषत्र-  
यमान इतिवच्चशब्दस्याप्रयोगः । 'अभुत्सहीति' । भुञ्जानवनइत्यात्मने-  
पदं महिङि लिङ्सिच्चावात्मनेपदेष्विति सिचः कित्त्वाद्गुणाभावः । चोः कु-  
रिति कुत्वं गकारः, खरि चेति चर्त्तं ककारः, सिचः सस्य षत्वम् । 'परोक्षे चे-  
त्यादि' । परोक्षशब्दोऽयमतीन्द्रियार्थं वर्तते लोकविज्ञाते लोकप्रसिद्धे प्रयोक्तु-  
दर्शनविषये लङ्प्रत्ययस्य शब्दरूपस्य यः प्रयोक्ता तस्य दर्शनविषये लङ् वक्तव्यः,  
ननु विप्रतिषिद्धमिदं यदि परोक्षः कथन्दर्शनविषयः, अथ दर्शनविषयः

कथं परोक्षः, शक्यदर्शनत्वादृशेनविषयः क्वचिद्व्यासङ्गादननुभूतत्वात्परोक्ष इति विरोधाभावः । ‘अरुणदिति’ । रुधिर आवरणे रुधादित्वात् शनम् तिपो हलश्चादिना लोपः साकेतरोधस्तदानीं प्रयोक्तुर्दर्शनेनविषयः शक्यदर्शनत्वात् लोकप्रसिद्धश्च क्वचिद्व्यासङ्गादननुभूतत्वात्परोक्षश्च । परोक्ष इति किम् । उदगादादित्यः, इणो लुङ् गादेशादिकार्यम् । ‘लोकविज्ञातइति’ । किं चकार कटन्वेवदत्तः । ‘प्रयोक्तुर्दर्शनेनविषय इति’ । किं जघान कंसं किल वासुदेवः हन्तेः परोक्षे लिट् द्विवचनम् अभ्यासाच्चैति कुत्वं हकारस्य घकारः कंसवधश्चिरकालान्तरवृत्तत्वादिदानीं प्रयोक्तुर्दर्शनेनविषयो न भवति यस्तु कंसवधेन तुल्यकालः प्रयोक्ता स लङ्मेव प्रयुक्तवान् आहत कंसं वासुदेव इति, मूलोदाहरणेपि प्रयोक्ता साकेतरोधेन तुल्यकालो वेदितव्यः, तस्यैव ह्यसौ दर्शनेनविषयो नान्यस्य ॥

“अभिज्ञावचने लट्” ॥ ‘वत्स्याम इति’ । वसेर्लट् मस्, स्यतासी ललुटोरिति स्यप्रत्ययः, सस्यार्द्धधाधुकइति सस्य तकारः, अतो दीर्घा यजीति दीर्घः । ‘वचनयहणमिन्यादि’ । असति वचनयहणे ऽभिज्ञाश्चङ्-एवोपपदे स्यात् तस्मिंस्तु सति यावन्तोभिज्ञानवचनास्तेषु भवति । ‘बुद्धसे चेतसइति’ । अर्थप्रकरणादिना स्मृतिरूपे ज्ञाने यदानयोर्दृष्टिस्तदात्रापि भवतीति भावः ॥

“न यदि” ॥ यदीति सति सप्तमीयम्, अभिज्ञावचनं चानुवर्तते तेन यत्र यच्छब्देऽस्ति तत्र यदभिज्ञावचनं तच्चियोगतो यच्छब्देन सहितं भवतीत्यभिप्रेत्याह । ‘यच्छब्दसहित इत्यादि’ । ‘अवसामेति’ । वसेर्लङ् मस् नित्यङ्गित इति सलोपः दीर्घः, वासमात्रमिन्यादिनोत्तरसूत्रस्य नायं विषय इति दर्शयति, यदि तत्रापरं किञ्चित्त्वल्लक्ष्यमपेक्षेत तदोत्तरसूत्रेण पात्तिका विधिस्स्यात् तच्च नेष्यते तस्माच्च तस्य विषयः ॥

“विभाषा साकाङ्क्षे” ॥ ‘उभयत्र विभाषेयमिति’ । प्राप्ते चाप्राप्ते च, असति यच्छब्दे ऽभिज्ञावचने लट् इति लटि प्राप्ते सति यच्छब्दे प्रतिषेधे प्राप्ते, आकाङ्क्षमाकाङ्क्षा आकाङ्क्षया सह वर्तते साकाङ्क्षः, आकाङ्क्षा च चेतनावतो धर्मः, तस्मात्साकाङ्क्ष इत्येतत्प्रयोक्तृविशेषणत्वेन

सकर्मक इत्यादिवत्समासः । 'साकाहुश्चेत्प्रयोक्तृति' । अङ्गयुक्तं तिङाकाहुमित्यत्र तु प्रयोक्तृताकाहुध्यारोपेण तिङन्तमाकाहुमिति वक्ष्यते, इह तु मुख्ये प्रयोक्तृरि सम्भवति गौणकल्पनया धात्वर्थविशेषणमयुक्तमिति भावः । ईदृशे पुनर्विषये प्रयोक्ता साकाहुो भवतीत्याह । 'लक्ष्यलक्षणयोः संबन्ध इति' । यत्रैको धात्वर्थो लक्ष्योपरोलक्षणस्तत्र द्वयोर्लक्ष्यलक्षणभावेन संबन्धे सति प्रयोक्तुराकाहु भवति तत्र न वासमात्रं प्रतिपाद्य प्रयोक्ता चरितार्थो भवति किन्तु तेन प्रसिद्धेन भोजनादिकं स्मारयितुं प्रवर्तते ॥

“परोक्षे लिट्” ॥ परोक्षशब्दोयमतीन्द्रियवाची प्रसिद्धः, व्युत्पत्तिस्तु परमत्तः परोक्षं, मयूरव्यंसकादित्वात्समासः, अच्प्रत्यन्वपूर्वादित्यत्राजित्तियोगविभागादच् समासान्तः, वृत्तिविषये चाक्षिशब्दः सर्वेन्द्रियवचनो न चतुःपर्यायः, अन्यथेन्द्रियान्तरविज्ञातं वस्तु परोक्षमापद्येत, एवं च कृत्वा दर्शनपर्यायोक्षिशब्दो न भवतीत्यत्तोदर्शनादित्येवाच् समासान्तोस्तु । अन्ये तु प्रतिपरसमनुभ्योत्त एति शरत्प्रभृतिषु पाठादच् समासान्त इत्याहुः । स च यद्यप्यव्ययीभावे विधीयते तथापि परशब्देनाव्ययीभावासम्भवात्समासान्तरे विज्ञायते, एवं तु क्रियायां परोक्षायामिति भाष्यप्रयोगे टिल्लक्षणे ङीप् प्राप्नोति, तस्मादजन्त एवायन्तत्र परतः परशब्दस्य परो भावोऽस्मादेव निर्दृशद्ववति परशब्दादुत्तरस्यात्तिश दस्यादेकत्वं वा । 'ननु चेत्यादि' । एकफलोद्देशेन प्रवृत्तत्वादिक्यमिवापचो विततरूपः क्षणप्रवाहो धात्वर्थः, स कात्स्न्येनैकस्मिन्क्षणे न सम्भवतीति सद्वस्तुविषयैरिन्द्रियैर्न गृह्यते ततश्चैकैकस्य क्रियाक्षणस्य प्रत्यक्षत्वेऽपि समूहरूपो धात्वर्थः सर्वः परोक्ष एव, ततश्चाव्यभिचारादतिशेषणमिति भावः । 'सत्यमेतदिति' । अनन्तरोक्तं मन्यते, किमर्थन्तर्हि परोक्षग्रहणमिन्याह । 'अस्त्विति' । यत्र साधनशक्त्याश्रयभूतं फूत्कारतीत्कारादिविशिष्टं संरञ्जरूपं द्रव्यं प्रत्यक्षं तत्र धात्वर्थ एव प्रत्यक्षाभिमानो लौकिकानां, मभिमानो मिथ्याज्ञानान्तद्वावृत्तये परोक्षग्रहणं, यदि तर्हि यत्र साधनशक्त्याश्रयन्द्रव्यं परोक्षं तत्र लिङ् भवति तद्धुक्तमो न प्राप्नोति, तत्र हि बुद्धीन्द्रियशरीरादिसंघातः कर्त्ता स चात्मनः प्रत्यक्ष एव, परस्मैपदानामिति तु णलादेशवचनं णलुप्तमो वेति च कुन्दसि

लुङ्लङ्लिटः, अत्यन्तापह्वइति चापरोक्षे यो लिट् तद्विषयं भविष्यतीत्यत आह । 'उत्तमविषयेषु चित्तव्याप्तेषादिति' । मदस्वप्नादिभिश्चित्ते व्याप्तिप्रे भवति वै कश्चित्स्वप्नमेव न जानाति पश्चादेव त्वया कृतमिति पार्श्वस्थेभ्यः श्रुत्या प्रदुङ्क्ते सुप्तोहं किल विललापेति किलेत्यज्ञानं सूचयति । 'अत्यन्तापह्वइति' । अपह्वोपलापः, कलिङ्गो नाम जुगुप्सितो देशः तत्र प्रविश्य त्वया चिरकालं स्थितमिति कश्चिदुक्तस्सचाह नाहं कलिङ्गं जगामेति, न केवलमवस्थानमेव प्रतिषिध्यते किन्तर्हि तद्वेतुभूतगमनमपीति भवत्यत्यन्तापह्वः, तथा दक्षिणापथं प्रविश्यायाज्ययाजनादिकं त्वया कृतमिति कश्चिदुक्तः सचाह नाहन्दक्षिणापथं प्रविवेशेति, अत्राप्ययाज्ययाजनादेर्हेतुभूतः प्रवेश एव प्रतिषिध्यतइत्यत्यन्तापह्वः, क्वचिद्वक्षिणापथं प्रविष्टोतीति वृत्तावेव पठ्यते तत्र प्रविश्येदं कृतवानित्यर्थः ॥

“प्रश्ने चासन्नकाले” ॥ ‘भूतानव्यतनपरोक्षइति वर्त्ततइति’ । अयमर्थानुवर्त्ततइत्यर्थः, न पुनरेवं विधस्समासः प्रकृतोस्ति । ‘प्रष्टव्यः प्रश्न इति’ । कर्मसाधनं प्रश्नशब्दन्दर्शयति, करणसाधने तु प्रश्नक्रियासाधनभूते धातावासन्नकालइत्यर्थस्यात् तत्रासन्नकाल इत्यनर्थकं, न ह्यनुच्चारितात्मन्ययविधानम् उच्चारितश्चासन्नकाल एव भावसाधनेप्यासन्नकाले प्रश्ने वर्त्तमानादित्यर्थस्यात् ततश्चार्थान्तरवाचिभ्यो लङ् न स्यादतः कर्मसाधनेनायं प्रश्नशब्दः, तत्र पञ्चवर्षाभ्यन्तरमासन्नकालं पञ्चवर्षातीतन्तु विप्रकृष्टकालमिति वर्णयन्ति ॥

“लट् स्मे” ॥ ‘नलेन स्म पुराधीयतइति’ । अधिपूर्वादितः कर्मणि लकारः, कर्माविषयायां वा भावे नलेनेति कर्त्तरि तृतीया, अथ वा ऽधीयतइति कर्त्तरि बहुवचनम्, आत्मनेपदेष्वनत इत्यदादेशः, नलेनेति सहयोगे तृतीया, अन्ये तु व्याक्षते पुराकल्पे नलाख्यन्तृणविशेषं हस्ते एहीत्वाधीयाना अधीयते स्मेति ॥

“अपरोक्षे च” ॥ पूर्वसूत्रेण परोक्षे विधानादपरोक्षे न प्राप्नोतीत्ययमारम्भः, पूर्वसूत्रेण परोक्षग्रहणविवर्त्तिष्यते, यद्येवं तत्सम्बन्धाद-

नव्यतनयहणमपि निवर्तत मानिवृत्तदित्येवमर्थमिदं, न्युयोर्हि प्रकृतयोरे-  
कनिवृत्तिर्येनैव क्रियमाणा इतरस्यानिवृत्तिमनुमापयति ॥

“ननौ एष्टप्रतिवचने” ॥ एष्टमिति कर्मणि क्तः, एष्टस्य प्रति-  
वचनं एष्टप्रतिवचनम्, वृत्तौ तु वस्तुमात्रं दर्शितम् । ‘प्रश्नपूर्वके प्रतिवचन-  
इति’ । उदाहरणे पूर्वांशः प्रश्न उत्तर उदाहरणं, एष्टग्रहणमर्थकं प्रश्नपूर्व-  
कमेव प्रतिवचनं, तच्च, विरुद्धमपि वचनं प्रतिवचनं वचनाभिमुखं प्रतिवचन-  
मित्यपि सम्भवात्, तस्मात् एष्टग्रहणमत्यन्तासन्नकाले चायं विधिरिष्यते  
तत्र निर्वृत्तयामपि पाकादिक्रियायान्तत्कृतस्य अमादेरनुवृत्तिः, एवं च  
अमादिदर्शनेन सैव क्रिया वर्त्ततइति शक्यं वक्तुमिति । वर्त्तमाने लङि-  
त्येष सिद्धेः प्रत्याख्यातमिदम् । ननौ एष्टप्रतिवचनइत्यशिष्यं क्रियासमा-  
प्तेरविवक्षितत्वादिति ॥

“पुरि लुङ् चास्मे” ॥ ‘अनव्यतनयहणमित्यादि’ । लुङ्ग्रहणं चात्र  
लिङ्गं यदि हि भूतमात्रेयं विधिः स्यात् विभाषा लटो विधानात्तेन मुक्ते  
लुङ्गपि भविष्यति किं लुङ्ग्रहणेन, अनव्यतनयहणानुवृत्तौ तु लटो मुक्ते  
लङ्गेव स्यादिति कर्त्तव्यं लुङ्ग्रहणम् । ‘अन्येपीति’ । लङ्लिटौषभिज्ञावचने  
लट् अभिज्ञानासि देवदत्त वत्स्यन्तीह पुरा क्वात्रा इति ॥

“वर्त्तमाने लट्” ॥ ‘प्रारब्धोपरिसमाप्तश्चेति’ । अधिश्चयणादि-  
रधःश्रयणपर्यन्त ओदनफलावच्छिन्नो धिततरूपो व्यापारनिचयः फलैरर्थः,  
एवं सर्वत्र, स यावता कालेन निवर्त्तते स कालो वर्त्तमानः, तद्योगादुत्त-  
मानो धात्वर्थ इत्यर्थः, तेन निष्पन्नस्यार्थस्य भूतत्वादनिष्पन्नस्य च भावि-  
त्वाच्चिष्यन्नानिष्पन्नव्यतिरेकेण राशयन्तरस्याभावादुत्तमानाभाव इति चेद्व्यं  
परिहृत, मिहाध्ययने प्रवृत्ता यदा भोजनादिक्रियां कुर्वन्तो नाधीयते तदा  
धीयतइति प्रयोगो न प्रप्नोति, नैष दोषः, आ फलनिष्पत्तेरध्ययनमपरि-  
समाप्तमन्तरालवर्ति तु भोजनादिकं नान्तरीयकं तस्यैव वाक्यवक्रिया, य-  
मपि भवान्मुक्तसंशयं वर्त्तमानकालं न्याय्यं मन्यते भुङ्क्ते देवदत्त इति,  
अत्राप्यवश्यं भुञ्जानो हसति जल्पति पानीयं वा पिबति तत्र चेद्युक्ता  
वर्त्तमानकालता इहामि युक्ता दृश्यताम् । उक्तं च

व्यवधानमिवोपैति निवृत्त इव वृश्यते ।  
 क्रियासमूहे भुज्यादिरन्तरालप्रवृत्तिभिः ॥  
 न च विच्छिन्नरूपोपि स विरामाच्चिन्तते ।  
 सर्वत्र हि क्रियान्येन सङ्कीर्णवोपलभ्यते ॥  
 तदन्तरालदृष्टा वा सर्वत्रावयक्रिया ।  
 सादृश्यात्सति भेदे तु तदङ्गत्वेन दृश्यते ॥

इति । एतदप्यनेनैवोक्तप्रारब्धोपरिसमाप्तश्च वर्तमान इति । इह ति-  
 ष्ठन्ति पर्वताः सर्वान्ति सिन्धव इति पर्वतादिस्थित्यादेः सर्वदाभावाद् भूत-  
 भविष्यदभावात्सतिद्वन्द्विरूपस्य वर्तमानस्याप्यभाव इति लण् न प्राप्नोति,  
 नैष दोषः, कालत्रयवर्तिनां राज्ञां याः क्रियाः पालनादिका भूतादिभेदेन  
 भिन्नास्ताः पर्वतस्थित्यादेर्भेदिकाः, ततश्च ये सम्प्रति राजानंस्तत्क्रिया-  
 भेदेन भिन्नायाः पर्वनादिस्थितेर्वर्तमानत्वमेवं च कृत्वा भूतभविष्यत्काल-  
 योगोप्युपपद्यते तस्युः पर्वता नलदुःष्यन्तादिकाले, स्थास्यन्ति पर्वताः  
 कल्किविष्णुकाले, लटष्टकारष्टरेत्वार्थः ॥

“ लटः शतृशानचावप्रथमासमानाधिकरणे ” ॥ शकारः सार्वधा-  
 तुकसंज्ञार्थः, चकार उगित्कार्यार्थः, चकारः स्वरार्थः, प्रथमाशब्दस्सुपा-  
 माद्ये चिके प्रसिद्धः प्रथमाया अन्या ऽप्रथमा द्वितीयादिस्तत्र प्रत्ययबह-  
 णपरिभाषया तदन्तविधिः, अप्रथमान्तद्वितीयाद्यन्तमित्यर्थः, अधिकरण-  
 मभिधेयं समानं साधारणमभिधेयं यस्य तत्समानाधिकरणम् अप्रथमान्तेन  
 समानाधिकरणमप्रथमासमानाधिकरणम्, तृतीयैति योगविभागात्समासः,  
 द्विपदो वा बहुव्रीहिः अप्रथमासमानाधिकरणं यस्येति, यस्य च भावनेनेति  
 सप्तमी, अप्रथमासमानाधिकरणे लटि सति तस्य लट इति षष्ठ्यर्थे सप्तमी  
 एष पर्युदासपक्षो दर्शितः, प्रसज्यप्रतिषेधपक्षे तु नञो भवतिना संबन्धः  
 प्रथमाशब्देन प्रथमान्तं दृश्यते शेषं समानं, तत्राद्ये पक्षे कुर्वतोपत्यं कौर्वतः  
 पाचतः कुर्वतो भक्तिः कुर्वद्वक्तिः कुर्वन्भक्तिरिति प्रत्ययोत्तरपदयोः शतृ-  
 शानचौ न स्यातां नह्यत्र द्वितीयाद्यन्तेन सामानाधिकरण्यं नहि कुर्वतो  
 देवदत्तस्य भक्तिः कुर्वतो देवदत्तस्यः पत्यमित्यत्र समासतद्वितौ भवतः सापे-



तत्त्वात् पदान्तरनिरपेक्षत्वे प्रथमान्तेन सामानाधिकरण्याभावः प्रसज्यप्र-  
तिषेधे तु प्रथमान्तेन सामानाधिकरण्याभावाददोषः, अस्तु तर्हि स एव  
एवमपि कुर्वतो भक्तिरस्य कुर्वद्वक्तिः कुर्वाणभक्तिरत्र न प्राप्नोति ये चा-  
प्येते समानाधिकरणवृत्तयस्तद्विज्ञास्तेषु न स्यात् कुर्वतरः कुर्वाणतरः  
कुर्वद्रूपः कुर्वत्कल्प इति, पर्युदासेष्वेव दोषो द्रष्टव्यः, एवं तर्हि प्रत्ययो-  
त्तरपदयोश्चेति लक्षणशेषः कर्त्तव्यः तत्र • पृथगुत्तरपदग्रहणमन्तरङ्गानपि  
विधीन् बहिरङ्गे लुब्धाधतइति समासार्थाया विभक्तेर्लुकि कृते प्रत्ययल-  
क्षणप्रतिषेधात्मन्ययापरत्वार्थं, ननु च प्रत्ययोत्तरपदयोः सतोः शतृशानचौ  
भवतः तयोश्च कृत्वात्मातिपदिकत्वे सति विभक्त्युत्पत्तौ सत्यान्तद्विताः  
समासश्च समासे च सत्युत्तरपदं तदितरेतराश्रयं भवति, नैव दोषः,  
व्याप्नोतिपदिकात्तद्विताः ते लकारस्य कृत्वाद्विष्यन्ति उत्तरपदेपि  
विधानसामर्थ्यात्तिङ्मादेशं बाधित्वा लान्तस्य प्रातिपदिकत्वमाश्रित्य  
सुब्रुत्यस्यैव समास इति सिद्धम्, एवमपि वीक्षमाणस्यापत्यं वैक्षमाणिरित्य-  
कृते शानचि अकारान्तत्वाभावादत इओप्रसङ्गः पचतितरामित्यत्र शतृ-  
शानचौ प्राप्नुतः तथा पचतिरूपमित्यादौ तिङ्श्चेत्येतन् लङादिविषय-  
मेव स्यात् तदेवं सर्वत्र दोषसद्भावे समासेपि तावद्याय्यो भवतीति पर्यु-  
दासमाश्रित्याह । ‘अप्रथमान्तेन चेदित्यादि’ । ‘तस्येति’ । लटः कथं, पुन-  
र्लटो द्वितीयाद्यन्तेन सामानाधिकरण्यं यावता लः कर्मणि चेत्यनेन कर्तृक-  
र्मणोर्विधीयमानो लकारः क्रियां प्रति गुणभूते कर्तृकर्मणी प्रतिपादयति  
तथा च क्रियाप्रधानत्वः दाढ्यातस्य क्रियान्तरयोगाभावाच्छत्यन्तरावेशा-  
भावः, नहि भवति प्रचत्योदनं देवदत्तं पश्य पच्यते ओदनेन तृप्तः  
अपचदोदनन्देवदत्तं पश्य पच्यते ओदनेन तृप्त इति यथान्येषु कृत्सु  
पाकं पश्य पाकेन तृप्त इति, सत्यं, तिङ्भाविनो लकारस्यायं स्वभावः  
यदुक्तगुणभूते कर्तृकर्मणी प्रतिपादयति शत्रादिविषयस्य क्रियोपसर्जनक-  
र्त्तृकभिधानं ततश्च क्रियान्तरयोगे सति तच्चिमित्तं द्वितीयाद्यन्तसामा-  
नाधिकरण्यमुपपद्यते, यद्यपि केषलस्य लटः प्रयोगाभावादप्रथमान्तेन  
सामानाधिकरण्यं न क्वचिदुपलब्धं तथापि तदादेशयोः शतृशानचौदर्श-

नात् स्थानिनो लकारस्यापि तद्व्योम्यत्वमनुमीयते तेन लटः प्रक्रियार्थं  
विहितस्य काल्पनिकप्रथमान्तेन सामानाधिकरण्यमस्तीति दोषाभावः ।  
अथ लङ्यहणं किमर्थमादेशौ यथा स्यातां प्रत्ययान्तरं मा भूतामिति,  
नैतदस्ति, पूर्वसूत्रत एव लङ्यहणं स्वरयिष्यते तस्येहानुवृत्तस्यार्थात् षष्ठा-  
विपरिणामे तस्यैवादेशौ भविष्यतो न प्रत्ययान्तरमत आह । 'लङिति वर्त-  
माने पुनर्लङ्यहणमिति' । 'क्व चित्प्रथमासामानाधिकरण्येपि भवत इति' ।  
अप्रथमासमानाधिकरणत्वाभावोपलक्षणमिदं तेन कौर्वतः कुर्वद्वक्तिरि-  
त्यादयोपि भवन्ति । 'सचिति' । अस् भुवि शनसोरल्लोपः । 'विद्यमान  
इति' । विद सत्तायां दिवादिरनुदात्तेत् । 'जुहुदिति' । 'नाभ्यन्ताच्छ-  
त्तु' रिति नुमभावः । 'माङ्याक्रोशइति' । माङि लुङोपवादः, तथा पुनर्लङ-  
यहणादपि भूते लट् 'ननौ एष्टप्रतिवचन' इति तस्यापि भवतो ननु मां  
कुर्वन्तं पश्य ननु मां कुर्वाणमपश्येति, एतच्च ननौ एष्टप्रतिवचनइत्यत्र  
भाष्यकारेणाक्तम् । 'केचिदित्यादि' न चैवम्यचन्तमपश्येत्यादावपि विक-  
ल्पप्रसङ्ग इत्यत आह । 'व्यवस्थितविभाषा चेयमिति' । 'यथादर्शनमि-  
ति' । प्रथमासमानाधिकरणे विकल्पः पचन्तं पश्येत्यादौ प्रत्ययोत्तरप-  
दयोश्च नित्यम्यचतितरामित्यादौ नैव भवतः, अन्यथा तिङोपि स्थानि-  
वद्भावात्स्यात्प्रसङ्गः, न तर्हीदानीमिदं वक्तव्यमप्रथमासमानाधिकरणइति  
वक्तव्यं च किं प्रयोजनवित्तिार्थं, नन्वेतदपि विभाषयैव सिद्धं, सत्यं, स  
एवार्था वचनेन स्पष्टीक्रियते, एतेन संबोधने च लक्षणहेत्वोरिति च  
व्याख्यातम् ॥

“सम्बोधने च” ॥ ‘हे पचचिति’ । संयोगान्तलोपस्यासिद्धत्वा-  
दलोपाभावः, अत्र सम्बोधने प्रथमा, अयमादेशश्चेत्युभयं मिलितं सम्बो-  
धनं व्योतयति ॥

“लक्षणहेत्वोः क्रियाया.” ॥ ‘लत्यते चिह्नयते येनेति’ । चिह्नयति-  
रवधारयत्यादिवच्चुरादिषु द्रष्टव्यः । ‘धात्वर्थविशेषणं चैतदिति’ । नोपपदं  
क्रियाया इति वचनात्, उपपदं हि धातोर्भवति स च क्रियावचन इति  
क्रियाग्रहणमनर्थकमुपपदत्वे स्यात् क्रियायाश्च लक्षणापेक्षया कर्मत्वं हेत्व-

पेतया तु शेषत्वं तत्रोभयानुग्रहाय कर्मणोपि शेषत्वविवक्षया शेषलक्षणैव  
 षष्ठी, वृत्तौ तु वस्तुमात्रं प्रादर्शितं । 'क्रियाविषयाविति' । 'शयानाभुञ्जतइति' ।  
 अत्र शयनं लक्षणं भोजनस्य । 'तिष्ठन्तोनुशासतीति' । अत्रापि स्थानमनु-  
 शासनस्य । 'आर्जयन्वसतीति' । आर्जं प्रतियन्नेचुरादिराहुर्पूर्वः । 'लक्षणहेत्वो-  
 रिति कमिति' । क्रियासम्बन्धिन्यर्थे वर्तमानादिति विज्ञायमाने लक्षणहेत्वो-  
 रपि भविष्यत इति प्रश्नः, अतिप्रसङ्गेन तूत्तरम् । 'पचति च पठति चेति' । अत्र  
 द्वयोः क्रिययोरेकस्मिन्साधने समुच्चयात्तद्वद्वारेण परस्परसम्बन्धोप्यस्तीत्यु-  
 भयत्रापि प्रसङ्गः, यः कम्पते सोऽश्वत्थ इति बहुषु वृत्तेषु तिष्ठत्सु कम्पनेना-  
 श्वत्थो लक्षते, तच्च द्रव्यं यदुत्प्लवते तल्लक्षितं, अत्राप्युत्प्लवनेन लाघवं गुणो  
 लक्ष्यते निषदनं निमज्जनं तेन गौरवं गुणो लक्ष्यते, इह तु योधीयान  
 आस्ते स देवदत्त इति आसिक्क्रियाया एवाध्ययनक्रियालक्षणं न देवदत्तस्य  
 आसिक्क्रिया तु तस्य लक्षणम् । एवं यस्तिष्ठन्मूत्रयति स ब्राह्मणब्रुव इति  
 अत्रापि स्थितिक्रिया मूत्रणक्रियाया एव लक्षणं सैव तु देवदस्याशौचादे-  
 रलक्षणञ्च स्थितिक्रियेति सूत्रेणैव सिद्ध आदेशः कथं शयाना वर्द्धते दूर्वा  
 आसीनं वर्द्धते विषमिति नद्यासनशयने वृद्धेलक्षणं किन्तिर्हि स्वभावमा-  
 त्रकथनमेतत्, भवति वै स्वभावाख्यानमपि लक्षणं यथा चैतन्यलक्षणं  
 पुरुष इति । 'पूर्वेनिपातव्यभिचारलिङ्गमिति' । 'दृष्टे धि' अल्पाचत्तरमिति  
 यौ पूर्वनिपातौ तयोर्व्यभिचारे लिङ्गमित्यर्थः, तेन धूमाग्नी मृदङ्गशङ्खपणावा  
 इत्यादिप्रयोगोपपत्तिः ॥

“तौ सत्” ॥ तौग्रहणं किमर्थं, संज्ञाविधिर्यथा स्यात् सदित्यस्य  
 प्रत्ययस्य विधिर्माभूदिति, नैतदस्ति प्रयोजनं, पूर्वसूत्रे शत्रुशानचौ स्वर-  
 यिष्येते तत्सामर्थ्यात्तयोरनुवृत्तयोः संज्ञैव भविष्यति तत्राह । 'तौग्रहणमुपा-  
 ध्यसंसर्गः' इति । लट्स्थानिकत्वाद् वर्तमानकालविहितत्वं चोपाधिस्ते-  
 नोपाधिना ऽसम्बन्धार्थन्तौग्रहणमित्यर्थः, किं सिद्धमित्याह । 'शत्रुशानज्मा-  
 त्रस्मेति' । असति तौग्रहणे यादृशौ शत्रुशानचौ प्रकृतौ लट्स्थानिकौ वर्त-  
 मानकालौ च तादृशयोरेव संज्ञा स्यात् ततश्च लृडादेश्योर्न स्यात्, लृट्-  
 स्सद्वेत्येतत्तु वचनं सत्संज्ञकप्रतिरूपयोर्विधानार्थं स्यात् यथा अग्नी पिष्ट-

पिण्डाः सिंहाः क्रियन्तामिति तदाकाराः क्रियन्ते विहितयोस्तत्तरकालं संज्ञा न सिध्यति ततश्च ब्राह्मणस्य पत्यन् ब्राह्मणस्य पत्यमाण इति समासप्रतिषेधो न स्यात् तस्यान्दशायां सत्संज्ञाया अभावात्, एवं भूत-कालयोरपि न स्यात् वर्त्तमानसामीप्ये वर्त्तमानवद्वेति वचनात् भूतेपि शतृशानचौ भवतः, एवं तत्रापि वर्त्तमानवदित्यातिदेशेन विधानमेव तयो-भूते सिध्यति न तु संज्ञा प्रत्ययाधिकाराद्धि प्रत्यय एवातिदिश्यते न संज्ञा, तथा ननौ पृष्टप्रतिवचनइत्यपि, लटः शतृशानचौ भवत इत्युक्तं तयोरपि संज्ञा न भवेत् तौयहणे सति तयोरपि संज्ञा भवति, ननु मां ब्राह्मणस्य कुर्वन्तम्यस्य ननु मां ब्राह्मणस्य कुर्वाणम्यस्येति, अथ क्रियमा-णोपि तौयहणे कथमिव कालान्तरविहितयोः संज्ञा सिध्यति यावता प्रकृ-तस्यैव वस्तुनस्सर्वनाम्ना परामर्शः, सत्यं, तौयहणसामर्थ्यात्तु विशेषणश-परित्यागेन शतृशानचौ रूपमात्रं परामृश्यते ॥

“पूङ्ग्यजोः शानन्” ॥ इहैते शानवादेयो यदि लटो ऽनुवृत्तिमाश्रित्य तस्यैवादेशः क्रियेरन् वेति वक्तव्यं पवमानः यजमानः पवते यजतइत्यपि यथा स्यात्, वासरूपविधिना तिडो भविष्यन्ति, नलादेशेषु वासरूपविधि-स्तीत्युक्तं साधनाभिधानं साधनस्य चाभिधानं प्राप्नोति लः कर्मणि च भावे चाकर्मकेभ्य इति भावकर्मणोरपि प्रसङ्गः, परस्वरश्च न सिध्यति कतीह पवमानाः, अदुपदेशाल्लसार्वधातुक्रमित्यनुदात्तत्वं प्राप्नोति आत्मनेपदसंज्ञा तडानावात्मनेपदमि-यात्मनेपदसंज्ञा च प्राप्नोति ततश्च परस्मैपदिभ्यश्चा-नश् न स्यात् कतीह नन्दमानास्तस्मादशक्या एवैते लादेशा विज्ञातुमिति मत्वाह । ‘शानच्प्रत्ययो भवतीति’ । शकारस्सार्वधातुकसंज्ञार्थः, नकार-स्वरार्थः । ‘यदीत्यादि’ । न लोकाव्ययेत्यत्र स्वरूपस्य ग्रहणम्मन्यमानस्य प्रश्नः । ‘तृचिति प्रत्याहारनिर्द्वैशादिति’ । षष्ठीप्रतिषेध इत्यनुषङ्गः । ‘द्वि-षश्शतुर्वावचनमिति’ । द्विषेमिन्न इति योयं शतृप्रत्ययस्तस्य प्रयोगे वा षष्ठी भवति प्रत्याहारेन्तर्भावाच्चित्यं प्रतिषेधे प्राप्ते वचनं यस्यापि तृचिति स्वरूपग्रहणं तेनाप्येतदुक्तं पक्षे षष्ठी यथा स्याच्चित्यम्माभूदिति, शेषविज्ञा-नात्सिद्धं, कर्मणि शेषत्वेन द्विवचिते षष्ठीकर्मरूपेण विवचिते द्वितीयेति ॥

“ताच्छील्यवयोवचनशक्तिषु चानश्” ॥ ‘मण्डयमाना इत्यादि’ ।  
मडि भूषायां भूष लङ्कारे चुरादी असु वेषणे । पर्यासस्सवहनं, शिखापर्यायः  
शिखण्डशब्दः, वचनग्रहणं विस्पष्टार्थम् ॥

“इद्धार्योः शत्रुच्छिणि” ॥ ‘अरुक्कः सुखसाध्यो यस्य धात्वर्थे  
इति’ । अस्तीति शेषः, अत इनिठनावितीनिः, अपुत्रा भार्यादिवद् बहुव्री-  
हिलैत्र सिद्धे तत्पुरुषान्मत्वर्थीयः कृतः लघुत्वम्भति सर्वत्रानादरात्, इह  
आत्मनेपदित्वाद्ग्राह्यतेश्च कर्त्रभिप्राये शता न सिद्ध्यति लसार्वाधातुका-  
नुदात्तत्वं च प्राप्नोतीत्ययमारम्भः ॥

“द्विषोमित्रे” ॥ असन्देहार्थे मित्रे द्विष इति सूत्रान्यासादकारप-  
श्लेषो विज्ञायतइत्याह । ‘अमित्रश्शत्रुरिति’ । अमेद्विषतीति च प्रत्ययो न  
पुनरयं नञ्समासः परवल्लिङ्गप्रसङ्गात् लोकाश्रयत्वाल्लिङ्गस्य स्वरे दोष-  
श्चित् स्वरो हीष्यते बहुचास्तु मध्योदात्तममित्रशब्दमधीयते अमित्रस्य  
व्यथया मन्युमिन्द्रः, अमेदमित्रमर्द्वय, द्विषेस्स्वरितत्वात्कर्त्रभिप्राये शता न  
प्राप्नोतीत्ययमारम्भः ॥

“सुजो यज्ञसंयोगे” ॥ कर्मसाधनस्संयोगशब्द इत्याह । ‘यज्ञसंयुक्ते  
भिषवदिति’ । ‘सर्वे सुन्वन्त इति’ ‘प्रयोगस्तस्य विषयमाह’ । ‘सर्वे यज्ञ-  
मानास्सत्रिण उच्यन्तइति’ । सूत्रेषु हि ये यज्ञमानास्ते अत्विज इति सर्वे  
प्रधानकर्त्तारः, इह सुजो यज्ञइत्येव सिद्धं यज्ञविषयश्चेत्सुनोत्यर्थो भवतीत्य-  
र्थः, तत्किं संयोगग्रहणेन तत्राह । ‘संयोगग्रहणमिति’ । लटश्शत्रुशान-  
चावित्यनेनाप्यप्रधाने कर्त्तरि न भवति संयोगग्रहणसामर्थ्यात्मप्रधानकर्त्ता-  
धिकारी ॥

“अर्हः प्रशंसायाम्” । ‘अर्हति चोरो वधमिति’ । लटः शत्रुशान-  
चावित्यनेनापि न भवति प्रथमासमानाधिकरणत्वात् अस्तु वा ऽत्वदु-  
पदेशाल्लसार्वाधातुकमित्यनुदात्तः ॥

“आ क्लेस्तच्छीलतदुर्मतत्साधुकारिषु” ॥ ‘तदित्यादि’ । धातोरिति  
वर्त्तते धातुश्च शब्दो न तस्य शीलादिप्रतिविशेषणत्वमुपपद्यते तस्मा-  
त्तस्य योर्थः स शीलादीनां त्रयाणां विशेषणाणां विशेषणत्वेन त्रिभिस्त-

च्छब्दनिर्दिश्यते तत्र धात्वर्थं शीलं यस्य स धात्वर्थो धर्मो यस्य तस्य धात्वर्थस्य साधुकारीत्येवमित्यर्थः । 'तदुर्मा तदावार इति' । धर्मशब्दस्याचारे प्रसिद्धत्वात् । 'विनापि शीलेनेति' । तच्छीलाद्भेदं दर्शयति । 'यो धात्वर्थं साधु करोतीति' । विनापि शीलेनेत्यनुषङ्गः ॥

“तृन्” ॥ ‘मुण्डयितार इति’ । आविष्टायनानां गोत्रविशेषाणामेष कुलधर्मः । ‘अपहर्तार इति’ । अहुरदेशे भवा आहुरकाः, रोपधेतोः प्राचा इति वृत्, तेषामेव देशधर्मः, ‘आट्टे सिट्टे’ निवृत्ते । ‘उत्तेतार इति’ । अयमपि कुलधर्मः । ‘तृन्विधाविति’ । अताच्छील्यादर्थ आरम्भः । ‘तृजेव भवतीति’ । तृन्तृचौ, शंसितदादिभ्यः संज्ञायां चानिटावित्यनेन । ‘स्वरे विशेष इति’ । तृनि तादौ च निति कृत्यताविति गतेः प्रकृतिस्वरस्यात् तृचि तु कृत्स्वरो भवति, तृन्तृचावित्यस्यैव विषयव्यवहार्यमिदम् अनुपसर्गभ्यस्तृन् सोपसर्गभ्यस्तृजिति प्रपञ्चार्यं वा, तथा च प्रशास्तेति तृच्यपीयनास्ति । ‘नयतेः एक चेति’ । गुणे कृते षुग्वेदितश्रः, प्रकृत्यन्तरं वा नेषति नेषतुःनेषिषेति दर्शनात् । ‘अनिट्त्वं चेति’ । त्विदः स्वत एवानिट्त्वादुक्तव्यमाणसर्वापसंख्यानशेषभूतमिदं तेन पोता तृत्तेत्यनिट्त्वं भवति । ‘क्षदेरिति’ । धातुष्वपठितोपि क्षदिरस्मादेव वचनादभ्युपगम्यते. आत्मनेपदी चायम् उक्ताणां वा वेहतं वाक्षदन्तइति बहुवचनान्नप्रयोगात् । ‘कृ चिदधिकृत इति’ । द्वाररत्ने एवमाजने च ॥

“अलंकृञ् निराकृञ् प्रजनेत्यवेत्यतोऽन्मदरूपपञ्चपञ्चतृधुसहचर इणाच्” ॥ कृञ्प्रति करोतिर्यहणं प्रसिद्धेः न हिंसार्थस्य जनी प्रादुर्भावे डुपचयाके, पचि व्यक्तीकरणइत्यस्येदित्त्वाच्चुमा भाव्यमिति नायं निर्देशः सम्भवति, शल हुल पल्ल गतौ उत्पत्तिष्ण सहिष्णू च चेरतुः खरूषणौ इति भट्टिकात्रे प्रयोगः, पद गतावित्यन्ये पठन्ति, मदो हर्षे, मद तृप्तिर्योगइत्ययं तु चुरादिस्तस्योन्मदेति निर्देशो न सम्भवति, रुच दीप्तौ त्रूप लज्जायां वृत्तु वत्तने वृधु वृद्धौ षह मर्षणे चर गत्यर्थः, येन सोपपदा उपातास्तत्रोपातादेव रूपाद्भवति तत एतच्च नोदनीयम् उदः पचपतमद इति वक्तव्यं किं स्वरूपतः प्रत्येकमुत्पूर्वगठनेति तेन समुच्यति.

स्वरिति न भवतीत्याहुः, ये तु निरूपपदा उपात्तास्तेभ्यो यथादर्शनं भवति ॥

“गोरुन्दसि” ॥ ‘पारयिष्णव इति’ । अयामन्तात्वाव्येष्विष्णुष्वित्ययादेशः ॥

“भुवश्च” ॥ रुन्दसीत्युच्यते तत्कथं जगत्प्रभोरप्रभविष्णु वैष्णवं विष्णवे प्रभविष्णव इति निरङ्कुशः कवयः । ‘भ्राजिष्णुनेति’ । नैतद्वाक्ये समाश्रितम् ॥

“ग्लानिस्थश्चक्षुः” ॥ ‘चत्वंभूत इति’ । चत्वं प्राप्तश्चत्वं न वा प्राप्त इत्यर्थः । ‘अयुक्तः कितीत्यत्रापीति’ । गकारोपि चत्वंभूतो निर्द्वि-  
श्यतइत्यनुषङ्गः । ‘क्ष्वोर्गित्त्वात् स्य ईकारः’ स्यात्स्वरित्यत्र ईकारो न भवति  
क्ष्वोर्गित्त्वात् । ‘कडितोरीत्त्वशासनात्’ । ककारे ऽकार उच्चारणार्थः  
कडितोर्हीत्त्वमुच्यते ऽयं तु गित्, यद्येवं जिष्णुर्भूष्णुरित्यत्र गुणः प्राप्नोति  
‘गुणाभावस्त्रिषु स्मार्यः,’ गित् किन्दिदिति त्रिषु गुणाभावः स्मर्तव्यः कडि-  
ति चेत्यत्र गकारप्रश्लेषात्, इह तर्हि भूष्णुरिति अयुक्तः कितीतीट्प्रतिषेधो  
न प्राप्नोति ‘अयुक्तो ऽनिट्त्वं गकारितोः’ अयुक्तः परस्य यदनिट्त्वं तद्ग-  
कारककारयोर्द्वयोरपीतोर्भवति न केवलं ककारे तत्रापि गकारस्य चत्वं-  
भूतस्य निर्द्वेशात्, यद्येवं चत्वंस्यासिद्धत्वाद्गुशि चेत्युत्वं प्राप्नोति सौत्रो  
निर्द्वेशो ऽसंहितया वा निर्द्वेशः करिष्यते रुन्दसि । ‘दन्त्यत्रः पशव  
इति’ । क्ष्वोर्गित्त्वादुपधालोपाभावः ॥

“त्रसिष्टधिधृषित्तिपेः कुः” ॥ ‘त्रसुरिति’ । नेड्वशि कृतीती-  
ट्प्रतिषेधः ॥

“शमित्यष्टाभ्यो घिनुण्” ॥ ‘इतिशब्द आद्यर्थे इति’ । अनेकार्थ-  
त्वाच्चिपातानां तत्र शम् इति आदिर्येषामिति बहुव्रीहौ सुपो लुक्, शम्  
उपशमने, तम् काङ्क्षायां, दम् उपशमने, अम् तपसि खेदे च, भम् अनवस्थाने,  
लम् सहने, कम् ग्लानौ, मदी हर्षे । ‘उकार उच्चारणार्थ इति’ । नानुब-  
न्धः, अनुबन्धे हि सति शमिनौ शमिन इत्यत्रोगिद्वचामिति नुम् प्रसज्येत  
शमिनितराशमिनितमेत्यत्र नद्याः शेषस्यान्यतरस्याम् उगितश्चेत्यन्यत-

रस्यां ह्रस्वस्यात् घरूपकल्पवेत्तदिति नित्यमिष्यते तस्माच्चायमनुबन्धः  
किं तूच्चारणार्थ इति व्याचक्षते । भाष्ये तूकार उगित्कार्यार्थानुबन्ध एवेति  
स्थितं तत्र ह्रस्वत्वं विकल्पेनेष्यते न नित्यं, नुम् विधौ तु भ्रूपहणमनुवर्त्ति-  
ष्यते ऽभ्रजन्तत्वाच्च भविष्यति । 'शमीति' । नोदात्तस्येति वृद्धिप्रतिषेधः ।  
उन्मादीति' । ननु प्रमादीत्यत्र चरितार्थमेतत् उत्पूर्वात्त्वलंङ्गादिसूत्रेण  
विशेषविहित इष्णुजैव प्राप्नोति वासरूपविधिना धिनुष्ण भविष्यति ताच्छी-  
लिकेषु वासरूपविधिनास्तीत्येतत् प्रायिकमिति वक्ष्यते । 'असितेति' ।  
असु क्षेपणे, तृक्षेव भवति ॥

" संपृचानुरुधाङ्यमाङ्यसपरिसुसंसृजपरिदेविसंज्वरपरित्तिपपरि-  
रटपरिशदपरिदहपरिनुहदुषद्विषदुहदुहयुजाक्रीडविविचत्यजरजभजाति-  
चरापचरामुषाभ्याहनश्च " ॥ पृची संपर्क, रुधिर आवरणे, अनो रुध काम-  
दत्यस्य तु दैवादिकस्यायहणं पृचिना साहचर्यात्, अनुना सह पठितस्य  
दैवादिकस्य ग्रहणमित्यन्ये, यम उपरमे, यसु प्रयगे, सु गतौ, सृज विसर्गे, देव  
देवने, ज्वर रोगे, त्तिप् प्रेरणे, रट परिभाषणे, वद व्यक्तायां वाचि, दह भस्मी-  
करणे, मुह वैचित्र्ये, दुष वैकृत्ये, द्विष अप्रीतौ, दुह जिघांसायां, दुह प्रपूरणे, यु-  
जिर् योगे, क्रीड विहारे, विचिर् पृथग्भावे, त्यज हानौ, रञ्ज रागे, भज सेवा-  
याम्, चर गत्यर्थः, मुष स्तेये, हन हिंसागत्याः । 'परिदेविर्भूषादिरिति' ।  
एह्यतइति संबन्धः, क्रीडार्थस्य तु गयन्तस्याग्रहणम् अगयन्तैः साहच-  
र्यात् प्रतिपदोक्तत्वाच्च, अत एव दिव परिकूजनइत्यस्य चौरादिकस्यापि  
न भवति । 'संपर्कीति' । चजोः कु घ्रिण्यतो रिति कुत्वं, येन संपूर्वाः  
तेषां द्वन्द्वं कृत्वा सम एतेभ्य इति वक्तव्यम् । एवमाङ्पूर्वेषु परिपूर्वेषु च,  
एवं सिद्धे यत्प्रतिपदं पठति तस्यैतत्प्रयोजनम् उपात्तादेव रूपाद्यथास्या-  
दुपसर्गान्तरयुक्तान्मा भूदिति ॥

" प्रे लपसद्रुमयवदवसः " ॥ एष लप व्यक्तायां वाचि, सु गतौ,  
दुगतौ, मघे विलोडने ॥

" निन्द्रहिंसक्लिशखादविनाशपरित्तिपपरिरटपरिवादिश्याभाषासू-  
त्रो वुञ् " ॥ निद्रि कुत्सायाम्, वृह हिंसि हिंसायां, क्लिश विबाधने, खाट्ट



भक्षणे, एष अदर्शने, एयन्तः, भाविना णिलोपेन निर्देश, अकारस्त्वागन्तुकः, केचित्तु विनाशीति एयन्तमेव पठन्ति, त्रिपिरटौ उक्ताणौ, वदिएयन्तः, भाष व्यक्तायां वाचि, असूयतिः कण्ठ्वादियगन्तः, अय किमर्थं निन्दा-  
दिभ्यो वुञ् विधीयते न एवुल्लृचाविति एवुल्लैत्र सिद्धं तदेव रूप स्वरो-  
प्यसूर्यातिमेकं वर्जयित्वा अन्यत्र स एव, असूयतेस्तु एवुलि प्रयय तूर्वनु-  
दात्तं स्यात्, वुञ्जि तु जिनत्यादिरिति तस्मादेवैकस्माद् वुञ् विधेयो अन्ये-  
भ्यस्तु एवुल्लैत्र सिद्धं, योऽं तच्छीलादिषु तृन्विधीयते स बाधकः प्राप्नोति  
षास्वरूपविधिना एवुल्लपि भविष्यति तत्राह । ‘एवुल्लैव सिद्ध इति’ । ‘तृजा-  
दयो न भवन्तीति’ । न केवलं एवुल्लविषयमेव ज्ञापकं किं तर्हि प्रत्ययमा-  
त्रविषयमित्यर्थः ॥

“देविकुशोश्चोपसर्गे” ॥ ‘देवयतेरिति’ । दीव्यतेर्हेतुमण्डिज-  
न्तस्य दिव कूजनइत्यस्य चुरादिएयन्तस्य च ॥

“चलनशब्दार्थादकर्मकाद्गुच्” ॥ ‘चोपन इति’ । चुप मन्दायां  
गतौ । ‘शब्दन इति’ । शब्द शब्दने चुरादिः शब्दप्रातिपदिकाद्वा  
तत्करोतीति णिच् ॥

“अनुदात्तेतश्च हलादेः ॥ ‘जुगुप्सन इति’ । गुपादिष्वनुबन्धक-  
रणमात्मनेपदार्थमित्युक्तत्वाद् अवयवे कृतं लिङ्गं समुदायस्य विशेषकं  
भवतीति समुदायस्यानुदात्तेत्वं तत्रासत्यादिग्रहणे तदन्तविधि स्यात्  
ततश्चात्र न स्यात् अतस्तदन्तविधिर्मा भूदित्येवमर्थमादियग्रहणम् ॥

“जुचंक्रम्यदंद्रम्यसृष्टिज्वलशुचलपपतपदः” ॥ जु इति सौत्रो  
धातुः, गतिवचन इत्येके, वेगवचन इत्यन्ये, क्रमु पादविक्षेपे, द्रम हम्म  
मोमृ गतौ, सृ गतौ, सृधु अभिकांक्षायां, ज्वल दीप्तौ, शुच शेके, लष  
इच्छायाम्, शल हुल पल्लु गतौ, पद गतौ, ननु चात्र चंक्रम्यप्रभृतयः के  
चिच्चलनार्थाः पदिसन्नुदात्तेत् तेभ्यो यथायोगं पूर्वसूत्राभ्यामेव युच् सिद्धः  
किमर्थमिह ग्रहणमित्यत्राह । ‘चलनार्थानामित्यादि’ । प्रपूर्वः पादिः  
सकर्मकः । ‘ज्ञापकार्थमिति’ । ज्ञापनं ज्ञापकं भाष्यकारप्रयोगाद्वावे एवुल्ल ।  
‘अन्ये पदिसग्रहणे वर्णयन्तीति’ । भाष्यकारादयः, ते हि मन्यन्ते सकर्मकात्प-

देयुंचा न भवितव्यम् अनभिधानादिति, यथाह पदियहणमनर्थक्रमनुदा-  
त्तेतश्च हलादेरिति सिद्धत्वात् । वासरूपनिवृत्त्यर्थं त्विति । ताच्छीलिके  
वासरूपविधिर्नास्तीति निन्दादिसूत्रे तच्छीलादिषु कर्तृषु वासरूपविधिना  
तृजादयो न भवन्तीति ज्ञापितम्, इह तु ताच्छीलिकेषु परस्परं वासरूप-  
विधिर्नास्तीति ज्ञाप्यते । ‘अलं कर्तेति’ । एवमलं कृत्रादेस्तृत्र भवतीत्यर्थः,  
यथा तु पदियहणं ज्ञापकं तथा दर्शयति । ‘तथाहीति’ । ‘उक्तत्रा विशेष-  
विहितेनेति’ । लषपतपदेत्यादिना । ‘प्रायिकं चैतदिति’ । एतच्च सूद-  
दीपदीप्तश्चेत्यत्र वक्ष्यते । ‘गन्तेति’ । गमेलं लषपतपदाद्युक्तञ्च विषये तृन्  
भवति । ‘विकृत्यन इति’ । वा कषलषेति घिनुण् विषयेऽनुदात्तेल्लक्षणो  
युज् भवति ॥

“न यः” ॥ अयं पय नय तय गताविति नयतेरनुदात्तेत्वादेव युचः  
सिद्धत्वाच्च तस्येदं ग्रहणं किं तर्हि प्रतिषेध एवेति मत्वाह । ‘यकारान्ता-  
दिति’ । ‘पूर्वणेति’ । अनुदात्तेतश्चेत्यादिना । ‘कूपिता ल्पयितेति’ ।  
कूपी शब्दे, ल्प.यी विधूनने ॥

“सूददीपदीप्तश्च” ॥ सूद तरणे, दीपी दीप्तौ, दीप्त मौण्डे, ननु  
ताच्छीलिकेषु वासरूपविधिर्नास्तीति ज्ञापितं तत्कथं वासरूपेण युजिह  
प्राप्नोति तत्राह । ‘ताच्छीलिकेष्विति’ । प्रायिकञ्चस्य चायमेव प्रतिषेधो  
लिङ्गं सर्वत्र वासरूपविधेरभावे विशेषविहितेन रप्रत्ययेन बाधितत्वादेव युज्  
न भविष्यतीति प्रतिषेधोयमनर्थकस्यात्, तथा चेत्यादिना प्रायिकञ्चस्य  
प्रयोजनन्दशयति, नानेन प्रतिषेधेन युज्योरेव समावेशो ज्ञायते यथा  
भाष्ये प्रतिभासः किं तर्हि ज्ञापकस्यैव प्रायिकत्वं तेन गन्ता खेटं विकृत्यन  
इत्यपि भवति, एतच्च पूर्वमेवाक्तम् । ‘अथ वा नन्द्यादिष्विति’ । योगविभाज-  
स्त्विदानीं वैचित्र्यार्थः ॥

“लषपतपदस्याभूवृषहनक्रमगमशृभ्य उक्तञ्” ॥ ‘अपलायुकमिति’  
अशोभनमित्यर्थः । नन्वत्र विशेषविहितत्वादपे च लष इति घिनुणा  
भाष्यम् अयं तु केवलेन्योपपन्नपूर्वं च लषौ चरितार्थः, वासरूपविधिनोक्तञ्च  
भविष्यति ताच्छीलिकेषु वासरूपाविधिर्नास्तीत्येतत् प्रायिकमित्युक्तम् ।

‘आघातुकं पाकलिकस्य मूर्त्रमिति’ । पाकलो नाम गजानां व्याधि-  
विशेषः स यस्यास्ति स पाकलिकः, द्वन्द्वोपतापगर्ह्यादितीनिरेव प्राप्नोति  
ब्रीह्यादिपाठाच्च भवति, पाकलिको गजस्तस्य मूर्त्रं स्पृष्टमाघातं वात्यान्  
गजान्हन्ति एष तस्य स्वभावः । ‘आगामुकं वाराणसीं रत्न आहुरिति’ । यः  
आपादिना रत्नोभूतः तं मोक्षार्थं वाराणसीं प्रत्यागमनशीलमाहुरित्यर्थः ॥

“जल्पभित्तुकुटुलुषट् वृद्धः वाक्” ॥ जल्प जप व्यक्तायां वाचि,  
भित्त याच्ञायाम्, कुटु छेदने लुठ स्तेये चौरादिकौ, वृद्ध सम्भक्तौ ॥

“प्रजोरनिः” ॥ इनेरिकारो नकारस्येत्संज्ञा माभूदिति ॥

“त्रिवृत्तिविश्रीण्वमाश्रयाभ्यमपरिभूप्रसूभ्यश्च” ॥ त्रि जये त्रि  
अभिभवे द्वयोरपि ग्रहणं, वृद्ध आदरे, श्रिञ् सेवायाम्, इण् गतौ, दुवम्  
उदुमने, व्यथ भयचलनयोः नञ् पूर्वः, नञः कृतलोपस्य निर्द्वंशः, निपातनाच्च  
नञो धातुना समासः, ततो नलोपः, ततः प्रत्ययः, अम रोगे, भू सत्ता-  
याम् । ‘द्वयोरपि ग्रहणमिति’ । त्रिष हिंसायामित्यस्य तु सानुबन्धकत्वा-  
दग्रहणम् । ‘भू प्रेरण इत्यस्य ग्रहणमिति’ । वृद्ध प्राणिगर्भविमोचने वृद्ध  
प्राणिप्रसवइत्येतयोस्तु सानुबन्धकत्वादग्रहणं, प्रजोरप्यत्रैव ग्रहणं कर्तव्यम्  
एवं हि चकारो न वक्तव्यो भवति तथा तु न कृतमित्येव ॥

“स्पृह्यह्यपतिदयिनिद्रातन्द्राश्रद्धाभ्य आलुच्” ॥ ‘चुरादावद-  
न्ताः पठन्तइति’ । तेन यौ कृतस्यान्ता लोपस्य स्थानिवद्भावात्पतयतेरत  
उपधाया इति वृद्धिर्न भवति, स्पृहयति ग्रहयत्योश्च लघूपधगुणो न  
भवतीति भावः । ‘अतूर्वो धाजिति’ । घेटस्तु अतूर्वस्याप्रयोग एव । अथ  
किमर्थमालुज्विधीयते न लुजेवोच्येत का रूपसिद्धिः स्पृहयालुः शपि कृते  
अतो दीर्घा यजीति दीर्घा भविष्यति तत्र हि ‘तुरुस्तुशम्यमः सार्वधातुक’-  
इति सार्वधातुकग्रहणमनुवर्त्तते न तु तिङ्यग्रहणं लकारस्येत्संज्ञाप्रयोज-  
नभावाच्च भविष्यति यकारादित्वाद्वा, किं यकारो न श्रूयते लुप्तनिर्दिष्टो  
यकारः, एवमपि श्रद्धालुर्न सिद्धयति कथं अपः श्लुट्त्विर्वचनं श्नाभ्यस्तयो-

१ मुद्रितमूलपुस्तके आघातुकं कापालिकस्य मूर्त्रमिति दृश्यते एतद्व्याख्या-  
नां आघातुकं पाकलिकस्य मूर्त्रमिति पाठोयुक्तः प्रतिभाति ।

रातः श्रद्धालुरिति प्राप्नोति अथापि संज्ञापूर्वको विधिरनित्य इति द्विवचनं न प्रवर्तिष्यतइत्युच्येत एवमपि ज्ञापनार्थमालुञ् विधीयते एतञ् ज्ञापयति यत्रालुचैव रूपसिद्धिस्ततोऽप्ययं भवतीति तेनालुचि शीङो ग्रहणमित्येतच्च वक्तव्यं भवति ॥

“दाधेट्सिश्दसदो रुः” ॥ गामादायहणेष्वाविशेष इति दाहृपाणां त्रयाणां यथाभिधानं ग्रहणं, धेट् पाने, षिञ् बन्धने, शदलृ शातने, षदलृ विशरणगत्यवसादनेषु ॥

“सृघस्यदः क्यरच्” ॥ घसिः प्रकृत्यन्तरमस्ति ॥

“भञ्जभासमिदो घुरच्” ॥ भञ्जो आमर्दने, भास दीप्तौ, जिमिदा स्नेहने ॥

“विदिभिदिच्छिदेः कुरच्” ॥ ‘न लाभार्थस्येति’ । ज्ञानार्थस्येदमुपलक्षणं न लाभार्थस्येत्यर्थः, कुत इत्याह । ‘स्वभावादिति’ । तेन लुग्विकरणालुग्विकरणयोरित्येतदपि न प्रवर्ततइत्यर्थः, विदिभिदिच्छिदेर्हिदिति प्रकृतस्यैव घुरचो हिन्वातिदेशेनैव सिद्धे प्रत्ययान्तरकरणमातिदेशिकं हिन्वमनित्यमिति ज्ञापनार्थं, तेन धू विधूनने कुटादिः, ततोर्त्ति-लूधूङ्तीञ्प्रत्यये कृते हिन्कार्यं न भवति । केचित्तु धुवित्रमित्येवेच्छन्ति प्राणा वै धवित्राणीति ह्यान्दसं तदनुसारेण कल्पसूत्रेषु प्रयोगः । ‘कर्मकर्त्तरीति’ । माघस्तु शुद्धे कर्त्तरि प्रयुक्ते गुरुमत्सरच्छिदुरयादुरयाचितमङ्गना इति ॥

“इण्णञ्जिर्त्तभ्यः कुरप्” ॥ कुरपः पकारः स्वरार्थः तुगर्थश्च । ‘इत्वरीति’ । टिङ्हाणञित्यादिना ङीप् ॥

“यज्जपदशां यङः” ॥ दंशेर्भाविना नलोपेन निर्द्वैशः । ‘यायजूक इति’ । ‘दीर्घाकित इत्यभ्यासस्य दीर्घत्वम्’ । ‘ज्जञ्जपूकः दन्दशूक इति’ । जपजभदहदशेति नृक् ॥

“नमिकम्पिस्म्यजसकमहिंसदीपो रः” ॥ अजसेत्यकार आगन्तुकः । ‘क्रियासातत्यइति’ । क्रियाणामविच्छेदेन प्रवृत्तिः क्रियासा-

तत्त्वं, कथं तर्ह्यग्निषु प्रयोगः अजस्रानजुहूत इन्धीरविति आधानाद्  
द्वादशरात्रमजस्रा इति अत्रायजस्रजागरणादजस्राः ॥

“सनाशंसभित्त उः” ॥ ‘न सनिर्धातुरिति’ । षणु दाने वन षण  
संभक्ताविति च धातुर्न एह्यते कुतः गर्गादिषु विजिगीषुशब्दस्य पाठात् । ‘न  
शंसेः स्तुत्यर्थस्यति’ । एतदाहा सह निर्देशाद्विज्ञायते इच्छार्था हि स तेन  
सह पठ्यते न स्तुत्यर्थः ॥

“विन्दुरिच्छुः” ॥ ‘विदेरिति’ । ज्ञानार्थस्य ग्रहणं नेतरेषामनभिधा-  
नात् निपातनाद्वा बिन्दुशब्दस्तु पवर्गादिबिदि अवयवइत्यस्मादौणा-  
दिके मृगयादयश्चेत्युप्रत्यये भवति वकारस्यच्छन्दसि पक्षे भकार इष्यते  
वैश्वदेवा भिन्दु इति । ‘इषेरिति’ । इषु इच्छायामित्यस्य, इषु गतौ  
इष अभिज्ञेय इत्येतयोस्तु पूर्ववदग्रहणम् ॥

“क्याच्छन्दसि” ॥ ‘क्य इति क्यच्क्यषक्यङां सामान्येन निर्देश-  
इति’ । सूत्रे वृत्तौ च ककारानुबन्धवतो धातुसंज्ञानिमित्तस्य प्रत्ययस्यो-  
पलक्षणात् कण्ठादियकोपि ग्रहणं तेन भुरण्युः तुरण्यवोङ्गिरसो नचत्रस-  
पर्यम सपर्यव इत्यादि भवति, भाषायां च सुयुशब्द उणादिषु मृगया-  
दिषु पाठाद् द्रष्टव्यः ‘मित्रयुरिति’ । क्यधि चेतीत्वम् अकृत्सार्वधातु-  
कयोरिति दीर्घत्वं च न भवति न छन्दस्यपुत्रस्येति निषेधात् ॥

“आट्टगमहनजनः किकिनौ लिट् च” ॥ किकिनौ लिट् चापरार्थे  
प्रयुज्यमानाः शब्दा वतिमन्तरेणापि वत्यर्थं गमयन्ति गैर्वाहीक इतिर्वादि-  
त्याह । ‘लिट्त्वत्तौ भवत इति’ । किकिनौ भवतो लिट् च प्रत्ययो भव-  
तीत्ययं त्वर्थो न भवति तथा हि सति लिट् किकिन इत्येव ब्रूयात्, कार्या-  
तिदेशश्चायं, यद्येवं लः परस्मैपदमिति परस्मैपदसंज्ञा किकिनोऽस्यात्  
ततश्च देङ्दृङादिभ्य आत्मनेपदभ्यो न स्यातां, न लकारस्य परस्मैपद-  
संज्ञा किं तर्हि तदादेशानां न चैतावादेशौ, एवमपि भावकर्मकर्तृषु त्रिष्वपि  
लिट्त्वात्किकिनौ प्राप्नुतः, नैष दोषः, उत्पन्नयोर्लिट्कार्यमतिदेश्यम् ।  
उत्पत्तिश्च तयोः कर्तर्येव भवति कर्तरि कृदित्यनेनास्येकवाक्यत्वात् अन  
भिधानाद्वा भावकर्मणोर्न भविष्यतः, वर्तमानाधिकाराच्च वर्तमाने किकि

नोर्विधानमिति भूतकालतापि विरोधावातिदिश्यते, स्वरूपाबाधेन च  
कार्यातिदेशः प्रवर्तत इति तिबादीनां कानचक्स्वोश्चाभावाः । 'आ-  
दिति दकारो मुखसुखार्थ इति' । आदित्ययं दकारः स च मुखसुखार्थ  
इत्यर्थः । 'नत्वयं तपर इति' । तश्चासौ परस्व तपरो नायमकारात्परन्तकारो  
जश्त्वेन निर्दिष्ट इत्यर्थः, किं कारणमित्याह । 'मा भूति' । तकारो मुख-  
सुखार्थ इति पाठे तु आदित्ययं तकारः स मुखसुखार्था न तु तपरकार्यस-  
म्पादनार्थ इत्यर्थः । 'पपिः सोममिति' । न लोकाव्ययेति षष्ठीप्रतिषेधो  
लिटः कार्यमिति सोमशब्दाद् द्वितीया । 'ततुरिति' । बहुलं कृन्दसीत्युत्वं  
द्विर्वचने ऽचीति स्थानिवद्वाचान् इत्येतद् द्विरुच्यते । 'जजिरिति' । गमहने-  
त्युपधालोपः, चुत्वम् । 'तद्वाधनार्थं कित्त्वमिति' । अर्त्तर्त्तकारान्तानां च  
किंकिनेर्गुणो माभूदित्येवमर्थमित्यर्थः । 'उत्सर्ग इति' । धातुमात्राद्वि-  
धानं कर्त्तव्यमित्यर्थः । कस्मादित्यत्राह । 'सदादिभ्यो दर्शनादिति' ।  
'सेदिर्नेमिरिति' । सदेर्नेश्चैत्वाभ्यामलोपौ । 'सहिवहीत्यादि' ।  
अत्र भाषायामित्यपेक्ष्यते । 'पापतिरिति' । 'नीगञ्चिन्त्यादिना  
नीगागमः प्राप्तः साग्रहिवाग्रहिवाचलिगपतीनां निपातनमिति वार्त्ति-  
ककारवचनाच्च भवति, इदं तु वृत्तौ पठितं वाक्यमपर आहेति  
भाष्ये पठितं तत्रापि भाष्यकारवचनाचीगभावः, उक्तं हि तेन तान्ये-  
वादाहरणानीति ॥

"स्येशभासपिप्तकसो वरच्" ॥ 'ईश्वर इति' । नेद्विशि कृतीतीदृप्र-  
तिषेधः, स्त्रियामीश्वरा, विन्यस्तमङ्गलमहौषधिमिश्वरायाः, ईश्वरी सर्व-  
भूतानामिति तु ह्यन्देशः, औणादिको वरडित्यन्ये, पुंयोगादाख्यायामि-  
त्यन्ये, अन्येभ्योपि दृश्यन्त इति कुनिपि वनो र चेति ङीत्रावित्यन्ये ॥

"यश्च यङः" ॥ 'यायावर इति' । पूर्ववदिष्टि प्रतिषिद्धे ऽतो  
लोपः, लोपो व्योर्वलि, अल्लोपस्य स्थानिवत्त्वादाल्लोपः प्राप्तो वरे कृतस्य  
स्थानिवत्त्वनिषेधाच्च भवति ॥

"भाजभासधुर्विद्युतोर्जपृजुयावस्तुवः क्तिप्" ॥ भाज दीप्तौ, भास  
दीप्तौ, तुर्वी शुर्वी दुर्वी धुर्वी हिसायां, व्युत दीप्तौ, ऊर्ज बलप्राप्त-

नयोः, पृ पालनपूरणयोः, जु इति सौत्रो धातुः, षुञ् स्तुतौ यावपूर्वः ।  
 ‘जवतेर्दीर्घत्वं चेति’ । केचिदाहुः सूत्रे जू इति दीर्घः पठितव्य इति, विद्वन्-  
 त्तरोपसंयहार्यं दृशियहणमुत्तरसूत्रादपकृष्टव्यमित्यन्ये । ‘यावस्तुदिति’ ।  
 यावशब्दः सप्तमीनिर्देशाभावेऽप्युपपदसंज्ञ इष्यते, अन्ये तु सूत्रनिर्देशाद्वा-  
 तुनैव समासे पश्चात्किपं कुर्वन्ति ॥

“अन्येभ्योऽपि दृश्यन्ते” ॥ ‘विद्वन्तरोपसंयहार्यमिति’ । दृशिय-  
 हणे सति यथा क्विबन्ता धातवो दृश्यन्ते तथैव तेनुगन्तव्या इत्यर्थो  
 भवति, एवं च ते तथानुगता भवन्ति यदि यथायोगं द्विर्वचनादयो  
 भवन्ति, विद्वन्तरमेव दर्शयति । ‘क्वचिदिति’ । ‘तथा चाहेति’ । वार्त्ति-  
 ककारः, आयतं स्तोत्रायतसूः कटं प्रवते कटप्रः । ‘द्विद्वुदिति’ । द्युति-  
 स्वाप्तयोः सम्प्रसारणमित्यभ्यासस्य सम्प्रसारणम्, कथं पुनरभ्याससंज्ञा  
 यावता प्रत्यासत्तेः बाष्पिक एव द्विर्वचने सा विधीयते, अत एवाष्टमिके  
 न भवति एवन्तर्हि दृशियहणादेव सम्प्रसारणमभ्याससंज्ञा वा द्रष्टव्या ।  
 ‘जगदिति’ । गमः क्वाविति मलोपः, अत्रापि पूर्वदेवाभ्यासकार्यं, द्वे  
 चेति चकारेण दीर्घः समुच्चीयमानो दीर्घश्चान्याऽचश्चेत्युपस्थानादवा च  
 तदन्तविध्याश्रयणाज्जुहेतिरेवाजन्तस्य विज्ञायते न द्युतिगम्योरित्याह ।  
 ‘जुहेतेर्दीर्घत्वं चेति’ । ‘जुहूरिति’ । करणस्यात्र कर्तृत्वविवक्षा, धीरित्य-  
 चापि करणस्यैव कर्तृत्वविवक्षा, पुरुषो हि ध्यायति न धीः ॥

“भुवः संज्ञान्तरयोः” ॥ ‘धनिकाधमर्णयोरिति’ । यस्मै अयं  
 धार्यते स धनिकः, यो धारयति सोऽधमर्णः, तयोरन्तरे मध्ये यस्तिष्ठति  
 विश्वासार्यं स प्रतिभूरित्युच्यते यामयोरन्तरे यस्तिष्ठति तत्र न भवति,  
 एतच्च दृशियहणानुवृत्तेर्लभ्यते, यद्येवं संज्ञयं भवति तत्र संज्ञायामित्येव  
 सिद्धम्, अत्राहुः । यावद्व्यभावित्यः संज्ञा भवन्ति प्रतिभूशब्दस्तु सत्येव  
 तस्मिन्प्रतिदाने निवर्त्तते ॥

“विभसंभ्यो ह्यसंज्ञायाम्” ॥ ‘मितद्रवादिभ्य इति’ । मितदिपूर्-  
 वंभ्यो धातुभ्य इत्यर्थः । ‘शम्भुरिति’ । अन्तर्भावितव्यर्थोऽत्र भवतिः ॥

“धः कर्मणि घृन्” ॥ ‘कर्मणि कारकइति’ । उपपदं तु कर्म न सम्भवति यदि स्यात्कर्मण्यणित्यस्मिन्नेव प्रकरणे घृन् विदध्यात् । ननु चोत्तरसूत्रे पुनः घृन्ग्रहणं कर्तव्यं स्यात् अस्तु लघीयो हि कर्मग्रहणात्घृन्ग्रहणम्, न चेह वर्तमानकाले घृन्ग्रहणः धात्रीत्युक्ते क्रियाकारकसम्बन्धमात्रं गम्यते अतः कर्मणीति प्रत्ययार्थेव नोपपदम् ॥

“दात्रीशसयुजस्तुतुदसिसिचमिहपतदशनहः करणे” ॥ ‘दाप् लवन इति’ । दैप् शोधन इत्यस्य त्वग्रहणमनभिधानात् । ‘युजिर्योग-इति’ । युज समाधावित्यस्य तु पूर्ववदेवाग्रहणम् । ‘करणे कारकइति’ । उपपदं तु करणं न भवति अज्ञादिषु दंष्ट्राशब्दस्य पाठात्, अत एव च पाठात्सूत्रे ऽनुनासिकलोपेन निर्द्वंशेऽपि घृनि न भवति ल्युट्येव तु भवति योज्यं सेट् ततस्तिनुत्वेत्यादिनेट्प्रतिषेधः ॥

“हलसूकरयोः पुवः” ॥ ‘तच्चेत्करणं हलसूकरयोरवयवो भवतीति’ । एतेन हलसूकरयोरभिधेयत्वमुपपदत्वं च निरस्यति । ‘मुखमुच्यतइति’ । नान्यः कर्णादिः, एतदपि स्वभावादेव लभ्यते ॥

“अर्त्तिलूधूसूखनसहचर इत्रः” ॥ इकारोपदेशस्तितुत्रेति एकाच इति च यथायोगमित्प्रतिषेधो मा भूदिति स्वरार्थश्च, इटि हि सत्यागमानुदात्तत्वं स्यात् इका तु प्रत्ययाद्युदात्तत्वम् ॥

“पुवः संज्ञायाम्” ॥ ‘बर्हिष्यवित्रमिति’ । बर्हिषा कृतं बर्हिषः पवित्रं भवति तत्र षष्ठीसमासः नित्यं समासेऽनुत्तरपदस्यस्येति षत्वं येनाज्यमुत्पूयते तत्पवित्रं अनामिकायाश्चाङ्गुलेर्षष्टनं जपादिषु ॥

“कर्त्तरि चर्षिदेवतयोः” ॥ ‘अथौ करणइति’ । अर्षिर्वदमन्त्रः तदुक्तमृषिणेतिदर्शनादित्याहुः ॥

“जीतः क्तः” ॥ ‘भूते निष्ठाविहितेत्यादि’ । तत्र येन नाप्राप्तिन्यायेन क्तस्येव वर्तमानविषयतया भूतविषयता बाध्यते यथा वडवायां वृषे वाच्यइत्यत्र वक्ष्यते अपत्ये प्राप्तस्ततोपकृत्य वृषे विधीयतइति, एवमुत्तरसूत्रविहितस्यापि, ज्ञातमित्येतत्तु भूतेषु भवति तेनेत्यधिकारे उप-



ज्ञातइति तद्वितप्रधानात्, वर्त्तमाने हि कस्य च वर्त्तमानइति षष्ठा  
भाष्यम् एवं च पूजितो यः सुरैःपीत्यादीनां साधुत्वं चिन्त्यम् ॥

“मतिबुद्धिपूजार्थंभ्यश्च” ॥ ‘मतिरिच्छेति’ । बुद्धेः पृथगुपादाना-  
द्बुद्धिर्न एह्यते । ‘मत इति’ । अनुदात्तोपदेशे यनुनासिकलोपः । ‘शीलित  
इत्यादि’ । शील समाधौरत्त पालने तमूष सहने कुश आह्वाने रोदने च जुषी  
प्रोतिसेवनयोः रूप रोषे हृज् हरणे हृषु अलीके हृष् तुष्टाविति वा तुष  
तुष्टौ कमु कान्तौ यम उपरमे कष हिंसायां मृङ् प्राणत्यागे तत्रादौ  
सेटौ, ऊदितामुदितां च यस्य विभाषेतीट् प्रतिषेधः, ईदितः श्वीदितो  
निष्ठायामिति । ‘हृष्ट इति’ । हृषेलामस्विति कषेः कृच्छ्रगहनयोः कष इति  
कषेः हष्यमत्वरसंघुषास्वनामिति विकल्पः । ‘सुप्त इति’ । सुपेर्जीतः क  
इत्येव सिद्धे नजिडा तच्छीलादिषु बाधा मा भूदिति समुच्चीयते क्वचित्तु  
सुप्त इति षष्ठ्यते ॥

इति श्रीहरदत्तमिश्रविरचितायां पदमञ्जरीयां तृतीयस्याध्यायस्य  
द्वितीयः पादः ॥

“उणादयो बहुलम्” ॥ ‘वर्त्तमाने इत्येवेति’ । वर्त्तमाने लङित्यतो  
वर्त्तमानयहणानुवृत्तेरविच्छेदमेवकारेण दर्शयति । ‘संज्ञायामिति चेति’ ।  
पुनः संज्ञायामित्यत उणादय इत्येव सूत्रमुणादीनां शास्त्रान्तरपरिपठिता-  
नां साधुत्वानुज्ञानार्थमस्तु किं बहुलयहणेन तत्राह । ‘बाहुलकमिति’ । ला  
आदाने बहूनर्थान् लाति बहुलं तस्य भावो बाहुलकं मनोज्ञादित्वादुज्  
तत्पुनर्बहूयथादानं बहुलशब्दप्रवृत्तिनिमित्तं बहव पुनरर्थाः क्व चित्प्रवृत्तिः  
क्व चिदप्रवृत्तिरिति वक्ष्यमाणलक्षणाः । ‘प्रकृतेरिति’ । ज्ञातावेकवचनं तनु-  
शब्दोऽत्र वृत्तिविषये गुणमात्रवचनः प्रकृतीनां तानवमल्पत्वं दृष्ट्वा तद्बाहुल-  
कमुक्तं तेनापठिताभ्योपि प्रकृतिभ्य उणादयो भवन्ति यथा हृषेहलज्जुकः शके-  
रपि भवति शङ्कुर्लेति तथा तेषामुणादीनां पञ्चपाद्यां प्रायेण समुच्चयनं  
कृतं न तु साकल्येन बहुलवचनात्त्वविहिता अपि भवन्ति यथातैः फि-  
डफिडौ भवतः ऋफिडः ऋफिडु इति कार्यमशेषविधेश्च कार्याणि च  
स शेषाणि विहितानि न निःशेषाणि बहुलवचनात्त्वविहितान्यपि भवन्ति

षणु दाने जमन्ताः, धात्वादेः षः स इति सत्त्वं न भवति कृते वा सत्त्वं  
 षत्वं भवति । स्यादेतत् यावत्तः प्रकृतयः पञ्चपाद्यामुपात्ता यावन्तश्च  
 प्रत्यया यावन्ति च कार्याणि विहितानि तावन्त्येव भवन्तु मा भूदन्येषां  
 बहुलग्रहणेन संयह इति तत्राह । 'नैगमरूढिभवं हि सुसाध्विति' । निगम-  
 शब्दस्तत्र भवा नैगमाः निगमशब्दस्याथादिस्वरेणान्तादात्त इति बहुचो-  
 न्तादात्ताट्टाजिति ठाजि प्राप्ते अगयनादिपाठदण् रूढिः प्रसिद्धिस्तत्र  
 भवा रूढिभवाः संज्ञाशब्दाः तेषां साधुचमनुपात्तानां प्रकृत्यादीनां बहु-  
 लग्रहणेन संयहे सति भवति नान्यथा हि शब्दा हेतौ यस्मादेवं तस्मा-  
 द्बाहुलकमुक्तमित्यर्थः, अन्यैरप्याचार्यैर्नैगमरूढिभवानां प्रकृत्यादिविभागेन  
 व्युत्पादनं कृतमतीत्यादिभिर्पि तत्कर्तव्यमेवेत्यभिप्रायेणाह । 'नाम चेति' ।  
 निरुक्तकारो हि यास्क आचार्यः स्वशास्त्रे निरुक्तैः सर्वमेव नामधातुजमाह  
 तोक्रमित्यपत्यनाम शकटस्य तोकं शकटायनः, यचेति पदमर्थः प्रयोज-  
 नमस्य व्युत्पाद्यत्वेनेति पदार्थः प्रकृत्यादिः पदार्थश्चासौ विशेषश्च पदा-  
 र्थविशेषः तस्मात्समुत्पत्तं पदार्थविशेषसमुत्पत्तं यदेवं विधं न भवति प्रक-  
 र्त्वादिविशेषोपादानेनाव्युत्पादितमित्यर्थः, तद्वातुजत्वेनोक्तं, कथमूह्यं, 'प्र-  
 त्ययतः प्रकृतेर्य', यत्र शब्दरूपे परभागः प्रत्ययत्वेन प्रतिद्वेन केन चित्स-  
 दृशः श्रुतः तत्र तं भागं प्रत्ययं कल्पयित्वा परिशिष्टो भागः प्रकृति-  
 त्वेनोद्भूते दृढेहलजिति प्रत्ययं दृष्ट्वा शङ्कुः प्रकृतिरुद्भूते तेन सिद्धं शङ्कु-  
 लेत्यस्य धातुजत्वं यत्र तु पूर्वा भागो धातुत्वेन प्रतिद्वेन केन चित्सदृश-  
 स्तत्र तं भागं प्रकृतिं कल्पयित्वा परिशिष्टो भागः प्रत्ययत्वेनोद्भूतः यथा  
 अफिडः अफिडु इति फिडफिडौ प्रत्ययौ स चायमूहोऽनादिप्रयुक्तास्वेव  
 सञ्ज्ञासु न सर्वत्रेत्याह । 'संज्ञास्त्विति' । कार्यादुपपत्तिषेधादिकादनुबन्धं  
 ककारादिकं विद्यात् तेन फिडफिडौ कितावूह्यौ एतदेवानन्तरोक्तमूहात्मकं  
 शास्त्रमुणादिष्वनुक्तेषु ॥

“भूतेषु दृश्यन्ते” ॥ ‘पूर्वत्र वर्तमानाधिकारादिति’ । तत्रैव वर्त-  
 मानग्रहणं न निवर्तितं बाहुल्येन वर्तमाने भवन्ति क्व चिदेव भूते भव-  
 न्तीति किल विधेकप्रदर्शनायेति भावः, उदाहरणेषु ताभ्यामन्यत्रोपादय

इति संप्रदानापादानव्यतिरिक्ते कारके मनिन् प्रत्ययः नेद्विंशि कृतीतीट्प्र-  
तिषेधः ॥

“भविष्यति गम्यादयः” ॥ यथा स्यदो जव इत्युक्ते जवशब्दप-  
र्यायः स्यदशब्दो भवति तथेहापि भविष्यच्छब्दपर्याया गम्यादयः प्राप्नुव-  
न्तीत्याशङ्काह । ‘प्रत्ययस्यैवेत्यादि’ । प्रकृत्यर्थगता भविष्यत्कालता प्रत्यय-  
स्यैव द्योत्यत्वेन विधीयते न पुनः प्रकृत्यर्थपरित्यागेन समुदायस्येत्यर्थः । ‘न  
प्रकृतेरिति’ । न प्रकृतेरपीत्यर्थः, गम्यादिषु के चिदुणादयः के चिदष्टाध्यायी-  
गताः । ‘गमी आगामीति’ । गमेरिनिः आङि णिच्चेतीनिः । ‘भावी प्रस्था-  
यीति’ । अस्मिन्नेवाधिकारे भुवश्च प्रात्स्य इतीनिः णित्वाट्टद्विर्युक्च ह्रिद्यु-  
धिबुधियातिभ्यः प्रतिपूर्वभ्या बहादिनिः, अस्मादेव निपातनादित्यन्ये,  
सुप्यजातावित्यन्ये । ‘प्रतियोगीति’ । संपृचादिसूत्रेण घिनुणि चजोः कु घि-  
ण्यतोः इति कुत्वं णिनिप्रत्यय एव न्यङ्ङादिपाठादस्मादेव निपातनाद्वा  
कुत्वमित्यन्ये । ‘अनद्यतनउपसंख्यानमिति’ । किं पुनः कारणं न सिद्ध्यति  
लटायं निर्देशः क्रियते लट् चानद्यतने लुटा बाध्यते तेन लट् एव विषये  
एते स्युः, न वा वाक्यार्थत्वाद्गम्यादयः शब्दा विशेषे यत्सामान्यं तदाश्र-  
येण प्रवर्तन्ते अनद्यतनाख्यस्तु विशेषः श्वःशब्दमहिम्ना गम्यते विशेषवि-  
वक्षायां तु लुडेव भवति श्वो गन्ता ग्राममिति वासरूपविधिना च  
लृडपि भवति तेन भविष्यति गमिष्यतीत्यादयः प्रयोगा उपपद्यन्ते ॥

“यावत्पुरा निपातयोर्लट्” ॥ पुरेत्यविभक्तिको निर्देशः कर्मधा-  
रयो वा निपातनाद्विशेषणस्य परनिपातः निपातौ चैतौ निश्चयं द्योत-  
यतः, एतयोश्च प्रयोगे वर्तमाने लणन भवति भविष्यत्कालतया वर्तमा-  
नकालताया बाधनात् । ‘यावद्वास्यतीति’ । यत्परिमाणमस्य यत्तदेतेभ्यः  
परिमाणे वतुप् आ सर्वनाम् इत्यात्वम् । ‘पुरा व्रजिष्यतीति’ । पृ पालन-  
पूरणयोः भाजभासेत्यादिना क्तिप् उदोष्मपूर्वस्येत्युत्वमस्य, तृतीयान्तत्वं  
द्योतयितुं करणभूतयेत्युक्तं, प्रतिपदोक्तत्वादेव निपातयोर्यहणे सिद्धे निपा-  
तवद्वचं लवणप्रतिपदोक्तपरिभाषाया अनित्यत्वज्ञापनार्थं तेनातां पुष्णा-

वित्यत्रलाक्षणिकस्याप्याकारान्तस्य पुंभवति क्रीडज्जीनां यौ क्रापयति  
क्रापयतीति ॥

“विभाषा कदाकर्ह्याः” ॥ अनद्यतने लुङित्यत्राप्ययं योगोनुवर्त-  
नीयः तेन लुङ्विषयेषु पक्षे लङ् भवति, अत एव पक्षे लुङ्पुदाहृतः एतच्च  
पूर्वयोगेऽपि द्रष्टव्यम् । ‘कर्हि भोक्त्यतइति’ । ननु च कर्हिशब्देऽनद्यत-  
नविषयः तत्प्रयोगे लुङेव भवितुमर्हति न लट् न वा वाक्यर्थत्वात् ।  
भोक्त्यतइति पदं भविष्यत्सामान्ये वर्तते अनद्यतनावगतिस्तु कर्हि शब्दा-  
धीना न च वाक्यार्थः पदसंस्कारउपयुज्यते ॥

“किंवृत्ते लिप्सायाम्” ॥ ‘किमो वृत्तं किंवृत्तमिति’ । वर्ततेस्मि-  
न्निति वृत्तं क्ताधिकरणे चेत्यधिकरणे क्तः अस्मादेव निपातनादधिकरण-  
वाचिना चेति षष्ठीसमासप्रतिषेधाभावः शेषषष्ठ्या वा समासः यत्र  
किंशब्दोऽवयवत्वेन वर्तते तत्सर्वं किंवृत्तं ततश्च कीदृशः किमीयः किन्त-  
रामित्यादावतिप्रसङ्गात्परिगणनम् । ‘वृत्तयहणेनेति’ । तदिति शब्दरू-  
पापेक्षं नपुंसकत्वम् । ‘इतरइतमौ चेति’ । इतरइतमान्तं किंशब्दरूपमि-  
त्यर्थः । ‘कं भवन्तो भोजयितार इति’ । अस्याप्यनद्यतने लुङित्यत्रानुवृ-  
त्तिरिति भावः, एवमुत्तरेष्वपि योगेषु द्रष्टव्यम् ॥

“लिप्स्यमानसिद्धौ च” ॥ लिप्स्यमानसिद्धाविति षष्ठीसमासो  
वृत्तौ तु वस्तुमात्रमदर्शितं । ‘लिप्स्यमानात्सिद्धिरिति’ । अस्मादेव निपा-  
तनः षष्ठी पञ्चमीसमासः लिप्स्यमानं भक्तादि तच्चिमित्ता या स्वर्गादेः सि-  
द्धिस्तस्यामित्यर्थः, ननु च यत्र लिप्स्यमानस्य सिद्धिर्गम्यते लिप्सापि तत्र  
भवति ततश्च पूर्वैव सिद्धुं नार्थ एतेन तत्राह । ‘अकिंवृत्तार्थायमारम्भ  
इति’ । पूर्वसूत्रे किंवृत्तयहणं लिप्स्यमानसिद्धिरहिते लिप्सामात्रे किंवृत्त-  
एव यथा स्यादकिंवृत्ते मा भूदित्येवमर्थम् ॥

“लोड्घर्षलक्षणं च” ॥ ‘अध्ययनप्रवृत्त्येति’ । कर्तृकरणे कृता बहु-  
लमित्यत्र साधनं कृतेति वा पादहारकाद्व्यर्थमिति वचनात्सप्तमीसमासः ॥

“लिङ् चोर्ध्वमौहूर्त्तिके” ॥ ‘निपातनात्समास उत्तरपदवृद्धिश्चे-  
ति’ । ठञ्प्रत्ययश्चाध्यात्मादित्वात् बहुचोन्तोदात्तादित्यत्र तु व्याख्या-

तद्यनाम् इति वृत्तं । 'उपाध्यायश्चेदागन्तेति' । ऊर्ध्वमौहृत्तिकेन व्यत-  
नत्वं सम्भवतीति चिन्त्यम् ॥

“तुमुन् ण्वुलौ क्रियायां क्रियार्थायाम्” ॥ ‘भविष्यद्-यस्य जटा इति’ ।  
अत्र भविष्यत् क्रियार्थत्वं जटानां न तु क्रियात्वं द्रव्य-या जटानाम् । ‘धावतन्ते  
पतिष्यति दण्ड इति’ । अस्त्यत्र धावनक्रियोपपदं न त्वत्तौ दण्डगतनार्थं  
धावति किं तर्हि धावतार्थात्पतिष्यति दण्डः उद्देशेन हि तादर्थ्यं विवि-  
च्यते न तु हेतुत्वमात्रेण तादर्थ्यम् । अथेत्यादिवोचं परिहरति । ‘लटा  
क्रियार्थापपदेनेति’ । तुमुना तु बाधो नाशङ्कनीयो भिवार्थत्वात् कर्तरि  
ण्वुल् तुमुन् पुनर्भावे, कथं तुमर्थं सेसेनित्यत्र तुमर्थग्रहणात् यदि हि कर्तरि  
कृदिति वचनात्कर्तरि तुमुन् स्यात्तद्वदेव सेसेन्भृतयोपि कर्तरि भवि-  
ष्यन्ति अतस्तुमर्थग्रहणात्कर्तृस्त्वावदयमपहृष्यते न चान्ये-र्था निर्वृश्यते  
ऽनिर्वृष्टार्थाश्च प्रत्ययाः स्वार्थे भवन्ति कश्च धातोः स्वार्थो भाव एव,  
लट् तु यद्यपि भावकर्मणोश्चरितार्थस्तथापि क्रियायां क्रियार्थायामुपपदे  
भविष्यति काले च विधानाद्विशेषविहितः, ण्वुल् विधौ तु कर्तरीति न  
श्रूयते ऽतोसौ विशेषविहितेन लटा बाधुते अथ वा किं न एतेन विशे-  
षविहित इति द्वयोः सावकाशत्वेपि परत्वाल्लट् ण्वुलं बाधेन पुनश्चोद-  
यति । ‘वासरूपविधिनेति’ । परिहरति । ‘एवं तर्हीति’ । नन्वसति प्रयो-  
जने ज्ञापकं भवति अस्ति चात्र प्रयोजनं किमकेनेभविष्यदाधमण्येयोरिति  
दृष्टीप्रतिषेधो भविष्यदधिकारविहितस्याकस्य प्रयोगे यथा स्यात् वर्षशतस्य  
पूरकः पुत्रपौत्राणां दर्शक इत्यत्र मा भूदिति एवं मय्यते पदान्तर रचिधाना-  
दत्र भविष्यत्कालत्वं गम्यते यदा हि बालविषयमेतत्प्रयुज्यते तदा तस्या-  
मवस्थायां वर्षशतपूरणस्य पुत्रपौत्रदर्शनस्य चातम्भवात्तावन्तमसौ कालं  
जीविष्यतीत्यर्थाद्व्ययते न त्वत्र पदार्था भविष्यत्कालत्वमिति स्थिते त्व-  
स्मिन् ण्वुलविधाने वर्षशतस्य पूरक इत्यादौ भविष्यत्कालस्य पदार्थत्वेपि  
न दोष इत्यभिप्रायेणाकेनेभविष्यदाधमण्येयोरित्यत्रोक्तं भविष्यदधिकार-  
विहितस्याकस्येदं ग्रहणं तेन वर्षशतस्य पूरकः पुत्रपौत्राणां दर्शक इत्यत्र  
न भवतीति ॥

“भाववचनाश्च” ॥ वक्तीति वचनः, कृत्यल्युटो बहुलमिति कर्त्तरि ल्युट् करणएव वा, भाव उच्यते येन स भाववचनः, अत्र पुरुषाः कर्त्तारः, भावाधिकारविहिता एव भाववचना भवन्तीत्याह । ‘भावइति प्रकृत्येति’ । ‘तुमुना बाह्येरचिति’ । लट् तु भावकर्मकर्तृषु त्रिषु विधानादसमानार्थः, किं च धात्वर्थस्य सिद्धतायां घञादयः शुद्धे तु धात्वर्थे लकारो-  
ताप्यसमानार्थत्वम् । इह भावइत्येतावद्रुक्तम्यम्, एवमपि स्युच्यमाने भावे ये विहितास्ते क्रियायां क्रियार्थायामुपपदे भवन्तीत्यर्थो लभ्यतएव तद-  
पार्थक्यं वचनग्रहणमिति मत्वा पृच्छति । ‘अथेति’ । ‘वाचका यथा स्यु-  
रिति’ । वचनग्रहणे हि सति भाववचनाः सन्तो घञादयोऽस्मिन्विषये भवन्तीत्यर्थो भवति, भावस्य वाचकाः सन्तो भवन्तीत्यर्थः, एतदेव प्रश्न-  
पूर्वकं विवृणोति । ‘कथं चेति’ ‘याभ्यः प्रकृतिभ्य इति’ । इवर्णान्तेभ्योच्-  
खवर्णान्तेभ्य उवर्णान्तेभ्यस्वाविति । एवं ‘येन विशेषणेनेति’ । हस्तादाने  
चेरस्तेषु श्रिणीभुवनुपसर्गइत्यादिना । असामञ्जस्यं व्यतिकरः, अन्यो-  
न्यविषयावगाहनमिति यावत् । पाकायेत्यादौ तुमर्थोच्च भाववचना-  
दिति चतुर्थी ॥

“अण् कर्मणि च” ॥ ‘चकारः सन्नियोगार्थ इति’ । अन्यथा पर्यायेण  
स्यात् कदाचित्क्रियार्थायामेव क्रियायामुपपदे कदाचित्कर्मण्येव केवले,  
वचनं तु भविष्यति काले कादीनामपवादानां बाधनार्थं स्यात्, चकारात्  
सन्नियोगार्थात्समुदायस्यैव प्रत्ययोत्यत्तिं प्रति निमित्तत्वमुपपदसंज्ञा तु  
प्रत्येकमेव भवति प्रत्येकं सप्तमीनिर्द्देशात्, तेन केवलस्यापि कर्मणः  
समाप्तिरिति । ‘काण्डलावो व्रजतीति’ । ‘सोपवादत्वात् ण्वुलं बाधत-  
इति’ । ण्वुलविधाने च क्रियायां क्रियार्थायामुपपदे वासरूपेण तृजा-  
दयो न भवन्तीति ज्ञापितं न पुनरस्मिन् प्रकरणे वासरूपविधिर्नास्तीति  
तेन योयं तुमुण्वुलाविति ण्वुल सोस्याणो विषयेपि वासरूपविधिना  
भवत्येव शधानाहारको व्रजतीति, तथा चाकेनोर्भविष्यदाधमर्णयोरिति  
भविष्यदधिकारविहितस्याकस्य भविष्यति प्रयोगे कर्मणि षष्ठी प्रतिषिद्धाते,  
‘परत्वाच्च कादीनिति’ । ननु चापूर्वविधानात्प्रतिप्रसववचनस्य लाघवम् ।

स्तीति अण्विषयएव ण्वुलं बाधित्वाण् स्यावापवादविषये, एवं मन्यते । इह कर्मणीति न वक्तव्यं वचनयहणानुवृत्तेरेव यो वचने ऽण् सोस्मिन्विषये भवतीति वचनव्यक्त्या कर्मण्येवोपपदेण् सिद्धः, तत्र पुनः कर्मबहणं कर्ममात्रपरिग्रहार्थमित्यपवादविषयेपि भवतीति, एवं च परत्वादिति कार्यः उत्कृष्टत्वादाधिक्यादित्यर्थः । अन्ये तु विप्रतिषेधमेव व्याचक्षते ॥

“लट् शेषे च” ॥ ‘शेषः क्रियार्थोपपदादन्य उच्यतइति’ । क्रिया क्रियार्थोपपदं यस्मिन् भविष्यति काले ततोऽन्यो भविष्यन्नित्यर्थः । ‘चकारादिति’ । यदि तर्हि शेषे चाशेषे च भवति लटित्येवास्तु क्रियायां क्रियार्थयामिति निवर्त्तिष्यते तेन सर्वत्र भविष्यति, एवमपि शेषएव स्यादशेषे तु तुमुन्ध्वलौ बाधकौ स्यातां वासरूपविधिना लटपि भविष्यति तदेतच्छेषे चेति वचनं चिन्त्यप्रयोजनम् । ‘करिष्यामीति व्रजतीति’ । इतिशब्दः परस्परसम्बन्धज्ञापनार्थः ॥

“लटः सट्ठा” ॥ लट् इति वचनं स्यानिनिर्देशार्थम् । अन्यथा सत्संज्ञकौ प्रत्ययौ स्वतन्त्रौ स्यातां न त्वादेशौ । ‘अप्रथमासमानाधिकरणादिष्विति’ । आदिशब्देन सम्बोधने च लक्षणहेत्वोः क्रियाया इत्यस्मिन्विषये तथा प्रत्ययोत्तरपदयोश्च करिष्यतोपत्यं करिष्यतः करिष्यमाणः करिष्यतोभक्तिः करिष्यद्वक्तिः करिष्यमाणभक्तिः करिष्यन्ती भक्तिरस्य करिष्यद्वक्तिः करिष्यमाणा भक्तिरस्य करिष्यमाणभक्तिः करिष्यत्तरः करिष्यमाणत्तरः करिष्यमाणतमः करिष्यद्रूपः करिष्यमाणरूपः करिष्यत्कल्पः करिष्यमाणकल्पः, कथं श्वोऽनीनाधास्यमानेनेत्यनद्यतने शत्रुशानचौ भवतः, उक्तेत्र परिहारो व्यत्ययो बहुलमिति कालव्यत्ययेन लट्, अथ वात्तरज्ञानद्यतनइति योगविभागः लटः सट्टेत्येव अनद्यतने यो लट् तस्यापि सत्संज्ञकौ भवतः, केन पुनरनद्यतने लट् भवति एतदेव ज्ञापयति भवत्यनद्यतने लटिति यदयमनद्यतने लटः सत्संज्ञकौ शास्ति ॥

“अनद्यतने लट्” ॥ ‘अनद्यतनइति बहुव्रीहिनिर्देश इति’ । अनद्यतने लटित्यत्रैवैतद्व्याख्यातं तत एवावधार्यम् । ‘परिदेवनइति’ ।

परिदेवनमनुशोचनम् । 'श्वस्तीनीति' । लुटः पूर्वोच्चार्यसंज्ञा । 'भविष्यत्यर्थेदति' । भविष्यन्तीति लटः संज्ञा तस्या अर्थे भविष्यत्सामान्य-  
इत्यर्थः । भविष्यदर्थेदति वा पाठः, भविष्यत्सामान्यरूपेर्थेदत्यर्थः । 'यै-  
वमिति' । विलम्बितम् । अनभियुक्तः परिचयरहितः ॥

“पदरुज्जविशस्पृशो घञ्” ॥ ‘पद्यतेसाविति’ । करणस्यात्र कर्तृ-  
त्वेन विवक्षा पदमित्येतत् खनो घ चेत्यत्र साधयिष्यते । ‘रोग इति’ ।  
चैजोः कु घिण्येतोरिति कुत्वम् । ‘स्पृश उपतापदति’ । उपतापो रोगः ॥

“सु स्थिरे” ॥ सु इत्यविभक्तिको निर्द्वैशः । ‘सर्त्तोरिति’ । सु गतौ  
च सु गताविति द्वयोरपि ग्रहणम् । ‘स्थिरे कर्त्तरीति’ । एतेन स्थिरग्रहणं  
प्रत्ययार्थस्य कर्त्तृविशेषणं नोपपदमिति दर्शयति, एतच्चाद्वैर्चादिषु सारश-  
ब्दपाठाद्विज्ञायते । ननु स्थिरशब्दस्तिष्ठतेर्गतिनिवृत्तिवाचिन उणादिषु  
किरच्प्रत्ययान्तो निपातितः सर्त्तिस्तु गतिवचनः तत्कथं सरणस्य स्थिर-  
कर्त्ता युज्यतइत्याह । ‘स्थिर इति कालान्तरस्थायीत्यादि’ । यतः काला-  
न्तरगमनं सम्भवति ततश्च सर्त्तैर्द्वैतोरर्थस्य कर्त्ता युज्यतइत्यर्थः । तिष्ठ-  
त्विति च हेतौ शतृप्रत्ययः । ‘खदिरसार इति’ । खदिरास्य तत् दृढ-  
त्वात् स्थिरम् । ‘अतीसारो व्याधिरिति’ । शरीरान्तरावस्थितं खदिरा-  
दिद्रव्यमतिशयेन सारयतीति कृत्वा, अन्तर्भावितण्यर्थोत्र सरतिः । ‘उप-  
सर्गस्य घञ्यमनुष्ये बहुल’ मिति दीर्घः । ‘विसारो मत्स्यइति’ । विविधं  
सरतीति कृत्वा । ‘सारो बलमिति’ । सारयति चेष्टयतीति कृत्वा, अज्ञा-  
प्यन्तर्भावितण्यर्थः सरतिः, बलवाद्भि चेष्टते, सारशब्द उत्कर्षे पुल्लिङ्गे  
न्यायादनपेते नपुसकलिङ्ग इति च दृश्यते ॥

“भावे” ॥

नित्यानामेव शब्दानां साङ्ग्यस्य निवृत्तये ।

अन्वाख्यानाद्भावशब्दे घञि नान्योन्यसंश्रयः ॥

‘राग इति’ । रज्जेश्च घञि च भावकरणयोरिति नलोपः, कथं  
पुनः पाकादिहृदाहरणं भवति यावता भवतिनार्थेनिर्द्वैशः क्रियमाणो  
ऽस्तिभवतिविद्यतिविषय एव कृतो भवति न पचादिविषयस्तत्राह ।



‘क्रियासामान्यवाची भवतिरिति’ । सत्ताख्यं सामान्यमपि भवतिना सा-  
 धत्वेनाभिधीयतइति क्रियासामान्यवाची भवतिर्भवति । ‘तेनार्थनिर्द्देशः  
 क्रियमाण इति’ । हेतौ शानच्, यस्मात्सामान्यवाचिनार्थनिर्द्देशः क्रियते  
 न विशेषवाचिना पचादिना तस्मात्सर्वधातुविषयः कृतो भवति सामान्यस्य  
 सर्वेष्वेव विशेषेषु भावात् षण्डादिषु गोत्ववत् विशेषरूपाश्रयनिषेधस्या-  
 भावाच्च, इह भावो धात्वर्थः स च पूर्वापरीभूतोऽपरिनिष्पन्नः, तस्य घञ्वा-  
 च्यस्य कथं लिङ्गसङ्ख्यायोग इत्याह । ‘धात्वर्थश्चेति’ । यथा पचति पाचक  
 इत्यादौ प्रकृतिभागेन क्रियोव्यते प्रत्ययभागेन तु तदीयं साधनं तथा पा-  
 कादिषु प्रकृतिभागः साध्यरूपमर्थमाह प्रत्ययभागस्तु तस्यैव सिद्दुरूपतां  
 द्रव्यधर्मैर्लिङ्गसङ्ख्याकारकशक्तिभिः सम्बन्धयोग्यमाकारमाहेत्यर्थः । उक्तं च  
 आख्यातशब्दे भागाभ्यां साध्यसाधनवार्त्तता ।

प्रकल्पिता यथा शास्त्रे स घञादिष्वपि क्रमः ॥

साध्यत्वेन क्रिया तत्र धातुरूपनिबन्धना ।

सत्त्वभावस्तु यस्तस्याः स घञादिनिबन्धनः ॥

इति बहुवक्तव्योयमर्थः, इह भावइति पुल्लिङ्गेनायं निर्द्देशः क्रियते  
 एकवचनेन च तत्र पुल्लिङ्गएव भावे एकवचनेन च प्रत्ययाः स्युर्न लि-  
 ङ्गान्तरे न च सङ्ख्यान्तरे ततश्च स्त्रियां क्तिचित्यत्र स्त्रियां भावइति सा-  
 मानाधिकरण्येन संबन्धासम्भवात् स्त्रियामकर्त्तरि कारके क्तिन् प्रत्ययः स्यात्  
 भावे तु पुंसीव नपुंसके भावे क्त इत्यत्राकर्त्तरि च कारकइत्यस्य निवृ-  
 त्तत्वाचुपुंसके कर्त्तरि क्तः स्याद्भावे तु पुंसि द्वित्वबहुत्वयोश्च पाकौ पाका  
 इत्यादौ प्रत्यया न स्युरित्यत आह । ‘पुल्लिङ्गमेकवचनं चातन्त्रमिति’ ।

न विना लिङ्गसङ्ख्याभ्यां सत्त्वभूतोर्थ उच्यते ।

इत्यतन्त्रमुपादानं तयोर्न तु विवक्षितम् ॥

धान्यार्थिनामुपादानं पलालादेर्यथा मतम् ।

शब्दसंस्कारमात्रं तु तच्चिर्द्देशप्रयोजनम् ॥

“अकर्त्तरि च कारके सञ्ज्ञायाम्” ॥ प्रासः कुन्तः प्रसेवः सूच्या  
 प्रसेवनेन निष्पाद्य आवपनविशेषः । ‘मधुराहार इति’ । कर्मधारयः षष्ठी-

समासो वा । 'मेष इति' । पचादिषु पाठमनपेक्ष्यैतदुदाहृतं तथा चेगु-  
पधज्ञेत्यत्रोक्तं देवसेवमेवादयः पचादिषु द्रष्टव्या इति नहि पाठे सति  
द्रष्टव्यत्ववचनमुपपद्यते, अथ वा प्रत्युदाहरणदिगियं दर्शिता इदं तु प्रत्यु-  
दाहरणं विभर्त्यसौ भर्त्तति । 'चकार इत्यादि' । चकारोयं भिन्नक्रमः  
संज्ञायां चेति तेनासंज्ञायामपि घञ् भवति, यद्येवं मा भूत्संज्ञायामिति  
मा च भूव्यकारोऽर्कतरि कारकइत्येवास्तु, सत्यम् । बाहुल्येन संज्ञायां  
भवति क्वचिदेवासंज्ञायामिति सूचयितुं संज्ञाग्रहणं कृतम् । 'दाय इति' ।  
दीयमानं सर्वमुच्यतइति नेयं संज्ञा, एवं लाभ इत्यत्रापि, उभयत्र कर्मणि  
घञ् । 'कारकग्रहणमित्यादि' । पर्युदासे हि नञिव्युक्तन्यायेन कर्तुरन्यस्मिं-  
स्तत्सदृशे कारकएव प्रतीतिर्भवति यथाऽज्ञास्त्रण इति क्षत्रियादौ तस्मा-  
त्पर्युदासे कारकग्रहणं न कर्त्तव्यं प्रसज्यप्रतिषेधे तु वाक्यभेदेन संज्ञायां  
घञ् भवति कर्त्तरि तु न भवतीत्येषार्था भवति तत्र प्रथमे वाक्येर्थाभिर्द्वि-  
शाभावादिनिर्दिष्टार्थाः प्रत्ययाः स्वार्थे भवन्तीति स्वार्थेव स्यात् । ननु च  
विहितः स्वार्थं पूर्वणैव, नेत्याह, धात्वर्थस्य हि सिद्धताख्ये धर्मे घञादयो  
भवन्तीत्युक्तमिह तु साध्यरूपे शुद्धे प्रकृत्यर्थे स्यात्, ननु च कर्त्तरि प्रति-  
षेधसामर्थ्यादिनिर्दिष्टार्थापि घञ् धात्वर्थसम्बन्धिनि कारकएव विज्ञा-  
स्यते, नैतदस्ति, असति हि प्रतिषेधे कर्त्तरि क्वदिति वचनावायमनिर्दि-  
ष्टार्थः स्याद् अतः प्रसज्यप्रतिषेधार्थं कारकग्रहणं पर्युदासे तु न कर्त्तव्यं,  
यद्येवं स एवाश्रयिष्यते किं कारकग्रहणेन तत्राह । 'तत्क्रियतइति' ।  
किं पुनः कारणं प्रसज्यप्रतिषेधे प्रयत्नलभ्यः समासः, असामर्थ्यात्तत्र हि  
नञ् क्रियया सम्बन्धः, कर्त्तरि न भवतीति न कर्त्तृशब्देन । 'आदेव  
उपदेशेऽशितेति' । अत्र यदशितेति पर्युदासः स्यात् तदा शितोन्यत्र  
तृजादौ प्रत्यये परत आत्वेन भवितव्यं ततश्च सुगलः सुस इत्यत्रात-  
श्चोपसर्ग इति को न स्यात् प्राक् प्रत्ययोत्पत्तेरनाकारान्तत्वात् प्रतिषेधे  
त्वनैमित्तिकमात्वं शिति तु प्रतिषेध इति सिद्धमिष्टम् ॥

“परिमाणाख्यायां सर्वेभ्यः” ॥ 'परिमाणाख्यायामिति' । भाव-  
साधनः परिमाणशब्दः, आख्यानमाख्या उक्तिः, परिच्छिन्नेरुक्तौ सत्यामि-

त्यर्थः, कस्य पुनः परिच्छित्तिः प्रत्ययार्थस्य भावस्य कर्तृवर्जितस्य कारकस्य च, परिमाणाख्यायां गम्यमानायामिति वृत्तेरप्ययमेवार्थः, । तण्डुलनिश्चाय इति' । निचीयते राशीक्रियतइति निवायो राशिः तण्डुलानां निचाय इति षष्ठीसमासः, अत्र राश्यैकत्वेन परिच्छित्तिर्गम्यते अत्रैरचि प्राप्ते घञ्, प्रायेण तु निश्चाय इति पाठस्तत्राप्यर्थः स एव, सहवृद्वृत्तिनिश्चयमश्चेत्यपि प्राप्ते घञ् । 'शूर्पनिष्पादाविति' । निष्पूयते शोद्यते तुषाद्वपनयनेन यस्तण्डुलादिः शूर्पेण निष्पावः शूर्पनिष्पाव इति कर्तृकरणे कृता बहुलमिति समासः, अत्र शूर्पसङ्ख्यया परिच्छित्तिः, यदप्यत्र निरभ्योः पूत्वोरिति घञ् सिद्ध्यति तथापि सर्वापवादार्थसर्वशह-  
 णोपादानादनेनैव घञ् भवतुमर्हतीत्यस्योपन्यासः । 'काराविति' । क्व वित्तेपे कर्मणि घञ्, वित्तिप्ता धान्यादिः कारः, अत्रापि सङ्ख्यया परिच्छित्तिः, ननु च धातेरिति सामान्याधिकारादन्तरेणापि सर्वशहणं धातुमात्राद् घञ् भविष्यति नार्थः सर्वशहणेन तत्राह । 'सर्वशहणमिति' । किं पुनः कारणमपो बाधनं यत्नसाध्यमित्यत आह । 'पुरस्तादिति' 'निश्चय इति' । अत्र न केन चिद्व्यक्ता गम्यते, ननु च परिमाणशब्दस्य प्रस्थादिषु कृत्वात्मस्यस्त-  
 ण्डुलनिश्चाय इत्यादावेव युक्तं भवितुं न तु द्वौ शूर्पनिष्पादावित्यत्रेत्यत आह । 'आख्यायहणं कृठिनिरासार्थमिति' । प्रस्थादिषु जिघृक्षितेषु परि-  
 माणइत्येव वक्तव्यं किमाख्यायहणेन, आख्यायहणात् मात्रवो लोपो वि-  
 ज्ञायते परिमाणमात्रस्याख्यायामुक्तौ सत्यामिति तेन परिमाणशब्दः क्रिया-  
 शब्द उपजायते परिमितिः परिमाणं परिच्छित्तिरिति सङ्ख्ययापि परिच्छि-  
 त्तिर्भवति, एवञ्चोन्मानादावपि यथाभिधानं घञ् भवति, यदि तर्हि सर्वश-  
 हणत्परमप्ययं घञपं बाधते स्त्रीप्रत्ययानपि बाधेत तत्राह । 'घञनुक्रमण-  
 मन्वयोर्विषय इति' । एतच्च सर्वेभ्य इति पञ्चमीनिर्देशाल्लभ्यते पञ्चम्यन्तो  
 हि सर्वशब्दो धातुशब्देन समानाधिकरणो भवति तेन प्रकृत्याश्रय एवाप-  
 वादो बाध्यते नार्थाश्रयः । 'तिलोच्छित्तिरिति' । कर्मणि भावे वा क्तिन्, उर्ध्वी-  
 कृतौ राशिः । 'शिलुक्वेति' । शिलोपे सति तस्य स्थानिवद्भावाद् घञाश्रया  
 वृद्धिर्न स्यादिति लुग्विधीयते तस्य परनिमित्तकत्वात्किलुगुपधात्वेति

प्रतिषेधाद्वा स्थानिवत्त्वाभावाज्जारशब्दः सिद्ध्यति । 'जरयन्तीति' ।  
जनीजृषक्रसुरज्जोमन्ताश्चेति मित्वाद् ह्रस्वत्वं, जारः प्रच्छन्नपतिः ॥

“इङश्च” ॥ ‘उपाध्याय इति’ । उपेत्यस्मादधीयतइति अपादाने  
घञ् अध्याय इत्यत्र कर्मणि घञ् । ‘अपादाने स्त्रियामिति’ । घञनुक्रमणम-  
जपोर्विषयइति वचनात् स्त्रियामप्राप्तो घञ् विधीयते । ‘उपाध्याया उपा-  
ध्यायीति’ । या स्वयमध्यापयति तस्यामेतद्रूपं पुंयोगेतु नित्यमेव ङीष्  
भवति, अत्र चोपाध्यायमातुलाभ्यां वेति वचनात्पक्षे आनुगागमः, उपा-  
ध्यायी उपाध्यायानी । ‘शृवायुवर्णनिवृत्तेष्विति’ । शृइत्यविभक्तिको निर्द्वैशः ।  
‘शारो वायुरिति’ । करणे घञ् । ‘शारो वर्ण इति’ । चित्रीकरणमत्र  
धात्वर्थः, चित्रीक्रियते ऽनेनाश्रय इति, अत्रापि करणे घञ्, वर्णान्तरसंपृक्त-  
श्चेद् वर्णः शारः, निव्रियते आन्रियतेनेन शरीरमिति निवृतमावरणमुच्यते  
कृत्यल्युटो बहुलमिति करणे क्तः । ‘नीशार इति’ । ‘पूर्ववद्दीर्घः’ । ‘अकृ-  
तनीशार इति’ । अकृतप्राप्तरण इत्यर्थः । प्रदक्षिणप्रसव्यगामिनां शाराणा-  
मिति वार्त्तिककारप्रयोगादत्तेष्वपि शार इति भवति ॥

“समि युद्दुदुवः” ॥ संयावः पिष्टृविकारोऽपूपविशेषः सम्पूयते  
मिश्रीक्रियते गुडजीरकादिभिरिति कृत्वा ॥

“अवोदोर्नियः” ॥ अधो नयनमवनायः ऊर्ध्वं नयनमुच्चायः,  
उचयस्तूत्प्रेक्षा ॥

“निरभ्योः पूत्वाः” ॥ निष्यावः कोशी धान्यविशेषः निष्पूयते  
शूर्पादिभिरिति कृत्वा ॥

“उच्योर्गः” ॥ उद्गारोतिप्रवृद्धः शब्दः, निगारो भक्षणम् ॥

“कृ धान्ये” ॥ धान्यमिह प्रकृत्यर्थो वा स्यात्प्रत्ययार्थस्य वा  
कारकस्योपाधिः, प्रकृत्यर्थस्तावच्चोपपद्यते धान्यस्य द्रव्यत्वात् धातोश्च  
क्रियावाचित्वात् प्रत्ययार्थोपाधित्वे तु प्रत्ययेनाभिहितत्वादुत्कारो धान्य-  
स्येति धान्यशब्दस्य प्रयोगो न प्राप्नोति, अथापि त्रिस्पष्टप्रतिपत्त्यर्थं प्रयोगः  
स्यादेवमपि प्रत्ययार्थन्तर्भूतत्वाद्धान्ये षष्ठी न स्यात्, वृतिहरिः पशुरि-

तिवत्सामानाधिकरण्यमेव तु स्यात् तस्माच्चायं प्रत्ययार्थस्योपाधिः नापि प्रकृत्यर्थः किं तु प्रत्ययार्थस्य विषयत्वेन विशेषणमित्याह । 'धान्यविषय-श्चेदिति' । उपपदत्वमपि न भवति व्याख्यानात् । 'अनभिधानादिति' । शब्दशक्तिस्वाभाव्यात् । उत्कारनिकारशब्दाभ्यां धान्यविषयो वित्तेषु एवा-भिधीयते न हिंसा सापि धान्यस्य कीदृशीति चिन्त्यम् ॥

“यज्ञे समि स्तुवः” ॥ ‘समेत्य स्तुवन्ति यस्मिन्देशदिति’ । अधिकरणे ल्युटोपवादे घञिति दर्शयति । संस्तवः परिचयः ॥

“मे स्त्रो ऽयज्ञे” ॥ यज्ञइति प्रकृतत्वादयज्ञइति पदच्छेदः शङ्खा-दिषु प्रस्तारो विस्तारः, बर्हिष्पस्तर इति प्रस्तारो मुष्टिविशेषः बर्हिर्विकारः प्रस्तारो बर्हिष्पस्तरः ऋदोरबित्यप्, इदुदुपधस्य चेति षत्वम् ॥

“प्रथने वावशब्दे” ॥ विस्तारस्तिर्यगायतिः ॥

“कन्दोनान्नि च” ॥ अक्षराणामियत्ताविशिष्टो विन्यासविशेषो वृत्तम् । ‘यस्य गायत्र्यादय इति’ । प्रसिद्धत्वादेवमुक्तम् । ‘न मन्त्र-ब्राह्मणमिति’ । बहुलं कन्दसीत्यादौ, यद्यपि तेषामेव ग्रहणं प्रसिद्धं तथा-पीह तेषां ग्रहणं न भवति कुत इत्याह । ‘नामग्रहणादिति’ । ‘विष्टारप-ङ्क्तिरिति’ । विस्तीर्यन्तेस्मिन्नक्षराणीत्यधिकरणे घञ्, ततः कर्मधारयः, क-न्दोनान्नि चेति षत्वं, यद्यप्यत्र प्रथनं गम्यते तथापि शब्दविषयत्वात्पूर्वण न सिद्ध्यति । केचित्तु वाविति नानुवर्तयन्ति तेन प्रस्तारपङ्क्तिरास्तारपङ्क्तिः संस्तारपङ्क्तिरित्यपि भवतीत्याहुः । कर्मण्यग्न्याख्यायामित्यादौ यथा प्रत्य-यान्तश्चेदाख्या भवतीत्ययमर्थो भवति एवमिहापि प्रत्ययान्तश्चेच्छन्दो-नाम भवतीत्यर्थः स्याद् इति शङ्कमानं प्रत्याह । ‘विष्टारपङ्क्तिशब्देन कन्दो-नामेति’ । ‘अवयवत्वेन वर्ततइति’ । घञन्तशब्दरूपमित्यनुषङ्गः, क्वचित्तु तद्वर्ततइति तच्छब्दः पठ्यते तत्र नानुषङ्गः, कथं तर्हि कन्दोनामी-त्यस्य निर्वाह इत्याह । ‘कन्दोनामीत्यधिकरणसप्तम्येवेति’ । प्रत्ययान्त-स्याधिकरणं कन्दोनाम अवयवाश्चावयविनि वर्तन्तइति लौकिका मन्यन्ते तेन न का चिदनुपपत्तिरिति भावः ॥

कालेत्यर्थश्च ह्यं पर्यायोपादानं तु प्रपञ्चार्थं यथा निमित्तकारणहेतुषु सर्वा-  
सां प्रायदर्शनमिति तेन पर्यायशब्दयोगेऽपि तुमुन् भवति तथा चावसरो  
भोक्तुम् अवकाशेभोक्तुमित्याद्यापि दृश्यते । विशयः संशयः, उपशयः  
समीपशयनम् ॥

“हस्तादाने चेरस्तेये” ॥ ‘हस्तादानग्रहणेनेत्यादि’ । यत्रोपा-  
यान्तरनिरपेक्षेण हस्तेनैवादेयमादीयते तत्रावश्यमादेयस्य ग्राह्यस्य प्रत्या-  
सत्तिर्भवति अतः साहचर्यं लक्षणाहेतुः । ‘वृत्ताशस्त्र इति’ । वृत्ताशे यानि  
फलानि तेषां यष्ट्यादिना प्रचयं करोतीत्यर्थः, यद्वाहस्य हस्तेनादानेऽप्यादे-  
यस्य प्रत्यासत्त्यभावाद् घञभावः ॥

“निवासचितिशरीरोपसमाधानेष्वादेश्च कः” ॥ ‘हतेस्वर्थेस्वि-  
ति’ । अत्रोपसमाधानं धात्वर्थाऽन्ये प्रत्ययार्थस्य कारकस्योपाधिभूताः ।  
‘चिखल्लिनिकाय इति’ । चिखल्लिर्जनपदविशेषः, तत्सम्बन्धी ग्रामादि-  
निवासदेश इत्यर्थः । ‘आकायमिति’ । आचीयतेस्मिन्नष्टका इत्यधिकरणे  
घञ् । ‘काय इति’ । चीयन्ते स्मिन्नष्ट्यादीनि अधिकरणएव घञ् ।  
‘गोमयनिकाय इति’ । प्रकीर्णानां गोमयानामेकत्र राशीकरणमित्यर्थः ।  
‘बहुत्वमत्र गम्यतइति’ । तत्रतत्र विविप्तानामेव काष्ठानामित्यर्थः ।  
चः क इति वक्तव्ये आदेरिति वचनं यद्भुलुगन्तेऽप्यादेरेव यथा स्यादनन्त्य-  
स्याभ्यासस्य चोभयोर्मा भूदिति गोमयानां निकेचायः गोमयानां पुनः  
पुना राशीकरणमित्यर्थः ॥

“सङ्घे चानौत्तराधर्ये” ॥ ‘प्राणिनां समुदायः सङ्घ इति’ । सङ्घो-  
द्घौ गणप्रशंसयोरिति गणमात्रे निपातितोऽपि सङ्घशब्दः प्राणिनामेव  
समुदाये कूठ इति भावः । ‘एकधर्मसमावेशेनेति’ । एकधर्मानुगतः ।  
‘नौत्तराधर्येणेति’ । उत्तरे चाधरे चोत्तराधराः तेषां भाव नौत्तराधर्यम् ।  
‘सूकरनिचय इति’ । स्तनपानाय यदोत्तराधरभावेन शेरते तदेदं प्रत्यु-  
दाहरणं यदा तु भित्तुवत्पृक्पृथगेऽत्र तिष्ठन्ति तदेदमुदाहरणमेव भवति ॥

“कर्मव्यतिहारे णच् स्त्रियाम्” ॥ धातुरिति वर्त्तते तस्य विशेषणं  
कर्मव्यतिहारग्रहणं कर्मव्यतिहारे वर्त्तमानादित्यर्थः, धातोश्च क्रियावा-

चित्त्वं न तस्य साधनकर्मव्यतिहारे वृत्तिः सम्भवति अतो लौकिकस्य क्रियाकर्मणो ग्रहणमित्याह । ‘कर्मव्यतिहारः क्रियाव्यतिहार इति’ । ‘स्त्रीलिङ्गे’ ‘भावइति’ । कर्तृवर्जिते तु कारके न स भवति अनभिधानादिति भावः । ‘चकारो विशेषणार्थ इति’ । न स्वरार्थः, प्रत्ययस्वरेणैव सिद्धत्वात्, अस्य चाकारो न क्वापि श्रूयते एजन्ताच्च नित्यमञ् विधीयते तत्र सति शिष्टत्वाज्जित्स्वरेणैव भवितव्यं, गचः स्त्रियामित्यत्र णात्स्त्रियामित्युच्यमाने ज्वालितिकसन्तेभ्यो ण इत्यस्यापि ग्रहणं स्यात् । ‘व्यावक्राशीत्यादि’ । क्लृप्त आहूने लिख अक्षरविन्यासे हसे हसने एजन्तादञ् स च क्लृप्-हणपरिभाषया सोपसर्गादपि भवति, तद्धितत्वादादिवृद्धिः, न य्वाभ्यामित्ययं तु विधिर्न भवति न कर्मव्यतिहारइतिप्रतिषेधात्, स्त्रियां क्तिचित्यत्र प्रकरणएतच्चात्तं वासरूपविधिर्यथा स्यात्तेन व्यावक्रुष्टिरिति क्तिचपि भवति, व्यावचोरीत्यत्र एयासश्चन्यो युजिति युच् प्राप्नोति क्तिनोऽपवादः तथाऽयमपि गच् येन नाप्राप्तिन्यायेन क्तिन एवापवादस्तत्रापवादविप्रतिषेधाद्युचि प्राप्तेऽयमेव गजिष्यते । ‘व्यतीता व्यतीहेति’ । अत्र क्तिनपवादो गुरोश्च हल इत्यकार एवेष्यते । ‘व्यात्युत्ताति’ । उक्त सेचने अत्राकारविषयेष्ययमेवेष्यते । ‘तदेतद्वैचित्र्यं कथं भवतीति’ । न कथं चिदिति भावः । ‘कृत्यल्युटो बहुलमिति’ । एवंविधं वैचित्र्यं कर्तुं बहुलयहणमेव भवतीति भावः ॥

“अभिविधौ भावइनुण्” ॥ ‘क्रियागुणाभ्यामिति’ । अभिविधिस्वरूपकथनमेतत्, इह तु धातोः प्रत्ययविधानात्क्रियाविषय एवाभिविधिरुच्यते । ‘सांकूटिनमिति’ । कूट दाहे दीर्घापधादिनुण् अणिनुण् इतीनुणन्तात्स्वार्थकोण् प्रत्ययः स च पूर्ववत्सगतिकारकाद्वति इनण्यनपत्यइति प्रकृतिभावाच्चस्तद्धितइति टिलोपाभावः, समन्ताद्वाह इत्यर्थः, संशब्दोभिविधिव्योक्तकः । ‘साराणिमिति’ । उपसर्गं ह्य इति घञ् उपसर्गान्तरेनभिविधौ चरितार्थः । ‘संराव इति’ । अत्र संशब्दः पूजायां क्वचित्सन्द्रावइति प्रत्युदाहणं पठ्यते तदयुक्तं समि युदुदुव इत्यस्यानवकाशात् । ननु च भावे कारकइति द्वयेपि प्रकृते शब्दशक्ति-

“उदि ग्रहः” ॥ ‘अपवाद इति’ । ग्रहवृद्धनिश्चिगमश्चेति प्राप्-  
स्य । ‘कृन्दसि नीत्यादि’ । अवयवसविवेशविशिष्टा यज्ञपात्रविशेषाः सुच  
इह तु जुहुपभृतोर्ग्रहणम् । ‘उद्ग्राभं चेति जुहुमुद्राच्छति निग्राभं चेत्युपभृतं  
नियच्छतीति वचनात्, हृयहोर्भश्चन्दसीति भत्वम् ॥

“समि मुष्टौ” ॥ ‘मुष्टिविषयश्चेद्वात्वर्थो भवतीति’ । कृ धान्य-  
इत्यत्र धान्यविषयश्चेद्वात्वर्थो भवतीति एतदनुसारेणायं ग्रन्थो योज्यः,  
मुष्टिशब्दोयमस्त्येव परिमाणे चतुरो मुष्टीन्निर्वपतीति, अङ्गुलीनां रचना-  
विशेषवचनोप्यस्ति मुष्टिना हन्तीति तत्र पूर्वस्य ग्रहणे परिमाणाख्याया-  
मित्येव सिद्धत्वाद् द्वितीयस्य ग्रहणमित्याह । ‘मुष्टिरङ्गुलिसविवेश इति’ ।  
अहोशब्द आश्चर्यं मुष्टौ कुशलो मुष्टिक आकर्षादिपाठात्कन् ॥

“परिन्योर्नोणोर्द्यूताभ्येपयोः” ॥ अक्षादिभिः क्रीडनं द्यूतं श्रेष  
चलने श्रेषणं श्रेषः चलनमश्रेषो ऽचलनम् । ‘श्रेषविषयश्चेदिति’ । अयमपि  
ग्रन्थः पूर्वानुसारेण योज्यः । ‘अनपचार इति’ । कुत्सितश्चारोपचारः तस्मा-  
दन्यः प्रशस्तः चारोपचार एतदेव स्पष्टयति । ‘यथाप्राप्तस्येति’ । यथा  
येन प्रकारेण प्राप्तिर्यस्येति बहुव्रीहिः, अव्ययीभावे त्वम्भात्रः प्राप्नोति, क  
चित्तु यथाप्राप्तकरणमिति पठ्यते । ‘परिणयेनेनेति’ । उपसर्गादस-  
मासेपीति णत्वम् । हन्तीति बाधते । ‘समन्ताच्चयनेनेति’ । परिणये-  
नेत्यस्येदमर्थकथनम् । ‘एषोत्र न्याय इति’ । एतदत्र यथाप्राप्तमित्यर्थः ।  
परिणयो विवाहः, न्याये नाशः ॥

“परावन्नुपात्ययद्वयः” ॥ इह द्विः परिग्रहणं द्विश्रेण्यग्रहणं क्रि-  
यते सकृदेव तु कर्तव्यम् एवं वक्ष्यामि परौ नियो द्यूते इत्योनुपात्यये  
नावशेषइति, सत्यं तथा तु न कृतमित्येव ॥

“व्युपयोः शेतेः पर्याये” ॥ पूर्वसूत्रेणानुपात्यये पर्यायशब्दे व्यु-  
त्पादितः, ततश्चानुपात्ययइत्यधिकारेणैव सिद्धे पर्यायग्रहणं पुनर्विधा-  
नार्थं तेनाभिविधिविवक्षायां परमपीनुणं बाधित्वायमेव घञ् भवति ।  
‘राजानमुपशयितुं पर्याय इत्यर्थ इति’ । कालसमयवेलासु तुमुचित्यत्र



कालेत्यर्थग्रहणं पर्यायोपादनं तु प्रपञ्चार्थं यथा निमित्तकारणहेतुषु सर्वा-  
सां प्रायदर्शनमिति तेन पर्यायशब्दयोगेपि तुमुन् भवति तथा चावसरो  
भोक्तुम् अवकाशोभोक्तुमित्याद्यापि दृश्यते । विशयः संशयः, उपशयः  
समीपशयनम् ॥

“हस्तादाने चेरस्तेये” ॥ ‘हस्तादानग्रहणेनेत्यादि’ । यत्रोपा-  
यान्तरनिरपेक्षेण हस्तेनैवादेयमादीयते तत्रावश्यमादेयस्य ग्राह्यस्य प्रत्या-  
सत्तिर्भवति अतः साहचर्यं लक्षणाहेतुः । ‘वृत्ताशखर इति’ । वृत्ताये यानि  
फलानि तेषां यष्ट्यादिना प्रचयं करोतीत्यर्थः, यद्वाहस्य हस्तेनादानेऽप्यादे-  
यस्य प्रत्यासत्त्यभावाद् घञभावः ॥

“निवासचितिशरीरोपसमाधानेष्वादेश्व कः” ॥ ‘एतेष्वर्थेष्वि-  
ति’ । अत्रोपसमाधानं धात्वर्थाऽन्ये प्रत्ययार्थस्य कारकस्योपाधिभूताः ।  
‘चिखल्लिनिकाय इति’ । चिखल्लिर्जनपदविशेषः, तत्सम्बन्धी ग्रामादि-  
निवासदेश इत्यर्थः । ‘आकायमिति’ । आचीयतेस्मिन्नष्टका इत्यधिकरणे  
घञ् । ‘काय इति’ । चीयन्ते स्मिन्नस्यादीनि अधिकरणएव घञ् ।  
‘गोमयनिकाय इति’ । प्रकीर्णानां गोमयानामेकत्र राशीकरणमित्यर्थः ।  
‘बहुत्वमत्र गम्यतइति’ । तत्रतत्र विक्षिप्तानामेव काष्ठानामित्यर्थः ।  
चः क इति वक्तव्ये आदेरिति वचनं यद्भुगन्तेऽप्यादेरेव यथा स्यादनन्त्य-  
स्याभ्यासस्य चोभयोर्मा भूदिति गोमयानां निकेचायः गोमयानां पुनः  
पुनः राशीकरणमित्यर्थः ॥

“सङ्क्षे चानौत्तराध्यै” ॥ ‘प्राणिनां समुदायः सङ्क्षे इति’ । सङ्क्षे-  
द्वौ गणप्रशंसयोरिति गणमात्रे निपातितोपि सङ्क्षे शब्दः प्राणिनामेव  
समुदाये कृठ इति भावः । ‘एकधर्मसमावेशेनेति’ । एकधर्मानुगतः ।  
‘औत्तराध्यैणेति’ । उत्तरे चाधरे चोत्तराधराः तेषां भाव औत्तराध्यैम् ।  
‘सूकरनिचय इति’ । स्तनपानाय यदौत्तराधरभावेन शेते तदेदं प्रत्यु-  
दाहरणं यदा तु भित्तुवत्पृक्पृथगेव तिष्ठन्ति तदेदमुदाहरणमेव भवति ॥

“कर्मव्यतिहारं णच् स्त्रियाम्” ॥ धातुरिति वर्तते तस्य विशेषणं  
कर्मव्यतिहारग्रहणं कर्मव्यतिहारे वर्तमानादित्यर्थः, धातोश्च क्रियावा-

चित्त्वं न तस्य साधनकर्मव्यतिहारे वृत्तिः सम्भवति अतो लौकिकस्य क्रियाकर्मणो ग्रहणमित्याह । ‘कर्मव्यतिहारः क्रियाव्यतिहार इति’ । ‘स्त्रीलिङ्गे’ ‘भावइति’ । कर्तृवर्जिते तु कारके न स भवति अनभिधानादिति भावः । ‘चकारो विशेषणार्थ इति’ । न स्वार्थः, प्रत्ययस्वरैरेव सिद्धत्वात्, अस्य चाकारो न क्वापि श्रूयते णजन्ताच्च नित्यमञ् विधीयते तत्र सति शिष्टत्वाज्जिस्वरैरेव भवितव्यं, णचः स्त्रियामित्यत्र णात्स्त्रियामित्युच्यमाने ज्वालितकसन्तेभ्यो ण इत्यस्यापि ग्रहणं स्यात् । ‘व्यावक्राशीत्यादि’ । क्लृप्त आह्वाने लिख अन्तरविन्यासे हसे हसने णजन्तादञ् स च कृदुहणपरिभाषया सोपसर्गादपि भवति, तद्धितत्वादादिवृद्धिः, न व्याभ्यामित्ययं तु विधिर्न भवति न कर्मव्यतिहारइतिप्रतिषेधात्, स्त्रियां क्तिचित्यत्र प्रकरणएतच्चाक्तं वासरूपविधिर्यथा स्यात्तेन व्यावक्रुष्टिरिति क्तित्रपि भवति, व्यावचारीत्यत्र ण्यासश्चन्यो युजिति युच् प्राप्नोति क्तिनोऽपवादः तथाऽयमपि णच् येन नाप्राप्तिन्यायेन क्तिन एवापवादस्तत्रापवादविप्रतिषेधाद्गुचि प्राप्तेऽयमेव णजिष्यते । ‘व्यतीता व्यतीहेति’ । अत्र क्तिनपवादो गुरोश्च हल इत्यकार एवेष्यते । ‘व्यात्युत्तीति’ । उक्त सेचने अत्राकारविषयेष्यमेवेष्यते । ‘तदेतद्वैचित्र्यं कथं भवतीति’ । न कथं चिदिति भावः । ‘कृत्यल्युटो बहुलमिति’ । एवंविधं वैचित्र्यं कर्तुं बहुलग्रहणमेव भवतीति भावः ॥

“अभिविधौ भावइनुण्” ॥ ‘क्रियागुणाभ्यामिति’ । अभिविधिस्वरूपकथनमेतत्, इह तु धातोः प्रत्ययविधानात्क्रियाविषय एवाभिविधिर्गृह्यते । ‘सांकूटिनमिति’ । कूट दाहे दीर्घापधादिनुण् अणिनुण इतीनुणन्तात्स्वार्थकोण् प्रत्ययः स च पूर्ववत्सगतिकारकाद्वति इनण्यनपत्यइति प्रकृतिभावाच्चस्तद्धितइति टिलोपाभावः, समन्ताद्वाह इत्यर्थः, संशब्दोभिविधिद्योतकः । ‘साराविणमिति’ । उपसर्गं ख्व इति घञ् उपसर्गान्तरेनभिविधौ चरितार्थः । ‘संराव इति’ । अत्र संशब्दः पूजायां क्चित्सन्द्रावइति प्रत्युदाहणं पठ्यते तदयुक्तं समि युद्बुद्व इत्यस्यानवकाशात् । ननु च भावे कारकइति द्वयेपि प्रकृते शब्दशक्ति-

स्वाभाव्यात्पूर्ववत्कारके न भविष्यति तत् किं भावग्रहणेन तत्राह ।  
'भावइति वर्तमानइति' । तेन घञ् नपुंसके भावे क्त इति क्तश्च न  
भवति । 'ल्युटा त्वित्यादि' । गतार्थे स्वभावतश्चेदमिनुणन्तं नपुंसक-  
लिङ्गम् ॥

"आक्रोशेऽवन्योर्यहः" ॥ यहवृद्धनिश्चिगमश्चेत्यपि प्राप्तेयमा-  
रम्भः । 'दृष्टानुवृत्तिसामर्थ्यादिति' । दृष्टमनुवृत्तिसामर्थ्यं यस्येति बहु-  
व्रीहौ द्वेकयोरितिवद्भावप्रत्ययमन्तराणां भावप्रधानो निर्देशो दृष्टानु-  
वृत्तिसामर्थ्यत्वादित्यर्थः । यद्वाऽनुवृत्तौ सामर्थ्यमनुवृत्तिसामर्थ्यं ततो-  
दृष्टशब्देन कर्मधारयः । 'आक्रोशः शपनमिति' । न क्षेपः स्वभावतो  
घञन्तस्य शपनविषयत्वात् शपनमनिष्ठाशंसनम् अवयवोऽभिभवः निबधो  
बाधः, हन्तशब्दः कोपं व्योतयति, अवयवः पदस्य द्वेदः, निबधो निरोधः ॥

"मे लिप्सायाम्" ॥ लब्धुमिच्छा लिप्सा । 'पात्रप्रयाहेण चर-  
तीति' । भित्तापात्रोपादानेन गृहीतपात्र इति यावत् । सुवयवहणं तु  
दक्षिणार्थिनो लिङ्गं दाक्षिणहोमस्य सुवसाधनत्वात् । 'प्रयहो देवदत्त-  
स्येति' । प्रयहो मदः प्रकृष्टो वाभिनिवेशः ॥

"परौ यज्ञे" ॥ 'उत्तरपरियाह इति' । भावे घञ् वेदेः स्फ्येन  
स्वीकरणं परियाहः, ततः कर्मधारयः क्वचिदुत्तरः परियाह इत्यसमास  
एव पठ्यते ॥

"नौ वृ धान्ये" ॥ 'नीवारा नाम व्रीहय इति' । धान्यसामा-  
न्याक्तावपि धान्यविशेषरूपव्रीहिविशेषे स्वभावतो घञन्तस्य वृत्तिरिति  
दर्शयति, अत्र कर्मणि घञ् पूर्वत्रदुपसर्गस्य दीर्घः । 'निवरा कन्येति' ।  
यहवृद्धनिश्चिगमश्चेत्यप् कर्मण्येव, ननु च क्तिना स्त्रियां भवितव्यम्  
अजब्भ्यां स्त्रीखलनाः स्त्रियाः खलनौ विप्रतिषेधेनेति वचनात्, सत्यं,  
कृत्यल्युटो बहुलमिति बहुलवचनात्क्वचित् क्तिनादिविषयेष्व् भवति प्रवरा  
सेना प्रवरा गौरितिवत्, एवं च घञजबन्ताः पुंसीति प्रायिकं द्रष्टव्यम् ॥

"उदि अयति यौतिपुद्वः" ॥ 'वक्ष्यमाणमिति' । एवं च यौतिप्र-  
भृतिभ्यां विकल्पः प्राप्नोति यदि नेष्यते कृत्यल्युटो बहुलमिति न भवि-

ष्यति । अन्ये तु भाष्येनुक्तत्वादसाधुरेवायं प्रयोगः । प्रदर्शितस्तु भारत-  
प्रयोग आर्षत्वेन निर्वाह्य इत्याहुः ॥

“अवे ग्रहो वर्षप्रतिबन्धे” ॥ ‘कुतश्चिन्मितादिति’ । सत्त्वकर्मा-  
पराधादेरनावृष्टिर्भवेन्नृणाम् । सत्त्वशब्दः प्राणिवचनः कर्मापराधः कर्मवि-  
षयो दोषः, विहितानाचरणप्रतिषिद्धाचरणनिमित्तं पापं सत्त्वकर्मापराधः,  
आदिशब्देन तयोर्मध्यगता भानुः समुद्रमपि शोषयेदित्यादेर्यहणम् ।  
‘अवग्रहो देवस्येति’ । देवकर्तृको वर्षाभाव इत्यर्थः ॥

“प्रे वणिजाम्” ॥ पणन्ते व्यवहरन्तीति वणिजः पणेरिज्यादे-  
श्च वः, पण व्यवहारइत्यस्मादिजिप्रत्ययो भवत्यादेश्च वकारः । ‘वणि-  
कसम्बन्धेनेति’ । तुलासूत्रं हि प्रायेण वणिजां भवतीति साहचर्ये  
लक्षणाहेतुः । ‘अन्यो वेति’ । न तु वणिजस्तन्त्रमित्यस्येदं प्रयोजनम् ॥

“रश्मौ च” ॥ ‘रथादियुक्तानामिति’ । आदिशब्देन शकटस्य ग्रह-  
णम् । ‘अश्वादेरिति’ । अनडुदादेरप्युपलक्षणमेतत्, संयमनं नियमनम् । ‘सा  
रश्मिरिह गृह्यतइति’ । रश्मिशब्दः पुल्लिङ्गः सेति रज्जुपरामर्शात्स्त्री-  
लिङ्गता । चन्द्रादिसम्बन्धिनां तु रश्मीनामग्रहणमनभिधानात् । इह तु  
बहुकृत्वा ग्रहिरूपादीयते सकृदेव तु कर्तुं शक्यं कथमेवं वक्ष्यामि उदि  
ग्रहः समि मुष्टौ आक्रान्तेऽवन्तोः प्रे लिप्सायां परौ यज्ञेऽवे वर्षप्रतिबन्धे  
विभाषा प्रे वणिजामित्यादि परौ भुवोवज्जानइत्यस्यानन्तरमाङ्गि रूप-  
वेरिति, तथा तु न कृतमित्येव ॥

“वृणोतिराच्छादने” ॥ अत्राप्याच्छादनइति सामान्येनोक्तावपि  
पूर्ववद्विशेषप्रतिपत्तिरित्याह । ‘प्रत्ययान्तेन चेदिति’ ‘प्रावार इति’ ।  
पूर्ववद्दीर्घः । ‘प्रवरा गौरिति । प्रशस्तेत्यर्थः ॥

“एरच्” ॥ ‘चकारो विशेषणार्थ इति’ । विना हि तेन याथा-  
दिसूत्रेऽप्रत्ययादित्यस्यापि ग्रहणं स्यात् । ‘वर्षमिति’ । वृषभो वर्षणादिति  
भाष्यकारप्रयोगाद्वृषणमित्यपि भवति । ‘जवसवाविति’ । अपि प्राप्तेऽज्  
विधीयते स्वरे विशेषः, एरजण्यन्तानामिति तु नास्ति वचनं कल्प्या.

दिभ्यः प्रतिषेधश्चनमित्येतदेवास्ति । कल्प्यतइति कल्पः अर्थतइत्यर्थः  
मन्थ्यतइति मन्त्रः, अचि प्रतिषिद्धे घञेव भवति ॥

“हृदोरप्” ॥ ‘लव इति’ । न च तादपि परस्तपर इति उका-  
रस्य तपरत्वाच्चात्रापा भवितव्यं तत्राह । ‘दकारो मुखसुखार्थ इति’ । नायं  
तकारः किं तर्हि दकारः, इतच्च निरभ्योः पूर्वोऽरित्याद्यारम्भाद्विज्ञायते  
मुखशब्देन तात्त्वादित्यनमुच्यते तस्य सुखमनायासः, अचोर्हि हल्यव-  
हितयोश्चचारणे मुखस्य लाघवं भवति, असन्देहो यस्यानुषङ्गिकं प्रयोज-  
नम् ॥

“यहवृट्निश्चिगमश्च” ॥ ‘निश्चिनेतेस्त्वचोपशाद इति’ । ए-  
जिति प्राप्तस्य, यस्तु हस्तादाने चेरस्तेय इति घञ् स निपूर्वादपि पूर्व-  
विप्रतिषेधेनेष्यते यथोक्तमस्तेयार्थमिति चेन्नानिष्टत्वादिति । कः पुनर्नि-  
श्चय इत्यत्रात्रयोर्विशेषः, यावता तदेव रूपं स एव स्वरोपि याथादि-  
सूत्रेणोभयत्रान्तोदात्तत्वविधानादित्यत आह । ‘निश्चियहणं स्वार्थ-  
मिति’ । निश्चियहणसामर्थ्यात् याथादिस्वरोऽत्र न प्रवर्तते कृत्स्वरेण तु  
मध्यादात्तत्वमेव भवतीति भावः । ‘वशिरण्योरिति’ । घञि प्राप्ते वचनं  
वशनं वशः रणन्ति शब्दायन्तेस्मिन्निति रणः संयामः । ‘घञर्थइति’ ।  
भावः कर्तृवर्जितं च कारकं घञर्थः । प्रस्थः सानुः प्रसूः कटाहः प्रपा पानी-  
यशाला सर्वत्रातो लोप इटि चेत्याकारलोपः । ‘आविधमिति’ । यहिज्यादि-  
सूत्रेण सन्प्रसारणम् आयुधशब्दपर्यायायम् ॥

“उपसर्गऽदः” ॥ ‘अदेर्धातोरिति’ । दारूपाणां धातूनामयं निर्द्वंशो  
न भवति घञपोश्चेत्यपि परतोऽदेर्धातेश्चविधानात् । व्यत्यतइति विघसो  
वैश्वदेवशिष्टमचम् । घासस्तु चतुष्पदां भक्ष्यम् । घसिः प्रकृत्यन्तरमस्ति  
तस्मादेवावधिधेयः, एवं हृदोरपि घस्सृभावो न वक्तव्यो भवति उत्तरार्थे  
त्वदेर्धहणं नौ णच् अदेर्यथा स्याद् घसर्मा भूदिति ॥

“अधजपोरनुपसर्ग” ॥ अधजपोरिति षञ्चम्यर्थे षष्ठी अनुपसर्ग-  
इति प्रसज्यप्रतिषेधः उपसर्गं सति न भवतीति तेन केवलाभ्यामेव

भवति न तूपसर्गव्यतिरिक्तेऽन्यस्मिन्नुपपदे, वृत्तियन्योप्यस्मिन्नेवार्थे व्याख्येयः, उपजापो मन्त्रभेदः ॥

“कृणो वीणायां च” ॥ ‘सोपसर्गार्थमिदं वीणायहणमिति’ । निव्यतिरिक्तोपसर्गार्थमिदं द्रष्टव्यं निपूर्वादनुपसर्गाच्च सामान्येन विधानात्, कल्याणप्रकाशेति बहुव्रीहिः ॥

“मदोऽनुपसर्ग” ॥ ‘विद्यामद इत्यादि’ । कर्तृकरणइत्यादिना समासः कृणो वीणायां चेत्यस्यानन्तरं नित्यं मदः प्रमदसंमदौ हर्षे पणः परिमाणइति यदि सूत्रन्यासः क्रियेत अत्रानुपसर्गग्रहणं शक्यमकर्तुम् अनुवृत्तेरेव सिद्धत्वात् सत्यम्, एवं विन्यासे हि क्रियमाणे पणः परिमाणइत्यत्राप्यनुपसर्गइत्यस्यानुवृत्तिः शङ्क्येत यथा न्यासे तूत्तरत्राप्यनुपसर्गइति वचनाच्चित्यं पणः परिमाणइत्यत्रानुपसर्गइति न संबद्ध्यतइति विज्ञायते तेनोपसर्गेऽपि भवति यदि परिमाणाभिधानमस्ति । अपर आह मदोऽनुपसर्गइति सूत्रप्रणयनमस्य विधेरनित्यत्वज्ञापनार्थं तेन माद इति सिद्धं भवतीति नात्राप्तभाषितमस्ति ॥

“प्रमदसंमदौ हर्षे” ॥ ‘निपातनं हृत्पर्यमिति’ । उपात्तस्यैव हृत्पर्यस्य साधुत्वं यथा स्यादित्यर्थः । प्रसंभ्यामित्युच्यमाने प्रसंमदः संप्रमदः विप्रमद इत्यादावपि प्राप्नोतीति मन्यते ॥

“अक्षेपु ग्लहः” ॥ अक्षस्य ग्लह इति भावेऽप्यक्षस्य ग्रहणमित्यर्थः । अन्ये त्वाहुरक्षशब्देनात्र तत्साधनं देवनं लक्ष्यते, अक्षकर्मणि देवनविषये यत्पणरूपेण ग्राह्यं तद् ग्लहशब्देनोच्यते तथा च माघो व्याप्त्युत्तीमभिसरणग्लहामदीव्यव्रिति, वृत्तावप्यक्षस्य ग्लह इत्यक्षसाधनस्य देवनस्य पणबन्ध इत्यर्थः ॥

“प्रजने सतैः” ॥ प्रजननं प्रजनः भावे घञ्, जनिवद्भोग्येति वृद्धिप्रतिषेधः श्यन्ताद्वैरच् प्रशब्देऽधात्वर्थं विपरीतयति यथा प्रतिष्ठतइत्यत्र प्रादुर्भावस्य च वैपरीत्यं गर्भग्रहणं तदाह । ‘प्रजनः प्रथमं गर्भग्रहणमिति’ । कथमवसरः प्रसर इत्यधिकरणे पुंसि संज्ञायां घः प्रायेण ॥

“ह्रः सम्प्रसारणं च न्यभ्युपविषु” ॥ निवहइत्यादि रूपं तु जुहो-  
तेरेव सिद्धमनेकार्थत्वाद्वातूनामर्थभेदोप्यकिञ्चित्करः, इदं तु वचनं ह्रयते-  
र्घञि निह्राय इति रूपं मा भूदिति ॥

“निपानमाहावः” ॥ आहाव इति रूपं तु जुहोतेरेव सिद्धम्  
अनेकार्थत्वाद्वातूनामर्थभेदोप्यकिञ्चित्करः, इदं तु वचनं ह्रयतेर्घञि  
आह्राय इति रूपं मा भूदिति, आहाव इत्यधिरणे निपातनमित्याह ।  
‘तत्र हीति’ ॥

“भावेनुपसर्गस्य” ॥ ‘भावयहणमित्यादि’ । ननु च द्रुयेष्यधिकृते  
लक्ष्यदर्शनवशाद्भावयवार्थे विधिर्भविष्यति यथा कर्मव्यतिहारे णच् स्त्रि-  
यामित्यत्र सत्यमेष एवार्था भावयहणेनाख्यायते । अथ यथाभिविधौ भाव-  
इनुणित्यत्र वासरूपनिवृत्त्यर्थं भावयहणं तथेहापि कस्माव भवति असक-  
पस्य बाधनीयस्याभावात्, घञ् तावत्सरूपः कृत्युट्कित्तस्तु नास्योत्सर्गो  
नहि तेषु नाप्राप्तेष्वस्यारम्भः, इष्यन्ते च ते हूतं हुतं हूतिरिति ॥

“हनश्च वधः” ॥ ‘स चान्तोदात्त इति’ । सूत्रे तथैवाच्चारणात् ।  
किमर्थं पुनरकारान्तत्वं किमर्थं चान्तोदात्तत्वं यावता नायमकारः क्वचि-  
च्छ्रूयतेऽतो लोपोऽस्य भवति तत्राह । ‘तत्रेति’ । अन्तोदात्तत्वे सतीत्यर्थः ।  
‘उदात्तनिवृत्तिस्त्ररेणेति’ । अनुदात्तस्य च यत्रोदात्तलोप इत्येव उदात्त-  
निवृत्तिनिमित्तत्वादुदात्तनिवृत्तिस्वरः । ‘घात इति’ । अत्र कर्मदौ कारके  
घञ् । ‘किं तर्हि प्रकृतेन प्रत्ययेनेति’ । अथ धातोरनन्तरं श्रुतः प्रकृतेन  
धातुना कस्मात्र सम्बद्ध्यते हनश्च वधादेशो भवति ह्रयतेर्येति, पूर्वसूत्रे  
सम्प्रसारणविधानसामर्थ्यात् ॥

“मूर्तो घनः” ॥ ‘अधघन इति’ । अधस्य काठिन्यमित्यर्थः ।  
‘धर्मशब्देनेति’ । शुक्लादिवदिति भावः । यद्येवं गुणेनेति प्रतिषेधात्स-  
मासो न प्राप्नोति तत्स्थैश्च गुणैरित्येतदपि नास्ति इदानीमेव ह्युक्तं धर्म-  
शब्देन धर्मो भण्यतइति वक्तव्योत्र समासः ॥

अन्तर्घनो देशे ॥ ‘तदपि ग्राह्यमेवेति’ । उभयथाप्याचार्येण शि-  
ष्याणां प्रतिपादितत्वात् ॥

“अगारैकदेशे प्रघणः प्रघाणश्च” ॥ ‘द्वारप्रकोष्ठो बाह्य उच्यत-  
इति’ । द्वारप्रदेशे द्वौ प्रकोष्ठावलिनन्दावाभ्यन्तरो बाह्यश्च तत्र बाह्ये  
प्रकोष्ठे निपातनं नागारैकदेशमात्रे, एतच्च निपातनाल्लभ्यते, प्रविशद्विर्जनैः  
पादैः प्रकर्षेण हन्यतइति अप् कर्मणि पत्ते वृद्धिश्च ॥

“उद्वनोत्पाधानम्” ॥ ‘अत्पाधानमिति’ । अतिशब्द उपरिभावे  
वर्त्तते, आदधातिः स्यापने, अधिकरणे ल्युट्, उद्वन इत्यत्राप्यधिकरण-  
एवाप् ॥

“अपघनोद्गम्” ॥ ‘अपघन इति’ । करणेप् ॥

“करणेयोविद्रुषु” ॥ ‘द्रुघन इति’ । दूरिति वनस्पतिनाम वन-  
स्पतयो वै द्रव इति निगमो भवति । ‘पूर्वपदात्सञ्ज्ञायामग इति वेति’ ।  
संज्ञा चैषा कुठारविशेषस्य ॥

“स्तम्बे क च” ॥ ‘तत्र चेति’ । अनन्तरोक्तेऽपि के तु घनादेशो  
न भवति पूर्वमेव घनादेशस्याप्सम्बन्धित्वात् । ‘स्तम्बघ्न इति’ । उपपद-  
समासः, गमहनेत्युपधालोपः, होहन्तेरिति कुत्वम् । ‘स्त्रियामित्यादि’ ।  
एतच्च कापोः प्रतिपदविधानात्सर्वापवादत्वात् कृत्यल्युटो बहुलमिति  
वचनाद्वा लभ्यते, अन्ये पुनरुत्तियूतिज्जुतिसातिहेतीति हन्तेः क्तिनि निपात-  
नाच्चिपातनस्य च सर्वापवादत्वात्स्तम्बहेतिरितीच्छन्ति, अपरे तु करणाधि-  
करणयोश्चेति ल्युटि स्तम्बहननीति भवितव्यम्, यथा रत्नोयातूमां हननी-  
त्युक्तमित्याहुः । ‘स्तम्बघात इति’ । भावे घञ्, षष्ठीसमासः ॥

“प्ररौ घः” ॥ ‘पलिघ इति’ । परेश्च घाङ्कयोरिति विभाषा लत्वम् ॥

“उपघ्न आश्रये” ॥ ‘आश्रयशब्द इत्यादि’ । आश्रयणमाश्रयः स  
प्रत्यासत्त्या ऽविनाभावीत्येष लक्षणा हेतुः । ‘पर्वतोपघ्न इति’ । पर्वते-  
नोपहन्यते सामीप्येन गम्यतइति कर्मण्यप् ॥

“संघोद्घौ गणप्रशंसयोः” ॥ ‘संहननं संघो भावेप्, उद्वन्यते उत्कृष्टो  
जायतइति कर्मण्यप्, गत्यर्थो बुद्ध्यर्थो इति हन्तिर्ज्ञाने वर्त्तते । ‘उद्वो  
मनुष्याणामिति’ । मनुष्याणां मध्ये प्रशस्त इत्यर्थः ॥



“निघो निमित्तम्” ॥ ‘समारोहपरिणाहमिति’ । आरोह उच्छ्रायः, परिणाहो विस्तारः, तौ समानौ यस्य तत्तथोक्तम् । ‘निघा वृत्ता इति’ । निर्विशेषं हन्यन्ते जायन्तइति कर्मण्यप् ॥

“द्वितः क्तिः” ॥ ‘भावे ऽकर्त्तरि च कारके इति वर्त्ततइति’ । अधिकारस्याविच्छेदं दर्शयति, अयं तु क्तिप्रत्ययः स्वभावाद्भावएव भवति पाकेन निर्वृत्तं पक्विममित्युच्यते न तु पक्वेनेति । ‘केवलो न प्रयुज्यतइति’ । तेनावश्यमन्यशब्देनैव विग्रहः कर्त्तव्यः, तद्वर्त्तयति । ‘पाकेन निर्वृत्तं पक्विममिति’ । ‘उप्त्रिममिति’ । यजादित्वात्सम्प्रसारणम्, अथ द्वितः क्तिममित्येव कस्माच्चोक्तमेवं हि क्त्विर्मम् नित्यमिति न वक्तव्यं भवति, नैवं शक्यम्, भावइत्यधिकाराद्भावेऽपि क्त्रिममिति प्राप्नोति, अथाप्युभयानुवृत्तावप्यभिधानस्वाभाव्यात्कारकएव कर्मणि भवेद् एवमपि भूतकालो न गम्येत, एतदप्यभिधानस्वाभाव्याद्भवतु नाम एवमर्थाभिधाने प्रकारभेदो न स्यात् नहि पक्वपक्विमशब्दयोः पर्यायतां मन्यन्ते ॥

“द्वितो युच्” ॥ अयमपि स्वभावाद्भाव एव भवति घञादेरपवादो वासरूपविधिना सोऽपि भवत्येव ॥

“यजयाचयतविच्छप्रच्छरतो नङ्” ॥ नङो ङकारो विच्छेर्गुणप्रतिषेधार्थः, अन्यथान्तरङ्गत्वात्तुक्त्वि क्लृोः शूडनुनासिके चेति सतुक्कस्य क्लृप्त्यादेशे क्लृते लघूपधत्वाद्गुणः स्यात्, नङन्ताः सर्वे पुल्लिङ्गाः, याचिस्तु स्त्रीलिङ्गः, वासरूपविधिश्च यथाभिधानं भवति । ‘प्रश्न इति’ । अत्र सहिज्यादिसूत्रेण सम्प्रसारणं कस्माच्च भवतीत्याह । ‘प्रच्छेरिति’ ॥

“कर्मण्यधिकरणे च” ॥ कर्माधिकरणयोः पृथक् पृथक् सप्रमीनिर्द्वैशाच्च तावदुभयोरुपपदत्वं तत्र व्याख्यानात्कर्मापपदमधिकरणं तु प्रत्ययार्थ इत्याह । ‘कर्मण्युपपदइति’ । ‘अधिकरणग्रहणमर्थान्तरनिरासार्थमिति’ । अर्थांतरं भावः करणादि च कारकम् ॥

“स्त्रियां क्तिन्” ॥ ‘घञजपामपवाद इति’ । येन नाप्राप्तिन्यायेन घञोपवादः, अजयोस्तु परत्वादपवादो बाधक इत्यर्थः, उक्तं च अजब्रह्म्यां

स्त्रीखलनाः स्त्रियाः खलनौ विप्रतिषेधेनेति । अजपोरवकाशः चयः जयः लव इति, क्तिनोवकाशः कृतिर्दृतिः, चितिः स्तुतिरित्यत्राभयप्राप्तौ क्तिन् भवति विप्रतिषेधेन, लब्धिः, षित्त्वादङ्गपि भवति लभेति । ननु निष्ठायां वा सेटोऽकारवचनात्सिद्धमिति ब्रुवतो वार्तिककारस्य गुरोश्च हल इत्यकारप्राप्तावेवाबादिभ्यश्चेति क्तिन्निमित्त इति गम्यते तत्कथमङ्गविषये क्तिन्नुदाहृतः, सत्यं, प्रयोगबाहुल्यादिदमपि भवतीति मन्यते, एवं च युज्विषयेपि क्तिन्मयुज्यते आस्तिरिति, अत एवाबादयः प्रयोगतोनुसर्तेश्च इत्युक्तम् । 'श्रुयजिस्तुभ्यः करणइति' । ल्युटि प्राप्ते वचनम्, श्रुतिः आचमम्, इज्यतेऽनया देवता इष्टिः । 'ञकारल्लादिभ्य इति' । ञ्कारान्तेभ्यो ल्लादिभ्यश्च परः क्तिन्निष्ठाकार्यं लभते रदाभ्यां निष्ठातो नः ल्लादिभ्य इति च निष्ठायां विधीयमानं नत्वं क्तिनोपि भवतीत्यर्थः । 'क्तिन्पीष्यतइति' । अस्त्रियामिति प्रतिषेधाद्वासहृषविधेरभावाद्विदमुक्तम् ॥

“स्यागापापचो भावे” ॥ ‘अङोपधादस्य बाधक इति’ । स्यादिभ्य आतश्चोपसर्गइति प्राप्तस्य पचेस्तु षित्त्वात्प्राप्तस्याङोपवादः । कां स्यायिकां कां स्यायिमित्यत्र विभाषाख्यानपरिप्रश्नयोरिति प्राप्तयोर्बुलिजोरपि बाधकः कस्मान्न भवति पुरस्तादपवादा अनन्तरान्विधीन् बाधन्ते नोत्तरानिति । ‘कथमिति’ । न कथं चिद्वासहृषविधेरभावात् । ‘नात्यन्तायेति’ । नियमेन चतुर्थ्यन्तप्रतिरूपकोयं निपातो यथा चिरायेति ॥

“मन्त्रे वृषेषपचमनविदभूवीरा उदात्तः” ॥ ‘प्रकृतिप्रत्यययोरिति’ । प्रकृतिसामान्यविवक्षायां द्विवचनमन्यथा बहुत्वात्प्रकृतीनां बहुवचनप्रसङ्गात् । ‘विभक्तिविपरिणामेनेति’ । वृषादीनां द्वन्द्वे या प्रथमा तस्याः पञ्चमीभावेन यो विपरिणामस्तेन प्रकृतिप्रत्यययोः संबन्धः, अन्यथा संबन्धानुपपत्तिरित्यर्थः । वृषु सेचने इषु इच्छायां, वृषिसाहचर्यादुदितो ग्रहणं सूत्रे त्वकारो न विवक्षितः, मन ज्ञाने मनु अवबोधने द्वयोरपि ग्रहणं विदादीनामपि यथादर्शनम् । ‘सर्वत्रेति’ । मन्त्रे सामन्त्रे

चेत्यर्थः । वृषादिभ्यः क्तिप्रत्यये विधातव्यउदात्तवचनमुत्तरार्थं, व्रजयजो-  
भावे क्यबुदात्तो यथा स्यात् प्रमतिरित्यादौ च तादौ च निति कृत्य-  
ताविति पूर्वपदप्रकृतिस्वरार्थं च, पिबतेरपि मन्त्रे क्तिबुदात्तो दृश्यते  
त्वं सुतस्य पीतये, मध्वः सोमस्य पीतयदिति ॥

“ऊतियूतिजूतिसातिहेतिकीर्त्तयश्च” ॥ ‘मन्त्रइति नानुवर्त्तत-  
इति’ । तेन ब्राह्मणे भाषायां चायं विधिर्भवति’ । ‘स्यतेरिति’ । शान्त कर्म-  
णीत्यस्य । ‘इत्वाभाव इति’ । व्यतिस्यतीत्यादिना प्राप्तस्येत्वस्याभावः ।  
‘सोतेर्वेति’ । षणु दानइत्यस्य । ‘हन्तेर्हिनोतेर्वेति’ । यदा हन्तेस्तदा  
नकारस्येत्वं निपात्यते, यदा हिनोतेस्तदा तु गुणः । ‘कीर्त्तयतेरिति’ । कृत  
संशब्दन इत्यस्य चुरादिणिजन्तस्य ण्यासञ्चन्यो युजिति युचोपवादः क्तिचि-  
पात्यतउदात्तत्वं च, इडभावस्तु तितुञ्जेत्यादिना सिद्धः, उपधायाश्चेती-  
त्वम्, हलि चोपधायां चेति दीर्घत्वम् । कालापास्तु युचमपीच्छन्ति की-  
र्त्तनेति ॥

“व्रजयजोभावे क्यप्” ॥ ‘इज्येति’ । वच्चादिसूत्रेण संप्रसारणम् ।  
यद्युदात्त इति वर्त्तते पित्करणं किमर्थमित्यत आह । ‘पित्करणमुत्तरत्र  
तुगर्थमिति’ ॥

“संज्ञायां समजनिषदनिपतमनविदषुज्जशीङ्भृजिणः” ॥ ‘भाव-  
इति न स्वर्यतइति । ‘पूर्वसूत्रे यद्वावयहणं तस्येहास्वरितत्वाच्चानुवृत्तिरि-  
त्यर्थः । ‘समज्येति’ । घञपोः प्रतिषेधे क्यप् उपसंख्यानमिति वचनाद्वीभा-  
वाभावः, अन्ये तु संज्ञायामित्येव क्यपो विधानात् रूढानुगमार्थत्वाच्च  
संज्ञायहणस्य वीभावाभावमाहुः, नहि वीभावे सति संज्ञा गम्यते । समज्या  
सभा, निषद्या आपणः, निपत्या पिच्छिला भूमिः, मन्या गलपार्श्वशिरा  
मन्यन्ते नयेति कृत्वा, तथा हि क्रुद्धो ज्ञायते, क्यपोऽभलादित्वादनुदा-  
त्तोपदेशेत्यनुनासिकलोपो न भवति तदभावात्तुगपि न भवति, अन्ये तु  
संज्ञायामिति वचनाद्वया समज्येत्यत्र वीभावो न भवति एवं मनेरनुनासि-  
कलोपस्तत्र कृते तुगपीत्याहुः । नात्राप्यवचनमस्ति । विद्यते एह्यतेनयार्थ  
इति विद्या, सूयतेभिषूयते सोमोस्यामिति सुत्याभिषवदिवसः, सुत्यमह-

रुक्ममिति त्वापै नपुंसकत्वम्, शय्यतेस्यामिति शय्या खट्वादिः, भरणं भृत्या जीविका, ईयते गम्यतेनयेतीत्या दीपिका, भृजोसंज्ञायामित्यत्रोक्तं स्त्रियां भावाधिकारोस्ति तेन भार्या प्रसिद्यतीति, इह तु भावइति न स्वर्यतइत्युक्तं, तत्र पूर्वापरविरोधं मन्यमानः पृच्छति । 'कथं तदुक्तमिति' । परिहरति । 'भावाधिकार इति' । संज्ञायामित्युच्यते भृजश्च भावएवोत्पद्यमानेन क्यपा संज्ञा गम्यते ऽतः संज्ञावशादोयं भावस्य भृत्याशब्दवाच्यत्वेन व्यापारः स एव तत्र भावाधिकारो विवक्षितो न तु शास्त्रीयः स्वरितत्वनिबन्धन इत्यर्थः, संज्ञायामिति वर्तमाने पुनः संज्ञायहणं भावार्थं, पूर्वकं हि संज्ञायहणं कारकेण संबद्धम् असंज्ञायां तु क्तिरेव भवति ॥

“कृजः च” ॥ ‘योगविभाग इति’ । कृजः क्यब् भवति ततः श च चकारादयामाप्तं चेति तेन जीणि रूपाणि भवन्ति, अन्यथा चकारेणानन्तरस्य क्यप एव समुच्चयो न तु क्तिन इति क्तिच स्यात्, शकारः सार्वधातुकसंज्ञार्थस्तत्र यदा भावकर्मणोः शस्तदा सार्वधातुके यक् रिङ् शयन्तिङ्त्विति रिङादेशोन्यत्र शकार एव परतो रिङादेशोचिश्नुधात्वित्यादिनेयङ् ॥

“इच्छा” ॥ ‘इषेदुंतीरिति’ । इषु इच्छायामित्यस्माद्भावे शप्रत्ययो भवतीति न त्वकर्त्तरि कारके स्वभावात् । ‘परिचर्येत्यादि’ । परिचर्यादीनामपि निपातनस्योपसंख्यानं परिचर्यादयोपि शप्रत्ययान्ता निपातयितव्या इत्यर्थः, तत्र सर्वत्र शप्रत्ययो यक्च निपात्यते, परिचर्या पूजा, परिसर्या परिसरणमत्र गुणोपि निपात्यते, मृग अन्वेषणे चुरादावदन्तोच्चातो लोपाभावो निपातनात्, शे यकि णिलोपः, मृगया, अटतेः शे यकि यका सह टकारस्य द्विवचनं पूर्वभागे यकारस्य निवृत्तिर्दीर्घत्वमित्येतत्सर्वं निपात्यते, हलादिशेषस्तु नास्ति षाष्ठिके द्विवचनेभ्याससंज्ञाविधानाद् यदा त्वद्यत्त्यंशूर्णातीनामिति यङन्तादप्रत्ययादित्यकारस्तदातोलोपे यलोपे चाटार्तेति भवति । ‘जागर्त्तरकारो वेति’ । वाशब्दात्पक्षे शः, तदा सार्वधातुके यक्, जायोविचिण्णलङित्स्विति गुणः ॥

“गुरोश्च हलः” ॥ प्रकृतस्य धातोर्हला विशेषणात्तदन्तविधिरित्याह । ‘हलन्तो यो धातुरिति’ । अन्विशेषवाचिनो गुरुशब्दस्य हलन्ते धातौ न मुख्या वृत्तिः सम्भवतीति तद्वृत्ति तच्छब्दो विज्ञायतइत्याह । ‘गुरुमानिति’ । विपर्ययस्तु न भवति गुर्वन्तो यो धातुर्हत्वानिति चेष्टाया-  
मनध्वनि आशंसायां भूतवच्चेति निर्देशात् । ‘कुण्डा हुण्डेति’ । कुडि दाहे हुडि संघाते ॥

“षिद्विदादिभ्यो ऽङ्” ॥ ‘गणपरिपठितेष्विति’ । गणे तावद्विदा द्विदेत्यङन्ता एव समुदायाः पठ्यन्ते तेषु भिदिच्छिदिप्रभृतयो ऽङः प्रकृतयो यास्ता इह भिदादिशब्देन निर्दिश्यन्तइत्यर्थः, कुत एतत्, धात्वधिकारात्, भिदादिभ्यो धातुभ्य इति, भिदिर् विदारणे, छिदिर् द्वेधीकरणे, विद ज्ञाने, तिप् प्रेरणे, गुहू संवरणे, डुधाञ् धारणपोषणयोः, मिथु मेथु हिंसासंक्लेशनयोः, च गतौ, हूञ् हरणे, ति क्षये । अथ वा ति निवासगत्योः, तृ प्लवनतरणयोः, धृञ् धारणे, लिख अक्षरविन्यासे, चुद प्रेरणे, पीड अवगाहने, डुवप् बीजतन्तुसन्ताने, वस निवासे, मृजूष शुद्धौ, कृप कृपायामित्येता वेदितव्याः । ‘जरेति’ । चट्टशोडि गुणः । ‘गुहा गिर्याषध्योरिति’ । गिरिशब्देन तदेकदेश उच्यते, अन्यत्र गूढिः क्तिन्नेव भवति । ‘आरा हारा कारा तारा धारेति’ । गुणे कृते दीर्घत्वं च निपात्यते । ‘रेखा लेखेति’ । लिखेः पक्षे लकारस्य रेफो निपात्यते गुणश्च । ‘वूडेति’ । चुदेर्ङत्वं दीर्घत्वं च निपात्यते । ‘भित्तिरन्येति’ । भिदात् इति भित्तिः कुड्यम्, छित्तिश्चिद्रम् । ‘आरा शस्त्र्यामिति’ । शस्त्री शस्त्रजातिः स्वभावाच्च विशेषः परिगृह्यते, आरा प्रतोदः, अर्यन्ते प्रेर्यन्तेनयाश्वा इति कृत्वा । ‘आर्त्तिरन्येति’ । आडोर्त्तेश्चोपसर्गाद्वृत्ति धाताविति वृद्धिः । धार्यते प्रपात्यतइति धारा । ‘धृतिरन्येति’ । प्रीतिर्धैर्यं च ॥

“चिन्तिपूजिकथिकुम्बिचर्वश्च” ॥ ‘युचि प्राप्तइति’ । सर्वेषामेव गयन्तत्वात् । कुम्बा अयम् । उदीचीनकुम्बां शम्यामिति हि दृश्यते, चकारोनुक्तसमुच्चयार्थस्तुल्यतेस्तुला, अथ गुरोश्चहल इत्यस्यानन्तरं कस्माच्च कृतं किमङ्गविधानेन, तत्रापि कर्त्तव्यं कोन्वत्र विशेषः, अपर

आह अङ्गविधानसामर्थ्यात्पक्षे णिलोपो न भवति चिन्तियेत्यादि भव-  
तीति, नात्राप्तभाषितमस्ति ॥

“आतश्चोपसर्गे” ॥ ‘अदन्तरोरित्यादि’ । उपसर्गे यादृशी वृत्तिः  
प्रत्ययोत्पत्तिलक्षणा तादृश्येव तयोरपि भवतीत्यर्थस्तत्र श्रुताशब्दस्तरका-  
दिपाठात्सिद्धः, यदयमन्तर्भावित्युपसर्गनिबन्धनं किप्रत्ययं निर्दिशति तद्  
ज्ञापयति अन्तःशब्द उपसर्गवृत्तिरिति, एवं च कृत्वान्तर्णयतीत्युपसर्गा-  
दसमासेपीति णत्वमपि भवति ॥

“एयासश्चन्यो युच्” ॥ ‘एयद्वविष्यतीति’ । ननु वासरूपविधिना  
एयत्स्यात् स चास्त्रियामिति प्रतिषिद्धस्तत्राह । ‘वासरूपप्रतिषेधश्चेति’ ।  
‘उत्सर्गापवादस्येति’ । समाहारद्वन्द्वः, द्वयोरप्युत्सर्गापवादयोः स्व्यधिका-  
रावस्थितयोरित्यर्थः । ‘घट्टिवन्दिविदिभ्यश्चेति’ । विदिर्लोभार्थो यद्वाते न  
ज्ञानार्थो विदचेतनाख्याननिवासेष्वित्यस्यैव चुरादेर्वदनेति ज्ञाने सिद्धत्वात्,  
न च वेत्तेः क्तिनो निवृत्त्यर्थे वचनं संवित्तिरिति दर्शनात् । ‘अन्वेषणेति’ ।  
इष आभीक्ष्ये इष गताविति वा, युचश्चकारश्चिन्त्यप्रयोजन उदात्त इति  
हि वर्तते तत्सामर्थ्यादन्तोदात्तत्वं भविष्यति, प्रत्ययस्वरणेवाद्युदात्तत्व-  
सिद्धेः ॥

“रोगाख्यायां ण्वुल्बहुलम्” ॥ ‘आख्यायहणमित्यादि’ । यदि प्रत्य-  
यान्तं रोगस्य नाम भवति एवं प्रत्ययो भवति नान्यथेत्येवमर्थमाख्यायहण-  
मित्यर्थः, तेन पदान्तरद्वयो रोगे न भवति, बुभुक्ता भस्मकेनेति भस्मको  
नाम रोगविशेषस्तत्राशितपीतादिकं शरीरस्य व्यापकं न भवति सर्वदा च  
बुभुक्ता भवति । ‘बहुलयहणं व्यभिचारार्थमिति’ । क चित्प्रवृत्तिः क चिदप्र-  
वृत्तिः क चिद्विभाषा क चिदन्यदेवेत्ययं व्यभिचारः । ‘प्रच्छर्द्दिकेति’ । छर्द्दं  
वमने, वमिः मुहुर्मुहुः प्रवाहयति प्रवर्त्तयतीति ग्रहणी प्रवाहिका । ‘विच-  
र्च्चिकेति’ । चर्च्चं अध्ययने प्रत्ययोपसर्गाभ्यां रोगप्रतीतिः, पामा विचर्च्चिका  
शिरोर्त्तिः शिरस्तोदः, अर्द्धं हिंसायां तितुन्नेतीडभावः पूर्वपदस्य हत्वमतो रो-  
रपूतादित्युत्वमाद्गुणः एङः पदान्तादति । ‘धात्वर्थनिर्द्देश इति’ । क्रिया-  
निर्द्देशइत्यर्थः । ‘इक्षितप्तौ धातुनिर्द्देश इति’ । धात्वनुकरणइत्यर्थः, बहु-

लवचनाच्च क्वचिन्न भवति गुप्तिचकिट्टः सन्मान्बधदान्शान्भ्य इति, शितपः  
 शित्करणसामर्थ्यादकर्तृवाचिन्यप्येतस्मिन् शबादयो भवन्ति, एवमभावकर्म  
 वाचिन्यपि क्वचिद्वगपि भवति यथा विभाषा लीयतेरत्र लीलिङोर्यका  
 निर्द्वेशः कृतः, श्यनि तु लीङ एव ग्रहणं स्यात् न तु लीनातेः, कथं पुनः  
 शित्करणस्य सामर्थ्यं यावता पिबतिर्जिप्रतिरित्यादौ शितपि पिबाद्यादेशार्थं  
 ग्लायत्यादावात्वप्रतिषेधार्थं च शित्करणं स्यात्, एवं तद्ध्रुपसर्गात्सुनो-  
 तिसुवतिस्यति विभाषा लीयतेः भवतेर्ण उपसंख्यानं ध्यायतेः सम्प्रसारणं  
 चेत्येवमादिनिर्द्वेशाच्छबादयो भविष्यन्ति । 'वर्णोदिति' । वर्णवाचिनो  
 वर्णानुकरणादित्यर्थः, न तु वर्णोदुच्चार्यमाणादिति, किं सिद्धं भवति  
 ककार इत्यादौ साच्कादापि संघातात्कारः सिद्धो भवति अकारस्यो-  
 च्चारणार्थत्वेन वर्णमात्रस्यानुकार्यत्वात्, ककारस्येत्सञ्ज्ञाप्रयोजनाभावाच्च  
 भवति बहुलग्रहणादस्य च्चौ यस्यति चेत्यादौ कारप्रत्ययो न भवति,  
 बहुलवचनादेव क्वचिद्वर्णसङ्घातादनुकरणादपि भवति एवकार इति,  
 अधातुविहितत्वेपि कारप्रत्ययस्य कृत्सञ्ज्ञाधिकारसामर्थ्याद्भवति तेन  
 कृदन्तत्वात्प्रातिपदिकसञ्ज्ञा भवति, इडागमस्त्वनार्द्धधातुकत्वाच्च भवति,  
 किमर्थं पुनः कारप्रत्ययो विधीयते यावता करणं कारः, अस्य कारोकार  
 इत्येवमस्तु, नैवं शक्यम्, एवं हि विज्ञायमाने ककारकरणमिति न स्यात्  
 करोतेः पौनरुक्त्यात् । 'रादिफ इति' । कारस्यायमपवादः, कथं तर्हि  
 रकारादीनि नामानि वासरूपविधीना कारोपि भविष्यति, पूर्ववत्कृत्स-  
 ज्ञायां प्रातिपदिकत्वम् । 'मत्वर्थोच्छ्र इति' । मतुना समानार्था मत्व-  
 र्थस्ततः स्वार्थं कृः, बहुलवचनादभत्वेपि यस्येति लोपः, पूर्ववत्प्रातिपदिक-  
 त्वम्, बहुलवचनात्क्वचिन्न भवति यथा तसौ मत्वर्थ इति, बहुलवचनादेव  
 च मतुबर्थशब्दादपि भवति शैषिकान्मतुबर्थोयादिति । 'आजिरिति' ।  
 बहुलवचनाद्वीभावाभावः । 'इकृयादिभ्य इति' । धात्वर्थनिर्द्वेशे एवलो-  
 पवादः ॥

“सञ्ज्ञायाम्” ॥ उद्तालः श्लेषातकस्तस्य पुष्पाणि भज्यन्ते यस्यां सा उद्तालपुष्पभञ्जिका, वरणपुष्पाणि प्रचीयन्ते यस्यां वरणपुष्प-प्रचायिका, अभ्यूषः पूलिकाऽपूपविशेषः स खाद्यते यस्यां साभ्यूषखादिका, तालस्य भञ्जनं यस्यां सा तालभञ्जिका, एवं सालभञ्जिका ॥

“विभाषाख्यानपरिप्रश्नयोरिज् च” ॥ ननु पूर्वं परिप्रश्नः पश्चा-दाख्यानं भवति तत्कथं क्रमव्युदासेन सूत्रे पूर्वमाख्यानस्य निर्देशः पश्चात्परिप्रश्नस्य तत्राह । ‘पूर्वं परिप्रश्न इत्यादि’ । सत्यं पूर्वं प्रश्नः पश्चा-दाख्यानमिति सूत्रे तु लक्षणवशाद्विपर्यय आश्रित इत्यर्थः, स्वयं तु व्युत्पासेन व्याचक्षाणोर्यक्रमेण व्याचष्टउदाहरति च । ‘कारिकामिति’ । एवुल् । ‘क्रियां कृत्यामिति’ । कृजः श च चकारात्क्यप् च । ‘कृतमिति’ । योगविभागात् क्तिन् । ‘गणमिति’ । गण सङ्ख्याने चुरादिरदन्तः । ‘गज-नामिति’ । ‘युच्’ । ‘एवमित्यादि’ । कां पाचिकां पचां पित्त्वादङ्, पङ्क्तिं स्यागापापच इति क्तिन्, कां याजिं याजिकामिति कां पाठिं पा-ठिकां पठिति, तितुत्रेष्वयहादीनामिति वचनादिट् ॥

“पर्यायार्हणोत्पत्तिषु एवुच्” ॥ ‘परिपाटीति’ । पटेः परिपूर्वाद्विज-जादिभ्य इति इज्, तदन्तात्कृदिकारादक्तिन् इति ङीष् । ‘तद्वोग्यतेति’ । तच्छब्देन धात्वर्थ उच्यते । ‘परस्मादिति’ । धारेहत्तमर्णइति सम्प्रदान-सञ्ज्ञा, परस्येति तु पाठे परस्य वस्त्वित्यर्थः, धार्यते बध्यते, ग्रामगामिकेति कर्मणि षष्ठ्याः समासः । ‘उदपादीति’ । चिण् ते पद इति कर्त्तरि चिण् । ‘स्वरार्थमिति’ । चित इत्यन्तोदात्तत्वं यथा स्यात् एवुलि तु लितीति प्रत्ययात्पूर्वमुदात्तं स्यात् ॥

“आक्रोशे नज्यनिः” ॥ आक्रोशः शपनं न तेषः स्वभावादकरणि-रित्यादिकं शपनवाक्यम् ॥

“कृत्यल्युटो बहुलम्” ॥ ‘स्नानीयमिति’ । करणे कृत्यः । ‘दानीय इति’ । सम्प्रदाने अवसेचनादौ कर्मणि ल्युट् । ‘प्रस्कन्दनः प्रपतन इति’ । कर्त्तरि । बहुलयहणं न कर्त्तव्यमारम्भसामर्थ्यादेव कृत्यल्युटो यत्र विहिता-



स्ततोऽन्यत्र भविष्यन्ति ततो बहुलयहणात्कृन्मात्रस्य स्वार्थव्यभिचारः  
साधिता भवति तयोरेव कृत्यक्तवलर्याः कर्त्तरि कृदित्ययं त्वर्थनिर्द्देशो  
बाहुल्याद्वादिषु भवन्ति क्वचिदेव त्वन्यत्रेति ज्ञापनार्थः । 'पादहारक  
इति' । कर्मणि श्रुति पञ्चम्यन्तस्य साधनं कृतेति समासः । 'गलेचोपक  
इति' । अमूर्द्धमस्तकादित्यलुक् ॥

“नपुंसके भावे क्तः” ॥ ननु च तयोरेव कृत्यक्तवलर्या इति नपुंसके  
भावे क्तः सिद्धः, सत्यं, भूते सिद्धः कालसामान्ये तु नपुंसके न प्राप्नोतीत्ययमा-  
रम्भः, इह सकर्मकेभ्योऽपि यथा भावे घञादयो भवन्ति ओदनस्य पाक ओद-  
नस्य भोजनमिति तथायमपि क्तः सकर्मकेभ्यो भावे भवति अत्राकर्मकेभ्य  
इत्यवचनादिति के चिदाहुः, अथ तदा कर्मणि का विभक्तिर्भवति कृत्यो-  
गलक्षणा कर्मणि षष्ठी सा निष्ठायोगे प्रतिषिद्धाते, नपुंसके भावउपसंख्या-  
नमिति षष्ठी भविष्यति ओदनस्य भुक्तमुदकस्य पीतमिति, अस्मिन्यत्तत्त-  
दर्थोऽप्ययमारम्भो नहि तयोरेवेत्यनेन सकर्मकेभ्यो भावे क्तः सिद्धाति,  
अन्ये तु तयोरेवेत्येतदस्यापि क्तस्य विषयव्यवस्थापकं मन्यन्ते तद्वि नि-  
ष्ठेति विहितस्य क्तस्य भावमर्थं विधत्तेऽकर्मकेभ्य इति च विषयं व्यवस्था-  
पयति अस्य तु भावे क्त इत्यनुवादेनाकर्मकेभ्य इति विषयं व्यवस्था-  
पयति ॥

“ल्युट् च” ॥ ‘योगविभाग उत्तरार्थे इति’ । उत्तरत्र ल्युट् एवा-  
नुवृत्तिर्यथा स्यात् क्तस्य माभूदित्येवमर्थम् ॥

“कर्मणि च येन संस्पर्शात्कर्तुः शरीरसुखम्” ॥ कर्तुरिति कर्मणि  
षष्ठी उभयप्राप्तौ कर्मणीति नियमाद्येनेति कर्त्तरि तृतीया तदाह । ‘येन  
कर्मणा संस्पृश्यमानस्येति’ । कस्य शरीरसुखमित्यपेक्षायां कर्तुः सचिधा-  
नात्तत्त्वेन विज्ञायतइत्याह । ‘कर्तुः शरीरसुखमुत्पद्यतइति’ । किमिदं  
शरीरस्य सुखमिति, ननु शरीरव्यतिरिक्तस्यात्मनो धर्मः सुखं, सत्यं, यस्मिन्  
सुखे समुत्पद्ये शरीरेऽपि स्वास्थ्यमुत्पद्यते तच्छरीरसुखमित्युच्यते । ‘नित्यस-  
मासाद्यं वचनमिति’ । कथं तर्ह्युभयप्राप्तौ कर्मणीत्यत्रोदाहृतं साधु खलु  
पयसः पानं देवदत्तेनेति यत्र प्रतिकूलतया सुखं नात्पद्यते तत्र तदुदा-

हृतं द्रष्टव्यम् । 'पयःपानं सुखमिति' । तत्र पानेन सुखं न स्पर्शेन, इदं तूदा-  
हर्तुमुचितं चन्दनानुलेपनं सुखमिति, नैष दोषः, यत्र संस्पर्शनमन्तरेण  
न सुखमुत्पद्यते तद्विषयोपलक्षणं संस्पर्शग्रहणं तत्र स्पर्शनादेव सुखं  
भवतु तत्पूर्वकात्पानादेर्वा सर्वत्र भविष्यति । 'तूलिकाया इति' । तूलेन  
निर्मितः कशिपुसूलिका तत्र शयित्वात्थानं सुखम् । 'अग्निकुण्डस्योपासन-  
मिति' । अत्राग्निकुण्डेनास्पृश्यमानस्यैव सुखम् । 'गुरोः स्नापनमिति' । यद्य-  
प्यत्र गुरुः सुखानुभवस्य कर्त्ता तथापि न तदत्राश्रितमव्यभिचारात् किं तर्हि  
ल्युट्प्रकृतौ यत्कर्तृत्वं तदाश्रितं तदाह । 'स्नापयतेनै गुरुः कर्तेति' । 'मा-  
नसी तु प्रीतिरिति' । पुत्रेण बलवत्परिष्वज्यमानस्य शरीरताद एव भवति  
मानसी तु प्रीतिः, ननु प्रत्युदाहरणेष्वपि सर्वत्र ल्युट् प्रयुज्यते तत्कथं  
प्रत्युदाहरणत्वं तत्राह । 'सर्वत्रासमासः प्रत्युदाह्रियतइति' ॥

“करणाधिकरणयोश्च” ॥ 'करणे चाधिकरणे चाभिधेयइति' ।  
उपपदे तु करणाधिकरणे न भवतः करणाधिकरणयोरित्यत एव निर्द्वंशात्,  
क्रियते ऽनेनेति करणम् अधिक्रियतेस्मिन्नित्यधिकरणमिति करणाधिकरण-  
साधनौ ह्येतौ, यद्वेवं सति निर्द्वंशे प्रत्ययविधानं सति च प्रत्ययविधाने नि-  
र्द्वंश इतीतरतराश्रयः प्राप्नोति, न, नित्यत्वाच्छब्दानां नास्माच्चिर्द्वंशात्करणा-  
धिकरणशब्दौ स्तः । 'इधमप्रव्रश्चन इति' । 'कर्मणि षष्ठाः समासः दात्रा-  
दिरुच्यते । 'पलाशशातन इति' । शद्ल शातने हेतुमणिञ्, शदेरगतौ त  
इति तत्त्वं, येन दण्डेन वृक्षस्य पर्णानि पात्यन्ते स एवमुच्यते, गोदाहनी  
सक्तुधानी पात्री, योगश्चायं येन नाप्राप्तिन्यायेन घत्रोपवादः, अजपौ स्त्री-  
प्रत्ययांश्च परत्वाद्वाधते, उक्तं हि, अजपभ्यां स्त्रीखलनाः स्त्रियाः खलनौ  
विप्रतिषेधेनति ॥

“पुंसि संज्ञायां घः प्रायेण” ॥ 'दन्तच्छदाविति' । च्छद आवरणे  
चुरादिः, छादेर्घं द्रुपर्गस्येति ह्रस्वः, एत्यास्मिन्कुर्वन्ति व्यवहारमित्याकरः  
उत्पत्तिस्थानम् ॥

“गोचरसञ्चरवहन्नज्यजापणनिगमाश्च” ॥ गोचरश्चरन्त्यस्मि-  
न्निति कृठिशब्दायं विषयपर्यायः, तस्य यथाकथंचिन्निर्वचनं तथा च गो-

चर इन्द्रियगोचर इत्याद्यपि । 'सञ्चरन्तेनेनेति' । समस्तृतीयायुक्तादित्यात्मनेपदम्, सञ्चरो मार्गः, वहः स्कन्धः, वज्रो गोष्ठम्, व्यजस्तालवृन्तम्, आपणः पण्यस्थानं, निगमश्छन्दः, अयं योगः शक्योऽवक्तुं, पूर्वैर्गैव घः सिद्धः, हलश्चेति घञ् कस्माच्च भवति, प्रायेणयहणं तत्रानुवर्त्तते यथा कषो निकष इत्यत्र घञ् न भवति, एवं गोचरादिष्वपि न भविष्यति ॥

“अवे तूस्त्रोर्घञ्” ॥ अवतारो रूपादिः, अवस्तारो जवनिकादिः, नट्यवतारस्तीर्थम् । 'प्रायेणयहणानुवृत्तेरसंज्ञायामपि भवतीति' । ननु घञ् विधेयः प्रधानं तस्य प्राययहणमुपाधिस्ततश्च संज्ञायामेव क्वचिच्च भवतीत्यर्थः स्यात्, एवं मन्यते, संज्ञायामित्युपाधरेव प्राययहणमुपाधिर्नोपाधेरुपाधिर्भवति विशेषणस्यैव वा विशेषणमिति तु नाश्रीयते लट्यानुरोधादिति ॥

“हलश्च” ॥ लेखो लेखनी, वेष्टो वस्त्रादिः, वेष्ट वेष्टने, विक्रते ज्ञायेते अनेन धर्माधर्माविति वेदः, अपमृज्यतेनेन व्याध्यादिरित्यपामार्गावीरुद्विशेषः, वीमार्गः समूहनी, पूर्ववत्कुत्वदीर्घत्वे ॥

“अध्यायन्यायोद्यावसंहाराश्च” ॥ 'आवयन्तीति' । एत्यवयन्तीत्यर्थः । 'चकारोनुक्तसमुच्चयार्थ इति' । घञ्विधाववहारावायानामुपसंख्यानमिति वार्त्तिकं, वृत्तिकारस्तु आधारावायशब्दौ सूत्रे प्रक्षिप्य चकारेणावहारशब्दं साधयति स्म विचित्रा हि वृत्तेः कृतिवृत्तिकारेण ॥

“उदङ्को ऽनुदके” ॥ तैलमुदच्यते, उदध्रियतेस्मिन्निति तैलोदकं चर्ममयं भाजनम् । 'घः कस्मादिति' । पुंसि संज्ञायामित्यादिना घे प्रान्ते घञ्चि हितः, ततश्च तेन मुक्ते घ एव भवितुमर्हतीति भावः । 'विशेषाभावादिति' । ननु घे सति प्रत्ययस्वरो घञि त्रित्स्वरेणाद्युदात्तं तत्कथं विशेषाभावस्तत्राह । 'घञ्यपि हीत्यादि' ॥

“जालमानायः” ॥ जल धात्यइत्यतो ज्वलितिकसन्तेभ्यो ण इति षे कृते जालमिति भवति, आनीयन्ते मत्स्यादयोनेनेत्यानायः ॥

“खनो घ च” ॥ घित्करणं किमर्थं यावता न खनः कश्चिदवयवः कुत्वभागस्ति ज्ञापनार्थं तु एतच्च ज्ञापयति अन्येभ्योऽयं भवतीति

तेन भजेभंगः पदेः पदं करणे घः, खल सञ्चलने ऽधिकरणे घः खल एव-  
मादि सिद्धं भवति, आखनादयः खनित्रवचनाः ॥

“ईषद्दुःसुषु कृच्छ्राकृच्छ्रार्थेषु खल्” ॥ ‘तदुर इति’ । सुदुरो-  
रधिकरणइतिनिर्देशाद्दुःशब्दे रेफान्ताप्यस्ति । ‘सम्भवादिति’ । दुर एव  
कृच्छ्रे सम्भव इतरयोरैवाकृच्छ्रेतः सामान्येनोक्तावपि विशेषणस्य विषय-  
विभागो लभ्यतइति भावः । ‘ईषत्कार्यमिति’ । मनागित्यर्थे ईषच्छब्दः ॥

“कर्तृकर्मणोश्च भूकृजोः” ॥ ‘कर्त्तरि कर्मणि चोपपदइति’ ।  
प्रत्ययार्थत्वं तु कर्तृकर्मणोर्न भवति चकारस्योपपदसमुच्चयार्थत्वात् । किं  
च यदि तयोः प्रत्ययार्थत्वं स्यादीषदादिष्वेवोपपदेषु प्रत्ययः स्यात्ततश्च  
खित्करणमनर्थकं स्याद् अनव्ययस्य हि मुम् विधीयते तस्मात्सुष्ठूक्तं  
कर्त्तरि कर्मणि चोपपदइति, अत्र चकारः सन्नियोगार्थः क्रियते, यदा कर्तृ-  
कर्मणोरीषदादीनां च युगपदुपपदत्वं तदा प्रत्ययो भवति समासस्तु  
युगपत्पर्यायेण वा भवति किं पुनरत्र परमुपपदं कर्तृकर्मणी, कुत एतत्  
खलः खित्करणात्, तद्वि मुमर्थं मुमागमश्चानव्ययस्य तत्रेपदादीनां धातो-  
श्चानन्तर्ये खित्करणमनर्थकं स्यात्, ननु माभूदीषदे धातोश्चानन्तर्ये  
यत्रैतच्चास्ति ते प्राग्धातोरिति यत्र त्वस्ति सुदुरोस्तत्र तयोरेव प्राक्  
प्रयोगो युक्तः खित्करणं त्वीषदाद्यंभवन्तीमित्यादौ मुमर्थं स्यात् सुदु-  
रोरपि कृद्गुहणे गतिकारकपूर्वस्यापि ग्रहणमिति तत्रापि मुमर्थं स्यात्  
यथोदिकूले रुजिवहोः कूलमुद्रुज इति, वक्तव्योत्र परिहारः कृत्यत्युटो  
बहुलमिति, बहुलयहणं वात्राश्रयणीयम् । ‘ईषदाद्यंभवमिति’ । अना-  
द्येन भवता सुखेनाद्येन भूयतइत्यर्थः । ‘ईषदाद्यंकर इति’ । अनाद्यो  
देवदत्तः सुखेनाद्यः क्रियतइत्यर्थः । ‘स्वाद्येन भूयतइति’ । प्रमाद-  
पाठोयम् अत्र हि खलभावात्सुशब्दस्य धातोः प्राक् प्रयोगेण भाव्यं तस्मा-  
दाद्येन सुभूयतइति पाठः ॥

“अन्येभ्योपि दृश्यते” ॥ ‘अन्येभ्योपि धातुभ्यो गत्यर्थेभ्य इति’ ।  
गत्यर्थेभ्यो येन्ये धातवस्तेभ्य इत्यर्थः, अथ वा नञोत्र प्रश्लेषः अन्येभ्योपि  
धातुभ्यः, कार्यः, अगत्यर्थेभ्य इति, । ‘भाषायामिति’ । छन्दसीत्यधि.

कारादयमारम्भः, शासु अनुशिष्टौ, युध संप्रहारे, दृशि प्रेक्षणे, जिधृग प्रागल्भ्ये, मृष तितित्तायाम् ॥

“वर्त्तमानसामीप्ये वर्त्तमानवद्वा” ॥ अत्र के चिद्व्याचक्षते समीपस्य भावः सामीप्यं भावे ष्यञ्, वर्त्तमानस्य सामीप्यं वर्त्तमानसामीप्यं षष्ठी-समासः, वर्त्तमानस्य भूतभविष्यन्तौ प्रति यत्सामीप्यं तत्र वर्त्तमानवत्प्रत्ययातिदेशोनर्थको ये हि वर्त्तमाने प्रत्ययास्ते समीपभूतेषु तस्मिन् भवन्त्येव, अतो वर्त्तमानं प्रति भूतभविष्यतोर्यत्सामीप्यं तदत्र वर्त्तमानसामीप्यमित्युच्यते समीपद्वारकाच्च वर्त्तमानस्य सामीप्येनाभिसम्बन्धात्समासो नानुपपन्नो यथा देवदत्तस्य गुरुकुलमिति, गुणेन नेति प्रतिषेधोऽपि न भवति यस्माद्गुणशब्दस्य सम्बन्धिशब्दत्वाद्गुणाक्षिप्तस्य गुणिन एव समासनिषेधो न च वर्त्तमानः सामीप्यस्य गुणी, भूतभविष्यतोस्तद्गुणित्वादिति तदिदं क्लृप्तं व्याख्यानं ष्यञ्निर्द्देशश्च केवलं गौरवायैव स्यादित्यन्यथा व्याचष्टे । ‘समीपमेव सामीप्यमिति’ । न चास्मिन् पठे ष्यञो वैयर्थ्यमित्याह । ‘ष्यञः स्वार्थिकत्वं ज्ञाप्यतइति’ । स्वार्थेऽपि ष्यञ् भवतीति एतमर्थं ज्ञापयितुं ष्यञो निर्द्देशः कृत इत्यर्थः । ‘चातुर्वर्ण्यादिसिद्धयर्थमिति’ । आदिशब्देन चातुराश्रम्यमन्यस्य भावोन्यभावोन्यभाव एवान्यभावमित्येवमादीनां ग्रहणम् । ‘कदा देवदत्त आगतोसीति’ । भूतकालेन प्रश्नः, उदाहरणे भूतकालाभिव्यक्तयेयमेष इत्यागमनाविनाभूतं यद्रूपं श्वेतपरिकरबन्धादियुक्तं तद्रूपं प्रतिनिर्द्दिश्यते, इदानीमागममित्यर्थः, एवं च कदेति प्रश्ने चोत्तरं सङ्गच्छते सामीप्यं च द्योतितं भवति । ‘आगममिति’ । लुङ् मिषोम्भावः, लटित्त्वादङ् । ‘कदा देवदत्त गमिष्यसीति’ । अत्रापि भविष्यत्कालेन प्रश्न उदाहरणे भविष्यत्कालाभिव्यक्तये । ‘गन्तास्मीति’ । अनद्यतने लुट्, अत्रापि सामीप्यं यथासम्भवं द्रष्टव्यम् । अथ वत्करणं किमर्थं यावतासत्यपि तस्मिन् प्रत्ययाधिकाराद्वर्त्तमाने धे प्रत्यया विहितास्ते वर्त्तमानसामीप्ये भवन्तीत्येवार्था लभ्यतएव नार्था वत्करणेनात आह । ‘वत्करणं सर्वसादृश्यार्थमिति’ । असति वत्करणे वर्त्तमाने ये प्रत्यया इत्यनेन प्रत्ययानां रूपमात्रं लक्ष्येत ततश्च

सङ्करोपि स्यात्, अन्यस्माद्वातेर्यो वर्तमाने विहितः प्रत्ययः स धात्वन्त-  
रादपि स्यात् वत्करणे तु सति सर्वसादृश्यावगतेः सङ्करो न भवति,  
सर्वसादृश्यमेव दर्शयति । 'येन विशेषणेनेति' । आदिशब्देनोपाधेरभि-  
धेयस्य च ग्रहणम् । 'पचमानो यजमान इति' । वर्तमाने पूङ्ग्यजोः  
शानन्विहितः सामीप्ये स ताभ्यामेव भवति । 'अलङ्कुरिणुरिति' । त-  
च्छीलादिविशिष्टे कर्तर्यलम्पूर्वात्कृञ् इणुज्विहितः स सामीप्येपि तस्मा-  
देव तत्पूर्वादेव तस्मिन्नेवार्थे भवति, 'परत्' पूर्वस्मिन् संवत्सरे यो हि मन्यते  
इत्यादिना प्रतिपत्तृविशेषं प्रतिप्रकरणं प्रत्याचष्टे । 'कालान्तरगति-  
स्त्विति' । कालान्तरं वर्तमानसमीपो भूतो भविष्यश्च कालस्तस्य या  
गतिः प्रतीतिः सा ऽयं गच्छामीत्यतो वाक्यात् कदा देवदत्त गमि-  
ष्यसीत्यस्योत्तरत्वेन प्रयुक्ताद्वर्तते, ततः किमित्यत्राह । 'न चेति' ।  
'वाक्यार्थप्रतिपत्तारमिति' । वाक्यार्थाऽयं न पदार्थ इति यः प्रतिपद्यते  
स वाक्यार्थप्रतिपत्ता, कर्मणि षष्ठ्याः समासः, कर्तरि चेति प्रतिषेधस्त्व-  
नित्यो जनिकर्तुरिति निर्द्वंशात् शेषषष्ठ्या वा समासः । 'प्रकरणमिति' ।  
इत आरभ्याष्टसूत्री प्रकरणशब्देनोच्यते । 'तथा च श्वः करिष्यतीत्यादि' ।  
यदि वाक्यगम्योपि कालः पदसंस्कारउपयुज्यते तदा नैवमाद्युपपद्यते  
अनद्यतने लुटैव भवितव्यमिति कृत्वा ॥

"आशंसायां भूतवच्च" ॥ 'तस्याश्च भविष्यत्कालो विषय  
इति' । भविष्यत्कालोऽस्येति भविष्यत्कालो धात्वर्थः स आशंसाविषयः, सा  
तु वर्तमानकालेव, एवं च सामर्थ्याद्विषयद्विषयोयमतिदेशो विज्ञायत-  
इत्याह । 'भविष्यत्काल इति' । 'आशंसायां गम्यमानायामिति' । आशं-  
स्यमानक्रियावचनाद्वातेरित्यर्थः । उपाध्यायश्चेदित्यादिक्रमाशंसावाक्य  
तत्रोपाध्यायागमनं व्याकरणाध्ययनं चोभयमशंस्यमानमित्युभयत्रापि  
प्रत्ययः । 'अध्यगीष्महीति' । 'विभाषा लुङ्कटो' रिति इङो गाढादेशो  
गाङ्कुटादिभ्य इति सिचो ङित्वं, घुमास्थादिसूत्रेणेत्यम् । 'सामान्यातिदेश-  
इति' । अत्र सूत्रे भूतशब्देन भूतमात्रमुच्यते न तु तद्विशेषोऽनद्यतनः,  
सामान्यातिदेशे च विशेषो नातिदिश्यते ब्राह्मणवदस्मिन्तन्त्रिये वर्तितव्य-

मित्युक्ते ब्राह्मणमात्रप्रयुक्तं कार्यं गम्यते न तु माठरादिविशेषप्रयुक्तं तेनानद्य-  
तनप्रयुक्तौ लङ्लिटौ न भवतः, इहानिष्यचे निष्यन्नशब्दः शिष्यः शासितव्यो  
देवश्चेदृष्टो निष्यन्नाः शालय इति वस्तुस्वरूपकथनमेतच्चात्राशंसा तेन सूत्रे-  
णाप्राप्तिः, नैष दोषः, अप्शालिबीजसंयोग एव निष्यत्तिः शालीनां तत्रैव  
निष्यादेवृत्तेः, अत एव लोको भविष्यद्वाचिनः शब्दस्य प्रयोगं न मृष्यति  
देवश्चेदृष्टः सम्पत्स्यन्ते शालय इति उक्ते वक्तारो भवन्ति मैवं वचः  
सम्पन्नाः शालय इति ब्रूहीति, हेतुभूतकालसम्प्रेक्षितत्वात्सिद्धं हेतुभू-  
तस्य वर्षादेर्यः कालः स एव कार्यस्य सम्प्रेक्षितः स एव कार्यस्यापि  
कालो व्यवस्थाप्यते कारणान्तरापेक्षाभावप्रतिपादनाय, ततश्च कारण-  
स्यैव कार्यरूपेण विवक्षितत्वादभेदाध्यवसायात्कारणस्य भूतत्वात्कार्य-  
स्यापि भूतत्वं सिद्धमित्यर्थः । इह तु कश्चिदध्वानं जिगमिषुः पश्यति  
अमुष्मिन्नवकाशे कूपो भविष्यतीति अनद्यतने कूपो भवितेति समासाद्य  
कूपोस्तीति अतिक्रम्य कूपोभूदिति, अतिक्रम्योषितत्वात् कूप आसीदिति,  
अतिक्रम्योषित्वा विस्मृत्य कूपो बभूवेति तदत्र सर्वत्र कूपसत्ताया वर्तमानत्वं  
भूतभविष्यद्रूपत्वमिति सर्वत्र लङेव प्राप्नोति लुङादयस्तु वक्तव्याः, तदाहा-  
स्त्यर्थानां भवन्त्यर्थं सर्वा विभक्तयः कर्तुर्वाञ्छमानार्थत्वादिति, भवन्तीशब्दो  
लटः पूर्वाचार्याणां सज्जा, यदि वचनेन वर्तमान एव लुङादयो विधीयन्ते  
कूपोभूदिति प्रयोक्तव्ये कूपो भविष्यतीत्यपि प्रयुज्येत तस्माद्यथास्वमेता  
विभक्तयः कालेषु प्रयुज्यन्ते, कथं, मिन्द्रियव्यापारस्य कालस्य कूपसत्तां प्रति  
भेदकत्वेनाश्रयणात्तस्या अपि तत्कालत्वं ततश्चेन्द्रियव्यापारे भाविनि  
भविष्यद्विभक्तिर्वर्तमाने वर्तमानविभक्तिर्भूते भूतविभक्तिरिति सिद्धमिष्टम्  
उक्तं च ।

सत्तामिन्द्रियसम्बन्धात्सैव सत्ता विशेष्यते ।

भेदेन व्यवहारो हि वस्त्वन्तरनिबन्धनः ॥

अस्तित्वं वस्तुमात्रस्य बुद्ध्या तु परिहृत्यते ।

यः समासादनाद्भेदः स तत्र न विवक्षितः ॥

इति ॥

“छिप्रवचने लट्” ॥ ‘वचनग्रहणं पर्यायार्थमिति’ । असति तस्मिन्  
स्वं रूपं शब्दस्येति वचनात्तिप्रशब्दणवोपपदे स्यात् सति तु पर्यायेष्वपि  
भवति, ननु भूतवच्चेत्यस्यायमपवादः स च भविष्यत्कालविषयस्तत्र नेत्येव  
वक्तव्यं तस्मिन्प्रतिषिद्धे लट् शेषे चेत्यनेनैव लट् सिद्धः तत्किं लङ्ग्रहणेन  
तत्राह । ‘नेति वक्तव्य इत्यादि’ । नेत्युच्यमाने लट् शेषे चेत्यनेन लङ्ग्वनव्य-  
तने न स्यात् लुटा बाधितत्वाद् अतो लुङ्विषयेऽपि यथा स्यादिति लङ्ग्र-  
हणं क्रियत इत्यर्थः ॥

“आशंसावचने लिङ्” ॥ ‘अधीयेति’ । इङो लिङ् इटोत्, सीयुट्  
लिङः सलोपो धातोरियङ् उपसर्गेण सह सवर्णदीर्घत्वं, छिप्रवचने लट्  
आशंसावचने लिङ् विप्रतिषेधेन । छिप्रवचने लङित्यस्यावकाशः छिप्रम-  
ध्येष्यामह इति, आशंसावचने लिङित्यस्यावकाशः आशंसे युक्तोधीयी-  
येति, इहोभयं प्राप्नोति आशंसे छिप्रमधीयीयेति लिङ् भवति विप्रति-  
षेधेन तदेतदुदाहरणे दर्शयति । ‘आशंसे छिप्रमधीयीयेति’ ॥

“नानव्यतनवत्क्रियाप्रबन्धसामीप्ययोः” ॥ ‘कालानां सामीप्य-  
मिति’ । वर्तमानसामीप्य इत्यारभ्य कालप्रायत्वादस्य प्रकरणस्य सामा-  
न्येनोक्तवपि कालसम्बन्धिन एव सामीप्यस्याश्रयणमिति भावः । ‘तुल्यजा-  
तीयेनेति’ । तत्रैव लोके सामीप्यव्यवहारादिति भावः । ‘अदादिति’ ।  
मातिस्थेत्यादिना सिचो लुक् । ‘अध्यापिपदिति’ । इङो णिच्, क्रीड्जीनां  
णावित्यात्वम्, अर्त्तिह्रीत्यादिना पुक्, लुङि चङि अजादोर्द्वितीयस्येति पिश-  
ब्दस्य द्विवचनं णिलोपः । ‘येयं पौर्णमास्यतिक्लान्तेति’ । पौर्णमास्यन्तरेणा-  
व्यवहिता या पौर्णमासी तामधिकृत्येदमुच्यते सापि यद्व्यप्यमावास्यान्या-  
भिश्च तिथिभिर्व्यवहिता तथापि तुल्यजातीयेन पौर्णमास्याख्येनाव्यवहित-  
त्वात्सामीप्यं नातिवर्त्तते । ‘आधितेति’ । दधातेराङ्पूर्वस्य स्थाघोरिच्चे-  
तीत्वं, इस्वादङ्गादिति सिचो लोपः । ‘अयष्टेति’ । भलो भलीति सिचो  
लोपः, व्रश्चादिसूत्रेण षत्वम् । ‘अदितेति’ । ददाते रूपं पूर्ववत् । ‘यस्यत-  
इति’ । व्रश्चादिषत्वेषु षठोः कः सीति कत्वं, सर्वत्र स्वरितजित इत्यात्मनेपदम्,  
इह क्रियाप्रबन्धसामीप्ययोरव्यतनप्रत्ययौ लुङ्लुटाद्व्येते नानव्यतनप्रत्ययौ



लङ्लटौ, तौ च लङ्लटावद्यतनवत् क्रियाप्रबन्धसामीप्ययोरित्युच्यमानेपि सिद्ध्यत एव किमर्थं द्वौ प्रतिषेधावुच्येते इत्यत आह । 'द्वौ प्रतिषेधाविति' । 'यथाप्राप्तस्येति' । यथा येन प्रकारेण प्राप्तं प्राप्तिर्यस्येति बहुव्रीहिः, अय्ययीभावे त्वभावः स्यात्, इहाद्यतनवचने सति विधानमिदं विज्ञायेत तत्र लङ्विधिप्रसङ्गे पूर्वविधाने ह्यद्यतनसंशब्दनेन विहितस्य कस्य चित्प्रत्यस्याभावादद्यतने दृष्टस्यातिदेशो लट् चाप्यद्यतने दृष्टस्तेन तस्यापि भूतभविष्यतोः प्रसङ्गे लङ्लटौश्चायथाकालं विधिः प्रसज्येत लङो विषये लट् लटश्च विषये लुङ् । ननु च वत्करणात्सादृश्यार्थात्सङ्करो न भविष्यति । नैतदस्ति । इह लङ्लटौ भूतभविष्यतोरद्यतने च दृष्टौ तत्राद्यतनवदित्युच्यमाने तस्मिन्नेवाद्यतने तयोरतिदेशो ऽनर्थक इति कश्चिदंशो हातव्यस्तत्राद्यतनांशत्यागेनातिदेशे विज्ञायमाने भूतानद्यतने लुङ् भविष्यदनद्यतने लङिति सिद्धम्, यदा तु भूतभविष्यदंशपरित्यागेनातिदेशस्तदा भूताद्यतने दृष्टस्य भविष्यदनद्यतने भविष्यदनद्यतने च दृष्टस्य भूताद्यतने विधानमिति सङ्करः स्यादेव, लङ् चोभयत्र प्रसज्येत, वत्करणं तु यस्माद्वातोऽर्थस्मिन्नुपाधौ यः प्रत्यये विहितः स तस्मादेव तस्मिन्नुपाधौ यथा स्यादित्येवमर्थं स्यातेन पूज्यजोः शानवित्यादौ कालव्यत्यास एव भवति न धात्वादिव्यत्यासः, यदि पुनरयं द्वौ प्रतिषेधौ कृत्वा तूष्णीमास्ते स्वैरेव विधायकैर्लङादय उत्सर्गाः स्वेषु स्वेषु कालेषु अपवादविनिर्मुक्तेषु भवन्तीति न सङ्करप्रसङ्गः, अतो यथाप्राप्तस्याभ्यनुज्ञानाच्चायं वतिः किं तर्हि मतुप्, अनद्यतनमस्यास्तीत्यनद्यतनवत्, सामान्यविवक्षायां नपुंसकत्वम् । 'अनद्यतनवत्प्रत्ययविधिर्न भवतीति' । अस्याप्यनद्यतनवांश्चासौ प्रत्ययश्च तस्य विधिरित्यर्थ इति सर्वथा यदनद्यतने विहितं तत्सर्वं न भवति । वृत्तौ लङ्लुटौ विहितौ तयोः प्रतिषेध इत्युपलक्षणम् ॥

“भविष्यति मर्यादावचने ऽवरस्मिन्” ॥ ‘अक्रियाप्रबन्धार्थमसामीप्याद्ये च वचनमिति’ । क्रियाप्रबन्धसामीप्ययोरिति नानुवर्तते तदनुवृत्तौ हि नियमार्थमेतत् स्याद् भविष्यत्येव मर्यादावचनएवावरस्मिन्नेवेति वा

विधिनियमसम्भवे च विधिरेव ज्यायानिति भावः । 'मर्यादावचने सती-  
ति' । मर्यादादौ सत्यामित्यर्थः, वचनग्रहणमभिविध्यर्थं वचनग्रहणे हि सति  
मर्यादामात्रवचने मर्यादावचनइत्यर्था भवति सैव हि मर्यादा यदा कार्य-  
णाभिसम्बद्धयते तदाभिविधिरित्युच्यते । 'अपरस्मिन्मविभागइति' । अप-  
रभागविषयश्चेद्वात्वर्थो भवतीत्यर्थः, अपरस्मिन्निति वचनादस्य मर्यादा  
तस्य द्वौ भागौ कल्पयितव्याविति गम्यते । 'गन्तव्य इति' । अध्वगमनस्य  
भविष्यत्वं दर्शयंस्तत्र कर्तव्यस्य भोजनादेर्भविष्यत्वं दर्शयति । 'तस्य यद-  
परमिति' । अनेनाध्वनो विभागो द्विरित्यनेनापि क्रियाप्रबन्धाभावो द्विरेव  
नानवरतमिति । 'योगमध्वागत इति' । भूतकालतां दर्शयति । 'अध्वे-  
महीति' । इडो लङ्, शपो लुक्, आडजादीनाम्, आटश्च । 'अभुज्ज-  
हीति' । भुजोऽनवनइत्यात्मनेपदं, श्नसोरल्लोपः, चुत्वम् । 'तत्र उत्तरसूत्रे  
विशेषं वक्ष्यतीति' । अनहोरात्राणामित्यनेन ॥

“कालविभागे चानहोरात्राणाम्” ॥ 'कालमर्यादाविभागे सती-  
ति' । मर्यादा च विभागश्च मर्यादाविभागं समाहारद्वन्द्वः, तेन कालश-  
ब्दस्य षष्ठीसमासः । 'न चेदहोरात्रसम्बन्धी विभाग इति' । एतेनानहो-  
रात्राणामिति सम्बन्धसामान्ये षष्ठी न कर्तृकर्मणोरिति दर्शयति, एवं सति  
यद्विष्टं सिद्धं तद्वर्शयति । 'तैरिति' । तैरन्यस्य कालस्य विभागोन्येन वा  
तेषां तैरेव वा तेषां सर्वथा प्रतिषेधः । ननु पूर्वसूत्रेवानहोरात्राणामिति  
वक्तव्यमेवमपि हि सामर्थ्यात्कालविभागस्यैव प्रतिषेधो विज्ञायते नहि  
देशविभागस्याहोरात्रैः सम्बन्धोस्ति तर्त्कं योगविभागेन तत्राह । 'योग-  
विभाग उत्तरार्थ इति' । उत्तरसूत्रे कालविभागएव विभाषा यथा स्याद्वे-  
शविभागे माभूदिति, आग्रहायणी मार्गशीर्षी । 'त्रिविधमुदाहरणमिति' ।  
प्रथमं तैर्विभागस्य द्वितीयं तेषां विभागस्य तृतीयं तैस्तेषां, महोरात्रसंस्पर्शं  
अहोरात्रगन्धे, एतच्च प्रसज्यप्रतिषेधसमाश्रयणाल्लभ्यते, दर्शितश्च प्रसज्य-  
प्रतिषेधो न चेदहोरात्रसम्बन्धी विभाग इति, अन्यथानहोरात्रसम्बन्धिनि  
विभागइत्यवश्यम् ॥

“ लिङ्गिमित्ते लङ् क्रियातिपत्तौ ” ॥ ‘कुतश्चिद्वैगुण्यादिति’ ।  
 प्रतिबन्धकोदयः सामर्थ्यवैकल्यं वा वैगुण्यम् । ‘दत्तिणेन मार्गेण न शकटं  
 पर्याभविष्यदिति’ । तस्य मार्गस्य कृजुत्वात्स्थावरादेरभावाच्च, पर्याभ-  
 वनं भङ्गः, कमलकः कश्चित्पुरुषः स शकटादीनां विषयेष्वपि स्थानेषु मुस-  
 लाद्वपष्टम्भयोगेन नेता । ‘अभोद्यत भवान् घृतेनेति’ । घृतमात्रस्यातिपत्तौ  
 भोजनक्रियाभिनिर्वृत्तावपि लङ् भवति कारणभेदाद्विभिचैव भोजनक्रिया  
 ततो घृतातिपत्तौ घृतभोजनक्रियाप्यतिपत्तैव । ‘भविष्यत्कालविषयमेतदु-  
 चनमिति’ । कथं तर्हि भविष्यतीत्यस्येदानीमवगतिस्तत्राह । ‘भविष्यदप-  
 र्याभवनमिति’ । ‘हेतुमत् तत्र हेतुभूतमिति’ । एतेन लिङ्गमित्तं हेतुहेतुम-  
 द्वात्रं दर्शयति । ‘लिङ्गेन बुध्येति’ । असकृत्प्राक्कमलकाद्गुणे सति शक-  
 टापर्याभवनं दृष्ट्वा भाविनोपि कलमकाहानस्य शकटापर्याभवनं दृष्ट्वा  
 भाविनोऽपि कलमकाहानस्य शकटापर्याभवनहेतुभूतत्वं लिङ्गेन बुद्ध्वा, लिङ्गं  
 पुनः कलमकाहानत्वं, भविष्यत्कलमकाहानमपि शकटापर्याभवनस्य हेतुः  
 कलमकाहानत्वात्पूर्वकलमकाहानवदिति एवं बुध्येत्यर्थः । ‘तदतिपत्ति-  
 मिति’ । प्रकरणाद् द्विवचनान्तस्य समासस्तयोराह्वानापर्याभवनयोरति-  
 पत्तिमित्यर्थस्तत्र कमलकस्य देशान्तरगमनादिना तदाह्वानस्यातिपत्तिरव-  
 सीयते तदतिपत्त्यैव च पर्याभवनस्याप्यतिपत्तिः शकटस्य गुरुतरभारो-  
 पणादिना । ‘भविष्यत्कालयोरतिपत्तिरिति वाक्याद्गम्यतइति’ । नेदानीं  
 कमलक आह्वानं शक्यते तच्च शकटमपि पराभविष्यत्येवेत्यवगमात् ॥

“ भूते च ” ॥ ‘अचार्थं चङ्क्रम्यमाण इति’ । भोक्तुकामः तुधा कुटिलं  
 गच्छचित्यर्थः । ‘अपरश्च द्विजो ब्राह्मणार्थीति’ । चङ्क्रम्यमाणो दृष्ट इत्य-  
 नुषङ्गः, ब्राह्मणार्थी भोक्तारं मार्गयमाण इत्यर्थः । सोपि संभ्रमात्कुटिलं  
 गच्छति, ततः किमित्यत आह । ‘यदीत्यादि’ । यदि दृष्टो भविष्यदिति  
 कश्चित्पठ्यते तत्तु यदायत्नोरुपसंख्यानमिति यदि लिङ्गमित्तत्वात् लङ् किं  
 तूत्तरसूत्रेण विकल्पितः, दृष्ट इत्येव तु पाठो युक्तः । ‘न तु भुक्तवानिति’ ।  
 क्रियातिपत्तिं दर्शयति, तत्र हेतुः । ‘अन्येन पथा स गत इति’ ॥

“वोताप्योः” ॥ ‘वा आ उताप्योरिति’ । आडः प्रश्लेषं दर्शयति, तत्राड उताप्योरित्यनेन सम्बन्धादल्यापेतत्वेनान्तरङ्गत्वाद्वा पूर्वं परेण सहादुणे कृते पूर्वं प्रत्यन्तवद्वावादोमाडोश्चेति पररूपं यथा आ ऊठा-ओठा अद्य ओठा अद्योठा कदोठेति, अत्रोताप्योः समर्थयोरिति यत्सप्त-म्यन्तं तदवधित्वेनोपादीयते तत्र प्रकृतिवदनुकरणं भवतीत्यनुकरणस्याप्य-प्रत्यय इति प्रतिषेधेनाप्रातिपदिकत्वादाडोपि योगे पञ्चम्यभावः । ‘मर्या-दायामाडिति’ । एतच्च विभाषा गर्हाप्रकृतौ प्रागुतापिम्यामिति स्मरणा-दवसीयते, गर्हाप्रकृतौ गर्हाविशिष्टे प्रकृत्यर्थे, गर्हाग्रहणमनवकृप्यादेरपि लिङ्निमित्तस्योपलक्षणं विभाषा कथमि लिङ् चेति लिङ्निमित्ताभावा-दुत्तरसूत्रातिक्रमः ॥

“गर्हायां लङ्पिजात्वाः” ॥ ‘कालसामान्येन प्राप्नोतीति’ । विधी-यते इत्यनेन भविष्यतीत्यादेः कालविशेषवाचिनो निवृत्तिं सूचयन् काल-सामान्ये विधिरिति दर्शयति । ‘कालविशेषविहितांश्चेत्यादि’ । भाष्ये त्वेव निर्णयो गर्हायां लङ्निधानानर्थक्यं क्रियासमाप्तेरविवक्षितत्वात् ताच्छी-त्यप्रतिपादनेनात्र गर्हा ततश्च यदनेन क्रियते तत्सर्वं वृषलयाज्नार्थ-मिति सर्वदासौ वृषलं याज्यचेव भवति ततश्च क्रियायाः समाप्तिरवि-वक्षितेति वर्तमाने लङित्येव लट् सिद्धिः, यद्येवं शत्रुशानचावपि प्राप्नुत इष्येते च शत्रुशानचावपि मां याज्ययन्तं पश्य अपि मां याज्यमानं पश्येति प्रत्युत सूत्रारम्भे सत्यवर्त्तमानकालविहितत्वाद्भुटस्तौ न प्राप्नुत इति दोषवानेव सूत्रारम्भ इति ॥

“विभाषा कथमि लिङ् च” ॥ ‘विभाषाग्रहणमित्यादि’ । स्वस्मिन् स्वस्मिन् काले ये लडादयो विहितास्तेषां च बाधा माभूदित्येवमर्थमि-त्यर्थः, यद्येवं विभाषाग्रहणादेव लङपि भविष्यति नार्थश्चकारेण, सत्यं, वर्त्तमाने सिद्ध्यति कालान्तरे तु न सिद्ध्यति तस्मात्तदर्थश्चकारेण लटः समुच्चयः । ‘अत्र लिङ्निमित्तमस्तीति’ । कथमीत्येतद्गर्हा च ॥

“किंवृत्ते लिङ्लटौ” ॥ किंवृत्ते लिप्सायामित्यत्र किंवृत्तं व्याख्या-तम् इह किंवृत्ते लट् चेति वक्तव्यं चकारात्मकतो लिङ् भविष्यति नार्थो

लिङ्यहणेन तत्राह । ‘लिङ्यहणमिति’ । चकारेण लिङ् इव लटोपि समुच्चयः स्यात् तस्यापि प्रकृतत्वात्तस्मात्तद्विवृत्यर्थमिति भावः ॥

“अनवकृष्यमर्षयोरकिंवृत्तेपि” ॥ अपियहणं शक्यमकर्तुं कथं यथोपकादिभ्योन्यतरस्यामद्वन्द्वइत्यत्राद्वन्द्वग्रहणं द्वन्द्वाधिकारनिवृत्यर्थं तथेहाप्यकिंवृत्तग्रहणं किंवृत्ताधिकारनिवृत्यर्थमस्मिन्निवृत्ते किंवृत्ते चाकिंवृत्ते च प्रत्ययद्वयं भविष्यति तत्क्रियते विस्पष्टार्थं, तथाऽकिंवृत्त इत्यपि विस्पष्टार्थमेव, अस्वरितत्वादेव किंवृत्तइत्यस्याननुवृत्तेरविशेषेण प्रत्ययद्वयं भविष्यति, आह च, किं वृत्तस्यानधिकारादुत्तरत्राकिंवृत्तग्रहणानर्थक्यमिति, ननु चाकिंवृत्तग्रहणेन किंवृत्तादन्यत्पदं पर्युदासाग्रहणेन गृह्यते तस्योपपदसंज्ञां वक्ष्यामीत्यकिंवृत्तग्रहणं स्यात् किं पुनरुपपदसंज्ञायाः प्रयोजनं, समासो नातिङ्गिति प्रतिषेधात्, यदा तर्हि लटः सत्संज्ञकौ भवतस्तदा समासो यथा स्यात् नास्य लटः सत्संज्ञकौ भवतः लटः सद्देत्यत्र भविष्यतीत्यधिकाराद्विष्यतीत्येवं विहितस्य लटो ग्रहणमयं तु कालमात्रे विधानादप्यपि भवति तथापि भविष्यदधिकारविहितो न भवतीति नास्य शङ्कानचौ भवतः ॥

“किंकिलास्त्यर्थेषु लट्” ॥ ‘समुदाय उपपदमिति’ । केवलस्य किंशब्दस्यानवकृष्यमर्षयोरुत्पत्तिसम्भवात् । ‘लिङोपवाद इति’ । पूर्वणाप्राप्तस्य । ‘अस्ति नामेत्यादि’ । भवत्कर्तृकं वृषलयाजनमस्तीत्यर्थः, उक्तं हि पद्यादयः क्रिया भवतिक्रियायाः कर्त्रा भवन्तीति ॥

“जातुयदोर्लिङ्” ॥ ‘लटोपवाद इति’ । अनवकृष्यादिसूत्रेण लिङ्लटोर्द्वयोरपि प्राप्तयोर्लिङ्गेव यथा स्यात् लक्षणाभूदित्येवमर्थ इत्यर्थः । ‘यदायक्रोरूपसङ्ख्यानमिति’ । सूत्रवत् लटोपवादः ॥

“यच्चयत्रयोः” ॥ ‘लट एवापवाद इति’ । पूर्ववत्प्राप्तस्य, एवकारः पौनर्बचनिकः । ‘योगविभाग उतरार्थ इति’ । उत्तरत्र यच्चयत्रयो-

खानुवृत्तिर्यथा स्यात् जातुयदोर्माभूदिति, इहानवकृप्यमर्षो द्वौ यच्च यत्रयोरित्युपपदे अपि द्वे एव ततश्च यथासङ्ख्यं प्राप्नोति तत्राह । 'यथासङ्ख्यमिह नेष्यतइति' । पूर्ववल्लक्षण्यभिचारचिह्नात् बहुचः पूर्वनिपातात् ॥

“गर्हायां च” ॥ दरिद्रश्चेदृषलयाजनमपि युक्तं स्यात् तत उक्तं 'मृदु इति' । दृढस्याप्युपभोगबाहुल्येन सम्भाव्येत अत उक्तं 'दृढ इति' । दृढस्यापि जातिमात्रब्राह्मणस्य युक्तं स्यादत उक्तं 'सद्ब्राह्मण इति' । सद्ब्राह्मणः सदाचारश्चेत्यर्थतो गर्हामर्ह इति ॥

“शेषे लङ्यदौ” ॥ 'यच्चयत्राभ्यामिति' । चित्रीकरणपेक्षस्तु शेषो न भवति तस्येह स्वरितत्वेनाधिकारात् । 'आश्वये यदि स भुञ्जीतेति' । अत्रानवकृप्तिराश्वयं च द्वयं गम्यते तत्राश्वयंनिमित्ते लृटि प्रतिषिद्धे जातुयदोर्लिङ्गविधाने यदायदोरूपसङ्ख्यानमित्यनवकृप्तौ लिङ् । भाष्ये तु सम्भावनायां यदिशब्दः प्रयुज्यते ततश्च सम्भावनमत्र तात्पर्यायां न चित्रीकरणं ततश्चायदाविति न वक्तव्यं लिङ्पि सम्भावनेलमित्यनेनैवेत्युक्तं यदाह, चित्रीकरणे यदिप्रतिषेधानर्थज्यमर्थान्यत्वादिति ॥

“उताप्योः समर्थयोर्लिङ्” ॥ 'समर्थयोरिति' । सूत्रे समशब्दस्य निपातनादतो लोपः शकन्खादित्वाद्वा पररूपत्वं संशब्द एव वा वृत्तौ समशब्देन समानार्थः यथा प्रोपाभ्यां समर्थाभ्याम् यथा मुखसंमुखस्येत्येति भावः । 'प्रश्नः प्रच्छादनं च गम्यत इति' । आद्ये प्रश्नो गम्यते द्वितीये प्रच्छादनं, ननु चापिशब्देऽपि प्रश्ने दृष्टः, अप्ययणीर्मन्त्रकृतामृषीणाम् अपि प्रसन्नं हरिणेषु ते मन इति ततश्च प्रश्नेऽपि समानार्थत्वमनयोरिति उत दण्डः पतिष्यतीति प्रत्युदाहरणानुपपत्तिः, एवं मन्यतेऽप्ययणीरित्यादौ प्रष्टव्यमर्थान्तरमपेक्ष्य समुच्चयार्थं एवापिशब्दः प्रश्नस्त्वर्थः प्रकरणादिना गम्यते तेन नानयोः प्रश्ने समानार्थत्वमिति ॥

“कामप्रवेदनेऽकच्चिति” ॥ 'स्वाभिप्रायाविष्करणं कामप्रवेदनमिति' । एतदेवावयवार्थप्रकाशनेनोपपादयति । 'काम इच्छेति' । 'मारावि-

द त्वां पृच्छामीति । माराविशब्दं ददातीति माराविदो मारावि रवो माकारीत्यर्थः, संज्ञेया शुक्विशेषस्य तं हस्ते निधाय कश्चिल्लालयति प्रार्वत्यपि शुक्स्यैव का विदिष्टा, प्रायेण तु मातापितरौ पृच्छामीति पाठः, तत्र तदुपक्रमं वाक्यं मातापितरौ पृच्छामि किमत्र पृच्छते कच्चिज्जीवति ते मातेति ॥

“सम्भावनेलमिति चेत्सिद्धाप्रयोगे” ॥ ‘योग्यताध्यवसानमिति’ । योग्यताया निश्चयः, एतदेव स्फोरयति । ‘शक्तिश्रद्धानमिति’ । शक्तिः सामर्थ्यं श्रद्ध्यते विषयीक्रियते येन ज्ञानेन तत्तथोक्तं तदिति, सम्भावनपर्याप्त्येतेन पर्याप्ताविहालशब्दो न भूषणादावित्याह । ‘यद्येवं सम्भावन-इति’ । सप्तम्यन्तस्य कथमलमिति चेदित्येतद्विशेषणमुपपद्यतइत्याशङ्क्य विपरिणामेन व्याचष्टे । ‘तच्चेत्सम्भावनमिति’ । सम्भावनमलमिति चावतैते सम्भावने लिङ् भवति तच्चेत्सम्भावनमलमात्मकं भवतीति, एवं पर्यवसानेनालमा सम्बन्धोतोत्रेतिशब्दो न सम्बन्धनीयः ततोऽलमित्यस्मिन् सिद्धाप्रयोगे सतीत्यन्वयोत्र चेच्छब्दो न सम्बन्धनीयः सप्तम्यन्तेन सम्बन्धासम्भवात्, वृत्तौ तु वस्तुमात्रं दर्शितं सिद्धुश्चेदलमोप्रयोग इति न पुनरत्र चेच्छब्दस्यान्वयः । ‘पर्याप्तमिति’ । स्वकार्यनिर्वर्तने समर्थं स्वकार्यं पुनस्तस्याविपरीतमविषयपरिच्छेदस्तद्विशयति । ‘अवितथमिति’ । अतथाभूतार्थविषयत्वं ज्ञानस्य वैतथ्यं यथा शुक्तिकायां रजतज्ञानस्य तद्विपरीतमवितथं तथाभूतार्थविषयमित्यर्थः । ‘तदीदृशसम्भावनोपाधिक इति’ । तदिति वाक्योपन्यासे ईदृशमलमर्थविशिष्टं सम्भावनमुपाधिर्यस्येति त्रिपदो बहुव्रीहिः, क्वचित्त्वीदृशे सम्भावनोपाधिकइत्यसमासः प्रकृतं तत्रेदृश इति न सङ्गच्छते न हि धात्वर्थस्य किञ्चिद्रूपं प्राङ्निर्देशितं यदीदृशमित्युच्येत । ‘सर्वलकाराणामपवाद इति’ । सम्भावनस्य भविष्यद्विषयत्वाद्विषयद्विषयाणां सर्वलकाराणामित्यर्थः । ‘अपि पर्वतं शिरसा भिन्नादिति’ । अत्र यत्पर्वतभेदविषयं सामर्थ्यं पुंसः सम्भाव्यते तदस्य भीमसेनादर्शितइव तत्र सम्भावनमवितथमिति तद्विषयमुदाहरणम् । ‘अपि ज्ञानपाकं भुञ्जीतेति’ । यत्पक्वस्य भोजनं तदेव पाकस्य भोजनं

कर्मसाधनो वा पाकशब्दः । 'विदेशस्थायी' देशान्तरगतः । 'प्रायेणागमिष्यतीति' । प्रायिकस्वदक्षिणाविस्पन्दनादेर्लिङ्गाभासादागमनं सम्भाव्यतत एतत्प्रयुज्यते तत्तथ्यमपि भवति विपरीतमपि भवति । 'अलं देवदत्त इति' । पर्याप्तं हनिष्यतीत्यर्थः भाविविषयत्वात्सम्भावनस्य सर्वत्र लट् प्रत्युदाहृतः । अपरा व्याख्या सम्भावनं भावि-  
वस्तूत्प्रेक्षणमसति विरुद्धप्रत्ययोपनिपाते भवितव्यमनेनेति ज्ञानं यथा प्रत्युदाहरणे प्रायेणागमिष्यतीति तस्य विशेषणमलमिति चेदिति अलमिति चेत् तत्सम्भावनमिति विपरिणामेनान्वयः, तत्र यथा घट इति ज्ञानं पट इति ज्ञानमित्युक्ते ज्ञानस्य विषयनिर्देशः प्रतीयते तथेहापि सम्भावनाख्यस्य ज्ञानस्य विषयनिर्देशोयमलमिति चेत् तत्सम्भावनमल-  
मर्थविषयं चेदित्यर्थः, अलमर्थश्च पर्याप्तिर्न भूषणादिर्धातोश्च प्रत्यय-  
विधानात्तदर्थगोचरमेव सामर्थ्यं दृश्यते इमं धात्वर्थमनुष्ठानं समर्थ इत्येवं  
रूपं चेत् तत्सम्भावनमित्यर्थः, सिद्धाप्रयोगे कस्मिन् सन्निधानादलंशब्द,  
एवं तावत्सूत्राक्षराणां निर्वाहः कृतेस्तु । 'यत्क्रियासु योग्यताध्वसान-  
मिति' । तदिह सूत्रे जिघृक्षितस्य सम्भावनस्य लक्षणं न सम्भावनमात्रस्य  
अन्यथा प्रत्युदाहरणमनुपपन्नं स्यात् न हि तत्र शक्तिश्रद्धानं गम्यते  
कथं पुनरत्रेदृशं सम्भावनं दृश्यत इत्यत्राह । 'तदिदानीमिति' तत्त्वानु-  
सम्भावनमेतत्सूत्रप्रणयनकालेस्मिन्सूत्रइत्यर्थः, अलमर्थं न विषयेणावि-  
शेष्यते अलमिति चेत् सम्भावनमिति पर्याप्तिमिति पर्याप्तिरलमर्थो न  
भूषणादिरित्यर्थः, विपरिणामेनान्वयं दर्शयति । 'तच्चेत्सम्भावनमिति' ।  
पर्याप्तिविषयत्वात् पर्याप्तम् अवितथविषयत्वात् अवितथम् एतद्भात्व-  
र्थानुष्ठाने पर्याप्तो वितथारम्भोयमस्मिन् धात्वर्थ इत्येवं रूपं चेत्स-  
म्भावनमित्यर्थः । 'अपि पर्वतं शिरसा भिन्द्यादिति' । एवं नामायं  
बलवानित्यर्थः, पर्वतं तु भिन्तु मावाभिदत् ॥

“विभाषा धातौ सम्भावनवचनेऽयदि” ॥ ‘सम्भावयामि भुञ्जीत  
भवानिति’ । भोजने भवांश्च क्त इत्युत्प्रेष इत्यर्थः ॥

“हेतुहेतुमतालिङ्” ॥ ‘भविष्यति च काल इति’ । दृश्यत इत्य-



पेत्यते कथं पुनरेतद् द्रव्यं सूत्रेनुपात्तमेव लभ्यतइत्याह । ‘तत्रेति’ । ‘ल-  
ङिति वर्त्तमाने इति’ । उताप्योरित्यादेः सूत्रात् । ‘हन्तीति पलायत इति’ ।  
अत्र हननं हेतुः पलायनं हेतुमत्, वर्षणं हेतुः सरणं हेतुमत् ‘पलायत-  
इति’ । उपसर्गस्यायताविति लत्वम्, अत्र लक्षणहेत्वाः क्रियाया इति  
शत्रादेशोपि न भवति इतियोगे च सद्विधिरिति व्यवस्थितविभाषासु  
‘पठितत्वात् ॥

‘इच्छार्थेषु लिङ्लोटौ’ ‘कामप्रवेदनइति वक्तव्यमिति’ ।  
कामप्रवेदने कच्चितीत्ययं तर्हि योगः किमर्थः यावता कामो मे भुञ्जीत  
भवान् अभिलाषो मे भुञ्जीत भवानित्यत्राप्यनेनैव सिद्धं यत्रेच्छार्थमु-  
पपदं न भवति अर्थप्रकरणादिना तु कामप्रवेदनं गम्यते तत्रापि लिङ्  
यथा स्यात्, इदं तर्हि किमर्थं लोट्यं लिङ्ग्रहणं तु लोटा बाधा मा  
भूदिति, एवमपि लोट्, चेति वक्तव्ये किं लिङ्ग्रहणेन प्रकृतं लिङ्ग्रहणं  
विभाषासम्बन्धमतस्तदनुकर्षणे विभाषाग्रहणस्याप्यनुकर्षणं सम्भाव्येत ॥

“समानकर्तृकेषु तुमुन्” ॥ ‘तुमुन्प्रकृत्यपेक्षमिति’ । तुमुन्प्रकृतौ  
यः कर्त्ता स चेदिच्छार्थेष्वपि भवतीति, एतच्च साविध्याल्लभ्यते । ‘इच्छति  
भोक्तुमिति’ । आत्मनो भोजनमिच्छतीत्यर्थः, य एवेषः कर्त्ता स एव  
भुञ्जेरपीत्यस्तीह समानकर्तृकत्वम् इच्छाया भुजिक्रियां प्रति तादर्थ्यस्या-  
प्रतीतिस्तुमुन्खुलावित्यादिना तुमुन् न सिद्धतीत्ययमारम्भः, अथापि  
कथं चित्तादर्थ्यं स्यादेवमपि समानकर्तृकेष्विति वक्ष्यामीत्ययमारम्भः, तेन  
देवदत्तेन भोक्तुमिच्छति यज्जदत्त इति न भवति । ‘इच्छन्करोतीति’ ।  
अत्रार्थे इच्छन्कर्तुमिति न भवतीत्यर्थः, इच्छन्कर्तुं गच्छतीत्यादौ तुमुन्-  
खुलावित्यादिना तुमुन्, ननु भावे तुमुन् विधीयते तत्कथमिच्छन्करो-  
तीत्यत्र कर्त्तरि प्रसङ्गः, एवमपीच्छता क्रियतइत्यत्र प्रसङ्गादनभिधान-  
मेवाश्रयणीयम् ॥

“लिङ् च” ॥ किमर्थमिदमुच्यते लिङ् यथा स्यात्, सिद्धेच  
लिङ् इच्छार्थेषु लिङ्लोटौविति, तस्य समानकर्तृकेषु तुमुन् बाधकः

प्राप्तो वासरूपविधिश्च कृत्युटतुमुन्खलयेषु प्रतिषिद्धस्तत्र यथा लोएन भवति एवं लिङ्पि न स्यात्, अथापि वासरूपविधिः स्यादेवमपि लिङ्गेव यथा स्याल्लोएमाभूदित्येवमर्थमेतदारब्धव्यमेव ॥

“इच्छार्थेभ्यो विभाषा वर्तमाने” ॥ ‘उश्यादिति’ । वश कान्तौ अदादिर्यहिज्यादिना सम्प्रसारणम् ॥

“विधिनिमन्त्रणामन्त्रणाधीष्टसम्प्रश्नप्रार्थनेषु लिङ्” ॥ ‘विधिः प्रेरणमिति’ । भृत्यादेर्निष्कृष्टस्य क्वचित्प्रवर्तनमाज्ञापनमित्यर्थः, नियोग-तोऽवश्यम्भावेन यत्करणमनुष्ठानं तन्निमन्त्रणं स निमन्त्रणस्य विषय इत्यर्थः, अवश्यकर्तव्ये आहुभोजनादौ दौहित्रादेः प्रवर्तनेति यावत्, आहु हि निमन्त्रितो दौहित्रादिरभुञ्जानः प्रत्यवैति । ‘कामचारकरणमिति’ । काम-चार इच्छाप्रवृत्तिस्तया यत्करणमनुष्ठानं तदामन्त्रणं तद्विषयमामन्त्रण-मित्यर्थः, यत्राननुष्ठानेऽपि न प्रत्यवायस्तत्र प्रवर्तनेति यावत् । कल्या-णादौ ह्यामन्त्रितोऽभुञ्जानोऽपि न प्रत्यवैति । ‘अधीष्टमिति’ । अधिपूर्वा-दिच्छतेर्नपुंसके भावे क्तः, पुल्लिङ्गेन पाठस्त्वयुक्तः । ‘सत्कारपूर्वको व्यापार इति’ । गुर्वादेराराध्यस्य व्यापारणेत्यर्थः, गयन्तादेरच्, इदं वा कर्तव्यमिदं वा कर्तव्यमित्येवं भूतविचारणा सम्प्रधारणं यथेदमिह सम्प्रधार्यत-इति यावत् प्रसिद्धा ।

‘न्यायव्युत्पादनार्थं च प्रपञ्चार्थमथापि वा ।

विध्यादिनामुपादानं चतुर्णामादितः कृतम् ॥

अस्ति प्रवर्तनारूपमनुस्यूतं चतुर्ष्वपि ।

तत्रैव लिङ् विधातव्यः किं भेदस्य विवक्षया ॥

अयं विध्यादिः प्रकृत्यर्थः प्रत्ययार्थः प्रकृत्यर्थविशेषणं प्रत्ययार्थवि-शेषणं वेति चत्वारः पक्षाः, तत्राद्ये पक्षे विध्यादिषु वर्तमानाद्वातेरित्यर्थः स्यात् ततश्च यत्र प्रकृतिरेव विध्यादीनामप्येते तत्रैव स्यात् विदध्याविम-न्त्रयेत आमन्त्रयेताऽधीच्छेत् संप्रच्छेत् प्रार्थयेतेति, तत्रापि प्रकृत्यर्था भाव-कर्मकर्तारश्चेत्येतावदवगम्येत न प्रकृत्यर्थव्यतिरेकेणापरं विध्यादिकं, यद्ये-

छार्थेभ्यो विभाषा वर्तमानइत्यत्र लिङि इच्छेदिति लडादयश्च न  
 स्युरनेन लिङा बाधितत्वात्, द्वितीये नाप्राप्तेषु भावकर्मकर्तृषु विध्याद-  
 योर्था निर्विश्यमानास्तेषां बाधकाः स्युरिति लिङा कर्त्रादीनामभिधानं न  
 स्यात्, द्विवचनबहुवचनानुपपत्तिश्च विध्यादीनामेकत्वात्, तृतीये तु यत्र  
 प्रकृतिरेव विध्यादीनाचष्टे तत्र न स्यात् विदध्यादिमन्त्रयेतेति नह्यत्र  
 प्रकृत्यर्थादन्ये तद्विशेषणभूता विध्यादयः सन्ति, चतुर्थे तु विध्यादीनां  
 कर्त्रादीनां च स्पष्ट एव भेद इति दोषाभाव इति तमेवाश्रयति । 'विध्याद-  
 यश्चेत इति' । 'विध्यादिविशिष्टेष्विति' । विध्यादयः प्रवर्तनाविशेषास्ते-  
 र्विशिष्टेषु प्रवर्तितेष्वित्यर्थः । सम्प्रश्नप्रार्थनयोस्तु सम्प्रृच्छमाने प्रार्थ्यमाने  
 च कर्त्तरि । ननु च प्रकृत्या योर्था नाभिधीयते तत्रैव प्रत्ययेन भाष्यं न तु  
 प्रकृत्याभिहितं, उक्तार्थानामप्रयोग इति न्यायात् ततश्चास्मिन्नपि षष्ठे  
 विदध्यादित्यादौ तदवस्थ एवाप्रसङ्गः, एवं तर्हि सन्त्येवात्र व्यतिरिक्ता  
 विध्यादयो विषयभेदात्, तथाहि । आहुते मां निमन्त्रयेत भवानिति  
 मत्कर्मकं निमन्त्रणं तवानुष्ठेयमित्यर्थः, तत्र प्रकृत्यभिहितं निमन्त्रणं  
 भोजनविषयं लिङ्भिहितं तु निमन्त्रणविषयमिति विस्पष्ट एव निमन्त्र-  
 णभेदः, यथैषितुमिच्छतीति कालसाधनभेदादिच्छयोर्भेदाश्रयो योगस्त-  
 द्रुत, एवं विध्यादिष्वपि द्रष्टव्यम्, एवं च कृत्वा प्रकृत्यर्थविशेषणपक्षेपि  
 नातीव दोषः । 'आमन्त्रण इह भवान् भुञ्जीतेति' । यदीच्छतीत्यर्थः,  
 आधेय्यामह इत्यपपाठाय नहीच्छतेरेतद्रूपं सम्भवति इष्यतिरपि परस्मै-  
 पदी गुणश्च श्यनि दुर्लभः इडश्चात्रार्थो नास्ति सूत्रे चाधीष्टेति इङ्ग  
 प्रयुक्तस्तस्मादधीच्छाम इति पाठः । 'उपनयेतेति' । आचार्यकरणआत्म-  
 नेपदम् ॥

“लोट् च” ॥ ‘योगविभाग उत्तरार्थ इति’ । उत्तरत्र लोट् एवा-  
 नुवृत्तिर्यथा स्याल्लिङो मा भूदिति । ‘अध्यै इति’ । इट् उत्तमैकवचनं,  
 टेरेत्यम्, एत रे, आहुतमस्य पिच्येत्याडागमः, आटश्चेति वृद्धिः, प्रकृतेर्गु-  
 णायादेशः ॥

“प्रैषातिसर्गप्राप्तकालेषु कृत्याश्च” ॥ ‘कृत्य इति’ । विभाषा

कृष्टोरिति क्यप्, भवान् हि प्रेषित इत्यादिर्वाक्यशेषः सर्वस्वेवोदाहरणेषु योज्यः । 'न सामान्येनेन' । भावकर्मणोरित्युपलक्षणं भव्यगेयादीनां कर्त्तर्येपि भावात् । 'एवं तर्ह्येतज्ज्ञापयतीति' । प्रैषादिष्वेव कृत्या भवन्ति नान्यत्रेति नियमार्थं चैतव भवति अनिष्टत्वात्, अन्यत्रापि कृत्या दृश्यन्ते, तृणेन शोष्यं बुधेन बोध्यमिति अग्निस्तोकं तृणेन दीपनीय इति, वस्सु-स्वरूपकथनमेतत् न त्वत्र प्रैषादिप्रतीतिः । 'अधिकारात्परेणेति' । एनपा योगे पञ्चमी मृग्या । 'नावश्यमिति' । क्वचिद्वति क्वचिचेत्यर्थः । 'को विशेष इति' । विधिः प्रेरणमिति पूर्वत्र व्याख्यातत्वात् नास्त्येव भेद इति प्रश्नः, यद्यविशेषः कथं दृन्दुनिर्दृश इति चेत् शब्दरूपस्याभिधेयत्वात्, को विशेष इति कोनयोः शब्दयोर्विशेषोभिधेय इत्यर्थः । 'के चिदिति' । एवमामन्त्र-णातिसर्गयोरपि विशेषो ज्ञेयः, केचिदिति वचनादपरैर्योर्विशेषं नेच्छन्तीत्युक्तं भवति तेषामपि प्रैषातिसर्गग्रहणं कर्त्तव्यमेव तत्रैव कृत्या यथा स्युरिति, प्राप्तकाले चेति ह्युक्ते निमन्त्रणादावपि कृत्याः स्युः चकारेण लोट्प्रत्यय-कर्षणीयः प्राप्तकाले यथा स्यादिति ॥

“लिङ् चोर्ध्वमौहूर्तिके” ॥ ‘चकारादयथाप्राप्तं चेति’ । लोट् कृत्याश्च ॥

“स्मे लोट्” ॥ ‘लिङ्कृत्यानामपवाद इति’ । अनन्तरसूत्रेण प्राप्तानाम् । ‘करोतु स्मेति’ । स्मशब्दाधिकारं सूचयति भवानत्राधिकृत इत्यर्थः ॥

“अधीष्टे च” ॥ ‘अङ्गं स्म राज्ञचिति’ । अङ्गशब्दानुनये ब्राह्मणा-नामेवाध्यापनं वृत्तिरता राज्ञचित्यभ्यर्हितेत्यर्थः ॥

“कालसमयवेलासु तुमुन्” ॥ ‘प्रैषादियहणं सम्बद्ध्यतइति’ । न चेह प्रैषादयो गम्यतइति भावः । ‘इह कस्मादिति’ । ‘कालो भोजन-स्येति’ । तस्मादुङ्गां भवानिति वाक्यार्थस्तेन गम्यतेत्र प्रैष इति प्रश्नः । ‘वास-रूपविधिनेति’ । ननु प्रैषादिषु कृत्यविधानात् स्तयधिकारात्परेण वासरूप-विधिर्नास्तीति ज्ञापितं तत्राह । ‘उक्तमिति’ । अनित्यत्वमेव तत्र ज्ञापितं न सर्वथाभाव इत्यर्थः, पर्यायोपादानं पर्यायान्तरनिवृत्त्यर्थम्, अन्ये त्वाहुर-

वसरो भोक्तुमित्यादावपि तुमुन् दृश्यते व्युपयोः शेतेरित्यत्र राजानमुप-  
शयितुं पर्याय इति प्रयुक्तो वृत्तिकारेण तस्मादर्थग्रहणार्थं पर्यायोपादानं  
यथा निमित्तकारणहेतुष्वित्यत्रेति ॥

“लिङ् यदि” ॥ ‘तुमुनोपवाद इति’ । कर्तृकर्मणोः सावकाशेऽपि  
लिङ् प्रतिपदविधेर्बलीयस्त्वात्परत्वाच्च भावे तुमुनो बाधक इत्यर्थः ॥

“अर्हं कृत्यतृचश्च” ॥ ‘अर्हंतीत्यर्हं इति’ । पचाद्यच् । ‘तद्योग्य  
इति’ । तच्छब्देन धात्वर्थः परामृश्यते । ‘अर्हं कर्तरि गम्यमान इति’ ।  
क्वचिद्वाक्ये क्वचिद्गम्यमान इत्युभयथानुग्रहाय गम्यमान इत्युक्तं क्वचिद्वाक्ये  
गम्यमाने वेति पाठस्तत्र यथा सम्भवमित्यन्वयस्तत्र तृच् अजयकुप्यादिषु  
कृत्याश्च वाक्यत्वे भवन्ति लिङ् भव्यगेयादिषु कृत्याश्चोभयत्र भवन्ति,  
अथ कस्मात्कृत्यतृचाविति सूत्रे कृत्यभेदविवक्षया बहुवचनमिह तु सामा-  
न्यविवक्षया द्विवचनं, क्वचित्तु तृत्तावपि बहुवचनमेव पठ्यते । ‘तेन बाधा  
मा भूदिति’ । वासरूपविधिश्च नावश्यं भवतीत्यनन्तरमेवाक्तम् ॥

“आवश्यकाधमण्यंयोर्णिनिः” ॥ ‘अवश्यं भाव आवश्यकमिति’ ।  
मनोज्ञादिस्वाद् वुञ्, अव्ययानां भमात्रे टिलोपः । ‘उपाधिरिति’ । प्रत्य-  
यार्थविशेषणमित्यर्थः । ‘नोपपदमिति’ । शीतोष्णाभ्यां कारिणि सेनान्त-  
लक्षणकारिभ्यश्चेति निर्द्वंशात् उपपदत्वे हि केवलाणिनिर्न स्यात्  
तत्साहचर्यादाधमण्यमप्युपाधिरेव नोपपदम् । ‘शतं दायीति’ । अकेना-  
र्भविष्यदाधमण्यंयोरिति षष्ठीप्रतिषेधाद् द्वितीयैव भवति ॥

“कृत्याश्च” ॥ ‘भव्यगेयादयः कर्तृवाचकाः कृत्या इति’ । भव्यगे-  
यादिष्ववयवत्वेन स्थिताः कृत्या इत्यर्थः, आदिशब्देन न भव्यगेयादि सूत्र-  
निर्द्विष्टानामेव ग्रहणं किं तर्ह्यजयर्ह्यकुप्यकृष्टपचाव्यव्यादीनामपि ग्रहणं,  
योगविभाग उत्तरार्थः ॥

“शकि लिङ् च” ॥ ‘प्रकृत्यर्थविशेषणमिति’ । नोपपदं त्रय्यजय्यौ  
शक्यार्थ इति लिङ्गात्, उपपदत्वे हि केवलौ त्रय्यजय्यौ शक्यार्थं न सम्भ-  
वतः भवान्बलु शक्त इति वाक्यशेषः सर्वेषु योज्यः । ‘लिङ् बाधा मा  
भूदिति’ । स्त्रियाः परेण वासरूपविधेरनित्यत्वाल्लिङ् बाधा शङ्का, परा-

जेरसोठ इत्यत्रासोठो योर्थः सोठुं न शक्यतइति शक्यार्थं क्तप्रत्ययो व्याख्यातः स कृत्यल्युटो बहुलमिति वा वासरूपविधिना वा समर्थनीयः ॥

“आशिषि लिङ्लोटौ” ॥ आशीर्विशष्ट इत्याशास्यमान इत्यर्थः । विध्यादिसूत्र एवाशीर्यहणं न कृतं स्मे लोडित्यादिविषयेपि परत्वादिष विधिर्यथा स्यादिति अवश्यं चोत्तरार्थमिहाशीर्यहणं कर्तव्यम् ॥

“क्त्विक्तौ च सञ्ज्ञायाम्” ॥ ‘तन्तिरिति’ । अनुदातोपदेशेत्यादिनानुनासिकलोपः प्राप्नोति अनुनासिकस्य क्लिप्तोः कृडितीति दीर्घत्वं च तदुभयमपि न भवति न क्त्वि दीर्घश्चेति प्रतिषेधात् । ‘सातिरिति’ । सनः क्त्वि लोपश्चास्यान्यतरस्यामित्यात्वं, क्त्विश्चकारश्चिन्त्यप्रयोजनो न क्त्वि दीर्घश्चेत्यत्र एकानुबन्धरूपरिभाषया क्तिनो निवृत्तेः सिद्धत्वात् ॥

“स्मोत्तरे लङ् च” ॥ अत्रोत्तरशब्द आधिपत्यवचनो न दिवचनस्तेन पूर्वभूतेपि स्मशब्दे भवति तद्वर्शितम् । ‘स्मशब्दसहित इति’ ॥

इति श्रीहरदत्तमिश्रविरचितायां पदमञ्जरीयां तृतीयस्याध्यायस्य तृतीयः पादः ॥

“धातुसम्बन्धे प्रत्ययाः” ॥ प्रयोगे स्वार्थाभिधानव्यग्रयोर्धात्वोः परस्परेण सम्बन्धाभावादुपचरितवृत्तिरत्र धातुशब्द इत्याह । ‘धात्वर्थे धातुशब्द इति’ । ‘धात्वर्थानां सम्बन्धो धातुसम्बन्ध इति’ । सम्बन्धस्यानेकाधिष्ठानत्वात् वृत्तावपि संख्याविशेषोवगम्यत इति भावः । सकलविषयापेक्षया च बहुवचनम्, एकैकं विवक्षायां तु धात्वर्थयोः सम्बन्ध इति द्रष्टव्यं, यदि तु कर्मत्वं समानकर्तृकत्वं च धातोरर्थद्वारकं विशेषणमिति वदुतात्वारैवार्थद्वारकः सम्बन्ध आश्रीयेत इह तु न स्यात् गोमानासीत् गोमान् भवितेति द्वयोर्हं प्रयुज्यमानयोः सम्बन्धो भवति न चात्र वर्तनकालेस्तिः प्रयुज्यते कीदृशः पुनरयं धातुसम्बन्ध इत्याह । ‘विशेषणविशेष्यभाव इति’ । तत्र तिङन्तत्राच्योर्था विशेष्यं तत्प्रधानत्वादुक्त्यस्य

सुबन्तवाच्यस्तु विशेषणं कारकस्य क्रियां प्रति गुणभावात् । 'अयथाकालोक्ता अपीति' । यस्मिन्काले विहितास्ततोऽन्यत्रापि प्रयुक्ता इत्यर्थः, एतेन कालमात्रस्यात्र बाधो न तूपपदोपाधिप्रकृतिप्रत्ययार्थानामिति दर्शयति, एतच्च वर्तमानसामीप्यइत्यारभ्य प्रायेण कालान्यत्वप्रतिपादनाल्लभ्यते । 'अग्निष्टोमयाजीति भूतकाल इति' । भूतः कालो यस्येति बहुव्रीहिः, एतेन भविष्यत्काल इति व्याख्यातम् । 'तत्रेति' । तयोर्मध्ये भूतकालोऽग्निष्टोमयाजीत्येवशब्दो भविष्यत्कालेन जनितेत्यनेन सम्बद्ध्यमानः साधुर्भवति अयमपि भविष्यत्कालः सन्साधुर्भवतीत्यर्थः, अथ वा भविष्यत्कालेन स्वयमपि भविष्यत्कालेनाभिसम्बद्ध्यमानः स्वकालपरित्यागेन भविष्यत्कालः सन्नित्यर्थः, अयं ह्यत्रार्थः पुत्रोऽस्य जनिता स चाग्निष्टोमेन यष्टेति तत्र यदि भूतकाल एव णिनिरवतिष्ठेत तदा यागस्य भविष्यत्तावगमो न प्राप्नोतीत्ययमारम्भः, एवमितरयोरप्युदाहरणयोर्दृष्टव्यम्, अथ विपर्ययः कस्माच्च भवति भविष्यत्कालो भूतकालेनाभिसम्बद्ध्यमानः स्वकालपरित्यागेन भूते साधुर्भवति ततश्चाग्निष्टोमयाज्यस्य पुत्रो जात इत्ययं वाक्यार्थ इति तत्राह । 'विशेषणं गुणत्वादिति' । प्रधानानुवर्त्ती गुणो न गुणानुवर्त्ति प्रधानमुभयोश्च स्वकालनिष्ठयोः सम्बन्धानुपपत्तिरिति प्रधानानुरोधेन गुणस्य कालपरित्याग इत्यर्थः । 'प्रत्ययाधिकार इति' । यद्यपि प्रकृतः प्रत्ययशब्दः स्वरूपपदार्थकस्तथापीह सञ्ज्ञिनामनिर्द्वैशात्सञ्ज्ञिपदार्थको विज्ञास्यत इति भावः । 'अधात्वधिकारविहिता अपीति' । अन्यथा प्रकृतानां धातुप्रत्ययानामेव ग्रहणं स्यात् प्रत्ययग्रहणात् सर्वपरिग्रहार्थात्तद्विज्ञानामपि कालान्तरेऽपि साधुत्वं भवति । 'गोमानासीत् गोमान्भविष्यतेति' । तदस्यास्त्यास्मिन्निति मतुप्प्रत्ययो वर्तमानसत्ताविशिष्टेन प्रकृत्यर्थेन विशिष्टेन विहितः धातुसम्बन्धे तु प्रकृत्यर्थस्य भूतभविष्यत्त्वेऽपि साधुर्भवति ततश्चायमत्रार्थः गावोऽस्यासन् गोमानासीत् गावोऽस्य भविष्यतरो गोमान् भवितेति । धात्वधिकारादेव धातुग्रहणे सिद्धे पुनर्धातुग्रहणं धातुविशेषपरिग्रहार्थं तेनास्तिभूजनिसम्बन्धे तद्विशेषणानामेव कालान्यत्वेन साधुत्वं भवतीति केचित्, न चायं पक्षो भाष्ये सिद्धान्तत्वेन

स्थापितः तस्मादविशेषेण भवतीत्यन्ये, दृश्यते चान्यत्रापि कालान्यत्वं  
 'साटोपमुर्वामनिशं नदन्तो ये प्रावयिष्यन्ति समं ततोमी' इत्यत्र, नदन्त  
 इति वर्त्तमानकालः प्रावयिष्यन्तीति अवर्त्तमानेनाभिसम्बद्धमानो भवि-  
 ष्यत्कालः सम्पद्यते । सूत्रप्रत्याख्यानं तु अग्निष्टोमयाजीति भूतएव  
 णिनिः जनितेत्येतत्सम्बन्धात् केवलं व्यपदेशस्य भावित्वप्रतीतिरस्य  
 सूत्रस्य शाटकं वयेतिवत्, ततश्च भाविव्यपदेशविज्ञानाद्विशेषणस्य काला-  
 न्यत्वं वाक्यार्थवशादसत्यपि सूत्रारम्भे प्रत्येक्ष्यते, अवश्यं च स्वकालएव  
 प्रत्ययविधिरेष्टव्योऽन्यथा भाविकृत्यमासीदित्यत्र भाविशब्दस्य भूत-  
 कालत्वे भाव्यासीच्छब्दयोः पर्यायत्वादुपपत्त्ययोगो न स्यात्, तस्मा-  
 दिदानीमासीदित्येवं तच्चार्यः, गोमानासीदित्यत्रापि देवदत्तस्य विद्यमा-  
 नत्वेपि गोमद्रूपस्यातीतत्वाद् भूतप्रत्ययः, तच्चार्यःद् गवामप्यतीतत्वं  
 प्रतीयते गोमच्छब्दस्तु स्वमहिम्ना वर्त्तमानसत्ताविशिष्टमेव प्रकृत्यर्थमाह ॥

“ क्रियासमभिवहारे लोट् लोटो हिस्वौ वा च तद्ध्रमोः ” ॥ ‘धातुस-  
 म्बन्धइति वर्त्ततइति’ । अनुप्रयोगधातुना च संबन्धः, क्वचित्त्वयं गन्थो न  
 पठ्यते । ‘प्रकृत्यर्थविशेषणं चैतदिति’ । उपपदत्वशङ्कां निरस्यति । व्या-  
 ख्यानोच्चापपदत्वाभावः । ‘समभिवहारविशिष्टक्रियावचनादिति’ । क्रियाधर्मं  
 समभिवहारमात्रे धातोरुत्पत्तिसम्भवादेतदुक्तम्, अत्र यदि लोटो हिस्वाविति  
 वचनात्तस्यैव हिस्वौ स्यातां तदा सामान्यविहितानां तिङां शतृशानञ्भ्या-  
 मिव हिस्वाभ्यां बाधा स्यात्ततस्तद्ध्रमोर्लोट्स्थानिकयोरभावाद्वा च तद्ध्रमो-  
 रिति तयोः स्थानित्वेनोपादानमनुपपन्नमिति लोट्शब्देन तदादेशानां  
 ग्रहणमित्युपलक्ष्यते, अस्तु तथा को दोषः, इह हि तिप्तिप्तिपां स्थाने  
 विहितस्य हेः स्थानिवद्भावेन पित्त्वान्दित्वाभावाद्भुनीहीतीत्यं न स्यात्,  
 ब्रूहति ब्रुव ईट् स्यात्, तृण्डीति तृणह इम् स्यात्, अनुदात्तत्वं च हेः  
 प्रसृज्येत । नैष दोषः । सेह्यपिच्चेत्यत्र योगविभागः करिष्यते तत्सामर्थ्याद-  
 नन्तरस्य विधिर्वा भवति प्रतिषेधो वेति नाश्रीयते सेह्यर्भवति अपिच्च  
 भवति यावात्कश्चिद्विनामेति, यौ तर्ह्युत्तमादेशौ हिस्वौ तयोराडागमः  
 प्राप्नोति लुनीहिलुनीहीत्येवाहं लुनामि अधीष्वाधीष्वेत्येवाहमधीयइति ।



नैष दोषः । आटि कृते साट्कस्यादेशौ भविष्यतः सकृत्प्रवृत्त्या लक्ष-  
णस्य चरितार्थत्वात् हिस्वयोः पुनराट् न भविष्यति, इह ह्याट् क्रियतां  
हिस्वाविति सम्प्रधारणायामुभयोरनित्ययोः शब्दान्तरस्य प्राप्नुवन्विधिर-  
नित्यो भवतीति परत्वादाटि कृते साट्कस्य हिस्वाविति सिद्धमिष्टम्,  
एवमपि हेर्योगविभागेन पित्वाभावेऽपि स्वशब्दस्योत्तमादेशस्य पित्वादुङ्त्व-  
भुङ्त्वत्येवाहं भुञ्जइत्यत्र श्नसोरलोप इत्यकारलोपो न प्राप्नोति, ब्रूष्व-  
ब्रूष्वेत्येवाहं ब्रुवे ब्रुव ईट् प्राप्नोति, सर्वेषां च तिङां द्वावपि हिस्वौ पर्या-  
येण स्यातां न तु परस्मैपदानां हिरितरेषां स्व इति नियामकमस्ति  
तस्मादुष्ट एवायं पक्ष इति मत्वा लकारस्यैवादेशौ हिस्वावाश्रयणीयाविति  
दर्शयति । 'तस्य च लोट इति' । नन्वस्मिन्पक्षे वा च तद्धमोरित्यनुपपन्न-  
मित्युक्तं तत्राह । 'तद्धमभाविनस्तु वा भवत इति' । मुख्यार्थासम्भवे तद्ध-  
भावी लोडेव तथोच्यतइत्यर्थः, यदि तर्हि लोट एव हिस्वावादेशौ न  
तदादेशानां लः परस्मैपदमिति द्वयोरपि परस्मैपदसंज्ञा स्यात् ततश्च-  
द्वावपि परस्मैपदिभ्य एव स्यातां तिङ्त्वसन्निवेशाच्च तदन्तस्य तिङन्तता  
न स्यात् ततश्च तिङुत्तिङ इति निघातो न प्राप्नोति हिस्वयोश्च कृत्वा-  
त्तदन्तस्य शतृशानजन्तस्येव प्रातिपदिकत्वात्स्वाद्युत्पत्तिः प्राप्नोति तत्र  
च विभक्तिसंज्ञकहिस्वसदृशत्वादनयोर्हिस्वयोर्विभक्तिस्वरप्रतिरूपकाश्च  
निपाताः निपातोव्ययमित्यव्ययसंज्ञायां यद्यपि विभक्तीनां श्रवणं न भव-  
ति तथापि ततः परस्य तिङुत्तिङ इति निघातः प्राप्नोति, द्वावपि च  
कर्तव्येव स्यातां न तु स्वादेशो भावकर्मकर्तृषु स्यात् तस्मादयमपि पक्षो  
दुष्ट एव तत्राह । 'योगविभागश्चात्र कर्तव्य इति' । योगविभागे यथेष्टं  
सिद्ध्यति तथा दर्शयति । 'लोडित्येवेति' । एतेन द्वितीययोगे प्रथमान्तस्य  
लोडुग्रहणस्यानुवृत्तिं दर्शयति, तत्र च सामानाधिकरण्येन लोडित्यनेन  
हिस्वौ विशेष्येते न षष्ठ्याविपरिणामेन, न च हिस्वौ लोटौ भवत उच्यते  
चेदं लोटौ हिस्वाविति ततश्च धर्मातिदेशो विज्ञायते तदाह । 'लोडुध-  
र्माद्यौ तौ भवत इत्यर्थे इति' । अत्र च लोट्शब्देन लोट्संबन्धिनौ हिस्वावु-  
च्येते मुख्यलोट्संबन्धिनो धर्मस्यातिदेश्यस्यासम्भवात्प्रसिद्धौ लोट्संबन्धिनौ

यौ हिस्वौ सेहपिच्च सवाभ्यां वामाविति विहितौ तदुर्माणावित्यर्थः । किं सिद्धं भवति तद्वर्णयति । 'तेनेति' । तयोर्हि परस्मैपदात्मनेपदत्वं भेदेन व्यवस्थितं हेः परस्मैपदत्वं स्वस्यात्मनेपदत्वमिति अतस्तदुर्मातिदेशादिहापि तदुभयं भेदेन व्यवतिष्ठते, भेदेन भविष्यतीत्यर्थः । 'तिङ्त्वं च भवतीति' । तथा च हीत्यस्य कर्त्ता वाच्यः स्वशब्दस्य तु भावकर्मकर्त्तारः पुरुषैकवचनसंज्ञे तु विधानसामर्थ्यात् भवतः, यदि हि ते अपि स्यातां हिस्वयोरनेन विधानमनुपपन्नं स्याद् वचनान्तरेणैव तयोस्तादृशयोः सिद्धत्वात् । 'लुनीहिलुनीहीत्यादि' । पुनः पुनर्लवनमयं करोतीत्यादिरर्थः । तत्र च लोडन्तं पुनः पुनर्लवनमाहानुप्रयोगधातुस्तु कृतिं तद्विषयां वदन् अभिज्यनक्ति संमुग्धं तद्वतं साधनादिकम्, एवं च सामान्यविशेषयोर्विशेषणविशेष्यभावाद् धातुसंबन्ध उपपद्यते, इत्येवशब्दौ लोडन्तानुप्रयोगयोः संबन्धार्थौ, अयन्त्वमहंशब्दाः पुरुषविशेषाभिव्यक्तिहेतवः । 'अथ वेति' । वा च तदुर्मोरित्यस्य फलं दर्शयति । 'अलावीदिति' । लुङ् सिचि वृद्धिः सिच इट्, तिपोस्तिस्तिचोपृक्तइतीट्, इट् ईटीति सिचो लोपः, सिञ्-लोप एकादेशे सिद्धो वक्तव्य इति सवर्णदीर्घत्वम् । 'एवं मध्यमोत्तमयोर्हृदाहार्यमिति' । लुनीहिलुनीहीत्येव त्वमलावीः अलाविष्टमलाविष्ट, अथ वा लुनीतलुनीतेत्येव यूयमलाविष्ट लुनीहिलुनीहीत्येवाहमलाविष्टम् अलाविष्वालाविष्म । 'एवं मध्यमोत्तमयोरपीति' । लुनीहिलुनीहीत्येव त्वं लविष्यसि लविष्यथो लविष्यथ, अथ वा लुनीतलुनीतेत्येव यूयं लविष्यथ लुनीहि लुनीहीत्येवाहं लविष्यामि लविष्यावः लविष्यामः । 'एवं सर्वेषु लकारेषूदाहार्यमिति' । लुनीहिलुनीहीत्येवायमलुनात् लुनातु लुनीयात् लूयात् लुलाव लविता लविष्यति अलविष्यत्, अधीष्वाधीष्वेत्येवमध्वैत अधीताम् अधीयीत अध्वीषीष्ट अधिजगे अध्वगीष्ट अध्वैष्ट अध्वेता अध्वैष्यत अध्वगीष्यत अध्वेष्यते । कर्मणि लूयस्वलूयस्वेत्येवायं केदारो लूयतइत्यादि, भावे तु प्रसिद्धः स्वशब्दो वृष्टो न वेति चिन्त्यम् । अथोदाहरणेषु कथं द्विवचनं यावता क्रियासमभिव्यक्तिं व्योतयितुं द्विवचनं विधीयते स चात्र तस्मिन्नेव विधीयमानेन लोटैव व्योतितः, अथ व्योति-

तेपि तस्मिन्क्रियासमभिवहारे द्वे भवत इति वचनसामर्थ्यादत्र द्विर्वचनं यङन्तेपि प्राप्नोति वक्तव्यो वा विशेषस्तत्राह । 'क्रियासमभिवहाराभिव्यक्तविति' । लः कर्मणि चेति वचनाद्वावकर्मकर्तारोस्य वाच्याः समभिवहारस्तु द्विर्वचनेनैव व्योत्यः, यङस्तु न किञ्चिदन्यद्वाच्यं व्योत्यं वा विद्यतइति तेनैव क्रियासमभिवहारस्य व्योतितत्वाद् द्विर्वचनाभावः । ननु च सन्तु भावकर्मकर्तारोस्य वाच्याः समभिवहारोप्युपाधित्वेन श्रुतः सोऽपि लोटो व्योत्यो भवतु यथा लडादिषु वर्तमानादयः, एवं तर्ह्यसति द्विर्वचने शुद्धस्य लोटोस्य च साधारणं रूपमिति समभिवहाराभिव्यक्तयेवश्यं द्विर्वचनमपेत्यते शब्दशक्तिवैचित्र्यं चात्र हेतुः, यथा स्त्रीत्वं क्वचिद्वेकेनैव प्रत्ययेन व्योत्यते क्वचिद्वाभ्यां क्वचित् दृषदित्यादौ प्रातिपदिकेनैवेत्यलं प्रबन्धेन ॥

“समुच्चये अन्यतरस्यम्” ॥ समुच्चयइति सामान्योक्तावपि क्रियासमुच्चयएव दृश्यते धातोः प्रत्ययविधानादित्याह । 'अनेकक्रियाध्याहारः समुच्चयइति' । अनेकासां क्रियाणामेकस्मिन् संबन्धिनि निर्वीयमानतेत्यर्थः । एतेनैकक्रियाविषयात्समभिवहारात्समुच्चयस्य भेदो दर्शितः, धातोः क्रियावाचित्वात्क्रियाधर्मे समुच्चयमात्रे वृत्तिर्न भवतीत्यभिप्रायेऽह । 'समुच्चयीयमानक्रियावचनादिति' । एकस्मिन्साधने याः क्रियाः समुच्चियन्ते तद्वाचिभ्यो धातुभ्यः प्रत्यय इत्यर्थः । 'भाष्ट्रमटेत्यादि' । भाष्ट्रटनादीनि करोतीत्यर्थः । तत्रानुप्रयुज्यमानो धातुः साधनभेदेन भिन्नेष्वटनेष्वनुवर्तमानं कृतिव्यापारं वदंस्तद्गतानि साधनादीनि प्रकाशयतीति परस्परसम्बन्धः, भाष्ट्रं चुल्लि, खस्य दूरं खदूरमपवरकं, स्यात्यः प्रचालिता यत्र निधाय पिधीयन्ते तत्स्थाल्यपिधानम् । 'अथ वेति' । प्रथमेनाथत्राशब्देन वा च तद्ध्वमोरित्यस्य व्यापारं दर्शयति द्वितीयेनान्यतरस्याङ्यहणस्य, एवं द्वितीयेषुदाहरणे द्रष्टव्यम् ॥

“यथाविध्यनुप्रयोगः पूर्वस्मिन्” ॥ “यथाविधीति” । पदार्थानतिवृत्तौ यथार्थं यदव्ययमित्यव्ययीभावः, अनुप्रयोग इत्यनुशब्दे धात्वर्थानुवादी न पश्वाद्भावेनानन्तर्येण तेन पूर्वव्यवहितप्रयोगोऽपि भवति, पूर्वस्मिन्निति वचनं विस्पष्टार्थं समुच्चये हि सामान्यवचनस्यानुप्रयोगं

वक्ष्यति तेन ततोऽन्यत्रोयं विधिरन्यश्च विषयः पूर्वमेव लोड्विधानम् । 'धातु-  
सम्बन्धे प्रत्ययविधानादिति' । ननु च हिस्वान्तमेतदनभिध्यक्तपदार्थकं  
संख्याकालपुरुषाणामनभिध्यक्तत्वात् अतस्तदर्थोऽभिध्यक्त्यर्थमेवानुप्रयोगः  
सिद्धः, अस्त्येवं क्रमेतावता वृत्तिकारोक्तो हेतुर्न भवति, अथ वा यावन्त-  
मर्थमभिध्यक्तुं हिस्वान्तं समर्थं तावतो विवक्षायां अनुप्रयोगासिद्धिं मत्वै-  
व प्रुक्तम् । 'यथाविध्यर्थं वचनमिति' । ननु च समुच्चये सामान्यवचनस्येति  
वक्ष्यति तत्र नियमो विज्ञास्यते समुच्चयश्च धात्वन्तरस्यानुप्रयोग इति  
ततश्च क्रियासमभिवहारे यथाविध्यनुयोगो भविष्यति, एवं मन्यते समु-  
च्चये सामान्यवचनस्यैवानुप्रयोग इति नियमादन्यत्र धात्वन्तरस्यापि  
स्यादिति छिनत्तीति नानुप्रयुज्यतइति, पक्षतोऽप्येतदर्थस्य त्वयसङ्को  
लोडन्तेनानन्वयात्, समानार्थस्य तु सम्भवति सम्बन्धो यथा तस्यैव, एवं  
सामान्यवचनस्य करोत्यादेरन्यनुप्रयोगप्रसङ्गः, तस्यापि हि सन्निहितलोड-  
न्तवाच्ये विशेषे पर्यवसानात्सम्भवत्येवान्वयः । ननु चैकस्या आकृतेश्च-  
रितिः प्रयोगो न द्वितीयस्यास्तृतीयस्याश्च भवति एतच्च कृञ्चानुप्रयुज्यत-  
इत्यत्र व्याख्यातं तत्र यथा गवां स्वामी अश्वेषु चेति न भवति तथेहापि  
येनैव धातुना लोटप्रयोगः प्रारब्धस्तेनैवासौ समापयिष्यते, न । अस्यापि  
न्यायस्य वेदे लोके च व्यभिचारात्, वेदे तावदिन्द्राय राज्ञे सूकर इति  
चतुर्थी प्रयोगप्रकरणे त्तिप्रश्येनस्य वर्तिका ते धातुरिति षष्ठी, मयुः प्राजापत्य  
इति तद्वितश्च देवतासम्बन्धे दृश्यते, लोकेपि सस्रुः पयः पपुरिति लिटा  
सहानेनिजुरिति लङ् प्रयुक्तः, तस्मादारभ्यमेवैतत् ॥

“समुच्चये सामान्यवचनस्य” ॥ ननु च हिस्वान्तस्यानभिध्यक्त-  
पदार्थकत्वाद्वातुसम्बन्धे प्रत्ययविधानाच्चानुप्रयोगः सिद्धो नार्थ एतेन  
तत्राह । 'सर्वविशेषेति' । असत्यस्मिन्यतो धातोर्लोड्विहितः स तस्यानु-  
प्रयुज्येत, एवमपि हिस्वान्तार्थस्याभिध्यक्तिर्भवत्येव धातुसंबन्धश्चापपद्यते,  
ननु च सर्वेषु विशेषेषु यदनुगतं सामान्यं तद्वाचिनोऽनुप्रयोगेपि तस्य  
सामान्यस्य सन्निहितेषु विशेषेषु पर्यवसानादर्थोऽभिध्यक्तिश्च सर्वेषां भवति  
धातुसंबन्धश्च तत्र सामान्यवचनस्यैवानुप्रयोगोऽस्तु बहूनां विशेषवा-

चिनां वेति सम्प्रधारणायामेकस्यैव भविष्यति लघुत्वात्तत्राह । 'लाघवं वेति' । अन्यथा तरुदुमादीनामेव प्रयोगः स्याच्च वनस्यत्यादिशब्दानामिति भावः । ननु भ्राष्ट्रमटेत्यादौ तस्यैवानुप्रयोगात्कथं सामान्यवचनता तत्राह । 'भ्राष्ट्रमटेत्यादि' । 'कारकभेदात् क्रियाभेदे सतीति' । भेदनिबन्धनः समुच्चयोऽप्येवमेवात्रोपपाद्यः ॥

“छन्दसि लुङ्लङ्लिटः” ॥ उदाहरणेषु धातुसम्बन्धो मृग्यः । 'अकरदिति' । कृमृदृरुहिभ्यश्छन्दसीति ज्ञेयदेशः अदृशोङि गुणः ॥

“लिङर्थे लेट्” ॥ 'जोषिषदिति' । जुषी प्रीतिसेवनयोरनुदात्तेत् व्यत्ययेन परस्मैपदम्, इतश्च लोपः परस्मैपदेषु, लेटोडाटाविति तिपो-  
डागमः, सिष्णुलं लेटीति सिष्, रडागमः । 'तारिषदिति' । सिषिषौ बहुलं णिट्वाव उक्तस्ततो वृद्धिः । 'पतातीति' । पत्स् गतौ, तिप आडागमः ॥

“उपसंवादाशङ्कयोश्च” ॥ यदि मे भवानित्यादिनोपसंवादस्य स्वरूपं दर्शयति । 'कारणत इत्यादिना' । शङ्काया अनुसरणमनुगमनमित्यर्थः । 'अहमेवेत्यादि' । त्रिपुरविजये देवैः प्रार्थितस्य देवस्यैतद्वचनम् । ईश हेत्वर्थे, उत्तमैकवचनमिट्, टेरत्वं, वैतोन्मन्त्रेत्यैकारः । पशवो द्विपादश्चतुष्पादश्च वायुं देवा अब्रुवन्सोमं राजानं हनामेति सोमवीदुरं वृक्षै मदवा एव वो यहा गृह्यान्तादिति । मद्वहो ऽयं प्रथमं येषां ते तथोक्ताः, यहेः कर्मण्यात्मनेपदं यक् गृहिज्यादिना सम्प्रसारणम् भ्रस्याडागमः पूर्ववदेत्वम् । देवाः सोममग्नन्, सोपूयदशक्यतामागमत्, ते वायुमब्रुवन् इमं नः स्वदयेति, सोमवीदुरं वृक्षै मद्रुवत्यान्येव वः पात्राण्युच्यान्ता इति अहं देवता येषां तानि तथोक्तानि, उच्यान्तादिति । वचेर्वचिस्वपीत्यादिना सम्प्रसारणं शेषं पूर्ववत्, 'नेज्जिह्मायन्त इति' । इच्छब्द आशङ्कां व्योतयति । जिह्माचरणेन नरकपातः सम्भाव्यते स मा भूदित्यर्थः, जिह्मं कुठिलं पापं छन्दसि परेक्षायामिति क्यच्, अश्वाघस्यादिति योमविभागेनात्वं, वृक्षै तु वस्तुमात्रं दर्शितम् । 'जिह्माचरणेनेति' । न पुनराचारे उपमानादन्यत्र क्यज्जस्ति, हेतौ शत्रुप्रत्ययः । 'लिङर्थे एवायमिति' । हेतुहे-

तुमद्भावे, कथम् उपसंवादे तावत्करणं हेतुर्दानं हेतुमत् अन्यथा यदि मे भवानिदं कुर्यादिति लिङ्गं स्यात् विभाषा तु लिङ्गिति अहमपि ते इदं दास्यामीति लृट्, भाष्ये तु ददातेरपि लिङ् प्रयुक्तः, आशङ्कापि कारणतः कार्यानुसरणं तत्र कारणं हेतुः कार्यं हेतुमत्, अथापि कारणमवधिर्दानमवधिमदित्यवध्यवधिमद्भावे उपसंवादे प्रतीयते न हेतुहेतुमद्भावः, आशङ्कायामपि निश्चितो हेतुहेतुमद्भावो नास्तीत्युच्येत तथापि लिङ्प्रयोगसिद्धयेवश्यं वक्तव्योऽत्रहेतुहेतुमद्भावः, अतो लिङ्गर्थ एवायमित्यर्थः । 'नित्यार्थं तु वचनमिति' । कृन्दसि नित्योऽत्र लिङ् दृश्यतइति मन्यते, तथापि व्यवस्थितविभाषया सिद्धमिति चेत्तदेव तर्हि वचनेन ज्ञायते ॥

“तुमर्थे सेसेनसेऽसेः कसेनधैः अथैः कथैः कथैः शयैः शयैः न्तवैतवे-  
ह्त्वेनः” ॥ ‘कथं ज्ञायतइति’ । कर्तरि कृदिति वचनात् भावस्तुमर्थो  
नोपपद्यतइति प्रश्नः । अपकर्षोपनयः स्वार्थश्च धातूनां भाव इति साध्य-  
मानरूपः स एव हि धातुवाच्यो भावः, घञादिवाच्यस्तु भावो धात्व-  
र्थव्यतिक्तः सिद्धत्वारूपः । ‘पिबद्वाइति’ । यको बहुलं कृन्दसीति  
लुकि पिबादेशः । ‘मादयध्याइति’ । यकः प्रसङ्गे व्यत्ययेन शप् ॥

“दृशे विख्ये च” ॥ योगविभागश्चिन्त्यप्रयोजनः ॥

“ईश्वरे तोसुक्तसुनौ” ॥ ‘विवृद इति’ । औतृदिर हिंसाना-  
दरवोः ॥

“कृत्यार्थं तवैकेकेन्यत्वनः” ॥ ‘कृत्यानामर्थो भावकर्मणी इति’ ।  
यद्यपि भव्यगेयादिषु कर्त्ताण्यर्थः वक्ष्यं कारणं खानीयं चूर्णमित्यादिषु  
करणादयस्तथापि न तत्र कृत्यत्वेन कर्त्तादिषु विधानं किं तर्हि स्वरूपेण,  
अतः कृत्यतया विधानं भावकर्मणोरवेति भावः । ‘दिवृत्तेय इति’ । दृशेः  
सचन्तात्केन्यः । ‘शुश्रूषेय इति’ । शृणोतेः । ‘सयादिसूत्रेपीति’ ।  
येन सयादयो विधीयन्ते तत्र तुमर्थे सेसेनसे इत्यत्रेत्यर्थः, । ‘तस्य तु-  
मर्थोऽन्यत्रेति’ । अन्यथानेनैव तुमर्थे भावेषि सिद्धत्वादनर्थकं तत्स्यात् ॥

“अवचत्ते च” ॥ ‘एशप्रत्यय इति’ । शित्करणं सार्वधातुक-  
त्वार्थं तेन चत्तिङः ख्यात्र न भवति ॥

“भावलक्षणे स्थण्ण्वदिवरिहुतमिजनिभ्यस्तोसुन्” ॥ संस्था-  
नादीनामवधित्वेन लक्षणभावः । ‘आ समाप्तेरिति’ । सम्पूर्वा हि  
तिष्ठतिः समाप्तौ रुढः, सन्तिष्ठते पिण्डपितृयज्ञ इत्यादौ दर्शनात् ।  
‘आतमितोरिति’ । तमु ग्लानौ ॥

“अलंखत्वोः प्रतिषेधयोः प्राचां त्वा” ॥ तुमर्थइत्येव । ‘अलं-  
कृत्वेति’ । अमैवाव्ययेनेति नियमादुपपदसमासाभावः । न कर्तव्यमित्यर्थः,  
‘वासरूप इति चेदिति’ । पूर्वं तु प्रैषादिषु कृत्यानां वचनेन स्व्यधिकारादूर्ध्वं  
वासरूपविधिर्नावश्यमस्तीति ज्ञापितत्वादिव तदभावमभिप्रेत्य प्राग्यहणं  
विकल्पार्थमित्युक्तम् ॥

“उदीचां मेडो व्यतीहारे” ॥ ‘अपमित्येति’ । मेड् प्राणिदाने त्वो  
त्यपि मयतेरिदन्यतरस्यामितीत्यं, ह्रस्वस्य तुक् । ‘अपूर्वकालत्वादिति’ ।  
पूर्वं ह्यसौ याचते पश्चादयमयते यदा चास्मादुचनान्मयतेः त्वो भवति तदा  
समानकर्तृकयोरित्यादिना याचेर्न भवति अनेन बाधितत्वात्, यथा द्वि-  
तीयद्विवचनेन प्रथमद्विवचनम्, अनभिधानाद्वा । ‘मेड इत्यादि’ । मेडोयं  
कृतात्वस्य निर्द्वंशः कृतो न पुनर्माङ् मानइत्यस्य तस्य व्यतिहारे वृत्त्य-  
सम्भवादित्यर्थः, यद्येवं मेड इत्येव वक्तव्यं तत्रायमप्यर्थो व्यतिहारग्रहणं  
न कर्तव्यं भवति तत्राह । ‘ज्ञापनार्थमिति’ । किं ज्ञाप्यतइत्याह । ‘नानु-  
बन्धकृतमिति’ । प्रयोजनमाह । ‘तेनेति’ । यद्ययमर्थो न ज्ञाप्येत ततः  
अयमप्ये पकारे दैप आत्वं न स्यात् अनेजन्तत्वात् ततश्चादाबिति  
प्रतिषेधे तस्य ग्रहणं न स्याद्वापु लवनइत्यस्यैव तु स्यात् ॥

“परावरयोगे च” ॥ परावरशब्दयोः सम्बन्धिशब्दत्वाद्वादपेक्षं  
परावरत्वं तयोः पूर्वपरयोरेव परावराभ्यां योगो गम्यतइत्याह । ‘परं  
पूर्वस्येति’ । पूर्वशब्देनात्रावरो विवक्षितः । ‘अप्राप्य नदीमिति’ । नद्याः  
पूर्वदेश इत्यर्थः । ‘ततश्च नदी परा भवतीति’ । परनदीयोगेन पर्वतो  
विशेष्यते । ‘अतिक्रम्य पर्वतमिति’ । पर्वतस्य परस्तादित्यर्थः ।  
ततश्चावरः पर्वतो भवति तेनावरपर्वतयोगेन नदी विशेष्यते, अयमप्यपूर्व-  
कालार्थे आरम्भः, अतिक्रमोत्र कीदृश इति चिन्त्यम् ॥

“समानकर्तृकयोः पूर्वकाले” ॥ क्रियापेक्षत्वात्कर्तृभावस्य धात्व-  
धिकारेऽपि तदर्थस्यैव समानकर्तृकत्वं विज्ञायते न धातिरित्याह । ‘समानः  
कर्त्ता ययोर्द्वौ त्वर्थेयोरिति’ । समानशब्देऽयमेकवाची, तत्रेति निर्द्वारेण स-  
प्तमीं दर्शयति, षष्ठ्यामपि न दोषः सप्तमीत्वाश्रिता । ‘पूर्वकाले धात्वर्थं  
वर्त्तमानादिति’ । प्राभाकरास्तु पूर्वयुज्यमानादिति व्याचक्षते अनुष्ठाने  
पौर्वकाल्यं नाद्रियन्ते तद्वाप्यवार्तिकविरोधादुपेक्ष्यम् । उक्तं हि व्यादाय स्व-  
पिति संमील्य हसतीत्युपसंख्यानमपूर्वकालत्वादिति, ननु च शक्तिः कारकं  
सा च प्रतिक्रियं भिद्यते तत्कुतः समानकर्तृकत्वमित्यत आह । ‘शक्तिश-  
क्तमतो रिति’ । इह समानकर्तृकयोरिति द्विवचननिर्द्देशः क्रियते तेन द्वयो-  
रेव पौर्वकाल्ये स्याद्वहूनां न स्यात्तत्राह । ‘द्विवचनमतन्त्रमिति’ । अवश्यं  
येन केन चिद्वचनेन निर्द्देशः कर्त्तव्यः, तत्र समानकर्तृकत्वस्य पूर्वकालत्वस्य  
च भेदाधिष्ठानत्वाद्भेदनिबन्धनयोर्द्विवचनबहुवचनयोः प्रथमभावित्वाद्द्वि-  
वचनं प्रयुक्तं न त्वेतत्तन्त्रमित्यर्थः, एवमपि लोकविज्ञानाच्च सिद्ध्यति तद्व्या-  
लोके ऽमीषां ब्रह्मणानां पूर्व आनीयतामित्युक्ते सर्वपूर्वं एवानीयते एवमि-  
हापि सर्वपूर्वायाः क्रियायाः प्राप्नोति तस्मादेवं वक्तव्यं सर्वेषामेषां ब्रजिं प्रति  
पौर्वकाल्यम् । ‘स्वात्वा ब्रजति भुक्त्वा ब्रजति पीत्वा ब्रजतीति’ । आख्यातवा-  
च्या हि क्रिया विशेष्यत्वात्प्रधानं तेन तां प्रति सर्वासां विशेषणत्वात्परस्पर-  
णासम्बन्धः, तदुक्तं, गुणानां च परार्थत्वादसम्बन्धः समत्वात्स्थादिति, एवं च  
कृत्वा प्रयोगोपनियतो भवति स्वात्वा भुक्त्वा पीत्वा ब्रजति पीत्वा स्वात्वा  
भुक्त्वा ब्रजतीति । ‘भुक्त्वति ब्राह्मणइति’ । ननु तुमर्थाधिकाराद्भावे त्वाप्र-  
त्ययः क्तवतुस्तु कर्त्तरि एवं तर्ह्यस्मिन्विषये भावे न भवतीति प्रत्युदाह-  
रणत्वं वाच्यं, श्रीशैलशिखरं दृष्ट्वा सर्वपापैः प्रमुच्यतइत्येवमादीनां कर्तृभेद-  
विषयाणां प्रयोगाणामसाधुत्वमेव । ‘ब्रजति जल्पति चेति’ । यौगपत्यादिह  
पूर्वकालता नास्ति । ‘अपूर्वकालत्वादिति’ । पूर्वं ह्यसौ स्वपिति पश्चा-  
द्वाददाति यदैव हसति तदैव संमीलयति न वा स्वप्नस्यापरकालत्वात्  
अवश्यं त्वसौ व्यादाय मुहूर्त्तमपि स्वपिति संमील्य च हसति ततश्चो-  
त्तरकालभाविस्वापहासाद्यपेक्षं पौर्वकाल्यं तदाश्रयश्च प्रत्ययः, इह



कस्माच्च भवति पूर्वं भुङ्क्ते ततो व्रजतीति स्वशब्देनोक्तत्वात्, विभाषाय-  
इत्यनेनापि न भवति किं कारणं साधनपौर्वकाल्यविषयाणामशयादीनां  
तत्र ग्रहणमन्येभ्यो भोक्तृभ्यः पूर्वं भुक्त्वा ततो व्रजतीति, इह तु व्रज्यपेक्षं  
भोजनस्य यत्पौर्वकाल्यं तत्र त्वाप्रत्ययश्चोदाते तत्पौर्वशब्देनोक्तं, न च वच-  
नसामर्थ्यादुक्तेषु प्रसङ्गः, साधनपौर्वकाल्यविषये ऽशयादावुपपदे चरितार्थ-  
त्वात् क्रियाविषयत्वाच्च कालव्यवहारस्य तद्द्वारकमेव साधनपौर्वकाल्यं  
दृष्टव्यम्, उक्तं हि, क्रियाभेदाय कालस्तु संख्या सर्वस्य भेदिकेति, इहास्यते  
भोक्तुमिति वासरूपेण लङ् भवति यदा ऽसेः त्वा भवति तदा भुजेर्लङादय  
एव भवन्ति आसित्वा भुङ्क्वदिति न तु तुमुन् अनभिधानात् आसित्वा  
भोक्तुमित्युक्ते प्रक्रमत इत्यादिनां सम्बन्धः प्रतीयते ॥

“आभीक्ष्येणमुल्लं च” ॥ ‘द्विर्वचनसहिताधिति’ । केन पुनरत्र द्विर्व-  
चनमित्याह । ‘आभीक्ष्येण द्वे भवत इत्युपसङ्ख्यानाद् द्विर्वचनमिति’ । नित्य-  
वीप्सयोरित्यत्र तु वामनो वक्ष्यति तिङ्शु नित्यता अव्ययङ्गत्वे चेति  
तन्मते नित्यग्रहणादेवात्र द्विर्वचनम् । ‘पायंपायमिति’ । आतो युक् ॥

“न वक्ष्यनाकाङ्क्षे” ॥ ‘अनाकाङ्क्षइति’ । पचाद्यजन्तेन नञ्समासः,  
तद्वर्धितम् । ‘नापरं किञ्चिदाकाङ्क्षतइति’ । त्वा तु पूर्वसूत्रविहितो-  
पीति’ । णमुल्लं चेत्युक्तं तदपेक्षं पूर्वत्वमपिशब्दादनन्तरसूत्रविहितोपि  
आभीक्ष्येणाभीक्ष्ये च त्वामात्रस्य प्रतिषेध इत्यर्थः । एतच्च पूर्वकाले  
यत्प्राप्नोति तत्र भवतीत्येवं प्रकरणापेक्षया प्रतिषेधविज्ञानाल्लभ्यते ॥

“विभाषायेप्रथमपूर्वेषु” ॥ अस्यशब्दो देशविशेषवचनोप्यस्ति  
प्रभारये भुङ्क्वदिति इह तु प्रथमशब्दसाहचर्यात्कालविशेषवाचिनो ग्रह-  
णम् । अनुकरणत्वाच्चाये इति विभक्तेर्लुगभावोऽस्य वामीयमिति यथा,  
‘आभीक्ष्य इतिनानुवर्तत इति’ । अप्राप्तविभाषेयमित्यत्रेयं युक्तिः, तदनु-  
वृत्तौ हि पूर्वसूत्रेण प्राप्ते विभाषा स्याद् एवं च वृत्ता साधनपौर्वका-  
ल्यविषया अशयादय इत्युक्तं भवति, क्रियापौर्वकाल्ये हि असयादिभिरेव  
तस्योक्तत्वादाभीक्ष्येपि त्वाणमुल्लोरप्राप्तिरित्याभीक्ष्यइत्यनुवृत्तावप्यप्रा-  
प्तविभाषैव स्यात्, न च द्विर्वचनमन्तरणाभीक्ष्यं व्योतयितुं शक्यमिति

न तद्भ्योतनायापि त्वाणमुलोर्विधानमुपपद्यते । नन्वननुवर्तमानेष्वभी-  
 दण्यग्रहणे पूर्वसूत्रस्यावकाशो यत्राययादयो न सन्ति अस्य तु यत्राभीदण्यं  
 नास्ति सेवकाशः, आभीक्ष्ये चाययादिषु च सत्सूभयप्रसङ्गे परत्वादियमेव  
 विभाषा प्राप्नोतीत्युभयत्र विभाषेयं युक्ता, एवं मन्यते पूर्वविप्रतिषेधेना-  
 भीक्ष्ये नित्य एव विधिर्भवतीति, अग्नेभोजंभोजं व्रजति अग्नेभुक्त्वाभुक्त्वा  
 व्रजति, एवं पूर्वप्रथमयोरपि द्रष्टव्यम् । नन्वेवं णमुत्प्राप्ते त्वाप्रत्यये तु  
 समानकर्तृकयोरित्यादिना प्राप्ते सत्ययमारम्भ इति पुनरप्युभयत्रविभा-  
 षैव युक्ता, नैतदस्ति, सह विहितौ यौ त्वाणमुलो यद्विषये वास-  
 रूपविधेरभावो ज्ञापयितुमिष्टस्तावनन्तसूत्रविहितौ त्वाणमुलावभिप्रे-  
 त्याप्राप्तविभाषेयमुच्यते न तु त्वाणमुलमात्रापेक्षया । 'त्वाणमुलो  
 प्रत्ययौ भवत इति' । किमर्थं पुनः त्वाविधीयते यावता नाभीक्ष्येपि  
 समानकर्तृकयोरित्येवासौ सिद्धः । सत्यं, विभाषाग्रहणेन वासरूपविधेरभावो  
 ज्ञाप्यतइति वक्ष्यति न च केवलं णमुलविधौ तदभावो ज्ञापयितुमिष्यते  
 किं तर्हि त्वासहितणमुलविधौ, तस्माणमुलः त्वासहितस्य विधिर्यथा  
 स्यादिति णमुल् चेत्यनुवृत्त्या त्वोप्यनुवादः क्रियते, एवं हि द्वयोः सह  
 विधातुमुपादीयमानं विभाषाग्रहणं तादृश एव विषये वासरूपविधेरभावं  
 ज्ञापयतीति सिद्धमिष्टम् । 'अग्नेभोजं व्रजतीति' । अन्येभ्यो भोक्तृभ्यः पूर्व  
 भुक्त्वा व्रजतीत्यर्थः । 'आभीक्ष्ये लडादयो न भवन्तीति' । अग्ने भुङ्क्तेभुङ्क्ते  
 ततो व्रजतीत्येवं न भवतीत्यर्थः । 'उपपदसमासः कस्माच्च' भवतीति' ।  
 प्राप्तविभाषायामस्यामययादीनां पक्षे प्रत्ययनिवृत्तौ निमित्तत्वं न तु प्रत्य-  
 योत्पत्तौ तयोरपिभीक्ष्ये णमुल् चेत्यनेनाविशेषेण विहितत्वादित्यनुपप-  
 दत्वमप्राप्तविभाषायां त्वययादीनां प्रत्ययोत्पत्तिं प्रति निमित्तत्वाच्चिमि-  
 त्तस्य चोपपदसंज्ञाविधानादुपपदसमासः प्राप्नोतीति भाषः । 'अमेव  
 यत्तुल्यविधानमिति' । एतच्च तत्रैव व्याख्यातम् ॥

“कर्मण्याक्राशे ह्रजः समुञ्ज” ॥ उदाहरणेषु करोतिह्रज्वाणे  
 वर्तते तस्य शब्दात्मकमेव कर्म भवति तत्र चोरादिशब्दाः शब्दप्रधानाः

चोरङ्कारं कार्यः चोरशब्दमुच्चार्येत्यर्थस्तदाह । 'चेरोसीत्यादि' । 'चेरङ्कारणमिति' । चोरशब्दोच्चारणम् । 'आक्रोशसम्पादनार्थमिति' । निन्दितशब्दोच्चारणमन्तरेण तस्य सम्पादयितुमशक्यत्वात् । 'न त्वप्राविति' । न हि चेतोसीति वचनेन चोरः क्रियते ॥

“स्वादुमिणमुल्” ॥ 'स्वादुमीत्यर्थग्रहणमिति' । एतच्च व्याख्यानाल्लभ्यते । 'स्वादुर्येष्विति' । मान्तत्वमपि सर्वत्र भवति अर्थे सम्भवात्, लक्षणसम्पन्नशब्दावपि स्वादुशब्दपर्यायौ । अयं स्वादुमीति मकारान्तनिपातनं किमर्थं यावता खमुञ् प्रकृतः सोनुवर्त्तिष्यते तत्रार्हद्विषदजन्तस्य मुमिति मान्तत्वं सिद्धमिति तत्राह । 'मकारान्तनिपातनमीकाराभावार्थमिति' । भावप्रत्ययविषये मान्तत्वे निपात्यमाने वेतो गुणवचनादिति ङीञ् भवति मकारान्तत्वादुकारान्तत्वाभावादित्यर्थः । 'च्यन्तस्येति' । खमुज्यपि न सर्वत्र मुम् सिद्धमिति तद्विधावनव्ययस्येत्यधिकारादिति भावः । एवं तर्हि मान्तत्वमेव निपात्यतां प्रत्ययस्तु प्रकृतः खमुजेव विधेयः, नैतदस्ति, अव्ययार्थमेव मान्तनिपातनं स्यादिति ङीप्स्यादेव णमुलि तु मान्तत्वमपूर्वं विधीयमानमीकाराभावार्थं च च्यन्तस्य च मकारान्तार्थं विज्ञायते, अवश्यं चोत्तरत्र णमुल् विधेय इति लाघवाभावादित्येव कृतः । 'अस्वादुं स्वादुं कृत्विति' । द्वयोर्वाक्ययोस्तन्त्रेणोपादानमेतत्, स्वादुं कृत्वा यवागूं भुङ्क्ते इतीकाराभावस्योदाहरणम्, अस्वादुं स्वादुंभुङ्क्ते इत्यव्ययस्य, इह यदि त्वादयः प्रत्ययाः कर्त्तरि कृदिति वचनात्कर्त्तरि स्युः, इह पत्न्यौदनो भुज्यते देवदत्तेनेति देवदत्तात्तृतीया न स्यात् त्वाप्रत्ययेनाभिहितः कर्त्तेति, अथ त्वाप्रत्ययेनाभिधाने सत्यपि भुजिप्रत्ययेनानभिहितः कर्त्तेति कृत्वानभिहिताश्रया विभक्तिर्भवति तृतीया, यद्वेवमोदने द्वितीया प्राप्नोति किं कारणं भुजिप्रत्ययेनाभिधानेपि त्वाप्रत्ययेनानभिहितं कर्मेति तथा यदि कर्मणि स्युः पत्न्यौदनं भुङ्क्ते देवदत्त इति देवदत्तात्तृतीया प्राप्नोति ओदनात्मयमा पत्न्यौदनो भुङ्क्ते देवदत्तेन पत्न्यौदनं भुङ्क्ते देवदत्त इत्येव तु भवति तथास्मिन् णमुत्यपि स्वादुंकारं भुज्यते यवागूर्देवदत्तेनेति यवाग्वा द्वितीया न भवति स्वादुङ्कारं यवागूं भुङ्क्ते देवदत्त इत्य

त्रापि कर्मणि द्वितीया भवति कर्त्तरि तृतीया च न भवति, एवमा तुमुनो  
दृष्टव्यं, तथा तुमुन्मुखौ क्रियायां क्रियार्थायां समानकर्तृकेषु तुमुचिन्त्य-  
त्रापि तुमुनि भोक्तुमोदनः पच्यते देवदत्तेन इष्यते ग्रामो गन्तुं देवदत्तेन  
भोक्तुमोदनं पचति देवदत्तः ग्रामं गन्तुमिच्छति देवदत्त इति सर्वत्रानुप-  
योगाद्यत्र लादयस्तदनुरोधेनैव कर्तृकर्मणोर्विभक्तिर्भवति, तस्मादव्ययकृतः  
समानाधिकरण इति वक्तव्यं, केन समानाधिकरणे, अनुप्रयोगेण, एतदुक्तं  
भवति, अनुप्रयुज्यमानाद्वातोऽर्थस्मिन्कारके लादयो विहितास्तत्रैवाव्ययक-  
तोऽपि भवन्तीति, एवं ह्युभाभ्यां कर्तृकर्मणोरभिहितत्वाद्यथायथं विभ-  
क्तयः सिद्ध्यन्ति, वृत्तिकारस्त्विममर्थमन्यथा साधयितुमाह । 'तुमर्थाधिका-  
राच्चेति' । तत्र सयादिसूत्रे तुमर्थयहणात्तुमुन् भावे भवतीति ज्ञापितं तदेव  
च तुमर्थयहणं शकधृषज्जेति यावदनुवर्त्तते ऽतः सर्व एते क्त्वादयो भावे  
भवन्तीति तत्र चोदयति । 'यद्येवमिति' । 'तृतीया कस्माच्च भवतीति' ।  
एतच्चोपलक्षणं स्वादुङ्कारं यवागूर्भुज्यते देवदत्तेनेत्यत्र कर्मणि द्वितीया  
कस्माच्च भवतीत्यपि द्रष्टव्यम्, अनभिहित इति पर्युदासे चैतच्चोदयं तदा  
हि सत्यभिधानेनभिधाने च यतोऽनभिधानं तदाश्रया विभक्तिः प्राप्नोति,  
परिहरति । 'भुजिप्रत्ययेनेति' । अनभिहित इति प्रसज्यप्रतिषेध आश्रीयत-  
इति भावः । तदा हि यतोऽभिधानं तदाश्रयः प्रतिषेधो भवति । ननु च  
शक्तिः कारकमन्या च करणविषया शक्तिरन्या च भुजिप्रत्यया तत्र यद्ये-  
कस्याः शक्तिरभिधानमनभिधानं च स्यात्स्यादयं परिहारः, यतोऽभिधानं  
तदाश्रयः प्रतिषेध इति शक्तिभेदात्त्वयुक्त इत्यत्राह । 'न चास्मिन्निति' ।  
किं कारणं भेदो न विवक्षित इत्याह । 'समानकर्तृकत्वं हि विवक्ष्यत-  
इति' । ननु च मा नामास्मिन्मकरणे शक्तिभेदो विवक्षितोऽनभिहित इत्यत्र  
कस्माच्च विवक्ष्यते, असंबद्धमेतत्, कथं हि तस्मिन्नेव प्रयोगे तदैव विवक्षा-  
विवक्षे स्यातां, किञ्चानभिहित इत्येकत्वादीनामाधारनिर्देशो ऽनभिहिते  
कर्मादौ यदेकत्वादि तत्रेति द्रव्यमेव चैकत्वादीनामाधारो न शक्तिरतस्त-  
त्रापि द्रव्यमेवानभिहितमित्युच्यते तस्य च शक्तिद्वारेणाभिधानानभिधा-  
नयोः सतोऽर्थतोऽभिधानं तदाश्रयः प्रतिषेधो भवतीति युक्तमेव । अभ्युपेत्यापि

शक्तिभेदविवक्षां परिहारमाह । 'प्रधानशक्त्यभिधाने चेति' । आख्यातपद-  
वाच्या क्रिया विशेष्यत्वात्प्रधानं विशेषणभूता त्वप्रधानं तद्वारेण तद्विषययोः  
शक्त्योरपि गुणप्रधानभावः, तत्र प्रधानानुवर्तित्वाद्विषयानां तन्मुखप्रेक्षितत्वा-  
त्तद्विरुद्धस्वकार्यारम्भाभावात् यथायथं विभक्तिसिद्धिरित्यर्थः । उक्तं च

प्रधानेतरयोर्यत्र द्रव्यस्य क्रिययोः पृथक् ।

शक्तिर्गुणाश्रया तत्र प्रधानमनुब्रूयते ॥

प्रधानविषया शक्तिः प्रत्ययेनाभिधीयते ।

यदा गुणे तदा तद्वदनुक्तापि प्रतीयते ॥

इति । वयं तु ब्रूमः सकृच्छ्रुतस्य युगपदुभाभ्यां सम्बन्धाभावादे-  
केनैव प्रधानेन शाब्दोन्वय इति इतरेण तु सविधानादर्थे इति ॥

"अन्यथैवकथमित्यंशु सिद्धाप्रयोगश्चेत्" ॥ 'कथं पुनरसौ सिद्धा-  
प्रयोग इति' । सिद्धु श्रौतन इत्यादौ सिद्धुशब्दो निष्पन्नवचनः, ततश्च सिद्धु-  
श्चेदप्रयोगः कथमप्रयुज्यमानात्ततो णमुल्लविधिरिति प्रश्नः, सिद्धे सत्या-  
रम्भो नियमार्थ इतिवत्प्राप्तवचनः सिद्धुशब्द इत्युत्तरम् । 'निरर्थकत्वाद-  
ति' । निष्प्रयोजनत्वात् । 'एवमेवेति' । निरर्थक एव सन्नित्यर्थः । एतदेव  
स्फोरयति । 'अन्यथा भुङ्क्ते' । 'यावानर्थ इति' । उदाहरणेष्वनुप्र-  
योगेषु या क्रिया तत्प्रकारवचना अत्रान्यथादयः । 'अन्यथा कृत्वा शिरो  
भुङ्क्ते' । अत्र तु विना करोतिना शिरसोन्यथा करणं न प्रतीयते  
भुज्जिक्रियागत एव प्रकारो गम्यते ऽतोवश्यं प्रयोज्यः करोतिः ॥

"यथातथयोरसूयाप्रतिवचने" ॥ 'यद्वसूयन् पृच्छति प्रतिवक्तीति' ।  
पृच्छति सति यद्वसूयन्प्रतिवक्तीत्यर्थः, असु मानसोपतापे कण्डूदिः ।  
'तत्रेति' । एवं भूते विषये यत्प्रतिवचनं तद्वसूयाप्रतिवचनमित्यर्थः । 'यथा-  
कारमिति' । प्रष्टुमनर्हः सन्यदि पृच्छति तदेदमुत्तरम् । 'यथा कृत्वाहं  
भोक्ष्महेति' । तत्त्वकथनमेतत् । कथं पुनरत्र त्वाप्रत्ययो यावता सिद्धा-  
प्रयोग इति वचनादनर्थकोऽत्र करोतिः, ततश्च भेदनिबन्धनस्य पौर्वकाल्यस्य  
समानकर्तृकत्वस्य चाभावाच्चात्र प्राप्नोति, णमुल्ल पुनरुभयाभावेऽपि वचन-

सामर्थ्याद्भवति, उच्यते, क्रियासामान्यवचनः करोतिस्तद्विषयप्रकारो यथा-  
तथाशब्दाभ्यामुच्यते तत्र सामान्यस्य सचिहिते विशेषे पर्यवसानात्तद्विषय  
एव प्रकार उक्तो भवति ततश्च यथा भोक्तृतइति यावानर्थस्तावानेव  
सत्यपि करोतावित्येतावता सिद्धाप्रयोगत्वमुच्यते न पुनरत्यन्तमभिधे-  
याभावात्, ततश्च क्रियाभेदनिबन्धन उपपन्न एव त्वाप्रत्ययः, एवं च  
कृत्वा पूर्वसूत्रेपि वासरूपेण त्वा भवति, भाष्येपि तत्र तत्र प्रयुज्यते अन्यथा  
कृत्वा चोदितमन्यथा कृत्वा परिहार उक्तः, कथं कृत्वा बाधकमि-  
त्यादि ॥

“कर्मणि दृशि विदोः साकल्ये” ॥ ‘कर्मण्युपपद्रे साकल्यविशिष्ट-  
इति’ । सकलस्य भावः साकल्यं तद्विशिष्टे कर्मण्युपपद्रे इत्यर्थः ।  
‘कन्यादर्शं वरयतीति’ । अत्र दर्शनविषयभूतानां सर्वासामेव कन्यानां  
वाक्यार्थनान्वयात्साकल्यं, सर्वाः कन्या वरयतीत्यत्रापि दर्शनविषयभूता  
इत्यर्थः, अतिशयप्रतिपादनपरं चैतत्, यस्मान्कस्याश्चित्परित्यागेपि भव-  
त्येव । ‘जानाति लभते विचारयति वेति’ । सत्तार्थस्य तु विदेरकर्मक-  
त्वादग्रहणमिति भावः ॥

“यावति विन्दजीवोः” ॥ विन्देति विदेर्लाभार्थस्यानुकरणं तस्य  
हि विन्दतीत्यादौ शे मुचादीनामिति नुमस्ति । ‘यावत्लभते तावद् भुङ्क्ते  
इत्यर्थे इति’ । एतेनासाकल्यं दर्शयति साकल्ये हि पूर्वणैव सिद्धम् ॥

“चर्मोदरयोः पूरेः” ॥ कर्मणीत्यनुवृत्तेः पूरेरिति एतन्तस्येदं ग्रहणं  
केवलस्याकर्मकत्वादित्याह । ‘पूरयतेरिति’ । ‘उदरपूरं भुङ्क्ते इति’ ।  
उदरं पूरयन् भुङ्क्ते इत्यर्थः । एवमादिषु प्रायेण पूर्वकाल्यं नास्ति तस्मा-  
त्पूर्वकालइति न सम्बन्धनीयमित्याहुः ॥

“वर्षप्रमाणजलोपश्चास्यान्यतरस्याम्” ॥ ‘गोष्वदपूरमिति’ । गोः  
पदं पूरयन्वृष्ट इत्यर्थः, वृषेरकर्मकत्वात्कर्तरि क्तः, अत्रापि पूर्वकालइति  
न सम्बन्धनीयमित्याहुः । ‘सीतापूरमिति’ । सीता लाङ्गलपट्टतिः ।  
‘अस्य ग्रहणं किमर्थमिति’ । सचिधानादेव पूरयतेरुलोपो विज्ञास्यतइति

प्रश्नः । ‘उपपदस्य मा भूदिति’ । अस्येत्यनुच्यमाने धर्षप्रमाणवदूलोपोपि समुदायविषयो विज्ञायेत प्रकृत्युपपदसमुदाये सचिहितो य ऊकारस्तस्य लोप इति ततश्चोपपदस्यऽपि स्यादिति भावः । ऊलोपश्चास्यान्यतरस्यामिति शक्यमकर्तुं, कथं गोष्पदप्रमिति, प्रा पूरणइत्यस्मादुत्तरातोऽनुपसर्गः कः क्रियाविशेषणत्वात्कर्मत्वनपुंसकत्वे, न रूपभेदो नार्थभेदो न स्वरभेदः कप्रत्यये थायादिसूत्रेणान्तोदात्तत्वं णमुलूलोपे कृते पूर्वस्य स्वरभाजोभावान्तितीत्यस्याप्रवृत्तौ प्रत्ययस्वरस्तस्य कृदुत्तरपदप्रकृतिस्वरेणावस्थानमित्यन्तोदात्तत्वमेव, ननु च णमुलि सति कृन्मेजन्त इत्यव्ययत्वाद्विभक्तीनां श्रवणं न भवति तर्हि च गोष्पदप्रतरमिति भवति, कल्पबादौ च गोष्पदप्रकल्प इति भवति, अज्ञातादिषु चाव्ययत्वादकल्पभवति के तु सति सर्वमेतच्च सिद्ध्यति, उच्यते, इष्यते तावद्विभक्तीनां श्रवणमेकेन गोष्पदप्रेणेति तरबादिषु चोपन्यस्तानि रूपाणि नेष्यन्तएव, एतच्च भाष्ये ऊलोपप्रत्याख्यानादवसीयते । ननु च गोष्पदपूरमित्याद्यपि घञैव सिद्धं न सिद्ध्यति यदि तावत्करणे घञं विधाय तदन्तेन कर्मणि षष्ठ्याः समासः क्रियते ततस्याथादिस्वरेणान्तोदात्तत्वं स्यादथ भावे घञि व्यधिकरणपदोबहुव्रीहिः क्रियते गोष्पदस्य पूरणमस्मिन्वर्षेइति ततः पूर्वपदप्रकृतिस्वरप्रसङ्गः, गोष्पदपूरन्तरां गोष्पदपूरङ्कल्पमित्यादि न च सिद्ध्यति तस्मादुर्ध्वप्रमाण इति वक्तव्यम् ॥

“चेले क्रोपेः” ॥ ‘अस्मादुत्तरार्थान्तादिति’ । पुकां निर्द्वंशादेव एतन्तत्त्वमवसीयते, व्याख्यानाञ्चेल इत्यर्थग्रहणमित्याह । ‘चेलार्थेष्विति’ । ‘चेलक्रोपं वृष्ट इति’ । चेलं क्रोपयन् शब्द ययन्वृष्ट इत्यर्थः, यथा वर्षणे चेलानि शब्दायन्ते तथा वृष्ट इति यावत् ॥

“निमूलरूमूलयोः कषः” ॥ अत्र प्रकरणे समानकर्तृकत्वमेव । ‘निमूलकाषमिति’ । कषतिर्हिंसार्थः । एकस्यैव धात्वर्थस्य सामान्यविशेषभावेन भेदे सति विशेषणविशेष्यभावः, निगतं मूलमस्य निमूलं, सह मूलेन समूलं कषणं करोति, सह मूलेन कर्षतीत्यर्थः । एवं सर्वत्र प्रकरणे द्रष्टव्यम् ॥

“समूलाकृतजीवेषु हन्कृजग्रहः” ॥ ‘जीवयाहमिति’ । जीव-  
तीति जीवः, इगुपधलक्षणः कः, जीवन्तं गृह्णातीत्यर्थः ॥

“करणे हनः” ॥ ‘नित्यसमासार्थे चेति’ । हिंसार्थानामित्यनेन  
णमुलि तृतीयाप्रभृतीन्यन्यतरस्यामिति विकल्पितः समासः स्याद् अतो  
हिंसार्थेऽप्यनेनैव णमुलेषितव्य इत्यर्थः । कथं पुनरिष्यमाणोऽपि लभ्यते,  
यावता ऽहिंसार्थे हन्तौ सावकाशोऽयं विधिर्हिंसार्थानामित्यस्य तु  
हन्तिव्यतिरिक्तो हिंसार्थो ऽवकाशः, हिंसार्थे हन्तावुभयप्रसङ्गे परत्वात्स  
एव विधिः प्राप्नोति तत्राह । ‘पूर्वविप्रतिषेधेनेति’ । कथं तर्हि हिंसा-  
र्थानामित्यत्रोदाहरिष्यते दण्डोपघातं गाः कालयति दण्डेनोपघातं वेति ।  
अत्राहुः । यत्रैक एव धात्वर्थः सामान्यविशेषभावेन भिद्यमानो विशेषण-  
विशेष्यभावमनुभवति सोऽस्य विषयः, कषादिषु यथाविध्यनुप्रयोग इति  
वचनात्, अत्यन्तभिन्नधात्वर्थसम्बन्धे तु तेनैव णमुल् भवतीति, एवं च  
नित्यसमासार्था यथाविध्यनुप्रयोगार्थश्चेति, कोऽर्थः, यथाविध्यनुप्रयोगार्थः  
सन्नित्यसमासार्थ इत्यर्थः । इह द्विर्हन्यहणं समूलग्रहणं च क्रियते सकृदेव  
तु शक्यं कर्तुं, कथम्, एवं वक्ष्यामि जीवाकृतयोर्यहकृजः, शुष्कचूर्णरुतेषु  
पिषः, निमूले कषः, समूले हनश्च, चकारात्कषश्च, ततः करणे हन इत्येव,  
यदेतत्कषादिषु यथाविध्यनुप्रयोग इति एतद्गुहादिष्विति वक्तव्यं, तथा  
तु न कृतमित्येव ॥

“स्नेहने पिषः” ॥ व्याख्यानात्स्नेहनइत्यर्थग्रहणमित्याह । ‘स्नेह-  
नवाचिकेनेति’ । ‘उदपेषमिति’ । पेषंवासवाहनधिषु चेत्युदकस्योदभावः,  
शुष्कचूर्णेऽप्यत्र स्नेहनग्रहणं न कृतं कर्मणि तत्र प्रत्यय इह तु करणे ॥

“हस्ते वर्त्तयहोः” ॥ जीवे ग्रहः, हस्ते च, वर्त्तयश्चेति, नेक्तं  
तत्र कर्मोपपदमिह तु करणम् । ‘वर्त्तयन्त्यन्त इति’ । निर्वृश एवात्र प्रमा-  
णम् । ‘हस्तवर्त्तय वर्त्तयतीति’ । हस्तेन वर्त्तयति गुलिकां करोतीत्यर्थः ॥

“स्वे पुषः” ॥ ‘स्वपोषमिति’ । ‘पितृपार्यायवचनस्य चेति’ ।  
स्वरूपेऽपि भवति ॥



“सञ्ज्ञायाम्” ॥ अनधिकरणार्थायमारम्भः, पूर्वयोगस्त्वसञ्ज्ञार्थः, कथं तर्हि यामे बन्ध इति, वासरूपविधिना घञ् भविष्यति ॥

“कर्त्राजीविपुरुषयोर्नशिश्चोः” ॥ ‘जीवेन नष्ट इति’ । जीवेन करणेनापदं प्राप्त इत्यर्थः । ‘पुरुषेणोठ इति’ । पुरुषेण करणेन देशान्तरं प्रापितो देवदत्तादिरित्यर्थः ॥

“ऊर्द्धुं शुषिपूरोः” ॥ ‘ऊर्द्धुशेषं शुष्यतीति’ । वृत्तादिर्द्धु एव तिष्ठन् शुष्यतीत्यर्थः । ‘ऊर्द्धुः पूर्यतइत्यर्थ इति’ । ऊर्द्धुमुख एव सन् घटादिवर्षादकादिना पूर्णा भवतीत्यर्थः ॥

“उपदंशस्तृतीयायाम्” ॥ इतः प्रभृति पौर्वकाल्यमप्यस्ति । ‘मूलकोपदंशं भुङ्क्ते’ । ननु च नात्र तृतीयान्तस्योपदंशिना संबन्धः, नहि मूलकेनान्य उपदश्यते किं तर्हि तदेवोपदश्यते, भुजिना तु संबन्ध उपपद्यते तन्मति करणत्वात् किं तूपदंशिना सामर्थ्याभावात्प्रत्ययो न प्राप्नोति उपपदसञ्ज्ञा च न स्यात् तदभावादुपपदसमासोऽपि न प्राप्नोति, वचनस्य तु दशनैरुपदश्य भुङ्क्तेत्यादिरवकाशः स्यादित्यत आह । ‘मूलकादि चेति’ । सत्यं मूलकादेर्भुजिनैव शाब्देऽन्वय उपदंशिना तु कर्मापेक्षायां सन्निधानाद्योग्यत्वाच्च वस्तुतः संबन्धोऽस्त्येव, भुजिं प्रति करणत्वमन्यथा नोपपद्यते, ततश्चायमर्थः, मूलकेन भुङ्क्ते किं कृत्वोपदश्य, किमुपदश्य तदेव मूलकमिति, यदि तु यत्र तृतीयान्तेनैव शाब्देऽन्वयस्तत्रैवायं प्रत्ययोऽभिमतः स्यात् करणइत्येव ब्रूयाद् यथा करणे हन इति, तस्मादार्थेन संबन्धेन सामर्थ्यं सति प्रत्ययादिकं सर्वं भविष्यति ॥

“हिंसार्थानां च समानकर्मकाणाम्” ॥ धातुसंबन्धइत्यधिकारादनुप्रयोगधातुना समानकर्मत्वं विज्ञायतइत्याह । ‘अनुप्रयोगधातुना समानकर्मकाणामिति’ । ‘कालयति’ । काल वित्तेपे चुरादिः । ‘दण्डताडमिति’ । तड आघाते चुरादिरेव । ‘उपहत्येति’ । वा ल्यपीत्यनुनासिकलोपः, ह्रस्वस्य तुक् ॥

“सप्तम्याञ्चोपपीडरुधकर्षः” ॥ ‘उपशब्दः प्रत्येकमिति’ । पीडादीनां समाहारद्वन्द्वं कृत्वोपपूर्वः पीडरुधकर्ष इत्युत्तरपदलोपी समासः,

सौत्रः पुल्लिङ्गनिर्देशः, करणाधिकरणविवक्षाभेदेनोपपदेषु विभक्तिद्वयम् । कर्षतेरिति भौवादिकस्य न कृषतेरिति तौदादिकस्य शपा निर्देशात्, शपा निर्देशस्तु विहितगुणस्योच्चारणाद्विज्ञायते, सूत्रे तु पञ्चम्यर्थे प्रथमा, किञ्च स्याद्वदि तौदादिकस्य ग्रहणं स्यात् यावतोभयोरपि विलेखनार्थत्वाच्चार्यभेदो नापि रूपभेदः, यद्यप्युभयोरपि विलेखने पाठस्तथापि तौदादिकस्य क्षेत्रविषये विलेखने वृत्तिः पञ्चभिर्हलैः कृषतीति, तेन क्षेत्रे उपकृष्य हलेनोपकृष्येति तौदादिकात्त्वाप्रत्यय एव भवति न यामुल ॥

“समासतौ” ॥ ‘सप्तम्यां तृतीयायामित्यनुवर्ततइति’ । पूर्वसूत्रेपि स्वरितत्वादेव तृतीयानुवर्तते सप्तम्यां तु तस्या निवृत्तिर्मा विज्ञायीति चकारः क्रियते, तेन चानुकृष्टमुत्तरत्र नानुवर्ततइति न चोदनीयम् । ‘युद्धसंरम्भादिति’ । कोपादिना मनःसोभपूर्वको वाक्कायविकारः संरम्भः, युद्धार्थः संरम्भो युद्धसंरम्भः, अश्वघासादिवत्पृष्ठीसमासः । ‘अत्यन्तं सन्निकृष्य युद्ध्यन्तइत्यर्थ इति’ । सन्निकर्षप्रतिपादनपरमेतत्केशग्रहणं भवतु मा वा भूदिति ॥

“प्रमाणे च” ॥ ‘तृतीयासप्तम्योरित्येवेति’ । अर्थानुवृत्तिप्रदर्शनमेतत्, नह्येवंविधः शब्दः प्रकृतोस्ति । ‘दृङ्कुलोत्कर्षमिति’ । द्वयोरङ्कुल्योः समाहारो दृङ्कुलं तत्पुरुषस्याङ्कुलेरित्यच् समासान्तः, दृङ्कुलेनोत्कृष्य परिच्छिद्येत्यर्थः, ह्रस्वाः खण्डाः खण्डिकाः ।

“अपादाने परीप्सायाम्” ॥ ‘परीप्सा त्वरेति’ । जित्वरा सम्प्रमे घटादिः, घटादयः षितः, षित्वादङ् । ‘शय्योत्थायमिति’ । उदः स्थास्तम्भोरिति तिष्ठतिसकारस्य तकारः, पूर्ववद्रुक् ‘अवश्यकर्तव्यमपीति’ । अतिप्रचालनादिकम् । ‘द्वितीयायां परीप्सायामित्येवेति’ । अनुदात्तं पदमेकवर्जमित्यत्रापि परीप्सा भवत्येव, कथं परिभाषेयं पदग्रहणं च परिभाषार्थं तेनोदात्तः स्वरितो वा यत्र विधीयते तत्र तत्समकालमेवैकमचं वर्जयित्वा परिशिष्टमनुदात्तं कर्तव्यं न विलम्बितव्यमिति ॥

“स्वाङ्गे ध्रुवे” ॥ स्वाङ्गलक्षणं चतुर्थे वक्ष्यते अद्रवन्मूर्तिमदित्यादि । ‘अतिनिकायमिति’ । कण निमीलने चुरादिनिर्णयः । ‘उत्तिष्ठ शिरः क-

ययतीति' । ननु च ध्रुवमिति नित्यमुच्यते ध्रुवा द्वौर्ध्रुवा पृथिवीति यथा, अध्रुवमनित्यं शिरश्चाप्यनित्यमेव प्राणिनामेवानित्यत्वादत आह । 'यस्मि-  
चङ्गदति' । अयं भावः । विशेषणसामर्थ्यात्प्रकर्ष आश्रीयते प्रकर्षेण यदध्रु-  
वमिति, प्रकर्षश्च जीवत्यपि प्राणिनि कदा चिदभाव इति ॥

“परिक्लिश्यमानसिद्धौ च” ॥ ‘परिक्लिश्यमानइति’ । क्लिश्  
विबाधनइत्येतस्यैतदूपं न तु क्लिश् उपतापइत्यस्य, परिश्च सर्वतो भाव-  
इत्याह । ‘परिक्लेशः सर्वतो विबाधनमिति’ ॥

“विशिपतिपदिस्कन्दां व्याप्यमानासेध्यमानयोः” ॥ ‘अनवयवे-  
नेति’ । साकल्येन । ‘पदार्थानामिति’ । गेहादीनाम् । ‘तात्पर्य-  
मिति’ । पौनःपुन्यमाभीक्ष्ण्यमित्यर्थः, द्वये व्याप्तिरित्यादिना व्याप्या-  
सेवयोर्विषयविभागं दर्शयति । ‘गेहानुपवेशमिति’ । ननु व्याप्तौ  
वीक्षा गम्यते आसेवायां च नित्यत्वमिति नित्यवीक्षयोरिति द्विवचनं  
प्राप्नोति तत्कस्माच्च भवतीत्याह । ‘समासेनेति’ । यद्यपि समास  
एतयोरर्थयोर्न विधीयते तथापि स्वभावत एतयोस्तेनाभिधानं यथा  
सप्तपर्वा इति, पर्वगताया वीक्षायाः पर्वणिपर्वणि सप्तपर्णान्यस्येति ।  
‘तथा च वक्ष्यतीति’ । नित्यवीक्षयोरित्यत्र वक्ष्यति भाष्यकारः ।  
‘तिङ्स्तु नित्यतेति’ । उपलक्षणमव्ययकृत्सु चेत्यपि द्रष्टव्यम् । ‘त्कानि-  
वृत्त्यर्थमिति चेदिति’ । आभीक्ष्ण्ये णमुल् चेत्यनेन त्काणमुलौ द्वावपि  
विहितौ तत्र विश्यादिभ्यो णमुलेव यथा स्यात् त्काप्रत्ययो मा भूदि-  
त्येवमर्थं पुनर्णमुलुच्यतइति चेदित्यर्थः । दूषयति । ‘नेष्टत्वादिति’ ।  
इष्यते ह्यासेवायां विशिप्रभृतिभ्यः त्का गेहमनुप्रविश्यानुप्रविश्यास्त-  
इति । ‘द्वितीयोपपदार्थं तर्हीति’ । अत्र हि द्वितीयायां चेत्यधि-  
काराद् द्वितीयान्तस्योपपदसंज्ञा लभ्यते, किमर्थं पुनरुपपदत्वमिष्यतइ-  
त्याह । ‘उपपदसमास इति’ । तृतीयाप्रभृतीन्यन्यतरस्यामिति वचना-  
त्पचइत्युक्तम् । ‘तेन हि सत्युपपदाभाव इति’ । सप्तमीस्थस्य कस्य चिद-  
भावात् ॥

“अस्यतितृषेः क्रियान्तरे कालेषु” ॥ असु क्षेपणे जितृषा पिपा-  
सायाम् । ‘क्रियामन्तरयतीति क्रियान्तर इति’ । व्यवधानवाचिनोन्तरश-  
ब्दात्तत्करोतीति णिचि कर्मण्यण् । ‘पाययतीति’ । पिबतेर्णिचि शाब्दा-  
साहेत्यादिना युक् । ‘अत्यसनेनेत्यादि’ । यच्चाद्य पानं यच्च दृष्टे गते  
भविता तन्मध्यवर्तित्वादत्यसनतर्षणयो, रेतदेव स्पष्टयन्नुदाहरणस्यार्थ-  
माह । ‘अद्य पाययित्वेत्यादि’ । ‘दृष्टमुपोष्यति’ । उपपूर्वादुसेः त्को  
त्यप्, यज्ञादित्वात्सम्भारणं, शासिर्वसिघसीनां चेति षत्व, मन्त्रोपवासेन  
भोजनं व्यवधीयते । ‘अहरिति’ । कालाध्वनोरिति द्वितीया । कृत्व-  
महरिषूनत्यस्य क्षिप्वा गत इत्यर्थः । ‘योजनमत्यस्येति’ । क्व चित्कुप्रादौ  
पाययित्वा ततो योजनमतिक्रम्य पाययतीत्यर्थः ॥

“नाम्न्यादिशियहोः” ॥ ‘आदिशेर्यहेश्चेति’ । एतेनाहो दिशि-  
नैव सम्बन्धो न दृष्टिरेति दर्शयति ॥

“अव्यये ऽयथाभिप्रेताख्याने कृञः त्काणमुलौ” ॥ अयथाभिप्रे-  
ताख्यानइति नञः प्रस्लेषः पश्चाच्चिद्वंशाद्विज्ञायते, अन्यथाऽसन्देहायै  
पूर्वं निर्दिशेत्, अयथाभिप्रेतशब्दश्चाख्यानक्रियाविशेषणं, यथाभिप्रेतं न  
भवति तथाख्यानइत्यर्थः, पुत्रजन्म प्रार्थयमानं ब्राह्मणं गत्वा केन चिद्वो-  
पनीयवचीचैराख्यातं ब्राह्मणं पुत्रस्ते जात इति तममृष्यमाणो ब्राह्मण  
आह । ‘किं तर्हीति’ । पुत्रजन्माख्यानस्य प्रियत्वेपि आख्यानप्रकारस्यानभि-  
प्रेतत्वाद्भवत्युदाहरणं, मत एवायथाभिप्रेताख्यानइत्युक्तं न पुनरप्रियाख्यान-  
इति । ‘आचवदति’ । लट् स्यासस्से शपो लुकि स्कोः संयोगाद्वोरिति  
ककारलोपः, षठोः कः सि, उदाहरणे ऽयथाभिप्रेताख्यानं दर्शयति । ‘उ-  
च्चैर्नामेति’ । नामशब्दः प्रसिद्धौ न पुनरिदं ब्राह्मणवाक्यमुक्तमिति उपदं-  
शस्तृतीयायामित्यत्रेदमुक्तम् । ‘समासार्थं वचनमिति’ । एतदेवोपपादयति ।  
‘तथाहीति’ । त्का चेत्यत्र तृतीयाप्रभृत्यन्यतरस्यामिति वर्तते तस्माद-  
नेन यः त्का विहितस्तेनैव पक्षे समासो लभ्यते न तु समानादिसूत्रवि-  
हितेन, नहि तेन तृतीयाप्रभृतिषूपपदेषु त्काविधीयतइत्यर्थः । णमुलबह-  
वमनर्थकं प्रकृतो ह्यसौ तत्र त्का चेति वक्तव्यमित्यत आह । ‘णमुलधि-

कार इत्यादि' । तुल्यकक्षत्वं, तुल्यबलत्वम् । 'तेनेत्यादि' । यदि तु चकारेण यत्नेन गुणमुलानुक्रुष्येत उत्तरत्र नानुवर्त्तत यन्माभावात्, पुनर्गुणमुल्यहणे तु द्वन्द्वनिर्द्विष्टयोर्द्वयोरप्युत्तरत्रानुवृत्तिः सिद्धा भवति ॥

“तिर्यच्यपवर्गे” ॥ ‘तिर्यक्कृत्येति’ । तिरोऽञ्चतीति चत्विगित्यादिना क्तिन्, तिरसस्तिर्यलोपइति तिर्योदेशः, व्युत्पत्तिमात्रं चैतच्च त्वच्चावयवार्थास्ति समुदायो ह्ययमपवर्गं वर्त्तते तद्वर्त्तितम् । ‘समाप्य गत इत्यर्थे इति’ । ‘तिर्यक्कृत्येति’ । अनृजु कृत्वा ऽञ्चतः स्थितं पार्श्वं त्ति-  
 खेत्यर्थः, तिर्यचीत्ययुक्तोऽयं निर्द्वेशः भसंज्ञायां सत्यामच इत्यकारलोपे ति-  
 रश्चीति भवितव्यमत आह । ‘तिर्यचीति’ । ‘शब्दानुकरणमेतदिति’ ।  
 अच इत्यर्थवतोऽजित्यस्य ग्रहणं स चार्था लोकावसिद्धा एह्यते, अभिव्यक्त-  
 पदार्था ये स्वतन्त्रा लोकाविश्रुता इति न्यायात्, अतो ऽञ्चः स्वार्थं व-  
 र्त्तमानस्याल्लोपः, एतत्तु तत्र स्थितस्य शब्दरूपस्यानुकरणं तेनानुकार्येण  
 रूपेणार्थवत्त्वं तु लौकिकार्थेन तेन लोपाभाव इति भावः । नन्वेवमपि  
 प्रकृतिवदनुकरणं भवतीति लोपः प्राप्नोत्येवात आह । ‘न च प्रकृतिवद-  
 नुकरणेन भवितव्यमिति’ । कस्मादित्याह । ‘अनुक्रियमाणरूपविनाशप्र-  
 खङ्गादिति’ । यादृशं रूपमनुकर्तुमिष्टं तादृशं न प्रतीयेत लौकिक एव  
 स्वर्थः प्रतीयेतेत्यर्थः, क्व च यथा प्रकृतिवदनुकरणं न भवतीत्याह । ‘एत-  
 दोशित्यादि’ । यदनुक्रियमाणरूपविनाशेऽपि प्रकृतिवदनुकरणं स्यादेतदः  
 अदस इत्यत्रोभयत्रापि त्यदाद्यत्वादिके प्रकृतिकार्ये सति एतस्यामुष्येति  
 रूपं स्यात् । ननु प्रयोजनानुवर्त्ति प्रमाणं ततश्चेल्लोपः प्राप्नोति कर्त्तव्य  
 एवायं कथं यत्तदेतेभ्य इति त्यदाद्यत्व, मस्य वामीयमिति यस्येति लोपः,  
 गवित्ययमाहेत्यवादेशः पठिति करोतीत्यनुक्रियमाणरूपविनाशे सत्यप्यव्य-  
 क्तानुकरणस्यात इताविति पररूपत्वं वा भवति तस्मादुभयथा निर्द्वेशद-  
 र्शनात्क्वचित्प्रकृतिवदनुकरणं भवति क्वचित्तेति वाच्यं तथा चास्मिन्नेव  
 सूत्रे भाष्यं सौत्रो निर्द्वेश इति ॥

“स्वाङ्गे तस्प्रत्यये कृद्भ्योः ॥ तस्प्रत्ययइति बहुव्रीहिनिर्द्वेश  
 इत्याह । ‘तस्प्रत्ययो यतः स्वाङ्गात्तदेवमुच्यत इति’ । न च क्तिन्प्रत्ययस्य

कुरितिवत्कदा चित्तसंप्रत्ययान्तत्वेन दृष्टे संप्रत्ययतदन्तेपि स्वाङ्गे प्रसङ्गः,  
तसंप्रत्ययग्रहणसामर्थ्यात् कर्मधारयो वायं तसंप्रत्यये परतो यत्स्वाङ्गं त-  
स्मिन्नुपपदइति, वृत्तौ तु वस्तुमात्रं प्रदर्शितम् । 'यथासंख्यमत्र नेष्यत-  
इति' । व्याख्यानात् । 'मुखत इति' । आद्यादित्वात्सप्तम्यर्थे तसिः ।  
'मुखे तस्यतीत्यादि' । तपु उपतय इत्यस्मान्मुखशब्दउपपदे अन्येभ्योपि  
दृश्यतइति क्लिप्, मुखतः, अत्वसन्तस्य चेति दीर्घा न भवत्यधातो-  
रिति प्रतिषेधात्, प्रत्ययाप्रत्ययपरिभाषयैवात्राप्रसङ्गात् नार्थः प्रत्ययग्रह-  
णेन ॥

“नाधार्यप्रत्यये ल्यर्थे” ॥ 'नार्थो धार्यश्चेति' । नाधासहचरितोर्यो  
नाधाशब्दाभ्यामुक्तः, नार्थो यस्य स नार्थः नार्थार्य इत्यर्थः, एतेन धार्यो  
व्याख्यातः । 'प्रत्ययो यस्मादिति' । यदि पञ्चम्या विग्रहः क्रियते ततः प्रकृ-  
तेरुपलब्धं नाधार्यग्रहणं स्यादिति संप्रत्ययतदन्तत्वेपि प्रकृतिमात्रे प्रसङ्गः,  
न प्रसङ्गः, एवं हि विनञ् सङ्ख्यास्त्विति वक्तव्यं स्यात्, षष्ठ्या विग्रहः कर्तव्यः  
नाधार्यः प्रत्ययो यस्य समुदायस्यावयव इति, ल्यङ्गोपे वा पञ्चमी  
व्याख्येया, यं समुदायमुद्दिश्य नाधार्यः प्रत्ययो विधीयतइति । 'विनाकृत्य  
नानाकृत्येति' । विनञ्भ्यां नानाजो नसहेति नानाजो । 'द्विधाकृत्येति' ।  
सङ्ख्याया विधार्थे धा । 'द्वैधकृत्येति' । द्विज्योश्च धमुञ् । हिक्कुष्ट्यकुशब्दो  
विनार्थः । 'नाना कृत्वा काष्ठानि गत इति' । पूर्वमेव नाना सन्ति काष्ठान्य-  
न्यत्र कृत्वा गत इत्यर्थः । 'धार्यमर्थग्रहणमिति' । बहवो हि धार्याः प्रत्य-  
यास्तत्रासत्यर्थग्रहणे प्रत्ययस्यैव ग्रहणं स्याद्वान्येषां तदर्थानामर्थग्रहणे तु  
तेषामपि भवति यश्चाधादेशो धार्यः धमुञ्जन्तात्स्वार्थे इदर्थनमिति तदर्थ-  
मर्थग्रहणं द्वैधकृत्य द्वैधकारं द्वैधभूय द्वैधभावमिति धमुञादीनां तु स्थानि-  
वद्भावादेव सिद्धं तद्विधौ ध इत्यधिकारेणादेशपतस्याश्रयणात्, अथ नार्थ-  
मर्थग्रहणं कस्माच्च भवतीत्यत आह । 'ना पुनरेक एवेति' । ननु च नाप्रत्य-  
यावपि द्वौ भवतो निरनुबन्धकः सानुबन्धकश्चेति तत्रासत्यर्थग्रहणे निर-  
नुबन्धकस्यैव ग्रहणं स्याच्चेतरस्य, एवं मन्यते तन्नावृत्त्येकशेषाख्यमन्यतम-  
स्याश्रयणात्तस्यापि भविष्यति ॥

“अन्वचानुलोम्ये” ॥ ‘अन्वभूयेति’ । अयतः पार्श्वतः पृष्ठतो वाऽ-  
नुकूलो भूत्वास्तदित्यर्थः । ‘अन्वभूत्वेति’ । पृष्ठतो भूत्वेत्यर्थः । अनुकूलान-  
नुकूल इति शब्देन न स्पश्यते ॥

“शकधृषज्ञाग्लाघटरभलभक्रमसहार्हास्त्यर्थेषु तुमुन्” ॥ अत्रानन्त-  
रेणास्तिशब्देनैवार्थशब्दः सम्बध्यते शकधृषज्ञानां घटार्हयोश्च पृथगुपादा-  
नात्तदाह । ‘शकादिषूपपदेषु अस्त्यर्थेषु वेति’ । ‘तुमुन् प्रत्ययो भवतीति’ ।  
भावे । ‘अक्रियार्थोपपदार्थ आरम्भ इति’ । क्रियार्थोपपदे तुमुन्खुलावित्या-  
दिनैव सिद्धत्वात्, तत्र तावत् शक्नोति भोक्तुं धृष्योति जानातीति भोजने  
प्रावीण्यं गम्यते । ‘ग्लायति भोक्तुमिति’ । तत्राशक्तिः, घटते ऽर्हतीति  
योग्यता, आरभते प्रक्रमतइति भुजरेवाश्चावस्था । ‘लभते भोक्तुमिति’ । अप्र-  
त्याख्यातं भोजनं लभतइत्यर्थः । ‘उत्सहते भोक्तुमिति’ । भोजने व्याप्रियत-  
इत्यर्थः । ‘अस्ति भोक्तुमिति’ । भोजनमस्तीत्यर्थः । प्रावीणो भोक्तुं कुशलो  
भोक्तुं पटुर्भोक्तुमित्यादौ पर्याप्तिविवक्षायामुत्तरसूत्रेण तुमुन् भवति ॥

“पर्याप्तिवचनेष्वलमर्थेषु” ॥ ‘पर्याप्तिरन्यनता’ । परिपूर्णते-  
त्यर्थः । अन्यनता च द्विधा सम्भवति भोजनस्य प्रभूततया वा भोक्तुः सम-  
र्थतया वा, ऽतः सामर्थ्येनालमर्थेन विशिनष्टि । ‘अलमर्थेषु पर्याप्तिवच-  
नेष्विति’ । ‘पर्याप्तो भोक्तुमिति’ । भोजने न न्यूनीभवति समर्थ इत्यर्थः ।  
‘पर्याप्तमिति’ । प्रभूतमित्यर्थः । ‘शक्यमेवं कर्तुमिति’ । सुकरमेतदि-  
त्यर्थः । सम्भवमात्रं वा ऽत्र विवक्षितं सम्भवत्येवं विधस्य करणमिति ॥

“कर्त्तरि कृत्” ॥ किमर्थमिदमुच्यते, कर्त्तरि कृद्वचनमनादेशे स्वा-  
र्थविज्ञानात्, यत्र वचनेनार्थो निर्दिश्यते तत्र प्रत्यासत्त्या प्रकृत्यर्थेणैव  
प्रत्ययो भवति तत्राथा गुप्तिकिद्वाः सन्, यात्रादिभ्यः कविति एवमिमे  
कृतः स्वार्थं स्युः स्वार्थं मा भूवन् कर्त्तरि स्युरिति । ननु च यमिच्छति  
स्वार्थं आह तं भावे घञ् भवतीति तच्चियमार्थं भविष्यति घञेव भावे  
नान्यः कृदिति, असति ह्येतस्मिन्सूत्रे घञि येतावत्सूत्रं कर्त्तव्यं धातोर्घञ्  
भवतीति, तत्रानिर्दिष्टार्थत्वाद्वावएव घञ् भविष्यतीति, ततः पदरूपावि-

श इति द्वितीयं सूत्रं कर्त्तव्यं, ततश्च भावइति न कर्त्तव्यं, क्रियमाणं तु नियमार्थं भविष्यति घञेव भावे नान्यः कृदिति, ततश्चान्यः कृदात्वर्थ-  
त्तिप्ते कर्त्तरि भविष्यति । स्यादेतत् । कर्मादीनामपि धात्वर्थेनास्तेष्वपि  
कृतः स्युरिति, न । धः कर्मणि घृन्, करणाधिकरणयोर्लुट्, दाशगोघ्नौ  
सम्प्रदाने, भीमादयोपादान, इत्यत्र घृनेव कर्मणि नान्य इत्यादिको नियमो  
विज्ञास्यते, यद्येकं कर्मादि नियतं प्रत्ययास्त्वनियता इति कारकान्तरेपि  
घृनादयः स्युः, नैष दोषः । एकमिदं वाक्यं धः कर्मणि घृनिति तेन च  
कर्मणि विधीयमानः कथं कारकान्तरेपि स्यात्, द्वितीयोपि वा नियमो  
विज्ञास्यते कर्मण्येव घृचिति, एवं सर्वत्र, य इदानीमतान्यः प्रत्ययः शेषः  
सान्त्वनापि वचनं कर्त्तर्येव भविष्यति कर्त्तरि भुवः खिष्णुच्लुक्जौ  
कर्त्तरि चर्षिदेवतयोरित्युभयत्रापि कारणनिवृत्त्यर्थो कर्तृश्रुतिर्विद्वयैवेति  
खिष्णुजादिषु कर्तृनियमो न भविष्यति, तदेव तर्हि प्रयोजनं स्वार्थं मा  
भूवविति, ननु चेत्तं भावइति नियमो विज्ञास्यतइति स्वार्थादन्यः स  
भावो धात्वर्थस्य सिद्धता नाम शुद्धे स्वार्थे कृतः स्युः, लः कर्मणि च  
भावे चेत्ययं तर्हि नियमो भविष्यति ल एव भावे इति, नायं नियमः  
शक्यो विज्ञातुं कर्तृकर्मणोर्निर्द्वंशेन निर्दिष्टार्थत्वात् लकाराः स्वार्थं न  
स्युः, अकर्मकेभ्य इति च वत्यामीत्येवमर्थमेतत्स्यात्, अतः सुष्ठुक्तं कर्त्तरि  
कृदुचनमनादेशे स्वार्थविज्ञानादिति । अत्र च द्वैधम् एतद्वाक्यनिरपेक्षैः  
स्वैर्विधायकैर्वाक्यैर्विहितानां कृतां पश्चादेनेनार्थ आदिश्येत कृदुत्पत्ति-  
वाक्यानां वायं शेषः स्यात् एषुलृचौ कर्त्तरि नन्दिरहिपचादिभ्यो ल्यु-  
णित्यचः कर्त्तरीति, तत्राद्ये पते यथानेन तृजादीनामर्थ आदिश्यते तथा  
ख्युनादीनामप्यादिश्येत विशेषानुपादानात् ततश्चैतेष्यनेन कर्त्तरि च स्युः  
स्वेषुस्वेषु विधिवाक्येषु करणादीनामप्युपादानात्करणादिषु च, ननु च  
ख्युनादिषु करणादिरर्था विशेषविहितत्वात् कर्त्तृश्च बाधको भविष्यति,  
न । नानावाक्यत्वात्, इह दधि ब्राह्मणेभ्यो दीयतां तक्रं कौण्डिन्यायेति  
अभिवकालत्वादेकं वाक्यं विशिष्टदानस्य प्रतिपादकमिति तत्क्रण दधि  
बाधते यदा तु पूर्वोक्ते ब्राह्मणभोजनप्रकरणे दधि ब्राह्मणेभ्यो दीयता-



मित्युच्यते उपराद्धे तु तत्र कौण्डिन्याय दीयतामिति न तदा बाध्यबाध-  
कभावः, तथास्मिन्पक्षेपि कालभेदेन बाध्यद्वयोच्चारणादुद्वाध्यबाधकभावो  
न लभ्यते तस्मादुष्ट एवायं पक्ष इति द्वितीयं पक्षमाश्रित्याह । ‘कृदुत्प-  
त्तिवाक्यानामयं शेषः स्यादिति’ । प्रागुक्तो दोषस्तदवस्थ एव तत्राह ।  
‘येष्वित्यादि’ । कुत इति दित्याह । ‘अर्थाकाङ्क्षत्वादिति’ । येषु वाक्ये-  
ष्वर्थो न निर्दिश्यते तान्यर्थाकाङ्क्षीणि । तथाहि । खलुनृचौ भवत इत्यु-  
क्तेर्यविषया आकाङ्क्षा जायते कृतौ भवत इति, कर्त्तरि कृदित्यस्याकाङ्क्षा  
भवति कः कृत् कर्त्तरि भवतीति, अतस्तृजादिविध्यनुपस्थाने शेषशेषिणोह-  
भयोरप्याकाङ्क्षापूर्यते ततस्तत्रैवोपतिष्ठतदित्यर्थः । ‘स्युनादिवाक्येष्विति’ ।  
उपतिष्ठतदित्यनुषङ्गः, कारणमाह । ‘साक्षादर्थनिर्द्वये सति तेषां निरा-  
काङ्क्षत्वादिति’ । न च रक्तपटन्यायेनाकाङ्क्षात्थापनेनोपस्थानं युज्यते स्वतः  
एव साकाङ्क्षे तृजादिविध्यनुपस्थानेन शेषस्यापि चरितार्थत्वात्, रक्तः पटो  
भवतीत्यत्र तु पटो भवतीत्यस्य निराकाङ्क्षत्वेपि रक्तपदार्थस्य साकाङ्क्ष-  
त्वादाकाङ्क्षात्थापनेनान्वयः, न च विदेशस्थानां कथमेकवाक्यत्वमिति  
वाच्यं, शास्त्रे विदेशस्थानामप्यवान्तरवाक्यानामाकाङ्क्षावशादेकवाक्यत्व-  
दर्शनात्, यथा द्वितीयेध्याये लुगुच्यते तस्य चतुर्थषष्ठयोरलुगपवादो  
मेत्रे लुगचि, अनुगुत्तरपदइति ॥

“भव्यगेयप्रवचनीयोपस्थानीयजन्याप्राव्यापात्या वा” ॥ ‘भव्य  
इति’ । अचो यत्, गुणः, वान्तो यि प्रत्ययइति वान्तादेशः । ‘गेयो  
प्राणवकः साम्नामिति’ । एतेन कै गै शब्दइत्यस्येदं निपातनं न गाङ्  
यतावित्यस्येति दर्शयति, एतच्च तिपातनाल्लभ्यते, ईदृशीतीतीत्वम् । ‘जन्य  
इति’ । अचो यदित्यत्र तकिशसिचतियतिजनीनामुपसङ्ख्यानमिति वच-  
नावत् । ‘आप्राव्य इति’ । शोरावश्यकै । ‘आपात्य इति’ । सहलोर्यत् ॥

“लः कर्मणि च भावे चाकर्मकेभ्यः” ॥ ल इति लङ्लटोरकारा-  
नुबन्धयोः सामान्येन ग्रहणमेकवचनं चेति शङ्कामपाकरोति । ‘ल इत्यु-  
त्पष्टानुबन्धसामान्यमेकं दृश्यतइति’ । ‘प्रथमाबहुवचनं चैतदिति’ । सा-  
मान्यस्यैकत्वेपि जात्याख्यायामेकस्मिन् बहुवचनम् । अथादेशापेक्षया षष्ठ्य-

कवचनं कस्माच्चाश्रीयते लः लस्य य आदेश इति, यथा लः परस्मैपदमिति, उच्यते । एवं विज्ञायमाने लादेशानामनेनार्था निर्दिश्येत ततश्चांशस्य लकारस्यार्था न निर्दिष्टः स्यात्, लुगत्रादेशः, न चाभावरूपस्य तस्यार्थादेशनं युज्यते ततश्चासौ कर्तरि कृदिति कर्तव्यं स्यात् । ननु च तस्याम इति लुकापहारे सत्यनुप्रयोगे ये लादेशास्तैरेव भावादीनामभिव्यक्तिर्भविष्यति, नैतदस्ति, यदा ह्यांशस्य लकारः कर्तव्येवेति स्थितं तदा विरोधाद्भावकर्मवाचिप्रत्ययपरोनुप्रयोगो नैव प्राप्नोति श्रुतस्यैव च संबन्धोपपत्तावादेश इत्यग्राहरो न युक्तः, तस्मात्प्रत्ययमात्रवचनान्तमेव युक्तं, तत्र द्विविधो लकारस्तिङ्भाष्यतिङ्भाषी च, तत्र तिङ्भाषिनः कृतसंज्ञानिषेधात्कर्तरि कृदित्यस्यानुपस्थानात्स्यार्थे भावे विधानं प्राप्नोति, अतिङ्भाषिनस्तु कर्तरि कृदिति वचनात्कर्तव्यं साधुत्वं प्राप्नोति न भावकर्मणोः, आस्यमानं शय्यमानमित्यादाविति वचनमिदमारभ्यते । ननु च भावकर्मणोरात्मनेपदं विधीयते शेषात्कर्तरि परस्मैपदं ततश्च लकारस्य भावकर्मकर्तारोर्था अनुमास्यन्ते, यदा लकारस्य प्रयोगेऽसमवायादादेशानामेव ते ऽर्था भविष्यन्ति नार्थ एतेनेत्याशङ्क्याह । ‘सकर्मकेभ्यो भावे न भवन्तीति’ । अनारभ्यमाणएतस्मिन्यथा भावे विधीयमाना घञादयः सकर्मकेभ्योपि भावे भवन्ति आदनस्य पाकः सूत्रस्य कृतिरिति तथा भावकर्मणोरित्यनेन भावच्चात्मनेपदं सकर्मकेभ्योपि स्यात् ततश्च पच्यते यवागूं देवदत्तेनेति प्रयोगः प्राप्नोति, अतो भावे चाकर्मकेभ्य इति वक्ष्यामीत्ययमारभ्यः, अथ तत्रैव भावकर्मणोरकर्मकादित्युच्यते तत्राकर्मकग्रहणं कर्तव्यं स्यात्, ननु चेहापि क्रियते, इहावश्यं कर्तव्यं तयोरेव कृत्यक्तल्लर्था भावे चाकर्मकेभ्य इति, तस्मात्सकर्मकेभ्यो भावे मा भूदित्येवमर्थमयमारभ्य इति स्थितं, किं चांशस्य लकारस्यार्थादेशनार्थमपीदं वक्तव्यम् । इतरथा पूर्वाक्तदोषप्रसङ्गादित्यलमियता ॥

“तयोरेव कृत्यक्तल्लर्थाः” ॥ ‘तयोर्भावकर्मणोरिति’ । पूर्वसूत्रे साक्षाच्छ्रुतयोर्भावकर्मणोस्तच्छब्देन परामर्शो न चकारेण संनिर्धापितस्य कर्तुरिति भावः । अत एवात्तरसूत्रे पुनः कर्तरि चेत्युक्तं, यदि ह्यनन्तरवाक्ये

चकारेण संनिधापितस्य कर्तुर्भावस्य चात्र प्रत्यवमर्शः स्यात् तत्र कर्तृशब्द-  
 यमनर्थकं स्यात् कर्त्तर्येनेनैवं सिद्धत्वात् । ‘एवकार इत्यादि’ । कृत्वात्कर्त्तरि-  
 कृत्याः प्राप्ता एवकारेण कर्तुरपकृष्यन्ते व्यावर्त्यन्ते । ननु च तत्रकौण्डिन्य-  
 न्यायेन न कर्तुरपकर्षा भविष्यति, यथा वडवाया वृषे वाच्य इत्यत्र  
 घट्यते ऽपत्ये प्राप्तस्ततोपकृष्य वृषे विधीयते ऽपत्ये त्वत्वेन भवतीति, सत्यं,  
 न्यायप्राप्त एवार्थे एवकारेणानूद्यते । ‘शयितमिति’ । निष्ठाशीङ्ष्वि-  
 दिमिदित्विदिधृष इत्यकित्वाद्गुणो भवति । ‘भावे चाकर्मकेभ्य इति वर्त्तत-  
 इति’ । वयं तु ब्रूम एवकारः कर्तुरपकर्षणाय न कर्त्तव्य इत्युक्तं तस्यात्रो-  
 पयोगः, ययोर्भावकर्मणोर्लकार उक्तस्तयोरेवान्यनानतिरिक्तयोः कृत्या-  
 दयो भवन्तीति, यदि च सकर्मकेभ्यो भावे स्युस्तयोस्तादृशयोरेव तु न  
 कृताः स्युरिति ॥

“आदिकर्मणि क्तः कर्त्तरि च” ॥ ‘आदिकर्मणीति’ । कर्मधा-  
 रयः, कर्मशब्दश्च क्रियावचन इत्याह । ‘आदिभूतः क्रियाक्षणे आदि-  
 कर्मिति’ । साधनकर्म तु न गृह्यते आदिशब्देन विशेषणात्, बहूनां  
 समवाये आदिमध्यान्तभावः, साधनकर्मत्वे किमिति किं तत्रादिशब्देन ।  
 ‘तस्मिन्नादिकर्मणि भूतत्वेन विवक्षितइति’ । एतेन निष्ठेत्यनेनैवादिकर्मणि  
 क्तः सिद्धो न पुनरादिकर्मणि निष्ठा वक्तव्येति दर्शयति, आद्ये हि  
 क्रियाक्षणे भूते समूहरूपारोपादेकदेशे समूहे चेति न्यायाद्वा धात्वर्थे एव  
 भूतो भवतीति युक्त एव क्तः । ‘प्रकृतः कटं देवदत्त इति’ । प्रारब्धवा-  
 नित्यर्थः । ‘प्रकृतं देवदत्तेनेति’ । अत्र कर्मणोऽविवक्षितत्वेन धातोरक-  
 र्मकत्वाद्वाव एव क्तः । एवं प्रभुक्तं देवदत्तेनेत्यत्रापि ॥

“गत्यर्थाकर्मकश्लिषशीङ्स्थसञ्जनरुहजीर्यतिभ्यश्च” ॥ ‘अनूषित  
 इति’ । वसतिस्तुधारिट्, अनुप्राप्य जातोनुजातः, एवमनुजीर्णः, सकर्मकेभ्यः  
 कर्मविवक्षायां भावे क्तः ॥

“दाशगोघ्नो सम्प्रदाने” ॥ ‘गोघ्न इति’ । अत्र दानपूर्वके हनने  
 हन्तिर्वर्त्तते । ‘अर्घार्ह इति’ । अर्घा मधुपर्कः तदङ्गत्वेन गोहननं विहि-

तम् । एतावद्गोत्रालम्भनस्थानमतिथिः पितरो विवाहश्चेति, यदि सम्प्रदाने गोत्र इति निपात्यते चाण्डालादेरपि तेनाभिधानं प्राप्नोति, अस्मान्नापि ह्यागताय गां दातुमर्हन्ति सुहृदादयोत आह । ‘निपातनसामर्थ्यादिति’ । ‘असत्यपि चेति’ । यथा उपचक्षपि योग्यतया पाचक इत्युच्यते तथेहापीत्यर्थः ॥

“भीमादयो ऽपादाने” ॥ ‘उष्णादिप्रत्ययान्ता एतदिति’ । बाहु-  
ल्यादेतदुक्तं प्रस्कन्दनप्रपतनयोरष्वाणादिकत्वात् । ‘ताभ्यामन्यत्रोणादय  
इति पर्युदासे प्राप्तइति’ । यद्यप्यसत्यस्मिन्सूत्रेऽपादानस्य प्रकृतत्वात्ता-  
भ्यामिति निर्द्वंशो नोपपद्यते तथाप्ययमर्थस्तावत्तत्र वक्तव्यस्ततोपादा-  
नाच्चान्यत्रोणादय इति, ततश्च स्यादेव पर्युदास इत्यर्थः ॥

“ताभ्यामन्यत्रोणादयः” ॥ ननु चान्यत्रोणादय इत्यप्युक्ते प्रकृत-  
त्वादेव ताभ्यामन्यत्रेति विज्ञास्यते ऽत आह । ‘सम्प्रदानार्थ इति’ । कृषित  
इत्यादिना कर्मणि वृत्तिं दर्शयति, अत्रेडागमश्चिन्त्यः, एवं तनित इत्य-  
त्रापि, के चिदाहुः । यस्य विभाषेतीट्प्रतिषेधो ऽनित्यः, कृतिनृत्योरी-  
दित्करणत्वात्, तद्वि श्वीदितो निष्ठायामितीट्प्रतिषेधार्थं क्रियते तत्र  
सेसिचिह्नतीति विभाषितेत्वादेव यस्य विभाषेतीट्प्रतिषेधो भविष्य-  
तीति किमीदित्करणेन । अपर आह, चुरादावइन्तौ कृषितनी पठितव्या-  
विति ॥

“क्लोधिकरणे च धौव्यगतिप्रत्यवसानार्थेभ्यः” ॥ ‘स्वनिकायप्रसि-  
द्धिरिति’ । यथा यूपचषालादयो याज्ञिकानामेव प्रसिद्धास्तथा वैयाकर-  
णानां निकायेषां प्रसिद्धिः, निघण्टुषु तु अभ्यवहारपर्यायतया प्रत्यवसा-  
नशब्दस्य पाठो वैयाकरणप्रसिद्धिमूलः । ‘इदमेषामासितमिति’ । अधिक-  
रणवाचिनश्चेति षष्ठी । ‘कथमित्यादि’ । कर्त्तरि निष्ठां मन्यमानस्य प्रश्नः ।  
‘अकारो मत्वर्थीय इति’ । अर्शआदेराकृतिगणत्वादच् प्रत्यय इत्यर्थः ।  
इह द्विर्गत्यर्थोऽकर्मकग्रहणं च कथग्रहणं च क्रियते सकृदेव तु शक्यं कर्तुं,  
कथम्, एवं वक्ष्यामि त्क्लोधिकरणे च धौव्यगतिप्रत्यवसानार्थेभ्यः, ततो

गत्यर्थकर्मकेभ्यः कर्तरि च, चकारादधिकरणे च, अनुवृत्ताच्चकाराद्व्याप्राप्तं च, ततः श्लिषशीङ्स्थासवसजनरुहजीर्यतिभ्यश्च, कर्तरीत्येव, एतेभ्यश्च कर्तरि क्तो भवति चकाराद्व्याप्राप्तं च, अधियहणयहणन्तु नात्रानुवर्तते योगविभागकरणसामर्थ्यात्, तत आदिकर्मणि च, आदिकर्मणि च कर्तरि क्तो भवति चकाराद्व्याप्राप्तं च, ततो दाशगोप्रावित्यादि, तथा तु न कृतमित्येव ॥

“लस्य” ॥ ‘अकार उच्चारणार्थ इति’ । नानुबन्धः, अन्यथा लङ्लोटोरेव ग्रहणं स्यात् ततश्च परस्मैपदानां णलादयः लोटो लङ्वत् एहरित्यादिकर्त्यविधानमनुपपन्नं स्यात्, लिङ्लोटोस्तिबादीनामभावात् । ‘लकारमात्रं स्थानित्वेनाधिक्रियत इति’ । ननु चेत्सञ्ज्ञायां लोपः प्राप्नोति वचनसामर्थ्यात्सत्यामपीत्सञ्ज्ञायां लोपो न भविष्यति, एवमपि लिट्स्वरः प्राप्नोति, णलो लिट्कारणं ज्ञापकं न लादेशेषु लिट्स्वरो भवतीति । ‘किञ्चेदमिति’ । लकारमात्रस्य ग्रहणं प्राप्नोतीति मन्यमानस्य प्रश्नः । धात्वधिकारोऽनुवर्तत इति वक्ष्यमाणाभिप्रायेणाह । ‘दश लकारा इति’ । अक्षरसमाश्वाये ययानुपूर्व्या ऽकारादयः तदानुपूर्वीविशिष्टैरकारादिभिरनुबन्धैः कथ्यन्ते न तु विधानक्रमेणेत्यर्थः । ‘लकारमात्रस्य ग्रहणं कस्माव प्राप्नोतीति’ । विशेषानुपादानात्प्राप्त्येवेति भावः । वर्णग्रहणेषु चार्थवद्ग्रहणं परिभाषा न प्रवर्तते तथा च यस्येति लोपोनर्थकस्यापि भवति दैवदत्तिरिति, अकुर्वह्यनेति यणादेशः । ‘ध त्वधिकारोऽनुवर्तत इति’ । धातुग्रहणमनुवर्तत इत्यर्थः, एवमप्यग्निचिल्लुनाति, अत्रापि प्राप्नोति विहितविशेषणं धातुग्रहणं, एवमपि शामामलिभ्यो ल औणादिकः शाला माला मल्लः, अत्रापि प्राप्नोति, उणादयो ऽव्युत्पन्नानि प्रातिपदिकानि तथापि परिहारान्तरमाह । ‘कर्त्रादय इति’ । लः कर्मणि चेत्यत्र निर्दिष्टा अर्थाः कर्तृकर्मभावाद्दहानुवर्तन्ते, तैश्च लकारो विशेष्यते, कर्त्रादिषु विहितस्य लस्येति, तेन विशिष्टविषयस्यैव लस्य ग्रहणं न सर्वस्य ॥

“तिप्तस्क्रिसिप्थस्थमिब्वस्मस्तातांभ्यासाथां ध्वमिड्वहिमहिङ्” ॥ तिबादीनां समाहारद्वन्द्वः । ‘पकारः स्वरार्थ इति’ । प्रदर्शन-

मेतत्सार्वधातुकमपिदित्याद्यपि प्रयोजनम् । 'इट्ठकार इत्यादि' । ननु चेटादित्यत्र लिङित्यनुवर्तते तेनेकारस्य त्वविधानेपि नास्त्यतिप्रसङ्गः, एवमपि तिबाद्यवयवस्य प्राप्नोति, यथा एरुत्येतल्लोट इत्यनुवृत्तावपि तिबाद्यवयवस्य भवति, नहि तत्रावयवषष्ठी लिङ इति तु स्थान-  
षष्ठीत्यत्र प्रमाणमस्ति, अथाद्यन्तौ टकिताविति देशविध्यर्थेष्टकारः कस्माच्च भवतीत्याह । 'तिबादिभिरित्यादि' । तुल्यत्वं सदृशत्वं तच्चैक-  
योगनिर्दिष्टत्वेन, लस्येत्येका षष्ठी तत्र तिबादयः सप्तदशादेशाः स्थाने योगं प्रयोजयन्ति तानेको नात्सहते विहन्तुमित्यर्थः । 'महिङो डकार इत्यादि' । तिङित्युपलक्षणं तङित्यपि प्रत्याहारो भवति, चिनुमहइत्यादौ तु गुणप्रतिषेधार्थो न भवति सार्वधातुकमपिदित्यनेनैव सिद्धत्वात्, यत्र ह्याट्टुधातुकमेषिषिमहीति तत्र ङित्वार्थः कस्माच्च भवति, प्रत्याहारे चरितार्थस्य समुदायानुबन्धस्यावयवानुबन्धत्वे प्रामाण्याभावात्, तृनि कथं, तस्यापि हि नकारो नलोकाव्ययेत्यत्र प्रत्याहारे चरितार्थः, औङ आप इत्यत्र च वत्यते सामान्यग्रहणार्थो डकारो अन्यथा निरनुबन्धकस्य प्रथ-  
माद्विवचनस्यैव ग्रहणं स्याद् न सानुबन्धकस्यौट इति तच्च विरुद्धेत, तस्यापि टकारस्य सुङिति प्रत्याहारे चरितार्थतया औकारस्य निरनुब-  
न्धकत्वात्, तस्मान्महिङो डकारः प्रत्याहार्यो न त्ववयवानुबन्ध इत्या-  
चार्याणां स्मृतिपरम्परैश्चात्र शरणम् ॥

“ टित आत्मनेपदानां टेरे ” ॥ 'टितो लकारस्य स्थानइति' । एतेन टित आत्मनेपदानामिति व्यधिकरणे षष्ठाविति दर्शयति, यदि तु प्रत्येकसंबन्धादेकवचनमित्याश्रित्य टितामात्मनेपदानामित्याश्रीयते, अकु-  
र्वीत्यत्रापि प्रसज्येतेति भावः । 'प्रहृतैरित्यादि' । यएते तिबादयः प्रहृता-  
स्तेषां मध्ये यान्यात्मनेपदानि विहितानीत्येवमात्मनेपदानि विशेष्यन्ते,  
न च तिबादीनां मध्ये शानच् सचिविशिष्टस्ततो न तस्य प्रसङ्ग इत्यर्थः ।  
एवं च तडामित्येव वक्तव्यं, के चित्तु आने मुगिति निर्द्वैतं ज्ञापकं वर्ण-  
यन्ति तिङामेवैत्वं नान्येषामिति, इतरथा ज्ञानयीति वक्तव्यं स्यात्, नेति

वयं, यो ऽलादेश आनः पूज्यज्ञानान् तस्यायं निर्द्वैशः स्याद् वयमानो यजमानइति ॥

“थासः से” ॥ ‘पेचिषइति’ । लिट्, अत एकहलमध्यइत्यादिना एत्वाभ्यासलोपौ, क्वादिनियमादिलिट्, इह यः सदिति वक्तव्यं यकारस्य सकारे कृते परभागस्य टेरेत्वे सति सिद्धमिष्टं, पचथः पचथ अत्रापि प्राप्नोति, आत्मनेपदानामिति वर्तते, एवमयायामस्यकारस्य प्राप्नोति, धातेरिति वर्तते, धातेरनन्तरो यस्थकार इति, इहापि तर्हि न प्राप्नोति पचसे चिनुषइति, विकरणेन व्यवधानात्, क्व तर्हि स्यात् यएते लुग्विकरणाः श्लुविकरणाः श्नुम्विकरणाः, स्तस्मात् थासः से इति वक्तव्यम्, एवमपि सशब्द एवादेशो विधेयो टेरेत्वेनैव सिद्धं, ज्ञापकार्थम्, एतज्ज्ञापयति आत्मनेपदानां य आदेशास्तेषां टेरेत्वं न भवतीति, तेन पक्ता पक्तारौ पक्ता इति डारौरसामेत्वं न भवति ॥

“लिट्स्तभ्योरेशिरेच्” ॥ ‘पूर्वसूत्रे ज्ञापितमात्मनेपदादेशानां टेरेत्वं न भवतीति तेन इशिरञ्जइत्येतावादेशौ न विहितौ । ‘शकारः सर्वादेशार्थ इति’ । अन्यथा धातेरित्यधिकारादादेः परस्येति तकारस्य प्रसज्येत, अथ शे इत्येव कस्माच्चोक्तं, शदरेञ्जिति ह्युक्ते मन्त्रालाघवं भवति, नैवं शक्यं, शे इति प्रगृह्यसंज्ञा स्यात्, इह च पपे सोममिति पिबादेशः प्राप्नोति, जले मन्त्रे इत्यादौ चात्वं न स्यात्, एशि तु न दोषः, वर्णे यत्स्यात्तच्च विद्यात्तदाविति न्यायात् ॥

“परस्मैपदानां णलतुसुस्थलथुसणल्वमाः” ॥ ‘तिबादीनामिति’ । एतच्च प्रकरणाल्लभ्यते, तेन क्सोर्णलादयो न भवन्ति, विधानसामर्थ्याद्वा क्सोर्णलाद्यभावः । ‘लकारः स्वरार्थ इति’ । अन्यथा प्रत्ययस्य पित्वादनुदात्तत्वेपि धातुस्वरे कृते द्विः प्रयोगोद्विर्वचनमिति द्वयोः रण्युदात्तत्वं प्राप्नोति, अनुदात्तं पदमेकवर्जमिति नास्ति यौगपद्येन सम्भवः पर्यायेण प्रसज्येत । ‘णकारो वृद्धार्थ इति’ । इदमन्यथासिद्धं णलुत्तमो वे त्यत्र योयविभागः, अल् णिद्ववतीति, तत उत्तमो वा, वा णिद्ववतीति । ‘ऽपाचेति’ । कथमयं सर्वादेशो यावता नानुबन्धकृतमनेका-

लृत्वं, ततश्च धातोरित्यधिकारादादेः परस्येति पकारस्य प्राप्नोति, अनित्वात्सिद्धं, नह्ययं णल्विधानसमये प्रत्यय इत्यनित्वाद् णकारस्यानेकालत्वात्सर्वादेशः, ततो णकारस्येत्संज्ञेत्यानुपूर्व्यात्सिद्धम्, ननु च णकारो न कर्तव्य इत्युक्तम्, एवं तर्हि लकार आदौ क्रियते तस्याप्यनित्वात्सिद्धं, ल उत्तमो वेति वक्तव्यम्, एवमात औ लस्येति, हल्ङ्यादिसूत्रे चाप्यपृक्तं हलिति हलप्रहणं लिङ्गं सर्वादशे णलिति, तद्धि पपाचेत्यादौ माभूदिति, सर्वादशत्वे च तदुपपद्यते । 'पपक्येति' । क्कादिनियमात्प्राप्त इडुपदेशेत्त्वत इति प्रतिषेधाच्च भवति, क्क चित्येचियेति पाठः, चतो भारद्वाजस्येति नियमादिट्, थलि च सेट्.त्येत्याभ्यासलोपौ । 'पेचेति' । धातोरित्यधिकारात्तस्मादित्युत्तरस्यादेः परस्येति थकारस्याकारे द्वयोरतो गुणे परस्वपत्वम् ॥

“विदो लटो वा” ॥ ‘विद ज्ञानइति’ । सप्ताविचारार्थयोस्त्वात्मनेपदित्वात्तिबादीनामसम्भवो लाभार्थस्यापि विकरणेन व्यवधानादनन्तराणामसम्भव इति भावः ॥

“ब्रुवः पञ्चानामादित आहो ब्रुवः” ॥ ‘पञ्च णलादय इति’ । आदेशा अपि पञ्चैव तत्राप्यादितो णलादयः पञ्च न पुनरिच्छातः पञ्चेत्यर्थः, कथं पुनर्द्वितीयं पञ्चग्रहणमादियहणं चान्तरेणादेशेष्वयं विशेषो लभ्यते, ननु सर्वैरेव णलादिभिः पञ्चानां स्थाने युक्तमभितुम् । उच्यते, पूर्वसूत्रे तावद्व्याससङ्ख्यं प्रवर्तते ततश्च तत्रैव निज्ञातः स्थानिविशेषेण णलादीनां सम्बन्धः, तएवेहानुवर्तन्तइत्यत्रापि तथैव भविष्यति, ततश्च स्थानिसम्बन्धादिति पूर्वसूत्रे स्थानिविशेषेण सम्बन्धस्य निज्ञातत्वादित्यर्थः । ‘आत्येति’ । आहस्यः, । ‘परेषामिति’ । थादीनाम् । ननु च ब्रुव इति यदेतत्पञ्चम्यन्तं तदेवार्थाद्विभक्तिविपरिणामो भवतीत्यादेशसम्बन्धे षष्ठ्यन्तं विज्ञास्यते नार्थो ब्रुव इति पुनर्वचनेन, तत्राह । ‘ब्रुव इति’ । ‘पुनर्वचनमित्यादि’ । ‘परस्मैपदानामेव हि स्यादिति’ । असति श्रुते सम्बन्धिनि विभक्तिविपरिणामो भवति, इह तु परस्मैपदानामिति श्रुतत्वात्तेषामेव स्यादित्यर्थः ॥



“लोढो लङ्वत्” ॥ ‘लोढो लङ्वत्कार्यं भवतीति’ । अत्र लोडा-  
देशेषु लोटशब्दो वर्त्तते, लडादेशेषु च लङ्शब्दः, लोडादेशानां लडादेश-  
वत्कार्यं भवतीत्यर्थः । तदाह । ‘तामादयः सलोपश्चेति’ । यद्व्यप्येते ल-  
ङ्ग्रहणं न विहितास्तथापि लङि दृष्टत्वादिति दिश्यन्ते । ‘अडाढो कस्माच्च  
भवत इति’ । लङ्ग्रहादह्य विहितत्वात् प्रत्युत तयोरेवातिदेशो युक्त इति  
प्रश्नः । ‘तथा भेर्जुसादेश इति’ । कस्माच्च भवतीति विभक्तिविपरिणामे-  
नानुषङ्गः, लङः शाकटायनस्येति जुस्भावो ऽपि लङ एवाह्य विहितः,  
इह तु जायतु विदन्तु सिजभ्यस्तविदिभ्यश्चेति लङि दृष्टो जुस्भावः प्रप्नोति ।  
‘वायहणमनुवर्त्तत इति’ । लोट इत्युपमेये षष्ठीनिर्द्वंशादुपमानं षष्ठ्यन्तं  
विज्ञायते लडो यत्कार्यं तल्लोढो भवतीति न तु लङि यत्कार्यं  
तल्लोटीत्यडाढोः परिहारान्तरं, भेर्जुस्भावस्य तु परिहारान्तरं लङः शा-  
कटायनस्येत्यत्र स्वयमेव वक्ष्यति ॥

“एहः” ॥ ‘लोडादेशानामिकारस्येति’ । अथ तु लोडादेशो  
य इकारस्तस्येत्यर्थोभिप्रेतः स्यादिट इत्येव ब्रूयात्, तुह्योः विदाङ्कुर्व-  
न्त्विति च निर्द्वंशेनुपपन्नः स्यादद्येदानीमिदोपि व्यपदेशिवद्भावेनोत्वं  
कस्माच्च भवति, पुनः प्रसङ्गविज्ञानादटरेत्वं भविष्यति । ‘न वोच्चारणसा-  
मर्थ्यादिति’ । यदि हिन्योहत्वं स्यात्सेर्हुर्मैर्नुरित्येव ब्रूयादेवं हि प्रक्रि-  
यालाघवं भवतीति भावः । आनि लोट्, हुभल्भ्या हेर्धिरिति लिङ्गं हिन्यो-  
हत्वाभावस्य ॥

“सेर्ह्यपिच्च” ॥ ‘लुनीहीति’ । पित्त्वाभावान्दित्वे सति ई  
हल्यघोरितीत्वं भवति, राधुहीत्यत्र गुणाभावः, इह सेर्हिर्दित्वेति वक्त-  
व्यम् । नन्वेवं दित्त्वान्दित्कार्यं भवतु स्थानिवद्भावेन पित्त्वमप्यस्तीत्य-  
नुदात्तत्वमपि प्राप्नोति, दित्वं पित्त्वं भवतीति वचनाच्च भविष्यति, यथा  
ऽपि स्तुयाद्वाजानमिति, अत्र उतो वृद्धिलुकि हलीति पिति विधीयमाना  
वृद्धिर्न भवति । ब्रूताद्ब्रवानिति, ब्रुव इयन् भवति, किं च नाप्राप्ते  
पित्त्वे दित्त्वमारभ्यमाणं तद्वाधिष्यते ॥

“वा छन्दसि” ॥ ‘अपित्वं विकल्प्यतइति’ । अनन्तरत्वात् । नादेश इति, व्यवहितत्वात् । ‘युयोधीति’ । बहुलं छन्दसीति शपः श्लौ द्विर्वचनम् । अत्र पित्वान् डित्वाभावे ऽडितश्चेति धिभावः ॥

“मेनिः” ॥ ‘उत्त्वलोपयोरपवाद इति’ । यथाक्रममेरुलोटा लङ्वादिति प्राप्तयोः, इतश्चेतीकारलोपस्यापि लङि दृष्टत्वादतिदेशतः प्राप्तिः । वयं तु ब्रूमो लोटो लङ्वादिति प्राप्तस्यामादेशस्यापवाद इति ॥

“आमेतः” ॥ ‘लोट्सम्बन्धिन इति’ । लोडादेशसम्बन्धिन इत्यर्थः । एतेन लोटैकारो विशेष्यतइति दर्शयति, एकारेण तु लोटि विशेष्यमाणे तदन्तविधौ सत्येकारान्तस्य लोट आम्बिधीयमानेनेकाल्-त्वात्सर्वादेशः स्यात्तत्र हि निर्दिश्यमानस्यादेशा भवन्तीति परिहारो वाच्यः स्यादित्यर्थः ॥

“आहुत्तमस्य पित्त्व” ॥ ‘स चोत्तमपुरुषः पित्त्वतीति’ । आट एव पित्त्वं कस्माच्च विज्ञायते, तुल्यविभक्तिकयोर्हि युक्तः सम्बन्ध आट् पिदिति, निरर्थकत्वात्, अनुदात्तत्वं तावदागमत्वादेव सिद्धं, करवाणि मार्जानीत्यादौ गुणवृद्धोरपि प्रत्यय एव निमित्तं न त्वागमः ॥

“एत ऐ” ॥ ‘इह कस्मादिति’ । गुणस्यान्तवद्भावेन लोङ्यहणेन यहणादस्ति प्रसङ्ग इति भावः । ‘बहिरङ्गलवणत्वादिति’ । द्विपदाश्रय-त्वाद्गुणस्य बहिरङ्गत्वमैक.रस्त्वेकपदाश्रयत्वादन्तरङ्गः, अत एव हेतोरा-मेत इत्ययमपि विधिर्न भवति ॥

“लेटोडाटौ” ॥ ‘पर्यायेणेति’ । न यौगपद्येनाद्विधानसाम-र्थ्यात्, अन्यथा सवर्णदीर्घत्वे सत्यद्विधानमकिञ्चित्करं स्यात् ॥

“आत ऐ” ॥ ‘करवैते इति’ । छन्दस्युभयथेति सार्वधातुकत्वा-द्विकरणः, आर्द्धधातुकत्वान् डित्वाभावे विकरणस्य गुणः, करोतेश्चोत्वा-भावः, प्रवैते अश्नवैथे प्रवैते वियन्यैथे ॥

“वैतोन्यत्र” ॥ ‘एतद्विषयमिति’ । षष्ठीसमासः, एवं विषयमि-ति तु युक्तः पाठः, उदाहरणान्युपसंवादाशङ्कयोश्चेत्यत्र व्युत्पादितानि । ‘दधसइति’ । यासः से, शपः श्नुः, अट्, घोलोपो लेटि वेत्याकःरलोपः ॥

“इतश्च लोपः परस्मैपदेषु” ॥ ‘परस्मैपदग्रहणमित्यादि’ । अन्यथा टेरेत्सस्यावकाशो ऽन्ये लकाराः, लेख्यपीकः रादन्यत्र इतो लोपस्य परस्मैपदानि, इडादिषूभयप्रसङ्गे परत्वादितो लोपः स्यात् ॥

“स उत्तमस्य” ॥ ‘करवाव करवामेति’ । पूर्ववद्गुणोत्वाभावात्, लोटोडाटावित्याह । ‘उत्तमग्रहणमित्यादि’ । इह वस्मस्यग्रहणमेव कर्तव्यं तत्रायमर्थः, स इति न वक्तव्यं भवति, अलोन्यस्येति सिद्धं, यदा च पुरुषान्तरस्य स्थाने वस्मसौ भवत एतयोश्च स्थाने सकारान्तं पुरुषान्तरं तदापि वायग्रहणानुसृत्यैव लोपालोपौ यथादर्शनं व्यवस्थितौ भविष्यतः, यथा क्रियमाणे युत्तमग्रहणे वायग्रहणं चानुवर्त्तते, उत्तरत्र नियग्रहणं स्यात् नित्यं इति ॥

“लिङः सीयुट्” ॥ लिङ्शब्दोत्र लिङादेशेषु स्थानिवद्भावात् प्रयुक्त इत्याह । “लिङादेशानामिति” । सीयुट्सकारस्यार्द्धधातुके लिङि श्रवणं सार्वधातुके लिङः स लोपोनन्त्यस्येति स लोपः, यकारस्याजादिषु श्रवणमन्यत्र लोपः ॥

“यासुट् परस्मैपदेषूदात्तो ङिञ्च” ॥ ‘परस्मैपदविषयस्येति’ । लिङः परेषां परस्मैपदानामसम्भवात् । ‘सीयुटोपवाद् इति’ । नाप्राप्ते तस्मिन्नारम्भात्, तेन यासुटि कृते तस्य तिङ्भक्तत्वात्तदादेः सीयुट् प्रसङ्ग इति न चोदनीयं, सत्यपि हि सम्भवे सामान्यविधेर्विशेषविधि-बाधकः, कथं तर्हि कृषीष्ट इत्यादिषु सुटि कृते सीयुङ् भवति, ननु तत्रापि सुटा सीयुङ् बाधनीयः, अत्र परिहारं सुद्धिधौ वृत्तिकारः स्वयमेव वक्ष्यति । ‘आगमत्वाद्नुदात्तत्वे प्राप्त इति’ । अत एव यासु-हुदात्तवचनाद्विज्ञायते आगमा अनुदात्ता भवन्तीति, अन्यथा यासुटः प्रत्ययभक्तत्वात्प्रत्ययस्वरेणैव सिद्धमुदात्तत्वं, नैतदस्ति ज्ञापकं, यानि पिबुवनानि तदर्थमेतत्स्यात्, यद्वेतावत्प्रयोजनमपिदित्येव ब्रूयात्, तदेतदुदात्तवचनं ज्ञापकमेवागमा अनुदात्ता भवन्तीति । ‘तत्र तत्कार्याणां सम्भवादिति’ । बहिज्यादिसूत्रेषु धातोः स्वरूपग्रहणे तत्प्रत्यये कार्य-विज्ञानात्प्रत्ययस्यैव ग्रहणं कुर्यादिति विकरणाश्रयो धातोर्गुणः, अतः

उत्सार्वधातुकइत्युत्वं, ये चेत्युकारलोपः, । ‘कुर्युरिति’ । भेजुस्, लिङः स लोपोनन्त्यस्य, उस्यपदान्तात् । ‘स्थानिवद्भावादेवेति’ । सार्वधा-  
तुकमपिदित्यतिदेशादिति नोक्तं, पिदर्थत्वान् डिद्वचनस्य, ‘यासुटो  
डिद्वचनमिति’ । यासुडादेर्लिङो डिद्वचनमित्यर्थः । इदानीमेव ह्युक्तं  
डित्वं तु लिङ एव विधीयतइति, एतच्च ज्ञापनं पित्त्वं डिन् भवती-  
त्येतदनाश्रित्योच्यते, तदाश्रयणे तु स्थानिवद्भावेन प्राप्तं डित्वमौपदे-  
शिकेन पित्त्वेन बाध्यतइति प्राप्तर्यमेव डिद्वचनं स्यात् ॥

“किदाशिषि” ॥ ‘तस्य यासुट्’ ‘किद्वद्वतीति’ । तस्य  
यासुड् भवति स च लिङ्किद्वद्वतीत्यर्थः । अन्यथा प्रत्ययस्येदं कित्त्व-  
मित्यनन्तरयन्येन विरोधः स्यात् । ‘प्रयोजनाभावादिति’ । वचि-  
स्वपीत्यत्रापि धातोः स्वरूपग्रहणइति प्रत्ययस्यैवेदं ग्रहणं स्यादन्यथा  
वाच्यति वाचिकं कथयति वागजहातीत्यत्रापि स्यात् । ‘गुणवृद्धिप्रति-  
षेधस्तुल्य इति’ । किमर्थं तर्हि कित्त्वविधानमित्यत आह । ‘सम्प्र-  
सारणमिति’ । ‘जागर्यादिति’ । जागो ऽविचिण्णन्डित्स्विति गुणः ॥

“भस्य रन्” ॥ भस्येत्यकारोच्चारणात्सङ्घातस्यैव ग्रहणं न वर्ण-  
स्य, अन्यथा तादेशविधाविव भ इत्येव ब्रूयादिति मन्यमान आह ।  
‘लिङादेशस्य भस्यति’ । ‘भोन्तापवाद इति’ । भकारस्य योन्तादेश-  
स्तस्यापवाद इत्यर्थः, भोन्त इत्यस्य वा विधेरपवाद इत्यर्थः । ननु भव-  
र्णस्यान्तादेशः समुदायस्य रन्निति कथं भिन्नविषययोर्बाधबाधकभावः,  
विरोधात्, येन नाप्राप्तिन्यायाच्च । भोन्तापवाद इत्युपलक्षणं, कृषी-  
रन् तृषीरन्नित्यत्रात्मनेपदेष्वनत इत्यस्यापवादः, ननु चापवादविप्रति-  
षेधादद्वाव एव प्राप्नोति, न, प्रतिपदविधेर्बलीयस्त्वात्, प्रतिपदविहितो  
हि रन्भावः, यद्वा कृषीरन् तृषीरन्नित्यत्रापि प्रवर्ततामद्वावः, सत्यपि  
तु तस्मिन्पुनः प्रसङ्गविज्ञानात्सङ्घातस्य रन् भविष्यति ॥

“इटोत्” ॥ ‘नैवायमादेशावयव इति’ । तेन नास्येत्सञ्ज्ञया  
प्रयोजनं स्वयमेव निवृत्तत्वादित्यर्थः । प्रत्युतेत्सञ्ज्ञायां स्वरितत्वं

स्यात्, न विभक्तौ तुस्मा इत्यत्राभ्युपगमवादेनोक्तं किमोदिटोदिति चात्र प्रतिषेधो न भवत्यनित्यत्वादस्येति । ‘अर्थवद्गुह्यइत्यादि’ । तस्थाने य इडिति विशेषणादप्यागमस्येदो ग्रहणाभावः ॥

“सुट् तिथोः” ॥ तिथोरिति सप्तमी वा स्यात् षष्ठी वा, आद्ये पते यस्मिन्विधिस्तदादावल्यग्रहण इति तकारणकारादेर्लिङादेशस्य सुटा भाव्यमिति कृषीष्ट कृषीष्ठा इत्यत्रैव स्यात्, कृषीयास्तां कृषीयास्यामित्यत्र न स्यात्, सुटा च सीयुटो बाधः स्यात्, उभयोरपि लिङादेशभक्तत्वादिति द्वितीयं पक्षमाश्रित्याह । ‘लिङ्सम्बन्धिनोस्तकारणकारयोरिति’ । एतदेव स्पष्टयति । ‘तकारणकाराविति’ । ‘लिङ् तद्विशेषणमिति’ । लिङ्शब्देन तदादेशो उच्यन्ते, एवं लिङ्सम्बन्धिनोरित्यत्रापि । ‘कृषीष्टेति’ । विध्यादौ लिङि सार्वधातुकत्वान्लिङः स लोप इति लोपेन सुटः श्रवणाभावादाशिषि लिङेवोदाहृतः ॥

“भेर्जुस्” ॥ ‘भोन्तापवाद इति’ । पूर्ववद्गुह्येयं, जाययुरित्यादौ च पूर्ववदेवादभ्यस्तादित्यस्यापि बाधः । ‘पचयुरिति’ । अतोयेय इतीयादेशः, शपा सहाद्रुणः ॥

“सिजभ्यस्तविदिभ्यश्च” ॥ सत्ताविचारणार्थयोर्विदोरात्मनेपदित्वादसम्भव एव भेः, लाभार्थस्यापि विकरणेन व्यवधानादनन्तरस्य भेरसम्भवः, तस्मान्नुविकरणस्यैव विदेर्यग्रहणमित्याह । ‘वेत्तेश्चेति’ । ‘अभ्यस्तविदियग्रहणमसिजर्यमिति’ । न चैवं लोडादिष्वपि प्रसङ्ग इत्याह । ‘डित इति चानुवर्ततइति’ ॥

“आतः” ॥ ‘सिच आकारान्ताच्च परस्य भेरिति’ । द्वाभ्यामनन्तरस्येत्यर्थः । ‘कथमिति’ । आतः सिचा व्यवधानाद् द्वाभ्यामानन्तर्यं न सम्भवतीति प्रश्नः । सिज्जुकीत्यादि परिहारः, श्रुत्या श्रवणेन, तदेवं द्वाभ्यामानन्तर्याश्रयणात्सिज्जुगन्ताद् भेर्जुस् भवतीत्युक्तं भवति । ‘अभूवन्निति’ । भुवो वुलुङ्लिटोरिति वुक् । ‘तुल्यजातीयापेक्षत्वाच्चेति’ । द्वाभ्यामानन्तर्यस्याश्रयणात् सिज्जुगन्तस्य ग्रहणमित्युक्तं, तेन

सिज्जुगन्ताद्यादि भवति आत एवेति नियमाश्रयणाच्छ्रूयमाणे सिच्यका-  
र्षुरित्यादावनाकारान्तादपि भवत्येवेत्यर्थः ॥

“लङः शाकटायनस्यैव” ॥ ‘अयुरवुरिति’ । शपो लुक्, उस्यप-  
दान्तादिति पररूपत्वम् । ‘लङेवेति’ । लुङ्लिङोस्तावद्भवितव्यं, लङ्स्तु  
स्यप्रत्ययेन केर्यवधानमिति भावः । ‘यान्तु वान्त्विति’ । लोटो लङ्वादित्यत्र  
तु वायहणानुवृत्त्याप्ययमर्थः साधितः । ननु च लङ्यहणाद्वा-  
ज्जुस्भावोयं लोटो माभूत् सिज्जभ्यस्तेत्ययं तु स्यादेव, तत्राह । ‘सिज्ज-  
भ्यस्तेत्यादि’ । कथमित्यत्राह । ‘जुस्भावमात्रं हीति’ । कथं पुनरात-  
इत्यनुवर्तमाने जुस्भावमात्रं मुख्येन लङा शक्यं विशेषयितुं, लङ इति  
योगविभागः कर्तव्य इति मन्यते । ननु चात इत्येतत्सिज्यहणानुवृत्त्या  
नियमार्थमित्युक्तं ततश्चायुरित्यत्र केन चिदप्राप्तत्वाद्विध्यर्थमेतत्किमेव-  
कारणेत्यत्राह । ‘एवकार उत्तरार्थ इति’ । लिट् च, लिङाशिषीत्य-  
त्रास्य प्रयोजनं दर्शयिष्यति ॥

“द्विषश्च” ॥ द्विषिरदादिः ॥

“तिङ्शित् सार्वधातुकम्” ॥ ‘तरति नयतीति’ । तिङः सार्व-  
धातुकत्वाच्छ्रू, शपः सार्वधातुकत्वाद्वातोर्गुणः । ‘रोदितीति’ । शपो  
लुकि रुदादिभ्यः सार्वधातुकइतीट् । ‘पवमानो यजमान इति’ । पूर्व-  
वच्छ्रूगुणौ ॥

“आर्धधातुकं शेषः” ॥ ‘धातुसंशब्दनेनेति’ । धातुशब्दमु-  
च्चार्येत्यर्थः । अत्र हि यङ्विधौ यद्वातुषहणं शमिधातोरिति वा यच्च  
धातोरिति तदुभयमनुवर्तते, तत्रैकेनाधातुप्रत्ययो व्यावर्त्यने, अपरेण  
धातुप्रत्ययो विशिष्यते, धातोरित्येवं यो विहित इति, तेनायमर्थः ।  
‘लूभ्यां लूभिः जुगुप्सतइति’ । यद्यप्यत्र धातोरेव विहिस्तथापि धातु-  
शब्दमुच्चार्य न विहित इति भवति प्रत्युदाहरणं, शेषग्रहणं तिङ्शितो-  
र्माभूत्, अन्यथैकसंज्ञाधिकाराभावात्प्रत्ययादिसंज्ञानामिव समावेशः  
स्यात्, यद्येवकरोनुवर्तते शक्यं शेषग्रहणमकर्तुम् ॥

“लिट् च” ॥ ‘पेचिथ शेकिथेति’ । ऋतो भारद्वाजस्येति निय-  
मादिट्, थलि च सेटीत्येत्वाभ्यासलोपो । ‘जग्ले मस्रइति’ । आर्धधा-  
तुकत्वादातो लोप इटि चेत्याकारलोपः, यदुक्तं सार्वधातुकसंज्ञाया अप-  
वाद इति तद्विघटयति । ‘ननु चेति’ । सत्यमित्यादिना उपवादत्वं  
समर्थयते ॥

“कृत्स्नस्यभयथा” ॥ ‘सर्वमेव प्रकरणमिति’ । तिङ्शित्सार्वा-  
धातुकमित्यारभ्य चतुःसूत्रीप्रकरणम् । ‘भूभावो न भवतीति’ । तदा-  
नीमेवार्धधातुकत्वात् शनसोरल्लोप इत्यस्याभावः ॥

इति श्रीहरदत्तमिश्रविरचितायां पदमञ्जर्यां तृतीयस्याध्यायस्य  
चतुर्थः पादः । समाप्तश्चायमध्यायः ॥







Vyākaraṇa

Sanskrit - Vyākaraṇa

- Grammar

Cal.  
N 3/2/2

Central Archaeological Library,

NEW DELHI.

27206

Call No. Sa4V/Hvr/Bha.

Author—Haradatta Miśra

Title—Kasikavyabhāṣya  
Rasamanjari Vol. I

Date of Issue

1875  
Date of Return

GOVT. OF INDIA

Ministry of Archaeology

NEW DELHI